










# ईशाद्यष्टोत्तरशतोपनिषदः

ONE HUNDRED & EIGHT UPANISHADS

आद्यन्ततत्त्वान्तियुजः

पाठान्तरटिपणसहि-

समुच्चयों



पणशीकरोपाहू विद्वर लक्ष्मणशर्मतनुजनुज  
वासुदेवशर्मणा संस्कृतः



HAUKKABHAA ORIENTAALIA  
K. 37/409 GOPAL MANDIR  
Post Box No. 1032  
VARANASI-221001

प्रकाशक

ब्राह्म प्रकाशन  
वाराणसी

दुर्लभत्वात् पुनः प्रतिसंस्कृतं  
छायामुद्राङ्कितं प्रथमं संस्करणम्  
१९८३

मूल्यम् : प चा स रुप ये

प्रकाशक :—

VYAS PRAKASHAAN  
व्यास प्रकाशन  
डी० १६/१३ मानमन्दिर, वाराण्सी।

मुद्रक :—

स्कार्डलार्क प्रिन्टर्स,  
नई दिल्ली

# निवेदनम्

विश्वतत्त्वज्ञानस्य आदिमं स्रोतः उपनिषत्नमहा-सरित्त एव प्रवाहितम् इति निर्विवादम् । उप-नि-पूर्वकस्य विशरण-गत्यवसादनार्थस्य ‘षद्लू’-धातोः किंवबन्तस्य रूपम् ‘उपनिषद्’ इति । तत्र उप=उपगम्य गुरुम्, उपलभ्य वा ब्रह्मोपदेशं, नि=निश्चयेन तन्निष्ठतया अविद्यादेः संसारबीजस्य, सद्=शिथिलयित्री विनाशयित्री वा इति अर्थसमर्पणात् सा ब्रह्मविद्यापि सुप्रसिद्धा । उपनिषच्छब्दवाच्य-ब्रह्मविद्याहेतुतया च तत्प्रतिपादका ग्रन्थविशेषा अपि ‘उपनिषदः’ इति उच्यन्ते । उपनिषदः खलु वेदान्त-संज्ञयाऽपि प्रसिद्धाः । सेयं संख्या तासां वेदस्य अन्त वेदान्तम् इत्यर्थम् अवबृट्टभ्य प्रतीयते । सा ऐयजुर्वेदस्य चतुर्विंशतितमाद् अन्तिमाद् अध्यायाद् उपनतायाः ईशावास्योपनिषदः एव उपनिषदाम् आरम्भणहेतुत्वाद् ज्ञात्पद्यते । सा चेयम् उपनिषद्विद्या वेदमूलकत्वात् वैदिकानेव सिद्धान्तान् प्रतिपादयन्ती न खलु कथञ्चिदंशतोऽपि ततः प्रस्खलन्ती विलसति ।

तत्र तावद् उपनिषदां संख्या निश्चिता नैव वर्तते । तास्वपि दशोपनिषदः सुप्रसिद्धाः । ता ईश-केन-कठ-प्रश्न-मुण्डक-माण्डूवय-वृद्धारण्यक-छान्दोग्य-तैत्तिरीयक-ऐतरेयाभिधानाः सन्ति । अष्टोत्तर-शतोपनिषदां परिगणनं महाब्राह्म्यरत्नावल्याम् अनया रीत्या प्रदर्शितम्—

तत्र तावद् ऋग्वेदादिविभागेन वेदाश्चत्वारः । तत्र एकविश्वतिशाखा ऋचः । नवाधिक-शाखा यजुषः ( महाभाष्ये तु एकशतमध्यर्यु-शाखाः ) । सहस्रशाखाः साम्नः । पञ्चाशच्छाखा अर्थवर्णस्य ( भाष्यमते तु नवधाऽथर्वणो वेदः ) । तत्र एकैकस्याः शाखायाः एकैकोपनिषदिति संकलनया अशीति-सहितशताधिकसहस्रसंख्याकाभिः उपनिषदभिः भाव्यम् । तासु च श्री रामचन्द्रेण रामदूताय सास्तरा उपनिषदः अष्टोत्तरशतसंख्याका उपदिष्टाः । तथा च मुक्तिकोपनिषदि तासां संकलनम् अनया रीत्या कृतम्—

“ईशकेनकठप्रश्नमुण्डमाण्डूक्यतित्तिरिः ।

ऐतरेयं च छान्दोरय वृहदारण्यक तथा ॥ १ ॥

ब्रह्मकैवल्यजबालौ श्वेताश्वो हस आरुणः ।

गर्भो नारायणो हसो (ब्रह्म)बिन्दुनादशिरःशिखा ॥ २ ॥

मैत्रायणी कौषीतकी वृहज्जाबालतापनी ।

कालाभिन्नद्वयैयी सुबालक्षुरिमन्त्रिका ॥ ३ ॥

सर्वसारं निरालम्ब रहस्य वज्रसूचिकम् ।

तेजोनादध्यानविद्यायोगतत्त्वात्मबोधकम् ॥ ४ ॥

परिव्राट त्रिशिखी सीता चूडा निर्वाणमण्डलम् ।

दक्षिणा शरभ स्कन्द महानारायणाद्वयम् ॥ ५ ॥

रहस्यं रामतपनं वासुदेवं च मुद्गलम् ।

शाण्डिल्य पैङ्गल भिक्षुं महच्छारीरक शिखा ॥ ६ ॥

तुर्यातीतं च सन्ध्यामं परिव्राजाक्षमालिका ।

अव्यक्तैकाक्षरं पूर्णा सूर्यक्षियद्यात्मकुण्डिका ॥ ७ ॥

सावित्र्यात्मा पाशुपतं परब्रह्मावधूतकम् ।

त्रिपुरातपन देवी त्रिपुरा कठभावना ॥ ८ ॥

हृदयं कुण्डली भस्महद्वाक्षगणदर्शनम् ।

तारसारमहावाक्यपञ्चब्रह्माभिन्होत्रकम् ॥ ९ ॥

गोपालतपन कृष्ण याज्ञवल्क्यं वराहकम् ।

शाट्यायनी हयग्रीवं दत्तात्रेय च गारुडम् ॥

कलिजाबालिसौभाग्यरहस्यऋचमुक्तिका । १० ॥” इति ।

यद्यपि महावाक्यरत्नावल्युद्भूतमुक्तिकोपनिषद् गतोपनिषदा मष्टो-  
त्तरशत १०८ त्वेनोल्लेखस्तथापि नारायण-नूर्सिह-रामतापनी-गोपा-  
लानां चतुर्णा प्रत्येकं पूर्वोत्तरभेदेन द्विद्विष्फन्यासाच्चतुरधिकवृद्ध्यात्र  
११२ द्वादशाधिकशतसंख्याकरणं निरपवादमुत्पश्यामः ।

तदेवं वेदान्तशास्त्रप्रवर्णानां मनीषिणां च निश्चेणिस्थानीयोऽयं प्रबन्ध  
इति निःशङ्कुं निर्विवादं च ब्रूमः । तथा हि सर्वथा दुःखजालावरुद्वाना-  
दिमायासुप्तजीवानुद्बोधयितुमुपनिषद् एव प्रभवन्ति । सुगृहीतनामवेयेन  
भगवता बादरायणेन “सर्वोपनिषदो गावो दोग्धा गोपालनन्दनः ।  
पार्थो वत्सः सुधीर्भौक्ता दुर्घं गीतामृतं खलु” इति रूपकेण भगवद्-  
गीता श्रैष्ठचमुपोद्वलयतोपनिषदाभेदं गोत्वेन गरीयस्त्वं प्रत्यपादि  
श्रीगीतोपक्रमे । ‘ज्ञानादेव तु कैवल्यम्’ ‘ऋते ज्ञानान्न मोक्षः’ इत्याद्या-  
माणकोऽपि ज्ञानजनकत्वेनोपनिषदाभेदं मूर्धन्यत्वं निर्वक्ति ।

अस्य महानिबन्धरूपसमुच्चयस्य सुलभीकरणाय बद्धपरिकरैः  
श्री वासुदेव-पणशीकरणास्त्रिभिः मुम्बापुरवास्तव्यविद्वद्वर—वे. णा.  
सं. जटाशंकर जयकृष्ण ब्रह्मनिष्ठव्यासदतप्राचीनहस्ताक्षरपुस्त-  
केन तत्त्वविवेचकमुद्रितेन च संवाद्य पाठान्तरादिभिः सूक्ष्मेक्षिकायानलस-  
ममालोचनेन संशोध्य मनोहराक्षरैः निर्णयमागरे मुद्रापयित्वा प्राकाश्य-  
मुपनीतम् । अस्य संग्रहस्य प्रकाशन कारणविशेषैः चिरकालाद् अव-  
रुद्धं संजातम् । अस्य पुनर्मुद्रणाय अनेके जिज्ञासवः अस्मान् समागत्य  
प्रार्थितवन्तः । अस्माभिरपि उपनिषदां माहात्म्यम् अवगम्य छाया-  
द्धिक्ताक्षरैः पुनर्मुद्रापणयोजना सुनियोजिता । तथैव च वर्णं जिज्ञासूना  
करकमलेषु ग्रन्थरत्नं समर्पयामः ।

मवतां विद्येयं

व्यास प्रकाशनम्, वाराणसी । कृष्णकुमारतनूजः—श्यामकुमारो व्यासः  
आषाढ शुल्का २, २०४० ।

# उपनिषदामनुक्रमणिका ।

४६० ४७१

विषय:	पृष्ठं	विषय:	पृष्ठं
१ ईशावास्योपनिषत्	१	२८ नृसिंहपूर्वतापिन्युपनिषत्	१८५
२ केनोपनिषत्	२	२९ नृसिंहोत्तरतापिन्युपनिषत्	१९२
३ कठोपनिषत्	४	३० कालाग्निरुद्रोपनिषत्	२००
४ प्रश्नोपनिषत्	१०	३१ मैत्रीय्युपनिषत्	२०१
५ मुण्डकोषपनिषत्	१४	३२ सुबालोपनिषत्	२०५
६ माण्डूक्योपनिषत्	१८	३३ क्षुरिकोपनिषत्	२१२
७ तंत्रिरीयोपनिषत्	१९	३४ यन्त्रिकोपनिषत्	२१४
८ ऐतरेयोपनिषत्	२८	३५ सर्वसारोपनिषत्	२१५
९ आन्दोग्योपनिषत्	३१	३६ निरालम्बोपनिषत्	२१७
१० वृहदारण्यकोपनिषत्	७५	३७ शुकरहस्योपनिषत्	२१९
११ श्वेताशवतरोपनिषत्	१२१	३८ वज्रसूचिकोपनिषत्	२२२
१२ ब्रह्मबिन्दूपनिषत्	१२७	३९ तेजोबिन्दूपनिषत्	२२३
१३ कैवल्योपनिषत्	१२८	४० नादबिन्दूपनिषत्	२४२
१४ जावालोपनिषत्	१३०	४१ ध्यानबिन्दूपनिषत्	२४४
१५ हसोपनिषत्	१३१	४२ ब्रह्मविद्योपनिषत्	२५०
१६ आरुणिकोपनिषत्	१३२	४३ योगतत्त्वोपनिषत्	२५४
१७ गर्भोपनिषत्	१३४	४४ आत्मबोधोपनिषत्	२६०
१८ नारायणोपनिषत्	१३५	४५ नारदपरिव्राजकोपनिषत्	२६५
१९ नारायणोपानिषत्	१३६	४६ त्रिशिखिब्राह्मणोपनिषत्	२८१
२० परमहंसोपनिषत्	१५०	४७ सीतोपनिषत्	२८९
२१ ब्रह्मोपनिषत्	१५१	४८ योगचूडामण्युपनिषत्	२९१
२२ अमृतनादोपनिषत्	१५२	४९ निर्वाणोपनिषत्	२९७
२३ अथर्वशिरउपनिषत्	१५४	५० मण्डलब्राह्मणोपनिषत्	२९८
२४ अथर्वशिरउपनिषत्	१५८	५१ दक्षिणामूर्त्युपनिषत्	३०३
२५ मैत्रायण्युपनिषत्	१५९	५२ शरभोपनिषत्	३०५
२६ कौषीतकिब्राह्मणोपनिषत्	१६५	५३ स्कन्दोपनिषत्	३०७
२७ वृहज्ञावालोपनिषत्	१७६	५४ त्रिग्राद्विभूतिमहानारायणो	३०८

## अनुक्रमणिका ।

विषयः	पृष्ठं	विषयः	पृष्ठं
५५ अद्यतारकोपनिषत् ....	३३०	८४ देव्युपनिषत्....	४७०
५६ रामरहस्योपनिषत् ...	३३२	८५ त्रिपुरोपनिषत् ....	४७२
५७ रामरूर्वतापिन्युपनिषत्	३४१	८६ कठस्त्रोपनिषत् ....	४७३
५८ रामोत्तरतापिन्युपनिषत्	३४५	८७ भावनोपनिषत् ....	४७६
५९ वासुदेवोपनिषत् ....	३४९	८८ रुद्रहृदयोपनिषत् ....	४७८
६० मुदगलोपनिषत् ....	३५१	८९ योगकुण्डल्युपनिषत्....	४८०
६१ शाण्डिल्योपनिषत् ....	३५३	९० भस्मजावालोपनिषत्	४८७
६२ पैङ्गलोपनिषत् ....	३६२	९१ रुद्राक्षजावालोपनिषत्	४९३
६३ भिक्षुकोपनिषत् ....	३६८	९२ गणपत्युपनिषत् ....	४९५
६४ महोपनिषत् ....	३६९	९३ जावालदर्शनोपनिषत्	४९७
६५ शारीरकोपनिषत् ....	३९२	९४ तारसारोपनिषत् ....	५०७
६६ योगशिखोपनिषत् ....	३९३	९५ महावाक्योपनिषत् ....	५०९
६७ तुरीयातीतोपनिषत् ....	४१०	९६ पञ्चब्रह्मोपनिषत् ....	५१०
६८ सन्त्यासोपनिषत् ....	४११	९७ प्राणार्दिनहोत्रोपनिषत्	५१२
६९ परमैंसपरिवाजकोपनि	४१७	९८ गोपालरूर्वतापिन्युपनि.	५१४
७० अक्षमालोपनिषत् ....	४२०	९९ गोपालोत्तरतापिन्युपनि.	५१७
७१ अव्यक्तोपनिषत् ....	४२३	१०० कृष्णोपनिषत् .... ....	५२१
७२ एकाक्षरोपनिषत् ....	४२६	१०१ याज्ञवल्क्योपनिषत् ....	५२३
७३ अन्तन्पूर्णोपनिषत् ....	४२७	१०२ वराहोपनिषत् ....	५२५
७४ सूर्योपनिषत् ....	४४१	१०३ शाठ्यायनीयोपनिषत्	५२७
७५ अध्युपनिषत् ....	४४२	१०४ हयग्रीवोपनिषत् ....	५३९
७६ अध्यात्मोपनिषत् ....	४४५	१०५ दत्तात्रेयोपनिषत् ....	५४१
७७ कुण्डिकोपनिषत् ....	४४८	१०६ गरुडोपनिषत् ....	५४३
७८ सावित्र्युपनिषत् ....	४५०	१०७ कलिसंतरणोपनिषत् ...	५४६
७९ आत्मोपनिषत् ....	४५१	१०८ जाबात्युपनिषत् ....	५४७
८० पाशुपतब्रह्मोपनिषत्....	४५३	१०९ सौभाग्यलक्ष्म्युपनिषत्	५४८
८१ परब्रह्मोपनिषत् ....	४५७	११० सरस्वतीरहस्योपनिषत्	५५१
८२ अवधूतोपनिषत् ....	४५९	१११ ब्रह्मचोपनिषत् ....	५५४
८३ त्रिपुरातापिन्युपनिषत्	४६१	११२ मुक्तिकोपनिषत् ....	५५६



# उपनिषदारम्भीयाः शान्तयः ।

→○←

॥ श्रीगणेशाय नमः ॥

मुक्तिकोपनिषदस्थदशोपनिषत्कमः ।

ईशकेनकण्ठप्रश्नमुण्डमाण्डक्यतित्तिरिः ।

ऐतरेयं च छान्दोग्यं बृहदारण्यकं दशा ॥ १ ॥

महावाक्यरत्नावल्यामुपनिषच्छान्तिपाठकमः ।

वाक्पूर्णसहनाप्यायन्भद्रं कर्णेभिरेव च । पञ्च शान्तीः पठित्वादौ पठेद्वा-  
क्यान्यनन्तरम् ॥ २ ॥ अस्य द्वितीयश्लोकस्य मुक्तिकोपनिषदनुसारतः स्पष्टी-  
करणम्—ऋग्यजुःसामाधर्वाख्यवेदेषु द्विविधो मतः । यजुर्वेदः शुक्लकृष्णविभे-  
देनात एव च ॥ ३ ॥ शान्तयः पञ्चधा प्रोक्ता वेदानुकमणेन वै । वाङ्मे  
मनसि शान्त्यैव त्वैतरेयं प्रपञ्चते ॥ ४ ॥ ईशं पूर्णमदेनैव बृहदारण्यकं  
तथा । सह नाविति शान्त्या च तैत्तिरीयं कठं च वै ॥ ५ ॥ आप्यायन्तिवति  
शान्त्यैव केनच्छान्दोग्यसंज्ञके । भद्रं कर्णेति मत्रेण प्रश्नमाण्डक्यमुण्डकम्  
॥ ६ ॥ इति ऋसेण प्रत्येकमुपनिषद् आदावन्ते च शान्तिं पठेत् ॥

## शांकरमठसंप्रदायीयाः शान्तयः ।

---

—०—

ॐ तत्सत्परमात्मने नमः ॥ ॐ शं नो मित्रः शं वरुणः ॥ शं नो भव-  
त्वर्यमा ॥ शं न इन्द्रो ब्रह्मस्पतिः ॥ शं नो विष्णुरुहक्षमः ॥ नमो ब्रह्मणे ॥  
नमस्ते वायो ॥ त्वमेव प्रत्यक्षं ब्रह्मासि त्वमेव प्रत्यक्षं ब्रह्म वदिष्यामि ॥  
ऋतं वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु  
माम् ॥ अवतु वक्तारम् ॥ ॐ शान्तिः शान्तिः शान्तिः ॥ १ ॥

ॐ सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विनाव-  
धीतमस्तु मा विद्विषावहै ॥ ॐ शान्तिः शान्तिः शान्तिः ॥ २ ॥

ॐ युश्छन्दसामृषभो विश्वरूपः ॥ छन्दोभ्योऽध्यमृतात्संबभूव ॥ स  
मेन्द्रो मेधया स्पृणोतु ॥ अमृतस्य देवधारणो भूयासम् ॥ शरीरं मे विचर्प-  
णम् ॥ जिह्वा मे मधुमत्तमा ॥ कर्णाभ्यां भूरि विश्रुतम् ॥ ब्रह्मणः कोशोऽसि  
मेधया पिहितः ॥ श्रुतं मे गोपाय ॥ ॐ शान्तिः शान्तिः शान्तिः ॥ ३ ॥

ॐ अहं वृक्षस्य रेरिव ॥ कीर्तिः पृष्ठं सिरेरिव ॥ ऋर्धपदित्रो वाजिनीव-  
स्यमृतमस्मि ॥ द्रविणं सवर्चसम् ॥ सुमेधा अमृतोक्षितः ॥ इति त्रिशङ्कोर्वे-  
दानुवचनम् ॥ ॐ शान्तिः शान्तिः शान्तिः ॥ ४ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-  
शिष्यते ॥ ॐ शान्तिः शान्तिः शान्तिः ॥ ५ ॥

ॐ आप्यायन्तु ममाङ्गानि वाक् प्राणशङ्कुः श्रोत्रमथो बलमिन्द्रियाणि च  
सर्वाणि सर्वं ब्रह्मोपज्ञिषदं माहं ब्रह्म निराकुर्या मा मा ब्रह्म निराकरोदनिरा-  
करणमस्वनिराकरणं मे अस्तु । तदात्मनि निरते य उपनिषत्सु धर्मास्ते मयि  
सन्तु ते मयि सन्तु ॥ ॐ शान्तिः शान्तिः शान्तिः ॥ ६ ॥

ॐ वाङ्मे मनसि प्रतिष्ठिता मनो मे वाचि प्रतिष्ठितमाविरावीर्म एषि  
वेदस्य म आणीस्यः श्रुतं मे माप्रहासीरनेनाधीतेनाहोरात्रात्संदधाम्यृतं वदि-

प्यामि । सत्यं वदिष्यामि । तन्मामवतु । तद्वक्तारमवतु । अवतु माम् ।  
अवतु वक्तारमवतु वक्तारम् ॥ ॐ शान्तिः शान्तिः शान्तिः ॥ ७ ॥

ॐ भद्रं नो अपिदातय मनः ॥ ॐ शान्तिः शान्तिः शान्तिः ॥ ८ ॥


ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरेरङ्गे-  
स्तुष्टुचांसस्तनूभिर्व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति  
नः पूया विश्ववेदाः ॥ स्वस्ति नस्ताक्षर्यो अरिष्टनेभिः ॥ स्वस्ति नो वृहस्पतिर्द-  
धातु ॥ ॐ शान्तिः शान्तिः शान्तिः ॥ ९ ॥

ॐ यो ब्रह्माणं विदधाति पूर्व यो वै वेदांश्च प्रहिणोति तस्मै ॥ तं ह  
देवमात्मबुद्धिप्रकाशं सुमुक्षुवै शरणमहं प्रपद्ये ॥ ॐ शान्तिः शान्तिः  
शान्तिः ॥ १० ॥

ॐ नमो ब्रह्मादिभ्यो ब्रह्मविद्यासंप्रदायकर्तुभ्यो वंशऋषिभ्यो महत्त्वो  
नमो गुरुभ्यः । सर्वोपस्थवरहितः प्रज्ञानघनः प्रत्यगर्थो ब्रह्मैवाहमस्मि ॥ १ ॥  
ॐ नारायणं पद्मभवं वसिष्ठं शक्तिं च तत्पुत्रपराशरं च । व्यासं शुक्रं गौड-  
पदं महान्तं गोविन्दयोगीन्द्रमथास्य शिष्यम् ॥ २ ॥ श्रीशंकराचार्यमथास्य  
पद्मपादं च हस्तामलकं च शिष्यम् ॥ तं त्रोटकं वार्तिककारमन्यानस्तुरूप्नसंत-  
तमानतोऽस्मि ॥ ३ ॥ श्रुतिस्मृतिपुराणानामालयं करुणालयम् ॥ नमामि  
भगवत्पादं शंकरं लोकशंकरम् ॥ ४ ॥ शंकरं शंकराचार्यं केशवं बादराय-  
णम् ॥ सूत्रभाष्यकृतौ वन्दे भगवन्तौ पुनः पुनः ॥ ५ ॥ इश्वरो गुरुरात्मेति  
मूर्तिसेदविभागिने ॥ व्योमवद्यासदेहाय दक्षिणामूर्तये नमः ॥ ६ ॥

अनध्यायमङ्गलपाठः ॥ अशुभानि निराचरेते तनोति शुभसंततिम् ॥  
स्मृतिमात्रेण चतुर्सं ब्रह्म तन्मङ्गलं परम् ॥ १ ॥ अतिकल्याणरूपत्वान्नित्य-  
कल्याणसंश्रयात् । स्वर्तुणां वरदत्वाच्च ब्रह्म तन्मङ्गलं विदुः ॥ २ ॥ ॐकार-  
श्राथशब्दश्च द्वावेतौ ब्रह्मणः पुरा ॥ कण्ठं भित्वा विनिर्यातौ तस्मान्माङ्गलि-  
कावुभौ ॥ ३ ॥ इति दश शान्तयः समाप्ताः ॥ ॥ हरिः ओम् तत्सत् पर-  
ब्रह्मार्पणमस्तु ॥

श्रीचक्रमिदं त्रिपुरातापिन्युपलिष्ठदि ४६५ पत्रे दृष्टव्यम् ।



तान्होवाच भगवाऽत्रीचक्रं व्याख्यास्याम इति । त्रिकोणं त्र्यस्तं  
कृत्वा तदन्तर्मध्यवृत्तमानयष्टिरेखामाकृष्ण विशालं नीत्वाऽप्रतो योनिं  
कृत्वा पूर्वयोन्यप्रहृष्टिणीं मानयष्टि कृत्वा तां सर्वोर्ध्वा नीत्वा योनिं  
कृत्वाद्यं त्रिकोणं चक्रं भवति । द्वितीयमन्तरालं भवति । तृतीयमष्ट-  
योन्यङ्कितं भवति । अथाष्टारचक्राद्यन्तविदिक्षेणाग्रतो रेखां नीत्वा  
साध्याद्याकर्षणवद्वरेखां नीत्वेत्येवमयोर्ध्वंसंपुटयोन्यङ्कितं कृत्वा क-  
क्षाम्य ऊर्ध्वगरेखाचतुर्थं कृत्वा यथाक्रमेण मानयष्टिद्वयेन दशयो-  
न्यङ्कितं चक्रं भवति । अनेनैव प्रकारेण पुनर्दशारचक्रं भवति । म-  
ध्यत्रिकोणाग्रचतुष्याद्रेखाचराग्रकोणेषु संयोज्य तदशारांशतोनीतां  
मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंवृत्तं  
चक्रं भवति । षोडशपत्रसंवृत्तं चक्रं चतुर्द्वारं भवति । ततः पार्थिवं  
चक्रं चतुर्द्वारं भवति । एवं सुष्टियोगेन चक्रं व्याख्यातम् ।



# ईशाद्यष्टोत्तरशतोपनिषदः ।

॥ औं तत्सत् ॥

## ईशावासोपनिषत् ॥ १ ॥

ॐ पूर्णमदः पूर्णमिदं पूर्णापूर्णमुदच्चते ॥ पूर्णस्य पूर्णमादाय पूर्णमेवाव-  
शिष्यते ॥ ॐशान्तिः शान्तिः शान्तिः ॥

ॐ ईशावास्यमिदः सर्वं यत्किंच जगत्यां जगत् ॥ तेन त्वकेन भुजीथा मा-  
गृधः कस्य स्त्रिद्वनम् ॥ १ ॥ कुर्वन्नेवेह कर्माणि जिजीविषेच्छतः समाः ॥  
एवं त्वयि नाच्यथेतोऽस्ति न कर्म लिप्यते नरे ॥ २ ॥ असुरां नाम ते लोका  
अन्धेन तमसावृताः ॥ ताऽस्ते प्रेत्याभिगच्छन्ति ये के चात्महनो जनाः ॥ ३ ॥  
अनेजदेकं मनसो जवीयो नैनहेवा आपुवन्पूर्वमर्शत् ॥ तद्वावतोऽन्यानत्येति  
तिष्ठत्सिन्नपो मातरिशा दधाति ॥ ४ ॥ तदेजति तब्बैजति तहूरे तद्वन्तिके ॥  
तदन्तरस्य सर्वस्य तदु सर्वस्यास्य बाह्यतः ॥ ५ ॥ यस्तु सर्वाणि भूतान्यात्मन्ये-  
वानुपश्यति ॥ सर्वभूतेषु चात्मानं ततो न विजुगुप्सते ॥ ६ ॥ यस्मिन्सर्वाणि  
भूतान्यात्मैवाभूद्विजानतः । तत्र को मोहः कः शोक एकत्वमनुपश्यतः ॥ ७ ॥  
स पर्यगाच्छुक्रमकायमन्त्रणमस्त्राविरःशुद्धमपापविद्धम् ॥ कविर्मनीषी परिभूः  
स्वयं भूर्याथातथ्यतोऽर्थान्वद्वधाच्छाश्रतीभ्यः समाभ्यः ॥ ८ ॥ अन्धं तमः प्र-  
विशान्ति येऽविद्यामुपासते ॥ ततो भूय इव ते तमो य उ विद्यायाऽरताः ॥ ९ ॥  
अन्यदेवाहुर्विद्ययान्यदाहुरविद्यया ॥ इति शुश्रुम धीराणां ये नस्तद्विच्चक्षिरे  
॥ १० ॥ विद्यां चाविद्यां च यस्तद्वेदोभयः स ह । अविद्यया मृत्युं तीर्त्वा विद्य-  
यामृतमशुते ॥ ११ ॥ अन्धं तमः प्रविशान्ति येऽसंभूतिमुपासते ॥ ततो भूय  
इव ते तमो य उ संभूत्याऽरताः ॥ १२ ॥ अन्यदेवाहुः संभवादन्यदाहुरसंभ-  
वादः ॥ इति शुश्रुम धीराणां ये नस्तद्विच्चक्षिरे ॥ १३ ॥ संभूतिं च विनाशं च  
यस्तद्वेदोभयः सह ॥ विनाशेन मृत्युं तीर्त्वा संभूत्याऽमृतमशुते ॥ १४ ॥  
हिरण्मयेन पात्रेण सत्यस्यापिहितं मुखम् ॥ तत्त्वं पूषन्नपावृणु सत्यधर्माय  
दृष्टये ॥ १५ ॥ पूषन्नेकर्वे यम सूर्यप्राज्ञापत्यन्यूह रश्मीन्समूह ॥ तेजो यते  
रूपं कल्याणतमं तत्ते पश्यामि योऽसावसौ पुरुषः सोऽहमस्मि ॥ १६ ॥  
वायुरलिलममृतमथेदं भस्मान्तः शरीरम् ॥ ॐ क्रतो सर कृतः सर क्रतो

स्वर कृतः स्वर ॥ १७ ॥ अग्ने नय सुपथा राये अस्मानिवश्वानि देव ब्रह्म-  
नानि विद्वान् ॥ युयोध्यसज्जुहुराणमेनो भूयिष्ठां ते नमउक्तिं विधेम ॥ १८ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-  
शिष्यते ॥ ॐ शान्तिः शान्तिः शान्तिः ॥ इति वाजसनेयसंहितोपनिष-  
त्संपूर्णा ॥ १ ॥

॥ ॐ तत्सत् ॥

### केनोपनिषत् ॥ २ ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बलमिन्द्रियाणि  
च ॥ सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरो-  
द्गनिराकरणमस्त्वनिराकरणमस्तु तदात्मनि निरते य उपनिषत्सु धर्मान्ते भवि-  
तन्तु ते मयि सन्तु ॥ ॐ शान्तिः शान्तिः शान्तिः ॥

ॐ केनेषितं पतति प्रेषितं मनः केन प्राणः प्रथमः प्रैति युक्तः ॥ केने-  
षितां वाचमिमां वदन्ति चक्षुः श्रोत्रं क उ देवो युनक्ति ॥ १ ॥ श्रोत्रस्य  
श्रोत्रं मनसो मनो यद्वाचो ह वाचः स उ प्राणस्य प्राणश्चक्षुषश्चक्षुरतिमुच्य  
धीराः प्रेत्यासाङ्गोकादमृता भवन्ति ॥ २ ॥ न तत्र चक्षुर्गच्छति न वाग्ग-  
च्छति नो मनो न विद्वो न विजानीमो यथैतदनुशिष्यादन्यदेव तद्विदिता-  
दधो अविदितादधि ॥ इति गुश्मम पूर्वेणां ये नस्त्वाच्चक्षिरे ॥ ३ ॥  
यद्वाचानभ्युदितं येन वाग्भ्युद्यते ॥ तदेव ब्रह्म त्वं विद्धि नेदं यदिदमुपा-  
सते ॥ ४ ॥ यन्मनसा न मनुते येनाहुर्मनो मतम् ॥ तदेव ब्रह्म त्वं विद्धि  
नेदं यदिदमुपासते ॥ ५ ॥ यच्चक्षुषा न पश्यति येन चक्षुःषि पश्यति ॥  
तदेव ब्रह्म त्वं विद्धि नेदं यदिदमुपासते ॥ ६ ॥ यच्छ्रोत्रेण न शृणोति येन  
श्रोत्रमिदश्चुतम् ॥ तदेव ब्रह्म त्वं विद्धि नेदं यदिदमुपासते ॥ ७ ॥ यत्प्रा-  
णेन न प्राणिति येन प्राणः प्राणीयते ॥ तदेव ब्रह्म त्वं विद्धि नेदं यदिदमु-  
पासते ॥ ८ ॥ इति प्रथमः खण्डः ॥ १ ॥

यदि मन्यसे सुवेदेति दश्मेवापि नूर्नं त्वं वेत्थ ब्रह्मणो रूपं । यदस्य त्वं  
यदस्य च देवेष्वथ तु मीमांसमेव ते मन्ये विदितम् ॥ ९ ॥ १ ॥ नाहं  
मन्ये सुवेदेति नो न वेदेति वेद च । यो नस्तद्वेद तद्वेद नो न वेदेति वेद  
च ॥ १० ॥ २ ॥ यस्यामतं तस्य मतं मतं यस्य न वेद सः ॥ अविज्ञातं  
विज्ञानतां विज्ञातमविज्ञानताम् ॥ ११ ॥ ३ ॥ प्रतिबोधविदितं मतममृतत्वं हि  
विन्दते ॥ आत्मना विन्दते वीर्यं विद्यया विन्दतेऽमृतम् ॥ १२ ॥ ४ ॥ इह  
चेदवेदीदथ सत्यमस्ति न चेदिहावेदीन्महती विनष्टिः ॥ भूतेषु भूतेषु विचित्य  
धीराः प्रेत्यासाङ्गोकादमृता भवन्ति ॥ १३ ॥ ५ ॥ इति द्वितीयः खण्डः ॥ २ ॥

ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त त ऐ-  
क्षन्तासाकमेवायं विजयोऽसाकमेवायं महिमेति ॥ १४ ॥ १ ॥ तद्वैषां  
विजज्ञौ तेभ्यो ह प्रातुर्बभूव तत्र व्यजानन्त किमिदं यक्षमिति ॥ १५ ॥ २ ॥  
तेऽग्निमबुवन्जातवेद् एतद्विजानीहि किमेतद्यक्षमिति तथेति ॥ १६ ॥ ३ ॥  
तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्रवीजातवेदा वा अहमस्मीति  
॥ १७ ॥ ४ ॥ यस्मिंस्त्वयि किं वीर्यमित्यपीदः सर्वं दहेयं यदिदं पृथिव्या-  
मिति ॥ १८ ॥ ५ ॥ तस्मै तृणं निदधावेतद्हेति तदुपप्रेयाय सर्वजवेन तत्र  
शशाक दग्धुं स तत एव निवृते नैतदशकं विज्ञातुं यदेतद्यक्षमिति ॥ १९ ॥  
॥ ६ ॥ अथ वायुमबुवन्यायवेतद्विजानीहि किमेतद्यक्षमिति तथेति  
॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वा अहस्मीत्यब्रवीन्मा-  
तरिशा वा अहमस्मीति ॥ २१ ॥ ८ ॥ तस्मिंस्त्वयि किं वीर्यमित्यपीदः  
सर्वमाददीय यदिदं पृथिव्यामिति ॥ २२ ॥ ९ ॥ तस्मै तृणं निदधावेतदाद-  
त्स्वेति तदुपप्रेयाय सर्वजवेन तत्र शशाकादातुं स तत एव निवृते नैतद-  
शकं विज्ञातुं यदेतद्यक्षमिति ॥ २३ ॥ १० ॥ अथेन्द्रमबुवन्मधवन्नेतद्वि-  
जानीहि किमेतद्यक्षमिति ॥ तथेति तदभ्यद्रवत्तसात्तिरोदधे ॥ २४ ॥ ११ ॥  
स तस्मिन्नेवाकाशे ख्ययमाजगाम बहुशोभमानामुमां हैमवतीं ताऽ होवाच  
किमेतद्यक्षमिति ॥ २५ ॥ १२ ॥ इति तृतीयः खण्डः ॥ ३ ॥

सा ब्रह्मेति होवाच ब्रह्मणो वा एतद्विजये महीयध्वमिति ततो हैव विदां-  
चकार ब्रह्मेति ॥ २६ ॥ १ ॥ तसाद्वा एते देवा अतितरामिवान्यान्देवान्य-  
दग्निर्वायुरिन्द्रस्तेन ह्येन नेदिष्टं पस्पर्शुल्लेह्येनव्यथमो विदांचकार ब्रह्मेति  
॥ २७ ॥ २ ॥ तसाद्वा इन्द्रोऽतितरामिवान्यान्देवान्स ह्येनज्ञेदिष्टं पस्पर्शं स  
श्वेनव्यथमो विदांचकार ब्रह्मेति ॥ २८ ॥ ३ ॥ तस्यैष आदेशो यदेतद्विद्युतो  
व्यद्युतदा ३ इतीति न्यमीमिषदा ३ इत्यधिदैवतम् ॥ २९ ॥ ४ ॥ अथाध्या-  
त्मं यदेतद्वच्छतीव च मनोऽनेन चैतदुपसरत्यभीक्षणं संकल्पः ॥ ३० ॥ ५ ॥  
तद्व तद्वनं नाम तद्वनमित्युपासितव्यं स य युतदेवं वेदाऽग्निं हैनं सर्वाणि  
भूतानि संवाङ्ग्नेन्ति ॥ ३१ ॥ ६ ॥ उपनिषदं भो ब्रह्मित्युक्ता य उपनिषद्राह्मीं  
वाव त उपनिषदमबूमेति ॥ ३२ ॥ ७ ॥ तस्यै तपो दमः कर्मेति प्रतिष्ठा  
वेदाः सर्वाङ्गानि सत्यमायतनम् ॥ ३३ ॥ ८ ॥ यो वा एतामेवं वेदापहत्य  
पापमानमन्ते स्वर्गे लोके ज्येये प्रतितिष्ठति प्रतितिष्ठति ॥ ३४ ॥ ९ ॥ इति  
चतुर्थः खण्डः ॥ ४ ॥

ॐ आप्यायन्तु ममाङ्गानि वाक्प्राणशक्तुः श्रोत्रमथो बलमिन्द्रियाणि च ॥  
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिसा-  
करणं मेर्ऽस्त्वनिराकरणं मेर्ऽस्तु तदात्मनि निरते य उपनिषत्सु धर्मास्ते मयि

सन्तु ते मयि सन्तु ॥ ॐ शान्तिः शान्तिः शान्तिः ॥ इति सामवेदीयकेनो-  
पलिष्ठसमाप्ता ॥

॥ ॐ तत्सत् ॥

### कठोपनिषद् ॥ ३ ॥

ॐ सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विना-  
वधीतमस्तु मा विद्विषावहै ॥ ॐ शान्तिः शान्तिः शान्तिः ॥

ॐ ॥ उशन् ह वै वाजश्रवसः सर्ववेदसं ददौ ॥ तस्य ह नचिकेता नाम  
पुत्र आस ॥ १ ॥ तत्त्वं कुमारसन्तं दक्षिणासु नीयमानासु श्रद्धाविवेश  
सोऽमन्यत ॥ २ ॥ पीतोदका जग्धतृणा दुर्गधोहा निरनिद्रियाः ॥ अनन्दा  
नाम ते लोकास्तान्स गच्छति ता ददत् ॥ ३ ॥ स होवाच पितरं तत कस्मै  
मां दास्यसीति ॥ द्वितीयं तृतीयं तत्त्वोवाच मृत्यवे त्वा ददामीति ॥ ४ ॥  
बहूनामेमि प्रथमो बहूनामेमि मध्यमः ॥ किञ्चस्विद्यमस्य कर्तव्यं यन्मयाद्य  
करिष्यति ॥ ५ ॥ अनुपश्य यथा पूर्वे प्रतिपश्य तथा परे ॥ सत्यमिव मर्त्यः  
पञ्चते सत्यमिवाजायते पुनः ॥ ६ ॥ वैश्वानरः प्रविशत्यतिथिर्वाह्णणो गृहान् ॥  
तस्यैताश्च शान्तिं कुर्वन्ति हर वैवस्वतोदकम् ॥ ७ ॥ आशाप्रतीक्षे सङ्गतः  
सूनृतां चेष्टापूर्ते पुत्रपश्चाश्च सर्वान् ॥ एतदूक्ते पुरुषस्याल्पमेघसो यस्यान-  
भन्वसति ब्राह्मणो गृहे ॥ ८ ॥ तिसो रात्रीर्यदवास्तीर्यहै मेऽनभन्वह्रात्राति-  
र्थिनमस्यः ॥ नमस्तेऽस्तु ब्रह्मन्त्वस्ति मेऽस्तु तस्माप्रति त्रीन्वरान्वृणीत्व  
॥ ९ ॥ शान्तसंकल्पः सुमना यथा स्याद्वीतमन्युगौंतमो माभिमृत्यो ॥ त्व-  
त्वस्यैषं माभिवदेवतीत एतत्रयाणां प्रथमं वरं वृणे ॥ १० ॥ यथा पुरस्ताङ्गविता  
प्रतीत औद्दालकिराहणिर्मत्यसृष्टः ॥ सुखश्चात्रीः शयिता वीतमन्युस्त्वां दद-  
शिवान्मृत्युमुखात्यमुक्तम् ॥ ११ ॥ स्वर्गे लोके न भयं किंचनास्ति न तत्र त्वं  
न जरया विभेति ॥ उमे तीत्वांशनायापिपासे शोकातिगो भोदते स्वर्गलोके  
॥ १२ ॥ स त्वमग्निं स्वर्गमध्येषि मृत्यो प्रब्रूहि तत् श्रद्धानाय मद्यन् ॥  
स्वर्गलोका अमृतत्वं भजन्त एतद्वितीयेन वृणे वरेण ॥ १३ ॥ प्र ते ब्रवीमि  
तदु मे निबोध स्वर्गमग्निं नचिकेतः प्रजानन् ॥ अनन्तलोकासिमथो प्रतिष्ठां  
विद्वि त्वमेताश्चिहितं गुहायाम् ॥ १४ ॥ लोकादिमग्निं तमुवाच तस्यै या इष्टका  
यावतीर्वा यथा वा ॥ स चापि तत्प्रत्यवद्यथोक्तमथास्य मृत्युः पुनरेवाह  
उष्टः ॥ १५ ॥ तमब्रवीत्यमाणो महात्मा वरं तवेहाद्य ददामि भूयः ॥  
तवैव नाश्च भवितायमग्निः संकां च मामनेकरूपां गृहाण ॥ १६ ॥ त्रिणा-  
विकेतश्चिमिरेत्य सन्धिं त्रिकर्मकृत्तरति जन्ममृत्यू ॥ ब्रह्मजन्मं देवमीड्यं वि-  
दित्वा लिचाच्येमाऽशान्तिमत्यन्तमेति ॥ १७ ॥ त्रिणाचिकेतस्यमेतद्विदित्वा

य एवं विद्वाश्चिनुते नाचिकेतम् ॥ स मृत्युपाशान्पुरतः प्रणोद्य शोकातिगो  
मोदते स्वर्गलोके ॥ १८ ॥ एष तेऽभिनविकेतः स्वर्गयों यमवृणीथा द्वितीयेन  
वरेण ॥ एतमग्निं तवैव प्रवक्ष्यन्ति जनासस्तृतीयं वरं नचिकेतो वृणीष्व ॥ १९ ॥  
येयं प्रेते विचिकित्सा मनुष्येऽस्तीत्येके नामयस्तीति चैके ॥ एतद्विद्यामनु-  
शिष्टस्त्वयाहं वराणामेष वरस्तृतीयः ॥ २० ॥ देवैरत्रापि विचिकित्सितं पुरा न  
हि सुविज्ञेयमणुरेष धर्मः ॥ अन्यं वरं नचिकेतो वृणीष्व मा मोपरोत्सीरति  
मा सृजनम् ॥ २१ ॥ देवैरत्रापि विचिकित्सितं किल त्वं च मृत्यो यज्ञ सुवि-  
ज्ञेयमात्थ ॥ वक्ता चास्य त्वाद्वगन्यो न लभ्यो नान्यो वरस्तुत्य एतस्य कश्चित्  
॥ २२ ॥ शतायुषः पुत्रपौत्रान्वृणीष्व बहून्यशून्हस्तिहिरण्यमश्वान् ॥ भूमेर्म-  
हदायतनं वृणीष्व स्वयं च जीव शरदो यावदिच्छसि ॥ २३ ॥ एतनुल्यं यदि  
मन्यसे वरं वृणीष्व वित्तं चिरजीविकां च ॥ महाभूमौ नचिकेतस्त्वमेधि कामानां  
त्वा कामभाजं करोमि ॥ २४ ॥ ये ये कामा दुर्लभा मर्त्यलोके सर्वान्कामाऽ-  
इच्छन्दतः प्रार्थयस्व ॥ इमा रामाः सरथाः सत्यूर्या नहीदशा लम्भनीया म-  
नुष्येः ॥ आभिर्मत्यत्ताभिः परिचारयस्त नचिकेतो मरणं मानुप्राक्षीः ॥ २५ ॥ श्रो-  
भावा मर्त्यस्य यदन्तकैतत्सर्वेन्द्रियाणां जरयन्ति तेजः ॥ अपि सर्वं जीवितम-  
ल्पमेव तवैव वाहास्तव नृत्तगीते ॥ २६ ॥ न वित्तेन तर्पणीयो मनुष्यो लप्स्या-  
महे वित्तमद्राक्षम चेत्त्वा ॥ जीविद्यामो यावदीशिष्यसि त्वं वरस्तु मे वरणीयः  
स एव ॥ २७ ॥ अजीर्यताममृतानामुपेत्य जीर्यन्मर्त्यः क्षधःस्थः प्रजानन् ॥  
अभिध्यायन्वर्णरतिप्रमोदानतिदीर्घं जीविते को रमेत ॥ २८ ॥ यस्मिन्निदं  
विचिकित्सन्ति मृत्यो यत्साम्पराये महति ब्रूहि नस्तत् ॥ योऽयं वरो गृहम-  
नुंग्रविष्टो नान्यं तसाद्वचिकेता वृणीते ॥ २९ ॥ इति प्रथमेऽध्याये प्रथमा  
वल्ली ॥ १ ॥

अन्यच्छ्रेयोऽन्यदुतैव प्रेयसे उभे नानार्थे पुरुषऽसिनीतः ॥ तयोः श्रेय  
आददानस्य साधु भवति हीयतेऽर्थाद्य उ प्रेयो वृणीते ॥ १ ॥ श्रेयश्च प्रेयश्च  
मनुष्यमेतस्यो संपरीत्य विविनकि धीरः ॥ श्रेयो हि धीरोऽभिप्रेयसो वृणीते  
प्रेयो मन्दो योगक्षेमादृणीते ॥ २ ॥ स त्वं प्रियान्प्रियरूपाऽश्र कामानभि-  
ध्यायज्ञचिकेतोऽत्यन्नाक्षीः । नैतां सुङ्गां वित्तमयीमवासो यस्यां मज्जन्ति बहवो  
मनुष्याः ॥ ३ ॥ दूरमेते विपरीते विषूची अविद्या या च विद्येति ज्ञाता ॥  
विद्याभीष्मितं नचिकेतसं मन्ये न त्वा कामा बहवो लोलुपन्तः ॥ ४ ॥  
अविद्यायामन्तरे वर्तमानाः स्वयं धीराः पण्डितं मन्यमानाः ॥ दन्द्रम्यमाणाः  
परियन्ति मृदा अन्धेनैव नीयमाना यथान्धाः ॥ ५ ॥ न सांपरायः प्रति-  
भानि बालं प्रमाद्यन्तं वित्तमोहेन मूढम् ॥ अयं लोको नास्ति पर इति मानी  
पुनः पुनर्वशमापद्यते मे ॥ ६ ॥ श्रवणायापि बहुभिर्यो न लभ्यः शृणवन्तोऽपि

वहवो य न विद्युः ॥ आश्रयों वक्ता कुशलोऽस्य लब्धाश्रयों ज्ञाता कुशलानु-  
शिष्टः ॥ ७ ॥ न नरेणावरेण प्रोक्त एष सुविज्ञेयो बहुधा चिन्त्यमानः ॥  
अनन्यप्रोक्ते गतिरत्र नास्त्यणीयान्ह्यतर्क्यमणुप्रमाणात् ॥ ८ ॥ नैपा तर्केण  
मतिरापनेया प्रोक्तान्येनैव सुज्ञानाय प्रेष्ट ॥ यां त्वमापः सत्यधृ-  
तिर्बंतासि त्वाद्भूते भूयान्नचिकेतः प्रष्टा ॥ ९ ॥ जानाम्यहै शेवधिरित्यनित्यं  
न ह्यध्रुवैः प्राप्यते हि ध्रुवं तत् ॥ ततो मया नचिकेतश्चितोऽभिरनित्यैद्रव्यैः  
प्राप्तवानस्मि नित्यम् ॥ १० ॥ कामस्यासिं जगतः प्रतिष्ठां क्रतोरानन्त्यमभ-  
यस्य पारम् ॥ स्तोमं महदुरुगायं प्रतिष्ठां द्वाद्वा धूता धीरो नचिकेतोऽत्यस्ताक्षीः  
॥ ११ ॥ तं दुर्दर्शं गूढमनुप्रविष्टं गुहाहितं गह्वरेष्टं पुराणम् ॥ अऽयात्मयोगा-  
विगमेन देवं मत्वा धीरो हर्षशोकौ जहाति ॥ १२ ॥ एतच्छुत्वा संपरिगृह्य  
मर्त्यः प्रवृद्ध धर्म्यमणुमेतमाप्य ॥ स मोदते मोदनीयत्वं हि लब्ध्वा विवृत-  
सङ्ग नचिकेतसं मन्ये ॥ १३ ॥ अन्यत्र धर्मादन्यत्राधर्मादन्यत्रासाकृताकृतात्  
॥ अन्यत्र भूताच्च भव्याच्च यत्तपश्यसि तद्वद् ॥ १४ ॥ सर्वे वेदा यत्पदमान-  
न्ति नपाद्यसि सर्वाणि च यद्वदन्ति ॥ यदिच्छन्तो वद्वचर्य चरन्ति तत्ते पदः  
संग्रहेण ब्रवीम्योमित्येतत् ॥ १५ ॥ एतच्चेवाक्षरं ब्रह्म हेतदेवाक्षरं परम् ॥  
एतद्वेवाक्षरं ज्ञात्वा यो यदिच्छति तस्य तत् ॥ १६ ॥ एतदालम्बनत्वं श्रेष्ठमेत-  
दालम्बनं परम् ॥ एतदालम्बनं ज्ञात्वा ब्रह्मलोके महीयते ॥ १७ ॥ न  
जायते चित्रयते वा विष्णविज्ञायं कुतश्चिन्न बभूव कश्चित् ॥ अजो नित्यः  
शाश्वतोऽयं पुराणो न हन्यते हन्यमाने शरीरे ॥ १८ ॥ हन्ता चेन्मन्यते  
हन्तुं हतश्चेन्मन्यते हतम् ॥ उभौ तौ न विजानीतो नायं हन्ति न हन्यते  
॥ १९ ॥ अजोरणीयान्महतो महीयानात्मास्य जन्तोर्निहितो गुहाचाम् ॥  
तमक्रतुः पश्यति वीतशोको धातुः प्रसादान्महिमानमात्मनः ॥ आसीनो दृरं  
ब्रजति शयानो याति सर्वतः ॥ कस्तं मदामदं देवं मदन्यो ज्ञातुमर्हति ॥ २० ॥  
अशरीरऽशरीरेष्वनवस्थेष्ववस्थितम् ॥ महान्तं विभुमात्मानं मत्वा धीरो न  
शोचति ॥ २१ ॥ नायमात्मा प्रवचनेन लभ्यो न मेधया न बहुना श्रुतेन ॥  
यमेवैष वृषुते तेन लभ्यस्तस्यैष आत्मा विवृषुते तनूऽस्वाम् ॥ २२ ॥ नाविरतो  
दुश्रिरिताच्चाशान्तो नाममाहितः ॥ नाशान्तमनसो वापि प्रज्ञानेनैनमामुयात्  
॥ २३ ॥ यस्य ब्रह्म च क्षत्र चोमे भवत ओदनः ॥ मृत्युर्यसोपसेचनं क  
इत्या वेद यत्र सः ॥ २४ ॥ इति प्रथमेऽध्याये द्वितीया वली ॥ २ ॥

ऋतं पित्रन्तौ सुकृतस्य लोके गुहां प्रविष्टौ परमे परार्थे ॥ ढायातपौ  
ब्रह्मविदो वटन्ति पञ्चःग्रयो ये च त्रिणाचिकेताः ॥ १ ॥ यः सेतुराजानाना-  
मक्षरं ब्रह्म यत्परम् ॥ अभयं तितीर्पतां पारं नाचिकेतः शक्वमहि ॥ २ ॥  
आन्मानं रथिनं विद्धि शरीरं रथमेव तु ॥ बुद्धि तु सारथि विद्धि मनः प्रग

हमेव च ॥ ३ ॥ इन्द्रियाणि हयानाहुर्विषयांस्तेषु गोचरान् ॥ आत्मेन्द्रियम्-  
नोयुक्तं भोक्तेत्याहुर्मीषिणः ॥ ४ ॥ यस्त्वविज्ञानवान्भवत्ययुक्तेन मनसा सदा ॥  
तस्येन्द्रियाण्यवश्यानि दुष्टाश्चा इव सारथेः ॥ ५ ॥ यस्तु विज्ञानवान्भवति युक्तेन  
मनसा सदा ॥ तस्येन्द्रियाणि वश्यानि सदध्या इव सारथेः ॥ ६ ॥ यस्त्वविज्ञानवा-  
न्भवत्यमनस्कः सदाऽग्निः ॥ न स तत्पदमाप्नोति सङ्ख्यारं चाधिगच्छति  
॥ ७ ॥ यस्तु विज्ञानतान्भवति समनस्कः सदा शुचिः ॥ स तु तत्पदमा-  
प्नोति यस्त्वाद्यो न जायते ॥ ८ ॥ विज्ञानसारथिर्यस्तु मनःप्रग्रहवान्नरः ॥  
सोऽध्वनः पारमाप्नोति तद्विष्णोः परमं पदम् ॥ ९ ॥ इन्द्रियेभ्यः परा द्व्यर्था  
अर्थेभ्यश्च परं मनः ॥ मनसस्तु परा ब्रुद्धिर्बुद्धेरात्मा महान्परः ॥ १० ॥ महतः  
परमव्यक्तमव्यक्तात्पुरुषः परः ॥ पुरुषान्न परं किंचित्सा काष्ठा सा परा गतिः  
॥ ११ ॥ एष सर्वेषु भूतेषु गूढोत्तमा न प्रकाशते ॥ इश्यते त्वाऽयया बुद्ध्या  
सूक्ष्मया सूक्ष्मदर्शिभिः ॥ १२ ॥ यच्छेद्वाज्ञनसी प्राज्ञस्तद्यच्छेज्ञान आत्मनि ॥  
ज्ञानमात्मनि महति नियच्छेत्तद्यच्छेच्छान्त आत्मनि ॥ १३ ॥ उत्तिष्ठत जा-  
ग्रत प्राप्य वरान्निबोधत ॥ क्षुरस्य धारा निशिता दुरत्यया दुर्गं पथस्तत्कवयो  
वदन्ति ॥ १४ ॥ अशब्दमस्पर्शमरूपमव्ययं तथाऽरसं नित्यमगन्धवज्जयत् ॥  
अदान्यनन्तं महतः परं ध्रुवं निचायय तन्मृत्युमुखात्प्रसुच्यते ॥ १५ ॥ ना-  
न्निकेतसुपार्थ्यानं मृत्युप्रोक्तः सनातनम् ॥ उक्त्वा श्रुत्वा च मेधावी ब्रह्म-  
लोके महीयते ॥ १६ ॥ य इमं परमं गुह्यं श्रावयेद्वासंसदि ॥ प्रयतः  
श्राद्धकाले वा तदानन्त्याय कल्पते तदानन्त्याय कल्पत इति ॥ १७ ॥ इति  
प्रथमाध्याये तृतीया वली ॥ ३ ॥ इति प्रथमोऽध्यायः समाप्तः ॥ १ ॥

पराच्चि खानि व्यतृणस्त्वयं भूत्समात्पराऽङ् पश्यति नान्तरात्मन् ॥ कश्चि-  
द्वीरः प्रत्यगात्मानमेक्षदावृत्तचक्षुरमृतत्वमिच्छन् ॥ १ ॥ पराचः कामाननु-  
यन्ति बालास्ते मृत्योर्यन्ति विततस्य पाशम् ॥ अथ धीरा अमृतत्वं विदित्वा  
ध्रुवमधुवेदिवह न प्रार्थयन्ते ॥ २ ॥ येन रूपं रसं गन्धं शब्दान्स्पर्शाऽश्च  
मथुनान् ॥ एतेनैव विजानाति किमत्र परिदिव्यत एतद्वै तत् ॥ ३ ॥ स्वप्नान्त  
जागरितान्तं चोभौ येनानुपश्यति ॥ महान्तं विभुमात्मानं मन्वा धीरो न शो-  
चति ॥ ४ ॥ य इमं मध्यदं वेद आत्मानं जीवमन्तिकात् ॥ इंशानं भूतभव्यस्य  
न ततो विजुगुप्तस्त एतद्वै तत् ॥ ५ ॥ यः पूर्वं तपस्यो जातमच्चः पूर्वमजायत ॥  
गुह्यां प्रविश्य तिष्ठन्तं यो भूतेभिर्व्यपश्यत एतद्वै तत् ॥ ६ ॥ या प्राणेन सं-  
भवत्यदितिदेवतामयी ॥ गुह्यां प्रविश्य तिष्ठन्ती या भूतेभिर्व्यजायत एतद्वै  
तत् ॥ ७ ॥ अरण्योर्निंहितो जातर्वेदा गर्भ इव सुभृतो गर्भिणीभिः ॥ दिवे  
दिव इङ्ग्यो जागृत्वमिर्हित्प्रमद्विभिर्गिर्गतद्वै तत् ॥ ८ ॥ यतश्चोदति  
सूर्योऽस्तं यत्र च गच्छति ॥ तं देवाः सर्वेऽपिनाम्नदु नात्येति कश्चन एतद्वै

तत् ॥ ९ ॥ यदेवेह तदमुत्र यदमुत्र तदन्वितः ॥ मृत्योः स मृत्युमामोति य  
इह नानेव पश्यति ॥ १० ॥ मनसैवेदमासव्यं नेह नानास्ति किंचन ॥ मृत्योः  
स मृत्युं गच्छति य इह नानेव पश्यति ॥ ११ ॥ अङ्गुष्ठमात्रः पुरुषो मध्य  
आत्मनि तिष्ठति ॥ ईशानो भूतभव्यस्य न ततो विजग्पस्त एतद्वै तत् ॥ १२ ॥  
अङ्गुष्ठमात्रः पुरुषो ज्योतिरिवाधूमकः ॥ ईशानो भूतभव्यस्य स एवाद्य स  
उ श्व एतद्वै तत् ॥ १३ ॥ यथोदकं दुर्गं वृष्टं पर्वतेषु विधावति ॥ एवं धर्मा-  
न्पृथक् पश्यस्तानेवानुविधावति ॥ १४ ॥ यथोदकं शुद्धे शुद्धमासिकं ताह-  
गेव भवति ॥ एवं मुनेर्विजानत आत्मा भवति गौतम ॥ १५ ॥ इति द्वि-  
नीयोऽध्याये चतुर्थी वल्ली समाप्ता ॥ ४ ॥

पुरमेकादशद्वारमजस्यावक्त्वेतसः ॥ अनुष्टाय न शोचति विमुक्तश्च विमु-  
च्यत एतद्वै तत् ॥ १ ॥ हृत्सः शुचिष्ठद्वारन्तरिक्षसद्वोता वेदिषदतिथिर्दु-  
रोणसत् ॥ त्रृपद्वरसदतसद्वोमसदडागोजाक्रतजा अद्रिजाक्रतं बृहत् ॥ २ ॥  
ऊर्ध्वं प्राणमुक्त्यत्पानं प्रत्यगस्यति ॥ मध्ये वामनमासीनं विश्वदेवा उपा-  
सते ॥ ३ ॥ अस्य विस्त्रृतमानस्य शरीरस्यस्य देहिनः ॥ देहाद्विमुच्यमानस्य  
किनत्र परिशिष्यत एतद्वै तत् ॥ ४ ॥ न प्राणेन नापानेन मर्त्यो जीवति क-  
श्वन् ॥ इतरेण तु जीवन्ति यस्मिन्नेतावुपाश्रितौ ॥ ५ ॥ हन्त त इदं प्रव-  
श्यामि गृह्णं ब्रह्म सनातनम् ॥ यथा च मरणं प्राप्य आत्मा भवति गौतम ॥ ६ ॥  
योनिमन्ये प्रपद्यन्ते शरीरत्वाय देहिनः ॥ स्थाणुमन्येऽनुसंयन्ति यथाकर्म  
यथाश्रुतम् ॥ ७ ॥ य एष सुसेषु जागर्ति कामं कामं पुरुषो निर्मिमाणः ॥ तदेव  
शुक्रं तद्वाह तदेवामृतमुच्यते ॥ तस्मिंलोकाः श्रिताः सर्वे तदु नात्येति कक्षन्  
एतद्वै तत् ॥ ८ ॥ अग्निर्थैको सुवनं प्रविष्टो रूपं रूपं प्रतिरूपो बभूव ॥  
एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको  
सुवनं प्रविष्टो रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं  
रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न लिप्यते चा-  
क्षुपैर्वाह्यदोषैः ॥ एकस्तथा सर्वभूतान्तरात्मा न लिप्यते लोकदुःखेन बाह्यः  
॥ ११ ॥ एको वशी सर्वभूतान्तरात्मा एकं रूपं बहुधा यः करोति ॥  
तमात्मस्य येऽनुपश्यन्ति धीरास्तेषां सुखवृश्च शाश्वतं नेतरेषाम् ॥ १२ ॥  
लित्योऽनित्यानां चेतनश्चेतनानामेको बहूनां यो विदधाति कामान् ॥ तमा-  
त्मस्य येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥ तदेत-  
द्विति मन्यन्नेऽनिर्देश्यं परमं सुखम् ॥ कथं तु तद्रिजानीयां किमु भाति वि-  
भाति वा ॥ १४ ॥ न तत्र सूर्यो भाति न चन्द्रतारकं नेमा विद्युतो भान्ति  
कुतोऽयमस्मिः ॥ तमेव भान्तमनुभाति सर्वं तस्य भासा सर्वमिदं विभाति  
॥ १५ ॥ इति द्वितीयोऽध्याये पञ्चमी वल्ली समाप्ता ॥ ५ ॥

ऊर्ध्वमूलोऽवाक्शाख एषोऽश्वथः सनातनः ॥ तदेव शुक्रं तद्ब्रह्म तदेवा-  
मृतमुच्यते ॥ तस्मैल्लोकाः श्रिताः सर्वे तदु नात्येति कश्चन एतद्वै तत् ॥ १ ॥  
यदिदं किंच जगत्सर्वं प्राण एजति निःसृतम् ॥ महद्वयं वज्रमुद्घतं य एतद्विं-  
दुरमृतास्ते भवन्ति ॥ २ ॥ भयादस्याभिस्तपति भयात्तपति सूर्यः ॥ भयादि-  
न्द्रश्च वायुश्च मृत्युर्धीवति पञ्चमः ॥ ३ ॥ इह चेदशकद्वौदुं प्राक् शरीरस्य  
विच्छसः ॥ ततः सर्वेषु लोकेषु शरीरत्वाय कल्पते ॥ ४ ॥ यथादर्शे तथात्मनि  
यथा स्वमे तथा पितॄलोके ॥ यथाप्सु परीव दृदशे तथा गन्धर्वलोके छायात-  
पयोरिव ब्रह्मलोके ॥ ५ ॥ इन्द्रियाणां पृथगभावमुदयास्तमयौ च यत् ॥  
पृथगुत्पद्यमानानां मत्वा धीरो न शोचति ॥ ६ ॥ इन्द्रियेभ्यः परं मनो मनसः  
सत्त्वमुत्तमम् ॥ सत्त्वादधि महानात्मा महतोऽव्यक्तमुत्तमम् ॥ ७ ॥ अव्यक्तात्तु  
परः पुरुषो व्यापकोऽलिङ्गं एव च ॥ यज्ञात्वा मुच्यते जन्मुरमृतत्वं च गच्छति  
॥ ८ ॥ न संदशे तिष्ठति रूपमस्य न चक्षुषा पश्यति कश्चनैनम् ॥  
हृदा मनीषी मनसाऽभिकृतो य एतद्विदुरमृतास्ते भवन्ति ॥ ९ ॥ यदा  
पञ्चावतिष्ठन्ते ज्ञानानि मनसा सह ॥ बुद्धिश्च न विचेष्टति तामादुः  
परमां गतिम् ॥ १० ॥ तां योगमिति मन्यन्ते स्थिराभिन्द्रियधारणाम् ॥  
अग्रमत्तस्तदा भवति योगो हि प्रभवाप्ययौ ॥ ११ ॥ नैव वाचा न  
मनसा प्राप्तुं शक्यो न चक्षुषा ॥ अस्तीति ब्रुवतोऽन्यत्र कथं तदुपलभ्यते  
॥ १२ ॥ अस्तीत्येवोपलब्धव्यस्तत्वभावेन चोभयोः ॥ अस्तीत्येवोपलब्धस्य  
तत्त्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि श्रिताः ॥  
अथ मर्त्योऽमृतो भवत्यत्र ब्रह्म समझुते ॥ १४ ॥ यदा सर्वे प्रभिद्यन्ते हृदयस्येह  
ग्रन्थयः ॥ अथ मर्त्योऽमृतो भवत्येतावदनुशासनम् ॥ १५ ॥ शतं चैका च हृदयस्य  
नाड्यस्तासां मूर्धानमभिनिःसृतैका ॥ तयोर्धर्वमायन्नमृतत्वमेति विष्वडुन्या  
उत्कमणे भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा जनानां हृदये  
संनिविष्टः ॥ तं स्वाच्छरीरात्प्रवृहेन्मुखादिवेषीकां धैर्येण ॥ तं विद्याच्छुक्रम-  
मृतं तं विद्याच्छुक्रममृतमिति ॥ १७ ॥ मृत्युप्रोक्तां नचिकेतोऽथ लब्धवा वि-  
द्यामेतां योगविधिं च कृत्स्नम् ॥ ब्रह्मप्राप्तो विरजोऽभूद्विमृत्युरन्योऽप्येवं यो  
विद्यात्ममेव ॥ १८ ॥ इति द्वितीयेऽध्याये पष्ठी वली समाप्ता ॥ ६ ॥

इति द्वितीयेऽध्यायः ॥ २ ॥

ॐ सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विना-  
वधीतमस्तु मा विद्विपावहै ॥ ॐ शान्तिः शान्तिः शान्तिः ॥ इति यजुर्वेदी-  
यकठोपनिषत्समाप्ता ॥ ३ ॥

॥ ॐ तत्सत् ॥

## प्रश्नोपनिषत् ॥ ४ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिररङ्गैस्तु-  
ष्टुवाऽसस्त्वमिव्यशेम देवहितं यदायुः ॥ स्वस्ति इन्द्रो वृद्धश्रवाः स्वस्ति नः  
पूषा विश्ववेदाः ॥ स्वस्ति नस्ताक्षर्यो अरिष्टनेभिः स्वस्ति नो वृहस्पतिर्दधातु ॥  
ॐ शान्तिः शान्तिः शान्तिः ॥

ॐ सुकेशा च भारद्वाजः शैव्यश्च सत्यकामः सौर्यायणी च गारण्यः कोशत्य-  
श्राश्वलायनो भार्गवो वैदर्भिः कबन्धी काल्यायनस्ते हेते ब्रह्मपरा ब्रह्मनिष्ठाः  
परं ब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं  
पिप्पलादमुपसन्नाः ॥ १ ॥ तान्ह स क्रषिरुचाच भूय एव तपसा ब्रह्मचर्येण  
श्रद्धया संवत्सरं संवत्स्यथ यथाकामं प्रश्नान्पृच्छथ यदि विज्ञासामः सर्वं ह  
वो वक्ष्याम इति ॥ २ ॥ अथ कबन्धी काल्यायन उपेत्य पप्रच्छ ॥ भगवन्कुतो  
ह वा इमाः प्रजाः प्रजायन्त इति ॥ ३ ॥ तस्मै स होवाच प्रजाकामो वै प्रजा-  
पतिः स तपोऽतप्यत स तपस्तस्वा स मिथुनमुत्पादयते ॥ रथिं च प्राणं  
चेत्येतौ मे बहुधा प्रजाः करिष्य इति ॥ ४ ॥ आदित्यो ह वै प्राणो रथिरेव  
चन्द्रमा रथिर्वां पुतत्सर्वं यन्मूर्तं चामूर्तं च तस्मान्मूर्तिरेव रथिः ॥ ५ ॥  
अथादित्य उदयन्त्यत्राचीं दिशं प्रविशति तेन प्राच्यान्प्राणान्त्रशिमषु संनिधत्ते ॥  
यद्विष्णिं यत्प्रतीर्चीं यदुदीर्चीं यदधो यदूर्ध्वं यदन्तरा दिशो यत्सर्वं प्रका-  
शयति तेन सर्वान्प्राणान् रशिमषु संनिधत्ते ॥ ६ ॥ स एष वैश्वानरो विश-  
रूपः प्राणोऽभिरुदयते ॥ तदेतदत्वाभ्युक्तम् ॥ ७ ॥ विश्वरूपं हरिणं जातवेदसं  
परायणं ज्योतिरेकं तपन्तम् ॥ सहस्ररशिमः शतधा वर्तमानः प्राणः प्रजाना-  
मुदयत्येष सूर्यः ॥ ८ ॥ संवत्सरो वै प्रजापतिस्तस्यायने दक्षिणं चोत्तरं च ॥  
तद्ये ह वै तदिष्टापूर्ते कृतमित्युपासते ते चान्द्रमसमेव लोकमभिजयन्ते ॥  
त एव पुनरावर्तन्ते तस्मादेते क्रषयः प्रजाकामा दक्षिणं प्रतिपद्यन्ते ॥ एष ह  
वै रथिर्यः पिन्याणः ॥ ९ ॥ अथोत्तरेण तपसा ब्रह्मचर्येण श्रद्धया विद्यात्मानम-  
न्विष्यादित्यमिजयन्त एतद्वै प्राणानामायतनमेतदमृतमभयमेतत्परायणमेत-  
सान्न पुनरावर्तन्त इत्येष निरोधस्तदेष श्लोकः ॥ १० ॥ पञ्चपादं पितरं द्वा-  
दशाकृतिं दिव आहुः परे अर्थं पुरीषिणम् ॥ अथेमे अन्य उपरे विचक्षणं  
सप्तसंक्षेपं षड्वर्षां षट्वर्षां षष्ठ्यवर्षां षष्ठ्यवर्षां षष्ठ्यवर्षां षष्ठ्यवर्षां  
एव रथिः शुक्रः प्राणस्तस्मादेते क्रषयः शुक्र इष्टिं कुर्वन्तीतर इतरस्मिन्  
॥ १२ ॥ अहोरात्रो वै प्रजापतिस्तस्याहरेव प्राणो रात्रिरेव रथिः प्राणं वा एते  
प्रस्कन्दन्ति ॥ ये दिवा रत्या संयुज्यन्ते ब्रह्मचर्यमेव तद्यद्वात्रौ रत्या संयुज्य-

न्ते ॥ १३ ॥ अन्नं वै प्रजापतिस्ततो ह वै तद्रेतस्तमादिमाः प्रजाः प्रजायन्त  
इति ॥ १४ ॥ तथे ह वै तत्प्रजापतिव्रतं चरन्ति ये मिथुनमुत्पादयन्ते ॥ तेषा-  
मेवैष ब्रह्मलोको येषां तपो ब्रह्मचर्यं येषु सत्यं प्रतिष्ठितम् ॥ १५ ॥ तेषामसौ  
विरजो ब्रह्मलोको न येषु जिह्वमनृतं न माया चेति ॥ इति प्रथमः प्रश्नः ॥ १ ॥

अथ हैनं भाग्यो वैदर्भिः पप्रच्छ ॥ भगवन्कल्येव देवाः प्रजां विधारयन्ते  
कतर एतत्प्रकाशयन्ते कः पुनरेषां वरिष्ठ इति ॥ १ ॥ तस्ये स होवाचा-  
काशो ह वा एष देवो वायुरभिरापः पृथिवी वाङ्मानश्चक्षुः श्रोत्रं च ॥ ते प्र-  
काश्याभिवदन्ति वयमेतद्वाणमवष्टम्य विधारयामः ॥ २ ॥ तान्वरिष्ठः प्राण  
उवाच मा मोहमापद्यथाहमेवैतत्पञ्चधात्मानं प्रविभज्यैतद्वाणमवष्टम्य विधा-  
रयामीति ॥ ३ ॥ तेऽश्रद्धाधाना बभूतुः सोऽभिमानादूर्ध्वं मुल्कमत इव त-  
स्मिन्नुल्कामत्यथेतरे सर्व एवोक्तामन्ते तास्मिंश्च प्रतिष्ठमाने सर्व एव प्रतिष्ठन्ते  
तद्यथा भक्षिका मधुकराजानमुल्कामन्तं सर्वा एवोक्तामन्ते एवमस्मिंश्च  
प्रतिष्ठमाने सर्वा एव प्रतिष्ठन्ते पुर्वं वाङ्मानश्चक्षुः श्रोत्रं च ते प्रीताः प्राणं  
स्तुन्वन्ति ॥ ४ ॥ एषोऽभिस्तपत्येष सूर्यं एष पर्जन्यो मधवानेष वायुरेष पृ-  
थिवी रथिर्देवः सदसच्चामृतं च यत् ॥ ५ ॥ अरा इव रथनाभौ प्राणे सर्व  
प्रतिष्ठितम् ॥ ऋचो यजुंषि सामानि यज्ञः क्षत्रं ब्रह्म च ॥ ६ ॥ प्रजापतिश्च-  
रासे गर्भे त्वमेव प्रतिजायसे ॥ तुर्भ्यं प्राणः प्रजास्त्वमा बलि हरन्ति यः  
प्राणैः प्रतिष्ठसि ॥ ७ ॥ देवानामसि वहितमः पितॄणां प्रथमा स्वधा ॥  
ऋषीणां चरितं सत्यमर्थवर्डिरसामसि ॥ ८ ॥ इन्द्रस्त्वं प्राणतेजसा रुद्रोऽस्मि  
परिरक्षिता ॥ त्वमन्तरिक्षे चरसि सूर्यस्त्वं ज्योतिषां पतिः ॥ ९ ॥ यदा त्व-  
मभिवर्षस्यथेमा: प्राण ते प्रजाः ॥ आनन्दरूपास्तिष्ठन्ति कामायान्नं भविष्य-  
तीति ॥ १० ॥ ब्रात्यस्त्वं प्राणैककृषिरत्ता विश्वस्य सत्पतिः ॥ वयमाद्यस्य  
दातारः पिता त्वं मातरिश्वनः ॥ ११ ॥ या ते तनूर्वाच्चि प्रतिष्ठिता या श्रोत्रे  
या च चक्षुषि ॥ या च मनसि संतता शिवां तां कुरु मोक्षमीः ॥ १२ ॥  
प्राणस्येदं वशो सर्व त्रिदिवे यत्प्रतिष्ठितम् ॥ मातेव पुत्रान्नक्षस्त श्रीश्र प्रजां  
च विधेहि इति ॥ १३ ॥ इति द्वितीयः प्रश्नः ॥ २ ॥

अथ हैनं कौसल्यशाश्वलायनः पप्रच्छ ॥ भगवन्कुत एष प्राणो जायते  
कथमायात्यस्मिन्द्विर आत्मानं वा प्रविभज्य कथं प्रातिष्ठते केनोक्तमते कथं  
ब्रह्ममिधत्ते कथमध्यात्मसिति ॥ १ ॥ तस्ये स होवाचाति प्रश्नान्पृच्छसि  
ब्रह्मिष्ठोऽसीति तस्मातेऽहं ब्रवीमि ॥ २ ॥ आत्मन एष प्राणो जायते ॥ य-  
थैषा पुरुषे छायैतस्मिन्नेतदाततं मनोऽधिकृतेनायात्यस्मिन्द्विरे ॥ ३ ॥  
यथा सत्रादेवाधिकृतान्विनियुक्ते एतान्ग्रामानधितिष्ठस्वेत्येवमैवेष प्राण

इतराम्प्राणान्पृथक्वृथगेव संनिधत्ते ॥ ४ ॥ पायूपस्थेऽपानं चक्षुःश्रोत्रे  
मुखनासिकाभ्यां प्राणः स्वयं प्रातिष्ठते मध्ये तु समानः ॥ एष हेतद्गु-  
तमन्नं समुज्जयति तसादेताः सप्तार्चिषो भवन्ति ॥ ५ ॥ हृदि द्येष आत्मा ॥  
अत्रैतदेकशतं नाडीनां तासां शतं शतमेकैकस्यां द्वासप्तिद्वौसप्तिः प्रतिशा-  
खानाडीसहस्राणि भवन्त्यासु व्यानश्वरति ॥ ६ ॥ अथैकयोर्धर्वं उदानः पुण्येन  
पुण्यं लोकं नयति पापेन पापमुभाभ्यामेव मनुष्यलोकम् ॥ ७ ॥ आदित्यो  
है वै वाद्यः प्राण उदयत्येष होनं चाक्षुर्वं प्राणमनुगृह्णानः ॥ पृथिव्यां या दे-  
वता सैषा पुरुषस्यापानमवृष्टभ्यान्तरा यदाकाशः स समानो वायुव्यानः  
॥ ८ ॥ तेजो ह वाव उदानस्तस्मादुपशान्ततेजाः ॥ पुनर्भवमिन्द्रैर्मनसि  
संपद्यमानैः ॥ ९ ॥ यच्चित्स्तेनैष प्राणमायाति प्राणस्तेजसा युक्तः ॥ सहा-  
त्मना यथासंकल्पितं लोकं नयति ॥ १० ॥ य एवं विद्वान्प्राणं वेद ॥ न  
हास्य प्रजा हीयतेऽमृतो भवति तदेष श्लोकः ॥ ११ ॥ उत्पत्तिमायतिं स्थानं  
विभुत्वं चैव पञ्चवा ॥ अध्यात्मं चैव प्राणस्य विज्ञायामृतमश्रुते विज्ञायामृत-  
मश्रुत इति ॥ १२ ॥ इति तृतीयः प्रश्नः ॥

अथ हैनं सौर्यायणी गार्थ्यः पप्रच्छ ॥ भगवन्नेतस्मिन्पुरुषे कानि स्वपन्ति  
कान्यस्मिन् जाग्रति कतर एष देवः स्वप्नान्पश्यति कस्यैतत्सुखं भवति कस्मिन्नु  
सर्वे संप्रतिष्ठिता भवन्तीति ॥ १ ॥ तस्यै स होवाच ॥ यथा गार्थ्य मरीच-  
योऽक्स्यासं गच्छतः सर्वा एतस्मिन्नेजोमण्डल एकीभवन्ति ॥ ताः पुनः पुन-  
रुदयतः प्रचरन्त्येवं है वै तत्सर्वं परे देवे मनस्येकीभवति ॥ तेन तर्हेष पुरुषो  
न श्रणोति न पश्यति न जिग्रति न रसयते न सृष्टते नामिवदते नादते ना-  
नन्दयते न विसृजते नेयायते स्वपितीत्याचक्षते ॥ २ ॥ प्राणामय एवैतस्मिन्नुरे  
जाग्रति गार्हपत्यो ह वा एषोऽपानो व्यानोऽन्वाहार्यपचनो यद्वाहंपत्यात्प्रणी-  
यते प्रणयनादाहवनीयः प्राणः ॥ ३ ॥ यदुच्छ्वासनिःश्वासावेतावाहुती समं  
नयतीति स समानः मनो ह वाव यजमान इष्टफलमेवोदानः स एनं यजमा-  
नमहरहर्ब्रह्म गमयति ॥ ४ ॥ अत्रैष देवः स्वमे महिमानमनुभवति ॥ यदृष्टं  
दृष्टमनुपश्यति श्रुतं श्रुतमेवार्थमनुश्रणोति देशदिग्नतरैश्च प्रत्यनुभूतं पुनः  
पुनः प्रत्यनुभवति दृष्टं चाहृष्टं च श्रुतं चाश्रुतं चानुभूतं चानुभूतं च सज्जा-  
सज्ज सर्वं पश्यति सर्वः पश्यति ॥ ५ ॥ स यदा तेजसामिभूतो भवत्यत्रैष  
देवः स्वप्नात्र्व पश्यत्यथ तदैतस्मिन्ब्धरीरे एतस्मुखं भवति ॥ ६ ॥ स यथा  
सोम्य वयांसि वासो वृक्षं संप्रतिष्ठन्ते ॥ एवं है वै तत्सर्वं पर आत्मनि संप्र-  
तिष्ठते ॥ ७ ॥ पृथिवी च पृथिवीमात्रा चापश्चापोमात्रा च तेजश्च तेजोमात्रा  
च वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च श्रोत्रं च श्रो-  
तव्यं च प्राणं च भ्रातव्यं च रसश्च रसयितव्यं च त्वक् च स्पर्शयितव्यं च वाक्

च वक्तव्यं च हस्तौ चादातव्यं चोपस्थश्वानन्दयितव्यं च पायुश्च विसर्जयितव्यं  
च पादौ च गन्तव्यं च मनेश्च मन्तव्यं च बुद्धिश्च बोद्धव्यं चाहङ्कारश्वाहकर्तव्यं  
च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं  
च ॥ ८ ॥ एष हि द्रष्टा स्पृष्टा श्रोता ग्राता रसयिता मन्ता बोद्धा कर्ता वि-  
ज्ञानात्मा पुरुषः ॥ स परेऽक्षरे आत्मनि संप्रतिष्ठिते ॥ ९ ॥ परमेवाक्षरं प्रति-  
पद्यते स यो है वै तदच्छायमशरीरमलोहितं गुणमक्षरं वेदयते यस्तु सोम्य ॥  
स सर्वज्ञः सर्वो भवति तदेष श्लोकः ॥ १० ॥ विज्ञानात्मा सह देवैश्च सर्वैः  
प्राणा भूतानि संप्रतिष्ठित यत्र ॥ तदक्षरं वेदयते यस्तु सोम्य स सर्वज्ञः स-  
र्वमेवाविवेशोति ॥ ११ ॥ इति चतुर्थः प्रश्नः ॥ ४ ॥

अथ हैनं शैव्यः सत्यकामः पप्रच्छ ॥ स यो है वैतात्माद्वयः द्वयेषु प्राय-  
णान्तमोङ्कारमभिध्यायीत ॥ कतमं वाव स तेन लोकं जयतीति ॥ १ ॥ त-  
स्मै स होवाच ॥ एतद्वै सत्यकाम परं चापरं च ब्रह्म यदोंकारसत्साद्विद्वानेते-  
नैवायतनेनैकतरमन्वेति ॥ २ ॥ सं यदेकमात्रमभिध्यायीत स तेनैव सं-  
वेदितस्तर्णमेव जगत्यामभिसंपद्यते ॥ तमृचो मनुष्यलोकमुपनयन्ते स तत्र  
तपसा ब्रह्मचर्येण श्रद्धया संपन्नो महिमानमनुभवति ॥ ३ ॥ अथ यदि द्वि-  
मात्रेण मनसि संपद्यते सोऽन्तरिक्षं यजुर्भिरुक्तीयते स सोमलोकं स सोम-  
लोके विभूतिमनुभूय उनरावर्तते ॥ ४ ॥ यः पुनरेतद्विमात्रेणोमित्येतेनैवा-  
क्षरेण परं पुरुषमभिध्यायीत स तेजसि सूर्ये संपद्मः ॥ यथा पादोदरस्त्वचा  
विनिर्मुच्यत एवं है वै स पाप्मना विनिर्मुक्तः स सामभिरुक्तीयते अक्षलोकं स  
एतसाज्जीवघनात्परापरं पुरिशब्दं पुरुषमीक्षते ॥ तदेतौ श्लोकौ भवतः ॥ ५ ॥  
तिद्वा मात्रा मृत्युमत्यः प्रयुक्ता अन्योन्यसक्ता अनुविश्रयुक्ताः ॥ कियासु वा-  
ह्याभ्यन्तरमध्यमासु सम्यक् प्रयुक्तासु न कम्पते ज्ञः ॥ ६ ॥ ऋषिभरेतं यजु-  
र्भिरन्तरिक्षं ससामभिर्यत्तक्तवयो वेदयन्ते ॥ तमोंकारेणैवायतनेनात्मोदि वि-  
द्वान्यत्तच्छान्तमजरममृतमभयं परं चेति ॥ ७ ॥ इति पञ्चमः प्रश्नः ॥ ५ ॥

अथ हैनं सुकेशा भारद्वाजः पप्रच्छ ॥ भगवन्हिन्दृण्यनाभः कौसल्यो  
राजपुत्रो मासुपेत्यैतं प्रश्नमपृच्छत ॥ षोडशकलं भारद्वाज पुरुषं वेत्थ  
तमहं कुमारमबुवं नाहमिमं वेद यद्यहमिमवेदिषं कथं ते नावक्ष्य-  
मिति समूलो वा एष परिगुण्यति योऽनुतमभिवदति तस्माक्षाराहान्यनृतं  
वक्तुं स दृशीं रथमारुण्यं प्रवन्नाज ॥ तं त्वा पृच्छामि क्वासौ पुरुष इति  
॥ १ ॥ तस्मै स होवाच ॥ इहैवान्तःशरीरे सोम्य स पुरुषो यस्मि-  
ष्टेता: षोडशकलाः प्रभवन्तीति ॥ २ ॥ स ईक्षांचक्रे ॥ कस्मिच्चाहसुलकान्ते उत्का-  
न्तो भविष्यामि कस्मिन्वा प्रतिष्ठास्यामीति ॥ ३ ॥ स प्राणमसूजत प्रा-

तथाक्षराद्विविधाः सोम्य भावाः प्रजायन्ते तत्र चैवापियन्ति ॥ १ ॥ दिव्यो  
द्वूर्मूर्तेः पुरुषः सबाह्नाभ्यन्तरो ह्यजः ॥ अप्राणो ह्यमनाः शुश्रो ह्यक्षरात्परतः  
परः ॥ २ ॥ एतसाज्जायते प्राणो मनः सर्वेन्द्रियाणि च ॥ खं वायुज्योति-  
सपः पृथिवी विश्वस्य धारिणी ॥ ३ ॥ अग्निर्मध्यं चक्षुषी चन्द्रसूर्यौ दिशः  
ओत्रे वारिवृत्ताश्च वेदाः ॥ वायुः प्राणो हृदयं विश्वमस्य पञ्चां पृथिवी ह्येष  
सर्वभूतान्तरात्मा ॥ ४ ॥ तस्माद्विषिः समिधो यस्य सूर्यः सोमात्पर्जन्य ओ-  
षधयः पृथिव्याम् ॥ पुमान् रेतः सिद्धति योषितायां बह्नीः प्रजाः पुरुषात्सं-  
प्रसूताः ॥ ५ ॥ तस्माद्वचः साम यजूष्यि दीक्षा यज्ञाश्च सर्वे क्रतवो दक्षि-  
णाश्च ॥ संवत्सरश्च यजमानश्च लोकाः सोमो यत्र पवते यत्र सूर्यः ॥ ६ ॥  
तस्माच्च देवा बहुधा संप्रसूताः साच्च मनुष्याः पश्वावो वथात्सि ॥ प्राणा-  
पन्ते व्रीहियवौ तपश्च श्रद्धा सत्यं ब्रह्मचर्यं विधिश्च ॥ ७ ॥ सप्त प्राणाः  
प्रभवन्ति तस्मात्साप्तिर्विचिं च समिधः सप्त होमाः ॥ सप्त इमे लोका येषु चरन्ति  
प्रणा गुहाशया निहिताः सप्त सप्त ॥ ८ ॥ अतः समुद्रा गिरयश्च सर्वेऽस्मात्स्यन्दन्ते  
सिन्धवः सर्वरूपाः ॥ अतश्च सर्वा ओषधयो रसाश्च येनैष भूतैस्तिष्ठते ह्यन्त-  
रात्मा ॥ ९ ॥ पुरुष एवेदं विश्वं कर्म तपो ब्रह्म परामृतम् ॥ एतद्यो वेद नि-  
हितं गुहायां सोऽविद्याग्रन्थं विकिरतीह सोम्य ॥ १० ॥ इति द्वितीयमुण्डके  
प्रथमः खण्डः ॥ १ ॥

आविः संनिहितं गुहाचरञ्चाम महत्पदमत्रैतत्समर्पितम् ॥ एजत्प्राणश्चिमि-  
च च यदेतज्जानय सदसद्वरेण्यं परं विज्ञानाद्यद्विष्टं प्रजानाम् ॥ १ ॥ यदर्चिंमद्य-  
दण्म्योऽणु च यस्मिलोका निहिता लोकिनश्च ॥ तदेतदक्षरं ब्रह्म स प्राणस्तु  
वास्तवः ॥ तदेतत्सत्यं तदमृतं तदेद्वद्यं सोम्य विद्धि ॥ २ ॥ धनुर्गृहीत्वा॒प-  
सिषदं महाच्चं ज्ञानं द्विष्टासानिशितं संधयीत ॥ आयस्य तद्वावगतेन चेतसा  
लक्ष्यं तदेवाक्षरं सोम्य विद्धि ॥ ३ ॥ प्रणवो धनुः शरो ह्यात्मा ब्रह्म तल्ल-  
क्षमुच्यते ॥ अप्रमत्तेन वेद्वद्यं शरवत्तन्मयो भवेत् ॥ ४ ॥ यस्मिन्द्यौः  
पृथिवी चान्तरिक्षमोतं मनः सह प्राणैश्च सर्वैः ॥ तमेवैकं जानथ आत्मानमन्या  
वाचो विमुञ्चयामृतस्यैष सेतुः ॥ ५ ॥ अरा इव रथनाभौ संहता यत्र नाड्यः  
स एषोऽन्तश्चरते बहुधाज्ञायमानः ॥ ओमित्येवं ध्यायथ आत्मानं स्वस्ति वः  
पाराय तमसः परस्तात् ॥ ६ ॥ यः सर्वज्ञः सर्वविद्यस्यैष महिमा भुवि ॥  
दिव्ये ब्रह्मपुरे ह्येष व्योऽन्यात्मा प्रतिष्ठितः ॥ मनोमयः प्राणशरीरनेता प्रतिष्ठि-  
तोऽच्छे हृदयं संनिधाय ॥ तद्विज्ञानेन परिपश्यन्ति धीरा आनन्दरूपममृतं  
बहिराति ॥ ७ ॥ मित्रते हृदयग्रन्थिश्चिद्यन्ते सर्वसंशयाः ॥ क्षीयन्ते चास्य  
कर्माणि तस्मिन्द्ये परावरे ॥ ८ ॥ हिरण्मये परे कोशे विरजं ब्रह्म निष्कलम् ॥

तच्छुद्रं ज्योतिषां ज्योतिस्तथादात्मविदो विदुः ॥ ९ ॥ न तत्र सूर्यो भाति न  
चन्द्रतारकं नेमा विद्युतो भान्ति कुतोऽथमभिः ॥ तमेव भान्तमभु भाति  
सर्वं तस्य भासा सर्वमिदं विभाति ॥ १० ॥ ब्रह्मैवेदमसृतं पुरस्ताह्वद्वा पश्चा-  
डग्ग इक्षिणतश्चोत्तरेण ॥ अधश्चोर्ध्वं च प्रसृतं ब्रह्मैवेदं विभमिदं वरिष्ठम्  
॥ ११ ॥ इति द्वितीयमुण्डके द्वितीयः खण्डः ॥ २ ॥

॥ इति द्वितीयमुण्डकं समाप्तम् ॥

द्वा सुपर्णा सयुजा सखाया समानं वृक्षं परिषस्वजाते ॥ तयोरन्यः पिप्पलं  
स्वादृत्यनश्चन्नन्यो अभिचाकशीति ॥ १ ॥ समाने वृक्षे पुरुषो निमग्नोऽनीशाया शो-  
चति मुह्यमानः ॥ जुष्टं यदा पश्यत्यन्यमीशामस्य महिमानमिति वीतशोकः ॥ २ ॥  
यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम् ॥ तदा विद्वान्पु-  
ण्यपापे विधूय निरञ्जनः परमं साम्यमपैति ॥ ३ ॥ प्राणो ह्येष यः सर्वभूतै-  
र्विभाति विजानन्विद्वान्भवते नातिवादी ॥ आत्मक्रीढ आत्मरतिः क्रियावानेष  
ब्रह्मविदां वरिष्ठः ॥ ४ ॥ सत्येन लभ्यस्तपसा ह्येष आत्मा सम्यग्ज्ञानेन ब्रह्मज्ञेयं  
नित्यम् ॥ अन्तःशरीरे ज्योतिर्भयो हि शुभ्रो यं पश्यन्ति यतयः क्षीणदोषाः  
॥ ५ ॥ सत्यमेव जयते नानुतं सत्येन पन्था विततो देवयानः ॥ येनाक्रम-  
न्यृष्ययो ह्यासकामा यत्र तत्सत्यस्य परमं निधानम् ॥ ६ ॥ ब्रह्म तदिव्यम-  
चिन्त्यरूपं सूक्ष्माच्च तत्सूक्ष्मतरं विभाति ॥ दूरात्सुदूरे तदिहान्तिके च पश्य-  
त्स्वैव निहितं गुहायाम् ॥ ७ ॥ न चक्षुषा गृद्यते नापि वाचा नान्यैर्देवस्त-  
पसा कर्मणा वा ॥ ज्ञानप्रसादेन विशुद्धसत्त्वस्तस्तु तं पश्यते निष्कलं ध्या-  
यमानः ॥ ८ ॥ एषोऽणुरात्मा चेतसा चेदितव्यो यस्मिन्प्राणः पञ्चधा संवि-  
वेश ॥ प्राणेन्श्चितं सर्वमोतं प्रजानां यस्मिन्विशुद्धे विभवत्येष आत्मा ॥ ९ ॥  
यं यं लोकं मनसा संविभाति विशुद्धसत्त्वः कामयते यांश्च कामान् ॥ तं तं  
लोकं जयते तांश्च कामांस्तस्मादात्मजं हर्चयेन्द्रितिकामः ॥ १० ॥ इति तृती-  
यमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति शुभ्रम् ॥ उपासते  
पुरुषं ये ह्याकामास्ते शुक्रमेतदितिवर्तन्ति धीराः ॥ १ ॥ कामान्यः कामवते  
मन्यमानः स कामभिर्जायते तत्र तत्र ॥ पर्यासकामस्य कृतात्मनस्तु इहैव  
सर्वे प्रविलीयन्ति कामाः ॥ २ ॥ नायमात्मा प्रवचनेन लभ्यो न मेधया बहुना  
शुतेन ॥ यमेवैष वृणुते तेन लभ्यस्तस्यैष आत्मा विवृणुते तनुं स्वाम् ॥ ३ ॥  
नायमात्मा बलहीनेन लभ्यो न च प्रमादात्तपसो वाप्यलिङ्गात् ॥ एतैरुपायै-  
र्यतते यस्तु विद्वांस्तस्यैष आत्मा विशते ब्रह्मधाम ॥ ४ ॥ संप्राप्यनमृष्ययो  
ज्ञानतृप्ताः कृतात्मानो वीतरागाः प्रशान्ताः ॥ ते सर्वगं सर्वतः प्राप्य धीरा  
युक्तात्मानः सर्वमेवाविशन्ति ॥ ५ ॥ वेदान्तविज्ञानसुनिश्चितार्थाः संन्यास-

योगाद्यतयः शुद्धसत्त्वाः ॥ ते ब्रह्मलोकेषु परान्तकाले परामृताः परिमुच्यन्ति सर्वे ॥ ६ ॥ गताः कलाः पञ्चदश प्रतिष्ठा देवाश्च सर्वे प्रतिदेवतासु ॥ कर्मणि विज्ञानमयश्च आत्मा परेऽव्यये सर्वे एकीभवन्ति ॥ ७ ॥ यथा नद्यः स्वन्दमानाः समुद्रेऽस्तं गच्छन्ति नामरूपे विहाय ॥ तथा विद्वाज्ञामरूपाद्विमुक्तः परात्परं पुरुषसुपैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव भवति नास्याब्रह्मवित्कुले भवति तरति शोकं तरति पाप्मानं गुहाग्रन्थिभ्यो विमुक्तोऽमृतो भवति ॥ ९ ॥ तदेतद्वचाभ्युक्तं । क्रियावन्तः श्रोत्रिया ब्रह्मनिष्ठाः स्वयं जुह्नत एकर्षं श्रद्धयन्तः । तेषामेवैतां ब्रह्मविद्यां वदेत शिरोवतं विविवद्यस्तु चीर्णम् ॥ १० ॥ तदेतस्यस्यिरङ्गिराः पुरोवाच नैतदचीर्णवतोऽधीते नमः परमऋषिभ्यो नमः परमऋषिभ्यः ॥ ११ ॥ इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाऽसस्तनूभिः ॥ व्यशेम देवहितं यदायुः ॥ स्वस्ति न हन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्ताक्षर्यो अरिष्टनेभिः ॥ स्वस्ति नो वृहस्पतिर्दधातु ॥ ॐ शान्तिः शान्तिः शान्तिः ॥

इति मुण्डकोपनिषदसमाप्ता ॥ ५ ॥

ॐ तस्त् ॥

### माण्डूक्योपनिषत् ॥ ६ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाऽसस्तनूभिः ॥ व्यशेम देवहितं यदायुः ॥ स्वस्ति न हन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्ताक्षर्यो अरिष्टनेभिः ॥ स्वस्ति नो वृहस्पतिर्दधातु ॥ ॐ शान्तिः शान्तिः शान्तिः ॥

ओमित्येतदक्षरमिदं सर्वं तस्योपच्यात्यानभूतं भवद्विद्यदिति सर्वमोङ्कार एव ॥ यच्चान्यत्रिकालातीतं तदप्योङ्कार एव ॥ १ ॥ सर्वं द्येतद्विद्यायमात्मा ब्रह्म सोऽयमात्मा चतुष्पात् ॥ २ ॥ जागरितस्थानो बहिःप्रज्ञः सप्ताङ्गं एकोनविश्वतिमुखः स्थूलभुवैश्वानरः प्रथमः पादः ॥ ३ ॥ स्वमस्थानोऽन्तःप्रज्ञः सप्ताङ्गं एकोनविश्वतिमुखः प्रविविक्तमुक्त तैजसो द्वितीयः पादः ॥ ४ ॥ यत्र सुप्तो न कंचन कामं कामयते न कंचन स्वमं पैश्यति तत्सुषुप्तम् ॥ सुषुप्तस्थान एकीभूतः प्रज्ञानघन एवानन्दमयो ह्यानन्दभुक्त चेतोमुखः प्राज्ञस्तृतीयः पादः ॥ ५ ॥ एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानाम् ॥ ६ ॥ नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न प्रज्ञं नाप्रज्ञम् ॥ अदृष्टमव्यवहार्यमग्राह्यमलक्षणमचिन्त्यमव्यप-

देव्यमेकात्मग्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा स विज्ञेयः ॥ ७ ॥ सोऽयमात्माऽध्यक्षरमोङ्कारोऽधिमात्रं पादा मात्रा मात्राश्च पादा अकार उकारो मकार इति ॥ ८ ॥ जागरितस्थानो वैश्वान-रोऽकारः प्रथमा मात्रासेरादिमत्त्वाद्वा आप्नोति ह वै सर्वान्कामानादिश्च भवति य एवं वेद ॥ ९ ॥ स्वग्रस्थानस्तैजस उकारो द्वितीया मात्रोत्कर्षाद्बु-भयत्वाद्वोत्कर्षति ह वै ज्ञानसंततिं समानश्च भवति नास्याब्रह्मवित्कुले भवति य एवं वेद ॥ १० ॥ सुषुप्तस्थानः प्राज्ञो मकारस्तृतीया मात्रा यितेरपीतेर्वा मिनोति ह वा इदं सर्वमपीतिश्च भवति य एवं वेद ॥ ११ ॥ अमात्रश्च-तुर्थोऽच्यवहार्यः प्रपञ्चोपशमः शिवोऽद्वैत इवमोङ्कार आत्मैव संविशल्यात्म-नात्मानं य एवं वेद य एवं वेद ॥ १२ ॥

॥ इति माण्डूक्योपनिषत्संपूर्णा ॥

ॐ भद्रं कणेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थैर-रङ्गस्तुषुवाऽसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्ध-श्रवाः ॥ स्वस्ति नः पूषा विश्वेदाः ॥ स्वस्ति नस्ताक्षर्यो अरिष्टनेभिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

इति माण्डूक्योपनिषत्समाप्ता ॥ ६ ॥

॥ ॐ तत्सत् ॥

## तैत्तिरीयोपनिषद् ॥ ७ ॥

### ॥ शिक्षोपनिषत् ॥

ॐ शं नो मित्रः शं वरुणः ॥ शं नो भवत्वर्यमा ॥ शं न इन्द्रो बृह-स्पतिः ॥ शं नो विष्णुरुक्मः ॥ नमो ब्रह्मणे ॥ नमस्ते वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ शान्तिः शान्तिः शान्तिः ॥

ॐ शं नो मित्रः शं वरुणः ॥ शं नो भवत्वर्यमा ॥ शं न इन्द्रो बृहस्पतिः ॥ शं नो विष्णुरुक्मः ॥ नमो ब्रह्मणे नमस्ते वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्यामि ॥ तन्मा-मवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ शान्तिः शान्तिः शान्तिः ॥ १ ॥ सत्यं वदिष्यामि पञ्च च ॥ १ ॥ इति प्रथमोऽनुवाकः ॥ १ ॥

ॐ शिक्षां व्याख्यास्यामः ॥ वर्णः स्वरः ॥ मात्रा बलम् ॥ साम संतानः ॥ इत्युक्तः शिक्षाध्यायः ॥ १ ॥ (शिक्षां पञ्च) ॥ इति द्वितीयोऽनुवाकः ॥ २ ॥

सह नौ यशः ॥ सह नौ ब्रह्मवर्चसम् ॥ अथातः सर्वहिताया उपनिषदं  
व्याख्यास्यामः ॥ पञ्चस्वधिकरणेषु ॥ अधिलोकमधिज्यौतिष्ठमधिविद्यमधिप्रजम-  
ध्यात्मम् ॥ ता महासर्वहिता इत्याचक्षते ॥ अथाधिलोकम् ॥ पृथिवीपूर्वरूपम् ॥  
चौरुत्तररूपम् ॥ आकाशः संधिः ॥ १ ॥ वायुः संधानम् ॥ इत्यधिलोकम् ॥ अथा-  
धिज्यौतिष्ठम् ॥ अग्निः पूर्वरूपम् ॥ आदित्य उत्तररूपम् ॥ आपः संधिः ॥ वैद्युतः  
संधानम् ॥ इत्यधिज्यौतिष्ठम् ॥ अथाधिविद्यम् ॥ आचार्यः पूर्वरूपम् ॥ २ ॥ अ-  
न्तेवास्युत्तररूपम् ॥ विद्या संधिः ॥ प्रवचनं संधानम् ॥ इत्यधिविद्यम् ॥  
अथाधिग्रजम् ॥ माता पूर्वरूपम् ॥ पितोत्तररूपम् ॥ प्रजा संधिः ॥ प्रजननं सं-  
धानम् ॥ इत्यधिग्रजम् ॥ ३ ॥ अथाध्यात्मम् ॥ अधरा हनुः पूर्वरूपम् ॥  
उत्तरा हनुरुत्तररूपम् ॥ वाक् संधिः ॥ जिह्वा संधानम् ॥ इत्यध्यात्मम् ॥  
इतीमा महासर्वहिताः ॥ य एवमेता महासर्वहिता व्याख्याता वेद ॥ संधीयते  
प्रज्ञया पशुमिः ॥ ब्रह्मवर्चसेनाक्षादेन सुवर्ग्येण लोकेन ॥ ४ ॥ (संधिरा-  
चार्यः पूर्वरूपमित्यधिग्र जं लोकेन) ॥ इति तृतीयोऽनुवाकः ॥ ३ ॥

यश्छन्दसामृषभो विश्वरूपः ॥ छन्दोऽन्योऽध्यमृतात्संबभूव ॥ स मेन्द्रो  
मेधया सृष्टोतु ॥ अमृतस्य देवधारणो भूयासम् ॥ शरीरं मे विचर्षणम् ॥  
जिह्वा मे मधुमत्तमा ॥ कर्णाभ्यां भूरि विश्रुतम् ॥ ब्रहणः कोशोऽसि मेधया  
पिहितः ॥ श्रुतं मे गोपाय ॥ आवहन्ती वितन्वाना ॥ कुर्वाणा चीरमात्मनः ॥  
वासारस्मि मम गावश्च ॥ अज्ञपाने च सर्वदा ॥ ततो मे श्रियमावह ॥ लोमशां  
पशुमिः सह स्वाहा ॥ १ ॥ आमायन्तु ब्रह्मचारिणः स्वाहा ॥ विमायन्तु  
ब्रह्मचारिणः स्वाहा ॥ प्रमायन्तु ब्रह्मचारिणः स्वाहा ॥ दमायन्तु ब्रह्मचारिणः  
स्वाहा ॥ शमायन्तु ब्रह्मचारिणः स्वाहा ॥ २ ॥ यशो जनेऽसानि स्वाहा ॥  
श्रेयान् वस्यसोऽसानि स्वाहा ॥ तं त्वा भग प्रविशानि स्वाहा ॥ स मा भग  
प्रविश स्वाहा ॥ तस्मिन् सहस्रशाखे ॥ निभगाहं त्वयि मृजे स्वाहा ॥  
यथापः प्रवता यन्ति ॥ यथा मासा अहर्जरम् ॥ एवं मां ब्रह्मचारिणः ॥  
धातरायन्तु सर्वतः स्वाहा ॥ प्रतिवेशोऽसि प्रमा भाहि प्रमा पद्यस्त ॥ ३ ॥  
वितन्वाना शमायन्तु ब्रह्मचारिणः स्वाहा ॥ (धातरायन्तु सर्वतः स्वाहैके  
च) ॥ इति चतुर्थोऽनुवाकः ॥ ४ ॥

भूर्सुवः सुवरिति वा - एतास्तिस्त्रो व्याहृतयः ॥ तासामुह सैतां चतु-  
र्थम् ॥ माहाचमस्यः प्रवेदयते ॥ मह इति ॥ तद्ब्रह्म ॥ स आत्मा ॥ अङ्ग-  
न्यन्या देवताः ॥ भूरिति वा अयं लोकः ॥ भुव इत्यन्तरिक्षम् ॥ सुवरि-  
त्यसौ लोकः ॥ १ ॥ मह इत्यादित्यः ॥ आदित्येन वाव सर्वे लोका मही-  
यन्ते ॥ भूरिति वा अग्निः ॥ सुव इति वायुः ॥ सुवरित्यादित्यः ॥ मह इति  
चन्द्रमाः ॥ चन्द्रमसा वाव सर्वाणि ज्योतीर्खि महीयन्ते ॥ भूरिति वा

ऋचः ॥ भुव इति सामानि ॥ सुवरिति यजूँशि ॥ २ ॥ मह इति ब्रह्म ॥  
ब्रह्मणा वाच सर्वे वेदा महीयन्ते ॥ भूरिति व प्राणः ॥ भुव इत्यपानः ॥ सुव-  
रिति व्यानः ॥ मह इत्यज्ञम् ॥ अञ्जेन वाच सर्वे प्राणा महीयन्ते ॥ ता वा  
एताश्वतस्त्रश्वतुर्धा ॥ चतस्रश्वतस्त्रो व्याहृतयः ॥ ता थो वेद ॥ स वेद ब्रह्म ॥  
सर्वेऽस्मै देवा बलिमावहन्ति ॥ ३ ॥ (असौ लोको यजूँशि वेद द्वे च) ॥  
इति पञ्चमोऽनुवाकः ॥ ५ ॥

स य एषोऽन्तर्हृदय आकाशः ॥ तस्मिन्नर्यं पुरुषो मनोमयः ॥ अस्मृतो  
हिरण्मयः ॥ अन्तरेण तालुके ॥ य एष स्तन इवावलम्बते ॥ सेन्द्रियोनिः ॥  
यत्रासौ केशान्तो विवर्तते ॥ व्यपोद्य शीर्षकगाले ॥ भूरित्यग्नौ प्रतितिष्ठति ॥  
भुव इति वायौ ॥ १ ॥ सुवरित्यादित्ये ॥ मह इति ब्रह्मणि ॥ आप्नोति स्वारा-  
ज्यम् ॥ आप्नोति मनस्स्पतिम् ॥ वाक्पतिश्चक्षुष्पतिः ॥ श्रोत्रपतिर्विज्ञान-  
पतिः ॥ एतत्ततो भवति ॥ आकाशशरीरं ब्रह्म ॥ सत्यात्मप्राणारामं मन आन-  
न्दम् ॥ शान्तिसमृद्धममृतम् ॥ इति प्राचीनयोग्योपास्त्व ॥ २ ॥ (वाया-  
मृतमेकं च) ॥ इति पष्ठोऽनुवाकः ॥ ६ ॥

पृथिव्यन्तरिक्षं घौर्दिशोऽवान्तरदिशाः ॥ अग्निर्वायुरादित्यश्चन्द्रमा नक्ष-  
त्राणि ॥ आप ओषधयो वनस्पतय आकाश आत्मा ॥ इत्यधिभूतम् ॥ अ-  
थाद्यात्मम् ॥ प्राणो व्यानोऽपान उदानः समानः ॥ चक्षुः श्रोत्रं मनो वाक्  
त्वक् ॥ चर्म मांसं स्नावास्थिमज्ञा ॥ युतदधिविधाय ऋषिर्वोचत् ॥ पाङ्कं  
वा इदः सर्वम् ॥ पाङ्केनैव पाङ्कः स्पृणोर्तीति ॥ ३ ॥ (सर्वमेकं च) ॥  
इति सप्तमोऽनुवाकः ॥ ७ ॥

ओमिति ब्रह्म ॥ ओमितीदःसर्वम् ॥ ओमित्येतदनुकृतिहस्त वा अप्योश्रा-  
वयेत्याश्रावयन्ति ॥ ओमिति सामानि गायन्ति ॥ ओऽशोमिति शश्वाणि  
शःसन्ति ॥ ओमित्यव्यर्थः प्रतिगरं प्रतिगृणाति ॥ ओमिति ब्रह्मा प्रसौति ॥  
ओमित्यग्निहोत्रमनुजानाति ॥ ओमिति ब्रह्मणः प्रवक्ष्यन्नाह ब्रह्मोपास्त्रा-  
नीति ॥ ब्रह्मोपाप्नोति ॥ १ ॥ (ॐदश) ॥ इत्यष्ठमोऽनुवाकः ॥ ८ ॥

ऋतं च स्वाध्यायप्रवचने च ॥ सत्यं च स्वाध्यायप्रवचने च ॥ तपश्च  
स्वाध्यायप्रवचने च ॥ दमश्च स्वाध्यायप्रवचने च ॥ शमश्च स्वाध्यायप्रवचने  
च ॥ अग्नयश्च स्वाध्यायप्रवचने च ॥ अग्निहोत्रं च स्वाध्यायप्रवचने च ॥  
अतिथयश्च स्वाध्यायप्रवचने च ॥ मानुषं च स्वाध्यायप्रवचने च ॥ प्रजा च  
स्वाध्यायप्रवचने च ॥ प्रजनश्च स्वाध्यायप्रवचने च ॥ प्रजातिश्च स्वाध्यायप्र-  
वचने च ॥ सत्यमिति सत्येवचा राथीतरः ॥ तप इति तपो नित्यः पौरुशि-  
षिः ॥ स्वाध्यायप्रवचने एवेति नाको मौद्रल्यः ॥ तद्विं तपस्तद्विं तपः ॥ ६ ॥  
(प्रजा च स्वाध्यायप्रवचने च षट् च) ॥ इति नवमोऽनुवाकः ॥ ९ ॥

अहं वृक्षस्य रेरिव ॥ कीर्तिः पृष्ठं गिरेरिव ॥ ऊर्ध्वपवित्रो वाजिनीव-  
स्वमृतमस्मि ॥ द्रविणः सर्वचसम् ॥ सुमेधा अमृतोक्षितः ॥ इति त्रिश-  
ङ्कोर्वेदानुवचनम् ॥ १ ॥ (अह॒षट्) ॥ इति दशमोऽनुवाकः ॥ १० ॥

वेदमनूच्याचार्योऽन्तेवासिचमनुशास्ति ॥ सर्वं वद ॥ धर्मं चर ॥ स्वाध्या-  
यान्मा प्रमदः ॥ आचार्याय ग्रियं बनमाहृत्य प्रजातन्तुं मा ध्यवच्छेत्सीः ॥  
सत्यात्र प्रमदितव्यम् ॥ धर्मात्रं प्रमदितव्यम् ॥ कुशलान्नं प्रमदितव्यम् ॥  
भूत्यैनं प्रमदितव्यम् ॥ स्वाध्यायप्रवचनाभ्यां न प्रमदितव्यम् ॥ १ ॥ देव-  
पितृकार्याभ्यां न प्रमदितव्यम् ॥ मातृदेवो भव ॥ पितृदेवो भव ॥ आचार्य-  
देवो भव ॥ अथितिदेवो भव ॥ यान्यनवदानि कर्माणि ॥ तानि सेवित-  
व्यानि ॥ नो इतराणि ॥ यान्यसाकः सुचरितानि ॥ तानि त्वयोपास्यानि  
॥ २ ॥ नो इतराणि ॥ ये केचासाच्छ्रेयाऽसो ब्राह्मणाः ॥ तेषां त्वयोऽस्तु न  
प्रश्वसितव्यम् ॥ श्रद्धया देयम् ॥ अश्रद्धया देयम् ॥ श्रिया देयम् ॥ ह्रिया  
देयम् ॥ भिया देयम् ॥ संविदा देयम् ॥ अथ यदि ते कर्मविचिकित्सा  
वा वृत्तविचिकित्सा वा स्यात् ॥ ३ ॥ ये तत्र ब्राह्मणाः संमर्शिनः ॥ युक्ता  
आयुक्ताः ॥ अलूक्षा धर्मकामाः स्युः ॥ यथा ते तत्र वर्तेन् ॥ तथा तत्र  
वर्तेथाः ॥ अथाभ्याल्यातेषु ॥ ये तत्र ब्राह्मणाः संमर्शिनः ॥ युक्ता आयुक्ताः ॥  
अलूक्षा धर्मकामाः स्युः ॥ यथा ते तेषु वर्तेन् ॥ तथा तेषु वर्तेथाः ॥ एष  
आदेशः ॥ एष उपदेशः ॥ एषा वेदोपनिषत् ॥ एतदुशासनम् ॥ एवमु-  
पासितव्यम् ॥ एवमुच्चेतदुपास्यम् ॥ ४ ॥ (स्वाध्यायप्रवचनाभ्यां न प्रम-  
दितव्यं तानि त्वयोपास्यानि स्यातेषु वर्तेन् सप्त च) ॥ इत्येकाद-  
शोऽनुवाकः ॥ ११ ॥

शं वो मित्रः शं वरुणः ॥ शं नो भवत्वर्यमा ॥ शं न इन्द्रो वृहस्पतिः ॥  
शं नो विष्णुरुक्मः ॥ नमो ब्रह्मणे ॥ नमस्ते वायो ॥ त्वमेव प्रत्यक्षं  
ब्रह्मास्ति ॥ त्वामेव प्रत्यक्षं ब्रह्मावादिष्म् ॥ ऋतमवादिष्म् ॥ सत्यमवादि-  
ष्म् ॥ तन्मामावीत् ॥ तद्वक्तारमावीत् ॥ आवीन्माम् ॥ आवीद्वक्तारम्  
॥ १ ॥ ॐ शान्तिः शान्तिः शान्तिः ॥ (सत्यमवादिष्मं पञ्च च) ॥ इति द्वा-  
दशोऽनुवाकः ॥ १२ ॥

शं नः श्रीक्षाऽ सह नौ यश्छन्दसां भूः स यः पृथिव्योमित्यृतं चाहं  
वेदमनूच्य शं नो द्वादश ॥ १२ ॥ शं नो मह इत्यादित्यो नो इतराणि  
त्रयोविश्शतिः ॥ २३ ॥ ॐ शं नो मित्रः शं वरुणः ॥ शं नो भवत्वर्यमा ॥  
शं न इन्द्रो वृहस्पतिः ॥ शं नो विष्णुरुक्मः ॥ नमो ब्रह्मणे ॥ नमस्ते  
वायो ॥ त्वमेव प्रत्यक्षं ब्रह्मास्ति ॥ त्वामेव प्रत्यक्षं ब्रह्म वदिष्यामि ॥ ऋतं

वर्दिष्यामि ॥ सत्यं वर्दिष्यामि ॥ तन्मामवतु ॥ तद्वक्तारमवतु ॥ अवतु माम् ॥  
अवतु वक्तारम् ॥ ॐ शान्तिः शान्तिः शान्तिः ॥  
इति शिक्षाध्यायः प्रथमा वल्ली ॥ १ ॥

### अथ ब्रह्मानन्दवल्ली ॥ २ ॥

ॐ सह नाववतु ॥ सह नौ भुनकु ॥ सह चीर्यं करवान्वहै ॥ तेजस्वि-  
नावधीतमस्तु मा विद्विषावहै ॥ ॐ शान्तिः शान्तिः शान्तिः ॥

ॐ ब्रह्मविदाप्नोति परम् ॥ तदेपाऽभ्युक्तका ॥ सत्यं ज्ञानमनन्तं ब्रह्म ॥ ये  
वेद निहितं गुहायां परमे व्योमन् ॥ सोऽश्रुते 'सर्वान् कामान् सह ब्रह्मणा  
विपश्चितेति ॥ तस्माद्वा एतस्मादात्मन आकाशः संभूतः ॥ आकाशाद्वायुः ॥  
वायोरग्निः ॥ अग्नेरापः ॥ अद्यः पृथिवी ॥ पृथिव्या ओषधयः ॥ ओषधी-  
भ्योऽन्नम् ॥ अन्नात्पुरुषः ॥ स वा एष पुरुषोऽन्नरसमयः ॥ तस्येदमेव शिरः ॥  
अयं दक्षिणः पक्षः ॥ अयमुत्तरः पक्षः ॥ अयमात्मा ॥ इदं पुच्छं प्रतिष्ठा ॥  
तदप्येष श्लोको भवति ॥ इति प्रथमोऽनुवाकः ॥ १ ॥

अन्नादौ प्रजाः प्रजायन्ते ॥ याः काश्च पृथिवीध्यत्रिताः ॥ अथो अन्नेनैव  
जीवन्ति ॥ अथैनदपियन्त्यन्ततः ॥ अन्नऽहि भूतानां ज्येष्ठम् ॥ तस्मात्सर्वौ-  
पद्मुच्यते ॥ सर्वं वै तेऽन्नमासुवन्ति ॥ येऽन्नं ब्रह्मोपासते ॥ अन्नऽहि भू-  
तानां ज्येष्ठम् ॥ तस्मात्सर्वौपद्मुच्यते ॥ अन्नाद्वूतानि जायन्ते ॥ जाता-  
न्यन्नेन वर्धन्ते ॥ अद्यतेऽति च भूतानि तस्मादन्नं तदुच्यत इति ॥ तस्माद्वा  
एतस्मादन्नरसमयात् ॥ अन्योऽन्तर आत्मा प्राणमयः ॥ तेनैष पूर्णः ॥ स वा  
एष पुरुषविध एव ॥ तस्य पुरुषविधताम् ॥ अन्वयं पुरुषविधः ॥ तस्य प्राण  
एव शिरः ॥ व्यानो दक्षिणः पक्षः ॥ अपान उत्तरः पक्षः ॥ आकाश आत्मा ॥  
पृथिवी पुच्छं प्रतिष्ठा ॥ तदप्येष श्लोको भवति ॥ इति द्विनीयोऽनुवाकः ॥ २ ॥

प्राणं देवा अनु प्राणन्ति ॥ मनुष्याः पशवश्च ये ॥ प्राणो हि भूताना-  
मायुः ॥ तस्मात्सर्वायुपमुच्यते ॥ सर्वमेव त आयुर्यन्ति ॥ ये प्राणं ब्रह्मोपा-  
सते ॥ प्राणो हि भूतानामायुः ॥ तस्मात्सर्वायुपमुच्यत इति ॥ तस्यैष एव  
शारीर आत्मा ॥ यः पूर्वस्य ॥ तस्माद्वा एतस्मात्प्राणमयात् ॥ अन्योऽन्तर  
आत्मा मनोमयः ॥ तेनैष पूर्णः ॥ स वा एष पुरुषविध एव ॥ तस्य पुरुष-  
विधताम् ॥ अन्वयं पुरुषविधः ॥ तस्य यजुरेव शिरः ॥ क्रण दक्षिणः पक्षः ॥  
सामोत्तरः पक्षः ॥ आदेश आत्मा ॥ अथर्वाङ्गिरसः पुच्छं प्रतिष्ठा ॥ तदप्येष  
श्लोको भवति ॥ इति तृतीयोऽनुवाकः ॥ ३ ॥

यतो वाचो निवर्तन्ते ॥ अप्राप्य मनसा सह ॥ आनन्दं ब्रह्मणो विद्वान् ॥  
न विभेति कदाचनेति ॥ तस्यैष एव शारीर आत्मा ॥ यः पूर्वस्य ॥ तस्माद्वा

एतसाम्भनोमयात् ॥ अन्योऽन्तर आत्मा विज्ञानमयः ॥ तेनैष पूर्णः ॥ स वा एष पुरुषविध एव ॥ तस्य पुरुषविधताम् ॥ अन्वयं पुरुषविधः ॥ तस्य श्रद्धैव शिरः ॥ क्रतं दक्षिणः पक्षः ॥ सत्यमुत्तरः पक्षः ॥ योग आत्मा ॥ महः पुच्छं प्रतिष्ठा ॥ तदप्येष श्लोको भवति ॥ इति चतुर्थोऽनुवाकः ॥ ४ ॥

विज्ञानं यज्ञं तनुते ॥ कर्माणि तनुतेऽपि च ॥ विज्ञानं देवाः सर्वे ॥ ब्रह्म ज्येष्ठमुपासते ॥ विज्ञानं ब्रह्म चेद्वेद् ॥ तस्माचेच्च प्रमाण्यति ॥ शरीरे पाप्मनो हित्वा ॥ सर्वान्कामान्समशुत इति ॥ तस्यैष एव शारीर आत्मा ॥ यः पूर्वस्य ॥ तस्माद्वा एतसाद्विज्ञानमयात् ॥ अन्योऽन्तर आत्मानन्दमयः ॥ तेनैष पूर्णः ॥ स वा एष पुरुषविध एव ॥ तस्य पुरुषविधताम् ॥ अन्वयं पुरुषविधः ॥ तस्य प्रियमेव शिरः ॥ मोदो दक्षिणः पक्षः ॥ प्रमोद उत्तरः पक्षः ॥ आनन्द आत्मा ॥ ब्रह्म पुच्छं प्रतिष्ठा ॥ तदप्येष श्लोको भवति ॥ इति पञ्चमोऽनुवाकः ॥ ५ ॥

असश्वेत स भवति ॥ असद्व्योति वेद चेत् ॥ अस्ति ब्रह्मेति चेद्वेद् ॥ सन्तमेनं ततो विदुरिति ॥ तस्यैष एव शारीर आत्मा ॥ यः पूर्वस्य ॥ अथातोऽनुप्रश्नाः ॥ उताविद्वानसुं लोकं प्रेत्य ॥ कश्च न गच्छती ३ ॥ आहो विद्वानसुं लोकं प्रेत्य ॥ कश्चित्समशुता ३ उ ॥ सोऽकामयत ॥ बहु स्यां प्रजायेयेति ॥ स तपोऽत्प्रयत ॥ स तपस्तस्वा ॥ इदङ्कं सर्वमसृजत ॥ यदिदं किंच ॥ तस्मद्वा ॥ तदेवानुप्राविशत् ॥ तदनुप्रविश्य ॥ सच्च त्यच्चाभवत् ॥ निरुक्तं चानिरुक्तं च ॥ निलयनं चानिलयनं च ॥ विज्ञानं चाविज्ञानं च ॥ सत्यं चानृतं च ॥ सत्यमभवत् ॥ यदिदं किंच ॥ तत्सत्यमित्याचक्षते ॥ तदप्येष श्लोको भवति ॥ इति षष्ठोऽनुवाकः ॥ ६ ॥

असद्वा इदमअ आसीत् ॥ ततो वै सदजायत ॥ तदात्मानश्च स्वयमकुरुत ॥ तस्माच्चत्सुकृतमुच्यत इति ॥ यद्वैतसुकृतम् ॥ रसो वै सः ॥ रसश्च वायं लब्धवानन्दी भवति ॥ को ह्येवान्यात्कः प्राण्यात् ॥ यदेष आकाश आनन्दो न स्यात् ॥ एष ह्येवानन्दयाति ॥ यदा ह्यैष एतस्मिन्नदश्येऽनात्म्येऽनिरुक्तलिलयनेऽभयं प्रतिष्ठां विन्दते ॥ अथ सोऽभयं गतो भवति ॥ यदा ह्यैष एतस्मिन्नुदरमन्तरं कुरुते ॥ अथ तस्य भयं भवति ॥ तत्वेव भयं विदुषो मन्वानस्य ॥ तदप्येष श्लोको भवति ॥ इति सप्तमोऽनुवाकः ॥ ७ ॥

भीषाऽस्माद्वातः पवते ॥ भीषोदेति सूर्यः ॥ भीषाऽस्मादस्मिश्रेन्द्रश्च ॥ मृत्युर्धावति पञ्चम इति ॥ सैषाऽनन्दस्य भीमाऽसा भवति ॥ युवा स्यात्साधु युवाध्यायकः ॥ आशिष्ठो द्रष्टिष्ठो बलिष्ठः ॥ तस्येषं पृथिवीं सर्वां वित्तस्य पूर्णं स्यात् ॥ स एको मानुष आनन्दः ॥ ते ये शतं मानुषा आनन्दाः ॥ स एको मनुष्यगन्धर्वाणामानन्दः ॥ श्रोत्रियस्य चाकामहतस्य ॥ ते ये शतं

मनुष्यगन्धर्वाणामानन्दाः ॥ स एको देवगन्धर्वाणामानन्दः ॥ श्रोत्रियस्य चाकामहतस्य ॥ ते ये शतं देवगन्धर्वाणामानन्दाः ॥ स एकः पितृणां चिरलोकलोकानामानन्दः ॥ श्रोत्रियस्य चाकामहतस्य ॥ ते ये शतं पितृणां चिरलोकलोकानामानन्दाः ॥ स एक आजानजानां देवानामानन्दः ॥ श्रोत्रियस्य चाकामहतस्य ॥ ते ये शतमाजानजानां देवानामानन्दाः ॥ स एकः कर्मदेवानां देवानामानन्दः ॥ ये कर्मणा देवानपियन्ति ॥ श्रोत्रियस्य चाकामहतस्य ॥ ते ये शतं कर्मदेवानां देवानामानन्दाः ॥ स एको देवानामानन्दः ॥ श्रोत्रियस्य चाकामहतस्य ॥ ते ये शतं देवानामानन्दाः ॥ स एक इन्द्रस्यानन्दः ॥ श्रोत्रियस्य चाकामहतस्य ॥ ते ये शतमिन्द्रस्यानन्दाः ॥ स एको बृहस्पतेरानन्दः ॥ श्रोत्रियस्य चाकामहतस्य ॥ ते ये शतं बृहस्पतेरानन्दाः ॥ स एकः प्रजापतेरानन्दः ॥ श्रोत्रियस्य चाकामहतस्य ॥ ते ये शतं प्रजापतेरानन्दाः ॥ स एको ब्रह्मण आनन्दः ॥ श्रोत्रियस्य चाकामहतस्य ॥ स यश्चायं पुरुषे ॥ यश्चासावादित्ये ॥ स एकः ॥ स य एवंवित् ॥ अस्माह्लोकात्प्रेत्य ॥ एतमच्चमयमात्मानसुपसंक्रामति ॥ एतं प्राणमयमात्मानसुपसंक्रामति ॥ एतं मनोमयमात्मानसुपसंक्रामति ॥ एतं चिज्ञानमयमात्मानसुपसंक्रामति ॥ एतमानन्दमयमात्मानसुपसंक्रामति ॥ तदप्येष श्लोको भवति ॥

इत्यष्टमोऽनुवाकः ॥ ८ ॥

यतो वाचो निवर्तन्ते ॥ अप्राप्य मनसा सह ॥ आनन्दं ब्रह्मणो विद्वान् ॥ न विभेति कुतश्चनेति ॥ एतए ह वाव न तपति किमहः साधु नाकरवम् ॥ किमहं पापमकरवमिति ॥ स य एवं विद्वानेते आत्मानः स्पृणुते ॥ उभे ह्यवैष एते आत्मानः स्पृणुते ॥ य एवं वेद ॥ इत्युपनिषद् ॥ इति नवमोऽनुवाकः ॥ ९ ॥

ब्रह्मविदिदमयमिदमेकविश्शतिरचादक्षरसमयात्प्राणो व्यानोऽपान आकाशः पृथिवी पुच्छः षड्बिंशतिः प्राणं यजुर्कृत्स भासामादेशोऽथर्वाङ्ग्निरसः पुच्छं द्वाविश्शतिर्यतः श्रद्धतेऽसत्ययोगो महोऽष्टादश विज्ञानं ग्रियं मोदः प्रमोद आनन्दो ब्रह्मपुच्छं द्वाविश्शतिरसञ्चेवाथाष्टाविश्शतिरसत्वोऽश भीष्मासामान्मानुषो मनुष्यगन्धर्वाणां देवगन्धर्वाणां पितृणां चिरलोकलोकानामाजानानां कर्मदेवानां ये कर्मणा देवानामिन्द्रस्य बृहस्पते: प्रजापतेर्ब्रह्मणः ॥ स यश्च संक्रामल्येकपञ्चाशतः कुतश्च नैतमेकादश नव ब्रह्मविद्य एवं वेदेत्युपनिषद् ॥

सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विनावधीतमस्तु मा विद्विषावहै ॥ अंशान्तिः शान्तिः शान्तिः ॥

इति ब्रह्मानन्दवल्ली ॥ २ ॥

## अथ भूगुबली ॥ ३ ॥

हरिःॐ ॥ सह नाववतु ॥ सह नौ भुनक्तु ॥ सह वीर्यं करवावहै ॥ ते-  
जस्त्वनावधीतमस्तु मा विद्विषावहै ॥ ओ॒शान्तिः शान्तिः शान्तिः ॥

भृगुवें वाहणिः ॥ वरुणं पितरमुपससार ॥ अधीहि भगवो ब्रह्मेति ॥  
तसा एतयोवाच ॥ अन्नं प्राणं चक्षुः थ्रोत्रं मनो वाच्यमिति ॥ तः होवांच ॥  
यतो वा इमानि भूतानि जायन्ते ॥ येन जातानि जीवन्ति ॥ यथ्यन्त्यभि-  
संविशन्ति ॥ तद्विज्ञासस्त्व ॥ तद्विहेति ॥ स तपोऽतप्यत ॥ स तपस्तस्वा ॥  
इति प्रथमोऽनुवाकः ॥ १ ॥

अन्नं ब्रह्मेति व्यजानात् ॥ अन्नाङ्गेव खलिवमानि भूतानि जायन्ते ॥ अन्नेव  
जातानि जीवन्ति ॥ अन्नं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं  
पितरमुपससार ॥ अधीहि भगवो ब्रह्मेति ॥ तःहोवाच ॥ तपसा ब्रह्म विजिज्ञास-  
स्त्व ॥ तपो ब्रह्मेति ॥ स तपोऽतप्यत ॥ स तपस्तस्वा ॥ इति द्वितीयोऽनुवाकः ॥ २ ॥

प्राणो ब्रह्मेति व्यजानात् ॥ प्राणाङ्गेव खलिवमानि भूतानि जायन्ते ॥ प्राणेन  
जातानि जीवन्ति ॥ प्राणं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं  
पितरमुपससार ॥ अधीहि भगवो ब्रह्मेति ॥ तःहोवाच ॥ तपसा ब्रह्म विजिज्ञास-  
स्त्व ॥ तपो ब्रह्मेति ॥ स तपोऽतप्यत ॥ स तपस्तस्वा ॥ इति तृतीयोऽनुवाकः ॥ ३ ॥

मनो ब्रह्मेति व्यजानात् ॥ मनसो हेव खलिवमानि भूतानि जायन्ते ॥  
मनसा जातानि जीवन्ति ॥ मनः प्रयन्त्यभिसंविशन्तीति ॥ तद्विज्ञाय ॥ पुन-  
रेव वरुणं पितरमुपससार ॥ अधीहि भगवो ब्रह्मेति ॥ तःहोवाच ॥ तपसा  
ब्रह्म विजिज्ञासस्त्व ॥ तपो ब्रह्मेति ॥ स तपोऽतप्यत ॥ स तपस्तस्वा ॥ इति  
चतुर्थोऽनुवाकः ॥ ४ ॥

विज्ञानं ब्रह्मेति व्यजानात् ॥ विज्ञानाङ्गेव खलिवमानि भूतानि जायन्ते ॥  
विज्ञानेन जातानि जीवन्ति ॥ विज्ञानं प्रयन्त्यभिसंविशन्तीति ॥ तद्विज्ञाय ॥  
पुनरेव वरुणं पितरमुपससार ॥ अधीहि भगवो ब्रह्मेति ॥ तःहोवाच ॥ त-  
पसा ब्रह्म विजिज्ञासस्त्व ॥ तपो ब्रह्मेति ॥ स तपोऽतप्यत ॥ स तपस्तस्वा ॥  
इति पञ्चमोऽनुवाकः ॥ ५ ॥

आनन्दो ब्रह्मेति व्यजानात् ॥ आनन्दाङ्गेव खलिवमानि भूतानि जा-  
यन्ते ॥ आनन्देन जातानि जीवन्ति ॥ आनन्दं प्रयन्त्यभिसंविशन्तीति ॥  
सैषा भार्गवी वाहणी विद्या ॥ परमे व्योमन् प्रतिष्ठिता ॥ य एवं वेद प्रति-  
ष्ठिति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्चसेन ॥  
महान्कीर्त्यं ॥ इति षष्ठोऽनुवाकः ॥ ६ ॥

अन्नं न निन्द्यात् ॥ तद्वत्म् ॥ प्राणो वा अन्नम् ॥ शरीरमन्नादम् ॥ प्राणे

शरीरं प्रतिष्ठितम् ॥ शरीरे प्राणः प्रतिष्ठितः ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतिष्ठिति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन ॥ महान् कीर्त्या ॥ इति सप्तमोऽनुवाकः ॥ ७ ॥

अन्नं न परिचक्षीत ॥ तद्वतम् ॥ आपो वा अन्नम् ॥ ज्योतिरन्नादम् ॥ अप्सु ज्योतिः प्रतिष्ठितम् ॥ ज्योतिष्यापः प्रतिष्ठिताः ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतिष्ठिति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्चसेन ॥ महान्कीर्त्या ॥ इत्यष्टमोऽनुवाकः ॥ ८ ॥

अन्नं बहु कुर्वात ॥ तद्वतम् ॥ पृथिवी वा अन्नम् ॥ आकाशोऽन्नादः ॥ पृथिव्यामाकाशः प्रतिष्ठितः ॥ आकाशे पृथिवी प्रतिष्ठिता ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतिष्ठिति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्चसेन ॥ महान्कीर्त्या ॥ इति नवमोऽनुवाकः ॥ ९ ॥

न कंचन वसतौ प्रत्याचक्षीत ॥ तद्वतम् ॥ तस्माद्यथा कथा च विधया वह्न्यं प्रायुषात् ॥ अराध्यसा अन्नमित्याचक्षते ॥ एतद्वै मुखतोऽन्नः राद्वम् ॥ मुखतोऽसा अन्नः राध्यते ॥ एतद्वै मध्यतोऽन्नः राद्वम् ॥ मध्यतोऽसा अन्नः राध्यते ॥ एतद्वा अन्ततोऽन्नः राद्वम् ॥ अन्ततोऽसा अन्नः राध्यते ॥ १ ॥ य एवं वेद ॥ क्षेम इति वाचि ॥ योगक्षेम इति प्राणापानयोः ॥ कर्मेति हस्तयोः ॥ गतिरिति पादयोः ॥ विसुक्तिरिति पायौ ॥ इति सानुषीः समाज्ञाः ॥ अथ दैवीः ॥ तृष्णिरिति वृष्टौ ॥ बलमिति विद्युति ॥ २ ॥ यश इति पशुषु ॥ ज्योतिरिति नक्षत्रेषु ॥ प्रजातिरमृतमानन्द इत्युपस्थे ॥ सर्वमित्याकाशे ॥ तत्प्रतिष्ठेत्युपासीत ॥ प्रतिष्ठावान् भवति ॥ तन्मह इत्युपासीत ॥ महान् भवति ॥ तन्मन इत्युपासीत ॥ मानवान् भवति ॥ ३ ॥ तन्नम इत्युपासीत ॥ नम्यन्तेऽस्यै कामाः ॥ तद्वेत्युपासीत ॥ ब्रह्मवान् भवति ॥ तद्वैष्णवः परिमर इत्युपासीत ॥ पर्येत त्रियन्ते द्विष्ठन्तः सप्तकाः ॥ परि येऽप्रिया भ्रातुव्याः ॥ स यश्चायं पुरुषे ॥ यश्चासावादिल्ये ॥ स एकः ॥ ४ ॥ स य एवंवित् ॥ असालोकात्प्रेत्य ॥ एतमन्नमयमात्मानमुपसंकर्म्य ॥ एतं प्राणमयमात्मानमुपसंकर्म्य ॥ एतं मनोमयमात्मानमुपसंकर्म्य ॥ एतं विज्ञानमयमात्मानमुपसंकर्म्य ॥ एतमानन्दमयमात्मानमुपसंकर्म्य ॥ इमाँ-श्लोकान्कामाच्ची कामरूप्यनुसंचरन् ॥ एतत्साम गायन्नास्ते ॥ हा ३ तु हा ३ तु हा ३ तु ॥ ५ ॥ अहमन्नमहमन्नमहमन्नम् ॥ अहमन्नादो २ ऽहमन्नादो २ ऽहमन्नादः ॥ अहः श्लोककृदहश्लोककृदहश्लोककृत् ॥ अहमस्मि प्रथमजा कृता ३ स्य ॥ पूर्वं देवेभ्योऽमृतस्य ना ३ भायि ॥ यो मा ददाति स इदेष

मा ३ वा: ॥ अहमचमचमदन्तमा ३ द्वि ॥ अहं विशं भुवनमभ्यभवां ३ ॥  
सुवर्णज्योतीः ॥ य एवं वेद् ॥ इत्युपनिषत् ॥ ६ ॥ ( राध्यते विद्युति मान-  
वान्मवत्येको हा ३ तु य एवं वेदैकं च ) ॥ इति दशमोऽनुवाकः ॥ १० ॥

भृगुस्तस्यै यतो विशन्ति तद्रिजिज्ञासस्व तश्योदशाङ्गं प्राणं मनो  
विज्ञानमिति विज्ञाय तं तपसा द्वादश द्वादशानन्द इति सैषा दशाङ्गं  
न निन्द्यात् प्राणः शरीरमन्नं न परिचक्षीतापो ज्योतिराङ्गं बहु कुर्वीत पृथि-  
व्यामाकाश एकादशैकादश ॥ न कंचनैकषष्ठिरेकाङ्गविश्वतिरेकाङ्गविश्वतिः ॥  
सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विनावधीत-  
मस्तु मा विद्विषावहै ॥ ॐ शान्तिः शान्तिः शान्तिः ॥

॥ भृगुरित्युपनिषत् ॥

॥ इति भृगुवल्ली समाप्ता ॥ ३ ॥

शं नो मित्रः शं वरुणः ॥ शं नो भवत्वर्यमा ॥ शं न इन्द्रो बृहस्पतिः ॥  
शं नो विष्णुरुरुक्मः ॥ नमो ब्रह्मणे नमस्ते वायो ॥ त्वमेव प्रत्यक्षं ब्रह्मा-  
सि ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्या-  
मि ॥ तन्मामवतु ॥ तद्रक्तारमवतु ॥ अवतु माम् ॥ अवतु वक्तारम् ॥ ॐ  
शान्तिः शान्तिः शान्तिः ॥

॥ इति तैत्तिरीयोपनिषत्संपूर्णा ॥ ७ ॥

॥ ॐ तत्सत् ॥

ऐतरेयोपनिषत् ॥ ८ ॥

वाङ् मे मनसि प्रतिष्ठिता मनो मे वाचि प्रतिष्ठितमाविरावीर्म एषि ॥  
वेदस्य म आणीस्थः श्रुतं मे मा प्रहासीरनेनाधीतेनाऽहोरात्रान्संदधाम्यृतं  
वदिष्यामि सत्यं वदिष्यामि तन्मामवतु तद्रक्तारमवतु अवतु मामवतु  
वक्तारम् ॥ ॐ शान्तिः शान्तिः शान्तिः ॥

आत्मा वा इदमेक एवाग्र आसीन्नान्यत्किंचन मिषत् स ईक्षत लोकानु  
सृजा इति ॥ १ ॥ स इमांलोकानसृजत अम्भो मरीचीरमापोऽदोऽस्मः  
परेण दिवं द्यौः प्रतिष्ठाऽन्तरिक्षं मरीचयः ॥ पृथिवी मरो या अधस्तात्ता  
आपः ॥ २ ॥ स ईक्षतेमे तु लोका लोकपालानु सृजा इति ॥ सोऽन्य एव  
पुरुषं समुद्भूत्यामूर्च्छयत् ॥ ३ ॥ तमभ्यतपत्तस्याभितसस्य मुखं निरभिद्यत  
यथापदं सुखाद्वाग्वाचोऽभिनार्सिके निरभिद्येतां नासिकाभ्यां प्राणः ॥ प्राणा-  
द्वायुरक्षिष्ठे तामक्षीभ्यां चक्षुश्कृष्ट आदित्यः कर्णैः निरभिद्येतां  
कर्णाभ्यां ओत्रं ओत्राहिक्षस्त्वद्विरभिद्यत त्वचो लोमानि लोमभ्य औषधि-  
बनस्पतयो हृदयं निरभिद्यत द्वयान्मनो मनसश्चन्द्रमा नाभिर्निरभिद्यत

नाभ्या अपानोऽपानाभ्युः शिक्षं निरभिद्यत शिशाद्रेतो रेतस आपः ॥ ४ ॥  
 इति प्रथमः खण्डः ॥ १ ॥ ता एता देवताः सृष्टा अस्मिन्महत्यर्णवे प्राप्य-  
 तं स्वरूपशनापिपासाभ्यामन्यार्जत् ता एनमब्रुवन्नायतनं नः प्रजानीहि यस्मि-  
 न्प्रतिष्ठिता अन्नमदासेति ॥ १ ॥ ताभ्यो गामानयत्ता अब्रुवन्न वै नोऽयमल-  
 मिति ॥ ताभ्योऽश्वमानयत्ता अब्रुवन्न वै नोऽयमलमिति ॥ २ ॥ ताभ्यः  
 पुरुषमानयत्ता अब्रुवन् सुकृतं बतेति पुरुपो वाव सुकृतम् ॥ ता अब्रवीद्य-  
 थाऽऽयतनं प्रविशतेति ॥ ३ ॥ अश्विर्वाङ्भूत्वा मुखं प्राविशद्वायुः प्राणो  
 भूत्वा नासिके प्राविशदादित्यश्वस्तुत्वाऽक्षिणी प्राविशद्विशः श्रोत्रं भूत्वा  
 कणों प्राविशक्षोपधिवनस्पतयो लोमानि भूत्वा त्वचं प्राविशंश्वन्द्रमा मनो  
 भूत्वा हृदयं प्राविशन्मृत्युरपानो भूत्वा नाभें प्राविशदापो रेतो भूत्वा शिक्षं  
 प्राविशन् ॥ ४ ॥ तमशनापिपासे अब्रूतामावाभ्यामभिप्रजानीहीति ॥ ते  
 अब्रवीदेतास्वेच वां देवता स्वाभजामेतासु भागिन्यौ करोमीति ॥ तस्माद्य-  
 स्यै कस्यै च देवतायै हविर्गृह्णते भागिन्यावेवास्यामशनापिपासे भवतः ॥ ५ ॥  
 इति द्वितीयः खण्डः ॥ २ ॥

स ईक्षतेमे तु लोकाश्च लोकपालाश्चान्नसेभ्यः सृजा इति ॥ १ ॥ सोऽरो-  
 भ्यतपत् ताभ्योभिदत्साभ्यो भूर्तिरजायत् ॥ या वै सा भूर्तिरजायताऽन्नं वै  
 तत् ॥ २ ॥ तदेतत्सृष्टं पराडत्यजिधांसत् तद्वाचा जिघृक्षत्तन्नाशकोद्वाचा ग्रही-  
 तुम् ॥ स यद्वैनद्वाचाऽग्रहैष्यदभिव्याहृत्य हैवान्नमत्रप्स्यत् ॥ ३ ॥ तत्प्राणे-  
 नाजिघृक्षत् तन्नाशकोत्प्राणेन ग्रहीतुम् स यद्वैनन्वाप्नोनाग्रहैष्यदभिव्याष्य हैवा-  
 न्नमत्रप्स्यत् ॥ ४ ॥ तच्छुष्टपाऽजिघृक्षत् तन्नाशकोच्छुष्टा ग्रहीतुम् ॥ स यद्वै-  
 नच्छुष्टाऽग्रहैष्यद्वै वैवान्नमत्रप्स्यत् ॥ ५ ॥ तच्छ्रोत्रेणाजिघृक्षत् ॥ तन्ना-  
 शकोच्छ्रोत्रेण ग्रहीतुम् ॥ स यद्वैनन्वैत्रेणाग्रहैष्यच्छुष्टा हैवान्नगत्रप्स्यत् ॥ ६ ॥  
 तत्त्वचाऽजिघृक्षत् तन्नाशकोत्त्वचा ग्रहीतुम् ॥ स यद्वैनत्त्वचाऽग्रहै-  
 ष्यत्सप्तद्वै हैवान्नमत्रप्स्यत् ॥ ७ ॥ तन्मनसाऽजिघृक्षत् तन्नाशकोन्मनसा  
 ग्रहीतुम् ॥ स यद्वैनन्मनसाऽग्रहैष्यच्छात्वा हैवान्नमत्रप्स्यत् ॥ ८ ॥ तच्छ्रो-  
 त्रेनाजिघृक्षत्तन्नाशकोच्छ्रेन ग्रहीतुम् ॥ स यद्वैनच्छ्रेनाग्रहैष्यद्विसृज्य हैवान्न-  
 मत्रप्स्यत् ॥ ९ ॥ तदपानेनाजिघृक्षत् तदावयत् ॥ सैपोऽन्नस्य ग्रहो यद्वायुर-  
 अन्नमायुर्वा एष यद्वायुः ॥ १० ॥ स ईक्षत कर्थं निवदं मटते स्यादिति स ईक्षत  
 कतरेण प्रपद्या इति ॥ स ईक्षत यदि वाचाऽभिव्याहृतं यदि प्राणेनाभिप्राणितं  
 यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि मनसा ध्यातं  
 ॥१०॥पानेनाजिघृक्षत् यदि शिश्रेन विसृष्टमथ कोऽहमिति ॥ ११ ॥ स एतमेव  
 सीमान् च दायैतया द्वारा प्रापद्यत ॥ सैषा विद्वितर्नाम द्वास्तदेतन्नान्दनं तस्य  
 त्रय आवसथास्यायः स्वमा अयमावसथोऽयमावसथोऽयमावसथ इति ॥ १२ ॥

स जातो भूतान्यभिवैल्यत् किमिहान्यं वावदिष्यदिति ॥ स एतमेव पुरुषं  
ब्रह्म तत्तमपश्यदिदमदर्शमिति ॥ १३ ॥ तस्मादिदन्द्रो नामेदन्द्रो हवै नाम  
तमिदन्द्रं सन्तमिन्द्र इत्याचक्षते परोक्षेण परोक्षप्रिया हव हि देवाः परोक्षप्रिया  
हव हि देवाः ॥ १४ ॥ इति तृतीयः खण्डः ॥ ३ ॥

इत्यैतरेये द्वितीयारण्यके चतुर्थोऽध्यायः ॥ ४ ॥

उपनिषत्सु प्रथमोऽध्यायः ॥ १ ॥

पुरुषे ह वा अयमादितो गर्भो भवति ॥ यदेतद्रेतत्सदेतत्सर्वेभ्योऽङ्गेभ्य-  
स्तेजःसंभूतमात्मन्येवात्मानं विभर्ति तद्यदा स्त्रियां सिञ्चत्यथैनज्ञनयति त-  
दस्य प्रथमं जन्म ॥ १ ॥ तत् स्त्रिया आत्मभूयं गच्छति यथा स्वमङ्गं तथा  
तस्मादेनां न हिनस्ति साऽस्यैतमात्मानमत्र गतं भावयति ॥ २ ॥ सा भाव-  
यित्री भावयितव्या भवति तं स्त्री गर्भ विभर्ति सोऽप्र एव कुमारं जन्म-  
नोऽग्रेऽधिभावयति स यत्कुमारं जन्मनोऽग्रेऽधिभावयत्यात्मानमेव तद्वाव-  
यत्येषां लोकानां सन्तत्या एवं सन्तता हीमे लोकाङ्गदस्य द्वितीयं जन्म ॥ ३ ॥  
सोऽस्यायमात्मा पुण्येभ्यः कर्मभ्यः प्रलिधीयतेऽथास्याऽयमितर आत्मा कृत-  
कृत्यो वयोगतः प्रैति स इतः प्रथमेव पुनर्जायते तदस्य तृतीयं जन्म ॥ ४ ॥  
तदुक्तमृषिणा । गर्भेनु सज्जन्वेषामवेदमहं देवानां जनिमानि विश्वा ॥ शतं  
मा पुर आयसीररक्षश्रधः श्येनो जवसा निरदीयमिति गर्भं एवैतच्छयानो  
वामदेव एवमुवाच ॥ ५ ॥ स एवं विद्वानसाच्छीरभेदादूर्ध्वं उक्तम्यामु-  
ष्मिन् स्वर्गे लोके सर्वान् कामानाह्वाऽमृतः समभवत् समभवत् ॥ ६ ॥ इति  
चतुर्थः खण्डः ॥ ४ ॥ इत्यैतरेयारण्यके पञ्चमोऽध्यायः ॥ ५ ॥ उपनिषत्सु  
द्वितीयोऽध्यायः ॥ २ ॥

कोऽयमात्मेति वयमुपास्महे कतरः स आत्मा येन वा पश्यति येन वा  
शृणोति येन वा गन्धानाजिग्राति येन वा वाचं व्याकरोति येन वा स्वादु  
चास्वादु च विजानाति ॥ १ ॥ यदेतत् हृदयं मनश्चैतत् ॥ संज्ञानमाज्ञानं  
विज्ञानं प्रज्ञानं मेधा इष्टिधृतिर्मतिर्मनीषा जूतिः स्मृतिः संकल्पः कतुरसुः  
कामो वश इति सर्वाण्येवैतानि प्रज्ञानस्य नामधेयानि भवन्ति ॥ २ ॥  
एष ब्रह्मैष इन्द्रं एष प्रजापतिरेते सर्वे देवा इमानि च पञ्च महाभूतानि पृ-  
थिवी वायुराकाश आपो ज्योतीर्षीत्येतानीमानि च शुद्रमिश्राणीव ॥ बीजा-  
नीतराणि चेतराणि चाण्डजानि च जारुजानि च स्वेदजानि चोद्गिज्ञानि चाश्वा  
गावः पुरुषा हस्तिनो यत्किंचेदं प्राणि जडमं च पतन्त्रि च यच्च स्थावरं सर्वं  
तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म ॥ ३ ॥  
स यतेन प्रज्ञेनात्मनासालोकादुक्तम्यामुष्मिन् स्वर्गे लोके सर्वान्कामाना-  
स्वाऽमृतः समभवत् समभवत् ॥ इत्योम् ॥ ४ ॥ इति पञ्चमः खण्डः ॥ ५ ॥

इत्यैतरेयारण्यके पष्ठोऽध्यायः ॥ ६ ॥ उपनिषत्सु तृतीयोऽध्यायः ॥ ३ ॥

वाङ्मे मनसि प्रतिष्ठिता मनो मे वाचि प्रतिष्ठितमाविशब्दीर्थं एषि ॥ वेदस्य म आणीस्यः श्रुतं मे मा प्रहासीरनेनाधीतेनाऽहोरात्रान्संदधाम्यृतं वद्विष्यामि सत्यं वदिष्यामि तन्मामवतु तदक्तारमवत्ववतु मामवतु वक्तारमवतु वक्तारम् ॥ ॐ शान्तिः शान्तिः शान्तिः ॥

इत्यैतरेयोपनिषत्संपूर्णा ॥ ८ ॥

॥ ॐ तत्सत् ॥

### छान्दोग्योपनिषद् ॥ ९ ॥

ॐ आप्यायन्तु ममाङ्गानि वाक्प्राणशक्तुः श्रोत्रमथो बलमिन्द्रियाणि च ॥ सर्वाणि सर्वं व्रह्मोपनिषदं माहं ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मेस्तु तदात्मनि निरते य उपनिषत्सु धर्मास्ते मयि सन्तु ते मयि सन्तु ॥ ॐ शान्तिः शान्तिः शान्तिः ॥

ओमित्येतदक्षरमुद्दीथमुपासीतोमिति ह्युद्गायति तस्योपव्याख्यानम् ॥ १ ॥ एषां भूतानां पृथिवी रसः पृथिव्या आपो रसोऽपामोपधयो रस ओषधीनां पुरुषो रसः पुरुषस्य वाग्रसो वाच ऋग्रस ऋचः साम रसः साम्न उद्गीथो रसः ॥ २ ॥ स एष रसानाऽ रसतमः परमः पराध्योऽष्टमो य उद्गीथः ॥ ३ ॥ कतमा कतमर्कतमल्कतमत्साम कतमः कतम उद्गीथ इति विमृष्टं भवति ॥ ४ ॥ वागेवर्क् प्राणः सामोमित्येतदक्षरमुद्दीथस्तदा एतन्मिथुनं यद्वार्क् च प्राणशर्क् च साम च ॥ ५ ॥ तदेतन्मिथुनमोमित्येतसिज्ञक्षरे सऽसूज्यते यदा वै मिथुनौ समागच्छत आपयतो वै तावन्योन्यस्य कामम् ॥ ६ ॥ आपयिता ह वै कामानां भवति य एतदेवं विद्वानक्षरमुद्दीथमुपास्ते ॥ ७ ॥ तद्वा एतदनुज्ञाक्षरं यद्वि किंचानुजानात्योमित्येव तदाहैपा एव समृद्धिर्यदनुज्ञा समर्थयिता ह वै कामानां भवति य एतदेवं विद्वानक्षरमुद्दीथमुपास्ते ॥ ८ ॥ तेनेयं त्रयी विद्या वर्तते ओमित्याश्रावयत्योमिति शऽसल्योमित्युद्गायत्येतस्यैवाक्षरस्यापचित्यै महिम्ना रसेन ॥ ९ ॥ तेनोभौ कुरुतो यश्चैतदेवं वेद् यश्च न वेद ॥ नाना तु विद्या चाविद्या च यदेव विद्यया करोति श्रद्धयोपनिषदा तदेव वीर्यवत्तरं भवतीति खल्वेतस्यैवाक्षरस्योपव्याख्यानं भवति ॥ १० ॥ तृतीयस्य प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद्व देवा उद्गीथमाजहु-रनेनैनानमिभविष्याम इति ॥ १ ॥ ते ह नासिक्यं प्राणमुद्दीथमुपासांच-किरे ताऽहासुरः पाप्मना विविधुस्तसात्तेभयं जिग्रति सुरमि च दुर्गनिधि च पाप्मना ह्येष विद्वः ॥ २ ॥ अथ ह वाचमुद्दीथमुपासांचकिरे ताऽहा-सुरः पाप्मना विविधुस्तसात्तयोभयं वदति सत्यं चानुतं च पाप्मना ह्येष

विद्धः ॥ ३ ॥ अथ ह चक्षुरुद्गीथमुपासांचक्रिरे तद्वासुराः पाप्मना विविधु-  
स्तसात्तेनोभयं पश्यति दर्शनीयं चादर्शनीयं च पाप्मना ह्येतद्विद्धम् ॥ ४ ॥  
अथ ह श्रोत्रमुद्गीथमुपासांचक्रिरे तद्वासुराः पाप्मना विविधुस्तसात्तेनो-  
भयः चूणोति अवणीयं चाश्रवणीयं च पाप्मना ह्येतद्विद्धम् ॥ ५ ॥ अथ ह  
मन उद्गीथमुपासांचक्रिरे तद्वासुराः पाप्मना विविधुस्तसात्तेनोभयः संक-  
ल्पयते संकल्पनीयं चासंकल्पनीयं च पाप्मना ह्येतद्विद्धम् ॥ ६ ॥ अथ ह  
य एवायं मुख्यः प्राणस्तमुद्गीथमुपासांचक्रिरे तत्त्वासुरा क्रत्वा विद्ध्वंसुर्य-  
याश्मानमाखणसृत्वा विद्ध्वस्ते ॥ ७ ॥ एवं यथाश्मानमाखणमृत्वा विद्ध्व-  
सत एव ईव स विद्ध्व सते य एवंविदि पापं कामयते यश्चैनमभिदासति  
स एषोऽश्माखणः ॥ ८ ॥ नैवतेन सुरमि न दुर्गन्धिं विजानात्यपहतपाप्मा  
ह्येष तेन यदभाति यत्पिवति तेनेतरान् प्राणानवत्येतमु एवान्ततोऽविच्छो-  
क्कामति व्याददात्येवान्तत इति ॥ ९ ॥ तत्त्वाङ्गिरा उद्गीथमुपासांचक्रे एवा-  
ङ्गिरसं मन्त्रतेऽज्ञानां यद्वसः ॥ १० ॥ तेन तत्त्वं बृहस्पतिरुद्गीथमुपासांचक्र  
एतमु एव बृहस्पतिं मन्यते वाग्धि बृहती तस्या एष पतिः ॥ ११ ॥ तेन  
तत्त्वायास्य उद्गीथमुपासांचक्र एतमु एवायास्यं मन्यन्त आस्याद्यते ॥ १२ ॥  
तेन तत्त्वं बको दाख्यो विदांचकार ॥ सह नैमिधीयानामुद्गाता वभूत स ह  
स्मैभ्यः कामानायायति ॥ १३ ॥ आगाता ह वै कामानां भवति य एतदेवं  
विद्वानक्षरमुद्गीथमुपास्त इत्यध्यात्मम् ॥ १४ ॥ तृतीयस्य द्वितीयः खण्डः ॥ २ ॥

अथावदैवतं य एवासौ तपति तमुद्गीथमुपासीतोद्यन्वा एष प्रजाभ्य  
उद्वायति उद्यस्तमोभयमपहन्त्यपहन्ता ह वै भयस्य तमसो भवति य एवं  
वेद ॥ १ ॥ समान उ एवायं चासौ चोष्णोऽयमुष्णोऽसौ स्वर इतीमाच-  
क्षते स्वर इति प्रत्यास्वर इत्यमु तस्माद्वा एतमिमममु चोद्गीथमुपासीत ॥ २ ॥  
अथ खलु व्यानमेवोद्गीथमुपासीत यद्वै प्राणिति स प्राणो यदपालिति सो-  
ऽपानोऽथ यः प्राणापानयोः सन्धिः स व्यानो यो व्यानः सा वाक्तसा-  
दप्राणञ्चनपानन्वाचमस्त्रियाहरति ॥ ३ ॥ या वाक्सर्वतेसादप्राणञ्चनपानबृच-  
मसिव्याहरति यक्तर्तसाम तस्मादप्राणञ्चनपानन्वाचम गायति यत्साम स  
उद्गीथस्तस्मादप्राणञ्चनपानबृद्धायति ॥ ४ ॥ अतो यान्वन्यानि वीर्यवन्ति क-  
माणि यथाद्येमन्यनमाजेः सरणं इडस्य धनुष आयमनमप्राणञ्चनपानश्तां जि-  
करोत्तेतस्य हेतोव्यानमेवोद्गीथमुपासीत ॥ ५ ॥ खलुद्गीथाक्षराण्युपासीतो-  
द्गीथ इति प्राण एवोत्प्राणेन बुतिष्ठति वाग्गीर्वाचो ह गिर इत्याचक्षतेऽच्चं  
शमक्षे हीदृ सर्वैः स्थितम् ॥ ६ ॥ चौरेवोदन्तरिक्षं गीः पृथिवी यमादित्य  
एवोद्गायुर्गारभिस्थसामवेद एवोद्यजुर्वेदो गीः क्रत्वेदस्य दुर्घेऽसै वागदोहं  
ओ वाचो दोहोऽश्ववानश्वादो भवति य एतान्येवं विद्वानुद्गीथाक्षराण्युपास्त

उद्गीथ इति ॥ ७ ॥ अथ स्तुत्वाशीः समृद्धिरूपसरणानीत्यु पासीत येन साम्ना स्तोष्यन्यात्तसामोपधावेत् ॥ ८ ॥ यस्यामृचि तामृचं यदार्थं तमृचिं यां देवतामभिष्ठोष्यन्यात्तां देवतामुपधावेत् ॥ ९ ॥ येन छन्दसा स्तोष्यन्यात्तच्छन्दं उपधावेद्येन स्तोमेन स्तोष्यमाणः स्यात्तद् स्तोममुपधावेत् ॥ १० ॥ यां दिशमभिष्ठोष्यन्यात्तां दिशमुपधावेत् ॥ ११ ॥ आत्मानमन्तत उपसूत्य सुवीत कामं ध्यायत्रप्रमत्तोऽभ्याशो ह यदस्यै स कामः समृज्जेत यत्कामः स्तुवीतेति यत्कामः स्तुवीतेति ॥ १२ ॥ प्रथमस्य नृतीयः खण्डः ॥ ३ ॥

ॐ मित्येतदक्षरसुदीथमुपासीतोमिति ह्युद्गायति तस्योपव्याख्यानम् ॥ १ ॥ देवा वै मृत्योर्बिम्यतम्बर्हीं विद्यां ग्राविशास्ते छन्दोभिरच्छादयन्यदेसिरच्छादयस्तच्छन्दसां छन्दस्त्वम् ॥ २ ॥ तातु तत्र मृत्युर्यथा मत्स्यमुदके परिपश्येदेवं पर्यपश्यद्यति साङ्गि यजुषि । ते तु विच्चोर्ध्वा ऋचः साम्नो यजुषः स्वरमेव ग्राविशन् ॥ ३ ॥ यदा वा ऋचमामोत्योमित्येवातिस्वरत्येव तामैवं यजुरेष उस्त्रो यदेतदक्षरमेतदमृतमभयं तत्प्रविश्य देवा अमृता अभया अभवन् ॥ ४ ॥ स य एतदेवं विद्वानक्षरं प्रणौत्येतदेवाक्षरस्त्वरममृतमभयं प्रविशति तत्प्रविश्य यदमृता देवास्त्रदमृतो भवति ॥ ५ ॥ चतुर्थः खण्डः ॥ ४ ॥

अथ खलु य उद्गीथः स प्रणवो यः प्रणवः स उद्गीथ इत्यसौ वा आदित्य उद्गीथ पृष्ठ प्रणव ओमिति ह्येष स्वरब्लेति ॥ १ ॥ एतमु एवाहमभ्यगासिषं तसान्मम त्वमेकोऽसीति ह कौषीतकिः पुत्रमुवाच रश्मीःस्त्वं पर्यावर्तयाद्वह्वो वै ते भविष्यन्तीत्यधिदैवतम् ॥ २ ॥ अथाध्यात्मं य पूवार्यं मुख्यः प्राणस्तमुदीथमुपासीतोमिति ह्येष स्वरब्लेति ॥ ३ ॥ एतमु एवाहमभ्यगासिषं तसान्मम त्वमेकोऽसीति ह कौषीतकिः पुत्रमुवाच प्राणाःस्त्वं भूमानमभिगायताद्वह्वो वै मे भविष्यन्तीति ॥ ४ ॥ अथ खलु य उद्गीथः स प्रणवो यः प्रणवः स उद्गीथ इति होत्पदनाद्वैवापि दुरुदीथमनुसमाहरतीत्यनुसमाहरतीति ॥ ५ ॥ पञ्चमः खण्डः ॥ ५ ॥

इयमेवर्गमित्तिः साम तदेतदेतस्यामृत्युदृढः साम तस्याद्युदृढः साम गीयते इयमेव साऽभिरभस्तसाम ॥ १ ॥ अन्तरिक्षमेवर्गार्थायुः साम तदेतदेतस्यामृत्युदृढः साम तस्याद्युदृढः साम गीयते अन्तरिक्षमेव सा वायुरस्तसाम ॥ २ ॥ वीरेवगीतिः साम तदेतदेतस्यामृत्युदृढः साम तस्याद्युदृढः साम गीयते वीरेव सादित्योऽमस्त्वाम ॥ ३ ॥ नक्षत्राण्येवके चन्द्रमाः साम तदेतदेतस्यामृत्युदृढः साम तस्याद्युदृढः साम गीयते नक्षत्राण्येव सा चन्द्रमा अमस्तसाम ॥ ४ ॥ अथ तदेतदानिष्ट्य शुरुं भाः सैवर्गश्च यन्नीलं परः कृष्णं तत्साम तदेतदेतस्यामृत्युदृढः साम तस्या-

हृच्छ्यूदृ० साम गीयते ॥ ५ ॥ अथ यदेवैतदादित्यस्य शुक्रं भा॒ः सैव साथ  
यज्ञीलं परा कृष्णं तदमस्त्सामाथ य एषोऽन्तरादित्ये हिरण्मयः पुरुषो ह-  
इयते हिरण्यश्चमधुर्हण्यकेश आग्रणखास्वर्व एव सुवर्णः ॥ ६ ॥ तस्य यथा  
कण्ठासं पुण्डरीकमेवमक्षिणी तस्योदिति नाम स एष सर्वेभ्यः पाप्मभ्य  
उद्दित उद्देति ह वै सर्वेभ्यः पाप्मभ्यो य एवं वेद ॥ ७ ॥ तस्यकूच साम  
व गेष्णौ तस्मादुद्धीथस्तस्मात्वेवोद्दीतैतस्य हि गाता स एष ये चामुष्मा-  
त्पराङ्गो लोकास्तेषां चेष्टे देवकामानां चेत्यच्छिदैवतम् ॥ ८ ॥ षष्ठः खण्डः ॥ ६ ॥

अथाज्ञात्मं वागेवर्कं प्राणः साम तदेतदेतस्यामृच्छ्यूदृ० साम तस्मा-  
हृच्छ्यूदृ० साम गीयते वागेव सा प्राणोऽमस्त्साम ॥ १ ॥ चक्षुरेवगांत्मा  
साम तदेतदेतस्यामृच्छ्यूदृ० साम तस्माहृच्छ्यूदृ० साम गीयते चक्षुरेव  
सामाऽमस्त्साम ॥ २ ॥ श्रोत्रमेवर्हं मनः साम तदेतदेतस्यामृच्छ्यूदृ०  
साम तस्माहृच्छ्यूदृ० साम गीयते श्रोत्रमेव सा मनोऽमस्त्साम ॥ ३ ॥  
अथ यदेतदक्षणः शुक्रं भा॒ः सैवर्ग्यं यज्ञीलं परः कृष्णं तस्माम तदेतदेतस्या-  
मृच्छ्यूदृ० साम तस्माहृच्छ्यूदृ० साम गीयते अथ यदेवैतदक्षणः शुक्रं भा॒ः  
सैव साथ यज्ञीलं परः कृष्णं तदमस्त्साम ॥ ४ ॥ अथ य एषोऽन्तर-  
क्षिणि पुरुषो दृश्यते सैवकर्त्तसाम तदुक्थं तद्यजुस्त्रद्वाह तस्यैतस्य तदेव रूपं  
बद्मुष्य रूपं चावमुष्य गेष्णौ तौ गेष्णौ यज्ञाम तज्ञाम ॥ ५ ॥ स एष ये  
चैतस्मादर्वाङ्गो लोकास्तेषां चेष्टे मनुष्यकामानां चेति तद्य इमे वीणायां  
गायत्यन्तेत ते गायतित तस्माते धनसनयः ॥ ६ ॥ अथ य एतदेवं विद्वा-  
न्साम गायत्युमौ स गायति सोऽमुनैव स एष ये चामुष्मात्पराङ्गो लोका-  
स्ताऽश्रामोति देवकामास्ताऽश्र ॥ ७ ॥ अथानेनैव ये चैतस्मादर्वाङ्गो लोका-  
स्ताऽश्रामोति मनुष्यकामाऽश्र तस्मादुहैवंविदुद्वाता ब्रूयात् ॥ ८ ॥ कं ते का-  
ममागायानीत्येष हेव कामगानस्येष्टे य एवं विद्वान्साम गायति साम गा-  
यति ॥ ९ ॥ सप्तमः खण्डः ॥ ७ ॥

नयो होद्दीथे कुशला बभूः शिलकः शालावल्यश्चैकितायनो दालभ्यः  
प्रवाहणो जैवलिरिति ते होचुद्दीथे वै कुशला॒ः सो हन्तोद्दीथे कथां वदाम  
इति ॥ १ ॥ तथेति ह समुपविविजुः स ह प्रवाहणो जैवलिरुवाच भगव-  
न्तावग्रे वदतां ब्राह्मणयोर्वदतोर्वाचरं श्रोत्यामीति ॥ २ ॥ स ह शिलकः  
शालावल्यश्चैकितायनं दालभ्यमुवाच हन्त त्वा पृच्छानीति पृच्छेति होवाच  
॥ ३ ॥ का साक्षो गतिरिति स्वर इति होवाच स्वरस्य का गतिरिति प्राण  
इति होवाच प्राणस्य का गतिरित्यज्ञमिति होवाचाज्ञस्य का गतिरित्याप इति  
होवाच ॥ ४ ॥ अयां का गतिरित्यसौ लोक इति होवाचामुष्य लोकस्य का  
गतिरिति न स्वर्गं लोकमतिनयेदिति होवाच स्वर्गं वयं लोक० सामामिस-

स्थापयामः स्वर्गसङ्सावः हि सामेति ॥ ५ ॥ तत् ह शिलकः शालावत्यश्रै-  
कितायनं दावभ्यमुवाचाप्रतिष्ठितं वै किल ते दावभ्य साम यस्त्वेतर्हि ब्रूया-  
न्मूर्धा ते विपतिष्यतीति मूर्धा ते विपतेदिति ॥ ६ ॥ हन्ताहमेतद्गवत्तो  
वेदानीति विद्वीति होवाचाऽमुख्य लोकस्य का गतिरित्य लोक इति होवा-  
चात्य लोकस्य का गतिरिति न प्रतिष्ठां लोकमतिनयेदिति होवाच प्रतिष्ठां  
वधं लोकः सामाभिसङ्ख्यापयामः प्रतिष्ठासङ्ख्यावः हि सामेति ॥ ७ ॥ तत्  
ह प्रवाहणो जैवलिरुवाचान्तवद्वै किल ते शालावत्य साम यस्त्वेतर्हि ब्रूया-  
न्मूर्धा ते विपतिष्यतीति मूर्धा ते विपतेदिति हन्ताहमेतद्गवत्तो वेदानीति  
विद्वीति होवाच ॥ ८ ॥ अष्टमः खण्डः ॥ ८ ॥

अस्य लोकस्य का गतिरित्याकाशा इति होवाच सर्वाणि ह वा इमानि भू-  
तान्याकाशादेव समुत्पद्यन्त आकाशं प्रत्यस्तं यन्त्याकाशो होवैभ्यो ज्याया-  
नाकाशः परायनम् ॥ १ ॥ स एष परोवरीयानुदीयः स एषोऽनन्तः परोव-  
रीयो हात्य भवति परोवरीयसो ह लोकाञ्जयति य एतदेवं विद्वान्परोवरी-  
याऽसमुद्दीयसुपास्ते ॥ २ ॥ तद्हैतमतिधबन्वा शौनक उदरशाणिष्ठल्यायो-  
क्त्वोवाच यावत्त एनं प्रजायामुदीयं वेदिष्यन्ते परोवरीयो हैभ्यस्त्वावदस्मि-  
ल्लोके जीवनं भविष्यति ॥ ३ ॥ तथामुष्मिल्लोके लोक इति स य एतमेवं  
विद्वानुपास्ते परोवरीय एव हात्यास्मिल्लोके जीवनं भवति तथामुष्मिल्लोके  
लोक इति लोके लोक इति ॥ ४ ॥ नवमः खण्डः ॥ ९ ॥

मटचीहतेषु कुरुष्वाटिक्या सह जाययोषस्तिर्हं चाक्रायण इभ्यग्रामे प्रदा-  
णक उवास ॥ १ ॥ स हेभ्यं कुलमाषान्वादन्तं विमिक्षे तद्होवाच ॥ ने-  
तोऽन्ये विद्यन्ते यच्च ये म इम उपनिहिता इति ॥ २ ॥ एतेषां मे देहीति  
होवाच तानस्ये प्रददो हन्तानुपानमित्युच्छिष्ठं वै मे पीतःस्यादिति होवाच  
॥ ३ ॥ न स्विदेतेऽप्युच्छिष्ठा इति न वा अजीविष्यमिमां न खादक्षिति हो-  
वाच कामो म उदपानमिति ॥ ४ ॥ स ह खादित्वातिशेषाज्ञायाया आज-  
हार साग्र एव सुमिक्षा बभूव तान्प्रतिगृह्य निदधौ ॥ ५ ॥ स ह प्रातः सं-  
जिहान उवाच यद्वताज्ञस्य लभेमहि लभेमहि धनमात्राऽ राजासौ यक्ष्यते  
समा सर्वैरार्त्वज्यैर्वृणीतेति ॥ ६ ॥ तं जायोवाच हन्त पत इम एव कुलमाषा  
इति तान्वादित्वाऽमुं यज्ञं विततमेयाय ॥ ७ ॥ तत्रोद्गातृनास्त्वावे स्तोष्य-  
माणानुपोपविवेश स ह प्रस्तोतारमुवाच ॥ ८ ॥ प्रस्तोतर्या देवता प्रस्ताव-  
मन्वायत्ता तां चेदविद्वान्प्रस्तोत्यसि मूर्धा ते विपतिष्यतीति ॥ ९ ॥ एवमे-  
वोद्गातारमुवाचोद्गातर्या देवतोद्वीयमन्वायत्ता तां चेदविद्वानुद्गात्यसि मूर्धा  
ते विपतिष्यतीति ॥ १० ॥ एवमेव प्रतिहर्तारमुवाच प्रतिहर्तर्या देवता

प्रतिहारमन्वायत्ता तां चेदविद्वान्प्रतिहरिष्यसि मूर्धा ते विपतिष्यतीति ते ह समारतास्तुष्टीमासांचक्रिरे ॥ ११ ॥ दशमः खण्डः ॥ १० ॥

अथ हैनं यजमान उवाच भगवन्तं वा अहं विविदिषाणीत्युपस्तिरस्मि चाक्षयण इति होवाच ॥ १ ॥ स होवाच भगवन्तं वा अहमेभिः सर्वैरात्म्यज्ञैः पर्वैर्सिं भगवतो वा अहमवित्यान्यानवृष्टि ॥ २ ॥ भगवाऽस्त्वयेव मे सर्वैरात्म्यज्ञैरिति तथेत्य एव समतिसृष्टाः स्तुवतां यावत्त्वेभ्यो धनं द्वाक्षावन्मम दद्या इति तथेति ह यजमान उवाच ॥ ३ ॥ अथ हैनं प्रस्तोतोपसाद प्रस्तोतर्या देवता प्रस्तावमन्वायत्ता तां चेदविद्वान्प्रस्तोत्यसि मूर्धा ते विपतिष्यतीति मा भगवानवोचक्ततमा सा देवतेति ॥ ४ ॥ प्राण इति होवाच सर्वाणि ह वा इमानि भूतानि प्राणमेवाभिसंविशन्ति प्राणम् म्युज्जिहते सैषा देवता प्रस्तावमन्वायत्ता तां चेदविद्वान्प्रस्तोत्यो मूर्धा ते व्यपतिष्यक्षयोक्तस्य मयेति ॥ ५ ॥ अथ हैनमुद्गातोपसादोद्गातर्या देवतोद्गीष्मन्वायत्ता तां चेदविद्वानुद्गात्यसि मूर्धा ते विपतिष्यतीति मा भगवानवोचक्ततमा सा देवतेति ॥ ६ ॥ आदित्य इति होवाच सर्वाणि ह वा इमानि भूतान्वयन्वयत्ता तां चेदविद्वानुद्गात्यसि मूर्धा ते विपतिष्यतीति मा भगवानवोचक्ततमा सा देवतेति ॥ ७ ॥ अथ हैनं प्रतिहर्ता-पस्तोपसाद प्रतिहर्तर्या देवता प्रतिहारमन्वायत्ता तां चेदविद्वान्प्रतिहरिष्यसि मूर्धा ते विपतिष्यतीति मा भगवानवोचक्ततमा सा देवतेति ॥ ८ ॥ अन्नमिति होवाच सर्वाणि ह वा इमानि भूतान्वयन्वयत्ता तां चेदविद्वान्प्रतिहरिष्यो मूर्धा ते व्यपति-व्यक्षयोक्तस्य मयेति तथोक्तस्य मयेति ॥ ९ ॥ एकादशः खण्डः ॥ ११ ॥

अथातः औच उद्गीष्मसद्द बको दालभ्यो ग्लावो वा मैत्रेयः स्वाध्यायमुद्गात्य ॥ १ ॥ तस्मै शा षेतः प्रादुर्बूभूत तमन्ये श्वान उपसमेत्योचुरञ्च नो भगवानवाचमन्वयत्वशनावाम वा इति ॥ २ ॥ तान्होवाचेहैव मा प्रातरुपसमी-वातेति तद्द बको दालभ्यो ग्लावो वा मैत्रेयः प्रतिपालयांचकार ॥ ३ ॥ ते ह यज्ञैवेदं बहिष्यवमानेन स्तोष्यमाणाः सऽर्थधाः सर्पनीत्येव माससृषुस्ते ह समुपविष्य क्षिंचकुः ॥ ४ ॥ ओऽमदाऽमोऽपिबाऽमोऽदेवो वरुणः प्र-जापति: सम्बिताऽज्ञमिहा॒हरद्वपते॒त्वमिहा॒हरा॒हरो॒इमिति ॥ ५ ॥ द्वा-दशः खण्डः ॥ १२ ॥

वर्णं वाच लोको हाउकारो वायुहाँइकारश्चन्द्रमा अथकार आत्मेहका-रोभ्यैर्गीर्णकारः ॥ १ ॥ आदित्य ऊकारो निहव एकारो विश्वेदेवा औहोइ-कारः प्रज्ञानमिहिकारः प्राणः स्वरोऽन्नं या वाग्विराह ॥ २ ॥ अमिरुक्तस्त्व-वोद्वास्त्वौरः संचरते हुङ्कारः ॥ ३ ॥ दुर्घेऽस्मै वाग्दोहं यो वाचो दोहोऽन्न-

वानश्चादो भवति य पुत्रामेव साम्नामुपनिषदं वेदोपनिषदं वेद इति ॥ ४ ॥  
त्रयोदशः खण्डः ॥ १३ ॥ इति प्रथमः प्रणाठकः ॥ १ ॥

### अथ द्वितीयोऽध्यायः ॥ २ ॥

ॐ समस्तस्य खलु साम्ना उपासनैःसाम्नां यत्खलु साम्नां तत्सामेत्याचक्षते  
यदसाम्नां तदसामेति ॥ १ ॥ तदुत्ताप्याहुः साम्नैनमुपागादिति साम्नैनमुपा-  
गादित्येव तदाहुरसाम्नैनमुपागादित्यसाम्नैतमुपागादित्येव तदाहुः ॥ २ ॥  
अयोताप्याहुः साम नो बतेति यत्साम्नां भवति साम्नां बतेत्येव तदाहुरसा-  
म नो बतेति यदसाम्नां भवत्यसाम्नां बतेत्येव तदाहुः ॥ ३ ॥ स य एतदेवं  
विद्वान्साम्नां सामेत्युपास्तेऽभ्याशो ह यदेनैः साधवो धर्मा आ च गच्छेयु-  
स्य च नमेयुः ॥ ४ ॥ इति प्रथमः खण्डः ॥ १ ॥

लोकेषु पञ्चविधैःसामोपासीत पृथिवी हिंकारोऽग्निः प्रस्तावोऽन्तरिक्षमु-  
द्गीथ आदित्यः प्रतिहारो द्यौर्निधनमित्यर्थेषु ॥ १ ॥ अथावृत्तेषु द्यौहिंकार  
आदित्यः प्रस्तावोऽन्तरिक्षमुद्गीथोऽग्निः प्रतिहारः पृथिवी निधनम् ॥ २ ॥  
कल्पन्ते हास्मै लोका ऊर्ध्वाश्चावृत्ताश्च य एतदेव विद्वाँलोकेषु पञ्चविधैः सा-  
मोपास्ते ॥ ३ ॥ इति द्वितीयः खण्डः ॥ २ ॥

वृष्टौ पञ्चविधैःसामोपासीत उरो वातो हिंकारो मेघो जायते स प्रस्तावो  
वर्षति स उद्गीथो विद्योतते स्तनयति स प्रतिहारः ॥ १ ॥ उद्गृह्णाति तंचि-  
धनं वर्षति हास्मै वर्षयति ह य एतदेवं विद्वान्वृष्टौ पञ्चविधैःसामोपास्ते  
॥ २ ॥ इति तृतीयः खण्डः ॥ ३ ॥

सर्वास्त्वप्नु पञ्चविधैःसामोपासीत मेघो यन्मंस्तवते स हिंकारो यद्वर्षति  
स प्रस्तावो या: प्राच्यः स्यन्दन्ते स उद्गीथो या: प्रतीच्यः स प्रतिहारः स-  
मुद्गो निधनम् ॥ १ ॥ न हाप्सु ग्रैत्यप्सुमानभवति य एतदेवं विद्वान्सर्वा-  
स्त्वप्नु पञ्चविधैःसामोपास्ते ॥ २ ॥ इति चतुर्थः खण्डः ॥ ४ ॥

ऋतुषु पञ्चविधैःसामोपासीत वसन्तो हिंकारो ग्रीष्मः प्रस्तावो वर्षा उद्गीथः  
शरत्प्रतिहारो हेमन्तो निधनम् ॥ १ ॥ कल्पन्ते हास्मा ऋतव ऋतुमानभवति  
य एतदेवं विद्वान्तुषु पञ्चविधैःसामोपास्ते ॥ २ ॥ इति पञ्चमः खण्डः ॥ ५ ॥

पशुषु पञ्चविधैःसामोपासीताजा हिंकारो ऋव्यः प्रस्तावो गाव उद्गीथोऽक्षः  
प्रतिहारः पुरुषो निधनम् ॥ १ ॥ भवनित हास्य पशवः पशुमानभवति य  
एतदेवं विद्वान्पशुषु पञ्चविधैःसामोपास्ते ॥ २ ॥ इति पष्ठः खण्डः ॥ ६ ॥

प्राणेषु पञ्चविधिं परोवरीयः सामोपासीत प्राणो हिंकारो वाक्प्रस्तावश्चक्षु-  
रुदीथः श्रोत्रं प्रनिहारो भनो निधनं परोवरीयाःसि वैतानि ॥ १ ॥ परो-  
वरीयो हास्य भवति परोवरीयसो ह लोकाभ्यति य एतदेवं विद्वान्प्राणेषु

पञ्चविंशं परोवरीयः सामोपास्त इति तु पञ्चविधस्य ॥ २ ॥ इति सप्तमः  
खण्डः ॥ ७ ॥

अथ सप्तविधस्य वाचि सप्तविधैः सामोपासीत यत्किंच वाचो हुमिति स  
हिंकारो यदपेति स प्रस्तावो यदेति स आदिः ॥ १ ॥ यदुदिति स उद्गीथो  
यत्प्राणीति स प्रतिहारो यदुपेति स उपद्रवो यद्वीति तत्त्विधनम् ॥ २ ॥ दु-  
ग्रवेऽप्यै वाग्दोहं यो वाचो दोहोऽन्नवानन्नादो भवति य एतदेवं विद्वान्वाचि  
सप्तविधैः सामोपास्ते ॥ ३ ॥ इति अष्टमः खण्डः ॥ ८ ॥

अथ स्वल्पमुमादित्यैः सप्तविधैः सामोपासीत सर्वदा समस्तेन साम मां  
प्रति मां प्रतीति सर्वेष समस्तेन साम ॥ १ ॥ तस्मिन्निमानि सर्वाणि भूता-  
न्वायत्तानीति विद्वात्तस्य यत्पुरोदयात्य स हिंकारस्तदस्य पश्चोऽन्वायत्तास्त-  
साचे हिंकुर्वन्ति हिंकारभाजिनो हेतस्य साम्नः ॥ २ ॥ अथ यत्प्रथमोदिते  
म् प्रस्तावस्तदस्य मनुष्या अन्वायत्तास्तसाचे प्रस्तुतिकामाः प्रशःसाकामाः  
प्रस्तावभाजिनो हेतस्य साम्नः ॥ ३ ॥ अथ यत्सङ्गवेलायाः स आदिस्त-  
दस्य वयाश्वन्वायत्तानि तस्मात्तान्वन्तरिक्षेऽनारम्भणान्यादायात्मानं परिप-  
नन्वादिभाजीति हेतस्य साम्नः ॥ ४ ॥ अथ यत्संप्रति मध्यनिद्वन्ते स उद्गी-  
थस्तदस्य देवा अन्वायत्तास्तसाचे सत्तमाः प्राजापत्यानामुद्गीथभाजिनो  
हेतस्य साम्नः ॥ ५ ॥ अथ यदूर्ध्वं मध्यंदिनात्प्रागपराह्नात्य प्रतिहारस्तदस्य  
मर्मा अन्वायत्तास्तसाचे प्रतिहता नावपद्यन्ते प्रतिहारभाजिनो हेतस्य  
साम्नः ॥ ६ ॥ अथ यदूर्ध्वमपराह्नात्प्रागस्तमयात्य उपद्रवस्तदस्यारण्या  
अन्वायत्तास्तसाचे पुरुषं दृष्टा कक्ष्यैः ऋषित्युपद्रवनन्युपद्रवभाजिनो हेतस्य  
साम्नः ॥ ७ ॥ अथ यद्यथमात्मस्मिते तत्त्विधनं तदस्य पितरोऽन्वायत्तास्त-  
साचात्तिरक्षिद्वयति निघनभाजिनो हेतस्य साम्न एवं स्वल्पमुमादित्यैः सप्तविधैः  
सामोपास्ते ॥ ८ ॥ इति नवमः खण्डः ॥ ९ ॥

अथ स्वल्पमसंमितमतिमृत्यु सप्तविधैः सामोपासीत हिंकार इति अ-  
क्षरं ऋक्षात् इति अक्षरं तत्समम् ॥ १ ॥ अपाहिरिति अक्षरं प्रतिहार इति  
चतुरक्षरं तत् इहैकं तत्समम् ॥ २ ॥ उद्गीथ इति अक्षरमुपद्रव इति चतु-  
रक्षरं निर्दिति ॥ ३ ॥ खर्म भवत्यक्षरमतिशिष्यते अक्षरं तत्समम् ॥ ३ ॥ नि-  
घनस्मिति अक्षरं तत्समसेव भवति तानि ह वा पुतानि द्वाविश्शतिरक्षराणि  
प ॥ ४ ॥ एकजिरक्षत्वादित्यमामोत्येकविश्शो वा इतोऽसावादित्यो द्वाविश्शेन  
परमात्मेकाज्ञयति तत्त्वाकं तद्विश्शेक्ष्य ॥ ५ ॥ आपोतीहादित्यस्य जयं परो  
इत्यर्थः ॥ ६ ॥ अक्षरो यवति य एतदेवं विद्वानात्मसंमितमतिमृत्यु सप्तविधैः  
सामोपास्ते सामोपास्ते ॥ ६ ॥ इति दशमः खण्डः ॥ १० ॥

मनो हिंकारो वाक्प्रस्तावश्चमुरुद्धीथः ओत्रं प्रनिहारः प्राणो निघनसेत-

द्वायत्रं प्राणेषु प्रोतम् ॥ १ ॥ स य एवमेतद्वायत्रं प्राणेषु प्रोतं वेद प्राणी भवति सर्वमायुरेति ज्योगजीवति महान्प्रजया पशुभिर्भवति महान्कीर्त्या महामनः स्यात्तद्रतम् ॥ २ ॥ इत्येकादशः खण्डः ॥ ११ ॥

अस्मिमन्थनि स हिंकारो धूमो जायते स प्रस्तावो उवलति स उद्गीधोऽङ्गारा भवन्ति स प्रतिहार उपशास्यति तत्त्विधनं सऽशास्यति तत्त्विधनमेतद्वयन्तरमभौ प्रोतम् ॥ १ ॥ स य एवमेतद्वयन्तरमभौ प्रोतं वेद ब्रह्मवर्चस्वज्ञादो भवति सर्वमायुरेति ज्योगजीवति महान्प्रजया पशुभिर्भवति महान्कीर्त्या न प्रत्यङ्गभिर्माचामेन निष्ठीचेत्तद्रतम् ॥ २ ॥ इति द्वादशः खण्डः ॥ १२ ॥

उपमन्त्रयते स हिंकारो ज्ञपयते स प्रस्तावः ख्यया सह शेते स उद्गीथः प्रतिष्ठी सह शेते स प्रतिहारः कालं गच्छति तत्त्विधनं पारं गच्छति तत्त्विधनमेतद्वामदेव्यं मिथुने प्रोतम् ॥ १ ॥ स य एवमेतद्वामदेव्यं मिथुने प्रोतं वेद मिथुनीभवति मिथुनान्मिथुनात्प्रजायते सर्वमायुरेति ज्योगजीवति महान्प्रजया पशुभिर्भवति महान्कीर्त्या न कांचन परिहरेत्तद्रतम् ॥ २ ॥ इति त्रयोदशः खण्डः ॥ १३ ॥

उद्यन्हिकार उदितः प्रस्तावो मध्यन्दिन उद्गीथोऽपराह्णः प्रतिहारोऽस्तं यत्त्विधनमेतद्वृहदादित्ये प्रोतम् ॥ १ ॥ स य एवमेतद्वृहदादित्ये प्रोतं वेद तेजस्वज्ञादो भवति सर्वमायुरेति ज्योगजीवति महान्प्रजया पशुभिर्भवति महान्कीर्त्या तपन्तं न निन्देच्चद्रतम् ॥ २ ॥ इति चतुर्दशः खण्डः ॥ १४ ॥

अभ्राणि संफुवन्ते स हिंकारो मेघो जायते स प्रस्तावो वर्षति स उद्गीथो विद्योतते स्तनयति स प्रतिहार उद्गृह्णाति तत्त्विधनमेतद्वैरूपं पर्जन्ये प्रोतम् ॥ १ ॥ स य एवमेतद्वैरूपं पर्जन्ये प्रोतं वेद विरूपाऽश्च सुरूपाऽश्च पश्चनवरूपे सर्वमायुरेति ज्योगजीवति महान्प्रजया पशुभिर्भवति महान्कीर्त्या वर्षन्तं न निन्देच्चद्रतम् ॥ २ ॥ इति पञ्चदशः खण्डः ॥ १५ ॥

वसन्तो हिंकारो श्रीष्मः प्रस्तावो वर्षा उद्गीथः शरव्यतिहारो हेमन्तो निधनमेतद्वैराजमृतुषु प्रोतम् ॥ १ ॥ स य एवमेतद्वैराजमृतुषु प्रोतं वेद विराजति प्रजया पशुभिर्द्वावर्चसेन सर्वमायुरेति ज्योगजीवति महान्प्रजया पशुभिर्भवति महान्कीर्त्यर्तुं न निन्देच्चद्रतम् ॥ २ ॥ इति षोडशः खण्डः ॥ १६ ॥

पृथिवी हिंकारोऽन्तरिक्षं प्रस्तावो द्यौरुद्धीथो दिशः प्रतिहारः समुद्रो निधनमेता शक्यों लोकेषु प्रोताः ॥ १ ॥ स य एवमेता शक्यों लोकेषु प्रोता वेद लोकी भवति सर्वमायुरेति ज्योगजीवति महान्प्रजया पशुभिर्भवति महान्कीर्त्या लोकान्न निन्देच्चद्रतम् ॥ २ ॥ इति सप्तदशः खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः प्रतिहारः पुरुषो निधन-

मेरा रेवतः पशुषु प्रोताः ॥ १ ॥ स य एवमेता रेवतः पशुषु प्रोता वेद  
पशुमान्मवति सर्वमायुरेति ज्योगजीवति महान्प्रजया पशुभिर्भवति महा-  
न्कीर्त्ता पशुभ निन्देचद्रतम् ॥ २ ॥ इत्यष्टादशः खण्डः ॥ १८ ॥

लोम हिंकारस्त्वक्यासावो माऽसमुद्दीथोऽस्थि प्रतिहारो मज्जा निधनमे-  
तद्यज्ञायज्ञीयमङ्गेषु प्रोतम् ॥ ३ ॥ स य एवमेतद्यज्ञायज्ञीयमङ्गेषु प्रोतं वे-  
दाङ्गी भवति नाङ्गेव विहूच्छेति सर्वमायुरेति ज्योगजीवति महान्प्रजया पशु-  
भिर्भवति महान्कीर्त्ता संवत्सरं मज्जो नाशीयात्तद्रतं मज्जो नाशीयादिति  
वा ॥ २ ॥ इत्येकोनविंशः खण्डः ॥ १९ ॥

अन्निहिंकारो वायुः प्रस्ताव आदित्य उद्गीथो नक्षत्राणि प्रतिहारश्च-  
न्द्रमा निधनमेतद्राजनं देवतामु प्रोतम् ॥ १ ॥ स य एवमेतद्राजनं देव-  
तामु प्रोतं वेदैतासामेव देवतानाऽ सलोकताऽ सार्थिताऽ सायुज्यं गच्छति  
सर्वमायुरेति ज्योगजीवति महान्प्रजया पशुभिर्भवति महान्कीर्त्ता ब्राह्मणान्न  
निन्देचद्रतम् ॥ २ ॥ इति विंशः खण्डः ॥ २० ॥

त्रयी विद्या हिंकारस्त्वय इमे लोकाः स प्रस्तावोऽन्निर्वायुरादित्यः स उ-  
द्गीथे नक्षत्राणि व्याऽसि मरीचयः स प्रतिहारः सर्पा गन्धवर्णः पितरस्तज्जि-  
धनमेतसाम सर्वसिन्प्रोतम् ॥ १ ॥ स य एवमेतसाम सर्वसिन्प्रोतं वेद  
सर्वं ह भवति ॥ २ ॥ तदेष श्लोकः ॥ यानि पञ्चधा त्रीणि त्रीणि तेभ्यो  
न ज्यायः परमन्ददस्ति ॥ ३ ॥ यस्तदेद स वेद सर्वं सर्वां दिशो बलि-  
मसौ इतिन्द्रियसीत्युपासीत तद्रतं तद्रतम् ॥ ४ ॥ इत्येकविंशः खण्डः २१

तिकर्दिंसाङ्गो वृषे पशव्यस्मित्यग्नेष्ठीथोऽस्तिरुक्तः प्रजापतेर्निरुक्तः सोमस्य  
स्तु शुद्धं वायोः शुद्धं बलवदिन्द्रस्य क्रीञ्च बृहस्पतेरपद्धवान्तं वरुणस्य ता-  
न्प्रवानेवोपसेवेत वासुणं त्वेव वर्जयेत् ॥ १ ॥ अमृतत्वं देवेभ्य आगाया-  
नीत्यागायेत्यधार्मा ऐन्तुभ्य आशां मनुष्येभ्यस्तृणोदकं पशुभ्यः स्वर्गं लोकं  
वज्रानावाचमान्मन आगायानीत्येतानि मनसा व्यायज्ञप्रमत्तः स्तुवीत ॥ २ ॥  
सर्वे स्वरा इन्द्रस्यात्मानः सर्वे उपायानः प्रजापतेरात्मानः सर्वे स्पर्शा मृत्यो-  
राऽमानर्थं विश्वस्त्रूपालमेतन्द्रशशेण प्रपञ्चो अभूतं स त्वा प्रतिवक्ष्यती-  
त्वेन वृषान् ॥ ३ ॥ अथ यदेनमूर्धसूपालमेत प्रजापतिः शरणं प्रपञ्चोऽभूत-  
स त्वा प्रतिवेष्टनीत्येवं वृयात्वय यदेन श्वरेण्यपूपालमेत मृत्युः शरणं  
प्रपञ्चोऽभूतं स त्वा प्रतिवक्ष्यतीत्येवं वृयात् ॥ ४ ॥ सर्वे स्वरा घोषवन्तो  
वलयनो वक्ष्यात्य इन्द्रे वलं ददानीनि सर्वे उपायानोऽग्रसा अनिरस्ता वि-  
कृता वक्ष्यात्य विकृता अनिरस्ता अनिरस्ता अनिरस्ता विकृता वक्ष्यात्य  
वक्ष्यात्य वक्ष्यात्य वक्ष्यात्य ॥ ५ ॥ इन्न द्वाविंशः खण्डः ॥ २१ ॥

यदो धर्मेष्टकर्त्त्वः यज्ञोऽध्ययनं दानायिति प्रथमस्तप एव द्विना गो ब्रह्म-

चार्याचार्यकुलवासी तृतीयोऽत्यन्तमात्मानमाचार्यकुलेऽवसादयन्सर्वे एते पुण्यलोका भवन्ति ब्रह्मस्योऽमृतत्वमेति ॥ १ ॥ प्रजापतिलोकानभ्यतपत्तेभ्योऽभितसेभ्यस्यक्षराणि संप्राप्तवन्त भूर्भुवः स्वरिति ॥ २ ॥ तान्यभ्यतपत्तेभ्योऽभितसेभ्य उँकारः संप्राप्तवत्तथा शङ्खना सर्वाणि पर्णाणि संतुष्टान्येवमोकारेण सर्वावाक्ष संतुष्टान्योकार एवेदः सर्वमोकार एवेदः सर्वम् ॥ ३ ॥ इति त्रयोविंशतिः खण्डः ॥ २३ ॥

ब्रह्मवादिनो वदन्ति यद्दसूनां प्रातःसवनः रुद्राणां माध्यन्दिनः सवनमादित्यानां च विशेषां च देवानां तृतीयसवनम् ॥ १ ॥ क तर्हि यजमानस्य लोक इति स यस्तं न विद्यात्कथं कुर्यादथ विद्वान्कुर्यात् ॥ २ ॥ पुरा प्रातरनुवाकस्योपाकरणाज्जघनेन गाहंपत्यस्योदञ्जुख उपविश्य स वासवः सामाभिगायति ॥ ३ ॥ लोऽ३ कद्वारमपावा ३ पूर्ण॑३३ पश्येम त्वा वयःरा ३३३३३ हुं३ आ३३ जा३ यो३ आ३३१११ इति ॥ ४ ॥ अथ जुहोति नमोऽप्येषु विशेषाक्षिते लोकक्षिते लोकं मे यजमानाय विन्दैष वै यजमानस्य लोक एतास्मि ॥ ५ ॥ अत्र यजमानः परस्तादायुषः स्वाहाऽप्यजहि परिघमित्युक्त्वोत्तिष्ठति तस्मै वसवः प्रातःसवनः संप्रयच्छन्ति ॥ ६ ॥ पुरा माध्यन्दिनस्य सवनस्योपाकरणाज्जघनेनामीश्रीयस्योदञ्जुख उपविश्य स रैद्रः सामाभिगायति ॥ ७ ॥ लोऽ३ कद्वारमपावा ३ पूर्ण॑३३ पश्येम त्वा वयं वैरा३३३३ हुं३ आ३३ जा३ यो३ आ३३१११ इति ॥ ८ ॥ अथ जुहोति नमो वाश्वेऽन्तरिक्षक्षिते लोकक्षिते लोकं मे यजमानाय विन्दैष वै यजमानस्य लोक एतास्मि ॥ ९ ॥ अत्र यजमानः परस्तादायुषः स्वाहाऽप्यजहि परिघमित्युक्त्वोत्तिष्ठति तस्मै रुद्रा माध्यन्दिनः सवनः संप्रयच्छन्ति ॥ १० ॥ पुरा तृतीयसवनस्योपाकरणाज्जघनेनाहवनीयस्योदञ्जुख उपविश्य स आदित्यः स वैश्वदेवः सामाभिगायति ॥ ११ ॥ लोऽ३ कद्वारमपावा ३ पूर्ण॑३३ पश्येम त्वा वयः स्वारा३३३३ हुं३ आ३३ ज्या३ यो३ आ३३१११ इति ॥ १२ ॥ आदित्यमथ वैश्वदेवं लोऽ३ कद्वारमपावा ३ पूर्ण॑३३ पश्येम त्वा वयः साम्ना३३३३ हुं३ आ३३३ यो३ आ३३१११ इति ॥ १३ ॥ अथ जुहोति नम आदित्येभ्यश्च विशेषेभ्यश्च देवेभ्यो दिविक्षिञ्चो लोकक्षिञ्चो लोकं मे यजमानाय विन्दत् ॥ १४ ॥ एष वै यजमानस्य लोक एतास्मयत्र यजमानः परस्तादायुषः स्वाहाऽपहृतपरिघमित्युक्त्वोत्तिष्ठति ॥ १५ ॥ तस्मा आदित्याश्च विश्वे च देवासृतीयं सवनः संप्रयच्छन्त्येष ह वै यज्ञस्य मात्रां वेद य एवं वेद य एवं वेद ॥ १६ ॥ इति चतुर्विंशतिः खण्डः ॥ २४ ॥ इति द्वितीयः प्रपाठकः ॥ २ ॥

### अथ तृतीयोऽध्यायः ॥ ३ ॥

ॐ असौ वा आदित्यो देवमधु तस्य धौरेव तिरश्चीनव५शोऽन्तरिक्षम-  
पूरो मरीचयः पुत्राः ॥ १ ॥ तस्य ये प्राञ्छो रश्मयस्ता एवास्य प्राच्यो मधु-  
नाढ्य क्रच एष मधुकृत क्रग्वेद एष पुष्टं ता अमृता आपस्ता वा एता  
क्रचः ॥ २ ॥ एतमृग्वेदमभ्यतप५स्तस्याभितस्य यशस्तेज इन्द्रियं वीर्यम-  
आद्यर सोऽजायत ॥ ३ ॥ तद्वक्षरत्तदादित्यमभितोऽश्रयत्तद्वा एतद्यदेतदा-  
दित्यस्य रोहितरूपम् ॥ ४ ॥ इति प्रथमः खण्डः ॥ १ ॥

अथ चेऽस्य दक्षिणा रश्मयस्ता एवास्य दक्षिणा मधुनाढ्यो यजूऽस्येव  
मधुकृतो यजुर्वेद एव पुष्टं ता अमृता आपः ॥ १ ॥ तानि वा एतानि य-  
जूऽस्येतं यजुर्वेदमभ्यतप५स्तस्याभितस्य यशस्तेज इन्द्रियं वीर्यमन्नाद्य५-  
रसोऽजायत ॥ २ ॥ तद्वक्षरत्तदादित्यमभितोऽश्रयत्तद्वा एतद्यदेतदादित्यस्य  
कुरुते रूपम् ॥ ३ ॥ इति द्वितीयः खण्डः ॥ २ ॥

अथ चेऽस्य प्रत्यञ्चो रश्मयस्ता एवास्य प्रतीच्यो मधुनाढ्यः सामान्येव  
मधुकृतः सामवेद एव पुष्टं ता अमृता आपः ॥ १ ॥ तानि वा एतानि सा-  
मान्येत॑ सामवेदमभ्यतप५स्तस्याभितस्य यशस्तेज इन्द्रियं वीर्यमन्नाद्य५  
रसोऽजायत ॥ २ ॥ तद्वक्षरत्तदादित्यमभितोऽश्रयत्तद्वा एतद्यदेतदादित्यस्य  
परं कृत्याऽ रूपम् ॥ ३ ॥ इति तृतीयः खण्डः ॥ ३ ॥

अथ चेऽस्योदञ्चो रश्मयस्ता एवास्योदीच्यो मधुनाढ्योऽर्थर्वाङ्गिरस एव  
मधुकृत इतिहासपुराणं पुष्टं ता अमृता आपः ॥ १ ॥ ते वा एतेऽर्थर्वाङ्गि-  
रस एतदितिहासपुराणमभ्यतप५स्तस्याभितस्य यशस्तेज इन्द्रियं वीर्यमन्ना-  
द्यरसोऽजायत ॥ २ ॥ तद्वक्षरत्तदादित्यमभितोऽश्रयत्तद्वा एतद्यदेतदादि-  
त्यस्य परं कृत्याऽ रूपम् ॥ ३ ॥ इति चतुर्थः खण्डः ॥ ४ ॥

अथ चेऽस्योर्ध्वा रश्मयस्ता एवास्योर्ध्वा मधुनाढ्यो गुह्या एवादेशा मधु-  
कृतो ब्रह्मैव पुष्टं ता अमृता आपः ॥ १ ॥ ते वा एते गुह्या आदेशा एतद्व-  
द्वाभ्यतप५स्तस्याभितस्य यशस्तेज इन्द्रियं वीर्यमन्नाद्य५ रसोऽजायत ॥ २ ॥  
तद्वक्षरत्तदादित्यमभितोऽश्रयत्तद्वा एतद्यदेतदादित्यस्य मध्ये क्षोभत इव ॥ ३ ॥  
ते वा एते रसानाऽ रसा वेदा हि रसास्तेषामेते रसास्तानि वा एतान्यमृता-  
नाममृतानि वेदा द्वामृतास्तेषामेतान्यमृतानि ॥ ४ ॥ इति पञ्चमः खण्डः ॥ ५ ॥

तद्वक्षरत्तदेवामृतं दद्वा तृप्यन्ति ॥ १ ॥ त एतदेव रूपमभिसंविशन्त्येत-  
साद्वपादुव्यन्ति ॥ २ ॥ स य एतदेवममृतं वेद वसनामेवैको भूत्वाऽग्निनैव  
मुखेनैतदेवामृतं दद्वा तृप्यति स य एतदेव रूपमभिसंविशलेतसाद्वपादु-

देति ॥ ३ ॥ स यावदादित्यः पुरस्तादुदेता पश्चादस्तमेता वसूनामेव तावदाधिपत्यः स्वाराज्यं पर्येता ॥ ४ ॥ इति षष्ठः खण्डः ॥ ६ ॥

अथ यद्वितीयममृतं तद्वदा उपजीवन्तीन्द्रेण मुखेन न वै देवा अश्वन्ति न पिबन्त्येतदेवामृतं दृष्टा तृप्यन्ति ॥ १ ॥ त एतदेव रूपमभिसंविशन्त्येतसाद्रूपादुद्यन्ति ॥ २ ॥ स य एतदेवममृतं वेद रुद्राणामेवैको भूत्वेन्द्रेणैव मुखेनैतदेवामृतं दृष्टा तृप्यति स एतदेव रूपमभिसंविशन्त्येतसाद्रूपादुदेति ॥ ३ ॥ स यावदादित्यः पुरस्तादुदेता पश्चादस्तमेता द्विस्तावदाधिक्षिणत उदेतोत्तरतोऽस्तमेता रुद्राणामेतावदाधिपत्यः स्वाराज्यं पर्येता ॥ ४ ॥ इति स-समः खण्डः ॥ ७ ॥

अथ यत्तीयममृतं तदादित्या उपजीवन्ति वरुणेन मुखेन न वै देवा अश्वन्ति त पिबन्त्येतदेवामृतं दृष्टा तृप्यन्ति ॥ १ ॥ त एतदेव रूपमभिसंविशन्त्येतसाद्रूपादुद्यन्ति ॥ २ ॥ स य एतदेवममृतं वेदादित्यानामेवैको भूत्वा वरुणेनैव मुखेनैतदेवामृतं दृष्टा तृप्यति स एतदेव रूपमभिसंविशन्त्येतसाद्रूपादुदेति ॥ ३ ॥ स यावदादित्यो दक्षिणत उदेतोत्तरतोऽस्तमेता द्विस्तावत्पश्चादुदेता पुरस्तादस्तमेताऽदित्यानामेव तावदाधिपत्यः स्वाराज्यं पर्येता ॥ ४ ॥ इत्यष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन मुखेन न वै देवा अश्वन्ति न पिबन्त्येतदेवामृतं दृष्टा तृप्यन्ति ॥ १ ॥ त एतदेव रूपमभिसंविशन्त्येतसाद्रूपादुद्यन्ति ॥ २ ॥ स य एतदेवममृतं वेद मरुतामेवैको भूत्वा सोमेनैव मुखेनैतदेवामृतं दृष्टा तृप्यति स एतदेव रूपमभिसंविशन्त्येतसाद्रूपादुदेति ॥ ३ ॥ स यावदादित्यः पश्चादुदेता पुरस्तादस्तमेता द्विस्तावदुत्तरत उदेता दक्षिणतोऽस्तमेता मरुतामेव तावदाधिपत्यः स्वाराज्यं पर्येता ॥ ४ ॥ इति नवमः खण्डः ॥ ९ ॥

अथ यत्पञ्चमममृतं तत्साध्या उपजीवन्ति ब्रह्मणा मुखेन न वै देवा अभन्ति न पिबन्त्येतदेवामृतं दृष्टा तृप्यन्ति ॥ १ ॥ त एतदेव रूपमभिसंविशन्त्येतसाद्रूपादुद्यन्ति ॥ २ ॥ स य एतदेवममृतं वेद साध्यानामेवैको भूत्वा ब्रह्मैव मुखेनैतदेवामृतं दृष्टा तृप्यति स एतदेव रूपमभिसंविशन्त्येतसाद्रूपादुदेति ॥ ३ ॥ स यावदादित्य उत्तरत उदेता दक्षिणतोऽस्तमेता द्विस्तावदूर्ध्वमुदेतावर्गस्तमेता साध्यानामेव तावदाधिपत्यः स्वाराज्यं पर्येता ॥ ४ ॥ इति दशमः खण्डः ॥ १० ॥

अथ तत ऊर्ध्वं उदेत्य नैवोदेता नास्तमेतैकल एव मध्ये स्थाता तदेष्य श्लोकः ॥ १ ॥ न वै तत्र न निम्लोच नोदियाय कदाचन ॥ देवास्तेनाहरू सत्येन मा विराधिषि ब्रह्मणेति ॥ २ ॥ न ह वा असा उदेनि न

ग्रिम्लोचति सकृदिद्वा हैवास्मै भवति य एतामेवं ब्रह्मोपनिषदं वेद ॥ ३ ॥  
तद्देतद्ग्रहा प्रजापतय उवाच प्रजापतिर्मनवे मनुः प्रजाभ्यस्तद्देतदुद्धालका-  
दास्मये ज्येष्ठाव पुत्राय पिता ब्रह्म प्रोवाच ॥ ४ ॥ इदं वाव तज्येष्ठाय  
पुत्राव पिता ब्रह्म प्रवृत्तात्रयाय्याय वान्तेवासिने ॥ ५ ॥ नान्यस्मै कस्तैचन  
बद्धप्यसा इमामद्विः परिगृहीतां घनस्य पूर्णं द्वादेतदेवं ततो भूय इत्ये-  
तदेव ततो सूत्य इति ॥ ६ ॥ इत्येकादशः स्खण्डः ॥ ११ ॥

गायत्री वा हृदॄ सर्वं भूतं यदिदं किंच वाग्वै गायत्री वाग्वा हृदॄ सर्वं  
भूतं गायति च त्रायते च ॥ १ ॥ या वै सा गायत्री यं वाव सा येयं पृथि-  
व्यस्याद् हृदॄ सर्वं भूतं प्रतिष्ठितमेतामेव नातिशीयते ॥ २ ॥ या वै सा  
पृथिवीयं वाव सा यदिदमसिन्पुरुषे शरीरमसिन्हीमे प्राणाः प्रतिष्ठिता एत-  
देव नातिशीयन्ते ॥ ३ ॥ यद्वै तप्तुरुषे शरीरमिदं वाव तद्यदिदमसिन्पुरुषः-  
पुरुषे हृदयमसिन्हीमे प्राणाः प्रतिष्ठिता एतदेव नातिशीयन्ते ॥ ४ ॥ सैषा  
चतुष्पदा चतुर्विद्वा गायत्री तदेतद्वचाभ्यनूकम् ॥ ५ ॥ तावानस्य महिमा  
ततो ज्यात्यात्थ पूरुषः ॥ पादोऽस्य सर्वां भूतानि त्रिपादस्यामृतं दिवीति  
॥ ६ ॥ यद्वै तद्ग्रहेतीदं वाव तद्योऽयं बहिर्धा पुरुषादाकाशो यो वै स बहिर्धा  
पुरुषादाकाशः ॥ ७ ॥ अयं वाव स योऽयमन्तः पुरुष आकाशो यो वै  
सोऽन्तः पुरुष आकाशः ॥ ८ ॥ अयं वाव स योऽयमन्तर्हृदय आकाशस्तदे-  
क्तसूर्यमपवर्त्ते पूर्णमपवर्त्तनीऽ त्रियं लभते य एवं वेद ॥ ९ ॥ इति द्वा-  
द्वजः स्खण्डः ॥ १२ ॥

तस्य ह वा एतस्य हृदयस्य पञ्च देवसुषव्यः स योऽस्य प्राणसुषिः स प्राण-  
स्तत्त्वसुः स खादित्वस्तदेतत्तेजोऽज्ञात्यमित्युपासीत तेजस्व्यज्ञादो भवति य एवं  
वेद ॥ ३ ॥ अथ योऽस्य दक्षिणः सुषिः स व्यानस्तच्छ्रोत्रॄ स चन्द्रमास्तदे-  
तच्छ्रीळ चक्रश्चेत्युपासीत श्रीमान्वशस्ती भवति य एवं वेद ॥ २ ॥ अथ  
योऽस्य प्रस्तवसुषिः सोऽपानः सा वाक् सोऽधिस्तदेतद्ग्रहवर्चसमज्ञाद्यमित्युपा-  
सीत ब्रह्मवर्चस्वज्ञादो भवति य एवं वेद ॥ ३ ॥ अथ योऽस्योदाङ् सुषिः  
स उदानः उदानः स पर्जन्यस्तदेतत्क्षीर्तिश्च व्युष्टिश्चेत्युपासीत कीर्तिमान्वयुषि-  
मान्वयकर्ति व कृतं वेद ॥ ४ ॥ अथ योऽस्योर्च्चः सुषिः स उदानः स वायुः  
स वायकाशस्तदेतदेवश्च महाश्चेत्युपासीतैजस्ती महस्तान्भवति य एवं वेद  
॥ ५ ॥ तै वा एते पञ्च प्रह्यपुरुषाः स्वर्णस्य लोकस्य द्वारपाः स य एतानेवं  
पञ्च वज्रापुरुषान्सर्वस्य लोकस्य द्वारपान्वेदास्य कुले वीरो जायते प्रतिप-  
ञ्चते सर्वं क्षेत्रं य एतानेवं पञ्च ब्रह्मपुरुषान्सर्वस्य लोकस्य द्वारपान्वेद ॥ ६ ॥  
अथ वदतः वरो हित्रो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषु  
लोकेष्विदं वाव तद्यदिदमसिन्पुरुषः पुरुषे ज्योतिस्तस्यैषा दृष्टिः ॥ ७ ॥ यत्रै-

तदस्मिंश्चरीरे सःस्पैशेनोणिमानं विजानाति तस्यैषा श्रुतिर्यत्तक्णांवपि-  
गृह्ण निनदमिव नद्धुरिवाग्नेरिव ज्वलत उपशृणोति तदेतदृष्टं च श्रुतं चेत्यु-  
पासीत चक्षुष्यः श्रुतो भवति य एवं वेद य एवं वेद ॥ ८ ॥ इति त्रयोदशः  
खण्डः ॥ १३ ॥

सर्वं खल्विदं ब्रह्म तज्जलानिति शान्त उपासीताथ स्वलु क्रतुमयः पुरुषो  
यथा क्रतुरस्मिँल्लोके पुरुषो भवति तथेतः प्रेत्य भवति स क्रतुं कुर्वति ॥ १ ॥  
मनोमयः प्राणशरीरो भारूपः सत्यसंकल्प आकाशात्मा सर्वकर्मा सर्वकामः  
सर्वर्गनन्धः सर्वरसः सर्वमिदमभ्यात्तोऽवाक्यनादरः ॥ २ ॥ एष म आत्मा-  
न्तर्हर्दयेऽनीयान्वीहेवा यवाद्वा सर्वपाद्वा इयामाकाद्वा इयामाकातण्डुलाद्वा  
एष म आत्मान्तर्हर्दये ज्यायानपृथिव्या ज्यायानन्तरिक्षाज्यायान्दिवो ज्याया-  
नेभ्यो लोकेभ्यः ॥ ३ ॥ सर्वकर्मा सर्वकामः सर्वर्गनन्धः सर्वरसः सर्वमिदम-  
भ्यात्तोऽवाक्यनादर एष म आत्मान्तर्हर्दय एतद्वैतत्तिः प्रेत्याभिसंभविता-  
सीति यस्य स्वादद्वा न विच्छिकित्सासीति ह साह शाण्डिल्यः शाण्डिल्यः  
॥ ४ ॥ इति चतुर्दशः खण्डः ॥ १४ ॥

अन्तरिक्षोदरः कोशो भूमिर्बुद्धो न जीर्यति दिशो ह्यस्य स्तक्यो धौर-  
स्योत्तरं बिलः स एष कोशो वसुधानस्तस्मिन्वशमिदः श्रितम् ॥ १ ॥ तस्य  
प्राची दिग्जुहूनांम सहमाना नाम दक्षिणा रात्री नाम ग्रतीची सुभूताना-  
मोदीची तासां वायुवर्त्सः स य एतमेवं वायुं दिशां वत्सं वेद न पुत्र रोदः  
रोदिति सोऽहमेतमेवं वायुं दिशां वत्सं वेद मापुत्ररोदः रुदम् ॥ २ ॥ अरिष्टं  
कोशं प्रपद्येऽमुनाऽमुनाऽमुनाऽमुना प्राणं प्रपद्येऽमुनाऽमुनाऽमुना भूः प्रपद्येऽमुनाऽ-  
मुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना ॥ ३ ॥  
स यद्वोचं प्राणं प्रपद्य इति प्राणो वा इदः सर्वं भूतं यदिदं किंच तमेव  
तत्वापत्तिः ॥ ४ ॥ अथ यद्वोचं भूः प्रपद्य इति पृथिवीं प्रपद्येऽन्तरिक्षं  
प्रपद्ये द्विं प्रपद्ये हत्येव तद्वोचम् ॥ ५ ॥ अथ यद्वोचं भुवः प्रपद्य हत्यमिं  
प्रपद्ये वायुं प्रपद्य आदित्यं प्रपद्ये हत्येव तद्वोचम् ॥ ६ ॥ अथ यद्वोचः  
स्वः प्रपद्य हत्यृवेदं प्रपद्ये यजुर्वेदं प्रपद्ये सामवेदं प्रपद्य इत्येव तद्वोचं तद-  
वोचम् ॥ ७ ॥ इति पञ्चदशः खण्डः ॥ १५ ॥

पुरुषो वाव यज्ञसत्य यानि चतुर्विंशतिवर्षाणि तत्प्रातः सवनं चतुर्विंश-  
त्यक्षरा गायत्री गायत्रं प्रातः सवनं तदस्य वसवोऽन्वायत्ताः प्राणा वाव वसव  
एते हीदः सर्वं वासयन्ति ॥ १ ॥ तं चेदेतस्मिन्वयसि किंचिदुपतरेत्स  
ब्रूयात्याणा वेसव हृदं मे प्रातः सवनं माध्यन्दिनः सवनमनुसन्तनुतेति माहं  
प्राणानां वसूनां मध्ये यज्ञो विलोप्त्यसीयेत्युद्दैव तत एत्यगदो ह भवति ॥ २ ॥

अथ यानि चतुश्रत्वारिंशद्वर्षाणि तन्माध्यन्दिनः सवनं चतुश्रत्वारिंशदक्षरा  
त्रिष्टुप् त्रैष्टुभं माध्यन्दिनः सवनं तदस्य रुद्रा अन्वायत्ताः प्राणा वाव रुद्रा  
एते हीदः सर्वे रोद्यन्ति ॥ ३ ॥ तं चेदेतस्मिन्वयसि किंचिदुपतपेत्स  
ब्रूयात्प्राणा रुद्रा इदं मे माध्यन्दिनः सवनं तृतीयसवनमनुसन्तनुतेति माहं  
प्राणानाऽरुद्राणां मध्ये यज्ञो विलोप्सीयेत्युद्घैव तत एत्यगदो ह भवति  
॥ ४ ॥ अथ यान्यष्टाचत्वारिंशद्वर्षाणि तृतीयसवनमष्टाचत्वारिंशदक्षरा ज-  
गती जागतं तृतीयसवनं तदस्यादित्या अन्वायत्ताः प्राणा वावादित्या एते  
हीदस्यर्वमाददते ॥ ५ ॥ तं चेदेतस्मिन्वयसि किंचिदुपतपेत्स ब्रूयात्प्राणा  
आदित्या इदं मे तृतीयसवनमायुरनुसन्तनुतेति माहं प्राणानामादित्यानां  
मध्ये यज्ञो विलोप्सीयेत्युद्घैव तत एत्यगदो हैव भवति ॥ ६ ॥ एतद्व स्म वै  
तद्विद्वानाह महिदास ऐतरेयः स किं म एतुपतपसि योऽहमनेन न प्रेष्या-  
मीति स ह षोडशं वर्षशतमजीवव्याह षोडशं वर्षशतं जीवति य एवं वेद  
॥ ७ ॥ इति षोडशः खण्डः ॥ १६ ॥

स यदश्चिकिष्टति यत्पिपासति यज्ञ स्मते ता अस्य दीक्षाः ॥ १ ॥ अथ  
यदश्चाति यत्पिपासति यद्वमते तदुपसदैवेति ॥ २ ॥ अथ यद्वसति यजक्षति  
यन्मैथुनं चरति स्तुतस्यैव तदेति ॥ ३ ॥ अथ यत्तपो दानमार्जवमहिंसा  
सत्प्रवचनमिति ता अस्य दक्षिणाः ॥ ४ ॥ तस्मादाहुः सोऽयत्यसोष्टेति पुन-  
रुत्पादनमेवास्य तन्मरणमेवास्यावस्थृथः ॥ ५ ॥ तद्वैतद्वोर आङ्गिरसः कृष्णाय  
देवकीपुत्रायोक्त्वोवाचारिष्यास एव स ब्रूव सोऽन्तवेलायामेतत्रयं प्रति-  
पदेताक्षितमस्यच्युतमसि प्राणसर्वशितमसीति तत्रैते द्वे ऋचौ भवतः ॥ ६ ॥  
आदित्यवस्था रेतस उद्युग्मन्तमसस्परि ज्योतिः पश्यन्त उत्तरश्वः पश्यन्त  
उत्तरं देवं देवत्रा सूर्यमगन्म ज्योतिरुत्तममिति ज्योतिरुत्तममिति ॥ ७ ॥  
इति सप्तदशः खण्डः ॥ १७ ॥

मनो ब्रह्मेत्युपासीतेत्यच्यात्ममथाधिदैवतमाकाशो ब्रह्मेत्युभयमादिष्टं भव-  
त्यच्यात्मं चाधिदैवतं च ॥ १ ॥ तदेतच्चतुष्पाद्ब्रह्म वाक् पादः प्राणः पाद-  
श्रव्यः पादः श्रोत्रं पाद इत्यच्यात्ममथाधिदैवतमप्निः पादो वायुः पाद आदित्यः  
पादो दित्यः पाद इत्युभयमेवादिष्टं भवत्यच्यात्मं चैवाधिदैवतं च ॥ २ ॥  
वागेव ब्रह्मणश्चतुर्थः पादः सोऽप्निना ज्योतिषा भाति च तपति च भाति च  
तपति च कीर्त्या यशसा ब्रह्मवर्चसेन य एवं वेद ॥ ३ ॥ प्राण एव ब्रह्मण-  
श्चतुर्थः पादः स वायुना ज्योतिषा भाति च तपति च भाति च तपति च  
कीर्त्या यशसा ब्रह्मवर्चसेन य एवं वेद ॥ ४ ॥ चक्षुरेव ब्रह्मणश्चतुर्थः पादः  
स शादित्येन ज्योतिषा भाति च तपति च भाति च तपति च कीर्त्या यशसा  
ब्रह्मवर्चसेन य एवं वेद ॥ ५ ॥ श्रोत्रमेव ब्रह्मणश्चतुर्थः पादः स दिग्भज्यो-

तिथा भाति च तपति च भाति च तपति च कीर्त्या यशसा ब्रह्मवर्चसेन य  
एवं वेद ॥ ६ ॥ इत्यष्टादशः खण्डः ॥ १८ ॥

आदित्यो ब्रह्मेत्यादेशस्तस्योपव्याख्यानमसदेवेदमग्र आसीन्तस्तदासीन्तस-  
मभवत्तदाण्डं निरवर्तत तत्संवत्सरस्य मात्रामशयत तच्चिरमिद्यत ते आण्ड-  
कपाले रजतं च सुवर्णं चाभवताम् ॥ १ ॥ तद्यद्रजततः सेयं पृथिवी यत्सु-  
वर्णेऽ सा द्यौर्यज्ञरायु ते पर्वता यदुल्ववः स मेघो वीहारो या धनसनयस्ता  
नद्यो यद्वास्तेयमुदकः स समुद्रः ॥ २ ॥ अथ यत्तदज्ञायत सोऽसावादित्यस्तं  
जायमान घोषा उल्लब्दोऽनूदितिष्ठन्त सर्वाणि च भूतानि च सर्वे च कामा-  
स्तस्तात्स्योदयं प्रति प्रत्यायनं प्रति घोषा उल्लब्दोऽनूत्तिष्ठन्ति सर्वाणि च  
भूतानि सर्वे चैव कामाः ॥ ३ ॥ स य एतमेवं विद्वानादित्यं ब्रह्मेत्युपास्तेऽ-  
भ्याशो ह यदेनः साधवो घोषा आ च गच्छेयुरुपं च निम्रेडेरश्चिन्नेडेरन् ॥ ४ ॥  
इत्येकोनविंशः खण्डः ॥ १९ ॥ इति तृतीयः प्रपाठकः ॥ ३ ॥

### अथ चतुर्थोऽध्यायः ॥ ४ ॥

ॐ जानश्रुतिर्हं पौत्रायणः श्रद्धादेयो बहुदायी बहुपाक्य आस स ह स-  
र्वत आवसथान्मापयांचक्रे सर्वत एव मेऽस्यन्तीति ॥ १ ॥ अथ ह ह॒सा  
निशायामतिपेतुस्तद्वैव ॒ ह॒सो ह॒समभ्युवाद् हो हो हि भलाक्ष भलाक्ष  
जानश्रुतेः पौत्रायणस्य समं दिवा ज्योतिराततं तन्माप्रसाङ्गक्षीलत्त्वा मा-  
प्रधाक्षीरिति ॥ २ ॥ तसु ह परः प्रत्युवाच कम्बर एनमेतत्सन्तःसयुग्वान-  
मिव रैकमात्थेति यो तु कथैः सयुग्वा रैक इति ॥ ३ ॥ यथा कृतायविजि-  
तायाधरेयाः संयन्त्येवमेनःसर्वं तदभिसमेति यत्किंच प्रजाः साधु कुर्वन्ति  
यस्तद्वेद यत्स वेद स मयैतदुक्त इति ॥ ४ ॥ यदु ह जानश्रुतिः पौत्रायण  
उपशुश्राव स ह संजिहान एव क्षत्तारमुवाचाङ्गरे ह सयुग्वानमिव रैकमा-  
त्थेति यो तु कथैः सयुग्वा रैक इति ॥ ५ ॥ यथा कृतायविजितायाधरेयाः  
संयन्त्येवमेनः सर्वं तदभिसमेति यत्किंच प्रजाः साधु कुर्वन्ति यस्तद्वेद यत्स  
वेद स मयैतदुक्त इति ॥ ६ ॥ स ह क्षत्तान्विष्य नाविदमिति प्रत्येयाय तः  
होवाच यत्रारे ब्राह्मणस्यान्वेषणा तदेनमाच्छेति ॥ ७ ॥ सोऽवस्ताच्छकटस्य  
पामानं कर्षमाणमुपोपविवेश तः हाभ्युवाद त्वं तु भगवः सयुग्वा रैक  
इत्यहैः ह्यरा ३ इति ह प्रतिज्ञे स ह क्षत्ताऽविहमिति प्रत्येयाय ॥ ८ ॥ इति  
प्रथमः खण्डः ॥ १ ॥

तदु ह जानश्रुतिः पौत्रायणः षट् शतानि गवां निष्कमश्वतरीरथं तदादाय  
प्रतिचक्रमे तः हाभ्युवाद ॥ १ ॥ रैकेमानि षट् शतानि गवामयं निष्कोऽय-  
मश्वतरीरथो तु म एतां भगवो देवताः शावि यां देवतामुपास्त इति ॥ ३ ॥

तसु ह परः प्रत्युवाचाह हारे त्वा शूद्र तवैव सह गोभिरस्त्वति तदुहु पुन-  
रेव जानशुतिः पौत्रायणः सहस्रं गवां निष्कमश्वतरीरथं दुहितरं तदादाय  
प्रतिचक्रमे ॥ ३ ॥ तत् हाम्युवाद रैकेद९ सहस्रं गवामयं निष्कोऽयमश्वतरी-  
रथ हयं जायाऽयं ग्रामो यस्मिन्नास्तेऽन्वेव मा भगवः शाधीति ॥ ४ ॥ तस्या  
ह मुखमुषोदृहस्तुवाचाजहारेमाः शूद्रानेनैव मुखेनालापयिष्यथा इति ते  
हैते रैकपर्णानाम महावृषेषु यत्रासा उवास तस्मै होवाच ॥ ५ ॥ इति  
द्वितीयः खण्डः ॥ २ ॥

वायुवाँव संवर्गो यदा वा अग्निरुद्धायति वायुमेवाप्येति यदा सूर्योऽस्तमेति  
वायुमेवाप्येति यदा चन्द्रोऽस्तमेति वायुमेवाप्येति ॥ १ ॥ यदाप उच्छुष्यन्ति  
वायुमेवाप्येति वायुहेतैतान्सर्वान्संवृक्ष इत्यधिदैवतम् ॥ २ ॥ अथाध्यात्मं  
प्राणो वाव संवर्गः स यदा स्वप्नेति प्राणमेव वागप्येति प्राणं चक्षुः प्राणऽश्रोत्रं  
प्राणं मनः प्राणो हेतैतान्सर्वान्संवृक्ष इति ॥ ३ ॥ तौ वा एतौ द्वौ संवर्गो वायु-  
रेव देवेषु प्राणः प्राणेषु ॥ ४ ॥ अथ ह शौनकं च कापेयमभिप्रतारिणं च  
काक्षसेनि परिविष्यमाणौ ब्रह्मचारी विभिक्षे तस्मा उ ह न ददतुः ॥ ५ ॥ स  
होवाच महात्मनश्चतुरो देव एकः कः स जगार भुवनस्य गोपासं कापेय  
नास्मिष्यन्ति मर्त्या अस्मिप्रतारिण्वद्गुधा वसन्तं यस्मै वा एतदञ्च तस्मा एतद्वा  
दत्तमिति ॥ ६ ॥ तदु ह शौनकः कापेयः प्रतिमन्वानः प्रत्येयायात्मा देवानां  
जनिता प्रजानाऽहिरण्यदश्वो बमसोऽनसूरीर्महान्तमस्य महिमानमाहुरन-  
व्यमानो यदनक्षमतीति वै वर्णं ब्रह्मचारिबेदमुपास्ते दत्तास्मै सिक्षामिति  
॥ ७ ॥ तस्या उ ह ददुस्ते वा एते पञ्चान्ये पञ्चान्ये दश संतस्तत्कृतं तस्मा-  
त्सर्वासु दिक्षवक्षमेव दशकृत९ सैषा विराङ्गकादी तयेद९ सर्वं दृष्टं सर्वमस्येदं  
दृष्टं भवत्यज्ञादो भवति य एवं वेद य एवं वेद ॥ ८ ॥ इति तृतीयः खण्डः ॥ ३ ॥

सत्यकासो ह जावालो जवालां मातरमामव्रयांचके ब्रह्मचर्यं भवति विव-  
त्यामि किंगोत्रोऽहमसीति ॥ १ ॥ सा हैनमुवाच नाहमेतद्वेद तात यद्गो-  
त्रस्त्वमसि बहूहं चरन्ती परिचारिणी यौवने त्वामलमे साहमेतत्त्र वेद  
यद्गोत्रस्त्वमसि जवाला तु नामाहमसि सत्यकासो नाम त्वमसि स सत्य-  
काम एव जावालो ब्रुवीथा इति ॥ २ ॥ सह हारिद्रुमतं गौतममेत्योवाच  
ब्रह्मचर्यं भगवति वत्साम्युपेयां भगवन्तमिति ॥ ३ ॥ तत् होवाच किंगोत्रो  
तु सोम्यासीति स होवाच नाहमेतद्वेद भो यद्गोत्रोऽहमस्यपृच्छं मातर९ सा  
मा प्रत्यवर्वीदहूहं चरन्ती परिचारिणी यौवने त्वामलमे साहमेतत्त्र वेद  
यद्गोत्रस्त्वमसि जवाला तु नामाहमसि सत्यकासो नाम त्वमसीति सोऽह९  
सत्यकासो जावालोऽसि भो इति ॥ ४ ॥ तत् होवाच नैतदब्राह्मणो वि-  
चकुमर्हति समिष्य योग्याहरोप त्वा नेत्ये न सत्यादगा इति तमुपनीय

कृशानामवलानां चतुःशता गा निराकृत्योवाचेमाः सोम्यानुसंवज्ञेति ता अ-  
भिग्रस्थापयन्त्रुवाच नासहस्रेणावर्तयेति स ह वर्षगणं प्रोवास ता यदा सहस्रं  
संगेदुः ॥ ५ ॥ इति चतुर्थः खण्डः ॥ ४ ॥

अथ हैनमृषभोऽभ्युवाद् सत्यकाम ३ इति भगव इति ह प्रतिशुश्राव  
प्राप्ताः सोम्य सहस्रं स्मः प्रापय न आचार्यकुलम् ॥ १ ॥ ब्रह्मणश्च ते पादं  
ब्रवाणीति ब्रवीतु मे भगवानिति तस्मै होवाच प्राची दिक्कला ग्रतीची दि-  
क्कला दक्षिणा दिक्कलोदीची दिक्कलैष वै सोम्य चतुष्कलः पादो ब्रह्मणः प्रका-  
शवाच्चाम ॥ २ ॥ स य एतमेवं विद्वाऽश्रुष्टुष्कलं पादं ब्रह्मणः प्रकाशवानि-  
त्युपास्ते प्रकाशवानस्मिँल्लोके भवति प्रकाशवतो ह लोकाज्ञयति य एतमेवं  
विद्वाऽश्रुष्टुष्कलं पादं ब्रह्मणः प्रकाशवानित्युपास्ते ॥ ३ ॥ इति पञ्चमः खण्डः ॥ ५ ॥

अग्निष्ठे पादं वक्तेति स ह श्वोभूते गा अभिग्रस्थापयांचकार ता यत्राभि-  
सायं बभूत्सत्राभिसुपसमाधाय गा उपरुद्ध समिधमाधाय पश्चादद्भेः प्राङ्ग-  
पोपविवेश ॥ १ ॥ तमग्निरभ्युवाद् सत्यकाम ३ इति भगव इति ह प्रति-  
शुश्राव ॥ २ ॥ ब्रह्मणः सोम्य ते पादं ब्रवाणीति ब्रवीतु मे भगवानिति तस्मै  
होवाच पृथिवी कलान्तरिक्षं कला च्याः कला समुद्रः कलैष वै सोम्य चतु-  
ष्कलः पादो ब्रह्मणोऽनन्तवाच्चाम ॥ ४ ॥ स य एतमेवं विद्वाऽश्रुष्टुष्कलं पादं  
ब्रह्मणोऽनन्तवानित्युपास्तेऽनन्तवानस्मिँल्लोके भवत्यनन्तवतो ह लोकाज्ञयति  
य एतमेवं विद्वाऽश्रुष्टुष्कलं पादं ब्रह्मणोऽनन्तवानित्युपास्ते ॥ ५ ॥ इति  
षष्ठः खण्डः ॥ ६ ॥

हृसस्ते पादं वक्तेति स ह श्वोभूते गा अभिग्रस्थापयांचकार ता यत्राभि-  
सायं बभूत्सत्राभिसुपसमाधाय गा उपरुद्ध समिधमाधाय पश्चादद्भेः प्राङ्ग-  
पोपविवेश ॥ १ ॥ तं हृस उप निपत्याभ्युवाद् सत्यकाम ३ इति भगव  
इति ह प्रतिशुश्राव ॥ २ ॥ ब्रह्मणः सोम्य ते पादं ब्रवाणीति ब्रवीतु मे  
भगवानिति तस्मै होवाचाभिः कला सूर्यः कला चन्द्रः कला विद्युत्कलैष वै  
सोम्य चतुष्कलः पादो ब्रह्मणो ज्योतिष्माच्चाम ॥ ३ ॥ स य एतमेवं विद्वाऽश्र-  
ुष्टुष्कलं पादं ब्रह्मणो ज्योतिष्मानित्युपास्ते ज्योतिष्मानस्मिँल्लोके भवति ज्यो-  
तिष्मतो ह लोकाज्ञयति य एतमेवं विद्वाऽश्रुष्टुष्कलं पादं ब्रह्मणो ज्योति-  
ष्मानित्युपास्ते ॥ ४ ॥ इति सप्तमः खण्डः ॥ ७ ॥

मद्गुष्ठे पादं वक्तेति स ह श्वोभूते गा अभिग्रस्थापयांचकार ता यत्राभिसायं  
वभूत्सत्राभिसुपसमाधाय गा उपरुद्ध समिधमाधाय पश्चादद्भेः प्राङ्गोप-  
विवेश ॥ १ ॥ तं मद्गुरुपनिपत्याभ्युवाद् सत्यकाम ३ इति भगव इति तं  
प्रतिशुश्राव ॥ २ ॥ ब्रह्मणः सोम्य ते पादं ब्रवाणीति ब्रवीतु मे भगवानिति

तस्मै होवाच प्राणः कला चक्षुः कला श्रोत्रं कला मनः कलैष वै सोम्य  
चतुष्कलः पादो ब्रह्मण आयतनवान्नाम ॥ ३ ॥ स य एतमेवं विद्वाऽश्रु-  
ष्कलं पादं ब्रह्मण आयतनवान्नित्युपास्त आयतनवान्सिँल्लोके भवत्यायत-  
नवतो ह लोकाज्ञयति य एतमेवं विद्वाऽश्रुष्कलं पादं ब्रह्मण आयतनवा-  
नित्युपास्ते ॥ ४ ॥ इत्यष्टमः खण्डः ॥ ८ ॥

प्राप हाचार्यकुलं तमाचार्योऽन्युवाद सत्यकाम ३ इति भगव इति ह  
प्रतिशुश्राव ॥ १ ॥ ब्रह्मविदिव वै सोम्य भासि को नु त्वानुशशासेत्यन्ये  
मनुष्येभ्य इति ह प्रतिज्ञे भगवाऽस्त्वेव मे कामं ब्रूयात् ॥ २ ॥ श्रुतः ह्येव  
मे भगवद्देवेभ्य आचार्याङ्गेव विद्या विदिता साधिष्ठं प्रापयतीति तस्मै हैत-  
देवोवाचात्र ह न किंचन वीयायेति वीयायेति ॥ ३ ॥ इति नवमः खण्डः ॥ १ ॥

उपकोसलो ह वै कामलायनः सत्यकामे जाबाले ब्रह्मचर्यमुवास तस्य ह  
द्वादश वर्षाण्यभीन्परिच्चार स ह स्मान्यानन्तेवासिनः समावर्तय॑स्त्व॑ ह  
स्वेव न समावर्तयति ॥ १ ॥ तं जायोवाच तसो ब्रह्मचारी कुशलमभीन्परि-  
च्चारीन्मा त्वाग्नयः परिप्रवोचन् प्रब्रूद्यसा इति तस्मै हाप्रोच्यैव प्रवासांचक्रे  
॥ २ ॥ स ह व्याधिनानशितुं दधे तमाचार्यजायोवाच ब्रह्मचारिन्नशान किंनु  
नाश्वासीति स होवाच बहव इमेऽस्मिन्पुरुषे कामा नानात्यया व्याधिभिः  
प्रतिष्ठार्णोऽस्मि नाशिष्यामीति ॥ ३ ॥ अथ हाग्नयः समूदिरे तसो ब्रह्मचारी  
कुशलं नः पर्यचारीद्वन्तास्मै प्रब्रवामेति तस्मै होचुः ॥ ४ ॥ प्राणो ब्रह्म कं  
ब्रह्म खं ब्रह्मेति स होवाच विजानाम्यहं यत्प्राणो ब्रह्म कंच तु खंच न  
विजानामीति ते होचुर्यद्वाव कं तदेव खं यदेव खं तदेव कमिति प्राणं च  
हास्मै तदाकाशं चोचुः ॥ ५ ॥ इति दशमः खण्डः ॥ १० ॥

अथ हैनं गार्हपत्योऽनुशशास पृथिव्यमिरन्नमादित्य इति य एष आदित्ये  
पुरुषो दृश्यते सोऽहमस्मि स एवाहमस्मीति ॥ १ ॥ स य एतमेवं विद्वानु-  
पालेऽप्यहते पापकृत्यां लोकीभवति सर्वमायुरेति ज्योग्जीवति नास्यावरपुरुषाः  
क्षीयन्त उप वर्यं तं भुज्ञामोऽस्मिश्च लोकेऽमुष्मिश्च य एतमेवं विद्वानु-  
पास्ते ॥ २ ॥ इत्येकादशः खण्डः ॥ ११ ॥

अथ हैनमन्वाहार्यपत्नोऽनुशशासापो दिशो नक्षत्राणि चन्द्रमा इति य  
एष चन्द्रमसि पुरुषो दृश्यते सोऽहमस्मि स एवाहमस्मीति ॥ १ ॥ स य  
एतमेवं विद्वानुपालेऽप्यहते पापकृत्यां लोकीभवति सर्वमायुरेति ज्योग्जीवति  
नास्यावरपुरुषाः क्षीयन्त उप वर्यं तं भुज्ञामोऽस्मिश्च लोकेऽमुष्मिश्च य  
पूतमेवं विद्वानुपास्ते ॥ २ ॥ इति द्वादशः खण्डः ॥ १२ ॥

अथ हैनमाहवनीयोऽनुशशास प्राण आकाशो द्यौर्विद्युदिति य एष विद्युति

पुरुषो दृश्यते सोऽहमस्मि स एवाहमसीति ॥ १ ॥ इति य एतमेवं प्रिहानु-  
पास्तेऽपहते पापकृत्यां लोकीभवति सर्वमायुरेति ज्ञोऽनीवति नास्याद्युपास्तः  
क्षीयत उप वर्यं तं भुज्ञामोऽस्मि॒श्च लोकेऽमुष्मि॒श्च य एतमेवं विहानु-  
पास्ते ॥ २ ॥ इति त्रयोदशः खण्डः ॥ १३ ॥

ते होचुरुपकोसलैषा सोम्य तेऽस्मद्विद्यात्मविद्या चाचार्यस्तु ते गतिं चक्षे-  
त्याजगाम हास्याचार्यस्तमाचार्योऽभ्युवादोपकोसल ३ इति ॥ १ ॥ भगव इति  
ह प्रतिशुश्राव ब्रह्मविद् इत्र सोम्य ते मुखं भाति को नु त्वानुशशासेति को  
नु मानुशिष्यस्त्रो इतीहापेव निहृत इसे नूनमीदशा अन्यादशा इतीहापीन-  
भ्युदे किं नु सोम्य किल तेऽवोचन्निति ॥ २ ॥ इदमिति ह प्रतिज्ञे लोका-  
न्वाव किल सोम्य तेऽवोचन्निति तु ते तद्रक्ष्यामि यथा पुष्करपलाश आपो न  
श्लिष्यन्त एवमेवंविदि पापं कर्म न श्लिष्यत इति ब्रवीतु मे भगवानिति तस्मै  
होवाच ॥ ३ ॥ इति चतुर्दशः खण्डः ॥ १४ ॥

य एषोऽक्षिणि पुरुषो दृश्यत एष आत्मेति होवाचैतदमृतमभयमेतद्व्यहोति  
तद्यद्यन्यसिन्सर्पिंवैदकं वा सिद्धन्ति वर्तमनी एव गच्छति ॥ १ ॥ एतत् संय-  
द्वाम इत्याचक्षत एतत् हि सर्वाणि वामान्यमिसंयन्ति सर्वाण्येनं वामान्यमि-  
संयन्ति य एवं वेद ॥ २ ॥ एष उ एव वामनीरेष हि सर्वाणि वामाति नयति  
सर्वाणि वामानि नयति य एवं वेद ॥ ३ ॥ एष उ एव भामनीरेष हि सर्वेषु लोकेषु  
भाति सर्वेषु लोकेषु भाति य एवं वेद ॥ ४ ॥ अथ यदु चैवास्मिन्छब्दं कुर्वन्ति  
यदि च नार्तिष्वमेवामिसंभवन्यर्चिषोऽहरह आपूर्यमाणपक्षमापूर्यमाणपक्षाद्या-  
न्वदुद्देति मासाऽस्तानामासेभ्यः संवत्सर ४ संवत्सरादादित्यमादित्याज्ञन्दमसं  
चन्द्रमसो विद्युतं तत्पुरुषोऽमानवः ॥ ५ ॥ स एनान्वहा गमयत्येष देवपथो  
ब्रह्मपथ एतेन प्रतिपद्यमाना इमं मानवमावर्तं नावर्तन्ते नावर्तन्ते ॥ ६ ॥  
इति पञ्चदशः खण्डः ॥ १५ ॥

एष ह वै यज्ञो योऽयं पवत एष ह यज्ञिद॑४ सर्वं पुनाति यदेष यज्ञिद॑५ सर्वं पुना-  
ति तस्मादेष एव यज्ञस्तस्य मनश्च वाक् वर्तनी ॥ १ ॥ तयोरन्यतरां मनसा स॒स्तक-  
रोति ब्रह्मा वाचा होताऽध्यर्थुरुद्धातान्यतरा॒४ स॒स्तकरोति हीयतेऽन्य-  
तरा स यथैकपाद्रजब्रथो वैकेन चक्रेण वर्तमानो रिष्यत्येवमस्य यज्ञो रिष्यति  
यज्ञ॑५ रिष्यन्तं यज्मानोऽनुरिष्यति स इष्टा पापीयान्भवति ॥ २ ॥ अथ चक्राभ्यां  
यत्रोपाकृते प्रातरनुवाकेन पुरा परिधानीयाया ब्रह्मा व्यवदत्युभे एव वर्तनी  
स॒स्तकर्वन्ति न हीयतेऽन्यतरा ॥ ४ ॥ स यथोभयपाद्रजब्रथो वोभाभ्यां चक्राभ्यां  
वर्तमानः प्रतितिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यज्मानोऽनु-  
प्रतितिष्ठति स इष्टा श्रेयान्भवति ॥ ५ ॥ इति षोडशः खण्डः ॥ १६ ॥

प्रजापतिलोकानभ्यतपत्तेषां तप्यमानानां रसान्प्रावृहदस्मि पृथिव्या वायु-  
मन्तरेक्षादादित्यं दिवः ॥ १ ॥ स एतास्तिस्तो देवता अभ्यतपत्तासां तप्य-  
मानानां रसान्प्रावृहदग्रेक्षत्वो वायोर्यजूषि सामान्यादित्यात् ॥ २ ॥ स  
एतां त्रीयो विद्यामभ्यतपत्तस्यास्तप्यमानाया रसान्प्रावृहद्गृहित्यृभ्यो भुव-  
रिति यजुर्म्यः स्वरिति सामभ्यः ॥ ३ ॥ एतद्यद्युक्तो रिष्येऽऽः स्वाहेति  
गार्हपत्ये जुहुयाद्वामेव तद्रसेनचां वीर्येणचां यज्ञस्य विरिष्ट॑ संदधाति ॥ ४ ॥  
अथ यदि यजुष्टो रिष्येऽङ्गवः स्वाहेति दक्षिणाम्नो जुहुयाद्यजुषामेव तद्रसेन  
यजुषां वीर्येण यजुषां यज्ञस्य विरिष्ट॑ संदधाति ॥ ५ ॥ अथ यदि सामतो  
रिष्येत्स्वः स्वाहेत्याहवनीये जुहुयात्साम्नामेव तद्रसेन साम्नां वीर्येण साम्नां  
यज्ञस्य विरिष्ट॑ संदधाति ॥ ६ ॥ तद्यथालवणेन सुर्वर्ण॑ संदध्यात्सुवर्णेन  
रजत॑ रजतेन त्रपु त्रपुणा सीसर॑ सीसेन लोहं लोहेन दारु दारु चर्मणा ॥ ७ ॥  
एवमेषां लोकानामासां देवतानामसाम्ब्रया विद्याया वीर्येण यज्ञस्य विरिष्ट॑  
संदधाति भेषजकृतो ह वा एष यज्ञो यत्रैवंविद्व्या भवति ॥ ८ ॥ एष ह वा  
उद्दकप्रवणो यज्ञो यत्रैवंविद्व्या भवत्येवंविद्व्य ह वा एषा ब्रह्मानमनु गाथा  
यतो यत आवर्तते तत्तदच्छिति ॥ ९ ॥ मानवो ब्रह्मैवैकं ऋत्विक्कुरुनश्चाभिर-  
क्षत्येवंविद्व्य वै ब्रह्मा यज्ञं यजमान॑ सर्वाश्रित्विजोऽभिरक्षति तस्मादेवंविद्मेव  
ब्रह्माणं कुर्वीत नानेवंविद्म नानेवंविद्म ॥ १० ॥ इति सप्तदशः खण्डः ॥ १७ ॥  
इति चतुर्थः प्रथाठकः ॥ ४ ॥

### अथ पञ्चमोऽध्यायः ॥ ५ ॥

ॐ ॥ यो ह वै ज्येष्ठं च श्रेष्ठं च वेदं ज्येष्ठश्च ह वै श्रेष्ठश्च भवति प्राणो  
वाव ज्येष्ठश्च श्रेष्ठश्च ॥ १ ॥ यो ह वै वसिष्ठं वेदं वसिष्ठो ह स्वानां भवति  
वाग्वाव वसिष्ठः ॥ २ ॥ यो ह वै प्रतिष्ठां वेदं प्रति ह तिष्ठत्यस्मिन्श्च लोकेऽ-  
मुमिन्श्च क्षुमुर्वावं प्रतिष्ठा ॥ ३ ॥ यो ह वै संपदं वेदं सङ्घासै कामाः  
पद्यन्ते देवाश्च मानुषाश्च श्रोत्रं वावं संपद् ॥ ४ ॥ यो ह वा आयतनं वेदा-  
यतन॑ ह स्वानां भवति मनो ह वा आयतनम् ॥ ५ ॥ अथ ह प्राणा अह॒-  
श्वेषसि व्यूदिरेऽह॒श्वेयानस्यह॒श्वेयानसीति ॥ ६ ॥ ते ह प्राणाः प्रजापतिं  
पित॑ दोषोऽर्हत्याह्नन्को नः श्रेष्ठ इति तान्होवाच यस्मिन्व उत्क्रान्ते शरीरं  
पापिष्ठतरमिव दृश्येत स वः श्रेष्ठ इति ॥ ७ ॥ सा ह वागुच्चक्रामं सा संवत्सरं  
प्रोप्त्य पर्वत्योवाच कथमशकतर्ते मज्जीवितुमिति यथाकला अवदन्तः प्राणन्तः  
प्राणेन पद्यन्तश्चक्षुषा शृणवन्तः श्रोत्रेण ध्यायन्तो मनसैवमिति प्रविवेश ह  
वास् ॥ ८ ॥ चक्षुहौच्चक्रामं तत्संवत्सरं प्रोप्त्य पर्वत्योवाच कथमशकतर्ते  
मज्जीवितुमिति यथान्वा अपद्यन्तः प्राणन्तः प्राणेन वदन्तो वाचा शृणवन्तः

श्रोत्रेण ध्यायन्तो मनसैवमिति प्रविवेश ह चक्षुः ॥ ९ ॥ श्रोत्रहोच्क्राम तत्संवत्सरं प्रोष्ठ्य पर्येत्योवाच कथमशक्तते मज्जीवितुमिति यथा बधिरा अशृण्वन्तः प्राणन्तः प्राणेन वदन्तो वाचा पश्यन्तश्चमुषा ध्यायन्तो मनसैवमिति प्रविवेश ह श्रोत्रम् ॥ १० ॥ मनो होच्क्राम तत्संवत्सरं प्रोष्ठ्य पर्येत्योवाच कथमशक्तते मज्जीवितुमिति यथा बाला अमनसः प्राणन्तः प्राणेन वदन्तो वाचा पश्यन्तश्चक्षुषा शृण्वन्तः श्रोत्रेणैवमिति प्रविवेश ह मनः ॥ ११ ॥ अथ ह प्राण उच्चिकमिष्टन्स यथासुहयः पृष्ठीशशंकून्संखिदेवमितरान्प्राणान्समलिदत्त॑ हाभिसमेत्योचुर्भगवत्त्रेष्ठित्वं नः श्रेष्ठोऽसि मोक्षमीरिति ॥ १२ ॥ अथ हैनं वागुवाच यदहं वसिष्ठोऽसि त्वं तद्वसिष्ठोऽसीत्यथ हैनं चक्षुरुवाच यदहं प्रतिष्ठास्मि त्वं तत्प्रतिष्ठासीति ॥ १३ ॥ अथ हैनं श्रोत्रसुवाच यदहं संपदस्मि त्वं तत्संपदसीत्यथ हैनं मन उवाच यद्वहमायतनमस्मि त्वं तदाधतनमसीति ॥ १४ ॥ न वै वाचो न चक्षुःषि न श्रोत्राणि न मनाःसीत्याचक्षते प्राणा इत्येवाचक्षते प्राणो ह्यैवतानि सर्वाणि भवन्ति ॥ १५ ॥ इति प्रथमः खण्डः ॥ १ ॥

स होवाच किं मेऽन्नं भविष्यतीति यस्तिर्चिदिदमा श्वभ्य आ शकुनिभ्य इति होचुस्तदा एतदनस्यान्नमनो ह वै नाम प्रत्यक्षं न ह वा एवंविदि किंचनानन्नं भवतीति ॥ १ ॥ स होवाच किं मे वासो भविष्यतीत्याप इति होचुस्तस्तदा एतदशिष्टान्तः पुरस्त्वाचोपरिष्ठाचाङ्गिः परिदधति लभ्युको ह वासो भवत्यनग्नो ह भवति ॥ २ ॥ तद्वैतत्सत्यकामो जावालो गोश्वतये वैयाग्रपद्यायोक्त्वोवाच यद्यप्येनचक्षुष्काय स्थाणवे वृयाज्ञायेवास्मिन्द्वाखाः प्रोहेयुः पलाशानीति ॥ ३ ॥ अथ यदि महजिगमिष्येदमावास्यायां दीक्षित्वा पौर्णमास्यां रात्रा सर्वोषधय मन्थं दधिमधुनोरुपमथ्य ज्येष्ठाय श्रेष्ठाय स्वाहेत्यमावाज्यस्य हुत्वा मन्थे संपातमवनयेत् ॥ ४ ॥ वसिष्ठाय स्वाहेत्यग्नावाज्यस्य हुत्वा मन्थे संपातमवनयेत्प्रतिष्ठायै स्वाहेत्यग्नावाज्यस्य हुत्वा मन्थे संपातमवनयेत्संपदे स्वाहेत्यग्नावाज्यस्य हुत्वा मन्थे संपातमवनयेदायतनाय स्वाहेत्यग्नावाज्यस्य हुत्वा मन्थे संपातमवनयेत् ॥ ५ ॥ अथ प्रतिसृष्ट्याज्ञलौ मन्थमाधाय जपत्यमो नामास्मा हि ते सर्वमिदं स हि ज्येष्ठः श्रेष्ठो राजाधिपतिः स मा ज्येष्ठ्यः श्रेष्ठ्यः राज्यमाधिपत्यं गमयत्वहमेवेदः सर्वमसानीति ॥ ६ ॥ अथ खल्वेतयर्चां पृच्छय आचामति तत्सवितुर्वृष्णीमह इत्याचामति वर्य देवस्य भोजनमित्याचामति श्रेष्ठः सर्वधातमसित्याचामति तुरं भगस्य धीमहीति सर्वं पिबति ॥ ७ ॥ निर्णिज्य कःसं चमसं वा पश्चाद्गमेः संविशति चर्मणि वा स्थिण्डले वा वाचंयमोऽप्रसाहः स यदि ख्यियं पश्येत्स-

मृद्धं कर्मेति विद्यात् ॥ ८ ॥ तदेव श्लोकः ॥ यदा कर्मसु काम्येषु स्त्रियः  
स्वप्रेषु पश्यति ॥ समृद्धे तत्र जानीयात्तस्मिन्स्वभन्दिर्दर्शने तस्मिन्स्वभन्दिर्दर्शने  
॥ ९ ॥ इति द्वितीयः खण्डः ॥ २ ॥

**अथेतकेहुर्हर्षणेयः** पञ्चालानाऽ समितिमेयाय तःह प्रवाहणो जैवलिरुचाच  
कुमारानु त्वाश्चिष्टिपतेत्यनु हि भगव इति ॥ १ ॥ वेत्थ यदितोऽविं प्रजाः  
प्रयन्तीति न भगव इति वेत्थ यथा पुनरावर्तन्ता ३ इति न भगव इति वेत्थ  
पथोद्वयानस्य पितृयाजस्य च व्यावर्तना ३ इति न भगव इति ॥ २ ॥ वेत्थ  
यथासौ लोको न संपूर्यत ३ इति न भगव इति वेत्थ यथा पञ्चम्यामाहुता-  
वापः पुरुषवचसो भवन्तीति नैव भगव इति ॥ ३ ॥ अथानु किमनुशिष्टोऽ-  
दोचथा यो हीमाज्ञि न विद्यात्कथःसोऽनुशिष्टो ब्रुवीतेति स हायस्तः पितुर-  
धर्मेयाय तःहोवाचाऽननुशिष्य वाव किल मा भगवानब्रवीदनु त्वाश्चिष्टिमिति  
॥ ४ ॥ पञ्च मा राजन्यवन्धुः प्रश्नानप्राक्षीतेषां नैकंचनाशकं विवक्तमिति स  
होवाच यथा मा त्वं तदैतानवदो यथाहमेषां नैकंचन वेद यद्यहैमानवे-  
द्धिष्यं कथं ते नावक्ष्यमिति ॥ ५ ॥ स गौतमो राजोऽधर्मेयाय तस्मै ह प्राप्ता-  
याहांचकार स ह प्रातः सभाग उदेयाय तःहोवाच मानुषस्य भगवन्गौ-  
तम विचस्य वरं वृणीथा इति स होवाच तवैव राजन्मानुपं वित्तं यामेव  
कुमारस्यान्ते वाचमभाषथासामेव मे ब्रूहीति ॥ ६ ॥ स ह कृच्छ्रीबभूत तः  
ह चिरं वसेत्याहापयांचकार तःहोवाच यथा मा त्वं गांतमावदो यथेयं न  
प्राङ् त्वचः पुरा विद्या ब्राह्मणान्नाच्छति तस्मादु सर्वेषु लोकेषु क्षत्रस्यैव  
प्रशासनममूदिति तस्मै होवाच ॥ ७ ॥ इति तृतीयः खण्डः ॥ ३ ॥

अस्तौ वाव लोको गौतमाग्निस्तस्यादित्य एव समिद्रश्मयो धूमोऽहर्चिश्र-  
न्द्रमा अङ्गारा नक्षत्राणि विस्फुलिङ्गाः ॥ १ ॥ तस्मिन्नेतस्मिन्नमौ देवाः श्रद्धां  
जुह्वति तस्या आहुतेः सोमो राजा संभवति ॥ २ ॥ इति चतुर्थः खण्डः ॥ ४ ॥

पर्जन्यो वाव गौतमाग्निस्तस्य वायुरेव समिदर्भं धूमो विद्युदार्चिंशश-  
न्द्रारा ह्रादुनयो विस्फुलिङ्गाः ॥ १ ॥ तस्मिन्नेतस्मिन्नमौ देवाः सोमः राजानं  
जुह्वति तस्या आहुतेर्वर्षः संभवति ॥ २ ॥ इति पञ्चमः खण्डः ॥ ५ ॥

पृथिवी वाव गौतमाग्निस्तस्याः संवत्सर एव समिदाकाशो धूमो रात्रिर-  
चिर्दिंशोऽङ्गारा अवान्तरदिशो विस्फुलिङ्गाः ॥ १ ॥ तस्मिन्नेतस्मिन्नमौ देवाः  
वर्षं जुह्वति तस्या आहुतेर्वर्षः संभवति ॥ २ ॥ इति षष्ठः खण्डः ॥ ६ ॥

पुरुषो वाव गौतमाग्निस्तस्य वागेव समित्याणो धूमो जिह्वार्चिश्वरङ्गारा:  
ओत्रं विस्फुलिङ्गाः ॥ १ ॥ तस्मिन्नेतस्मिन्नमौ देवा अज्ञं जुह्वति तस्या आहुते  
रेतः संभवति ॥ २ ॥ इति सप्तमः खण्डः ॥ ७ ॥

योषा वाव गौतमाग्निस्तथा उपस्थ एव समिद्बुपमन्त्रयते स धूमो योनि-  
रचीर्यदन्तः करोति तेऽङ्गारा अभिनन्दा विस्फुलिङ्गाः ॥ १ ॥ तस्मिन्नेतस्मि-  
ञ्चग्नौ देवा रेतो जुहूति तस्या आहुतेर्गर्भः संभवति ॥ २ ॥ इत्यष्टमः खण्डः ॥ ८ ॥

इति तु पञ्चम्यामाहुतावापः पुरुषवचसो भवन्तीति स उल्बावृतो गर्भे  
दश वा नव वा मासानन्तः शयित्वा यावद्वाथ जायते ॥ १ ॥ स जातो याव-  
दायुषं जीवति तं प्रेतं दिष्टमितोऽन्त्य एव हरन्ति यत एवेतो यतः संभूतो  
भवति ॥ २ ॥ इति नवमः खण्डः ॥ ९ ॥

तद्य इत्थं विदुर्यें चेमेऽरण्ये श्रद्धा तप इत्युपासते तेऽर्चिषममिसंभव-  
न्त्यर्चिषोऽहरह्य आपूर्यमाणपक्षमापूर्यमाणपक्षाद्यान्ष्वद्वृत्तेति मासाऽस्तान् ॥ १ ॥  
मासेभ्यः संवत्सररः संवत्सरादादित्यमादित्याच्चन्द्रमसं चन्द्रमसो विद्युतं  
तत्पुरुषोऽमानवः स एनान्ब्रह्म गमयत्येष देवयानः पन्था इति ॥ २ ॥ अथ य  
इमे ग्राम इष्टापूर्ते दत्तमित्युपासते ते धूममिसंभवन्ति धूमाद्राक्षिं रात्रेरपर-  
पक्षमपरपक्षाद्यान्ष्वद्वृत्तिर्णैति मासाऽस्तान्नैते संवत्सरमभिप्राप्नुवन्ति ॥ ३ ॥  
मासेभ्यः पितॄलोकं पितॄलोकादाकाशमाकाशाच्चन्द्रमसमेष सोमो राजा  
तद्वेवानामन्नं तं देवा भक्षयन्ति ॥ ४ ॥ तस्मिन्यावत्संपातमुषित्वाथैतमेवा-  
धानं पुनर्निवर्तन्ते यथेतमाकाशमाकाशाद्वायुं वायुर्भूत्वा धूमो भवति धूमो  
भूत्वाऽन्नं भवति ॥ ५ ॥ अश्रुं भूत्वा मेघो भवति मेघो भूत्वा प्रवर्षति त इह  
ब्रीहियवा ओषधिवनस्पतयस्तिलमाषा इति जायन्तेऽतो वै खलु दुर्निष्पतरं  
यो यो ह्यज्ञमत्ति यो रेतः सिंचति तज्ज्य एव भवति ॥ ६ ॥ तद्य इह रमणी-  
यचरणा अभ्याशो ह यत्ते रमणीयां योनिमापद्येरन्नाद्याणयोनिं वा क्षत्रिययोनिं  
वा वैश्ययोनिं वाथ य इह कपूर्यचरणा अभ्याशो ह यत्ते कपूर्यां योनिमाप-  
द्येरन् श्वयोनिं वा सूकरयोनिं वा चाण्डालयोनिं वा ॥ ७ ॥ अथैतयोः पथोर्नं  
कतरेण चन तानीमानि क्षुद्राण्यसकृदावर्तीनि भूतानि भवन्ति जायस्त्व  
नियस्तेत्येतत्तीयः स्थानं तेनासौ लोको न संपूर्यते तस्माजुगुप्सेत तदेष  
श्लोकः ॥ ८ ॥ स्तेनो हिरण्यस्य सुरां पिबःश्च गुरोस्तलपमावसन्ब्रह्महा च एते  
पतन्ति चत्वारः पञ्चमश्चाचरःस्तैरिति ॥ ९ ॥ अथ ह य एतानेवं पञ्चामी-  
न्वेद न स ह तैरप्याचरन्पाप्मना लिप्यते शुद्धः पूतः पुण्यलोको भवति य  
एवं वेद य एवं वेद ॥ १० ॥ इति दशमः खण्डः ॥ १० ॥

प्राचीनशाल औपमन्यवः सत्यग्नः पौलुषिरन्द्रव्युम्भ्रो भाल्लवेयो जनः  
शार्कराक्ष्यो बुडिल आश्वतराश्विस्ते हैते महाशाला महाश्रोत्रियाः समेत्य  
मीमाऽसांचकुः को तु आत्मा किं ब्रह्मेति ॥ १ ॥ ते ह संपादयांचकुरुहा-  
लको वै भगवन्तोऽयमाहणिः संप्रतीममात्मनं वैश्वानरमभ्येति तः हन्ताभ्या-

गच्छामेति तरह हाभ्याजग्मुः ॥ २ ॥ स ह संपादयांचकार प्रश्यन्ति मामिमे  
महाशाला महाश्रोत्रियास्तेभ्यो न सर्वेभिर्प्रतिपत्त्ये हन्ताहमन्यमभ्यनुशा-  
सानीति ॥ ३ ॥ तान्होवाचाच्छपतिवै भगवन्तोऽयं कैकेयः संप्रतीममात्मानं  
वैश्वानरमध्येति तरह हन्ताभ्यागच्छामेति तरह हाभ्याजग्मुः ॥ ४ ॥ तेभ्यो ह  
प्राप्तेभ्यः पृथगर्हणि कारयांचकार स ह प्रातः संजिहान उवाच न मे स्तेनो  
जनपदे न कदयो न मदयो नानाहिताभिर्नाविद्वान्न स्वैरी स्वैरिणी कुतो  
यक्ष्यमाणो वै भगवन्तोऽहमस्मि यावदेककस्मा क्रत्विजे धनं दास्यामि ताव-  
द्धगवच्यो दास्यामि वसन्तु भगवन्त इति ॥ ५ ॥ ते होचुर्येन हैवार्थेन पुरु-  
षश्चरेचऽहैव वदेदात्मानमेवैमं वैश्वानरऽ संप्रत्यध्येषि तमेव नो ब्रह्मीति ॥ ६ ॥  
तान्होवाच प्रातर्वः प्रतिवक्तासारीति ते ह समित्याणयः पूर्वाङ्गे प्रतिचक्रमिरे  
तान्हानुपनीयैवैतदुवाच ॥ ७ ॥ इत्येकादशः खण्डः ॥ ११ ॥

आपमन्यवं कं त्वमात्मानमुपास्त्स इति दिवमेव भगवो राजच्छिति होवाचैष  
वै सुतेजा आत्मा वैश्वानरो यं त्वमात्मानमुपास्त्से तस्मात्तव सुतं प्रस्तुतमासुतं  
कुले दृश्यते ॥ १ ॥ अत्यन्तं पश्यसि प्रियमत्यन्तं पश्यति प्रियं भवत्यस्य ब्रह्मवर्चसं  
कुले य एतमेवमात्मानं वैश्वानरमुपास्ते मूर्धा त्वेष आत्मन इति होवाच  
मूर्धा ते व्यपतिष्ठवन्मां नागमिष्य इति ॥ २ ॥ इति द्वादशः खण्डः ॥ १२ ॥

अथ होवाच सत्ययं पौलुर्यं प्राचीनयोग्य कं त्वमात्मानमुपास्त्स इत्या-  
दित्यमेव भगवो राजच्छिति होवाचैष वै विश्वरूप आत्मा वैश्वानरो यं त्वमा-  
त्मानमुपास्त्से तस्मात्तव बहु विश्वरूपं कुले दृश्यते ॥ ३ ॥ प्रवृतोऽश्वतरीरथो  
दासीनिष्कोऽत्यन्तं पश्यसि प्रियमत्यन्तं पश्यति प्रियं भवत्यस्य ब्रह्मवर्चसं  
कुले य एतमेवमात्मानं वैश्वानरमुपास्ते चक्षुष्वेतदात्मन इति होवाचान्धोऽ-  
भविष्यवन्मां नागमिष्य इति ॥ २ ॥ इति त्रयोदशः खण्डः ॥ १३ ॥

अथ होवाचेन्द्रध्युम्नं भालुवेयं वैयाघ्रपद्य कं त्वमात्मानमुपास्त्स इति वायुमेव  
भगवो राजच्छिति होवाचैष वै पृथगवर्त्मात्मा वैश्वानरो यं त्वमात्मानमुपास्त्से  
तस्मात्त्वां पृथग्बलय आयन्ति पृथग्यथश्रेण्योऽनुयन्ति ॥ १ ॥ अत्यन्तं पश्यसि  
प्रियमत्यन्तं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वा-  
नरमुपास्ते प्राणस्त्वेष आत्मन इति होवाच प्राणस्त उदकमिष्यवन्मां नाग-  
मिष्य इति ॥ २ ॥ इति चतुर्दशः खण्डः ॥ १४ ॥

अथ होवाच जनः शार्कराक्षय कं त्वमात्मानमुपास्त्स इत्याकाशमेव भगवो  
राजच्छिन्ति होवाचैष वै बहुल आत्मा वैश्वानरो य त्वमात्मानमुपास्त्से तस्मा-  
त्वं बहुलोऽस्मि प्रज्ञया च धनेन च ॥ १ ॥ अत्यन्तं पश्यसि प्रियमत्यन्तं  
पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते

संदेहस्त्वेष आत्मन इति होवाच संदेहस्ते व्यशीर्यद्यन्मां नागमिष्य इति ॥ २ ॥  
इति पञ्चदशः खण्डः ॥ १५ ॥

अथ होवाच बुद्धिलभाश्वतराश्विं वैयाघ्रपद्य कं त्वमात्मानमुपास्स इत्यप  
एव भगवो राजन्निति होवाचैप वै रयिरात्मा वैश्वानरो यं त्वमात्मानमुपास्से  
तस्मात्वः रयिमान्पुष्टिमानसि ॥ १ ॥ अत्यच्चं पश्यसि प्रियमत्यज्ञं पश्यति  
प्रियं भवत्यस्य ब्रह्मवर्चसं कुले य एतमेवमात्मनं वैश्वानरमुपास्ते वसिस्त्वेष  
आत्मन इति होवाच बस्तिस्ते व्यभेत्यद्यन्मां नागमिष्य इति ॥ २ ॥ इति  
षोडशः खण्डः ॥ १६ ॥

अथ होवाचोद्दालकमारुणिं गौतम कं त्वमात्मानमुपास्स इति पृथिवीमेव  
भगवो राजन्निति होवाचैप वै प्रतिष्ठात्मा वैश्वानरो यं त्वमात्मानमुपास्से  
तस्मात्वं प्रतिष्ठितोऽसि प्रजया च पशुभेश्व ॥ १ ॥ अत्यच्चं पश्यसि प्रिय-  
मत्यज्ञं पश्यति प्रियं भवत्यस्य ब्रह्मवर्चसं कुले य एतमेवमात्मनं वैश्वानर-  
मुपास्ते पादौ त्वेतावात्मन इति होवाच पादौ ते व्यम्लास्येतां यन्मां नाग-  
मिष्य इति ॥ २ ॥ इति सप्तदशः खण्डः ॥ १७ ॥

तान्होवाचैते वै सलु यूयं पृथगिवेममात्मानं वैश्वानरं विद्वाऽसोऽन्नमात्य  
यस्त्वेतमेवं प्रादेशमात्रमस्मिविमानमात्मानं वैश्वानरमुपास्ते स सर्वेषु लोकेषु  
सर्वेषु भूतेषु सर्वेष्वात्मस्वब्रह्मति ॥ १ ॥ तस्य ह वा एतस्यात्मनो वैश्वानरस्य  
मूर्खैव सुतेजाश्रक्षुर्विश्वरूपः प्राणः पृथगवर्त्मात्मा संदेहो बहुलो बस्तिरेव रयिः  
पृथिव्येव पादाद्वुर एव वेदिलोमानि वार्हीदयं गाहपत्यो मनोऽन्वाहार्यपचन  
आस्यमाहवनीयः ॥ २ ॥ इत्यष्टादशः खण्डः ॥ १८ ॥

तद्यज्ञकं प्रथममागच्छेत्तद्वोभीयत्स यां प्रथमामाहुतिं जुहुयात्तां जुहुयात्प्रा-  
णाय स्वाहेति प्राणस्तृप्यति ॥ १ ॥ प्राणे तृप्यति चक्षुस्तृप्यति चक्षुषि तृप्यत्या-  
दित्यस्तृप्यत्यादित्ये तृप्यति द्यौस्तृप्यति दिवि तृप्यन्त्यां यत्किंच द्यौश्रादि-  
त्यश्चाधितिष्ठतस्तत्त्व्यति तस्यानुतृप्तिं तृप्यति प्रजया पशुभिरचार्येन तेजसा  
ब्रह्मवर्चसेनेति ॥ २ ॥ इत्येकोनविंशः खण्डः ॥ १९ ॥

अथ यां द्वितीयां जुहुयात्तां जुहुयाद्यानाय स्वाहेति व्यानस्तृप्यति ॥ १ ॥  
व्याने तृप्यति श्रोत्रं तृप्यति श्रोत्रे तृप्यति चन्द्रमास्तृप्यति चन्द्रमसि तृप्यति  
दिशस्तृप्यन्ति दिक्षु तृप्यन्तीषु यत्किंच दिशश्च चन्द्रमाश्राधितिष्ठन्ति तत्त्व्यति  
तस्यानुतृप्तिं तृप्यति प्रजया पशुभिरचार्येन तेजसा ब्रह्मवर्चसेनेति ॥ २ ॥  
इति विंशः खण्डः ॥ २० ॥

अथ यां तृतीयां जुहुयात्तां जुहुयादपानाय स्वाहेत्यपानस्तृप्यति ॥ १ ॥  
अपाने तृप्यति वाक्तृप्यति वाचि तृप्यन्त्यामस्मिस्तृप्यत्यम्भा तृप्यति पृथिवी

तृप्यति पृथिव्यां तृप्यन्त्यां यक्किंच पृथिवी चाप्निश्चाधितिष्ठतस्तत्तृप्यति तस्या-  
नुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इत्येक-  
विंशः खण्डः ॥ २१ ॥

अथ यां चतुर्थीं जुहुयात्तां जुहुयात्समानाय स्वाहेति समानस्तृप्यति ॥ १ ॥  
समाने तृप्यति मनस्तृप्यति मनसि तृप्यति पर्जन्यस्तृप्यति पर्जन्ये तृप्यति  
विद्युत्तृप्यति विद्युति तृप्यन्त्यां यक्किंच विद्युत्त्र पर्जन्यश्चाधितिष्ठतस्तत्तृप्यति  
तस्यानुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इति  
द्वाविंशः खण्डः ॥ २२ ॥

अथ यां पञ्चमीं जुहुयात्तां जुहुयादुदानाय स्वाहेत्युदानस्तृप्यति ॥ १ ॥  
उदाने तृप्यति त्वक् तृप्यति त्वचि तृप्यन्त्यां वायुस्तृप्यति वायौ तृप्यत्या-  
काशस्तृप्यत्याकाशे तृप्यति यक्किंच वायुश्चाकाशश्चाधितिष्ठस्तत्तृप्यति तस्या-  
नुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इति  
त्रयोविंशः खण्डः ॥ २३ ॥

स य इदमविद्वानभिहोत्रं जुहोति यथाङ्गारानपोहा भस्मनि जुहुयात्ताद्वक्त-  
त्यात् ॥ १ ॥ अथ य एतदेवं विद्वानभिहोत्रं जुहोति तस्य सर्वेषु लोकेषु  
सर्वेषु भूतेषु सर्वेष्वात्मसु हुतं भवति ॥ २ ॥ तद्यथेषीकातूलमझौ प्रोतं प्रदू-  
येतैवऽहास्य सर्वे पाप्मानः प्रदूयन्ते य एतदेवं विद्वानभिहोत्रं जुहोति ॥ ३ ॥  
तस्मादु हैवं विद्ययपि चण्डालायोच्छिष्टं प्रयच्छेदात्मनि हैवास्य तद्वैश्वानरे  
हुतः स्यादिति तदेष श्लोकः ॥ ४ ॥ यथेह क्षुधिता बाला मातरं पर्युपासते ॥  
एवऽसर्वाणि भूतान्यभिहोत्रमुपासत इत्यभिहोत्रमुपासत इति ॥ ५ ॥ इति  
चतुर्विंशः खण्डः ॥ २४ ॥ इति पञ्चमः प्रपाठकः ॥ ५ ॥

### षष्ठोऽध्यायः ॥ ६ ॥

ॐ श्वेतकेतुर्हारुणेय आस तः ह पितोवाच श्वेतकेतो वस ब्रह्मचर्यं न वै  
सोम्यास्मल्कुलीनोऽननुच्य ब्रह्मवन्धुरिव भवतीति ॥ १ ॥ स ह द्वादशवर्ष  
उपेत्य चतुर्विंशतिवर्षः सर्वान्वेदानन्धीत्य महामना अनूचानमानी स्तब्ध  
एयाय तः ह पितोवाच श्वेतकेतो यन्मु सोम्येदं महामना अनूचानमानी  
स्तब्धोऽस्युत तमादेशमग्राक्ष्यः ॥ २ ॥ येनाश्रुतः श्रुतं भवत्यमतं मतमवि-  
ज्ञातं विज्ञातमिति कर्थं तु भगवः स आदेशो भवतीति ॥ ३ ॥ यथा सोम्यै-  
केन मृत्पिण्डेन सर्वं सून्मयं विज्ञातःस्याद्वाचारम्भणं विकारो नामधेयं मृत्ति-  
केत्येव सत्यम् ॥ ४ ॥ यथा सोम्यैकेन लोहमणिना सर्वं लोहमयं विज्ञातः  
स्याद्वाचारम्भणं विकारो नामधेयं लोहमित्येव सत्यम् ॥ ५ ॥ यथा सोम्यैकेन  
नखनिकृन्तनेन सर्वं कार्णायसं विज्ञातः स्याद्वाचारम्भणं विकारो नामधेयं

कृष्णायसमिलेव सत्यमेव य सोम्य स आदेशो भवतीति ॥ ६ ॥ न वै नूनं भगवन्तस्तु एतदवेदिषुयं ख्लेतदवेदिष्यन् कथं मे नावक्ष्यन्निति भगवाऽस्त्वेच-मेतद्वीत्विति तथा सोम्येति होवाच ॥ ७ ॥ इति प्रथमः खण्डः ॥ १ ॥

स देव सोम्येदमग्र आसीदेकमेवाद्वितीयं तदैकं आहुरसदेवेदमग्र आसी-देकमेवाद्वितीयं तसादसतः सज्जायत ॥ १ ॥ कृतस्तु खलु सोम्यैव य स्यादिति होवाच कथमसतः सज्जायेतेति सत्त्वेव सोम्येदमग्र आसीदेकमेवाद्वितीयम् ॥ २ ॥ तदैक्षत बहु स्यां प्रजायेयेति तत्तेजोऽसृजत तत्तेज ऐक्षत बहु स्यां प्रजायेयेति तदप्योऽसृजत तसाद्यत्र क्वचिं शोचति स्वेदते वा पुरुषस्तेजस एव तदध्यापो जायन्ते ॥ ३ ॥ ता आप ऐक्षन्त बहुयः स्याम प्रजायेमहीति ता अन्नमसृजन्त तसाद्यत्र क्वचिं वर्षति तदेव भूयिष्ठमन्नं भवत्यन्नं एव तदध्य-न्नाद्यं जायन्ते ॥ ४ ॥ इति द्वितीयः खण्डः ॥ २ ॥

तेषां खलवेषां भूतानां त्रीण्येव त्रीजानि भवन्त्यण्डजं जीवजमुद्दिजमिति ॥ १ ॥ सेयं देवतैक्षत हन्ताहमिमास्तिस्त्रो देवता अनेन जीवेनात्मनानुप्रविश्य नामरूपे व्याकरवाणीति ॥ २ ॥ तासां त्रिवृतं त्रिवृतमेकैकां करवा-णीति सेयं देवतेमास्तिस्त्रो देवता अनेनैव जीवेनात्मनानुप्रविश्य नामरूपे व्याकरोत ॥ ३ ॥ तासां त्रिवृतं त्रिवृतमेकैकामकरोद्यथा तु खलु सोम्येमास्तिस्त्रो देवताद्विवृतिवृदेकैका भवति तन्मे विजानीहीति ॥ ४ ॥ इति तृतीयः खण्डः ॥ ३ ॥

यदम्ने रोहितश्चरूपं तेजसस्तद्वूपं यच्छुकुं तदपां यत्कृष्णं तदन्नस्यापागाद-झेरम्भित्वं वाचारम्भणं विकारो नामधेयं त्रीणि रूपाणीत्येव सत्यम् ॥ १ ॥ यदादित्यस्य रोहितश्चरूपं तेजसस्तद्वूपं यच्छुकुं तदपां यत्कृष्णं तदन्नस्यापागाद-झेरम्भित्वं वाचारम्भणं विकारो नामधेयं त्रीणि रूपाणीत्येव सत्यम् ॥ २ ॥ यच्चन्द्रमसो रोहितश्चरूपं तेजसस्तद्वूपं यच्छुकुं तदपां यत्कृष्णं तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि रूपाणीत्येव सत्यम् ॥ ३ ॥ यद्विद्युतो रोहितश्चरूपं तेजसस्तद्वूपं यच्छुकुं तदपां यत्कृष्णं तदन्नस्यापागाद्विद्युतो विद्युत्वं वाचारम्भणं विकारो नामधेयं त्रीणि रूपाणीत्येव सत्यम् ॥ ४ ॥ एतद्वस्तु वै तद्विद्वाऽस आहुः पूर्वे महाशाला महाश्रोप्रिया न नोऽन्य कञ्चनाश्रुतमतमविज्ञातमुदाहरिष्यतीति होम्यो विदांचकुः ॥ ५ ॥ यदु रोहितमिवाभूदिति तेजसस्तद्वूपमिति तद्विदांचकुर्यदु शुकुमिवाभूदित्य-पाऽ रूपमिति तद्विदांचकुर्यदु कृष्णमिवाभूदित्यन्नस्य रूपमिति तद्विदांचकुः ॥ ६ ॥ यद्विज्ञातमिवाभूदित्येतासामेव देवतानाऽसमाप्त इति तद्विदां-चकुर्यथा तु खलु सोम्येमास्तिस्त्रो देवताः पुरुषं प्राप्य त्रिवृतिवृदेकैका भवति तन्मे विजानीहीति ॥ ७ ॥ इति चतुर्थः खण्डः ॥ ४ ॥

अन्नमशितं त्रेधा विधीयते तस्य यः स्थविष्ठो धातुस्तथुरीषं भवति यो मध्यमस्तन्माऽसं योऽणेष्टस्तन्मनः ॥ १ ॥ आपः पीताख्येधा विधीयन्ते तासरैयः स्थविष्ठो धातुस्तन्मूलं भवति यो मध्यमस्तलोहितं योऽणिष्ठः स प्राणः ॥ २ ॥ तेजोऽशितं त्रेधा विधीयते तस्य यः स्थविष्ठो धातुस्तदस्थि भवति यो मध्यमः स मज्जा योऽणिष्ठः सा वाक् ॥ ३ ॥ अन्नमयः हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ४ ॥ इति पञ्चमः खण्डः ॥ ५ ॥

दधः सोम्य मध्यमानस्य योऽणिमा स ऊर्ध्वः समुदीषति तसर्पिर्भवति ॥ ६ ॥ एवमेव खलु सोम्यान्नस्याश्यमानस्य योऽणिमा स ऊर्ध्वः समुदीषति तन्मनो भवति ॥ ७ ॥ अपाऽसं सोम्य पीयमानानां योऽणिमा स ऊर्ध्वः समुदीषति स प्राणो भवति ॥ ८ ॥ तेजसः सोम्याश्यमानस्य योऽणिमा स ऊर्ध्वः समुदीषति सा वाग्भवति ॥ ९ ॥ १० ॥ अन्नमयः हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ११ ॥ इति षष्ठः खण्डः ॥ ६ ॥

योडशक्लः सोम्य पुरुषः पञ्चदशाहानि माशीः कामसपः पिवायोमयः प्राणो न पिवतो विच्छेत्स्यत इति ॥ १ ॥ स ह पञ्चदशाहानि नाशाथ हैन्मुपससाद किं ब्रवीमि भो इत्यृचः सोम्य यजूऽपि सामानीति स होवाच न वै मा प्रतिभान्ति भो इति ॥ २ ॥ तः होवाच यथा सोम्य महतोऽभ्याहितस्यैकोऽङ्गारः स्योतमात्रः परिशिष्टः स्यात्तेन ततोऽपि न बहु द्रहेदेव ॥ ३ ॥ स हाशाथ हैन्मुपससाद तः ह यक्षिंच पग्रच्छ सर्वैऽह प्रतिपेदे ॥ ४ ॥ तः होवाच यथा सोम्य महतोऽभ्याहितस्यैकमङ्गारं स्योतमात्रं परिशिष्टं तं तृणैरुपसमाधाय प्राज्वलयेत्तेन ततोऽपि बहु द्रहेत् ॥ ५ ॥ एव ॥ सोम्य ते योडशानां कलानामेका कलातिशिष्टा स्यात्त्यैतर्हि वेदान्नानुभवत्यशानाथ मे विज्ञास्यसीति ॥ ६ ॥ स हाशाथ हैन्मुपससाद तः ह यक्षिंच पग्रच्छ सर्वैऽह प्रतिपेदे ॥ ७ ॥ तः होवाच यथा सोम्य महतोऽभ्याहितस्यैकमङ्गारं स्योतमात्रं परिशिष्टं तं तृणैरुपसमाधाय प्राज्वलयेत्तेन ततोऽपि बहु द्रहेत् ॥ ८ ॥ एव ॥ सोम्य ते योडशानां कलानामेका कलातिशिष्टाभूत्साऽन्नोपसमाहिता प्राज्वलीत्यैतर्हि वेदाननुभवस्यन्नमयः सोम्य मन आपोमयः प्राणस्तेजोमयी वागिति तद्वास्य विज्ञाविति विज्ञाविति ॥ ९ ॥ इति सप्तमः खण्डः ॥ १० ॥

उद्गालको हारुणिः श्वेतकेतुं पुत्रमुवाच स्वग्रान्तं मे सोम्य विजानीहीति यत्रतपुरुषः स्वपिति नाम सता सोम्य तदा संपन्नो भवति स्वमपीतो भवति तस्मादेन ॥ स्वपितीत्याचक्षते स्व ॥ ह्यपीतो भवति ॥ १ ॥ स यथा शकुनिः सूक्रेण प्रबद्धो दिशं दिशं पतित्वान्यत्रायतनमलव्यवा बन्धनमेवोपश्रयत एवमेव खलु सोम्य तन्मनो दिशं दिशं पतित्वान्यत्रायतनमलव्यवा प्राणमेवोप-

अथते प्राणबन्धनः हि सोम्य मन इति ॥२॥ अशनापिपासे मे सोम्य विजानीहीति यत्रैतत्पुरुषोऽशिशिष्टति नामाप एव तदशितं नयन्ते तद्यथा गोनायोऽश्वनायः पुरुषनाय इत्येवं तदप आचक्षतेऽशनायेति तत्रैतच्छुङ्मुत्पतितः सोम्य विजानीहि नेदममूलं भविष्यतीति ॥ ३ ॥ तस्य क्ल मूलः स्यादन्यत्रान्नादेवमेव खलु सोऽस्यान्नेन शुङ्गेनापोमूलमन्विच्छाद्धिः सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः ॥४॥ अथ यत्रैतत्पुरुषः पिपासति नाम तेज एव तत्पीतं नयते तद्यथा गोनायोऽश्वनायः पुरुषनाय इत्येवं तत्तेज आचाष्ट उद्दन्तेति तत्रैतदेव शुङ्गमुत्पतितः सोम्य विजानीहि नेदममूलं भविष्यतीति ॥ ५ ॥ तस्य क्ल मूलः स्यादन्यत्रान्नोऽद्धिः सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठा यथा तु खलु सोम्येमास्तिसो देवताः पुरुषं प्राप्य त्रिवृत्तिवृदेकैका भवति तदुक्तं पुरस्तादेव भवत्यस्य सोम्य पुरुषस्य प्रयतो वाच्चनसि संपद्यते मनः प्राणे प्राणस्तेजसि तेजः परस्यां देवतायाम् ॥ ६ ॥ स य एषोऽणिमैतदात्म्यमिदः सर्वं तत्सत्यः स आत्मा तत्त्वमसि श्वेतकेतो इति भूय एवमा भगवान् विज्ञापयत्विति तथा सोम्येति होवाच ॥७॥ इत्यष्टमः खण्डः ॥८॥

यथा सोम्य मधु मधुकृतो निस्तिष्ठन्ति नानात्यथानां वृक्षाणाऽरसान्समवहारमेकताः रसं गमयन्ति ॥ १ ॥ ते यथा तत्र न विवेकं लभन्तेऽमुख्याहं वृक्षस्य रसोऽस्म्यमुख्याहं वृक्षस्य रसोऽस्मीऽवेवमेव खलु सोम्येमाः सर्वाः प्रजाः सति संपद्य न विदुः सति संपद्यामह इति ॥२॥ त इह व्याघ्रो वा सिंहो वा वृक्को वा वराहो वा कीटो वा पतङ्गो वा दृशो वा मशको वा यद्यन्नवन्ति तदा भवन्ति ॥ ३ ॥ स य एषोऽणिमैतदात्म्यमिदः सर्वं तत्सत्यः स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ४ ॥ इति नवमः खण्डः ॥ ९ ॥

इमाः सोम्य नद्यः पुरस्तावाच्यः स्यन्दन्ते पश्चात्प्रतीच्यस्ताः समुद्रात्समुद्रमेवापियन्ति समुद्र एव भवति ता यथा तत्र न विदुरियमहमसीति ॥ १ ॥ एवमेव खलु सोम्येमाः सर्वाः प्रजाः सत आगत्य न विदुः सत आगच्छामह इति त इह व्याघ्रो वा सिंहो वा वृक्को वा वराहो वा कीटो वा पतङ्गो वा दृशो वा मशको वा यद्यन्नवन्ति तदा भवन्ति ॥ २ ॥ स य एषोऽणिमैतदात्म्यमिदः सर्वं तत्सत्यः स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ३ ॥ इति दशमः खण्डः १०

अस्य सोम्य महतो वृक्षस्य यो मूलेऽभ्याहन्याजीवन् स्त्रवेद्यो मध्येऽभ्या-

हन्याज्ञीवन्स्ववेदोऽप्रेऽभ्याहन्याज्ञीवन्स्ववेत्स एष जीवेनामनानुप्रभूतः पेपी-  
यमानो मोदमानस्तिष्ठति ॥ १ ॥ अस्य यदेकां शाखां जीवो जहात्यथ सा  
शुद्ध्यनि द्विनीयां जहात्यथ सा शुद्ध्यनि तृतीयां जहात्यथ सा शुद्ध्यनि सर्वं  
जहाति सर्वं: शुद्ध्यत्येवमेव खलु सोम्य विद्धीनि होवाच ॥ २ ॥ जीवापेत  
वाव किलेदं त्रियते न जीवो त्रियत इति स य एयोऽणिमैतदाभ्यमिदः  
सर्वं तत्सत्यं स आत्मा तत्त्वमसि श्वेतकेनो इति भूय एव मा भगवान् त्रि-  
ज्ञापयन्विति तथा सोम्येति होवाच ॥ ३ ॥ इत्येकादशः खण्डः ॥ ११ ॥

न्यग्रोधफलमत आहरेनीदं भगव इति भिन्धीति भिन्नं भगव इति किमत्र  
पश्यसीत्यन्य इवेमा धाना भगव इत्यासामङ्गकां भिन्धीति भिन्ना भगव  
इति किमत्र पश्यसीति न किंचन भगव इति ॥१॥ तं होवाच यं वै सोम्यै-  
तमणिमानं न निभालयस पृतस्य वै सोम्ययोऽणिष्ठ एवं महाब्रह्मग्रोधनिष्ठिति  
॥ २ ॥ श्रद्धदत्त्वं सोम्येति स य एुपोऽणिमैतदात्म्यमिदः सर्वं तत्सत्यं स  
आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा  
सोम्येति होवाच ॥ ३ ॥ इति द्वादशः खण्डः ॥ १२ ॥

लवणमेतदुदकेऽवधायाथ मा प्रातरूपमीदथा इति स ह तथा चकार तः  
होवाच यहोपा लवणमुदकेऽबाधा अङ्ग तदावहरेति तद्वावसृश्य न विवेद ॥१॥  
यथा विलीनमेवाङ्गास्यान्तादाचामेति कथमिति लवणमिति मध्यादाचामेति  
कथमिति लवणमित्यन्तादाचामेति कथमिति लवणमित्यभिप्राञ्छेनदथ मोप-  
सीदथा इति तद्व तथा चकार तच्छब्दसंवर्तने तद्वोवाचात्र वाव किल  
सत्सोम्य न निभालयसेऽत्रैव किलेति ॥२॥ स य एषोऽणिमैतदात्म्यमिदः  
सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान् वि-  
ज्ञापयत्विति तथा सोम्येति होवाच ॥३॥ इति त्रयोदशः खण्डः ॥ १३ ॥

यथा सोम्य पुरुषं गन्धारेभ्योऽभिनद्वाक्षमानीय तं ततोऽतिजने विसृजेत्स  
यथा तत्र प्राङ्मोद्दण्डप्रधराद्वा प्रत्यद्वा प्रधमाश्रीताभिनद्वाक्ष आनीतोऽभिनद्वा-  
क्षो विसृष्टः ॥ १ ॥ तस्य यथाभिनहनं प्रमुच्य प्रवृयादेतां दिशं गन्धारा एतां  
दिशं ब्रजेति स ग्रामाद्वामं पृच्छन् पण्डितो मेधावी गन्धारानेवोपसंपद्येतैव-  
मेवेहाचार्यवान् पुरुषो वेद तत्त्वं तावदेव चिरं यावद्वा विमोक्ष्येऽथ संपत्स्य  
इति ॥ २ ॥ स य एप्योऽणिमैतदात्म्यमिदः सर्वं तत्सत्यं स आत्मा तत्त्व-  
मसि श्वेतकेतो इति भूय एव मा भगवान्विज्ञापयत्विति तथा सोम्येति हो-  
वाच ॥ ३ ॥ इति चतुर्दशाः खण्डः ॥ १४ ॥

पुरुषः सोम्योत्तोपतापिनं ज्ञातयः पर्युपासते जानासि मां जानासि मा-  
मिति तस्य यावन्न वाङ्मनसि संपद्यते भनः प्राणे प्राणस्तेजसि तेजः परस्यां

देवतायां तावज्ञानाति ॥ १ ॥ अथ यदास्य वाङ्मनसि संपद्यते मनः प्राणे प्राणस्तेजसि तेजः परस्यां देवतायामथ न जानाति ॥ २ ॥ स य एषोऽणि-मैतृत्यमिदः सर्वं तत्सत्यं स आत्मा तत्त्वमसि शेतकेतो इति भूय एव मा भगवान् विज्ञापयत्विति तथा सोम्येति होवाच ॥ ३ ॥ इति पञ्चदशः खण्डः ॥ १५ ॥

पुरुषः सोम्योत हस्तगृहीतमानयन्त्यपहार्षीत्स्तेयमकार्षीत्परशुभूमसै तप-तेति स यदि तस्य कर्ता भवति तत एवानृतमात्मानं कुरुते सोऽनृताभिसन्ध्योऽनृतेनात्मानमन्तर्धाय परशुं तस्य प्रतिगृह्णाति स दद्यते॒थ हन्यते ॥ १ ॥ अथ यदि तस्याः कर्ता भवति तत एव सत्यमात्मानं कुरुते स सत्याभिसन्धः सत्येनात्मानमन्तर्धाय परशुं तस्य प्रतिगृह्णाति स न दद्यते॒थ मुच्यते ॥ २ ॥ स यथा तत्र नादाह्वेतैतदात्म्यमिदः सर्वं तत्सत्यं स आत्मा तत्त्वमसि शेत-केतो इति तद्वास्य विज्ञाविति विज्ञाविति ॥ ३ ॥ इति षोडशः खण्डः ॥ १६ ॥ इति पष्ठः प्रपाठकः ॥ ६ ॥

### अथ सप्तमोऽध्यायः ॥ ७ ॥

ॐ ॥ अधीहि भगव इति होपससाद् सनकुमारं नारदस्तः होवाच य-द्वंथ तेन सोपसीद ततस्त ऊर्ध्वं वक्ष्यामीति ॥ १ ॥ स होवाचग्वेदं भग-वोऽध्येमि यजुर्वेदः सामवेदमाथर्वं चतुर्थमितिहासपुराणं पञ्चमं वेदानां वेदं पित्र्यः राशि दैवं निधिं वाकोवाक्यमेकायनं देवविद्यां ब्रह्मविद्यां भूत-विद्यां क्षत्रविद्यां नक्षत्रविद्याः सर्पदेवजनविद्यामेतद्गग्वोऽध्येमि ॥ २ ॥ सोऽहं भगवो मन्त्रविदेवास्मि नात्मविच्छृङ्ख्येव मे भगवद्वशेभ्यस्तरति शोकमा-त्मविदिति सोऽहं भगवः शोचामि तं मा भगवाङ्छोकस्य पारं तारयत्विति तः होवाच यद्वै किंचैतदध्यगीष्टा नामैवैतत् ॥ ३ ॥ नाम वा ऋग्वेदो यजु-र्वेदः सामवेद आथर्वंशतुर्थं इतिहासपुराणः पञ्चमो वेदानां वेदः पित्र्यो राशिदैवं निधिर्वाकोवाक्यमेकायनं देवविद्या ब्रह्मविद्या भूतविद्या क्षत्रविद्या नक्षत्रविद्या सर्पदेवजनविद्या नामैवैतत्त्रामोपास्वेति ॥ ४ ॥ स यो नाम ब्रह्म-त्युपास्ते यावज्ञान्मो गतं तत्रास्य यथाकामचारो भवति यो नाम ब्रह्मेत्युपा-स्तेऽस्ति भगवो नाम्नो भूय इति नाम्नो वाव भूयोऽस्तीति तन्मे भगवान्त्र-वीत्विति ॥ ५ ॥ इति प्रथमः खण्डः ॥ १ ॥

वाग्वाव नाम्नो भूयमी वाग्वा ऋग्वेदं विज्ञापयति यजुर्वेदः सामवेद-माथर्वं चतुर्थमितिहासपुराणं पञ्चमं वेदानां वेदं पित्र्यः राशि दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्याः सर्पदेवजनविद्यां दिवं च पृथिवीं च वायुं चाकाशं चापश्च तेजश्च देवाःश्च

मनुष्याःश्च पशुःश्च वयाःसि च तृणवनस्पतीञ्छापदान्याकीटपतञ्जपीलकं  
धर्मं चाधर्मं च सत्यं चानृतं च साधु चासाधु च हृदयज्ञं चाहृदयज्ञं च  
यद्वै वाङ्नाभविष्यन्न धर्मो नाधर्मो व्यज्ञापिष्यन्न सत्यं नानृतं न साधु  
नासाधु न हृदयज्ञो नाहृदयज्ञो वागेवैतत्सर्वं विज्ञापयति वाचमुपास्वेति  
॥ १ ॥ स यो वाचं ब्रह्मेत्युपास्ते यावद्वाचो गतं तत्रास्य यथाकामचारो  
भवति यो वाचं ब्रह्मेत्युपास्तेऽस्ति भगवो वाचो भूय इति वाचो वाच भू-  
योऽस्तीति तन्मे भगवान्ब्रवीत्विति ॥ २ ॥ इति द्वितीयः खण्डः ॥ २ ॥

मनो वाच वाचो भूयो यथा वै द्वे वामलके द्वे वा कोले द्वौ वाक्षौ मु-  
ष्टिरनुभवत्येवं वाचं च नाम च मनोऽनुभवति स यदा मनसा मनस्यति  
मद्वान्धीर्यित्यथाधीते कर्माणि कुर्वतेत्यथ कुरुते पुत्राःश्च एत्येच्छेये-  
त्यथेच्छत इमं च लोकममुं चेच्छेयेत्यथेच्छते मनो ह्यात्मा मनो हि लोको  
मनो हि ब्रह्म मन उपास्वेति ॥ १ ॥ स यो मनो ब्रह्मेत्युपास्ते यावन्मनसो  
गतं तत्रास्य यथाकामचारो भवति यो मनो ब्रह्मेत्युपास्तेऽस्मि भगवो  
मनसो भूय इति मनसो वाच भूयोऽस्तीति तन्मे भगवान्ब्रवीत्विति ॥ २ ॥  
इति तृतीयः खण्डः ॥ ३ ॥

संकल्पो वाच मनसो भूयान्यदा वै संकल्पयतेऽथ मनस्य वाचमी-  
रयति तामु नाश्चीरयति नाश्चि मद्वा एकं भवन्ति मध्रेषु कर्माणि ॥ १ ॥  
तानि ह वा एतानि संकल्पैकायनानि संकल्पात्मकानि संकल्पे प्रतिष्ठितानि  
समकृपतां धावापृथिवी समकल्पेतां वायुश्चाकाशं च समकल्पन्तामापश्च  
तेजश्च तेषाऽ संकृहस्यै वर्षे अं संकल्पते वर्षस्य संकृहस्यै अञ्जः संकल्पतेऽन्नस्य  
संकृहस्यै प्राणाः संकल्पन्ते प्राणानाऽ संकृहस्यै मद्वाः संकल्पन्ते मद्वाणाऽ  
संकृहस्यै कर्माणि संकल्पन्ते कर्मणाऽ संकृहस्यै लोकः संकल्पते लोकस्य सं-  
कृहस्यै सर्वे अं संकल्पते स एष संकल्पः संकल्पमुपास्वेति ॥ २ ॥ स यः संकल्पं  
ब्रह्मेत्युपास्ते कृसान्वै स लोकान् ध्रुवान् ध्रुवः प्रतिष्ठितान् प्रतिष्ठितोऽव्यथ-  
मानानव्यथमानोऽभिसिध्यति यावत्संकल्पस्य गतं तत्रास्य यथाकामचारो  
भवति यः संकल्पं ब्रह्मेत्युपास्तेऽस्ति भगवः संकल्पाद्युय इति संकल्पाद्वाव  
भूयोऽस्तीति तन्मे भगवान्ब्रवीत्विति ॥ ३ ॥ इति चतुर्थः खण्डः ॥ ४ ॥

चित्तं वाच संकल्पाद्युयो यदा वै चेतयतेऽथ संकल्पयतेऽथ मनस्यत्यथ  
वाचमीरयति तामु नाश्चीरयति नाश्चि मद्वा एकं भवन्ति मध्रेषु कर्माणि  
॥ १ ॥ तानि ह वा एतानि चित्तैकायनानि चित्तात्मानि चित्ते प्रतिष्ठितानि  
तस्माद्यथपि बहुविद्विचित्तो भवति नायमस्तीत्यैवैनमाहुर्यदयं वेद यद्वा अयं  
विद्वाज्ञेत्यमचित्तः स्यादित्यथ यद्यल्पविचित्तवान्भवति तस्मा एवोत शुश्रूषन्ते

चित्तःस्थे वैषमेकायनं चित्तमात्मा चित्तं प्रतिष्ठा चित्तमुपास्वेति ॥ २ ॥ स यश्चित्तं ब्रह्मेत्युपास्ते चित्तान्वै स लोकान् ध्रुवान् ध्रुवः प्रतिष्ठितान् प्रतिष्ठितोऽव्यथमानानव्यथमानोऽभिसिद्ध्यति यावच्चित्तस्य गतं तत्रास्य यथाकामचारो भवति यश्चित्तं ब्रह्मेत्युपास्तेऽस्ति भगवश्चित्ताद्द्यु इति चित्ताद्वाव भूयोऽस्तीति तन्मे भगवान्वर्वीत्विति ॥ ३ ॥ इति पञ्चमः खण्डः ॥ ५ ॥

ध्यानं वाव चित्ताद्द्यु ध्यायतीव पृथिवी ध्यायतीवान्तरिक्षं ध्यायतीव द्यौर्ध्यायन्तीवापो ध्यायन्तीव पर्वता ध्यायन्तीव देवमनुष्यास्तस्याद्य इह मनुष्याणां महत्तां प्रामुखन्ति ध्यानापादाद्यशा इवैव ते भवन्त्यथ येव्याः कलहिनः पिशुना उपवादिनस्तेऽथ ये प्रभवो ध्यानापादाद्यशा इवैव ते भवन्ति ध्यानमुपास्वेति ॥ १ ॥ स यो ध्यानं ब्रह्मेत्युपास्ते यावद्ध्यानस्य गतं तत्रास्य यथाकामचारो भवति यो ध्यानं ब्रह्मेत्युपास्तेऽस्ति भगवो ध्यानाद्द्यु इति ध्यानाद्वाव भूयोऽस्तीति तन्मे भगवान्वर्वीत्विति ॥ २ ॥ इति पष्टः खण्डः ॥ ६ ॥

विज्ञानं वाव ध्यानाद्द्यु विज्ञानेन वा क्रमेदं विज्ञानाति यजुर्वेदःसामवेदमाथर्वणं चतुर्थमितिहासपुराणं पञ्चमं वेदानां वेदं पित्त्यः राशिं दैवं निर्धिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्याः सर्पदेवजनविद्यां दिवं च पृथिवीं च वायुं चाकाशं चापश्च तेजश्च देवाद्यश मनुष्याद्यश पश्युश्च वयाद्यसि च तृणवनस्पतीब्द्वापदान्याकीटपतङ्गपिणीलकं धर्मं चाधर्मं च सत्यं चानुर्तं च साधु चासाधु च हृदयज्ञं चाहद्यज्ञं चाक्रं च रसं चेमं च लोकमसुं च विज्ञानेनैव विज्ञानाति विज्ञानमुपास्वेति ॥ १ ॥ स यो विज्ञानं ब्रह्मेत्युपास्ते विज्ञानवतो वै स लोकावज्ञानवतोऽभिसिद्ध्यति यावद्विज्ञानस्य गतं तत्रास्य यथाकामचारो भवति यो विज्ञानं ब्रह्मेत्युपास्तेऽस्ति भगवो विज्ञानाद्द्यु इति विज्ञानाद्वाव भूयोऽस्तीति तन्मे भगवान्वर्वीत्विति ॥ २ ॥ इति सप्तमः खण्डः ॥ ७ ॥

बलं वाव विज्ञानाद्वयोऽपि ह शतं विज्ञानवतामेको बलवानाकम्पयते स यदा बली भवत्यथोत्थाता भवत्युत्तिष्ठन्परिचरिता भवति परिचरन्प्रसन्ना भवत्युपसीदन्ददृष्टा भवति श्रोता भवति मन्ता भवति बोद्धा भवति कर्ता भवति विज्ञाता भवति बलेन वै पृथिवी तिष्ठति बलेनान्तरिक्षं बलेन द्यौर्बलेन पर्वता बलेन देवमनुष्या बलेन पशवश्च वयाद्यसि च तृणवनस्पतयः शापदान्याकीटपतङ्गपिणीलकं बलेन लोकस्तिष्ठति बलमुपास्वेति ॥ १ ॥ स यो बलं ब्रह्मेत्युपास्ते यावद्वलस्य गतं तत्रास्य यथाकामचारो भवति यो बलं ब्रह्मेत्युपास्तेऽस्ति भगवो बलाद्वय इति बलाद्वाव भूयोऽस्तीति तन्मे भगवान्वर्वीत्विति ॥ २ ॥ इत्यष्टमः खण्डः ॥ ८ ॥

अन्नं वाव बलाद्यूयस्तसाद्यद्यपि इशरात्रीर्नाश्चीयाद्युह जीवेदथवाऽद्र-  
ष्टाऽश्रोताऽमन्ताऽबोद्धाऽकर्ताऽविज्ञाता भवत्यथाऽन्नस्याये द्रष्टा भवति श्रोता  
भवति मन्ता भवति बोद्धा भवति कर्ता भवति विज्ञाता भवत्यन्नमुपास्तेति  
॥ १ ॥ स योऽन्नं ब्रह्मेत्युपास्तेऽन्नवतो वै स लोकान्पानवतोऽभिसिद्ध्यति यावद्-  
द्यस्य गतं तत्रास्य यथाकामचारो भवति योऽन्नं ब्रह्मेत्युपास्तेऽस्ति भगवोऽन्नाद्यूय  
इत्यन्नाद्वाव भूयोऽस्तीति तन्मे भगवान्ववीत्विति ॥ २ ॥ इति नवमः खण्डः ९

आपो वावान्नाद्यूयस्तसाद्यदा सुवृष्टिर्णे भवति व्याधीयन्ते प्राणा अन्नं  
कर्तीयो भविष्यतीत्यथ यदा सुवृष्टिर्भवत्यानन्दिनः प्राणा भवन्त्यन्नं बहु  
भविष्यतीत्याप एवेमा मूर्ता येयं “धिकी यदन्तरिक्षं यद् द्यौर्यत्पर्वता यदेव-  
मनुष्या यत्पश्वश्च वयाऽसि च तृणवन्त्पत्यः श्वापदान्याकीटपतङ्गपीलक-  
माप एवेमा मूर्ता अप उपास्तेति ॥ १ ॥ स योऽपो ब्रह्मेत्युपास्त आप्नोति सर्वा-  
न्कामाऽस्तृसिमान्भवति यावदपां गतं तत्रास्य यथाकामचारो भवति योऽपो  
ब्रह्मेत्युपास्तेति भगवोऽन्नो भूय इत्यन्नो वाव भूयोऽस्तीति तन्मे भगवान्ववी-  
त्विति ॥ २ ॥ इति दशमः खण्डः ॥ १० ॥

तेजो वावान्नो भूयस्तद्वा एतद्वायुमागृह्याकाशमभितपति तदाहुनिंशोचति  
नितपति वर्षिष्यति वा इति तेज एव तत्पूर्व दर्शयित्वाऽथापः सृजते तदे-  
तदूर्ध्वाभिश्च तिरश्चीभिश्च विद्युत्तिराहादाश्वरन्ति तस्मादाहुर्विद्योतते स्तन-  
यति वर्षिष्यति वा इति तेज एव तत्पूर्व दर्शयित्वाऽथापः सृजते तेज उपा-  
स्तेति ॥ १ ॥ स यस्तेजो ब्रह्मेत्युपास्ते तेजस्ती वै स तेजस्तो लोकान्भा-  
स्तोऽपहततमस्कानभिसिद्ध्यति यावत्तेजसो गतं तत्रास्य यथाकामचारो भ-  
वति यस्तेजो ब्रह्मेत्युपास्तेऽस्ति भगवस्तेजसो भूय इति तेजसो वाव भूयोऽ-  
स्तीति तन्मे भगवान्ववीत्विति ॥ २ ॥ इत्येकादशः खण्डः ॥ ११ ॥

आकाशो वाव तेजसो भूयानाकाशो वै सूर्याचन्द्रमसावुभौ विद्युत्तक्षत्रा-  
यग्निराकाशेनाद्यत्याकाशेन शृणोत्याकाशेन प्रतिशृणोत्याकाशे रमत आ-  
काशेन रमत आकाशे जायत आकाशमभिजायत आकाशमुपास्तेति ॥ १ ॥  
स य आकाशं ब्रह्मेत्युपास्त आकाशवतो वै स लोकान्प्रकाशवतोऽसंबाधानु-  
रूपायवतोऽभिसिद्ध्यति यावदाकाशस्य गतं तत्रास्य यथाकामचारो भवति य  
आकाशं ब्रह्मेत्युपास्तेऽस्ति भगव आकाशाद्यूय इत्याकाशाद्वाव भूयोऽस्तीति  
तन्मे भगवान्ववीत्विति ॥ २ ॥ इति द्वादशः खण्डः ॥ १२ ॥

स्मरो वावाकाशाद्यूयस्तसाद्यद्यपि वहव आसीरन्नसरन्तो नैव ते कंचन  
शृणुयुर्न मन्वीरञ विजानीरन् यदा वाव ते स्मरेयुरथ शृणुयुरथ मन्वीरञ व-  
विजानीरन् स्मरेण वै उत्रान्विजानाति स्मरेण पश्चन् स्मरमुपास्तेति ॥ १ ॥  
स यः स्मरं ब्रह्मेत्युपास्ते यावत्सरस्य गतं तत्रास्य यथाकामचारो भवनि यः

सरं ब्रह्मेत्युपास्तेऽस्ति भगवः स्वराज्ञय इति स्वराद्वाव भूयोऽस्तीति तन्मे  
भगवान्वबीत्विति ॥ २ ॥ इति ब्रयोदशः खण्डः ॥ १३ ॥

आशा वाव स्वराज्ञयस्याशेष्ठो वै स्वरो मन्त्रानधीते कर्माणि कुरुते पु-  
त्राश्च पशु॒श्चेच्छत इमं च लोकमसुं चेच्छत आशामुपास्वेति ॥ १ ॥ स  
य आशां ब्रह्मेत्युपास्त आशयास्य सर्वे कामाः समृद्ध्यन्त्यमोघा हास्याशिषो  
भवन्ति यावदाशाया गतं तत्रास्य यथाकामचारो भवति य आशां ब्रह्मेत्यु-  
पास्तेऽस्ति भगव आशाया भूय इत्याशाया वाव भूयोऽस्तीति तन्मे भगवा-  
न्वबीत्विति ॥ २ ॥ इति चतुर्दशः खण्डः ॥ १४ ॥

प्राणे वा आशाया भूतान्यथा वा अरा नाभौ समर्पिता एवमस्मिन् प्राणे  
सर्वैः समर्पितं प्राणः प्राणेन याति प्राणः प्राणं ददाति प्राणाय ददाति प्राणो  
ह पिता प्राणो माता प्राणो आता प्राणः स्वसा प्राण आचार्यः प्राणो ब्राह्मणः  
॥ १ ॥ स यदि पितरं वा मातरं वा आतरं वा स्वसारं वाचार्यं वा ब्राह्मणं  
वा किंचिद् भृशमिव प्रत्याह धिक्त्वास्त्वल्यैवैनमाहुः पितृहा वै त्वमसि मा-  
तृहा वै त्वमसि आतृहा वै त्वमसि स्वसृहा वै त्वमस्याचार्यहा वै त्वमसि  
ब्राह्मणहा वै त्वमसीति ॥ २ ॥ अथ यद्यप्येनानुकान्तप्राणान् शूलेन समासं  
व्यतिपं दहेत्वैवैनं ब्रूयुः पितृहासीति न मातृहासीति न आतृहासीति  
न स्वसृहासीति नाचार्यहासीति न ब्राह्मणहासीति ॥ ३ ॥ प्राणो ह्यैवैतानि  
सर्वाणि भवति स वा एष एवं पश्यत्वेवं मन्वान् एवंविजानन्नतिवादी  
भवति तं चेद्ब्रूयुरतिवाद्यसीत्यतिवाद्यसीति ब्रूयान्नापहुवीत ॥ ४ ॥ इति  
पञ्चदशः खण्डः ॥ १५ ॥

एष तु वा अतिवदति यः सत्येनातिवदति सोऽहं भगवः सत्येनातिवदा-  
नीति सत्यं त्वेव विजिज्ञासितव्यमिति सत्यं भगवो विजिज्ञास इति ॥ १ ॥  
इति पोडशः खण्डः ॥ १६ ॥

यदा वै विजानात्यथ सत्यं वदति नाविजानन् सत्यं वदति विजानत्वेव  
सत्यं वदति विज्ञानं त्वेव विजिज्ञासितव्यमिति विज्ञानं भगवो विजिज्ञास  
इति ॥ १ ॥ इति सप्तदशः खण्डः ॥ १७ ॥

यदा वै मनुतेऽथ विजानाति नामत्वा विजानाति मन्त्वैव विजानाति म-  
तिस्त्वेव विजिज्ञासितव्येति मर्ति भगवो विजिज्ञास इति ॥ १ ॥ इत्यष्टा-  
दशः खण्डः ॥ १८ ॥

यदा वै श्रद्धात्यथ मनुते नाश्रद्धधन्मनुते श्रद्धधेव मनुते श्रद्धा त्वेव  
विजिज्ञासितव्येति श्रद्धां भगवो विजिज्ञास इति ॥ १ ॥ इत्येकोनविंशः  
खण्डः ॥ १९ ॥

यदा वै निस्तिष्ठत्यथ श्रद्धाति नानिस्तिष्ठन्श्रद्धाति निस्तिष्ठत्रेव श्रद्धाति निष्ठा त्वेव विजिज्ञासितव्येति निष्ठां भगवो विजिज्ञास इति ॥ १ ॥ इति विंशः खण्डः ॥ २० ॥

यदा वै करोत्यथ निस्तिष्ठति नाकृत्वा निस्तिष्ठति कृत्वैव निस्तिष्ठति कृति-स्त्वेव विजिज्ञासितव्येति कृतिं भगवो विजिज्ञास इति ॥ १ ॥ इत्येकविंशः खण्डः ॥ २१ ॥

यदा वै सुखं लभतेऽथ करोति नासुखं लब्ध्वा करोति सुखमेव लब्ध्वा करोति सुखं त्वेव विजिज्ञासितव्यमिति सुखं भगवो विजिज्ञास इति ॥ १ ॥ इति द्वाविंशः खण्डः ॥ २२ ॥

यो वै भूमा तत्सुखं नाल्पे सुखमस्ति भूमैव सुखं भूमा त्वेव विजिज्ञा-सितव्य इति भूमानं भगवो विजिज्ञास इति ॥ १ ॥ इति त्रयोविंशः खण्डः ॥ २३ ॥

यत्र नान्यत्पश्यति नान्यच्छूणोति नान्यद्विजानाति स भूमाऽथ यत्रान्य-त्पश्यत्यन्यच्छूणोत्यन्यद्विजानाति तदल्पं यो वै भूमा तदमृतमथ यदल्पं त-न्मर्त्यः स भगवः कस्मिन्प्रतिष्ठित इति स्वे महिष्णि यदि वा न महिष्णीति ॥ १ ॥ गोअश्वमिह महिमेत्याचक्षते हस्तिहिरण्यं दासभार्यं क्षेत्राण्यायतना-नीति नाहमेवं ब्रवीमि ब्रवीमीति होवाचान्यो ह्यन्यस्मिन्प्रतिष्ठित इति ॥ २ ॥ इति चतुर्विंशः खण्डः ॥ २४ ॥

स एवाधस्तात्स उपरिष्टात्स पश्चात्स पुरस्तात्स दक्षिणतः स उत्तरतः स एवेद॒सर्वमित्यथातोऽहङ्कारादेश एवाहमेवाधस्तादहमुपरिष्टादहं पश्चादहं उ-रस्तादहं दक्षिणतोऽहमुत्तरतोऽहमेवेद॒सर्वमिति ॥ १ ॥ अथात आत्मादेश एवात्मैवावस्तादात्मोपरिष्टादात्मा पश्चादात्मा पुरस्तादात्मा दक्षिणत आत्मो-त्तरत आत्मैवेद॒सर्वमिति स वा एष एवं पश्यत्वेवं मन्वान एवं विजानज्ञा-त्मरतिरात्मक्रीड आत्ममिथुन आत्मानन्दः स स्वराहं भवति तस्य सर्वेषु लो-केषु कामचारो भवति । अथ येऽन्यथाऽतो विदुरन्यराजानस्ते क्षय्यलोका भवन्ति तेषांसर्वेषु लोकेष्वकामचारो भवति ॥ २ ॥ इति पञ्चविंशः खण्डः २५

तस्य ह वा एतस्यैवं पश्यत एवं मन्वानस्यैवं विजानत आत्मतः प्राण आ-स्मत आशात्मतः स्मर आत्मत आकाश आत्मतस्तेज आत्मत आप आत्मत आविर्भावतिरोभावावात्मतोऽन्नमात्मतो वलमात्मतो विज्ञानमात्मतो ध्यान-मात्मतश्चित्तमात्मतः संकल्प आत्मतो मन आत्मतो वागात्मतो नामात्मतो मद्भा आत्मतः कर्माण्यात्मत एवेद॒सर्वमिति ॥ १ ॥ तदेष श्लोको न पश्यो मृत्युं पश्यति न रोगं नोत दुःखतां सर्वैः ह पश्यः पश्यति सर्वमामोति

सर्वं इति स एकधा भवति त्रिधा भवति पञ्चधा सप्तधा नवधा चैव पुन-  
श्चैकादश स्मृतः शतं च दश चैकश्च सहस्राणि च विंशतिराहारशुद्धौ सत्त्व-  
शुद्धिः सत्त्वशुद्धौ श्रुता स्मृतिः स्मृतिलभे सर्वग्रन्थीनां विप्रमोक्षस्तस्मै शृद्धि-  
तकपायाय तमसस्पारं दर्शयति भगवान् सनत्कुमारस्तः स्कन्द इत्याच-  
क्षते तत्स्कन्द इत्याचक्षते ॥ २ ॥ इति पर्दिंशः खण्डः ॥ २६ ॥ इति स-  
समः प्रपाठकः ॥ ७ ॥

### अष्टमोऽध्यायः ।

अथ यदिदमस्मिन्ब्रह्मपुरे दहरं पुण्डरीकं वेशम दहरोऽस्मिन्नतराकाशस्त-  
स्मिन्ब्रह्मपुरे दहरं पुण्डरीकं वेशम दहरोऽस्मिन्नतराकाशः किं तदत्र विद्यते  
यदन्वेष्टव्यं यद्वाव विजिज्ञासितव्यमिति ॥ १ ॥ तं चेद्युर्युद्दिदम-  
स्मिन्ब्रह्मावानेषोऽन्तर्हृदय आकाश उभे अस्मिन् द्यावापृथिवी अन्तरेव समाहिते  
उभाविन्निश्च वायुश्च सूर्यांचन्द्रमसावृभौ विद्युत्क्षत्राणि यज्ञास्येहास्ति यच्च  
नास्ति सर्वं तदस्मिन्समाहितमिति ॥ २ ॥ तं चेद्युरस्मिश्चेदिदं ब्रह्मपुरे  
सर्वेऽसमाहितःसर्वाणि च भूतानि सर्वे च कामा यदैनजरामाप्नोति प्रवृत्त-  
सते वा किं ततोऽतिशिष्यत इति ॥ ३ ॥ स ब्रूयान्नास्य जरयैतजीर्यति न  
वधेनास्य हन्यत एतत्सत्यं ब्रह्मपुरमस्मिन्कामाः समाहिता युष आत्मापहत-  
पाप्मा विजरो विमृत्युर्विशोको विजिवत्सोऽपिपासः सत्यकामः सत्यसंकल्पो  
यथा ह्येवे ह प्रजा अन्वाविशन्ति यथानुशासनं यं यमन्तमभिकामा भवन्ति  
यं जनपदं यं क्षेत्रभागं तं तमेवोपजीवन्ति ॥ ५ ॥ तद्यथेह कर्मन्तितो लोकः  
क्षीयत एवमेवामुत्र पुण्यचितो लोकः क्षीयते तद्य इहात्मानमननुविद्य ब्रज-  
न्त्येताऽश्च सत्यान् कामाऽस्तेषाऽ सर्वेषु लोकेष्वकामचारो भवत्यथ य इहा-  
त्मानमनुविद्य ब्रजन्त्येताऽश्च सत्यान् कामाऽस्तेषाऽ सर्वेषु लोकेषु कामचारो  
भवति ॥ ६ ॥ इति प्रथमः खण्डः ॥ १ ॥

स यदि पितृलोककामो भवति संकल्पादेवास्य पितरः समुत्तिष्ठन्ति तेन  
पितृलोकेन संपन्नो महीयते ॥ १ ॥ अथ यदि मातृलोककामो भवति संक-  
ल्पादेवास्य मातरः समुत्तिष्ठन्ति तेन मातृलोकेन संपन्नो महीयते ॥ २ ॥  
अथ यदि आतृलोककामो भवति संकल्पादेवास्य आतरः समुत्तिष्ठन्ति तेन  
आतृलोकेन संपन्नो महीयते ॥ ३ ॥ अथ यदि स्वसूलोककामो भवति सं-  
कल्पादेवास्य स्वसारः समुत्तिष्ठन्ति तेन स्वसूलोकेन संपन्नो महीयते ॥ ४ ॥  
अथ यदि सखिलोककामो भवति संकल्पादेवास्य सखायः समुत्तिष्ठन्ति तेन  
सखिलोकेन संपन्नो महीयते ॥ ५ ॥ अथ यदि गन्धमात्यलोककामो भवति

संकल्पादेवास्य गन्धमालये समुत्तिष्ठतस्तेन गन्धमाल्यलोकेन संपन्नो महीयते ॥ ६ ॥ अथ यद्यन्नपानलोकामो भवति संकल्पादेवस्यान्नपाने समुत्तिष्ठतस्तेनान्नपानलोकेन संपन्नो महीयते ॥ ७ ॥ अथ यदि गीतवादित लोकामो भवति संकल्पादेवास्य गीतवादिते समुत्तिष्ठतस्तेन गीतवादितलोकेन संपन्नो महीयते ॥ ८ ॥ अथ यदि स्त्रीलोकामो भवति संकल्पादेवास्य ख्यिः समुत्तिष्ठन्ति तेन स्त्रीलोकेन संपन्नो महीयते ॥ ९ ॥ यं यमन्तमभिकामो भवति यं कामं कामयते सोऽस्य संकल्पादेव समुत्तिष्ठति तेन संपन्नो महीयते ॥ १० ॥ इति द्वितीयः खण्डः ॥ २ ॥

त इमे सत्याः कामा अनृतापिधानास्तेपाऽसत्यानां सत्तामनुतमपिधानं यो यो ह्यस्येतः प्रैति न तमिह दर्शनाय लभते ॥ १ ॥ अथ ये चास्येह जीवा ये च प्रेता यज्ञान्यदिच्छन्न लभते सर्वं तदत्र गत्वा विन्दतेऽत्र ह्यस्यैते सत्याः कामा अनृतापिधानास्तद्यथापि हिरण्यनिधिं निहितमक्षेत्रज्ञा उपर्युपरि संचरन्तो न विन्देयुरेवमेवेमाः सर्वाः प्रजा अहरर्गच्छन्त्य एतं ब्रह्मलोकं न विन्दन्त्यनुतेन हि प्रत्यूदाः ॥ २ ॥ स वा एष आत्मा हृदि तस्यैतदेव निरुक्तं ह्यद्यमिति तस्माद्बृद्यमहरहर्वा एवंवित्स्वर्गं लोकमेति ॥ ३ ॥ अथ य एष संप्रसादोऽस्माच्छरीरात्समुथाय परं ज्योतिरूपसंपद्य स्वेन रूपेणाभिनिष्पद्यते एष आत्मेति होवाचैतदमृतमभयमेतद्ब्रह्मेति तस्य ह वा एतस्य ब्रह्मणो नाम सत्यमिति ॥ ४ ॥ तानि ह वा एतानि ग्रीष्मक्षराणि सतीयमिति तद्यत्सत्तदमृतमथ यत्ति तन्मर्यमथ यद्य तेनोमेव यच्छति यदनेनोमेव यच्छति तस्यायमहरहर्वा एवंवित्स्वर्गं लोकमेति ॥ ५ ॥ इति तृतीयः खण्डः ॥ ३ ॥

अथ य आत्मा स सेतुर्विधृतिरेषां लोकानामसंभेदाय नैतत्य सेतुमहोरात्रे तरतो न जरा न मृत्युर्न शोको न सुकृतं न दुष्कृतत्य सर्वे पाप्मानोऽतो निवर्तन्तेऽपहतपाप्मा ह्येष ब्रह्मलोकः ॥ १ ॥ तस्माद्वा एतत्य सेतुं तीर्त्वाऽन्धः सञ्चनन्धो भवति विद्धुः सञ्चविद्वो भवत्युपतापी सञ्चनुपतापी भवति तस्माद्वा एतत्यसेतुं तीर्त्वापि नक्तमहरेवाभिनिष्पद्यते सकृद्विभातो ह्यैवेष ब्रह्मलोकः ॥ २ ॥ तद्य एवेतत्वं ब्रह्मलोकं ब्रह्मचर्येणानुविन्दन्ति तेपामेवैष ब्रह्मलोकसेषाऽसर्वेषु लोकेषु कामचारो भवति ॥ ३ ॥ इति चतुर्थः खण्डः ॥ ४ ॥

अथ यद्यन्न इत्याचक्षते ब्रह्मचर्यमेव तद्ब्रह्मचर्येण ह्येव यो ज्ञाता तं विन्दतेऽथ यदिष्टमित्याचक्षते ब्रह्मचर्यमेव तद्ब्रह्मचर्येण ह्येवेषात्मानमनुविन्दते ॥ १ ॥ अथ यत्सब्रायणमित्याचक्षते ब्रह्मचर्यमेव तद्ब्रह्मचर्येण ह्येव सत आत्मनम्ब्रायणं विन्दतेऽथ यन्मानमित्याचक्षते ब्रह्मचर्यमेव तद्ब्रह्मचर्येण ह्येवात्मानमनुविद्य मनुते ॥ २ ॥ अथ यदनाशकायनमित्याचक्षते ब्रह्मचर्यमेव तदेष्प ह्यात्मा न नश्यति यं ब्रह्मचर्येणानुविन्दतेऽथ यदरण्यायनमित्याचक्षते ब्रह्म-

चर्यमेव तत्तदरश्च ह वै प्यश्चार्णवौ ब्रह्मलोके तृतीयस्यामितो दिवि तदैरंम-  
दीयः सरस्तदश्वथः सोमस्तवनस्तदपराजिता पूर्वब्रह्मणः प्रभुविस्मितः हिरण्य-  
यम् ॥ ३ ॥ तद्य एवैतावरं च ष्ठं चार्णवौ ब्रह्मलोके ब्रह्मचर्वेषानुविन्दन्ति  
तेषामेवैष ब्रह्मलोकस्तेषाः सर्वेषु लोकेषु कामचारो भवति ॥ ४ ॥ इति प-  
ञ्चमः खण्डः ॥ ५ ॥

अथ या एता हृदयस्य नाड्यस्ताः पिङ्गलस्याणिम्नस्तिष्ठन्ति शुक्रस्य नीलस्य  
पीतस्य लोहितस्येत्यसौ वा आदित्यः पिङ्गल एष शुक्र एष नील एष षीत  
एष लोहितः ॥ १ ॥ तद्यथा महापथ आतत उभौ ग्रामौ गच्छन्तीमं चासुं  
चैवमेवैता आदित्यस्य रक्षमय उभौ लोकौ गच्छन्तीमं चासुं चासुष्मादादित्य-  
ताद्यतायन्ते ता आसु नाडीषु सूसा आम्बो नाडीभ्यः प्रतायन्ते तेऽमुष्मिभि-  
आदित्ये सूसाः ॥ २ ॥ तद्यत्रैतत्सुसः समस्तः संप्रसञ्चः स्वम् न विजानात्यासु  
तदा नाडीषु सूसो भवति तत्र कश्चन पाप्मा स्पृशति तेजसा हि तदा सं-  
पत्तो भवति ॥ ३ ॥ अथ यत्रैतद्वलिमानं नीतो भवति तमस्मित आसीना  
आहुर्जानासि मां जानासि मास्मिति स यावदसाच्छरीरादनुक्रान्तो भवति  
तावज्ज्ञानाति ॥ ४ ॥ अथ यत्रैतद्साच्छरीरादुक्रामलयैतैरेव रक्षिमिस्तुर्ध्वं-  
माक्रमते स ओमिति वा होद्वामीयते स यावदतिक्षण्येन्मनस्तावदादित्यं गच्छत्ये-  
तद्वै खलु लोकद्वारं विदुषां प्रपदनं निरोधोऽविदुषाम् ॥ ५ ॥ तदेष श्लोकः ।  
शतं चैका च हृदयस्य नाड्यस्तासां मूर्धानममिनिःसृतैका ॥ तयोर्ध्वमायन्न-  
स्तृतत्वमेति विष्वज्ञन्या उत्क्रमणे भवन्त्युक्तक्रमणे भवन्ति ॥ ६ ॥ इति  
षष्ठः खण्डः ॥ ६ ॥

य आत्मापहतपाप्मा विजरो विमृत्युर्विशोकोऽविजिघत्सोऽपिपासः सत्य-  
कामः सत्यसंकल्पः सोऽन्वेष्टव्यः स विजिज्ञासितव्यः स सर्वांश्च लोकाना-  
मोति सर्वांश्च कामान्यस्तमात्मानमनुविद्य विजानातीति ह प्रजापतिरुवाच  
॥ १ ॥ तद्वोभये देवासुरा अनुबुद्धिरे ते होचुर्हन्त तमात्मानमन्विच्छामो  
यमात्मानमन्विद्य सर्वांश्च लोकानामोति सर्वांश्च कामातीतिन्द्रो हैव दे-  
वानामभिप्रवत्राज विरोचनोऽसुराणां तौहासंविदानावेव समित्याणी प्रजाप-  
तिसकाशमाजग्मतुः ॥ २ ॥ तौ ह द्वात्रिंशतं वर्षाणि ब्रह्मचर्यमूष्ठुस्तौ ह  
प्रजापतिरुवाच किमिच्छन्ताववामस्मिति तौ होचतुर्य आत्मापहतपाप्मा वि-  
जरो विमृत्युर्विशोकोऽविजिघत्सोऽपिपासः सत्यकामः सत्यसंकल्पः सोऽन्वेष्टव्यः स विजिज्ञासितव्यः स सर्वांश्च लोकानामोति सर्वांश्च कामान्यस्त-  
मात्मानमनुविद्य विजानातीति भगवतो वचो वेदयन्ते तमिच्छन्ताववास्त-  
मिति ॥ ३ ॥ तौ ह प्रजापतिरुवाच य पूरोऽक्षिणि पुरुषो दद्यत एष आ-  
त्मेति होवाचैतद्मनमभयमेतद्द्वेष्यन्थ योर्यं भगवोऽम्भु परिस्थायते यश्चाय-

मादर्शं कतम एष इत्येष उ एवैषु सर्वेष्वेतेषु परिख्यायत इति होवाच ॥४॥  
इति सप्तमः खण्डः ॥ ७ ॥

उदशराव आत्मानमवेक्ष्य यदात्मनो न विजानीथस्तन्मे प्रवृत्तमिति तौ  
होदशरावेऽवेक्षांचक्राते तौ ह प्रजापतिरुवाच किं पश्यथ इति तौ होचतुः  
सर्वमेवेदमावां भगव आत्मानं पश्याव आलोमभ्य आनखेभ्यः प्रतिरूप-  
मिति ॥ १ ॥ तौ ह प्रजापतिरुवाच साध्वलंकृतौ सुवसनौ परिष्कृतौ भू-  
त्वोदशरावेऽवेक्षेथामिति तौ ह साध्वलंकृतौ सुवसनौ परिष्कृतौ भूत्वोदश-  
रावेऽवेक्षांचक्राते तौ ह प्रजापतिरुवाच किं पश्यथ इति ॥ २ ॥ तौ होचतु-  
र्यथेवेदमावां भगवः साध्वलंकृतौ सुवसनौ परिष्कृतौ च एवमेवमौ भगवः  
साध्वलंकृतौ सुवसनौ परिष्कृतावित्येष आत्मेति होवाचैतदमृतमभयमेत-  
द्वद्वेति तौ ह शान्तहृदयौ प्रवब्रजतुः ॥ ३ ॥ तौ हान्वीक्ष्य प्रजापतिरुवा-  
चानुपलभ्यात्मानमनुविद्य ब्रजतो यतर एतदुपनिषदो भविष्यन्ति देवा वा-  
सुरा वा ते पराभविष्यन्तीति सह शान्तहृदय एव विरोचनोऽसुराज्ञगाम  
तेभ्यो हैतामुपनिषदं प्रोवाचात्मैवेह महय आत्मा परिचर्य आत्मा-  
नमेवेह महयन्नात्मानं परिचरन्नुभौ लोकाववासोतीमं चामुं चेति  
॥ ४ ॥ तस्मादप्यद्येहाददानमश्रहधानमयजमानमाहुरासुरो बतेत्यसुरणां  
ह्योपनिषद्येतस्य शरीरं मिक्षया वसनेनालंकारेणेति सऽस्कुर्वन्त्येतेन ह्यमुं  
लोकं जेष्यन्तो मन्यन्ते ॥ ५ ॥ इत्यष्टमः खण्डः ॥ ८ ॥

अथ हेन्द्रोऽप्राप्यैव देवानेतद्द्वयं ददर्श यथैव खल्वयमस्मिन्छरीरे साध्व-  
लंकृते साध्वलंकृतो भवति सुवसने सुवसनः परिष्कृते परिष्कृत एवमेवाय-  
मस्मिन्नन्देऽन्धो भवति स्त्रामे स्त्रामः परिवृक्षणे परिवृक्षणोऽस्यैव शरीरस्य ना-  
शमन्वेष नश्यति नाहमत्र भोग्यं पश्यामीति ॥ १ ॥ स समितपाणिः पुनरे-  
याय तत् ह प्रजापतिरुवाच मघवन्यच्छान्तहृदयः प्रावाजीः सार्ध विरोचनेन  
किमिच्छन् पुनरागम इति स होवाच यथैव खल्वयं भगवोऽस्मिन्छरीरे सा-  
ध्वलंकृते साध्वलंकृतो भवति सुवसने सुवसनः परिष्कृते परिष्कृत एवमे-  
वायमस्मिन्नन्देऽन्धो भवति स्त्रामे स्त्रामः परिवृक्षणे परिवृक्षणोऽस्यैव शरीरस्य  
नाशमन्वेष नश्यति नाहमत्र भोग्यं पश्यामीति ॥ २ ॥ एवमेवैष मघव-  
द्विति होवाचैतं त्वेव ते भूयोनुव्याख्यास्यामि वसापराणि द्वात्रिशतं वर्षा-  
णीति स हापराणि द्वात्रिशतं वर्षाण्युवास तस्मै होवाच ॥ ३ ॥ इति  
नवमः खण्डः ॥ ९ ॥

य एष स्वमे महीयमानश्रवत्येष आत्मेति होवाचैतदमृतमभयमेतद्वद्वेति  
स ह शान्तहृदयः प्रवब्राज सह प्राप्यैव देवानेतद्द्वयं ददर्श तद्यद्यपीदृशं शरी-

रमन्धं भवत्यनन्धः स भवति यदि स्वामस्सामो नैवैषोऽस्य दोषेण दुष्यति ॥ १ ॥ न वधेनास्य हन्ते नास्य स्वास्येण स्वामो ग्रन्ति त्वेवैनं विच्छादय-न्तीवाप्रियवेत्तेव भवत्यपि रोदितीव नाहमत्र भोग्यं पश्यामीति ॥ २ ॥ स-समिपाणिः पुनरेयाय तत् ह प्रजापतिस्त्रवाच मधवन्यच्छान्तहृदयः प्रावाजीः किमिच्छन् पुनरागम इति स होवाच तद्यद्यपीदं भगवः शरीरमन्धं भवत्य-नन्धः स भवति यदि स्वामस्सामो नैवैषोऽस्य दोषेण दुष्यति ॥ ३ ॥ न वधेनास्य हन्ते नास्य स्वास्येण स्वामो ग्रन्ति त्वेवैनं विच्छादयन्तीवाप्रिय-वेत्तेव भवत्यपिरोदितीव नाहमत्र भोग्यं पश्यामीत्येवमेवैष मधवश्चिति हो-वाचैतं त्वेव ते भूयोऽनुव्याख्यास्यामि वसाऽपराणि द्वात्रिंशतं वर्षाणीति स हाऽपराणि द्वात्रिंशतं वर्षाण्युवास तस्यै होवाच ॥ ४ ॥ इति दशमः खण्डः ॥ १० ॥

तद्यत्तेतत् सुवः समस्तः संप्रसन्नः स्वप्नं न विजानात्येष आत्मेति होवाचै-तदमृतमभयमेतद्बोतिसि स ह शान्तहृदयः प्रवद्राज स हाप्राप्यैव देवानेत-ज्ञयं ददर्श नाह खलवयमेव एव संप्रत्यात्मानं जानात्ययमहमसीति नो एवेमानि भूतानि विनाशमेवापीतो भवति नाहमत्र भोग्यं पश्यामीति ॥ १ ॥ स समिपाणिः पुनरेयाय तत् ह प्रजापतिस्त्रवाच मधवन्यच्छान्तहृदयः प्रा-वाजीः किमिच्छन्पुनरागम इति स होवाच नाहं खलवयं भगव एव एव संप्र-त्यात्मानं जानात्ययमहमसीति नो एवेमानि भूतानि विनाशमेवापीतो भ-वति नाहमत्र भोग्यं पश्यामीति ॥ २ ॥ एवमेवैष मधवश्चिति होवाचैतं त्वेव ते भूयोऽनुव्याख्यास्यामि नो एवान्यत्रैतस्माद्वासाऽपराणि पञ्च वर्षाणीति सहापराणि पञ्च वर्षाण्युवास तान्येकशतः संपेदुरेतत्तदाहुरेकशतः ह वै वर्षाणी मधवान्प्रजापतौ ब्रह्मचर्यमुवास तस्यै होवाच ॥ ३ ॥ इत्येकादशः खण्डः ॥ ११ ॥

मधवन्मत्यं वा हृदयं शरीरमात्तं मृत्युना तदस्यामृतस्याशरीरस्यात्मनोऽवि�-ष्टानमात्तो वै सशरीरः प्रियाप्रियाभ्यां न वै सशरीरस्य सतः प्रियाप्रिययोर-पहतिरस्त्यशरीरं वाव सन्तं न प्रियाप्रिये स्वृशतः ॥ १ ॥ अशरीरो वायुरअं विद्युत्स्तनयित्वुरशरीराण्येतानि तद्यथेतान्यमुष्मादाकाशात्समुन्थाय परं ज्यो-तिरूपसंपद्य स्वेन रूपेणाभिनिपद्यन्ते ॥ २ ॥ एवमेवैष संप्रसादोऽस्मा-च्छरीरात्समुन्थाय परं ज्योतिरूपसंपद्य स्वेन रूपेणाभिनिपद्यते स उत्तमः पुरुषः स तत्र पर्येति जक्षन्कीडनरममाणः स्त्रीभिर्वा यानैर्वा ज्ञातिभिर्वा नो-पजनः सरक्षिदः शरीरः स यथा प्रयोग्य आचरणे युक्त एवमेवास्मिन्द्व-रीरे प्राणो युक्तः ॥ ३ ॥ अथ यत्रैतदाकाशमनुविपण्णं सक्षुः स चाक्षुपः पु-

रुषो दर्शनाय चक्षुरथ यो वेदेदं जिग्राणीति स आत्मा गन्धाय ग्राणमथ  
यो वेदेदमभिव्याहराणीति स आत्माऽभिव्याहाराय वागथ यो वेदेदः शृण-  
वानीति स आत्मा श्रवणाय श्रोत्रम् ॥ ४ ॥ अथ यो वेदेदं मन्वातेति स  
आत्मा मनोऽस्य दैवं चक्षुः स वा एष एतेन दैवेन चक्षुषा मनसैतान् का-  
मान् पश्यन् रमते ॥ ५ ॥ य एते ब्रह्मलोके तं वा एतं देवा आत्मानसुपा-  
सते तस्मात्तेषां सर्वे च लोका आत्माः सर्वे च कामाः स सर्वांश्च लोका-  
नाम्नोति सर्वांश्च कामान्यस्तमानमनुविद्य विजानातीति ह प्रजापतिरु-  
वाच प्रजापतिरुवाच ॥ ६ ॥ इति द्वादशः खण्डः ॥ १२ ॥

इयामाच्छब्दं प्रपद्ये शब्दलाच्छयामं प्रपद्येऽश्च इव रोमाणि विधूय पार्प-  
चन्द्र इव राहोर्मुखायनुच्य धूत्वा शरीरमकृतं कृतात्मा ब्रह्मलोकमभिसंभ-  
वामीत्यभिसंभवामीति ॥ १ ॥ इति त्रयोदशः खण्डः ॥ १३ ॥

आकाशो वै नाम नामरूपयोर्निर्वहिता ते यदन्तरा तद्रूपं तदमृतः स  
आत्मा प्रजापतेः सभां वेशम प्रपद्ये यशोऽहं भवात्मि व्राह्मणानां यशो राजां  
यशो दिशां यशोऽहमनुप्रापत्विस स हाहं यशसां यशः श्वेतमदत्कमदत्कम-  
श्वेतं लिन्दुमाभिगां लिन्दुमाभिगाम् ॥ १ ॥ इति चतुर्दशः खण्डः ॥ १४ ॥

तद्वैतद्रूपा प्रजापतय उवाच प्रजापतिर्मनवे मनुः प्रजाभ्य आचार्यकुला-  
द्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बे शुचौ देशे  
स्वाध्यायमधीयानो धार्मिकान्विदधदात्मनि सर्वेन्द्रियाणि संप्रतिष्ठाप्याहि॒ं  
सन्तसर्वभूतान्यन्यत्र तीर्थेभ्यः स खलवेवं वर्तयन्यावदायुपं ब्रह्मलोकमभिसंप-  
द्यते न च पुनरावर्तते न च पुनरावर्तते ॥ १ ॥ इति पञ्चदशः खण्डः ॥ १५ ॥

इत्यष्टमः प्रपाठकः समाप्तः ॥ ८ ॥

ॐ आप्यायन्तु ममाङ्गालि वाक्प्राणशक्तुः श्रोत्रमथो बलभिन्द्रियाणि च  
सर्वाणि सर्वं ब्रह्मौपनिषदं माहं ब्रह्म निराकुर्यां मामा ब्रह्म निराकरोदनिराक-  
रणमस्त्वनिराकरणं मे॒स्तु तदात्मनि निरते य उपनिषत्सु धर्मास्ते मयि सन्तु  
ते मयि सन्तु ॥ ॐ शान्तिः शान्तिः शान्तिः ॥

इति छान्दोभ्योपनिषत्संपूर्णा ॥ ९ ॥

## वृहदारण्यकोपनिषत् ।

ॐ पूर्णमदः पूर्णमिदं पूर्णात्पूर्णंसुदच्यते ॥ पूर्णस्य पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

ॐ उषा वा अश्वस्य मेधयस्य शिरः ॥ सूर्यश्रश्वुर्वातः प्राणो व्यात्तमग्निवै श्वानगः संवत्सर आत्माश्वस्य मेधयस्य ॥ द्यौः पृष्ठमन्तरिक्षसुदरं पृथिवी पाजस्यम् । दिशः पार्श्वे अवान्तरदिशः पर्श्वव ऋत्वोऽङ्गानि मासाश्वार्धमासाश्वपर्वाण्यहोरात्राणि प्रतिष्ठा नक्षत्राण्यस्थानि न भो मासानि । ऊवध्यश्वसिकातः सिभ्ववो गुदा यकृञ्च कुमानश्च पर्वता ओपवयश्च वनस्पतयश्च लोमानि उद्यन् पूर्वाधों निम्लोचञ्चवनाधों तद्विजृम्भते यद्विद्योतते यद्विधूतुते तत्स्तनयति यन्मेहति तद्वर्षित वागेवास्य वाक् ॥ १ ॥ अहर्वा अश्वं पुरस्तान्महिमान्वजायत तस्य पूर्वे समुद्रे योनी रात्रिरेनं पश्चान्महिमान्वजायत तस्यापरे समुद्रे योनिरेतौ वा अश्वं महिमानावभितः संबभूवतुः । हयो भूत्वा देहानवहद्वाजी गन्धर्वानर्वाऽसुरानश्चो मनुष्यान् समुद्रं एवास्य वन्धु. समुद्रो योनिः ॥ २ ॥ इति प्रथमं ब्राह्मणम् ॥ १ ॥

नैवेह किंचनाग्र आसीनमृत्युनैवेदमावृतमासीत् । अशनाययाशनाया हि मृत्युस्तम्ननोऽकुरुतात्मन्वी स्यामिति ॥ सोऽर्चन्नचरतस्याच्चत आपोजायन्तार्चते वे मेकमभूदिति तदेवार्कस्यार्कत्वम् कृ॒ ह वा अस्ये भवति य एवमेतदर्कस्यार्कत्वं वेद ॥ १ ॥ आपो वा अर्कस्यदपाऽशर आसीत्समहन्यत सा पृथिव्यभवत्स्यामश्राम्यत्स्य श्रान्तस्य तस्य तेजो रसो निरवर्तताग्निः ॥ २ ॥ स त्रेधात्मानं व्यकुरुतादित्यं तृतीयं वायुं तृतीयस्य एष प्राणखेदा विहितः । तस्य प्राची दिविञ्छरोऽस्मौ चासौ चेमौ । अथास्य प्रतीची दिक् पुच्छससौ च सक्षयौ दक्षिणा चोदीची च पार्श्वे द्यौः पृष्ठमन्तरिक्षसुदरमियमुरः स एपोऽप्सु प्रतिष्ठितो यत्र क चैति तदेव प्रतितिष्ठेवं विद्वान् ॥ ३ ॥ सोऽकामयत द्वितीयो म आत्मा जायेतेति स मनसा वाच मिथुनश्वसमभवदशनाया मृत्युमन्द्यद्वेत आसीत्स संवत्सरोऽभवत् । न ह पुरा ततः संवत्सर आस तमैतावन्तं कालमविभः । यावान्मंवत्सरमभेतावतः कालस्य परस्तादसृजत । तं जातमभिव्याददात्स भाणकरोत्सैव वागभवत् ॥ ४ ॥ स ऐशत यदि वा इममभिमृत्ये कनीयोऽन्नं करिष्य इति स तथा वाचा तेनात्मनेद॑५ सर्वमसृजत यदिहं किंचचो यजु॑५षि सामानि छन्दाऽसि यज्ञान्वजाः पश्चन् । स यद्यदेवासृजत तत्तद्विमधियत सर्व वा अतीति तददितेरदितित्व॑५ सर्वस्य॑५ तस्यात्तस्यात्ता भवति सर्वमस्यान्नं भवन्ति य एवमेतददितेरदितित्व॑५ वेद ॥ ५ ॥ सोऽ कामयत भूयसा यज्ञेन भूयो यज्ञेयेनि सोऽप्राम्यत्स तपोऽतप्यत तस्य

श्रान्तस्य तस्य यशोवीर्यमुदकामत् प्राणा वै यशो वीर्यं तत्पाणेपूत्कान्तेषु  
शरीरश्चयितुमधियत तस्य शरीर एव मन आसीत् ॥ ६ ॥ सोऽकामायत  
मेध्यं म इदः स्यादात्मन्यनेन स्यामिति ततोऽश्वः समभवदश्ववत्तन्मेध्य-  
मभूदिति तदेवाश्वमेधस्याश्वमेधत्वम् । एष ह वा अश्वमेधं वेद य एनमेवं  
वेद तमनवरुद्धैवामन्यत तः संवत्सरस्य परस्तादात्मन आलभत पश्चन्देव-  
ताभ्यः प्रत्यौहृत् तस्मात्सर्वदेवत्यं प्रोक्षितं प्राजापत्यमालभन्त । एष हवा अ-  
श्वमेधो य एष तपति तस्य संवत्सर आत्मायमभिरर्कस्तस्येमे लोका आत्मा-  
नस्तावेतावर्काश्वमेधौ सोपुनरेकैव देवता भवति मृत्युरेवापपुनर्मृत्युं जयति  
नैनं मृत्युरामोति मृत्युरस्यात्मा भवत्येतासां देवतानामेको भवति ॥ ७ ॥  
इति द्वितीयं ग्राहणम् ॥ २ ॥

द्वया ह प्राजापत्या देवाश्वासुराश्व ततः कर्णीयसा एव देवा ज्यायसा अ-  
सुरास्त एषु लोकेष्वस्पर्धन्त ते ह देवा ऊर्चुहन्तासुरान्यज्ञ उद्दीथेनात्यया-  
मेति ॥ १ ॥ ते ह वाचमूचुस्त्वं न उद्गायेति तथेति तेभ्यो वागुदगायत् यो  
वाचि भोगस्तं देवेभ्य आगायत् यत् कल्याणं वदति तदात्मने ते विदुरनेन  
वै न उद्गात्रात्येष्यन्तीति तमभिद्रुत्य पाप्मनाविध्यन्तस यः स पाप्मा यदेवे-  
दमप्रतिरूपं वदति स एव स पाप्मा ॥ २ ॥ अथ ह प्राणमूचुस्त्वं न उद्गा-  
येति तथेति तेभ्यः प्राण उदगायद्यः प्राणभोगस्तं देवेभ्य आगायद्यत् कल्याणं  
जिग्रति तदात्मने ते विदुरनेन वै न उद्गात्रात्येष्यन्तीति तमभिद्रुत्य पाप्म-  
नाऽविध्यन्तस यः स पाप्मा यदेवेदमप्रतिरूपं जिग्रति स एव स पाप्मा ॥ ३ ॥  
अथ ह चक्षुरुचुस्त्वं न उद्गायेति तथेति तेभ्यश्वस्त्रुरुदगायत् यश्वक्षुषि भो-  
गस्तं देवेभ्य आगायद्यत्कल्याणं पश्यति तदात्मने ते विदुरनेन वै न उद्गात्रा-  
त्येष्यन्तीति तमभिद्रुत्य पाप्मनाविध्यन्तस यः स पाप्मा यदेवेदमप्रतिरूपं  
पश्यति स एव स पाप्मा ॥ ४ ॥ अथ ह श्रोत्रमूचुस्त्वं न उद्गायेति तथेति  
तेभ्यः श्रोत्रमुदगायद्यः श्रोत्रे भोगस्तं देवेभ्य आगायद्यत्कल्याणः शृणोति  
तदात्मने ते विदुरनेन वै न उद्गात्रात्येष्यन्तीति तमभिद्रुत्य पाप्मनाऽवि-  
ध्यन्तस यः स पाप्मा यदेवेदमप्रतिरूपः शृणोति स एव स पाप्मा ॥ ५ ॥  
अथ ह मन ऊचुस्त्वं न उद्गायेति तथेति तेभ्यो मन उदगायद्यो मनसि भो-  
गस्तं देवेभ्य आगायद्यत् कल्याणः संकल्पयति तदात्मने ते विदुरनेन वै न  
उद्गात्रात्येष्यन्तीति तमभिद्रुत्य पाप्मनाऽविध्यन्तस यः स पाप्मा यनैवेदमप्र-  
तिरूपः संकल्पयति स एव स पाप्मैवमुख्लवेता देवताः पाप्मभिरुपासृ-  
जब्रेवमनाः पाप्मनाऽविध्यन् ॥ ६ ॥ अथ हेममासन्यं प्राणमूचुस्त्वं न उ-  
द्गायेति तथेति तेभ्य एष प्राण उदगायते विदुरनेन वै न उद्गात्रात्येष्यन्तीति  
तदभिद्रुत्य पाप्मनाविध्यन्तस यथाश्मानमृत्वा लोष्टो विध्वःसेतैव विध्वः

समान विष्वञ्चो विनेशुस्ततो देवा अभवन् पराऽसुरा भवत्यात्मना परास्य  
द्विष्वन्नात्रयो भवति य एवं वेद ॥ ७ ॥ ते होन्तुः क्व नु सोऽभूद्यो न इत्थ-  
मसक्तेत्यमास्येऽन्तरति सोऽथास्य आङ्गिरसोऽज्ञानाऽ हि रसः ॥ ८ ॥ सा  
वा एषा देवता दूर्नाम दूरः द्यस्या मृत्युर्दूरः ह वा असान्मृत्युर्भवति य  
एवं वेद ॥ ९ ॥ सा वा एषा देवतैतासां देवतानां पाप्मानं मृत्युमपहत्य  
यत्रासां दिशामन्तस्तद्वायांचकार तदासां पाप्मनो विन्यदधात्तसान्न जन-  
मियान्नान्तमियान्नेत्पाप्मानं मृत्युमन्ववायानीति ॥ १० ॥ सा वा एषा देव-  
तैतासां देवतानां पाप्मानं मृत्युमपहत्यायैनां मृत्युमत्यवहत् ॥ ११ ॥ स वै  
वाचमेव प्रथमामत्यवहत्सा यदा मृत्युमत्यमुच्यत सोऽग्निरभवत्सोऽयमग्निः  
परेण मृत्युमतिक्रान्तो दीप्यते ॥ १२ ॥ अथ ह प्राणमत्यवहत्स यदा मृत्यु-  
मत्यमुच्यत स वायुरभवत्सोऽयं वायुः परेण मृत्युमतिक्रान्तः पवते ॥ १३ ॥  
अथ चक्षुरत्यवहत्तद्यदा मृत्युमत्यमुच्यत स आदित्योऽभवत्सोऽसावादित्यः प-  
रेण मृत्युमतिक्रान्तस्तपति ॥ १४ ॥ अथ श्रोत्रमत्यवहत्तद्यदा मृत्युमत्यमु-  
च्यत ता दिशोऽभवत्सा इमा दिशः परेण मृत्युमतिक्रान्ताः ॥ १५ ॥ अथ  
मनोऽत्यवहत्तद्यदा मृत्युमत्यमुच्यत स चन्द्रमा अभवत्सोसौ चन्द्रः परेण मृ-  
त्युमतिक्रान्तो भात्येवः ह वा एनमेषा देवता मृत्युमतिवहति य एवं वेद  
॥ १६ ॥ अथात्मनेऽज्ञानाद्यमागायद्विक्षिण्मध्यतेऽनेनैव तदद्यत इह प्र-  
तिष्ठिति ॥ १७ ॥ ते देवा अब्रुवन्नेतावद्वा इदः सर्वं यदन्नं तदात्मन  
आगासीरनु नोऽसिङ्गज्ञ आभजस्वेति ते वै माभिसंविशेति तथेति तस्य  
समन्तं परिण्यविशन्त तस्यादनेनान्नमत्ति तेनैतास्तृप्यन्त्येवः ह वा एवः  
स्या अभिसंविशन्ति भर्ता स्वानाऽ श्रेष्ठः पुर एता भवत्यन्नादोऽधिपतिर्थं एवं  
वेद य उहैवंविदःखेषु प्रतिपत्तिर्बुभूषति न हैवालं भायेभ्यो भवत्यथ य  
एवैतमनुभवति यो वै तमनुभायान् बुभूषति स हैवालं भायेभ्यो भवति  
॥ १८ ॥ सोऽथास्य आङ्गिरसोऽज्ञानाऽ हि रसः प्राणो वा अज्ञानाऽ रसः  
प्राणो हि वा अज्ञानाऽ रसस्तस्माद्यसात्कस्माच्छाङ्गायाण उल्कामति तदेव त-  
च्छुष्यत्येष हि वा अज्ञानाऽ रसः ॥ १९ ॥ एष उ एव बृहस्पतिर्बांग् वै  
बृहती तस्या एष पतिस्तस्मादु बृहस्पतिः ॥ २० ॥ एष उ एव ब्रह्मणस्पति-  
र्बांग् वै ब्रह्म तस्या एष पतिस्तस्मादु ब्रह्मणस्पतिः ॥ २१ ॥ एष उ एव साम-  
वाग् वै सामैष सा चामश्चेति तत्सान्नः सामत्वं यद्वेव समः लुषिणा समो  
मशकेन समो नागेन सम एभिष्विभिलोकैः समोऽनेन सर्वेण तस्माद्वेव सा-  
माभ्युते सान्नः सायुज्यः सलोकतां जयति य एवमेतत्साम वेद ॥ २२ ॥  
एष उ वा उद्गीथः प्राणो वा उत्पाणेन हीदेः सर्वमुक्तव्यं वागेव गीथोच-  
गीथा चेति स उद्गीथः ॥ २३ ॥ तद्वापि ब्रह्मदत्तश्चैकितानेयो राजानं भक्ष-

यनुवाचायं तस्य राजा मूर्धानं विपातयतादितोऽयास्य आङ्गिरसोऽन्येनो-  
द्ग्रायदिति वाचा च हेव स प्राणेन चोदगायदिति ॥ २४ ॥ तस्य हैतस्य  
सान्नो यः स्वं वेद भवति हास्य स्वं तस्य वै स्वर एव स्वं तस्यादात्मिक्यं  
करिष्यन्वाचि स्वरमिच्छेत तथा वाचा स्वरसंपन्नयात्मिक्यं कुर्यात्तस्माद्यजे  
स्वरवन्तं दिद्वक्षन्त एवाऽथो यस्य स्वं भवति भवति हास्य स्वं य एवमेत-  
त्सान्नः स्वं वेद ॥ २५ ॥ तस्य हैतस्य सान्नो यः सुवर्णं वेद भवति हास्य  
सुवर्णं तस्य वै स्वर एव सुवर्णं भवति हास्य सुवर्णं य एवमेतत्सान्नः सुवर्णं  
वेद ॥ २६ ॥ तस्य हैतस्य सान्नो यः प्रतिष्ठां वेद प्रति ह तिष्ठति तस्य वै  
वागेव प्रतिष्ठा वाचि हि खल्वेष एतत्प्राणः प्रतिष्ठितो गीयतेऽन्नं इत्यु हैक  
आहुः ॥ २७ ॥ अथातः पवमानानामेवाभ्यारोहः स वै खलु प्रस्तोता साम  
प्रस्तोति स यत्र प्रस्तुयात्तदेतानि जपेदसतो मा सद्गमय तमसो मा ज्योति-  
र्गमय मृत्योर्मामृत । अगमयेति स यदाहासतो मा सद्गमयेति मृत्युर्वा अस-  
त्सदमृतं मृत्योर्मामृतं गमयामृतं मा कुर्वित्येवैतदाह तमसो मा ज्योतिर्गम-  
येति मृत्युर्वै तमो ज्योतिरमृतं मृत्योर्मामृतं गमयामृतं मा कुर्वित्येवैतदाह  
मृत्योर्मामृतं गमयेति नात्र तिरोहितमिवास्ति । अथ यानीतराणि स्तोत्राणि  
तेष्वात्मनेऽन्नाद्यमागायेत्तसादु तेषु वरं वृषीत यं कामं कामयेत तत् स एष  
एवंविदुद्वात्मने वा यजमानाय वा यं कामं कामयेत तमागायति तद्वैत-  
ल्लोकजिदेव न हैवालोक्यताया आशास्ति य एवमेतत्साम वेद ॥ २८ ॥  
इति तृतीयं ब्राह्मणम् ॥ ३ ॥

आत्मैवेदमग्र आसीत् पुरुषविधः सोऽनुवीक्ष्य नान्यदात्मनोऽपश्यत्  
सोऽहमस्तीत्यग्रे व्याहरत्ततोऽहंनामाभवत्तस्मादप्येतत्तर्हामवितोऽहमयमित्ये-  
वाद्य उक्तवाथान्यन्नाम प्रब्रूते यदस्य भवति स यत्पूर्वोऽसात्सर्वसात्सर्वान्पा-  
प्मन औषत्तस्मात्पुरुष औषति ह वै स तं योऽसात्पूर्वो बुभूषति य एवं वेद  
॥ १ ॥ सोऽविभेत्तस्मादेकाकी विभेति सहायमीक्षांचके यन्मदन्यन्नास्ति क-  
सानु विभेमीति तत एवास्य भयं वीयाय कस्माद्यमेव्यद्वितीयादौ भयं  
भवति ॥ २ ॥ स वै नैव रेमे तस्मादेकाकी न रमते स द्वितीयमैच्छत् स  
हैतावानास यथा स्त्रीपुमाऽसौ संपरिषक्तौ स इममेवात्मानं द्वेधा पातय-  
त्तः पतिश्च पक्षी चाभवतां तस्मादिदमर्धवृगलमिव स्व इति ह साह याज्ञ-  
वल्क्यस्तस्माद्यमाकाशः स्त्रिया पूर्यत एव ताऽ समभवत्ततो मनुष्या अजा-  
यन्त ॥ ३ ॥ साहेयमीक्षांचके कथं नु मात्मान एव जनयित्वा संभवति हन्त  
तिरोऽसानीति सा गौरभवद्यभंहृतरस्ताऽसमेवाभवत्ततो गावोऽजायन्त वड-  
वेतराभवद्यवृष्ट इतरो गर्दमीतरा गर्दभ इतरस्ताऽ समेवाभवत्तत एकशफ-  
मजायताऽजेतराभवद्वस्तु इतरोऽविरितरा मेष इतरस्ताऽसमेवाभवत्ततोऽजाव-

योऽज्ञायन्तैवमेव यदिदं किंच मिथुनमापिधीलिकाभ्यस्तसर्वमसृजत ॥ ४ ॥  
 सोऽवेदहं वाव सृष्टिरसम्यहॄहीदॄसर्वमसृक्षीति ततः सृष्टिरभवत्सृष्ट्याहा-  
 स्यैतस्यां भवति य एवं वेद ॥ ५ ॥ अथेत्यभ्यमन्थतस मुखाच्च योनेर्हस्ताभ्यां  
 चाग्निमसृजत तस्मादेतदुभ्यमलोमकमन्तरतोऽलोमका हि योनिरन्तस्तथादि  
 तमाहुरमुं यजामुं यजेयेकैकं देवमेतस्यैव सा विसृष्टिरेष उ ह्येव सर्वं देवा  
 अथ यक्षिक्चेदमाद्रं तद्रेतसोऽसृजत तदु सोम एतावद्वा इदॄसर्वगत्तं चैवा-  
 ज्ञादश्च सोम एवाच्चमधिरज्ञादः सैपा ब्रह्मणोऽतिसृष्टिर्यच्छ्रेयसो देवानसृज-  
 ताथ यन्मर्यः सञ्चमृतानसृजत तस्मादतिसृष्टिरतिसृष्ट्याहा स्यैतस्यां भवति  
 य एवं वेद ॥ ६ ॥ तदेदं तर्ह्यव्याकृतमासीत्तज्ञाभ्रूपाभ्यामेव व्याक्रिय-  
 तेॄसौनामायमिदॄरूप इति तदिदमप्येतर्हि नाभ्रूपाभ्यामेव व्याक्रिय-  
 तेॄसौनामायमिदॄरूप इति स पृष्ठ इह प्रविष्ट आनखाग्रेभ्यो यथा क्षुरः क्षुरवा-  
 नेऽवहितः स्याद्विश्वंभरो वा विश्वंभरकुलाये तं न पश्यन्ति । अद्वैत्सो हि स  
 प्राणज्ञेव प्राणो नाम भवति वदन् वाक्पश्यॄश्चक्षुः शृणवन् श्रोत्रं मन्वानो  
 मनस्तान्यस्यैतानि कर्मीनामान्येव स योत पुक्केभुषास्ते न स वेदाङ्गत्सो  
 ह्येषोऽत एकैकेन भवत्यात्मेत्येवोपासीतात्र ह्येते सर्वं एकं भवन्ति तदेतत्प-  
 दनीयमस्य सर्वस्य यदयमात्मानेन ह्येतसर्वं वेद । यथा ह वै पदेनानुविन्दे-  
 देवं कीर्तिं श्लोकं विन्दते य एवं वेद ॥ ७ ॥ तदेतत्प्रेयः पुत्रात्प्रेयो वित्ता-  
 त्येयोऽन्यसात्सर्वसादन्तरतरं यदयमात्मा स योऽन्यसात्मनः प्रियं ब्रुवाणं  
 ब्रूयात् प्रियॄरूपेत्यतीतीश्वरो ह तथैव स्यादात्मानमेव प्रियसुपासीत स य  
 आत्मानमेव प्रियसुपास्ते न हास्य प्रियं प्रमाणुकं भवति ॥ ८ ॥ तदाहुर्यद्व-  
 ाविद्यया सर्वं भविष्यन्तो मनुष्या मन्यन्ते किमु तद्वाऽवेद्यसात्तसर्वम-  
 भवदिति ॥ ९ ॥ ब्रह्म वा इदमग्र आसीत् तदात्मानमेवावेदहं ब्रह्मासीति  
 तस्मात्तत् सर्वमभवत् तद्यो यो देवानां प्रत्यबुद्ध्यत स एव तदभवत्तथर्षीणां  
 तथा मनुष्याणां तद्वैतत्पश्यब्रूविर्वामदेवः प्रतिपेदेऽहं मनुरभवॄ सूर्यश्चेति  
 तदिदमप्येतर्हि य एवं वेदाऽहं त्रहासीति स इदॄ सर्वं भवति तस्य ह न  
 देवाश्च नाभूत्या ईशते आत्मा हेषाह स भवत्यथ योऽन्यां देवतामुपास्तेऽ-  
 सावन्योऽहमसीति न स वेद यथा पशुरेवॄ स देवानां यथा ह वै बहवः  
 पशावो मनुष्यं भुज्युरेवमेकैकः पुरुषो देवान् भुनक्त्येकसिज्जेव पशावादी-  
 यमानेऽप्रियं भवति किमु बहुषु तस्मादेषां तत्र प्रियं यदेतन्मनुष्या विद्युः  
 ॥ १० ॥ ब्रह्म वा इदमग्र आसीदेकमेव तदेकॄ सञ्च व्यभवत्तच्छ्रेयो रूपमत्य-  
 सृजत क्षत्रं यन्येतानि देवत्रा क्षत्राणीन्द्रो वर्णः सोमो रुद्रः पर्जन्यो यमो  
 मृत्युरीशान इति तस्मात् क्षत्रात्परं नास्ति तस्माद्वाह्यणः क्षत्रियमधस्तादु-  
 पास्ते राजसूये क्षत्र एव तद्यशो दधाति सैषा क्षत्रस्य योनिर्यद्वैत तस्माद्य-

द्युपि राजा परमतां गच्छति ब्रह्मैवान्तत उपनिशयति स्वां योनिं य उ एन८  
हिनस्ति स्त्रां स योनिमृच्छति स पापीयान् भवति यथा क्षेयाऽस८ हि८  
सित्वा ॥ ११ ॥ स नैव व्यभवत् स विशमसृजत यान्येतानि देवजातानि  
गणश आद्यायन्ते वसवो रुद्रा आदित्या विशेदेवा मरुत इति ॥ १२ ॥ स  
नैव व्यभवत् स शौद्रं वर्णमसृजत पूषणमियं वै पूषेय८ हीद८ सर्वं पुर्व्यति  
यदिदं किंच ॥ १३ ॥ स नैव व्यभवत्तच्छ्रेयोरूपमत्यसृजत धर्मं तदेतत्  
क्षत्रस्य क्षत्रं यद्युर्मस्तस्माद्मर्त्तिरं नास्त्यतो अबलीयान् बलीयाऽस्माश८सते  
धर्मेण यथा राज्ञैवं यो वै स धर्मः सत्यं वै तत्स्मात् सत्यं वदन्तमाहुर्धर्मं  
वदतीति धर्मं वा वदन्त८ सत्यं वदतीत्येतद्येवैतदुभयं भवति ॥ १४ ॥  
तदेतद्ब्रह्म क्षत्रं विद् शूद्रस्तदग्निनैव देवेषु ब्रह्माभवद्राहणो मनुष्येषु क्षत्रि-  
येण क्षत्रियो वैश्येन वैश्यः शूद्रेण शूद्रस्तस्मादग्नावेव देवेषु लोकमिच्छन्ते  
ब्राह्मणे मनुष्येष्वेताभ्याऽहि रूपाभ्यां ब्रह्माभवत् । अथ यो ह वा अस्मा-  
लोकात्स्वं लोकमद्वा प्रैति स एनमविदितो न भुनक्ति यथा वेदो वान-  
नूकोऽन्यद्वा कर्माकृतं यदिह वा अप्यनेवंविद् महत्पुण्यं कर्मं करोति तद्वा-  
स्यान्ततः क्षीयत एवात्मानमेव लोकमुपासीत स य आत्मानमेव लोकमुपास्ते  
न हास्य कर्मं क्षीयते अस्माद्वेवात्मनो यद्यक्तामयते तत्सृजते ॥ १५ ॥  
अथो अयं वा आत्मा सर्वेषां भूतानां लोकः स यजुहोति यद्यजते तेन  
देवानां लोकोऽथ यदनुवृते तेन कृषीणामथ यत्पितृभ्यो निषृणाति यत्प्रजा-  
मिच्छते तेन पितृणामथ यन्मनुष्यान्वासयते यदेभ्योऽशनं ददाति तेन मनु-  
ष्याणामथ यत्पशुभ्यस्तृणोदकं विन्दति तेन पश्चनां यदस्य गृहेषु शापदा-  
वयाऽस्यापिरीलिकाभ्य उपजीवन्ति तेन तेषां लोको यथाह वै स्वाय लोका-  
यारिष्टिमिच्छेदेव८ हैवंविदे सर्वाणि भूतान्यरिष्टिमिच्छन्ति तद्वा एतद्विदितं  
मीमाऽसितम् ॥ १६ ॥ आत्मैवेदमग्र आसीदेक एव सोऽकामयत जाया मे  
स्यादथ प्रजायेयाथ वित्तं मे स्यादथ कर्मं कुर्वियेत्येतावान् वै कामो नेच्छ८श्च  
नातो भूयो विन्देत्तस्मादप्येतहेकाकी कामयते जाया मे स्यादथ प्रजायेयाथ  
वित्तं मे स्यादथ कर्मं कुर्वियेति स यावदप्येतेषामेकैकं न ग्रामोत्कृतस्य एव  
तावन्मन्यते तस्यो कुरुता मन एवास्यात्मा वाग्जाया प्राणः प्रजा चक्षुर्मा-  
रुषं वित्तं चक्षुषा हि तद्विन्दते श्रोत्रं देव८ श्रोत्रेण हि तच्छृणोत्यात्मैवास्य  
कर्मात्मना हि कर्मं करोति स एष पाङ्को यज्ञः पाङ्कः पञ्चः पाङ्कः पुरुषः  
पाङ्कमिद८ सर्वं यदिदं किंच तदिद८ सर्वमामोति य एवं वेद ॥ १७ ॥ इति  
चतुर्थं ब्राह्मणम् ॥ ४ ॥

यत्सप्तसात्रानि मेधया तपसाजनयत्पिता । एकमस्य साधारणं द्वे देवान-  
भाजयत् । त्रीण्यात्मनेऽकुरुत पशुभ्य एकं प्रायच्छत्तस्मिन्सर्वं प्रतिष्ठितं यच्च

प्राणिति यच्च न कस्मात्तानि न क्षीयन्तेऽद्यमानानि सर्वदा । यो वैतामक्षितिं  
वेदं सोऽज्ञमत्ति प्रतीकेन स देवानपि यच्छ्रुतिं स ऊर्जमुपजीवतीति श्लोकाः  
॥ १ ॥ यत्सप्तान्नानि मेधया तपसाजनश्चित्पतेति मेधया हि तपसाऽजनय-  
श्चितैकमस्य साधारणमितीदमेवास्य तत्साधारणमन्नं यदिदमद्येत स य एतदु-  
पास्ते न स पाप्मनो व्यावर्तते मिश्र॒ द्येतद्वै देवानभाजयदिति द्वृतं च  
प्रहृतं च तस्मादेवेभ्यो जुहृति च प्रच जुहृत्यथो आहुर्दर्शपूर्णमासाविति ।  
तस्मान्नायेयाजुकः स्यात्पशुभ्य एकं प्राथच्छ्रुदिति तत्पथः पयो ह्येवाग्रे मनु-  
ष्याश्च पशवश्चोपजीवन्ति तस्मात् कुमारं जातं द्वृतं वैवाग्रे प्रतिलेहयन्ति  
स्तनं वानुधापयन्त्यथ वत्सं जातमाहुरतुणाद इति । तस्मिन् सर्वं प्रतिष्ठितं  
यच्च प्राणिति यच्च नेति पयसि हीद॒ सर्वं प्रतिष्ठितं यच्च प्राणिति यच्च न ।  
तद्यदिदमाहुः संवत्सरं पयसा जुहृदपपुनमृत्युं जयतीति न तथा विद्यायदह-  
रेव जुहोति तदहः 'पुनर्मृत्युमपजयत्येवंविद्वान्सर्व॑ हि देवेभ्योऽज्ञायं प्रय-  
च्छति । कस्मात्तानि च क्षीयन्तेऽद्यमानानि सर्वदेति पुरुषो वा अक्षितिः स  
हीदमन्नं पुनः पुनर्जनयते यो वै तामक्षितिं वेदेति पुरुषो वा अक्षितिः स  
हीदमन्नं विद्यायिया जनयते । कर्मभिर्यद्वैतन्नं कुर्यात्क्षीयेत ह सोऽज्ञमत्ति  
प्रतीकेनेति मुखं प्रतीकं मुखेनेत्येतत्सर्वं देवानपि गच्छ्रुतिं स ऊर्जमुपजीवतीति  
प्रशश्ना ॥ २ ॥ त्रीण्यात्मनेऽकुरुतेति मनो वाचं प्राणं तान्यात्मनेकुरुतान्य-  
त्रमना अभूतं नादर्शमन्यत्रमना अभूतं नाश्रौषमिति मनसा ह्येव पश्यति म-  
नसा शृणोति । कामः संकल्पो विचिकित्सा श्रद्धाऽश्रद्धा धृतिरधृतिर्धीर्धी-  
र्धीरित्येतत्सर्वं मन एव तस्मादपि पृष्ठत उपस्थृष्टो मनसा विजानाति यः  
कश्च शब्दो वागेव सैपा ह्यन्तमायत्तैषा हि न प्राणोऽपानो व्यान उदानः  
समानोऽन इत्येतत्सर्वं प्राण एवैतन्मयो वा अयमात्मा वाङ्मयो मनोमयः  
प्राणमयः ॥ ३ ॥ त्रयो लोका एत एव वागेवायं लोको मनोऽन्तरिक्षलोकः  
प्राणोसौ लोकः ॥ ४ ॥ त्रयो वेदा एत एव वागेवगवेदो मनो यजुर्वेदः प्राणः  
सामवेदः ॥ ५ ॥ देवाः पितरो मनुष्या एत एव वागेव देवा मनः पितरः  
प्राणो मनुष्याः ॥ ६ ॥ पिता माता प्रजैत एव मन एव पिता वाङ्माता  
प्राणः प्रजा ॥ ७ ॥ विज्ञातं विजिज्ञास्यमविज्ञातमेत एव यत् किंच विज्ञातं  
वाचस्तद्रूपं वाग्विज्ञाता वागेन तद्भूत्वाऽवति ॥ ८ ॥ यत्किंच विजिज्ञास्य  
मनसस्तद्रूपं मनो हि विजिज्ञास्य मन एनं तद्भूत्वाऽवति ॥ ९ ॥ यत्किंचा-  
विज्ञातं प्राणस्य तद्रूपं प्राणो ह्यविज्ञातः प्राण एनं तद्भूत्वाऽवति ॥ १० ॥  
तस्यैव वाचः पृथिवी शरीरं ज्योती रूपमयमभिस्तद्यावत्येव वाक्तावती पृथिवी  
तावानयमधिः ॥ ११ ॥ अथैतस्य मनसो द्यौः शरीरं ज्योती रूपमसावादि-  
त्यस्तद्यावदेव मनस्तावती द्यौस्तावानसावादित्यस्तौ मिथुन॑ समैतां ततः प्रा-  
अ. उ. ६

णोऽजायत स इन्द्रः स एषोऽसपत्रो द्वितीयो वै सपलो नास्य सपलो भवति य एवं वेद ॥ १२ ॥ अथैतस्य प्राणस्यापः शरीरं ज्योती रूपमसौ चन्द्रस्त-  
चात्रानेव प्राणस्तावत्य आपस्तावानसौ चन्द्रस्त एते सर्वे एव समाः स-  
र्वेऽनन्ताः स यो हैतानन्तवत उपास्तेऽनन्तवत् स लोकं जयत्यथ यो हैता-  
ननन्तानुपास्तेऽनन्तवत् स लोकं जयति ॥ १३ ॥ स एष संवत्सरः  
प्रजापतिः षोडशकलस्तस्य रात्रय एव पञ्चदशकला भ्रूवैवास्य पोदशी  
कला स रात्रिभिरेवा च पूर्यतेऽप च क्षीयते सोऽमावास्याऽ रात्रि-  
मेतया षोडश्या कलया सर्वमिदं प्राणभृदनुप्रविश्य ततः प्रातर्जायते तस्मा-  
देताऽर्थं प्राणभृतः प्राणं न विच्छिन्नादपि कृकलासस्यैतस्या एव देव-  
ताया अपविलै ॥ १४ ॥ यो वै संवत्सरः प्रजापतिः पोदशकलोऽयमेव  
स योऽयमेवंवित्पुरुषस्तस्य वित्तमेव पञ्चदशकला आत्मैवास्य पोदशी कला  
स वित्तेनैवा च पूर्यतेऽप च क्षीयते तदेतन्नभ्यं यदयमात्मा प्रधिर्वित्तं तस्माद्य-  
द्यपि सर्वज्यानिं जीयत आत्मना चेजीवति प्रधिनागादित्येवाहुः ॥ १५ ॥  
अथ त्रयो वाव लोका मनुष्यलोकः पितृलोको देवलोक इति सोऽयं मनुष्य-  
लोकः पुत्रेणैव जययो नान्येन कर्मणा कर्मणः पितृलोको विद्यया देवलोको  
देवलोको वै लोकानाऽ श्रेष्ठस्तस्माद्विद्यां प्रशाश्यसन्ति ॥ १६ ॥ अथातः संप्र-  
त्तिर्यदा प्रैष्यन्मन्त्यतेऽथ पुत्रमाह त्वं ब्रह्म त्वं यज्ञस्त्वं लोक इति स उत्त्रः  
प्रत्याहाऽहं ब्रह्माऽहं यज्ञोऽहं लोक इति यद्वै किंचानुकूलं तस्य सर्वस्य ब्रह्मेत्ये-  
कता । ये वै के च यज्ञास्तेषाऽ सर्वेषां यज्ञ इत्येकता ये वै के च  
लोकास्तेषाऽ सर्वेषां लोक इत्येकतौतावद्वा इदऽ सर्वमेतन्मा सर्वे  
सञ्चयमितो भुनजदिति तस्मात् पुत्रमनुशिष्टं लोकयमादुस्तसादेनमनुशा-  
सति स यदेवंविदस्यालोकात्पैत्यथैभिरेव प्राणैः सह पुत्रमाविशति स  
यद्यनेन किंचिदक्षणया कृतं भवति तस्मादेनऽ सर्वस्यात्पुत्रो मुच्यति तस्मा-  
त्पुत्रो नाम स पुत्रेणैवासिङ्गोके प्रतितिष्ठत्यथैनमेते देवाः प्राणा असृता आ-  
विशन्ति ॥ १७ ॥ पृथिव्यै चैनमग्नेश्च दैवी वागाविशति सा वै दैवी वास्यया  
यद्यदेव वदति तत्तद्वति ॥ १८ ॥ दिवश्रैनमादित्याच्च दैवं मन आविशति  
तद्वै दैवं मनो येनानन्देव भवत्यथो न शोचति ॥ १९ ॥ अन्यश्चैनं चन्द्रम-  
सश्च दैवः प्राण आविशति स वै दैवः प्राणो यः संचरऽश्रासंचरऽश्च न व्य-  
थतेऽथो न रिष्यति स एवंवित्सर्वेषां भूतानामात्मा भवति यथैषा देवतैव  
स यथैतां देवताऽ सर्वाणि भूतान्यवन्येवऽहैवंविदऽ सर्वाणि भूतान्यवन्ति  
यदु किंचेमा: प्रजाः शोचन्त्यमैवासां तद्वति पुण्यमेवामुं गच्छ्यति न ह वै  
देवान् पापं गच्छति ॥ २० ॥ अथातो व्रतमीमाऽसा प्रजापतिर्ह कर्माणि  
ससृजे तानि सृष्टान्यन्योन्येनास्पर्धन्त वदिष्याम्येवाहमिति वागदध्ये द्रक्ष्या-

स्यहमिति चक्षुः श्रोष्याभ्यहमिति श्रोत्रमेवमन्यानि कर्माणि यथाकर्म तानि मृत्युः श्रमो भूत्वोपयेमे तान्याप्नोत्तान्यास्वा मृत्युरवारुभ्यत्तस्माच्छाम्यत्येव वाक् श्राम्यति चक्षुः श्राम्यति श्रोत्रमयेमसेव नामोद्योऽयं मध्यमः प्राणस्तानि ज्ञातुं दग्धिर अयं वै नः श्रेष्ठो यः संचरङ्गश्चासंचरङ्गश्च न व्यथतेऽयो न रिथ्यति हन्तास्यैव सर्वे रूपमसामेति त एतस्यैव सर्वे रूपमभवत्स्तस्मादेत एतेनाख्यायन्ते प्राणा इति तेन ह वाव तत्कुलमाचक्षते यस्मिन्कुले भवति य एवं वेद य उहैवंविदास्पर्धतेऽनुशुद्ध्यत्यनुशुद्ध्य हैवान्ततो म्रियत इत्यध्यात्मम् ॥ २१ ॥ अथाधिदैवतं ज्वलिष्याम्येवाहमित्यन्निर्दधे तप्स्याम्यहमित्यादित्यो भास्याम्यहमिति चन्द्रमा एवमन्या देवता यथादैवतः स यथैषां प्राणानां मध्यमः प्राण एवमेतासां देवतानां वायुर्निर्मलोचन्ति ह्यन्या देवता न वायुः सैषानस्तमिता देवता यद्वायुः ॥ २२ ॥ अथैष श्लोको भवति यत्त-श्रोदेति सूर्योऽस्तं यत्र च गच्छनीति प्राणाद्वा एष उदेति प्राणेऽस्तमेति तं देवाश्चकिरे धर्मः स एवाद्य स उ श्व इति यद्वा एतेऽमूर्हीश्चियन्त तदेवाप्यद्य कुर्वन्ति । तस्मादेकमेव ब्रतं चरेत्प्राण्याच्चैवापान्याच्च नेन्मा पौष्ट्रमा मृत्युरामु-वदिति पद्मुचरेत्समापिपिणिषेत्तेनो एतस्यै देवतायै सायुज्यः सलोकतां जयति ॥ २३ ॥ इति पञ्चमं ब्राह्मणम् ॥ ५ ॥

त्रयं वा इदं नामरूपं कर्म तेषां नाम्नां वागिस्तेतदेषामुक्थमतो हि स-र्वाणि नामान्युत्तिष्ठन्त्येतदेषाऽ सामैतद्वि सर्वैर्नैमिः सममेतदेषां ब्रह्म-तद्वि सर्वाणि नामानि विभर्ति ॥ १ ॥ अथ रूपाणां चक्षुरित्येतदेषामुक्थ-मतो हि सर्वाणि रूपाण्युत्तिष्ठन्त्येतदेषाऽ सामैतद्वि सर्वै रूपैः सममेतदेषां ब्रह्मतद्वि सर्वाणि रूपाणि विभर्ति ॥ २ ॥ अथ कर्मणामात्मेत्येतदेषामुक्थ-मतो हि सर्वाणि कर्माण्युत्तिष्ठन्त्येतदेषाऽ सामैतद्वि सर्वैः कर्मिभिः सममे-तदेषां ब्रह्मतद्वि सर्वाणि कर्माणि विभर्ति तदेतत्रयः सदेकमयमात्माऽस्त्वो एकः सत्रेतत्रयं तदेतदमृतः सत्येन छन्नं प्राणो वा अमृतं नामरूपे सत्यं ता-भ्यामयं प्राणश्छन्नः ॥ ३ ॥ इति षष्ठं ब्राह्मणम् ॥ ६ ॥ इनि प्रथमोऽध्यायः ॥ १ ॥

### द्वितीयोऽध्यायः ।

ॐ ॥ दृसबालाकिर्हनूचानो गार्भं आस स होवाचाजातशत्रुं काश्यं बद्ध-ते ब्रवाणीति स होवाचाजातशत्रुः सहस्रमेतस्यां वाचि दशो जनको जनक इति वै जना धावन्तीति ॥ १ ॥ स होवाच गार्थो य एवासावादित्ये पुरुष एतमेवाहं ब्रह्मोपास इति स होवाचाजातशत्रुमां मैतस्मिन्संवदिष्टा अतिष्ठाः सर्वेषां भूतानां मूर्धा राजेति वा अहमेतमुपास इति स य एतमेवमुप-स्तेऽष्टिष्ठाः सर्वेषां भूतानां मूर्धा राजा भवति ॥ २ ॥ स होवाच गार्थो य

एवासौ चन्द्रे पुरुष एतमेवाहं ब्रह्मोपास इति स होवाचाजातशत्रुमा॒ मैतसि॒  
न्संवदिष्टा बृहन्पृण्डरवासाः सोमो राजेति वा अहमेतमुपास इति स य  
एतमेवमुपास्ते॑ऽहरहर्ह सुतः प्रसुतो भवति नास्यान्नं क्षीयते ॥ ३ ॥ स हो-  
वाच गार्यो॒ य एवासौ विद्युति पुरुष एतमेवाहं ब्रह्मोपास इति स होवाचा-  
जातशत्रुमा॒ मैतसि॒न्संवदिष्टा॒स्तेजस्वीति वा अहमेतमुपास इति स य एत-  
मेवमुपास्ते॑ तेजस्वी ह भवति तेजस्विनी हात्य प्रजा भवति ॥ ४ ॥ स हो-  
वाच गार्यो॒ य एवायमाकाशे पुरुष एतमेवाहं ब्रह्मोपास इति स होवा-  
चाजातशत्रुमा॒ मैतसि॒न्संवदिष्टा॒ः पूर्णमप्रवर्तीति वा अहमेतमुपास इति स  
य एतमेवमुपास्ते॑ पूर्यते प्रजया पशुभिर्नास्यासालोकात्प्रजोद्धर्तते ॥ ५ ॥ रा-  
होवाच गार्यो॒ य एवायं वायौ पुरुष एतमेवाहं ब्रह्मोपास इति स होवाचा-  
जातशत्रुमा॒ मैतसि॒न्संवदिष्टा॒ इन्द्रो॑ वैकृष्णोऽपराजिता॒ सेनेति वा अहमेत-  
मुपास इति स य एतमेवमुपास्ते॑ जिष्णुर्हापराजिष्णुर्भवत्यन्यतस्त्वजायी ॥ ६ ॥ स होवा-  
च गार्यो॒ य एवायमग्ने पुरुष एतमेवाहं ब्रह्मोपास इति स होवा-  
चाजातशत्रुमा॒ मैतसि॒न्संवदिष्टा॒ विश्वासहिरिति वा अहमेतमुपास इति स  
य एतमेवमुपास्ते॑ विषासहिर्ह भवति विषासहिर्हास्य प्रजा भवति ॥ ७ ॥ स हो-  
वाच गार्यो॒ य एवायमप्सु पुरुष एतमेवाहं ब्रह्मोपास इति स होवाचा-  
जातशत्रुमा॒ मैतसि॒न्संवदिष्टा॒ः प्रतिरूप इति वा अहमेतमुपास इति स य  
एतमेवमुपास्ते॑ प्रतिरूप॑५ हैवैनमुपगच्छति नाप्रतिरूपमथो प्रतिरूपोऽसा-  
ज्ञायते ॥ ८ ॥ स होवाच गार्यो॒ य एवायमादृशे पुरुष एतमेवाहं ब्रह्मोपास  
इति स होवाचाजातशत्रुमा॒ मैतसि॒न्संवदिष्टा॒ रोचिष्णुरिति वा अहमेतमु-  
पास इति स य एतमेवमुपास्ते॑ रोचिष्णुर्ह भवति रोचिष्णुर्हास्य प्रजा भव-  
त्यथो यैः सञ्चिगच्छति सर्वाऽस्तानतिरोचते ॥ ९ ॥ स होवाच गार्यो॒ य  
एवायं यन्तं पश्चाच्छब्दोऽनूदेत्येतमेवाहं ब्रह्मोपास इति स होवाचाजातश-  
त्रुमा॒ मैतसि॒न्संवदिष्टा॒ असुरिति वा अहमेतमुपास इति स य एवमेवमु-  
पास्ते॑ सर्व॑६ हैवासिंलोक आयुरेति नैनं पुरा कालात् प्राणो जहाति ॥ १० ॥  
स होवाच गार्यो॒ य एवायं दिष्टु पुरुष एतमेवाहं ब्रह्मोपास इति स होवा-  
चाजातशत्रुमा॒ मैतसि॒न्संवदिष्टा॒ द्वितीयोऽनपग इति वा अहमेतमुपास इति स  
एवमेवमुपास्ते॑ द्वितीयवान्॒ ह भवति नास्माद्गृणिष्ठ्यते ॥ ११ ॥ स हो-  
वाच गार्यो॒ य एवायं छायामयः पुरुष एतमेवाहं ब्रह्मोपास इति स होवा-  
चाजातशत्रुमा॒ मैतसि॒न्संवदिष्टा॒ मृत्युरिति वा अहमेतमुपास इति स य  
एतमेवमुपास्ते॑ सर्व॑६ हैवासिंलोक आयुरेति नैनं पुरा कालान्मृत्युरागच्छति ॥ १२ ॥ स होवाच गार्यो॒ य एवायमात्मनि पुरुष एतमेवाहं ब्रह्मोपास  
इति स होवाचाजातशत्रुमा॒ मैतसि॒न्संवदिष्टा॒ आत्मन्वीति वा अहमेतमु-

पास इति स य एतमेवमुपास्त आत्मन्वीह भवत्यात्मनिवनी हास्य प्रजा भवति स ह तृष्णीमास गार्थ्यः ॥ १३ ॥ स होवाचाजातशत्रुरेतावज्ञू इत्येतावद्वीति नैतावता विदितं भवतीति स होवाच गार्थ्य उपत्वायानीति ॥ १४ ॥ स होवाचाजातशत्रुः प्रतिलोमं चैतद्यद्राह्याणः क्षत्रियमुपेयाद्रह्म मे वक्ष्यतीति व्येव त्वा ज्ञपयिष्यामीति तं पाणावादायोत्तस्यौ तौ ह पुरुषः सुप्रसाजगम्तुस्मैतर्नामभिरामद्वयांचक्रे बृहन् पाण्डरवासः सोमराजन्निति स नोत्तस्यौ तं पाणिना पेपं बोधयांचकार स होत्तस्यौ ॥ १५ ॥ स होवाचाचाजातशत्रुर्थ्यत्रैष एतत्सुसोऽभूद्य एष विज्ञानमयः पुरुषः वैष तदाभूत्कुत एतदागादिति तदु ह न मेने गार्थ्यः ॥ १६ ॥ स होवाचाजातशत्रुर्थ्यत्रैष एतत्सुसोऽभूद्य एष विज्ञानमयः पुरुषस्तदेपां प्राणानां विज्ञानेन विज्ञानमादाय य एपोऽन्तर्दद्य आकाशस्तस्मिन्छेते तामि यदा गृह्णात्यथ हैतत्पुरुषः स्वपिति नाम तद्गृहीत एव प्राणो भवति गृहीता वाग् गृहीतं चक्षुर्गृहीतः श्रोत्रं गृहीतं मनः ॥ १७ ॥ स यत्रैतत्स्वप्नायाचरति ते हास्य लोकास्तदुतेव महाराजो भवत्युतेव महाब्राह्मण उतेवोच्चावचं लिगच्छिति स यथा महाराजो जानपदान् गृहीत्वा स्वे जनपदे यथाकामं परिवर्तेत्वमेवैष एतत्प्राणान् गृहीत्वा स्वे शरीरे यथाकामं परिवर्तते ॥ १८ ॥ अथ यदा सुपुसो भवति यदा न कस्यचन वेद द्वितानाम नाड्यो द्वासप्तिसहस्राणि हृदयात्पुरीततमभिप्रतिष्ठाने ताभिः प्रत्यवस्तुप्य पुरीतति शेते स यथा कुमारो वा महाराजो वा महाब्राह्मणो वातिष्ठीमानन्दस्य गत्वा शशीतैवमेवैष एतत्छेते ॥ १९ ॥ स यथोर्णनाभिस्तन्तुनोच्चरेयथामेः क्षुद्रा विस्फुलिङ्गा व्युच्चरन्तेवमेवासादात्मनः सर्वे प्राणाः सर्वे लोकाः सर्वे देवाः सर्वाणि भूतानि व्युच्चरन्ति तस्योपनिषत्सत्यस्य सत्यमिति प्राणा वै सर्वं तेषामेष सत्यम् ॥ २० ॥ प्रथमं ब्राह्मणम् ॥ १ ॥

यो ह वै शिशुः साधानः सप्रत्याधानः सस्थूगः सदामं वेद सप्त ह द्विपतो आत्रव्यानवस्तुत्यन्त्ययं वाव शिशुयोऽयं मध्यमः प्राणस्तस्येदमेवाधानमिदं प्रत्याधानं प्राणः स्थूणान्नं दाम ॥ १ ॥ तमेताः सप्ताक्षितय उपतिष्ठाने तद्या इमा अक्षन् लोहिन्यो राजयस्ताभिरेनः रुद्रोऽन्वायत्तोऽथ या अक्षश्चापस्ताभिः पर्जन्यो या कनीनका तयादित्यो यत्कृष्णं तेनाग्निर्यच्छुकुं तेनेन्द्रोऽधरयैन वर्तन्या पृथिव्यन्वायत्ता द्यौरुत्तरया नास्यान्नं क्षीयते य एवं वेद ॥ २ ॥ तदेष श्लोको भवति अर्वाग्निवलश्चमस ऊर्ध्वबुद्धस्तस्मिन्यशो निहितं विश्वरूपं तस्यासत कृपयः सप्ततीरे वागष्टभी ब्रह्मणा संविदानेत्वर्वाग्निवलश्चमस ऊर्ध्वबुद्ध इतीदं तच्छिर एष ह्याग्निवलश्चमस ऊर्ध्वबुद्धस्तस्मिन्यशो निहितं विश्वरूपमिति प्राणा वै यशो विश्वरूपं प्राणानेतदाह तस्यासत कृपयः सप्तनीर इति प्राणा वा कृपयः प्राणानेतदाह वागष्टभी ब्रह्मणा संविदानेति

वाग्ध्यष्टमी ब्रह्मणा संविते ॥ ३ ॥ इमावेव गोतम भरद्वाजावयमेव गोत-  
मोऽयं भरद्वाज इमावेव विश्वामित्रजमदग्नी अयमेव विश्वामित्रोऽयं जमदग्नि-  
रिमावेव वसिष्ठकश्यपावयमेव वसिष्ठोऽयं कश्यपो वागेवात्रिवाचा द्यन्म-  
द्यतेऽत्तिर्हं वै नामैतद्यद्विरिति सर्वस्यात्ता भवति सर्वमस्यान्नं भवति य एवं  
वेद ॥ ४ ॥ इति द्वितीयं ब्राह्मणम् ॥ २ ॥

द्वे वाव ब्रह्मणो रूपे मूर्त्तं चैवामूर्त्तं च मर्त्यं चामृतं च स्थितं च यच्च सच्च  
त्यच्च ॥ १ ॥ तदेतन्मूर्त्तं यदन्यद्वायोश्चान्तरिक्षाच्च तन्मर्त्यमेतत्स्थितमेतत्सत्तस्यै-  
तस्य मूर्त्यस्यैतस्य मर्त्यस्यैतस्य स्थितस्यैतस्य सत एष रसो य एष तपति सतो  
ह्येष रसः ॥ २ ॥ अथानुर्त्तं वायुश्चान्तरिक्षं चैतदमृतमेतद्यदेतत्त्यन्तस्यैतस्या-  
मूर्त्यस्यैतस्यान्नृतस्यैतस्य यत एतस्य त्यस्यैष रसो य एष एतस्मिन्मण्डले पुरु-  
षस्त्यस्य ह्येष रस इत्यधिदैवतम् ॥ ३ ॥ अथाध्यात्ममिदमेव मूर्त्तं यदन्यत्या-  
णाच्च यश्चायमन्तरात्मज्ञाकाश एतन्मर्त्यमेतत्स्थितमेतत्सत्तस्यैतस्य मूर्त्यस्यै-  
तस्य मर्त्यस्यैतस्य स्थितस्यैतस्य सत एष रसो यच्चक्षुः सतो ह्येष रसः ॥ ४ ॥  
अथामूर्त्तं प्राणश्च यश्चायमन्तरात्मज्ञाकाश एतदमृतमेतद्यदेतत्त्यं तस्यैतस्या-  
मूर्त्यस्यैतस्यान्नृतस्यैतस्य यत एतस्यत्यस्यैष रसो योऽयं दक्षिणेक्षन्युरुपस्त्यस्य  
ह्येष रसः ॥ ५ ॥ तस्य हैतस्य पुरुषस्य रूपं यथा महारजनं वासो यथा पा-  
ष्डाविकं यथेन्द्रगोपो यथाऽङ्गर्चिर्यथा पुण्डरीकं यथासङ्कुटिद्विद्वृत्त८ सङ्कुटि-  
द्वृत्तेव ह वा अस्य श्रीर्भवति य एवं वेदाथात आदेशो नेति नेति न हेत-  
स्यादिति नेत्यन्यत्परमस्त्यथ नामधेय८ सत्यस्य सत्यमिति प्राणा वै सत्यं  
तेषामेष सत्यम् ॥ ६ ॥ इति तृतीयं ब्राह्मणम् ॥ ३ ॥

मैत्रेयीति होवाच याज्ञवल्क्य उद्यास्यन्वा अरेऽहमसात्थानादस्मि हन्त  
तेऽन्यथा काल्यायन्याऽन्तं करवाणीति ॥ १ ॥ सा होवाच मैत्रेयी यज्ञु म इयं  
भगोः सर्वा पृथिवी विचेन पूर्णा स्यात्कथं तेनामृता स्यामिति नेति होवाच  
याज्ञवल्क्यो यथैवोपकरणवतां जीवितं तथैव ते जीवित८ स्यादमृतत्वस्य तु  
नाशास्ति विचेनेति ॥ २ ॥ सा होवाच मैत्रेयी येनाहं नामृता स्यां किमहं  
तेन कुर्यां यदेव भगवान्वेद तदेव मे बूहीति ॥ ३ ॥ स होवाच याज्ञवल्क्यः  
प्रिया बतारे नः सर्वी प्रियं भाषप्त एह्यास्त्व व्याख्यास्यामि ते व्याचक्षाणस्य  
तु मे निदिद्यासस्त्वेति ॥ ४ ॥ स होवाच न वा अरे पत्युः कामाय पतिः  
प्रियो भवत्यात्मनरु कामाय पतिः प्रियो भवति न वा अरे जायायै कामाय  
जाया प्रिया भवत्यात्मनस्तु कामाय जाया प्रिया भवति न वा अरे पुत्राणां  
कामाय पुत्राः प्रिया भवत्यात्मनस्तु कामाय पुत्राः प्रिया भवन्ति न वा  
अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति न

वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे भूतानां कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेयात्मनो वा अरे दर्शनेन श्रवणेन मत्या विज्ञानेनेदः सर्वं विदितम् ॥ ५ ॥ ब्रह्म तं परादाच्योऽन्यत्रात्मनो ब्रह्म वेद क्षत्रं तं परादाच्योऽन्यत्रात्मनः क्षत्रं वेद लोकास्तं परादुर्योऽन्यत्रात्मनो लोकान्वेद देवास्तं परादुर्योऽन्यत्रात्मनो देवान्वेद भूतानि तं परादुर्योऽन्यत्रात्मनो भूतानि वेद सर्वं तं परादाच्योऽन्यत्रात्मनः सर्वं वेदेदं ब्रह्मेदं क्षत्रमिमे लोका इमे देवा इमानि भूतानीदः सर्वं यदयमात्मा ॥ ६ ॥ स यथा दुन्दुभेहन्यमानस्य न बाह्याज्ञबद्वाज्ञकुयाङ्ग्रहणाय दुन्दुभेस्तु ग्रहणेन दुन्दुभ्याधातस्य वा शब्दो गृहीतः ॥ ७ ॥ स यथा शङ्खस्य धमायमानस्य न बाह्याज्ञबद्वाज्ञकुयाङ्ग्रहणाय शङ्खस्य तु ग्रहणेन शङ्खधमस्य वा शब्दो गृहीतः ॥ ८ ॥ स यथा वीणायै वाद्यमानायै न बाह्याज्ञबद्वाज्ञकुयाङ्ग्रहणाय वीणायै तु ग्रहणेन वीणावादस्य वा शब्दो गृहीतः ॥ ९ ॥ स यथाद्वैधाद्वैरभ्याहितात्पृथग्धूमा विनिश्चरन्त्येवं वा अरेऽस्य महतो भूतस्य निःश्वसितमेतद्यद्यवेदो यजुर्वेदः सामवेदोऽर्थर्वाङ्गिरस इतिहासः पुराणं विद्या उपनिषदः श्लोकाः सूत्राण्यनुच्यात्यानानि व्याख्यानान्यस्यैवतानि सर्वाणि निःश्वसितानि ॥ १० ॥ स यथा सर्वांसामपाऽ समुद्र एकायनमेवः सर्वेषां स्पर्शानां त्वगेकायनमेवः सर्वेषां गन्धानां नासिके एकायनमेवः सर्वेषां रसानां जिह्वैकायनमेवः सर्वेषां रूपाणां चक्षुरेकायनमेवः सर्वेषां शब्दानाऽ श्रोत्रमेकायनमेवः सर्वेषां संकल्पानां मन एकायनमेवः सर्वांसां विद्यानाऽ हृदयमेकायनमेवः सर्वेषां कर्मणाऽ हस्तावेकायनमेवः सर्वेषामानन्दानामुपस्थ एकायनमेवः सर्वेषां विसर्गाणां पायुरेकायनमेवः सर्वधामध्वनां पादावेकायनमेवः सर्वेषां वेदानां वागेकायनम् ॥ ११ ॥ स यथा मैन्धवखिल्य उदके ग्रास्त उदकमेवानुविलीयेत नहास्योङ्ग्रहणायेव साद्यनो यतस्त्वाददीत लवणमेवेवं वा अर इदं महमूतमनन्तमपारं विज्ञानघन एवैतेभ्यो भूतेभ्यः समुत्थाय तात्प्रयेवाऽनुविनश्यति न प्रेत्य संज्ञास्तीत्यरे ब्रवीमीति होवाच याज्ञवल्क्यः ॥ १२ ॥ सा होवाच मैत्रेयवैव मा भगवानमूरुहज प्रेत्य संज्ञास्तीति स होवाच याज्ञ-

वल्क्यो न वा अरेऽहं मोहं ब्रवीम्यलं वा अर इदं विज्ञानाय ॥ १३ ॥ यत्र हि द्वैतमिव भवति तदितर इतरं जिग्रति तदितर इतरं पश्यति तदितर इतरं शृणोति तदितर इतरमभिवदति तदितर इतरं मनुते तदितर इतरं विज्ञानाति यत्र वा अस्य सर्वमात्मैवाभूत्तत्केन कं जिग्रेत्तत्केन कं पश्येत्तत्केन कङ् शृणुयात्तत्केन कमभिवदेत्तत्केन कं मन्वीत तत्केन कं विजानीयाद्येनदृ॒ सर्वं विज्ञानाति तं केन विजानीयाद्विज्ञानातरमरे केन विजानीयादिति ॥ १४ ॥ इति चतुर्थं ब्राह्मणम् ॥ ४ ॥

इयं पृथिवी सर्वेषां भूतानां मध्वस्यै पृथिव्यै सर्वाणि भूतानि मधु यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मः शारीरस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ १ ॥ इमा आपः सर्वेषां भूतानां मध्वासामपाऽ सर्वाणि भूतानि मधु यश्चायमास्तप्त्यु तेजोमयोऽमृतमयः पुरुषो यश्चायमध्यात्मः रेतसस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ २ ॥ अयमग्निः सर्वेषां भूतानां मध्वस्याम्भेः सर्वाणि भूतानि मधु यश्चायमसिन्नन्नौ तेजोमयोऽमृतमयः पुरुषो यश्चायमध्यात्मं वाङ्ग्यस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ३ ॥ अयं वायुः सर्वेषां भूतानां मध्वस्य वायोः सर्वाणि भूतानि मधु यश्चायमसिन्नन्वायौ तेजोमयोऽमृतमयः पुरुषो यश्चायमध्यात्मं प्राणस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ४ ॥ अयमादित्यः सर्वेषां भूतानां मध्वस्यादित्यस्य सर्वाणि भूतानि मधु यश्चायमसिन्नादित्ये तेजोमयोऽमृतमयः पुरुषो यश्चायमध्यात्मः चाक्षुषस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ५ ॥ इमा दिशः सर्वेषां भूतानां मध्वासां दिशाऽसर्वाणि भूतानि मधु यश्चायमासु दिक्षु तेजोमयोऽमृतमयः पुरुषो यश्चायमध्यात्मः श्रोत्रः प्रातिशृक्लक्स्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ६ ॥ अयं चन्द्रः सर्वेषां भूतानां मध्वस्य चन्द्रस्य सर्वाणि भूतानि मधु यश्चायमसिऽशन्द्रे तेजोमयोऽमृतमयः पुरुषो यश्चायमध्यात्मं मानसस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ७ ॥ इयं विद्युत्सर्वेषां भूतानां मध्वस्यै विद्युतः सर्वाणि भूतानि मधु यश्चायमस्यां विद्युति तेजोमयोऽमृतमयः पुरुषो यश्चायमध्यात्मं तैजसस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदृ॒ सर्वम् ॥ ८ ॥ अयः स्तनयितुः सर्वेषां भूतानां मध्वस्य स्तनयित्रोः सर्वाणि भूतानि मधु यश्चायमसिन्तनयित्रौ तेजोमयोऽमृतमयः पुरुषो यश्चायमध्यात्मः शाब्दः सौवरस्तेजोमयोऽमृतमयः पुरुषो यमेव स योऽय-

मात्मेदमसृतमिदं ब्रह्मेदऽ सर्वम् ॥ ९ ॥ अथमाकाशः सर्वेषां भूतानां मध्व-  
स्याकाशस्य सर्वाणि भूतानि मधु यश्चायमसिन्नाकाशे तेजोमयोऽसृतमयः  
पुरुषो यश्चायमव्यात्मऽ हृद्याकाशस्तेजोमयोऽसृतमयः पुरुषोऽयमेव स योऽ-  
यमात्मेदमसृतमिदं ब्रह्मेदऽ सर्वम् ॥ १० ॥ अयं धर्मः सर्वेषां भूतानां मध्व-  
स्य धर्मीय सर्वाणि भूतानि मधु यश्चायमसिन्नायमेव तेजोमयोऽसृतमयः पुरुषो  
यश्चायमध्यात्मं धार्मस्तेजोमयोऽसृतमयः पुरुषोऽयमेव स योऽयमात्मेदभसृ-  
तमिदं ब्रह्मेदऽ सर्वम् ॥ ११ ॥ इदऽ सत्यऽ सर्वेषां भूतानां मध्वस्य  
सत्यस्य सर्वाणि भूतानि मधु यश्चायमसिन्नसत्ये तेजोमयोऽसृतमयः पुरुषो  
यश्चाऽयमध्यात्मऽ सत्यस्तेजोमयोऽसृतमयः पुरुषोऽयमेव स योऽयमेद-  
भसृतमिदं ब्रह्मेदऽ सर्वम् ॥ १२ ॥ इदं मानुषऽ सर्वेषां भूतानां मध्वस्य मा-  
नुषस्य सर्वाणि भूतानि मधु यश्चायमसिन्नमानुपे तेजोमयोऽसृतमयः पुरु-  
षोऽयमेव स योऽयमात्मेदमसृतमिदं ब्रह्मेदऽ सर्वम् ॥ १३ ॥ अथमात्मा  
सर्वेषां भूतानां मध्वस्यात्मनः सर्वाणि भूतानि मधु यश्चायमसिन्नात्मनि  
तेजोमयोऽसृतमयः पुरुषो यश्चायमात्मा तेजोमयोऽसृतमयः पुरुषोऽयमेव स  
योऽयमात्मेदमसृतमिदं ब्रह्मेदऽ सर्वम् ॥ १४ ॥ स वा अथमात्मा सर्वेषां  
भूतानामविपतिः सर्वेषां भूतानाऽ राजा तद्यथा रथनाभौ च रथनेमौ चाराः  
सर्वे समर्पिता एवमेवासिन्नात्मनि सर्वाणि भूतानि सर्वे हेवाः सर्वे लोकाः  
सर्वे प्राणाः सर्वे एत आत्मानः समर्पिताः ॥ १५ ॥ इदं वै तन्मधु दध्यङ्गा-  
थर्वणोऽशिभ्यासुवाच तदेतदृषिः पश्यन्नवोचत् । तद्वा सरा सनयेदऽ स उग्र-  
माविष्कृणोमि तन्यतुर्न वृष्टिं दध्यङ्गह यन्मध्याथर्वणो वामशस्य शीर्णा ग्रय-  
दीसुवाचेति ॥ १६ ॥ इदं वै तन्मधु दध्यङ्गाथर्वणोऽशिभ्यासुवाच तदेत-  
दृषिः पश्यन्नवोचदाथर्वणायाशिनादधीचेश्वर्यः शिरः प्रत्यैरयतं स वां मधु  
प्रवोचदायन्त्वाद्वायं यदस्त्रावपि कक्षयं वामिति ॥ १७ ॥ इदं वै तन्मधु दध्य-  
ङ्गाथर्वणोऽशिभ्यासुवाच तदेतदृषिः पश्यन्नवोचत् । पुरश्चक्रे द्विपदः पुरश्चक्रे  
चतुर्ष्वदः पुरः स पक्षी भूत्वा पुरः पुरुष आविशदिति स वा अयं पुरुषः  
सर्वासु पूर्णु पुरिशयो नैनेन किंचनानाकृतं नैनेन किंचनासंयुतम् ॥ १८ ॥  
इदं वै तन्मधु दध्यङ्गाथर्वणोऽशिभ्यासुवाच तदेतदृषिः पश्यन्नवोचद्रूपः रूपं  
प्रतिरूपो वभूत तदस्य रूपं प्रतिचक्षणाय इन्द्रो मायाभिः पुरुषपु इयते  
युक्ता द्व्यस्य हरयः शता दशोत्ययं वै हरयोऽयं वै दश च सहस्राणि वहूनि  
चानन्तानि च तदेतद्विह्वापूर्वमनपरमनन्तरमदाह्यमयमात्मा ब्रह्म सर्वानुभू-  
रित्यनुशासनम् ॥ १९ ॥ इति पञ्चमं ब्राह्मणम् ॥ ५ ॥

अथ वङ्गः पौतिमाध्यो गौपवनाद्वौपवनः पौतिमाध्यात्पौतिमाध्यो गौप-  
वनाद्वौपवनः कौशिकात्कौशिकः कौण्डिन्यात्कौण्डिन्यः शाण्डिल्याच्छाण्डित्यः

कौशिकाच्च गौतमाच्च गौतमः ॥ १ ॥ अग्निवेश्यादाग्निवेश्यः शापिडल्याच्चा-  
नभिम्लाताज्ञानभिम्लात आनभिम्लातादानभिम्लात आनभिम्लातादानभि-  
म्लातो गौतमाद्वैतमः सैतवप्राचीनयोग्याभ्यां सैतवप्राचीनयोग्यौ पारा-  
शर्यात्पराशर्यों भारद्वाजाज्ञारद्वाजो भारद्वाजाच्च गौतमाच्च गौतमो भारद्वा-  
जाज्ञारद्वाजः पाराशर्यात्पाराशर्यों वैज्ञावापायनाद्वैज्ञावापायनः कौशिकायनेः  
कौशिकायनिः ॥ २ ॥ धृतकौशिकाद्वृत्तकौशिकः पाराशर्यायथणात् पाराशर्या-  
यणः पारवार्यात् पाराशर्यों जातूकण्याज्ञातूकण्यं आसुरायणाच्च यास्काज्ञासु-  
शयणस्त्रैवणस्त्रैवणिरौपजन्धनेरौपजन्धनिरासुरेरासुरिर्भारद्वाजाज्ञारद्वाज आ-  
त्रेयादात्रेयो माण्टेमाण्टिगौतमाद्वैतमो गौतमाद्वैतमो वात्साद्वात्स्यः शा-  
पिडल्याच्छापिडल्यः कैशोर्यात्काय्यात्कैशोर्यः काय्यः कुमारहरितात्कुमारहा-  
रितो गालवाद्वालवो विदर्भीकौपिडन्याद्विदर्भीकौपिडन्यो वत्सनपातो बाब्रवा-  
द्वत्सनपाद् बाब्रवः पथः सौभरात्पन्थाः सौभरोऽयास्यादाङ्गिरसाद्यास्य आ-  
ङ्गिरस आभूतेस्त्वाद्वादाभूतिस्त्वाद्वाद्विश्वरूपस्त्वाद्वाद्विश्वभ्या-  
मश्विनौ दधीच आथर्वणादध्यद्वैथर्वणोऽथर्वणो दैवादथर्वादैवो मृत्योः प्रा-  
ध्वर्णसनान्मृत्युः प्राध्वर्णसनः प्राध्वर्णसनात्प्राध्वर्णसन एकवैरेकर्षिर्विप्रचित्तेविं-  
प्रचित्तिर्व्यष्टिर्व्यष्टिः सनारोः सनारुः सनातनात्सनातनः सनगात्सनगः पर-  
मेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ३ ॥ इति पष्ठं ब्राह्मणम्  
॥ ६ ॥ इति द्वितीयोऽध्यायः ॥ २ ॥

### तृतीयोऽध्यायः ॥ ३ ॥

ॐ ॥ जनकोह वैदेहो बहुदक्षिणेन यज्ञेनेजे तत्र ह कुरुपञ्चालानां ब्रा-  
ह्मणा अमिसमेता बभूवुस्तस्य ह जनकस्य वैदेहस्य विजिज्ञासा बभूव कः-  
स्त्रिदेषां ब्राह्मणानामनूचानतम इति स ह गवां सहस्रमवरुरोध दश दश  
पादा एकैकस्याः शङ्खयोराबद्वा बभूतुः ॥ १ ॥ तान्होवाच ब्राह्मणा भग-  
वन्तो यो चो ब्रह्मिष्ठः स एता गा उद्जतामिति ते ह ब्राह्मणा न दध्युषुरथ  
ह याज्ञवल्क्यः स्वमेव ब्रह्मचारिणमुवाचताः सोम्योदज सामश्रवा ३ इति  
ता होदाचकार ते ह ब्राह्मणाश्वकुरुधुः कथं नो ब्रह्मिष्ठो ब्रुवीतेत्यथ ह जनकस्य  
वैदेहस्य होताश्वलो बभूव सहैनं पप्रच्छ त्वं तु खलु नो याज्ञवल्क्य ब्रह्मि-  
ष्ठोऽसी ३ ति स होवाच नमो वयं ब्रह्मिष्ठाय कुमों गोकामा एव वयः स  
इति तः ह तत्र एव प्रष्टुं दध्ने होताश्वलः ॥ २ ॥ याज्ञवल्क्येति होवाच य-  
दिद॑ सर्वं मृत्युनासः सर्वं मृत्युनामिप्नं केन यज्ञमानो मृत्योरासिमतिमृ-  
त्यत इति होत्रत्विजामिना वाचा वाग्वै यज्ञस्य होता तद्येयं वाक् सोऽय-

मस्तिः स होता स मुक्तिः सातिमुक्तिः ॥ ३ ॥ यज्ञवल्क्येति होवाच यदिदऽस्त्रभवेत्तरात्राभ्यामासैः सर्वमहोरात्राभ्यामभिपञ्चं केन यजमानोऽहोरात्रयो-रासिमतिमुच्यते इत्यध्वर्युणत्विजा चक्षुषाऽदित्येन चक्षुवै यज्ञस्याऽध्वर्युस्तद्य-दिदं चक्षुः सोऽसावादित्यः सोऽधर्युः स मुक्तिः सातिमुक्तिः ॥ ४ ॥ यज्ञ-वल्क्येति होवाच यदिदऽस्त्र सर्वं पूर्वं पक्षापरपक्षाभ्यामासैः सर्वं पूर्वं पक्षापरप-क्षाभ्यामभिपञ्चं केन यजमानः पूर्वं पक्षापरपक्षयोरासिमतिमुच्यते इत्युद्गात्र-त्विजा वायुना प्राणेन प्राणो वै यज्ञस्योद्गाता तद्योऽयं प्राणः स वायुः स उद्गाता स मुक्तिः सातिमुक्तिः ॥ ५ ॥ यज्ञवल्क्येति होवाच यदिदमन्तरि-क्षमनारम्बणसिव केनाकमेण यजमानः स्वर्गं लोकमाक्रमते इति ब्रह्मण-त्विजा मनसा चन्द्रेण मनो वै यज्ञस्य ब्रह्मा तद्यदिदं मनः सोऽसौऽचन्द्रः स ब्रह्मा स मुक्तिः साऽतिमुक्तिर्त्यतिमोक्षा अथ संपदः ॥ ६ ॥ यज्ञव-ल्क्येति होवाच कतिभिरथमद्यग्निभौतास्मिन्यज्ञे करिष्यतीति तिस्तु-भिरिति कतमास्तास्तिस्त्र इति पुरोऽनुवाक्या च याज्या च शस्यैव रुतीया किं ताभिर्जयतीति यत्किंचेदं प्राणभृदिति ॥ ७ ॥ यज्ञवल्क्येति होवाच क-त्यमद्याध्वर्युरस्मिन्यज्ञ आहुतीहोऽध्यतीति तिस्त्र इति कतमास्तास्तिस्त्र इति या हुता उज्ज्वलन्ति या हुता अतिनेदन्ते या हुता अधिशेषरते किं ताभिर्ज-यतीति या हुता उज्ज्वलन्ति देवलोकमेव ताभिर्जयते दीप्यत इव हि देवलोको या हुता अधिशेषरते मनुष्यलोकमेव ताभिर्जयत्यथ इव हि मनुष्यलोकः ॥ ८ ॥ यज्ञ-वल्क्येति होवाच कतिभिरथमद्य ब्रह्मा यजं दक्षिणतो देवताभिर्गोपायती-त्येकयेति कतमा सैकेति मन एवेत्यनन्तं वै मनोऽनन्ता विश्वेदेवा अनन्त-मेव स तेन लोकं जयति ॥ ९ ॥ यज्ञवल्क्येति होवाच कल्यमद्योद्गाताऽ-स्मिन्यज्ञे स्तोत्रियाः स्तोप्यतीति तिस्त्र इति कतमास्तास्तिस्त्र इति पुरोऽनुवाक्या च याज्या च शस्यैव रुतीया कतमास्ता या अध्यात्ममिति प्राण एव पुरोऽनु-वाक्याऽपानो याज्या व्यानः शस्या किं ताभिर्जयतीति वृथिकीलोकमेव पुरो-नुवाक्यया जयत्यन्तरिक्षलोकं याज्यया द्युलोकः शस्यया ततो ह होताश्वल उपरराम ॥ १० ॥ इति प्रथमं ब्राह्मणम् : १ ॥

अथ हैनं जारत्कारव आर्तभागः पग्रच्छ यज्ञवल्क्येति होवाच कति ग्रहाः कल्यतिग्रहा इत्यष्टौ ग्रहा अष्टावतिग्रहा इति येतेऽष्टौ ग्रहा अष्टावतिग्रहाः कतमे त इति ॥ १ ॥ प्राणो वै ग्रहः सोपानेनानिग्राहेण गृहीतोऽपानेन हि गन्धाज्ञिग्राति ॥ २ ॥ वाग्वै ग्रहः स नाम्नातिग्राहेण गृहीतो वाचा हि ना-मान्यमिवदति ॥ ३ ॥ जिह्वा वै ग्रहः स रसेनातिग्राहेण गृहीतो जिह्या हि रसान्विजानाति ॥ ४ ॥ चक्षुवै ग्रहः स रूपेणातिग्राहेण गृहीतश्चक्षुषा हि

रूपाणि पश्यति ॥ ५ ॥ श्रोत्रं वै ग्रहः स शब्देनातिग्राहेण गृहीतः श्रोत्रेण हि शब्दाभ्यूषोति ॥ ६ ॥ मनो वै ग्रहः स कामेनातिग्राहेण गृहीतो मनसा हि कामान्कामयते ॥ ७ ॥ हस्तो वै ग्रहः स कर्मणातिग्राहेण गृहीतो हस्ताभ्याः हि कर्म करोति ॥ ८ ॥ त्वग्वै ग्रहः स स्पर्शेनातिग्राहेण गृहीत-स्त्वचा हि स्पर्शान्वेद यत इत्येतेऽष्टौ ग्रहा अष्टावतिग्रहाः ॥ ९ ॥ याज्ञवल्क्येति होवाच यदिद॑८ सर्वं मृत्योरअन्नं का स्तित्सा देवता यस्या मृत्युरज्ञ-मित्यग्निवै मृत्युः सोऽपामन्नमपु तुर्मृत्युं जयति ॥ १० ॥ याज्ञवल्क्येति होवाच यत्राऽयं पुरुषो त्रियत उद्साक्षाणाः क्रामन्त्याहो ३ नेति नेति हो-वाच याज्ञवल्क्येऽत्रैव समवनीयन्ते स उच्छ्वयत्याधमायत्याधमातो मृतः शोते ॥ ११ ॥ याज्ञवल्क्येति होवाच यत्रायं पुरुषो त्रियते किमेनं जहातीति नामेत्यनन्तं वै नामानन्ता विश्वेदेवा अनन्तमेव स तेन लोकं जयति ॥ १२ ॥ याज्ञवल्क्येति होवाच यत्रास्य पुरुषस्य मृतस्याभ्यं वागप्येति वातं प्राणश्चक्षु-रादित्यं मनश्चन्द्रं दिशः श्रोत्रं पृथिवी॑९ शरीरमाकाशमात्मौषधीलोमानि वन-स्पतीन्केशा अप्सु लोहितं च रेतश्च निधीयते क्वायं तदा पुरुषो भवतीत्याहर सोम्य हस्तमार्तभागावामेवैतस्य वेदिष्यावो न नावेतत् स जन इति तौ होत्कम्य मध्र्यांचक्राते तौ ह यदूचतुः कर्म हैव तदूचतुरथ यद्यशशशस्तुः कर्म हैव तत्प्रशशशस्तुः पुण्यो वै पुण्येन कर्मणा भवति पापः पापेनेति ततो ह जारल्कारव आर्तनाग उपरराम ॥ १३ ॥ इति द्वितीयं ब्राह्मणम् ॥ २ ॥

अथ हैनं भुज्युर्लङ्घायनिः पप्रच्छ याज्ञवल्क्येति होवाच मद्देषु चरकाः पर्यवजाम ते पतञ्चलस्य काप्यस्य गृहानैम तस्यासीहुहिता गन्धर्वगृहीता तमपृच्छाम कोऽसीति सोऽव्रीत्सुधन्वाऽऽक्षिरस इति तं यदा लोकानामन्तानपृच्छामाथैनमवूम क्व पारिक्षिता अभवन्निति क्व पारिक्षिता अभवन् सत्वा पृच्छामि याज्ञवल्क्य क्व पारिक्षिता अभवन्निति ॥ १ ॥ स होवाचोवाच वै सोऽगच्छन्वै ते तद्यत्राश्मेधयाजिनो गच्छन्तीति क्व न्वश्वमेधयाजिनो गच्छन्तीति द्वाग्निः शतं वै देवरथान्हान्यं लोकस्तः॑१ समन्तं पृथिवी द्विस्तायत्पर्येति ताऽ समन्तं पृथिवीं द्विस्तावत्समुद्रः पर्येति तद्यावती क्षुरस्य धारा यावद्वा मक्षिकायाः पत्रं तावानन्तरेणाकाशस्तानिन्द्रः सुपर्णो भूत्वा वायवे प्रायच्छत्तान्वायुरात्मनि घित्वा तत्रागमयद्यत्राश्मेधयाजिनोऽभवन्नित्येवमिव वै स वायुमेव प्रशशशस तस्माद्वायुरेव व्यष्टिवायुः समष्टिरपु तुर्मृत्युं जयति य एवं वेद ततो ह भुज्युर्लङ्घायनिरुपरराम ॥ २ ॥ इति तृतीयं ब्राह्मणम् ॥ ३ ॥

अथ हैनमुषस्तश्चाक्रायणः पप्रच्छ याज्ञवल्क्येति होवाच यत्साक्षादपरोक्षाङ्गाय आत्मा सर्वान्तरस्तं मे व्याचक्षव इत्येष त आत्मा सर्वान्तरः

कतमो याज्ञवल्क्य सर्वान्तरो यः प्राणेन ग्राणिति स त आत्मा सर्वान्तरो योऽपानेनापानिति स त आत्मा सर्वान्तरो यो व्यानेन व्यानिति स त आत्मा सर्वान्तरो य उदानेनोदानिति स त आत्मा सर्वान्तर एष त आत्मा सर्वान्तरः ॥ १ ॥ स होवाचोषस्तश्चाक्रायणो यथा विब्रूयादसौ गौरसावश्च इच्छेवमेवैतद्ब्रह्मदिष्टं भवति यदेव साक्षादपरोक्षाद्ब्रह्म य आत्मा सर्वान्तरसं मे व्याचक्षवेत्येष त आत्मा सर्वान्तरः कतमो याज्ञवल्क्य सर्वान्तरो न द्वै-द्रैषारं पश्येन श्रुतेः श्रोतारः शृणुयाच्च मतेर्भन्तारं मन्त्रीथा न विज्ञातेविज्ञातारं विजानीया एष त आत्मा सर्वान्तरोऽतोऽन्यदार्तं ततो होषस्तश्चाक्रायण उपरराम ॥ २ ॥ इति चतुर्थं ब्राह्मणम् ॥ ४ ॥

अथ हैनं कहोलः कौषीतकेयः प्रच्छ याज्ञवल्क्येति होवाच यदेव सा-क्षादपरोक्षाद्ब्रह्म य आत्मा सर्वान्तरसं मे व्याचक्षवेत्येष त आत्मा सर्वान्तरः कतमो याज्ञवल्क्य सर्वान्तरो योऽशनायापिपासे शोकं मोहं जरां मृत्युमत्येति एतं वै तमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति या हेव पुत्रैषणा सा वित्तैषणा या वित्तैषणा सा लोकैषणोभे हेते एषणे एव भवतस्तस्माद् ब्राह्मणः पाणिडत्यनिर्विद्य बाल्येन तिष्ठासेद्बालं च पाणिडत्यं च निर्विद्याथ मुनिरमौनं च मौनं च निर्विद्याऽथ ब्राह्मणः स ब्राह्मणः केन स्यादेन स्यात्तेनेदश एवातोऽन्यदार्तं ततो ह कहोलः कौषीतकेय उपरराम ॥ ३ ॥ इति पञ्चमं ब्राह्मणम् ॥ ५ ॥

अथ हैनं गार्गी वाचक्रवी प्रच्छ याज्ञवल्क्येति होवाच यदिद॑ सर्वम-प्स्त्रोतं च प्रोतं च कस्मिन्नु खल्वाप ओताश्च प्रोताश्रेति वायौ गार्गीति कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गीति कस्मिन्नु खल्वन्तरिक्षलोका ओताश्च प्रोताश्रेति गन्धर्वलोकेषु गार्गीति कस्मिन्नु खलु गन्धर्वलोका ओताश्च प्रोताश्रेति चन्द्रलोकेषु गार्गीति कस्मिन्नु खलु चन्द्रलोका ओताश्च प्रोताश्रेति नक्षत्रलोकेषु गार्गीति कस्मिन्नु खलु नक्षत्रलोका ओताश्च प्रोताश्रेति देवलोकेषु गार्गीति कस्मिन्नु खलु देवलोका ओताश्च प्रोताश्रेतीन्द्रलोकेषु गार्गीति कस्मिन्नु खलिवन्द्रलोका ओताश्च प्रोताश्रेति प्रजापतिलोकेषु गार्गीति कस्मिन्नु खलु प्रजापतिलोका ओताश्च प्रोताश्रेति ब्रह्मलोकेषु गार्गीति कस्मिन्नु खलु ब्रह्मलोका ओताश्च प्रोताश्रेति स होवाच गार्गी माति प्राक्षीर्मा ते मूर्धा व्यपसदनतिप्रश्नयां वै देवतामातिपृच्छसि गार्गी मातिप्राक्षीरिति ततो ह गार्गी वाचक्रव्युपरराम ॥ १ ॥ इति षष्ठं ब्राह्मणम् ॥ ६ ॥

अथ हैनमुदालक आहणिः प्रच्छ याज्ञवल्क्येति होवाच मद्रेष्ववसाम

पतञ्जलस्य काप्यस्य गृहेषु यज्ञमधीयानास्तस्यासीद्वार्या गन्धर्वगृहीता तम-  
पृच्छाम कोऽसीति सोऽब्रवीत् कवन्ध आर्थर्वण इति सोऽब्रवीत्पतञ्जलं काप्यं  
याज्ञिकाऽश्च वेत्य नु त्वं काप्य तत्सूत्रं येनायं च लोकः परश्च लोकः  
सर्वाणि च भूतानि संदृष्टानि भवन्तीति सोऽब्रवीत्पतञ्जलः काप्यो नाहं  
तद्गवन्वेदेति सोऽब्रवीत्पतञ्जलं काप्यं याज्ञिकाऽश्च वेत्य नु त्वं काप्य तम-  
न्तर्यामिणं य इमं च लोकं परं च लोकः सर्वाणि च भूतानि योऽन्तरो  
यमयतीति सोऽब्रवीत्पतञ्जलः काप्यो नाहं तं भगवन्वेदेति सोऽब्रवीत्पतञ्जलं  
काप्यं याज्ञिकाऽश्च यो वै तत्काप्यसूत्रं विद्यात्तं चान्तर्यामिणमिति स ब्रह्म-  
वित्स लोकवित्स वेदवित्स भूतवित्स आत्मवित्स सर्वविदिते तेभ्योऽब्रवीत्त-  
दहं वेद तज्जेत्वं याज्ञवलक्ष्य सूत्रमविद्वाऽस्तं चान्तर्यामिणं ब्रह्मगवीरुद्दजसे  
मूर्धा ते विपतिष्ठतीति वेद वा अहं गौतम तत्सूत्रं तं चान्तर्यामिणमिति यो वा  
इदं कश्चिद्ब्रूयाद्वेदेति यथा वेत्य तथा ब्रूहीति ॥ १ ॥ स होवाच वायुवै  
गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि  
च भूतानि संदृष्टानि भवन्ति तस्माद्वै गौतम पुरुणं प्रेतमाहुवृत्सस्तिषता-  
स्याङ्गानीति वायुना हि गौतम सूत्रेण संदृष्टानि भवन्तीत्येवमेवैत्याज्ञव-  
ल्क्यान्तर्यामिणं ब्रूहीति ॥ २ ॥ यः पृथिव्यां तिष्ठन् पृथिव्या अन्तरो यं  
पृथिवी न वेद यस्य पृथिवी शरीरं यः पृथिवीमन्तरो यमयत्येष न आत्मा-  
न्तर्याम्यमृतः ॥ ३ ॥ योऽप्सु तिष्ठन्नद्योऽन्तरो यमापो न विदुर्यस्यापः शरीरं  
योऽपोऽन्तरो यमयत्येष त आत्मान्तर्याम्यमृतः ॥ ४ ॥ योऽग्नौ तिष्ठन्नग्नेर-  
न्तरो यमग्निं वेद यस्यामिः शरीरं योऽग्निमन्तरो यमयत्येष त आत्मान्त-  
र्याम्यमृतः ॥ ५ ॥ योऽन्तरिक्षे तिष्ठन्नन्तरिक्षादन्तरो यमन्तरिक्षं न वेद  
यस्यान्तरिक्षं शरीरं योऽन्तरिक्षमन्तरो यमयत्येष त आत्मान्तर्याम्यमृतः ॥ ६ ॥  
यो वायौ तिष्ठन्वायोरन्तरो यं वायुर्न वेद यस्य वायुः शरीरं यो  
वायुमन्तरो यमयत्येष त आत्मान्तर्याम्यमृतः ॥ ७ ॥ यो दिवि तिष्ठन्दिवो-  
ऽन्तरो यं द्यौर्न वेद यस्य द्यौः शरीरं यो दिवमन्तरो यमयत्येष त आत्मा-  
न्तर्याम्यमृतः ॥ ८ ॥ य आदित्ये तिष्ठन्नादित्यादन्तरो यमादित्यो न वेद  
यस्यादित्यः शरीरं य आदित्यमन्तरो यमयत्येष त आत्मान्तर्याम्यमृतः ॥ ९ ॥  
यो दिक्षु तिष्ठन्दिग्भ्योऽन्तरो यं दिशो न विदुर्यस्य दिशः शरीरं यो दिशो-  
ऽन्तरो यमयत्येष त आत्मान्तर्याम्यमृतः ॥ १० ॥ यश्चन्द्रतारके तिष्ठश्चन्द्र-  
तारकादन्तरो यं चन्द्रतारकं न वेद यस्य चन्द्रतारकः शरीरं यश्चन्द्रतारक-  
मन्तरो यमयत्येष त आत्मान्तर्याम्यमृतः ॥ ११ ॥ य आकाशे तिष्ठन्नाका-  
शादन्तरो यमाकाशो न वेद यस्याकाशः शरीरं य आकाशमन्तरो यमय-  
त्येष त आत्मान्तर्याम्यमृतः ॥ १२ ॥ यस्तमसि तिष्ठश्चत्तमसोऽन्तरो यं तमो

न वेद यस्य तमः शरीरं यस्तमोन्तरो यमयत्येष त आत्मान्तर्याम्यमृतः ॥ १३ ॥  
 यस्तेजसि तिष्ठसेजसोऽन्तरो यं तेजो न वेद यस्य तेजः शरीरं यस्तेजोन्तरो  
 यमयत्येष त आत्मान्तर्याम्यमृत इत्यधिदैवतमथाधिभूतम् ॥ १४ ॥ यः  
 सर्वेषु भूतेषु तिष्ठन्सर्वेभ्यो भूतेभ्योऽन्तरो य॒ सर्वाणि भूतानि न विदुर्यस्य  
 सर्वाणि भूतानि शरीरं यः सर्वाणि भूतान्यन्तरो यमयत्येष त आत्मान्तर्या-  
 म्यमृत इत्यधिभूतमथाध्यात्मम् ॥ १५ ॥ यः प्राणे तिष्ठन्प्राणादन्तरो यं  
 प्राणो न वेद यस्य प्राणः शरीरं यः प्राणमन्तरो यमयत्येष त आत्मान्तर्या-  
 म्यमृतः ॥ १६ ॥ यो वाचि तिष्ठन्वाचोऽन्तरो यं वाङ् न वेद यस्य वाक्  
 शरीरं यो वाचमन्तरो यमयत्येष त आत्मान्तर्याम्यमृतः ॥ १७ ॥ यश्चक्षुषि  
 तिष्ठश्चक्षुषोऽन्तरो यं चक्षुर्न वेद यस्य चक्षुः शरीरं यश्चक्षुरन्तरो यमयत्येष  
 त आत्मान्तर्याम्यमृतः ॥ १८ ॥ यः श्रोत्रे तिष्ठञ्छोत्रादन्तरो य॒ श्रोत्रं न  
 वेद यस्य श्रोत्र॑ शरीरं यः श्रोत्रमन्तरो यमयत्येष त आत्मान्तर्याम्यमृतः  
 ॥ १९ ॥ यो मनसि तिष्ठन्मनसोऽन्तरो यं मनो न वेद यस्य मनः शरीरं  
 यो मनोऽन्तरो यमयत्येष त आत्मान्तर्याम्यमृतः ॥ २० ॥ यस्त्वचि तिष्ठ-  
 स्त्वचोऽन्तरो यं त्वङ् न वेद यस्य त्वक् शरीरं यस्त्वचमन्तरो यमयत्येष त  
 आत्मान्तर्याम्यमृतः ॥ २१ ॥ यो विज्ञाने तिष्ठन्विज्ञानादन्तरो यं विज्ञानं  
 न वेद यस्य विज्ञान॑ शरीरं यो विज्ञानमन्तरो यमयत्येष त आत्मान्तर्या-  
 म्यमृतः ॥ २२ ॥ यो रेतसि तिष्ठन् रेतसोऽन्तरो य॒ रेतो न वेद यस्य रेतः  
 शरीरं यो रेतोऽन्तरो यमयत्येष त आत्मान्तर्याम्यमृतोऽदृष्टो द्रष्टाऽश्रुतः  
 श्रोत्राऽमतो मन्ताऽविज्ञातो विज्ञाता नान्योऽतोऽस्ति द्रष्टा नान्योऽतोऽस्ति  
 श्रोता नान्योऽतोऽस्ति मन्ता नान्योऽतोऽस्ति विज्ञातैष त आत्मान्तर्याम्यमृ-  
 तोऽन्यदार्तं ततो होहालक आरुणिहपरराम ॥ २३ ॥ इति सप्तमं ब्राह्मणम् ॥ ७ ॥

अथ ह वाचकव्युवाच ब्राह्मणा भगवन्तो हन्ताहमिमं द्वौ प्रश्नौ प्रक्ष्यामि  
 तौ चेन्मे वक्ष्यति न वै जातु युध्माकमिमं कश्चिद्ब्रह्मोऽयं जेतेति पृच्छ गा-  
 र्णीति ॥ १ ॥ सा होवाचाहं वै त्वा याज्ञवल्क्य यथा पाश्यो वा वैदेहो  
 वोग्रुप्रत्र उज्जयं धनुरधिजयं कृत्वा द्वौ बाणवन्तौ सपदातिव्याधिनौ हस्ते कृ-  
 त्वोपेत्तिष्ठदेवभेवाहं त्वा द्वाख्यां प्रश्नाभ्यासुपोदस्थां तौ मे ब्रह्मीति पृच्छ  
 गार्णीति ॥ २ ॥ सा होवाच यदूर्ध्वं याज्ञवल्क्य दिवो यदवाक् पृथिव्या यद-  
 न्तरा यावापृथिवी इमे यज्ञूतं च भवत्त भविष्यचेत्याचक्षते कस्मिंस्तदोतं  
 च प्रोतं चेति ॥ ३ ॥ स होवाच यदूर्ध्वं गार्णि दिवो यदवाक् पृथिव्या य-  
 दन्तरा यावापृथिवी इमे यज्ञूतं च भवत्त भविष्यचेत्याचक्षत आकाशे तदोतं  
 च प्रोतं चेति ॥ ४ ॥ सा होवाच नमस्तेऽस्तु याज्ञवल्क्य यो म एतं व्यवो-  
 चोऽपरस्मै धारयस्वेति पृच्छ गार्णीति ॥ ५ ॥ सा होवाच यदूर्ध्वं याज्ञवल्क्य

दिवो यदवाक् पृथिव्या यदन्तरा द्यावापृथिवी इमे यज्ञतं च भवत्त्व भवि-  
ष्यत्वेत्याचक्षते कस्मिंस्तदोतं च प्रोतं चेति ॥ ६ ॥ स होवाच यदूर्ध्वं गार्गि  
दिवो यदवाक् पृथिव्या यदन्तरा द्यावापृथिवी इमे यज्ञतं च भवत्त्व भविष्य-  
त्वेत्याचक्षत आकाश एव तदोतं च प्रोतं चेति कस्मिन्नु खल्वाकाश ओतश्च  
प्रोतश्चेति ॥ ७ ॥ स होवाचैतद्वै तदक्षरं गार्गि ब्राह्मणा अभिवदन्त्यस्थूलम-  
नन्वहस्तमदीर्घमलोहितमस्तेहमच्छायमतमोऽवायवनाकाशमसङ्गमरसमगन्ध-  
मचक्षुष्कमश्रोत्रमवागमनोऽतेजस्कमप्राणमसुखममात्रमनन्तरमवाह्यं न तद-  
शाति किंचन न तदशाति कश्चन ॥ ८ ॥ एतस्य वा अक्षरस्य प्रशासने गार्गि  
सूर्याचन्द्रमसौ विद्यतौ तिष्ठत एतस्य वा अक्षरस्य प्रशासने गार्गि द्यावापृ-  
थिव्यौ विद्यते तिष्ठत एतस्य वा अक्षरस्य प्रशासने गार्गि निमेषा मुहूर्तां  
अहोरात्राण्यर्धमासा मासा ऋतवः संवत्सरा इति विद्यतास्तिष्ठन्त्येतस्य वा  
अक्षरस्य प्रशासने गार्गि प्राच्योऽन्या नद्यः स्यन्दन्ते श्वेतेभ्यः पर्वतेभ्यः  
प्रतीच्योऽन्या यां यां च दिशमन्वेतस्य प्रशासने गार्गि ददतो मनुष्याः  
प्रश्नाद्यसन्ति यजमानं देवा दर्वीं पितरोऽन्वायत्ताः ॥ ९ ॥ यो वा एतदक्षरं  
गार्ग्यविदित्वाऽस्मिन्नोके जुहोति यजते तपस्त्यप्ते बहूनि वर्षसहस्राण्यन्तव-  
देवास्य तज्ज्वति यो वा एतदक्षरं गार्ग्यविदित्वासाल्लोकात्यैति स कृपणोऽथ  
य एतदक्षरं गार्गि विदित्वासाल्लोकात्यैति स ब्राह्मणः ॥ १० ॥ तद्वा एत-  
दक्षरं गार्ग्यदृष्टं द्रष्टव्युत्तम् श्रोत्रमतं मन्त्रविज्ञातं विज्ञातु नान्यदतोऽस्ति द्रष्टु-  
नान्यदतोस्ति श्रोतु नान्यदतोऽस्ति मन्तु नान्यदतोऽस्ति विज्ञात्रेतस्मिन्नु ख-  
ल्वक्षरे गार्ग्याकाश ओतश्च प्रोतश्चेति ॥ ११ ॥ सा होवाच ब्राह्मणा भगव-  
न्तसुदेव बहुमन्येभ्यं यदसाज्जमस्कारेण सुच्येद्यं न वै जातु युष्माकमिमं  
कमिद्युहोर्चं ज्ञेतेति ततो ह वाचक्नव्युपराम ॥ १२ ॥ इति अष्टमं ब्रा-  
ह्मणम् ॥ ८ ॥

अथ हैनं विदर्थः शाकल्यः प्रपञ्च कति देवा याज्ञवल्क्येति स हैतयैव  
निविदा प्रतिपेदे यावन्तो वैश्वदेवस्य निविद्युच्यन्ते त्रयश्च त्री च शता त्रयश्च  
त्री च सहस्रेत्योमिति होवाच कल्येव देवा याज्ञवल्क्येति त्रयस्त्रिःशदित्यो-  
मिति होवाच कल्येव देवा याज्ञवल्क्येति षडित्योमिति होवाच कल्येव देवा  
याज्ञवल्क्येन द्वावित्योमिति होवाच कल्येव देवा याज्ञवल्क्येत्यधर्घं इत्यो-  
मिति होवाच कल्येव देवा याज्ञवल्क्येत्येक इत्योमिति होवाच कतमे ते त्र-  
यश्च त्री च शता त्रयस्य त्री च सहस्रेति ॥ १ ॥ स होवाच महिमान एवै-  
षामेते त्रयस्त्रिःशत्त्वेव देवा इति कतमे ते त्रयस्त्रिःशदित्यष्टौ वसव एकादशा  
स्या द्वादशादित्यास्तु एकत्रिःशदिन्द्रश्चैव प्रजापतिश्च त्रयस्त्रिःशाविति ॥ २ ॥  
कतमे वसव इत्यग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च

नक्षत्राणि चैते वसव एतेषु हीदं वसु सर्वं इहितमिति तस्माद्वसव इति ॥ ३ ॥ कतमे रुद्रा इति दशेमे पुरुषे प्राणा आत्मैकादशस्ते यदासाच्छरीरान्मर्त्यादु-  
क्कामन्त्यथ रोदयन्ति तद्द्वदोदयन्ति तस्मादुद्रा इति ॥ ४ ॥ कतम आदित्या  
इति द्वादश वै मासा: संवत्सरस्यैत आदित्या एते हीदं सर्वमाददाना यन्ति  
ते यदिदं सर्वमाददाना यन्ति तस्मादादित्या इति ॥ ५ ॥ कतम इन्द्रः  
कतमः प्रजापतिरिति स्तनयित्युरेवेन्द्रो यज्ञः प्रजापतिरिति कतमः स्तनयित्यु-  
रित्यशनिरिति कतमो यज्ञ इति पशव इति ॥ ६ ॥ कतमे षडितमिश्र पृथिवी  
च वायुश्चान्तरिक्षं चादित्यश्च द्यौश्चैते षडेते हीदं सर्वं षडिति ॥ ७ ॥ कतमे  
ते त्रयो देवा इतीम एव त्रयो लोका एषु हीमे सर्वे देवा इति कतमौ तौ  
द्वौ देवावित्यन्न चैव प्राणश्चेति कतमोऽध्यर्थं इति योऽयं पवत इति ॥ ८ ॥  
तदाहुर्यदयमेक इवैव पवतेऽथ कथमध्यर्थं इनि यदस्मिन्निदं सर्वमध्यान्मौर्त्ये-  
नाध्यर्थं इति कतम एको देव इति प्राण इति स ब्रह्म तदित्याचक्षते ॥ ९ ॥  
पृथिव्येव यस्यायतनमक्षुलोंको मनोज्योतिर्यो वै तं पुरुषं विद्यात्सर्वस्यात्मनः  
परायणं स वै वेदिता स्याद्याज्ञवल्क्य वेद वा अहं तं पुरुषं सर्वस्यात्मनः  
परायणं यमात्थ य एवायं शारीरः पुरुषः स एष वदैव शाकल्य तस्य का  
देवतेत्यमृतमिति होवाच ॥ १० ॥ काम एव यस्यायतनं हृदयं लोको मनो  
ज्योतिर्यो वै तं पुरुषं विद्यात्सर्वस्यात्मनः परायणं स वै वेदिता स्याद्याज्ञ-  
वल्क्य वेद वा अहं तं पुरुषं पुरुषं सर्वस्यात्मनः परायणं यमात्थ य एवायं काम-  
मयः पुरुषः स एष वदैव शाकल्य तस्य का देवतेति स्थिय इति होवाच ॥ ११ ॥  
रूपाण्येव यस्यायतनं चक्षुलोंको मनो ज्योतिर्यो वै तं पुरुषं विद्यात्सर्वस्या-  
त्मनः परायणं स वै वेदिता स्याद्याज्ञवल्क्य वेद वा अहं तं पुरुषं सर्वस्या-  
त्मनः परायणं यमात्थ य एवासावादित्ये पुरुषः स एष वदैव शाकल्य तस्य  
का देवतेति सत्यमिति होवाच ॥ १२ ॥ आकाश एव यस्यायतनं श्रोत्रं  
लोको मनो ज्योतिर्यो वै तं पुरुषं विद्यात्सर्वस्यात्मनः परायणं स वै  
वेदिता स्याद्याज्ञवल्क्य वेद वा अहं तं पुरुषं सर्वस्यात्मनः परायणं यमात्थ  
य एवायं श्रोत्रः प्रातिश्वुकः पुरुषः स एष वदैव शाकल्य तस्य का देवतेति  
दिश इति होवाच ॥ १३ ॥ तम एव यस्यायतनं हृदयं लोको मनो ज्योतिर्यो  
वै तं पुरुषं विद्यात्सर्वस्यात्मनः परायणं स वै वेदिता स्याद्याज्ञवल्क्य वेद  
वा अहं तं पुरुषं सर्वस्यात्मनः परायणं यमात्थ य एवायं छायामयः पुरुषः  
स एष वदैव शाकल्य तस्य का देवतेति मृत्युरिति होवाच ॥ १४ ॥ रूपाण्येव  
यस्यायतनं चक्षुलोंको मनो ज्योतिर्यो वै तं पुरुषं विद्यात्सर्वस्यात्मनः परा-  
यणं स वै वेदिता स्याद्याज्ञवल्क्य वेद वा अहं तं पुरुषं सर्वस्यात्मनः  
परायणं यमात्थ य एवायमादर्शं पुरुषः स एष वदैव शाकल्य तस्य का देव-  
अ. उ. ७

तेत्यसुरिति होवाच ॥ १५ ॥ आप एव यस्यायतनः हृदयं लोको मनो ज्यो-  
तिर्थं वै तं पुरुषं विद्यासर्वस्यात्मनः परायणः स वै वेदिता स्याद्याज्ञवल्क्य  
वेद वा अहं तं पुरुषं सर्वस्यात्मनः परायणं यमात्थ य एवायमन्मु पुरुषः स  
एष वदैव शाकल्यं तस्य का देवतेति वरुण इति होवाच ॥ १६ ॥ रेत पुब  
यस्यायतनः हृदयं लोको मनो ज्योतिर्थं वै तं पुरुषं विद्यासर्वस्यात्मनः प-  
रायणः स वै वेदिता स्याद्याज्ञवल्क्य वेद वा अहं तं पुरुषं सर्वस्यात्मनः परायणं  
यमात्थ य एवायं पुत्रमयः पुरुषः स एष वदैव शाकल्यं तस्य का देवतेति  
प्रजापतिरिति होवाच ॥ १७ ॥ शाकल्येति होवाच याज्ञवल्क्यस्वार्थं स्वदिभे  
ब्राह्मणा अङ्गारावक्षयणमक्रता ३ इति ॥ १८ ॥ याज्ञवल्क्येति होवाच शा-  
कल्यो यदिदं कुरुपञ्चालानां ब्राह्मणानवादीः किं ब्रह्म विद्वानिति दिशो वेद  
सदेवाः सप्रतिष्ठा इति यदिशो वेत्थ सदेवाः सप्रतिष्ठाः ॥ १९ ॥ किंदेवतोऽस्यां  
प्राच्यां दिश्यसीत्यादित्यदेवत इति स आदित्यः कस्मिन्प्रतिष्ठित इति च-  
क्षुषीति कस्मिन्नु चक्षुः प्रतिष्ठितमिति रूपेभिति चक्षुषा हि रूपाणि पश्यति  
कस्मिन्नु रूपाणि प्रतिष्ठितानीति हृदय इति होवाच हृदयेन हि रूपाणि जानाति  
हृदये होव रूपाणि प्रतिष्ठितानि भवन्तीत्येवमेवैतद्याज्ञवल्क्य ॥ २० ॥ किंदेव-  
तोऽस्यां दक्षिणायां दिश्यसीति यमदेवत इति स यमः कस्मिन्प्रतिष्ठित इति यज्ञ  
इति कस्मिन्नु यज्ञः प्रतिष्ठित इति दक्षिणायामिति कस्मिन्नु दक्षिणा प्रतिष्ठितेति  
श्रद्धायामिति यदा होव श्रद्धौत्तेऽथ दक्षिणां ददाति श्रद्धायाऽ होव दक्षिणा  
प्रतिष्ठितेति कस्मिन्नु श्रद्धा प्रतिष्ठितेति हृदय इति होवाच हृदयेन हि श्रद्धां  
जानाति हृदये होव श्रद्धा प्रतिष्ठिता भवतीत्येवमेवैतद्याज्ञवल्क्य ॥ २१ ॥  
किंदेवतोऽस्यां प्रतीच्यां दिश्यसीति वरुणदेवत इति स वरुणः कस्मिन्प्रतिष्ठित  
इत्यप्स्त्रिति कस्मिन्वापः प्रतिष्ठिता इति रेतसीति कस्मिन्नु रेतः प्रतिष्ठितमिति  
हृदय इति तस्मादपि प्रतिरूपं जातमाहुर्हृदयादिव सूर्यो हृदयादिव निर्मित  
इति हृदये होव रेतः प्रतिष्ठितं भवतीत्येवमेवैतद्याज्ञवल्क्य ॥ २२ ॥ किंदेव-  
तोऽस्यामुदीच्यां दिश्यसीति सोमदेवत इति स सोमः कस्मिन्प्रतिष्ठित इति  
दीक्षायामिति कस्मिन्नु दीक्षा प्रतिष्ठितेति सत्य इति तस्मादपि दीक्षितमाहुः  
सत्यं वदेति सत्ये होव दीक्षा प्रतिष्ठितेति कस्मिन्नु सत्यं प्रतिष्ठितमिति हृदय  
इति होवाच हृदयेन हि सत्यं जानाति हृदये होव सत्यं प्रतिष्ठितं भवतीत्येवमे-  
वैतद्याज्ञवल्क्य ॥ २३ ॥ किंदेवतोऽस्यां ध्रुवायां दिश्यसीत्यमिदेवत इति सोऽग्निः  
कस्मिन्प्रतिष्ठित इति वाचीति कस्मिन्नु वाक् प्रतिष्ठितेति हृदय इति कस्मिन्नु  
हृदयं प्रतिष्ठितमिति ॥ २४ ॥ अहलिकेति होवाच याज्ञवल्क्यो यत्रैतदन्यत्रास्मन्म-  
न्वासै अखेतदन्यत्रास्मस्याच्छानो वैनहृष्टवैयाशसि वैनद्विमधीरविति ॥ २५ ॥  
कस्मिन्नु स्वं चात्मा च प्रतिष्ठितौ स्थ इति प्राण हृति कस्मिन्नु प्राणः प्रतिष्ठित

इत्यपान इति कस्मिष्वपानः प्रतिष्ठित इति व्यान इति कस्मिन्दु व्यानः प्रति-  
ष्ठित इत्युदान इति कस्मिन्दुदानः प्रतिष्ठित इति समान इति स एष नेति-  
नेत्यात्माऽगृह्णो नहि गृह्णतेऽशीर्यो नहि शीर्यतेऽसङ्गो नहि सज्जतेऽसितो न  
व्यथते न रिष्यत्येतान्यष्टावायतनान्यष्टौ लोका अष्टौ देवा अष्टौ पुरुषाः स  
यस्तानुरुखाच्छ्रिरुद्ध्य प्रत्युद्धात्यकामत्तं त्वौपनिषदं पुरुषं पृच्छामि तं चेन्मे न  
विवक्ष्यसि मूर्धा ते विपतिष्यतीति तत् ह न मेने शाकल्यस्तस्य ह मूर्धा  
विपपातापि हास्य परिमोषिणोऽस्थीन्यपजहुरन्यन्यमानाः ॥ २६ ॥ अथ  
होवाच ब्राह्मणा भगवन्तो यो वः कामयते स मा पृच्छतु सर्वे वा मा  
पृच्छत यो वः कामयते तं वः पृच्छामि सर्वान्वा वः पृच्छामीति ते ह  
ब्राह्मणा दध्षुः ॥ २७ ॥ तान् हैतैः श्लोकैः पप्रच्छ ॥ यथा बृक्षो वनस्पति-  
स्तथैव पुरुषोऽमृषा ॥ तस्य लोमानि पर्णानि त्वगस्योत्पाटिका बहिः ॥ त्वच  
पूर्वास्य रुधिरं प्रसन्निदत्त्वच उत्पटः ॥ तस्मात्तदा तृणात्पैति रसो वृक्षादिवा-  
हतात् ॥ माऽस सान्यस्य शकराणि किनाटऽस्त्राव तस्मिन्नरम् ॥ अस्थीन्यन्तरतो  
दारूणि मज्जा मज्जोपमा कृता ॥ यद्बृक्षो बृक्षो रोहति मूलाच्छ्रवतरः पुनः ॥  
मर्त्यः स्विन्मृत्युना वृक्षणः कस्मान्मूलात्प्ररोहति ॥ रेतस इति मावोचत जीव-  
तस्तथजायते ॥ धानारुह इव वै बृक्षोऽज्ञसा प्रेत्यसंभवः ॥ यत्समूलमावृहे-  
युर्वृक्षं न पुनराभवेत् ॥ मर्त्यः स्विन्मृत्युना वृक्षणः कस्मान्मूलात्प्ररोहति ॥  
जात एव न जायते कोन्चेन जनयेत्पुनः ॥ विज्ञानमानन्दं ब्रह्म रातिर्दातुः  
परायणं तिष्ठमानस्य तद्दिद इति ॥ २८ ॥ इति नवमं ब्राह्मणम् ॥ ९ ॥ इति  
नृतीयोऽध्यायः ॥ ३ ॥

### चतुर्थोऽध्यायः ॥ ४ ॥

जनको ह वैदेह आसांचक्रेऽथ ह याज्ञवल्क्य आवव्राज तत् होवाच  
याज्ञवल्क्य किमर्थमचारीः पश्चनिच्छन्नपवन्तानीत्युभयमेव सम्राडिति होवाच  
॥ १ ॥ यत्ते कश्चिद्व्रवीत्तच्छृणवामेलव्रवीन्मे जित्वा शैलिनिर्वाग्वै ब्रह्मेति  
यथा मातृमान्पितृमानाचार्यवान्व्यात्तथा तच्छैलिनिरवर्यीद्वाग्वै ब्रह्मेत्यवदतो  
हि किं स्यादित्यव्रवीत्तु ते तस्यायतनं प्रतिष्ठान न मेऽवर्यीदित्येकपाद्वा एतत्स-  
म्राडिति स वै नो बूहि याज्ञवल्क्य । वागेवायतनमाकाशः प्रतिष्ठा प्रज्ञेत्य-  
नदुपासीत का प्रज्ञता याज्ञवल्क्य वागेव सम्राडिति होवाच वाचा वै सम्राह-  
बन्धुः प्रज्ञायत ऋग्वेदो यजुर्वेदः सामवेदोऽर्थवाँडिरस इतिहासः पुराणं  
विद्या उपनिषदः श्लोकाः सूत्राण्यनुव्याख्यानानि व्याख्यानानीष्टऽ हुतमाशितं  
पायितमयं च लोकः परश्च लोकः सर्वाणि च भूतानि वाचैव सम्राद् प्रज्ञा-  
न्ते वाचैव सम्राद् परमं ब्रह्म नैनं वागजहाति सर्वाण्येनं भूतान्यमिक्षरन्ति

देवो भूत्वा देवानप्येति य एवं विद्वानेतदुपास्ते हस्त्यृष्टभर्म सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ २ ॥ यदेव ते कश्चिद्ब्रवीत्तच्छृणवामेत्यब्रवीन्म उद्ङ्कः शौल्वायनः प्राणो वै ब्रह्मेति यथा मातृमान्पितृमानाचार्यवान्बूयात्था तच्छौल्वायनोऽब्रवीत्प्राणो वै ब्रह्मेत्यप्राणतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्समाडिति स वै नो ब्रूहि याज्ञवल्क्य प्राण एवायतनमाकाशः प्रतिष्ठा प्रियमित्येनदुपासीत का प्रियता याज्ञवल्क्य प्राण एव सम्रादिति होवाच प्राणस्य वै सम्राद कामायायाजयं याजयत्यप्रतिगृह्यस्य प्रतिगृह्णात्यपि तत्र वधाशङ्कं भवति यां दिशमेति प्राणस्यैव सम्राद् कामाय प्राणो वै सम्राद् परमं ब्रह्म नैनं प्राणो जहाति सर्वाण्येनं भूतान्यमिक्षरन्ति देवो भूत्वा देवानप्येति य एवं विद्वानेतदुपास्ते हस्त्यृष्टभर्म सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ३ ॥ यदेव ते कश्चिद्ब्रवीत्तच्छृणवामेत्यब्रवीन्म वर्कुर्वाण्यश्चक्षुवै ब्रह्मेति यथा मातृमान्पितृमानाचार्यवान्बूयात्था तद्वार्णोऽब्रवीत्तच्छुवै ब्रह्मेत्यपश्यतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्समाडिति स वै नो ब्रूहि याज्ञवल्क्य चक्षुरेवायतनमाकाशः प्रतिष्ठा सत्यमित्येन दुपासीत का सत्यता याज्ञवल्क्य चक्षुरेव सम्रादिति होवाच चक्षुया वै सम्राद् पश्यन्तमाहुरद्राक्षीरिति स आहाद्राक्षमिति तत्सत्यं भवति चक्षुवै सम्राद् परमं ब्रह्म नैनं चक्षुर्जहाति सर्वाण्येनं भूतान्यमिक्षरन्ति देवो भूत्वा देवानप्येति य एवं विद्वानेतदुपास्ते हस्त्यृष्टभर्म सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ४ ॥ यदेव ते कश्चिद्ब्रवीत्तच्छृणवामेत्यब्रवीन्म गर्दभीविपीतो भारद्वाजः श्रोत्रं वै ब्रह्मेति यथा मातृमान्पितृमानाचार्यवान्बूयात्था तज्जारद्वाजोऽब्रवीत्तच्छृणवामेत्यब्रवीन्म गच्छति नैवास्या गच्छत्यनन्ता हि दिशो वै सम्राद् श्रोत्रं श्रोत्रं वै सम्राद् परमं ब्रह्म नैन श्रोत्रं जहाति सर्वाण्येनं भूतान्यमिक्षरन्ति देवो भूत्वा देवानप्येति य एवं विद्वानेतदुपास्ते हस्त्यृष्टभर्म सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ५ ॥ यदेव ते कश्चिद्ब्रवीत्तच्छृणवामेत्यब्रवीन्म सत्यकामो जावालो मनो वै ब्रह्मेति तथा मातृमान्पितृमानाचार्यवान्बूयात्था तज्जावालोऽब्रवीन्मनो वै ब्रह्मेत्यमनसो

हि किं स्यादित्यबीतु ते तस्यायतनं प्रतिष्ठां न मेऽब्रवीदित्येकपादा  
एतत्समाडिति स वै नो बृहि याज्ञवल्क्य मन एवायतनमाकाशः प्रतिष्ठाऽ-  
नन्द हृत्येनदुपासीत का आनन्दता याज्ञवल्क्य मन एव समाडिति होवाच  
मनसा वै सम्राट् स्थियमभिहार्यते तस्यां प्रतिरूपः पुत्रो जायने स आनन्दो  
मनो वै सम्राट् परमं ब्रह्म नैनं मनो जहाति सर्वाण्येनं भूतान्यमिक्षरन्ति  
देवो भूत्वा देवानप्येति य एवं विद्वानेतदुपास्ते हस्त्यृष्टभृत्य सहस्रं ददा-  
मीति होवाच जनको वैदेहः स होवाच याज्ञवल्क्यः पिता मेऽमन्यत नान-  
नुशिष्य हरेतेति ॥ ६ ॥ यदेव ते कश्चिदब्रवीत्तच्छृणवामेत्यब्रवीन्से विदग्धः  
श्वाकल्यो हृदयं वै ब्रह्मेति यथा मातृमान्पितृमानाचार्यवान्ब्रयात्तथा तच्छा-  
कल्योऽब्रवीद्दुदयं वै ब्रह्मेत्यहृदयस्य हि किं स्यादित्यब्रवीतु ते तस्या-  
यतनं प्रतिष्ठां न मेऽब्रवीदित्येकपादा एतत्समाडिति स वै नो बृहि याज्ञा-  
वल्क्य हृदयमेवायतनमाकाशः प्रतिष्ठा स्थितिरित्येनदुपासीत का स्थितता  
याज्ञवल्क्य हृदयमेव सम्राट् सर्वेषां भूताना-  
मायतनः हृदयं वै सम्राट् सर्वेषां भूतानां प्रतिष्ठा हृदये ह्येव सम्राट् सर्वाणि  
भूतानि प्रतिष्ठितानि भवन्ति हृदयं वै सम्राट् परमं ब्रह्म नैनं ५ हृदयं जहाति  
सर्वाण्येनं भूतान्यमिक्षरन्ति देवो भूत्वा देवानप्येति य एवं विद्वानेतदुपास्ते  
हस्त्यृष्टभृत्य सहस्रं ददामीति होवाच जनको वैदेहः स होवाच याज्ञवल्क्यः  
पिता मेऽमन्यत नाननुशिष्य हरेतेति ॥ ७ ॥ इति बृहदारण्यके चतुर्थे प्रथमं  
प्राप्तिणम् ॥ १ ॥

जनको ह वैदेहः कूर्चादुपावसर्पन्तुवाच नमस्तेऽस्तु याज्ञवल्क्यानु माशा-  
धीति स होवाच यथा वै सम्राणमहान्तमध्वानमेष्यन् रथं वा नावं वा  
समाददीतैवमेवेताभिरूपनिषद्गिः समाहितात्माऽस्येवं वृन्दारक आद्यः सक्ष-  
धीतवेद उक्तोपनिपत्क इतो विमुच्यमानः क गमिष्यसीति नाहं तज्जगवन्वेद  
यत्र गमिष्यमीत्यथ वे तेऽहं तद्वक्ष्यामि यत्र गमिष्यसीति ब्रवीतु भगवा-  
निति ॥ १ ॥ इत्यो ह वै नामैष योऽयं दक्षिणेऽक्षन्तुरुषस्तं वा एतमिन्द्रः  
सन्तमिन्द्र इत्याचक्षते परोक्षेणैव परोक्षप्रिया इव हि देवाः प्रत्यक्षद्विषः  
॥ २ ॥ अथैतद्वामेऽक्षणि पुरुषरूपमेषास्य पत्नी विराट् तयोरेष सःस्तावो  
य एपोऽन्तर्हृदय आकाशोऽयैनयोरेतद्ब्रं य एपोऽन्तर्हृदये लोहितपिण्डो-  
ऽथैनयोरेतत्प्रावरणं यदेतदन्तर्हृदये चालकमिवाथैनयोरेषा सृतिः संचरणी  
यैषा हृदयादूर्ध्वा नाडयुच्चरति यथा केशः सहस्रधा मिङ्ग एवमस्यैता हिता  
नाम नाड्योऽन्तर्हृदये प्रतिष्ठिता भवन्त्येव तामिर्वा एतदास्त्रवदास्त्रवति  
तस्मादेष प्रविक्षिकाहारतर इत्यैव भवत्यसाच्छारीरादात्मनः ॥ ३ ॥ तस्य

प्राची दिक् प्राञ्चः प्राणा दक्षिणा दिग्दक्षिणे प्राणाः प्रतीची दिक् प्रत्यञ्चः प्राणा उदीची दिगुदञ्चः प्राणा ऊर्ध्वा दिगूर्ध्वाः प्राणा अवाची दिगवाञ्चः प्राणाः सर्वा दिशः सर्वे प्राणाः स एष नेति नेत्यात्माऽगृहो नहि गृह्यते-उक्तीयो नहि शीर्यतेऽसङ्गो न हि सज्जतेऽसितो न व्यथते न रिष्यत्यभयं वै जनक प्राप्तोऽसीति होवाच याज्ञवल्क्यः स होवाच जनको वैदेहोऽभयं त्वा गच्छताद्याज्ञवल्क्य यो नो भगवन्नभयं वेदयसे नमस्तेऽस्त्वमे विदेहा अथमहमस्मि ॥ ४ ॥ इति चतुर्थे द्वितीयं ब्राह्मणम् ॥ २ ॥

जनकः ह वैदेहं याज्ञवल्क्यो जगाम स मेने न विद्यथ ह यज्ञ-नकश्च वैदेहो याज्ञवल्क्यश्चाभिहोत्रे समूदाते तस्मै ह याज्ञवल्क्यो वरं ददौ स ह कामप्रक्षमेव वब्रे तःहास्मै ददौ तः सम्राडेव पूर्वं प्रत्यच्छ ॥ १ ॥ याज्ञवल्क्य किंज्योतिरयं पुरुष इति आदित्यज्योतिः सम्राडिति होवाचादित्येनैवायं ज्योतिषास्ते पत्ययते कर्म कुरुते विपल्येतीत्येवमेवैतद्याज्ञवल्क्य ॥ २ ॥ अस्तमित आदित्ये याज्ञवल्क्य किंज्योतिरेवायं पुरुष इति चन्द्रमा एवास्य ज्योतिर्भवतीति चन्द्रम-सैवायं ज्योतिषास्ते पत्ययते कर्म कुरुते विपल्येतीत्येवमेवैतद्याज्ञवल्क्य ॥ ३ ॥ अस्तमित आदित्ये याज्ञवल्क्य चन्द्रमस्यस्तमिते किंज्योतिरेवायं पुरुष इत्य-ग्निरेवास्य ज्योतिर्भवतीत्यग्निनैवायं ज्योतिषास्ते पत्ययते कर्म कुरुते विप-ल्येतीत्येवमेवैतद्याज्ञवल्क्य ॥ ४ ॥ अस्तमित आदित्ये याज्ञवल्क्य चन्द्रम-स्यस्तमिते शान्तेऽग्नौ किंज्योतिरेवायं पुरुष इति वागेवास्य ज्योतिर्भवतीति वाचैवायं ज्योतिषास्ते पत्ययते कर्म कुरुते विपल्येतीति तस्मादै सम्राडपि यत्र स्वः पाणिनं विनिर्जन्यतेऽथ यत्र वागुच्चरयत्युपैव तत्र न्येतीत्येवमेवैत-द्याज्ञवल्क्य ॥ ५ ॥ अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ शान्तायां वाचि किंज्योतिरेवायं पुरुष इत्यात्मैवास्य ज्योतिर्भवतीत्या-त्मनैवायं ज्योतिषास्ते पत्ययते कर्म कुरुते विपल्येतीति ॥ ६ ॥ कतम आ-त्मेति योऽयं विज्ञानमयः प्राणेषु हृद्यन्तर्जयोतिः पुरुषः स समानः सञ्चुभौ लोकावनुसंचरति ध्यायतीव लेलायतीव स हि स्वस्मो भूत्वेमं लोकमतिक्रा-मति मृत्यो रूपाणि ॥ ७ ॥ स वा अयं पुरुषो जायमानः शरीरमभिसंपद्य-मानः पाप्मभिः सर्वसृज्यते स उत्क्रामन् त्रियमाणः पाप्मनो विजहाति ॥ ८ ॥ तस्य वा एतस्य पुरुषस्य द्वे एव स्थाने भवत इदं च परलोकस्थानं च सन्ध्यं तृनीयः स्वमस्थानं तस्मिन्सन्ध्ये स्थाने तिष्ठन्ते उभे स्थाने पश्य-तीदं च परलोकस्थानं च अथ यथाक्रमोऽयं परलोकस्थाने भवति तमाक्रम्या-क्रम्योभवान् पापमन आनन्दाऽश्च पश्यति स यत्र प्रस्वपित्यस्य लोकस्य सर्वावतो मात्रासुपादाय स्वयं निर्माय स्वेन भासा स्वेन ज्यो-तिषा प्रस्वपित्यत्रायं पुरुषः स्वयं ज्योतिर्भवति ॥ ९ ॥ न तत्र रथा न रथ-

योगा न पन्थानो भवन्त्यथ रथाक्रथयोगान्पथः सृजते न तत्रानन्दा मुदः प्रमुदो भवन्त्यथानन्दान् मुदः प्रमुदः सृजते न तत्र वेशान्ता: पुष्करिण्यः स्ववन्त्यो भवन्त्यथ वेशान्तान्पुष्करिणीः स्ववन्तीः सृजते स हि कर्ता ॥ १० ॥ तदेते श्लोका भवन्ति ॥ स्वप्नेन शारीरमभिप्रहत्यासुसः सुसानभिचाकशीति । शुक्रमादाय पुनरेति स्थानः हिरण्यमयः पुरुष एकहःसः ॥ ११ ॥ प्राणेन रक्षश्चवरं कुलायं बहिष्कुलायादमृतश्चरित्वा ॥ स इयतेऽमृतो यत्र कामः हिरण्यमयः पुरुष एकहःसः ॥ १२ ॥ स्वप्नान्त उच्चावचमीयमानो रूपाणि देवः कुरुते बहूनि ॥ उतेव स्त्रीभिः सह मोदमानो जक्षदुतेवापि भयानि पश्यन् ॥ १३ ॥ आराममस्य पश्यन्ति न तं पश्यति कश्चनेति तत्रायतं बोधयेदित्याहुः ॥ दुर्भिषज्यः हास्यै भवति यसेप न प्रतिपद्येऽथो खलवाहुर्जगरितदेश एवास्यैष इति यानि ह्येव जाग्रत्पश्यति तानि सुस इत्यत्रायं पुरुषः स्वयंज्योतिर्भवति सोऽहं भगवते सहस्रं ददाम्यत ऊर्ध्वं विमोक्षाय ब्रूहीति ॥ १४ ॥ स वा एष एतस्मिन्संप्रसादे रत्वा चरित्वा द्वृष्टैव पुण्यं च पापं च पुनः प्रतिन्यायं प्रतियोन्या द्रवति स्वप्नायैव स यत्तत्र किञ्चित्पश्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं विमोक्षायैव ब्रूहीति ॥ १५ ॥ स वा एष एतस्मिन्स्वमे रत्वा चरित्वा द्वृष्टैव पुण्यं च पापं च पुनः प्रतिन्यायं प्रतियोन्याद्रवति त्रुद्धान्तायैव स यत्तत्र किञ्चित्पश्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं विमोक्षायैव ब्रूहीति ॥ १६ ॥ स वा एष एतस्मिन्बुद्धान्ते रत्वा चरित्वा द्वृष्टैव पुण्यं च पापं च पुनः प्रतिन्यायं प्रतियोन्याद्रवति स्वप्नान्तायैव ॥ १७ ॥ तद्यथा महामत्य उभे कूलेऽनुसंचरति पूर्वं चापरं चैवमेवायं पुरुष एतावृभावन्तावनुसंचरति स्वप्नान्तं च बुद्धान्तं च ॥ १८ ॥ तद्यथासिन्नाकाशे इयेनो वा सुपर्णो वा विपरिपत्य श्रान्तः सःहत्य पक्षौ सल्यायैव ध्रियते एवमेवायं पुरुष एतस्मा अन्ताय धावति यत्र सुपो न कंचन कामं कामयते न कंचन स्वमं पश्यति ॥ १९ ॥ ता वा अस्यैता हिता नाम नाड्यो यथा केशः सहस्रधा भिन्नस्तावताणिष्ठा तिष्ठन्ति शुक्रस्य नीलस्य पिङ्गलस्य हरितस्य लोहितस्य पूर्णा अथ यत्रैनं घन्तीव जिनन्तीव हन्तीव विच्छाययति गर्तमिव पतति यदेव जाग्रद्धयं पश्यति तदत्राविद्यथा मन्यतेऽथ यत्र देव इव राजेवाहमेवेदः सर्वोऽस्मीति मन्यते सोऽस्य परमो लोकः ॥ २० ॥ तद्वा अस्यैतदतिच्छन्दा अपहृतपाप्माऽभयः रूपं तद्यथा प्रियया स्त्रिया संपरिष्वक्तो न बाह्यं किंचन वेद नान्तरमेवमेवायं पुरुषः प्राज्ञेनात्मना संपरिष्वक्तो न बाह्यं किंचन वेद नान्तरं तद्वा अस्यैतदासकाममात्मकाम-

मकामः रूपः शोकान्तरम् ॥ २१ ॥ अत्र पिताऽपिता भवति माताऽमाता  
लोका अलोका देवा अदेवा वेदा अवेदा अव्र स्तेनोऽस्तेनो भवति भूणहा-  
ऽभूणहा चाण्डालोऽचाण्डालः पौल्कसोऽपौल्कसः श्रमणोऽश्रमणस्तापसोऽता-  
पसोऽनन्वागतं पुण्येनानन्वागतं पापेन तीर्णो हि तदा सर्वाङ्गोकान्हृदयस्य  
भवति ॥ २२ ॥ यद्वैतश्च पश्यति पश्यन्वै तत्र पश्यति न हि द्रष्टुर्विष्टेर्विपरि-  
लोपो विद्यते ऽविनाशित्वाच्च तु तद्वितीयमस्ति ततोऽन्यद्विभक्तं यत्पश्येत्  
॥ २३ ॥ यद्वै तत्र जिद्राते जिद्रन्वै तत्र जिद्रति न हि ग्रातुर्ग्रातेर्विपरिलोपो  
विद्यते ऽविनाशित्वाच्च तु तद्वितीयमस्ति ततोऽन्यद्विभक्तं यजिद्रेत् ॥ २४ ॥  
यद्वै तत्र रसयते रसयन्वै तत्र रसयते नहि रसयित् रसयतेर्विपरिलोपो  
विद्यते ऽविनाशित्वाच्च तु तद्वितीयमस्ति ततोऽन्यद्विभक्तं यद्रसयेत् ॥ २५ ॥  
यद्वै तत्र वदति वदन्वै तत्र वदति न हि वकुर्वेत्विपरिलोपो विद्यते ऽविना-  
शित्वाच्च तु तद्वितीयमस्ति ततोऽन्यद्विभक्तं यद्वदेत् ॥ २६ ॥ यद्वै तत्र  
शूणोति शृणवन्वै तत्र शूणोति न हि श्रोतुः श्रुतेर्विपरिलोपो विद्यते ऽविना-  
शित्वाच्च तु तद्वितीयमस्ति ततोऽन्यद्विभक्तं यच्छृणयात् ॥ २७ ॥ यद्वै तत्र  
मनुते मन्वानो वै तत्र मनुते न हि मनुर्मतेर्विपरिलोपो विद्यते ऽविनाशि-  
त्वाच्च तु तद्वितीयमस्ति ततोऽन्यद्विभक्तं यन्मन्वीत ॥ २८ ॥ यद्वै तत्र  
स्पृशति स्पृशन्वै तत्र स्पृशति नहि स्पष्टः स्पृष्टेर्विपरिलोपो विद्यते ऽविनाशि-  
त्वाच्च तु तद्वितीयमस्ति ततोऽन्यद्विभक्तं यस्पृशेत् ॥ २९ ॥ यद्वै तत्र वि-  
जानाति विजानन्वै तत्र विजानाति न हि विज्ञातुर्विज्ञातेर्विपरिलोपो विद्यते-  
अविनाशित्वाच्च तु तद्वितीयमस्ति ततोऽन्यद्विभक्तं यद्विजानीयात् ॥ ३० ॥  
यत्र वान्यदिव स्वात्तत्रान्योऽन्यतपश्येदन्योऽन्यजिद्रेदन्योऽन्यद्वसयेदन्योऽन्य-  
द्वदेदन्योऽन्यच्छृणयादन्योऽन्यमन्वीतान्योऽन्यत्स्पृशेदन्योऽन्यद्विजानीयात्  
॥ ३१ ॥ सलिल एको द्रष्टा द्वैतो भवत्येष ब्रह्मलोकः सम्रादिति हैनमनुश-  
कास याज्ञवल्क्य एषास्य परमा गतिरेषास्य परमा संपदेषोऽस्य परमो लोक  
एषोऽस्य परम आनन्द एतस्यैवानन्दस्यान्यानि भूतानि मात्रामुपजीवन्ति  
॥ ३२ ॥ स यो मनुष्याणाऽराद्धः समृद्धो भवत्यन्येषामधिपतिः सर्वैर्मानुष्य-  
कैर्मोगैः संपद्धतमः स मनुष्याणां परम आनन्दोऽथ ये शतं मनुष्याणामानन्दाः  
स एकः पितृणां जितलोकानामानन्दोऽथ ये शतं पितृणां जितलोकानामा-  
नन्दाः स एको गन्धर्वलोक आनन्दोऽथ ये शतं गन्धर्वलोक आनन्दाः स एकः  
कर्मदेवानामानन्दो ये कर्मणा देवत्वमभिसंपद्धतेऽथ ये शतं कर्मदेवाना-  
मानन्दाः स एक आजानदेवानमानन्दो यश्च श्रोत्रियोऽवृजिनोऽकामहतोऽथ  
ये शतमाजानदेवानमानन्दाः स एकः प्रजापतिलोक आनन्दो यश्च श्रोत्रि-  
योऽवृजिनोऽकामहतोऽथ ये शतं प्रजापतिलोक आनन्दाः स एको ब्रह्मलोक

आनन्दो यश्च श्रोत्रियोऽवृजिनोऽकामहतोऽथैष पुव परम आनन्द एष ब्रह्म-  
लोकः सम्रादिति होवाच याज्ञवल्क्यः सोऽहं भगवते सहस्रं ददाम्यत ऊर्ध्वं  
विमोक्षायैव ब्रह्मीत्यत्र ह याज्ञवल्क्यो दिभयांचकार मेधावी राजा सर्वेभ्यो  
मान्तेभ्य उदरौत्सीदिति ॥ ३३ ॥ स वा एष एतस्मिन्स्वभान्ते रत्वा चरित्वा  
दृष्ट्वै पुण्यं च पापं च पुनः प्रतिन्यायं प्रतियोन्याद्ववति बुद्धान्तायैव ॥ ३४ ॥  
तद्यथाऽनः सुसमाहितमुत्सर्जद्यायादेवमेवायत्शारीर आत्मा प्राज्ञेनात्मना-  
न्वारूढमुत्सर्जन्याति यत्रैतदूर्धर्वोच्छासी भवति ॥ ३५ ॥ स यत्रायमणिमानं  
न्येति जरया वोपतपन्तावाणिमानं निगच्छति तद्यथाऽन्नं वौदुम्बरं वा पिष्ठलं  
वा बन्धनात्प्रसुच्यत एवमेवायं पुरुष एभ्योऽङ्गेभ्यः संप्रसुच्य पुनः प्रतिन्यायं  
प्रतियोन्याद्ववति प्राणायैव ॥ ३६ ॥ तद्यथा राजानमायान्तमुग्राः प्रत्ये-  
नसः सूतग्रामण्योऽज्ञैः पानैरावस्थैः प्रतिकल्पन्तेऽयमायात्मागच्छतीति  
स्येव इवंविदैः सर्वाणि भूतानि प्रतिकल्पन्त इदं ब्रह्मायातीदमागच्छतीति  
॥ ३७ ॥ तद्यथा राजनं प्रथियासन्तमुग्राः प्रत्येनसः सूतग्रामण्योऽभिसमाय-  
न्येवमेवेममात्मानमन्तकाले सर्वे प्राणा अभिसमायन्ति यत्रैतदूर्धर्वोच्छासी  
भवति ॥ ३८ ॥ इति तृतीयं ब्राह्मणम् ॥ ३ ॥

स यत्रायमात्माऽबल्यं न्येत्य संमोहसिव न्येत्यथैनमेते प्राणा अभिसमायन्ति  
स एतास्तेजोमात्राः समभ्याददानो हृदयमेवान्ववक्रामति स यत्रैष चाक्षुषः  
पुरुषः पराङ्ग पर्यावर्ततेऽथारूपज्ञो भवति ॥ १ ॥ एकीभवति न पश्यतीत्या-  
हुरेकीभवति न जिग्नतीत्याहुरेकीभवति न रसयत इत्याहुरेकीभवति च  
वदतीत्याहुरेकीभवति न शृणतीत्याहुरेकीभवति न मनुत इत्याहुरेकीभवति  
व स्पृशतीत्याहुरेकीभवति न विजानार्तीत्याहुस्तस्य हैतस्य हृदयस्याऽन्नं प्रद्योतते  
तेन प्रद्योतेनैष आत्मा निष्कामति चक्षुषो वा मूर्खो वाऽन्येभ्यो वा शरीरदे-  
शोभ्यस्तमुत्कामन्तं प्राणोऽनूत्कामति प्राणमनूत्कामन्तरं सर्वे प्राणा अनूत्काम-  
न्ति स विज्ञानो भवति स विज्ञानमेवान्ववक्रामति तं विद्याकर्मणी सम-  
न्वारमेते पूर्वप्रज्ञा च ॥ २ ॥ तद्यथा तृणजलायुका तृणस्यान्तं गत्वान्यमाक्रम-  
माक्रम्यात्मानमुपसर्वहरत्येवमेवायमात्मेदैश्च शरीरं निहत्या विद्यां गमयित्वाऽ-  
न्वमाक्रममाक्रम्यात्मानमुपसर्व हरति ॥ ३ ॥ तद्यथा येशस्कारी येशसो मात्रा-  
मुपादायान्यज्ञवतरं कल्याणतरं रूपं तनुत एवमेवायमात्मेदैश्च शरीरं निह-  
त्याऽविद्यां गमयित्वान्यज्ञवतरं कल्याणतरं रूपं कुरुते पितॄयं वा गान्धर्वं वा  
दंवं वा प्राजापत्यं वा ब्राह्मं वाऽन्येषां वा भूतानाम् ॥ ४ ॥ स वा अयमात्मा  
प्रद्य विज्ञानमयो मनोमयः प्राणमयशक्तिमयः श्रोत्रमयः पृथिवीमय आपोमयो  
वायुमय आकाशमयस्तेजोमज्जोतेजोमयः काममयोऽकाममयः क्रोधमयोऽ-

ऋधमयो धर्ममयोऽधर्ममयः सर्वमयतस्तदेतदिदंभयोऽदोमय इति यथा-  
कारी यथाचारी तथा भवति साधुकारी साधुभवति पापकारी पापो भवति  
पुण्यः पुण्येन कर्मणा भवति पापः पापेन ॥ अथो खल्वाहुः काममय एवायं  
पुरुष इति स यथाकामो भवति तत्कर्तुभवति यत्कर्तुभवति तत्कर्म कुरुते  
यत्कर्म कुरुते तदभिसंपद्यते ॥ ५ ॥ तदेष श्लोको भवति ॥ तदेव सक्तः सहकर्म-  
णैति लिङ्गं मनो यत्र निपत्कमस्य ॥ प्राप्यान्तं कर्मणस्तस्य यत्किंचेह करोत्यम् ॥  
तस्माल्लोकात्पुनरैत्यसौ लोकाय कर्मण इति नुकामयमानोऽथाकामयमानो योऽ-  
कामो निष्काम आस्तकाम आत्मकामो न तस्य प्राणा उत्कामन्ति ब्रह्मैव सन्ब्र-  
ह्माप्येति ॥ ६ ॥ तदेष श्लोको भवति ॥ यदा सर्वे प्रमुच्यन्ते कामा येऽस्य हृष्टे  
श्रिताः ॥ अथ मल्योऽमृतो भवत्यत्र ब्रह्म समश्रुत इति ॥ यद्यथाऽहि निलर्वयनी  
वल्मीके मृता प्रत्यस्ता शयीतैवमेवेदः शरीरः श्रेतेऽथायमशरीरोऽमृतः प्राणो  
ब्रह्मैव तेज एव सोऽहं भगवते सहस्रं ददामीति होवाच जनको वैदेहः ॥ ७ ॥ तदेते  
श्लोका भवन्ति ॥ अणुः पन्था विततः पुराणो माऽस्पृष्टोऽनुवित्तो मथैव ॥ तेन  
धीरा अपियन्ति ब्रह्मविदः स्वर्गं लोकमित ऊर्ध्वं विमुक्ताः ॥ ८ ॥ तस्मिन्द्वृक्षमृत  
नीलमाहुः पिङ्गलः हरितं लोहितं च ॥ एष पन्था ब्रह्मणा हानु वित्तस्तेनैति  
ब्रह्मवित्पुण्यकृत्तेजसश्च ॥ ९ ॥ अनधं तमः प्रविशन्ति येऽविद्यासुपासते ॥ ततो  
भूय इव ते तमो य उ विद्यायाः रताः ॥ १० ॥ अनन्दा नाम ते लोका अन्धेन  
तमसावृताः ॥ ताऽस्ते प्रेत्याभिगच्छन्त्यविद्वाऽसोऽबुधो जनाः ॥ ११ ॥  
आत्मानं चेद्विजानीयादयमसीति पूरुषः । किमिच्छन्कस्य कामाय शरीरम-  
नुसंज्वरेत् ॥ १२ ॥ यस्यानुवित्तः प्रतिबुद्ध आत्माऽस्मिन्संदेहो गहने प्रविष्टः ॥  
स विश्वकृत्स हि सर्वस्य कर्ता तस्य लोकः स उ लोक एव ॥ १३ ॥ इहैव  
सन्तोऽथ विद्यासद्वयं न चेदवेदीर्महती विनिष्टः ॥ ये तद्विद्वरमृतास्ते भवन्त्य-  
येतरे दुःखमेवापियन्ति ॥ १४ ॥ यदैतमनुपश्यत्यात्मानं देवमञ्जसा ॥  
ईशानं भूतभव्यस्य न ततो विजुगुप्सते ॥ १५ ॥ यसाद् वर्कसंवत्सरोऽहोभिः  
परिवर्तते ॥ तदेवा ज्योतिषां ज्योतिरायुर्होपासतेऽमृतम् ॥ १६ ॥ यस्मिन्पञ्च  
पञ्चजना आकाशश्च प्रतिष्ठितः ॥ तमेव मन्य आत्मानं विद्वान्ब्रह्मामृतोऽमृतम्  
॥ १७ ॥ प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये मनो  
विदुः ॥ ते निचिक्युर्ब्रह्म पुराणमउम् ॥ १८ ॥ मनसैवानुद्रष्टव्यं नेह  
नानाक्षिं किंचन ॥ मृत्योः स मृत्युमामोति य इह नानेव पश्यति ॥ १९ ॥  
एकघैवानुद्रष्टव्यमेतदग्रमयं ध्रुवम् ॥ विरजः पर आकाशादज आत्मा महा-  
न्ध्रुवः ॥ २० ॥ तमेव धीरो विज्ञाय प्रज्ञां कुर्वत ब्राह्मणः ॥ नानुध्यायाद्वा-  
द्वृच्छब्दान्वाचो विग्लापनः हि तदिति ॥ २१ ॥ स वा एष महानज  
आत्मा योऽयं विज्ञानमयः प्राणेषु य एषोऽन्तर्हृदय आकाशसमिन्छेते

सर्वस्य वशी सर्वस्येशानः सर्वस्याधिपतिः स न साधुना कर्मणा भूयाङ्गो एवासाधुना कनीयानेष सर्वेश्वर एष भूताधिपतिरेष भूतपाल एष सेतुर्विधरण एवां लोकानामसंभेदाय तमेत वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेनैतमेव विदित्वा मुनिर्भवति एतमेव प्रव्राजिनो लोकमिच्छन्तः प्रव्रजन्ति एतद्ध स्म वैतत्पूर्वे विद्वाऽसः प्रजां न कामयन्ते किं प्रजंया करिष्यामो येषां नोऽयमात्माऽयं लोक इति ते ह स्म पुत्रैषणायाश्च लोकैषणायाश्च व्युत्थायाथ मिक्षाचर्यं चरन्ति या हेव पुत्रैषणा सा वित्तैषणा या वित्तैषणा सा लोकैषणोभे हेते एषणे एव भवतः । स एष नेति नेत्यात्माऽगृहो नहि गृहातेऽशीर्यो नहि शीर्यतेऽसङ्गो नहि सज्जतेऽसितो न व्यथते न रिष्यत्येतमुहैवते न तरत इत्यतः पापमकरवमित्यतः कल्याणमकरवमित्युभे उ हैवैष एते तरति नैनं कृताकृते तपतः ॥ २२ ॥ तदेतद्वचाभ्युक्तम् । एष नित्यो महिमा ब्राह्मणस्य न वर्धते कर्मणा नो कनीयान् । तस्यैव स्यात्पदवित्तं विदित्वा न लिप्यते कर्मणा पापकेनेति तस्मादेवंविच्छान्तो दान्त उपरतस्तितिक्षुः समाहितो भूत्वाऽत्मन्येवात्मानं पश्यति सर्वमात्मानं पश्यति नैनं पाप्मा तरति सर्व पाप्मानं तरति नैनं पाप्मा तपति सर्व पाप्मानं तपति विपापो विरजो विचिकित्सो ब्राह्मणो भवत्येष ब्रह्मलोकः सम्बाडेनं प्रापितोऽसीति होवाच यज्ञवल्क्यः सोऽहं भगवते विदेहान् ददामि मां चापि सह दास्यायेति ॥ २३ ॥ स दा एष महानज आत्माऽचादो वसुदानो विन्दते वसु य एवं वेद ॥ २४ ॥ स वा एष महानज आत्माजरोऽमरोऽमृतोऽभयो ब्रह्मभयं वै ब्रह्माभयऽहि वै ब्रह्म भवति य एवं वेद ॥ २५ ॥ इति चतुर्थे चतुर्थं ब्राह्मणम् ॥ ४ ॥

अथ ह यज्ञवल्क्यस्य द्वे भार्ये बभूतुमैत्रेयी च कात्यायनी च तयोर्ह मैत्रेयी ब्रह्मवादिनी बभूव श्रीप्रज्ञेव तर्हि कात्यायन्यथ ह यज्ञवल्क्योऽन्यद्वृत्तमुपाकरिष्यन् ॥ १ ॥ मैत्रेयीति होवाच यज्ञवल्क्यः प्रव्रजिष्यन्वा अरेऽयमस्मात्स्थानादस्मि हन्त तेऽनया कात्यायन्यान्तं करवाणीति ॥ २ ॥ सा होवाच मैत्रेयी यज्ञु भ इयं भगोः सर्वा पृथिवी वित्तेन पूर्णा स्यात्स्यां न्वहं तेनामृताऽहो ३ नेति नेति होवाच यज्ञवल्क्यो यथैवोपकरणवतां जीवितं तथैव ते जीवितः स्यादसृतवस्य तु नाशास्ति वित्तेनेति ॥ ३ ॥ सा होवाच मैत्रेयी येनाहं नामृता स्यां किमहं तेन कुर्यां यदेव भगवान्वेद नदेव मे विवृहीति ॥ ४ ॥ स होवाच यज्ञवल्क्यः प्रिया वै खलु नो भवती सती प्रियमवृधद्वन्त तर्हि भवत्येतद्बाल्यास्यामि ते व्याचक्षणस्य तु मे लिदिष्यासस्ति ॥ ५ ॥ स होवाच न वा अरे पत्युः कामाय पतिः प्रियो भवत्यास्त्वनस्तु कामाय पतिः प्रियो भवति न वा अरे जायायै कामाय जाया प्रिय-

भवत्यात्मनस्तु कामाय जाया प्रिया भवति न वा अरे पुत्राणां कामाय पुत्राः प्रिया भवन्त्यात्मनस्तु कामाय पुत्राः प्रिया भवन्ति न वा अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति न वा अरे पश्चानां कामाय पशवः प्रिया भवन्त्यात्मनस्तु कामाय पशवः प्रिया भवन्ति न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवति आत्मा वा अरे द्रष्टव्यः श्रोतव्यो मन्तव्यो लिदिव्यासितव्यो मैत्रेयात्मनि खल्वरे दृष्टे श्रुते मते विज्ञात इदङ्कं सर्वं विदितम् ॥ ६ ॥ ब्रह्म तं परादायोऽन्यत्रात्मनो ब्रह्म वेद क्षत्रं तं परादायोऽन्यत्रात्मनः क्षत्रं वेद लोकास्तं परादुर्योऽन्यत्रात्मनो लोकान्वेद देवास्तं परादुर्योऽन्यत्रात्मनो देवान्वेद वेदास्तं परादुर्योऽन्यत्रात्मनो वेदान्वेद भूतानि तं परादुर्योऽन्यत्रात्मनो भूतानि वेद सर्वं तं परादायोऽन्यत्रात्मनः सर्वं वेदेदं ब्रह्मेद क्षत्रमिमे लोका इमे देवा इमे वेदा इमानि भूतानीदङ्कं सर्वं यदयमात्मा ॥ ७ ॥ स यथा दुन्दुभेर्हन्यमानस्य न बाह्यान्छब्दान्छकुयाद्वहणाय हुन्दुभेर्ग्रहणेन दुन्दुभ्याद्वातस्य वा शब्दो गृहीतः ॥ ८ ॥ स यथा शङ्खस्य धमायमानस्य न बाह्यान्छब्दान्छकुयाद्वहणाय शङ्खस्य तु ग्रहणेन शङ्खधमस्य वा शब्दो गृहीतः ॥ ९ ॥ स यथा वीणायै वाद्यमानायै न बाह्यान्छब्दान्छकुयाद्वहणाय वीणायै तु ग्रहणेन वीणावादस्य वा शब्दो गृहीतः ॥ १० ॥ स यथाद्रौपदीप्तरभ्याहितस्य पृथग्धूमा विनिश्चरन्त्येवं वा अरेऽस्य महतो भूतस्य निःश्वसितमेतद्यद्यवेदो यजुर्वेदः सामवेदोऽथर्वाज्ञिरस इतिहासः युराणं विद्या उपनिषदः श्लोकाः सूत्राण्यनुव्याख्यानानि व्याख्यानानीष्टङ्कुहुत-माशितं पायितमयं च लोकः परश्च लोकः सर्वाणि च भूतान्यस्यैवैतानि सर्वाणि निःश्वसितानि ॥ ११ ॥ स यथा सर्वासाभपाङ्कं समुद्रं एकायनमेवाङ्कं सर्वेषाङ्कं स्पर्शीनां त्वगेकायनमेवाङ्कं सर्वेषां गन्धानां नासिके एकायनमेवाङ्कं सर्वेषाङ्कं रसानां जिह्वैकायनमेवाङ्कं सर्वेषाङ्कं रूपाणां चक्षुरेकायनमेवाङ्कं सर्वेषाङ्कं शब्दानाङ्कं श्रोत्रमेकायनमेवाङ्कं सर्वेषाङ्कं संकल्पानां मन एकायनमेवाङ्कं सर्वासां विद्यानाङ्कं हृदयमेकायनमेवाङ्कं सर्वेषां कर्मणाङ्कं हस्तावेकायनमेवाङ्कं सर्वेषामानन्दानामुपस्थ एकायनमेवाङ्कं सर्वेषां विसर्गाणां पायुरेकायनमेवाङ्कं सर्वेषामध्वनां पादा-

वेकायनमेवः सर्वेषां वेदानां वागेकायनम् ॥ १२ ॥ स यथा सैन्धवघनो-  
उनन्तरोऽवाह्यः कृत्स्नो रसघन एवैवं वा अरेऽहमात्माऽनन्तरोऽवाह्यः कृत्स्नः  
प्रज्ञानघन एवैतैभ्यो भूतेभ्यः समुत्थाय तान्येवानुविनश्यति न ग्रेत्य संज्ञा-  
सील्ये ब्रवीमीति होवाच याज्ञवल्क्यः ॥ १३ ॥ सा होवाच मैत्रेय्यत्रैव माभ-  
गवान्मोहान्तमापीपिपन्न वा अहमिमं विजानामीति स होवाच न वा अरेऽहं  
मोहं ब्रवीम्यविनाशी वा अरेऽयमात्माऽनुच्छितिधर्मा ॥ १४ ॥ यत्र हि द्वैतमिव  
भवति तदितर इतरं पश्यति तदितर इतरं जिग्रति तदितर इतरं रसयते  
तदितर इतरमभिवदति तदितर इतरं श्रणोति तदितर इतरं मनुते तदितर  
इतरं स्पृशति तदितर इतरं विजानाति यत्र त्वस्य सर्वमात्मैवाभूत्तत्केन कं  
पश्येत्तत्केन कं जिग्रेत्तत्केन कर्त्तस्येत्तत्केन कमभिवदेत्तत्केन कर्त्त  
त्केन कं मन्वीत तत्केन कर्त्तस्येत्तत्केन कं विजानीयाद्येनेदः सर्वं विजानाति  
तं केन विजानीयात्स एष नेति नेत्यात्माऽगृहो न हि गृहतेऽशीर्यो न हि शी-  
र्यतेऽसङ्गो न हि सज्जते सितो न व्यथते न रिष्यति विज्ञातारमे केन विजा-  
नीयादित्युक्तानुशासनासि मैत्रेयेतावदरे खल्वमृतत्वमिति होक्त्वा याज्ञव-  
ल्क्यो विजहार ॥ १५ ॥ इति पञ्चमं ब्राह्मणम् ॥ ५ ॥

अथ वैःशः: पौतिमाष्यात्पौतिमाष्यो गौपवनाद्वौपवनः पौतिमाष्यात्पौति-  
माष्यो गौपवनाद्वौपवनः कौशिकात्कौशिकः कौण्डिण्यात्कौण्डिण्यः शाण्डिल्या-  
च्छाण्डिल्यः कौशिकाच्च गौतमाच्च गौतमः ॥ १ ॥ आभिवेश्यादाभिवेश्यो  
गार्याद्वार्यो गार्याद्वार्यो गौतमद्वौतमः सैतवात्सैतवः पाराशर्यायणात्पारा-  
शर्यायणो गार्यायणाद्वार्यायण उद्वालकायनादुद्वालकायनो जाबालायनाजा-  
बालायनो माध्यन्दिनायनान्माध्यन्दिनायनः सौकरायणात्सौकरायणः काषा-  
यणात्काषायणः सायकायनात्सायकायनः कौशिकायने: कौशिकायनिः ॥ २ ॥  
शृतकौशिकाद्वृतकौशिकः पाराशर्यायणात्पाराशर्यायणः पाराशर्यात्पाशर्यायो जातू-  
कण्ठाजातूकण्ठं आसुरायणाच्च यास्काच्चासुरायणस्यैवणेष्वैवणिरौपजङ्घनेरौ-  
पजङ्घनिरासुरेरासुरिर्भारद्वाजाद्वाजाद्वाज आत्रेयादात्रेयो माण्डेर्भाण्टिगौतमाद्वौ-  
तमो गौतमाद्वौतमो वात्स्याद्वात्स्यः शाण्डिल्याच्छाण्डिल्यः कैशोर्यात्काष्यात्कै-  
शोर्यः काष्यः कुमारहारितात्कुमारहारितो गालवाद्वालवो विद्भर्भिंकौण्डिण्या-  
द्विद्भर्भिंकौण्डिण्यो वत्सनपातो वाभ्रवाद्वत्सनपाद्वाभ्रवः पथः सौभरात्पन्थः  
सौभरोऽयास्यादाङ्गिरसादयास्य आङ्गिरस आभूतेस्वाद्वादाभूतिस्वाद्वो विश्व-  
रूपात्वाद्वाद्विश्वरूपस्त्वाद्वोऽश्रिभ्यामश्विनौ दधीच आर्थवणाद्ध्युद्गुथर्वणो  
दैवादथर्वाहैवो मृत्योः प्राध्वर्त्सनान्मृत्युः प्राध्वर्त्सनः प्राध्वर्त्सनात्प्राध्वर्त्सन  
एकन्तरेरकर्षिर्विप्रचित्तेर्विप्रचित्तिर्विष्टैर्विष्टैः सनारोः सनारुः सनातनात्स-

नातनः सनगात्सनगः परमेष्ठिनः परमेष्ठी ब्रह्मणो ब्रह्म स्वयंभुव्रह्मणे नमः  
॥३॥ इति षष्ठं ब्राह्मणम् ॥ ६ ॥ चतुर्थोऽध्यायः ॥ ४ ॥

### पञ्चमोऽध्यायः ॥ ५ ॥

ॐ पूर्णमेदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाच-  
शिष्यते ॥ ॐ ३ खं ब्रह्म खं पुराणं वायुरं खमिति ह स्माह कौरव्यायणीपुत्रो  
वेदो यं ब्राह्मणा विदुवेदैनेन यद्वेदितव्यम् ॥ १ ॥ इति प्रथमं ब्राह्मणम् ॥ १ ॥

त्रयः प्राजापत्याः प्रजापतौ पितरि ब्रह्मचर्यमूरुदेवा मनुष्या असुरा  
उचित्वा ग्रह्यचर्य देवा ऊर्जुर्वीतु नो भवानिति तेभ्यो हैतदक्षरमुवाच द  
इति व्यज्ञासिष्टा ३ इति व्यज्ञासिष्टमेति होरुद्दम्यतेति न आत्थेयोमिति होवाच  
व्यज्ञासिष्टेति ॥ १ ॥ अथ हैनं मनुष्या ऊर्जुर्वीतु नो भवानिति तेभ्यो हैत-  
देवाक्षरमुवाच द इति व्यज्ञासिष्टा ३ इति व्यज्ञासिष्टमेति होरुद्दत्तेति न  
आत्थेयोमिति होवाच व्यज्ञासिष्टेति ॥ २ ॥ अथ हैनमसुरा ऊर्जुर्वीतु नो  
भवानिति तेभ्यो हैतदेवाक्षरमुवाच द इति व्यज्ञासिष्टा ३ इति व्यज्ञासि-  
ष्टमेति होरुद्दम्यध्वमिति न आत्थेयोमिति होवाच व्यज्ञासिष्टेति तदेतदेवैया  
दैवी वाग्मनुवदति सत्त्वयिदुर्द द द इति दाम्यत दत्त दयध्वमिति तदेतत्रय॒  
शिक्षेद्वयं दानं दयामिति ॥ ३ ॥ इति द्वितीयं ब्राह्मणम् ॥ २ ॥

एष प्रजापतिर्यद्दृदयमेतद्वैतत्सर्वे तदेतत्रयक्षररुद्यमिति हृश्चेत्येकम-  
क्षरमभिहरन्त्यस्मै स्वाश्रान्ये च य एवं वेद द इत्येकमक्षरं ददत्यस्मै स्वा-  
श्रान्ये च य एवं वेद यमित्येकमक्षरमेति स्वर्गं लोकं य एवं वेद ॥ १ ॥  
इति तृतीयं ब्राह्मणम् ॥ ३ ॥

तदौ तदेव तदास सत्यमेव स यो हैतं महद्यक्षं प्रथमजं वेद सत्यं ब्रह्मेति  
जयतीमाँलोकान् जित इन्वसादसद्य एवमेतं महद्यक्षं प्रथमजं वेद सत्यं  
ब्रह्मेति सत्यरुद्देव व्रहा ॥ १ ॥ इति चतुर्थं ब्राह्मणम् ॥ ४ ॥

आप एवेदमय आःसुस्ता आपः सत्यमसृजन्त सत्यं ब्रह्म ब्रह्म प्रजापतिं  
प्रजापतिर्देवाऽस्ते देवाः सत्यमेवोपात्सते तदेतत्रयक्षररुद्यमिति स इत्येक-  
मक्षरं तीर्थेकमक्षरं यमित्येकमक्षरं प्रथमोत्तमे अक्षरे सत्यं मध्यतोऽनृतं तदेत-  
तदमृतमुभयतः सत्येन परिगृहीतरुद्यम सत्यभूयमेव भवति नैनं विद्वाऽसमनृतं  
हिनति ॥ १ ॥ तद्यत्तसत्यमसौ स आदित्यो य एष एतसिन्मण्डले पुरुषो  
यश्चायं दक्षिणेक्षन्पुरुषस्तावेतावन्योन्यसिन्मण्डितिष्ठितौ रश्मिभिरेषोऽसिन्मण्डि-  
तिष्ठितः प्राणैरयमसुविमन् स यदोत्कमित्यन्मवति शुद्धमेवैतन्मण्डलं पश्यति  
नैनमेते रश्मयः प्रत्यायन्ति ॥ २ ॥ य एष एतसिन्मण्डले पुरुषस्तस्य भूरिति

शिर एकः शिर एकमेतदक्षर भुव इति बाहू द्वौ बाहू द्वे एते अक्षरे स्वरिति प्रतिष्ठा द्वे प्रतिष्ठे द्वे एते अक्षरे तस्योपनिषद्ग्रहिति हन्ति पाप्मानं जहाति च य एवं वेद ॥ ३ ॥ योऽयं दक्षिणेक्षन्पुरुषस्तस्य भूरिति शिर एकः शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा प्रतिष्ठे द्वे द्वे एते अक्षरे तस्योपनिषद्ग्रहिति हन्ति पाप्मानं जहाति च य एवं वेद ॥ ४ ॥ इति पञ्चमं ब्राह्मणम् ॥ ५ ॥

मनोमयोऽयं पुरुषो भा: सत्यस्तस्मिन्नन्तर्हृदये यथा त्रीहिर्वा यवो वा स एष सर्वस्येशानः सर्वस्याधिपतिः सर्वमिदं प्रशास्ति यदिदं किंच ॥ ६ ॥ इति षष्ठं ब्राह्मणम् ॥ ६ ॥

विद्युद्ग्रहेत्याहुर्विद्वानाद्विद्युद्ग्रहत्येनं पाप्मनो य एवं वेद विद्युद्ग्रहेति विद्युद्येव ब्रह्म ॥ ७ ॥ इति सप्तमं ब्राह्मणम् ॥ ७ ॥

वाचं धेनुमुपासीत तस्याश्रत्वारः स्तनाः स्वाहाकारो वषट्कारो हन्तकारः स्वधाकारस्तस्य द्वौ स्तनौ देवा उपजीवन्ते स्वाहाकारं च वषट्कारं च हन्तकारं मनुष्याः स्वधाकारं पितरस्तस्याः प्राण ऋपभो मनो वत्सः ॥ ८ ॥ इत्यष्टमं ब्राह्मणम् ॥ ८ ॥

अथमग्निवैश्वानरो योयमन्तः पुरुषे येनेदमन्तं पच्यते यदिदमद्यते तस्यैष योषो भवति यमेतत्कर्णविधाय शृणोति स यदोत्क्रमिष्यन्भवति नैनं घोषः शृणोति ॥ ९ ॥ इति नवमं ब्राह्मणम् ॥ ९ ॥

यदा वै पुरुषोऽस्मालोकात्पैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्वं आक्रमते स आदित्यमागच्छति तस्मै स तत्र विजिहीकते यथा लम्बरस्य खं तेन स ऊर्ध्वं आक्रमते स चन्द्रमसमागच्छति तस्मै स तत्र विजिहीते यथा दुन्दुभेः खं तेन स ऊर्ध्वं आक्रमते स लोकमागच्छत्यशोकमहिमं तस्मिन्वसति शाश्रतीः समाः ॥ १० ॥ इति दशमं ब्राह्मणम् ॥ १० ॥

एतद्वै परमं तपो यद्यथा हितस्तप्यते परमः हैव लोकं जयति य एवं वेदैतद्वै परमं तपो यं प्रेतमरण्यः हरन्ति परमः हैव लोकं जयति य एवं वेदैतद्वै परमं तपो यं प्रेतमग्नावभ्यादधति परमः हैव लोकं जयति य एवं वेद ॥ ११ ॥ इति एकादशं ब्राह्मणम् ॥ ११ ॥

अब्दं ब्रह्मेत्येकं आहुस्तन्न तथा पूर्यति वा अचम्नते प्राणात्प्राणो ब्रह्मेत्येकं आहुस्तन्न तथा शुष्यतां वै प्राण ऋतेऽश्वादेते हृत्वेव देवते एकधाभूयं भूत्वा परमतां गच्छतस्तद्व स्माह प्रातृदः पितरं किञ्चिद्वैदेवैवं विदुषे सामु कुर्यां किमेवास्मा असाधु कुर्यामिति स ह साह पाणिना मा प्रातृदः कस्त्वेनयोद्देश-कधाभूयं भूत्वा परमतां गच्छतीति तस्मा उ हृतदुवाच वीत्यन्नं वै वि अज्ञे हीमानि सर्वाणि भूतानि विष्टानि रमिति प्राणो वै रं प्राणे हीमानि सर्वाणि

भूतानि रमन्ते सर्वाणि ह वा अस्मिन्भूतानि विशन्ति सर्वाणि भूतानि रमन्ते  
य एवं वेद ॥ १ ॥ इति द्वादशं ब्राह्मणम् ॥ १२ ॥

उक्थं प्राणो वा उक्थं प्राणो हीदः सर्वमुत्थापयत्युद्धासादुकथविद्वीरस्ति-  
ष्टुत्युक्थस्य सायुज्यः सलोकतां जयति य एवं वेद ॥ १ ॥ यजुः प्राणो वै  
यजुः प्राणो हीमानि सर्वाणि भूतानि युज्यन्ते युज्यन्ते हासै सर्वाणि भूतानि  
श्रैष्ठाय यजुः सायुज्यः सलोकतां जयति य एवं वेद ॥ २ ॥ साम प्राणो  
वै साम प्राणो हीमानि सर्वाणि भूतानि सम्यज्ञि सम्यज्ञि हासै सर्वाणि  
भूतानि श्रैष्ठाय कल्पन्ते साम्नः सायुज्यः सलोकतां जयति य एवं वेद  
॥ ३ ॥ क्षत्रं प्राणो वै क्षत्रं हि त्रायते हैनं प्राणः क्षणितो प्रक्षत्रमन्तमामोति क्षत्रस्य  
सायुज्यः सलोकतां जयति य एवं वेद ॥ ४ ॥ इति त्रयोदशं ब्राह्मणम् ॥ १३ ॥

भूमिरन्तरिक्षं द्यौरित्यष्टावक्षराण्यष्टाक्षरः ह वा एकं गायत्र्यै पदमेतदु  
हैवास्या एतत्स यावदेषु त्रिपु लोकेषु तावद्व जयति योऽस्या एतदेवं पदं  
वेद ॥ १ ॥ ऋचो यजु॒॒षि सामानीत्यष्टावक्षराण्यष्टाक्षरः ह वा एकं गा-  
यत्र्यै पदमेतदु हैवास्या एतत्स यावतीयं त्रयी विद्या तावद्व जयति योऽस्या  
एतदेवं पदं वेद ॥ २ ॥ प्राणोऽपानो व्यान इत्यष्टावक्षराण्यष्टाक्षरः ह वा  
एकं गायत्र्यै पदमेतदु हैवास्या एतत्स यावदिदं प्राणि तावद्व जयति  
योऽस्या एतदेवं पदं वेदाथास्या एतदेव तुरीयं दर्शतं पदं परो रजा य एष  
तपति यद्वै चतुर्थं तत्तुरीयं दर्शतं पदमिति ददृश इव हेष परोरजा इति  
सर्वमु हेषैष रज उपर्युपरि तपत्येवः हैव श्रिया यशसा तपति योऽस्या  
एतदेवं पदं वेद ॥ ३ ॥ सैषा गायत्र्यैतस्मिन्स्तुरीये दर्शते पदे परोरजसि  
ग्रतिष्ठिता तद्वैतत्सत्ये ग्रतिष्ठितं क्षुर्वै सलं चक्षुर्हि वै सलं तस्माद्यदिदानीं  
द्वौ विवदमानावेयातामहमदर्शमहमश्रौपमिति य एवं वृथाद्वमदर्शमिति  
तस्मा एव श्रद्धायाम तद्वै तत्सत्यं बले ग्रतिष्ठितं प्राणो वै बलं तत्प्राणे ग्रति-  
ष्ठितं तस्मादाहुर्बलः सत्यादोजीय इत्येवंवैष्या गायत्र्यध्यात्मं ग्रतिष्ठिता सा  
हैषा गयाऽस्तत्रे प्राणा वै गयास्तत्रप्राणाऽस्तत्रे तद्यद्याऽस्तत्रे तस्मादायत्री  
नाम स यामेवामूः सावित्रीमन्वाहैषैव स यसा अन्वाह तस्य प्राणाऽस्त्रा-  
यते ॥ ४ ॥ ताऽहैतामेके सावित्रीमनुष्टुभमन्वाहुर्वाग्नुष्टुबेतद्राचमनुव्रूम  
इति न तथा कुर्याद्वायत्रीमेव सावित्रीमनुव्रूयायदिह वा अप्येवंविद्विद्-  
ग्रतिगृह्णाति न हैव तद्वायत्रा एकं च न पदं ग्रति ॥ ५ ॥ स य इमाऽर्खी-  
लोऽप्यर्णाऽप्यलिगृहीयासोऽस्या एतत्प्रथमं पदमामुयादथ यावतीयं त्रयी  
विद्या यस्तावत्प्रतिगृहीयात्सोऽस्या एतद्वितीयं पदमामुयादथ यावदितं प्राणि  
यस्तावत्प्रतिगृहीयात्सोऽस्या एतन्तीयं पदमामुयादथास्या एतदेव तुरीयं  
दर्शतं पदं परोरजा य एष तपति नैव केनचनाप्यं कुत उ एतावत्प्रतिगृही-

यात् ॥ ६ ॥ तस्या उपस्थानं गायत्र्यस्येकपदी द्विपदी त्रिपदी चतुष्पदपदसि  
नहि पद्यसे नमस्ते तुरीयाय दर्शताय पदाय परोरजसेऽसावदोमा प्रापदिति  
यं द्विष्यादसावस्मै कामो मा समृद्धीति वा न हैवास्मै स कामः समृद्ध्यते  
यस्या एवमुपतिष्ठतेऽहमदः प्रापमिति वा ॥ ७ ॥ एतद्वै तज्जनको वैदेहो  
बुद्धिलभाश्वतराश्विमुवाच यन्मुहो तद्वायत्रीविद्बूथा अथ कथः हस्तीभूतो  
वहसीति मुखः ह्यस्याः सम्राणन विदांचकारेति होवाच तस्या अग्निरेव मुखं  
यदिव वा अपि बहिवादाग्नावभ्यादधति सर्वमेव तद् संदहत्येवः हैवैवंविद्य-  
यपि बहिव पापं कुरुते सर्वमेव तत्संप्साय शुद्धः पूतोऽजरोऽमृतः संभवति  
॥ ८ ॥ इति पञ्चमस्य चतुर्दशं ब्राह्मणम् ॥ १४ ॥

हिरण्मयेन पात्रेण सत्यस्यापिहितं मुखं । तत्त्वं पूषन्नपावृणु सत्यधर्माय दृष्टये  
पूषन्नेकर्षे यमसूर्यप्राजापत्य व्यूहरशमीन् समूह तेजो यत्ते रूपं कल्याणतमं तत्ते  
पश्यामि योऽसावसौ पुरुषः सोऽहमस्मि । वायुरनिलममृतमयेदं भस्मातः  
शरीरम् । ॐ ३ क्रतो सर कृतः सर क्रतो सर कृतः सर । अग्ने नय  
सुपथा राये अस्मान्विश्वानि देव वयुनानि विद्वान् । युयोध्यस्यज्ञहुराणमेनो  
भूयिष्ठां ते नमउक्तिं विधेम ॥ ९ ॥ इति पञ्चदशं ब्राह्मणम् ॥ १५ ॥ इति  
पञ्चमोऽध्यायः ॥ ५ ॥

### षष्ठोऽध्यायः ॥ ६ ॥

ॐ ॥ यो वै ज्येष्ठं च श्रेष्ठं च वेद ज्येष्ठश्च श्रेष्ठश्च स्वानां भवति प्राणो वै  
ज्येष्ठश्च श्रेष्ठश्च ज्येष्ठश्च श्रेष्ठश्च स्वानां भवत्यपि च येषां बुभूषति य एवं वेद  
॥ १ ॥ यो ह वै वसिष्ठां वेद वसिष्ठः स्वानां भवति वाग्वै वसिष्ठा वसिष्ठः  
स्वानां भवत्यपि च येषां बुभूषति य एवं वेद ॥ २ ॥ यो ह वै प्रतिष्ठां वेद  
प्रतितिष्ठति स मे प्रतितिष्ठति दुर्गे चक्षुवै प्रतिष्ठा चक्षुषा हि समे च दुर्गे च  
प्रतितिष्ठति प्रतितिष्ठति समे प्रतितिष्ठति दुर्गे य एवं वेद ॥ ३ ॥ यो ह वै  
संपदं वेद सङ्हास्मै पद्यते यं कामं कामयते श्रोत्रं वै संपच्छोत्रे हीमे सर्वे  
वेदा अस्मिसंपन्नाः सङ्हास्मै पद्यते यं कामं कामयते य एवं वेद ॥ ४ ॥ यो  
ह वा आयतनं वेदायतनः स्वानां भवत्यायतनं जनानां मनो वा आयतन-  
मायतनः स्वानां भवत्यायतनं जनानां य एवं वेद ॥ ५ ॥ यो ह वै प्रजापतिं  
वेद प्रजायते ह प्रजया पशुभी रेतो वै प्रजापतिः प्रजायते ह प्रजया पशु-  
भिर्य एवं वेद ॥ ६ ॥ ते हेमे प्राणा अहःश्रेयसे विवदमाना ब्रह्म जग्मुत्त-  
द्वोचुः को नो वसिष्ठ इति तद्वोवाच यस्मिन्व उत्कान्त हृदः शरीरं पापीयो  
मन्यते स वो वसिष्ठ इति ॥ ७ ॥ वाग्वोच्चक्राम सा संवत्सरं प्रोद्यागत्यो-  
वाच कथमशक्त मद्यते जीवितुमिति ते होच्युर्थाकला अवदन्तो वाचा  
अ. उ. ८

प्राणन्तः प्राणेन पश्यन्तश्चक्षुषा शृणवन्तः श्रोत्रेण विद्वाऽसो मनसा प्रजाय-  
माना रेतसैवमजीविष्मेति प्रविवेश ह वाक् ॥ ८ ॥ चक्षुहोऽचक्राम तत्संवत्सरं  
प्रोद्यागत्योवाच कथमशक्त मदते जीवितुमिति ते होचुर्यथा अन्धा अपश्य-  
न्तश्चक्षुषा प्राणन्तः प्राणेन वदन्तो वाचा शृणवन्तः श्रोत्रेण विद्वाऽसो मनसा  
प्रजायमाना रेतसैवमजीविष्मेति प्रविवेश ह चक्षुः ॥ ९ ॥ श्रोत्रऽ होऽचक्राम  
तत्संवत्सरं प्रोद्यागत्योवाच कथमशक्त मदते जीवितुमिति ते होचुर्यथा  
वधिरा अशृणवन्तः श्रोत्रेण प्राणन्तः प्राणेन वदन्तो वाचा पश्यन्तश्चक्षुषा  
विद्वाऽसो मनसा प्रजायमाना रेतसैवमजीविष्मेति प्रविवेश ह श्रोत्रम् ॥ १० ॥  
मनो होऽचक्राम तत्संवत्सरं प्रोद्यागत्योवाच कथमशक्त मदते जीवितुमिति  
ते होचुर्यथा मुग्धा अविद्वाऽसो मनसा प्राणन्तः प्राणेन वदन्तो वाचा पश्य-  
न्तश्चक्षुषा शृणवन्तः श्रोत्रेण प्रजायमाना रेतसैवमजीविष्मेति प्रविवेश ह  
मनः ॥ ११ ॥ रेतो होऽचक्राम तत्संवत्सरं प्रोद्यागत्योवाच कथमशक्त म-  
दते जीवितुमिति ते होचुर्यथा कङ्कीवा अप्रजायमाना रेतसा प्राणन्तः प्राणेन  
वदन्तो वाचा पश्यन्तश्चक्षुषा शृणवन्तः श्रोत्रेण विद्वाऽसो मनसैवमजीवि-  
ष्मेति प्रविवेश ह रेतः ॥ १२ ॥ अथ ह प्राण उत्क्रमिष्यन्यथा महासुहयः  
सैन्यवः पङ्कीशाशकून्तसंवृहेदेवऽ हैवेमान्प्राणान्तसंवर्वह ते होचुर्मा भगव  
उत्क्रमीर्न वै शक्ष्यामस्त्वदते जीवितुमिति तस्मो मे बलि कुरुतेति रथेति  
॥ १३ ॥ सा ह वागुवाच यद्वा अहं वसिष्ठास्मि त्वं तद्वासिष्ठोऽसीति  
यद्वा अहं प्रतिष्ठास्मि त्वं तप्रतिष्ठोऽसीति चक्षुर्यद्वा अहऽ संपदस्मि  
त्वं तत्संपदसीति श्रोत्रं यद्वा अहमायतनमस्मि त्वं तदायतनमसीति  
मनो यद्वा अहं प्रजातिरस्मि त्वं तप्रजातिरसीति रेतस्त्वयो मे किमन्न  
किं वास इति यदिदं किंचाश्वभ्य आकृमिभ्य आकीटपतङ्गेभ्यसत्तेऽन्नमापो  
वास इति न ह वा अस्यानश्च जग्धं भवति नाश्चं परिगृहीतं य एवमेतदन-  
स्याश्च वेद तद्विद्वाऽसः श्रोत्रिया अशिष्यन्त आचामन्यशित्वाचामन्त्येतमेव  
तदनमनश्च कुर्वन्तो मन्यन्ते ॥ १४ ॥ इति षष्ठे प्रथमं ब्राह्मणम् ॥ १ ॥

श्वेतकेतुर्ह वा आरुणेयः पञ्चालानां परिगदमाजगाम स आजगाम जैवलिं  
प्रवाहणं परिचारयमाणं तमुदीक्ष्याभ्युवाद कुमार ३ इति स भो ३ इति प्र-  
तिशुश्रावानुशिष्टोन्वासि पित्रेत्योमिति होवाच ॥ १ ॥ वेत्थं यथेमाः प्रजाः  
प्रयत्यो विप्रतिपद्यन्ता ३ इति नेति होवाच वेत्थो यथेमं लोकं पुनरापद्यन्ता  
३ इति नेति हैवोवाच वेत्थो यथासौ लोक एवं बहुभिः पुनः पुनः प्रयद्धिर्न  
संपूर्यता ३इति नेति हैवोवाच वेत्थो यतिथामादुत्त्वाऽहुतायामापः पुरुषवाचो  
भूत्वा समुत्थाय वदन्ती ३इति नेति हैवोवाच वेत्थो देवयानस्य वा पथः प्रतिपदं  
पितृयाणस्य वा यत्कृत्वा देवयानं वा पन्थानं प्रतिपद्यन्ते पितृयाणं वापि हि न

ऋथेर्वचः श्रुतं । द्वे सृती अशृणवं पितृणामहं देवानासुत मर्त्यानां । ताभ्या-  
मिदं विश्वमेजत्समेति यदन्तरा पितरं मातरं चेति नाहमत एकं च न वेदेति  
होवाच ॥ २ ॥ अथैनं वसत्योपमत्रयांचक्रेऽनादत्य वसतिं कुमारः प्रदुद्राव  
स आजगाम पितरं तत् होवाचेति वाव किल नो भवान्पुरानुशिष्टानवोच-  
दिति कथर्थ समेध इति पञ्च मा प्रश्नान् राजवन्धुप्राक्षीत्तो नकंचन वेदेति  
कतमे त इतीम इति ह प्रतीकान्युदाजहार ॥ ३ ॥ स होवाच तथा नस्त्वं  
तात जानीथा यथा यदहं किंच वेद सर्वमहं तत्तुभ्यमवोचं प्रेहि तु तत्र प्र-  
तीत्य ब्रह्मचर्यं वत्स्याव इति भवानेव गच्छत्पिति स आजगाम गौतमो यत्र  
प्रवाहणस्य जैवलेरास तस्मा आसनमाहृतोदकमाहारयांचकाराथ हास्मा  
अर्थं चकार तत् होवाच वरं भगवते गौतमाय दद्व इति ॥ ४ ॥ स होवाच  
प्रतिज्ञातो म एष वरो यां तु कुमारस्यान्ते वाचमभाषथास्तां मे बूहीति ॥ ५ ॥  
स होवाच दैवेषु वै गौतम तद्वरेषु मानुषाणां बूहीति ॥ ६ ॥ स होवाच  
विज्ञायते हास्ति हिरण्यस्यापात्तं गो अश्वानां दासीनां प्रवाराणां परिधानस्य  
मा नो भवान् बहोरनन्तस्यापर्यन्तस्याभ्यवदान्योऽभूदिति स वै गौतम ती-  
र्थेनेच्छासा इत्युपैम्यहं भवन्तमिति वाचाह स्मैव पूर्वं उपयनित स होपाद्य-  
नकीर्योवास ॥ ७ ॥ स होवाच यथा नस्त्वं गौतम मापराधास्तव च पिता-  
महा यथेयं विद्येतः पूर्वं न कस्मित्त्वन ब्राह्मण उवास तां त्वहं तुभ्यं व-  
क्ष्यामि को हि त्वैवं ब्रुवन्तमर्हति प्रत्याख्यातुमिति ॥ ८ ॥ असौ वै लोकोऽ-  
भिर्गौतम तस्यादित्य एव समिद्विष्मयो धूमोऽहरर्चिर्दिशोऽङ्गारा अवान्तर-  
दिशो विस्फुलिङ्गास्तस्मिन्नेतसिङ्गम्भौ देवाः प्रद्वान् जुहति तस्या आहुत्यै सोमो  
राजा संभवति ॥ ९ ॥ पर्जन्यो वाऽभिर्गौतम तस्य संवत्सर एव समिद्वाणि  
धूमो विद्युदर्चिरशनिरङ्गारा ह्रादुनयो विस्फुलिङ्गास्तस्मिन्नेतसिङ्गम्भौ देवाः  
सोमऽराजानं जुहति तस्या आहुत्यै बृष्टिः संभवति ॥ १० ॥ अयं वै लोको-  
ऽभिर्गौतम तस्य पृथिव्येव समिद्विर्युमो रात्रिरचिंश्चन्द्रमाऽङ्गारा नक्षत्राणि  
विस्फुलिङ्गास्तस्मिन्नेतसिङ्गम्भौ देवा ब्रूण्डे जुहति तस्या आहुत्या अन्नर्थ संभ-  
वति ॥ ११ ॥ पुरुषो वाऽभिर्गौतम तस्य व्यात्तमेव समित्याणो धूमो वागर्चि-  
श्चक्षुरङ्गाराः श्रोत्रं विस्फुलिङ्गास्तस्मिन्नेतसिङ्गम्भौ देवा अन्नं जुहति तस्या  
आहुत्यै रेतः संभवति ॥ १२ ॥ योपा वा अभिर्गौतम तस्या उपस्थ एव  
समिलोमानि धूमो योनिरचिर्यदन्तः करोति तेऽङ्गारा अभिनन्दा विस्फुलि-  
ङ्गास्तस्मिन्नेतसिङ्गम्भौ देवा रेतो जुहति तस्या आहुत्यै पुरुषः संभवति स  
जीवति थावजीवत्यथ यदा ग्रियते ॥ १३ ॥ अथैनमभये हरनित तस्याभिरेव-  
वाक्षिर्भवति समित्समिद्वूमो धूमोऽर्चिरचिरङ्गारा अङ्गारा विस्फुलिङ्गा विस्फु-  
लिङ्गास्तस्मिन्नेतसिङ्गम्भौ देवाः पुरुषं जुहति तस्या आहुत्यै पुरुषो भास्वर-

वर्णः संभवति ॥ १४ ॥ ते य एवमेतद्विदुर्ये चामी अरण्ये श्रद्धाऽ सत्यमु-  
पासते तेऽर्चिरभिसंभवन्त्यर्चिषोऽहरह्य आपूर्यमाणपक्षमापूर्यमाणपक्षाद्यान्ष-  
मासासानुदङ्गादित्य एति मासेभ्यो देवलोकं देवलोकादादित्यमादित्यादैद्युतं  
तान्वैद्युतान्पुरुषो मानस एत्य ब्रह्मलोकान् गमयति तेषु ब्रह्मलोकेषु पराः  
परावतो वसन्ति तेषां न पुनरादृतिः ॥ १५ ॥ अथ ये यज्ञेन दानेन तपसा  
लोकाज्ञयन्ति ते धूमभिसंभवन्ति धूमाद्राव्रिः रात्रेरपक्षीयमाणपक्षमप-  
क्षीयमाणपक्षाद्यान्षमासान्दक्षिणादित्य एति मासेभ्यः पितॄलोकं पितॄलोका-  
ज्ञन्दं ते चन्द्रं प्राप्याज्ञं भवन्ति ताऽस्तत्र देवा यथा सोमऽ राजानमाप्याय-  
स्वापक्षीयस्वेयेवमेनाऽस्तत्र भक्षयन्ति तेषां यदा तत्पर्यवैत्ययेममेवाकाशम-  
भिनिष्पद्यन्त आकाशाद्वायुं वायोर्वृष्टिं वृष्टेः पृथिवीं ते पृथिवीं प्राप्याज्ञं भ-  
वन्ति ते पुनः पुरुषाङ्गौ हृत्यन्ते ततो योषाङ्गौ जायन्ते लोकान्प्रत्युत्थायिनस्त  
एवमेवानुपरिवर्तन्तेऽथ य एतौ पन्थानौ न विदुस्ते कीटाः पतङ्गा यदिदं  
दन्दशूकम् ॥ १६ ॥ इति षष्ठे द्वितीयं ब्राह्मणम् ॥ २ ॥

स यः कामयेत महत्यामित्युदगयन आपूर्यमाणपक्षस्य पुण्याहे द्वाद-  
शाहसुपसद्वती भूत्वौदूम्बरे कर्त्तसे चमसे वा सर्वोषधं फलानीति संभृत्य  
परिसमूहा परिलिप्यामित्युपसमाधाय परिस्तीर्यावृत्ताज्यैऽ सऽस्त्रुत्य पुर्वसा न-  
क्षत्रेन मन्थऽ संनीय जुहोति-यावन्तो देवास्त्रयि जातवेदस्तिर्यज्ञो ग्रन्ति  
पुरुषस्य कामान् । तेभ्योऽहं भागधेयं जुहोमि ते मा तृसाः सर्वैः कामैस्तर्प-  
यन्तु स्वाहा । या तिरश्ची लिपद्यतेऽहं विधरणी इति । तां त्वा घृतस्य धारया  
यजे सऽराधनीमहऽ स्वाहा ॥ १ ॥ ज्येष्ठाय स्वाहा श्रेष्ठाय स्वाहेत्यग्नौ हुत्वा  
स्वमन्ये सऽस्त्रवमवनयति प्राणाय स्वाहा वसिष्ठायै स्वाहेत्यग्नौ हुत्वा मन्थे  
सऽस्त्रवमवनयति वाचे स्वाहा प्रतिष्ठायै स्वाहेत्यग्नौ हुत्वा मन्थे सऽस्त्रवमव-  
नयति चक्षुषे स्वाहा संपदे स्वाहेत्यग्नौ हुत्वा मन्थे सऽस्त्रवमवनयति  
श्रोत्राय स्वाहाऽयतनाय स्वाहेत्यग्नौ हुत्वा मन्थे सऽस्त्रवमवनयति मनसे  
स्वाहा प्रजात्यै स्वाहेत्यग्नौ हुत्वा मन्थे सऽस्त्रवमवनयति रेतसे स्वाहे-  
त्यग्नौ हुत्वा मन्थे सऽस्त्रवमवनयति ॥ २ ॥ अग्नये स्वाहेत्यग्नौ हुत्वा मन्थे  
सऽस्त्रवमवनयति सोमाय स्वाहेत्यग्नौ हुत्वा मन्थे सऽस्त्रवमवनयति भूः  
स्वाहेत्यग्नौ हुत्वा मन्थे सऽस्त्रवमवनयति भुवः स्वाहेत्यग्नौ हुत्वा मन्थे सऽ-  
स्त्रवमवनयति सः स्वाहेत्यग्नौ हुत्वा मन्थे सऽस्त्रवमवनयति भूर्युवःस्वः  
स्वाहेत्यग्नौ हुत्वा मन्थे सऽस्त्रवमवनयति ब्रह्मणे स्वाहेत्यग्नौ हुत्वा मन्थे सऽ-  
स्त्रवमवनयति शत्राय स्वाहेत्यग्नौ हुत्वा मन्थे सऽस्त्रवमवनयति भूताय स्वा-  
हेत्यग्नौ हुत्वा मन्थे सऽस्त्रवमवनयति भविष्यते स्वाहेत्यग्नौ हुत्वा मन्थे सऽ-  
स्त्रवमवनयति विशाय स्वाहेत्यग्नौ हुत्वा मन्थे सऽस्त्रवमवनयति सर्वाय स्वा-

हेत्यग्नौ हुत्वा मन्थे सःस्त्रवमवनयति प्रजापतये स्वाहेत्यग्नौ हुत्वा मन्थे सः-  
स्त्रवमवनयति ॥ ३ ॥ अथैनमभिमृशति भमदसि ज्वलदसि पूर्णमसि प्रस्त-  
वधमस्येकसभमसि हिंकृतमसि हिंक्रियमाणमस्युद्गीथमसि उद्गीथमानमसि श्रा-  
वितमसि प्रत्याश्रावितमसाद्रें संदीसमसि विभूरसि प्रभूरस्यन्नमसि ज्योति-  
रसि निधनमसि संवर्गोऽसीति ॥ ४ ॥ अथैनमुद्यच्छत्यामःस्यामःहि ते महि  
सहि राजेशानोऽधिपतिः स माः राजेशानोऽधिपतिं करोत्विति ॥ ५ ॥ अथैन-  
माचामति तत्सवितुर्वर्णरेण्यं मधुवाता ऋतायते मधु क्षरन्ति सिन्धवः माधीनः  
सन्त्वोषधीर्भूः स्वाहा भग्नो देवस्य धीमहि मधु नक्तमुतोषसो मधुमत्यार्थिवः-  
रजः मधुद्यौरस्तुनः पिता भुवः स्वाहा धियो यो नः प्रचोदयान्मधुमाङ्गो  
वनस्पतिर्मधुमाँ ३ अस्तु सूर्यः माधीर्गांवो भवन्तु नः स्वः स्वाहेति सर्वां  
च सावित्रीमन्वाह सर्वाश्च मधुमतीरहमेवेदः सर्वं भूयासं भूर्सुवः स्वः  
स्वाहेत्यन्तत आचम्य पाणी प्रक्षाल्य जघनेनाग्निं प्राक्शिराः संविशति  
प्रातरादित्यमुपतिष्ठते दिशामेकपुण्डरीकमस्यहं मनुष्याणामेकपुण्डरीकं  
भूयासमिति यथेतमेत्य जघनेनाग्निमासीनो वक्षं जपति ॥ ६ ॥ तत्  
हैतमुद्गालक आहणिर्वाजसनेयाय याज्ञवल्क्यायान्तेवासिन उक्त्वोवाचापि  
य एनः शुष्के स्थाणौ निषिद्धेजायेरञ्छाखाः प्ररोहेयुः पलाशानीति  
॥ ७ ॥ एतमुहैव वाजसनेयो याज्ञवल्क्यो मधुकाय पैङ्गायान्तेवासिन  
उक्त्वोवाचापि य एनः शुष्के स्थाणौ निषिद्धेजायेरञ्छाखाः प्ररो-  
हेयुः पलाशानीति ॥ ८ ॥ एतमुहैव मधुकः पैङ्गायश्चलाय भागवित्तयेऽन्ते-  
वासिन उक्त्वोवाचापि य एनः शुष्के स्थाणौ निषिद्धेजायेरञ्छाखाः  
प्ररोहेयुः पलाशानीति ॥ ९ ॥ एतमुहैव चूलो भागवित्तिर्जनकय आ-  
वस्थूणायान्तेवासिन उक्त्वोवाचापि य एनः शुष्के स्थाणौ निषिद्धेजायेर-  
ञ्छाखाः प्ररोहेयुः पलाशानीति ॥ १० ॥ एतमुहैव जानकिरायस्थूणः सत्य-  
कामाय जावालायान्तेवासिन उक्त्वोवाचापि य एनः शुष्के स्थाणौ निषिद्धेजायेर-  
ञ्छाखाः प्ररोहेयुः पलाशानीति ॥ ११ ॥ एतमुहैव सत्यकामो जावा-  
लोऽन्तेवासिभ्य उक्त्वोवाचापि य एनः शुष्के स्थाणौ निषिद्धेजायेरञ्छाखाः  
प्ररोहेयुः पलाशानीति तमेतत्रापुत्राय वाऽन्तेवासिने वा ब्रूयात् ॥ १२ ॥  
चतुरौदुम्बरो भवत्यौदुम्बरः सुव औदुम्बरश्चमस औदुम्बर दृधम औदुम्बर्या  
उपमन्थन्यौ दश ग्राम्याणि धान्यानि भवन्ति व्रीहियवास्तिलमाषा अणुप्रिय-  
ङ्गवो गोधूमाश्र मसूराश्र खलवाश्र खलकुलाश्र तान् पिष्टान्दधति मधुनि धृत  
उपनिषद्गत्याज्यस्य जुहोति ॥ १३ ॥ इति षष्ठे तृतीयं ब्राह्मणम् ॥ ३ ॥

एषां वै भूतानां पृथिवी रसः पृथिव्या आपोऽपामोषधय ओषधीनां  
पुष्पाणि पुष्पाणां फलानि फलानां पुरुषः पुरुषस्य रेतः ॥ १ ॥ स ह प्रजा-

पतिरीक्षांचके हन्तासै प्रतिष्ठां कल्पयानीति स ख्यियः ससृजे ताऽ सुष्टुप्तध  
उपास्त तस्सात्क्षियमध उपासीत स एतं प्राञ्चं ग्रावाणमात्मन एव समुदपा-  
रयत्तेनैनामभ्यसृजत ॥ २ ॥ तस्या वेदिरूपस्थो लोमानि बर्हिश्रमाधिषधणे  
समिद्वो मध्यतस्तौ मुष्कौ स यावान् ह वै वाजपेयेन यजमनस्य लोको  
भवति तावानस्य लोको भवति य एवं विद्वानधोपहासंचरत्यस्य ख्यिः सुकृतं  
णाऽ सुकृतं वृद्धेऽथ य इदमविद्वानधोपहासंचरत्यस्य ख्यिः सुकृतं  
वृजते ॥ ३ ॥ एतद्व स्य वै तद्विद्वानुद्वालक आरुणिराहैतद्व स्य वै  
तद्विद्वान्नाको मौद्र्य आहैतद्व स्य वै तद्विद्वान्कुमारहारित आह बहवो  
मर्या ब्राह्मणायना तिरिन्द्रिया विसुकृतोऽसालोकात्प्रयन्ति य इद-  
मविद्वाऽसोऽधोपहासंचरन्तीति वहु वा इद॑ सुसस्य वा जाग्रतो वा रेतः  
स्कन्दति ॥ ४ ॥ तदभिमृशेद्व वा भवयेत यन्मेऽय रेतः पृथिवीमस्कान्त्सी-  
चदोषधीरप्यसरद्यदप इदमहं तद्रेत आददे पुनर्मार्मिविन्द्रियं पुनर्स्तेजः पुन-  
भगः पुनरग्निर्धिष्ण्या यथास्यानं कल्पन्तामिल्यनामिकाङ्गुष्ठाभ्यामादायान्तरेण  
स्तनौ वा श्रुतौ वा निमृज्यात् ॥ ५ ॥ अथ यद्युदक आत्मानं पश्येत्तदभिम-  
त्रयेत मयि तेज इन्द्रियं यशो द्रविणः सुकृतमिति श्रीहं वा एषां खीणां  
यन्मलोद्वासास्तसान्मलोद्वाससं यशस्त्रिनीमभिकम्योपभवयेत ॥ ६ ॥ सा  
चेदसै न दद्यात्कामसेनामवक्रीणीयात् सा चेदसै नैव दद्यात्कामसेना अष्टयः  
वा पाणिना वोपहत्यातिक्रामेदिन्द्रियेण ते यशसा यश आदद्व इत्यशा एव  
भवति ॥ ७ ॥ सा चेदसै दद्यादिन्द्रियेण ते यशसा यश आदधामीति  
यशस्तिनावेव भवतः ॥ ८ ॥ स यामिच्छेत्कामयेत मेति तस्यामर्थं निष्ठाय  
मुखेन मुखः संधायोपस्थमस्या अभिमृश्य जपेदङ्गादङ्गात्संभवसि हृदयादविः  
जायसे । स त्वमङ्गकवायोऽसि दिग्धविद्वामिव मादयेमाममूँ मयीति ॥ ९ ॥  
अथ यामिच्छेत्त गर्भं धृतीतेति तस्यामर्थं निष्ठाय मुखेन मुखः संधायामिप्रा-  
प्यादपान्यादिन्द्रियेण ते रेतसां रेत आदद्व इत्यरेता एव भवति ॥ १० ॥  
अथ च यामिच्छेदधीतेति तस्यामर्थं निष्ठाय मुखेन मुखः संधायापान्यामि-  
प्राण्यादिन्द्रियेण ते रेतसा रेत आदधामीति गर्भिण्येव भवति ॥ ११ ॥ अथ  
यस्य जायायै जारः स्यात्त चेद्विष्यादामपात्रेऽग्निमुपसमाधाय प्रतिलोमः ऋ-  
रवहेस्तीत्वा तस्मिन्नेताः शरमुष्टीः प्रतिलोमाः सर्पिषाक्ता जुहुयान्मम स-  
मिद्वेऽहौषीः प्राणापानौ त आददेऽसाविति मम समिद्वेऽहौषीः पुत्रपश्चात्स्त  
आददेऽसाविति मम समिद्वेऽहौषीरिष्टासुकृते त आददेऽसाविति मम समि-  
द्वेऽहौषीराशापराकाशौ त आददेऽसाविति स वा एष निरिन्द्रियो विसुकृद-  
सालोकायैति यमेवं विद्वान्ब्रह्मणः शपति तस्यादेवंविच्छ्रोत्रियस्य दारेण  
नोपहासमिच्छेदुत हेवंवित्परो भवति ॥ १२ ॥ अथ यस्य जायामार्तवं वि-

न्देव्रहं कर्त्सने पिबेदहतवासा नैनां बृपलो न बृपल्युपहन्याग्निरान्नान्त  
आषुय ब्रीहीनवधातयेत् ॥ १३ ॥ स य इच्छेत्पुत्रो मे शुक्रो जायेत वेदम-  
नुबुवीत सर्वमायुरियादिति क्षीरौदनं पाचयित्वा सर्पिष्मन्तमश्वीयातामी-  
श्वरौ जनयितवै ॥ १४ ॥ अथ य इच्छेत्पुत्रो मे कपिलः पिङ्गलो जायेत द्वौ  
वेदावनुबुवीत सर्वमायुरियादिति दध्यौदनं पाचयित्वा सर्पिष्मन्तमश्वीया-  
तामीश्वरौ जनयितवै ॥ १५ ॥ अथ य इच्छेत्पुत्रो मे इयामो लोहिताक्षो  
जायेत त्रीन्वेदाननुबुवीत सर्वमायुरियादित्युदौदनं पाचयित्वा सर्पिष्मन्त-  
मश्वीयातामीश्वरौ जनयितवै ॥ १६ ॥ अथ य इच्छेद्वृहिता मे पण्डिता जायेत  
सर्वमायुरियादिति तिलौदनं पाचयित्वा सर्पिष्मन्तमश्वीयातामीश्वरौ जनयि-  
तवै ॥ १७ ॥ अथ य इच्छेत्पुत्रो मे पण्डितो विगीतः समितिंगमः शुश्रूषितां  
वाचं भाषिता जायेत सर्वान्वेदाननुबुवीत सर्वमायुरियादिति मार्गसौदनं  
पाचयित्वा सर्पिष्मन्तमश्वीयातामीश्वरौ जनयितवा औक्षेण वार्षभेण वा ॥ १८ ॥  
अथाभिग्रातरेव स्थालीपाकावृताज्यं चेष्टित्वा स्थालीपाकस्योपधातं जुहोत्य-  
मये स्वाहानुमतये स्वाहा देवाय सवित्रे सत्यप्रसवाय स्वाहेति हुत्वोद्भूत्य  
प्राश्नाति प्राश्येतरस्याः प्रयच्छति प्रक्षाल्य पाणी उदपात्रं पूरयित्वा तेनैनां  
त्रिरभ्युक्तयुतिष्ठातोविश्वावसोऽन्यामित्तं प्रफव्यां संजायां पत्या सहेति ॥ १९ ॥  
अथैनामभिपद्यतेऽमोहमस्मि सा त्वत् सा त्वमस्यमोऽहं सामाहमस्मि क्रक्ष्वं  
द्यौरहं पृथिवी त्वं तावेहि सत्त्वभावहै सह रेतो दधावहै पुरुसे पुत्राय विच्छय  
इति ॥ २० ॥ अथास्या ऊरु विहापयति विजिहीथां द्यावापृथिवी इति त-  
स्यामर्थं निष्ठाय मुखेन मुखेन संधाय त्रिरेनामनुलोमामनुमार्दिं । विष्णुर्योनिं  
कलपयतु त्वष्टा रूपाणि पित्तशतु । आसिचतु प्रजापतिर्धाता गर्भं दधातु ते ।  
गर्भं धेहि सिनीर्कालि गर्भं धेहि पृथुष्टुके । गर्भं ते अश्विनौ देवावाधत्तां पुष्क-  
रस्तज्ञौ ॥ २१ ॥ हिंरण्यमयी अरणी याम्यां निर्मन्थतामश्विनौ । तं ते गर्भं हवामहे  
दशमे मासि सूतंये । यथाऽग्निगर्भा पृथिवी यथा द्यौरिन्द्रेण गर्भिणी । वायुर्यथा  
दिशां गर्भं एवं गर्भं दधामि तेऽसाविति ॥ २२ ॥ सोप्यनन्तीमद्विरभ्युक्तिः  
यथा वायुः पुष्करिणीः समिङ्गयति सर्वतः । एवा ते गर्भं एजतु सहावैतु ज-  
रायुणा । इन्द्रस्यायं ब्रजः कृतः सार्गलः सपरिश्रयः । तमिन्द्र निर्जिहि गर्भेण  
सावराख्यस्तुतु ॥ २३ ॥ जातेऽग्निभुपसमाधायाङ्क आधाय कर्त्स्ने पृष्ठदाज्य-  
संनीय पृष्ठदाज्यस्योपधातं जुहोत्यस्मिन्सहस्रं पुष्यासमेधमानः स्वे गृहे ।  
अस्योपसंद्यां मा चैत्सीद् प्रजया च पशुभिश्च स्वाहा । मयि प्राणाख्यस्त्वयि  
मनसा जुहोमि स्वाहा । यत्कर्मणात्यरीरिचं यद्वा न्यूनमिहाकरम् । अग्निष्टिस्त्व-  
ष्टुक्षिद्वान्स्वष्टुहुतं करोतु नः स्वाहेति ॥ २४ ॥ अथास्य दक्षिणं कर्णम-  
भिनिधाय वाग्वागिति त्रिरथ दधिमधुष्टुतः संनीयानन्तर्हितेन जातरूपेण

प्राशयति भूते दधामि भुवसे दधामि स्वसे दधामि भूर्भुवः स्वः सर्वं त्वयि  
दधामीति ॥ २५ ॥ अथास्य नाम करोति वेदोऽसीति तदस्य तद्गृह्यमेव नाम  
भवति ॥ २६ ॥ अथैनं मात्रे प्रदाय स्तनं प्रयच्छति यस्ते स्तनः शशयो यो  
मयोभूयो रक्षा वसुविद्यः सुदत्रः । येन विश्वापुष्यसि वार्याणि सरस्वति  
तमिह धातवे करिति ॥ २७ ॥ अथास्य मातरमभिमन्त्रयते इलासि मैत्राव-  
रुणी वीरे वीरमजीजनत् । सा त्वं वीरवती भव यास्मान् वीरवतोऽकरदिति  
तं वा एतमाद्वरतिपिता बताभूरतिपितामहो बताभूः परमां बत काष्ठां प्राप-  
च्छ्रिया यशसा ब्रह्मवर्चसेन य एवंविदो ब्राह्मणस्य एत्रो जायत इति ॥ २८ ॥  
इति षष्ठे चतुर्थं ब्राह्मणम् ॥ ४ ॥

अथ च॒शः पौतिमापीपुत्रः कात्यायनीपुत्रात् कात्यायनीपुत्रो गौतमीपु-  
त्राद्वौतमीपुत्रो भारद्वाजीपुत्राद्वाजीपुत्रः पाराशरीपुत्रात्पाराशरीपुत्र औप-  
स्वस्तीपुत्रादौपस्वस्तीपुत्रः पाराशरीपुत्रात्पाराशरीपुत्रः कात्यायनीपुत्रात्कात्याय-  
नीपुत्रः कौशिकीपुत्रात्कौशिकीपुत्र आलम्बीपुत्राच्च वैयाग्र-पदीपुत्रः  
काण्वीपुत्राच्च कापीपुत्राच्च कापीपुत्रः ॥ १ ॥ आत्रेयीपुत्रादात्रे-  
यीपुत्रो गौतमीपुत्राद्वौतमीपुत्रो भारद्वाजीपुत्राद्वाजीपुत्रः पाराशरीपुत्रा-  
त्पाराशरीपुत्रो वात्सीपुत्राद्वात्सीपुत्रः पाराशरीपुत्रात्पाराशरीपुत्रो वार्कारुणी-  
पुत्राद्वार्कारुणीपुत्रो वार्कारुणीपुत्राद्वार्कारुणीपुत्र आर्तभागीपुत्रादार्तभागीपुत्रः  
शौङ्गीपुत्राच्छौङ्गीपुत्रः सांकृतीपुत्रात्सांकृतीपुत्र आलम्बायनीपुत्रादालम्बायनी-  
पुत्र आलम्बीपुत्रादालम्बीपुत्रो जायन्तीपुत्राजायन्तीपुत्रो माण्डूकायनीपुत्रा-  
न्माण्डूकायनीपुत्रो माण्डूकीपुत्रान्माण्डूकीपुत्रः शाण्डिलीपुत्राच्छाण्डिली-  
पुत्रो राथीतरीपुत्राद्राथीतरीपुत्रो भालुकीपुत्राद्वालुकीपुत्रः कौञ्चिकीपु-  
त्राभ्यां कौञ्चिकीपुत्रो वैद्भृतीपुत्राद्वैद्भृतीपुत्रः कार्शकेयीपुत्रात्कार्शकेयीपुत्रः  
प्राचीनयोगीपुत्रात्प्राचीनयोगीपुत्रः सांजीवीपुत्रात्सांजीवीपुत्रः प्राशीपुत्रा-  
दासुरिवासिनः प्राशीपुत्र आसुरायणादासुरायण आसुरेरासुरिः ॥ २ ॥  
याज्ञवल्क्याद्याज्ञवल्क्य उद्दालकादुद्दालकोऽरुणादरुण उपवेशोरुपवेशः कुश्रे-  
कुश्रिवांजश्रवसो वाजश्रवा जिह्वावतो बाध्योगाजिह्वावान्बाध्योगोऽसि-  
ताद्वार्षगणादसितो वार्षगणो हरितात्कश्यपाद्वरितः कश्यपः शिलपात्क-  
श्यपाच्छिल्पः कश्यपः कश्यपाच्छिल्पः कश्यपो नैध्रुविवांचो वाग्मिभण्या  
अस्मिभण्यादित्यादादित्यानीमानि शुक्लानि यजू॒षि वाजसनेयेन याज्ञव-  
ल्क्येनाख्यायन्ते ॥ ३ ॥ समानमा सांजीवीपुत्रात्सांजीवीपुत्रो माण्डू-  
कायनेर्माण्डूकायनिर्माण्डव्यान्माण्डव्यः कौत्सत्कौत्सो माहित्येर्माहित्यर्वाम-  
कक्षायणाद्वामकक्षायणः शाण्डित्याच्छाण्डिलयो वात्स्याद्वात्स्यः कुश्रेः कुश्रिय-  
श्वचसो राजस्तम्बायनाद्यज्ञवचा राजस्तम्बायनस्तुरात्कावषेयान्तुरः कावषेयः

प्रजापते: प्रजापतिर्ब्रह्मणो ब्रह्म स्वयंभु ब्रह्मणे नमः ॥ ४ ॥ इति षष्ठे पञ्चमं  
ब्राह्मणम् ॥ ५ ॥

॥ इति बृहदारण्यकोपनिषत्समाप्ता ॥ १० ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-  
शिष्यते ॥ ॐ शान्तिः शान्तिः शान्तिः ॥

## श्वेताश्वतरोपनिषद् ॥ ११ ॥

प्रथमोऽध्यायः ॥ १ ॥

ॐ सहनाववतु सहनौ भुनकु सह वीर्यं करवावहै ॥ तेजस्त्विनावधीतमस्तु  
मा विद्विषावहै ॥ ॐ शान्तिः शान्तिः शान्तिः ॥

ॐ ब्रह्मवादिनो वदन्ति ॥ किं कारणं ब्रह्म कुतः स्म जाता जीवाम केन  
क्वचिं च संप्रतिष्ठाः । अधिष्ठिताः केन सुखेतरेषु वर्तमाने ब्रह्मविदो व्यवस्थाम् ॥ १ ॥  
कालस्त्वभावो नियतिर्यदच्छा भूतानि योनिः पुरुष इति चिन्त्यम् ।  
संयोग एषां नत्वात्मभावादात्माप्यनीशः सुखदुःखहेतोः ॥ २ ॥ ते ध्यान-  
योगानुगता अपश्यन्देवात्मशक्तिं स्वगुणैर्निगृदाम् । यः कारणानि निखिलानि  
तानि कालात्मयुक्तान्यधितिष्ठेयकः ॥ ३ ॥ तमेकनेमि त्रिवृतं पोडशान्तं  
शतार्धारं विंशतिप्रत्यरामिः । अष्टकैः पद्मिर्विश्वरूपैकपाशं त्रिमार्गमेदं द्विति-  
मित्तकमोहम् ॥ ४ ॥ पञ्चस्तोत्रम्बुदं पञ्चयोन्युग्रवक्रां पञ्चप्राणोर्मि पञ्चबुद्धा-  
दिमूलान् । पञ्चावर्ता पञ्चदुःखोघवेगां पञ्चाशङ्केदां पञ्चपर्वामधीमः ॥ ५ ॥  
सर्वांजीवे सर्वसंस्थे वृहन्ते तस्मिन्हंसो भ्राम्यते ब्रह्मवक्ते । पृथगात्मानं प्रेरितारं  
च मत्वा जुष्टस्तस्तेनामृतत्वमेति ॥ ६ ॥ उद्दीतमेतत्परमं तु ब्रह्म तस्मिंखयं  
सुप्रतिष्ठाक्षरं च । अत्रान्तरं ब्रह्मविदो विदित्वा लीना ब्रह्मणि तत्परा योनि-  
मुक्ताः ॥ ७ ॥ संयुक्तमेतत्क्षरमक्षरं च व्यक्ताव्यक्तं भरते विश्वमीशः । अ-  
नीशश्वात्मा बध्यते भोक्तृभावाज्ञात्वा देवं मुच्यते सर्वपाशैः ॥ ८ ॥ ज्ञाजौ  
द्वावजाचीशानीशावजा ह्येका भोक्तृभोगार्थयुक्ता । अनन्तश्वात्मा विश्वरूपो  
ह्यकर्ता त्रयं यदा विन्दते ब्रह्ममेतत् ॥ ९ ॥ क्षरं प्रधानममृताक्षरं हरः क्षरा-  
त्मानावीशते देव एकः । तस्याभिध्यानाद्योजनात्तत्वभावाज्ञूयश्वान्ते विश्व-  
मायानिवृत्तिः ॥ १० ॥ ज्ञात्वा देवं सर्वपाशापहानिः क्षीणैः क्लैशर्जन्ममृत्यु-  
प्रहाणिः । तस्याभिध्यानात्तीयं देहमेदे विश्वैश्वर्यं केवल आसकामः ॥ ११ ॥  
एतज्ज्ञेयं नित्यमेवात्मसंस्थं नातः परं वेदितव्यं हि किंचित् । भोक्ता भोगर्यं  
प्रेरितारं च मत्वा सर्वं प्रोक्तं त्रिविधं ब्रह्ममेतत् ॥ १२ ॥ वह्नेयथा योनिग-  
तस्य मूर्तिर्न इश्यते नैव च लिङ्गनाशः । स भूय एवेन्धनयोनिगृह्यस्तद्वोभयं  
वै प्रणवेन देहे ॥ १३ ॥ स्वदेहमरणिं कृत्वा प्रणवं चोत्तरारणिम् । ध्याननि-

र्मथनाभ्यासाद्वेवं पश्येत्तिगूढवत् ॥ १४ ॥ तिलेषु तैलं दधनीव सर्पिरापः  
स्रोतस्स्वरणीयु चाप्तिः । एवमात्मात्मनि गृह्णतेऽसौ सत्येनैनं तपसा योऽनुप-  
श्यति ॥ १५ ॥ सर्वव्यापिनमात्मानं क्षीरे सर्पिरिवार्पितम् । आत्मविद्यातपो-  
मूलं तद्ब्रह्मोपनिषत्परं तद्ब्रह्मोपनिषत्परमिति ॥ १६ ॥ इति श्रेताश्वतरोपनिषद्सु-  
प्रथमोऽध्यायः ॥ १ ॥

---

### द्वितीयोऽध्यायः ॥ २ ॥

युज्ञानं प्रथमं मनस्तत्त्वाय सविता धियः । अग्नेऽर्ज्योतिर्निर्चाय्य पृथिव्या  
अध्याभरत् ॥ १ ॥ युक्तेन मनसा वयं देवस्य सवितुः सवे । सुवर्गेयाय  
शक्त्या ॥ २ ॥ युक्त्वाय मनसा देवान्तसुवर्यन्तो धिया दिवम् । बृहज्योतिः  
करिष्यतः सविता प्रसुवाति तान् ॥ ३ ॥ युज्ञते मन उत युज्ञते धियो विप्रा  
विप्रस्य बृहतो विपश्चितः । विहोत्रा दधे वयुना विदेक इन्मही देवस्य सवितुः  
परिष्टुतिः ॥ ४ ॥ युजे वां ब्रह्म पूर्व्यं नमोभिर्विश्लोकायन्ति पश्येव सूराः ।  
शृणवन्ति विश्वे असृतस्य पुत्रा आये धामानि दिव्यानि तस्थुः ॥ ५ ॥ अग्नि-  
र्यत्राभिभव्यते वायुर्यत्राभियुज्यते । सोमो यत्रातिरिच्यते तत्र सैजायते मनः  
॥ ६ ॥ सवित्रा प्रसवेन जुषेत ब्रह्म पूर्व्यम् । तत्र योनिं कृण्वसे नहि ते पू-  
र्वमक्षिपत् ॥ ७ ॥ त्रिरुच्चतं स्थाप्य समं शरीरं हृदीनिद्र्याणि मनसा संनि-  
रुद्ध्य । ब्रह्मोङ्गेन प्रतरेत विद्वान्स्तोतांसि सर्वाणि भयावहानि ॥ ८ ॥ प्राणा-  
न्प्रपीड्येह स युक्तचेष्टः क्षीणे प्राणे नासिकयोच्छ्वसीत । दुष्टाश्वयुक्तमिव  
वाहमेन विद्वान्मनो धारयेताप्रमत्तः ॥ ९ ॥ समे शुचौ शक्तरावद्विवालुका-  
विवर्जिते शब्दजलाश्रयादिभिः । मनोऽनुकूले न तु चक्षुपीडने गुहानिवाता-  
श्रयणे प्रयोजयेत् ॥ १० ॥ नीहारधूमार्कानलालिलानां खद्योतविद्युत्स्फटिक-  
शशिनाम् ॥ एतानि रूपाणि पुरःसराणि ब्रह्मण्यभिव्यक्तिकराणि योरो ॥ ११ ॥  
पृथ्व्याप्यतेजोऽनिलखे समुत्थिते पञ्चात्मके योगगुणे प्रवृत्ते । न तस्य रोगो  
न जरा न मृत्युः प्राप्तस्य योगाभ्यमर्यं शरीरम् ॥ १२ ॥ लघुत्वमारोग्यमलो-  
लुपत्वं वर्णप्रसादं स्वसौष्ठवं च । गन्धः शुभो मूत्रपुरीयमलं योगप्रवृत्तिं  
प्रथमां वदन्ति ॥ १३ ॥ यथैव विरबं मृदयोपलिङ्गं तेजोमयं आजने तत्सुधा-  
तम् । तद्वात्मतत्त्वं प्रसमीक्ष्य देही एकः कृतार्थो भवते वीतशोकः ॥ १४ ॥  
यद्वात्मतत्त्वं दीपोपमेनेह युक्तः प्रपश्येत् । अजं अवं सर्वतत्त्वै-  
विंशुद्वं ज्ञात्वा देवं मुच्यते सर्वाशौः ॥ १५ ॥ एषो ह देवः प्रदिशोऽनु-  
सर्वाः पूर्वो ह जातः स उ गर्भे अन्तः । स एव जातः स जनिष्यमाणः प्रत्य-  
द्वजनास्तिष्ठति सर्वतोमुखः ॥ १६ ॥ यो देवोऽग्नौ योऽन्सु यो विश्वं भुव-

नमाविवेश । य ओषधीं पु यो वनस्पतिपु तस्मै देवाय नमो नमः ॥ १७ ॥  
इति श्रेताश्वतरोपनषत्सु द्वितीयोऽध्यायः ॥ २ ॥

### तृतीयोऽध्यायः ॥ ३ ॥

य एको जालवानीशत ईशनीभिः सर्वांगोकानीशत ईशनीभिः । य ए-  
वैक उद्गवे संभवे च य एतद्विदुरमृतास्ते भवन्ति ॥ १ ॥ एको हि रुद्रो  
न द्वितीयाय तस्थुर्य इमांगोकानीशत ईशनीभिः । प्रत्यइजनास्तिष्ठति संचु-  
कोचान्तकाले संसृज्य विश्वा भुवनानि गोपाः ॥ २ ॥ विश्वतश्वक्षुस्त विश्व-  
तेसुखो विश्वतोबाहुरुत विश्वतस्पात् । संबाहुभ्यां धर्मति सं पतञ्चार्वाभूमी  
जनयन्देव एकः ॥ ३ ॥ यो देवानां ग्रभवश्चोद्घवश्च विश्वाविपो रुद्रो महर्पिंः ।  
हिरण्यगर्भं जनयामास पूर्वं स नो बुद्ध्वा शुभया संयुनकु ॥ ४ ॥ या ते  
रुद्र शिवा तनूरघोरा पापकाशिनी । तथा नस्तुनुवा शंतमया गिरिशन्ताभि-  
चाकशीहि ॥ ५ ॥ यामिषु गिरिशं त हस्ते विभर्षस्त्वे । शिवां गिरित्र तां  
कुरु मा हिंसीः पुरुषं जगत् ॥ ६ ॥ ततः परं ब्रह्म परं ब्रह्मन्तं यथा निकायं  
सर्वभूतेषु पूर्वम् । विश्वस्यैकं परिवेष्टितारमीशं तं ज्ञात्वामृता भवन्ति ॥ ७ ॥  
देवाहमेतं पुरुषं महान्तमादित्यवर्णं तमसः परस्तात् । तमेव विदित्वातिमृ-  
त्युसेति नान्यः पन्था विद्यतेऽयनाय ॥ ८ ॥ यस्मात्परं नापरमस्ति किञ्चिद्य-  
स्माक्षाणीयो न ज्यायोऽस्ति कश्चित् । ब्रह्म इव स्तव्यो दिवि तिष्ठत्येकस्तेनेदं  
पूर्णं पुरुषेण सर्वम् ॥ ९ ॥ ततो यदुत्तरतरं तदरूपमनामयम् । य एतद्विदु-  
रमृतास्ते भवन्त्यथेनरे दुःखमेवापि यन्ति ॥ १० ॥ सर्वाननदिरोग्रीवः सर्व-  
भूतगुहाशयः । सर्वव्यापी स भगवान् तसात्सर्वं गतः शिवः ॥ ११ ॥ महा-  
न्प्रभुर्वै पुरुषः सत्त्वस्यैपं प्रवर्तकः । सुखिर्भैलामिर्मां प्रासिमीशानो ज्योतिर-  
व्ययः ॥ १२ ॥ अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः ।  
हृदा मनीषी मनसाभिकृत्सो य एतद्विदुरमृतास्ते भवन्ति ॥ १३ ॥ सहस्र-  
शीर्षां पुरुषः सहस्राक्षः सहस्रपात् । स भूमिं विश्वतो वृत्वात्यतिष्ठद्वशाङ्गुलम्  
॥ १४ ॥ पुरुष एवेदः सर्वं यद्गूतं यच्च भव्यम् । उतामृतत्वस्येशानो यद्ग्रेन-  
नातिरोहति ॥ १५ ॥ सर्वतःपाणिपादं तत्सर्वतोऽक्षिशिरोमुखम् । सर्वतः  
श्रुतिनल्लोके सर्वभावृत्य तिष्ठति ॥ १६ ॥ सर्वेन्द्रियपुणाभासं सर्वेन्द्रियविव-  
र्जितम् । सर्वस्य प्रभुमीशानं रार्द्धल्ल शरणं ब्रह्मत् ॥ १७ ॥ नवद्वारे पुरे देही  
हसो लेलायते वहि । वक्षी सर्वस्य लोकस्य स्थावरस्य चरस्य च ॥ १८ ॥  
अपाणिपादो जवनो ग्रहीता पश्यत्यच्छुः स शृणोत्यकर्णः । स वेत्ति वेद्यं न च  
तस्यात्मि वेत्ता तमाहुरङ्गं पुरुषं महान्तम् ॥ १९ ॥ अणोरणीयान्महतो मही-  
वानात्मा गुहायां निहितोऽस्य जन्तोः । तमक्रतुं पश्यति वीतशोको धातुः

प्रसादान्महिमानभीशम् ॥ २० ॥ वेदाहमेतमजरं पुराणं सर्वात्मानं सर्वगतं  
विभुत्वात् । जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम्  
॥ २१ ॥ इति श्रेताश्वतरोपनिषत्सु तृतीयोऽध्यायः ॥ ३ ॥

### चतुर्थोऽध्यायः ॥ ४ ॥

य एको वर्णो बहुधा शक्तियोगाद्वर्णननेकान्निहितार्थो दधाति । विचैति  
चान्ते विश्वमादौ स देवः स नो बुद्धा शुभया संयुनक्तु ॥ १ ॥ तदेवाग्नि-  
स्तदादित्यस्तद्वायुस्तदु चन्द्रमाः । तदेव शुक्रं तद्रह्म तदापस्त्रप्रजापतिः ॥ २ ॥  
त्वं खी त्वं पुमानसि त्वं कुमार उत वा कुमारी । त्वं जीर्णो दण्डेन वंचसि  
त्वं जातो भवसि विश्वतोमुखः ॥ ३ ॥ नीलः पतङ्गो हरितो लोहिताक्षस्त-  
डिद्वर्भं क्रतवः समुद्राः । अनादिमत्वं विभुत्वेन वर्तसे यतो जातानि भुव-  
नानि विश्वा ॥ ४ ॥ अजामेकां लोहितशुक्रकृष्णां बह्वीः प्रजाः सृजमानां स-  
रूपाः । अजो ह्येको जुपमाणोऽनुशेते जहात्येनां भुक्तभोगामजोऽन्यः ॥ ५ ॥  
द्वा सुपर्णा सयुजा सखाया समानं वृक्षं परिपस्वजाते । तथोरन्यः पिप्पलं स्वा-  
द्वृत्यनश्चन्नन्योऽस्मिचाकशीति ॥ ६ ॥ समाने वृक्षे पुरुणो निमग्नोऽनीशया शो-  
चति मुह्यमानः । जुष्टं यदा पश्यत्यन्यभीशमस्य महिमानमिति वीतशोकः  
॥ ७ ॥ क्रत्चोऽक्षरे परमे व्योमन्यस्मिन्देवा अधिविश्वे निषेदुः । यस्तत्र वेद  
किमृचा करिष्यति य इत्तद्विदुस्त इमे समासते ॥ ८ ॥ छन्दांसि यज्ञाः क्रतवो  
ब्रतान्ति भूतं भव्यं यच्च वेदा वदन्ति । असान्मायी सृजते विश्वमेतत्तस्मिन्सि-  
श्रान्यो मायया संनिरुद्धः ॥ ९ ॥ मायां तु प्रकृतिं विद्यान्मायिनं तु महेश्व-  
रम् । तस्यावयवभूतैस्तु व्यासं सर्वमिदं जगत् ॥ १० ॥ यो योनिं योनिम-  
धितिष्ठयेको यस्मिन्दं संच विचैति सर्वम् । तमीशानं वरदं देवमीड्यं नि-  
चाय्येमां शान्तिमत्यन्तमेति ॥ ११ ॥ यो देवानां प्रभवशोऽन्नवश्च विश्वाधिपो  
रुद्धो महर्षिः । हिरण्यगरभ पश्यति जायमानं स नो बुद्धा शुभया संयुनक्तु  
॥ १२ ॥ यो देवानामधिपो यस्मिन्लोका अधिश्रिताः । य ईशोऽस्य द्विपदश्च-  
तुष्पदः कस्मै देवाय हविषा विधेम ॥ १३ ॥ सूक्ष्मातिसूक्ष्मं कलिलस्य मध्ये  
विश्वस्य स्त्रावरमनेकरूपम् । विश्वस्यैकं परिवेष्टितारं ज्ञात्वा शिवं शान्तिमत्य-  
न्तमेति ॥ १४ ॥ स एव काले भुवनस्य गोसा विश्वाधिपः सर्वभूतेषु गूढम् ।  
यस्मिन्युक्ता ब्रह्मर्षयो देवताश्च तमेवं ज्ञात्वा मृत्युपाशांश्चिन्तन्ति ॥ १५ ॥  
घृतात्परं मण्डमिवातिसूक्ष्मं ज्ञात्वा शिवं सर्वभूतेषु गूढम् । विश्वस्यैकं परिवे-  
ष्टितारं ज्ञात्वा देवं मुच्यते सर्वपाशैः ॥ १६ ॥ एपु वेदो विश्वकर्मा महात्मा  
सदा जनानां हृदये संनिविष्टः । हृदा मनीषी मनसाऽभिमृत्सो य एतद्विदुरमृ-  
तास्ते भवन्ति ॥ १७ ॥ यदा तमस्तन्न दिवा न रात्रिं सन्न चासच्छिव एव

केवलः । तदक्षरं तत्सवितुर्वरेण्यं प्रज्ञा च तस्मात्प्रसृता पुराणी ॥ १८ ॥ नैन-  
मूर्धवं न तिर्थं न मध्ये परिजग्रहत् । न तस्य प्रतिमा अस्ति यस्य नाम म-  
हात्माः ॥ १९ ॥ न संदृशे तिष्ठति रूपमस्य न चक्षुषा पश्यति कश्चनैनम् ।  
हृदा हृदिस्थं मनसा य एनमेव विद्वरमृतास्ते भवन्ति ॥ २० ॥ अजात इत्येवं  
कश्चिज्ञीरुः प्रतिपद्यते । रुद्र यते दक्षिणं मुखं तेन मां पाहि नित्यम् ॥ २१ ॥  
मा नस्तोके तनये मा न आयुषि मा नो गोयु मा नो अश्वेषु रीरिषः । वी-  
रान्मा नो रुद्र भास्मिनोऽवधीर्विष्मन्तः सदमित्त्वा हवामहे ॥ २२ ॥ इति  
श्वेताश्वतरोपलिष्ठसु चतुर्थोऽध्यायः ॥ ४ ॥

### पञ्चमोऽध्यायः ॥ ५ ॥

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे । क्षरं त्वविद्या  
द्यमृतं तु विद्या विद्याविद्ये ईशते यस्तु सोऽन्यः ॥ १ ॥ यो योनिन-  
धितिष्ठत्येको विश्वानि रूपाणि योनीश्च सर्वाः । क्रतिं प्रसूतं कपिलं यस्तमग्रे  
ज्ञानैविर्भर्ति ज्ञायमानं च पश्येत् ॥ २ ॥ एकैकं जालं बहुधा विकुर्वन्नस्मिन्नक्षेत्रे  
संचरत्येष देवः ॥ भूयः सृष्टा यतयस्तथेशः सर्वाधिष्पत्यं कुरुते महात्मा ॥ ३ ॥  
सर्वां दिश उद्धर्वमधश्च तिर्थकप्रकाशयन्नाजते यद्वनङ्गान् । एवं स देवो भग-  
वान्वरेण्यो योनिस्वभावानधितिष्ठत्येकः ॥ ४ ॥ यच्च स्वभावं पचति विश्व-  
योनिः पाच्यांश्च सर्वान्परिणामयेद्यः । सर्वमेतद्विश्वमधितिष्ठत्येको गुणांश्च  
सर्वान्विनियोजयेद्यः ॥ ५ ॥ तद्वेदगुह्योपलिष्ठसु गूढं तद्रह्मा वेदयते ब्रह्मयो-  
निम् । ये पूर्वं देवा क्रत्यश्च तद्विदुस्ते तन्मया अमृता वै बभूवुः ॥ ६ ॥  
गुणान्वयो यः फलकर्मकर्ता कृतस्य तस्यैव त चोपभोक्ता । स विश्वरूपस्मिन्नगु-  
णस्थिवत्मा प्राणाधिषः संचरति स्वकर्मभिः ॥ ७ ॥ अकुष्ठमात्रो रवितुत्यरूपः  
संकल्पाहकारसमन्वितो यः । बुद्धेर्गेनात्मगुणेन चैव आराग्रमात्रोऽप्यपरोऽपि  
दृष्टः ॥ ८ ॥ वालाग्रशतभागस्य शतधा कल्पितस्य च । भागो जीवः स  
विज्ञेयः स चानन्त्याय कल्पते ॥ ९ ॥ नैव स्त्री न पुमानेष न चैवायं न पुं-  
सकः । यद्यच्छरीरमादत्ते तेन तेन स युज्यते ॥ १० ॥ संकल्पनस्पर्शेनदृष्टि-  
मोहैर्ग्रासांबुद्धयात्मविवृद्धजन्म । कर्मानुगान्यनुक्रमेण देही स्थानेषु रूपाण्य-  
भिसंप्रपद्यते ॥ ११ ॥ स्थूलानि सूक्ष्माणि बहूनि चैव रूपाणि देही स्थगुणैर्वृ-  
णोति । क्रियागुणैरात्मगुणैश्च तेषां संयोगहेतुरपरोऽपि दृष्टः ॥ १२ ॥ अनाद्य-  
नन्तं कलिलस्य मध्ये विश्वस्य स्तष्टारमनेकरूपम् । विश्वसैकं परिवेष्टितारं  
ज्ञात्वा देवं सुच्यते सर्वपाशौः ॥ १३ ॥ भावग्राह्यमनीडाख्यं भावाभावकरं  
शिवम् । कलासर्गकरं देवं ये विदुस्ते जहुस्तनुम् ॥ १४ ॥ इति श्वेताश्वतरो-  
पलिष्ठसु पञ्चमोऽध्यायः ॥ ५ ॥

## षष्ठोऽध्यायः ॥ ६ ॥

स्वभावमेके कवयो वदन्ति कालं तथान्ये परिमुद्दमानाः । देवस्यैष महिमा  
तु लोके येनेदं आम्यते ब्रह्मचक्रम् ॥ १ ॥ येनावृतं नित्यमिदं हि सर्वं ज्ञः  
कालकालो गुणी सर्वविद्यः । तेनेशिं कर्म विचर्तते ह पृथ्व्याप्यतेजोऽनिलखानि  
चिन्त्यम् ॥ २ ॥ तत्कर्म कृत्वा विनिवर्त्य भूयस्तत्त्वस्य तत्त्वेन समेत्य योगम् ।  
एकेन द्वार्थ्यां त्रिभिरूपिर्वा कालेन चैवात्मगुणैश्च सूक्ष्मैः ॥ ३ ॥ आरन्थ्य  
कर्माणि गुणान्वितानि भावांश्च सर्वान्विजियोजयेद्यः । तेषामभावे कृतकर्म  
नाशः कर्मक्षये याति स तत्त्वतोऽन्यः ॥ ४ ॥ आदिः स संयोगनिमित्त-  
हेतुः परिखिकालादकलोऽपि दृष्टः । तं विश्वरूपं भवभूतभीड्यं देवं स्वचित्त-  
स्थमुपास्य पूर्वम् ॥ ५ ॥ स वृक्षकालाकृतिभिः परोऽन्यो यस्माव्यपञ्चः परि-  
वर्तते यम् । धर्मावहं पापनुदं भगेशं ज्ञात्वात्मस्थमभृतं विश्वधाम ॥ ६ ॥  
तमीश्वराणां परमं महेश्वरं तं देवतानां परमं च दैवतम् । परिं पतीनां परमं  
परस्ताद्विदाम देवं भुवनैश्चमीड्यम् ॥ ७ ॥ न तस्य कार्यं करणं च विद्यते न  
तत्समश्चाभ्यधिकश्च दृश्यते । परास्य शक्तिर्विविधैव श्रूयते स्वाभाविकी  
ज्ञानबलक्रिया च ॥ ८ ॥ न तस्य कश्चित्पतिरस्ति लोके न चेशिता  
नैव च तस्य लिङ्गम् । स कारणं करणाधिपाधियो न चास्य कश्चिज्जनिता न  
चाधिपः ॥ ९ ॥ यस्त्वर्णनाभ इव तनुमिः प्रधानजैः स्वभावतः । देव एुकः  
स्वमावृणोति स नो दघातु ब्रह्माव्ययम् ॥ १० ॥ एको देवः सर्वभूतेषु गूढः  
सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता के-  
वलो निर्गुणश्च ॥ ११ ॥ एको वशी निष्क्रियाणां बहूनामेकं वीजं बहुधा यः  
करोति । तमात्मस्य येऽनुपश्यन्ति धीरास्तेषां सुखं शाश्वतं नेतरेपाम् ॥ १२ ॥  
नित्यो नित्यानां चेतनश्चेतनानामेको बहूनां यो विदधाति कामान् । तत्कारणं  
सांख्ययोगाधिगम्यं ज्ञात्वा देवं मुच्यते सर्वपाशैः ॥ १३ ॥ न तत्र सूर्यो  
भाति न चन्द्रतारकं नेमा विद्युतो भान्ति कुतोऽयमभिः । तमेव भान्तम-  
नुभाति सर्वं तस्य भासा सर्वमिदं विभाति ॥ १४ ॥ एको हृत्सो भुवन-  
स्यास्य मध्ये स एवाभिः सलिले संनिविष्टः । तमेव विदित्वातिमृत्युमेति  
नान्यः पन्था विद्यतेऽन्याय ॥ १५ ॥ स विश्वकूद्विश्वविदात्मयोनिर्ज्ञः कालकालो  
गुणी सर्वविद्यः । प्रधानक्षेत्रज्ञपतिर्गुणेशः संसारमोक्षस्थितिबन्धहेतुः ॥ १६ ॥  
स तन्मयो द्यमृत ईशसंस्थो ज्ञः सर्वगो भुवनस्यास्य गोप्ता । य ईशोऽस्य  
जगतो नित्यमेव नान्यो हेतुविद्यत ईशनाय ॥ १७ ॥ यो ब्रह्माणं विदधाति पूर्वं  
यो वै वेदांश्च प्रहिणोति तस्मै । तत्र ह देवमात्मबुद्धिप्रकाशं सुसुर्ख्यै शरणमहं  
प्रपद्ये ॥ १८ ॥ निष्कलं निष्क्रियः शान्तं निरवद्यं निरञ्जनम् । अमृतस्य परः

से तुं दग्धेन्धनमिवानलम् ॥ १९ ॥ यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति ॥ २० ॥ तपःप्रभावादेवप्रसादाच्च ब्रह्म ह श्वेताश्वतरोऽथ विद्वान् । अत्याश्रमिभ्यः परमं पवित्रं प्रोवाच सम्यगृषि-सहृजुष्टम् ॥ २१ ॥ वेदान्ते परमं गुह्यं पुराकल्पे प्रचोदितम् । नाप्रशान्ताय दातव्यं नापुत्रायाशिष्याय वा उनः ॥ २२ ॥ यस्य देवे परा भक्तिर्था देवे तथा गुरौ । तस्यैते कथिता ह्यर्थाः प्रकाशन्ते महात्मनः प्रकाशन्ते महात्मन इति ॥ २३ ॥ इति श्वेताश्वतरोपनिषत्सु पष्ठोऽध्यायः ॥ ६ ॥

ॐ सहनाववतु सहनौ भुनक्तुं सह वीर्यं करवावहै ॥ तेजस्विनावधीतम-स्तु मा विद्विषावहै । ॐ शान्तिः शान्तिः शान्तिः ॥

॥ इति कृष्णयजुर्वेदीयश्वेताश्वतरोपनिषत्संपूर्णा ॥

## ब्रह्मविन्दूपनिषत् ॥ १२ ॥

अमृतविन्दूपनिषद्वेद्यं यत्परमाक्षरम् ।  
तदेव हि त्रिपाद्रामचन्द्राख्यं नः परा गतिः ॥

ॐ सह नाववत्विति शान्तिः ॥ ॐ मनो हि द्विविधं प्रोक्तं शुद्धं चाशुद्धमेव च । अशुद्धं कामसंकल्पं शुद्धं कामविवर्जितम् ॥ १ ॥ मन एव मनुष्याणां कारणं वन्धमोक्षयोः । वन्धाय विषयासक्तं मुक्तये निर्विपयं स्मृतम् ॥ २ ॥ यतो निर्विपयस्यास्य मनसो मुक्तिरिष्यते । तस्माच्चिर्विषयं नित्यं मनः कार्यं मुमुक्षुणा ॥ ३ ॥ निरस्तविषयासङ्गं संनिरुद्धं मनो हृदि । यदा यात्यु-न्मनीभावं तदा तत्परमं पदम् ॥ ४ ॥ तावदेव निरोद्धव्यं यावद्वृदि गतं क्ष-यम् । एतज्ञानं च मोक्षं च अतोऽन्यो ग्रन्थविस्तरः ॥ ५ ॥ ६ ॥ नैव चिन्त्यं न चाचिन्त्यमचिन्त्यं चिन्त्यमेव च । पक्षपातविनिर्मुक्तं ब्रह्म संपद्यते तदा ॥ ६ ॥ स्वरेण संधेयेयोगमस्वरं भावयेत्परम् । अस्वरेण हि भावेन भावो नाभाव इत्यते ॥ ७ ॥ तदेव निष्कलं ब्रह्म निर्विकल्पं निरञ्जनम् । तद्वाह-मिति ज्ञात्वा ब्रह्म संपद्यते श्रुतम् ॥ ८ ॥ निर्विकल्पमनन्तं च हेतुदृष्टान्तव-जितम् । अप्रसेयमनाद्यं च ज्ञात्वा च परमं शिवम् ॥ ९ ॥ न निरोधो न चोत्पत्तिर्वन्यो न च शासनम् । न मुमुक्षा न मुक्तिश्च इत्येषा परमार्थता ॥ १० ॥ २ ॥ एक एवात्मा मन्तव्यो जाग्रत्स्वप्नुपुसिषु । स्थानत्रयाद्यती-तस्य पुनर्जन्म न विद्यते ॥ ११ ॥ एक एव हि भूतात्मा भूते भूते व्यवस्थितः । एकधा बहुधां चैव इत्यते जलचन्द्रवत् ॥ १२ ॥ घटसंभृतमाकाशं लीय-माने घटे यथा । घटो लीयेत नाकाशं तद्वज्जीवो घटोपमः ॥ १३ ॥ घटव-

द्विविधाकारं भिद्यमानं पुनः । तद्भग्नं न च जानाति स जानाति च सि-  
त्यशः ॥ १४ ॥ शब्दमायावृतो यावत्तावच्छिष्टति पुष्करे ॥ भिन्ने तमसि चै-  
क्त्वमेकमेवानुपश्यति ॥ १५ ॥ ३ ॥ शब्दाक्षरं परं ब्रह्म यस्मिन्क्षीणे यदक्ष-  
रम् । तद्विद्वानक्षरं ध्यायेद्यदीच्छेच्छान्तिमात्मनः ॥ १६ ॥ द्वे विद्ये वेदितव्ये  
तु शब्दब्रह्म परं च यत् । शब्दब्रह्मणि निष्णातः परं ब्रह्माधिगच्छति ॥ १७ ॥  
ग्रन्थमस्यस्य मेधावी ज्ञानविज्ञानतत्त्वतः । पलालमिव धान्यार्थी त्वजेऽन्ध-  
मशेषतः ॥ १८ ॥ गवामनेकवर्णानां क्षीरस्याप्येकवर्णता । क्षीरवत्पश्यते ज्ञानं  
लिङ्गिनस्तु गवां यथा ॥ १९ ॥ घृतमिव पयसि निरुद्धं भूते भूते च वसति  
विज्ञानम् । सततं मन्थयितव्यं मनसा मन्थानभूतेन ॥ २० ॥ ज्ञाननेत्रं स-  
मादाय चरेद्विहितः परम् । मिष्कलं निर्मलं शान्तं तद्विद्वाहमिति स्मृतम्  
॥ २१ ॥ सर्वभूताधिवासं च यज्ञतेषु वसत्यधि । सर्वानुग्राहकत्वेन तदस्यहं  
वासुदेवः तदस्यहं वासुदेव इति ॥ २२ ॥ ४ ॥ सहेति शान्तिः ॥

इत्यर्थवेदीया ब्रह्मविन्दूपनिषत्समाप्ता ॥ १२ ॥

### कैवल्योपनिषत् ॥ १३ ॥

कैवल्योपनिषद्वेद्यं कैवल्यानन्दतुन्दिलम् ।

कैवल्यगिरिजारामं स्वमात्रं कल्येऽन्वहम् ॥

ॐ सह नाववत्विति शान्तिः ॥

ॐ यथाश्वलायनो भगवन्तं परमेष्ठिनमुपसमेलोवाच । अधीहि भगवन्न-  
द्वाविद्यां वरिष्ठां सदा सद्गः सेव्यमानां निगूढाम् । यथाऽचिरात्सर्वपापं व्य-  
पोद्ध परात्परं पुरुषं याति विद्वान् ॥ १ ॥ तस्मै स होवाच पितामहश्च अ-  
द्वाभक्तिध्यानयोगादैहि ॥ २ ॥ न कर्मणा न प्रजया धनेन त्यागेनैके अ-  
सृतत्वमानशुः परेण नाकं निहितं गुहायां विभ्राजते यद्यतयो ॥ ३ ॥  
विशन्ति वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाःते । ब्र-  
ह्मलोकेषु परान्तकाले परासृताः परिमुच्यन्ति सर्वे ॥ ४ ॥ विविक्तदेशो च  
सुखासनस्थः शुचिः समग्रीवशिरःशरीरः । अन्त्याश्रमस्थः सकलेन्द्रियाणि  
निरुद्ध्य भक्त्या स्वगुरुं प्रणम्य ॥ ५ ॥ हस्तपुण्डरीकं विरजं विशुद्धं विचिन्त्य  
मध्येविशदं विशोकम् । अचिन्त्यमव्यक्त मनन्तरूपं शिवं प्रशान्तमसृतं ब्र-  
ह्मयोनिम् ॥ ६ ॥ तमादिमध्यान्तविहीनमेकं विभुं चिदानन्दमरूपमङ्गुतम् ।  
उमासहायं परमेश्वरं प्रभुं त्रिलोचनं नीलकण्ठं प्रशान्तम् । ध्यात्वा मुनिर्ग-  
च्छति भूतयोर्निं समस्तसाक्षिं तमसः परस्तात् ॥ ७ ॥ स ब्रह्मा स शिवः

सेन्द्रः सोऽक्षरः परमः स्वराद् । स एव विष्णुः स प्राणः स कालोऽग्निः स चन्द्रमाः ॥ ८ ॥ स एव सर्वं यद्गृहं यच्च भव्यं सनातनम् । ज्ञात्वा तं मू-  
त्युमयेति नान्यः पन्था विमुक्तये ॥ ९ ॥ सर्वभूतस्थमात्मानं सर्वभूतानि  
वात्मनि । संपश्यन्ब्रह्म परमं याति नान्येन हेतुना ॥ १० ॥ आत्मानमरणिं  
कृत्वा प्रणवं चोत्तरारणिम् । ज्ञाननिर्मथनाभ्यासात्पापं दहति पण्डितः ॥ ११ ॥  
स एव भायापरिमोहितात्मा शरीरमास्थाय करोति सर्वम् । ख्रियज्ञपानादि-  
विचित्रभोगैः स एव जाग्रत्परितुसिमेति ॥ १२ ॥ स्वमे स जीवः सुखदुःख-  
भोक्ता स्वमायथा कल्पितजीवलोके । सुपुत्रिकाले सकले विलीने तमोऽभिभूतः  
भूतः सुखरूपमेति ॥ १३ ॥ पुनश्च जन्मान्तरकर्मयोगात्पापं एव जीवः स्वपि-  
ति प्रबुद्धः । पुरुत्रये क्रीडति यश्च जीवस्ततः सुजातं सकलं विचित्रम् ॥ आ-  
धारमानन्दमखण्डबोधं यस्मिंश्चयं याति पुरुत्रयं च ॥ १४ ॥ एतस्माजायते  
प्राणो मनः सर्वेन्द्रियाणि च । खं वायुज्येऽतिरापश्च पृथ्वी विश्वस्य धारिणी  
॥ १५ ॥ यत्परं ब्रह्म सर्वात्मा विश्वस्यायतनं महत् । सूक्ष्मात्सूक्ष्मतरं नित्यं  
स त्वसेव त्वसेव तत् ॥ १६ ॥ जाग्रत्स्वभूष्यादिप्रपञ्चं यत्प्रकाशते । तद्ब्रह्माह-  
मिति ज्ञात्वा सर्वबन्धैः प्रमुच्यते ॥ १७ ॥ त्रिपु धामसु यद्गोभ्यं भोक्ता  
भोगश्च यद्गचेत् । तेभ्यो विलक्षणः साक्षी चिन्मात्रोऽहं सदाश्रिवः ॥ १८ ॥  
मयेव सकलं जातं मयि सर्वं प्रतिष्ठम् । मयि सर्वं लयं याति तद्ब्रह्मा-  
द्वयमस्म्यहम् ॥ १९ ॥ प्रथमः खण्डः ॥ १ ॥

अणोरणीयानहमेव तद्वन्महानहं विश्वमहं विचित्रम् । पुरातनोऽहं पुरुषो-  
ऽहमीशो हिरण्मयोऽहं शिवस्वप्यमस्मि ॥ २० ॥ अपाणिपादोऽहमचिन्त्यशक्तिः  
पश्याम्यचक्षुः स शृणोम्यकर्णः । अहं विजानामि विविक्तरूपो न चास्ति वेत्ता  
मम वित्सदाहम् ॥ २१ ॥ वेदैरनेकैरहमेव वेदो वेदान्तकृद्वेदविदेव चाहम् ।  
न पुण्यपापे मम नास्ति नाशो न जन्म देहेन्द्रियबुद्धिरस्ति ॥ २२ ॥ न भू-  
मिरापो न च वहिरस्ति न चानिलोऽसेऽस्ति न चाम्बरं च । एवं विदित्वा  
परमात्मरूपं गुहाशयं निष्कलमद्वितीयम् ॥ २३ ॥ समस्तसाक्षिं सदसद्विहीनं  
प्रयाति शुद्धं परमात्मरूपम् ॥ यः शतरुद्रियमधीते सोऽग्निपूतो भवति स  
वायुपूतो भवति स आत्मपूतो भवति स सुरापानात्पूतो भवति स ब्रह्माह-  
स्यायाः पूतो भवति स सुवर्णस्तेयत्पूतो भवति स कृत्याकृत्यात्पूतो भवति  
तस्मादविमुक्तमाश्रितो भवत्वित्याश्रमी सर्वदा सङ्कृदा जपेत् ॥ अनेन  
ज्ञानमाश्रिते संसारणीत्यनाश्रनम् । तस्मादेवं विदित्वैनं कैवल्यं पदमश्चुते  
कैवल्यं अभृत इति ॥ २४ ॥ द्वितीयः खण्डः ॥ २ ॥ ॐ यहनावच-  
विति शान्तिः ॥

इत्यर्थवेदीया कैवल्योपनिषत्समाप्ता ॥ १३ ॥

## जाबालोपनिषत् ॥ १४ ॥

जाबालोपनिषत्स्यातं संन्यासज्ञानगोचरम् ।

वस्तुतस्यैपदं ब्रह्म खमात्रमवशिष्यते ॥

ॐ पूर्णमद् इति शान्तिः ॥

ॐ बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां  
भूतानां ब्रह्मसदनम् । अविमुक्तं वै कुरुक्षेत्रं देवानां देवयजनं सर्वेषां भूतानां  
ब्रह्मसदनम् । तस्माद्यत्र क्वचन गच्छति तदेव मन्येत तदविमुक्तमेव । इदं वै  
कुरुक्षेत्रं देवानां देवयजनं सर्वेषां भूतानां ब्रह्मसदनम् ॥ अत्र हि जन्तोः  
प्राणेषूक्तममाणेषु रुद्रस्तारकं ब्रह्म व्याचष्टे येनासावमृतीभूत्वा मोक्षीभवति  
तस्माद्विमुक्तमेव निषेवेत अविमुक्तं न विमुक्तेवमेवैतद्याज्ञवल्क्यः ॥ १ ॥  
अथ हैनमन्त्रिः पप्रच्छ याज्ञवल्क्यं य एषोऽनन्तोऽव्यक्तं आत्मा तं कथमहं  
विजानीयामिति ॥ स होवाच याज्ञवल्क्यः सोऽविमुक्त उपास्यो य एषोऽन-  
न्तोऽव्यक्तं आत्मा सोऽविमुक्ते प्रतिष्ठित इति ॥ सोऽविमुक्तः कस्मिन्प्रतिष्ठित  
इति । वरणायां नाशयां च मध्ये प्रतिष्ठित इति ॥ का वै वरणा का च  
नाशीति । सर्वानिन्द्रियकृतान्दोपान्वारयतीति तेन वरणा भवति ॥ सर्वानि-  
न्द्रियकृतान्पापान्वाशयतीति तेन नाशी भवतीति ॥ कतमं चास्य खानं  
भवतीति । भ्रुवोर्ग्रीणस्य च यः संधिः स एष घौलोकस्य परस्य च संधिर्भव-  
तीति । एतद्वै संधिं सन्ध्यां ब्रह्मविद् उपासत इति । सोऽविमुक्त उपास्य  
इति । सोऽविमुक्तं ज्ञानमाचष्टे । यो वैतदेवं वेदेति ॥ २ ॥ अथ हैनं ब्रह्म-  
चारिण ऊचुः किं जप्येनामृतत्वं ब्रह्मीति ॥ स होवाच याज्ञवल्क्यः । शतरु-  
द्वियेषुत्येतान्येव ह वा अमृतस्य नामानि ॥ एतैर्ह वा अमृतो भवतीति  
एवमेवैतद्याज्ञवल्क्यः ॥ ३ ॥ अथ हैनं जनको वैदेहो याज्ञवल्क्यमुपस-  
मेत्योवाच भगवन्संन्यासं ब्रह्मीति । स होवाच याज्ञवल्क्यः । ब्रह्मचर्यं  
परिसमाप्य गृही भवेत् । गृही भूत्वा वनी भवेत् । वनी भूत्वा  
प्रवर्जेत् । यदि वेतरथा ब्रह्मचर्यादेव प्रवर्जेद्दृहाद्वा वनाद्वा ॥ अथ  
पुनरब्रती वा ब्रतीवा स्नातको वाऽस्नातको वोत्सन्नाम्भिको वा यदहरेव  
विरजेत्तदहरेव प्रवर्जेत् । तद्वैके प्राजापत्यामीवेष्टि कुर्वन्ति । तदु तथा  
न कुर्यादाम्भेयीमेव कुर्यात् ॥ अमिर्ह वै प्राणः प्राणमेव तथा करोति ॥ वैधा-  
तवीयामेव कुर्यात् । एतयैव त्रयो धातवो यदुत सत्त्वं रजस्तम इति ॥ अयं  
ते योनिर्क्षिविजो यतो जातः प्राणादरोचथाः । तं प्राणं जानश्च आरोहाथा  
नोवर्धयं रथिम् । इत्यनेन मञ्जेणाम्भिमाजिव्रेत् ॥ एष ह वा अम्भेयोनिर्यः प्राणः  
प्राणं गच्छ स्वाहेत्येवमेवैतदाह ॥ प्रामादम्भिमाहत्यं पूर्ववदम्भिमाप्रापयेत् ॥

यद्यमि न विन्देदप्सु जुहुयात् । आपो वै सर्वा देवताः । सर्वाभ्यो देवताभ्यो  
जुहोमि स्वाहेति हुत्वोद्भूत्य प्राश्मीयात्साज्वं हविरनामयं मोक्षमन्त्रः त्रय्यैवं  
वदेत् । एतद्वैतदुपासितव्यम् । एवमेवैतद्गवक्षिति वै याज्ञवल्क्यः ॥४॥  
अथ हैनमन्त्रिः पग्नच्छ याज्ञवल्क्यं पृच्छामि त्वा याज्ञवल्क्य अयज्ञोपवीती कर्थं  
ब्राह्मण इति । स होवाच याज्ञवल्क्यः । इदमेवास्य तद्यज्ञोपवीतं य आत्मापः  
प्राइश्याचम्यायं विधिः परिव्राजकानाम् । वीराध्वाने वा अनाशके वा अपां  
प्रवेशो वा अग्निप्रवेशो वा महाप्रस्थाने वा । अथ परिव्राङ्गवर्णवासा मुण्डो-  
उपरिग्रहः शुचिरद्रोही भैक्षणो ब्रह्मभूयाय भवतीति । यद्यातुरः स्यान्मनसा  
वाचा संन्यसेत् । एष पन्था ब्रह्मणा हातुवित्तसेनैति संन्यासी ब्रह्मविदित्येव-  
मेवैष भगवन्याज्ञवल्क्य ॥५॥ तत्र परमहंसानामसंवर्तकाहणिश्वेतकेतुद्वर्वास-  
ऋभुनिदाघजडभरतदत्तात्रेयरैवतकप्रभृतयोऽव्यक्तिलङ्घा अव्यक्ताचारा अनुन्म-  
त्ता उन्मत्तवदाचरन्तस्थिदण्डं कमण्डलुं शिक्खं पात्रं जलपवित्रं शिखां यज्ञोपवीतं  
च इत्येतत्सर्वं भूःस्वांहेत्यप्सु परित्यज्यात्मानमन्विच्छेत् ॥ यथा जातस्फूर्धरो  
निर्ग्रन्थो निष्परिग्रहस्तत्तद्व्यामार्गं सम्यक्संपन्नः शुद्धमानसः प्राणसंधारणार्थं  
यथोक्तकाले विमुक्तो भैक्षमाचरन्नुदरपत्रेण लाभालाभयोः समो भूत्वा शू-  
न्यागारदेवगृहत्रूपकूटवल्मीकृवृक्षमूलकुलालशालाभिहोत्रगृहनदीपुलिनगिरि-  
कुहरकन्दरकोटरनिर्झरस्थणिलेषु तेष्वलिकेतदास्यप्रयत्नो निर्ममः शुक्लध्या-  
नपरायणोऽध्यात्मनिष्ठोऽशुभकर्मनिर्मूलनपरः संन्यासेन देहस्तागं करोति  
स परमहंसो नाम परमहंसो नामेति ॥ ६ ॥ ॐ पूर्णमद इति शान्तिः ॥

इत्यर्थवेदीया जावालोपनिषत्समाप्ता ॥ १४ ॥

### हंसोपनिषत् ॥ १५ ॥

हंसाख्योपनिषत्प्रोक्तनादालिर्यन्त्र विश्रमेत् ।

तदाधारं निराधारं ब्रह्मात्रमहं महः ॥

ॐ पूर्णमद इति शान्तिः ॥

गौतम उवाच । भगवन्सर्वधर्मज्ञं सर्वशास्त्रविशारद । ब्रह्मविद्याप्रबोधो  
हि केनोपायेन जायते ॥ १ ॥ सनत्कुमार उवाच । विचार्यं सर्ववेदेषु मतं  
ज्ञात्वा पिनाकिनः । पावर्त्या कथितं तत्त्वं शृणु गौतम तन्मम ॥ २ ॥ अना-  
ख्येयमिदं गुह्यं योगिनां कोशसंनिभम् । हंसस्याकृतिविस्तारं भुक्तिमुक्तिफल-  
प्रदम् ॥ ३ ॥ अथ हंसपरमहंसनिर्णयं व्याख्यात्यास्यामः । ब्रह्मचारिणे शान्ताय  
दान्ताय गुरुभक्ताय । हंसहंसेति सदा ध्यात्वन्सर्वेषु देहेषु व्याप्त्य वर्तते ॥ यथा  
श्वसिः काष्ठेषु तिलेषु तैलमिव तं विदित्वा मृत्युमत्येति । गुदमवष्ट्याधाराद्वा-  
युसुत्थाप्य स्वाधिष्ठानं त्रिः प्रदक्षिणीकृत्य मणिपूरकं च गत्वा अनाहतमति-

क्रम्य विशुद्धौ प्राणान्निरुद्ध्याज्ञामनुद्ध्यायन्नवरन्प्रं ध्यायन् त्रिमात्रोऽहमि-  
त्येवं सर्वदा ध्यायन् । अथो नादमाधाराङ्ग्वरन्ध्रपर्यन्तं शुद्धस्फटिकसंकाशं  
स्म वै ब्रह्म प्रमात्मेत्युच्यते ॥ १ ॥ अथ हंस ऋषिः । अव्यक्ता गायत्री छन्दः ।  
परमहंसो देवता । अहमिति बीजम् । स इति शक्तिः । सोऽहमिति कील-  
कम् । षट् संख्या अहोरात्रयोरेकविंशतिसहस्राणि पदशतान्यधिकानि भव-  
न्ति । सूर्याय सोमाय निरञ्जनाय निराभासाय ततु सूक्ष्मं प्रचोदयादिति  
अग्नीषोमाभ्यां वौषट् हृदयाद्ग्रन्थासकरन्यासौ भवतः । एवं कृत्वा हृदये  
अष्टदले हंसात्मानं ध्यायेत् । अग्नीषोमौ पक्षावोंकारः शिरो विन्दुस्तु नेत्रं  
मुखं रुद्रो रुद्राणी चरणौ बाहू कालश्चाग्निश्चोभे पाश्चेषं भवतः । पश्यत्यनागा-  
रश्च शिष्ठेभयपाश्चेषं भवतः । एषोऽसौ परमहंसो भानुकोटिप्रतीकाशः । येनेदं  
व्याप्तम् । तस्याष्टधा वृत्तिर्भवति । पूर्वदले पुण्ये मतिः आप्नेये निद्रालस्या-  
दुयो भवन्ति यस्ये क्रूरे मतिः नैर्कृते पापे मनीषा वारुण्यां क्रीडा वायव्ये  
गमनादौ बुद्धिः सौम्ये रतिप्रीतिः ईशाने द्रव्यादानं मध्ये वैराग्यं केसरे  
जाग्रदवस्था कर्णिकायां स्वमं लिङ्गे सुपुसिः पश्यत्यागे तुरीयं यदा हंसो नादे  
लीनो भवति तदा तुर्यातीतमुन्मनमजपोपसंहारमित्यमिधीयते । एवं सर्वं  
हंसवशात्तस्मान्मनो हंसो विचार्यते । स एव जपकोव्या नादमनुभवति एवं  
सर्वं हंसवशाज्ञादो दशविधो जायते । चिणीति प्रथमः । चिद्विणीति द्वितीयः ।  
घण्टानादस्तृतीयः । शङ्खनादश्चतुर्थः । पञ्चमस्त्रीनादः । पष्ठस्तालनादः । स-  
स्मो वेणुनादः । अष्टमो सृदङ्गनादः । नवमो भेरीनादः । दशमो भेघनादः ।  
नवमं परित्यज्य दशममेवाभ्यसेत् । प्रथमे चिद्विणीगात्रं द्वितीये गात्रबञ्ज-  
नम् । तृतीये खेदनं याति चतुर्थे कम्पते शिरः ॥ पञ्चमे स्ववते तालु पष्ठेऽस्त्र-  
तत्त्विवेषणम् । सप्तमे गूढविज्ञानं परा वाचा तथाष्टमे ॥ अदृश्यं नवमे देहं  
दिव्यं चक्षुस्तथामलम् । दशमे परमं ब्रह्म भवेद्ब्रह्मात्मसंनिधौ ॥ तस्मिन्मनो  
विलीयते मनसि संकल्पविकल्पे दग्धे पुण्यपापे सदाशिवः शक्त्यात्मा सर्व-  
त्रावस्थितः स्वयंज्योतिः शुद्धो ब्रुदो नित्यो निरञ्जनः शान्तः प्रकाशत इति ॥  
इति वेदप्रवचनं वेदप्रवचनम् ॥ २ ॥ ॐ पूर्णमद् इति शान्तिः ॥

हृत्यर्थवैदेहं हंसोपनिषत्समाप्ता ॥ १५ ॥

आरुणिकोपनिषत् ॥ १६ ॥

आरुणिकाव्योपनिषत्त्व्यात्मन्यासिनोऽमलाः ।

यत्प्रबोधाद्यान्ति सुकिं तद्रामव्रह्म मे गतिः ॥

ॐ आप्नायन्त्वति शान्तिः ॥

ॐ आरुणिः प्राजापत्यः प्रजापतेलोकं जगाम । तं गत्वोवाच । केन भग-

वन्कर्माण्यशेषतो विसृजामीति । तं होवाच प्रजापतिस्तव पुत्रान्भ्रातृन्बन्धवा-  
दीञ्जिलां यज्ञोपवीतं यागं स्वाध्यायं भूर्लोकभुवलोकस्वर्लोकमहर्लोकजनो-  
लाकतपोलोकसत्यलोकं चातलतलातलवितलसुतलरसातलमहातलपातालं  
ब्रह्माण्डं च विसृजेत् । दण्डमाच्छादनं च कापीनं च परिग्रहैत् । शेषं विसृजे-  
दिति ॥ १ ॥ गृहस्थो ब्रह्मचारी वा वानप्रस्थो वा उपवीतं भूमावप्सु वा  
विसृजेत् । लौकिकाम्नीनुदराम्नौ समारोपयेत् । गायत्रीं च स्ववाचाम्नौ समारो-  
पयेत् । कुटीचरो ब्रह्मचारी कुटुम्बं विसृजेत् । पात्रं विसृजेत् । पवित्रं विसृ-  
जेत् । दण्डालोकांश्च विसृजेदिति होवाच । अत ऊर्ध्वममत्रवदाचरेत् । ऊ-  
र्ध्वगमनं विसृजेत् । औषधवदशनमाचरेत् । त्रिसंध्यादौ स्नानमाचरेत् ।  
संधिं समाधावात्मन्याचरेत् । सर्वेषु वेदेष्वारण्यकमावर्तयेदुपनिषदमावर्तये-  
दुपनिषदमावर्तयेदिति ॥ २ ॥ खल्वहं ब्रह्मसूचनात्सूत्रं ब्रह्मसूत्रमहमेव वि-  
द्वात्रिवृत्सूत्रं त्यजेद्विद्वान्य एवं वेद संन्यस्तं मया संन्यस्तं मया संन्यस्तं  
मयेति त्रिस्कवाभयं सर्वभूतेभ्यो मनः सर्वं प्रवर्तते । सखामागोपायोऽजः  
सख्योऽसीन्द्रस्य वज्रोऽसि वार्त्तन्नः शर्म मे भव यत्पापं तन्निवारयेति ।  
अनेन मध्रेण कृतं वैणवं दण्डं कौपीनं परिग्रहेदौपथवदशनमाचरेदौपथवद-  
शनं प्राशीलायथालाभमश्नीयात् । ब्रह्मचर्यमहिंसां चापरिग्रहं च सत्यं च  
यदेन हे रक्षत हे रक्षत हे रक्षत इति ॥ ३ ॥ अथातः परमहंसपरिव्राजका-  
नामासनशयनादिकं भूमौ ब्रह्मचर्यं मृत्पात्रमलाङ्गुपात्रं दारुपात्रं वा यतीनां  
कामक्रोधघर्षपलोभमोहदम्भदर्पेच्छासूयाममत्वाहंकारादीनपि परित्यजेत् ।  
वर्षासु ध्रुवशीलोष्टौ मासानेकाकी यतिश्वरेत् द्वावेव वा विचरेद्वावेव वा  
विचरेदिति ॥ ४ ॥ स खल्वेवं यो विद्वान्सोपनयनादूर्ध्वमेतानि प्राग्वा त्य-  
जेत् । पितरं पुत्रमश्युपवीतं कर्म कलत्रं चान्यदपीह यत्यो भिक्षार्थं ग्रामं  
प्रविशन्ति पाणिपात्रमुदरपात्रं वा । ॐ हि ॐ हि ॐ हीत्येतदुपनिषदं चि-  
न्यसेत् ॥ खल्वेतदुपनिषदं विद्वान्य एवं वेद पालाशं वैलवभाश्वथमौदुम्बवरं  
दण्डं माँजीं मेखलां यज्ञोपवीतं च लक्ष्या शूरो य एवं वेद । तद्विष्णोः  
परमं पदं सदा पश्यन्ति सूर्यः । दिवीव चक्षुराततम् । तद्विग्रासो विपन्य-  
वो जागृतांसः समिन्धते । विष्णोर्यत्परमं पदमिति । एवं निर्बाणानुशासनं  
वेदानुशासनं वेदानुशासनमिति ॥ ५ ॥ ॐ आप्यायन्त्वति शान्तिः ॥

## गर्भोपनिषत् ॥ १७ ॥

यद्गर्भोपनिषद्वेद्यं गर्भस्य स्वात्मबोधकम् ।  
शरीरापह्वात्सिद्धं स्वमात्रं कलये हरिम् ॥  
ॐ सह नावत्विति शान्तिः ॥

ॐ पञ्चात्मकं पञ्चसु वर्तमानं षडाश्रयं पहुणयोगयुक्तम् । तं सप्तधातुं त्रिमलं द्वियोनिं चतुर्विंशत्ताहारमयं शरीरं भवति । पञ्चात्मकमिति कस्मात् पृथिव्यापस्तेजो वायुराकाशमित्यस्मिन्पञ्चात्मके शरीरे का पृथिवी का आपः किं तेजः को वायुः किमाकाशमित्यस्मिन्पञ्चात्मके शरीरे तत्र यत्कठिनं सा पृथिवी यद्ग्रवं ता आपः यदुष्णं तत्तेजः यत्संचरति स वायुः यत्सुषिरं तदाकाशमित्युच्यते । तत्र पृथिवी धारणे आपः पिण्डीकरणे तेजः प्रकाशने वायुर्वृह्णने आकाशमवकाशप्रदाने । पृथक्श्रोत्रे शब्दोपलठ्ठौ त्वक् स्पर्शं चक्षुषी रूपे जिह्वा रसने नासिका ग्राणे उपस्थ आनन्दने अपान उत्सर्गं तुङ्ग्या बुध्यति मनसा संकल्पयति वाचा वदति । षडाश्रयमिति कस्मात् । सधुराम्ललवणतिक्ककटुकवायरसान्विन्दनीति । षडजक्रपभगान्धारमध्यमपञ्चमध्यैवतनिपादाश्रेतीष्टानिष्ठशब्दसंज्ञा: ग्रणिधानाद्वाविधा भवन्ति ॥ १ ॥ शुक्लो रक्तः कृष्णो धूम्रः पीतः कपिलः पाण्डर इति ॥ सप्तधातुकमिति कस्मात् यदा देवदत्तस्य द्रव्यादिविषया जायन्ते । परस्परं सौभ्यगुणत्वात् पद्मविधो रसो रसाच्छोणितं शोणितान्मासं सं मांसान्मेदो मेदसः स्नायवः स्नायुभ्योऽस्थीति अस्थिभ्यो मज्जा मज्जातः शुक्रं शुक्रशोणितसंयोगादावर्तते गर्भो हृदि व्यवस्थां नयति हृदयेऽन्तराभिः अग्निस्थाने पित्तं पित्तस्थाने वायुः वायुतो हृदयं प्राजापत्यात्कमात् ॥ २ ॥ क्रतुकाले संप्रयोगादेकरात्रेषितं कललं भवति सप्तरात्रेषितं बुहुदं भवति अर्धमासाभ्यन्तरे पिण्डो भवति । मासाभ्यन्तरे कठिनो भवति मासद्रव्येन शिरः संपद्यते । मासत्रयेण पादप्रदेशो भवति । अथ चतुर्थं मासे गुलफजठरकटि-प्रदेशा भवन्ति । पञ्चमे मासे पृष्ठवंशो भवति । पष्ठे मासे मुखनासिकाक्षिश्रोत्राणि भवन्ति । सप्तमे मासे जीवेन संयुक्तो भवति । अष्टमे मासे सर्वलक्षणसंपूर्णो भवति । पितृ रेतोऽतिरेकात्पुरुषो मातृरेतोऽतिरेकात्थी उभयोर्बी-जतुर्ल्यत्वात्पुंसको भवति । व्याकुलितमनसोऽन्धाः खञ्जाः कुञ्जा वामनाः भवन्ति । अन्योन्यवायुपरिपीडितशुक्रद्विविधात्तत्तु स्यात्ततो युग्माः प्रजायन्ते । पञ्चात्मकः समर्थः पञ्चात्मिका चेतसा त्रिद्विग्नधरसादिज्ञानाक्षराक्षरमोक्तारं चिन्तयतीति तदेतदेकाक्षरं ज्ञात्वाष्टौ प्रकृतयः पोडश विकाराः शरीरे तस्यैव देहिनः अथ मात्राशितपीतनाडीसूत्रगतेन ग्राणं आप्यायते । अथ नवमे मासि सर्वलक्षणज्ञानकरणसंपूर्णो भवति । पूर्वजाति स्तरति । शुभाशुभं च

कर्म विन्दति ॥ ३ ॥ पूर्वयोनिसहस्राणि दृष्टा चैव ततो मया । आहारा चिन्हिधा भुक्ताः पीता नानाविधाः स्तनाः ॥ जातश्चैव मृतश्चैव जन्म चैव पुनः पुनः । यन्मया परिजनख्यार्थं कृतं कर्म शुभाशुभम् ॥ एकाकी तेन दद्येऽहं गतास्ते फलभोगिनः । अहो दुःखोदधौ भग्नो न पश्यामि प्रतिक्रियाम् ॥ यदि योन्याः प्रमुच्येऽहं तत्प्रपद्ये महेश्वरम् । अशुभक्ष्ययकर्तारं फलमुक्तिप्रदायकम् । यदि योन्याः प्रमुच्येऽहं तत्प्रपद्ये नारायणम् । अशुभक्ष्ययकर्तारं फलमुक्तिप्रदायकम् । यदि योन्याः प्रमुच्येऽहं तत्सांख्यं योगमभ्यसे । अशुभक्ष्ययकर्तारं फलमुक्तिप्रदायकम् । यदि योन्याः प्रमुच्येऽहं तत्प्रपद्ये व्रह्म सनातनम् । अथ योनिद्वारां संग्रासो यज्ञेणापीड्यमानो सहता दुःखेन जातमात्रस्तु वैष्णवेन वायुना संस्पृष्टस्तदा न सरति जन्ममरणानि न च कर्म शुभाशुभं विन्दति ॥ ४ ॥ शरीरमिति कस्मात् । अग्नयो हत्र श्रियन्ते ज्ञानाग्निदर्शनाग्निः कोष्ठाग्निरिति । तत्र कोष्ठाग्निर्नामादितपीतेह्यचोद्यं पचति । दर्शनाग्नी रूपाणां दर्शनं करोति । ज्ञानाग्निः शुभाशुभं च कर्म विन्दति । त्रीणि स्थानानि भवन्ति मुखे आहवनीय उदरे गाहपत्यो हृदि दक्षिणाग्निः आत्मा यजमानो मनो ब्रह्मा लोभादयः पश्वो धृतिर्दीक्षा संतोषपश्च बुद्धीनिद्रियाणि यज्ञपत्राणि हवीषि कर्मेनिद्रियाणि शिरः कपालं केशा दर्भां मुखमन्तर्वेदिः चतुष्कपालं शिरः पोडश पार्श्वदन्तपटलानि सप्तोन्तरं मर्मशतं साश्रीतिकं संविशतं सनवकं स्नायुशतं सप्त शिरशतानि पञ्च मज्जाशतानि अस्थीति च ह वै त्रीणि शतानि पष्टीः सार्धचतस्रो रोमाणि कोद्यो हृदयं पलान्यद्यौ द्वादश पला जिह्वा पित्तप्रस्त्रं कफस्यादकं शुक्रकुडवं मेदः प्रस्थौ द्वावनियतं मूत्रपुरीषमाहारपरिमाणात् । पैपलादं मोक्षशास्त्रं पैपलादं मोक्षशास्त्रमिति ॥ ॐ सहनावविति शान्तिः ॥

## नारायणोपनिषत् ॥ १८ ॥

मायातत्कार्यमखिलं यद्वोधाद्यात्यपहवम् ।

त्रिपान्नारायणाख्यं तत्कलये स्वात्ममात्रतः ॥

ॐ सहनावविति शान्तिः ॥

ॐ अथ पुरुषो ह वै नारायणोऽकामयत प्रजाः सुजेयेति । नारायणात्माणो जायते । मनः सर्वेनिद्रियाणि च । खं वायुज्योतिरापः पृथिवी विश्वस्य धारिणी । नारायणाद्विह्वा जायते । नारायणादुद्वो जायते । नारायणादिन्द्रो जायते । नारायणात्मजापतिः प्रजायते । नारायणाद्वादित्या रुद्रा वसवः

सर्वाणि छन्दासि नारायणादेव समुत्पद्यन्ते । नारायणात्प्रवर्तन्ते । नारायणे  
प्रलीयन्ते । एतद्वेदशिरोऽधीते ॥ १ ॥ अथ नित्यो नारायणः । ब्रह्मा ना-  
रायणः शिवश्च नारायणः । शक्रश्च नारायणः । कालश्च नारायणः । दिशश्च  
नारायणः । विदिशश्च नारायणः । ऊर्ध्वं च नारायणः । अधश्च नारायणः ।  
अन्तर्बहिश्च नारायणः । नारायण एवेदं सर्वं यज्ञूतं यज्ञं भव्यम् । निष्क-  
लङ्को निरञ्जनो निर्विकल्पो निराख्यातः शुद्धो देव एको नारायणो न द्वि-  
तीयोऽस्ति कश्चित् । य एवं वेद स विष्णुरेव भवति स विष्णुरेव भवति ।  
एतद्यजुर्वेदशिरोऽधीते ॥ २ ॥ ॐ मित्यग्रे व्याहरेत् । नम हृति पश्चात् । ना-  
रायणायेत्युपरिष्टात् । ॐ मित्येकाक्षरम् ॥ नम हृति द्वे अक्षरे । नारायणा-  
येति पञ्चाक्षराणि । एतद्वै नारायणास्याद्वाक्षरं पदम् । यो ह है वै नारायणस्या-  
द्वाक्षरं पदमध्येति । अनपश्चुवः सर्वमायुरेति । विन्दते प्राजापत्यं रायस्पोषं  
गौपत्यं ततोऽमृतत्वमश्चुते ततोऽमृतत्वमश्चुत हृति । एतत्सामवेदशिरोऽधीते  
॥ ३ ॥ प्रत्यगानन्दं ब्रह्मपुरुषं प्रणवस्वरूपम् । अकार उकारो मकार हृति ।  
ता अनेकधा समभवत्तदेतदोमिति यमुक्त्वा मुच्यते योगी जन्मसंसारवन्ध-  
नात् । औं नमो नारायणायेति मत्रोपासको वैकुण्ठभुवनं गमिष्यति । तदिदं  
पुण्डरीकं विज्ञानघनं तसात्तिदाभमात्रम् । ब्रह्मण्यो देवकीपुत्रो ब्र-  
ह्मण्यो मधुसूदनः । ब्रह्मण्यः पुण्डरीकाक्षो ब्रह्मण्यो विष्णुरच्युत हृति । सर्व-  
भूतस्थमेकं वै नारायणं कारणपुरुषमकारणं परं ब्रह्मम् । एतदथर्वशिरोऽधी-  
ते ॥ ४ ॥ प्रातरधीयानो रात्रिकृतं पापं नाशयति । सायमधीयानो  
दिवसकृतं पापं नाशयति । तत्सायं प्रातरधीयानो पापोऽपापो भवति । मध्य-  
दिनमादित्याभिमुखोऽधीयानः पञ्चमहापातकोपपातकात्प्रमुच्यते । सर्ववे-  
दपारायणपुण्यं लभते । नारायणसायुज्यमवाप्नोति श्रीमत्तारायणसायु-  
ज्यमवाप्नोति य एवं वेद । ॐ सहनाववत्विति शान्तिः ॥

इति नारायणोपनिषत्समाप्ता ॥

### नारायणोपनिषत् ॥ १९ ॥

मायातत्कार्यमखिलं यद्वोधाद्यात्पहृतम् ।  
त्रिपात्रारायणाख्यं तत्कलये स्वात्ममात्रतः ॥ १ ॥

ॐ सहनाववत्विति शान्तिः ॥

अम्भस्यपारे भुवनस्य मध्ये नाकस्य पृष्ठे महतो महीयान् । शुक्रेण यजो-  
तीऽपि समनुप्रविष्टः । प्रजापतिश्चरति गर्भे अन्तः । यस्मिन्निद्रृक्संच विचैति  
सर्वं यस्मिन्देवा अधिविश्वे मिष्टेदुः । तदेव भूतं तदु भव्यमा इदं तदक्षरे

परमे व्योमन् । येनावृतं खं च दिवं महीं च येनादित्यस्तपति तेजसा आज-  
सा च । यमन्तःसमुद्रे कवयोऽवयन्ति यदक्षरे परमे प्रजाः । यतः प्रसूता  
जगतः प्रसूतिस्त्वयेन जीवान्वचसर्ज भूस्याम् । यदोपधीभिः पुरुषान्पश्चूऽश्र  
विवेश भूतानि चराचराणि । अतः परं नान्यदणीयससऽहि परात्परं यन्महतो  
महान्तम् । यदेकमव्यक्तमनन्तरूपं विश्वं पुराणं तमसः परस्तात् ॥ १ ॥ त-  
देवतं तदु सत्यमाहुस्तदेव ब्रह्म परमं कवीनाम् । इष्टापूर्तं बहुधा जातं जा-  
यमानं विश्वं विभर्ति भुवनस्य नामिः । तदेवाग्निस्तद्वायुस्तस्यसदु चन्द्रमाः ।  
तदेव शुक्रममृतं तद्वाया तदापः स प्रजापतिः । सर्वे निमेषा जङ्गिरे विद्युतः  
पुरुषादधि । कला मुहूर्ताः काष्ठाश्राहोरात्राश्र सर्वशः । अर्घमासा मासा  
ऋतवः संवत्सरश्च कल्पन्ताम् । स आपः प्रदुषे उभे इमे अन्तरिक्षमध्ये  
सुवः । नैनमूर्ध्वं न तिर्थं न मध्ये परिजग्रभत् । न तस्येषो कश्चन तस्य  
नाम महद्यशः ॥ २ ॥ न संदृशो तिष्ठति रूपमस्य न चक्षुषा पश्यति कश्चनै-  
नम् । हृदा मनीषी मनसाभिकृतो य एवं विदुरमृतास्ते भवन्ति । अद्वः  
संभूतो हिरण्यगर्भ इत्यदौ ॥ एष हि देवः प्रदिशोऽनु सर्वाः पूर्वो हि जातः  
स उ गर्भे अन्तः । स विजायमानः स जनिष्यमाणः प्रत्यज्ञुखासिष्ठति  
विश्वतोमुखः । विश्वतश्चक्षुरुत विश्वतोमुखो विश्वतोहस्त उत विश्वतस्पात् ।  
संबाहुभ्यां नमति संपतत्रैर्यावापृथिवी जनयन्देव एकः । वेनस्त-  
त्पश्यन्विश्वा भुवनानि विद्वान्यत्र विश्वं भवत्येकनीडम् । यस्मिन्निर्दः संच  
विचैति सर्वे अत्र ओतः प्रोतश्च विभुः प्रजासु । प्रतद्वोचे अमृतं तु विद्वान् ग-  
न्धर्वां नाम निहितं गुहासु ॥ ३ ॥ त्रीणि पदा निहिता गुहासु यस्तद्वेद् सवितुः  
पितासत् । स नो बन्धुर्जनिता स विधाता धामानि वेद भुवनानि विश्वा ।  
यत्र देवा अमृतमानशानास्तृतीये धामान्वय्यैरयन्त । परिद्यावापृथिवी यन्ति  
सद्यः परिलोकान्परिदिशः परिसुवः । ऋतस्य तनुं विततं विचृत्य तदपश्य-  
त्तदभवत्प्रजासु । परीत्य लोकान्परीत्य भूतानि परीत्य सर्वाः प्रदिशो दिश-  
श्च । प्रजापतिः प्रथमजा ऋतस्यात्मनात्मानमभिसंवभूत् । सदस्सप्तिमङ्गुतं  
प्रियमिन्द्रस्य काम्यम् । सनिं मेधामयासिपम् ॥ उद्दीप्यस्व जातवेदोपन्नं लि-  
क्ष्यति भम ॥ ४ ॥ पश्चूऽश्र महामावह जीवनं च दिशो दिश । मा नो हि॒-  
सीज्ञातवेदो गामश्वं पुरुषं जगत् । अविभ्रदग्न आगहि श्रिया मा परिपातय ।  
पुरुषस्य विद्वहे सहस्राक्षस्य महादेवस्य धीमहि । तत्रो रुद्रः प्रचोदयात् ।  
तत्पुरुषाय विद्वहे महादेवाय धीमहि । तत्रो रुद्रः प्रचोदयात् । तत्पुरु-  
षाय विद्वहे चक्रतुण्डाय धीमहि । तत्रो दन्तिः प्रचोदयात् । तत्पुरु-  
षाय विद्वहे महासेनाय धीमहि । तत्रः षण्मुखः प्रचोदयात् । तत्पुरुषाय

विद्वहे सुवर्णपक्षाय धीमहि । तज्जो गरुडः प्रचोदयात् । वेदात्मनाय विद्वहे हिरण्यगर्भाय धीमहि । तज्जो ब्रह्म प्रचोदयात् । नारायणाय विद्वहे वासुदेवाय धीमहि । तज्जो विष्णुः प्रचोदयात् । वज्रनखाय विद्वहे तीक्ष्णदङ्घाय धीमहि ॥ ६ ॥ तज्जो नारसिंहः प्रचोदयात् । भास्कराय विद्वहे महद्युतिकराय धीमहि । तज्जो आदित्यः प्रचोदयात् । वैश्वानराय विद्वहे लालीलाय धीमहि । तज्जो अग्निः प्रचोदयात् । कात्यायनाय विद्वहे कन्यकुमारि धीमहि ॥ ७ ॥ तज्जो दुर्गिः प्रचोदयात् । सहस्रपरमा देवी शतमूला शताङ्गुरा । सर्वं हरतु मे पापं दूर्वा दुःस्वप्नाशिनी । काण्डात्काण्डात्परोहन्ती परुषः परुषः परि ॥ ८ ॥ एवा नो दूर्वै प्रतनु सहस्रेण शतेन च । या शतेन प्रतनोषि सहस्रेण विरोहसि । तस्यास्ते देवीष्टके विधेम हविषा वयम् । अश्वकान्ते रथक्रान्ते विष्णुक्रान्ते वसुंधरे । शिरसा धारयिष्यामि रक्षस्य मां पदे पदे । भूमिधेनुर्धरणी लोकधारिणी । उद्घृतासि वराहेण कृष्णेन शतबाहुना । मृत्तिके हन मे पापं यन्मया दुष्कृतं कृतम् । मृत्तिके ब्रह्मदत्तासि काश्यपेनाभिमत्तिता । मृत्तिके देहि मे पुष्टि त्वयि सर्वं प्रतिष्ठितम् ॥ ९ ॥ मृत्तिके प्रतिष्ठितं सर्वं तन्मे लिर्णुद मृत्तिके । त्वया हतेन पापेन गच्छामि परमां गतिम् । यत इन्द्रं भयामहे ततो नो अभयं कृष्टि । मधवंच्छर्गिध तव तत्र जतये विद्विषो विमृधो जहि । स्वस्तिदा विशस्पतिवृत्रहा विमृधो वशी । वृपेन्द्रः पुर एतु नः स्वस्तिदा अभयंकरः । स्वस्ति न इन्द्रो वृद्धश्रवाः स्वस्ति नः पूषा विश्ववेदाः । स्वस्ति नस्ताक्षर्णे अरिष्टनेमि: स्वस्ति नो वृहस्पतिर्दधातु । आपांतमन्युस्तृपलप्रभर्मां धुनिः शिमीवाञ्छस्माञ्कर्जीपी । सोमो विश्वान्यतसा वनान्ति नार्वागिन्द्रं प्रतिमानानि देसुः ॥ १० ॥ ब्रह्म जज्ञानं प्रथमं पुरस्ताद्विसीमतः सुरुचो वेन आवः । स बुद्धिया उपमा अस्य विष्टाः सतश्च योनिमस्ततश्च विवः । सोनापृथिवि भवानृक्षरा निवेशनी । यच्छानः शर्म सप्रथाः । गन्धद्वारां दुराधर्णा नित्यपुष्टां करीषिणीम् । ईश्वरीं सर्वभूतानां तामिहोपद्धये श्रियम् । श्रीमें भजतु । अलक्ष्मीमें नश्यतु । विष्णुमुखा वै देवाश्छन्दोमिरिमाँहोकाननपजय्यमभ्यजयन् । महाऽऽन्द्रो वश्रवाहुः पोदशी शर्म यच्छतु ॥ ११ ॥ स्वस्ति नो मधवा करोतु हन्तु पाप्मानं योऽस्मान्देष्टि ॥ सोमानःस्वरणं कृषुहि ब्रह्मणस्पते । कक्षीवन्तं य औशिजम् । शरीरं यज्ञशमर्लकुसीदं तस्मिन्सीदतु योऽस्मान्देष्टि । चरणं पवित्रं विततं पुराणं येन पूतसरति दुष्कृतानि । तेन पवित्रेण शुद्धेन पूता अतिपाप्मानमरातिं तरेम । सजोषा इन्द्रं सगणो मरुङ्गिः सोमं पिब वृत्रहन्द्रूर विद्वान् । जहि शत्रूऽरपमृधो नुदस्वाथाभयं कृषुहि विश्वतो नः । सुमित्रा न आप ओषधयः सन्तु दुर्मित्रास्तस्मै भूयासुर्योऽस्मान्देष्टि यं च वयं द्विप्मः । आपो हि ष्टा म-

योभुवस्ता न ऊर्जे दधातन ॥ ११ ॥ महेरणाय चक्षसे । वो वः शिवतमो  
रसस्तस्य भाजयते ह नः । उशतीरिव मातरः । तसा अरंगमाम वो यस्य  
क्षयाय जिन्वथ । आपो जनयथा च नः ॥ हिरण्यशङ्कं वरुणं प्रपद्ये तीर्थं मे  
देहि याचितः । यन्मया भुक्तमसाधूनां पापेभ्यश्च प्रतिग्रहः । यन्मे मनसा  
वाचा कर्मणा वा दुष्कृतं कृतम् । तत्र इन्द्रो वरुणो बृहस्पतिः सविता च  
पुनन्तु पुनः पुनः । नमोऽग्न्येऽप्सुमते नम इन्द्राय नमो वरुणाय नमो वा-  
रुण्ये नमोऽज्ञः ॥ १२ ॥ यदपां कूरं यदमेध्यं यदशान्तं तदपगच्छतात् ।  
अस्याशनादतीपानाद्यच्च उग्रात्प्रतिग्रहात् । तत्रो वरुणो राजा पाणिना ह्यव-  
र्मश्चतु । सोऽहमपापो विरजो निर्मुको मुक्तकिलिपः । नाकस्य पृष्ठमारुद्धा  
गच्छेद्वासलोकताम् । यश्चाप्सु वरुणः स पुनात्वधर्मर्षणः । इमं मे गङ्गे य-  
मुने सरस्वति शुतुद्वि स्तोमऽसचता परुदिण्या । असिक्षिया महद्वै वित-  
स्त्यार्जीकीचे श्रणुद्यासुपोमया । क्रतं च सत्यं चाभीज्ञात्पसोध्यजायत ।  
ततो रात्रिरजायत ततः समुद्रो अर्णवः ॥ १३ ॥ समुद्रादर्णवादधि संवत्स-  
रो अजायत । अहोरात्राणि विदधद्विश्वस्य मिष्टो वशी । सूर्याचन्द्रमसौ  
धाता यथापूर्वमकल्पयत् । दिवं च पृथिवीं चान्तरिक्षमथो सुवः । यत्पृथि-  
व्याऽरजस्वमान्तरिक्षे विरोदसी + इमाऽस्तदापो वरुणः पुनात्वधर्मर्षणः ।  
पुनन्तु वसवः पुनातु वरुणः पुनात्वधर्मर्षणः । एष भुवनस्य मध्ये भुवनस्य  
गोसा । एष पुण्यकृतां लोकानेष मृत्योर्हिरण्यमयम् ॥ द्यावापृथिव्योर्हिरण्यमयऽ-  
सऽश्रितऽ सुवः ॥ १४ ॥ स नः सुवः सऽशिशाधि । आर्द्धं ज्वलति ज्योति-  
रहमसि । ज्योतिर्ज्वलति ब्रह्माहमसि । योऽहमसि ब्रह्माहमसि । अहम-  
सि ब्रह्माहमसि । अहमेवाहं मां जुहोमि स्वाहा । अकार्यकार्यवकीर्णीं  
स्तेनो अूणहा गुरुतलगः । वरुणोऽपामधर्मर्षणसात्पापात्प्रसुच्यते । रजो-  
भूमिस्त्वमाऽरोदयस्व प्रवदन्ति धीराः । आक्रान्तसमुद्रः प्रथमे विधर्मेन्नज-  
नयन्प्रजा सुवनस्य राजा । वृषा पवित्रे अधि सा नो अव्ये बृहत्सोमो वावृषे  
सुवान इन्दुः ॥ १५ ॥ परस्ताद्यशो गुहासु मम चक्रतुण्डाय धीमहि तीक्ष्ण-  
दऽश्वाय धीमहि परिप्रतिष्ठितं देभुर्यच्छतु दधातनाऽन्नोऽर्णवः सुवो राजैकं  
च ॥ रुद्रो रुद्रश्च दन्तिश्च नन्दिः षण्मुख एव च । गरुडो ब्रह्म विष्णुश्च ना-  
रसिऽहस्तथैव च । आदिल्योऽग्निश्च दुर्गिश्च क्रमेण द्वादशाम्भसि । मम वचम-  
सुवेनावभावैकात्यायनाय । जातवेदसे सुनवाम सोममराती यतो निदहाति  
वेदः । स नः पर्यदतिदुर्गाणि विश्वा नावेव सिन्धुं दुरितात्यग्निः । तामग्निवर्णा  
तपसा ज्वलन्तीं वैरोचनीं कर्मफलेषु जुषाम् । दुर्गा देवीं शरणमहं प्रपद्ये  
सुतरसितरसे नमः । अम्भे त्वं पारया नव्यो अस्यान्तस्वस्तिभिरतिदुर्गाणि

विश्वा । पृथ्वी बहुला न उर्वा भवा तोकाय तनयाय शंयोः । विश्वानि  
नो दुर्गहा जातवेदः स्तिन्युं न नावा दुरितातिपर्षि । अग्ने अत्रिवन्मनसा गृ-  
णानोऽसाकं बोध्यविता तनूनाम् । पृतनाजितः सहमानमुग्रमग्निः हुवेम  
परमात्सधस्यात् । स नः पर्षदतिदुर्गाणि विश्वा क्षामहेवो अतिदुरितात्यग्निः ।  
प्रतोषि कमीड्यो अधरेषु सनाच्च होता नव्यश्च सत्सि । स्वा चाग्ने तनुवं  
पिग्रयस्वासभ्यं च सौभगमायजस्व । गोमिर्जुषमयुजो निषिक्तं तवेन्द्र वि-  
ष्णोरनुसंचरेम । नाकस्य पृष्ठमभिसंवसानो वैष्णवीं लोक इह मादयन्ताम् ।  
अग्निश्वत्वारि च ॥ २ ॥ भूरज्ञमभ्ये पृथिव्यै स्वाहा भुवोऽज्ञं वायवेऽन्तरि-  
क्षाय स्वाहा सुवरज्ञमादित्याय दिवे स्वाहा भूर्भुवःसुवरज्ञं चन्द्रमसे दिग्भ्यः  
स्वाहा नमो देवेभ्यः त्वधा पितृभ्यो भूर्भुवःसुवरज्ञमोम् ॥ ३ ॥ भूरभ्ये  
पृथिव्यै स्वाहा भुवो वायवेऽन्तरिक्षाय स्वाहा सुवरादित्याय दिवे स्वाहा  
भूर्भुवःसुवश्चन्द्रमसे दिग्भ्यः स्वाहा नमो देवेभ्यः त्वधा पितृभ्यो भूर्भुवःसु-  
वरज्ञ ओम् ॥ ४ ॥ भूरभ्ये च पृथिव्यै च महते च स्वाहा भुवो वायवे  
चान्तरिक्षाय च महते च स्वाहा सुवरादित्याय च दिवे च महते च स्वाहा  
भूर्भुवःसुवश्चन्द्रमसे च नक्षत्रेभ्यश्च दिग्भ्यश्च महते च स्वाहा नमो देवेभ्यः  
त्वधा पितृभ्यो भूर्भुवःसुवर्महरोम् ॥ ५ ॥ पाहि नो अग्न एनसे स्वाहा ।  
पाहि नो विश्ववेदसे स्वाहा । यज्ञं पाहि विभावसो स्वाहा । सर्वं पाहि शत-  
क्रतो स्वाहा ॥ ६ ॥ पाहि नो अग्न एकया । पाहुत द्वितीयया । पाहूर्जं  
तृतीयया । पाहि गीर्भिश्चतस्रभिर्वसो स्वाहा ॥ ७ ॥ यश्छन्दसामृषभो विश्व-  
रूपश्छन्दोभ्यश्छन्दाऽस्याविवेश । स चाऽ शिक्यः पुरोवाचोपनिषदिन्द्रो  
ज्येष्ठ इन्द्रियाय ऋषिभ्यो नमो देवेभ्यः त्वधा पितृभ्यो भूर्भुवःसुवश्चन्द्र  
ओम् ॥ ८ ॥ नमो ब्रह्मणे धारणं मे अस्त्वनिराकरणं धारयिता भूयासं क-  
र्णयोः श्रुतं माच्योङ्कं ममामुष्य ओम् ॥ ९ ॥ ऋतं तपः सत्यं तपः श्रुतं तपः  
शान्तं तपो दमस्तपः शमस्तपो दानं तपो यज्ञं तपो भूर्भुवःसुवर्बंद्वैतदुपास्य-  
तत्पः ॥ १० ॥ यथा वृक्षस्य संपुष्टिपतस्य दूराद्गन्धो वात्येवं पुण्यस्य कर्मणो  
दूराद्गन्धो वाति यथासिधारां कर्तेव हितामवकामेवाद्युवेयुवेह वा विह्वयि-  
ष्यामि कर्तं पतिष्यामीत्येवममृतादात्मानं जुगुप्सेत् ॥ ११ ॥

अणोरणीयान्महतो महीयानात्मा गुहायां निहितोऽस्य जन्तोः । तमक्रतुं  
पश्यति वीतशोको धातुः प्रसादान्महिमानमीशम् । सप्त प्राणाः प्रभवन्ति  
तस्मात्सप्तार्चिषः समिधः सप्त जिह्वाः । सप्त इमे लोका येषु चरन्ति प्राणा  
गुहाशयाच्चिह्निताः सप्त सप्त । अतः समुद्रा गिरयश्च सर्वेऽस्मात्स्यन्दते  
स्तिन्धवः सर्वरूपाः । अतश्च विश्वा ओषधयो रसाश्च येनैष भूतस्तिष्ठत्यन्तरात्मा ।  
ब्रह्मा देवानां पदवीः कवीनामृषिर्विप्राणां महिषो मृगाणाम् । इयेनो

गृध्राणां स्वधितिर्वनानां सोमः पवित्रमत्येति रेभन् । अजामेकां लोहित-  
शुक्रकृष्णां बह्वीं प्रजां जनयन्तीर्ण सरूपाम् । अजो हेको जुषमाणोऽनुशेते  
जहात्येनां शुक्रमोगामजोऽन्यः ॥ १ ॥ हृसः शुचिषद्वसुरन्तरिक्षसद्गोता  
वेदिषदतिर्थुरोणसत् । नृष्टदरसद्वत्सद्योमसदबा गोजा क्रतजा अद्रिजा  
क्रतं बृहत् । धृतं मिमिक्षिरे धृतमस्य योनिर्घृते श्रितो धृतमुवस्य धाम ।  
अनुष्वधमावह मादयस्व स्वाहाकृतं वृषभवक्षिहृव्यम् । समुद्रादूर्मिर्मधुमां  
उदारहुपाऽशुना सममृतत्वमानद् । धृतस्य नाम गुह्यं यदस्ति जिह्वा देवा-  
नाममृतस्य नामिः । वयं नाम प्रश्वामा धृतेनास्मिन्यज्ञे धारयामा नमोमिः ।  
उपव्रह्मा शृणवच्छस्यमानं चतुःशृङ्गोवमीङ्गौर एतत् । चत्वारि शृङ्गा त्रयो अस्य  
पादा द्वे शीर्षे सप्त हस्तासो अस्य । त्रिधा बद्धो वृषभो रोरवीति महो देवो  
मर्त्यां आविवेश ॥ २ ॥ त्रिधा हितं पाणिभिर्गुह्यमानं गति देवासो धृतम-  
न्वविन्दन् । इन्द्र एकं सूर्यं एकं जजान वेनादेकं स्वधया निष्ठतक्षुः । यो  
देवानां प्रथमं पुरस्ताद्विश्वा धियो रुद्रो महर्षिः । हिरण्यगर्भं पद्यति जायमानां  
स नो देवः शुभया स्मृत्या संयुनक्तु । यस्मात्परं नापरमस्ति किंचिद्यसाक्षा-  
णीयो न ज्यायोऽस्ति कश्चित् । वृक्ष हृव स्तव्यो दिवि तिष्ठत्येकस्तेनेदं पूर्णं  
पुरुषेण सर्वथम् । न कर्मणा न प्रजया धनेन त्यागेनैके अमृतत्वमानद्वुः । परेण  
नार्कं निहितं गुहायां विभ्राजदेतद्यतयो विशन्ति । वेदान्तविज्ञानसुनिश्चितार्थाः  
संन्यासयोगाद्यतयः शुद्धसत्वाः । ते ब्रह्मलोके तु परान्तकाले परामृतात्परि-  
मुच्यन्ति सर्वे ॥ दहं विपापं परमेशम्भूतं यथपुण्डरीकं पुरमध्यसःस्थम् । तत्रापि  
दहं गगनं विशोकस्तस्मिन्यदन्तस्तुपासितव्यम् । यो वेदादौ स्वरः प्रोक्तो  
वेदान्ते च प्रतिष्ठितः । तस्य प्रकृतिलीनस्य यः परः स महेश्वरः ॥ ३ ॥ अजोऽन्या  
आविवेश सर्वे चत्वारि च ॥ १२ ॥

सहस्रशीर्षं देवं विश्वाक्षं विश्वशंस्मुवम् । विश्वं नारायणं देव-  
मक्षरं परमं पदम् । विश्वतः परमाक्षित्यं विश्वं नारायणऽहरिम् ।  
विश्वसेवेदं पुरुषस्तद्विश्वमुपजीवति । पतिं विश्वस्यात्मेश्वरः शाश्वतः  
शिवमच्युतम् । नारायणं महाश्वेतं विश्वात्मानं परायणम् । नाराय-  
णपरो ज्योतिरात्मा नारायणः परः । नारायणपरं ब्रह्म तत्त्वं नारायणः परः ।  
नारायणपरो ध्याता ध्यानं नारायणः परः । यच्च किंचिज्जगत्सर्वं दृश्यते श्रू-  
तेऽपि वा ॥ १ ॥ अन्तर्बहिश्च तत्सर्वं व्याप्त्य नारायणः स्थितः । अनन्तम-  
व्ययं कविर्ण समुद्रेन्तं विश्वशंस्मुवम् । पद्मकोशप्रतीकाशः हृदयं चाप्यधोमु-  
खम् । अधोनिष्ठ्यावितस्त्यान्ते नाभ्यामुपरि तिष्ठति । ज्वालमालाकुलं भाति  
विश्वस्यायतनं महत् । संततर्ण शिलामिस्तु लम्बल्याकोशसंनिभम् । तस्यान्ते  
सुषिरर्ण सूझमं तस्मिन्सर्वं प्रतिष्ठितम् । तस्य मध्ये महानभिर्विश्वार्चिर्विश्वो-

मुखः । सोऽग्रभुरिवभजन्ति षष्ठ्याहारमजरः कविः । तिर्थगूर्ध्वमधः शायी रथम्-  
यस्तस्य संतताः । संतापयति स्वं देहमापादतलमस्तकः । तस्य मध्ये वह्निशिखा  
अणीयोर्ध्वा व्यवस्थितः । नीलतोयदमध्यस्थाद्विद्युलेखेव भास्वरा । नीवार-  
शूकवचन्वी पीता भास्तस्यूपमा । तस्या शिखाया मध्ये परमात्मा व्यव-  
स्थितः । स ब्रह्मा स शिवः स हरिः सेन्द्रः सोऽक्षरः परमः स्वराद् ॥ २ ॥  
अपिवासंतता षट् च ॥ १३ ॥

आदित्यो वा एष एतन्मण्डलं तपति तत्र ता ऋचस्तद्वां मण्डलैः स  
ऋचां लोकोऽथ य एष एतस्मिन्मण्डलेऽर्चिर्दीप्यते तानि सामानि स साम्नां  
लोकोऽथ य एष एतस्मिन्मण्डलेऽर्चिपि पुरुषस्तानि यजू॒श्चि स यजुषां मण्ड-  
लैः स यजुषां लोकः सैषा त्रयेव विद्या तपति य एषोऽन्तरादित्ये हिरण्यमयः  
पुरुषः ॥ १४ ॥ आदित्यो वै तेज ओजो बलं यशश्वरः श्रोत्रे आत्मा मनो  
मन्त्युमनुरूपत्युः सत्यो मित्रो वायुराकाशः प्राणो लोकपालः कः किं कं तत्स-  
त्यमञ्चममृतो जीवो विश्वः कतमः स्वयंभु ब्रह्मैतदमृत एष पुरुष एष भूता-  
नामधिपतिर्ब्रह्मणः सायुज्यैः सलोकतामग्नोत्येतासामेव देवतानां सायुज्यैः  
सार्थितां समानलोकतामाग्नोति य एवं वेदेत्युपनिषद् ॥ १५ ॥ निधनपतये  
नमः । निधनपतान्तिकाय नमः । ऊर्ध्वाय नमः । ऊर्ध्वलिङ्गाय नमः ।  
हिरण्याय नमः । हिरण्यलिङ्गाय नमः । सुवर्णाय नमः । सुवर्णलिङ्गाय नमः ।  
दिव्याय नमः । दिव्यलिङ्गाय नमः । भवाय नमः । भवलिङ्गाय नमः । शा-  
र्वाय नमः । शर्वलिङ्गाय नमः । शिवाय नमः । शिवलिङ्गाय नमः । ज्वलाय  
नमः । ज्वललिङ्गाय नमः । आत्माय नमः । आत्मलिङ्गाय नमः । परमाय नमः ।  
परमलिङ्गाय नमः । एतत्सोमस्य सूर्यस्य सर्वलिङ्गैः स्थापयति पाणिमञ्चं पवि-  
त्रम् ॥ १६ ॥ सधोजातं प्रपद्यामि सधोजाताय वै नमोनमः । भवे भवे नाति  
भवे भवस्तु मां । भद्वोऽवाय नमः ॥ १७ ॥ वामदेवाय नमो ज्येष्ठाय  
नमः श्रेष्ठाय नमो रुद्राय नमः कालाय नमः कलविकरणाय नमः बलविक-  
रणाय नमो बलाय नमो बलप्रमथनाय नमः सर्वभूतदमनाय नमो मनोन्म-  
नाय नमः ॥ १८ ॥ अघोरेभ्योऽथ घोरेभ्यो घोरघोरतरेभ्यः । सर्वेभ्यः सर्व-  
शर्वेभ्यो नमस्ते अस्तु रुद्ररूपेभ्यः ॥ १९ ॥ तत्पुरुषाय विद्यहे महादेवाय धी-  
महि । तच्चो रुद्रः प्रचोदयात् ॥ २० ॥ ईशानः सर्वविद्यानामीश्वरः सर्वभू-  
तानां ब्रह्माधिपतिर्ब्रह्मणोऽधिपतिर्ब्रह्मा शिवो मे अस्तु सदाशिवोम् ॥ २१ ॥  
नमो हिरण्यबाहवे हिरण्यवर्णाय हिरण्यरूपाय हिरण्यपतये ऽम्बिकापतये उ-  
मापतये पशुपतये नमोनमः ॥ २२ ॥ ऋतैः सत्यं परं ब्रह्म पुरुषं कृष्णपिङ्ग-  
लम् । ऊर्ध्वरीतं विरुपाक्षं विश्वरूपाय वै नमोनमः ॥ २३ ॥ सर्वो वै रुद्रस्त-  
मै रुद्राय नमो अस्तु । पुरुषो वै रुद्रस्तमहो नमोनमः । विश्वं भूतं भुवनं

चिन्त्रं बहुधा जातं जायमानं च यत् । सर्वो हेष रुद्रस्तस्मै रुद्राय नमो अस्तु ॥ २४ ॥ कदुद्रायं प्रचेतसे मीदुष्टमाय तव्यसे । वोचेम शंतमः हृदे । सर्वो हेष रुद्रस्तस्मै रुद्राय नमो अस्तु ॥ २५ ॥ यस्य वैकंकल्यग्निहोत्रहवणी भवति प्रत्येवस्याहुतयस्तिष्ठन्त्यथो प्रतिष्ठित्यै ॥ २६ ॥ कृणुष्व पाज इति पञ्च ॥ २७ ॥ अदितिदेवा गन्धर्वा मनुष्याः पितरोऽसुरासेषां सर्वभूतानां माता मेदिनी मातामही सावित्री गायत्री जगत्युर्वां पृथ्वी बहुला विश्वा भूता कतमा का या सा सत्येत्यमृतेति वसिष्ठः ॥ २८ ॥ आपो वा इदं सर्वं विश्वाभूतान्यापः ग्राणा वा आपः पश्व आपोऽज्ञामापोऽमृतमापः सग्राडापो विराडापः स्वराङ्गापश्छन्दाऽस्यापो ज्योतीश्व्यापो यजूश्व्यापः सत्यमापः सर्वं देवता आपो भूर्भुवःसुवराप अम् ॥ २९ ॥ आपः पुनर्न्तु पृथिवीं पृथिवीं पूता पुनातु माम् । पुनर्न्तु ब्रह्मणस्पतिर्वैह्यपूता पुनातु माम् । यदुच्छिष्टमभोज्यं यद्वा दुश्चरितं मम । सर्वं पुनर्न्तु मामापोऽसतां च प्रतिग्रहः स्वाहा ॥ ३० ॥ अग्निश्च मा मन्युश्च मन्युपतयश्च मन्युक्तेभ्यः । पापेभ्यो रक्षन्ताम् । यदहा पापमकार्षम् । मनसा वाचा हस्ताभ्याम् । पञ्चासुदरेण शिक्षा । अहस्तदवलुम्पतु । यत्किंच दुरितं मयि । इदमहं माममृतयोनौ । सत्ये ज्योतिषि जुहोमि स्वाहा ॥ ३१ ॥ सूर्यश्च मा मन्युश्च मन्युपतयश्च मन्युक्तेभ्यः । पापेभ्यो रक्षन्ताम् । यद्रात्र्या पापमकार्षम् । मनसा वाचा हस्ताभ्याम् । पञ्चासुदरेण शिक्षा । रात्रिस्तदवलुम्पतु । यत्किंच दुरितं मयि । इदमहं माममृतयोनौ । सूर्ये ज्योतिषि जुहोमि स्वाहा ॥ ३२ ॥ ओमित्येकाक्षरं ब्रह्म । अग्निदेवता ब्रह्म इत्यार्थम् । गायत्रं छन्दं परमात्मं स्वरूपम् । सायुज्यं विज्ञेयोगम् ॥ ३३ ॥ आयातु वरदां देवी अक्षरं ब्रह्मसंमितम् । गायत्रीं छन्दसां मातेदं ब्रह्म जुषस्व मे । यदहात्कुरुते पापं तदहात्यातिमुच्यते । यद्रात्र्याकुरुते पापं तद्रात्र्यात्प्रतिमुच्यते । सर्ववर्णं महादेवि संध्याविद्ये सरस्वति ॥ ३४ ॥ ओजोऽसि सहोऽसि बलमसि आजोऽसि देवानां धाम नामासि विश्वमसि विश्वायुः सर्वमसि सर्वायुरभिभूरों गायत्रीमावाहयामि सावित्रीमावाहयामि सरस्वतीमावाहयामि छन्दक्रषीनावाहयामि श्रियमावाहयामि गायत्र्या गायत्रीच्छन्दो विश्वामित्र ऋषिः सविता देवताऽमित्रमुखं ब्रह्मा शिरो विष्णुहंदयः रुद्रः शिखा पृथिवी योनिः प्राणापानव्यानोदानसमाना सप्राणा श्वेतवर्णी सांख्यायनसगोत्रा गायत्री चतुर्विंशत्यक्षरा त्रिपदा षट्कुक्षिः पञ्चशीर्षोपनयने विनियोगः । ॐ भूः ॐ भुवः ॐ सुवः ॐ महः ॐ जनः ॐ तपः ॐ इत्यस्याम् । ॐ तत्सवितुर्वेण्यं भर्यो देवस्य धीमहि । यियो यो नः प्रचोदयात् । ओमापो ज्योती रसोऽमृतं ब्रह्म भूर्भुवःसुवरोम् ॥ ३५ ॥ उत्तमे शिखरे जाते भूम्यां पर्वतमूर्धनि । ब्राह्मणेभ्योऽभ्यनुज्ञाता गच्छ देवि यथासुखम् ।

स्तुतोमया वरदा चेदमाता प्रचोदयन्ती पवने द्विजाता । आयुः पृथिव्यां द्रविणं  
ब्रह्मवर्चसं मध्यं दत्त्वा प्रज्ञातुं ब्रह्मलोकम् ॥ ३६ ॥ घृणिः सूर्यं आदित्यो न  
प्रभावात्यक्षरम् । मधु क्षरन्ति तद्रसम् । सत्यं वैतद्रसमापो ज्योती रसोऽमृतं  
ब्रह्मभूर्मुवःसुवरोम् ॥ ३७ ॥

ब्रह्मेतु माम् । मधुमेतु माम् । ब्रह्मेव मधुमेतु माम् । यास्ते सोम  
प्रज्ञावत्सोमिसो अहम् । दुःखमहं दुरुष्वह । यास्ते सोम प्राणाऽस्ताज्जुहोमि ।  
त्रिसुपर्णमयाचितं । ब्राह्मणाय दद्यात् । ब्रह्महत्यां वा एते ज्ञन्ति । ये ब्राह्मणा-  
द्विसुपर्णं पठन्ति । ते सोमं प्रामुवन्ति । आसहस्रात्पङ्किं पुनन्ति ॥ ३८ ॥  
ॐ ब्रह्मेषधया । मधुमेषधया । ब्रह्मेव मधुमेषधया । अद्यानो देव सवितः प्रजा-  
वत्सादीः सौभगम् । परा दुःखमिथ्यऽसुव । विश्वानि देव सवितर्दुरितानि परा  
सुव । यद्ग्रन्थं तन्म आसुव । मधुवाता क्रतायते मधुक्षरन्ति सिन्धवः । माधवीर्वं  
सन्त्वोषधीः । मधुनक्षमुतोषसि मधुमत्पार्थिवरङ्गजः । मधुद्यौरस्तु नः पिता ।  
मधुमात्रो वनस्पतिर्मधुमाऽ अस्तु सूर्यः । माधवीर्गांवो भवन्तु नः । य इमं  
त्रिसुपर्णमयाचितं ब्राह्मणाय दद्यात् । अ॒णहत्यां वा एते ज्ञन्ति । ये ब्राह्मणा-  
द्विसुपर्णं पठन्ति । ते सोमं प्रामुवन्ति । आसहस्रात्पङ्किं पुनन्ति ॥ ३९ ॥  
ॐ ब्रह्म मेषधवा । मधु मेषधवा । ब्रह्मा देवानां पदवीः  
कवीनामृषिर्विग्राणां महिषो मृगाणाम् । येनो गृध्राणां स्वधितिर्वनानाऽ  
सोमः पवित्रमत्येति रेभन् । ह॒सः शुचिष्ठद्विसुरन्तरक्षसङ्कोता वेदिषदितिथ-  
द्वूरोजसत् । तुष्टद्रसद्वसद्वोमसद्वजा गोजा क्रतजा अद्रिजा क्रतं बृहत् ।  
क्रचेत्वा रुचेत्वा समित्स्ववन्ति सरितो न धेनाः । अन्तर्हृदा मनसा पूर्य-  
मानाः । धृतस्य धारा अस्मिचाक्षीमि । हिरण्ययो वेतसो मध्य आसाम् ।  
तस्मिन्त्सुपर्णो मधुकृत्कुलायी भजज्ञास्ते मधु देवताभ्यः । तस्यासते हरयः  
सप्त तीरे स्वधां दुहाना अमृतस्य धाराम् । य इदं त्रिसुपर्णमयाचितं ब्राह्म-  
णाय दद्यात् । वीरहत्यां वा एते ज्ञन्ति । ये ब्राह्मणाद्विसुपर्णं पठन्ति । ते  
सोमं प्रामुवन्ति । आसहस्रात्पङ्किं पुनन्ति ॥ ४० ॥

मेषधादेवी जुषमाणा न आगाद्विश्वाची भद्रा सुमनस्यमाना । त्वया जुष्टा  
नुदमाना दुरुक्तान् ब्रह्मदेवम विद्यथे सुवीराः । त्वया जुष्ट क्रषिर्भवति देवि  
त्वया ब्रह्मागतश्रीरूत त्वया । त्वया जुष्टश्वित्रं विन्दते वसु सा नो जुषस्य  
द्रविणो न मेषधे ॥ ४१ ॥ मेषधां म इन्द्रो दधानु मेषधा देवी सरस्वती । मेषधां  
मे अविनावुभावाधत्तां पुष्करक्षजा । अप्सरासु च या मेषधा गन्धवेषु च  
यन्मनः । देवी मेषधा सरस्वती सा मां मेषधा सुरमिर्जुषताऽ स्वाहा ॥ ४२ ॥  
आमां मेषधा सुरमिर्वथरूपा हिरण्यवर्णा जगती जगमया । ऊर्जस्वती पथसा  
पिन्वमाना सा मां मेषधा सुप्रतीका जुषन्ताम् ॥ ४३ ॥ मयि मेषधां मयि प्रजां

मर्यग्निस्तेजो दधातु मयि मेवर्णं मयि प्रजां मयीन्द्र इन्द्रियं दधातु मयि  
मेघां मयि प्रजां मयि सूर्यों आजो दधातु ॥ ४४ ॥ अपैतु मृत्युरमृतं न  
आगन्वैवस्वतो नो अभयं कृणोतु । पर्णं त्रनस्पतेरिवामि नः शयिताऽरयिः  
सचर्ता नः शचीपतिः ॥ ४५ ॥ परं मृत्यो अनु परेहि पन्थां यस्ते स्वं हतरो  
देवयानात् । चक्षुष्मते शृण्वते ते ब्रवीमि मा नः प्रजाऽरीरिषो मोत वीरान्  
॥ ४६ ॥ वातं प्राणं मनसान्वारभामहे प्रजापतिं यो सुवनस्य गोपाः । स नो  
मृत्योद्यायतां पात्वश्वसो ज्योर्जीवा जरामशीमहि ॥ ४७ ॥ अमुत्र  
भूयादध यद्यमस्य बृहस्पतेरमिशस्तेरमुञ्जः । प्रत्यौहतामश्चिना मृत्युम-  
स्तहेवानामझे मिषजा शचीसिः ॥ ४८ ॥ हरिश्चहन्तमनुयन्ति देवा  
विश्वस्येशानं वृपर्णं मतीनाम् । ब्रह्मसरूपमनु मेदमागादयनं मा विव-  
धीर्विक्रमस्य ॥ ४९ ॥ शत्करग्निमिश्वान उभौ लोकौ सनेमहम् । उभयो-  
लोकयोक्त्रकृतिमृत्युं तराग्न्यहम् ॥ ५० ॥ मा छिदो मृत्यो मावधीर्मा  
मे बलं विवृहो मा प्रमोषीः । प्रजां मा मे रीरिष आयुरुम नृचक्षसं त्वा  
हविषा विधेम ॥ ५१ ॥ मा नो महान्तमुत मा नो अभेकं मा न उक्षन्तमुत  
मा न उक्षितम् ॥ मा नोऽवधीः पितरं मोत मातरं प्रिया मा नस्तनुवो रुद्र  
रीरिषः ॥ ५२ ॥ मा नस्तोके तनये मा न आयुषि मा नो गोषु मा नो  
अशेषु रीरिषः ॥ वीरान्मा नो रुद्र भामितोऽवधीर्हविष्मन्तो नमसा विधेम  
ते ॥ ५३ ॥ प्रजापते न त्वदेतान्वन्यन्यो विश्वा जातानि परि ता बभूव ।  
यत्कामास्ते जुहुमस्तको अस्तु वथश्याम पतयो रथीणाम् ॥ ५४ ॥ स्वस्तिदा  
विशस्पतिर्वृत्रहा विमृधो वशी । वृषेन्द्रः पुर एतु नः स्वस्तिदा अभयंकरः ॥ ५५ ॥  
अग्न्यम्बकं यजामहे सुगन्धिं पुष्टिवैर्वनम् । उर्वास्कमिव बन्धनान्मृत्योर्मुक्षीय  
मामृतात् ॥ ५६ ॥ ये ते सहजंमयुतं पाशा मृत्यो मर्त्याय हन्तवे । तान्य-  
ज्ञस्य मायया सर्वानवयजामहे ॥ ५७ ॥ मृत्यवे स्वाहा मृत्यवे स्वाहा ॥ ५८ ॥  
देवकृतस्यैनसोऽवयजनमसि स्वाहा । मनुष्यकृतस्यैनसोऽवयजनमसि स्वाहा ।  
पितृकृतस्यैनसोऽवयजनमसि स्वाहा । आत्मकृतस्यैनसोऽवयजनमसि स्वाहा ।  
अन्यकृतस्यैनसोऽवयजनमसि स्वाहा । अस्त्वकृतस्यैनसोऽवयजनमसि स्वाहा ।  
यदिवा च नकं चैनश्चकृम तस्यावयजनमसि स्वाहा । यत्स्वपन्तश्च जाग्रतश्चै-  
नश्चकृम तस्यावयजनमसि स्वाहा । यत्सुषुप्तश्च जाग्रतश्चैनश्चकृम तस्यावयज-  
नमसि स्वाहा । यद्विद्वाऽसश्चाविद्वाऽसश्चैनश्चकृम तस्यावयजनमसि स्वाहा ।  
एनस एनसोऽवयजनमसि स्वाहा ॥ ५९ ॥ यद्वो देवाश्चकृम जिह्वया गुरु  
मनसो वा प्रयुती देवहेडनम् । अरा वा यो नो अमिदुच्छुनायते तस्मिन्त-  
देनो वसवो निधेतन स्वाहा ॥ ६० ॥ कामोऽकार्षीश्चमोनमः । कामोऽकार्षी-  
त्कामः करोति नाहं करोमि कामः कर्ता नाहं कर्ता कामः कारयिता नाहं

कारयिता । एष ते कामकामाय स्वाहा ॥ ६१ ॥ मन्युरकार्षीन्नमोनमः । मन्युरकार्षीन्नमन्युः करोति नाहं करोमि मन्युः कर्ता नाहं कर्ता मन्युः कारयिता नाहं कारयिता । एष ते मन्यो मन्यवे स्वाहा ॥ ६२ ॥ तिलाङ्गजुहोमि सरसाऽसपिष्टानान्धारमम चित्ते रमन्तु स्वाहा । गावो हिरण्यं धनमन्नपा-नःसर्वेषाऽश्रिये स्वाहा । श्रियं च लक्ष्मीं च पुष्टिं च कीर्तिं चानृण्यताम् । ब्रह्मण्यं बहुपुत्रताम् । श्रद्धामेधे प्रजाः संददातु स्वाहा ॥ ६३ ॥ तिलाः कृष्णास्ति-लाः श्वेतास्तिलाः सौम्या वशानुगाः । तिलाः पुनन्तु मे पापं यत्किंचिद्गुरितं मयि स्वाहा । चोरस्याद्वं नवश्राद्वं ब्रह्महा गुरुत्वयः । गोस्तेयऽसुरापानं भूणहल्या तिलाः शान्तिःशमयन्तु स्वाहा । श्रीश्व लक्ष्मीश्व पुष्टिश्व कीर्ति चानृण्यतां ब्रह्मण्यं बहुपुत्रताम् । श्रद्धामेधे प्रज्ञा तु जातवेदः संददातु स्वाहा ॥ ६४ ॥ प्राणापानव्यानोदानसमाना मे शुद्धन्तां ज्योतिरहं विरजा विपाप्मा भूयासः स्वाहा । वाइमनश्चक्षुःश्रोत्रजिह्वाग्राणरेतोबुद्ध्याकूतिसंकल्पा मे शुद्धन्तां ज्योतिरहं विरजा विपाप्मा भूयासः स्वाहा ॥ त्वर्कम्भमाऽसहधिरमेदोमज्ञा-स्यायवोऽस्थीनि मे शुद्धन्तां ज्योतिरहं विरजा विपाप्मा भूयासः स्वाहा ॥ शिरःपाणिपादपार्श्वपृष्ठोरुदरजङ्घश्चोपस्थ्यपायवो मे शुद्धन्तां ज्योतिरहं वि-रजा विपाप्मा भूयासः स्वाहा । उत्तिष्ठ पुरुप हरितपङ्गल लोहिताक्ष देहि देहि ददापयिता मे शुद्धन्तां ज्योतिरहं विरजा विपाप्मा भूयासः स्वाहा ॥ ६५ ॥ पृथिव्यापस्तेजोवायुराकाशा मे शुद्धन्तां ज्योतिरहं विरजा विपाप्मा भूया-सः स्वाहा । शब्दस्पर्शरूपरसगन्धा मे शुद्धन्तां ज्योतिरहं विरजा विपाप्मा भूयासः स्वाहा । मनोवाक्याकर्मणि मे शुद्धन्तां ज्योतिरहं विरजा विपाप्मा भूयासः स्वाहा । अव्यक्तभावैरहंकरैर्ज्योतिरहं विरजा विपाप्मा भूयासः स्वाहा । आव्मा मे शुद्धन्तां ज्योतिरहं विरजा विपाप्मा भूयासः स्वाहा । अन्तरात्मा मे शुद्धन्तां ज्योतिरहं विरजा विपाप्मा भूयासः स्वाहा ॥ पर-मात्मा मे शुद्धन्तां ज्योतिरहं विरजा विपाप्मा भूयासः स्वाहा । क्षुधे स्वाहा । क्षुत्पिपासाय स्वाहा । विविक्षै स्वाहा । क्रग्विधानाय स्वाहा । कषोक्ताय स्वाहा । क्षुत्पिपासामलां ज्येष्ठामलक्ष्मीर्नाशयाम्यहम् । अभूतिमसमृद्धिं च सर्वान्निर्णुद मे पाप्मानः स्वाहा । अञ्जमयग्राणमयमनोमयविज्ञानमयमानन्द-मयमात्मा मे शुद्धन्तां ज्योतिरहं विरजा विपाप्मा भूयासः स्वाहा ॥ ६६ ॥

अग्रये स्वाहा । विशेष्यो देवेभ्यः स्वाहा । ध्रुवाय भूमाय स्वाहा । ध्रुव-श्चितये स्वाहा । अच्युतक्षितये स्वाहा । अग्रये स्तिष्ठकृते स्वाहा । धर्माय स्वाहा । अधर्माय स्वाहा । अच्युतक्षितये स्वाहा । अन्नः स्वाहा । ओषधिवन-स्पतिभ्यः स्वाहा ॥ १ ॥ रक्षोदेवजनेभ्यः स्वाहा । गृहाभ्यः स्वाहा । अव-सानेभ्यः स्वाहा । अवसानपतिभ्यः स्वाहा । सर्वभूतेभ्यः स्वाहा । कामाय

स्वाहा । अन्तरिक्षाय स्वाहा । यदेजति जगति यच्च चेष्टति नाम्नो भागे  
यज्ञाम्ने स्वाहा । पृथिव्यै स्वाहा । अन्तरिक्षाय स्वाहा ॥ २ ॥ दिवे स्वाहा ।  
सूर्याय स्वाहा । चन्द्रमसे स्वाहा । नक्षत्रेभ्यः स्वाहा । हन्द्राय स्वाहा । वृ-  
हस्पतये स्वाहा । प्रजापतये स्वाहा । ब्रह्मणे स्वाहा । स्वधापितृभ्यः स्वाहा ।  
नमो रुद्राय पशुपतये स्वाहा ॥ ३ ॥ देवेभ्यः स्वाहा । पितृभ्यः स्वधास्तु ।  
भूतेभ्यो नमः । मनुष्येभ्यो हन्त । प्रजापतये स्वाहा । परमेष्ठिने स्वाहा ।  
यथा कूपः शतधारः सहस्रधारो अक्षितः । एवा मे अस्तु धान्यं सहस्रधारम-  
क्षितम् । धनधान्यै स्वाहा । ये भूताः प्रचरन्ति दिवानकं बलिमिच्छन्ते  
वितुदस्य प्रेष्याः । तेभ्यो वलिं पुष्टिकामो हरामि मयि पुष्टि पुष्टिपतिर्दधातु  
स्वाहा ॥ ६७ ॥ ॐ तद्ब्रह्म । ॐ तद्वायुः । ॐ तदात्मा । ॐ तत्सत्यम् ।  
ॐ तत्सर्वम् । ॐ तत्पुरोर्नमः । अन्तश्चरति भूतेषु गुहायां विश्वकूर्तिषु । त्वं  
यज्ञस्त्वं वषट्कारस्त्वमिन्द्रस्त्वं रुद्रस्त्वं विष्णुस्त्वं ब्रह्म त्वं प्रजापतिः । त्वं तदाप  
आपो ज्योती रसोऽमृतं ब्रह्मभूर्मुवः सुवरोम् ॥ ६८ ॥ श्रद्धायां प्राणे निविष्टोऽ-  
मृतं जुहोमि । श्रद्धायामपाने निविष्टोऽमृतं जुहोमि । श्रद्धायां व्याने निविष्टोऽमृतं  
जुहोमि । श्रद्धायामुदाने निविष्टोऽमृतं जुहोमि । श्रद्धायां समाने निविष्टोऽ-  
मृतं जुहोमि । ब्रह्मणि म आत्माऽमृतत्वाय । अमृतोपस्तरणमसि । श्रद्धायां प्राणे  
निविष्टोऽमृतं जुहोमि । शिवो माविशाप्रदाहाय । प्राणाय स्वाहा । श्रद्धायामपाने  
निविष्टोऽमृतं जुहोमि । शिवो माविशाप्रदाहाय । अपानाय स्वाहा । श्रद्धायां  
व्याने निविष्टोऽमृतं जुहोमि । शिवो माविशाप्रदाहाय । व्यानाय स्वाहा ।  
श्रद्धायामुदाने निविष्टोऽमृतं जुहोमि । शिवो माविशाप्रदाहाय । उदानाय  
स्वाहा । श्रद्धायां समाने निविष्टोऽमृतं जुहोमि । शिवो माविशाप्रदाहाय ।  
समानाय स्वाहा । ब्रह्मणि म आत्माऽमृतत्वाय । अमृतापिधानमसि ॥ ६९ ॥  
श्रद्धायां प्राणे निविश्यामृतं हुतम् । प्राणमन्नेनाप्यायस्व । श्रद्धायामपाने  
निविश्यामृतं हुतम् । अपानेनाप्यायस्व । श्रद्धायां व्याने निविश्यामृतं  
हुतम् व्यानमन्नेनाप्यायस्व । श्रद्धायामुदाने निविश्यामृतं हुतम् । उदानम-  
न्नेनाप्यायस्व । श्रद्धायां समाने निविश्यामृतं हुतम् । समानमन्नेनाप्याय-  
स्व ॥ ७० ॥ अङ्गुष्ठमात्रः पुरुषोऽङ्गुष्ठं च समाध्रितः । ईशः सर्वस्य जगतः  
प्रभुः प्रीणाति विश्वभुक् ॥ ७१ ॥ वाङ्मा आसन् । नसोः प्राणः । अक्षयोश्च-  
क्षुः । कर्णयोः श्रोत्रम् । बाहुवोर्बलम् । ऊर्घोरोजः । अरिष्टा विश्वान्यज्ञालि  
तनूः । तनुवा मे सह नमस्ते अस्तु मा माहित्सीः ॥ ७२ ॥ वयः सुपर्णा  
उपसेदुरिन्द्रं प्रियमेधा ऋषयो नाधमानाः । अपव्वान्तमूरुण्हि पूर्धि चक्षुर्मु-  
मुख्यसाक्षिधयेव बद्धान् ॥ ७३ ॥ प्राणानां ग्रन्थिरसि रुद्रो माविशान्तकः ।  
तेनान्नेनाप्यायस्व ॥ ७४ ॥ नमो रुद्राय विष्णवे मृत्युमें पाहि ॥ ७५ ॥ त्व-

मभे द्विस्त्रिमाङ्गुशुक्षणिस्त्रिमञ्चस्त्रिमनस्परि । त्वं वनेभ्यस्त्रिमोषधीभ्य-  
 स्वं नृणां नृपते जायसे चुच्चिः ॥ ७६ ॥ शिवेन मे संतिष्ठस्व स्योनेन मे  
 संतिष्ठस्व सुभूतेन मे संतिष्ठस्व ब्रह्मवर्चसेन मे संतिष्ठस्व यज्ञस्यद्विमनुसं-  
 स्तिष्ठस्वोपते यज्ञ नम उपते नम उपते नमः ॥ ७७ ॥ सत्यं परं परश्सत्यै  
 सत्येन न सुवर्गलोकाव्यवन्ते कदाचन सताऽ हि सत्यं तस्मात्सत्ये रमन्ते  
 रथ इति तपो नानशनात्परं यद्विं परं तपस्त्वद्वर्धर्षं तदुराधर्षं तस्मात्पसि  
 रमन्ते दम इति नियतं ब्रह्मचारिणस्त्रिमाङ्गुशे रमन्ते शम इत्यरण्ये सुनयस्त-  
 राच्छमे रमन्ते दानमिति सर्वाणि भूतानि प्रशासनित दानाश्चातिदुश्चरं त-  
 शाश्वाने रमन्ते धर्म इति धर्मेण सर्वमिदं परिगृहीतं धर्माङ्गातिदुष्करं तस्मा-  
 दमें रमन्ते प्रजन इति भूयाशसस्त्रिमाङ्गुशिष्टाः प्रजायन्ते तस्माद्गुशिष्टाः प्रज-  
 नमे रमन्तेऽप्य इत्याह तस्मादप्य आधातव्या अग्निहोत्रमित्याह तस्मादग्नि-  
 होत्रे रमन्ते यज्ञ इति यज्ञो हि देवास्त्रिमाङ्गुशे रमन्ते मानसमिति विद्वाऽ-  
 सखस्त्राद्विद्वाश्स एव मानसे रमन्ते न्यास इति ब्रह्मा ब्रह्मा हि परः परो हि  
 ब्रह्मा ताजि वा एतान्यवराणि पराश्सि न्यास एवात्यरेचयद्य एवं वेदेत्युप-  
 निष्ठत् ॥ ७८ ॥ प्राजापत्यो हारणिः सुपर्णेयः प्राजापतिं पितरमुपसासार किं  
 भगवन्तः परमं वदन्तीति तस्मै प्रोवाच सत्येन वायुरावाति सत्येनादिल्पो  
 रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं वदन्ति  
 तपसा देवा देवताभ्य आयन् तपस क्रयद्यः सुवरन्विन्दन् तपसा सपत्ना-  
 न्यणुदामारातीस्तपसि सर्वं प्रतिष्ठितं तस्मात्पः परमं वदन्ति दमेन दान्ताः  
 किल्विष्मवधून्वनित दमेन ब्रह्मचारिणः सुवरगच्छन् दमो भूतानां दुराधर्षं  
 दमे सर्वं प्रतिष्ठितं तस्माइमः परमं वदन्ति शमेन शान्ताः शिवमाचरन्ति  
 शमेन नाकं मुनयोऽन्विन्दन्वन्धमो भूतानां दुराधर्षं शमे सर्वं प्रतिष्ठितं त-  
 शाच्छमः परमं वदन्ति दानं यज्ञानां वरुयं दक्षिणा लोके दातारश्सर्वभू-  
 तान्युपजीवन्ति दानेनारातीरपानुदन्त दानेन द्विष्ठन्तो मित्रा भवन्ति दाने  
 सर्वं प्रतिष्ठितं तस्माद्वानं परमं वदन्ति धर्मो विक्षेप्य जगतः प्रतिष्ठा लोके  
 धर्मिष्ठं प्रजा उपर्सपन्ति धर्मेण पापमपनुदति धर्मे सर्वं प्रतिष्ठितं तस्माद्धर्मं  
 परमं वदन्ति प्रजननं वै प्रतिष्ठा लोके साधु प्रजायासन्तुं तन्वानः पिण्डा-  
 मनृणो भवति तदेव तस्या अनृणं तस्मात्प्रजननं परमं वदन्त्यप्ययो वै त्रयी  
 विद्या देवयानः पन्था गार्हपत्य क्रक्षपृथिवी रथन्तरमन्वाहार्यपचनं यजुरन्त-  
 रिक्षं वामदेव्यमाहवनीयः साम सुवर्गो लोको बृहत्स्त्रिमाङ्गुशीन्परमं वदन्त्य-  
 मिहोऽश्च सायंप्रातर्गृहाणां निष्कृतिः स्त्रिष्ठैः सुहृतं यज्ञकृत्नां प्रायणश्च सुव-  
 गंश्य लोकस्य ज्योतिस्त्रिमाङ्गुशीन्परमं वदन्ति यज्ञ इति यज्ञेन हि देवा  
 दिवं गता यज्ञेनासुरानपानुदन्त यज्ञेन द्विष्ठन्तो मित्रा भवन्ति यज्ञे सर्वं

प्रतिष्ठितं तस्माद्ब्रह्मं परमं वदन्ति मानसं वै प्राजापत्यं पवित्रं मानसेन मन-  
सा साधु पश्यति मानसा ऋषयः प्रजा असृजन्त मानसे सर्वं प्रतिष्ठितं त-  
स्मान्मानसं परमं वदन्ति न्यास हत्याहुर्मनीषिणो ब्रह्माणं ब्रह्मा विश्वः कतमः  
स्वयंभूः प्रजापतिः संवत्सर इति संवत्सरोऽसावादित्यो य एष आदित्ये पुरुषः  
स परमेष्टी ब्रह्मात्मा याभिरादिलक्ष्यत्पति रश्मिभिसामिः पर्जन्यो वर्षति पर्ज-  
न्येनौषधिवनस्पतयः प्रजायन्त ओषधिवनस्पतिभिरब्रं भवत्यज्ञेन प्राणाः प्रा-  
णैर्बलं बलेन तपस्तपसा श्रद्धा श्रद्धया मेधा मेधया मनीषया मनो  
मनसा शान्तिः शान्त्या चित्तं चित्तेन स्मृतिः स्मृत्या सारः सारेण विज्ञानं  
विज्ञानेनात्मानं वेदयति तस्माद्ब्रह्मं ददन्सर्वाण्येतानि ददात्यन्नात्माणा भवन्ति  
भूतानां प्राणैर्मनो मनसश्च विज्ञानं विज्ञानादानन्दो ब्रह्मयोनिः स वा एष  
पुरुषः पञ्चधा पञ्चात्मा येन सर्वमिदं प्रोतं पृथिवी चान्तरिक्षं च द्यौश्च दिश-  
श्रावान्तरदिशाश्च स वै सर्वमिदं जगत्स स भूतः स भव्यं जिज्ञासकृत्स ऋ-  
तजारथिष्ठा श्रद्धा सत्यो महस्वान् तपसो वरिष्ठा ज्ञात्वा तमेवं मनसा हृदा  
च भूयो न मृत्युसुपयाहि विद्वान् तस्माद्यासमेषां तपसामतिरिक्माहुर्वसु-  
रण्वो विभूरसि प्राणे त्वमसि संधाता ब्रह्मन् त्वमसि विश्वधृतेजोदास्त्वमस्य-  
ग्निरसि वचर्वेदास्त्वमसि सूर्यस्य द्युजोदास्त्वमसि चन्द्रमस उपयाम गृहीतो-  
ऽसि ब्रह्मणे त्वामहस ओभिलात्मानं युजीतैतद्वै महोपनिषदं देवानां गुणं  
य एवं वेद ब्रह्मणो महिमानमामोति तस्माद्ब्रह्मणो महिमानमित्युपनिषद् ॥  
॥ ७९ ॥ तस्यैवं विदुषो यज्ञस्यात्मा यजमानः श्रद्धा पती शरीरमिधमुरो  
वेदिलोमानि बहिर्वेदः शिखा हृदयं यूपः काम आज्यं मन्त्रः पशुस्तपोऽभिर्देमः  
शमयिता दक्षिणा वाग्भोता प्राण उद्ग्राता चक्षुरध्वर्युर्मनो ब्रह्मा श्रोत्र-  
ममीद्यावद्यिते सा दीक्षा यद्भाति तद्विर्यतिपबति तदस्य सोमपानं यद्भ-  
मते तदुपसदो यत्संचरत्युपविशत्युत्तिष्ठते च स प्रवर्गयो यन्मुखं तदाहवनीयो  
या व्याहतिराहुर्तिर्यदस्य विज्ञानं तज्जुहोति यत्सायं प्रातरत्ति तत्समिधं य-  
त्वातर्त्मध्यंदिनः सायं च तानि सवनानि ये अहोत्रात्रे ते दर्शपूर्णमासौ येऽ-  
र्धमासाश्र मासाश्र ते चातुर्मास्यानि य ऋतवस्ते पशुबन्धा ये संवत्सराश्र  
परिवत्सराश्र तेऽहर्णाः सर्वेवेदसं वा एतत्सत्रं यन्मरणं तदवभृथ एतद्वै  
जरामर्यमग्निहोत्रः सत्रं य एवं विद्वानुदगयने प्रमीयते देवानामेव महि-  
मानं गत्वादित्यस्य सायुज्यं गच्छत्यथ यो दक्षिणे प्रमीयते पितॄणामेव महि-  
मानं गत्वा चन्द्रमसः सायुज्यः सलोकतामामोत्येतौ वै सूर्यांचन्द्रमसोमैहि-  
मानौ ब्राह्मणो विद्वानभिजयति तस्माद्ब्रह्मणो महिमानमामोति तस्माद्ब्रह्मणो  
महिमानम् ॥ ८० ॥ सहनाववत्विति शान्तिः ॥

## परमहंसोपनिषत् ॥ २० ॥

परमहंसोपनिषद्वेद्यापारसुखाकृति ।

त्रैपादश्रीरामतत्त्वं स्वमात्रमिति चिन्तये ॥

ॐ पूर्णमद् इति शान्तिः ।

**हरिः ॐ ।** अथ योगिनां परमहंसानां कोऽयं मार्गस्तेषां का स्थितिरिति नारदो भगवन्तुसुप समेल्योवाच तं भगवानाह योऽयं परमहंसमागों लोके दुर्लभतरो न तु बाहुल्यो यदेको भवति स एव नित्यकृतस्थः स एव वेद-पुरुष इति विदुषो मन्यन्ते महापुरुषो यज्ञित्तं तत्सदा मर्येवावतिष्ठते तस्मा-दहं च तस्मिन्ब्रेवावस्थीयतेऽसौ स्वपुत्रमित्रकलन्नवन्ध्वादीज्जिखां यज्ञोपवीतं यां सत्रं स्वाध्यायं च सर्वकर्मणि संन्यस्यायं ब्रह्माण्डं च हित्वा कौपीनं दण्डमाच्छादनं च स्वशरीरोपभोगार्थाय लोकस्यैवोपकारार्थाय च परिग्रहेत् तच्च न मुख्योऽस्ति कोऽयं मुख्य इति च यदयं मुख्यः । न दण्डं न कम-पडलुं न शिखां न यज्ञोपवीतं न चाच्छादनं चरति परमहंसो न शीतं न चोणं न सुखं न दुःखं न मानावमान इति षड्मिंवर्जितो न शब्दं न स्पर्शं न रूपं न रसं न गन्धं न च मनोऽप्येवं निन्दागर्वमत्सरदम्भदर्पेच्छाद्वेषसु-खदुःखकामकोधलोभमोहर्पासूयाहंकारादीश्वरं हित्वा स्वपुः कुणपमिव दृश्यते यतस्तद्वपुरप्यवस्तसंशयविपरीतमिथ्याज्ञानानां यो हेतुस्तेन नित्यनिवृ-च्छसं नित्यबोधस्तस्त्वयमेवावस्थितिस्तं शान्तमचलमद्यानन्दविज्ञानधनं एवा-स्मि । तदेव मम परमं धाम तदेव शिखा तदेवोपवीतं च । परमात्मात्म-नोरेकत्वशानेन तयोर्भेदं एव विभग्नः सा संध्या ॥ सर्वान्कामान्परित्यज्य अ-द्वैते परमे स्थितिः । ज्ञानदण्डो धृतो येन एकदण्डी स उच्यते ॥ काष्ठदण्डो धृतो येन सर्वाशी ज्ञानवर्जितः । तितिक्षाज्ञानवैराग्यशमादिगुणवर्जितः । भि-क्षामात्रेण यो जीवेत्स पापी यतिवृत्तिहा । स याति नरकान्धोरान्महारौरव-संज्ञकान् । इदमन्तरं ज्ञात्वा स परमहंस आकाशाभ्वरो न नमस्कारो न स्वाहाकारो न निन्दा न स्तुतिर्याद्विच्छिक्षो भवेत्स मिक्षुः । नावाहनं न विस-र्जेन न मञ्चं न ध्यानं नोपासितं च न लक्ष्यं नालक्ष्यं न पृथङ्गनायुथगहं न सत्त्वं न सर्वं चानिकेतः स्थिरमतिरेवं स मिक्षुः सांवर्णीदीनां नैव परिग्रहेत्त लोकनं नावलोकनं च बाधको न चाबाधकः क इति चेद्बाधकोऽस्त्येव यसाऽन्निक्षुर्हिरण्यं रसेन दृष्टं चेत्स ब्रह्महा भवेद्यस्माऽन्निक्षुर्हिरण्यं रसेन स्पृष्टं चेत्स पौलकसो भवेद्यस्माऽन्निक्षुर्हिरण्यं रसेन ग्राह्यं चेत्स आत्महा भवेत्स्या-न्निक्षुर्हिरण्यं रसेन न दृष्टं च न स्पृष्टं च न ग्राह्यं च सर्वे कामा मनोगता व्यावर्तन्ते दुःखे च नोद्विग्नः सुखे निःस्पृहस्त्यागे रागे सर्वत्र शुभाशुभयो-

रनभिस्तेहो न मोदते च सर्वेषामिन्द्रियाणां गतिरुपरमते य आत्मन्येवावस्थीयते । यत्पूर्णानन्दैकबोधस्तद्ब्रह्मैवाहमसीति कृतकृत्यो भवति कृतकृत्यो भवति ॥ पूर्णमद् इति शान्तिः । इति परमहंसोपनिषत्समाप्ता ॥

## ब्रह्मोपनिषद् ॥ २१ ॥

ॐ सह नाववत्विति शान्तिः ॥

ब्रह्मकैवल्यजावालः श्रेताश्वो हंस आहणिः ।

गर्भो नारायणो हंसो बिन्दुनादशिरः शिखा ॥ १ ॥

एतास्योदश अ३ ॥ अथास्य पुरुषस्य चत्वारि स्थानानि भवन्ति । नामिहृदयं कण्ठं मूर्धा च । तत्र चतुष्पादं ब्रह्म विभाति । जागरिते ब्रह्मा स्वप्ने विष्णुः सुषुसौ रुद्रस्तुरीयमक्षरम् । स आदित्यो विष्णुश्चेश्वरश्च । स्वयममनस्कमश्रोत्रमपाणिपादं ज्योतिर्विदितम् । यत्र लोका न लोका देवा न देवा वेदा न वेदा यज्ञा न यज्ञा माता न माता पिता न पिता स्नुषा न स्नुषा चाणडालो न चाणडालः पौष्टक्सो न पौष्टक्सः श्रमणो न श्रमणस्तापसो न तापस एकमेव तत्परं ब्रह्म विभाति निर्वाणम् । न तत्र देवा ऋषयः पितर ईशते प्रतिबुद्ध्यः सर्वविद्येति । हविद्यस्था देवताः सर्वा हृदि प्राणाः प्रतिष्ठिताः । हृदि प्राणश्च ज्योतिश्च विवृत्सूत्रं च तद्विदुरिति । हृदि चैतन्ये तिष्ठति यज्ञोपवीतं परमं पवित्रं प्रजापतेर्यस्त्वहं पुरस्तात् । आयुष्यमद्यं प्रतिमुञ्च शुभ्रं यज्ञोपवीतं बलमस्तु तेजः । सशिखं वपनं कृत्वा बहिःसूत्रं त्यजेहुधः । यदक्षरं परं ब्रह्म तत्सूत्रमिति धारयेत् । सूचनात्सूत्रमिलाहुः सूत्रं नाम परं पदम् । तत्सूत्रं विदितं येन स विप्रो वेदपारगः । येन सर्वमिदं प्रोतं सूत्रे मणिगणा इव । तत्सूत्रं धारयेयोगी योगवित्तत्वदर्शिवान् । बहिःसूत्रं त्यजेद्विद्वान्योगमुत्तममास्थितः । ब्रह्मावमिदं सूत्रं धारयेद्यः स चेतनः । धारणात्तस्य सूत्रस्य नोच्छिष्टो गाशुचिर्भवेत् ॥ सूत्रमन्तर्गतं येषां ज्ञानयज्ञोपवीतिनाम् । ते वै सूत्रविदो लोके ते च यज्ञोपवीतिनः ॥ ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेय परं तेषां पवित्रं ज्ञानमुच्यते ॥ अग्नेरिव शिखा नान्या यस्य ज्ञानमयी शिखा । स शिखीत्युच्यते विद्वान्नेतरे केशधारिणः ॥ कर्मण्यविकृता ये तु वैदिके ब्राह्मणादयः । तेभिर्धर्मार्थमिदं सूत्रं क्रियाङ्गं तद्वै स्मृतम् ॥ गिखा ज्ञानमयी यस्य उपवीतं च तन्मयम् । ब्राह्मणं सकलं तस्य इति ब्रह्मविदो विदुः ॥ इदं यज्ञोपवीतं तु परमं यत्परायणम् । स विद्वान्यज्ञोपवीती स्यात्स यज्ञस्तु यज्ञानं विदुः ॥ एको देवः सर्वभूतेषु गृदः सर्वव्यापी सर्वभूतान्तरात्मा । कर्माध्यक्षः सर्वभूताविवासः साक्षी चेता केवलो निर्गुणश्च ॥ एको वशी सर्वभूतान्तरा-

त्वैकं रूपं बहुधा यः करोति । तमात्मस्य येनु पश्यन्ति धीरास्तेषां सुखं  
शाश्वतं नेतरेषाम् ॥ आत्मानमरणं कृत्वा प्रणवं चोत्तरारणिम् । ध्यानतिर्म-  
यनाभ्यासादेवं पश्येन्निगूढवत् ॥ तिलेषु तैलं दधनीव सर्पिरापः स्रोतःस्वर-  
णीषु चाप्तिः । एवमात्मात्मनि जायतेऽसौ सत्येन तपसा योऽनुपश्यति ॥  
ऊर्णनामिर्यथा तन्तून्सजते संहरत्यपि । जाग्रत्स्वमे तथा जीवो गच्छत्याग-  
च्छते पुनः ॥ नेत्रस्यं जागरितं विद्यात्कण्ठे स्वमं समाविशेत् । सुषुसं हृदयस्यं  
तु तुरीयं मूर्ख्यं संस्थितम् ॥ यतो वाचो निवर्तन्ते अग्राप्य मनसा सह ।  
आनन्दमेतजीवस्य यज्ञात्वा मुच्यते बुधः ॥ सर्वव्यापिनमात्मानं क्षीरे सर्पि-  
रिवार्पितम् । आत्मविद्यातपोमूलं तद्ब्रह्मोपनिषद्पदं तद्ब्रह्मोपनिषद्पदमिति ॥  
सह नाववत्विति शान्तिः ॥

इति ब्रह्मोपनिषद्समाप्ता ॥

## असृतनादोपनिषद् ॥ २२ ॥

असृतनादोपनिषद्प्रतिपाद्यं पराक्षरम् ।  
ब्रैपदानन्दसाक्रान्तं हृदि मे भातु संततम् ॥

ॐ सह नाववत्विति शान्तिः ॥ शास्त्राण्यधीत्य मेधावी अभ्यस्य च पुनः  
पुनः । परमं ब्रह्म विज्ञाय उल्कावत्तान्यथोत्सृजेत् ॥ १ ॥ ओंकाररथमारुद्ध-  
विष्णुं कृत्वाथ सारथिम् । ब्रह्मलोकपदान्वेषी रुद्राराधनतत्परः ॥ २ ॥ ताव-  
द्येन गन्तव्यं यावद्वथपथि स्थितः । स्याता रथपतिस्थानं रथमुत्सज्ज्य गच्छति  
॥ ३ ॥ मात्रालिङ्गपदं त्यक्त्वा शब्दव्यञ्जनवर्जितम् । अस्वरेण मकारेण पदं  
सूक्ष्मं हि गच्छति ॥ ४ ॥ शब्दादि विषयान्पञ्च मनश्चैवातिचञ्चलम् । चिन्त-  
येदात्मनो इमीन्प्रत्याहारः स उच्यते ॥ ५ ॥ प्रत्याहारस्था ध्यानं प्राणा-  
यामोऽथ धारणा । तर्कश्रैव समाधिश्च षडङ्गो योग उच्यते ॥ ६ ॥ यदा  
पर्वतधारूनां दद्यन्ते धमनान्मलाः । तथेन्द्रियकृता दोषा दद्यन्ते प्राणधार-  
णात् ॥ ७ ॥ प्राणायामैदहेद्दोषान्धारणाभिश्च किलिष्म । प्रत्याहारेण संस-  
र्गान्ध्यानेनानीश्वरानुणान् ॥ ८ ॥ किलिष्मं हि क्षयं नीत्वा रुचिरं चैव  
चिन्तयेत् ॥ ९ ॥ रुचिरं रेचकं चैव वायोराकर्षणं तथा । प्राणायामा-  
स्याः प्रोक्ता रेचपूरकुम्भकाः ॥ १० ॥ सव्याहृतिं सप्रणवां गायत्रीं शिरसा  
सह । त्रिः पठेदायतप्राणः प्राणायामः स उच्यते ॥ ११ ॥ उक्तिष्य वायु-  
माकाशं शून्यं कृत्वा निरात्मकम् । शून्यभावे नियुजीयाद्वेचकस्येति लक्षणम्  
॥ १२ ॥ वक्त्रेणोत्पलनालेन तोयमार्कर्षयेद्वरः । एवं वायुर्ग्रहीतव्यः पूरक-  
स्येति लक्षणम् ॥ १३ ॥ नोच्छ्वसेन्न च निश्चेन्न व गात्राणि चालयेत् । एवं

भावं नियुक्तीयात्कुम्भकस्येति लक्षणम् ॥ १४ ॥ अन्धवत्पश्य रूपाणि शब्दं  
बधिरवच्छृणु । काष्ठवत्पश्य वै देहं प्रशान्तस्येति लक्षणम् ॥ १५ ॥ मनः  
संकल्पकं व्यात्वा संक्षिप्यात्मनि बुद्धिमान् । धारयित्वा तथात्मानं धारणा  
परिकीर्तिंता ॥ १६ ॥ आगमस्याविरोधेन जहनं तर्कं उच्चते । समं मन्येत  
यहुष्वासा स समाधिः प्रकीर्तिः ॥ १७ ॥ भूमौ दर्भासने रम्ये सर्वदोषवि-  
वर्जिते । कृत्वा मनोमयीमृक्षान् जह्न्वा वै रथमण्डले ॥ १८ ॥ पद्मकं स्वलिकं  
वापि भद्रासनमथापि वा । बद्धा योगासनं सम्यगुत्तराभिमुखः स्थितः  
॥ १९ ॥ नासिकापुटमङ्गुल्या पिघायैकेन मारुतम् । आकृत्य धारयेदमिं  
शब्दमेव विचिन्तयेत् ॥ २० ॥ ओमित्येकाक्षरं ब्रह्म ओमित्येतेन रेचयेत् ।  
दिव्यमञ्चेण बहुधा कुर्यादामलमुक्तये ॥ २१ ॥ पश्चात्ज्ञायीत पूर्वोक्तकमशो  
मन्त्रविहृधः । स्थूलादिस्थूलसूक्ष्मं च नाभेरूपधर्ममुपक्रमः ॥ २२ ॥ तिर्यगृधर्व-  
मधोदृष्टिं विहाय च महामतिः । स्थिरस्थायी विनिष्कम्पः सदा योगं सम-  
भ्यसेत् ॥ २३ ॥ नालमात्रविनिष्कम्पो धारणायोजनं तथा । द्वादशमात्रो यो-  
गस्तु कालतो नियमः स्मृतः ॥ २४ ॥ अधोपमव्यञ्जनमस्वरं च यत्तालुक-  
ष्ठोष्मनासिकं च यत् । अरेफजातमुभयोप्मवर्जितं यदक्षरं न क्षरते कथं-  
चित् ॥ २५ ॥ येनासौ गच्छते मार्गं प्राणस्तेनाभिगच्छति । अतस्तमभ्यसे-  
क्षित्यं यन्मार्गयमनाय वै ॥ २६ ॥ हह्नारं वायुद्वारं च मूर्धिं द्वारमथापरम् ।  
मोक्षद्वारं चिलं चैव सुषिरं मण्डलं विदुः ॥ २७ ॥ भर्यं क्रोधमथालस्यमति-  
स्वमातिजागरम् । अत्याहारमनाहारं नित्यं योगी विवर्जयेत् ॥ २८ ॥ अनेन  
विधिना सम्यङ्गुल्यमभ्यस्यते क्रमात् । स्वयमुत्पद्यते ज्ञानं त्रिभिर्मासैर्न संशयः  
॥ २९ ॥ चतुर्भिः पश्यते देवान्पञ्चभिर्विततकमान् । इच्छयामोति कैवल्यं  
षष्ठे मासि न संशयः ॥ ३० ॥ पार्थिवः पञ्चमात्रस्तु चतुर्मात्रस्तु वारुणः ।  
आग्नेयस्तु त्रिमात्रोऽसौ वायव्यस्तु द्विमात्रकः ॥ ३१ ॥ एकमात्रस्थाकाशो  
ह्यमात्रं तु विचिन्तयेत् । संघिं कृत्वा तु मनसा चिन्तयेदात्मनात्मनि ॥ ३२ ॥  
त्रिंशत्पर्वाङ्गुलः प्राणो यत्र प्राणैः प्रतिष्ठितः । एष प्राण इति ख्यातो बाह्य-  
प्राणस्य गोचरः ॥ ३३ ॥ अशीतिश्च शतं चैव सहस्राणि त्रयोदश । लक्ष-  
श्रैको विनिष्पास अहोरात्रप्रमाणतः ॥ ३४ ॥ प्राण आद्यो हृदि स्थाने अपा-  
नस्तु पुनर्गुदे । समानो नाभिदेशो तु उदानः कण्ठमाश्रितः ॥ ३५ ॥ व्यानः  
सर्वेषु चाङ्गेषु व्याप्य तिष्ठति सर्वदा । अथ वर्णास्तु पञ्चानां प्राणादीनामनु-  
क्रमात् ॥ ३६ ॥ रक्तवर्णो मणिप्रख्यः प्राणवायुः प्रकीर्तिः । अपानस्तस्य  
मध्ये तु इन्द्रगोपसमप्रभः ॥ ३७ ॥ समानस्तु द्रयोर्मध्ये गोक्षीरधवलप्रभः ।  
आपाण्डर उदानश्च व्यानो ह्यर्चिःसमप्रभः ॥ ३८ ॥ यस्येदं मण्डलं भित्वा

मारुतो याति मूर्धनि । यत्र यत्र त्रियेद्वापि न स भूयोऽभिजायते न स भूयो-  
अभिजायत इत्युपलिपत् ॥ ३९ ॥ ॐ सह नावदत्तिः शान्तिः ॥

इत्यमृतनादोपनिषत्समाप्ता ॥

## अथर्वशिरउपनिषत् ॥ २३ ॥

अथर्वशिरसामर्थमनर्थप्रोतवाचकम् ।

सर्वाधारमनाधारं स्वमात्रत्रैपदाक्षरम् ॥

ॐ भद्रं कर्णेभिरिति शान्तिः ॥

ॐ देवा ह वै स्वर्गं लोकमायाँस्ते रुद्रमपृच्छन्को भवानिति । सोऽब्रवीद-  
हसेकः प्रथममासं वर्तामि च भविष्यामि च नान्यः कत्रिन्मत्तो व्यतिरिक्त  
इति । सोऽन्तरादन्तरं प्राविशत् दिशश्रान्तरं प्राविशत् सोऽहं नित्या-  
मित्योऽहं व्यक्ताव्यको ब्रह्माब्रह्माहं प्राञ्छः प्रत्यज्ञोऽहं दक्षिणाङ्गं उद्ग्नोहं अध-  
श्रोध्वं चाहं दिशश्र प्रतिदिशश्राहं पुमानपुमानू ख्यियश्राहं गायव्यहं साविव्यहं  
त्रिष्टुप्जगत्यनुष्टुप्चाहं छन्दोऽहं गार्हपत्यो दक्षिणाग्निराहवनीयोऽहं सत्योऽहं  
गौरहं गौर्यहमृगहं यजुरहं सामाहमर्थवाङ्गिरसोऽहं येष्टोऽहं श्रेष्ठोऽहं वरिष्ठो  
ऽहमापोऽहं तेजोऽहं गुह्योऽहमरण्योऽहमक्षरमहं क्षरमहं पुष्करमहं पवित्रम-  
हसुग्रं च मध्यं च बहिश्च पुरस्ताजयोतिरित्यहसेव सर्वेभ्यो मासेव स सर्वः  
समां यो मां वेद स सर्वान्देवान्वेद सर्वांश्च वेदान्साङ्गानपि ब्रह्म ब्राह्मणैश्च  
गां गोभिर्वाह्णान्ब्राह्मणेन हविर्विषा आयुरायुषा सत्येन सत्यं धर्मेण धर्मं  
तर्पयामि स्वेन तेजसा । ततो ह वै ते देवा रुद्रमपृच्छन् ते देवा रुद्रमपृच्छन् ।  
ते देवा रुद्रमध्यायन् ततो देवा ऊर्ध्वबाहवो रुद्रं स्तुवन्ति ॥ १ ॥ ॐ यो  
वै रुद्रः स भगवान्यश्च ब्रह्मा तस्मै वै नमोनमः ॥ २ ॥ यो वै रुद्रः स भग-  
वान् यश्च विष्णुस्तस्मै वै नमोनमः ॥ ३ ॥ यो वै रुद्रः स भगवान्यश्च स्कन्द-  
स्तस्मै वै नमोनमः ॥ ४ ॥ यो वै रुद्रः स भगवान्यश्चेन्द्रस्तस्मै वै नमोनमः  
॥ ५ ॥ यो वै रुद्रः स भगवान्यश्चाग्निस्तस्मै वै नमोनमः ॥ ६ ॥ यो वै रुद्रः  
स भगवान्यश्च वायुस्तस्मै वै नमोनमः ॥ ७ ॥ यो वै रुद्रः स भगवान्यश्च  
सूर्यस्तस्मै वै नमोनमः ॥ ८ ॥ यो वै रुद्रः स भगवान्यश्च सोमस्तस्मै वै न-  
मोनमः ॥ ९ ॥ यो वै रुद्रः स भगवान्ये चाष्टौ ग्रहास्तस्मै वै नमोनमः ॥ १० ॥ यो वै  
रुद्रः स भगवान्यश्च भूस्तस्मै वै नमोनमः ॥ ११ ॥ यो वै रुद्रः स भगवा-  
न्यश्च भुवस्तस्मै वै नमोनमः ॥ १२ ॥ यो वै रुद्रः स भगवान्यश्च स्वस्तस्मै  
वै नमोनमः ॥ १३ ॥ यो वै रुद्रः स भगवान्यश्च महस्तस्मै वै नमोनमः

॥ १४ ॥ यो वै रुद्रः स भगवान्या च पृथिवी तस्मै वै नमोनमः ॥ १५ ॥  
 यो वै रुद्रः स भगवान्यच्चान्तरिक्षं तस्मै वै नमोनमः ॥ १६ ॥ यो वै रुद्रः  
 स भगवान्या च द्यौस्तस्मै वै नमोनमः ॥ १७ ॥ यो वै रुद्रः स भगवान्या-  
 श्चापस्तस्मै वै नमोनमः ॥ १८ ॥ यो वै रुद्रः स भगवान्यच्च तेजस्तस्मै वै नमो-  
 नमः ॥ १९ ॥ यो वै रुद्रः स भगवान्यश्च कालस्तस्मै वै नमोनमः ॥  
 ॥ २० ॥ यो वै रुद्रः स भगवान्यश्च यमस्तस्मै वै नमोनमः ॥ २१ ॥ यो  
 वै रुद्रः स भगवान्यश्च मृत्युस्तस्मै वै नमोनमः ॥ २२ ॥ यो वै रुद्रः स  
 भगवान्यच्चामृतं तस्मै वै नमोनमः ॥ २३ ॥ यो वै रुद्रः स भगवा-  
 न्यच्चाकाशं तस्मै वै नमोनमः ॥ २४ ॥ यो वै रुद्रः स भगवान्यच्च विश्वं  
 तस्मै वै नमोनमः ॥ २५ ॥ यो वै रुद्रः स भगवान्यच्च स्थूलं तस्मै वै  
 नमोनमः ॥ २६ ॥ यो वै रुद्रः स भगवान्यच्च सूक्ष्मं तस्मै वै नमो-  
 नमः ॥ २७ ॥ यो वै रुद्रः स भगवान्यच्च शुक्लं तस्मै वै नमोनमः ॥  
 ॥ २८ ॥ यो वै रुद्रः स भगवान्यच्च कृष्णं तस्मै वै नमो नमः ॥ २९ ॥  
 यो वै रुद्रः स भगवान्यच्च कृत्स्नं तस्मै वै नमोनमः ॥ ३० ॥ यो वै रुद्रः  
 स भगवान्यच्च सत्यं तस्मै वै नमोनमः ॥ ३१ ॥ यो वै रुद्रः स भगवान्यच्च  
 सर्वं तस्मै वै नमोनमः ॥ ३२ ॥ २ ॥ भूसे आदिमध्यं भुवः स्वसे शीर्षं  
 विश्वरूपोऽसि ब्रह्मैकस्त्वं द्विधा त्रिधा वृद्धिस्त्वं शान्तिस्त्वं पुष्टिस्त्वं हुतमद्भुतं  
 दत्तमदत्तं सर्वमसर्वं विश्वमविश्वं कृतमकृतं परम्परं परायणं च त्वम् । अ-  
 पाम सोमममृता अभूमागन्म यजोतिरविदाम देवान् । किं नूनमसाकृणव-  
 दरातिः किमु धूर्तिरमृतं मर्त्यस्य । सोमसर्वपुरस्तात् सूक्ष्मः पुरुषः । सर्वं  
 जगद्वितं वा एतदक्षरं प्राजापत्यं सूक्ष्मं सौम्यं युरुपं ग्राह्यमग्राहेण भावं  
 भावेन सौम्यं सौम्येन सूक्ष्मं सूक्ष्मेण वायव्यं वायव्येन ग्रसति स्वेन तेजसा  
 तस्मादुपसंहत्रेण महाग्रासाय वै नमो नमः । हृदिस्था देवताः सर्वाः हृदि प्राणाः  
 प्रतिष्ठिताः । हृदि त्वमसि यो नित्यं तिस्त्रो मात्राः परस्तु सः । तस्योत्तरतः  
 शिरो दक्षिणतः पादौ य उत्तरतः स ओङ्कारः य ओङ्कारः स ग्रणवः यः ग्रणवः  
 स सर्वव्यापी यः सर्वव्यापी सोऽनन्तः योऽनन्तस्तत्त्वारं यत्त्वारं तत्सूक्ष्मं  
 यत्सूक्ष्मं तच्छुक्लं यच्छुक्लं तद्वैद्युतं यद्वैद्युतं तत्परं ब्रह्म यत्परं ब्रह्म स एकः य  
 एकः स रुद्रः यो रुद्रः स ईशानः य ईशानः स भगवान् महेश्वरः ॥ ३ ॥  
 अथ कस्मादुच्यते ओङ्कारः । अथ कस्मादुच्यते प्रणवः यस्मादुच्चार्यमाण एव प्राणानूर्ध्वमुल्कामयति  
 तस्मादुच्यते ओङ्कारः । अथ कस्मादुच्यते प्रणवः यस्मादुच्चार्यमाण एव क्र-  
 ण्यजुःसामार्थवाङ्गिरसं ब्रह्म ब्राह्मणेभ्यः प्रणामयति नामयति च तस्मादु-  
 च्यते प्रणवः । अथ कस्मादुच्यते सर्वव्यापी यस्मादुच्चार्यमाण एव सर्वांगोका-  
 न्वामोति ज्ञेहो यथा पललपिण्डमिव शान्तरूपमोत्तमनुग्रासो व्यतिष-

क्तश्च तस्मादुच्यते सर्वव्यापी । अथ कस्मादुच्यतेऽनन्तो यस्मादुच्चार्यमाण एव तिर्यगूर्ध्वमध्यस्ताज्ञास्यान्तो नोपलभ्यते तस्मादुच्यतेऽनन्तः । अथ कस्मादुच्यते तारं यस्मादुच्चार्यमाण एव गर्भजनमव्याधिजरामरणसंसारमहाभयात्तारथति त्रायते च तस्मादुच्यते तारम् । अथ कस्मादुच्यते शुक्लं यस्मादुच्चार्यमाण एव कुन्दते कुमयति च तस्मादुच्यते शुक्लम् । अथ कस्मादुच्यते सूक्ष्मं यस्मादुच्चार्यमाण एव सूक्ष्मो भूत्वा शरीराण्यधितिष्ठति सर्वाणि चाङ्गान्यभिष्टशति तस्मादुच्यते सूक्ष्मम् । अथ कस्मादुच्यते वैद्युतं यस्मादुच्चार्यमाण एव व्यक्ते महति तमसि द्योतयति तस्मादुच्यते वैद्युतम् । अथ कस्मादुच्यते परं ब्रह्म यस्मात्परमपरं परायणं च बृहद्बृहत्या बृहयति तस्मादुच्यते परं ब्रह्म । अथ कस्मादुच्यते एकः यः सर्वान्प्राणान्संभक्ष्य संभक्षणेनाजः संसृजति विसृजति तीर्थमेके ब्रजनित तीर्थमेके दक्षिणाः प्रत्यञ्च उदञ्चः प्राञ्छोऽमिवजन्त्येके तेषां सर्वेषामिह सद्गतिः । साकं स एको भूतश्चरति प्रजार्णा तस्मादुच्यते एकः । अथ कस्मादुच्यते रुद्रः यस्माद्युपिभिनोन्यमैकेद्वृत्तमस्य रूपसुपलभ्यते तस्मादुच्यते रुद्रः । अथ कस्मादुच्यते ईशानः यः सर्वान्देवानीशते ईशानीभिर्जननीभिश्च परमशक्तिभिः । अभित्वा शूरणोनुमो दुर्घाइव धेनवः । ईशानमस्य जगतः स्वर्द्धशीशानमिन्द्र तस्थुष इति तस्मादुच्यते ईशानः । अथ कस्मादुच्यते भगवान्महेश्वरः यस्माद्दक्षका ज्ञानेन भजन्त्यनुगृह्णाति च वाचं संसृजति विसृजति च सर्वान्भावावान्परित्यज्यात्मज्ञानेन योगैश्वर्येण महति महीयते तस्मादुच्यते भगवान्महेश्वरः । तदेतदुद्वचरितम् ॥ ४ ॥ एको ह देवः प्रदिशो नु सर्वाः पूर्वो ह जातः स उ गर्भं अन्तः । स एव जातः स जनिष्यमाणः प्रत्यञ्जनास्तिष्ठति सर्वतोमुखः । एको रुद्रो न द्वितीयाय तस्यै य इमाँलोकानीशत ईशानीभिः । प्रत्यञ्जनास्तिष्ठति संचुकोचान्तकाले संसृज्य विश्वा भुवनालिं गोसा । यो योनिं योनिभितिष्ठत्येको येनेदं सर्वं विचरति सर्वम् । तमीशानं पुरुषं देवमीछ्यं निचाय्येमां शान्तिमत्यन्तमेति । क्षमां हित्वा हेतुजालस्य मूलं बुद्धा संचितं स्थापयित्वा तु रुद्रे । रुद्रमेकत्वमाहुः शाश्वतं वै पुराणमिष्मूर्जेण पश्चोऽनुनामयन्तं मृत्युपाशान् । तदेतेनात्मच्छेतेनार्थं चतुर्थेन मात्रेण शार्न्ति संसृजति पशुपाशविमोक्षणम् । या सा प्रथमा मात्रा ब्रह्मदेवत्या रक्ता वर्णेन यस्तां ध्यायते नित्यं स गच्छेद्विष्पदम् । या सा द्वितीया मात्रा विष्णुदेवत्या कृष्णा वर्णेन यस्तां ध्यायते नित्यं स गच्छेद्विष्णवं पदम् । या सा तृतीया मात्रा ईशानदेवत्या कपिला वर्णेन यस्तां ध्यायते नित्यं स गच्छेदैशानं पदम् । या सर्वार्थी मात्रा सर्वदेवत्याऽव्यक्तीभूता खं विचरति शुद्धा स्फटिकसविभावर्णेन यस्तां ध्यायते नित्यं स गच्छेत्पदमनामयम् । तदेतदुपासीत मुनयो वाग्व-

दन्ति न तस्य ग्रहणमयं पन्था विहित उत्तरेण येन देवा यान्ति येन पितरो  
येन ऋषयः परमपरं परायणं चेति। वालाप्रमात्रं हृदयस्य मध्ये विश्वं देवं जा-  
तरूपं वरेष्यम्। तमात्मस्य येनु पश्यन्ति धीरास्त्वेषां शान्तिर्भवति नेतरेषाम्।  
यस्मिन्क्रोधं यां च तृष्णां क्षमां चाक्षमां हित्वा हेतुजालस्य मूलम्। बुद्ध्या  
संचितं स्थापयित्वा तु रुद्रे रुद्रमेकत्वमाहुः। रुद्रो हि शाश्वतेन वै पुराणेष-  
भूजेण तपसा नियन्ता। अग्निरिति भस्म वायुरिति भस्म जलमिति भस्म स्थल-  
मिति भस्म व्योमेति भस्म सर्वैःह वा इदं भस्म मन एतानि चक्षुंषि यस्मा-  
द्रतमिदं पाशुपतं यज्ञस्य नाङ्गानि संस्पृशेत्साङ्गाहा तदेतत्पाशुपतं पशुपाश-  
विमोक्षणाय ॥ ५ ॥ योऽप्त्वा रुद्रो योऽप्स्वन्तर्य ओषधीर्वीरुद्ध आविवेश। य  
इमा विश्वा भुवनानि चक्षुपे तस्मै रुद्राय नमोऽप्स्वमये। यो रुद्रोऽप्त्वा यो  
रुद्रोऽप्स्वन्तर्यो रुद्र ओषधीर्वीरुद्ध आविवेश। यो रुद्र इमा विश्वा भुवनानि  
चक्षुपे तस्मै रुद्राय नमोनमः। यो रुद्रोऽप्त्वा यो रुद्र ओषधीषु यो रुद्रो वन-  
स्पतिषु। येन रुद्रेण जगदूर्ध्वं धारितं शृथिवी द्विधा त्रिधा धर्ता धारिता  
नागा येऽन्तरिक्षे तस्मै रुद्राय वै नमोनमः। मूर्धानमस्य संसेव्याप्यथर्वा  
हृदयं च यत्। मस्तिष्कादूर्ध्वं प्रेरयत्वमानोऽविशीर्षतः। तद्वा अथर्वणः  
शिरो देवकोशः समुक्षितः। तत्प्राणोऽभिरक्षति शिरोऽन्तमथो मनः। न च  
दिवो देवजनेन गुसा न चान्तरिक्षाणि न च भूम इमाः। यस्मिन्निदं सर्व-  
मोत्प्रोतं तस्मादन्यच्च परं किंचनास्ति। न तस्मात्पूर्वं न परं तदस्ति न भूतं  
नोत भव्यं यदासीत्। सहस्रपादेकमूर्खा व्यासं स एवेदमावरीवार्ति भूतम्।  
अक्षरात्संजायते कालः कालाद्यापक उच्यते। व्यापको हि भगवानरुद्रो भोगा-  
यमानो यदा शेते रुद्रस्तदा संहार्यते प्रजाः। उच्छ्वासिते तमो भवति तमस  
आपोऽप्स्वकुल्या मथिते मथितं शिशिरे शिशिरं मथ्यमानं फेनं भवति फेना-  
दण्डं भवत्यप्ताङ्गाहा भवति ब्रह्मणो वायुः वायोरौकारः ऊँकारात्सावित्री  
सावित्र्या गायत्री गायत्र्या लोका भवन्ति। अर्चयन्ति तपः सत्यं मधु-  
क्षरन्ति यज्ञवम्। एतद्वि परमं तपः। आपोज्योती रसोऽमृतं ब्रह्म भूर्सुवः  
खरों नम इति ॥ ६ ॥ य इदमर्थर्वशिरो ब्राह्मणोऽधीते अश्रोत्रियः श्रोत्रियो  
भवति अनुपनीत उपनीतो भवति सोऽप्तिपूतो भवति स वायुपूतो भवति  
स सूर्यपूतो भवति स सोमपूतो भवति स सत्यपूतो भवति स सर्वैर्देवै-  
र्णातो भवति स सर्वैर्वैदैरनुध्यातो भवति स सर्वैषु तीर्थेषु खातो भवति  
तेन सर्वैः क्रतुभिरिष्टं भवति गायत्र्याः षट्सहस्राणि जस्मानि भवन्ति इति-  
हासपुराणानां रुद्राणां शतसहस्राणि जस्मानि भवन्ति। प्रणवानामयुतं जसं  
भवति। स चक्षुषः पक्षं पुनाति। आ सप्तमात्पुरुषयुगान्पुनातीत्याह भग-

वानथर्वेशिरः सङ्कजस्वैव शुद्धिः स पूतः कर्मण्यो भवति । द्वितीयं जस्वा  
गणाधिपत्यमवामोति । तृतीयं जस्वैवमेवानुप्रविशत्यों सत्यमों सत्यमों  
सत्यम् ॥ ७ ॥

इत्यथर्वेशिरउपनिषत्समाप्ता ॥

### अर्थर्वशिखोपनिषत् ॥ २४ ॥

ओकारार्थेतया भातं तुर्योंकाराग्रभासुरम् ।  
तुर्यतुर्थत्रिपादामं स्वमात्रं कलयेऽन्वहम् ॥  
ॐ भद्रं कर्णेभिरिति शान्तिः ॥

ॐ अथै॒है॒नं पै॒प्पलादोऽङ्गिरा: सनकुमारश्चाथर्वणमुवाच भगवन्किमादौ  
प्रयुक्तं ध्यानं ध्यायितव्यं किं तच्छानं को वा ध्याता कक्षे ध्येयः । स एभ्यो-  
र्थवा प्रत्युवाच । ओमित्येदक्षरमादौ प्रयुक्तं ध्यानं ध्यायितव्यमित्येतदक्षरं  
परं ब्रह्मास्य पादाश्रत्वारो वेदाश्रतुष्पादौदमक्षरं परं ब्रह्म । पूर्वास्य मात्रा  
पृथिव्यकारः ऋग्भिर्कृत्वेदो ब्रह्मा वसवो गायत्री गार्हपत्यः । द्वितीयान्तरिक्षं  
स उक्तारः स यजुर्भिर्यजुवेदो विष्णुरुद्राञ्चित्तुदक्षिणामिः । तृतीया द्यौः स  
मकारः स सामवेदो रुद्रा आदित्या जगत्याहवनीयः । यावसानेऽस्य  
चतुर्थ्यर्थमात्रा सा सोमलोक औंकारः साथर्वणमन्त्रैरथर्ववेदः संवर्तकोऽग्निर्मि-  
स्तो विराटेकर्षिर्भास्वती स्मृता । प्रथमा रक्तपीता महाद्व्यैदैवत्या । द्वितीया  
विद्युमती कृष्णा विष्णुदैवत्या । तृतीया शुभाशुभा शुक्ला रुद्रदैवत्या । याव-  
सानेऽस्य चतुर्थ्यर्थमात्रा सा विद्युमती सर्ववर्णा पुरुषदैवत्या । स एष ह्योंका-  
रश्चतुरक्षरश्चतुष्पादश्चतुःशिरश्चतुर्थमात्रः स्थूलमेतद्ग्रस्वदीर्घस्तुत इति ॥ ॐ ॐ  
ॐ इति त्रिसूक्त्वा चतुर्थः शान्त आत्माप्नुतप्रणवग्रयोरेण समस्तमोमिति प्र-  
युक्त आत्मज्योतिः सङ्कुदावर्तते सङ्कुदुच्चारितमात्रः स एष ऊर्ध्वमन्त्रमयती-  
त्योकारः । प्राणान्सर्वान्प्रलीयत इति प्रलयः । प्राणान्सर्वान्प्ररमात्मनि प्रणा-  
मयतीत्येतस्यात्यणवः । चतुर्थावस्थित इति सर्वदेववेदयोनिः सर्ववाच्यवस्तु  
प्रणवात्मकम् ॥ १ ॥ देवाश्वेति संधत्तां सर्वेभ्यो दुःखयेभ्यः संतारयतीति  
तारणाच्चारः । सर्वे देवाः संविशन्नीति विष्णुः । सर्वाणि बृहयतीति ब्रह्मा ।  
सर्वेभ्योऽन्तःस्थानेभ्यो ध्येयेभ्यः प्रदीपवत्प्रकाशयतीति प्रकाशः । प्रकाशेभ्यः  
सदोमित्यन्तः शरीरे विद्युद्व्यौतयति मुहुर्मुहुरिति विद्युद्वत्प्रतीयादिशं दिशं  
भित्वा सर्वाल्लोकान्व्यामोति व्यापयतीति व्यापनाद्यापी महादेवः ॥ २ ॥  
पूर्वास्य मात्रा जागर्ति जागरितं द्वितीया स्वमं तृतीया सुषुसिश्चतुर्थीं तुरीयं  
मात्रा मात्राः प्रतिमात्रागताः सम्यक्समस्तानपि पादाज्यतीति स्वयंप्रकाशः  
स्वयं ब्रह्म भवतीत्येष सिद्धिकर एतसाद्यानादौ प्रयुज्यते । सर्वकरणोपसंहा-

रत्वाद्वार्यधारणाद्वह्नि तुरीयम् । सर्वकरणानि मनसि संप्रतिष्ठाप्य ध्यानं विष्णुः प्राणं मनसि सह करणैः संप्रतिष्ठाप्य ध्याता रुद्रः प्राणं मनसि सह करणैनांदान्ते परमात्मनि संप्रतिष्ठाप्य ध्यायीतेशानं प्रध्यायितव्यं सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्ज कारणं कारणानां ध्याता कारणं तु ध्येयः सर्वैश्वर्यसंपन्नः सर्वैश्वरः शंभुराकाशमध्ये ध्रुवं स्तब्धवाधिकं क्षणमेकं क्रतुशतस्यापि चतुःसप्तस्य यत्कलं तदवाप्नोति कृत्स्नमोंकारगतिं च सर्वध्यानयोगज्ञानानां यत्कलमोंकारो वेदं परं ईशो वा शिव एको ध्येयः शिवंकरः सर्वमन्यत्परित्यज्य समस्तार्थविश्वैतामधीत्य द्विजो गर्भवासाद्विमुक्तो विमुच्यत एतामधीत्य द्विजो गर्भवासाद्विमुक्तो विमुच्यत इत्योऽसत्यमित्युपनिषद् ॥ ३ ॥ ॐ भद्रं कर्णेभिरिति शान्तिः ॥

इत्यथर्वशिखोपनिषत्समाप्ता ॥

## मैत्रायण्युपनिषद् ॥ २६ ॥

वैराग्योत्थभक्तियुक्तव्रह्मात्रप्रबोधतः ।  
यत्पदं मुनयो यान्ति तत्रैपदमहं महः ॥

ॐ आप्यायन्तिवति शान्तिः ॥

मैत्रायणी कौषितकी बृहज्ञाबालतापनी । कालाश्चिरुद्धमैत्रेयी सुबालक्षु-रिमत्रिका । ॐ बृहद्रथो ह वै नाम राजा राज्ये उद्येष्टु पुत्रं निधापयित्वेदम-शाश्वतं मन्यमानः शारीरं वैराग्यमुपेतोऽरण्यं निर्जगाम स तत्र परमं तप आस्थायादित्यमीक्षमाण ऊर्ध्वबाहुस्तिष्ठत्यन्ते सहस्रस्य मुनिरन्तिकमाजगामा-शिरिवाधूमकस्तेजसा निर्देहन्निवात्मविज्ञगवाङ्छाकायन्य उत्तिष्ठोत्तिष्ठ वरं वृृणीष्वेति राजानमव्रवीत्स तस्मै नमस्कृत्योवाच भगवन्नाहमात्मवित्त्वं तत्त्व-विच्छृणुमो वर्यं स त्वं नो ब्रूहीयेतद्वृत्तं पुरस्तादशक्यं मा पृच्छ प्रक्षमैश्वराका-न्यान्कामान्वृणीष्वेति शाकायन्यस्य चरणावभिमृश्यमानो राजेमां गाथां जगाद् ॥ १ ॥ भगवन्नस्त्विचर्मस्त्रायुमजामांसशुक्षेणितश्लेष्माश्रदूषिते वि-एमूत्रवातपित्तकफसंघाते दुर्गन्धे निःसारेऽस्मिन्छरीरे किंकामोपभोगैः ॥ २ ॥ कामक्रोधलोभभयविष्टादेष्व्येष्टविष्योगानिष्टसंप्रयोगक्षुत्तिपासाजरामृत्युरोगशो-काद्यरभिहतेऽस्मिन्छरीरे किं कामोपभोगैः ॥ ३ ॥ सर्वं चेदं क्षयिष्णु प-श्चामो-यथेष्मे दंशमशकादयस्त्रुणवन्नश्यतयोऽन्तप्रध्वंसिनः ॥ ४ ॥ अथ कि-मेतैर्वा दरेऽन्ये महाधनुर्धराश्चकर्वतिनः केचिं-सुव्युञ्जभूरिद्युम्नेन्द्रद्युम्नकुवल-याश्चयौवनाश्चद्विद्याश्चाश्चपतिः शशविन्दुर्हरिश्वन्द्रोऽम्बरीषो ननूक्तस्याति-र्यथातिरनरण्योक्षसेनोत्थमरुत्तभरतप्रभृतयो राजानो मिषतो बन्धुवर्गस्य

महतीं श्रियं स्वकर्त्तासालोकादसुं लोकं प्रयान्ति ॥ ५ ॥ अथ किमेतैर्वा  
परेऽन्ये गन्धर्वासुरयक्षराक्षसभूतगणपिशाचोरगम्भादीनां निरोधनं पश्यामः  
॥ ६ ॥ अथ किमेतैर्वान्यानां शोषणं महार्णवानां शिखरिणां प्रपतनं ध्रुवस्स  
प्रचलनं स्थानं वा तरुणां निमज्जनं पृथिव्याः स्थानादपसरणं सुराणां सो-  
ऽहमित्येतद्विभेऽस्मिन्संसारे किं कामोपभौगैर्यैरेवाश्रितस्यासकृदिवाहवर्तनं ह-  
इत्यत इत्युद्गर्तुमर्हसीत्यन्धोदपानस्थो भेक इवाहमस्मिन्संसारे भगवंस्त्वं नो  
गतिस्त्वंनो गतिः ॥ ७ ॥ इति प्रथमः प्रपाठकः ॥

अथ भगवान्छाकायन्यः सुप्रीतोऽब्रवीद्वाजानं महाराज बृहदथेक्षवाकुवंशध्व-  
जजीर्णत्वमजः कृतकृत्यस्त्वं मरुज्ञास्त्रो विश्रुतोऽसीत्ययं वा व खल्वात्मा ते  
कतमो भगवान्वर्ण्य इति तं होवाचेति ॥ १ ॥ य एषो बाह्यावष्टम्भनेनो-  
र्ध्मसुक्लान्तो व्यथमानोऽव्यथमानस्तमः प्रणुदत्येष आत्मेत्याहं भगवान्थ य  
एष संप्रसादोऽस्माच्छारीरात्समुत्थाय परं ज्योतिरुपसंपद्य स्वेन रूपेणाभिनि-  
त्यद्यत एष आत्मेति होवाचैतदमृतमभयमेतद्विष्वेति ॥ २ ॥ अथ खलिवयं  
ब्रह्मविद्या सर्वोपनिषद्विद्या वा राजन्नसाकं भगवता भैत्रेयेण व्याख्याताहं ते  
कथयित्यामीत्यथापहतपाप्मानस्तिभ्वमेतेजस ऊर्ध्वरेतसो वालखिलया इति  
श्रूयन्तेऽथैते प्रजापतिमनुवन्भगवञ्जकटमिवाचेतनमिदं शरीरं कर्त्यैष खली-  
द्वजो महिमातीन्द्रियभूतस्य चेतेतद्विधमिदं चेतनवत्प्रतिष्ठापितं प्रचोदयि-  
तास्य को भगवञ्जेतदसाकं बृहीति तान्होवाच ॥ ३ ॥ यो ह खलु वाचोप-  
रिष्यः श्रूयते स एव वा एष शुद्धः पूर्वः शून्यः शान्तो ग्राणोऽनीशा-  
स्त्वाऽनन्तोऽक्षम्यः स्थिरः शाश्वतोऽजः स्वतत्रः स्वे महिञ्चिति तिष्ठत्य-  
नेनेदं शरीरं चेतनवत्प्रतिष्ठापितं प्रचोदयिता चैषोऽस्येति ते होचुर्भ-  
गवन्कथमनेनेद्वशेनानिच्छेनेतद्विधमिदं चेतनवत्प्रतिष्ठापितं प्रचोदयिता  
चैषोऽस्येति कथमिति तान्होवाच ॥ ४ ॥ स वा एष सूक्ष्मोऽग्रा-  
द्वोऽद्यः पुरुषसंज्ञको बुद्धिपूर्वमिहैवावर्ततेऽशेन सुषुप्तस्यैव बुद्धिपूर्वं निबोध-  
यत्यथ योह खलु वावैत्यसांशोऽयं यश्चेतनमात्रः प्रतिपूरुषं क्षेत्रज्ञः संकल्पा-  
ध्यवसायाभिमानलिङ्गः प्रजापतिर्विश्वाक्षस्तेन चेतनेनेदं शरीरं चेतनवत्प्रति-  
ष्ठापितं प्रचोदयिता चैषोऽस्येति ते होचुर्भगवञ्जीदशस्य कथमंशेन वर्तनमिति  
तान्होवाच ॥ ५ ॥ प्रजापतिर्वा एषोऽग्रेऽतिष्ठत्य नारमतैः स आत्मानमभिं-  
श्यायद्व्हीः प्रजा असृजत्ता अस्यैवात्मप्रबुद्धा अप्राणा स्थाणुरिव तिष्ठमाना  
अपश्यत्स नारमत सोऽमन्यतैतासां प्रतिबोधनायाभ्यन्तरं प्राविशानीत्यथ स  
वायुमिवात्मानं कृत्वाभ्यन्तरं प्राविशत्स एको नाविशत्स पञ्चधात्मानं प्रविभ-  
ज्योच्यते यः ग्राणोऽपानः समान उदानो व्यान इति ॥ ६ ॥ अथ योऽयम्-  
र्ध्मसुक्लामतीत्येष वाव स ग्राणोऽथ योयमवाङ्मं संक्रामत्येष वाव सोऽपा-

नोऽथ योर्यं स्थविष्टमन्नधातुमपाने स्थापयत्यग्निं चाङ्गेऽङ्गे समं नयत्येष वाव स समानोऽथ योऽयं पीताशितमुद्दिरति निगिरतीति चैष वाव स उदानोऽथ येनैताः शिरा अनुव्यासा एष वाव स व्यानः ॥ ७ ॥ अथोपांशुरन्तर्याम्यभिभवत्यन्तर्यामसुपांशुमेतयोरन्तराले चौल्यं मासवद्यदौष्ण्यं स पुरुषोऽथ यः पुरुषः सोऽग्निवैश्वानरोऽप्यन्यत्राप्युक्तमयमग्निवैश्वानरो योऽयमन्तः पुरुषो येनेदमन्नं पच्यते यदिदमधते तस्यैष घोषो भवति यदेतत्कर्णीवपिधाय शृणोति स यदोऽक्तमिष्यन्भवति नैनं घोषं शृणोति ॥ ८ ॥ स वा एष पञ्चधात्मानं प्रविभृज्य निहितो गुहायां मनोमयः ग्राणशरीरो बहुरूपः सत्यसंकल्प आत्मेति स वा एषोऽस्य हृदन्तरे तिष्ठन्नकृतार्थोऽमन्यतार्थानसानि तत्स्वानीमानि भित्त्वोदितः पञ्चभी रश्मिभिर्विषयानक्तीति बुद्धीन्द्रियाणि यानीमान्येतान्यस्य रश्मयः कर्मन्दियाण्यस्य हया रथः शरीरं मनो नियन्ता प्रकृतिमयोऽस्य प्रतोदनेन खल्वीरितं परिभ्रमतीदं शरीरं चक्रमिव मृते च नेदं शरीरं चेतनवत्प्रतिष्ठापितं प्रचोदयिता चैषोऽस्येति ॥ ९ ॥ स वा एष आत्मेत्यदो वशं नीत इव सितासितैः कर्मफलैरभिभूयमान इव प्रतिशरीरेषु चरत्यव्यक्तत्वात्सूक्ष्मत्वाददृश्यत्वादग्राहात्वाद्विर्ममत्वाच्चानवस्थोऽकर्ता कर्तेवावस्थितः ॥ १० ॥ स वा एष शुद्धः स्थिरोऽचलश्चालेषोऽव्यग्रो निस्तृहः प्रेक्षकवदवस्थितः स्वस्य चरितमुगुणमयेन पटेनात्मानमन्तर्धायावस्थित इत्यवस्थित इति ॥ ११ ॥ द्वितीयः प्रपाठकः ॥

ते होच्चुर्भगवन्यद्येवमस्यात्मनो महिमानं सूचयसीत्यन्यो वा परः कोऽयमात्मा सितासितैः कर्मफलैरभिभूयमानः सदस्योनिमापद्यत इत्यवाचीं वोध्वां वा गतिं द्वन्द्वैरभिभूयमानः परिभ्रमतीति कर्तम एष इति तान्होवाच ॥ १ ॥ अस्ति खल्वन्योऽपरो भूतात्मा योऽयं सितासितैः कर्मफलैरभिभूयमानः सदस्योनिमापद्यत इत्यवाचीं वोध्वां गतिं द्वन्द्वैरभिभूयमानः परिभ्रमतीत्यस्योपव्याख्यानं पञ्च तन्मात्राणि भूतशब्देनोच्यन्ते पञ्च महाभूतानि भूतशब्देनोच्यन्ते थेषां यः समुदायः शरीरमित्युक्तमथ यो ह खलु वाव शरीरमित्युक्तं स भूतात्मेत्युक्तमथास्ति तस्यात्मा विन्दुरिव पुष्कर इति स वा एषोऽभिभूतः प्राकृतैर्गुणैरित्यतोऽभिभूतत्वात्संमूढत्वं प्रयात्यसंमूढत्वादात्मसंप्रभुं भगवन्तं कारयितारं नापश्यद्गुणैर्घेस्तृप्यमानः कलुषीकृतश्चास्थिरश्चल्लोलोलुप्यमानः सस्पृहो व्यग्रश्चामिमानत्वं प्रयात इत्यहं सो ममेदमित्येवं मन्यमानो निबन्धात्यात्मनात्मानं जालेनेव खचरः कृतस्यानुकूलैरभिभूयमानः परिभ्रमतीति ॥ २ ॥ अथान्यत्राप्युक्तं यः कर्ता सोऽयं वै भूतात्मा करणैः कारयितान्तः पुरुषोऽथ यथामिनायः पिण्डो वामिभूतः कर्तृभिर्हन्यमानो नानात्वमुपैत्येवं वाव खल्वसौ भूतात्मान्तः पुरुषेणामिभूतो गुणैर्हन्यमानो नानात्व-

सुपैत्यथ यद्विगुणं चतुरशीर्तिलक्षयोनिपरिणतं भूतत्रिगुणमेतद्वै नानात्वस्य रूपं तानि ह वा इमानि गुणानि पुरुषेणरितानि चक्रमिव चक्रिणेत्यथ यथायःपिण्डे हन्यमाने नान्निरभिभूयत्येवं नामिभूयत्यसौ पुरुषोऽभिभूयत्यं भूतात्मोपसंशिलष्टत्वादिति ॥ ३ ॥ अथान्यत्राप्युक्तं शरीरमिदं मैथुनादेवोऽद्वृतं संविदपेतं निरय एव मूत्रद्वारेण निष्क्रान्तमस्थिभित्रितं मांसेनानुलिसं चर्मणावबद्धं दिम्मुत्रपित्तकफमज्जामेदोवसाभिरन्यैश्च मलैर्बहुभिः परिपूर्णं कोश इवावस्त्रेति ॥ ४ ॥ अथान्यत्राप्युक्तं संमोहो भयं विषादो निद्रा तन्द्री ब्रणो जरा शोकः क्षुत्पिपासा कार्पण्यं क्रोधो नास्तिक्यमज्ञानं मात्सर्यं वैकारण्यं मूढत्वं लिर्वाङ्गत्वं निकृतत्वमुद्धतत्वमसमत्वमिति तामसान्वितस्तुष्या खेहो रागो लोभो हिंसा रतिर्दृष्टिव्यापृतत्वमीष्या काममवस्थितत्वं चञ्चलत्वं जिहीर्पार्थोपार्जनं सित्रानुग्रहणं परिग्रहावलम्बोऽनिष्टेष्विनिद्रियार्थेषु द्विष्टिरिष्टेष्विषषङ्ग इति राजसान्वितैः परिपूर्णं एतैरभिभूत इत्यं भूतात्मा तस्माद्वानारूपाण्यामोतीत्यामोतीतिः ॥ ५ ॥ वृतीयः प्रपाठकः ॥

ते ह स्वल्वयोर्ध्वेरतसोऽतिविस्तिता अतिसमेत्योचुर्मगवन्नमस्ते त्वं नः शाधि त्वमस्ताकं गतिरन्या न विद्यत इत्यस्य कोऽतिथिर्भूतात्मनो येनेदं हित्वात्मन्येव सायुज्यसुपैति तान्होवाच ॥ १ ॥ अथान्यत्राप्युक्तं महानदीपूर्मीय इव लिवर्तकमस्य यत्पुराकृतं समुद्रवेलेव दुर्निवार्यमस्य मृत्योरागमनं सदसत्कलमयैर्हि पाशैः पशुरिव बद्धं बन्धनस्थस्येवास्वातत्रयं यमविषयस्थस्यैव बहुभयावस्थं मदिरोन्मत्त इवामोदमदिरोन्मत्तं पाप्मना गृहीत इव आप्यमाणं महोरागदृष्ट इव विपद्धं महान्धकार इव रागान्धमिन्द्रजालमिव मायामयं स्वम इव मिथ्यादर्शनं कदलीगर्भं इवासारं नट इव क्षणवेषं चित्रभित्तिरिव मिथ्यामनोरममित्यथोक्तम् ॥ शब्दस्पर्शादयो येऽर्थां अनर्थां इव ते स्थिताः । येष्वासक्तस्तु भूतात्मा न स्मरेच परं पदम् ॥ २ ॥ अयं वा व स्वल्वस्य प्रतिविधिर्भूतात्मनो यदेव विद्याभिगमस्य धर्मस्यानुचरणं स्वाश्रमेष्वेवानुक्रमणं स्वधर्मं एव सर्वं धत्ते स्वमभशाखेवेतराण्यनेनोर्ध्वभागभवत्यन्यथाधः पतत्येष स्वधर्माभिभूतो यो वेदेषु न स्वधर्मातिक्रमेणाश्रमी भवत्याश्रमेष्वेवावस्थितस्तपस्वी चेत्युच्यत एतदप्युक्तं नातपस्कस्यात्मध्यानेऽधिगमः कर्मशुद्धिवेत्येवं ह्याह ॥ तपसा ग्राप्यते सर्वं सत्त्वात्संप्राप्यते मनः । मनसा ग्राप्यते त्वात्मा ह्यात्मापत्या लिवर्तत इति ॥ ३ ॥ अत्रैते श्रोका भवन्ति ॥ यथा लिरन्धनो वह्निः स्वयोनावुपशाम्यति । तथा वृत्तिक्षयाच्चित्तं स्वयोनावुपशाम्यति ॥ ४ ॥ स्वयोनावुपशान्तस्य मनसः सत्यगमिनः । इन्द्रियार्थाभिमूढस्यानुताः कर्मवशानुगाः ॥ २ ॥ चित्तमेव हि संसारस्तप्ययत्नेन शोधयेत् । यच्चित्तस्तन्मयो भवति गुह्यमेतत्सनातनम् ॥ ३ ॥ चित्तस्य हि प्रसादेत्

हन्ति कर्म शुभाशुभम् । प्रसन्नात्मात्मनि स्थित्वा सुखमव्ययमश्चुते ॥ ४ ॥  
 समासकं यदा चित्तं जन्तोर्विंपयगोचरे । यदेवं ब्रह्मणि स्यात्तत्को न मुच्येत  
 बन्धनात् ॥ ५ ॥ मनो हि द्विविधं प्रोक्तं शुद्धं चाशुद्धमेव च । अशुद्धं काम-  
 संकल्पं शुद्धं कामविवर्जितम् ॥ ६ ॥ लयविक्षेपरहितं मनः कृत्वा सुनिश्चलम् ।  
 यदा यात्मनीभावं तदा तत्परमं पदम् ॥ ७ ॥ तावदेव निरोद्धव्यं हृदि  
 यावत्कथं गतम् । एतज्ञानं च मोक्षं च शेषास्तु ग्रन्थविस्तरा: ॥ ८ ॥ समा-  
 धितिर्घृतमलस्य चेतसो निवेशितस्यात्मनि यत्सुखं लभेत् । न शक्यते वर्णणितुं  
 गिरा तदा स्वयं तदन्तःकरणेन गृह्णते ॥ ९ ॥ अपामपोऽभिरम्भौ वा व्योम्भि  
 व्योम न लक्षयेत् । एवमन्तर्गतं चित्तं पुरुषः प्रतिमुच्यते ॥ १० ॥ मन एव  
 मनुष्याणां कारणं बन्धमोक्षयोः । बन्धाय निपयासकं मुक्त्यै निर्विषयं  
 स्मृतमिति ॥ ११ ॥ अथ यथेयं कौत्सायनिस्तुतिः ॥ त्वं ब्रह्मा त्वं च वै वि-  
 ष्णुस्त्वं रुद्रस्त्वं प्रजापतिः । त्वमभिर्वर्णणो वायुस्त्वमिन्द्रस्त्वं निशाकरः ॥ १२ ॥  
 त्वं मनुस्त्वं यमश्च त्वं पृथिवी त्वमथाच्युतः । स्वार्थे स्वाभाविकेऽर्थे च बहुधा  
 तिष्ठते दिवि ॥ १३ ॥ विश्वेश्वर नमस्तुभ्यं विश्वात्मा विश्वकर्मकृत् । विश्वभु-  
 गिवश्वमायस्त्वं विश्वक्रीडारतिः प्रभुः ॥ १४ ॥ नमः शान्तात्मने तुभ्यं नमो  
 गृह्णतमाय च । अचिन्त्यायाप्रमेयाय अनादिनिधनाय चेति ॥ १५ ॥  
 ॥ ४ ॥ तमो वा इदमेकमास तत्पश्चात्तपरेणरितं विषयत्वं प्रयात्येतद्वै रजसो  
 रूपं तद्रजः खल्वीरितं विषयमत्वं प्रयात्येतद्वै तमसो रूपं तत्तमः खल्वीरितं  
 तमसः संप्राप्तवल्येतद्वै सत्त्वस्य रूपं तत्सत्त्वमेवेतिरं तत्सत्त्वात्संप्राप्तवस्तो-  
 ऽशोऽयं यश्चेतनमात्रः प्रतिपुरुपं क्षेत्रज्ञः संकल्पाध्यवसायामिमानलिङ्गः  
 प्रजापतिस्तस्य प्रोक्ता अश्यासनवो ब्रह्मा रुद्रो विष्णुरित्यथ यो ह खलु  
 वावास्य राजसोऽशोसौ 'स योऽयं ब्रह्माय यो ह खलु वावास्य सात्त्विकोऽशोऽसौ स एवं  
 विष्णुः स वा एष एकस्त्रिधाभूतोऽष्टैकादशाधा द्वादशधापरिमितधा चोद्भूत  
 उद्भूतत्वाद्भूतेषु चरति प्रतिष्ठा सर्वभूतानामत्रिपतिर्बभूतेयसावात्मान्तर्बहिः-  
 आन्तर्बहिःश्च ॥ ५ ॥ चतुर्थः प्रपाठकः ॥

द्विधा वा एष आत्मानं विभर्यं यः प्राणो यश्चासावादित्योऽथ द्वौ वा  
 एसावास्तां पञ्चधा नामान्तर्बहिश्चाहोरात्रे तौ व्यावर्तेते असौ वा आदित्यो व  
 हिरात्मान्तरात्मा प्राणो वहिरात्मा गत्यान्तरात्मनानुमीयते । गतिरित्येवं ह्याह  
 यः कश्चिद्विद्वानपहतपापमाध्यक्षोऽवदात्मनात्तत्त्विष्ठ आवृत्तचक्षुः सोऽन्तरा-  
 त्मागला वहिरात्मनोऽनुमीयते गतिरित्येवं ह्याहाथ य एषोऽन्तरादित्ये हि-  
 रण्मयः पुरुषो यः पश्यति मां हिरण्यवत्स एषोऽन्तरे हत्पुष्कर एवाश्रितोऽच-  
 मत्ति ॥ १ ॥ अथ य एषोऽन्तरे हत्पुष्कर एवाश्रितोऽचमत्ति स एषोऽभि-

र्दिवि श्रितः सौरः कालार्थोऽदृश्यः सर्वभूतान्नमत्ति कः पुष्करः किमयं वेद  
 वा व तत्पुष्करं योऽयमाकाशोऽस्येमाश्रतस्त्रो दिशश्चतस्त्र उपदिशः संस्था अय-  
 मर्वांगम्भिः परत एतौ प्राणादित्यावेताद्युपासीतोमित्यक्षरेण व्याहतिभिः सावि-  
 त्या चेति ॥२॥ द्वे वाव ब्रह्मणे रूपे मूर्त्यं चामूर्त्यं चाथ यन्मूर्त्यं तदसत्यं यदमूर्त्यं  
 तत्सत्यं तद्ब्रह्म यद्ब्रह्म तज्ज्योतिर्यज्योतिः स आदित्यः स वा एव ओमित्येत-  
 दात्मा स त्रेधात्मानं व्यक्तुरुत ओमिति तित्वो मात्रा एताभिः सर्वमिदमोतं  
 ग्रोतं चैवास्मिन्नित्येवं ह्याहैतद्वा आदित्य ओमित्येवं ध्यायंस्तथात्मानं युक्तीतेति  
 ॥ ३ ॥ अथान्यत्राप्युक्तमथ खलु य उद्गीथः स प्रणवो यः प्रणवः स उद्गीथ  
 इत्यसावादित्य उद्गीथ एव प्रणव इत्येवं ह्याहैदीथः प्रणवार्थं प्रणेतारं नाम-  
 रूपं विगतनिद्रं विजरमविमृत्युं पुनः पञ्चधा शेयं निहितं गुहायामित्येवं ह्याहो-  
 ध्वंसूलं वा आब्रह्मशास्त्रा आकाशावायद्युदक्भूम्यादय एकेनात्मेतद्ब्रह्म तत्त-  
 स्यैतत्ते यद्सावादित्य ओमित्येतदक्षरस्य चैतत्तसादोमित्यनेनैतदुपासीताजस्त्र-  
 मित्येकोऽस्य रसं बोधयीत इत्येवं ह्याहैतदेवाक्षरं पुण्यमेतदेवाक्षरं ज्ञात्वा यो  
 यदिच्छति तस्य तत् ॥४॥ अथान्यत्राप्युक्तं स्तनयत्येषास्य तनूर्या ओमिति खी-  
 पुनंपुंसकमिति लिङ्गवत्येषाथाग्निर्वायुरादित्य इति भास्वत्येषाथ रुद्रो विष्णुरि-  
 त्यधिपतिरित्येषाथ गार्हपत्यो दक्षिणाग्निराहवनीय इति मुखवत्येषाथ ऋग्यजुः  
 सामेति विज्ञानात्येषाथ भूर्भुवःस्वरिति लोकवत्येषाथ भूतं भव्यं भविष्यदिति  
 कालवत्येषाथ प्राणोऽग्निः सूर्यं इति प्रतापवत्येषाथान्नमापश्चन्द्रमा इत्या-  
 न्यायनवत्येषाथ ब्रुद्धिर्मनोऽहंकार इति चेतनवत्येषाथ प्राणोऽपानो व्यान इति  
 प्राणवत्येके त्यजामीत्युक्तेताह प्रस्तोतार्पिता भवतीत्येवं ह्याहैतद्वै सत्यकाम परं  
 चापरं च यदोमित्येतदक्षरमिति ॥५॥ अथ व्यात्तं वा इदमासीत्सत्यं प्रजापतिस्त-  
 पस्तस्वा अनुव्याहरद्भूर्भुवःस्वरित्येषा हाथ प्रजापते: स्थविष्टा तनूर्वा लोकवतीति  
 स्वरित्यस्याः शिरो नामिर्भुवो भूः पादा आदित्यश्चभुरायत्तः पुरुषस्य महतो  
 मात्राश्चक्षुषा ह्ययं मात्राश्चरति सत्यं वै चक्षुरक्षिण्युपस्थितो हि पुरुषः सर्वा-  
 र्थेषु वदत्येतसाऽऽभुवःस्वरित्युपासीतान्नं हि प्रजापतिर्विश्वात्मा विश्वचक्षुरि-  
 वोपासितो भवतीत्येवं ह्याहैषा वै प्रजापतिर्विश्वभृत्यनुरेतस्यामिदं सर्वमन्तर्हिं-  
 तमस्मिंश्च सर्वस्मिन्नेषान्तर्हितेति तस्मादेषोपासीतेति ॥ ६ ॥ तत्सवितुर्व-  
 रेण्यमित्यसौ वा आदित्यः सविता स वा एवं प्रवरणाय आत्मकामेनेत्याहु-  
 ब्रह्मवादिनोऽथ भर्गो देवस्य धीमहीति सविता वै तेऽवस्थिता योऽस्य भर्गः  
 कं संचिन्तयामीत्याहुर्ब्रह्मवादिनोऽथ वियो यो नः प्रचोदयादिति ब्रुद्ययो वै  
 विष्णुस्ता योऽसाकं प्रचोदयादित्याहुर्ब्रह्मवादिनोऽथ भर्गं इति यो ह वा अ-  
 सिद्धादित्ये निहितस्तारकेऽक्षिणि चैष भर्गार्थ्यो भासिर्गतिरस्य हीति भर्गो  
 भर्जति वैष भर्गं इति रुद्रो ब्रह्मवादिनोऽथ भर्गं इति भासयतीमांड्योका-

निति रञ्जयतीमानि भूतानि गच्छत इति गच्छत्यस्मिन्नागच्छत्यस्मा इमाः प्रजास्तस्माद्वारकत्वाऽर्थः शत्रून्सूयमानत्वात्सूर्यः सवनात्सविता दानादादित्यः पवनात्पावमानोऽथायोऽथायनादादित्य इत्येवं ह्याह खल्वात्मनात्मामृताख्यश्रेता मन्ता गन्ता स्त्रानन्दग्रिता कर्ता वक्ता रसयिता द्राता स्पर्शयिता च विभुविग्रहे सन्निष्ठा इत्येवं ह्याहाथ यत्र द्वैतीभूतं विज्ञानं तत्र हि शूणोति पश्यति जिग्रतीति रसयते चैव स्पर्शयति सर्वमात्मा जानीतेति यत्राद्वैतीभूत विज्ञानं कार्यकारणनिर्मुकं निर्वचनमनौपम्यं निरुपाख्यं किं तदङ्गं वाच्यम् ॥७॥ एष हि खल्वात्मेशानः शंभुर्भवो रुद्रः प्रजापतिर्विश्वसृष्टिरण्यगर्भः सर्वं प्राणो हंसः शान्तो विष्णुर्नारायणोऽर्कः सविता धाता सम्राट्डिन्द्र इन्दुरिति य एष तपत्यग्निना पितृतः सहस्राक्षेण हिरण्मयेनानन्देनैष वाव विजिज्ञासितव्योऽन्वेष्टव्यः सर्वभूतेभ्योऽभ्यं दत्त्वारण्यं गत्वाथ बहिःकृतेन्द्रियार्थान्स्वशरीरादुपलभतेऽथैर्नमिति विश्वरूपं हरिणं जातवेदसं परायणं ज्योतिरेकं तपन्तं । सहस्ररश्मिः शतधा वर्तमानः प्राणः प्रजानामुदयत्येष सूर्यः ॥ इति पञ्चमः प्रपाठकः ॥ ॐ आप्यायनित्वति शान्तिः ॥

इति मैत्रायण्युपनिषदत्समाप्ता ॥

## कौषीतकिब्राह्मणोपनिषद् ॥ २६ ॥

श्रीमत्कौषीतकीविद्यावेदप्रज्ञापराक्षरम् ।

प्रतियोगिविनिर्मुक्तब्रह्मात्रं विचिन्तये ॥

ॐ वाऽग्ने मनसीति शान्तिः ॥

चित्रो ह वै गार्यायणिर्यक्ष्यमाण आहाणि वत्रे स ह पुत्रं श्वेतकेतुं प्रजिवाय याजयेति तं हासीनं पप्रच्छ गौतमस्य पुत्रास्ते संवृतं लोके यस्मिन्नमाधास्यस्यमहो बद्धा तस्य लोके धास्यसीति स होवाच नाहमेतद्वेद हन्ताचार्यं प्रच्छानीति स ह पितरमासाद्य पप्रच्छेतीति मा प्राक्षीत्कथं प्रतिब्रवाणीति स होवाचाहमस्येतत्र वेद सदस्येव वयं स्वाध्यायमधीत्य हरामहे यत्रः पषे ददत्येहुभौ गमिष्याव इति ॥ स ह समित्पाणिश्चिन्नं गार्यायणिं प्रतिचक्रम उपायानीति तं होवाच ब्रह्माहोऽसि गौतम यो मामुपागा एहि त्वा ज्ञपयिष्यामीति ॥ १ ॥ स होवाच ये वैके चासाल्लोकात्ययन्ति चन्द्रमसमेव ते सर्वे गच्छन्ति तेषां प्राणैः पूर्वपक्ष आप्यायतेऽथापरपक्षे न प्रजनयत्येतद्वै स्वर्गस्य लोकस्य द्वारं यश्चन्द्रमास्तं यत्प्रत्याह तमतिसृजते य एनं प्रत्याह तमिह वृष्टिर्भैत्वा वर्षति स इह कीटो वा पतङ्गो वा शकुलिर्वा शार्दूलो वा

सिंहो वा भत्त्यो वा परशा वा पुरुषो वैतेषु स्थानेषु प्रत्याजायते यथाकर्म यथाविद्यं तमःगतं पृच्छति कोऽसीति तं प्रतिवृथाद्विचक्षणाद्वत्वो रेत आभृतं पञ्चदशात्प्रसूतात्पित्यावतस्तन्मा पुंसि कर्तयेत्यध्वं पुंसा कर्ता मातरि मासिषिक्तः स जायमान उपजायमानो द्वादशत्रयोदश उपमासो द्वादशत्रयोदशेन पित्रा संतद्विदेहं प्रतितद्विदेहं तन्म ऋत्वो मर्त्यव आरभध्वं तेन सत्येन तपसर्तुरस्म्यार्तवोऽसि कोऽसि त्वमसीति तमतिसृजते ॥ २ ॥ स एतं देवयानं पन्थानमासाद्याभिलोकमगच्छति स वायुलोकं स वरुणलोकं स आदित्यलोकं स इन्द्रलोकं स प्रजापतिलोकं स ब्रह्मलोकं तस्य ह वा एतस्य ब्रह्मलोकस्यारोद्गदो सुहृत्ता येष्ठिहा विरजा नदी तिल्यो वृक्षः सायुज्यं संस्थानमपराजितमायतनमिन्द्रप्रजापती द्वारगोपौ विशुं प्रमितं विचक्षणासं-ध्यमितौजाः पर्यङ्कः प्रिया च मानसी प्रतिरूपा च चाक्षुषी पुष्पाण्यादायावयतौ चै च जगत्यम्बाश्राम्बावयवाश्राप्सरसोऽम्बयानद्यस्तमित्यंविदा गच्छति तं ब्रह्माहाभिधावत मम यशसा विरजां वायं नदीं प्रापद्वयायं जिगीष्यतीति ॥ ३ ॥ तं पञ्चशतान्यप्सरसां प्रतिधावन्ति शतं मालाहस्ताः शतमालन-हस्ताः शतं चूर्णहस्ताः शतं वासोहस्ताः शतं कणाहस्तास्तं ब्रह्मालंकारेणालं-कुर्वन्ति स ब्रह्मालंकारेणालंकृतो ब्रह्म विद्वान् ब्रह्मवाभिप्रैति स आगच्छत्यारं हदं तन्मनसात्येति तमृत्वा संप्रतिविदो मज्जन्ति स आगच्छति सुहृत्तान्येष्ठि-हांस्तेऽसादपद्वन्ति स आगच्छति विरजां नदीं तां मनसैवात्येति तस्मुकृतदु-ष्ट्रते धूनुते तस्य प्रिया ज्ञातयः सुकृतसुपयन्त्यप्रिया दुष्ट्रतं तद्यथा रथेन धावयत्रथक्ते पर्यवेक्षत एवमहोरात्रे पर्यवेक्षत एवं सुकृतदुष्ट्रते सर्वाणि च इन्द्रानि स एष विसुकृतो विदुष्ट्रतो ब्रह्म विद्वान्ब्रह्मवाभिप्रैति ॥ ४ ॥ स आगच्छति तिल्यं वृक्षं तं ब्रह्मगन्धः प्रविशति स आगच्छति सायुज्यं सं-स्थानं तं ब्रह्म स प्रविशति आगच्छत्यपराजितमायतनं तं ब्रह्मतेजः प्रविशति स आगच्छतीन्द्रप्रजापती द्वारगोपौ तावस्यादपद्रवतः स आगच्छति विभुप्र-मितं तं ब्रह्मयशः प्रविशति स आगच्छति विचक्षणामासन्दीं बृहद्रथन्तरे सा-मनी पूर्वौ पादौ धैत नौधसे चापरौ पादौ वैरूपवैराजे शाकरैवते तिरश्ची सा प्रज्ञा प्रज्ञया हि विपश्यति स आगच्छत्यमितोजसं पर्यङ्कं स प्राणस्तस्य भूतं च भविष्यत्पूर्वौ पादौ श्रीश्वरा चापरौ बृहद्रथन्तरे अनूच्ये भद्रयज्ञ-यज्ञीये शीर्पण्यमृतचश्च सामानि च प्राचीनानातानं यज्ञपि तिरश्चीनानि सोमां-शत्र उपस्तरणमुद्गीथ उपश्रीः श्रीरूपवर्हणं तस्मिन्ब्रह्माते तमित्यंवित्पादेनै-वाय आगेहनि तं ब्रह्माह कोऽसीनि तं ग्रनियूयात् ॥ ५ ॥ ऋतुरस्म्यार्तवोऽ-स्म्याकाशाद्योनेः संभूतो भार्ययै रेतः संवत्सरस्य तेजोभूतस्य भूतस्यात्मभू-तस्य त्वमान्मासि यस्त्रमसि सोहमसीनि तमाह कोऽहमसीति सत्यमिनि

ब्रूयात्कं तद्यस्त्वमिति यदन्यहेवेभ्यश्च प्राणेभ्यश्च तत्सदथ यहेवाश्च प्राणाश्च  
तद्यं तदेतया वाचाभिव्याहियते सत्यमित्येतावदिदं सर्वमिदं सर्वमसीत्येवैनं  
तदाह तदेतच्छ्लोकेनाप्युक्तम् ॥ ६ ॥ यजूदरः सामशिरा असावृहमूर्तिरव्ययः ।  
स ब्रह्मेति हि विज्ञेय ऋषिर्ब्रह्मयो महानिति ॥ तमाह केन पैङ्गानि नामा-  
न्याप्नोतीति प्राणेनेति ब्रूयात्केन खीनामानीति वाचेति केन नयुंसकनामा-  
नीति मनसेति केन गन्धानिति प्राणेनेति ब्रूयात्केन रूपाणीति चक्षुषेति केन  
शक्तानिति श्रोत्रेणेति केनान्नरसानिति जिह्वेति केन कर्माणीति हस्ताभ्या-  
मिति केन सुखदुःखे इति शरीरेणेति केनानन्दं रत्तिं प्रजानिमित्युपस्थेनेति  
केनेत्या इति पादाभ्यामिति केन धियो विज्ञातव्यं कामानिति प्रज्ञयेति  
प्रब्रूयात्तमाहापो वै खलु मे द्यासावयं ते लोक इनि सा या ब्रह्मणि चिनिर्या  
व्यष्टिसां चितिं जयति तां व्यष्टिं व्यक्षुते य एवं वेद य एवं वेद ॥ ७ ॥  
प्रथमोऽध्यायः ॥ १ ॥

प्राणो ब्रह्मेति ह साह कौषीतकिस्त्वा ह वा एतस्य प्राणस्य ब्रह्मणो मनो  
दूतं वाक्परिवेष्टी चक्षुर्गात्रं श्रोत्रं संश्रावयितु यो ह वा एतस्य प्राणस्य ब्रह्मणो  
मनो दूतं वेद दूतवान्भवति यश्चक्षुर्गोऽसृ गोऽसृमान्भवति यः श्रोत्रं संश्रावयितु  
संश्रावयितुमान्भवति यो वाचं परिवेष्टीं परिवेष्टीमान्भवति तस्मै वा एतस्मै प्रा-  
णाय ब्रह्मण एताः सर्वा देवता अयाचमाना बलिं हरन्ति तथो एवासै सर्वाणि  
भूतान्ययाचमानायैव बलिं हरन्ति य एवं वेद तस्योपनिषद्ग्रन्थं याचेदिति तद्यथा  
प्रामं भिक्षित्वा लब्ध्वोपविशेषाहमतो दत्तमश्चीयामिति यै एवैनं पुरस्तात्प्र-  
त्याचक्षीरंस्त एवैनमुपमत्रयन्ते ददाम त इत्येष धर्मो याचतो भवत्यनन्तर-  
स्वेवैनमुपमत्रयन्ते ददाम तं इति ॥ १ ॥ प्राणो ब्रह्मेति ह साह पैङ्ग्यस्त्वा  
ह वा एतस्य प्राणस्य ब्रह्मणो वाक्परस्ताच्छुरारुद्धे चक्षुः परस्ताच्छुत्रमारुद्धे  
श्रोत्रं परस्तान्मन आरुन्धे मनः परस्तात्प्राण आरुन्धे तस्मै वा एतस्मै प्राणाय  
ब्रह्मण एताः सर्वा देवता अयाचमानाय बलिं हरन्ति तथो एवासै सर्वाणि  
भूतान्ययाचमानाय बलिं हरन्ति य एवं वेद तस्योपनिषद्ग्रन्थं याचेदिति तद्यथा  
प्रामं भिक्षित्वा लब्ध्वोपविशेषाहमतो दत्तमश्चीयामिति य एवैनं पुरस्तात्प्र-  
त्याचक्षीरंस्त एवैनमुपमत्रयन्ते ददाम त इत्येष धर्मो याचतो भवत्यनन्तर-  
स्वेवैनमुपमत्रयन्ते ददाम त इति ॥ २ ॥ अथात पुक्षधनावरोधनं यदेकध-  
नमसिध्यायात्पौर्णमास्यां वामावास्यायां वा शुद्धपक्षे वा पुण्ये नक्षत्रेऽमिमु-  
पसमाधाय परिसमुद्धा परिस्तीर्थं पर्युक्ष्य पूर्वदक्षिणं जान्वाच्य स्वदेण वा  
चमसेन वा कंसेन वैता आज्याहुतीर्जुहोति वाङ्नामेऽवतावरोधिनी सा  
मेऽमुप्मादिदमवरुन्दां तस्यै स्वाहा प्राणो नाम देवतावरोधिनी सा मेऽमु-  
प्मादिदमवरुन्दां तस्यै स्वाहा चक्षुर्नामेऽवतावरोधिनी सा मेऽमुप्मादिदमव-

रुन्द्वां तस्यै स्वाहा श्रोत्रं नाम देवतावरोधिनी सा मेऽमुष्मादिदमवरुन्द्वां  
तस्यै स्वाहा मनो नाम देवतावरोधिनी सा मेऽमुष्मादिदमवरुन्द्वां तस्यै  
स्वाहा प्रज्ञा नाम देवतावरोधिनी सा मेऽमुष्मादिदमवरुन्द्वां तस्यै स्वाहे-  
त्यथ धूमगन्धं प्रजिधायाज्यलेपेनाङ्गान्यनुविमृज्य वाचयमोऽभिप्रवृज्यार्थं ब्र-  
वीत दूतं वा प्रहिणुयाङ्गभते हैव ॥ ३ ॥ अथातो दैवस्तरो यस्य प्रियो बुभूषे  
यस्यै वा पृष्ठां वैतेषामेवैतस्मिन्पर्वण्यमिमुपसमाधायैतयैवावृत्तैता आज्याहु-  
तीर्जुहोति वाचं ते मयि जुहोम्यसौ स्वाहा प्राणं ते मयि जुहोम्यसौ स्वाहा  
चक्षुस्ते मयि जुहोम्यसौ स्वाहा श्रोत्रं ते मयि जुहोम्यसौ स्वाहा मनस्ते  
मयि जुहोम्यसौ स्वाहा प्रज्ञानं ते मयि जुहोम्यसौ स्वाहेत्यथ धूमगन्धं प्रजिधा-  
याज्यलेपेनाङ्गान्यनुविमृज्य वाचयमोऽभिप्रवृज्य संस्पर्शं जिगमिषेदपि वाताद्वा  
संभावमाणस्तिष्ठेत्रियो हैव भवति सरन्ति हैवास्य ॥ ४ ॥ अथातः सायमत्रं प्रात-  
र्देनमन्तरमग्निहोत्रमित्याचक्षते यावद्वै पुरुषो भासते न तावत्प्राणितुं शक्तोति  
प्राणं तदा वाचि जुहोति यावद्वै पुरुषः प्राणिति न तावज्ञाषितुं शक्तोति वाचं  
तदा प्राणे जुहोत्येऽन्तेऽमृताहुतीर्जाप्रज्ञ स्वपंशं संततमव्यवच्छिन्नं जुहो-  
त्यथ या अन्या आहुतयोऽन्तवत्यस्ताः कर्ममय्यो भवन्त्येतद्वै पूर्वे विद्वांसो-  
ऽग्निहोत्रं जुहवांचक्तुः ॥ ५ ॥ उक्थं ब्रह्मेति ह स्माह गुण्डभुङ्गारस्तद्वित्युपासीत  
सर्वाणि हास्यै भूतानि श्रैष्ठायाभ्यर्थ्यर्थन्ते तद्यजुरित्युपासीत सर्वाणि हास्यै  
भूतानि श्रैष्ठायां युज्ञन्ते तत्सामेत्युपासीत सर्वाणि हास्यै भूतानि श्रैष्ठाय  
सञ्चमन्ते तच्छ्रीत्युपम्पसीत तद्यश इत्युपासीत तत्तेज इत्युपासीत तद्यथैतच्छा-  
खाणां श्रीमत्तमं यशस्वितमं तेजस्वितमं भवति तथो एवैवं विद्वान्सर्वेषां  
भूतानां श्रीमत्तमो यशस्वितमस्तेजस्वितमो भवति तमेतमैष्टकं कर्ममयमा-  
त्मानमध्वर्युः संस्करोति तस्मिन्यजुर्मयं ग्रवयति यजुर्मयं ऋज्ञायं होता ऋज्ञायं  
साममयमुद्गता स एष सर्वस्यै ऋयीविद्याया आत्मैष उत एवासात्मैतदात्मा  
भवन्ति य एवं वेद ॥ ६ ॥ अथातः सर्वजितः कौपीतकेष्वीण्युपासनानि भवन्ति  
यज्ञोपवीतं कृत्वाप आचम्य त्रिहृदपात्रं प्रसिद्ध्योद्यन्तमादित्यमुपतिष्ठेत वर्गो-  
ऽसि पाप्मानं मे वृद्धधीत्येतयैवावृता मध्ये सन्तमुद्गर्णोऽसि पाप्मानं म  
उद्गृहीत्येतयैवावृतासं यन्तं संवर्गोऽसि पाप्मानं मे संवृद्धीति यद्होरा-  
त्राभ्यां पापं करोति संतदृक्षे ॥ ७ ॥ अथ मासि मास्यमावास्यायां पश्चाच-  
न्द्रमसं दृश्यमानमुपतिष्ठेतयैवावृता हरितरूणाभ्यामथ वाक् प्रत्यस्यति यत्ते  
सुसीमं हृदयमधिचन्द्रमसि श्रितम् ॥ तेनामृतत्वस्येशानं माहं पौत्रमधं रुद-  
मिति न हासात्पूर्वोः प्रजाः प्रयन्तीति न जातपुत्रस्याथाजातपुत्रस्याह ॥  
आप्यायस्य समेतु ते सन्ते पर्यांसि समुद्यन्तु वाजा यमादित्या अंशुमाध्याय-  
यन्वीत्येतालिङ्गं क्रचो जपित्वा नासाकं प्राणेन प्रजया पशुभिराप्ययस्वेति

दैवीमावृतमावर्ते आदित्यस्यावृतमन्वावर्तयति दक्षिणं बाहुमन्वावर्तते ॥ ८ ॥  
 अथ पौर्णमासां पुरस्ताच्चन्द्रमसं दृश्यमानमुपतिष्ठैतैत्यैवावृता सोमो राजासि  
 विचक्षणः पञ्चमुखोऽसि प्रजापतिर्वाहणस्त एकं मुखं तेन मुखेन राज्ञोऽस्मि  
 तेन मुखेन मामन्नादं कुरु ॥ राजा त एकं मुखं तेन मुखेन विशोलिसि तेनैव  
 मुखेन मामन्नादं कुरु ॥ इयेनस्त एकं मुखं तेन मुखेन पक्षिणोऽस्मि तेन  
 मुखेन मामन्नादं कुरु ॥ अश्विस्त एकं मुखं तेन मुखेनेमं लोकमत्सि तेन  
 मुखेन मामन्नादं कुरु ॥ सर्वाणि भूतानीत्येव पञ्चमं मुखं तेन मुखेन सर्वाणि  
 भूतान्यत्सि तेन मुखेन मामन्नादं कुरु ॥ मासाकं प्राणेन प्रजया पशुभिरवक्षेष्टा  
 योऽस्मान्दैषि यं च चयं द्विष्मस्तस्य प्राणेन प्रजया पशुभिरवक्षीयस्त्वेति  
 स्थितिदैवीमावृतमावर्ते आदित्यस्यावृतमन्वावर्तन्त इति दक्षिणं बाहु-  
 मन्वावर्तते ॥ ९ ॥ अथ संवेशन्जायायै हृदयमभिमृशेत् ॥ यत्ते सुसीमे  
 हृदये हितमन्तः प्रजापतौ ॥ मन्येऽहं मां तद्विद्वांसं माहं पौत्रमधं रुदमिति  
 न हासात्पूर्वा: प्रजाः प्रैति ॥ १० ॥ अथ ग्रोष्यायन्पुत्रस्य मूर्धानमभिमृशति ॥  
 अङ्गादङ्गात्संभवसि हृदयादधिजायसे । आत्मा वै पुत्रनामासि स जीव शरदः  
 शतम् ॥ असाविति नामास्य गृह्णाति । अङ्गमा भव परशुर्भव हिरण्यमस्तुतं  
 भव । तेजो वै पुत्रनामासि स जीव शरदः शतम् ॥ असाविति नामास्य  
 गृह्णाति । येन प्रजापतिः प्रजाः पर्यगृहीतारिष्टै तेन त्वा परिगृहीत्य-  
 सावित्यथास्य दक्षिणे कर्णे जपति ॥ अस्ये प्रयन्धिमधवचृजीषिद्वितीन्द्रश्रेष्ठानि  
 द्रविणानि धेहीति माच्छेत्ता मा व्यथिष्टाः शतं शरद आयुषो जीव पुत्र । ते  
 नामा मूर्धानमभिजिद्वाम्यसाविति त्रिरस्य मूर्धानमभिजिद्वाचा त्वा हिंकारेणा-  
 मिहिंकरोमीति त्रिरस्य मूर्धानमभिहिंकुर्यात् ॥ ११ ॥ अथातो दैवः परिमर  
 एतद्वै ब्रह्म दीप्यते यदग्निर्ज्वलत्यथैतन्त्रियते यन्न उवलति तस्यादित्यमेव तेजो  
 गच्छति वायुं प्राण एतद्वै ब्रह्म दीप्यते यथादित्यो दृश्यतेऽथैतन्त्रियते यन्न  
 दृश्यते तस्य चन्द्रमसमेव तेजो गच्छति वायुं प्राण एतद्वै ब्रह्म दीप्यते यच्च-  
 न्द्रमा दृश्यतेऽथैतन्त्रियते यन्न दृश्यते तस्य विद्युतमेव तेजो गच्छति वायुं प्राण  
 एतद्वै ब्रह्म दीप्यते यद्विद्युद्विद्योततेऽथैतन्त्रियते यन्न विद्योतते तस्य वायुमेव  
 तेजो गच्छति वायुं प्राणस्ता वा एताः सर्वा देवता वायुमेव प्रविश्य वायौ  
 सूसा न सूर्यन्ते तस्मादेव पुनरुदीरत इत्यधिदैवतमयाध्यात्मम् ॥ १२ ॥  
 एतद्वै ब्रह्म दीप्यते यद्वाचा वदत्यथैतन्त्रियते यन्न उलति तस्य चक्षुरेव तेजो  
 गच्छति प्राणं प्राण एतद्वै ब्रह्म दीप्यते यच्चक्षुपा पश्यत्यथैतन्त्रियते यन्न  
 पश्यति तस्य श्रोत्रमेव तेजो गच्छति प्राणं प्राण एतद्वै ब्रह्म दीप्यते  
 यच्छ्रोत्रेण शृणोत्यथैतन्त्रियते यन्न शृणोति तस्य मन एव तेजो गच्छति  
 प्राणं प्राण एतद्वै ब्रह्म दीप्यते यन्मनसा ध्यायत्यथैतन्त्रियते यन्न ध्यायति

तस्य प्राणमेव तेजो गच्छति प्राणं प्राणस्ता वा एताः सर्वा देवताः प्राण-  
मेव प्रविश्य प्राणे सूप्ता न मूर्च्छन्ते तस्माद्वै पुनरुदीरते तद्यदिह वा  
एवं विद्वांस उभौ पर्वतावभिप्रवर्तेयातां तु स्तूष्माणो दक्षिणश्चोत्तरश्च न  
हैवैनं स्तृण्वीयातामथ य एुनं द्विषन्ति यांश्च स्वयं द्वेष्टि त एवं सर्वे परितो  
प्रियन्ते ॥ १३ ॥ अथातो निःश्रेयसादानं एता हैवै देवता अहंश्रेयसे विव-  
दमाना अस्माच्छरीरादुच्छकमुस्तहारूभूतं शिष्येथैतद्वाकप्रविवेश तद्वाचा वद-  
च्छिष्य एवाथैतच्छक्षुः प्रविवेश तद्वाचा वदच्छक्षुषा पश्यच्छिष्य एवाथैतच्छोन्नं  
प्रविवेश तद्वाचा वदच्छक्षुषा पश्यच्छोत्रेण शृण्वच्छिष्य एवाथैतन्मनः प्रविवेश  
तद्वाचा वदच्छक्षुषा पश्यच्छोत्रेण शृण्वन्मनसा ध्यायच्छिष्य एवाथैतत्प्राणः  
प्रविवेश तत्तत एव समुत्तर्यौ तदेवाः प्राणे निःश्रेयसं विविन्त्य प्राणमेव  
प्रज्ञात्मानमभिसंस्तूय सहैतैः सर्वैरस्मालोकादुच्छकमुस्ते वायुप्रतिष्ठाकाशात्मा-  
त्मानः स्वर्ययुस्तथो एवैवं विद्वान्सर्वेषां भूतानां प्राणमेव प्रज्ञात्मानमभि-  
संस्तूय सहैतैः सर्वैरस्माच्छरीरादुच्छकमति स वायुप्रतिष्ठाकाशात्मा न स्वरेति  
तद्वानि यत्रैतदेवास्तत्प्राप्य तदमृतो भवति यदमृता देवाः ॥ १४ ॥ अथातः  
पितापुत्रीयं संप्रदानमिति चाचक्षते पिता पुत्रं प्रेष्याहृथति नवैस्तुर्णैरगारं  
संस्तीर्याश्मिमुपसमाधायोदकुम्भं सपात्रमुपनिधायाहतेन वाससा संप्रच्छज्जः  
इयेत एत्य पुत्र उपरिष्टादभिनिपद्यत इन्द्रियैरस्येन्द्रियाणि संस्पृश्यापि  
वास्याभिमुखत एवासीताधास्यै संप्रयच्छति वाचं मे त्वयि दधानीति  
पिता वाचं ते मयि दध इति पुत्रः प्राणं मे त्वयि दधानीति पिता प्राणं  
ते मयि दध इति पुत्रश्चक्षुर्मे त्वयि दधानीति पिता चक्षुसे मयि दध इति  
पुत्रः श्रोत्रं मे त्वयि दधानीति पिता श्रोत्रं ते मयि दध इति पुत्रो मनो मे  
त्वयि दधानीति पिता मनस्ते मयि दध इति पुत्रोऽन्नरसान्मे त्वयि दधानीति  
पितान्नरसांस्ते मयि दध इति पुत्रः कर्माणि मे त्वयि दधानीति पिता कर्माणि  
ते मयि दध इति पुत्रः सुखदुःखे मे त्वयि दधानीति पिता सुखदुःखे ते मयि दध  
इति पुत्र आनन्दं रतिं प्रजातिं मे त्वयि दधानीति पिता आनन्दं रतिं प्रजातिं  
ते मयि दध इति पुत्र इत्यां मे त्वयि दधानीति पिता इत्यां ते मयि दध इति  
पुत्रो धियो विज्ञातव्यं कामान्मे त्वयि दधानीति पिता धियो विज्ञातव्यं का-  
मांस्ते मयि दध इति पुत्रोऽथ दक्षिणादुपनिष्कामति तं पितानुमत्रयते यशो  
ब्रह्मवर्चसमन्नाद्य कीर्तिस्वा जुपतामिल्यथेतरः सव्यमंसमन्वेक्षते पाणि-  
नान्तर्धाय वसनान्तेन वा प्रच्छाद्य स्वर्गलोकान्कामानवामुहीति स यद्यगदः  
स्यात्पुत्रस्यैश्वर्ये पिता वसेत्परिवा वजेद्ययुवै प्रेयाद्यदेवैनं समापयति तथा समाप-  
यितव्यो भवति तथा समापयितव्यो भवति ॥ १५ ॥ इति द्वितीयोऽध्यायः ॥ २ ॥  
प्रतर्द्दनो हैवै दैवोदासिरिन्द्रस्य प्रियं धामोपजगाम युद्धेन पौरुषेण च तं

हेन्द्र उवाच प्रतर्देन वरं ते ददानीति स होवाच प्रतर्दनस्त्वमेव वृणीष्व यं  
 त्वं मनुष्याय हिततमं मन्यस इति तं हेन्द्र उवाच न वै वरं परस्मै वृणीते  
 त्वमेव वृणीष्वेत्यवरो वैतर्हि किल म इति होवाच प्रतर्दनोऽथो खलिवन्द्रः  
 सत्यादेव नेयाय सत्यं हीन्द्रः स होवाच मामेव विजानीद्येतदेवाहं मनु-  
 ष्याय हिततमं मन्ये यन्मां विजानीयां त्रिशीर्पाणं त्वाद्ग्रमहनमवाङ्गुखान्य-  
 तीन्सालावृकेभ्यः प्रायच्छं बह्वीः संधा अतिक्रम्य दिवि प्रह्लादीनर्तुगमहमन्त-  
 रिक्षे पौलोमानपृथिव्यां कालकाश्यांसत्स्य मे तत्र न लोम च नामीयते स यो  
 मां विजानीयान्नास्य केन च कर्मणा लोको मीयते न मातृवधेन न पितृवधेन  
 न स्तेयेन न भूणहत्यया नास्य पापं च न चक्रपो मुखानीकं वैत्तीति ॥ १ ॥ स  
 होवाच प्राणोऽस्मि प्रज्ञात्मा तं मामायुरसृतमित्युपास्यायुः प्राणः प्राणो वा  
 आयुः प्राण उवाचामृतं यावद्ग्रस्मिन्छरीरे प्राणो वसति तावदायुः प्राणेन  
 होवामुद्भिम्लोकेऽमृतत्वमामोति प्रज्ञया सत्यसंकल्पं स यो म आयुरमृतमि-  
 त्युपास्ते सर्वमायुरसिंलोके एवामोत्यमृतत्वमक्षिति स्वर्गे लोके तदैक आहु-  
 रेकभूयं वै प्राणा गच्छन्तीति न हि कश्चन शकुयात्सकृद्वाचा नाम  
 प्रज्ञापयितुं चक्षुषा रूपं श्रोत्रेण शब्दं मनसा ध्यानमित्येकभूयं वै प्राणा  
 भूत्वा एुकं सर्वाण्येवैतानि प्रज्ञापयन्ति वाचं वदतीं सर्वे प्राणा अनुवदन्ति  
 चक्षुः पश्यत्सर्वे प्राणा अनुपश्यन्ति श्रोत्रं शृणवत्सर्वे प्राणा अनुशृणवन्ति  
 मनो ध्यायत्सर्वे प्राणा अनुध्यायन्ति प्राणं प्राणनं सर्वे प्राणा अनुप्राणन्ती-  
 लेयमुहैवैतदिति हेन्द्र उवाचासीत्येव प्राणानां निःश्रेयसादानमिति ॥ २ ॥  
 जीवति वागपेतो मूकान्विपश्यामो जीवति चक्षुरपेतोऽन्धान्विपश्यामो जी-  
 वति श्रोत्रपेतो बविरान्विपश्यामो जीवति वाहुचित्तश्चो जीवत्यूरुचित्तश्च  
 इत्येवं हि पश्याम इत्यथ रुलु प्राण एव प्रज्ञात्मेदं शरीरं परिगृह्णोत्थापयति  
 तसादेतमेवोक्थमुपासीत यो वै प्राणः सा प्रज्ञा या वा प्रज्ञा स प्राणः सह  
 होवामुद्भिम्लोके वसतः सहोत्कामतस्तस्यैपैव सिद्धिरेतद्विज्ञानं यत्रैतत्पुरुषः  
 सुसः स्वमं न कंचन पश्यत्यथासिन्प्राण एवैकधा भवति तदैनं वाक्सर्वैर्नाम-  
 मसिः सहाप्येति चक्षुः सर्वैः रूपैः सहाप्येति श्रोत्रं सर्वैः शब्दैः सहाप्येति  
 मनः सर्वैर्ध्यातैः सहाप्येति स यदा प्रतिबुध्यते यथामेजर्वलतो विस्फुलिङ्गा  
 विप्रतिष्ठेरञ्चेवमेवैतस्मादात्मनः प्राणा यथायतनं विप्रतिष्ठन्ते प्राणेभ्यो देवा  
 देवेभ्यो लोकास्तस्यैपैव सिद्धिरेतद्विज्ञानं यत्रैतत्पुरुष आर्तो मरिष्यन्नाबल्यं  
 न्येत्य मोहं नैति तदाहुरुदक्रमीचित्तं न शृणोति न पश्यति वाचा वदत्यथा-  
 सिन्प्राण एवैकधा भवति तदैनं वाच सर्वैर्नामसिः सहाप्येति चक्षुः सर्वैः  
 रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यातैः सहाप्येति  
 स यदा प्रतिबुध्यते यथामेजर्वलतो विस्फुलिङ्गा विप्रतिष्ठेरञ्चेवमेवैतस्मादात्मनः

प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः ॥ ३ ॥ स यदा-साच्छरीरादुक्तामति वागसात्सर्वाणि नामान्यभिविसृजते वाचा सर्वाणि नामान्यामोति प्राणोऽसात्सर्वाणि रूपाण्यभिविसृजते प्राणेन सर्वानन्धानामोति चक्षुरसात्सर्वाणि रूपाण्यभिविसृजते चक्षुषा सर्वाणि रूपाण्यामोति श्रोत्रमसात्सर्वाण्यबद्धानभिविसृजते श्रोत्रेण सर्वाङ्गशब्दानामोति मनोऽसा-त्सर्वाणि ध्यातान्यभिविसृजते मनसा सर्वाणि ध्यातान्यामोति सैषा प्राणे सर्वांसिर्यो वै प्राणः सा प्रज्ञा या वा प्रज्ञा स प्राणः स ह द्वेतावस्थि-व्युत्तरे वसतः सहोक्त्रामतोऽथ खलु यथा प्रज्ञायां सर्वाणि भूतान्येकीभवन्ति तद्व्याख्यास्यामः ॥ ४ ॥ वागेवासा एकमङ्गमुदूढं तस्यै नाम परस्तात्प्रतिविहिता भूतमात्रा ग्राणमेवास्या एकमङ्गमुदूढं तस्य गन्धः परस्तात्प्रतिविहिता भूतमात्रा चक्षुरेवास्या एकमङ्गमुदूढं तस्य रूपं परस्तात्प्रतिविहिता भूतमात्रा श्रोत्रमेवास्या एकमङ्गमुदूढं तस्य शब्दः परस्तात्प्रतिविहिता भूतमात्रा जिह्वै-वास्या एकमङ्गमुदूढं तस्याद्वरसः परस्तात्प्रतिविहिता भूतमात्रा हस्तावेवास्या एकमङ्गमुदूढं तयोः कर्म परस्तात्प्रतिविहिता भूतमात्रा शरीरमेवास्या एकम-ङ्गमुदूढं तस्य सुखदुःखे परस्तात्प्रतिविहिता भूतमात्रा उपस्थ एवास्या एकम-ङ्गमुदूढं तस्यानन्दो रतिः प्रजातिः परस्तात्प्रतिविहिता भूतमात्रा पादावेवास्या एकमङ्गमुदूढं तयोरित्या परस्तात्प्रतिविहिता भूतमात्रा प्रज्ञैवास्या एकमङ्गमुदूढं तस्यै धियो विज्ञातव्यं कामाः परस्तात्प्रतिविहिता भूतमात्रा ॥ ५ ॥ प्रज्ञया वाचं समारुद्ध्य वाचा सर्वाणि नामान्यामोति प्रज्ञया प्राणं समारुद्ध्य प्राणेन सर्वानन्धानामोति प्रज्ञया चक्षुः समारुद्ध्य चक्षुषा सर्वाणि रूपाण्यामोति प्रज्ञया श्रोत्रं समारुद्ध्य श्रोत्रेण सर्वाङ्गशब्दानामोति प्रज्ञया जिह्वां समारुद्ध्य जिह्वया सर्वानन्धरसानामोति प्रज्ञया हस्तौ समारुद्ध्य हस्ताभ्यां सर्वाणि कर्म-प्यामोति प्रज्ञया शरीरं समारुद्ध्य शरीरेण सुखदुःखे आमोति प्रज्ञयोपस्थं समारुद्ध्योपस्थेनानन्दं रतिं प्रजातिमामोति प्रज्ञया पादौ समारुद्ध्य पादाभ्यां सर्वा इत्या आमोति प्रज्ञयैव धियं समारुद्ध्य प्रज्ञयैव धियो विज्ञातव्यं कामानामोति ॥ ६ ॥ नहि प्रज्ञापेता वाङ्नाम किंचन प्रज्ञपयेदन्यत्र मे मनोऽभू-दित्याह नाहमेतत्त्वाम प्राज्ञासिषमिति न हि प्रज्ञापेतः प्राणो गन्धं कंचन प्रज्ञपयेदन्यत्र मे मनोऽभूदित्याह नाहमेतं गन्धं प्राज्ञासिषमिति नहि प्रज्ञापेतं चक्षु रूपं किंचन प्रज्ञपयेदन्यत्र मे मनोऽभूदित्याह नाहमेतद्वप्यं प्राज्ञासि-षमिति नहि प्रज्ञापेतं श्रोत्रं शब्दं कंचन प्रज्ञपयेदन्यत्र मे मनोऽभूदित्याह नाहमेतं शब्दं प्राज्ञासिषमिति नहि प्रज्ञापेता जिह्वाक्षरसं कंचन प्रज्ञपयेद-न्यत्र मे मनोऽभूदित्याह नाहमेतमन्धरसं प्राज्ञासिषमिति नहि प्रज्ञापेतौ हस्तौ कर्म किंचन प्रज्ञपयेतामन्यत्र मे मनोऽभूदित्याह नाहमेतत्कर्म प्राज्ञासिषमिति

नहि प्रज्ञापेतं शरीरं सुखदुःखं किंचन प्रज्ञपयेदन्यत्र मे मनोऽभूदित्याह ना-  
हमेतसुखदुःखं प्राज्ञासिपमिति नहि प्रज्ञापेत उपस्थ आनन्दं रतिं प्रजातिं  
कंचन प्रज्ञपयेदन्यत्र मे मनोऽभूदित्याह नाहमेतमानन्दं रतिं प्रजातिं प्राज्ञा-  
सिपमिति नहि प्रज्ञापेतौ पादावित्यां कांचन प्रज्ञपयेतामन्यत्र मे मनोऽभूदि-  
त्याह नाहमेतामित्यां प्राज्ञासिपमिति नहि प्रज्ञापेता धीः काचन सिद्धेन्न प्र-  
ज्ञातव्यं प्रज्ञायेत ॥ ७ ॥ न वाचं विजिज्ञासीत वक्तारं विद्यान्न गन्धं विजि-  
ज्ञासीत ग्रातारं विद्यान्न रूपं विजिज्ञासीत रूपविदं विद्यान्न शब्दं विजिज्ञा-  
सीत श्रोतारं विद्यान्नान्नरसं विजिज्ञासीतान्नरसविज्ञातारं विद्यान्न कर्म विजि-  
ज्ञासीत कर्तारं विद्यान्न सुखदुःखे विजिज्ञासीत सुखदुःखयोर्विज्ञातारं विद्या-  
न्नानन्दं रतिं प्रजातिं विजिज्ञासीतानन्दस्य रतेः प्रजातेविज्ञातारं विद्यान्नेत्यां  
विजिज्ञासीतैतारं विद्यान्न मनो विजिज्ञासीत मन्तारं विद्यान्न वा एता दशैव  
भूतमात्रा अधिप्रज्ञं दश प्रज्ञामात्रा अधिभूतं यद्द्वि भूतमात्रा न स्युर्न प्रज्ञा-  
मात्राः स्युर्यद्वा प्रज्ञामात्रा न स्युर्न भूतमात्राः स्युः ॥ ८ ॥ न ह्यन्यतरत्वे  
रूपं किंचन सिद्धेन्नो एतन्नाना तदथा रथस्यारेषु नेमिरपिता नाभावरा अ-  
पिता एवमेवैता भूतमात्राः प्रज्ञामात्रास्यपिताः प्रज्ञामात्राः प्राणे अपिता एष  
आण एव प्रज्ञात्मानन्दोऽजरोऽयुतो न साधुना कर्मणा भूयान्नो एवासाधुना  
कर्मणा कनीयानेष ह्रैवैनं साधु कर्म कारयति तं यमन्वानुनेषत्येष एवैनम-  
साधु कर्म कारयति तं यमेभ्यो लोकेभ्यो नुरुत्सत एष लोकपाल एष लोका-  
धिपतिरेष सर्वेश्वरः स म आत्मेति विद्यात्स म आत्मेति विद्यात् ॥ ९ ॥ इति  
तृतीयोऽध्यायः ॥ ३ ॥

गार्थो ह वै बालाकिरनूचानः संस्पष्ट आस सोऽयमुशीनरेषु संवसन्म-  
त्येषु कुरुपञ्चालेषु काशीविदेहेत्विति स हाजातशत्रुं काश्यमेत्योवाच ब्रह्म ते  
ब्रवाणीति तं होवाचाजातशत्रुः सहस्रं दशस्त एतस्यां वाचि जनको  
जनक इति वा उ जना धावन्तीति ॥ १ ॥ स होवाच बालाकिर्य एवैष  
आदित्ये पुरुषस्तमेवाहमुपास इति तं होवाचाजातशत्रुमैतसिन्समवादयिष्ठा  
ब्रह्मत्पाण्डरवासा अतिष्ठाः सर्वेषां भूतानां मूर्धेति वा अहमेतमुपास इति स  
यो हैतमेवमुपास्तेऽतिष्ठाः सर्वेषां भूतानां मूर्धा भवति ॥ २ ॥ स एवैष बाला-  
किर्य एवैष चन्द्रमसि पुरुषस्तमेवाहं ब्रह्मोपास इति तं होवाचाजातशत्रुमैत-  
तसिन्समवादयिष्ठाः सोमो राजाज्ञस्यात्मेति वा अहमेतमुपास इति स यो  
हैतमेवमुपास्तेऽन्नस्यात्मा भवति ॥ ३ ॥ सहोवाच बालाकिर्य एवैष विद्युति  
पुरुष एतमेवाहं ब्रह्मोपास इति तं होवाचाजातशत्रुमैतसिन्समवादयिष्ठा-  
स्तेजस्यात्मेति वा अहमेतमुपास इति स यो हैतमेवमुपास्ते तेजस्यात्मा  
भवति ॥ ४ ॥ स होवाच बालाकिर्य एवैष स्तनयित्वा पुरुष एतमेवाहं ब्रह्मो-

पास इति तं होवाचाजातशत्रुमार्मैतसिन्समवादयिष्ठाः शब्दस्यात्मेति वा अहमेतमुपास इति स यो हैतमेवमुपास्ते शब्दस्यात्मा भवति ॥ ५ ॥ स होवाच बालाकिर्य एवैष आकाशे पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठाः पूर्णमग्रवर्ति ब्रह्मेति वा अहमेतमुपास इति स यो हैतमेवमुपास्ते पूर्यते प्रजया पशुभिन्नौ एव स्वयं नास्य प्रजा पुरा कालात्पर्वतं ॥ ६ ॥ स होवाच बालाकिर्य एवैष वायौ पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा इन्द्रो वैकुण्ठोऽपरजिता सेनेति वा अहमेतमुपास इति स यो हैतमेवमुपास्ते जिष्णुर्ह वा पराजिष्णुरन्यतरस्यज्यायान्भवति ॥ ७ ॥ स होवाच बालाकिर्य एवैषोऽन्नौ पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा विपासहिरिति वा अहमेतमुपास इति स यो हैतमेवमुपास्ते विषासहिर्वा एष भवति ॥ ८ ॥ स होवाच बालाकिर्य एवैषोऽन्नु पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा नाङ्ग्यस्यात्मेति वा अहमेतमुपास इति स यो हैतमेवमुपास्ते नाश्यस्यात्मा भवतीयधिदैवतमथाध्यात्मम् ॥ ९ ॥ स होवाच बालाकिर्य एवैष आदृशे पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठाः प्रतिरूप इति वा अहमेतमुपास इति स यो हैतमेवमुपास्ते प्रतिरूपो हैवास्य प्रजायामाजायते नाप्रतिरूपः ॥ १० ॥ स होवाच बालाकिर्य एवैष प्रतिश्रुत्काया पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा द्वितीयोऽनपग इति वा अहमेतमुपास इति स यो हैतमेवमुपास्ते विन्दते द्वितीयाद्वितीयवान्भवति ॥ ११ ॥ स होवाच बालाकिर्य एवैष शब्दः पुरुषमन्वेति तमेवाहमुपास इति तं होवाचाजातशत्रुमार्मैतसिन्समवादयिष्ठा असुरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुराकालात्संमोहमेति ॥ १२ ॥ स होवाच बालाकिर्य एवैष च्छायायां पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा मृत्युरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुरा कालात्पर्मीयते ॥ १३ ॥ स होवाच बालाकिर्य एवैष शारीरः पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठाः प्रजापतिरिति वा अहमेतमुपास इति स यो हैतमेवमुपास्ते प्रजायते प्रजया पशुभिः ॥ १४ ॥ स होवाच बालाकिर्य एवैष ग्राज्ञ आत्मा येनैतत्सुसः स्वग्रामाचरति तमेवाहमुपास इति तं होवाचाजातशत्रुमार्मैतसिन्समवादयिष्ठा यमो राजेति वा अहमेतमुपास इति स यो हैतमेवमुपास्ते रात्मं हास्या इदंश्रैष्याय गम्यते ॥ १५ ॥ स होवाच बालाकिर्य एवैष दक्षिणेष्ठन्पुरुषस्तमेवाहमुपास इति तं होवाचाजातशत्रुमार्मैतसिन्समवादयिष्ठा

नाश्च आत्माग्निरात्मा ज्योतिष्ट आत्मेति वा अहमेतमुपास इति स यो हैतमे-  
वमुपास्त एतेषां सर्वेषामात्मा भवति ॥ १६ ॥ स होवाच बालाकिर्यं पूर्वैष  
सर्वेक्षन्पुरुषस्तमेवाहमुपास इति तं होवाचाजातशत्रुमामैतसिन्समवाद-  
यिष्टः सत्यस्यात्मा विद्युत आत्मा तेजस आत्मेति वा अहमेतमुपास इति स  
यो हैतमेवमुपास्त एतेषां सर्वेषामात्मा भवतीति ॥ १७ ॥ तत उ ह बाला-  
किस्तूर्णीमास तं होवाचाजातशत्रुरेतावद्व बालाकीति एतावद्वीति होवाच  
बालाकिस्तं होवाचाजातशत्रुर्णीषा वै किल मा संवदिष्ट ब्रह्म ते ब्राह्मीति स  
होवाच यो वै बालाक एतेषां पुरुषाणां कर्ता यस्य वैतत्कर्म स वेदितव्य इति  
तत उ ह बालाकः समित्पाणिः प्रतिचक्रामोपायानीति तं होवाचाजातशत्रुः  
प्रतिलोमरूपमेव स्याद्यक्षिणियो ब्राह्मणमुपनयीतैहि व्येव त्वा ज्ञपयिष्यामीति  
तं ह पाणावभिपद्य प्रवद्राज तौ ह सुसं पुरुषमीयतुसं हाजातशत्रुरामम्र्यां-  
चक्रे वृहत्पाण्डरवासः सोमराजन्निति स उ ह तूर्णीमेव शिश्ये तत उ हैनं  
यष्ट्या विनिष्टेष प स तत एव समुत्तस्थौ तं होवाचाजातशत्रुः कैष एतद्वालोके  
पुरुषोऽशयिष्ट कैतदभूत्कुत एतदागादिति तदु ह बालाकिर्न विजज्ञौ ॥ १८ ॥  
तं होवाचाजातशत्रुर्णीत्रैष एतद्वालाके पुरुषोऽशयिष्ट यत्रैतदभूत्यत एतदागा-  
द्विता नाम हृदयस्य नाड्यो हृदयात्पुरीततमभिप्रतन्वन्ति यथा सहस्रधा  
केशो विपाटित्सावदप्यः पिङ्गलस्याणिश्चा तिष्ठन्ते शुक्रस्य कृष्णस्य पीतस्य  
लोहितस्येति तासु तदा भवति यदा सुसः स्वमं न कंचन पश्यत्यथासिन्प्राण  
एवैकधा भवति तथैनं वाक्सर्वैर्नामभिः सहाप्येति चक्षुः सर्वै रूपैः सहा-  
प्येति श्रोत्रं सर्वैः शब्दैः सहाप्येति मनः सर्वैर्धर्यातैः सहाप्येति स यदा प्रति-  
भूत्यते यथा भेर्जवलतो विस्फुलिङ्गा विप्रतिष्ठेरज्ञेवमैतसादात्मनः प्राणा  
यथायतनं विप्रतिष्ठन्ते प्राणेभ्यो देवा देवेभ्यो लोकास्तद्यथा भुरः भुरध्याने  
हितः स्याद्विश्वंभरो वा विश्वंभरकुलाय एवमेवैष प्राज्ञ आत्मेदं शरीरमनुप्र-  
विष्ट आ लोमस्य आ नस्येभ्यः ॥ १९ ॥ तमेतमात्मानमेतमात्मनोऽन्वस्यति  
यथा श्रेष्ठिनं स्वात्मद्यथा श्रेष्ठैः स्वैर्भुक्ते यथा वा श्रेष्ठिनं स्वा भुभन्त एवमैवैष  
प्राज्ञ आत्मैतैरात्मभिर्भुक्ते । यथा श्रेष्ठी स्वैरेवं वैतमात्मानमेत आत्मनोऽन्व-  
वस्यन्ति यथा श्रेष्ठिनं स्वाः स यावद् वा हन्द्र एतमात्मानं न विजज्ञौ तावदे-  
नमसुरा अभिबभूतुः स यदा विजज्ञावथ हत्वासुरनिविजित्य सर्वेषां भूतानां  
श्रैष्ठं स्वाराज्यमाधिपत्यं पर्येति तथो एवैवं विद्वान्सर्वेषां भूतानां श्रैष्ठं  
स्वाराज्यमाधिपत्यं पर्येति य एवं वेद य एवं वेद ॥ २० ॥ इति चतुर्थो-  
उद्धायः ॥ ४ ॥

ॐ वाऽग्ने मनसीति शान्तिः ॥  
इति कौषीतकिब्राह्मणोपनिषत्समाप्ता ॥

## बृहज्जाबालोपनिषत् ॥ २७ ॥

यज्ञानाम्निः स्वातिरिक्तभ्रमं भस्म करोति तत् ।

बृहज्जाबालनिगमशिरोवेद्यमहं महः ॥

ॐ भद्रं कर्णेभिरिति शान्तिः ।

ॐ आपो वा इदमसत्सलिलमेव । स प्रजापतिरेकः पुष्टकरपर्णे समभवत् । तस्यान्तर्मनसि कामः समवर्तत इदं सृजेयमिति । तस्माद्यत्पुरुषो मनसाभिगच्छति । तद्वाचा वदति । तत्कर्मणा करोति । तदेषाभ्यनूका । कामस्तदग्रे समवर्तताधि । मनसो रेतः प्रथमं यदासीत् । सतो बन्धुमसति निरविन्दन् । हृदि प्रतीष्या कवयो मनीषेति । उपैर्न तदुपनमति । यत्कामो भवति । य एवं वेद । स तपोऽतप्यत । स तपस्तस्वा । स एतं भुषुण्डः कालाभिरुद्रमगमदागत्य भो विभूतेर्माहात्म्यं ब्रूहीति तथेति प्रत्यवोचद्भुषुण्डं वक्ष्यमाणं किमिति विभूतिरुद्राक्षयोर्माहात्म्यं बभाणेति । आदावेच पैष्पलादेन सहोकमिति तत्कलशुतिरिति तस्योर्ध्वं किं वदामेति । बृहज्जाबालाभिधां मुक्तिश्रुतिं ममोपदेशं कुरुत्वेति । ॐ तदेति । स योजातापृथिवी । तस्याः स्याश्चिवृत्तिः । तस्याः कपिलवर्णानन्दा । तद्वोमयेन विभूतिर्जाता । वामदेवादुदकम् । तस्यावतिष्ठा । तस्याः कृष्णवर्णभद्रा तद्वोमयेन भसितं जातम् । अघोराद्विः । तस्माद्विद्या । तस्या रक्तवर्णा सुरभिः । तद्वोमयेन भस्म जातम् । तत्पुरुषाद्वायुः । तस्माच्छान्तिः । तस्याः षेतवर्णा सुशीला । तस्या गोमयेन क्षारं जातम् । ईशानादाकाशम् । तस्माच्छान्त्यतीता । तस्याश्चित्रवर्णा सुमनाः । तद्वोमयेन रक्षा जाता । विभूतिर्भसितं भस्म क्षारं रक्षेति भस्मनो भवन्ति पञ्च नामालि । पञ्चभिर्नामभिर्भृशमैश्वर्यकारणाङ्गूतिः । भस्म सर्वाधभक्षणात् । भासनाङ्गसितम् । क्षारणादापदां क्षारम् । भूतप्रेतपिशाचब्रह्मरक्षसापसारभवभीतिभ्योऽभिरक्षणाद्रक्षेति । प्रथमं ब्राह्मणम् ॥ १ ॥

अथ भुषुण्डः कालाभिरुद्रमभीतोमात्मकं भस्मस्तानविधिं प्रत्यच्छ । अभिर्यथैको भुवनं प्रविष्टे रूपं रूपं प्रतिरूपो बभूव । एकं भस्म सर्वभूतान्तरात्मा रूपं रूपं प्रतिरूपो बहिश्च ॥ अभीषोमात्मकं विश्वमित्यग्निराचक्षते । रौद्री घोरा या तैजसी तनूः । सोमः शक्त्यसृतमयः शक्तिकरी तनूः । अमृतं यत्प्रतिष्ठा सा तेजोविद्याकला स्वयम् । स्थूलसूक्ष्मेषु भूतेषु स एव रसतेजसी ॥ १ ॥ द्विविधा तेजसो वृत्तिः । सूर्योत्मा चानलाभिमिका । तथैव रसशक्तिश्च सोमात्मा चानलाभिमिका ॥ २ ॥ वैद्युदादिमयं तेजो मधुरादिमयो रसः । तेजोरसविभेदैस्तु वृत्तमेतच्चराचरम् ॥ ३ ॥ अभेरमृतनिष्पत्तिरमृतेनाभिरेष्वदे । अतएव हविः कूपसमभीषोमात्मकं जगत् ॥ ४ ॥ ऊर्ध्व-

शक्तिमयं सोम अधोशक्तिमयोऽनलः । ताम्यां संयुटितस्तस्माच्छश्वद्विश्वमिदं जगत् ॥ ५ ॥ अम्बरुरुद्धर्वं भवत्येषा यावत्सौम्यं परामृतम् । यावदइयात्मकं सौम्यममृतं विस्त्रज्यधः ॥ ६ ॥ अतएव हि कालाभिरधस्ताच्छक्तिरुरुद्धर्वं । यावदादहनश्चोर्ध्वमधस्तात्पावनं भवेत् ॥ ७ ॥ आधारशक्त्यावधृतः कालाभिरयमूरुद्धर्वं । तथैव निश्चागः सोमः शिवशक्तिपदास्पदः ॥ ८ ॥ शिवश्चोर्ध्वमयः शक्तिरुरुद्धर्वशक्तिमयः शिवः । तदित्थं शिवशक्तिमयां नाव्यासमिह किंचन ॥ ९ ॥ असकृच्चाभिना दग्धं जगत्तद्दस्मसात्कृतम् । अम्बर्वीर्यमिदं प्राहुस्तद्वीर्यं भस्य यत्तरः ॥ १० ॥ यश्वेत्थं भस्ससद्वावं ज्ञात्वाभिस्त्राति भस्सना । अस्मिरित्यादिभिर्मैत्रैर्दग्धपापः स उच्यते ॥ ११ ॥ अम्बर्वीर्यं च तद्दस्म सोमेनाप्नुवितं पुनः । अयोगयुक्त्या प्रकृतेरधिकाराय कल्पते ॥ १२ ॥ योगयुक्त्या तु तद्दस्म स्नाव्यमानं समंततः । शाकेनामृतवर्णेण द्विधिकारान्विर्वत्ते ॥ १३ ॥ अतो मृत्युंजयायेत्थममृतप्लावनं सताम् । शिवशक्त्यमृतस्पदैः लब्ध एव कुतो मृतिः ॥ १४ ॥ यो वेद गहनं गुह्यं पावनं च तथोदितम् । अस्मीषोमपुरुद्धवा न स भूयोऽभिजायते ॥ १५ ॥ शिवाभिना तनुं दग्धवा शक्तिसोमामृतेन यः । प्लावयेद्योगमार्गेण सोऽमृतत्वाय कल्पते सोऽमृतत्वाय कल्पत इति ॥ १६ ॥ द्वितीयं ब्राह्मणम् ॥ २ ॥

अथ भुसुण्डः कालाभिरुद्धं विभूतियोगमनुवृहीति होवाच विकटाङ्गा-सुन्मत्तां महाखलां मलिनामशिवादिच्छान्वितां ऐनंधैर्नुं कृशाङ्गां वत्सहीना-मशान्तामुद्गधोहिनीं निरिन्द्रियां जग्धतृणां केशचेलास्थिभक्षिणीं संधिर्नीं नवप्रसूतां रोगात्मां गां विहाय प्रशस्तगोमयमाहरेद्दोमयं खस्यं ग्राह्यं शुभे स्थाने वा पतितमपरित्यज्यात ऊर्ध्वं मदंयेद्वयेन गोमयग्रहणं कपिला वा धवला वा अलाभे तदन्या गौः स्यादोपवर्जिता कपिलागोर्भसोक्तं लब्धं गोभस्स नो चेदन्यगोक्षारं यत्र कापि स्थितं च यत्तत्र हि धार्यं संस्कारसहितं धार्यम् । तत्रैते श्लोका भवन्ति । विद्याशक्तिः समस्तानां शक्तिरित्यभिधीयते । गुणत्रयाश्रया विद्या सा विद्या च तदाश्रया ॥ १ ॥ गुणत्रयमिदं धेनुर्विद्याभूद्वोमयं शुभम् । मूत्रं चोपनिषत्प्रोक्तं कुर्याद्दस्म ततः परम् ॥ २ ॥ वत्सस्तु सृतयश्चास्य तत्संभूतं तु गोमयम् । आगाव इति मत्रेण धेनुं तत्राभिमत्रयेत् ॥ ३ ॥ गावो भगो गाव इति प्राशयेत्तर्पणं जलम् । उपोष्य च चतुर्दश्यां शुल्के कृष्णेऽथवा व्रती ॥ ४ ॥ परेषुः प्रातरुद्धाय शुचिर्भूत्वा समाहितः । कृतज्ञानो धौतवस्त्रः पयोर्धं च सूजेच्च गाम् ॥ ५ ॥ उत्थाप्य गां प्रयत्नेन गायत्र्या मूत्रमाहरेत् । सौवर्णे राजते ताम्रे धारयेन्मृणमये घटे ॥ ६ ॥ पौष्टरेऽथ पलाशे वा पत्रे गोशृङ्ग एव वा । आदधीत हि गोमूत्रं गन्धद्वारेति गोमयम् ॥ ७ ॥ अभूमिपातं गृहीयात्पात्रे पूर्वोदिते गृही । गोमयं शोधये-

द्विद्वान्त्रीमें भजतुमव्रतः ॥ ८ ॥ अलक्ष्मीमें इति मध्रेण गोमयं धान्यवर्जितम् । संत्वासिंचामि मध्रेण गोमूत्रं गोमये क्षिपेत् ॥ ९ ॥ पञ्चानां त्विति मध्रेण पिण्डानां च चतुर्दशा । कुर्यात्संशोध्य किरणैः सौरकैराहरेत्ततः ॥ १० ॥ निदध्यादथ पूर्वोक्तप्रात्रे गोमयपिण्डकान् । स्वगृह्योक्तविधानेन प्रतिष्ठाप्यामिमीजयेत् ॥ ११ ॥ पिण्डांशं निक्षिपेत्तत्र आद्यन्तं प्रणवेन तु । षडक्षरस्य सूक्ष्य व्याकृतस्य तथाक्षरैः ॥ १२ ॥ स्वाहान्ते जुहुयात्तत्र वर्णदेवाय पिण्डकान् । आधारावाज्यभागौ च प्रक्षिपेद्याहृतीः सुधीः ॥ १३ ॥ ततो निधनपतये ब्रयोविंशजुहूतिं च । होतव्याः पञ्च ब्रह्माणि नमो हिरण्यबाहवे ॥ १४ ॥ इति सर्वांहुर्तीहुर्त्वा चतुर्थ्यन्तैश्च मध्रकैः । ऋतं सत्यं कन्दुद्राय यस्य वैकंकतीति च ॥ १५ ॥ एतैश्च जुहुयाद्विद्वाननाज्ञातत्रयं तथा । व्याहृतीरथ हुर्त्वा च ततः स्तिष्ठकृतं हुनेत् ॥ १६ ॥ इधमशेषं तु निर्वर्त्य पूर्णपात्रोदकं तथा । पूर्णमसीति यजुषा जलेनान्येन बृंहयेत् ॥ १७ ॥ ब्राह्मणेष्वमृतमिति तज्जलं शिरसि क्षिपेत् । प्राच्यामिति दिशं लिङ्गैर्दिक्षु तोयं विनिक्षिपेत् ॥ १८ ॥ ब्राह्मणेदक्षिणां दत्त्वा शान्त्ये पुलकमाहरेत् । आहरिष्यामिदेवानां सर्वेषां कर्मगुप्तये ॥ १९ ॥ जातवेदिसमेन त्वां पुलकैश्छादयाम्यहम् । मध्रेणानेन तं वह्निं पुलकैश्छादयेत्ततः ॥ २० ॥ त्रिदिनं ज्वलनस्थितै छादनं पुलकैः स्मृतम् । ब्राह्मणान्मोजयेऽक्षया स्वयं सुअीत वाग्यतः ॥ २१ ॥ भस्माधिक्यमभीप्सुस्तु अविकं गोमयं हरेत् । दिनत्रयेण यदि वा एकस्मिन्दिवसेऽथवा ॥ २२ ॥ तृतीये वा चतुर्थे वा प्रातः स्नात्वा सिताम्बरः । शुकुयज्ञोपवीती च शुकुमात्यानुलेपनः ॥ २३ ॥ शुकुदन्तो भस्मदिग्धो मध्रेणानेन मध्रवित् । ॐ तद्ब्रह्मेति चोच्चार्यं पौलकं भस्म संत्वजेत् ॥ २४ ॥ तत्र चावाहनमुखानुपचारांस्तु षोडश । कुर्याद्याहृतिमिस्त्वेवं ततोऽमिमिसुपसंहरेत् ॥ २५ ॥ अमिर्भस्मेति मध्रेण गृह्णीयाऽस्म चोत्तरम् । अमिरित्यादिमध्रेण प्रसूज्य च ततः परम् ॥ २६ ॥ संयोज्य गन्धसलिलैः कपिलामूत्रकेण वा । चन्द्रकुङ्मकाशमीरमुदीरं चन्द्रनं तथा ॥ २७ ॥ अगस्त्रितयं चैव चूर्णयित्वा तु सूक्ष्मतः । क्षिपेऽस्मनि तच्चूर्णमोमिति ब्रह्मव्रतः ॥ २८ ॥ प्रणवेनाहरेद्विद्वान्बृहतो वटकानथ । अणोरणीयानिति हि मध्रेण च विचक्षणः ॥ २९ ॥ इत्थं भस्म सुसंपात्य शुष्कमादाय मध्रवित् । प्रणवेन विमृज्याथ सप्तप्रणवमवित्तम् ॥ ३० ॥ ईशानेति शिरोदेशं सुखं तत्पुरुषेण तु । ऊरुदेशमधोरेण गुह्यं वामेन मध्रयेत् ॥ ३१ ॥ सद्योजातेन वै पादान्तसर्वाङ्गं प्रणवेन तु । तत उद्भूत्य सर्वाङ्गमापादतलमस्तकम् ॥ ३२ ॥ आचम्य वसनं धौतं ततश्चैतत्प्रधारयेत् । पुनराचम्य कर्म स्वं कर्तुर्महसि सत्तम ॥ ३३ ॥ अथ चतुर्विधं भस्मकल्पम् । प्रथममनुकल्पम् । द्वितीयमनुकल्पम् । उपोपकल्पं तृतीयम् । अकल्पं चतुर्थम् । अमिहोत्रसमुद्भूतं

विरजानलजमनुकल्पम् । वने शुष्कं शकृत्संगृहा कल्पोक्तविधिना कल्पितमुप-  
कल्पं स्यात् । अरण्ये शुष्कगोमयं चूर्णाकृत्यानुसंगृहा गोमूत्रैः पिण्डीकृत्य  
यथाकल्पं संस्कृतमुपोपकल्पम् । शिवालयस्थमकल्पं शतकल्पं च । इत्थं  
वतुर्विधं भस्म पापं निकृन्तयेन्मोक्षं द्रुतीति भगवान्कालाभिरुद्रः ॥ ३४ ॥  
इति तृतीयं ब्राह्मणम् ॥ ३ ॥

अथ भुसुण्डः कालाभिरुद्रं भस्मस्त्रानविधिं ब्रह्मीति होवाचाथ प्रणवेन वि-  
मृज्याथ सप्तप्रणवेनाभिमत्रितमागमेन तु तेनैव दिग्बन्धनं कारयेत्पुनरपि  
तेनास्थमत्रेणाङ्गानि मूर्धादीन्युदूलयेन्मलस्त्रानभिदमीशानादैः पञ्चभिर्मत्रैस्त्रानुं  
क्रमादुदूलयेत् । ईशानेति शिरोदेशं सुखं तत्पुरुषेण तु । ऊरुदेशमधोरेण  
गृह्यकं वामदेवतः ॥ सद्योजातेन वै पादौ सर्वाङ्गं प्रणवेन तु । आपादतलम-  
स्तकं सर्वाङ्गं तत उद्भूत्याचम्य वसनं धौतं श्वेतं प्रधारयेद्विधिस्त्रानभिदम् ॥  
तत्र श्लोका भवन्ति । भस्ममुष्टिं समादाय संहितामत्रमत्रिताम् । मस्तका-  
त्पादपर्यन्तं मलस्त्रानं पुरोदितम् ॥ १ ॥ तन्मत्रेणैव कर्तव्यं विधिस्त्रानं स-  
माचरेत् । ईशाने पञ्चधा भस्म विकिरेन्मूर्धिं यत्तः ॥ २ ॥ मुखे चतुर्थव-  
क्रेण अघोरेणाष्टधा हृदि । वामेन गृह्यदेशे तु त्रिदशस्थानभेदतः ॥ ३ ॥  
अष्टावन्तेन साध्येन पादावुद्भूत्य यत्तः । सर्वाङ्गोदूलनं कार्यं राजन्यस्य  
यथाविधि ॥ ४ ॥ मुखं विना च तत्सर्वमुद्भूत्य क्रमयोगतः । संध्याद्वये नि-  
शीथे च तथा पूर्वावसानयोः ॥ ५ ॥ सुश्वा भुक्त्वा पथः पीत्वा कृत्वा चा-  
वश्यकादिकम् । स्त्रियं नपुंसकं गृध्रं विडालं बकमूषिकम् ॥ ६ ॥ स्पृष्टा  
तथाविधानन्यान्भस्मस्त्रानं समाचरेत् । देवाभिगुरुवृद्धानां समीपेऽन्यजदर्शने  
॥ ७ ॥ अशुद्धभूतले मार्गे कुर्यात्तोदूलनं त्रती । शङ्खतोयेन मूलेन भस्मना  
मिश्रणं भवेत् ॥ ८ ॥ योजितं चन्दनेनैव वारिणा भस्मसंयुतम् । चन्दनेन  
समालिप्येज्ञानदं चूर्णेषैव ततः ॥ ९ ॥ मध्याह्नात्प्रागजलर्युक्तं तोयं तदनुव-  
र्जयेत् । अथ भुसुण्डो भगवन्तं कालाभिरुद्रं त्रिपुण्ड्रविधिं प्रच्छ ॥ तत्रैते  
श्लोका भवन्ति । त्रिपुण्ड्रं कारयेत्पश्चाद्विगृशिवात्मकम् । मध्याङ्गुलिभिरा-  
दाय तिसुभिर्मूलमत्रतः ॥ १० ॥ अनामामध्यमाङ्गुष्ठैरथवा स्याद्विपुण्डकम् ।  
उद्भूलयेन्मुखं विप्रः क्षत्रियस्त्विष्ठरोदितम् ॥ ११ ॥ द्राविंशत्स्थानके चार्धं  
षोडशस्थानकेऽपि वा । अष्टस्थाने तथा चैव पञ्चस्थानेऽपि योजयेत् ॥ १२ ॥  
उत्तमाङ्गे ललाटे च कर्णयोर्नैवयोस्तथा । नासावक्रे गले चैवमंसद्वयमतः प-  
रम् ॥ १३ ॥ कूर्पे गणिवन्धे त्र हृदये पार्श्वयोर्द्वयोः । नाभौ गृह्यद्वये चैव-  
मूर्धोः स्फियिष्वजानुर्ना ॥ १४ ॥ जङ्घाद्वये च पादौ च द्राविंशत्स्थानमुत्त-  
मम् । अष्टमूर्त्यष्टविद्येशानिदक्षपालान्वसुभिः सह ॥ १५ ॥ धरो ध्रुवश्च सोमश्च  
कृपश्चैवानिलोऽनलः । प्रत्यूषश्च प्रभासश्च वसवोऽष्टावितीरिताः ॥ १६ ॥ एते-

वां नाममन्त्रेण त्रिपुण्ड्रान्धारयेहुधः । विद्ध्यात्खोडशस्थाने त्रिपुण्ड्रं तु समा-  
हितः ॥ १७ ॥ शीर्षके च ललाटे च कर्णे कण्ठेऽसकद्वये । कूर्पे मणिबन्धे  
च हृदये नाभिपार्श्ययोः ॥ १८ ॥ पृष्ठे चैवं प्रतिस्थानं जपेत्तत्राधिदेवताः ।  
शिवं शक्तिं च सादाख्यामीशं विद्याख्यमेव च ॥ १९ ॥ वामादिनवशक्तीश्च  
एताः षोडश देवताः । नासल्ये दस्यकश्चैव अश्विनौ द्वौ समीरितौ ॥ २० ॥  
अथवा मूर्ध्यलीके च कर्णयोः श्वसने तथा । बाहुद्रव्ये च हृदये नाभ्यामूर्धों-  
युंगे तथा ॥ २१ ॥ जानुद्रव्ये च पदयोः पृष्ठागे च षोडश । शिवश्चेन्द्रश्च  
हृद्वाकौं विवेशो विष्णुरेव च ॥ २२ ॥ श्रीश्वैव हृदयेशश्च तथा नाभौ प्रजा-  
पतिः । नागश्च नागकन्याश्च उभे च ऋषिकन्यके ॥ २३ ॥ पादयोश्च समु-  
द्राश्च तीर्थाः पृष्ठेऽपि च स्थिताः । एवं वा षोडशस्थानमष्टस्थानमथोच्यते  
॥ २४ ॥ गुरुस्थानं ललाटं च कर्णद्रव्यमनन्तरम् । अंसयुगमं च हृदयं नाभि-  
रिस्तृष्णमं भवेत् ॥ २५ ॥ ब्रह्मा च ऋषयः सप्त देवताश्च प्रकीर्तिताः । अ-  
थवा मस्तकं बाहू हृदयं नाभिरेव च ॥ २६ ॥ पञ्च स्थानान्यमूर्च्छाहुर्भस्त-  
त्वविदो जनाः । यथासंभवतः कुर्यादेशकालाद्यपेक्षया ॥ २७ ॥ उद्धूलनेऽ-  
प्यशक्तश्चेत्रिपुण्ड्रादीनि कारयेत् । ललाटे हृदये नाभौ गले च मणिबन्धयोः  
॥ २८ ॥ बाहुमध्ये बाहुमूले पृष्ठे चैव च शीर्षके ॥ ललाटे ब्रह्मणे नमः ।  
हृदये हृद्यवाहनाय नमः । नाभौ स्कन्दाय नमः । गले विष्णवे नमः ।  
मध्ये प्रभज्ञनाय नमः । मणिबन्धे वसुभ्यो नमः । पृष्ठे हरये नमः । ककुदि-  
शंभवे नमः । शिरसि परमात्मने नमः । इत्यादिस्थानेषु त्रिपुण्ड्रं धारयेत् ॥  
त्रिनेत्रं त्रिगुणाधारं त्रयाणां जनकं प्रभुम् । सरन्नमः शिवायेति ललाटे त-  
त्रिपुण्ड्रकम् ॥ २९ ॥ कूर्पराधः पितृभ्यां तु ईशानाभ्यां तथोपरि । ईशाभ्यां  
नम इत्युक्त्वा पार्श्ययोश्च त्रिपुण्ड्रकम् ॥ ३० ॥ स्वच्छाभ्यां नम इत्युक्त्वा धा-  
रयेत्तत्प्रकोष्ठयोः । भीमायेति तथा पृष्ठे शिवायेति च पार्श्ययोः ॥ ३१ ॥ नी-  
लकण्ठाय शिरसि क्षिपेत्सर्वात्मने नमः । पापं नाशयते कृत्स्नमपि जन्मान्त-  
राजितम् ॥ ३२ ॥ कण्ठोपरि कृतं पापं नष्टं स्यात्तत्र धारणात् । कर्णे तु धा-  
रणात्कर्णरोगादिकृतपातकम् ॥ ३३ बाह्नोर्बाहुकृतं पापं वक्षःसु मनसा कृ-  
तम् । नाभ्यां शिश्कृतं पापं पृष्ठे गुदकृतं तथा ॥ ३४ ॥ पार्श्ययोर्धारणात्पापं  
पररूपालिङ्गनादिकम् । तद्भस्मधारणं कुर्यात्सर्वत्रैव त्रिपुण्ड्रकम् ॥ ३५ ॥ ब्रह्म-  
विष्णुमहेशानां त्रयद्वीनां च धारणम् । गुणलोकत्रयाणां च धारणं तेन वै  
शुरम् ॥ ३६ ॥ इति चतुर्थं ब्राह्मणम् ॥ ४ ॥

मानसोकेन मध्रेण मध्रितं भस्म धारयेत् । ऊर्ध्वपुण्ड्रं भवेत्सामं मध्यपु-  
ण्ड्रं त्रियायुषम् ॥ १ ॥ त्रियायुषाणि कुरुते ललाटे च भुजद्रव्ये । नाभौ शि-  
रसि हृत्पार्श्वं ब्राह्मणाः क्षत्रियास्तथा ॥ २ ॥ त्रैवर्णिकानां सर्वेषामभिहोत्रसमु-

झवम् । इदं मुख्यं गृहस्थानां विरजानलजं भवेत् ॥ ३ ॥ विरजानलजं चैव धार्य प्रोक्तं महर्पिभिः । औपासनसमुत्पन्नं गृहस्थानां विशेषतः ॥ ४ ॥ समिदग्निसमुत्पन्नं धार्य वै ब्रह्मचारिणा । शूदाणां श्रोत्रियागारपचनाग्निसमुद्भवम् ॥ ५ ॥ अन्वेषामपि सर्वेषां धार्य चैवानलोद्भवम् । यतीनां ज्ञानदं प्रोक्तं वनस्थानां विरक्तिदम् ॥ ६ ॥ अतिवर्णाश्रमाणां तु इमशानाग्निसमुद्भवम् ॥ सर्वेषां देवालयस्थं भस्म शिवाग्निं शिवयोगिनाम् । शिवालयस्थं तल्लिङ्गलिङ्गं वा मत्र संस्कारदण्डं वा ॥ तत्रैते श्लोका भवन्ति । तेनाधीतं श्रुतं तेन तेन सर्वमनुष्टितम् । येन विषेण शिरसि त्रिपुण्ड्रं भस्मना धृतम् ॥ ७ ॥ त्यक्तवर्णाश्रमाचारो लुप्तसर्वक्रियोऽपि यः । सकृत्तिर्यक्तिपुण्ड्राङ्गधारणात्सोऽपि पूज्यते ॥ ८ ॥ ये भस्मधारणं त्यक्त्वा कर्म कुर्वन्ति मानवाः । तेषां नास्ति विनिर्मोक्षः संसाराज्ञन्मकोटिभिः ॥ ९ ॥ महापातकयुक्तानां पूर्वजन्मार्जितागसाम् । त्रिपुण्ड्रोद्भूलनदेषो जायते सुदृढं बुधाः ॥ १० ॥ येषां कोपो भवेद्भूङ्गल्लाटे भस्मदर्शनात् । तेषां मुत्पत्तिसमांकर्यमनुमेयं विपक्षिता ॥ ११ ॥ येषां नात्मि मुने श्रद्धा श्रौते भस्मनि सर्वदा । गर्भाधानादिसंस्कारसेषां नास्तीति निश्चयः ॥ १२ ॥ ये भस्मधारिणं दृष्टा नराः कुर्वन्ति ताडनम् । तेषां चण्डालतो जन्म ब्रह्मन्नूहं विपक्षिता ॥ १३ ॥ येषां क्रोधो भवेद्भस्मधारणे तत्प्रमाणके । ते महापातकेर्युक्ता इति शाश्वस्य निश्चयः ॥ १४ ॥ त्रिपुण्ड्रं ये विनिन्दन्ति निन्दन्ति शिवमेव ते । धारयन्ति च ये भक्त्या धारयन्ति शिवं च ते ॥ १५ ॥ धिगभस्मरहितं फालं धिग्ग्राममशिवालयम् । धिगनीशार्चनं जन्म धिग्विद्यामशिवाश्रयाम् ॥ १६ ॥ रुद्राम्भर्यत्परं वीर्यं तद्भस्म परिकीर्तितम् । तस्मात्सर्वेषु कालेषु वीर्यवानभस्मसंयुतः ॥ १७ ॥ भस्मनिष्ठस्य दद्यन्ते दोषा भस्माग्निसंगमात् । भस्मज्ञानविशुद्धात्मा भस्मनिष्ठ इति स्मृतः ॥ १८ ॥ भस्मसंदिग्धसर्वाङ्गो भस्मदीप्तिपुण्ड्रकः । भस्मशायी च पुरुषो भस्मनिष्ठ इति स्मृतः ॥ १९ ॥ इति पञ्चमं ब्राह्मणम् ॥ ५ ॥

अथ भुसुषुणः कालाग्निरुद्रं नामपञ्चकस्य माहात्म्यं बृहीति होवाच । अथ वसिष्ठवंशजस्य शतभार्यासमेतस्य धनंजयस्य ब्राह्मणस्य ज्येष्ठभार्यापुत्रः करुण इति नाम तस्य शुचिस्तिभार्या । असौ करुणो आत्मवैरमसहमानो भवानीतटस्थं नृसिंहमगमत् । तत्र देवसमीपेऽन्येनोपायनार्थं समर्पितं जग्मीरफलं गृहीत्वाजिघ्रत्तदा तत्रस्था अशपन्वाप मक्षिको भव वर्षीणां शतमिति । सोऽपि शापमादाय मक्षिकः सन्स्वच्छेष्टितं तस्यै निवेद्य मां रक्षेति स्वभार्यामवदत्तदा मक्षिकोऽभवत्तमेवं ज्ञात्वा ज्ञात्यस्तैलमध्ये द्यमारयन्त्सा मृतं पतिमादायारूपतीमगमद्दो शुचिस्तिशोकेनालमरूपत्याहासुं जीवयाम्यद्य विभूतिमादायेति एषग्निहोत्रजं भस्म ॥ मृत्युंजयेन मत्रेण मृतजन्तौ तदाक्षिपत् । म-

न्दवायुस्तदा जज्ञे व्यजनेन शुचिस्ति ॥ १ ॥ उदतिष्ठत्तदा जन्तुर्भस्त्रनोऽस्य  
प्रभावतः । ततो वर्षशते पूर्णे ज्ञातिरेको ह्यमारयत् ॥ २ ॥ भस्मैव जीवया-  
मास काश्यां पञ्च तदाभवन् । देवानपि तथाभूतान्मामध्येतादशं पुरा ॥ ३ ॥  
तस्मात्तु भस्मना जन्तुं जीवयामि तदानघे । इत्येवमुक्त्वा भगवान्दधीचिः  
समजायत ॥ ४ ॥ स्वरूपं च ततो गत्वा स्वमाश्रमपदं ययाविति । इदानी-  
मस्य भस्मनः सर्वाधभक्षणसामर्थ्यं विघत्त इत्याह । श्रीगौतमविवाहकाले  
तामहत्यां द्विष्ट सर्वे देवाः कामातुरा अभवन् तदा नष्टज्ञाना दुर्वाससं गत्वा  
पप्रच्छुस्तदोषं शमयिष्यामीत्युवाच ततः शतरुद्रेण मत्रेण मत्तिर्तं भस्म वै  
पुरा मयापि दत्तं व्रह्यहत्यादिं शान्तम् । इत्येवमुक्त्वा दुर्वाससं गत्वा  
चौक्तमम् । जाता मटुचनात्सर्वे यूयं तेऽधिकतेजसः ॥ ५ ॥ शतरुद्रेण मत्रेण  
भस्मोद्भूलितविग्रहाः । निर्धूतरजसः सर्वे तत्क्षणाच्च वयं मुने ॥ ६ ॥ आश्च-  
र्यमेतज्जानीमो भस्मसामर्थ्यमीदशम् । अस्य भस्मनः शक्तिमन्यां शृणु । एत-  
देव हरिशंकरयोर्ज्ञानप्रदम् । ब्रह्महत्यादिपापनाशकम् । महाविभूतिदमिति  
शिवक्षसि ख्यतं नखेनादाय प्रणवेनाभिमन्त्र्य गायत्र्या पञ्चाक्षरेणाभिमन्त्र्य  
हरिमस्तकगात्रेषु समर्पयेत् । तथा हृषि ध्यायस्त्वेति हरिमुक्त्वा हरः स्वहृषि  
ध्यात्वा दृष्टो दृष्टि शिवमाह । ततो भस्म भक्षयेति हरिमाह हरस्तः ।  
भक्षयिष्ये शिवं भस्म स्नात्वाहं भस्मना पुरा ॥ ७ ॥ पुष्टेश्वरं भक्तिगम्यं भ-  
स्माभक्षयद्युतः । तत्राश्र्वयमतीवासीत्प्रतिविम्बसमद्युतिः ॥ ८ ॥ वासुदेवः  
शुद्धसुक्ताफलवर्णोऽभवत्क्षणात् । तदाप्रभृति शुक्ताभो वासुदेवः प्रसन्नवान्  
॥ ९ ॥ न शक्यं भस्मनो ज्ञानं प्रभावं ते कुतो विभो । नमस्तेऽस्तु नमस्तेऽ-  
स्तु त्वामहं शरणं गतः ॥ १० ॥ त्वत्पादयुग्ले शंभो भक्तिरस्तु सदा मम ।  
भस्मधारणसंपन्नो मम भक्तो भविष्यति ॥ ११ ॥ अत एवैषा भूतिर्भूतिक-  
रीत्युक्ता । अस्य पुरस्ताद्वासव आसन्नद्वा दक्षिणत आदित्याः पश्चाद्विश्वेदेवा  
उत्तरतो ब्रह्मविष्णुमहेश्वरा याम्यां सूर्याचन्द्रमसौ पार्श्वयोस्तदेतद्वच्चाभ्युक्तम् ।  
ऋचो अक्षरे परमे व्योमन् यस्मिन्देवा अधिविश्वे निषेदुः । यस्तत्र वेद किमृच्चा  
करिष्यति य इत्तदिदुस्त इमे समासते । य एतद्वृहज्जावालं सार्वकामिकं मो-  
क्षाद्वारमध्याहं यजुर्मयं साममयं ब्रह्मयमसृतमयं भवति । य एतद्वृहज्जावालं  
बालो वा वेद स महान्भवति । स गुरुः सर्वैषां मत्राणामुपदेष्टा भवति ।  
सूत्युतारकं गुरुणा लघ्वं कण्ठे वाहौ शिखायां वा बन्धीत । सप्तद्वीपवती भू-  
मिर्दक्षिणार्थं नावकलपते तस्माच्छ्रद्धया यां कांचिद्ग्रां दद्यात्सा दक्षिणा भवति  
॥ १२ ॥ इति षष्ठं आह्णणम् ॥ ६ ॥

अथ जनको वैदेहो याज्ञवल्क्यसुपसमेत्योवाच भगवन् त्रिषुण्डविधिं नो  
बूहीति स होवाच सधोजातादिपञ्चव्रह्मत्रैः परिगृह्याभिरिति भस्मेत्यभिमन्त्र्य

मानस्तोक इति समुच्छृत्य त्रियायुषमिति जलेन संमृज्य व्यस्त्वकमिति शिरोल-  
लाटवक्षः स्कन्धेषु धृत्वा पूर्ते भवति मोक्षी भवति । शतरुद्रेण यत्फलमवा-  
मोति तत्फलमश्चुते स एष भस्मज्योतिरिति वै याज्ञवल्क्यः ॥ १ ॥ जनको ह वैदेहः  
स होवाच याज्ञवल्क्यं भस्मधारणात्किं फलमश्चुते इति स होवाच तद्भस्मधारणा-  
देव मुकिर्भवति तद्भस्मधारणादेव शिवसायुज्यमवामोति न स पुनरावर्तते न  
स पुनरावर्तते स एष भस्मज्योतिरिति वै याज्ञवल्क्यः ॥ २ ॥ जनको ह वैदेहः  
स होवाच याज्ञवल्क्यं भस्मधारणात्किं फलमश्चुते न वेति तत्र परमहंसाना-  
मसंवर्तकारुणिश्चेत्केतुदूर्वासक्तभुनिदाघजडभरतदत्तात्रेयरैवतकभुमुण्डप्रभृत-  
यो विभूतिधारणादेव मुक्ताः स्युः स एष भस्मज्योतिरिति वै याज्ञवल्क्यः ॥ ३ ॥ जनको ह वैदेहः स होवाच याज्ञवल्क्यं भस्मस्तानेन किं जायत इति  
यस्य कस्यचिच्छरीरे यावन्तो रोमकूपास्तावन्ति लिङ्गानि भूत्वा तिष्ठन्ति  
आह्वाणो वा क्षत्रियो वा वैश्यो वा शूद्रो वा तद्भस्मधारणादेतच्छब्दस्य रूपं  
यस्यां तस्यां ह्येवावतिष्ठते ॥ ४ ॥ जनको ह वैदेहः पैप्पलादेन सह प्रजापति-  
लोकं जगाम तं गत्वोवाच भो प्रजापते त्रिपुण्डस्य माहात्म्यं ब्रूहीति तं प्रजा-  
पतिरवत्रीद्यथैवेश्वरस्य माहात्म्यं तथैव त्रिपुण्डस्येति ॥ ५ ॥ अथ पैप्पलादो  
वैकुण्ठं जगाम तं गत्वोवाच भो विष्णो त्रिपुण्डस्य माहात्म्यं ब्रूहीति यथैवे-  
श्वरस्य माहात्म्यं तथैव त्रिपुण्डकस्येति विष्णुराह ॥ ६ ॥ अथ पैप्पलादः  
कालाग्निस्त्रदं परिसमेत्योवाचाधीहि भगवन् त्रिपुण्डस्य विधिमिनि त्रिपुण्डस्य  
विधिर्मया वक्तुं न शक्य इनि सत्यमिति होवाचाथ भस्मच्छब्दः संसारान्मु-  
च्यते भस्मशय्याशयानसत्तच्छब्दगोचरः शिवसायुज्यमवामोति न स पुनराव-  
र्तते न स पुनरावर्तते रुद्राध्यायी सक्षमृतत्वं च गच्छति स एष भस्मज्यो-  
तिर्विभूतिधारणाद्वैकत्वं च गच्छति विभूतिधारणादेव सर्वेषु स्नातो  
भवति विभूतिधारणाद्वाराणस्यां स्नानेन यत्फलमवामोति तत्फलमश्चुते स एष  
भस्मज्योतिर्यस्य कस्यचिच्छरीरे त्रिपुण्डस्य लक्ष्म वर्तते प्रथमा प्रजापतिर्द्विं-  
तीया विष्णुस्त्रसीया सदाशिव इति स एष भस्मज्योतिरिति स एष  
भस्मज्योतिरिति ॥ ७ ॥ अथ कालाग्निस्त्रदं भगवन्तं सनकुमारः  
पप्रच्छाधीहि भगवत्रुद्राक्षधारणविधिं स होवाच रुद्रस्य नयनादुत्पन्ना  
रुद्राक्षा इति लोके रुद्रायन्ते सदाशिवः संहारकाले संहारं कृत्वा संहाराक्षं  
मुकुलीकरोति तक्षयनाजाता रुद्राक्षा इति होवाच तस्माद्वद्राक्षत्वमिति तद्व-  
द्राक्षे वाग्विषये कृते दशगोप्रदानेन यत्फलमवामोति तत्फलमश्चुते स एष  
भस्मज्योती रुद्राक्षा इति तद्वद्राक्षं करेण स्तूप्त्वा धारणमात्रेण द्विसहस्रगोप्र-  
दानफलं भवति । तद्वद्राक्षे कर्णयोर्बार्यमाणे एकादशसहस्रगोप्रदानफलं  
भवति एकादशरुद्रवत्वं च गच्छति । तद्वद्राक्षे शिरसि धार्यमाणे कोटिगोप्रदान-

फलं भवति । एतेषां स्थानानां कर्णयोः फलं वकुं न शक्यमिति होवाच । मूर्धिं चत्वारिंशच्छिखायामेकं ब्रयं वा श्रोत्रयोद्वादश कर्णे द्वाग्निशद्वाहोः षोडश षोडश द्वादश मणिबन्धयोः षष्ठ षड्जुष्टयोस्ततः संध्यां सकुशो-उहरहृपासीताम्भिर्योतिरित्यादिभिरमौ जुहुयात् ॥ ८ ॥ इति सप्तमं ब्राह्मणम् ॥ ७ ॥

अथ बृहज्ञाबालस्य फलं नो बूहि भगवन्निति स होवाच य एतद्वृहज्ञाबालं नित्यमधीते सोऽग्निपूतो भवति स वायुपूतो भवति स आदित्यपूतो भवति स सोमपूतो भवति स ब्रह्मपूतो भवति स विष्णुपूतो भवति स रुद्र-पूतो भवति स सर्वपूतो भवति स सर्वपूतो भवति ॥ १ ॥ य एतद्वृहज्ञाबालं नित्यमधीते सोऽग्निं स्तम्भयति स वायुं स्तम्भयति स आदित्यं स्तम्भयति स सोमं स्तम्भयति स उदकं स्तम्भयति स सर्वान्देवान्स्तम्भयति स सर्वान्ग्रहान्स्तम्भयति स विष्वं स्तम्भयति स विष्वं स्तम्भयति ॥ २ ॥ य एतद्वृहज्ञाबालं नित्यमधीते स मृत्युं तरति स पाय्पानं तरति स ब्रह्महत्यां तरति स अग्नहत्यां तरति स वीरहत्यां तरति स सर्वहत्यां तरति स संसारं तरति स सर्वं तरति स सर्वं तरति ॥ ३ ॥ य एतद्वृहज्ञाबालं नित्यमधीते स भूलौकं जयति स भुवर्लौकं जयति स सुवर्लौकं जयति स महर्लौकं जयति स तपोलोकं जयति स जनोलोकं जयति स सत्यलोकं जयति स र्वाण्डिलोकाज्ञयति स र्वाण्डिलोकाज्ञयति ॥ ४ ॥ य एतद्वृहज्ञाबालं नित्यमधीते स ऋचोऽधीते स यजूङ्घयधीते स सामान्यधीते सोऽर्थवर्णमधीते सोऽग्निरसमधीते स शाखा अधीते स कल्पानधीते स नाराशंसीरधीते स पुराणान्यधीते स ब्रह्मप्रणवमधीते स ब्रह्मप्रणवमधीते ॥ ५ ॥ अनुपनीतशतमेकमेकेनोपनीतेन तत्सम्मुपनीतशतमेकमेकेन गृहस्थेन तत्सम्म गृहस्थशतमेकमेकेन वानप्रस्थेन तत्सम्म वानप्रस्थशतमेकमेकेन यतिना त-त्सम्म यतीनां तु शतं पूर्णमेकमेकेन रुद्रजापकेन तत्सम्म रुद्रजापकशतमेकमे-केन अथर्वशिरःशिखाध्यापकेन तत्सम्मथर्वशिरःशिखाध्यापकशतमेकमेकेन बृहज्ञाबालोपनिषद्ध्यापकेन तत्सम्म तद्वा एतत्परं धाम बृहज्ञाबालो-पनिषद्बपशीलस्य यत्र न सूर्यस्तपति यत्र न वायुर्वाति यत्र न चन्द्रमा भाति यत्र न नक्षत्राणि भान्ति यत्र नाग्निर्दहति यत्र न मृत्युः प्रविशति यत्र न दुःखानि प्रविशन्ति सदानन्दं परमानन्दं शान्तं शाश्वतं स-दाशिवं ब्रह्मादिवनिदतं योगिध्येयं परं पदं यत्र गत्वा न निवर्तन्ते योगिनस्त-देतद्वचाम्युक्तम् । तद्विष्णोः परमं पदं सदा पश्यन्ति सूरयः । दिवीव चक्षु-रातम् ॥ तद्विप्रासो विपन्यवो जागृवांसः समिन्धते । विष्णोर्यत्परमं पदम् ॥ ॐ सत्यमित्युपनिषद् ॥ ६ ॥ इत्यष्टमं ब्राह्मणम् ॥ ८ ॥ ॐ भद्रं कर्णेभिरिति शान्तिः ॥ इत्यर्थवेदीयबृहज्ञाबालोपनिषत्समाप्ता ॥

## नृसिंहपूर्वतापिन्युपनिषत् ॥ २८ ॥

यन्तु योङ्काराग्रपराभूमिस्थिरवरासनम् ।

प्रतियोगिविनिर्मुक्ततुर्यतुर्यमहं महः ॥

ॐ भद्रं कर्णेभिरिति शान्तिः ॥

ॐ आपो वा इदमासन्त्सलिलमेव । स प्रजापतिरेकः पुष्करपर्णे समभवत् । तस्मान्तर्मनसि कामः समवर्तेत इदं सूजेयमिति । तस्माद्यतुरुषो मनसाभिगच्छति तद्वाचा वदति तत्कर्मणा करोति तदेषाभ्यनूक्ता । कामस्लदग्रे समवर्तताविमनसो रेतः प्रथमं यदासीत् । सतो बन्धुमसति निरविन्दन्हृदि प्रतीच्या कवयो मनीषेति उपैनं तदुपनमति यत्कामो भवति य एवं वेद स तपोऽतप्यत स तपस्त्वावा स एतं मध्यराजं नारासिंहमानुष्टुभमपश्यत् तेन वै सर्वमिदमसृजत यदिदं किंच । तस्मात्सर्वमानुष्टुभमिलाचक्षते यदिदं किंच । अनुष्टुभो वा इमानि भूतानि जायन्ते अनुष्टुभा जातानि जीवन्ति अनुष्टुभं प्रयन्त्यभिसंविशन्ति तस्यैपा भवति अनुष्टुप्यथमा भवति अनुष्टुभुत्तमा भवति वाग्वा अनुष्टुप् वाचैव प्रयन्ति वाचोद्यन्ति परमा वा एषा छन्दसां यदनुष्टुविति ॥ १ ॥ स सागरां सपर्वतां सपद्वीपां वसुन्धरां तत्साम्नः प्रथमं पादं जानीयात् यक्षगन्धर्वाभ्यरोगणसेवितमन्तरिक्षं तत्साम्नो द्वितीयं पादं जानीयाद्वासुरुद्रादिल्यैः सर्वैर्देवैः सेवितं दिवं तत्साम्नस्तीयं पादं जानीयात् ग्रहस्तरूपं निरञ्जनं परमं व्योमकं तत्साम्नश्वतुर्थं पादं जानीयाद्यो जानीते सोऽमृतत्वं च गच्छति ऋग्यजुःसामाधर्वाणश्वत्वारो वेदाः साङ्गाः सशाखाश्रत्वारः पादा भवन्ति किं ध्यानं किं दैवतं कान्यङ्गानि कानि दैवतानि किं छन्दः क ऋषिरिति ॥ २ ॥ स होवाच प्रजापतिः स यो ह वै सावित्रस्याष्टाक्षरं पदं श्रियाभिपित्तं तत्साम्नोऽङ्गं वेद श्रिया हैवाभिषिच्यते सर्वे वेदाः प्रणवादिकास्तं प्रणवं तत्साम्नोऽङ्गं वेद स त्रिंष्ठोकाज्यति चतुर्विंशत्यक्षरा महालक्ष्मीर्यजुस्तस्ताम्नोऽङ्गं वेद स आयुर्यशः कीर्तिज्ञाने श्वर्यवान्भवति तस्मादिदं साङ्गं साम जानीयाद्यो जानीते सोऽमृतत्वं च गच्छति सावित्रीं प्रणवं यजुर्लक्ष्मीं स्त्रीशूद्राय नेच्छन्ति द्वाविंशदक्षरं साम जानीयाद्यो जानीते सोऽमृतत्वं च गच्छति सावित्रीं लक्ष्मीं यजुः प्रणवं यदि जानीयात् स्त्री शूद्रः स मृतोऽधो गच्छति तस्मात्सर्वदा नाचष्टे यद्याचष्टे स आचार्यस्तेनैव स मृतोऽधो गच्छति ॥ ३ ॥ स होवाच प्रजापतिः अग्निवै देवा इदं सर्वं विश्वा भूतानि प्राणा वा इन्द्रियाणि पश्वोऽभ्यममृतं सग्राद स्वराङ्गिराद तत्साम्नः प्रथमं पादं जानीयात् ऋग्यजुःसामाधर्वरूपः सूर्योऽन्तरादित्ये हिरण्मयः पुरुषस्तस्ताम्नो द्वितीयं पादं जानीयात् य ओपधीनां प्रभुभवति

ताराधिपतिः सोमस्तसान्नस्तीयं पादं जानीयात् स ब्रह्मा स शिवः स हरिः सेन्द्रः सोऽक्षरः परमः स्वराद् तत्सान्नश्चतुर्थं पादं जानीयाद्यो जानीते सोऽमृतत्वं च गच्छति उग्रं प्रथमस्याद्यं ज्वलं द्वितीयस्याद्यं नृसिंहं तृतीयस्याद्यं मृत्युं चतुर्थस्याद्यं साम जानीयाद्यो जानीते सोऽमृतत्वं च गच्छति तस्मादिदं साम यत्र कुत्रचिन्नाचष्टे यदि दातुमपेक्षते पुत्राय शुश्रूषवे दास्यत्यन्यस्मै शिष्याय वा चेति ॥ ४ ॥ स होवाच प्रजापतिः क्षीरोदार्णवशायिनं नृकेस-रिविग्रहं योगिष्येयं परं पदं साम जानीयाद्यो जानीते सोऽमृतत्वं च गच्छति वीरं प्रथमस्याद्यार्धान्त्यं तं स द्वितीयस्याद्यार्धान्त्यं हंभी तृतीयस्याद्यार्धान्त्यं मृत्युं चतुर्थस्याद्यार्धान्त्यं साम तु जानीयाद्यो जानीते सोऽमृतत्वं च ग-च्छति तस्मादिदं साम येन केनचिदाचार्यमुखेन यो जानीते स तेनैव शरीरेण संसारान्मुच्यते मोचयति मुमुक्षुर्भवति जपात्तेनैव शरीरेण देवतादर्शनं करोति तस्मादिदमेव मुख्यद्वारं कलौ नान्येषां भवति तस्मादिदं साङ्गं साम जानीयाद्यो जानीते सोऽमृतत्वं च गच्छति ॥ ५ ॥ ऋतं सर्वं परं ब्रह्म पुरुषं कृष्ण-पिङ्गलम् । ऊर्ध्वरेतं विरूपाक्षं शंकरं नीललोहितम् ॥ उमापतिः पशुपतिः पिना-की द्यमितद्युतिः । ईशानः सर्वविद्यानामीश्वरः सर्वभूतानां ब्रह्माधिपतिर्ब्रह्म-णोऽधिपतियो वै यजुर्वेदवाच्यस्तं साम जानीयाद्यो जानीते सोऽमृतत्वं च गच्छति महाप्रथमान्तार्धस्याद्यन्तवतो द्वितीयान्तार्धस्याद्यं षणं तृतीयान्तार्ध-स्याद्यन्नाम चतुर्थान्तार्धस्याद्यं साम जानीते सोऽमृतत्वं च गच्छति तस्मादिदं साम सच्चिदानन्दमयं परं ब्रह्म तमेवंविद्वानमृत इह भवति तस्मादिदं साङ्गं साम जानीयाद्यो जानीते सोऽमृतत्वं च गच्छति ॥ ६ ॥ विश्वसूज एतेन वै विश्वमिदमसृजन्त यद्विश्वमसृजन्त तस्माद्विश्वसूजो विश्वमेनाननु प्रजायते ब्रह्मणः सलोकतां सार्थितां सायुज्यं यान्ति तस्मादिदं साङ्गं साम जानीयाद्यो जानीते सोऽमृतत्वं च गच्छति विष्णुं प्रथमान्त्यं मुखं द्वितीयान्त्यं भद्रं तृती-यान्त्यं म्यहं चतुर्थान्त्यं साम जानीयाद्यो जानीते सोऽमृतत्वं च गच्छति योऽसौ वेदं यदिदं किंचात्मनि ब्रह्मण्येवानुष्टुभं जानीयाद्यो जानीते सोऽमृ-तत्वं च गच्छति स्त्रीपुंसयोर्वा इहैव स्थातुमपेक्षते तस्मै सर्वेश्वर्यं ददाति यत्र कुत्रापि म्रियते देहान्ते देवः परमं ब्रह्म तारकं व्याचष्टे येनासावभूतीभूत्वा सोऽमृतत्वं च गच्छति तस्मादिदं साम मध्यगं जपति तस्मादिदं सामाङ्गं प्रजापतिस्तस्मादिदं सामाङ्गं प्रजापतिर्य एवं वेदेति महोपनिषद् । य एतां महोपनिषदं वेद स कृतपुरश्चरणो महाविष्णुर्भवति महाविष्णुर्भवति । इति प्रथमोपनिषद् ॥ १ ॥

देवा ह वै मृत्योः पापम्भ्यः संसाराच विभीयुस्ते प्रजापतिमुपाधावं-स्तेभ्य एतं मन्त्रराजं नारसिंहमानुष्टुभं प्रायच्छत्तेन वै ते मृत्युमजयन् पा-

प्मानं चातरन्तसंसारं चातरंस्तस्माद्यो मृत्योः पापमभ्यः संसाराच्च विभी-  
यात्स एतं मत्त्रराजं नारसिंहमानुष्टुभं प्रतिगृह्णीयात्स मृत्युं तरति स  
पाप्मानं तरति संसारं तरति तस्य ह वै प्रणवस्य या पूर्वा मात्रा पृथिव्य-  
कारः स क्रग्भर्क्षवेदो ब्रह्मा वसवो गायत्री गार्हपत्यः सा सामृः प्रथमः  
पादो भवति द्वितीयान्तरिक्षे स उकारः स यजुर्भिर्यजुवेदो विष्णुरुद्रायश्चिष्ट-  
बद्धक्षिणाम्भिः सा सामृओ द्वितीयः पादो भवति तृतीया द्यौः स मकारः स साम-  
भिः सामवेदो रुद्रा आदित्या जगत्याहवनीयः सा सामृस्तृतीयः पादो भवति  
यावसानेऽस्य चतुर्थ्यधंमात्रा सा सोमलोक औंकारः सोऽथर्वणैर्मैत्रैरथर्ववेदः  
संवर्तकोऽप्निर्मर्हतो विराडेकपिंभास्वती स्मृता सा सामृश्चतुर्थः पादो भवति  
॥ १ ॥ अष्टाक्षरः प्रथमः पादो भवत्यष्टाक्षरास्त्रयः पादा भवन्त्येवं द्वात्रिंशदक्षराणि  
संपद्यन्ते द्वात्रिंशदक्षरा वा अनुष्टुष्टुभवत्यनुष्टुभा सर्वमिदं सृष्टमनुष्टुभा सर्वमुप-  
संहतं तस्य हेतस्य पञ्चाङ्गानि भवन्ति चत्वारः पादाश्चत्वार्यङ्गानि भवन्ति सप्र-  
णवं सर्वं पञ्चमं भवति हृदयाय नमः शिरसे स्वाहा शिखायै वपट् कवचाय हुं  
अस्त्राय फडिति प्रथमं प्रथमेन संयुज्यत द्वितीयं द्वितीयेन तृतीयं तृतीयेन च-  
तुर्थं चतुर्थेन पञ्चमं पञ्चमेन व्यतिपजति व्यतिपिक्ता वा इमे लोकास्तस्माद्य-  
तिपिक्तान्यङ्गानि भवन्ति ओमित्येतदक्षरमिदं सर्वं तस्मात्प्रत्यक्षरमुभयत औं-  
कारो भवति अक्षराणां न्यासमुपदिशन्ति ब्रह्मवादिनः ॥ २ ॥ तस्य ह वा  
उग्रं प्रथमं स्थानं जानीयाद्यो जानीते सोऽमृतत्वं च गच्छति वीरं द्वितीयं  
स्थानं महाविष्णुं तृतीयं स्थानं ज्वलन्तं चतुर्थं स्थानं सर्वतोमुखं पञ्चमं स्थानं  
नृसिंहं पष्ठं स्थानं भीषणं सप्तमं स्थानं भद्रमष्टमं स्थानं मृत्युमृत्युं  
नवमं स्थानं नमामि दशमं स्थानमहसेकादशं स्थानं जानीयाद्यो जानीते  
सोऽमृतत्वं च गच्छति एकादशपदा वा अनुष्टुष्टुभवत्यनुष्टुभा सर्वमिदं  
सृष्टमनुष्टुभा सर्वमिदमुपसंहतं तस्मात्सर्वानुष्टुभं जानीयाद्यो जानीते सो-  
ऽमृतत्वं च गच्छति ॥ ३ ॥ देवा ह वै प्रजापतिमबुवञ्चश्च कस्मादुच्यते  
उग्रमिति स होवाच प्रजापतिर्यसात्स्वमहिन्ना सर्वाँलोकान्सर्वान्देवान्म-  
र्वानात्मनः सर्वाणि भूतान्युद्घङ्गात्यजसं सृजति विसृजति वासयत्युद्राह्यते  
उद्घङ्गते स्तुहिश्रुतं गर्तसदं युवानं मृगं न भीममुपहव्यमुग्रं मृडाजरित्रे रुद्रस्त-  
वानो अन्यते असञ्चिवपन्तु सेनाः तस्मादुच्यते उग्रमिति ॥ अथ कस्मादुच्यते  
वीरमिति यस्मात्स्वमहिन्ना सर्वाँलोकान्सर्वान्देवान्सर्वानात्मनः सर्वाणि भूतानि  
विरमति विरामयत्यजसं सृजति विसृजति वासयति यतो वीरः कर्मण्यः  
सुदृशो युक्तग्रावा जायते देवकामस्तस्मादुच्यते वीरमिति ॥ अथ कस्मादुच्यते  
महाविष्णुमिति यस्मात्स्वमहिन्ना सर्वाँलोकान्सर्वान्देवान्सर्वानात्मनः सर्वाणि  
भूतानि व्याप्तोति व्यापयति ऋहो यथा पललपिण्डं शान्तमूलमोतं प्रोतमनु-

व्यासं व्यतिविक्तो व्याप्यते व्याप्यते यस्मान्न जातः परो अन्यो अस्ति य आविवेश भुवनानि विश्वा प्रजापतिः प्रजया संविदानः त्रीणि ज्योर्तीषि सच्चते सयोदरीं तस्मादुच्यते महाविष्णुमिति ॥ अथ कस्मादुच्यते ज्वलन्तमिति यस्मात्स्वमहिन्ना सर्वांल्लोकान्सर्वान्देवान्सर्वानात्मनः सर्वाणि स्वतेजसा ज्वलति ज्वालयति ज्वाल्यते ज्वालयते सविता प्रसविता दीप्तो दीपयन्दीप्यमानः ज्वलं ज्वलिता तपन्वितपन्तसंतपन्तरोचनो रोचमानः शोभमानः कल्याणस्तस्मादुच्यते ज्वलन्तमिति ॥ अथ कस्मादुच्यते सर्वतोमुखमिति यस्मात्स्वमहिन्ना सर्वांल्लोकान्सर्वान्देवान्सर्वानात्मनः सर्वाणि भूतानि स्वयमनिन्द्रियोऽपि सर्वतः पश्यति सर्वतः शृणोति सर्वतो गच्छति सर्वत आदत्ते सर्वगः सर्वगतस्तिष्ठति । एकः पुरस्ताद्य इदं बभूव यतो बभूव भुवनस्य गोपाः । यमन्धेति भुवनं सांपराचे नमामि तमहं सर्वतोमुखमिति तस्मादुच्यते सर्वतोमुखमिति ॥ अथ कस्मादुच्यते नुसिंहमिति यस्मात्सर्वेषां भूतानां ना वीर्यतमः श्रेष्ठतमश्च सिंहो वीर्यतमः श्रेष्ठतमश्च । तस्माकृसिंह आसीत्परमेश्वरो जगद्द्वितं वा एतद्वपुं यदक्षरं भवति प्रतद्विष्णुस्तवते वीर्यांय मृगो न भीमः कुचरो गिरिष्ठाः । यस्योहुपु त्रियु विक्रमगेष्वधिक्षियन्ति भुवनानि विश्वा तस्मादुच्यते नुसिंहमिति ॥ अथ कस्मादुच्यते भीषणमिति यस्माद्गीषणं यस्य रूपं दृष्ट्वा सर्वे लोकाः सर्वे देवाः सर्वाणि भूतानि भीत्या पलायन्ते स्वयं यतः कुतश्च न विभेति भीषास्माद्वातः पवते भीषोदेति सूर्यः भीषास्मादश्चेनदस्य मृत्युर्धावति पञ्चम इति तस्मादुच्यते भीषणमिति ॥ अथ कस्मादुच्यते भद्रमिति यस्मात्स्वयं भद्रो भूत्वा सर्वदा भद्रं ददानि रोचनो रोचमानः शोभनः शोभमानः कल्याणः । भद्रं कर्णेभिः शृणुयाम देवा भद्रं पश्येमाक्षभिर्यजत्राः स्थिरैरज्ञैस्तुष्टुवाऽस्तस्तुमिर्व्यशेम देवहितं यदायुः तस्मादुच्यते भद्रमिति ॥ अथ कस्मादुच्यते मृत्युमृत्युमिति यस्मात्स्वमहिन्ना स्वभक्तानां स्मृत एव मृत्युमपमृत्युं च मारयति । य आत्मदा बलदा यस्य विश्व उपासते प्रशिष्यं यस्य देवाः यस्य छायामृतं यो मृत्युमृत्युः कस्यै देवाय हविषा विधेम तस्मादुच्यते मृत्युमृत्युमिति ॥ अथ कस्मादुच्यते नमामीति यस्माद्यं सर्वे देवा नमन्ति सुमुक्षवो ब्रह्मवादिनश्च । प्र नूनं ब्रह्मगस्पतिर्मेत्रं वदत्युक्थयं यस्मिन्निन्द्रो वरुणो मित्रो अर्यमा देवा ओकांसि चक्रिरे तस्मादुच्यते नमामीति ॥ अथ कस्मादुच्यते अहमस्मि प्रथमजा ऋतास्य पूर्वं देवेभ्यो अमृतस्य नामिः । यो मा ददाति स इदेवमावाः अहमन्नमन्नमदृतमद्विंश्च अहं विश्वं भुवनमन्ध्यमवां सुवर्णज्योतिर्य एवं वेदेति महोपनिषद् ॥ इति द्वितीयोपनिषद् ॥ २ ॥

देवा हैं प्रजापतिमब्रुवन्नानुष्टुभस्य मत्रराजस्य नारसिंहस्य शर्ति

बीजं नो ब्रूहि भगवन्निति स होवाच प्रजापतिर्माया वा एषा नारसिंही सर्वमिदं सृजति सर्वमिदं रक्षति सर्वमिदं संहरति तस्मान्मायामेतां शक्तिं विद्याद्य एतां मायां शक्तिं वेद स पाप्मानं तरति स मृत्युं तरति स संसारं तरति सोऽमृतत्वं च गच्छति महतीं श्रियमश्वुते मीमांसन्ते ब्रह्मवादिनो हस्ता दीर्घा श्रुता चेति ॥ यदि हस्ता भवति सर्वं पाप्मानं दहत्यमृतत्वं च गच्छति यदि दीर्घा भवति महतीं श्रियमामोत्यमृतत्वं च गच्छति यदि श्रुता भवति ज्ञानवान्भवत्यमृतत्वं च गच्छति तदेतदृषिणोक्तं निदर्शनं स ईं पाहि य क्रजीषी तस्त्रः श्रियं लक्ष्मीमौपलामभिकां गां षष्ठीं च यामिन्द्रसेनेत्युदाहुः तां विद्यां ब्रह्मयोनि सरूपामिहायुषे शरणमहं प्रपद्ये सर्वेषां वा एतद्भूतानामाकाशः परायणं सर्वाणि ह वा इमानि भूतान्याकाशादेव जायन्त आकाशादेव जातानि जीवन्त्याकाशं प्रयन्त्यभिसंविशन्ति तस्मादाकाशं बीजं विद्यात्तदेव ज्यायस्तदेतदृषिणोक्तं निदर्शनं हंसः शुचिपद्मसुरन्तरिक्षसद्वोता वेदिषदतिथिर्दुर्गेणस्त् ॥ नृषद्वरसदृतसद्योमसद्बागोजा क्रतजा अद्रिजा क्रतं बृहत् ॥ य एवं वेदेति महोपनिषद् ॥ इति तृतीयोपनिषद् ॥ ३ ॥

देवा ह वै प्रजापतिमनुवन्नानुष्टुभस्य मद्राजस्य नारसिंहस्याङ्गमध्याक्षो नृहि भगव इति सहोवाच प्रजापतिः प्रणवं सावित्रीं यजुर्लक्ष्मीं नृसिंहगायत्री-मित्यज्ञानि जानीयाद्यो जानीते सोऽमृतत्वं च गच्छति ॥ १ ॥ ओमित्येतदक्षरमिदं सर्वं तस्योपव्याख्यानं भूतं भवद्विष्यदिति सर्वमोकार एव यज्ञान्यत्रिकालातीतं तदप्योकार एव सर्वं द्वैतद्विद्वायमात्मा ब्रह्म सोऽयमात्मा चतुष्पाजागरित-स्थानो बहिःप्रज्ञः सप्ताङ्ग एकोनविंशतिमुखः स्थूलभुग्वैश्वानरः प्रथमः पादः । स्वमस्थानोऽन्तःप्रज्ञः सप्ताङ्ग एकोनविंशतिमुखः प्रविविक्तभुक्तैजसो द्वितीयः पादः । यत्र सुस्तो न कंचन कामं कामयते न कंचन स्वर्मं पद्यति तत्सुषुर्सं सुषुप्तस्थान एकीभूतः प्रज्ञानघन एकानन्दमयो ह्यानन्दभुक्तं चेतोमुखः प्राज्ञ-सृतीयः पादः । एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानां नान्तःप्रज्ञं न बहिःप्रज्ञं नोभयतःप्रज्ञं न प्रज्ञं नाप्रज्ञं न प्रज्ञानघनमदृष्टमव्यवहार्यमग्राह्यमलक्षणमविन्त्यमव्यपदेश्यमैकात्म्यप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा स विज्ञेयः ॥ २ ॥ अथ सावित्री गायत्र्या यजुषा प्रोक्ता तथा सर्वमिदं व्यासं धृणिरिति द्वे अक्षरे सूर्य इति त्रीणि आदित्य इति त्रीणि एतद्वै सावित्रस्याष्टाक्षरं पदं श्रियमिषिक्तं य एवं वेद श्रिया हैवाभिषिच्यते तदेतद्वचाम्युक्तं क्रत्वो अक्षरे परमे व्योमन्यसिन्देवा अधिविश्वे निषेदुः । यस्तत्र वेद किमृच्चा करिष्यति य इत्तद्विदुस्त इमे समासत इति न ह वा एतस्यर्चां न यजुषा न साम्नार्थोऽस्ति यः सावित्रं वेदेति । औंभूर्लक्ष्मीर्भुवर्लक्ष्मीः स्वर्लक्ष्मीः कालकर्णीं तत्रो महालक्ष्मीः प्र-

चोदयात् इत्येषा वै महालक्ष्मीर्थं जुर्गायत्री चतुर्वेशत्यक्षरा भवति । गायत्री वा इदं सर्वं यदिदं किंच तस्माद्य एतां महालक्ष्मीं याजुषीं वेद महतीं श्रियमस्तुते । ॐ नृसिंहाय विद्धहे वज्रनखाय धीमहि । तत्रः सिंहः प्रचोदयात् इत्येषा वै नृसिंहगायत्री देवानां वेदानां निदानं भवति य एवं वेदं निदानं वान्मवति ॥ ३ ॥ देवा ह वै प्रजापतिमब्रुवक्षथ कैर्मत्रैः स्तुतो देवः प्रीतो भवति स्वात्मानं दर्शयति तत्रो ब्रूहि भगवन्निति स होवाच प्रजापतिः । ॐ यो ह वै नृसिंहो देवो भगवान्यश्च ब्रह्मा भ्रमुवः स्वस्तसै वै नमो नमः ॥ १ ॥ (यथा प्रथममब्रोक्तावाद्यन्तौ तथा सर्वमञ्चेषु द्रष्टव्यौ) ॥ २ ॥ यश्च विष्णुः ॥ ३ ॥ यश्च महेश्वरः ॥ ४ ॥ यश्च पुरुषः ॥ ५ ॥ यश्चेश्वरः ॥ ६ ॥ या श्रीः ॥ ७ ॥ या गौरी ॥ ८ ॥ या प्रकृतिः ॥ ९ ॥ या विद्या ॥ १० ॥ यश्चोक्तारः ॥ ११ ॥ याश्रतस्त्रोऽर्धमात्राः ॥ १२ ॥ ये वेदाः साङ्गाः सशाखाः सेतिहासाः ॥ १३ ॥ ये च पञ्चाम्ययः ॥ १४ ॥ याः सप्त महाव्याहृतयः ॥ १५ ॥ ये चाष्टौ लोकपालाः ॥ १६ ॥ ये चाष्टौ वसवः ॥ १७ ॥ ये चैकादश रुद्राः ॥ १८ ॥ ये च द्वादशादित्याः ॥ १९ ॥ ये चाष्टौ ग्रहाः ॥ २० ॥ यानि च पञ्च महाभूतानि ॥ २१ ॥ यश्च कालः ॥ २२ ॥ यश्च मनुः ॥ २३ ॥ यश्च मृत्युः ॥ २४ ॥ यश्च यमः ॥ २५ ॥ यश्चान्तकः ॥ २६ ॥ यश्च प्राणः ॥ २७ ॥ यश्च सूर्यः ॥ २८ ॥ यश्च सोमः ॥ २९ ॥ यश्च विराट् पुरुषः ॥ ३० ॥ यश्च जीवः ॥ ३१ ॥ यच्च सर्वम् ॥ ३२ ॥ इति द्वात्रिंशत् इति तान्प्रजापतिर-ब्रवीदेत्तर्मत्रैर्निलं देवं स्तुवन्वम् । ततो देवः प्रीतो भवति स्वात्मानं दर्शयति तस्माद्य एतैर्मत्रैर्निलं देवं स्तौति स देवं पश्यति सोऽमृतत्वं च गच्छति य एवं वेदेति महोपनिषत् ॥ इति चतुर्थ्युपनिषत् ॥ ४ ॥

देवा ह वै प्रजापतिमब्रुवन्नानुष्टुभस्य मत्त्रराजस्य नारसिंहस्य महाचक्रं नाम चक्रं नो ब्रूहि भगव इति सर्वाकामिकं मोक्षद्वारां उद्योगिन उपदिशन्ति स होवाच प्रजापतिः षडक्षरं वा एतत्सुदर्शनं महाचक्रं तस्मात्षडरं भवति षट्पत्रं चक्रं भवति षड्डा ऋतव ऋतुभिः संमितं भवति मध्ये नाभिर्भवति नाभ्यां वा एते अरा: प्रतिष्ठिता मायया एतत्सर्वं वेष्टितं भवति नात्मानं माया स्पृशति तस्मान्मायया बहिर्वेष्टितं भवति । अथाष्टारमष्टपत्रं चक्रं भवत्यष्टाक्षरा वै गायत्री गायत्र्या संमितं भवति बहिर्मायया वेष्टितं भवति क्षेत्रं क्षेत्रं वै मायैषा संपद्यते । अथ द्वादशारं द्वादशपत्रं चक्रं भवति द्वादशाक्षरा वै जगती जगत्या संमितं भवति बहिर्मायया वेष्टितं भवति । अथ षोडशारं षोडशपत्रं चक्रं भवति षोडशकलो वै पुरुषः पुरुष एवेदं सर्वं पुरुषेण संमितं भवति मायया बहिर्वेष्टितं भवति । अथ द्वात्रिंशदरं द्वात्रिंशत्पत्रं चक्रं भवति द्वात्रिंशदक्षरा वा अनुष्टुभवत्यनुष्टुभा सर्वमिदं भवति

बहिर्मायया वेष्टितं भवत्यरैर्वा एतत्सुबद्धं भवति वेदा वा एते अरा: पत्रैर्वा  
एतत्सर्वतः परिकामति छन्दांसि वै पत्राणि ॥ १ ॥ एतत्सुदर्शनं महाचक्रं  
तस्य मध्ये नाभ्यां तारकं यदक्षरं नारसिंहमेकाक्षरं तद्वति षट्सु पत्रैषु  
षडक्षरं सुदर्शनं भवत्यष्टसु पत्रैष्वष्टाक्षरं नारायणं भवति द्वादशसु पत्रैषु  
द्वादशाक्षरं वासुदेवं भवति षोडशसु पत्रैषु मातृकाद्याः सविन्दुकाः षोडश  
खरा भवन्ति द्वात्रिंशत्सु पत्रैषु द्वात्रिंशदक्षरं मञ्चराजं नारसिंहमानुष्टुभं  
भवति तद्वा एतत्सुदर्शनं नाम चक्रं सार्वकामिकं मोक्षद्वारमृद्गायं यजुर्मयं  
साममयं ब्रह्ममयममृतमयं भवति तस्य पुरस्ताद्रसव आसते रुद्रा दक्षिणत  
आदित्याः पश्चाद्विश्वेदेवा उत्तरतो ब्रह्मविष्णुमहेश्वरा नाभ्यां सूर्याच्चन्द्रमसौ  
पार्श्वयोस्तदेतद्वचाभ्युक्तं । क्हचो अक्षरे परमे व्योमन्यस्मिन्देवा अधिविश्वे  
निषेदुः । यस्तत्र वेद किमृचा करिष्यति य इत्तद्विदुस्त इमे समासत इति  
तदेतत्सुदर्शनं महाचक्रे बालो वा युवा वा वेद स महान्भवति स गुरुः स-  
वैष्णवं मद्राणामुपदेष्टा भवत्यनुष्टुभा होमं कुर्यादनुष्टुभार्चनं कुर्यात्तदेतद्वक्षोभ्रं  
मृत्युतारकं गुरुणा लब्धं कण्ठे वाहौ शिखायां वा बृहीत सप्तद्वीपती भूमि-  
दक्षिणार्थं नावकल्पते तस्माच्छद्या यां कांचिदां दद्यात्सा दक्षिणा भवति  
॥ २ ॥ देवा ह वै प्रजापतिमबुवक्षानुष्टुभस्य मञ्चराजस्य नारसिंहस्य फलं  
नो ब्रूहि भगव इति स होवाच प्रजापतिर्य एतं मञ्चराजं नारसिंहमानुष्टुभं  
नित्यमधीते सोऽभिपूतो भवति स वायुपूतो भवति स आदित्यपूतो भवति  
स सोमपूतो भवति स सत्यपूतो भवति स ब्रह्मपूतो भवति स विष्णुपूतो  
भवति स रुद्रपूतो भवति स देवपूतो भवति स सर्वपूतो भवति स सर्वपूतो  
भवति ॥३॥ य एतं मञ्चराजं नारसिंहमानुष्टुभं नित्यमधीते स मृत्युं तरति स  
पाप्मानं तरति स ब्रह्महत्यां तरति स सर्वहत्यां तरति स वीरहत्यां तरति  
स सर्वहत्यां तरति स संसारं तरति स सर्वं तरति स सर्वं तरति ॥४॥ य एतं  
मञ्चराजं नारसिंहमानुष्टुभं नित्यमधीते सोऽस्मिं स्तम्भयति स वायुं स्तम्भयति  
स आदित्यं स्तम्भयति स सोमं स्तम्भयति स उडकं स्तम्भयति स सर्वान्देवां-  
स्तम्भयति स सर्वान्ग्रहांस्तम्भयति स विष्णुं स्तम्भयति स विष्णुं स्तम्भयति ॥५॥  
य एतं मञ्चराजं नारसिंहमानुष्टुभं नित्यमधीते स देवानाकर्षयति स यक्षानाक-  
र्षयति स नागानाकर्षयति स ग्रहानाकर्षयति स मनुष्यानाकर्षयति स सर्वाना-  
कर्षयति स सर्वान्ग्रहांकर्षयति ॥६॥ य एतं मञ्चराजं नारसिंहमानुष्टुभं नित्यमधीते  
स भूलोकं जयति स भुवलोकं जयति स स्वलोकं जयति स महलोकं जयति  
स जनलोकं जयति स तपोलोकं जयति स सत्यलोकं जयति स सर्वालोका-  
जयति स सर्वालोकाजयति ॥ ७ ॥ य एतं मञ्चराजमानुष्टुभं नित्यमधीते  
सोऽभिष्ठोमेन यजते स उक्थ्येन यजते स षोडशिना यजते स वाजपेषेन

यजते सोऽतिरात्रेण यजते सोऽसोर्यामेण यजते सोऽश्वमेधेन यजते स सर्वैः  
क्रतुभिर्यजते स सर्वैः क्रतुभिर्यजते ॥ ८ ॥ य एतं मत्त्रराजं नारासेहमानुष्टुभं  
नित्यमधीते स क्रचोऽधीते स यज्ञूल्यधीते स सामान्यधीते सोऽथर्वणमधीते  
सोऽङ्गिरसमधीते स शास्त्रा अधीते स पुराणान्यधीते स कल्पानधीते स गा-  
थामधीते स नाराशंसीरधीते स प्रणवमधीते यः प्रणवमधीते स सर्वमधीते  
स सर्वमधीते ॥ ९ ॥ अनुपनीतशतमेकमेकेनोपनीतेन तत्सम्मुपनीतशत-  
मेकमेकेन गृहस्थेन तत्सम्म गृहस्थशतमेकमेकेन वानप्रस्थेन तत्सम्म वानप्र-  
स्थशतमेकमेकेन यतिना तत्सम्म यतीनां तु शतं पूर्णमेकमेकेन रुद्रजापकेन  
तत्सम्म रुद्रजापकशतमेकमेकेन यतिना तत्सम्म यतीनां तु शतं पूर्णमेकमेकेन  
तत्सम्म रुद्रजापकशतमेकमेकेन मत्त्रराजाध्यापकेन तत्सम्म तद्वा एतत्परमं धाम मत्त्र-  
राजाध्यापकस्य यत्र न सूर्यस्तपति यत्र न वायुवर्त्ति यत्र न चन्द्रमा भाति  
यत्र न नक्षत्राणि भान्ति यत्र नाभिर्दहति यत्र न मृत्युः प्रविशति यत्र न  
दुःखं सदानन्दं परमानन्दं शान्तं शाश्वतं सदाशिवं ब्रह्मादिवन्दितं योगि-  
ध्येयं परमं पदं यत्र गत्वा न निवर्तन्ते योगिनः ॥ तदेतद्वचाभ्युक्तं । तद्वि-  
ष्णोः परमं पदं सदा पश्यन्ति सूरथः । दिवीव चक्षुराततं । तद्विप्रासो  
विपन्यवो जागृत्वांसः समिन्धते । विष्णोर्यत्परमं पदं । तदेतद्विष्णकामस्य भवति  
तदेतद्विष्णकामस्य भवति य एवं वेदेति महोपनिषत् ॥ इति पञ्चमोपनिषत् ॥

इति नृसिंहपूर्वतापिन्युपनिषत् ॥

## नृसिंहोत्तरतापिन्युपनिषत् ॥ २९ ॥

नृसिंहोत्तरतापिन्यां तुर्यनुर्यात्मकं महः ।

परमाद्वैतसाम्राज्यं प्रत्यक्षसुपलभ्यते ॥

ॐ देवा ह वै प्रजापतिमद्वचन्नणोरणीयांसमिममात्मानमोक्तारं नो व्या-  
चक्षेति तथेत्योमित्येतदक्षरमिदं सर्वं तस्योपव्याख्यानं भूतं भवद्विष्वदिति  
सर्वमोक्तार एव यज्ञान्यविकालातीतं तदप्योक्तार एव सर्वं हेतद्वचायमात्मा  
ब्रह्म तमेतमात्मानमोमिति ब्रह्मणैकीकृत्य ब्रह्म चात्मानमोमित्येकीकृत्य तदे-  
कमजरस्मृतमभयमोमित्यनुभूय तस्मिन्दिवं सर्वं त्रिशरीरमारोप्य तन्मयं हि  
तदेवेति संहेदोमिति तं वा एतं त्रिशरीरमात्मानं त्रिशरीरं परं ब्रह्मानुसंद-  
ध्यात्स्थूलत्वात्स्थूलभुक्त्वाच्च सूक्ष्मत्वात्स्थूलभुक्त्वाच्चैक्यादानन्दभोगाच्च सोऽ-  
यमात्मा चतुर्पाजागरितस्थानः स्थूलप्रज्ञः सप्ताङ्गः एकोनविंशतिसुखः स्थूलभुक्त्वा  
चतुरात्मा विश्वो वैश्वानरः प्रथमः पादः ॥ स्वप्नस्थानः सूक्ष्मप्रज्ञः सप्ताङ्गः

एकोनविंशतिसुखः सूक्ष्मभुक्त चतुरात्मा तैजसो हिरण्यगर्भों द्वितीयः पादः ॥  
यत्र सुषो न कंचन कामं कामयते न कंचन स्वमं पक्षयति तत्सुषुप्तं सुषुप्तस्थानं  
एकीभूतः प्रज्ञानघनं पृथ्वानन्दमयो ज्ञानन्दभुक्त चेतोमुखश्चतुरात्मा  
प्राज्ञ ईश्वरस्तृतीयः पादः ॥ एष सर्वेश्वर एष सर्वज्ञ एषोऽन्तर्याम्येव योनिः  
सर्वल प्रभवाप्ययौ हि भूतानां त्रयमप्येतत्सुषुप्तं स्वमं मायामात्रं चिदेकरसो  
ह्ययमात्माथ तुरीयश्चतुरात्मा तुरीयावसितत्वादेकैकसोतानुज्ञावनुज्ञाविकल्पै-  
स्वयमप्यत्रापि सुषुप्तं स्वमं मायामात्रं चिदेकरसो ह्ययमात्माथयमादेशो न  
स्थूलप्रज्ञं न सूक्ष्मप्रज्ञं नोभयतःप्रज्ञं न प्रज्ञं नाप्रज्ञं न प्रज्ञानघनमदृष्टमव्य-  
वहार्यमग्राहामलक्षणमचिन्त्यमव्यपदेश्यमैकात्म्यप्रत्ययसारं प्रपञ्चोपशमं शिवं  
शान्तमद्वैतं चतुर्थं मन्यन्ते स आत्मा स विज्ञेय ईश्वरग्रासस्तुरीयस्तुरीयः ॥  
इति प्रथमः खण्डः ॥ १ ॥

तं वा एतमात्मानं जाग्रत्यस्वमसुषुप्तं स्वमे जाग्रत्मसुषुप्तं सुषुप्ते जाग्रत-  
मस्वमं तुरीये जाग्रत्मस्वमसुषुप्तस्वभिचारिणं लिलानन्दं सदेकरसं ह्येव  
चक्षुषो द्रष्टा श्रोत्रस्य द्रष्टा वाचो द्रष्टा मनसो द्रष्टा बुद्धेद्रष्टा प्राणस्य  
द्रष्टा तमसो द्रष्टा सर्वस्य द्रष्टा ततः सर्वसादन्यो विलक्षणशक्षुषः  
साक्षी श्रोत्रस्य साक्षी वाचः साक्षी मनसः साक्षी बुद्धेः साक्षी प्रा-  
णस्य साक्षी तमसः साक्षी सर्वस्य साक्षी ततोऽविक्रियो महाचैतन्योऽ-  
सात्सर्वसात्प्रियतम आनन्दघनं ह्येवमसात्सर्वसात्पुरतः सुविभातमेक-  
रसमेवाजरममृतमभयं ब्रह्मवाप्यजयैनं चतुष्पादं मात्रामिरोक्तारेण चैकीकुर्या-  
जागरितस्थानश्चतुरात्मा विश्वो वैश्वानरश्चतूरुपोकार एव चतूरुपो ह्ययमकारः  
स्थूलसूक्ष्मबीजसाक्षिभिरकाररूपैरासेरादिमत्त्वाद्वा स्थूलत्वात्सूक्ष्मत्वाद्वीजत्वा-  
त्साक्षित्वाच्चामोति ह वा इदं सर्वमादिश्च भवति य एवं वेद ॥ स्वमस्थान-  
श्चतुरात्मा तैजसो हिरण्यगर्भश्चतूरुप उकार एव चतूरुपो ह्ययसुकारः स्थूल-  
सूक्ष्मबीजसाक्षिभिरुक्तरूपैरुत्कर्षादुभयत्वात्स्थूलत्वात्सूक्ष्मत्वाद्वीजत्वात्सा-  
क्षित्वाच्चोत्कर्षति ह वै ज्ञानसंततिं समानश्च भवति य एवं वेद ॥ सुषुप्तस्था-  
नश्चतुरात्मा प्राज्ञ ईश्वरश्चतूरुपो भकार एव चतूरुपो ह्ययं भकारः स्थूलसूक्ष्म-  
बीजसाक्षिभिर्मिकाररूपैर्मितेरपीतेर्वा स्थूलत्वात्सूक्ष्मवाद्वीजत्वात्साक्षित्वाच्च  
मिनोति ह वा इदं सर्वमपीतिश्च भवति य एवं वेद ॥ मात्रामात्राः प्रति-  
मात्राः कुर्यादथ तुरीय ईश्वरग्रासः स स्वराद् स्वयमीश्वरः स्वप्रकाशश्चतुरा-  
त्मोतानुज्ञावनुज्ञाविकल्पैरोतो ह्ययमात्मा द्वायैवेदं सर्वमन्तकाले कालाभिः  
सूर्योंवैरनुज्ञातो ह्ययमात्मा ह्यस्य सर्वस्य स्वात्मानं द्रातीदं सर्वं स्वात्मानमेव  
करोति यथा तमः सवितानुज्ञकरसो ह्ययमात्मा चिद्रूपं एव यथा दाह्यं  
दग्ध्वाभिरविकल्पो ह्ययमात्मा वाक्यानोऽगोचरत्वाच्चिद्रूपश्चतूरुपं अङ्कार एव

चतुरूपो ह्यमोकार ओतानुज्ञात्रनुज्ञाविकल्पैरेकाररूपैरात्मैव नामरूपात्मकं  
हीदं सर्वं तुरीयत्वाच्चिद्रूपत्वाच्चोतत्वादनुज्ञातृत्वादनुज्ञानत्वादविकल्परूपत्वा-  
ज्ञाविकल्परूपं हीदं सर्वं नैव तत्र काचन मिदास्त्यथ तस्याथमादेशो मात्रश्चतुर्थों  
व्यवहार्यः प्रपञ्चोपशमः शिवोऽद्वैत ॐकार आत्मैव संविशत्यात्मनात्मानं य  
एवं वेदैष वीरो नारसिंहेन वाजुष्टुभा मन्त्राराजेन तुरीयं विद्यादेष ह्यात्मानं  
प्रकाशयति सर्वसंहारसमर्थः परिभवासहः प्रभुव्यासः सदोज्जवलोऽविद्यात-  
त्कार्यहीनः स्वात्मबन्धहरः सर्वदा द्वैतरहित आनन्दरूपः सर्वाधिष्ठानः स-  
न्मात्रो निरस्ताविद्यात्मोमोहोऽहमेवेति तस्मादेवमेवममात्मानं परं ब्रह्मानु-  
संदध्यादेष वीरो नृसिंह एवेति ॥ २ ॥ इति द्वितीयः खण्डः ॥ २ ॥

तस्य ह वै प्रणवस्य या पूर्वा मात्रा सा प्रथमः पादो भवति द्वितीया  
द्वितीयस्य तृतीया तृतीयस्य चतुर्थ्यैतानुज्ञात्रनुज्ञाविकल्परूपा तथा तुरीयं  
चतुरात्मानमन्वित्य चतुर्थपादेन च तथा तुरीयेणानुचिन्तयन्त्रसेत्तस्य ह वा  
एतस्य प्रणवस्य या पूर्वा मात्रा सा पृथिव्यकारः स ऋग्भर्त्यग्नेदो ब्रह्मा वसवो  
गायत्री गार्हपत्यः सा प्रथमः पादो भवति भवति च सर्वेषु पादेषु चतुरात्मा  
स्थूलसूक्ष्मबीजसाक्षिमिद्वितीयान्तरिक्षं स उकारः स यजुर्भिर्यजुवेदो विष्णु-  
रुद्राच्चिष्ठृवदक्षिणाम्निः सा द्वितीयः पादो भवति भवति च सर्वेषु पादेषु  
चतुरात्मा स्थूलसूक्ष्मबीजसाक्षिमिस्तृतीया द्यौः स मकारः स सामभिः सा-  
मवेदो रुद्रादित्या जगत्याहवनीयः सा तृतीयः पादो भवति भवति च सर्वेषु  
पादेषु चतुरात्मा स्थूलसूक्ष्मबीजसाक्षिमिर्यावसानेऽस्य चतुर्थर्धमात्रा सा  
सोमलोक ॐकारः सार्थवैर्णमैत्ररथवैदेः संवर्तकोऽग्निर्मस्तुतो विराङ्गकर्पिर्भा-  
स्ती सृष्टा चतुर्थः पादो भवति भवति च सर्वेषु पादेषु चतुरात्मा स्थूल-  
सूक्ष्मबीजसाक्षिमिमात्रामात्राः प्रतिमात्राः कृत्वोतानुज्ञात्रनुज्ञाविकल्परूपं  
चिन्तयन्त्रसेज्जोऽमृतो हुतसंवित्कः शुद्धः संविष्टो लिंविग्रह इममसुनियमेऽनु-  
भूयेहेदं सर्वं द्वङ्गा स प्रपञ्चीनोऽथ सकलः साधारोऽमृतमयश्चतुरात्माय  
महापीठे सपरिवारं तमेतं चतुःसप्तसात्मानं चतुरात्मानं मूलाशावग्निरूपं प्रणवं  
संदध्यात्सप्तसात्मानं चतुरात्मानमकारं ब्रह्माणं नाभौ सप्तसात्मानं चतुरात्मान-  
मुकारं विष्णुं हृदये सप्तसात्मानं चतुरात्मानमकारं रुद्रं ब्रूमध्ये सप्तसात्मानं  
चतुरात्मानं चतुःसप्तसात्मानं चतुरात्मानमोकारं सर्वेश्वरं द्वादशान्ते सप्तसात्मानं  
चतुरात्मानं चतुःसप्तसात्मानमोकारं तुरीयमानन्दामृतरूपं षोडशान्तेऽथानन्दा-  
मृतेनैतांश्चतुर्धां संपूज्य तथा ब्रह्माणमेव विष्णुमेव रुद्रमेव विभक्तांश्चीनेवा-  
विभक्तांश्चीनेव लिङ्गरूपानेव च संपूज्योपहारश्चतुर्धांथ लिङ्गात्संहृत्य तेजसा  
करीरत्रयं संव्याप्य तदविष्टानमात्मानं संज्वात्य तत्तेज आत्मचैतन्यरूपं  
बलमवष्टम्य गुणैरक्ष्यं संपाद्य महास्थूलं महासूक्ष्मे महासूक्ष्मं महाकारणे च

संहत्य मात्रामिरोतानुज्ञात्रनुज्ञाविकल्परूपं चिन्तयन्त्रसेत् ॥ इति तृतीयः  
खण्डः ॥ ३ ॥

तं वा एतमात्मानं परमं ब्रह्मोकारं तुरीयोंकाराग्रविद्योतमनुष्टुभा नत्वा  
प्रसाद्योमिति संहत्याहमित्यनुसंदध्यादैत्येतमेवात्मानं परमं ब्रह्मोकारं तुरीयों-  
काराग्रविद्योतमेकादशात्मानं नारसिंहं नत्वोमिति संहरज्ञानुसंदध्यादैत्येतमे-  
वात्मानं परमं ब्रह्मोकारं तुरीयोंकाराग्रविद्योतं प्रणवेन संचिन्त्यानुष्टुभा नत्वा  
सञ्चिदानन्दपूर्णात्मसु नवात्मकं सञ्चिदानन्दपूर्णात्मानं परं ब्रह्म संभाव्याह-  
मित्यात्मानमादाय मनसा ब्रह्मणैकीकुर्याद्यदनुष्टुभैष वा एष उपवसन्नेष हि  
सर्वत्र सर्वदा सर्वात्मा सन् सर्वमत्ति नृसिंहोऽसौ परमेश्वरोऽसौ हि सर्वत्र  
सर्वदा सर्वात्मा सन्त्सर्वमत्ति नृसिंह एवैकल एष तुरीय एष एवोग्र एष एव  
वीर एष एव महानेष एव ज्वलन्नेष एव सर्वतोमुख एष एव  
नृसिंह एष एव भीषण एष एव भद्र एष एव मृत्युमृत्युरेष एव नमाम्येष  
एवाहमेवं योगारूढो ब्रह्मण्येवानुष्टुभं संदध्यादोकार इति ॥ तदेतौऽश्वोकौ  
भवतः ॥ संस्तम्य सिंहं स्वसुतान्मुणार्थान्संयोज्य शृङ्खर्क्षपभस्य हत्वा ॥ वश्यां  
स्फुरन्तीमसर्तीं निपीड्य संभक्ष्य सिंहेन स एष वीरः ॥ शृङ्खप्रोतान्पादा-  
न्सृष्ट्वा हत्वा तानग्रसत्स्वयम् । नत्वां च बहुधा द्वा नृसिंहः स्वयमुद्भा-  
विति ॥ इति चतुर्थः खण्डः ॥ ४ ॥

अथेष उ एव अकार आस्तमार्थ आत्मन्येव नृसिंहे देवे ब्रह्मणि वर्तत  
एष ह्येवास्तम एष हि साक्षेष ईश्वरसत्सर्वगतो नहीं सर्वमेष हि व्यास-  
तम इदं सर्व यदयमात्मा मायामात्र एष एवोग्र एष हि व्यास्तम एष एव  
वीर एष हि व्यास्तम एष एव महानेष हि व्यास्तम एष एव विष्णुरेष हि  
व्यास्तम एष एव ज्वलन्नेष हि व्यास्तम एष एव सर्वतोमुख एष हि व्यास-  
तम एष एव नृसिंह एष हि व्यास्तम एष एव भीषण एष हि व्यास्तम एष  
एव भद्र एष हि व्यास्तम एष एव मृत्युमृत्युरेष हि व्यास्तम एष एव  
नमाम्येष हि व्यास्तम एष एवाहमेष हि व्यास्तम आत्मैव नृसिंहो देवो  
ब्रह्म भवति य एवं वेद सोऽकामो लिष्काम आसकाम आत्मकामो न तस्य  
प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येत्यथेष एवोंकार उत्कृ-  
ष्टमार्थ आत्मन्येव नृसिंहे देवे ब्रह्मणि वर्तते तस्मादेष सत्यस्वरूपो न ह्य-  
न्यदस्यप्रमेयमनात्मप्रकाशमेष हि स्वप्रकाशोऽसङ्गोऽन्यन्त्र वीक्षत आत्मातो  
नान्यथा प्रासिरात्ममात्रं ह्येतदुत्कृष्टमेष एवोग्र एष ह्येवोत्कृष्ट एष एव वीर  
एष ह्येवोत्कृष्ट एष एव महानेष ह्येवोत्कृष्ट एष एव विष्णुरेष ह्येवोत्कृष्ट एष  
एव ज्वलन्नेष ह्येवोत्कृष्ट एष एव सर्वतोमुख एष ह्येवोत्कृष्ट एष एव नृसिंह  
एष ह्येवोत्कृष्ट एष एव भीषण एष ह्येवोत्कृष्ट एष एव भद्र एष ह्येवोत्कृष्ट

एष एव मृत्युमृत्युरेव ह्येवोत्कृष्ट एष एव माम्येष ह्येवोत्कृष्ट एष एवाहमेष ह्येवोत्कृष्टस्त्रादात्मानमेवैनं जानीयादात्मैव नृसिंहो देवो ब्रह्म भवति य एवं चेद् सोऽकामो निष्काम आसकाम आत्मकामो न तस्य प्राणा उत्क्राम-न्त्यत्रैव समवलीयन्ते ब्रह्मैव सन्ब्रह्माप्येत्यथैष एव मकारो महाविभूत्यर्थ आत्मन्येव नृसिंहे देवे ब्रह्मणि वर्तते तस्माद्यमनल्पो भिन्नरूपः स्वप्रकाशो ब्रह्मैवास्ततम उत्कृष्टतम एतदेव ब्रह्मापि सर्वज्ञं महामायं महाविभूत्येतदेवो-ग्रमेतद्वि महाविभूत्येतदेव वीरमेतद्वि महाविभूत्येतदेव महदेतद्वि महाविभूत्येतदेव विष्णवेतद्वि महाविभूत्येतदेव उवलदेतद्वि महाविभूत्येतदेव सर्व-तोमुखमेतद्वि महाविभूत्येतदेव नृसिंहमेतद्वि महाविभूत्येतदेव भीषणमे-तद्वि महाविभूत्येतदेव भद्रमेतद्वि महाविभूत्येतदेव मृत्यु मृत्यवेतद्वि महाविभूत्येतदेव नमाम्येतद्वि महाविभूत्येतदेवाहमेतद्वि महाविभूति तस्माद-कारोकाराभ्यासिममात्मानमासतममुक्तृष्टतमं चिन्मात्रं सर्वद्रष्टारं सर्वसाक्षिणं सर्वग्रासं सर्वप्रेमास्पदं सच्चिदानन्दमात्रमेकरसं पुरतोऽसात्सर्वसात्सुविभा-तमन्विष्यासतममुक्तृष्टतमं महामायं महाविभूति सच्चिदानन्दमात्रमेकरसं पुरमेव ब्रह्म मकारेण जानीयादात्मैव नृसिंहो देवः परमेव ब्रह्म भवति य एवं चेद् सोऽकामो निष्काम आसकाम आत्मकामो न तस्य प्राणा उत्क्राम-न्त्यत्रैव समवलीयन्ते ब्रह्मैव सन्ब्रह्माप्येतीतिह प्रजापतिरुवाच प्रजापतिरु-वाच ॥ इति पञ्चमः खण्डः ॥ ५ ॥

ते देवा इममात्मानं ज्ञातुमैच्छंस्तान्हासुरः पाप्मा परिजग्राह त ऐक्षन्त हन्तैनमासुरं पाप्मानं ग्रसाम इत्येतमेवोंकाराग्रविद्योतं तुरीयतुरीयमात्मानमु-ग्रमनुग्रं वीरमवीरं महान्तममहान्तं विष्णुमविष्णुं उवलन्तमउवलन्तं सर्वतोमु-खमसर्वतोमुखं नृसिंहमनृसिंहं भीषणमभीषणं भद्रमभद्रं मृत्युमृत्युमृत्युमृत्युं नमाम्यनमाम्यहमनहं नृसिंहानुष्टुभैव बुद्धिरे तेभ्यो हासावासुरः पाप्मा सच्चिदानन्दधनज्योतिरभवत्सादपक्षकाशय इममेवोंकाराग्रविद्योतं तुरीयतुरी-यमात्मानं नृसिंहानुष्टुभैव जानीयात्तस्यासुरः पाप्मा सच्चिदानन्दधनज्योतिरभ-वति ते देवा ज्योतिरुचितीर्थो द्वितीयाङ्गयमेव पश्यन्त इममेवोंकाराग्रविद्योतं तुरीयतुरीयमात्मानमनुष्टुभान्विष्य प्रणवेनैव तस्मिन्नवस्थितास्तेभ्यस्तज्ज्योति-रस्य सर्वस्य पुरतः सुविभातमविभातमद्वैतमचिन्यमलिङ्गं स्वप्रकाशमानन्द-धनं शून्यमभवदेवंवित्स्वप्रकाशं परमेव ब्रह्म भवति ते देवाः पुत्रैषणायाश्र विचैषणायाश्र लोकैषणायाश्र ससाधनेभ्यो व्युत्थाय निराकारा निष्परिग्रहा अशिखा अयज्ञोपवीता अन्वा बविरा मुग्धाः क्लीबा मूका उन्मत्ता द्व व परिवर्तमानाः शान्ता दान्ता उपरतास्तितिक्षवः समाहिता आत्मरतय आत्मकीदा आत्ममिथुना आत्मानन्दाः प्रणवमेव परं ब्रह्मात्मप्रकाशं

शून्यं जानन्तस्त्रैव परिसमाप्तस्यात्तदेवानां वतमाचरन्नोकारे परे ब्रह्मणि  
पर्यवसितो भवेत्स आत्मन्येवात्मानं परं ब्रह्म पश्यति ॥ तदेष श्लोकः । शृङ्गे-  
ष्वशृङ्गं संयोज्य सिंहं शृङ्गेषु योजयेत् । शृङ्गाभ्यां शृङ्गमावध्य त्रयो देव  
उपासत हृति ॥ हृति पष्टः खण्डः ॥ ६ ॥

देवा हैं वै प्रजापतिमब्रुवन् भूय एव नो भगवान्विज्ञापयत्विति तथेत्यज-  
त्वादमरत्वादजरत्वादमृतत्वादशोकत्वादमोहत्वादनशनायत्वादपिपासत्वादद्वै-  
तत्वाच्चाकरेणममात्मानमन्विष्योऽकृष्टत्वादुत्पादकत्वादुत्प्रवेष्टत्वादुत्थापयितृ-  
त्वादुद्ग्रहस्त्वादुत्कर्तृत्वादुत्पथवारकत्वादुद्ग्रासत्वादुद्ग्रान्तत्वादुत्तीर्णिकृतत्वा-  
ज्ञोकारेणममात्मानं परमं ब्रह्म नृसिंहमन्विष्याकारेणममात्मानमुकारं पूर्वा-  
र्धमाकृष्य सिहीकृत्योत्तरार्धेन तं सिंहमाकृष्य महत्वान्महस्त्वान्महान्त्वान्मुक्त-  
त्वान्महादेवत्वान्महेश्वरत्वान्महासत्वान्महानित्वान्महानन्दत्वान्महाप्रभुत्वा-  
च मकारार्थेनानेनात्मनैकीकुर्यादशरीरो निरन्द्रियोऽप्राणोऽत्माः सच्चिदान-  
न्दमात्रः स स्वराहू भवति य एवं वेद कस्त्वमित्यहमिति होवाचैवमेवेदं  
सर्वं तस्मादहमिति सर्वाभिधानं तस्यादिरथमकारः स एव भवति  
सर्वं ह्यमयमात्मायं हि सर्वान्तरो न हीदं सर्वमहमिति होवाचैव निरात्म-  
कमात्मैवेदं सर्वं तस्मात्सर्वात्मकेनाकारेण सर्वात्मकमात्मानमन्विष्टेऽह्मैवेदं  
सर्वं सच्चिदानन्दरूपं सच्चिदानन्दरूपमिदं सर्वं सद्वीदं सर्वं सत्सदिति  
चिद्वीदं सर्वं काशते प्रकाशते चेनि किं सदितीदमिदं नेत्यनुभूतिरिति  
कैषेतीयमियं नेत्यवच्चनेनैवानुभवनुवाचैवमेव चिदानन्दावप्यवच्चनेनैवानुभ-  
वनुवाच सर्वमन्यदिति स परमानन्दस्य ब्रह्मणो नाम ब्रह्मेति तस्यान्त्योऽयं  
मकारः स एव भवति तस्मान्मकारेण परमं ब्रह्मान्विष्टेऽकिमिदमेवमि-  
त्युकार इत्येवाहाविचिकित्सन्नकारेणममात्मानमन्विष्य मकारेण ब्रह्मणानु-  
संदध्यादुकारेणाविचिकित्सन्नशरीरोऽनिन्द्रियोऽप्राणोऽत्माः सच्चिदानन्दमात्रः  
स स्वराहू भवति य एवं वेद ब्रह्म वा इदं सर्वमत्तत्वादुग्रहत्वाद्वीर-  
त्वान्महत्वाद्विष्णुत्वाज्ज्वलत्वात्सर्वतोमुखत्वान्नृसिंहत्वाज्जीषणत्वाद्वद्रत्वान्मृत्यु-  
मृत्युत्वान्मामित्वादहंत्वादिति सततं हेतद्विष्णोग्रहत्वाद्वीरत्वान्महत्वाद्विष्णु-  
त्वाज्ज्वलत्वात्सर्वतोमुखत्वान्नृसिंहत्वाज्जीषणत्वाद्वद्रत्वान्मृत्युत्वान्मामि-  
त्वादिति तस्माद्कारेण परमं ब्रह्मान्विष्य मकारेण मनआद्यवितारं मनआ-  
दिसाक्षिणमन्विष्टेत्स यदेतत्सर्वमपेक्षते तदेतत्सर्वमसिन्प्रविशति स यदा  
प्रतिबृध्यते तदेतत्सर्वमस्यादेवोन्निष्टिति तदेव तत्सर्वं निरुद्य ग्रन्थय संपीड्य  
संज्वात्य संभक्ष्य स्वात्मानमेवैपै ददात्यत्युग्रोऽतिवीरोऽतिमहानतिविष्णुरति-  
ज्ज्वलन्नतिसर्वतोमुखोऽतिनृसिंहोऽतिभीषणोऽतिभद्रोऽतिमृत्युमृत्युरतिनमाम्य-  
त्यहं भूत्वा स्वे महिष्णि सदा समाप्तते तस्मादेनमकारार्थेन परेण ब्रह्मणैकी-

कुर्यादुकारेणाविचिकित्सन्नशरीरो निरिन्द्रियोऽप्राणोऽमनाः सञ्चिदानन्दमात्रः  
स स्वराङ् भवति य एवं वेद ॥ तदेप श्लोकः ॥ शूङ्गं शूङ्गार्घमाकृष्य शूङ्गे-  
णानेन योजयेत् । शूङ्गमेनं परे शूङ्गे तमनेनापि योजयेत् ॥ इति सप्तमः  
खण्डः ॥ ७ ॥

अथ तुरीयेणोतश्च प्रोतश्च ह्ययमात्मा नृसिंहोऽस्मिन्सर्वमयं सर्वात्मानं हि  
सर्वं नैवातोऽद्ययो ह्ययमात्मैकल एवाविकल्पो नहि वस्तु सदयं ह्योत इव  
सद्बन्नोऽयं चिद्रन आनन्दधन एवैकरसोऽव्यवहार्यः केनचनाद्वितीय ओतश्च  
प्रोतश्चैव औंकार एवं नैवमिति पृष्ठ ओमित्येवाह वाग्वा औंकारो वागेवेदं  
सर्वं न ह्यशब्दसिवेहास्ति चिन्मयो ह्ययमोंकारश्चिन्मयमिदं सर्वं तस्मात्परमे-  
श्वर एवैकमेव तद्भवत्येतद्मृतमभयमेतद्व्याभयं वै ब्रह्म भवति य एवं वेदेति  
रहस्यमनुज्ञाता ह्ययमात्मैष ह्यस्य सर्वस्य स्वात्मानमनुजानाति न हीदं सर्वं  
स्वत आत्मविज्ञ ह्ययमोंकार नानुज्ञातासङ्गत्वादविकारित्वादसत्त्वादन्यस्यानुज्ञा-  
ता ह्ययमोंकार ओमिति ह्यनुजानाति वाग्वा औंकारो वागेवेदं सर्वमनुज्ञा-  
नाति चिन्मयो ह्ययमोंकारश्चिद्दीदं सर्वं निरात्मकमात्मसात्करोति तस्मात्पर-  
मेश्वर एवैकमेव तद्भवत्येतद्मृतमभयमेतद्व्याभयं वै व्याभयं हि वै ब्रह्म  
भवति य एवं वेदेति रहस्यमधुरैकरसो ह्ययमात्मा प्रज्ञानधन एवायं यस्मा-  
त्सर्वस्मात्पुरतः सुविभातोऽतश्चिद्रन एव न ह्ययमोतो नानुज्ञातैतदात्मयं हीदं  
सर्वं सदैवानुहैकरसो ह्ययमोंकार ओमिति ह्येवानुजानाति वाग्वा औंकारो  
वागेव ह्यनुजानाति चिन्मयो ह्ययमोंकारश्चिदेव ह्यनुज्ञाता तस्मात्परमेश्वर  
एवैकमेव तद्भवत्येतद्मृतमभयमेतद्व्याभयं वै ब्रह्माभयं हि वै ब्रह्म भवति य  
एवं वेदेति रहस्यमविकल्पो ह्ययमात्माऽद्वितीयत्वादविकल्पो ह्ययमोंकारोऽद्वि-  
तीयत्वादेव चिन्मयो ह्ययमोंकारस्मात्परमेश्वर एवैकमेव तद्भवत्यविकल्पोऽ-  
पि नात्र काचन भिदास्ति नैव तत्र काचन भिदास्त्यत्र हि भिदामिव मन्त्र-  
मानः शतधा सहस्रधा भिन्नो दृश्योः स मृत्युमामोति तदेतद्व्ययं स्वप्रकाशं  
महानन्दमात्मैषेतद्मृतमभयमेतद्व्याभयं वै ब्रह्माभयं हि वै ब्रह्म भवति य  
एवं वेदेति रहस्यम् ॥ इत्यष्टमः खण्डः ॥ ८ ॥

देवा ह वै प्रजापतिमबुवज्ञिममेव नो भगवन्नोंकारमात्मानमुपदिशेति  
तथेत्युपद्रष्टानुमन्तैष आत्मा नृसिंहश्चिद्रूप एवाविकारो ह्युपलब्धः सर्वस्य  
सर्वत्र न ह्यत्तिद्वैतसिद्धिरात्मैव सिद्धोऽद्वितीयो मायया ह्यन्यदिव स वा एष  
आत्मा पर एषैव सर्वं तथाहि प्रज्ञेनैषा विद्या जगत्सर्वमात्मा परमात्मैव स्व-  
प्रकाशोऽप्यविषयज्ञानत्वाज्ञानज्ञेव ह्यन्यत्रान्यज्ञ विजानात्यनुभूतेर्माया च त-  
मोरूपानुभूतिस्तदेतज्जडं मोहात्मकमनन्तमिदं रूपमस्यास्य व्यञ्जिका नित्य-  
निवृत्तापि मूढैरात्मैव दृष्टास्य सत्त्वमसत्त्वं च दर्शयति सिद्धत्वासिद्धत्वाभ्यां

स्वतद्रास्वतद्रवेन सैषा वटबीजसामान्यवदनेकवटशक्तिरेकैव तद्यथा वटबी-  
जसामान्यमेकमनेकान्स्वाव्यतिरिक्तानि पूर्णानि क्षेत्राणि दर्शयित्वा जीवेशाव-  
भासेन करोति माया चाविद्या च स्वयमेव भवति सैषा चित्रा सुद्धा  
बहुद्धुरा स्वयं गुणभिन्नाङ्गुरेवपि गुणभिन्ना सर्वत्र ब्रह्मविष्णुशिवरूपिणी  
चैतन्यदीप्ता तस्मादात्मन् एव त्रैविध्यं सर्वत्र योनित्वमभिमन्ता जीवो  
नियन्तेश्वरः सर्वाहंमानी हिरण्यगर्भध्यरूप ईश्वरवद्यक्तचैतन्यः सर्वगो द्येष  
ईश्वरः कियाज्ञानात्मा सर्वं सर्वमयं सर्वे जीवाः सर्वमयाः सर्वास्ववस्थासु  
तथाप्यल्पाः स वा एष भूतानीन्द्रियाणि विराजं देवताः कोशांश्च मृद्घा  
प्रविश्यमूढो मूढ इव व्यवहरत्तास्ते माययैव तस्मादद्वय एवायमात्मा  
सन्मात्रो नित्यः शुद्धो बुद्धः सत्यो मुक्तो निरञ्जनो विभुरद्वयानन्दः परः  
प्रत्यगेकरसः प्रमाणैरतैरवगतः सत्तामात्रं हीदं सर्वं सदेव पुरस्तात्सिद्धं  
हि ब्रह्म न ह्यत्र किंचानुभूयते नाविद्यानुभवात्मा न स्वप्रकाशे सर्वसाक्षि-  
ण्यविकियेऽद्वये पश्यतेहापि सन्मात्रमसदन्यत्सत्यं हीयं पुरस्तादयोनि स्वा-  
त्मस्थमानन्दचिन्दनं सिद्धं ह्यसिद्धं तद्विष्णुरीशानो ब्रह्मान्यदपि सर्वं सर्व-  
गतं सर्वमत एव शुद्धोऽवाभ्यस्थरूपो बुद्धः सुखस्थरूप आत्मा न  
द्येतज्जिरात्मकमपि नात्मा पुरतो हि सिद्धो न हीदं सर्वं कदाचिदात्मा  
हि त्यमहिमस्यो निरपेक्ष एक एव साक्षी स्वप्रकाशः किं तच्चित्यमात्मात्रं ह्येव  
न विचिकित्समेतद्वीदं सर्वं साधयति द्रष्टा द्रष्टुः साक्ष्यविक्रियः सिद्धो निर-  
वद्यो बाद्याभ्यन्तरवीक्षणात्सुविस्फुटतमः स परस्ताऽद्वैत द्वष्टोऽद्वष्टोऽव्यवहार्यो-  
ऽप्यव्यप्तो नाल्पः साक्ष्यविशेषोऽनन्योऽसुखदुःखोऽद्वयः परमात्मा सर्वज्ञोऽन-  
न्तोऽभिन्नोऽद्वयः सर्वदा संवित्तिर्मायथा नासंवित्तिः स्वप्रकाशे यूयसेव  
द्वष्टाः किमद्वयेन द्वितीयमेव न यूयसेव ब्रूह्येव भगवज्ञिति देवा ऊर्जुर्यू-  
मेव दृश्यते चेन्नात्मज्ञा असङ्गो द्वयमात्मातो यूयसेव स्वप्रकाशा हीदं हि  
सत्संविन्मयत्वाद्यमेव नेति होचुर्हन्तासङ्गा वयमिति होचुः कथं पश्यन्तीति  
होवाच न वयं विद्ध इति होचुस्ततो यूयसेव स्वप्रकाशा इति होवाच न च  
सत्संविन्मया एतौ हि पुरस्तात्सुविभातमव्यवहार्येवाद्वयं ज्ञातो नैष विज्ञातो  
विदिताविदितात्पर इति होचुः स होवाच तद्वा एतद्विष्णाद्वयं ब्रह्मत्वाज्ञित्यं  
शुद्धं बुद्धं भुक्तं सत्यं सूक्ष्मं परिपूर्णमद्वयं सदानन्दचिन्मात्रमैवाव्यवहार्यं  
केनच तत्तदेतदात्मानमोमित्यपश्यन्तः पश्यत तदेतत्सत्यमात्मा ब्रह्मेव ब्रह्मा-  
त्मैवात्र ह्येव न विचिकित्स्यभिल्यो सत्यं तदेतत्पण्डिता एव पश्यन्त्येतत्त्वाशब्द-  
मस्पर्शमरूपमरसमगन्धमवक्त्वमनादातव्यमगन्तव्यमविसर्जयितव्यमनान-  
न्दियितव्यममन्तव्यमबोद्धव्यमनहंकरंयितव्यमचेतयितव्यमप्राणयितव्यमनपा-

नयितव्यमव्यानयितव्यमनुदानयितव्यमसमानयितव्यमनिन्द्रथमविषयमकर-  
णमलक्षणमसङ्गमगुणमविक्रियमव्यपदेश्यमसत्त्वमरजस्कमतमस्कममायमभ-  
यमप्यौपनिषदमेव सुविभातं सङ्कहिभातं पुरतोऽसात्सर्वसात्सुविभातमद्यथं  
पश्यत हंसः सोऽहमिति स होवाच किमेष दृष्टोऽदृष्टो वेति दृष्टो विदिता-  
विदितात्पर इति होच्चुः कैषा कथमिति होच्चुः किं तेन न किंचनेति  
होच्चुर्यूथमेवाश्रयरूपा इति होवाच न चेत्याहुरोमित्यनुजानीध्वं ब्रूतैनमिति  
ज्ञातोऽज्ञातश्रेति होच्चुर्नैचैनमिति होच्चुरिति ब्रूतैवैवामात्मसिद्धमिति हो-  
वाच पश्याम एव भगवो न च वयं पश्यामो नैव वयं वर्तु शकुमो नम-  
स्तेऽस्तु भगवन् प्रसीदेति होच्चुर्नै भेतव्यं पृच्छतेति होवाच कैषानुज्ञेत्येष  
एवात्मेति होवाच ते होच्चुर्नमस्तुभ्यं वयं त इति ह प्रजापतिर्वाननुशशा-  
सानुशशासेति ॥ तदेष श्लोकः ॥ ओतमोतेन जानीयादनुजातारमान्तरम् ।  
अनुजामद्यथं लब्ध्वा उपद्रष्टारमावजेत् ॥ इति नवमः खण्डः ॥ ९ ॥  
ॐ भद्रं कर्णमिरिति शान्तिः ॥

इति नृसिंहोत्तरतापिन्युपनिषत्समाप्ता ॥

## कालाग्निरुद्रोपनिषत् ॥ ३० ॥

ब्रह्मानोपायतया यद्विभूतिः प्रकीर्तिता ।  
तमहं कालाग्निरुद्रं भजतां स्वात्मदं भजे ॥

ॐ सह नाववत्विति शान्तिः ॥

ॐ अथ कालाग्निरुद्रोपनिषदः संवर्तकोऽग्निर्क्षिरितनुष्टुपळन्दः श्रीकाला-  
ग्निरुद्रो देवता श्रीकालाग्निरुद्रप्रीत्यर्थं भस्मत्रिपुण्ड्रधारणे विनियोगः ॥ अथ  
कालाग्निरुद्रं भगवन्तं सनत्कुमारः पप्रच्छ अधीहि भगवंश्चिपुण्ड्रविधिं सतत्वं  
किं द्रव्यं कियत्स्थानं कतिप्रमाणं का रेखा के मत्राः का शक्तिः किं दैवतं  
कः कर्ता किं फलमिति च । तं होवाच भगवान्कालाग्निरुद्रः यद्रव्यं तदा-  
ग्रेयं भस्म सद्योजातादिपञ्चव्यमत्रैः परिगृह्याग्निरिति भस्म वायुरिति भस्म  
जलमिति भस्म स्थलमिति भस्मव्योमेति भस्मेत्यनेनाग्निमद्य मानस्तोक  
इति समुद्भूत्य मानोमहान्मिति जलेन संसृज्य त्रियायुषमिति शिरोलालाट-  
वक्षःस्कन्वेषु त्रियायुषेषु यम्बकैश्चित्किमिस्तिर्यकितस्तो रेखाः प्रकुर्वीत व्रत-  
मेतच्छास्मवं सर्वेषु देवेषु वेदवादिभिरुकं भवति तस्मात्समाचरेन्मुमुक्षुर्नै  
पुनर्भवाय ॥ अथ सनत्कुमारः पप्रच्छ प्रमाणमस्य त्रिपुण्ड्रधारणस्य त्रिधा रेखा  
भवत्याललाटादाच्छुष्वोरामूझ्वोराश्रुवोर्मध्यतश्च यास्य प्रथमा रेखा सा गार्ह-  
पत्यश्चाकारो रजोभूलोकः स्वात्मा क्रियाशक्तिर्कर्त्तव्येदः प्रातःसवनं महेश्वरो

देवतेति यास्य द्वितीया रेखा सा दक्षिणाभिरुकारः सत्त्वमन्तरिक्षमन्तरात्मा चेच्छाशक्तिर्यजुर्वेदो माध्यंदिनं सवनं सदाशिवो देवतेति यास्य द्वितीया रेखा साहवनीयो मकारस्तमो धौलोङ्कः परमात्मा ज्ञानशक्तिः सामवेदरत्तीयसवनं महादेवो देवतेति एवं त्रिपुण्ड्रविधिं भस्सना करोति यो विद्वान्ब्रह्मचारी गृही वानप्रस्थो यतिर्वा स महापातकोपपातकेभ्यः पूतो भवति स सर्वेषु तीर्थेषु ज्ञातो भवति स सर्वान्वेदानधीतो भवति स सर्वान्वेदान्वज्ञातो भवति स सततं सकलरुद्रमत्रजापी भवति स सकलभोगान्भुक्ते देहं त्यक्त्वा शिवसा-युज्यमेति न स पुनरावर्तते न स पुनरावर्तत इत्याह भगवान्कालाभिरुद्रः ॥ यस्त्वेतद्वाधीते सोऽप्येवमेव भवतीत्यों सत्यमित्युपनिषद् ॥ ३० ॥ ॐ सह-नाववत्विति शान्तिः ॥

इति कालाभिरुद्रोपनिषत्समाप्ता ॥

### मैत्रेयुपनिषद् ॥ ३१ ॥

श्रुत्याचार्योपदेशेन मुनयो यत्पदं ययुः ।  
तत्स्वानुभूतिसंसिद्धं स्वमात्रं ब्रह्म भावये ॥

ॐ आप्यायन्विति शान्तिः ॥

ॐ ब्रह्मद्वयो वै नाम राजा राज्ये ज्येष्ठं पुत्रं निधापयित्वेदमशाश्वतं मन्य-मानः शरीरं वैराग्यमुपेतोऽरण्यं निर्जगाम । स तत्र परमं तप आस्थायादि-लभीक्षमाण ऊर्ध्वबाहुस्तिष्ठत्यन्ते सहस्रस्य मुनिरन्तिकमाजगामाभिरिवाध्यम-कस्तेजसा निर्देहज्ञिवात्मविद्धगवान्भाकायन्य उत्तिष्ठोत्तिष्ठ वरं वृणीष्वेति राजानमवृवीत्स तस्मै नमस्कृत्योवाच भगवज्ञाहमात्मविच्वरं तत्त्वविच्छृणुमो वयं स त्वं नो ब्रूहीत्येतद्वृत्तं पुरस्तादशक्यं मा पृच्छ प्रश्नमैश्वाकान्यान्कामा-न्वृणीष्वेति शाकायन्यस्य चरणावभिसृश्यमानो राजेमां गाथां जगाद् ॥ १ ॥ अथ किमेतैर्वान्यानां शोषणं महार्णवानां शिखरिणां प्रपतनं ध्रुवस्य प्रचलनं स्थानं वा तरुणां निमज्जनं पृथिव्याः स्थानादपसरणं सुराणां सोऽहमित्येत-द्विघेऽस्मिन्संसारे किं कामोपभोगैर्यैरवाश्रितस्यासङ्कुपावर्तनं दृश्यत इत्युद्द-र्तुमर्हसीत्यन्धोदपानस्थो भेक इवाहमस्मिन्संसारे भगवंस्त्वं नो गतिरिति ॥ २ ॥ भगवज्ञशरीरमिदं मैथुनादेवोऽद्वृतं संविदपेतं निरय एव मूत्रद्वारेण निष्कान्त-मस्त्वमिश्रितं मांसेनानुलिङ्गं चर्मणावबद्धं विष्मूत्रवातपित्तकफमज्जामेदोव-साभिरन्यैश्च मलैर्बहुभिः परिषूर्णमेतादशो शरीरे वर्तमानस्य भगवंस्त्वं नो गतिरिति ॥ ३ ॥

अथ भगवान्धाकायन्यः सुप्रीतोऽब्रवीद्राजानं महाराज वृहद्ग्रथेक्षवाकुचं-  
शब्दजशीर्षात्मज्ञः कृतकृत्यस्त्वं मनस्त्रास्त्रो विश्रुतोऽसीलयं खल्वात्मा ते कतमो  
भगवान्वर्णं इति तं होवाच ॥ शब्दस्पर्शमया येऽर्था अनर्था इव ते स्थिताः ।  
येषां सकल्लु भूतात्मा न स्मरेच्च परं पदम् ॥ १ ॥ तपसा प्राप्यते सत्त्वं स-  
त्त्वात्संप्राप्यते मनः । मनसा प्राप्यते ह्यात्मा ह्यात्मापत्त्या निवर्तते ॥ २ ॥  
यथा निरिन्धनो वह्नि: स्वयोनावुपशास्यति । तथा वृत्तिक्षयाच्चित्तं स्वयोना-  
वुपशास्यति ॥ ३ ॥ स्वयोनावुपशास्यतस्य मनसः सत्यगामिनः । इन्द्रियार्थ-  
विमूढस्यानृताः कर्मवशानुगाः ॥ ४ ॥ चित्तमेव हि संसारस्तप्रयत्नेन शोध-  
येत् । यच्चित्तस्तन्मयो भवति गुह्यमेतत्सनातनम् ॥ ५ ॥ चित्तस्य हि प्रसादेन  
हन्ति कर्म शुभाशुभम् । प्रसन्नात्मात्मनि स्थित्वा सुखमव्ययमशुते ॥ ६ ॥  
समासकं यदा चित्तं जन्तोर्विषयगोचरम् । यदेवं व्रह्मणि स्यात्तको न मु-  
च्येत बन्धनात् ॥ ७ ॥ हृष्टुपुण्डरीकमध्ये तु भावयेत्परमेश्वरम् । साक्षिणं बु-  
द्धिवृत्तस्य परमप्रेमगोचरम् ॥ ८ ॥ अगोचरं मनोवाचामवधूतादिसंष्ठवम् ।  
सत्तामात्रप्रकाशैकप्रकाशं भावनातिगम् ॥ ९ ॥ अहेयमनुपादेयमसामान्य-  
विशेषणम् । ध्रुवं स्तिमितगम्भीरं न तेजो न तमस्ततम् ॥ निर्विकल्पं निरा-  
भासं निर्वाणमयसंविदम् ॥ १० ॥ नित्यः शुद्धो बुद्धमुक्तस्वभावः सत्यः  
सूक्ष्मः संविभुश्चाद्वितीयः । आनन्दादिधर्यः परः सोऽहमस्मि प्रत्यग्धातुर्नान्न  
संशीतिरस्ति ॥ ११ ॥ आनन्दमन्तर्निंजमाश्रयं तमाशापिशाचीमवमानय-  
न्तम् । आलोकयन्तं जगदिन्द्रजालमापत्कथं मां प्रविशेदसङ्गम् ॥ १२ ॥  
वर्णाश्रमाचारयुता विमूढाः कर्मानुसारेण फलं लभन्ते । वर्णादिधर्मं हि परि-  
त्यजन्तः स्वानन्दवृत्ताः पुरुषा भवन्ति ॥ १३ ॥ वर्णाश्रमं सावयवं स्वरूप-  
माद्यन्तयुक्तं ह्यतिकृच्छ्रमात्रम् । पुत्रादिदेहेष्वभिमानशून्यं भूत्वा वसेत्सौख्य-  
तसे ज्ञनन्त इति ॥ १४ ॥ ४ ॥ प्रथमोऽध्यायः ॥ १ ॥

अथ भगवान्मैत्रेयः कैलासं जगाम तं गत्वोवाच भो भगवन्परमतत्त्वरह-  
स्यमनुबूहीति ॥ स होवाच महादेवः ॥ देहो देवालयः प्रोक्तः स जीवः  
केवलः शिवः । त्यजेदज्ञाननिर्मालयं सोऽहंभावेन पूजयेत् ॥ १ ॥ अभेददर्शनं  
ज्ञानं ध्यानं निर्विषयं मनः । ज्ञानं मनोमलत्यागः शौचमिन्द्रियनिग्रहः ॥ २ ॥  
व्रह्मास्तुं पिबेद्वैक्षमाचरेद्वैहरक्षणे । वसेदेकान्तिको भूत्वा चैकान्ते द्वैतवर्जिते  
॥ ३ ॥ इत्येवमाचरेद्वीमान्स एवं मुक्तिमामुयात् । जातं मृतमिदं देहं माता-  
पितृमलात्मकम् ॥ ४ ॥ सुखदुःखालयामेष्यं स्पृष्ट्वा ज्ञानं विधीयते । धातुबद्धं  
महारोगं पापमन्दिरमधुवम् ॥ ५ ॥ विकाराकारविस्तीर्णं स्पृष्ट्वा ज्ञानं विधी-  
यते । नवद्वारमलस्वावं सदा काले स्वभावजम् ॥ ६ ॥ दुर्गन्धं दुर्मलोपेतं  
स्पृष्ट्वा ज्ञानं विधीयते । मातृसूतकसंबन्धं सूतके सह जायते ॥ ७ ॥ मृतसू-

तकजं देहं स्पृष्टा ज्ञानं विधीयते । अहंमसेति विष्णुवलेपगन्धादिमोचनम् ॥ ८ ॥ शुद्धशौचमिति प्रोक्तं मृजलाभ्यां तु लौकिकम् । चित्तशुद्धिकरं शौचं वासनात्रयनाशनम् । ज्ञानवैराग्यमृत्तोयैः क्षालनाच्छौचमुच्यते ॥ ९ ॥ अद्वै-  
तभावनाभैक्षमभक्ष्यं द्वैतभावनम् । गुरुशास्त्रोक्तभावेन मिक्षोभैक्षं विधीयते ॥ १० ॥ विद्वान्स्वदेशमुत्सृज्य संन्यासानन्तरं स्थतः । कारागारविनिर्मुक्त-  
चोरवहूरतो वसेत् ॥ ११ ॥ अहंकारसुतं वित्तभातरं मोहमन्दिरम् ।  
आशापर्लीं त्यजेद्यावत्तावन्मुक्तो न संशयः ॥ १२ ॥ मृता मोहमयी माता जातो  
बोधमयः सुतः । सूतकद्वयसंप्राप्तौ कथं संध्यामुपास्ते ॥ १३ ॥ हृदाकाशो  
चिदादित्यः सदा भासति भासति । नास्तमेति न चोदेति कथं संध्यामुपास्ते ॥ १४ ॥  
एकमेवाद्विनीयं यद्वरोर्वाक्येन निश्चितम् । एतदेकानतमित्युक्तं न  
मठो न वनान्तरम् ॥ १५ ॥ असंशयवतां मुक्तिः संशयाविष्टचेतसाम् । न  
मुक्तिर्जन्मजन्मान्ते तस्माद्विश्वासमामुयात् ॥ १६ ॥ कर्मत्यागाच्च संन्यासो न  
प्रेषोच्चारणेन तु । संघौ जीवात्मनोरैक्यं संन्यासः परिकीर्तिः ॥ १७ ॥  
वमनाहारवद्यस्य भाति सर्वेषणादिषु । तस्याधिकारः संन्यासे त्यक्तदेहाभिमा-  
निनः ॥ १८ ॥ यदा मनसि वैराग्यं जातं सर्वेषु वस्तुषु । तदैव संन्यसेद्विद्वा-  
नन्यथा पतितो भवेत् ॥ १९ ॥ द्रव्यार्थमन्वस्त्रार्थं यः प्रतिष्ठार्थमेव वा ।  
संन्यसेदुभ्यश्चष्टः स मुक्तिः नास्तुमर्हति ॥ २० ॥ उत्तमा तत्त्वचिन्तनैव मध्यमं  
शास्त्रचिन्तनम् । अधमा मद्रचिन्ता च तीर्थभ्रान्त्यधमधमा ॥ २१ ॥ अनुभूतिं  
विना मूढो वृथा ब्रह्मणि मोदते । प्रतिबिस्मितशास्त्राग्रफलास्त्रादनमोदवत् ॥ २२ ॥ न त्यजेच्चेद्यतिर्मुक्तो यो माधुकरमातरम् । वैराग्यजनकं श्रद्धाकलत्रं  
ज्ञाननन्दनम् ॥ २३ ॥ धनवृद्धा वयोवृद्धा विद्यवृद्धास्तथैव च । ते सर्वे  
ज्ञानवृद्धस्य किंकराः शिष्यकिंकराः ॥ २४ ॥ यन्मायया मोहितचेतसो मा-  
मात्मानमापूर्णमलब्धवन्तः । परं विद्वधोदरपूरणाय अमन्ति काका इव  
सूरयोऽपि ॥ २५ ॥ पाषाणलोहमणिमृष्टमयविग्रहेषु पूजा पुनर्जननभौगकरी  
मुमुक्षोः । तस्माद्यतिः स्वहृदयार्चनमेव कुर्याद्वाहार्चनं परिहरेदपुनर्भवाय  
॥ २६ ॥ अन्तः पूर्णो बहिः पूर्णः पूर्णकुम्भ इवार्णवे । अन्तः शून्यो बहिः शून्यः  
शून्यकुम्भ इवाम्बरे ॥ २७ ॥ मा भव ग्राह्यभावात्मा ग्राहकात्मा च मा  
भव । भावनामखिलां त्यक्त्वा यच्छिष्टं तन्मयो भव ॥ २८ ॥ द्रष्टृदर्शनह-  
श्यानि त्यक्त्वा वासनया सह । दर्शनप्रथमाभासमात्मानं केवलं भज ॥ २९ ॥  
संशान्तं सर्वसंकल्पा या शिलावदवस्थितिः । जाग्रञ्जिद्वाविनिर्मुक्ता सा स्वरूप-  
स्थितिः परा ॥ ३० ॥ इति द्वितीयोऽध्यायः ॥ २ ॥

अहमस्मि परश्चास्मि ब्रह्मास्मि प्रभवोऽस्म्यहम् । सर्वलोकगुरुश्चास्मि सर्व-  
लोकेऽस्मि सोऽस्म्यहम् ॥ १ ॥ अहमेवास्मि सिद्धोऽस्मि शुद्धोऽस्मि परमोऽ-

स्म्यहम् । अहमसि सदा सोऽसि निलोऽसि विमलोऽस्म्यहम् ॥ २ ॥  
 विज्ञानोऽसि विशेषोऽसि सोमोऽसि सकलोऽस्म्यहम् । शुभोऽसि शोक-  
 हीनोऽसि चैतन्योऽसि समोऽस्म्यहम् ॥ ३ ॥ मानावमानहीनोऽसि निर्गु-  
 णोऽसि शिवोऽस्म्यहम् । द्वैताद्वैतविहीनोऽसि द्वन्द्वहीनोऽसि सोऽस्म्यहम्  
 ॥ ४ ॥ भावाभावविहीनोऽसि भासाहीनोऽसि भास्यहम् । शून्याशून्यप्र-  
 भावोऽसि शोभनाशोभनोऽस्म्यहम् ॥ ५ ॥ तुत्यातुत्यविहीनोऽसि नित्यः  
 शुद्धः सदाशिवः । सर्वासर्वविहीनोऽसि सात्त्विकोऽसि सदास्म्यहम् ॥ ६ ॥  
 एकसंख्याविहीनोऽसि द्विसंख्यावानहं न च । सदसङ्गेदहीनोऽसि संकल्प-  
 रहितोऽस्म्यहम् ॥ ७ ॥ नानात्मभेदहीनोऽसि ह्यखण्डानन्दविग्रहः । नाह-  
 मसि न वान्योऽसि देहादिरहितोऽस्म्यहम् ॥ ८ ॥ आश्रयाश्रयहीनोऽसि  
 आधाररहितोऽस्म्यहम् । बन्धमोक्षादिहीनोऽसि शुद्धब्रह्मासि सोऽस्म्यहम्  
 ॥ ९ ॥ चित्तादिसर्वहीनोऽसि परमोऽसि परात्परः । सदा विचाररूपोऽसि  
 निर्विचारोऽसि सोऽस्म्यहम् ॥ १० ॥ अकारोकाररूपोऽसि मकरोऽसि  
 सनातनः । ध्यातृथानविहीनोऽसि ध्येयहीनोऽसि सोऽस्म्यहम् ॥ ११ ॥  
 सर्वपूर्णस्वरूपोऽसि सच्चिदानन्दलक्षणः । सर्वतीर्थस्वरूपोऽसि परमात्मा-  
 स्म्यहं शिवः ॥ १२ ॥ लक्ष्यालक्ष्यविहीनोऽसि लयहीनरसोऽस्म्यहम् । मातृ-  
 मानविहीनोऽसि मेयहीनः शिवोऽस्म्यहम् ॥ १३ ॥ न जगत्सर्वद्रष्टासि  
 नेत्रादिरहितोऽस्म्यहम् । प्रबुद्धोऽसि प्रबुद्धोऽसि प्रसन्नोऽसि परोऽस्म्यहम्  
 ॥ १४ ॥ सर्वेन्द्रियविहीनोऽसि सर्वकर्मकृदप्यहम् । सर्ववेदान्ततृसोऽसि  
 सर्वदा सुलभोऽस्म्यहम् ॥ १५ ॥ मुदितामुदिताख्योऽसि सर्वमौनफलोऽस्म्य-  
 हम् । नियविन्मात्ररूपोऽसि सदा सचिन्मयोऽस्म्यहम् ॥ १६ ॥ यत्किञ्चि-  
 दपि हीनोऽसि स्वल्पमप्यति नास्म्यहम् । हृदयग्रन्थिहीनोऽसि हृदयास्भो-  
 जमध्यगः ॥ १७ ॥ षड्बुकारविहीनोऽसि पट्ठोशरहितोऽस्म्यहम् । अरिपङ्ग-  
 र्गमुक्तोऽसि अन्तरादन्तरोऽस्म्यहम् ॥ १८ ॥ देशकालविमुक्तोऽसि दिग-  
 घ्वरसुखोऽस्म्यहम् । नास्ति नास्ति विमुक्तोऽसि नकाररहितोऽस्म्यहम् ॥ १९ ॥  
 अखण्डाकाशरूपोऽसि ह्यखण्डाकारमस्म्यहम् । प्रपञ्चमुक्तचित्तोसि प्रपञ्चरहि-  
 तोऽस्म्यहम् ॥ २० ॥ सर्वप्रकाशरूपोऽसि चिन्मात्रज्योतिरस्म्यहम् । काल-  
 त्रयविमुक्तोऽसि कामादिरहितोऽस्म्यहम् ॥ २१ ॥ कायिकादिविमुक्तोऽसि  
 निर्गुणः केवलोऽस्म्यहम् । मुक्तिहीनोऽसि मुक्तोऽसि मोक्षहीनोऽस्म्यहं  
 सदा ॥ २२ ॥ सत्यासत्यादिहीनोऽसि सन्मात्रान्नास्म्यहं सदा । गन्तव्यदे-  
 शहीनोऽसि गमनादिविवर्जितः ॥ २३ ॥ सर्वदा समरूपोऽसि शान्तोऽसि  
 पुरुषोत्तमः । एवं स्वानुभवो यस्य सोऽहमसि न संशयः ॥ २४ ॥ यः

शूणोति स कृद्वा पि ब्रह्मैव भवति स्वयमित्युपनिषत् ॥ ॐ आप्यायन्त्रिति  
शान्तिः ॥

इति मैत्रेयुपनिषत्समाप्ता ॥

## सुबालोपनिषत् ॥ ३२ ॥

बीजाज्ञाममहामोहापद्वाद्यद्विश्विते ।  
निर्बीजं त्रैपदं तत्त्वं तदस्तीति विचिन्तये ॥

ॐ पूर्णमद् इति शान्तिः ॥

ॐ तदाहुः किं तदासीत्स्यै स होवाच न सज्ञासद्धा सद्गुणादिति तस्मात्-  
मः संजायते तमसो भूतादिभूतादेराकाशमाकाशाद्वायुर्वायोरभिरस्त्रोरपोऽच्यः  
पृथिवी तदण्डं समभवत्तस्वल्सरमात्रमुषित्वा द्विधाकरोदधस्ताऽऽमुषिमुषिर-  
ष्टादाकाशं मध्ये पुरुषो दिव्यः सहस्रशीर्षा पुरुषः सहस्राक्षः सहस्रपात् ।  
सहस्रबाहुरिति सोऽग्रे भूतानां सृत्युमसृजड्यक्षरं त्रिशिरस्कं त्रिपादं खण्डपरशुं  
नस्य ब्रह्माभिधेति स ब्रह्माणमेव विवेश स मानसान्सपुत्रानसृजत्तेह विराजः  
सत्यमानसानसृजन्तेह प्रजापतयो ब्राह्मणोऽस्य मुखमासीद्वाहू राजन्यः कृतः  
ऊरु तदस्य यद्वैश्यः पञ्चां शूद्रो अजायत ॥ चन्द्रमा मनसो जातशक्षोः  
सूर्यो अजायत । श्रोत्राद्वायुश्च प्राणश्च हृदयात्सर्वमिदं जायते ॥ इति प्रथम.  
खण्डः ॥ १ ॥

अपानाभिषादा यक्षराक्षसगन्धर्वाशास्त्रिभ्यः पर्वता लोमभ्य ओषधिव-  
नस्पतयो ललाटाक्षोधजो रुद्रो जायते तस्यैतस्य महतो भूतस्य निश्चसितमे-  
वैतद्यद्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं  
छन्दो ज्योतिषामयनं न्यायो भीमांसा धर्मशास्त्राणि व्याख्यानान्युपव्याख्या-  
नालि च सर्वाणि च भूतानि हिरण्यज्योतिर्यस्मिन्नायमात्माधिक्षियन्ति भुव-  
नालि विश्वा ॥ आत्मानं द्विधाकरोदर्थेन स्त्री अर्थेन पुरुषो देवो भूत्वा देवा-  
नसृजद्विभूत्वा क्रष्णान्यक्षराक्षसगन्धर्वान्मायानारण्यांशं पश्चूनसृजदितरा  
गौरितरोऽनन्दानितरो वडवेतरोऽश्च इतरा गर्दभीतरो गर्दभ इतरा विश्वंभरी  
तरो विश्वंभरः सोऽन्ते वैश्वानरो भूत्वा संदग्धवा सर्वाणि भूतानि पृथिव्यम्पु-  
प्रलीयत आपस्तेजसि प्रलीयन्ते तेजो वायौ विलीयते वायुराकाशे विलीयत  
आकाशमिन्द्रियेविन्द्रियाणि तन्मात्रेषु तन्मात्राणि भूतादौ विलीयन्ते भू-  
तादिर्भवति विलीयते महानव्यक्तमक्षरे विलीयते अक्षरं त-  
मसि विलीयते तमः परे देव एकीभवति परस्ताच्च सज्ञासद्गुणादित्ये-

तञ्चिर्वाणानुशासनमिति वेदानुशासनमिति वेदानुशासनम् ॥ इति द्वितीयः खण्डः ॥ २ ॥

असद्ग्रा इदमग्र आसीदजातमभूतमप्रतिष्ठितमशब्दमस्पर्शमरूपमरसमग्र-न्वयमव्ययमहान्तमब्रह्मन्तमजमात्मानं मत्वा धीरो न शोचति ॥ अप्राणम-मुखमश्रोत्रमवागमनोऽतेजस्कमचक्षुष्टकमनामगोत्रमशिरस्कमपाणिपादमस्ति-व्यमलोहितमप्रमेयमहस्वमदीर्घमस्थूलमनण्वनल्पमपारमनिदेश्यमनपावृतम-प्रतक्यंमप्रकाश्यमसंवृतमनन्तरमवाद्यं न तदश्वाति किंचन न तदश्वाति क-श्रौन्तद्वै सत्येन दानेन तपसाऽनाशकेन ब्रह्मचर्येण निर्वेदनेनानाशकेन पठद्वे-नैव साधयेदेतत्त्रयं वीक्षेत दमं दानं दयामिति न तस्य प्राणा उत्कामन्त्य-त्रैव समवलीयन्ते ब्रह्मैव सन्ब्रह्माप्येति य एवं वेद ॥ इति तृतीयः खण्डः ॥ ३ ॥

हृदयस्य मध्ये लोहितं भांसपिण्डं यस्मिस्तद्वर्हरं पुण्डरीकं कुमुदमिवानेकधा विकसितं हृदयस्य दश छिद्राणि भवन्ति येषु प्राणाः प्रतिष्ठिताः स यदा प्राणेन सह संयुज्यते तदा पश्यति नद्यो नगराणि ब्रह्मिविविधानि च यदा व्यानेन सह संयुज्यते तदा पश्यति देवांश्च ऋषींश्च यदापानेन सह संयुज्यते तदा पश्यति देवलोकान्देवान्स्कन्दं जयन्तं चेति यदा समानेन सह संयुज्यते तदा पश्यति देवलोकान्धनानि च यदा वैरम्भेण सह संयुज्यते तदा पश्यति दृष्टं च श्रुतं च भुक्तं चाभुक्तं च सज्जासज्ज सर्वं पश्यति अथेमा दश दश नाड्यो भवन्ति तासामेकैकस्य द्वासप्ततिर्द्वासप्ततिः शाखा नाडीसहस्राणि भवन्ति यस्मिन्नायमात्मा स्वपिति शब्दानां च करोत्यथ यद्वितीये संकोशे स्वपिति तदेमं च लोकं परं च लोकं पश्यति सर्वाङ्गुष्ठद्वान्विजानाति स संप्रसाद इत्याचक्षते प्राणः शरीरं परिरक्षति हरितस्य नीलस्य पीतस्य लोहितस्य श्वेतस्य नाड्यो रुधिरस्य पूर्णा अथात्रैतद्वर्हरं पुण्डरीकं कुमुदमिवानेकधा विकसितं यथा केशः सहस्रधा भिन्नस्था हिता नाम नाड्यो भवन्ति हृद्याकाशे परे कोशे दिव्योऽयमात्मा स्वपिति यत्र सुसो न कंचन कामं कामयते न कंचन स्वप्नं पश्यति न तत्र देवा न देवलोका यज्ञा न यज्ञा वा न माता न पिता न बन्धुर्न बान्धवो न स्तेनो न ब्रह्महा तेजस्कायममृतं सलिल एवेदं सलिलं वनं भूयस्तेनैव मार्गेण जाग्राय धावति सप्त्राङ्गिति होवाच । इति चतुर्थः खण्डः ॥ ४ ॥

स्थानानि स्थानिभ्यो यच्छनि नाडी तेषां निबन्धनं चक्षुरध्यात्मं द्रष्टव्यम-घिभूतमादित्यस्तत्राधिदेवतं नाडी तेषां निबन्धनं यश्चक्षुषि यो द्रष्टव्ये य आदित्ये यो नाड्यां यः प्राणे यो विज्ञाने य आनन्दे यो हृद्याकाशे य प्रत-स्मिन्सर्वस्मिन्नन्तरे भंचरति सोऽयमात्मा तमात्मानसुपासीताजरममृतमभय-

मशोकमनन्तम् । श्रोत्रमध्यात्मं श्रोतव्यमधिभूतं दिशस्तत्राधिदैवतं नाडी  
तेषां निबन्धनं यः श्रोत्रे यः श्रोतव्ये यो दिक्षु यो नाड्यां यः प्राणे यो  
विज्ञाने य आनन्दे यो हृद्याकाशे य एतस्मिन्सर्वसिन्नन्तरे संचरति सोऽय-  
मात्मा तमात्मानमुपासीताजरममृतमभयमशोकमनन्तम् ॥ नासाध्यात्मं  
ब्रातव्यमधिभूतं पृथिवी तत्राधिदैवतं नाडी तेषां निबन्धनं यो नासायां यो  
ब्रातव्ये यः पृथिव्यां यो नाड्यां० नन्तम् ॥ जिह्वाध्यात्मं रसयितव्यमधि-  
भूतं वरुणस्तत्राधिदैवतं नाडी तेषां निबन्धनं यो जिह्वायां यो रसयितव्ये  
यो वरुणे यो नाड्यां० नन्तम् ॥ त्वराध्यात्मं स्पर्शयितव्यमधिभूतं वायुस्त-  
त्राधिदैवतं नाडी तेषां निबन्धनं यस्त्वचि यः स्पर्शयितव्ये यो वायौ यो  
नाड्यां० नन्तम् ॥ मनोऽध्यात्मं मन्तव्यमधिभूतं चन्द्रस्तत्राधिदैवतं नाडी  
तेषां निबन्धनं यो मनसि यो मनतव्ये यश्चन्द्रे यो नाड्यां० नन्तम् ॥ बुद्धि-  
रध्यात्मं बोद्धव्यमधिभूतं ब्रह्मा तत्राधिदैवतं नाडी तेषां निबन्धनं यो बुद्धौ  
यो बोद्धव्ये यो ब्रह्मणि यो नाड्यां० नन्तम् ॥ अहंकारोऽध्यात्ममहंकरंतव्य-  
मधिभूतं रुद्रस्तत्राधिदैवतं नाडी तेषां निबन्धनं योऽहंकारे योऽहंकरंतव्ये  
यो रुद्रे यो नाड्यां० नन्तम् ॥ चित्तमध्यात्मं चेतयितव्यमधिभूतं क्षेत्रज्ञस्त-  
त्राधिदैवतं नाडी तेषां निबन्धनं यश्चित्ते यश्चेतयितव्ये यः क्षेत्रज्ञे यो  
नाड्यां० नन्तम् ॥ वागध्यात्मं वक्तव्यमधिभूतमग्निस्तत्राधिदैवतं नाडी  
तेषां निबन्धनं यो वाचि यो वक्तव्ये योऽग्नौ यो नाड्यां० नन्तम् ॥ हस्तावध्या-  
त्ममादातव्यमधिभूतमिन्द्रस्तत्राधिदैवतं नाडी तेषां निबन्धनं यो हस्ते य  
आदातव्ये य इन्द्रे यो नाड्यां० नन्तम् ॥ पादावध्यात्मं गन्तव्यमधिभूतं  
विष्णुस्तत्राधिदैवतं नाडी तेषां निबन्धनं यः पादे यो गन्तव्ये यो विष्णौ यो  
नाड्यां० नन्तम् ॥ पायुरध्यात्मं विसर्जयितव्यमधिभूतं मृत्युस्तत्राधिदैवतं  
नाडी तेषां निबन्धनं यः पायौ यो विसर्जयितव्ये यो मृत्यौ यो नाड्यां०  
नन्तम् ॥ उपस्थोऽध्यात्ममानन्दयितव्यमधिभूतं प्रजापतिस्तत्राधिदैवतं नाडी  
तेषां निबन्धनं य उपस्थे य आनन्दयितव्ये यः प्रजापतौ यो नाड्यां यः  
प्राणे यो विज्ञाने य अनन्दे यो हृद्याकाशे य एतस्मिन्सर्वसिन्नन्तरे संचरति  
सोऽयमात्मा तमात्मानमुपासीताजरममृतमभयमशोकमनन्तम् ॥ एष सर्वज्ञ  
एष सर्वेश्वर एष सर्वाधिपतिरेषोऽन्तर्याम्येष योनिः सर्वस्य सर्वसौख्यैरुपास्य-  
मानो न च सर्वसौख्यान्युपास्यति वेदशास्त्रैरुपास्यमानो न च वेदशास्त्राण्यु-  
पास्यति यस्यान्नमिदं सर्वे न च योऽन्नं भवत्यतः परं सर्वनयनः प्रशास्तान्न-  
मयो भूतात्मा प्राणमय इन्द्रियात्मा मनोमयः संकल्पात्मा विज्ञानमयः  
कालात्मानन्दमयो लयात्मैकत्वं नास्ति द्वैतं कुतो मर्त्यं नास्त्यमृतं कृतो  
नान्तःप्रज्ञो न बहिःप्रज्ञो नोभयतःप्रज्ञो न प्रज्ञानघनो न प्रज्ञो नाप्रज्ञोऽपि

नो विदितं वेदं नारायणेतश्चिर्वाणानुशासनमिति वेदानुष्ठानः प्राप्तिं वेदानुशासनम् ॥ इति पञ्चमः खण्डः ॥ ५ ॥

नैवेह किंचनाग्र आसीद्मूलमनाधारमिमाः प्रजाः प्रजायन्ते दिव्यो देव एको नारायणश्चक्षुश्च द्रष्टव्यं च नारायणः श्रोत्रं च श्रोतव्यं च नारायणो द्वाणं च ग्रातव्यं च नारायणो जिह्वा च रसयितव्यं च नारायणस्त्वक्ह च स्पर्शयितव्यं च नारायणो मतश्च मन्तव्यं च नारायणो बुद्धिश्च बोद्धव्यं च नारायणोऽहं-कारश्चाहंकर्तव्यं च नारायणश्चित्तं च चेतयितव्यं च नारायणो वाक् च वक्तव्यं च नारायणो हस्तौ चादातव्यं च नारायणः पादौ च गन्तव्यं च नारायणः पायुश्च विसर्जयितव्यं च नारायण उपस्थश्चानन्दयितव्यं च नारायणो धाता विधाता कर्ता विकर्ता दिव्यो देव एको नारायण आदित्या रुद्रा मरुतो वसवोऽभिनावृत्तो यज्ञूषि सामानि मन्त्रोऽभिराज्यादुतिर्नारायण उद्भवः संभवो दिव्यो देव एको नारायणो माता पिता भ्राता निवासः शरणं सुहृद्द-तिर्नारायणो विराजा सुदर्शनाजितासोम्यामोघाकुमारामृतासत्यामध्यमाना-सीराशिशुरासूरासूर्यास्वराविज्ञेयानि नाडीनामानि दिव्यानि गर्जति गायति वाति वर्षति वरुणोर्यमा चन्द्रमाः कलाकलिर्धाता ब्रह्मा ग्रजापितर्मध्यवा दिवसाश्चार्धदिवसाश्च कलाः कलपाश्रोर्ध्वं च दिशश्च सर्वं नारायणः ॥ पुरुष एवेदं सर्वं यज्ञतं यज्ञ भव्यम् । उतामृतत्वस्येशानो यद्वेनातिरोहति ॥ तद्विष्णोः परमं पदं सदा पश्यन्ति सूरथः । दिवीव चक्षुराततम् ॥ तद्विष्णोर्यत्परमं पदम् ॥ तदेतश्चिर्वा-णानुशासनमिति वेदानुशासनमिति वेदानुशासनम् ॥ इति षष्ठः खण्डः ॥ ६ ॥

अत्तःशरीरे निहितो गुहायामज एको नित्यो यस्य पृथिवी शरीरं यः पृथिवीमन्तरे संचरन् यं पृथिवी न वेद ॥ यस्यापः शरीरं योऽपोन्तरे संच-रन्यमापो न विदुः ॥ यस्य तेजः शरीरं यस्तेजोन्तरे संचरन् यं तेजो न वेद । यस्य वायुः शरीरं यो वायुमन्तरे संचरन् यं वायुर्न वेद ॥ यस्याकाशः शरीरं य आंकाशमन्तरे संचरन् यमाकाशो न वेद ॥ यस्य मृनः शरीरं यो मनोन्तरे संचरन् यं मनो न वेद ॥ यस्य बुद्धिः शरीरं यो बुद्धिमन्तरे संचरन् यं बुद्धिर्न वेद ॥ यस्याहंकारः शरीरं योऽहंकारमन्तरे संचरन् यमहंकारो न वेद ॥ यस्य चित्तं शरीरं यश्चित्तमन्तरे संचरन् यं चित्तं न वेद ॥ यस्याव्यक्तं शरीरं योऽव्यक्तमन्तरे संचरन् यमव्यक्तं न वेद ॥ यस्याक्षरं शरीरं योऽक्षरमन्तरे संचरन् यमक्षरं न वेद ॥ यस्य मृत्युः शरीरं यो मृत्युमन्तरे संचरन् यं मृत्युर्न वेद ॥ स एष सर्वभूतान्तरात्मापहतपाप्मा दिव्यो देव एको नारायणः ॥ एतां विद्यामपान्तरतमाय ददावपान्तरतमो ब्रह्मणे दृढौ ब्रह्मा घोराक्षिरसे दृढौ घोरा-

क्विरा रैकाय ददौ रैको रामाय ददौ रामः सर्वेभ्यो भूतेभ्यो ददावित्येवं निर्वाणा-  
नुशासनमिति वेदानुशासनमिति वेदानुशासनम् ॥ इति सप्तमः खण्डः ॥७॥

अन्तःशरीरे निहितो गुहायां शुद्धः सोऽयमात्मा सर्वस्य मेदोमांसक्षेदा-  
वकीर्णं शरीरमध्येऽत्यन्तोपहते चित्रभित्तिप्रतीकाशो गन्धवनगरोपमे कद-  
लीगर्भवच्छिः सारे जलबुद्धुद्वचञ्चले निःसृतमात्मानमचिन्त्यरूपं दिव्यं देवमसङ्गं  
शुद्धं तेजस्कायमरूपं सर्वेश्वरमचिन्त्यमशरीरं निहितं गुहायामसृतं विभ्राज-  
मानमानन्दं तं पश्यन्ति विद्वांसस्तेन लये न पश्यन्ति ॥ इत्यष्टमः खण्डः ॥८॥

अथ हैनं रैकः पप्रच्छ भगवन्कस्मिन्सर्वेऽस्तं गच्छन्तीति ॥ तस्यै स होवाच  
क्षुरेवाप्येति यश्चक्षुरेवास्तमेति द्रष्टव्यमेवाप्येति यो द्रष्टव्यमेवास्तमेत्यादि-  
त्यमेवाप्येति य आदित्यमेवास्तमेति विराजमेवाप्येति यो विराजमेवास्तमेति  
प्राणमेवाप्येति यः प्राणमेवास्तमेति विज्ञानमेवाप्येति यो विज्ञानमेवास्तमेति  
त्यानन्दमेवाप्येति य आनन्दमेवास्तमेति तुरीयमेवाप्येति यस्तुरीयमेवास्त-  
मेति तदमृतमभयमशोकमनन्तनिर्बीजमेवाप्येतीति होवाच ॥ श्रोत्रमेवा-  
प्येति यः श्रोत्रमेवास्तमेति श्रोतव्यमेवाप्येति यः श्रोतव्यमेवास्तमेति दिश-  
मेवाप्येति यो दिशमेवास्तमेति सुदर्शनामेवाप्येति यः सुदर्शनामेवास्तमेत्य-  
पानमेवाप्येति योऽपानमेवास्तमेति विज्ञानमेवाप्येति यो विज्ञानमेवास्तमेति  
तदमृतमभयमशोकमनन्तनिर्बीजमेवाप्येतीति होवाच ॥ नासामेवाप्येति यो  
नासामेवास्तमेति घ्रातव्यमेवाप्येति यो घ्रातव्यमेवास्तमेति पृथिवीमेवाप्येति  
यः पृथिवीमेवास्तमेति जितामेवाप्येति यो जितामेवास्तमेति व्यानमेवाप्येति  
यो व्यानमेवास्तमेति विज्ञानमेवाप्येति तद० होवाच ॥ जिह्वामेवाप्येति  
यो जिह्वामेवास्तमेति रसयितव्यमेवाप्येति यो रसयितव्यमेवास्तमेति वरुण-  
मेवाप्येति यो वरुणमेवास्तमेति सौम्यामेवाप्येति यः सौम्यामेवास्तमेत्यु-  
दानमेवाप्येति य उदानमेवास्तमेति विज्ञानमेवाप्येति तद० होवाच ॥ त्वचमेवाप्येति  
यस्त्वचमेवास्तमेति स्पर्शयितव्यमेवाप्येति यः स्पर्शयितव्यमे-  
वास्तमेति वायुमेवाप्येति यो वायुमेवास्तमेति मोघामेवाप्येति यो मोघा-  
मेवास्तमेति समानमेवाप्येति यः समानमेवास्तमेति विज्ञानमेवाप्येति तद०  
होवाच ॥ वाचमेवाप्येति यो वाचमेवास्तमेति वक्तव्यमेवाप्येति यो वक्तव्य-  
मेवास्तमेत्यग्निमेवाप्येति योऽग्निमेवास्तमेति कुमारमेवाप्येति यः कुमारा-  
मेवास्तमेति वैरम्भमेवाप्येति यो वैरम्भमेवास्तमेति विज्ञानमेवाप्येति तद०  
होवाच ॥ इस्तमेवाप्येति यो हस्तमेवास्तमेत्यादातव्यमेवाप्येति य आदातव्य-  
मेवास्तमेतीन्द्रमेवाप्येति य इन्द्रमेवास्तमेत्यमृतामेवाप्येति योऽमृतामेवास्त-  
मेति मुख्यमेवाप्येति यो मुख्यमेवास्तमेति विज्ञानमेवाप्येति तद० होवाच ॥  
पादमेवाप्येति यः पादमेवास्तमेति गन्तव्यमेवाप्येति यो गन्तव्यमेवास्तमेति

विष्णुमेवाप्येति यो विष्णुमेवास्तमेति सत्यामेवाप्येति यः सत्यामेवास्तमे-  
त्यन्तर्याममेवाप्येति योऽन्तर्याममेवास्तमेति विज्ञानमेवाप्येति तद०होवाच ॥  
पायुमेवाप्येति यः पायुमेवास्तमेति विसर्जयितव्यमेवाप्येति यो विसर्जयित-  
व्यमेवास्तमेति मृत्युमेवाप्येति यो मृत्युमेवास्तमेति मध्यमामेवाप्येति यो  
मध्यमामेवास्तमेति प्रभञ्जनमेवाप्येति यः प्रभञ्जनमेवास्तमेति विज्ञानमे-  
वाप्येति तद०होवाच ॥ उपस्थमेवाप्येति य उपस्थमेवास्तमेत्यानन्दयितव्य-  
मेवाप्येति य आनन्दयितव्यमेवास्तमेति प्रजापतिमेवाप्येति यः प्रजापति-  
मेवास्तमेति नासीरामेवाप्येति यो नासीरामेवास्तमेति कुमारमेवाप्येति यः  
कुमारमेवास्तमेति विज्ञानमेवाप्येति तद० होवाच ॥ मन एवाप्येति यो  
मन एवास्तमेति मन्तव्यमेवाप्येति यो मन्तव्यमेवास्तमेति चन्द्रमेवाप्येति  
यश्चन्द्रमेवास्तमेति शिशुमेवाप्येति यः शिशुमेवास्तमेति इयेनमेवाप्येति यः  
इयेनमेवास्तमेति विज्ञानमेवाप्येति तद० होवाच ॥ बुद्धिमेवाप्येति यो  
बुद्धिमेवास्तमेति बोद्धव्यमेवाप्येति यो बोद्धव्यमेवास्तमेति ब्रह्माणमेवा-  
प्येति यो ब्रह्माणमेवास्तमेति सूर्यमेवाप्येति यः सूर्यमेवास्तमेति  
कृष्णमेवाप्येति यः कृष्णमेवास्तमेति विज्ञानमेवाप्येति ॥ तद०होवाच ॥  
अहंकारमेवाप्येति योऽहंकारमेवास्तमेत्याहंकरतव्यमेवाप्येति योऽहंकरतव्यमेवा-  
स्तमेति रुद्रमेवाप्येति यो रुद्रमेवास्तमेत्यसुरामेवाप्येति योऽसुरामेवा-  
स्तमेति श्वेतमेवाप्येति यः श्वेतमेवास्तमेति विज्ञानमेवाप्येति तद०  
होवाच ॥ चित्तमेवाप्येति यश्चित्तमेवास्तमेति चेतयितव्यमेवाप्येति यश्चेत-  
यितव्यमेवास्तमेति क्षेत्रज्ञमेवाप्येति यः क्षेत्रज्ञमेवास्तमेति भास्वतीमेवाप्येति  
यो भास्वतीमेवास्तमेति नागमेवाप्येति यो नागमेवास्तमेति विज्ञानमेवाप्येति  
यो विज्ञानमेवास्तमेत्यानन्दमेवाप्येति य आनन्दमेवास्तमेति तुरीयमेवाप्येति  
यस्तुरीयमेवास्तमेति तदमृतमभयमशोकमनन्तं निर्बीजमेवाप्येति तद० हो-  
वाच ॥ य एवं निर्बीजं वेद निर्बीजं एव स भवति न जायते न छ्रियते न  
मुद्घते न भिद्यते न दद्यते न छिद्यते न कम्पते न कुप्यते सर्वं दहनोऽयमा-  
त्मेत्याचक्षते नैवमात्मा प्रवचनशतेनापि लभ्यते न बहुशुतेन न बुद्धिज्ञाना-  
श्रितेन न भेदया न वेदैर्न यज्ञैर्न तपोभिरुप्रैर्न सांख्यैर्न योगैर्नाश्रमैर्नान्येरा-  
त्मानसुपलभन्ते प्रवचनेन प्रशंसया व्युत्थानेन तमेतं ब्राह्मणः शुश्रवांसोऽ-  
नूचाना उपलभन्ते शान्तो दान्त उपरतस्तिक्षुः समाहितो भूत्वात्मन्येवा-  
त्मानं पश्यति सर्वस्यात्मा भवति य एवं वेद ॥ इति नवमः खण्डः ॥ ९ ॥

अथ हैं रैकः पप्रच्छ भगवन्कसिन्सर्वे संप्रतिष्ठिता भवन्तीति रसातल-  
लोकेऽविविति होवाच कसित्रसातललोका ओताश्र प्रोताश्रेति भूलौकेऽविविति  
होवाच कसिन्भूलौका ओताश्र प्रोताश्रेति भुवलौकेऽविविति होवाच कसिन्भु-

वर्लोंका ओताश्र प्रोताश्रेति सुवर्लोंकेष्विति होवाच कस्मिन्सुवर्लोंका ओताश्र प्रोताश्रेति महर्लोंकेष्विति होवाच कस्मिन्महर्लोंका ओताश्र प्रोताश्रेति जनोलोकेष्विति होवाच कस्मिन् जनोलोका ओताश्र प्रोताश्रेति तपोलोकेष्विति होवाच कस्मिन्सत्यलोका ओताश्र प्रोताश्रेति प्रजापतिलोकेष्विति होवाच कस्मिन्प्रजापतिलोका ओताश्र प्रोताश्रेति ब्रह्मलोकेष्विति होवाच कस्मिन्ब्रह्मलोका ओताश्र प्रोताश्रेति सर्वलोका आत्मनि ब्रह्मणि मणय इवौताश्र प्रोताश्रेति स होवाचैवमेतान् लोकानात्मनि प्रतिष्ठितान्वेदात्मैव स भवतीत्येतन्निर्वाणानुशासनमिति वेदानुशासनम् ॥ इति दशमः खण्डः ॥ १० ॥

अथ हैनं रैकः पश्च भगवन्वोऽयं विज्ञानघन उक्तामनस केन कतरद्वाव स्थानमुत्सृज्यापकामतीति तस्यै स होवाच हृदयस्य मध्ये लोहितं मांसपिण्डं यस्मिन्स्तद्वरं पुण्डरीकं कुमुदमिवानेकधा विकसितं तस्य मध्ये समुद्रः समुद्रस्य मध्ये कोशास्तस्मिन्नाड्यश्रतस्मो भवन्ति रमारमेच्छाऽपुनर्भवेति तत्र रमा पुण्येन पुण्यं लोकं नयत्यरमा पापेन पापमिच्छया यत्सरति तदभिसंपद्यते अपुनर्भवया कोशं भिनत्ति कोशं भित्त्वा शीर्षकपालं भिनत्ति शीर्षकपालं भित्त्वा पृथिवीं भिनत्ति पृथिवीं भित्त्वापो भिनत्यापो भित्त्वा तेजो भिनत्ति तेजो भित्त्वा वायुं भिनत्ति वायुं भित्त्वाकाशं भिनत्याकाशं भित्त्वा मनो भिनत्ति मनो भित्त्वा भूतादिं भिनत्ति भूतादिं भित्त्वा महान्तं भिनत्ति महान्तं भित्त्वाद्यक्तं भिनत्यद्यक्तं भित्त्वाक्षरं भिनत्यक्षरं भित्त्वा मृत्युं भिनत्ति मृत्युवै परे देव एकीभवतीति परस्तान्न सन्नासन्न सदसदित्येतन्निर्वाणानुशासनमिति वेदानुशासनम् ॥ इत्येकादशः खण्डः ॥ ११ ॥

ॐ नारायणाद्वा अन्नमागतं पकं ब्रह्मलोके महासंवर्तके पुनः पकमादित्ये पुनः पकं क्रव्यादि पुनः पकं जालकिलकुञ्जं पर्युषितं पूतमन्नमयाचित्तमसं-कृतमशीर्यान्न कंचन याचेत ॥ इति द्वादशः खण्डः ॥ १२ ॥

बाल्येन तिष्ठासेद्वालस्वभावोऽसङ्गो निरचयो मौनेन पाण्डित्येन निरचयिकारतयोपलभ्येत कैवल्यमुक्तं निगमनं प्रजापतिरुवाच महत्पदं ज्ञात्वा वृक्षमूले वसेत कुचेलोऽसहाय एकाकी समाधिस्थ आत्मकाम आसकामो निष्ठाकामो जीर्णकामो हतिनि सिंहे दंशे मशके नकुले सर्पराक्षसगन्धर्वे मृत्यो रूपाणि विदित्वा न विभेति कुतश्चनेति वृक्षमिव तिष्ठासेच्छिद्यमानोऽपि न कुप्येत न कम्पेतोत्पलमिव तिष्ठासेच्छिद्यमानोऽपि न कुप्येत न कम्पेताकाशमिव तिष्ठासेच्छिद्यमानोऽपि न कुप्येत न कम्पेत सत्येन तिष्ठासेत्सत्योऽयमात्मा सर्वेषामेव गन्धानां पृथिवीं हृदयं सर्वेषामेव रसानामापो हृदयं सर्वेषामेव रूपाणां तेजो हृदयं सर्वेषामेव स्पर्शानां वायुर्हृदयं सर्वेषामेव श-

ब्राह्माकाशं हृदयं सर्वेषामेव गतीनामव्यक्तं हृदयं सर्वेषामेव सत्त्वानां  
मृत्युहृदयं मृत्युवैं परे देव एकीभवतीति परस्तान्न सज्जासन्न सदसदित्येत-  
त्रिवर्णाणुशासनमिति वेदानुशासनमिति वेदानुशासनम् ॥ इति त्रयोदशः  
खण्डः ॥ १३ ॥

ॐ पृथिवी वाञ्छमापोऽज्ञादा आपो वाञ्छं ज्योतिरज्ञं वायुरज्ञादो  
वायुवर्ज्ञमाकाशोऽज्ञाद आकाशो वाञ्छमिन्द्रियाण्यज्ञादानीन्द्रियाणि वाञ्छं म-  
नोऽज्ञादं मनो वाञ्छं बुद्धिरज्ञादा बुद्धिर्वर्ज्ञमव्यक्तमज्ञादमव्यक्तं वाञ्छमक्षरम-  
च्चादमक्षरं वाञ्छं मृत्युरज्ञादो मृत्युवैं परे देव एकीभवतीति परस्तान्न सज्जा-  
सन्न सदसदित्येतत्रिवर्णाणुशासनमिति वेदानुशासनमिति वेदानुशासनम् ॥  
इति चतुर्दशः खण्डः ॥ १४ ॥

अथ हैनं रैकः पप्रच्छ भगवन्योऽयं विज्ञानघन उत्कामन्स केन कतरद्वाव  
स्थानं दहतीति तस्मै स होवाच योऽयं विज्ञानघन उत्कामन्प्राणं दहत्यपानं  
व्यानमुदानं समानं वैरम्भं मुख्यमन्तर्यामं प्रभञ्जनं कुमारं श्येनं श्वेतं कृष्णं  
नागं दहति पृथिव्यापस्तेजोवायाकाशं दहति जागरितं स्वप्नं सुषुप्तं तुरीयं  
च महतां च लोकं परं च लोकं दहति लोकालोकं दहति धर्माधर्मं दहत्य-  
भास्त्ररमरमर्यादं निरालोकमतः परं दहति महान्तं दहत्यव्यक्तं दहत्यक्षरं  
दहति मृत्युं दहति मृत्युवैं परे देव एकीभवतीति परस्तान्न सज्जासन्न सदस-  
दित्येतत्रिवर्णाणुशासनमिति वेदानुशासनमिति वेदानुशासनम् ॥ इति पञ्च-  
दशः खण्डः ॥ १५ ॥

सौबालबीजब्रह्मोपनिषत्साप्रशान्ताय दातव्या नापुत्राय नाशिष्याय नासं-  
वत्सररात्रोविताय नापरिज्ञातकुलशीलाय दातव्या नैव च प्रवक्तव्या । यस्य  
देवे परा भक्तिर्था देवे तथा गुरौ । तस्यैते कथिता ह्यर्थाः प्रकाशन्ते महात्मन  
इत्येतत्रिवर्णाणुशासनमिति वेदानुशासनमिति वेदानुशासनम् ॥ इति षोडशः  
खण्डः ॥ १६ ॥ ॐ पूर्णमद् इति शान्तिः ॥ इति सुबालोपनिषत्समाप्ता ॥

### क्षुरिकोपनिषत् ॥ २३ ॥

कैवल्यनाडिकान्तस्थपराभूमिनिवासिनम् ।  
क्षुरिकोपनिषद्योगभासुरं राममाश्रये ॥

ॐ सह नाववत्विति शान्तिः ॥

ॐ क्षुरिकां संप्रवक्ष्यामि धारणां योगसिद्धये । यां प्राप्य न पुनर्जन्म  
योगयुक्तस्य जायते ॥ १ ॥ वेदतत्त्वार्थविहितं यथोक्तं हि स्वर्यंभुवा । निःशब्दं  
देशमास्थाय तत्रासनमवस्थितः ॥ २ ॥ कूर्मोऽङ्गानीव संहत्य मनो हृदि नि-

हृष्य च । मात्राद्वादशयोगेन प्रणवेन शनैः शनैः ॥ ३ ॥ पूरयेत्सर्वमात्मानं सर्वद्वारं निरुच्य च । उरोमुखकटिग्रीवं किंचिद्भृदयसुन्नतम् ॥ ४ ॥ प्राणान्संधारयेत्सिङ्गासाभ्यन्तरचारिणः । भूत्वा तत्र गतः प्राणः शनैरथ समुत्सृजेत् ॥ ५ ॥ स्थिरमात्रादृढं कृत्वा अङ्गुष्ठेन समाहितः । द्वे गुल्फे तु प्रकुर्वात जड्डे चैव त्रयस्त्रयः ॥ ६ ॥ द्वे जानुनी तथोरुभ्यां गुदे शिश्वे त्रयस्त्रयः । वायोरायतनं चात्र नामिदेशे समाश्रयेत् ॥ ७ ॥ तत्र नाडी सुषुम्ना तु नाडीसिर्वहुभिर्वृता ॥ अणु रक्ताश्री पीताश्री कृष्णास्ताम्रा विलोहिताः ॥ ८ ॥ अतिसूक्ष्मां च तन्वीं च शुक्रां नाडीं समाश्रयेत् । तत्र संचारयेत्प्राणानूर्णनाभीव तन्तुना ॥ ९ ॥ ततो रक्तोत्पलाभासं पुण्डरीकं तद्वेदान्तेषु निगद्यते ॥ १० ॥ तद्वित्त्वा कण्ठमायाति तां नाडीं पूरयन्त्यतः । मनसस्तु क्षुरं गृह्य सुनीक्षणं त्रुद्धिनिर्मलम् ॥ ११ ॥ पादस्योपरि यन्मध्ये तद्वूपं नाम कृत्यते । मनोद्वारेण तीक्षणेन योगमाश्रित्य नित्यशः ॥ १२ ॥ इन्द्रवज्रहति प्रोक्तं मर्मजह्वानुकीर्तनम् । तद्व्यानबलयोगेन धारणासिर्विकृत्यते ॥ १३ ॥ ऊर्वोर्मध्ये तु संस्थाप्य मर्मप्राणविमोचनम् । चतुरभ्यासयोगेन छिन्देदनभिशङ्कितः ॥ १४ ॥ ततः कण्ठान्तरे योगी समूहज्ञाहिसंचयम् । एकोत्तरं नाडिशनं तासां मध्ये वरा. स्मृताः ॥ १५ ॥ सुषुम्ना तु परे लीना विरजा ब्रह्मरूपिणी । इडा तिष्ठति वामेन पिङ्गला दक्षिणेन च ॥ १६ ॥ तयोर्मध्ये वरं स्थानं यस्तं वेद स वेऽवित् । द्वासप्ततिसहस्राणि प्रतिनाडीषु तैतिलम् ॥ १७ ॥ छिद्यते ध्यानयोगेन सुपुञ्जका न छिद्यते । योगनिर्मलधारेण क्षुरेणानलवर्चसा ॥ १८ ॥ छिन्देज्ञाडीशतं धीरः प्रभावादिह जन्मनि । जातीपुष्पसमायोर्गैर्यथा वास्यति तैतिलम् ॥ १९ ॥ एवं शुभाशुभैर्भावैः सा नाडीति विभावयेत् । तद्वाविताः प्रपद्यन्ते पुनर्जन्मविवर्जिताः ॥ २० ॥ तपोविजितचित्तस्तु निःशब्दं देशमास्थितः । निःसङ्गतत्त्वयोगज्ञो निरपेक्षः शनैः शनैः ॥ २१ ॥ पाश छित्त्वा यथा हंसो निर्विशङ्क खमुकमेत् । छित्त्वापाशस्था जीवः संसारं तरते सदा ॥ २२ ॥ यथा निर्विंशकाले तु दीपो दग्ध्वा लयं बजेत् । तथा सर्वाणि कर्माणि योगी दग्ध्वा लयं बजेत् ॥ २३ ॥ प्राणायामसुनीक्षणेन मात्राधारेण योगविन । वरागयोपलघृष्टेन छित्त्वा तं तु न बध्यते ॥ २४ ॥ अमृतत्वं समाप्नोति यदा कामात्स मुच्यते । सर्वपणाविनिर्मुक्तश्चित्त्वा तं तु न बध्यत इत्युपनिषत् ॥ ॐ सह नाववत्विति शान्तिः ॥

इत्यर्थवेदे क्षुरिकोपनिषत्समाप्ता ॥

## अथ मन्त्रिकोपनिषत् ॥ ३४ ॥

स्वाविद्याद्वयतत्कार्यापहवज्ञानभासुरम् ।

मन्त्रिकोपनिषद्वेदं रामचन्द्रमहं भजे ॥

ॐ पूर्णमद् इति शान्तिः ॥

ॐ अष्टपादं शुचिं हंसं त्रिसूत्रमणुमव्ययम् । त्रिवर्त्मानं तेजसोऽहं सर्वतः-  
पश्यन्न पश्यति ॥ १ ॥ भूतसंमोहने काले भिन्ने तमसि वैखरे । अन्तः प-  
इयन्नि सत्त्वस्था निर्गुणं गुणगह्वे ॥ २ ॥ अशक्यः सोऽन्यथा द्रष्टुं ध्यायमानः  
कुमारकैः । विकारजननीमज्ञामष्टरूपामजां श्रुत्वाम् ॥ ३ ॥ ध्यायते ध्यासिता  
तेन तन्यते प्रेर्यते पुनः । सूयते पुरुषार्थं च तेनैवाधिष्ठितं जगत् ॥ ४ ॥ गौ-  
रनाद्यन्तवती सा जनित्री भूतभाविनी । सितासिता च रक्ता च सर्वकाम-  
दुघा विभोः ॥ ५ ॥ पिबन्त्येनामविषयामविज्ञातां कुमारकाः । एकस्तु पिबते  
देवः स्वच्छन्दोऽत्र वशानुगः ॥ ६ ॥ ध्यानकियाभ्यां भगवान्मुक्तेऽसौ प्रसह-  
द्धिभुः । सर्वसाधारणीं दोग्ध्रीं पीयमानां तु यज्वभिः ॥ ७ ॥ पश्यन्त्यस्यां  
महात्मानः सुवर्णं पिपलाशनम् । उदासीन श्रुतं हंसं स्नातकाध्वर्यवो जगुः  
॥ ८ ॥ शंसन्तमनुशंसन्ति बहुचाः शास्त्रकोविदाः । रथन्तरं वृहत्साम सप्त-  
वैधैस्तु गीयते ॥ ९ ॥ मत्रोपनिषदं ब्रह्म पदक्रमसमन्वितम् । पठन्ति भा-  
र्गवा ह्यते ह्यथर्वाणो भुग्नूत्तमाः ॥ १० ॥ सब्रह्मचारिवृत्तिश्च स्तम्भोऽथ फलि-  
तस्था । अनद्वात्रोहितोच्छिष्टः पश्यन्तो बहुविस्तरम् ॥ ११ ॥ कालः प्राणश्च  
भगवान्मृत्युः शर्वो महेश्वरः । उग्रो भवश्च रुद्रश्च ससुरः सासुरस्था ॥ १२ ॥  
प्रजापतिर्विराट् चैव पुरुषः सलिलमेव च । स्तूयते मत्रसंस्तुत्यरथर्वविदितै-  
विभुः ॥ १३ ॥ तं षड्बिशक इत्येते सप्तविशं तथापरे । पुरुषं निर्गुणं सांख्य-  
मर्थर्वशिरसो चिदुः ॥ १४ ॥ चतुर्विंशतिसंख्यातं व्यक्तमव्यक्तमेव च । अद्वैतं  
द्वैतमित्याद्विधा तं पञ्चादा तथा ॥ १५ ॥ ब्रह्माद्यं स्थावरान्तं च पश्यन्ति  
ज्ञानचक्षुपः । तमेव पश्यन्ति परिशुश्रं विभुं द्विजाः ॥ १६ ॥ यस्मि-  
न्सर्वमिदं प्रोतं ब्रह्म स्थावरजंगमम् । तस्मिन्नेव लयं यान्ति स्वनन्त्यः सागरे  
यथा ॥ १७ ॥ यस्मिन्भावाः प्रलीयन्ते लीनाश्राव्यक्ततां ययुः । पश्यन्ति  
व्यक्ततां भूयो जायन्ते बुहुदा इव ॥ १८ ॥ क्षेत्रज्ञाधिष्ठितं चैव कारणार्विद्यते  
युनः । एवं स भगवान्देव पश्यन्त्यन्ये पुनःपुनः ॥ १९ ॥ ब्रह्म ब्रह्मेत्यथाया-  
न्ति ये विदुर्ब्राह्मणास्था । अत्रैव ते लयं यान्ति लीनाश्राव्यक्तशालिनः ॥  
लीनाश्राव्यक्तशालिन इत्युपनिषत् ॥ ॐ पूर्णमद् इति शान्तिः ॥

इति यजुवेदान्तर्गता मन्त्रिकोपनिषत्समाप्ता ॥

## सर्वसारोपनिषत् ॥ ३५ ॥

समस्तवेदान्तसारसिद्धान्तार्थकलेवरम् ।  
विकलेवरकैवल्यं रामचन्द्रपदं भजे ॥  
सर्वसारं निरालम्बं रहस्यं वत्रसूचिकम् ।  
तेजोनादध्यानविद्यायोगतत्त्वात्मबोधकम् ॥

ॐ सह नाववत्विनि शान्तिः ॥

कथं बन्धः कथं मोक्षः का विद्या काऽविद्येति । जाग्रत्स्वभसुषुप्तितुरीयं च  
कथम् । अन्नमयप्राणमयमनोमयविज्ञानमयानन्दमयकोशाः कथम् । कर्ता  
जीवः पञ्चवर्गः क्षेत्रज्ञः साक्षी कूटस्थोऽन्तर्यामी कथम् । प्रत्यगात्मा परात्मा  
माया चेति कथम् । आत्मेश्वरजीवः अनात्मनां देहादीनामात्मत्वेनाभिमन्यते  
सोऽभिमान आत्मनो बन्धः । तन्निवृत्तिर्मांशः । या तदभिमानं कारण्यति सा  
अविद्या । सोऽभिमानो यथा निर्वर्तते सा विद्या । मनआदिचतुर्दशकरणे  
पुष्कलैरादित्याद्यनुगृहीतैः शब्दादीनिवृथयानस्थूलान्यदोपलभते तदात्मनो जा-  
गरणम् । तद्वासनासहितैश्चतुर्दशकरणेः शब्दादीयभावेऽपि वासनामयाङ्गशब्दा-  
दीन्यदोपलभते तदात्मनः स्वभम् । चतुर्दशकरणोपरमाद्विशेषविज्ञानाभावा-  
द्याः शब्दादीन्नोपलभते तदात्मनः सुपुसम् । अवस्थात्रयभावाभावसाक्षी  
स्वयंभावरहितं नैरन्तर्यं चैतन्यं यदा तदा तुरीयं चैतन्यमित्युच्यते । अन्नका-  
र्याणां कोशानां समूहोऽन्नमयः कोश इत्युच्यते । प्राणादिचतुर्दशवायुभेदा  
अन्नमयकोशो यदा वर्तन्ते तदा प्राणमयः कोश इत्युच्यते । एतत्कोशद्वयसं-  
सक्तं मनआदिचतुर्दशकरणैरात्मा शब्दादिविषयसंकल्पादान्धमांत्यदा करोति  
तदा मनोमयः कोश इत्युच्यते । एतत्कोशत्रयसंसक्तं तद्रत्विशेषज्ञो यदा  
भासते तदा विज्ञानमयः कोश इत्युच्यते । एतत्कोशत्रुष्ट्यं संसक्तं स्वकार-  
णाज्ञाने वटकणिकायामिव वृक्षो यदा वर्तते तदानन्दमयः कोश इत्युच्यते ।  
सुखदुःखबुद्ध्वा श्रेयोऽन्तः कर्ता यदा तदा इष्टविषये बुद्धिः सुखदुःखद्विरन्निष-  
विषये बुद्धिर्दुःखबुद्धिः । शब्दस्पर्शरूपरमगन्धाः सुखदुःखहेतवः । पुण्यपापक-  
र्मानुसारी भूत्वा प्राप्तशरीरसंयोगमप्राप्तशरीरसंयोगमिव कुर्वाणो यदा इश्यते  
तदोपहितजीव इत्युच्यते । मनआदिश्व प्राणादिश्वेच्छादिश्व सर्वादिश्व पुण्या-  
दिश्वेते पञ्चवर्गा इत्येतेपां पञ्चवर्गाणां धर्माभूतात्मा ज्ञानाद्वै न विनश्यता-  
त्मसञ्जिधौ निलन्वेन प्रतीयमान आन्मोपाधिर्यस्तलिङ्गशर्गारं हड्डनिथिरित्युच्यते  
तत्र यत्प्रकाशते चैतन्यं स क्षेत्रज्ञ इत्युच्यते । ज्ञानाद्वैयानामार्किर्भावति-

रोभावज्ञाता स्वयमविर्भावतिरोभावरहितः स्वयंज्योतिः साक्षीत्युच्यते । ब्रह्मादिपीलिकापर्यन्तं सर्वप्राणिबुद्धिष्ववशिष्टतयोपलभ्यमानः सर्वप्राणिबुद्धिस्यो यदा तदा कूटस्थ इत्युच्यते । कूटस्थोपहितभेदानां स्वरूपलाभहेतुर्भूत्वा मणिगणे सूत्रमिव सर्वक्षेत्रेष्वनुस्यूत्वेन यदा काशते आत्मा तदानन्तर्यामीत्युच्यते । सत्यं ज्ञानमनन्तमानन्दं सर्वोपाधिविनिर्मुक्तं कटकमुकुटाद्युपाधिरहितसुवर्णवनवद्विज्ञानचिन्मात्रस्वभावात्मा यदा भासते तदा त्वंपदार्थः । सत्यं ज्ञानमनन्तं ब्रह्म । सत्यमविनाशि । अविनाशि नाम देशकालवस्तुनिमित्तेषु विनश्यत्सु यज्ञ विनश्यति तदविनाशि । ज्ञानं नामोत्पत्तिविनाशरहितं नैरन्तर्यचैतन्यं ज्ञानमित्युच्यते । अनन्तं नाम मृद्विकारेषु मृदिव स्वर्णविकारेषु स्वर्णमिव तनुविकारेषु तनुरिवाव्यक्तादिसृष्टिप्रपञ्चेषु पूर्णं व्यापकं चैतन्यमनन्तमित्युच्यते । आनन्दं नाम सुखचैतन्यस्वरूपोऽपरिमितानन्दसमुद्भोवशिष्टसुखस्वरूपश्रानन्द इत्युच्यतोऽतद्रस्तुतुष्यं यस्य लक्षणं देशकालवस्तुनिमित्तेष्वव्यभिचारी तत्पदार्थः परमात्मेत्युच्यते । त्वंपदार्थादौपाधिकात्तत्पदार्थादौपाधिकभेदाद्विलक्षणमाकाशवत्सूक्ष्मं केवलसत्तामात्रस्वभावं परं ब्रह्मेत्युच्यते । माया नाम अनादिरन्तवती प्रमाणाप्रमाणसाधारणा न सती नासती न सदसती स्वयमधिका विकाररहिता निरूप्यमाणा सतीतरलक्षणशून्या सा मायेत्युच्यते । अज्ञानं तुच्छात्यसती कालव्येऽपि पामरणां वास्तवी च सत्त्वबुद्धिलौकिकानामिदमित्यमित्यनिर्वचनीया वकुं न शक्यते । नाहं भवाम्यहं देवो नेन्द्रियाणि दशैव तु । न बुद्धिर्न मनः शश्वच्चाहंकारस्तथैव च ॥ १ ॥ अप्राणो ह्यमनाः शुभ्रो बुद्धादीनां हि सर्वदा । साक्ष्यहं सर्वदा नित्यश्रिन्मात्रोऽहं न संशयः ॥ २ ॥ नाहं कर्ता नैव भोक्ता प्रकृतेः साक्षिरूपकः । मत्साक्षिध्यात्प्रवर्तन्ते देहाद्या अजडा इव ॥ ३ ॥ स्थाणुर्नित्यः सदानन्दः शुद्धो ज्ञानमयोऽमलः । आत्माहं सर्वभूतानां विभुः साक्षी न संशयः ॥ ४ ॥ ब्रह्मवाहं सर्ववेदान्तवेदं नाहं वेदं च्योमवातादिरूपम् । रूपं नाहं नाम नाहं त कर्म ब्रह्मवाहं सच्चिदानन्दरूपम् ॥ ५ ॥ नाहं देहो जन्ममृत्यु कुतो मे नाहं प्राणः क्षुत्पिपासे कुतो मे । नाहं चेतः शोकमोहौ कुतो मे नाहं कर्ता बन्धमोक्षौ कुतो म इत्युपनिषत् ॥ ॐ सह नाववत्विति शान्तिः ॥

इति सर्वसारोपनिषत्समाप्ता ॥

## निरालम्बोपनिषत् ॥ ३६ ॥

यत्रालम्बालम्बिभावो विद्यते न कदाचन ।

ज्ञविज्ञसम्यग्जालम्बं निरालम्बं हरिं भजे ॥

ॐ पूर्णमद इति शान्तिः ॥

ॐ नमः शिवाय गुरवे सच्चिदानन्दमूर्तये । निष्प्रपञ्चाय शान्ताय निरालम्बाय तेजसे ॥ निरालम्बं समाध्रित्य सालम्बं विजहाति यः । स संन्यासी च योगी च कैवल्यं पदमश्रुते । एषामज्ञानजन्तूनां समस्तादिष्टशान्तये । यद्यद्वोद्वच्यमखिलं तदाशङ्क्य ब्रवीम्यहम् ॥ किं ब्रह्म । क ईश्वरः । को जीवः । का प्रकृतिः । कः परमात्मा । को ब्रह्मा । को विष्णुः । को रुद्रः । क इन्द्रः । कः शमनः । कः सूर्यः । कथन्द्रः । के सुराः । के असुराः । के पिशाचाः । के मनुष्याः । काः खियः । के पश्चादयः । किं स्थावरम् । के ब्राह्मणादयः । का जातिः । किं कर्म । किमकर्म । किं ज्ञानम् । किमज्ञानम् । किं सुखम् । किं दुःखम् । कः स्वर्गः । को नरकः । को बन्धः । को मोक्षः । क उपास्यः । कः शिष्यः । को विद्वान् । को मूढः । किमासुरम् । किं तपः । किं परमं पदम् । किं ग्राह्यम् । किमग्राह्यम् । कः संन्यासात्माशङ्क्याह ब्रह्मेति । स होवाच महदहंकारपृथिव्यसेजोवाच्याकाशत्वेन बृहद्दोषेणाण्डकोशेन कर्मज्ञानार्थरूपतया भासमानमद्विनीयमखिलोपाविविनिर्मुक्त तत्सकलशक्त्युपबृहितमनाद्यनन्तं शुद्धं शिवं शान्तं निर्गुणमित्यादिवाच्यमनिर्वाच्यं चैतन्यं ब्रह्म ॥ ईश्वर इति च ॥ ब्रह्मेव स्वशक्तिं प्रकृत्यमिधेयामाश्रित्य लोकान्सृष्ट्वा ग्रविश्यान्तर्यामित्वेन ब्रह्मादीनां बुद्धीन्द्रियनियन्त्रत्वादीक्षरः ॥ जीव इर्त च ब्रह्मविष्णवीशानेन्द्रादीनां नामरूपद्वारा स्थूलोऽहमिति मिथ्याध्यासवशाज्जीवः । सोऽहमेकोऽपि देहारम्भकभेदवशाद्दुर्जीवः । प्रकृतिरिति च ब्रह्मणः सकाशाक्षानाविवित्रजग्निर्माणसामर्थ्यवृद्धरूपा ब्रह्मशक्तिरेव प्रकृतिः । परमात्मेति च देहादेः परतरत्वाद्ब्रह्मेव परमात्मा स ब्रह्मा स विष्णुः स इन्द्रः स शमनः स सूर्यः स चन्द्रस्ते सुरास्ते असुरास्ते पिशाचास्ते मनुष्यास्ताः खियस्ते पश्चादयस्तत्स्थावरं ते ब्राह्मणादयः । सर्वं खलिवदं ब्रह्म नेह नानास्ति किंचन । जातिरिति च । न चर्मणो न रक्तस्य न मांसस्य न चास्थिनः । न जातिरात्मनो जातिर्व्यवहारप्रकलिप्ता । कर्मेति च क्रियमाणेन्द्रियैः कर्माण्यहं करोमीत्यध्यात्मनिष्ठतया कृतं कर्मेव कर्म । अकर्मेति च कर्तृत्वभोक्त्वाद्यहंकारतया बन्धरूपं जन्मादिकारणं नित्यनैमित्तिक्यागव्रततपोदानादिषु फलाभिसंधानं यत्तदकर्म । ज्ञानमिति च देहेन्द्रियनियन्त्रहसदुरूपासनश्रवणमनननिदिध्यासनैर्यद्यहृगदश्यस्तरूपं सर्वान्तरस्यं सर्वसमं घटपटादिपदार्थमिवाविकारं विकारेषु चैतन्यं विना

किंचिच्चास्तीति साक्षात्कारानुभवो ज्ञानम् । अज्ञानमिति च रज्जौ सर्पञ्चान्तिरिवाद्वितीये सर्वानुस्यूते सर्वमये ब्रह्मणि देवतिर्यङ्गनरस्थावरस्त्रीपुरुषवर्णाश्रमबन्धमोक्षोपाधिनानात्मभेदकलिपतं ज्ञानमज्ञानम् । सुखमिति च सच्चिदानन्दस्वरूपं ज्ञात्वानन्दस्फूपा या स्थितिः सैव सुखम् । दुःखमिति अनात्मरूपविषयसंकल्प एव दुःखम् । स्वर्ग इति च सत्संसर्गः स्वर्गः । नरक इति च असत्संसारविषयजनसंसर्ग एव नरकः । बन्ध इति च अनाद्यविद्यावासनया जातोऽहमित्यादिसंकल्पो बन्धः । पितृमातृसहोदरदारापत्यगृहारामक्षेत्रमभतासंसारावरणसंकल्पो बन्धः । कर्तृत्वाद्यहंकारसंकल्पो बन्धः । अणिमाद्यैश्चर्याशासिद्धसंकल्पो बन्धः । देवमनुप्याद्युपासनाकामसंकल्पो बन्धः । यमाद्यष्टाङ्गयोगसंकल्पो बन्धः । वर्णाश्रमधर्मकर्मसंकल्पो बन्धः । आज्ञाभयसंशयात्मगुणसंकल्पो बन्धः । यागव्रततपोदानविधिविधानज्ञानसंभवो बन्धः । केवलमोक्षापेक्षासंकल्पो बन्धः । संकल्पमात्रसंभवो बन्धः । मोक्ष इति च नित्यानित्यवस्तुविकाशाद्विक्षमसुखदुःखविषयसमस्तक्षेत्रमत्तावन्धक्षयो मोक्षः । उपास्य इति च सर्वशरीरस्थैर्चतन्यव्रह्मप्राप्तको गुरुरुपास्यः । शिष्यहति च विद्याध्वस्तप्रपञ्चावगाहितज्ञानावशिष्टं ब्रह्मेव शिष्यः । विद्वान्विति च सर्वान्तरस्थस्वसंविद्रूपविद्वान् । मूढ इति च कर्तृत्वाद्यहंकारभावारूढो मूढः । आसुरमिति च ब्रह्मविष्णवीशानेन्द्रादीनामैश्वर्यकामनया निरशनजपाभिहोत्रादिष्वन्तरात्मानं संतापयति चात्युग्ररागद्वेषविहिसादग्भाव्यपेक्षितं तप आसुरम् । तप इति च ब्रह्म सत्यं जगन्मिथ्येत्यपरोक्षज्ञानाग्निनाव्रह्माद्यैश्वर्याशासिद्धसंकल्पबीजसंतापं तपः । परमं पदमिति च प्राणेन्द्रियाद्यन्तःकरणगुणादेः परतरं सच्चिदानन्दमयं नित्यमुक्तब्रह्मस्थानं परमं पदम् । ग्राह्यमिति च देशकालवस्तुपरिच्छेदराहित्यचिन्मात्रस्वरूपं ग्राह्यम् । अग्राह्यमिति च स्वस्वरूपव्यतिरिक्तमायामयबुद्धीनिद्र्यगोचरजगत्स्यत्वचिन्तनमग्राह्यतः । संन्यासीति च सर्वधर्मान्परिवद्य निर्ममो निरहंकारो भूत्वा ब्रह्मेष्टं शरणमुपगम्य तत्त्वमसि अहंब्रह्मास्मि सर्वं खलिवदं ब्रह्म नेह नानास्ति किंचनेत्यादिमहावाक्यार्थानुभवज्ञानाद्वैतवाहमसीति निश्चित्य निर्विकल्पसमाधिनास्त्रतत्रो यतिश्वरति संन्यासी स मुक्तः स पूज्यः स योगी स परमहंसः सोऽवधूतः स ब्राह्मण इति । इदं निरालम्बोपनिषदं योऽधीते गुर्वनुग्रहतः सोऽग्निपूतो भवति स वायुपूतो भवति न स पुनरावर्तते न स पुनरावर्तते पुनर्नाभिजायते पुनर्नाभिजायत इत्युपनिषत् । ॐ पूर्णमद इति शान्तिः ॥

इति निरालम्बोपनिषत्समाप्ता ॥

## शुकरहस्योपनिषत् ॥ ३७ ॥

प्रज्ञानादिमहावाक्यरहस्यादिकलेवरम् ।

विकलेवरकैवल्यं त्रिपाद्राममहं भजे ॥

ॐ सह नाववत्विति शान्तिः ॥

अथातो रहस्योपनिषदं व्याख्यास्यामो देवर्षयो ब्रह्माणं संपूज्य प्रणिपत्य प्रगच्छुर्भगवन्नसाकं रहस्योपनिषदं ब्रह्मीति । सोऽवशीत् । पुरा द्यासो महातेजाः सर्ववेदपोनिधिः । प्रणिपत्य शिवं साम्बं कृताङ्गलिरुवाच ह ॥ १ ॥ श्रीवेदव्यास उवाच । देवदेव महाप्राज्ञ पाशच्छ्लेदद्वद्वत् । शुक्र्य मम पुत्रस्य वेदसंस्कारकर्मणि ॥ २ ॥ ब्रह्मोपदेशकालोऽयमिदानीं समुपस्थितः । ब्रह्मोपदेशः कर्तव्यो भवताद्य जगदुरो ॥ ३ ॥ ईश्वर उवाच । मयोपदिष्टे कैवल्ये साक्षाद्ब्रह्मणि शाश्वते । विहाय पुत्रो निर्वेदात्प्रकाशं यास्यनि स्वयम् ॥ ४ ॥ श्रीवेदव्यास उवाच । यथा तथा वा भवतु ब्रुपनायनकर्मणि । उपदिष्टे मम सुते ब्रह्मणि त्वत्प्रमादतः ॥ ५ ॥ सर्वज्ञो भवतु क्षिप्रं मम पुत्रो महेश्वर । तत्र ग्रसादमंपञ्चो लभेन्मुक्ति चतुर्विद्याम् ॥ ६ ॥ तच्छ्रुत्वा व्यासवचनं सर्वदेवार्पिसंसदि । उपदेष्टुं स्थितः शम्भुः साम्बो दिव्यासने मुदा ॥ ७ ॥ कृतकृत्यः शुकस्तत्र समागत्य सभक्तिमान् । तस्मात्स्व प्रणवं लडध्वा पुनरित्यवीच्छिवम् ॥ ८ ॥ श्रीशुक उवाच । देवादिदेव सर्वज्ञ मच्चिदानन्दलक्षण । उमारमण भूतेश प्रसीद करुणानिधे ॥ ९ ॥ उपदिष्टुं परब्रह्म प्रणवान्तर्गतं परम् । तत्त्वमस्यादिवाक्यानां प्रज्ञादीनां विशेषतः ॥ १० ॥ श्रोतुमिच्छामि तत्त्वेन पडङ्गानि यथाक्रमम् । वक्तव्यानि रहस्यानि कृपयाद्य सदाशिव ॥ ११ ॥ श्रीसदाशिव उवाच । साधु साधु महाप्राज्ञ शुक ज्ञाननिधे सुने । प्रष्टव्यं तु त्वया पृष्ठं रहस्य वेदगार्भितम् ॥ १२ ॥ रहस्योपनिषद्वाम्ना सप्तड्डमिहोच्यते । यस्य विज्ञानमात्रेण मोक्षः साक्षात्त्र संशयः ॥ १३ ॥ अङ्गहीनार्नि वाक्यानि गुरुर्नोपदिशेन्पुनः । सप्तडङ्गान्युपदिशेन्महावाक्यानि कृत्स्नगः ॥ १४ ॥ चतुर्णामपि वेदानां यथोपनिषदः शिरः । इयं रहस्योपनिषत्तथोपनिषदां शिरः ॥ १५ ॥ रहस्योपनिषद्वाह्य ध्यातं येन विपश्चिता । तीर्थैर्संत्रैः श्रुतैर्जप्त्यैसस्य किं पुण्यहेतुमिः ॥ १६ ॥ वाक्यार्थस्य विचारेण यदाप्नोति शरच्छतम् । एकवारजपेनैव ऋच्यादिध्यानतश्च यत् ॥ १७ ॥ ॐ अस्य श्रीमहावाक्यमहाम-घ्रस्य हंस ऋषिः । अव्यक्तगायत्री छन्दः । परमहंसो देवता । हं व्रीजम् । सः शक्तिः । सोऽहं कीलकम् ! मम परमहंसप्रीत्यर्थं महावाक्यजपे विनियोगः । सखं ज्ञानमनन्त ब्रह्म अङ्गष्टाभ्यां नमः । नित्यानन्दो ब्रह्म तर्जनीभ्यां स्वाहा ॥ नित्यानन्दमय ब्रह्म मध्यमाभ्यां वपद् । योवै भूमा अनामिकाभ्यां

हुम् । यो वै भूमाधिपतिः कनिष्ठिकाभ्यां वौषट् । एकमेवाद्वितीयं ब्रह्म करतलकरपृष्ठाभ्यां फट् ॥ सर्वं ज्ञानमनन्तं ब्रह्म हृदयाय नमः । नित्याननन्दो ब्रह्म शिरसे स्वाहा । नित्याननन्दमयं ब्रह्म शिखायै वौषट् । यो वै भूमा कवचाय हुम् । यो वै भूमाधिपतिः नेत्रवत्रयाय वौषट् । एकमेवाद्वितीयं ब्रह्म अस्त्राय फट् । भूर्भुवःसुवरोमिति दिग्बन्धः । ध्यानम् । नित्याननन्दं परमसुखदं केवलं ज्ञानमूर्तिं विश्वातीतं गगनसदृशं तत्त्वमस्यादिलक्ष्यम् । एकं नित्यं विमलमचलं सर्वधीसाक्षिभूतं भावातीतं त्रिगुणरहितं सद्गुरुं तं नमामि ॥ १ ॥

अथ महावाक्यानि चत्वारि । यथा । अँप्रज्ञानं ब्रह्म ॥ १ ॥ अँअहं ब्रह्मास्मि ॥ २ ॥ अँतत्त्वमसि ॥ ३ ॥ अँअयमात्मा ब्रह्म ॥ ४ ॥ तत्त्वमसीत्यभेदवाचकमिदं ये जपन्ति ते शिवसायुज्यमुक्तिभाजो भवन्ति ॥ तत्पदमहामत्रस्य । परमहंस ऋषिः । अव्यक्तगायत्री छन्दः । परमहंसो देवता । हं बीजम् । सः शक्तिः । सोऽहं कीलकम् । मम सायुज्यमुक्त्यर्थं जपे विनियोगः । तत्पुरुषाय अङ्गुष्ठाभ्यां नमः । ईशानाय तर्जनीभ्यां स्वाहा । अधोराय मध्यमाभ्यां वौषट् । सधोजाताय अनामिकाभ्यां हुम् । वामदेवाय कनिष्ठिकाभ्यां वौषट् ॥ तत्पुरुषेशानाधोरसधोजातवामदेवेभ्यो नमः करतलकरपृष्ठाभ्यां फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् । ज्ञानं हेयं ज्ञानगम्यादतीतं शुद्धं शुद्धं मुक्तमप्यव्यर्थं च । सर्वं ज्ञानं सच्चिदानन्दरूपं ध्याये देवं तन्महोआजमानम् ॥ त्वंपदमहामत्रस्य विष्णुर्कूर्तव्यः । गायत्री-छन्दः । परमात्मा देवता । ऐं बीजम् । हर्णी शक्तिः । सौः कीलकम् । मम सुक्त्यर्थं जपे विनियोगः । वासुदेवाय अङ्गुष्ठाभ्यां नमः । संकर्षणाय तर्जनीभ्यां स्वाहा । प्रद्युम्नाय मध्यमाभ्यां वौषट् । अनिरुद्धाय अनामिकाभ्यां हुम् । वासुदेवाय कनिष्ठिकाभ्यां वौषट् । वासुदेवसंकर्षणप्रद्युम्नानिरुद्धेभ्य । करतलकरपृष्ठाभ्यां फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् ॥ जीवत्वं सर्वभूतानां सर्वत्राखण्डविग्रहम् । चित्ताहंकारयन्तारं जीवाख्यं त्वंपदं भजे ॥ असिपदमहामत्रस्य मन ऋषिः । गायत्री छन्दः । अर्धनारीश्वरो देवता । अत्रकादिर्बीजम् । नृसिंहः शक्तिः । परमात्मा कीलकम् । जीवब्रह्म-क्यार्थं जपे विनियोगः । पृथ्वीव्युणुकाय अङ्गुष्ठाभ्यां नमः । अब्द्युणुकाय तर्जनीभ्यां स्वाहा । तेजोव्युणुकाय मध्यमाभ्यां वौषट् । वायुव्युणुकाय अनामिकाभ्यां हुम् । आकाशव्युणुकाय कनिष्ठिकाभ्यां वौषट् । पृथिव्येसेजोवायवाकाशव्युणुकेभ्यः करतलकरपृष्ठाभ्यां फट् । भूर्भुवःसुवरोमिति दिग्बन्धः ॥ ध्यानम् ॥ जीवो ब्रह्मेति वाक्यार्थं यावदस्ति मनस्थितिः । ऐक्यं तत्त्वं लये कुर्वन्न्यायेदसिपदं सदा ॥ एवं महावाक्यषडङ्गान्युक्तानि ॥

अथ रहस्योपनिषद्भागशो वाक्यार्थं क्षोकाः प्रोच्यन्ते ॥ येनेक्षते शृणो-  
तीदं जिग्रति व्याकरोति च । स्वाद्वस्वादु विजानाति तत्प्रज्ञानमुदीरितम् ॥ १ ॥  
चतुर्मुखेन्द्रदेवेषु मनुष्याक्षगवादिषु । चैतन्यमेकं ब्रह्मातः प्रज्ञानं ब्रह्म मय-  
पि ॥ २ ॥ परिपूर्णः परात्मासिन्देहे विद्याधिकारिणि । बुद्धेः साक्षितया  
स्थित्वा स्फुरब्रह्मितीयंते ॥ ३ ॥ स्वतः पूर्णः परात्मात्र ब्रह्मशब्देन वर्णितः ।  
असीत्यैक्यपरामर्शस्तेन ब्रह्म भवाम्यहम् ॥ ४ ॥ एकमेवाद्वितीयं सज्जामरु-  
पविवर्जितम् । सृष्टेः पुरुषुनाप्यस्य तादृक्त्वं तदितीयंते ॥ ५ ॥ श्रोतुदेह-  
न्द्रियातीतं वस्त्वत्र त्वं पदेरितम् । एकता ग्राहातेऽसीति तदैक्यमनुभूय-  
ताम् ॥ ६ ॥ स्वप्रकाशापरोक्षत्वमयमित्युक्तिः मतम् । अहंकारादिदेहान्तं  
प्रत्यगात्मेति गीयते ॥ ७ ॥ दृश्यमानस्य सर्वस्य जगतस्त्वमीयंते । ब्रह्मश-  
ब्देन तद्ब्रह्म स्वप्रकाशात्मरूपकम् ॥ ८ ॥ अनात्मदृष्टरविवेकनिद्रामहं भम  
स्वप्नगतिं गतोऽहम् । स्वरूपसूर्योऽभ्युदिते स्फुटोक्तेऽगुरोर्महावाक्यपदेः प्रबुद्धः  
॥ ९ ॥ वाच्यं लक्ष्यमिति द्विधार्थसरणीवाच्यस्य हि त्वं पदे वाच्यं भौतिकमि-  
न्द्रियादिरपि यलक्ष्यं त्वमर्थश्च सः । वाच्यं तत्पदमीशताकृतमतिर्लक्ष्यं तु  
भच्चित्पुखा नन्दन्द्रष्टुः तदर्थं एष च तयोरैक्यं त्वसीदं पदम् ॥ १० ॥ त्वमिति  
तदिति कायें कारणे सत्युपाधौ द्वितयमितरथैकं सच्चिदानन्दरूपम् । उभय-  
वचनहेतू देशकालो च हित्वा जगति भवति सोयं देवदत्तो यथेकः ॥ ११ ॥  
कायोपाधिरथं जीवः कारणोपाधिरथिश्वरः । कायंकारणतां हित्वा पूर्णबोधोऽय-  
शिष्यते ॥ १२ ॥ श्रवणं तु गुरोः पूर्वं मननं तदनन्तरम् । निदिव्यासन-  
मित्येतत्पूर्णबोधस्य कारणम् ॥ १३ ॥ अन्यविद्यापरिज्ञानमवश्यं नशरं  
भवेत् । ब्रह्मविद्यापरिज्ञानं ब्रह्मातिकरं स्थितम् ॥ १४ ॥ महावाक्या-  
न्युपदिशेत्सप्तडङ्गानि देशिकः । केवलं नहि वाक्यानि ब्रह्मणो वचनं  
यथा ॥ १५ ॥ ईश्वर उचाच । एवमुक्त्वा मुनिश्रेष्ठ रहस्योपनिषद्व्युक्तुः ।  
मया पित्रानुनीतेन व्यासेन ब्रह्मवादिना ॥ १६ ॥ ततो ब्रह्मोपदिष्ट वे सच्चि-  
दानन्दलक्षणम् । जीवन्मुक्तः सदा ध्यायन्नित्यस्त्वं विहरिष्यसि ॥ १७ ॥ यो  
गेदादौ स्वरः श्रोक्तो वेदान्ते च प्रतिष्ठितः । तस्य प्रकृतिलीनस्य यः परः स  
महेश्वरः ॥ १८ ॥ उपदिष्टः शिवेनेति जगत्तन्मयतां गतः । उत्थाय प्रणिप-  
त्येशं त्वक्ताशेषं परिग्रहः ॥ १९ ॥ परब्रह्मपयोरादौ पुवन्निव यथो तदा । प्रब्र-  
जन्तं तस्मालोक्य कृष्णद्वैपायनो मुनिः ॥ २० ॥ अनुवज्ञानाजुहाव पुश्चविश्वेष-  
कातरः । प्रतिनेदुस्तदा सर्वे जगत्स्थावरजडमाः ॥ २१ ॥ तच्छ्रवा सकला-  
कारं व्यासः सत्यवतीसुतः । पुत्रेण सहितः प्रीत्या परानन्दमुपेयिवान् ॥ २२ ॥

यो रहस्योपनिषदमधीते गुर्वनुग्रहात् । सर्वपापविनिर्मुक्तः साक्षात्कैवल्यमशुते  
साक्षात्कैवल्यमशुते इत्युपनिषत् ॥

ॐ सहनाववत्विति शान्तिः ॥  
इति याजुषी शुक्ररहस्योपनिषत्समाप्ता ॥

### वज्रसूचिकोपनिषत् ॥ ३८ ॥

यज्ञानाद्यान्ति मुनयो ब्राह्मणं परमाङ्गुतम् ।  
तत्रैपदब्रह्मतत्त्वमहमस्तीति चिन्तये ॥

ॐ आप्यायन्त्विति शान्तिः ॥  
चित्सदानन्दरूपाय सर्वधीवृत्तिसाक्षिणे ।  
नमो वेदान्तवेद्याय ब्रह्मणेऽनन्तरूपिणे ॥

ॐ वज्रसूचीं प्रवक्ष्यामि शास्त्रमज्ञानभेदनम् । द्रूषं ज्ञानहीनानां भूषणं  
ज्ञानचक्षुषाम् ॥ १ ॥ ब्रह्मक्षत्रियवैश्यशूद्रा इति चत्वारो वर्णस्तेषां वर्णानां  
ब्राह्मण एव प्रधान इति वेदवचनानुरूपं स्मृतिभिरप्युक्तम् । तत्र चोद्यमस्ति को  
वा ब्राह्मणो नाम किं जीवः किं देहः किं जातिः किं ज्ञानम् किं कर्म किं धार्मिक  
इति ॥ तत्र प्रथमो जीवो ब्राह्मण इति चेत्तत्र । अतीतानागतानेकदेहानां  
बीवस्यैकरूपत्वात् एकस्यापि कमेवशादनेकदेहसंभवात् सर्वशरीराणां जीव-  
स्यैकरूपत्वाच्च । तसाच्च जीवो ब्राह्मण इति । तर्हि देहो ब्राह्मण इति चेत्तत्र ।  
आचाण्डलादिपर्यन्तानां मनुष्याणां पात्रभौतिकत्वेन देहस्यैकरूपत्वाज्जरामर-  
णघर्माधर्माधर्मादिसाम्यदर्शनाङ्गाह्वाणः श्वेतवर्णः क्षत्रियो रक्तवर्णो वैश्यः पीतवर्णः  
शूद्रः कृष्णवर्णं इति लियमाभावात् । पित्रादिशरीरदहने पुत्रादीनां ब्रह्महत्या-  
दिदोषसंभवाच्च । तसाच्च देहो ब्राह्मण इति ॥ तर्हि जातिब्राह्मण इति चेत्तत्र ।  
तत्र जात्यन्तरजन्तुष्वनेकजातसंभवा महर्षयो बहवः सन्ति । ऋष्यशूद्रो  
मृग्यः, कौशिकः कुशात्, जाम्बूको जम्बूकात्, वाल्मीको वल्मीकात्, व्यासः  
कैवर्तकन्यकायाम्, शशपृष्ठात् गौतमः, वसिष्ठ उर्ध्वश्याम्, अगस्त्यः कलश  
जात इति श्रुतत्वात् । एतेषां जात्या विनाप्यग्रे ज्ञानप्रतिपादिता ऋषयो  
बहवः सन्ति । तसाच्च जातर्बाह्मण इति ॥ तर्हि ज्ञानं ब्राह्मण इति चेत्तत्र ।  
क्षत्रियादयोऽपि परमार्थदर्शिनोऽमज्ञा बहवः सन्ति । तसाच्च ज्ञानं ब्राह्मण  
इति ॥ तर्हि कर्म ब्राह्मण इति चेत्तत्र । सर्वेषां प्राणिनां प्रारब्धसंचितागामि-  
कर्मसाधर्मदर्शनात्कर्मामिश्रेतिरातः सन्तो जनाः क्रियाः कुर्वन्तीति । तसाच्च  
कर्म ब्राह्मण इति ॥ तर्हि धार्मिको ब्राह्मण इति चेत्तत्र । क्षत्रियादयो हिर-  
ष्यदातारो बहवः सन्ति । तसाच्च धार्मिको ब्राह्मण इति ॥ तर्हि को वा

ब्राह्मणो नाम । यः कश्चिदात्मानमद्वितीयं जातिगुणक्रियाहीनं षड्मिंषड्भा-  
वेत्यादिसर्वदोषरहितं सत्यज्ञानानन्दानन्तस्वरूपं स्वयं निर्विकल्पमशेषकल्पा-  
धारमशेषभूतान्तर्यामित्वेन वर्तमानमन्तर्बहिश्चाकाशवदनुस्यूतमखण्डानन्द-  
स्वभावमप्रमेयमनुभवैकवेद्यमपरोक्षतया भासमानं करतलामलकवत्साक्षाद-  
परोक्षीकृत्य कृतार्थतया कामरागादिदोषरहितः शमद्मादिसंपज्ञो भावमात्सर्य-  
तृष्णाशामोहादिरहितो दम्भाहकारादिभिरसंस्पृष्टचेता वर्तते पुच्छुक्लक्षणो  
यः स एव ब्राह्मण इति श्रुतिस्मृतिपुराणेतिहासानाममिप्रायः । अन्यथा हि  
ब्राह्मणत्वसिद्धिनास्त्येव । सच्चिदानन्दात्मानमद्वितीयं ब्रह्म भावयेदात्मानं  
सच्चिदानन्दं ब्रह्म भावयेदित्युपनिषत् ॥ ॐ आप्यायन्त्विति शान्तिः ॥

इति वज्रसूच्च पनिचत्समाप्ता ॥

### तेजोबिन्दूपनिषत् ॥ ३९ ॥

यत्र विन्मात्रकलना यात्यपद्ववमञ्जसा ।

तच्चिन्मात्रमखण्डैकरसं ब्रह्म भवास्यहम् ॥

ॐ सह नाववत्विति शान्तिः ॥

ॐ तेजोबिन्दुः परं ध्यानं विश्वात्महृदि संस्थितम् । अणुवं शांभवं शान्तं  
स्थूलं सूक्ष्मं परं च यत् ॥ १ ॥ दुःखाद्यं च दुराराध्यं दुष्प्रेक्ष्यं मुक्तमव्य-  
यम् । दुर्लभं तत्स्वयं ध्यानं मुनीनां च मनीषिणाम् ॥ २ ॥ यताहारो जित-  
क्रोधो जितसङ्गो जितेन्द्रियः । निर्दन्तो निरहंकारो निराशीरपरिग्रहः ॥ ३ ॥  
अगस्यागमकर्ता यो गम्याऽगमनमानसः । मुखे त्रीणि च विन्दति त्रिधामा  
हंस उच्यते ॥ ४ ॥ परं गुह्यतमं विद्धि ह्यस्ततन्द्रो निराश्रयः । सोमरूपकला  
सूक्ष्मा विष्णोस्तत्परमं पदम् ॥ ५ ॥ त्रिवक्रं त्रिगुणं स्थानं विधातुं रूपवर्जि-  
तम् । निश्वलं निर्विकल्पं च निराकारं निराश्रयम् ॥ ६ ॥ उपाधिरहितं  
स्थानं वाञ्छनोऽतीतगोचरम् । स्वभावं भावसंग्राह्यमसंघातं पदाव्युतम् ॥ ७ ॥  
अनानानन्दनातीतं दुष्प्रेक्ष्यं मुक्तमव्ययम् । विन्यसेवं विनिर्मुक्तं शाश्वतं  
भ्रुवमच्युतम् ॥ ८ ॥ तद्वद्विष्णोस्तत्परायम् । अचिन्त्यं  
चिन्मयात्मानं यद्योम परमं स्थितम् ॥ ९ ॥ अशून्यं शून्यभावं तु शून्या-  
तीतं हृदि स्थितम् । न ध्यानं च न च ध्याता न ध्येयो ध्येय एव च ॥ १० ॥  
सर्वं च न परं शून्यं न परं नापरात्परम् । अचिन्त्यमप्रबुद्धं च न सत्यं न परं  
चिदुः ॥ ११ ॥ मुनीनां संप्रयुक्तं च न देवा न परं चिदुः । लोभं मोहं भयं  
दर्पं कामं क्रोधं च किल्बिषम् ॥ १२ ॥ शीतोष्णे श्रुतिपासे च संकल्पक-  
विकल्पकम् । न ब्रह्मकुलदर्पं च न मुक्तिग्रन्थिसंचयम् ॥ १३ ॥ न भयं च

सुखं दुःखं तथा मानावमानयोः । एतद्ग्रावविनिर्मुक्तं तद्वाह्यं ब्रह्म तत्परम् ॥ १४ ॥ यमो हि नियमस्त्यागो मौनं देशश्च कालतः । आसनं मूलबन्धश्च  
देहसाम्यं च द्वक्षस्थितिः ॥ १५ ॥ प्राणसंयमनं चैव प्रत्याहारश्च धारणा ।  
आत्मध्यानं समाधिश्च प्रोक्तान्यङ्गानि वै क्रमात् ॥ १६ ॥ सर्वं ब्रह्मेति वै ज्ञाना-  
दिनिद्रियग्रामसंयमः । यमोऽयमिति संप्रोक्तोऽभ्यसनीयो सुहुसुहुः ॥ १७ ॥  
सजातीयप्रवाहश्च विजातीयतिरस्कृतिः । नियमो हि परानन्दो नियमात्क्रियते  
तुष्टैः ॥ १८ ॥ त्यागो हि महता पूज्यः सद्यो मोक्षप्रदायकः ॥ १९ ॥ यस्मा-  
द्वाचो निवर्तन्ते अप्राप्य मनसा सह । गन्मौनं योगिभिर्गम्यं तद्गतेत्सर्वदा  
तुष्टः ॥ २० ॥ वाचो यस्मान्निवर्तन्ते तद्वर्तुं केन शक्यते । प्रपञ्चो यदि  
वक्त्र्यः सोऽपि शब्दविवर्जितः ॥ २१ ॥ इति वा तद्वेन्मौनं सर्वं सहज-  
संज्ञितम् । गिरां मौनं तु बालानामयुक्तं ब्रह्मवादिनाम् ॥ २२ ॥ आदावन्ते  
च मध्ये च जनो यस्मिन्न विद्यते । येनेदं सततं व्यासं स देशो विजनः  
स्थृतः ॥ २३ ॥ कल्पना सर्वभूतानां ब्रह्मादीनां निमेषतः । कालशब्देन नि-  
र्दिष्टं ह्यखण्डानन्दमद्वयम् ॥ २४ ॥ सुखेनैव भवेद्यस्मिन्नजसं ब्रह्मचिन्तनम् ।  
आसनं तद्विजानीयादन्यत्सुखविनाशनम् ॥ २५ ॥ सिद्धये सर्वभूतादि वि-  
श्वाधिष्ठानमद्वयः । यस्मिन्सिद्धिं गताः सिद्धास्तत्सिद्धासनमुच्यते ॥ २६ ॥  
यन्मूलं सर्वलोकानां यन्मूलं चित्तबन्धनम् । मूलबन्धः सदा सेव्यो योग्यो-  
ज्ञौ ब्रह्मवादिनाम् ॥ २७ ॥ अङ्गानां समता विद्यात्समे ब्रह्मणि लीयते । तो  
चेष्टैव समानत्वमृजुत्वं शुष्कवृक्षवत् ॥ २८ ॥ इष्टिं ज्ञानमर्यो कृत्वा पद्ये-  
द्विह्यमयं जगत् । सा इष्टिः परमोदारा न नासाग्रावलोकिनी ॥ २९ ॥ द्रष्ट-  
दर्शनदृश्यानां विरामो यत्र वा भवेत् । इष्टिस्त्रैव करेत्या न नासाग्रावलो-  
किनी ॥ ३० ॥ लित्तिर्ष्टिवेषु ब्रह्मत्वेनैव भावनात् । निरोधः सर्ववृ-  
त्तीनां प्राणायामः स उच्यते ॥ ३१ ॥ निरोधनं प्रपञ्चस्य रेचकाख्यः समी-  
रितः । ब्रह्मवासीति या वृत्तिः पूरको वायुरुच्यते ॥ ३२ ॥ ततस्तद्वित्तिनै-  
श्वर्यं कुम्भकः प्राणसंयमः । अयं चापि प्रबुद्धानामज्ञानां घ्राणपीडनम् ॥ ३३ ॥  
विषयेष्वात्मतां इष्ट्वा मनसश्चित्तरक्षकम् । प्रत्याहारः स विजेयोऽभ्यसनीयो  
सुहुसुहुः ॥ ३४ ॥ यत्र यत्र मनो याति ब्रह्मणस्त्र दर्शनात् । मनसा धारणं  
चैव धारणा सा परा मता ॥ ३५ ॥ ब्रह्मवासीति सदृश्या निरालम्बतया  
स्थितिः । ध्यानशब्देन विस्त्रयातः परमानन्ददायकः ॥ ३६ ॥ निर्विकारतया  
वृत्त्या ब्रह्माकारतया पुनः । वृत्तिविस्त्रणं सम्यक्समाधिरमिधीयते ॥ ३७ ॥  
इमं चाकृत्रिमानन्दं तावत्साधु समभ्यसेत् । लक्ष्यो यावक्षणात्पुंसः प्रलयस्वं  
संभवेत्स्वयम् ॥ ३८ ॥ ततः साधननिर्मुक्तः सिद्धो भवति योगिराद् । तत्स्वं  
रूपं भवेत्स्य विषयो मनसो गिराम् ॥ ३९ ॥ समाधौ क्रियमाणे तु विज्ञा-

न्यायान्ति वै बलात् । अनुसंधानराहितमालस्यं भोगलालसम् ॥ ४० ॥  
 लयस्तमश्च विक्षेपस्तेजः स्वेदश्च शून्यता । एवं हि विघ्नबाहुल्यं खाज्यं ब्रह्म-  
 विशारदैः ॥ ४१ ॥ भाववृत्त्या हि भावत्वं शून्यवृत्त्या हि शून्यता । ब्रह्म-  
 वृत्त्या हि पूर्णत्वं तथा पूर्णत्वमन्यसेत् ॥ ४२ ॥ ये हि वृत्तिं विहायैनां ब्रह्म-  
 ख्यां पावर्नीं पराम् । वृथैव ते तु जीवन्ति पशुभिश्च समा नराः ॥ ४३ ॥  
 ये तु वृत्तिं विजानन्ति ज्ञात्वा वै वर्धयन्ति ये । ते वै सत्पुरुषा धन्या वन्धास्ते  
 भुवनत्रये ॥ ४४ ॥ येषां वृत्तिः समा वृद्धा परिपक्वा च सा पुनः । ते वै  
 सद्ग्रहतां प्राप्तां नेतरे शब्दवादिनः ॥ ४५ ॥ कुशलो ब्रह्मवार्तायां वृत्तिहीनाः  
 सुरागिणः । तेऽप्यज्ञानतया नूनं पुनरायान्ति यान्ति च ॥ ४६ ॥ निमिषार्थं  
 न तिष्ठन्ति वृत्तिं ब्रह्मयां विना । यथा तिष्ठन्ति ब्रह्माद्याः सनकाद्याः शुक-  
 दयः ॥ ४७ ॥ कारणं यस्य वै कार्यं कारणं तस्य जायते । कारणं तत्त्वतो  
 नश्येत्कार्यभावे विचारतः ॥ ४८ ॥ अथ शुद्धं भवेद्वस्तु यद्वै वाचामगोचरम् ।  
 उदेति शुद्धचित्तानां वृत्तिज्ञानं ततः परम् ॥ ४९ ॥ भावितं तीव्रवेगेन  
 यद्वस्तु निश्चयात्मकम् । दृश्यं ह्यदृश्यतां नीत्वा ब्रह्माकारेण चिन्तयेत् ॥ ५० ॥  
 विद्वान्नित्यं सुखे तिष्ठेद्विद्या चिद्रसपूर्णया ॥

इति प्रथमोऽध्यायः ॥ १ ॥

अथ ह कुमारः शिवं पप्रच्छाऽखण्डैकरसचिन्मात्रस्वरूपमनुवूहीति । स  
 होवाच परमः शिवः । अखण्डैकरसं दृश्यमखण्डैकरसं जगत् । अखण्डैकरसं  
 भावमखण्डैकरसं स्वयम् ॥ १ ॥ अखण्डैकरसो मत्र अखण्डैकरसा क्रिया ।  
 अखण्डैकरसं ज्ञानमखण्डैकरसं जलम् ॥ २ ॥ अखण्डैकरसा भूमिरखण्डैक-  
 रसं वियत् । अखण्डैकरसं शास्त्रमखण्डैकरसा त्रयी ॥ ३ ॥ अखण्डैकरसं ब्रह्म  
 चाखण्डैकरसं ब्रतम् । अखण्डैकरसो जीव अखण्डैकरसो ह्यजः ॥ ४ ॥ अख-  
 ण्डैकरसो ब्रह्मा अखण्डैकरसो हरिः । अखण्डैकरसो रुद्र अखण्डैकरसोऽस्मय-  
 हम् ॥ ५ ॥ अखण्डैकरसो ह्यात्मा ह्यखण्डैकरसो गुरुः । अखण्डैकरसं लक्ष्य-  
 मखण्डैकरसं महः ॥ ६ ॥ अखण्डैकरसो देह अखण्डैकरसं मनः । अखण्डै-  
 करसं चित्तमखण्डैकरसं सुखम् ॥ ७ ॥ अखण्डैकरसा विद्या अखण्डैकरसो-  
 ऽव्ययः । अखण्डैकरसं नित्यमखण्डैकरसं परम् ॥ ८ ॥ अखण्डैकरसं किंचिद-  
 खण्डैकरसं परम् । अखण्डैकरसादन्यज्ञास्ति नास्ति षडानन ॥ ९ ॥ अखण्डै-  
 करसाज्ञास्ति अखण्डैकरसाज्ञ हि । अखण्डैकरसात्किंचिद्रखण्डैकरसादहम्  
 ॥ १० ॥ अखण्डैकरसं स्थूलं सूक्ष्मं चाखण्डरूपकम् । अखण्डैकरसं वेद्यम-  
 मखण्डैकरसो भवान् ॥ ११ ॥ अखण्डैकरसं गुह्यमखण्डैकरसादिकम् । अखण्डै-  
 करसो ज्ञाता ह्यखण्डैकरसा स्थितिः ॥ १२ ॥ अखण्डैकरसा माता अखण्डै-  
 करसः पिता । अखण्डैकरसो आता अखण्डैकरसः पतिः ॥ १३ ॥ अखण्डै-

करसं सूत्रमखण्डैकरसो विराट् । अखण्डैकरसं गात्रमखण्डैकरसं शिरः ॥ १४ ॥  
 अखण्डैकरसं चान्तरखण्डैकरसं बहिः । अखण्डैकरसं पूर्णमखण्डैकरसामृतम्  
 ॥ १५ ॥ अखण्डैकरसं गोत्रमखण्डैकरसं गृहम् । अखण्डैकरसं गोप्यमखण्डै-  
 करसं शशी ॥ १६ ॥ अखण्डैकरसास्तारा अखण्डैकरसो रविः । अखण्डैकरसं  
 क्षेत्रमखण्डैकरसा क्षमा ॥ १७ ॥ अखण्डैकरसः शान्त अखण्डैकरसोऽगुणः ।  
 अस्त्रांडैकरसः साक्षी अखण्डैकरसः सुहृत् ॥ १८ ॥ अखण्डैकरसो बन्धुर-  
 खण्डैकरसः सखा । अखण्डैकरसो राजा अखण्डैकरसं पुरम् ॥ १९ ॥ अख-  
 ण्डैकरसं राज्यमखण्डैकरसाः प्रजाः । अखण्डैकरसं तारमखण्डैकरसो जपः  
 ॥ २० ॥ अखण्डैकरसं ध्यानमखण्डैकरसं पदम् । अखण्डैकरसं ग्राह्यमखण्डै-  
 करसं महत् ॥ २१ ॥ अखण्डैकरसं ज्योतिरखण्डैकरसं धनम् । अखण्डैकरसं  
 भोज्यमखण्डैकरसं हविः ॥ २२ ॥ अखण्डैकरसो होम अखण्डैकरसो जपः ।  
 अखण्डैकरसं स्वर्गमखण्डैकरसः स्वयम् ॥ २३ ॥ अखण्डैकरसं सर्वं चिन्मा-  
 त्रमिति भावयेत् । चिन्मात्रमेव चिन्मात्रमखण्डैकरसं परम् ॥ २४ ॥ भव-  
 वर्जितचिन्मात्रं सर्वं चिन्मात्रमेव हि । इदं च सर्वं चिन्मात्रमयं चिन्मयमेव  
 हि ॥ २५ ॥ आत्मभावं च चिन्मात्रमखण्डैकरसं विदुः । सर्वलोकं च चिन्मात्रं  
 त्वत्ता मत्ता च चिन्मयम् ॥ २६ ॥ आकाशो भूर्जलं वायुरभिर्बह्या हरिः  
 शिवः । यक्तिचिद्यज्ञ किंचिच्च सर्वं चिन्मात्रमेव हि ॥ २७ ॥ अखण्डैकरसं  
 सर्वं यथचिन्मात्रमेव हि । भूतं भव्यं भविष्यच्च सर्वं चिन्मात्रमेव हि ॥ २८ ॥  
 द्रव्यं कालं च चिन्मात्रं ज्ञानं ज्ञेयं चिदेव हि । ज्ञाता चिन्मात्ररूपश्च सर्वं  
 चिन्मयमेव हि ॥ २९ ॥ संभाषणं च चिन्मात्रं यथचिन्मात्रमेव हि । असच्च  
 सज्ज चिन्मात्रमाद्यन्तं चिन्मयं सदा ॥ ३० ॥ आदिरनतश्च चिन्मात्रं गुरुशि-  
 ष्यादि चिन्मयम् । इदृशं यदि चिन्मात्रमस्ति चेचिन्मयं सदा ॥ ३१ ॥  
 सर्वाश्रयं हि चिन्मात्रं देहं चिन्मात्रमेव हि । लिङ्गं च कारणं चैव चिन्मा-  
 त्राङ्गं हि विद्यते ॥ ३२ ॥ अहं त्वं चैव चिन्मात्रं सूर्तासूर्तादिचिन्मयम् ।  
 पुर्यं पापं च चिन्मात्रं जीवश्चिन्मात्रविग्रहः ॥ ३३ ॥ चिन्मात्राज्ञास्ति संकल्प-  
 श्चिन्मात्राज्ञास्ति वेदनम् । चिन्मात्राज्ञास्ति मज्ञादि चिन्मात्राज्ञास्ति देवता  
 ॥ ३४ ॥ चिन्मात्राज्ञास्ति दिक्पालाश्चिन्मात्राद्यावहारिकम् । चिन्मात्रात्परमं  
 ब्रह्म चिन्मात्राज्ञास्ति कोऽपि हि ॥ ३५ ॥ चिन्मात्राज्ञास्ति माया च चिन्मा-  
 त्राज्ञास्ति पूजनम् । चिन्मात्राज्ञास्ति मन्तव्यं चिन्मात्राज्ञास्ति सत्यकम् ॥ ३६ ॥  
 चिन्मात्राज्ञास्ति कोशादि चिन्मात्राज्ञास्ति वै वसु । चिन्मात्राज्ञास्ति मौनं च  
 चिन्मात्राज्ञास्त्यमौनकम् ॥ ३७ ॥ चिन्मात्राज्ञास्ति वैराग्यं सर्वं चिन्मात्रमेव  
 हि । यज्ञ यावच्च चिन्मात्रं यज्ञ यावच्च इद्यते ॥ ३८ ॥ यज्ञ यावच्च दूरस्थं  
 सर्वं चिन्मात्रमेव हि । यज्ञ यावच्च भूतादि यज्ञ यावच्च लक्ष्यते ॥ ३९ ॥

यच्च यावच्च वेदान्ताः सर्वं चिन्मात्रामेव हि । चिन्मात्राञ्चास्ति गमनं चिन्मात्राञ्चास्ति मोक्षकम् ॥ ४० ॥ चिन्मात्राञ्चास्ति लक्ष्यं च सर्वं चिन्मात्र-मेव हि । अखण्डकरसं ब्रह्म चिन्मात्राञ्च हि विद्यते ॥ ४१ ॥ शास्त्रे मथि त्वयीशो च ह्यखण्डकरसो भवान् । इत्येकरूपकतया यो वा जानात्यहं त्विति ॥ ४२ ॥ सकृज्ञानेन मुक्तिः स्यात्सम्यग्ज्ञाने स्वयं गुरुः ॥ ४३ ॥ इति द्वितीयोऽध्यायः ॥ २ ॥

कुमारः पितरमात्मानुभवमनुब्रह्मीति पग्रच्छ । स होवाच परः शिवः । परब्रह्मस्वरूपोऽहं परमानन्दमस्म्यहम् । केवलं ज्ञानरूपोऽहं केवलं परमोऽस्म्यहम् ॥ १ ॥ केवलं शान्तरूपोऽहं केवलं चिन्मयोऽस्म्यहम् । केवलं नित्यरूपोऽहं केवलं शाश्वतोऽस्म्यहम् ॥ २ ॥ केवलं सत्त्वरूपोऽहमहं त्यक्त्वा-हमस्म्यहम् । सर्वहीनस्वरूपोऽहं चिदाकाशमयोऽस्म्यहम् ॥ ३ ॥ केवलं तुर्यरूपोऽस्मि तुर्यातीतोऽस्मि केवलः । सदा चैतन्यरूपोऽस्मि चिदानन्द-मयोऽस्म्यहम् ॥ ४ ॥ केवलाकाररूपोऽस्मि शुद्धरूपोऽस्म्यहं सदा । केवलं ज्ञानरूपोऽस्मि केवलं प्रियमस्म्यहम् ॥ ५ ॥ निर्विकल्पस्वरूपोऽस्मि निरीहोऽस्मि निरामयः । सदाऽसङ्गस्वरूपोऽस्मि निर्विकारोऽहमव्ययः ॥ ६ ॥ सदैकरसरूपोऽस्मि सदा चिन्मात्रविग्रहः । अपरिच्छिन्नरूपोऽस्मि ह्यखण्डानन्दरूपवान् ॥ ७ ॥ सत्परानन्दरूपोऽस्मि चित्परानन्दमस्म्यहम् । अन्तरान्तररूपोऽहमवाङ्मानसगोचरः ॥ ८ ॥ आत्मानन्दस्वरूपोऽहं सत्यान-न्दोऽस्म्यहं सदा । आत्मारामस्वरूपोऽस्मि ह्यहमात्मा सदाशिवः ॥ ९ ॥ आत्मप्रकाशरूपोऽस्मि ह्यात्मज्योती रसोऽस्म्यहम् । आदिमध्यान्तहीनोऽस्मि ह्याकाशसदृशोऽस्म्यहम् ॥ १० ॥ नित्यशुद्धचिदानन्दसत्तामात्रोऽहमव्ययः । नित्यशुद्धविशुद्धकसच्चिदानन्दमस्म्यहम् ॥ ११ ॥ नित्यशेषस्वरूपोऽस्मि सर्वा-तीतोऽस्म्यहं सदा । रूपातीतस्वरूपोऽस्मि परमाकाशविग्रहः ॥ १२ ॥ भूमानन्दस्वरूपोऽस्मि भाषाहीनोऽस्म्यहं सदा । सर्वाधिष्ठानरूपोऽस्मि सर्वदा चिद्रनोऽस्म्यहम् ॥ १३ ॥ देहभावविहीनोऽस्मि चिन्ताहीनोऽस्मि सर्वदा । चित्तवृत्तिविहीनोऽहं चिदात्मैकरसोऽस्म्यहम् ॥ १४ ॥ सर्वदृश्यविहीनोऽहं दृगरूपोऽस्म्यहमेव हि । सर्वदा पूर्णरूपोऽस्मि नित्यतृप्तोऽस्म्यहं सदा ॥ १५ ॥ अहं ब्रह्मेव सर्वं स्यादहं चैतन्यमेव हि । अहमेवाहमेवास्मि भूमाकाशस्वरूप-वान् ॥ १६ ॥ अहमेव महानात्मा ह्यहमेव परात्परः । अहमन्यवदाभास्मि ह्यमेव शरीरवत् ॥ १७ ॥ अहं शिष्यवदाभास्मि ह्यहं लोकत्रयाश्रयः । अहं कालत्रयातीत अहं वेदैरूपासितः ॥ १८ ॥ अहं शास्त्रेण निर्णीत अहं चित्ते व्यवस्थितः । मत्यक्तं नास्ति किंचिद्वा मत्यक्तं पृथिवी च वा ॥ १९ ॥ मया-तिरिक्तं यद्यद्वा तत्तज्ञास्तीति निश्चिन्तु । अहं ब्रह्मास्मि सिद्धोऽस्मि नित्यशु-

द्वोऽस्म्यहं सदा ॥ २० ॥ निर्गुणः केवलात्मास्मि निराकारोऽस्म्यहं सदा ।  
 केवलं ब्रह्मात्रोऽस्मि ह्यजरोऽस्मयमरोऽस्म्यहम् ॥ २१ ॥ स्वयमेव स्वयं  
 भासि स्वयमेव सदात्मकः । स्वयमेवात्मनि स्वस्थः स्वयमेव परा गतिः ॥ २२ ॥  
 स्वयमेव स्वयं भुजे स्वयमेव स्वयं रमे । स्वयमेव स्वयं ज्योतिः स्वयमेव  
 स्वयं महः ॥ २३ ॥ स्वस्यात्मनि स्वयं रस्ये स्यात्मन्येव विलोकये । स्वात्म-  
 न्येव सुखासीनः स्वात्ममात्रावशेषकः ॥ २४ ॥ स्वचैतन्ये स्वयं स्यास्ये  
 स्वात्मराज्ये सुखे रमे । स्वात्मसिंहासने शित्वा स्वात्मनोऽन्यञ्च चिन्तये  
 ॥ २५ ॥ चिद्रूपमात्रं ब्रह्मैव सच्चिदानन्दमद्वयम् । आनन्दघन एवाहमहं  
 ब्रह्मास्मि केवलम् ॥ २६ ॥ सर्वदा सर्वशून्योऽहं सर्वात्मानन्दवानहम् ।  
 नित्यानन्दस्वरूपोऽहमात्माकाशोऽस्मि नित्यदा ॥ २७ ॥ अहमेव हृदाकाश-  
 श्चिदादित्यस्वरूपवान् । आत्मनात्मनि तृष्णोऽस्मि ह्रूपोऽस्म्यहमव्ययः ॥ २८ ॥  
 एकसंख्याविहीनोऽस्मि नित्यमुक्तस्वरूपवान् । आकाशादपि सूक्ष्मोऽहमात्म-  
 न्ताभाववानहम् ॥ २९ ॥ सर्वप्रकाशरूपोऽहं परावरसुखोऽस्म्यहम् । सत्ता-  
 मात्रस्वरूपोऽहं शुद्धमोक्षस्वरूपवान् ॥ ३० ॥ सत्यानन्दस्वरूपोऽहं ज्ञानान-  
 न्दघनोऽस्म्यहम् । विज्ञानमात्ररूपोऽहं सच्चिदानन्दलक्षणः ॥ ३१ ॥ ब्रह्म-  
 मात्रमिदं सर्वं ब्रह्मणोऽन्यञ्च किंचन । तदेवाहं सदानन्दं ब्रह्मैवाहं सनात  
 नम् ॥ ३२ ॥ त्वमित्येतत्तदित्येतन्मत्तोऽन्यञ्चास्ति किंचन । चित्तैतन्यस्वरू-  
 पोऽहमहमेव परः शिवः ॥ ३३ ॥ अतिभावस्वरूपोऽहमहमेव सुखात्मकः ।  
 साक्षिवस्तुविहीनत्वात्साक्षित्वं नास्ति मे सदा ॥ ३४ ॥ केवलं ब्रह्मात्रत्वा-  
 दहमात्मा सनातनः । अहमेवादिशेषोऽहमहं शेषोऽहमेव हि ॥ ३५ ॥  
 नामरूपविमुक्तोऽहमहमानन्दविग्रहः । इन्द्रियाभावरूपोऽहं सर्वभावस्वरू-  
 पकः ॥ ३६ ॥ बन्धमुक्तिविहीनोऽहं शाश्वतानन्दविग्रहः । आदिचैतन्यमात्रो-  
 ऽहमस्तुण्डकरसोऽस्म्यहम् ॥ ३७ ॥ वाङ्मानोऽगोचरश्चाहं सर्वत्र सुखवानहम् ।  
 सर्वत्र पूर्णरूपोऽहं भूमानन्दमयोऽस्म्यहम् ॥ ३८ ॥ सर्वत्र तुसिरूपोऽहं परा-  
 मृतरसोऽस्म्यहम् । एकमेवाद्वितीयं सद्ब्रह्मैवाहं न संशयः ॥ ३९ ॥ सर्वशू-  
 न्यस्वरूपोऽहं सकलागमगोचरः । मुक्तोऽहं मोक्षरूपोऽहं निर्वाणसुखरूप-  
 वान् ॥ ४० ॥ सत्यविज्ञानमात्रोऽहं सन्मात्रानन्दवानहः । तुरीयातीतरूपो-  
 इहं निर्विकल्पस्वरूपवान् ॥ ४१ ॥ सर्वदा ह्यजरुपोऽहं नीरागोऽस्मि निर-  
 जनः । अहं शुद्धोऽस्मि बुद्धोऽस्मि नित्योऽस्मि प्रभुरस्म्यहम् ॥ ४२ ॥ ओङ्कारा-  
 र्थस्वरूपोऽस्मि लिङ्कलङ्कमयोऽस्म्यहम् । चिदाकारस्वरूपोऽस्मि नाहमस्मि  
 न सोऽस्म्यहम् ॥ ४३ ॥ न हि किंचित्स्वरूपोऽस्मि निर्वाणपारस्वरूपवान् ।  
 निरंशोऽस्मि निराभासो न मनो नेन्द्रियोऽस्म्यहम् ॥ ४४ ॥ न बुद्धिर्न  
 विकल्पोऽहं न देहादित्रयोऽस्म्यहम् । न जाग्रत्स्वरूपोऽहं न सुषुप्तिस्वरूप-

वान् ॥ ४५ ॥ न तापत्रयरूपोऽहं नेपणात्रयवानहम् । श्रवणं नास्ति मे सिद्धेर्मनं च चिदात्मनि ॥ ४६ ॥ सजातीयं न मे किंचिद्विजातीयं न मे क्वचित् । स्वगतं च न मे किंचित्त्रयं मे भेदत्रयं क्वचित् ॥ ४७ ॥ असत्यं हि मनोरूपमसत्यं बुद्धिरूपकम् । अहंकारमसद्विति नित्योऽहं शाश्वतो इजः ॥ ४८ ॥ देहत्रयमसद्विद्वि कालत्रयमसत्सदा । गुणत्रयमसद्विद्वि हाहं सत्यात्मकः शुचिः ॥ ४९ ॥ श्रुतं सर्वमसद्विद्वि वेदं सर्वमसत्सदा । शास्त्रं सर्वमसद्विद्वि हाहं सत्यचिदात्मकः ॥ ५० ॥ मूर्तित्रयमसद्विद्वि सर्वभूतमसत्सदा । सर्वतत्त्वमसद्विद्वि हाहं भूमा सदाशिवः ॥ ५१ ॥ गुरुशिष्यमसद्विद्वि गुरोर्मम्ब्रमसत्ततः । यद्यृश्यं तदसद्विद्वि न मां विद्वि तथाविधम् ॥ ५२ ॥ यच्चिन्न्यं तदसद्विद्वि यद्याय्यं तदसत्सदा । यद्वितं तदसद्विद्वि न मां विद्वि तथाविधम् ॥ ५३ ॥ सर्वान्प्राणानसद्विद्वि सर्वान्भोगानसत्त्विति । दृष्टं श्रुतमसद्विद्वि ओतं प्रोतमसन्मयम् ॥ ५४ ॥ कार्याकार्यमसद्विद्वि नष्टं प्राप्तमसन्मयम् । दुःखादुःखमसद्विद्वि सर्वासर्वमसन्मयम् ॥ ५५ ॥ पूर्णापूर्णमसद्विद्वि धर्माधर्ममसन्मयम् । लाभालाभावसद्विद्वि जयाजयमसन्मयम् ॥ ५६ ॥ शब्दं सर्वमसद्विद्वि स्पर्शं सर्वमसत्सदा । रूपं सर्वमसद्विद्वि रसं सर्वमसन्मयम् ॥ ५७ ॥ गन्धं सर्वमसद्विद्वि सर्वाज्ञानमसन्मयम् । असदेव सदा सर्वमसदेव भवोद्भवम् ॥ ५८ ॥ असदेव गुणं सर्वं सन्मात्रमहमेवहि । स्वात्ममत्रं सदा पश्येत्स्वात्ममत्रं सदाभ्यसेत् ॥ ५९ ॥ अहं ब्रह्मास्मिमत्रोऽयं दृश्यपापं विनाशयेत् । अहं ब्रह्मास्मि मत्रोऽयमन्यमत्रं विनाशयेत् ॥ ६० ॥ अहं ब्रह्मास्मि मत्रोऽयं देहदोपं विनाशयेत् । अहं ब्रह्मास्मि मत्रोऽयं जन्मपापं विनाशयेत् ॥ ६१ ॥ अहं ब्रह्मास्मि मत्रोऽयं मृत्युपाशं विनाशयेत् । अहं ब्रह्मास्मि मत्रोऽयं द्वैतदुःखं विनाशयेत् ॥ ६२ ॥ अहं ब्रह्मास्मि मत्रोऽयं भेदबुद्धिं विनाशयेत् । अहं ब्रह्मास्मि मत्रोऽयं चिन्तादुःखं विनाशयेत् ॥ ६३ ॥ अहं ब्रह्मास्मि मत्रोऽयं बुद्धिव्याधिं विनाशयेत् । अहं ब्रह्मास्मि मत्रोऽयं चित्तवन्धं विनाशयेत् ॥ ६४ ॥ अहं ब्रह्मास्मि मत्रोऽयं सर्वव्याधीन्विनाशयेत् । अहं ब्रह्मास्मि मत्रोऽयं सर्वशोकं विनाशयेत् ॥ ६५ ॥ अहं ब्रह्मास्मि मत्रोऽयं कामादीज्ञाशयेत्क्षणात् । अहं ब्रह्मास्मि मत्रोऽयं क्रोधशक्तिं विनाशयेत् ॥ ६६ ॥ अहं ब्रह्मास्मि मत्रोऽयं चित्तवृत्तिं विनाशयेत् । अहं ब्रह्मास्मि मत्रोऽयं संकल्पादीन्विनाशयेत् ॥ ६७ ॥ अहं ब्रह्मास्मि मत्रोऽयं कोटिदोषं विनाशयेत् । अहं ब्रह्मास्मि मत्रोऽयं सर्वतत्रं विनाशयेत् ॥ ६८ ॥ अहं ब्रह्मास्मि मत्रोऽयमात्माज्ञानं विनाशयेत् । अहं ब्रह्मास्मि मत्रोऽयमप्रतर्क्षयसुखप्रदः ॥ ६९ ॥ अहं ब्रह्मास्मि मत्रोऽयमजडत्वं प्रयच्छति ॥ ७० ॥ अहं

ब्रह्मास्मि मत्रोऽयमनात्मासुरमर्दनः । अहं ब्रह्मास्मि वत्रोऽयमनात्माख्यगी-  
रीन्हरेत् ॥ ७१ ॥ अहं ब्रह्मास्मि मत्रोऽयमनात्माख्यासुरान्हरेत् । अहं  
ब्रह्मास्मि मत्रोऽयं सर्वांस्तान्मोक्षयिष्यति ॥ ७२ ॥ अहं ब्रह्मास्मि मत्रोऽयं  
ज्ञानानन्दं प्रयच्छति । सप्त कोटिमहामध्यं जन्मकोटिशतप्रदम् ॥ ७३ ॥  
सर्वमत्रान्समुत्सृज्य एतं मत्रं समभ्यसेत् । सद्यो मोक्षमवामोति नात्र  
संदेहमण्वपि ॥ ७४ ॥ इति तृतीयोऽध्यायः ॥ ३ ॥

कुमारः परमेश्वरं पग्रच्छ जीवन्मुक्तविदेहमुक्तयोः स्थितिमनुवृहीति ।  
स होवाच परः शिवः । चिदात्माहं परात्माहं निर्गुणोऽहं परात्परः । आत्म-  
मात्रेण यस्तिष्ठेत्स जीवन्मुक्त उच्यते ॥ १ ॥ देहत्रयातिरिक्तोऽहं शुद्धचैतन्य-  
मस्म्यहम् । ब्रह्माहमिति यस्यान्तः स जीवन्मुक्त उच्यते ॥ २ ॥ आनन्द-  
वनरूपोऽस्मि परानन्दवनोऽस्म्यहम् । यस्य देहादिकं नास्ति यस्य ब्रह्मेति  
निश्चयः । परमानन्दपूर्णो यः स जीवन्मुक्त उच्यते ॥ ३ ॥ यस्य किंचिदिहं  
नास्ति चिन्मात्रेणावतिष्ठते । चैतन्यमात्रो यस्यान्तश्चिन्मात्रैकस्वरूपवान् ॥ ४ ॥  
सर्वत्र पूर्णरूपात्मा सर्वत्रात्मावशेषकः । आनन्दरतिरव्यक्तः परिपूर्णश्चिदात्मकः ॥ ५ ॥ शुद्धचैतन्यरूपात्मा सर्वसङ्गविवर्जितः । नित्यानन्दः प्रसन्नात्मा  
श्चान्यचिन्ताविवर्जितः ॥ ६ ॥ किंचिदस्तित्वहीनो यः स जीवन्मुक्त उच्यते ।  
न मे चित्तं न मे बुद्धिर्नाहंकारो न चेन्द्रियम् ॥ ७ ॥ न मे देहः कदाचिद्वा-  
न मे प्राणादयः क्वचित् । न मे माया न मे कामो न मे क्रोधः परोऽस्म्य-  
हम् ॥ ८ ॥ न मे किंचिदिदं वापि न मे किंचित्कविजगत् । न मे दोषो न  
मे लिङ्गं न मे चक्षुर्न मे भनः ॥ ९ ॥ न मे श्रोत्रं न मे नासा न मे जिह्वा  
न मे करः । न मे जाग्रत्त्वा मे स्वप्नं न मे कारणमण्वपि ॥ १० ॥ न मे  
तुरीयमिति यः स जीवन्मुक्त उच्यते । इदं सर्वं न मे किंचिदयं सर्वं न मे  
क्वचित् ॥ ११ ॥ न मे कालो न मे देशो न मे वस्तु न मे मतिः । न मे  
खानं न मे संध्या न मे दैवं न मे स्थलम् ॥ १२ ॥ न मे तीर्थं न मे  
सेवा न मे ज्ञानं न मे पदम् । न मे बन्धो न मे जन्म न मे वाक्यं न मे  
रविः ॥ १३ ॥ न मे पुण्यं न मे पापं न मे कार्यं न मे शुभम् । न मे  
जीव इति स्वात्मा न मे किंचिज्जगत्रयम् ॥ १४ ॥ न मे मोक्षो न मे द्वैतं  
न मे वेदो नमे विधिः । न मेऽन्तिकं न मे दूरं न मे बोधो न मे  
रहः ॥ १५ ॥ न मे गुरुर्न मे शिष्यो न मे हीनो न चाधिकः । न मे ब्रह्म  
न मे विष्णुर्न मे रुद्रो न चन्द्रमाः ॥ १६ ॥ न मे पृथ्वी न मे तोयं न मे  
वायुर्न मे विष्ट । न मे वह्निर्न मे गोत्रं न मे लक्ष्यं न मे भवः ॥ १७ ॥  
न मे ध्याता न मे ध्येयं न मे ध्यानं न मे मनुः । न मे शीतं न मे चोषणं  
न मे तृष्णा न मे क्षुधा ॥ १८ ॥ न मे मित्रं न मे ज्ञातुर्न मे मोहो न मे

जयः । न मे पूर्वं न मे पश्चात्तमे चोर्ध्वं न मे दिशः ॥ १९ ॥ न मे वक्तव्यमल्पं वा न मे श्रोतव्यमण्वपि । न मे गन्तव्यमीषद्वा न मे ध्यातव्य-मण्वपि ॥ २० ॥ न मे भोक्तव्यमीषद्वा न मे स्मरतव्यमण्वपि । न मे भोगो न मे रागो न मे यागो न मे लयः ॥ २१ ॥ न मे मौख्यं न मे शान्तं न मे बन्धो न मे प्रियम् । न मे मोदः प्रमोदो वा न मे स्थूलं न मे कृशम् ॥ २२ ॥ न मे दीर्घं न मे हस्यं न मे वृद्धिर्न मे क्षयः । अध्यारोपोऽपवादो वा न मे चैकं न मे बहु ॥ २३ ॥ न मे आन्ध्यं न मे मान्ध्यं न मे पटिद्विमण्वपि । न मे मांसं न मे रक्तं न मे मेदो न मे ह्यसृक् ॥ २४ ॥ न मे मज्जा न मे द्विश्वर्वा न मे त्वधातुसप्तकम् । न मे शुक्रं न मे रक्तं न मे नीलं न मे पृथक् ॥ २५ ॥ न मे तापो न मे लाभो मुख्यं गौणं न मे क्वचित् । न मे आन्तिने मे स्थैर्यं न मे गुह्यं न मे कुलम् ॥ २६ ॥ न मे त्याज्यं न मे ग्राह्यं न मे हास्यं न मे नयः । न मे वृत्तं न मे ग्लानिर्न मे शोष्यं न मे सुखम् ॥ २७ ॥ न मे ज्ञाता न मे ज्ञानं न मे ज्ञेयं न मे स्वयम् । न मे तुभ्यं न मे मह्यं न मे त्वं च न मे त्वहम् ॥ २८ ॥ न मे जरा न मे बाल्यं न मे यौवनम-ण्वपि । अहं ब्रह्मासम्यहं ब्रह्मासम्यहं ब्रह्मेति निश्चयः ॥ २९ ॥ चिदहं चिदहं चेति स जीवन्मुक्त उच्यते । ब्रह्मेवाहं चिदेवाहं परो वाहं न संशयः ॥ ३० ॥ स्वयमेव स्वयं हंसः स्वयमेव स्वयं स्थितः । स्वयमेव स्वयं पश्येत्स्वात्मराज्ये सुखं वसेत् ॥ ३१ ॥ स्वात्मानन्दं स्वयं भोक्त्येत्स जीवन्मुक्त उच्यते । स्वयमेवैकवीरोऽग्ने स्वयमेव प्रभुः स्मृतः । स्वस्वरूपे स्वयं स्वस्त्येत्स जीव-न्मुक्त उच्यते ॥ ३२ ॥ ब्रह्मभूतः प्रशान्तात्मा ब्रह्मानन्दमयः सुखी । स्वच्छरूपो महामौनी वैदेही मुक्त एव सः ॥ ३३ ॥ सर्वात्मा समरूपात्मा शुद्धामा त्वहमुत्थितः । एकवर्जित एकात्मा सर्वात्मा स्वात्ममात्रकः ॥ ३४ ॥ अजात्मा चामृतात्माहं स्वयमात्माहमव्ययः । लक्ष्यात्मा ललितात्माहं तूष्णी-मात्मस्वभाववान् ॥ ३५ ॥ आनन्दात्मः प्रियो ह्यात्मा मोक्षात्मा बन्धव-र्जितः । ब्रह्मेवाहं चिदेवाहमेवं वापि न चिन्त्यते ॥ ३६ ॥ चिन्मात्रेणैव यस्तिष्ठेद्वैदेही मुक्त एव सः ॥ ३७ ॥ निश्चयं च परिस्तज्य अहं ब्रह्मेति निश्चयम् । आनन्दभरितस्वान्तो वैदेही मुक्त एव सः ॥ ३८ ॥ सर्वमस्तीनि नास्तीति निश्चयं त्यज्य तिष्ठति । अहं ब्रह्मसि नासीति सच्चिदानन्दमा-त्रकः ॥ ३९ ॥ किंचित्कचित्कदाचिच्च आत्मानं न स्पृशत्यसौ । तूष्णीमेव स्थितस्तूष्णीं तूष्णीं सत्यं न किंचन ॥ ४० ॥ परमात्मा गुणातीतः सर्वात्मा भूतभावनः । कालभेदं वस्तुभेदं देशभेदं स्वभेदकम् ॥ ४१ ॥ किंचिद्भेदं न तस्यास्ति किंचिद्वापि न विद्यते । अहं त्वं तदिदं सोऽयं कालात्मा कालही-नकः ॥ ४२ ॥ शून्यात्मा सूक्ष्मरूपात्मा विश्वात्मा विश्वहीनकः । देवात्मा देव-

हीनात्मा मेयात्मा मेयवर्जितः ॥४३॥ सर्वत्र जडहीनात्मा सर्वेषामन्तस्तात्मकः । सर्वसंकल्पहीनात्मा चिन्मात्रोऽसीति सर्वदा ॥ ४४ ॥ केवलः परमात्माहं केवलो ज्ञानविग्रहः । सत्तामात्रस्वरूपात्मा नान्यत्किंचिजगद्धयम् ॥ ४५ ॥ जीवेश्वरेति वाक् केति वेदशास्त्राद्यहं त्विति । इदं चैतन्यमेवेति अहं चैतन्यमित्यपि ॥ ४६ ॥ इति निश्चयशून्यो यो वैदेही मुक्त एव सः । चैतन्यमात्रसंसिद्धः स्वात्मारामः सुखासनः ॥ ४७ ॥ अपरिच्छिन्नरूपात्मा अणुस्थूलादिवर्जितः । तुर्यतुर्यः परानन्दो वैदेही मुक्त एव सः ॥ ४८ ॥ नामरूपविहीनात्मा परसंवित्सुखात्मकः । तुरीयातीतरूपात्मा शुभाशुभविवर्जितः ॥ ४९ ॥ योगात्मा योगयुक्तात्मा बन्धमोक्षविवर्जितः । गुणागुणविहीनात्मा देशकालादिवर्जितः ॥ ५० ॥ साक्ष्यसाक्षित्वहीनात्मा किंचित्किंचिन्नं किंचन । यस प्रपञ्चमानं न ब्रह्माकारमपीह न ॥ ५१ ॥ स्वस्वरूपे स्वयंज्योतिः स्वस्वरूपे स्वयंरतिः । वाचामगोचरानन्दो वाङ्मनोगोचरः स्वयम् ॥ ५२ ॥ अतीतातीतभावो यो वैदेही मुक्त एव सः । चित्तवृत्तेरतीतो यश्चित्तवृत्त्यवभासकः ॥ ५३ ॥ सर्ववृत्तिविहीनात्मा वैदेही मुक्त एव सः । तस्मिन्काले विदेहीति देहस्मरणवर्जितः ॥ ५४ ॥ ईपन्मात्रं स्मृतं चेद्यस्तदा सर्वसमन्वितः । परैरदृष्टवाद्यात्मा परमानन्दचिद्रनः ॥ ५५ ॥ परैरदृष्टवाद्यात्मा सर्ववेदान्तगोचरः । ब्रह्मामृतरसास्वादो ब्रह्मामृतरसायनः ॥ ५६ ॥ ब्रह्मामृतरसासन्तो ब्रह्मामृतरसः स्वयम् । ब्रह्मामृतरसे मझो ब्रह्मानन्दशिवार्चनः ॥ ५७ ॥ ब्रह्मामृतरसे तृसो ब्रह्मानन्दानुभावकः । ब्रह्मानन्दशिवानन्दो ब्रह्मानन्दरसप्रभः ॥ ५८ ॥ ब्रह्मानन्दपरं ज्योतिर्ब्रह्मानन्दनिरन्तरः । ब्रह्मानन्दरसाक्षादो ब्रह्मानन्दकुटुम्बकः ॥ ५९ ॥ ब्रह्मानन्दरसारुढो ब्रह्मानन्दैकचिद्रनः । ब्रह्मानन्दरसोद्वाहो ब्रह्मानन्दरसंभरः ॥ ६० ॥ ब्रह्मानन्दजनैर्युक्तो ब्रह्मानन्दात्मनि स्थितः । आत्मरूपमिदं सर्वमात्मनोऽन्यज्ञं किंचन ॥ ६१ ॥ सर्वमात्माहमात्मासि परमात्मा परात्मकः । नित्यानन्दस्वरूपात्मा वैदेही मुक्त एव सः ॥ ६२ ॥ पूर्णरूपो महानात्मा ग्रीतात्मा शाश्वतात्मकः । सर्वान्तर्यामिरूपात्मा निर्मलात्मा निरात्मकः ॥ ६३ ॥ निर्विकारस्वरूपात्मा शुद्धात्मा शान्तरूपकः । शान्ताशान्तस्वरूपात्मा नैकात्मत्वविवर्जितः ॥ ६४ ॥ जीवात्मपरमात्मेति चिन्ता सर्वस्वर्वर्जितः । मुक्तामुक्तस्वरूपात्मा मुक्तामुक्तविवर्जितः ॥ ६५ ॥ बन्धमोक्षस्वरूपात्मा बन्धमोक्षविवर्जितः । द्वैताद्वैतस्वरूपात्मा द्वैताद्वैतविवर्जितः ॥ ६६ ॥ सर्वासर्वस्वरूपात्मा सर्वासर्वविवर्जितः । मोदप्रमोदरूपात्मा मोदादिविनिवर्जितः ॥ ६७ ॥ सर्वसंकल्पहीनात्मा वैदेही मुक्त एव सः । निष्कलात्मा निर्मलात्मा बुद्धात्मा पुरुषात्मकः ॥ ६८ ॥ आनन्दादिविहीनात्मा अमृतात्मामृतात्मकः । कालत्रयस्वरूपात्मा कालत्रयविवर्जितः ॥ ६९ ॥ अखिलात्मा ह्यमेयात्मा मानात्मा

मानवर्जितः । नित्यप्रत्यक्षरूपात्मा नित्यप्रत्यक्षनिर्णयः ॥ ७० ॥ अन्यहीनस्वभावात्मा अन्यहीनस्वयंप्रभः । विद्याविद्यादिमेयात्मा विद्याविद्यादिवर्जितः ॥ ७१ ॥ नित्यानित्यविहीनात्मा इहासुत्रविवर्जितः । शमादिष्टशून्यात्मा सुसुक्षुत्वादिवर्जितः ॥ ७२ ॥ स्थूलदेहविहीनात्मा सूक्ष्मदेहविवर्जितः । कारणादिविहीनात्मा तुरीयादिविवर्जितः ॥ ७३ ॥ अन्नकोशविहीनात्मा प्राणकोशविवर्जितः । मनःकोशविहीनात्मा विज्ञानादिविवर्जितः ॥ ७४ ॥ आनन्दकोशहीनात्मा पञ्चकोशविवर्जितः । निर्विकल्पस्वरूपात्मा सविकल्पविवर्जितः ॥ ७५ ॥ दृश्यानुविद्धीहीनात्मा शब्दविद्धीविवर्जितः । सदा समाधिशून्यात्मा आदिमध्यान्तवर्जितः ॥ ७६ ॥ प्रज्ञानवाक्यहीनात्मा अहंब्रह्मास्मिवर्जितः । तत्त्वमस्यादिहीनात्मा अयमात्मेत्यभावकः ॥ ७७ ॥ ओंकारवाच्यहीनात्मा सर्ववाच्यविवर्जितः । अवस्थात्रयहीनात्मा अक्षरात्मा चिदात्मकः ॥ ७८ ॥ आत्मज्ञेयादिहीनात्मा यत्किञ्चिदिद्मात्मकः । भानाभानविहीनात्मा वैदेही मुक्त एव सः ॥ ७९ ॥ आत्मानमेव वीक्षस्व आत्मानं बोधय स्वकम् । स्वमात्मानं स्वयं भुइक्ष्व स्वस्थो भव षडानन ॥ ८० ॥ स्वमात्मनि स्वयं तृष्णः स्वमात्मानं स्वयं चर । आत्मानमेव मोदस्य वैदेही मुक्तिको भवेत्युपनिषत् ॥ इति चतुर्थोऽध्यायः ॥ ४ ॥

निदाघो नाम वै मुनिः पप्रच्छ ऋभुं भगवन्तभात्मानात्मविवेकमनुबृहीति । स होवाच ऋभुः । सर्ववाचोऽवधिर्वृह्य सर्वचिन्तावधिर्गुरुः । सर्वकारणकार्यात्मा कार्यकारणवर्जितः ॥ १ ॥ सर्वसंकल्परहितः सर्वनादमयः शिवः । सर्ववर्जितचिन्मात्रः सर्वानन्दमयः परः ॥ २ ॥ सर्वतेजःप्रकाशात्मा नादानन्दमयात्मकः । सर्वानुभवनिर्मुक्तः सर्वध्यानविवर्जितः ॥ ३ ॥ सर्वनादकलातीत एष आत्माहमव्ययः । आत्मानात्मविवेकादिभेदाभेदविवर्जितः ॥ ४ ॥ शान्ताशान्तादिहीनात्मा नादान्तज्योतिरूपकः । महावाक्यार्थतो दूरो ब्रह्मस्मीत्यतिदूरतः ॥ ५ ॥ तच्छब्दवर्ज्यस्वंशब्दहीनो वाक्यार्थवर्जितः । क्षराक्षरविहीनो यो नादान्तज्योतिरेव सः ॥ ६ ॥ अखण्डैकरसो वाहमानन्दोऽस्मीति वर्जितः सर्वातीतस्वभावात्मा नादान्तज्योतिरेव सः ॥ ७ ॥ आत्मेति शब्दहीनो य आत्मशब्दार्थवर्जितः । सच्चिदानन्दहीनो य एषैवात्मा सनातनः ॥ ८ ॥ स निर्देशमशक्यो यो वेदवाक्यैरगम्यतः । यस्य किञ्चिद्द्विनास्ति किञ्चिदन्तः कियन्न च ॥ ९ ॥ यस्य लिङ्गं प्रपञ्चं वा ब्रह्मैवात्मा न संशयः । नास्ति यस्य शरीरं वा जीवो वा भूतभौतिकः ॥ १० ॥ नामरूपादिकं नास्ति भोज्यं वा भोगभुक्तं वा । सद्वासद्वा स्थितिर्वापि यस्य नास्ति क्षराक्षरम् ॥ ११ ॥ गुणं वा विगुणं वापि सम आत्मा न संशयः । यस्य वाच्यं वाचकं वा श्रावणं मननं च वा ॥ १२ ॥ गुरुशिष्यादिभेदं वा

देवलोकाः सुरासुराः । यत्र धर्ममधर्मं वा शुद्धं वाशुद्धमणवपि ॥१३॥ यत्र कालमकालं वा निश्चयः संशयो न हि । यत्र मध्रममध्रं वा विद्याविद्ये न विद्यते ॥ १४॥ द्रष्टृदर्शनदृश्यं वा ईषनमात्रं कलात्मकम् । अनात्मेति प्रसङ्गो वा ह्यनात्मेति मनोऽपि वा ॥ १५॥ अनात्मेति जगद्वापि नास्ति नास्तीति निश्चिनु । सर्वसंकल्पशून्यत्वात्सर्वकार्यविवर्जनात् ॥ १६॥ केवलं ब्रह्ममात्रत्वात्त्रास्त्वात्मेति निश्चिनु । देहत्रयविहीनत्वात्कालत्रयविवर्जनात् ॥ १७॥ जीवत्रयगुणाभावात्तपत्रयविवर्जनात् । लोकत्रयविहीनत्वात्सर्वमात्मेति शासनात् ॥ १८॥ चित्ताभावाच्चिन्तनीयं देहाभावाज्जरा न च । पादाभावाद्भृत्यास्ति हस्ताभावाक्षिया न च ॥ १९॥ मृत्युर्नास्ति जनाभावाहुङ्क्रभावात्सुखादिकम् । धर्मो नास्ति शुचिर्नास्ति सत्यं नास्ति भयं न च ॥ २०॥ अक्षरोऽचारणं नास्ति गुरुशिष्यादि नास्त्यपि । एकाभावे द्वितीयं न न द्वितीये न चैकता ॥ २१॥ सत्यत्वमस्ति चेत्किंचिदसत्यं न च संभवेत् । असत्यत्वं यदि भवेत्सत्यत्वं न धटिष्यति ॥ २२॥ शुभं यद्यशुभं विद्धि अशुभाच्छुभमिष्यते । भयं यद्यभयं विद्धि अभयाद्भयमापत्तेत् ॥ २३॥ बन्धत्वमपि चेन्मोक्षो बन्धाभावे क्व मोक्षता । मरणं यदि चेजन्मजन्माभावे मृत्यिनं च ॥ २४॥ त्वमित्यपि भवेच्चाहं त्वं नो चेदहमेव न । इदं यदि तदेवास्ति तदभावादिदं न च ॥ २५॥ अस्तीति चेज्ञास्ति ददा नास्ति चेदस्ति किंचन । कार्यं चेत्कारणं किंचित्कार्यीभावे न कारणम् ॥ २६॥ द्वैतं यदि तदाऽद्वैतं द्वैताभावे द्वयं न च । दृश्यं यदि दृगप्यस्ति दृश्याभावे दृगेव न ॥ २७॥ अन्तर्यदि बहिः सत्यमन्ताभावे बहिर्न च । पूर्णत्वमस्ति चेत्किंचिदपूर्णत्वं प्रसज्यते ॥ २८॥ तस्मादेतत्कचिन्नास्ति त्वं चाहं वा हमे इदम् । नास्ति दृष्टान्तिकं सत्ये नास्ति दार्ढान्तिकं ह्यजे ॥ २९॥ परंब्रह्माहमसीति स्मरणस्य मनो न हि । ब्रह्ममात्रं जगदिदं ब्रह्ममात्रं त्वमप्यहम् ॥ ३०॥ चिन्मात्रं केवलं चाहं नास्त्यनात्म्येति निश्चिनु । इदं प्रपञ्चं नास्त्येव नोत्पञ्चं नो स्थितं क्वचित् ॥ ३१॥ चित्तं प्रपञ्चमित्याहुर्नास्ति नास्त्येव सर्वदा । न प्रपञ्चं न चित्तादि नाहंकारो न जीवकः ॥ ३२॥ मायाकार्यादिकं नास्ति माया नास्ति भयं नहि । कर्ता नास्ति क्रिया नास्ति श्रवणं मननं नहि ॥ ३३॥ समाधिद्वितयं नास्ति मातृमानादि नास्ति हि । अज्ञानं चापि नास्त्येव ह्यविवेकं कदाचन ॥ ३४॥ अनुबन्धचतुष्कं न संबन्धत्रयमेव न । न गङ्गा न गया सेतुर्न भूतं नान्यदस्ति हि ॥ ३५॥ न भूमिर्न जलं नास्त्रिर्न वायुर्न च खं क्वचित् । न देवा न च दिक्पाला न वेदा न गुरुः क्वचित् ॥ ३६॥ न दूरं नान्तिकं नालं न मध्यं न क्वचित्स्थितम् । नाद्वैतं द्वैतसत्यं वा ह्यसत्यं वा हृदं न च ॥ ३७॥ बन्धमोक्षादिकं नास्ति सद्ग्राऽसद्वा

सुखादि वा । जातिर्नास्ति गतिर्नास्ति वर्णो नास्ति न लौकिकम् ॥ ३८ ॥  
 सर्वं ब्रह्मेति नास्त्येव ब्रह्म इत्यपि नास्ति हि । चिदित्येवेति नास्त्येव चिदहं-  
 भाषणं नहि ॥ ३९ ॥ अहं ब्रह्मास्मि नास्त्येव नित्यशुद्धोऽस्मि न क्वचित् ।  
 वाचा यदुच्यते किंचिन्मनसा मनुते क्वचित् ॥ ४० ॥ बुद्ध्या निश्चिनुते  
 नास्ति चित्तेन ज्ञायते नहि । योगी योगादिकं नास्ति सदा सर्वं सदा न च  
 ॥ ४१ ॥ अहोरात्रादिकं नास्ति स्वानध्यानादिकं नहि । आनितरआनितर्ना-  
 स्त्येव नास्त्यनामेति निश्चिनु ॥ ४२ ॥ वेदशास्त्रं पुराणं च कार्यं कारणमी-  
 श्वरः । लोको भूतं जनस्त्वैक्यं सर्वं मिथ्या न संशयः ॥ ४३ ॥ बन्धो मोक्षः  
 सुखं दुःखं ध्यानं चित्तं सुरासुराः । गौणं सुख्यं परं चान्यत्सर्वं मिथ्या न  
 संशयः ॥ ४४ ॥ वाचा वदति यत्किंचित्संकल्पैः कल्प्यते च यत् । मनसा  
 चिन्त्यते यद्यत्सर्वं मिथ्या न संशयः ॥ ४५ ॥ बुद्ध्या निश्चीयते किंचिच्चित्ते  
 निश्चीयते क्वचित् । शास्त्रैः प्रपञ्चयते यद्यज्ञेत्रेणैव निरीक्ष्यते ॥ ४६ ॥ श्रोत्रा-  
 भ्यां श्रूयते यद्यदन्यत्सङ्घावमेव च । नेत्रं श्रोत्रं गात्रमेव मिथ्येति च सुनि-  
 श्चितम् ॥ ४७ ॥ इदमित्येव निर्दिष्टमयमित्येव कल्प्यते । त्वमहं तदिदं  
 सोऽहमन्यत्सङ्घावमेव च ॥ ४८ ॥ यद्यत्संभाव्यते लोके सर्वसंकल्पसंभ्रमः ।  
 सर्वाध्यासं सर्वगोप्यं सर्वभोगप्रभेदकम् ॥ ४९ ॥ सर्वदोषप्रभेदाच्च नास्त्य-  
 नामेति निश्चिनु । मर्दीयं च त्वर्दीयं च ममेति च तवेति च ॥ ५० ॥ मह्यं  
 तुभ्यं मयेत्यादि तत्सर्वं वितथं भवेत् । रक्षको विष्णुरित्यादि ब्रह्मा सृष्टेस्तु  
 कारणम् ॥ ५१ ॥ संहारे रुद्र इत्येवं सर्वं मिथ्येति निश्चिनु । स्वानं जपस्तपो  
 होमः स्वाध्यायो देवपूजनम् ॥ ५२ ॥ मत्रं तत्रं च सत्सङ्गो गुणदोषविजृ-  
 न्मणम् । अन्तःकरणसङ्घाव अविद्यायाश्च संभवः ॥ ५३ ॥ अनेककोटिब्र-  
 ह्माण्डं सर्वं मिथ्येति निश्चिनु । सर्वदेशिकवाक्योक्तिर्येन केनापि निश्चितम्  
 ॥ ५४ ॥ इश्यते जगति यद्यद्यज्ञगति वीक्ष्यते । वर्तते जगति यद्यत्सर्वं  
 मिथ्येति निश्चिनु ॥ ५५ ॥ येन केनाक्षरेणोक्तं येन केन विनिश्चितम् । येन  
 केनापि गदितं येन केनापि मोदितम् ॥ ५६ ॥ येन केनापि यद्यत्तं येन  
 केनापि यक्षतम् । यत्र यत्र शुभं कर्म यत्र यत्र च दुष्कृतम् ॥ ५७ ॥ यद्य-  
 ल्करोषि सत्येन सर्वं मिथ्येति निश्चिनु । त्वमेव परमात्मासि त्वमेव परमो  
 गुरुः ॥ ५८ ॥ त्वमेवाकाशरूपोऽसि साक्षिहीनोऽसि सर्वदा । त्वमेव सर्व-  
 भावोऽसि त्वं ब्रह्मासि न संशयः ॥ ५९ ॥ कालहीनोऽसि कालोऽसि सदा  
 ब्रह्मासि चिद्रनः । सर्वतः स्वस्वरूपोऽसि चैतन्यघनवानसि ॥ ६० ॥ सत्योऽसि  
 सिद्धोऽसि सनातनोऽसि मुक्तोऽसि मोक्षोऽसि मुदासृतोऽसि । देवोऽसि  
 शान्तोऽसि निरामयोऽसि ब्रह्मासि पूर्णोऽसि परात्परोऽसि ॥ ६१ ॥ समोऽसि  
 सच्चापि सनातनोऽसि सत्यादिवाक्यैः प्रतिबोधितोऽसि । सर्वाङ्गहीनोऽसि

सदा स्थितोऽसि ब्रह्मेन्द्ररुद्रादिविभावितोऽसि ॥ ६२ ॥ सर्वपञ्चभ्रमवर्जितोऽसि सर्वेषु भूतेषु च भासितोऽसि । सर्वत्र संकल्पविवर्जितोऽसि सर्वागमान्तार्थविभावितोऽसि ॥ ६३ ॥ सर्वत्र संतोषसुखासनोऽसि सर्वत्र गत्यादिविवर्जितोऽसि । सर्वत्र लक्ष्यादिविवर्जितोऽसि ध्यातोऽसि विष्णवादिसुररब्जम् ॥ ६४ ॥ चिदाकारस्वरूपोऽसि चिन्मात्रोऽसि निरङ्गुशः । आत्मन्येव स्थितोऽसि त्वं सर्वशून्योऽसि निर्गुणः ॥ ६५ ॥ आनन्दोऽसि परोऽसि त्वमेक एवाद्वितीयकः । चिद्वनानन्दरूपोऽसि परिपूर्णस्वरूपकः ॥ ६६ ॥ सदसि त्वमसि ज्ञोऽसि सोऽसि जानासि वीक्षासि । सच्चिदानन्दरूपोऽसि वासुदेवोऽसि वै प्रभुः ॥ ६७ ॥ अमृतोऽसि विभुशासि चञ्चलो ह्यचलो ह्यसि । सर्वोऽसि सर्वहीनोऽसि शान्ताशान्तविवर्जितः ॥ ६८ ॥ सत्तामात्रप्रकाशोऽसि सत्तासामान्यको ह्यसि । नित्यसिद्धिस्वरूपोऽसि सर्वसिद्धिविवर्जितः ॥ ६९ ॥ ईशनमात्रविशून्योऽसि अणुमात्रविवर्जितः । अस्तित्ववर्जितोऽसि त्वं नास्तित्वादिविवर्जितः ॥ ७० ॥ लक्ष्यलक्षणहीनोऽसि निर्विकारो निरामयः । सर्वनादान्तरोऽसि त्वं कलाकाष्ठाविवर्जितः ॥ ७१ ॥ ब्रह्मविष्णवीशहीनोऽसि स्वस्वरूपं प्रपश्यसि । स्वस्वरूपावशेषोऽसि स्वानन्दावधौ निमज्जसि ॥ ७२ ॥ स्वात्मराज्ये स्वमेवासि स्वयंभावविवर्जितः । शिष्टपूर्णस्वरूपोऽसि स्वस्मातिक्षिप्तिपद्यसि ॥ ७३ ॥ स्वस्वरूपान्नं चलसि स्वस्वरूपेण जृभसि । स्वस्वरूपादनन्योऽसि ह्यहमेवासि निश्चिनु ॥ ७४ ॥ इदं प्रपञ्चं यत्किंचिद्यद्यजगति विद्यते । दश्यरूपं च दृग्रूपं सर्वं शशविष्णवत् ॥ ७५ ॥ भूमिरापोऽनलो वायुः खं मनो बुद्धिरेव च । अहंकारश्च तेजश्च लोकं भुवनमण्डलम् ॥ ७६ ॥ नाशो जन्म च सत्यं च पुण्यपापजयादिकम् । रागः कामः क्रोद्हलोमौ ध्यानं ध्येयं गुणं परम् ॥ ७७ ॥ गुरुशिष्योपदेशादिरादिशन्तं शम्भुभम् । भूतं भव्यं वार्तमानं लक्ष्यं लक्षणमद्वयम् ॥ ७८ ॥ शमो विचारः संतोषो मोक्षभोज्यादिरूपकम् । यमाद्यद्वयोगं च गमनागमनात्मकम् ॥ ७९ ॥ आदिमध्यान्तरङ्गं च आहां स्याज्यं हरिः शिवः । इन्द्रियाणि मनश्चैव अवस्थावितयं तथा ॥ ८० ॥ चतुर्विशतितत्वं च साधनानां चतुष्पृथम् । सजातीयं विजातीयं लोका भूरादयः क्रमात् ॥ ८१ ॥ सर्ववर्णाश्रमाचारं मञ्चतत्रादिसंग्रहम् । विद्याविद्यादिरूपं च सर्ववेदं जडाजडम् ॥ ८२ ॥ बन्धमोक्षविभागं च ज्ञानविज्ञानरूपकम् । बोधावोधस्वरूपं वा द्वैताद्वैतादिभाषणम् ॥ ८३ ॥ सर्ववेदान्तसिद्धान्तं सर्वशास्त्रार्थनिर्णयम् । अनेकजीवसञ्चावमेकजीवादिनिर्णयम् ॥ ८४ ॥ यद्यद्यायति चित्तेन यद्यत्संकल्पते क्षचित् । बुद्ध्या सिद्धीयते यद्यद्वरुणा संशृणोति यत् ॥ ८५ ॥ यद्यद्वाचा व्याकरोति यद्यदाचार्यभाषणम् । यद्यत्स्वरेन्द्रियैर्भाव्यं यद्यन्मीमांस्यते पृथक् ॥ ८६ ॥

यद्यच्चयायेन लिणीतं महस्त्रिवेदपारगैः । शिवः क्षरति लोकान्वै विष्णुः पाति  
जगद्वयम् ॥ ८७ ॥ ब्रह्मा सृजति लोकान्वै एवमादिक्रियादिकम् । यद्यदत्ति  
युराणेषु यद्यद्वेदेषु लिणीयम् ॥ ८८ ॥ सर्वोपनिषदां भावं सर्वं गशविपाण-  
वन् । देहोऽहमिति संकल्पं तदन्तःकरणं स्मृतम् ॥ ८९ ॥ देहोऽहमिति संकल्पो  
महत्संसार उच्यते । देहोऽहमिति संकल्पस्तद्वन्धमिति चोच्यते ॥ ९० ॥ देहोऽ-  
हमिति संकल्पस्तद्वन्धमिति चोच्यते । देहोऽहमिति यज्ञानं तदेव नरं स्मृतम्  
॥ ९१ ॥ देहोऽहमिति संकल्पो जगत्सर्वमितीर्थते । देहोऽहमिति संकल्पो  
हृदयग्रन्थिरीरितिः ॥ ९२ ॥ देहोऽहमिति यज्ञानं तदेवाज्ञानमुच्यते । देहो-  
ऽहमिति यज्ञानं तदसद्भावमेव च ॥ ९३ ॥ देहोऽहमिति या बुद्धिः सा  
चाविद्येति भण्यते । देहोऽहमिति यज्ञानं तदेव द्वैतमुच्यते ॥ ९४ ॥  
देहोऽहमिति संकल्पः सत्यजीवः स एव हि । देहोऽहमिति यज्ञानं  
परिच्छिन्नमितीरितम् ॥ ९५ ॥ देहोऽहमिति संकल्पो महापापमिति स्फु-  
टम् । देहोऽहमिति या बुद्धिस्तृष्णा दोषामयः किल ॥ ९६ ॥ यत्किञ्चि-  
दपि संकल्पस्तापत्रयमितीरितम् । कामं क्रोधं बन्धनं सर्वदुःखं विश्वं दोषं  
कालनानास्वरूपम् । यत्किञ्चेदं सर्वसंकल्पजालं तत्किञ्चेदं मानसं सोम्य  
विद्धि ॥ ९७ ॥ मन एव जगत्सर्वं मन एव महारिषुः । मन एव हि संसारे  
मन एव जगद्वयम् ॥ ९८ ॥ मन एव महद्वःखं मन एव जरादिकम् ।  
मन एव हि कालश्च मन एव मलं तथा ॥ ९९ ॥ मन एव हि संकल्पो  
मन एव हि जीवकः । मन एव हि चित्तं च मनोऽहंकार एव च ॥ १०० ॥  
मन एव महद्वन्धं मनोऽन्तःकरणं च तत् । मन एव हि भूमिश्च मन एव हि  
तोयकम् ॥ १०१ ॥ मन एव हि तेजश्च मन एव मरुन्महान् । मन एव हि  
चाकाशं मन एव हि शब्दकम् ॥ १०२ ॥ स्पर्शं रूपं रसं गन्धं कोशाः पञ्च  
मनोभवाः । जाग्रत्स्वमसुषुप्त्यादि मनोमयमितीरितम् ॥ १०३ ॥ दिक्पाला  
वसवो रुद्रा आदित्याश्च मनोमयाः । इश्यं जडं द्वन्द्वजातमज्ञानं मानसं  
स्मृतम् ॥ १०४ ॥ संकल्पमेव यत्किञ्चित्तत्त्वास्तीति निश्चिन्तु । नास्ति नास्ति  
जगत्सर्वं गुरुशिष्यादिकं नहीत्युपनिषत् ॥ १०५ ॥ इति पञ्चमोऽध्यायः ॥ ५ ॥

ऋभुः ॥ सर्वं सञ्चिन्मयं विद्धि सर्वं सञ्चिन्मयं ततम् । सञ्चिदानन्दमद्वैतं  
सञ्चिदानन्दभद्रव्यम् ॥ १ ॥ सञ्चिदानन्दमात्रं हि सञ्चिदानन्दमन्यकम् ।  
सञ्चिदानन्दरूपोऽहं सञ्चिदानन्दमेव खम् ॥ २ ॥ सञ्चिदानन्दमेव त्वं  
सञ्चिदानन्दकोऽस्म्यहम् । मनोबुद्धिरहंकारचित्तसंघातका अभी ॥ ३ ॥  
न त्वं नाहं न चान्यद्वा सर्वं ब्रह्मैव केवलम् । न चाक्यं न पदं वेदं  
नाक्षरं न जडं क्वचित् ॥ ४ ॥ न मध्यं नादि नान्तं वा न सत्यं न निवन्ध-

नम् । न दुःखं न सुखं भावं न माया प्रकृतिस्था ॥ ५ ॥ न देहं न सुखं ब्राणं न जिह्वा न च तालुनी । न इन्तोष्टो ललाटं च निश्चासोच्छ्वास एव च ॥ ६ ॥ न स्वेदमस्थि मांसं च न रक्तं न च मूद्रकम् । न दूरं नानितकं नाङ्गं नोदरं न किरीटकम् ॥ ७ ॥ न हस्तपादचलनं न शाश्वं न च शासनम् । न वेत्ता वेदनं वेद्यं न जाग्रत्स्वमसुसयः ॥ ८ ॥ तुर्यातीतं न मे किंचित्सर्वं सच्चिन्मयं ततम् । नाध्यात्मिकं नाधिभूतं नपिधैवं न मायिकम् ॥ ९ ॥ न विश्वस्तैजसः प्राज्ञो विशद्मूलात्मकेश्वरः । न गमागमचेष्टा च न नष्टं न प्रयोजनम् ॥ १० ॥ त्याज्यं आहं न दूष्यं वा द्युमेध्यामेध्यर्कं तथा । न पीडं न कृशं क्लेदं न कालं देशभाषणम् ॥ ११ ॥ न सर्वं न भयं द्वैतं न वृक्षतृणपर्वताः । न ध्यानं योगसंसिद्धिर्न व्रह्मक्षत्रैश्यकम् ॥ १२ ॥ न पक्षी न मृगो नाङ्गी न लोभो मोह एव च । न मदो न च भात्सर्यं कामकोधादयस्था ॥ १३ ॥ न स्त्रीशूद्रविडालादि भक्ष्यभोज्यादिकं च यत् । न प्रौढहीनो नास्तिक्यं न वार्तावसरोऽस्ति द्विः ॥ १४ ॥ न लौकिको न लोको वा न व्यापारो न मूढता । न भोक्ता भोजनं भोज्यं न पात्रं पानपेयकम् ॥ १५ ॥ न शत्रुमित्रयुत्रादिनं मातः न पिता स्वसा । न जन्म न मृतिर्वृद्धिर्न देहोऽहं मिति अमः ॥ १६ ॥ न शून्यं नापि चाशून्यं नान्तःकरणसंसृतिः । न रात्रिर्न दिवा नक्तं न ब्रह्मा न हरिः शिवः ॥ १७ ॥ न वारपक्षमासादि वत्सरं न च चञ्चलम् । न ब्रह्मलोको वैकुण्ठो न कैलासो न चान्यकः ॥ १८ ॥ न स्वर्गो न च देवेन्द्रो नासिलोको न चाश्चिकः । न यमो यमलोको वा न लोका लोकपालकाः ॥ १९ ॥ न भूर्भुवःस्वखैलोक्यं न पातालं न भूतलम् । नाविद्या न च विद्या च न माया प्रकृतिर्जदा ॥ २० ॥ न स्थिरं क्षणिकं नाशं न गतिर्न च धावनम् । न ध्यातव्यं न मे ध्यानं न मत्रो न जयः क्वचित् ॥ २१ ॥ न एदार्थी न पूजाहं नाभिषेको न चार्चनम् । न पुष्पं न फलं पत्रं गन्धुप्यादिधूपकम् ॥ २२ ॥ न स्तोत्रं न नमस्कारो न ग्रदक्षिणमण्डपि । न प्रार्थना पृथगभावो न हविर्नाग्निवन्दनम् ॥ २३ ॥ न होमो न च कर्माणि न दुर्वाक्यं सुभाषणम् । न गायत्री न वा संधिर्न मनस्यं न दुःस्थितिः ॥ २४ ॥ न दुरशशा न दुष्टात्मा न चापडालो न पौलकसः । न दुःसहं दुरालापं न किरातो न कैतदम् ॥ २५ ॥ न पक्षपातं पक्षं वा न विभूषणतस्करौ । न च दम्भो दाम्भिको वा न हीनो नाधिको नरः ॥ २६ ॥ नैकं द्वयं त्रयं तुर्यं न महत्वं न चाल्पता । न पूर्णं न परिच्छिन्नं न काशी न ब्रतं तपः ॥ २७ ॥ न गोत्रं न कुलं सूत्रं न विभुत्वं न शून्यता । न स्त्री न योषिज्ञो वृद्धा न कन्या न वितन्तुता ॥ २८ ॥ न सूतकं न जातं वा नान्तर्मुखसुनिअमः । न भद्रावाक्यमैक्यं वा भागिमादिविभूतयः ॥ २९ ॥ सर्वैचतन्यमान्त्रत्वात्सर्वदोषः सदा

न हि । सर्वं सन्मात्ररूपत्वात्सच्चिदानन्दमात्रकम् ॥ ३० ॥ ब्रह्मैव सर्वं  
नान्योऽस्ति तदहं तदहं तथा । तदेवाहं तदेवाहं ब्रह्मैवाहं सनातनम् ॥ ३१ ॥  
ब्रह्मैवाहं न संसारी ब्रह्मैवाहं न मे भनः । ब्रह्मैवाहं न मे बुद्धिब्रह्मैवाहं न  
चेन्द्रियः ॥ ३२ ॥ ब्रह्मैवाहं न देहोऽहं ब्रह्मैवाहं न गोचरः । ब्रह्मैवाहं न  
जीवोऽहं ब्रह्मैवाहं न भेदभूः ॥ ३३ ॥ ब्रह्मैवाहं जडो नाहमहं ब्रह्म न से  
मृतिः । ब्रह्मैवाहं न च प्राणो ब्रह्मैवाहं परात्परः ॥ ३४ ॥ इदं ब्रह्म परं ब्रह्म  
सत्यं ब्रह्म प्रभुर्हि सः । कालो ब्रह्म कला ब्रह्म सुखं ब्रह्म स्वयंप्रभम् ॥ ३५ ॥  
एकं ब्रह्म द्वयं ब्रह्म मोहो ब्रह्म शमादिकम् । दोषो ब्रह्म गुणो ब्रह्म दमः शान्तं  
विभुः प्रभुः ॥ ३६ ॥ लोको ब्रह्म गुरुर्ब्रह्म शिष्यो ब्रह्म सदाशिवः । पूर्वं ब्रह्म  
परं ब्रह्म शुद्धं ब्रह्म शुभाशुभम् ॥ ३७ ॥ जीव एव सदा ब्रह्म सच्चिदानन्द-  
मस्मयम् । सर्वं ब्रह्ममयं प्रोक्तं सर्वं ब्रह्ममयं जगत् ॥ ३८ ॥ स्वयं ब्रह्म न  
संदेहः स्वस्यादन्यन्तं किंचन । सर्वमात्मैव शुद्धात्मा सर्वं चिन्मात्रमद्यम्  
॥ ३९ ॥ नित्यनिर्मलरूपात्मा हात्मनोऽन्यज्ञं किंचन । अणुमात्रलसदूपसणु-  
मात्रमिदं जगत् ॥ ४० ॥ अणुमात्रं शरीरं वा ह्यणुमात्रमसत्यकम् । अणुमा-  
त्रं चमचिन्त्यं वा चिन्त्यं वा ह्यणुमात्रकम् ॥ ४१ ॥ ब्रह्मैव सर्वं चिन्मात्रं ब्रह्ममात्रं  
जगत्रयम् । आनन्दं परमानन्दमन्यत्किंचन्नं किंचन ॥ ४२ ॥ चैतत्त्वमात्र-  
मोंकारं ब्रह्मैव सकलं स्वयम् । अहमेव जगत्सर्वमहमेव परं पदम् ॥ ४३ ॥  
अहमेव गुणातीत अहमेव परात्परः । अहमेव परं ब्रह्म अहमेव गुरोर्गुरुः  
॥ ४४ ॥ अहमेवाखिलाधार अहमेव सुखासुखम् । आत्मनोऽन्यज्ञगद्यास्ति  
आत्मनोऽन्यत्सुखं न च ॥ ४५ ॥ आत्मनोऽन्या गतिर्नास्ति सर्वमात्ममयं  
जगत् । आत्मनोऽन्यज्ञहि क्वापि आत्मनोऽन्यत्तुं नहि ॥ ४६ ॥ आत्मनोऽ  
न्यत्तुषं नास्ति सर्वमात्ममयं जगत् । ब्रह्ममात्रमिदं सर्वं ब्रह्ममात्रमसन्न  
हि ॥ ४७ ॥ ब्रह्ममात्रं श्रुतं सर्वं स्वयं ब्रह्मैव केवलम् । ब्रह्ममात्रं वृतं सर्वं  
ब्रह्ममात्रं रसं सुखम् ॥ ४८ ॥ ब्रह्ममात्रं चिदाकाशं सच्चिदानन्दमव्ययम् ।  
ब्रह्मणोऽन्यतरज्ञास्ति ब्रह्मणोऽन्यज्ञगच्छ च ॥ ४९ ॥ ब्रह्मणोऽन्यदहं नास्ति  
ब्रह्मणोऽन्यत्फलं नहि । ब्रह्मणोऽन्यत्तुं नास्ति ब्रह्मणोऽन्यत्पदं नहि  
॥ ५० ॥ ब्रह्मणोऽन्यद्वुरुर्नास्ति ब्रह्मणोऽन्यमसद्वुः । ब्रह्मणोऽन्यज्ञ चाहंता  
त्वत्तेदन्ते नहि कचित् ॥ ५१ ॥ स्वयं ब्रह्मात्मकं विद्धि स्वस्यादन्यज्ञ  
किंचन । यत्किंचिद्दृश्यते लोके यत्किंचिद्भाष्यते जनैः ॥ ५२ ॥ यत्किंचि-  
द्भुज्यते क्वापि तत्सर्वमसदेव हि । कर्तुभेदं क्रियाभेदं गुणभेदं रसादिकम्  
॥ ५३ ॥ लिङ्गभेदमिदं सर्वमसदेव सदा सुखम् । कालभेदं देशभेदं वस्तु-  
भेदं जयाजयम् ॥ ५४ ॥ यद्येदं च तत्सर्वमसदेव हि केवलम् । अस-  
दन्तःकरणकमसदेवेन्द्रियादिकम् ॥ ५५ ॥ असत्त्राणादिकं सर्वं संघातमस-

दात्मकम् । असत्यं पञ्चकोशाख्यमसत्यं पञ्च देवताः ॥५६॥ असत्यं पञ्चिका-  
रादि असत्यमरिवर्गकम् । असत्यं पञ्चतश्चैव असत्यं पञ्चस्तथा ॥५७॥ सच्चि-  
दानन्दमात्रोऽहमनुत्पन्नमिदं जगत् । आत्मैवाहं परं सत्यं नान्याः संसारदृष्टयः ॥५८॥ सत्यमानन्दरूपोऽहं चिद्रानानन्दविग्रहः । अहमेव परानन्दं अहमेव  
नरात्परः ॥५९॥ ज्ञानाकारमिदं सर्वं ज्ञानानन्दोऽहमद्वयः । सर्वप्रकाशरूपोऽहं  
सर्वभावस्वरूपकम् ॥६०॥ अहमेव सदा भासीत्येवंरूपं कुतोऽप्यसत् ।  
त्वमित्येवं परं ब्रह्म चिन्मयानन्दरूपवान् ॥६१॥ चिदाकारं चिदाकाशं  
चिदेव परमं सुखम् । आत्मवाहमसन्नाहं कृटस्थोऽहं गुरुः परः ॥६२॥  
सच्चिदानन्दमात्रोऽहमनुत्पन्नमिदं जगत् । कालो नामि जगन्नास्ति मायाप्र-  
कृतिरेव न ॥६३॥ अहमेव हरिः साक्षादहमेव सदाशिवः । शुद्धचैतन्य-  
भावोऽहं शुद्धसत्त्वानुभावनः ॥६४॥ अद्यायानन्दमात्रोऽहं चिद्रैकरसोऽ-  
स्म्यहम् । सर्वं ब्रह्मैव सततं सर्वं ब्रह्मैव केवलम् ॥६५॥ सर्वं ब्रह्मैव सततं  
सर्वं ब्रह्मैव चेतनम् । सर्वान्तर्यामिरूपोऽहं सर्वसाक्षित्वलक्षणः ॥६६॥  
परमात्मा परं ज्योतिः परं धाम परा गतिः । सर्ववेदान्तसमरोऽहं सर्वशास्त्र-  
सुनिश्चितः ॥६७॥ योगानन्दस्वरूपोऽहं मुख्यानन्दमहोदयः । सर्वज्ञानप्र-  
काशोऽस्मि मुख्यविज्ञानविग्रहः ॥६८॥ तुर्यातुर्यप्रकाशोऽस्मि तुर्यातुर्यादि-  
वर्जितः । चिदक्षरोऽहं सत्योऽहं वासुदेवोऽजरोऽमरः ॥६९॥ अहं ब्रह्म  
चिदाकाशं नित्यं ब्रह्म निरञ्जनम् । शुद्धं बुद्धं सदामुक्तमनामकमरूपकम् ॥७०॥  
सच्चिदानन्दरूपोऽहमनुत्पन्नमिदं जगत् । सत्यासत्यं जगन्नास्ति संकल्पकल-  
नादिकम् ॥७१॥ नित्यानन्दमयं ब्रह्म केवलं सर्वदा स्वयम् । अनन्तमव्ययं  
शान्तमेकरूपमनामयम् ॥७२॥ मत्तोऽन्यदस्ति चेन्मिथ्या यथा मरुमरी-  
चिका । वन्ध्याकुमारवचने भीतिश्चेदस्ति किंचन ॥७३॥ शशशृङ्गेण नागे-  
न्द्रो मृतश्चेजगदस्ति तत् । मृगनृष्णाजलं पीत्वा तृप्तश्चेदस्तिवदं जगत् ॥७४॥  
नरशृङ्गेण नष्टश्चेत्कश्चिदस्तिवदमेव हि । गन्धर्वनगरे सत्ये जगद्भवति सर्वदा  
॥७५॥ गगने नीलिमासत्ये जगत्सत्यं भविष्यति । शुक्तिकारजतं सत्यं  
भूपगं चेजगदवेत् ॥७६॥ रजुसर्पेण दृष्टश्चेन्नरो भवतु संसृतिः । जातरूपेण  
वाणेन ज्वलान्नो नाशिते जगत् ॥७७॥ विन्ध्याटव्यां पायसाच्चमस्ति चेज-  
गदुद्भवः । रमभास्तम्भेन काष्ठेन पाकसिद्धौ जगद्भवेत् ॥७८॥ सद्यःकुमा-  
रिकारूपैः पाके सिद्धे जगद्भवेत् । चित्रस्थदीपैस्तमसो नाशश्चेदस्तिवदं जगत्  
॥७९॥ मासात्पूर्वं मृतो मर्त्यो द्यागतश्चेजगदवेत् । तत्रं क्षीरस्वरूपं चेत्क-  
चित्तिसं जगद्भवेत् ॥८०॥ गोस्तनादुद्घवं क्षीरं पुनरारोपणे जगत् । भूर-  
जोऽवधौ समुत्पन्ने जगद्भवस्तु सर्वदा ॥८१॥ कूर्मरोमणा गजे बद्धे जगदस्तु  
नदोत्कटे । नालस्थतनुना मेरुश्चालितश्चेजगदवेत् ॥८२॥ तरङ्गमालया

सिन्धुर्वद्वशेदस्त्वदं जगत् । अभेरथशेज्जवलनं जगद्वतु सर्वदा ॥ ८३ ॥  
ज्वालावह्निः शीतलश्वेदस्तिरूपमिदं जगत् । उवालाग्निमण्डले पश्चवृद्धिश्वेज्ज-  
गदस्त्वदम् ॥ ८४ ॥ महच्छेलेन्द्रनीलं वा संभवेदिदं जगत् । मेरहागत्य  
पद्माक्षे स्थितश्वेदस्त्वदं जगत् ॥ ८५ ॥ निरिरेत्तेहुङ्गसुनुमें चलवदस्त्वदम् ।  
मशकेन हते सिंहे जगत्सत्यं तदास्तु ते ॥ ८६ ॥ अणुकोटरविस्तीर्णे  
ब्रैलोक्यं चेजगद्वेत् । तृणानलश्च नित्यश्वेत्क्षणिकं तजगद्वेत् ॥ ८७ ॥  
स्वमद्दृष्टं च यद्वस्तु जागरे चेजगद्वदः । नर्दीवेगो निश्चलश्वेतकनापीदं भवे-  
जगत् ॥ ८८ ॥ क्षुधितस्यासि भौज्यश्वेत्रिमिषं कल्पितं भवेत् । जात्यन्वै रत्न-  
विषयः सुज्ञातश्वेजगत्सदा ॥ ८९ ॥ नपुंसककुमारस्य स्त्रीसुखं चेद्वेजगत् ।  
निर्मितः शशशृङ्गेण रथश्वेजगदन्ति तत् ॥ ९० ॥ सद्योजाता तु या कन्या  
भोगयोग्या भवेजगत् । वन्ध्या नर्भाततत्सौख्यं ज्ञाता चेदस्त्वदं जगत्  
॥ ९१ ॥ काको वा हंसवद्वच्छेजगद्वतु निश्चलम् । महाखरो वा सिंहेन  
युध्यते चेजगस्तिथिः ॥ ९२ ॥ महाखरो गजगति गतश्वेजगदस्तु तत् ।  
संपूर्णचन्द्रसूर्यश्वेजगद्वातु स्वयं जडम् ॥ ९३ ॥ चन्द्रसूर्यादिकौ त्यक्त्वा राहु-  
श्वेहृश्यते जगत् । भृष्टबीजसमुत्पज्जवृद्धिश्वेजगदस्तु सत् ॥ ९४ ॥ दिरिदो  
धनिकानां च सुखं भुज्ञे तदा जगत् । शुना वीर्येण सिंहस्तु जितो यदि  
जगत्तदा ॥ ९५ ॥ ज्ञातिनो हृदयं भूदेवात्मित्येत्तदा चेत्कल्पनं तदा । शानेन सागरे  
पीते निःशेषेण मनो भवेत् ॥ ९६ ॥ शुद्धाकाशो मनुष्येषु पतितश्वेत्तदा  
जगत् । भूमौ वा पतितं व्योम व्योमपुष्पं सुगन्धकम् ॥ ९७ ॥ शुद्धाकाशे  
वने जाते चलिते तु तदा जगत् । केवले दर्पणे नास्ति प्रतिविम्बं तदा  
जगत् ॥ ९८ ॥ अजकुक्षौ जगन्नास्ति ह्यामकुक्षौ जगन्नहि । सर्वथा भेदकलनं  
द्वैताद्वैतं न विद्यते ॥ ९९ ॥ मायाकार्यमिदं भेदस्तिचेद्वाहावनम् । देहोऽह-  
मिति दुःखं चेद्वाहमिति निश्चयः ॥ १०० ॥ हृदयग्रन्थिरस्तित्वे छिद्यते ब्रह्म-  
चक्रकम् । संशये समनुप्राप्ते ब्रह्मनिश्चयमाश्रयेत् ॥ १०१ ॥ अनात्मस्पचोरश्वे-  
दात्मरत्नस्य रक्षणम् । नित्यानन्दमयं ब्रह्म केवलं सर्वदा स्वयम् ॥ १०२ ॥  
एवमादिसुदृष्टान्तैः साधितं ब्रह्ममात्रकम् । ब्रह्मव सर्वभवनं भुवनं नाम  
संत्यज ॥ १०३ ॥ अहं ब्रह्मेति निश्चित्य अहंभावं परित्यज । सर्वमेव लयं  
याति सुसहस्रस्युपवत् ॥ १०४ ॥ न देहो न च कर्मणि सर्वं ब्रह्मेव  
केवलम् । न भूतं न च कार्यं च न चावस्थाचनुष्टयम् ॥ १०५ ॥ लक्षणात्र-  
यविज्ञानं सर्वं ब्रह्मव केवलम् । सर्वव्यापारमुत्सृज्य ह्यहं ब्रह्मेति भावय  
॥ १०६ ॥ अहं ब्रह्म न संदेहो ह्यहं ब्रह्म चिदात्मकम् । सच्चिदानन्दमात्रोऽ-  
हमिति निश्चित्य तत्यज ॥ १०७ ॥ शांकर्णीयं महाशास्त्रं न देयं यस्य कस्य-  
चित् । नास्तिकाय कृतप्राय दुर्वृत्ताय दुरात्मने ॥ १०८ ॥ गुरुभक्तिविशु-

द्वान्तःकरणाय महात्मने । सम्यक् परीक्ष्य दातव्यं भासं घाण्मासवत्सरम् ॥ १०९ ॥ सर्वोपनिषदभ्यासं दूरतस्त्यज्य सादरम् । तेजोविन्दूपनिषदमभ्य-  
सेत्सर्वदा सुदा ॥ ११० ॥ सकृदभ्यासमात्रेण ब्रह्मैव भवति स्ययं ब्रह्मैव  
भवति स्वयमित्युपनिषद् ॥ ॐ सह नाववत्विति शान्तिः ॥

इति तेजोविन्दूपनिषत्समाप्ता ॥

### नादविन्दूपनिषत् ॥ ४० ॥

वैराजान्मोषासनया संजातज्ञानवह्निना ।  
दग्धवा कर्मन्त्रयं योगी यत्पदं याति तद्गते ॥  
ॐ वाङ्मे मनसीति शान्तिः ॥

ॐ अकारो दक्षिणः पक्ष उकारस्त्वत्तरः स्मृतः । मकारं पुच्छमित्याहुर-  
र्धमात्रा तु मस्तकम् ॥ १ ॥ पादादिकं गुणास्त्रयं शरीरं तत्त्वमुच्यते । धर्मो-  
ज्य दक्षिणं क्ष्वारधर्मोऽथो परः स्मृतः ॥ २ ॥ भूर्लोकः पादयोस्त्रयं भुव-  
लोकस्तु जानुनि । सुवर्लोकः कटीदेशो नाभिदेशो महर्जगत् ॥ ३ ॥ जनोलो-  
कस्तु हृदेशो कण्टे लोकस्तपस्ततः । मुक्तोर्लाटभध्ये तु सत्यलोको व्यवस्थितः ॥  
४ ॥ सहस्रार्णमतीवात्र मन्त्र एष प्रदर्शितः । एवमेतां समाख्यातो हंसयो-  
गविचक्षणः ॥ ५ ॥ न मिद्यते कर्मचारैः पापकोटिशतैरपि । आग्नेयी प्रथमा  
मात्रा वायव्येषा तथापरा ॥ ६ ॥ भानुमण्डलसंकाशा भवेन्मात्रा तथोत्तरा ।  
परमा चार्धमात्रा या वारुणीं तां विदुर्बुधाः ॥ ७ ॥ कालत्रयेऽपि यस्येमा मात्रा  
नूनं प्रतिष्ठिताः । एष ओंकार आख्यातो धारणामिर्निबोधत ॥ ८ ॥ वौषिणी  
प्रथमा मात्रा विद्या मात्रा तथापरा । पतङ्गिनी तृतीया स्याच्चतुर्थीं वायु-  
वेगिनी ॥ ९ ॥ पञ्चमी नामधेया तु पष्ठी चैन्द्रसिधीयते । सप्तमी वैष्णवी  
नाम अष्टमी शांकरीति च ॥ १० ॥ नवमी महती नाम धृतिस्तु दशमी  
मता । एकादशी भवेन्नारी ब्राह्मी तु द्वादशी परा ॥ ११ ॥ प्रथमायां तु  
मात्रायां यदि प्राणैर्वियुज्यते । भरते वर्षराजासौ सार्वभौमः प्रजायते ॥ १२ ॥  
द्वितीयायां समुक्तान्तो भवेद्यक्षो महात्मवान् । विद्याधरस्तृतीयायां गान्ध-  
वस्तु चतुर्थिका ॥ १३ ॥ पञ्चम्यामयं मात्रायां यदि प्राणैर्वियुज्यते । उपितः  
सह देवत्वं सोमलोके महीयते ॥ १४ ॥ पञ्चामिन्द्रस्य सायुज्यं सप्तम्यां  
वैष्णवं पदम् । अष्टम्यां वजते रुद्रं पश्चनां च पतिं तथा ॥ १५ ॥ नवम्यां  
तु महलोकं दशम्यां तु जनं वजेत् । एकादश्यां तपोलोकं द्वादश्यां व्रह्म  
शाश्वतम् ॥ १६ ॥ ततः परतरं शुद्धं व्यापकं निर्मलं शिवम् । सदोदितं परं  
ब्रह्म ज्योतिषामुदयो यतः ॥ १७ ॥ अनीन्द्रियं गुणातीतं मनो लीनं यदा

भवेत् । अनूपमं शिवं शान्तं योगयुक्तं सदाविशेत् ॥ १८ ॥ तद्युक्तस्तन्मयो  
जन्तुः शान्तमुच्चेत्कलेवरम् । संखितो योगचरिणः सर्वेसङ्गविवर्जितः ॥ १९ ॥  
ततो घिलीनपाशोऽसौ विमलः कमलाप्रभुः । तेनैव ब्रह्मभावेन परमानन्दसम्भुते  
॥ २० ॥ आत्मानं सततं ज्ञात्वा कालं नय महामते । प्रारब्धमयिलं भुज्ज्ञां-  
द्वेरं कर्तुर्महसि ॥ २१ ॥ उत्पन्ने तत्त्वविज्ञाने प्रारब्धं नैव मुच्छति । तत्त्वज्ञा-  
नोदयादूर्ध्वं प्रारब्धं नैव विद्यते ॥ २२ ॥ देहादीनामसत्त्वात् यथा स्वप्ने  
विबोधतः । कर्म जन्मान्तरीयं यत्प्रारब्धमिति कीर्तितम् ॥ २३ ॥ ततु  
जन्मान्तराभावात्मुंसो नैवास्ति कर्हिचित् । स्वप्नेहो यथाध्यस्तस्थैर्वार्यं हि  
देहकः ॥ २४ ॥ अध्यस्तस्य कुतो जन्म जन्माभावे कुतः रितिः । उपादानं  
प्रपञ्चस्य मृद्गाण्डस्येव पश्यति ॥ २५ ॥ अज्ञानं चेति वेदान्तैस्तस्मिच्छष्टे क  
विश्वता । यथा रजुं परित्यज्य सर्पं गृह्णाति वे अमात् ॥ २६ ॥ तद्वत्सत्य-  
मविज्ञाय जगत्पश्यति मूढधीः । रजुखण्डे परिज्ञाते सर्परूपं न तिष्ठति  
॥ २७ ॥ अधिष्ठाने तथा ज्ञाते प्रपञ्चे शून्यरातां गते । देहस्यापि प्रपञ्चत्वात्प्रा-  
रब्धावस्थितिः कुतः ॥ २८ ॥ अज्ञानजन्मबोधार्थं प्रारब्धमिनि चोच्यते ।  
ततः कालवशादेव प्रारब्धे तु क्षयं गते ॥ २९ ॥ ब्रह्मप्रणवसंधानं नादो  
ज्योतिर्मयः शिवः । स्वयमाविर्भवेदात्मा मेघापायेऽशुमानिव ॥ ३० ॥  
सिद्धासने स्थितो योगी भुद्रां संधाय वैष्णवीम् । शृणुयादक्षिणे कर्णे नाद-  
मन्तरंतं सदा ॥ ३१ ॥ अभ्यस्तमानो नादोऽयं ज्ञात्वामावृण्टे ध्वनिः । पक्षा-  
द्विपक्षमयिलं जित्वा तुर्यपदं व्रजेत् ॥ ३२ ॥ श्रूयते प्रथमाभ्यासे नादो  
नानाविधो भहान् । वर्धमाने तथाभ्यासे श्रूयते सूक्ष्मसूक्ष्मतः ॥ ३३ ॥  
आदौ जलविजीमूतमेरीनिर्जरसंभवः । मध्ये नर्दलशब्दाभो घण्टाकाहृलज-  
स्तथा ॥ ३४ ॥ अन्ते तु किंकिणीवंशवीणाभ्रमरनिस्त्वनः । इनि नानाविधा  
नादाः श्रूयन्ते सूक्ष्मसूक्ष्मतः ॥ ३५ ॥ महति श्रूयमाणे तु महाभेर्यादिक-  
ध्वनौ । तत्र सूक्ष्मं सूक्ष्मतरं नादमेव परामृशेत् ॥ ३६ ॥ धनमुत्सृज्य वा  
सूक्ष्मे सूक्ष्ममुत्सृज्य वा घने । रभमाणमपि क्षितं सनो नान्यत्र चालयेत्  
॥ ३७ ॥ यत्र कुत्रापि वा नादे लगति प्रथमं सनः । तत्र तत्र स्थिरीभूत्वा  
तेन सार्धं विलीयते ॥ ३८ ॥ विस्मृत्य सकलं वाहं नादे दुरधारमुव-  
भनः । एकीभूयाथ नहसा चिदाकाशे विलीयते ॥ ३९ ॥ उदासीन-  
स्ततो भूत्वा सदाभ्यासेन संयमी । उन्मनीकारकं सदो नादमेवाव-  
धारयेत् ॥ ४० ॥ सर्वविन्दिं समुत्सृज्य सर्वं चेष्टाविवर्जितः । नादमेवानुसं-  
दध्यानादे चित्तं विलीयते ॥ ४१ ॥ सकरन्दं पिवन्भृजो गन्धाज्ञापेक्षते  
यथा । नादासकं सदा चित्तं विपर्यं न हि काङ्क्षति ॥ ४२ ॥ बद्धः सुनाद-  
गन्धेन सद्यः संत्वक्त्वापलः । नादग्रहणतश्चित्तमन्तरङ्गभुजङ्गमः ॥ ४३ ॥

विस्मृत्य विश्वमेकाग्रः कुत्रचिन्न हि धावति । मनोमत्तगजेन्द्रस्य विषयोद्या-  
नचारिणः ॥ ४४ ॥ जियामनसमर्थोऽयं निनादो निशिताङ्कुशः । नादोऽन्त-  
रङ्गसारङ्गवन्धने वागुरायते ॥ ४५ ॥ अन्तरङ्गसमुद्रस्य रोधे वेलायतेऽपि  
वा । ब्रह्मप्रणवसंलभ्ननादो ज्योतिर्मीयात्मकः ॥ ४६ ॥ मनस्तत्र लयं याति  
तद्विष्णोः परमं पदम् । तावदाकाशसंकल्पो यावच्छब्दः प्रवर्तते ॥ ४७ ॥  
निःशब्दं तत्परं ब्रह्म परमात्मा समीयते । नादो यावन्मनस्तावन्नादान्तेऽपि  
मनोन्मनी ॥ ४८ ॥ सशब्दश्चाक्षरे क्षीणे निःशब्दं परमं पदम् । सदा नादा-  
नुसंधानात्संक्षीणा वासना तु या ॥ ४९ ॥ निरञ्जने विलीयते मनोवायू न  
संशयः । नादकोटिसहस्राणि विन्दुकोटिशतानि च ॥ ५० ॥ सर्वे तत्र लयं  
यान्ति ब्रह्मप्रणवनादके । सर्वावस्थाविनिर्मुक्तः सर्वच्चिन्ताविवर्जितः ॥ ५१ ॥  
मृतवच्चिष्टते योगी स मुक्तो नात्र संशयः । शङ्खदुन्दुभिनादं च न शृणोति  
कदाचन ॥ ५२ ॥ काष्ठवज्ञायते देह उन्मन्यायस्थथा ध्रुवम् । न जानाति  
स शीतोष्णं न दुःखं न सुखं तथा ॥ ५३ ॥ न मानं नावमानं च संत्यक्त्वा  
तु समाधिना । अवस्थात्रयमन्वेति न चित्तं योगिनः सदा ॥ ५४ ॥ जाग्र-  
चिद्राविनिर्मुक्तः स्वरूपावस्थतामियात् ॥ ५५ ॥ दृष्टिः स्थिरा यस्य विनासद-  
इयं वायुः स्थिरो यस्य विनाप्रयत्नम् । चित्तं स्थिरं यस्य विनावलम्बं स  
ब्रह्मतारान्तरनादरूप इत्युपनिषत् ॥ ५६ ॥ ॐ वाङ्मे मनसीति शान्तिः ॥

इति नादविन्दूपनिषत्समाप्ता ॥

## ध्यानविन्दूपनिषत् ॥ ४१ ॥

ध्यात्वा यद्ब्रह्मात्रं ते स्वावशेषविद्या ययुः ।  
योगतत्त्वज्ञानफलं तत्स्वमात्रं विचिन्तये ॥

ॐ सह नावविविति शान्तिः ॥

यदि शैलसमं पापं विस्तीर्णं बहुयोजनम् । भिद्यते ध्यानयोगेन नान्यो  
भेदः कदाचन ॥ १ ॥ बीजाक्षरं परं विन्दुं नादं तस्योपरि स्थितम् । सशब्दं  
चाक्षरे क्षीणे लिःशब्दं परमं पदम् ॥ २ ॥ अनाहतं तु यच्छब्दं तस्य शब्दस्य  
यत्परम् । तत्परं विन्दते यस्तु स योगी छिन्नसंशयः ॥ ३ ॥ वालाग्रशतसा-  
हस्तं तस्य भागस्य भागार्थं तत्क्षये तु निरञ्जनम् ॥ ४ ॥ पुष्पमध्ये यथा गन्धः पयोमध्ये यथा धृतम् । तिलमध्ये यथा तैलं  
पापाणेऽधिव काञ्चनम् ॥ ५ ॥ एवं सर्वाणि भूतानि मणौ सूत्र इवात्मनि ।  
स्थिरबुद्धिरसंमूढो ब्रह्मविद्वाणि स्थितः ॥ ६ ॥ तिलानां तु यथा तैलं पुष्पे  
गन्ध इवाधितः । पुरुषस्य शरीरे तु सवाद्याभ्यन्तरे स्थितः ॥ ७ ॥ वृक्षं

तु सकलं विद्याच्छाया तस्यैव निष्कला । सकले निष्कले भावे सर्वत्रात्मा व्यवस्थितः ॥ ८ ॥ ओमित्येकाक्षरं ब्रह्म धेयं सर्वमुमुक्षुभिः । पृथिव्यज्ञिश्च क्रन्तवेदो भूरिन्येव पितामहः ॥ ९ ॥ अकारे तु लयं प्राप्ते प्रथमे प्रणवांशके । अन्तरिक्षं यजुर्वायुर्भुवो विष्णुर्जनार्दनः ॥ १० ॥ उकारे तु लयं प्राप्ते तृतीये प्रणवांशके । अकारः पीतवर्णः स्याद्रजोगुण उदीरितः ॥ १२ ॥ उकारः सात्त्विकः शुक्रो मकारः कृष्णतामसः । अष्टाङ्गं च चतुष्पादं व्रिस्यात् पञ्चदैवतम् ॥ १३ ॥ ओंकारां यो न जानाति ब्रह्मणो न भवेत्तु सः । प्रणवो धरुः शरो ह्यात्मा ब्रह्म तल्लक्ष्यमुच्यते ॥ १४ ॥ अपमत्तेन वेद्यव्ययं शरवत्त-न्मयो भवेत् । निवर्तन्ते क्रियाः सर्वास्तस्मिन्नद्ये परावरे ॥ १५ ॥ ओंकार प्रभवा देवा ओंकारप्रभवाः स्वराः । ओंकारप्रभवं सर्वं त्रैलोक्यं सचराच्च रम् ॥ १६ ॥ हस्तो दहनि पापाति दीर्घ्यः संपत्प्रदोऽव्ययः । अर्धमात्रासमा-युक्तः प्रणवो मोक्षदायकः ॥ १७ ॥ तैलधारामिवाच्छिद्यन्तं दीर्घवष्टानिना-दवत् । अवाच्यं प्रणवस्याग्रं यस्तं वेद स वेदवित ॥ १८ ॥ हृत्पद्मकणिंका-मध्ये स्थिरदीपिनिभाकृतिम् । अङ्गुष्ठमात्रमचलं ध्यायेदोक्तारभीथरम् ॥ १९ ॥ उदया वायुमापूर्य पूरयित्वोदरस्थितम् । ओंकारं देहमध्यस्थं ध्यायेऽवालाव-लीबृतम् ॥ २० ॥ ब्रह्मा पूरक इत्युक्तो विष्णुः कुम्भक उच्यते । रेचो रुद्र इति प्रोक्तः प्राणायामस्य देवताः ॥ २१ ॥ आन्मानमरणं कृत्वा प्रणवं चोक्तराणिम् । ध्याननिर्मध्यनाभ्यासादेव पश्येत्तिगदवत् ॥ २२ ॥ ओंकार-ध्यनिनादेन वायोः संहरणान्तिकम् । यावद्वलं समादध्यात्सम्युद्भादलयावपि ॥ २३ ॥ गमागमस्थं गमनादिशूल्यमोक्तारमेकं रविक्रोटिदीसिम् । पश्यन्ति ये सर्वजनान्तरस्थं हंसात्मकं ते विरजा भवन्ति ॥ २४ ॥ यन्मनश्चिजग-न्त्सुष्टिस्थितिव्यसनकर्मकृत् । तन्मनो विलयं याति तद्विष्णोः परमं पदम् ॥ २५ ॥ अष्टपत्रं तु हृत्पद्मं द्वात्रिंशत्केसरान्वितम् । तस्य मध्ये स्थितो भानुर्भानुमध्यगतः शशी ॥ २६ ॥ शशिमध्यगतो वह्निवह्निमध्यगता प्रभा । प्रभामध्यगतं पीठं नानारत्नप्रवेष्टितम् ॥ २७ ॥ तस्य मध्यगतं देवं वासुदेव निरञ्जनम् । श्रीवत्सकौस्तुभोरस्कं मुक्तामणिविभूयितम् ॥ २८ ॥ शुद्धस्फटि-कसंकाशं चन्द्रकोटिसमप्रभम् । एवं ध्यायेन्महाविष्णुमेवं वा विनयान्वितः ॥ २९ ॥ अतसीपुष्टसंकाशं नाभिस्याने प्रनिष्टितम् । चतुर्भुजं महाविष्णु पूरकेण विचिन्तयेत् ॥ ३० ॥ कुम्भकेन हृदि स्थाने चिन्तयेत्कमलासनम् । ब्रह्माणं रक्तगौरामं चतुर्बुजं पितामहम् ॥ ३१ ॥ रेचकेन तु विद्यात्मा ललाटस्य त्रिलोचनम् । शुद्धस्फटिकसंकाशं निष्कलं पापनाशनम् ॥ ३२ ॥ अवजपत्रस-धःपुष्टमूर्ध्वनालमधोमुखम् । कदलीपुष्टसंकाशं सर्ववेदमयं शिवम् ॥ ३३ ॥

शतारं शतपत्राद्यं विकीर्णम्भुजकर्णिकम् । तत्रार्कचन्द्रवहीनामुपर्युपसि  
चिन्तयेत् ॥ ३४ ॥ पद्मसोद्धाटनं कृत्वा बोधचन्द्राभिसूर्यकम् । तस्य हृदी-  
जमाहत्य आत्मानं चरते ध्रुवम् ॥ ३५ ॥ त्रिस्थानं च त्रिमात्रं च त्रिवृह्ण च  
त्रयाक्षरम् । त्रिमात्रमर्थमात्रं वा यस्तं वेद स वेदवित् ॥ ३६ ॥ तैलधारा-  
मिवाच्छङ्गदीर्घवण्टालिनादवत् । विन्दुनादकलातीतं यस्तं वेद स वेदवित्  
॥ ३७ ॥ यथैतोत्पलनालेन तोयमाकर्षयेष्वरः । तथैवोत्कर्पयेद्वायुं योगी  
योगपथे स्थितः ॥ ३८ ॥ अर्धमात्रात्मकं कृत्वा कोशीभूतं तु पङ्कजम् ।  
कर्षयेत्त्रालभात्रेण भ्रुवोर्मध्ये लयं नयेत् ॥ ३९ ॥ भ्रुवोर्मध्ये ललाटे तु नासि-  
कायास्तु मूलतः । जानीयादमृतं स्थानं तद्व्यायतनं महत् ॥ ४० ॥ आसनं  
प्राणसंरोधः प्रत्याहारश्च धारणा । ध्यानं समाधिरेतानि योगाङ्गानि भवन्ति  
ष्ट ॥ ४१ ॥ आसनानि च नावन्ति यावन्त्यो जीवजातयः । एतेषामतुला-  
न्मेदान्विजानाति भवेश्वरः ॥ ४२ ॥ छिद्रं भद्रं तथा सिंहं पद्मं चेति चतु-  
ष्ट्यम् । आधारं प्रथमं चक्रं स्वाधिष्ठानं द्वितीयकम् ॥ ४३ ॥ योनिस्थानं  
तयोर्मध्ये कामरूपं निगद्यते । आधारात्म्ये गुदस्थाने पङ्कजं यच्चतुर्दलम्  
॥ ४४ ॥ तन्मध्ये प्रोच्यते योनिः कामाख्या सिद्धवन्दिता । योनिस्थाने  
स्थितं लङ्कं पश्चिमाभिमुखं तथा ॥ ४५ ॥ मस्तके मणिवज्जिङ्गं योजानाति  
स योगवित् । नप्तवामीकराकारं तडिलेखेव विस्फुरत् ॥ ४६ ॥ चतुरस्तमु-  
पर्यग्रेषु भेदात्प्रतिष्ठितम् । स्वशब्देन भवेत्प्राणः स्वाधिष्ठानं तदाश्रयम्  
॥ ४७ ॥ स्वाधिष्ठानं ततश्चक्रं भेदात्मेव निगद्यते । मणिवत्तनुना यत्र वायुना  
पूरितं वपुः ॥ ४८ ॥ तत्त्वाभिमण्डलं चक्रं प्रोच्यते मणिपूरकम् । द्वादशा-  
रमहाचक्रे पुण्यपापनियत्रितः ॥ ४९ ॥ तत्त्वजीवो अमत्येवं यावत्तत्त्वं न  
विन्दति । ऊर्ध्वं भेदादथो नाभे: कन्दो योऽस्ति खगाण्डवत् ॥ ५० ॥ तत्र  
नाड्यः समुत्पन्नाः महस्ताणि द्विसप्ततिः । तेषु नाडीसहस्रेषु द्विसप्ततिरुदा-  
हताः ॥ ५१ ॥ प्रथानाः प्राणवाहिन्यो भूयस्तत्र दश सृष्टाः । इडा च  
पिङ्गला चैव सुपुम्ना च तृतीयका ॥ ५२ ॥ गान्धारी हस्तिजिह्वा च पूपा चैव  
यशस्विनी । अलम्बुसा कुहूरत्र शङ्खिनी दशमी रम्यता ॥ ५३ ॥ एवं नाडी-  
मयं चक्रं विशेषं योगिना सदा । सततं प्राणवाहिन्यः सोमसूर्याभिदेवतः  
॥ ५४ ॥ इडापिङ्गलासुपुम्नास्तित्वो नाड्यः प्रकीर्तिः । इडा वामे स्थिता  
भागे पिङ्गला दक्षिणे स्थिता ॥ ५५ ॥ सुपुम्ना मध्यदेशो तु प्राणमार्ग-  
स्थयः सृष्टाः । प्राणोऽपानः समानश्रोदानो व्यानस्तथैव च ॥ ५६ ॥  
नागः कूर्मः कूरको देवदत्तो धनंजयः । प्राणाद्याः पञ्च विख्याता ना-  
गाद्याः पञ्च वायवः ॥ ५७ ॥ एते नाडीसहस्रेषु वर्तन्ते जीवस्त्रिणः ।  
प्राणापानवशो जीवो ह्यधश्चोर्ध्वं प्रधावति ॥ ५८ ॥ वामदक्षिणमा-

र्गेण चञ्चलत्वात् दृश्यते । आक्षिसो भुजदण्डेन यथोच्चलति कन्तुकः ॥ ५९ ॥ प्राणापानसमाक्षिसस्तद्वजीवो न विश्रमेत् । अपानात्कर्षति प्राणोऽपानः प्राणाच्च कर्षति ॥ ६० ॥ खगरजुवदित्येतद्यो जानाति स योगवित् । हकारेण बहिर्याति सकारेण विशेषतुनः ॥ ६१ ॥ हंसहंसेत्यसुं मत्रं जीवो जपति सर्वदा । शतानि पट्टदिवारात्रं सहस्राण्येकविंशतिः ॥ ६२ ॥ एतत्संख्यान्वितं मत्रं जीवो जपति सर्वदा । अजपा नाम गायत्री योगिनां मोक्षदा सदा ॥ ६३ ॥ अस्याः संकल्पमाग्रेण नरः पापैः प्रमुच्यते । अनया सदृशी विद्या अनया सदृशो जपः ॥ ६४ ॥ अनया सदृशं पुण्यं न भूतं न भविष्यति । येन मार्गेण गन्तव्यं ब्रह्मस्थानं निरामयम् ॥ ६५ ॥ मुखेनाच्छाश्य तद्वारं प्रसुप्ता परमेश्वरी । प्रबुद्धा वह्नियोगेन मनसा मरुता सह ॥ ६६ ॥ सूचिवद्वुष्मादाय वजत्यूर्ध्वं सुपुञ्जया । उद्भाटयेत्कपाटं तु यथा कुञ्चिकया हठात् ॥ ६७ ॥ कुण्डलिन्या तया योगी मोक्षद्वारं विभेदयेत् ॥ ६८ ॥ कृत्वा संपुटितौ करौ दृढतरं बध्वाथ पश्चासनं गाढं वक्षसि सज्जिधाय चुतुकं ध्यानं च तज्जेतसि । वारंवारमपात्मूर्धर्वमनिलं प्रोच्चारयन्पूरितं मुञ्चन्नापानमुपैति बोधमतुलं शक्तिप्रभावात्मरः ॥ ६९ ॥ पश्चासनस्थितो योगी नाडीद्वारेषु पूरयन् । मासतं कुम्भयन्वस्तु स मुक्तो नात्र संशयः ॥ ७० ॥ अङ्गानां मर्दनं कृत्वा श्रमजातेन वारिणा । कद्मललवणत्यागी क्षीरपाननरतः सुखी ॥ ७१ ॥ ब्रह्मचारी मिताहारी योगी योगपरायणः । अडदादूर्ध्वं भवेत्सिद्धो नात्र कार्या विचारणा ॥ ७२ ॥ कन्दोर्धर्वकुण्डली शक्तिः स योगी सिद्धिभाजनम् । अपानप्राणयोरैक्यं क्षयात्मूलपुरीपयोः ॥ ७३ ॥ युवा भवति वृद्धोऽपि सततं मूलबन्धनात् । पार्णिभागेन संपीडय योगिमाकुञ्चयेद्गुदम् ॥ ७४ ॥ अपानमूर्धर्वमुक्तव्यं मूलबन्धोऽप्यमुच्यते । उड्याणं कुरुते यस्मादविश्रान्तमहाखगः ॥ ७५ ॥ उड्याणं तदेव खातत्र बन्धो विधीयते । उदरे पश्चिमं ताणं नामेरुर्ध्वं तु कारयेत् ॥ ७६ ॥ उड्याणोऽप्ययं बन्धो मृग्युमातङ्केसरी । बन्धाति हि शिरोजातमधोगामिनभोजलम् ॥ ७७ ॥ ततो जालन्धरो बन्धः कर्मदुःखोघनाशनः । जालन्धरे कृते बन्धे कर्णसंकोचलक्षणे ॥ ७८ ॥ न पीयूषं पतत्यग्नौ न च वायुः प्रधावति । कपालकुहरे जिह्वा प्रविष्टा विपरीतगा ॥ ७९ ॥ श्रुदोरन्तर्गता दृष्टिरुद्रा भवति खेचरी । न रोगो मरणं तस्य न निद्रा न क्षुधा तृपा ॥ ८० ॥ न च मूर्च्छा भवेत्तस्य यो मुद्रां वेत्ति खेचरीम् । पीड्यते न च रोगेण लिप्यते न च कर्मणा ॥ ८१ ॥ बन्धयते न च कालेन यस्य सुद्रास्ति खेचरी । चित्तं चरति खे यस्माजिह्वा भवति खेगता ॥ ८२ ॥ तेनपा खेचरी नाम सुद्रा सिद्धनमस्कृता । खेचर्या

मुद्रया यस्य विवरं लम्बकोर्ध्वतः । ८३ ॥ बिन्दुः क्षरति नो यस्य कामि-  
न्यालिङ्गितस्य च । यावद्विन्दुः स्थितो देहे तावन्मृत्युभयं कुतः ॥ ८४ ॥  
यावद्वद्धा नभोमुद्रा तावद्विन्दुर्न गच्छति । गलितोऽपि यदा बिन्दुः संप्राप्तो  
योनिमण्डले ॥ ८५ ॥ वज्रत्यूर्ध्वं हठाच्छत्तया निवद्धो योनिमुद्रया । स एव  
द्विविधो बिन्दुः पाण्डरो लोहितस्तथा ॥ ८६ ॥ पाण्डरं शुक्रमित्याहुलोहि-  
तार्थं महारजः । विन्दुमद्वासंकाशं योनिस्थाने स्थितं रजः ॥ ८७ ॥  
शशिस्थाने वसेद्विन्दुस्तयोरैक्यं सुदुर्लभम् । बिन्दुः शिवो रजः शक्तिर्विन्दु-  
रिन्दू रजो रविः ॥ ८८ ॥ उभयोः संगमादेव ग्राप्यते परमं व्युः । वायुना  
शक्तिचालेन प्रेरितं खे यथा रजः ॥ ८९ ॥ श्रविणैकत्वभायाति भवेद्वित्तं  
वपुस्तदा । शुक्रं चन्द्रेण संयुक्तं रजः सूर्यसमन्वितम् ॥ ९० ॥ द्वयोः समर-  
मीभावं यो जानाति स योगवित् । शोधनं मलजालानां घटनं चन्द्रसूर्ययोः  
॥ ९१ ॥ रसानां शोपणं सम्यद्यहामुद्राभिर्धीयते ॥ ९२ ॥ वक्षोन्यस्तहनुर्नि-  
पीड्य सुषिरं योनेश्च वामाङ्गिणा हम्नाभ्यामनुधारथः प्रविततं पादं तथा  
दक्षिणम् । आपूर्यं श्वसनेन कुक्षियुगलं बधवा शर्न रेचयेदेपा पातकनाशिनी  
ननु महामुद्रा नृणां प्रोच्यते ॥ ९३ ॥ अथात्मनिर्णयं व्याख्यास्ये ॥ हृषि-  
स्थाने अष्टदलपद्मं वर्तते तन्मध्ये रेखावलयं कृत्वा त्रीवात्मरूपं ज्योतीरुप-  
मणुमात्रं वर्तते तस्मिन्सर्वं प्रतिष्ठितं भवति सर्वं जानाति सर्वं करोति सर्वं-  
मेतत्त्वरितमहं कर्ता ऽहं भोक्ता सुखी दुःखी काणः खञ्जी वधिरो मूकः कृशः  
स्थूलोऽनेन प्रकारेण स्वतत्रवाऽदेन वर्तते ॥ पूर्वदले विश्रमते पूर्व दलं श्वेत-  
वर्णं तदा भक्तिपुरः सरं धर्मं मतिर्भवति ॥ यदाऽप्नेयदले विश्रमते तदाप्नेयदलं  
रक्तवर्णं तदा निद्रालस्यमानिर्भवति ॥ यदा दक्षिणदले विश्रमते तदक्षिणदलं  
कृष्णवर्णं तदा द्रेषकोपमनिर्भवति ॥ यदा नैऋतदले विश्रमते तत्त्वैऋतदलं  
तीलवर्णं तदा पापकर्महिंसामनिर्भवति ॥ यदा पश्चिमदले विश्रमते तत्प-  
श्रिमदलं स्फटिकवर्णं तदा कीडाचिनोदे मतिर्भवति ॥ यदा वायव्यदले  
विश्रमते वायव्यदलं माणिक्यवर्णं तदा गमनचलनवैराग्यमनिर्भवति ॥  
यदोच्चरदले विश्रमते तदुत्तरदलं पीतवर्णं तदा सुखशूद्धारमतिर्भवति ॥  
यदेशानदले विश्रमते तदीशानदलं वैदूर्यवर्णं तदा दानादिकृपामतिर्भ-  
वति ॥ यदा संधिसंविषु मतिर्भवति तदा वातपित्तश्लेष्ममहाव्याधिप्रकोपो  
भवति ॥ यदा मध्ये तिष्ठति तदा सर्वं जानाति गायति नृत्यति पठत्या-  
नन्दं करोति ॥ यदा नेत्रश्रमो भवति श्रमनिर्भरणार्थं प्रथमरेखावलयं  
कृत्वा मध्ये निमज्जनं कुरुते प्रथमरेखावन्धूकपुष्पवर्णं तदा निद्रावस्था  
भवति ॥ निद्रावस्थामध्ये स्वमावस्था भवति ॥ स्वमावस्थामध्ये दृष्टं

श्रुतमनुमानसंभववार्ता इत्यादिकल्पनां करोति तदादिश्रमो भवति ॥  
 अमनिहरणार्थं द्वितीयरेखावलयं कृत्वा मध्ये निमज्जनं कुहते द्वितीयरेखा  
 इन्द्रकोपत्र्यं तदा सुपुस्यवस्था भवति सुपुसौ केवलपरमेश्वरसंबन्धिनी  
 तुद्विभवति नित्यबोधस्वरूपा भवति पश्चात्परमेश्वरस्वरूपेण प्राप्तिर्भवति ॥  
 तृतीयरेखावलयं कृत्वा मध्ये निमज्जनं कुरुते तृतीयरेखा पद्मरागवर्णं तदा  
 तुरीयावस्था भवति तुरीये केवलपरमात्मसंबन्धिनी भवति नित्यबोधस्वरूपा  
 भवति तदा शैः शैनैरुपरमेहुङ्घा धृतिगृहीतश्चामसंस्थं मनः कृत्वा न  
 किंचिदपि चिन्तयेत्तदा प्राणापानयोरैक्यं कृत्वा सर्वं विश्वमात्मस्वरूपेण लक्ष्यं  
 धारयति । यदा तुरीयातीतावस्था तदा सर्वेषामानन्दस्वरूपो भवति द्वन्द्वा-  
 तीतो भवति यावदेहधारणा वर्तते तावत्तिष्ठति पश्चात्परमात्मस्वरूपेण  
 प्राप्तिर्भवनि इत्यनेन प्रकारेण मोक्षो भवतीद्देवात्मदर्शनोपाया भवन्ति ॥  
 वतुप्यथमायुक्तमहाद्वारागवायुना । सहस्थितत्रिकोणार्धगमने इत्यतेऽच्युतः  
 ॥ ९४ ॥ पूर्वोक्तत्रिकोणस्थानादुपरि पृथिव्यादिपञ्चवर्णकं ध्येयम् । प्राणादि-  
 पञ्चवायुश्च बीजं वर्णं च स्थानकम् । यकारं प्राणबीजं च नीलजीमूतसज्जि-  
 भम् । रकारमस्त्रिबीजं च अपानादित्यसंनिभम् ॥ ९५ ॥ लकारं पृथिवीरूपं  
 व्यानं बन्धूकसंनिभम् । वकारं जीवबीजं च उदानं शङ्खवर्णकम् ॥ ९६ ॥  
 हकारं विश्वस्वरूपं च समानं स्फटिकप्रभम् । हन्त्राभिनासाकर्णं च पादाङ्गु-  
 षादिसंस्थितम् ॥ ९७ ॥ द्विसप्तिसहस्राणि नाडीमार्गेषु वर्तते । अष्टाविं-  
 शतिकोटीयु रोमकूपेषु संस्थिताः ॥ ९८ ॥ समानप्राण एकस्तु जीवः स एक  
 एव हि । रेचकादि त्रयं कुर्याद्वृद्धचित्तः समाहितः ॥ ९९ ॥ शैः समस्तमा-  
 कुर्यात्यहस्यरोस्हकोटरे । प्राणापानौ च बध्वा तु प्रणवेन समुच्चरेत् ॥ १०० ॥  
 कर्णसंकोचनं कृत्वा लिङ्गसंकोचनं तथा । मूलाधारात्सुपुम्ना च पद्मतन्तुनिभा  
 शुभा ॥ १०१ ॥ अमूर्तो वर्तते नादो वीणादण्डसमुत्थितः । शङ्खनादादि-  
 भित्रैव मध्यमेव ध्वनिर्यथा ॥ १०२ ॥ व्योमरन्धगतो नादो भायूरं नादमेव  
 च । कपालकुहरे मध्ये चतुर्द्वारस्य मध्यमे ॥ १०३ ॥ तदात्मा राजते तत्र  
 यथा व्योम्नि दिवाकरः । कोदण्डद्वयमध्ये तु ब्रह्मरन्धेषुशक्ति च ॥ १०४ ॥  
 स्वात्मानं पुरुषं पश्येन्नानस्तत्र लयं गतम् । रक्षानि ज्योतिष्ठनादं तु विन्दुमा-  
 हेश्वरं पदम् । य एवं वेद पुरुषः स कैवल्यं समशुत इत्युपनिषद् ॥ १०५ ॥  
 ॐ सह नावत्विति शान्तिः ।

इति ध्यानविन्दूपनिषत्समाप्ता ॥

## ब्रह्मविद्योपनिषत् ॥ ४२ ॥

स्वाविद्यातत्कार्यजातं यद्विद्यापापहवं गतम् ।

तद्वसविद्यानिष्टक्षं रामचन्द्रपदं भजे ॥

ॐ सह नाववत्विति शान्तिः ॥

अथ ब्रह्मविद्योपनिषत्सुच्यते ॥ प्रसादाब्रह्मणस्तस्य विष्णोरङ्गुतकर्मणः ।  
 रहस्यं ब्रह्मविद्याया ध्रुवांग्नि संप्रचक्षते ॥ १ ॥ अभित्येकाक्षरं ब्रह्म यदुक्तं  
 ब्रह्मवादिभिः । शरीरं तस्य वक्ष्यामि स्थानं कालत्रयं तथा ॥ २ ॥ तत्र देवा-  
 ख्यः प्रोक्ता लोका वेदास्त्रयोऽप्यतः । तिस्रो मात्रार्धमात्रा च व्यक्षरस्य  
 शिवस्य तु ॥ ३ ॥ ऋत्वेदो गार्हपत्यं च पृथिवी ब्रह्म एव च । अकारस्य  
 शरीरं तु व्यास्यातं ब्रह्मवादिभिः ॥ ४ ॥ यजुर्वेदोऽन्तरिक्षं च दक्षिणाम्बिस्त-  
 यैव च । विष्णुश्च भगवान्देव उकारः परिकीर्तिः ॥ ५ ॥ सामवेदस्तथा द्यौश्रा-  
 हवनीयस्तथैव च । ईश्वरः परमो देवो मकारः परिकीर्तिः ॥ ६ ॥ सूर्य-  
 मण्डलमध्येऽथ हकारः शङ्खमध्यगः । उकारश्चन्द्रसंकाशालस्य मध्ये व्यव-  
 स्थितः ॥ ७ ॥ मकारस्त्वमित्यिसंकाशो विधूसो विशुतोपमः । तिस्रो मात्रा-  
 स्तथा ज्ञेयाः सोमसूर्याम्बिस्तिः ॥ ८ ॥ शिखा तु दीपसंकाशा तस्मिन्नुपरि  
 वर्तते । अर्धमात्रा तथा ज्ञेया प्रणवस्योपरि स्थिता ॥ ९ ॥ पद्मसूत्रनिभा  
 सूक्ष्मा शिखा सा दृश्यते परा । सा नाडी सूर्यसंकाशा सूर्य भित्त्वा तथापरा  
 ॥ १० ॥ द्विसप्तिसहस्राणि नार्णी मित्त्वा च मूर्धनी । वरदः सर्वभूतानां सर्वं  
 व्याप्यावतिष्ठति ॥ ११ ॥ कांस्यवट्टानिनादस्तु यथा लीयति शान्तये । ओङ्का-  
 रस्तु तथा योज्यः शान्तये सर्वमिच्छता ॥ १२ ॥ यस्मिन्विलीयते शब्दस्त-  
 त्परं ब्रह्म गीयते । वियं हि लीयते ब्रह्म सोऽमृतत्वाय कल्पते ॥ १३ ॥ वायुः  
 प्राणस्तथाकाशस्त्रिविदो जीवसंज्ञकः । स जीवः प्राण इत्युक्तो वालाग्रशतक-  
 लिपतः ॥ १४ ॥ नाभिस्थाने स्थितं विश्वं शुद्धतत्त्वं सुनिर्भलम् । आदिलर्मिव  
 दीप्यन्तं रश्मिश्चास्त्रिलं शिवम् ॥ १५ ॥ सकारं च हकारं च जीवो जपति  
 सर्वदा । नाभिरन्ध्राद्विष्णकान्तं विष्यव्यासिवर्जितम् ॥ १६ ॥ तेनेदं निष्कलं  
 विद्यात्क्षीरात्सर्पिर्यथा तथा । कारणेनात्मना युक्तः प्राणायामैश्च पञ्चभिः  
 ॥ १७ ॥ चतुर्थकलासमायुक्तो ऋस्यते च हृदि स्थितः । गोलकस्तु यदा  
 देहे क्षीरदण्डेन वा हतः ॥ १८ ॥ एतस्मिन्वसते शीघ्रसविश्रान्तं महा-  
 ख्यः । यावत्त्रिश्चसितो जीवस्तावन्निष्कलतां गतः ॥ १९ ॥ नभस्यं निष्कलं  
 ध्यात्वा सुच्यते भवत्वनात् । अनाहतध्वनियुतं हंसं यो वेद हृदत्तम्  
 ॥ २० ॥ स्वप्रकाशविदानन्दं स हंस इति गीयते । रेचकं पूरकं मुक्त्वा  
 कुरुभकेन स्थितः सुधीः ॥ २१ ॥ नाभिकन्दे समौ कृत्वा प्राणापानौ

समाहितः । मस्तकस्थामृतास्वादं पीत्वा ध्यानेन सादरम् ॥ २२ ॥ दीपाकारं  
महादेवं ज्वलन्तं नाभिमध्यमे । अभिविद्यामृतेनैव हंस हंसेति यो जपेत्  
॥ २३ ॥ जरामरणरोगादि न तस्य भुवि विद्यते । एवं दिने दिने कुर्यादण्डि-  
मादिविभूतये ॥ २४ ॥ ईश्वरत्वमवाप्नोति सदाभ्यासरतः पुमान् । बहवो  
नैकमार्गेण ग्रासा नित्यत्वमगताः ॥ २५ ॥ हंसविद्यामृते लोके नास्ति  
नित्यत्वसाधनम् । यो ददाति महाविद्यां हंसाख्यां पारमेश्वरीम् ॥ २६ ॥  
तस्य दास्यं सदा कुर्यात्प्रज्ञया परया सह । शुभं वाऽशुभमन्यद्वा यदुक्तं  
गुरुणा भुवि ॥ २७ ॥ तत्कुर्यादिविचारेण शिष्यः संतोषसंयुतः । हंसविद्या-  
मिमां लब्धवा गुरुशुश्रूषया गरः ॥ २८ ॥ अत्मानमात्मना साक्षाद्वृह्णु बुद्ध्वा  
सुनिश्चलम् । देहजात्यादिसंबन्धान्वर्णश्रमसमन्वितान् ॥ २९ ॥ वेदशास्त्राणि  
चान्यानि पदपांसुमित्र त्यजेत् । गुरुभक्तिं सदा कुर्याच्छेयसे भूयसे न रः  
॥ ३० ॥ गुरुरेव हरिः साक्षात्तात्य इत्यब्रवीच्छ्रुतिः ॥ ३१ ॥ श्रुत्या यदुक्तं  
परमार्थमेव तत्संशयो नात्र ततः समस्तम् । श्रुत्या विरोधे न भवेत्प्रमाणं  
भवेदनर्थाय विना प्रमाणम् ॥ ३२ ॥ देहस्यः सकलो ज्ञेयो निष्कलो देहव-  
र्जितः । आस्तोपदेशगम्योऽसौ सर्वतः समवस्थितः ॥ ३३ ॥ हंसहंसेति यो  
व्रयाद्वासो ब्रह्मा हरिः शिवः । गुरुवक्त्रान्तु लभ्येत प्रत्यक्षं सर्वतोमुखम् ॥ ३४ ॥  
तिलेषु च यथा तैलं पुष्पे गन्धं इवाश्रितः । युरुपस्य शरीरेऽसिन्स बाह्या-  
भ्यन्तरे तथा ॥ ३५ ॥ उल्काहस्तो यथालोके द्रव्यमालोक्य तां त्यजेत् ।  
ज्ञानेन ज्ञेयमालोक्य पश्चात्ज्ञानं परित्यजेत् ॥ ३६ ॥ पुष्पवत्सकलं विद्याद्वा-  
न्धस्तस्य तु निष्कलः । वृक्षस्तु सकलं विद्याच्छाया तस्य तु निष्कला ॥ ३७ ॥  
निष्कलः सकलो भावः सर्वत्रैव व्यवस्थितः । उपायः सकलस्तद्वुपेयश्चैव  
निष्कलः ॥ ३८ ॥ सकले सकलो भावो निष्कले निष्कलस्तथा । एकमात्रो  
द्विमात्रश्च त्रिमात्रश्चैव भेदतः ॥ ३९ ॥ अर्धमात्रा परा ज्ञेया तत ऊर्ध्वं  
परात्परम् । पञ्चवा पञ्चदैवत्यं सकलं परिपृष्यते ॥ ४० ॥ ब्रह्मणो हृदयस्थानं  
कण्ठे विष्णुः समाश्रितः । तालुमध्ये स्थितो रुद्रो ललाटस्थो महेश्वरः ॥ ४१ ॥  
नासाग्रे अच्युतं विद्यात्तसान्ते तु परं पदम् । परत्वात् परं नासीत्येवं  
शास्त्रस्य निर्णयः ॥ ४२ ॥ देहातीतं तु तं विद्यात्रासाग्रे द्वादशाङ्कुलम् ।  
तदन्तं तं विजानीयात्तत्रस्यो व्यापयेत्प्रभुः ॥ ४३ ॥ मनोऽप्यन्यत्र निक्षिप्तं  
चक्षुरन्यत्र पातितम् । तथापि योगिनां योगो द्युविच्छिन्नः प्रवर्तते ॥ ४४ ॥  
एतत्तु परमं गुह्यमेतत्तु परमं शुभम् । नातः परतरं किञ्चिन्नातः परतरं  
शुभम् ॥ ४५ ॥ शुद्धज्ञानागृतं प्राप्य परमाक्षरनिर्णयम् । गुह्याङ्कुह-  
तमं गोप्यं ग्रहणीयं प्रयत्नतः ॥ ४६ ॥ नापुत्राय प्रदातव्यं नाशिष्याय  
कदाचन । गुरुदेवाय भक्ताय नित्यं भक्तिपराय च ॥ ४७ ॥ प्रदातव्यमिदं

शास्त्रं नेतरेभ्यः प्रदापयेत् । दातास्य नरकं याति सिद्ध्यते व कदाचन ॥४८॥  
 गृहस्थो ब्रह्मचारी च वानप्रस्थश्च मिक्षुकः । यत्र तत्र स्थितो ज्ञानी परमा-  
 ध्यरवित्सदा ॥ ४९ ॥ विषयी विषयासत्त्वे याति देहान्तरे शुभम् । ज्ञाना-  
 देवास्य शास्त्रस्य सर्वावस्थोऽपि मानवः ॥ ५० ॥ ब्रह्महस्याश्वमेघाद्यैः पुण्य-  
 पापैर्न लिप्यते । चोदको बोधकश्चैव मोक्षदश्च परः स्मृतः ॥ ५१ ॥ इत्येषां  
 त्रिविधो ज्ञेय आचार्यस्तु महीतले । चोदको दर्शयेन्मार्गं बोधकः स्थानमा-  
 चरेत् ॥ ५२ ॥ मोक्षदस्तु परं तत्त्वं यज्ञात्वा परमक्षुते । प्रत्यक्ष्यजनं देहे  
 संक्षेपाच्छृणु गौतम ॥ ५३ ॥ तेनेद्वा स नरो याति शाश्वतं पदमव्ययम् ।  
 स्वयमेव तु संपश्येदेहे बिन्दुं च निष्कलम् ॥ ५४ ॥ अयने द्वे च विषुवे नदा  
 पश्यति मार्गवित् । कृत्वायामं पुरा वत्स रेचपूरककुम्भकान् ॥ ५५ ॥ पूर्व  
 चोभयमुच्चार्यं अर्चयेतु यथाक्रमम् । नमस्कारेण योगेन मुद्रयारभ्य चार्चयेत्  
 ॥ ५६ ॥ सूर्यस्य ग्रहणं वत्स प्रत्यक्ष्यजनं स्मृतम् । ज्ञानात्सायुज्यमेवोक्तं  
 तोये तोयं यथा तथा ॥ ५७ ॥ एते गुणाः प्रवर्तन्ते योगाभ्यासकृतश्रैमैः ।  
 तस्याद्योगं समादाय सर्वदुःखबहिष्कृतः ॥ ५८ ॥ योगध्यानं सदा कृत्वा  
 ज्ञानं तन्मयतां ब्रजेत् । ज्ञानात्स्वरूपं परमं हंसमञ्च समुच्चरेत् ॥ ५९ ॥  
 प्राणिनां देहमध्ये तु स्थितो हंसः सदाच्युतः । हंस एव परं सत्यं हंस एव  
 तु शक्तिकम् ॥ ६० ॥ हंस एव परं वाक्यं हंस एव तु वादिकम् । हंस एव  
 परो रुद्रो हंस एव परात्परम् ॥ ६१ ॥ सर्वदेवस्य मध्यस्थो हंस एव महे-  
 श्वरः । पृथिव्यादिशिवान्तं तु अकाराद्याश्च वर्णकाः ॥ ६२ ॥ कूटान्ता हंस  
 एव स्यान्मातृकेति व्यवस्थिताः । मातृकारहितं मन्त्रमादिशान्ते न कुत्रचित्  
 ॥ ६३ ॥ हंसज्योतिरनुपम्यं मध्ये देवं व्यवस्थितम् । दक्षिणामुखमाश्रित्य  
 ज्ञानमुद्रां प्रकल्पयेत् ॥ ६४ ॥ सदा समाधिं कुर्वीत हंसमञ्चमनुस्परन् ।  
 निर्मलस्फटिकाकारं दिव्यरूपमनुत्तमम् ॥ ६५ ॥ मध्यदेशो परं हंसं ज्ञानमु-  
 द्रात्मरूपकम् । प्राणोऽपानः सभानश्चोदानव्यानौ च वायवः ॥ ६६ ॥ पञ्च-  
 कर्मनिद्रियैर्युक्ता क्रियाशक्तिबलोद्यताः । नागः कूर्मश्च कृकरो देवदत्तो धनंजयः  
 ॥ ६७ ॥ पञ्चज्ञानेनिद्रियैर्युक्ता ज्ञानशक्तिबलोद्यताः । पावकः शक्तिमध्ये तु  
 नामिचके रविः स्थितः ॥ ६८ ॥ बन्धमुद्रा कृता येन नासाग्रे तु स्खलोदत्ते ।  
 अकारे वहिरित्याहुरुकारे हृदि संस्थितः ॥ ६९ ॥ मकारे च भुवोर्मध्ये  
 ग्राणशक्त्या ग्रबोधयेत् । ब्रह्मग्रन्थिशकारे च विष्णुग्रन्थिर्हृदि स्थितः ॥ ७० ॥  
 रुद्रग्रन्थिर्भुवोर्मध्ये मिद्यते ऋक्षरवायुना । अकारे संस्थितो ब्रह्मा उकारे वि-  
 ष्णुरास्थितः ॥ ७१ ॥ मकारे संस्थितो रुद्रसत्तोऽस्यान्तः परात्परः ।  
 कण्ठं संकुच्य नाड्यादौ स्तम्भते येन शक्तिः ॥ ७२ ॥ रसना पीड्यमा-  
 नेयं घोडशी वोर्ध्वगामिनी । त्रिकूटं त्रिविधा चैव गोलाखं निखरं तथा

॥ ७३ ॥ त्रिशङ्खवज्रमोकारमूर्धवनालं श्रुतोमुखम् । कुण्डलीं चालयन्प्राणा-  
न्मेदयन्शशिमण्डलम् ॥ ७४ ॥ साधयन्वज्रकुम्भानि नव द्वाराणि बन्धयेत् ।  
सुमनःपवनारुढः सरागो निर्गुणस्तथा ॥ ७५ ॥ ब्रह्मस्थाने तु नादः स्याच्छा-  
किन्यामृतवर्षिणी । पट्चक्रमण्डलोद्धारं ज्ञानदीपं प्रकाशयेत् ॥ ७६ ॥ सर्व-  
भूतस्थितं देवं सर्वेशं नित्यमर्चयेत् । आत्मरूपं तमालोक्य ज्ञानरूपं निरा-  
मयम् ॥ ७७ ॥ दृश्यन्तं दिव्यरूपेण सर्वव्यापी निरञ्जनः । हंस हंस वदे-  
द्वाक्यं प्राणिनां द्रेहमाश्रितः । सप्राणापानयोर्ग्रन्थिस्तजपेत्यभिधीयते ॥ ७८ ॥  
सहस्रमेकं ब्रयुतं पदशतं चैव सर्वदा । उच्चरन्पठितो हंसः सोऽहमित्यभिधी-  
यते ॥ ७९ ॥ पूर्वेभागे ह्यधोलिङ्गं शिखिन्यां चैव पश्चिमम् । ज्योतिर्लिङ्गं  
श्रुतोमध्ये नित्यं ध्यायेत्सदा यतिः ॥ ८० ॥ अच्युतोऽहमचिन्त्योऽहमतक्यो-  
हमजोऽस्यहम् । अप्राणोऽहमकायोऽहमनङ्गोऽस्यभयोऽस्यहम् ॥ ८१ ॥  
अशब्दोऽहमरूपोऽहमस्पर्शोऽस्यहमदयः । अरसोऽहमगन्धोऽहमनादिरस्त-  
तोऽस्यहम् ॥ ८२ ॥ अक्षयोऽहमलिङ्गोऽहमजरोऽस्यकलोऽस्यहम् । अप्रा-  
णोऽहमसूक्ष्मोऽहमचिन्त्योऽस्यकृतोऽस्यहम् ॥ ८३ ॥ अन्तर्याम्यहमग्राहोऽ  
निर्देश्योऽहमलक्षणः । अगोत्रोऽहमग्रात्रोऽहमचक्षुष्कोऽस्यवागहम् ॥ ८४ ॥  
अदृश्योऽहमवर्णोऽहमखण्डोऽस्यहमज्जुतः । अश्रुतोऽहमदृष्टोऽहमन्वेष्योऽ-  
मरोऽस्यहम् ॥ ८५ ॥ अवायुरप्यनाकाशोऽतेजस्कौऽव्यभिचार्यहम् । अम-  
तोऽहमजातोऽहमतिसूक्ष्मोऽविकार्यहम् ॥ ८६ ॥ अरजस्कोऽतमस्कोऽहमस-  
त्वोस्यगुणोऽस्यहम् । अमायोऽनुभवात्माहमनन्योऽविषयोऽस्यहम् ॥ ८७ ॥  
अद्वैतोऽहमपूर्णोऽहमवाह्योऽहमनन्तरः । अश्रोतोऽहमदीर्घोऽहमव्यक्तोऽहम-  
नामयः ॥ ८८ ॥ अद्वयानन्दविज्ञानघनोऽस्यहमविक्रियः । अनिच्छोऽहम-  
लेपोऽहमकर्तास्यहमद्रयः ॥ ८९ ॥ अविद्याकार्यहीनोऽहमवाग्रसनगोचरः ।  
अनलपोऽहमशोकोऽहमविकल्पोऽस्यविज्वलन् ॥ ९० ॥ आदिमध्यान्त-  
हीनोऽहमाकाशसदशोऽस्यहम् । आत्मचैतन्यरूपोऽहमहमानन्दचिद्रनः  
॥ ९१ ॥ आनन्दामृतरूपोऽहमात्मसंख्योऽहमन्तरः । आत्मकामोऽहमा-  
काशात्परमात्मेश्वरोस्यहम् ॥ ९२ ॥ इंशानोस्यहमीड्योऽहमहमुत्तमपूरुषः ।  
उत्कृष्टोऽहमसुपद्रष्टा अहमुत्तरतोऽस्यहम् ॥ ९३ ॥ केवलोऽहं कविः कर्मा-  
ध्यक्षोऽहं करणाधिपः । गुहाशयोऽहं गोसाहं चक्षुषश्चक्षुरस्यहम् ॥ ९४ ॥  
चिदानन्दोऽस्यहं चेता चिद्रनश्चिन्मयोऽस्यहम् । ज्योतिर्मयोऽस्यहं  
ज्यायाङ्ग्योतिषां ज्योतिरस्यहम् ॥ ९५ ॥ तमसः साक्ष्यहं तुर्यतुर्योऽहं  
तमसः परः । दिव्यो देवोऽस्मि दुर्दर्शो दृष्टाध्यायो श्रुतोऽस्यहम् ॥ ९६ ॥  
नित्योऽहं निरवद्योऽहं निष्क्रियोऽस्मि निरञ्जनः । निर्मलो निर्विकल्पो-  
ऽहं निराल्यातोऽस्मि निश्चलः ॥ ९७ ॥ निर्विकारो नित्यपूर्तो निर्गुणो नि-

स्पृहोऽस्म्यहम् । निरिन्द्रियो नियन्ताहं निरपेक्षोऽस्मि निष्कलः ॥ ९८ ॥  
 पुरुषः परमात्माहं पुराणः परमोऽस्म्यहम् । परावरोऽस्म्यहं प्राज्ञः प्रपञ्चो-  
 पश्चामोऽस्म्यहम् ॥ ९९ ॥ परामृतोऽस्म्यहं पूर्णः प्रभुरस्मि पुरातनः ।  
 पूर्णानन्दैकबोधोऽहं प्रत्यगेकरसोऽस्म्यहम् ॥ १०० ॥ प्रज्ञातोऽहं प्रशा-  
 न्तोऽहं प्रकाशः परमेश्वरः । एकधा चिन्त्यमानोऽहं द्वैताद्वैतविलक्षणः  
 ॥ १०१ ॥ बुद्धोऽहं भूतपालोऽहं भासुपो भगवानहम् । महाज्ञेयो महा-  
 नस्मि महाज्ञेयो महेश्वरः ॥ १०२ ॥ विमुक्तोऽहं विभुरहं वरेण्यो व्या-  
 पकोऽस्म्यहम् । वैशानरो वासुदेवो विश्वतश्चक्षुरस्म्यहम् ॥ १०३ ॥  
 विश्वाधिकोऽहं विशदो विष्णुर्विश्वकृदस्म्यहम् । शुद्धोऽस्मि शुक्रः शान्तो-  
 ऽस्मि शाश्वतोऽस्मि दिवोऽस्म्यहम् ॥ १०४ ॥ सर्वभूतान्तरात्माहमहमस्मि  
 सनातनः । अहं संकृदिभातोऽस्मि स्वे महिन्नि सदा स्थितः ॥ १०५ ॥  
 सर्वान्तरः स्वर्यंज्योतिः सर्वाधिपतिरस्म्यहम् । सर्वभूताधिवासोऽहं स-  
 विव्यापी स्वराडहम् ॥ १०६ ॥ समस्तसाक्षी सर्वात्मा सर्वभूतगुहा-  
 शयः । सर्वेन्द्रियगुणाभासः सर्वेन्द्रियविवर्जितः ॥ १०७ ॥ स्थानत्रयव्यती-  
 तोऽहं सर्वानुग्राहकोऽस्म्यहम् । सच्चिदानन्दपूर्णात्मा सर्वप्रेमास्पदोऽस्म्यहम्  
 ॥ १०८ ॥ सच्चिदानन्दमात्रोऽहं स्वप्रकाशोऽस्मि चिद्रनः । सत्त्वस्वरूपस-  
 न्मात्रसिद्धसर्वात्मकोऽस्म्यम् ॥ १०९ ॥ सर्वाधिष्ठानसन्मात्रः स्वात्मबन्धहरो-  
 ऽस्म्यहम् । सर्वग्रासोऽस्म्यहं सर्वद्रष्टा सर्वानुभूरहम् ॥ ११० ॥ एवं यो  
 वेद तत्त्वेन स वै पुरुष उच्यते इत्युपनिषत् ॥ ॐ सह नाववत्विति शान्तिः॥

इति ब्रह्मविद्योपनिषत्समाप्ता ॥

### योगतत्त्वोपनिषत् ॥ ४३ ॥

योगैश्वर्यं च कैवल्यं जायते यत्प्रसादतः ।

तद्वैष्णवं योगतत्त्वं रामचन्द्रपदं भजे ॥

ॐ सह नाववत्विति शान्तिः ॥

योगतत्त्वं प्रवक्ष्यामि योगिनां हितकाम्यया । यच्छ्रुत्वा च पठित्वा  
 च सर्वपापैः प्रसुच्यते ॥ १ ॥ विष्णुर्नाम महायोगी महाभूतो महातपाः ।  
 तत्त्वमार्गे यथा दीपो दृश्यते पुरुषोत्तमः ॥ २ ॥ तमाराध्य जगन्नाथं प्रणि-  
 पत्य पितामहः । पश्चच योगतत्त्वं मे ब्रूहि चाष्टाङ्गसंयुतम् ॥ ३ ॥ तमु-  
 वाच हृषीकेशो वक्ष्यामि द्यूषु तत्त्वतः । सर्वे जीवाः सुखैर्दुःखैर्माया-  
 जालेन वेष्टिताः ॥ ४ ॥ तेषां सुक्तिकरं मार्गं मायाजालनिकृन्तनम् ।  
 जन्मसृत्युजराव्याधिनाशनं मृत्युतारकम् ॥ ५ ॥ नानामार्गैस्तु दुष्प्रापं

कैवल्यं परमं पदम् । पतिताः शास्त्रजालेषु प्रज्ञया तेन मोहिताः ॥ ६ ॥  
 अनिवार्यं पदं वकुं न शक्यं तैः सुरैरपि । स्वात्मप्रकाशरूपं तर्त्कं शा-  
 क्षेण प्रकाश्यते ॥ ७ ॥ निष्कलं निर्मलं शान्तं सर्वात्मातं निरामयम् ।  
 तदेव जीवरूपेण पुण्यपापफलैर्वृतम् ॥ ८ ॥ परमात्मपदं नित्यं तत्कथं जी-  
 वतां गतम् । सर्वभावपदातीतं ज्ञानरूपं निरञ्जनम् ॥ ९ ॥ वारिवस्तुरितं  
 तस्मिस्तत्राहंकृतिरूपित्वा । पञ्चात्मकमभूतिपदं धातुबद्धं गुणात्मकम् ॥ १० ॥  
 सुखदुःखैः समायुक्तं जीवभावनया कुरु । तेन जीवामिधा प्रोक्ता विशुद्धैः  
 परमात्मनि ॥ ११ ॥ कामक्रोधभयं चापि मोहलोभमदो रजः । जन्म  
 मृत्युश्च कार्यपदं शोकस्तन्द्रा ध्रुधा तृपा ॥ १२ ॥ तृष्णा लज्जा भयं दुःखं  
 विपादो हर्षं एव च । एभिदोषैर्विनिर्मुक्तः स जीवः केवलो मतः ॥ १३ ॥  
 तस्माद्वेषविनाशार्थसुपायं कथयामि ते । योगहीनं कथं ज्ञानं मोक्षदं भवति  
 ध्रुवम् ॥ १४ ॥ योगो हि ज्ञानहीनस्तु न क्षमो मोक्षकर्मणि । तस्माऽज्ञानं  
 च योगं च सुमुकुर्दृढमभ्यसेत् ॥ १५ ॥ अज्ञानादेव संसारो ज्ञानादेव  
 विमुच्यते । ज्ञानस्वरूपमेवादौ ज्ञानं ज्ञेयैकसाधनम् ॥ १६ ॥ ज्ञातं येन निजं  
 रूपं कैवल्यं परमं पदम् । निष्कलं निर्मलं साक्षात्सच्चिदानन्दरूपकम् ॥ १७ ॥  
 उत्पत्तिस्थितिसंहारस्फूर्तिज्ञानविवर्जितम् । एतज्ञानमिति प्रोक्तमथ योगं  
 ब्रवीमि ते ॥ १८ ॥ योगो हि बहुधा ब्रह्मन्बिद्यते व्यवहारतः । मध्ययोगो  
 लयश्चैव हठोऽसौ राजयोगतः ॥ १९ ॥ आरम्भश्च घटश्चैव तथा परिचयः  
 स्मृतः । निष्पत्तिश्चेत्यवस्था च सर्वत्र परिकीर्तिता ॥ २० ॥ एतेषां लक्षणं  
 ब्रह्मन्वक्ष्ये शृणु समाप्ततः । भातृकादियुतं मञ्चं द्वादशाब्दं तु यो जपेत्  
 ॥ २१ ॥ क्रमेण लभते ज्ञानमणिमादिगुणान्वितम् । अल्पबुद्धिरिमं योगं  
 सेवते साधकाधमः ॥ २२ ॥ लययोगश्चित्तलयः कोटिशः परिकीर्तितः ।  
 गच्छन्स्तिष्ठन्स्वपन्मुख्यायेन्निष्कलमीश्वरम् ॥ २३ ॥ स एव लययोगः स्या-  
 द्धयोगमतः शृणु । यस्मश्च नियमश्चैव आसनं प्राणसंयमः ॥ २४ ॥ प्रत्याहारो  
 धारणा च ध्यानं अमूल्यमे हरिम् । समाधिः समतावस्था साष्टाङ्गो योग  
 उच्यते ॥ २५ ॥ महासुद्रा महाबन्धो महावेषश्च खेचरी । जालंधरेड्युयाणश्च  
 मूलबन्धस्तथैव च ॥ २६ ॥ दीर्घप्रणवसंधानं सिद्धान्तश्रवणं परम् । वज्रोली  
 चामरोली च सहजोली त्रिधा मता ॥ २७ ॥ एतेषां लक्षणं ब्रह्मप्रत्येकं  
 शृणु तत्त्वतः । लघ्वाहारो यमेष्वेको मुख्यो भवति नेतरः ॥ २८ ॥ अहिंसा  
 नियमेष्वेका मुख्या वै चतुरानन । सिद्धं पदं तथा सिंहं भद्रं चेति चतुष्टयम्  
 ॥ २९ ॥ प्रथमाभ्यासकाले तु विद्वाः स्युश्चतुरानन । आलस्यं कथनं धूते-  
 गोष्ठी मध्रादिसाधनम् ॥ ३० ॥ धातुस्त्रीलौत्यकादीनि सूगतृष्णामयानि वै ।  
 ज्ञात्वा सुधीस्त्वजेत्सर्वान्विज्ञानपुण्यप्रभावतः ॥ ३१ ॥ प्राणायामं ततः

कुर्यात्पद्मासनगतः स्वयम् । सुशोभनं मठं कुर्यात्सूक्ष्मद्वारं तु निर्वणम् ॥३२॥  
 सुष्टुलिङ्गं गोमयेन सुधया वा प्रयत्नतः । मल्कुण्डेर्मशकैर्लौर्यजिंतं च प्रयत्नतः  
 ॥३३ ॥ दिने दिने च संभृष्टं संमार्जन्या विशेषतः । वासितं च सुगन्धेन  
 धूपितं गुगुलादिभिः ॥ ३४ ॥ नात्युच्छ्रितं नातिनीचं चैलाजिनकुशोत्तरम् ।  
 तत्रोपविश्य मेघावी पद्मासनसमन्वितः ॥ ३५ ॥ ऋजुकायः प्राञ्जलिश्च  
 प्रणमेदिष्टदेवताम् । ततो दक्षिणहस्तस्य अङ्गुष्ठेनैव पिङ्गलाम् ॥ ३६ ॥ निरुद्ध्य  
 पूरयेद्वायुमिडया तु शनैः शनैः । यथाशक्तविरोधेन ततः कुर्याच्च कुम्भकम्  
 ॥ ३७ ॥ पुनस्त्वजेत्पिङ्गलया शनैरेव न वेगतः । पुनः पिङ्गलयापूर्वं पूरयेदुदरं  
 शनैः ॥ ३८ ॥ धारयित्वा यथाशक्ति रेचयेदिडया शनैः । यथा त्यजेत्तयापूर्वं  
 धारयेदविरोधतः ॥ ३९ ॥ जानु प्रदक्षिणीकृत्य न द्रुतं न विलम्बितम् ।  
 अङ्गुलिस्फोटनं कुर्यात्सा मात्रा परिगीयते ॥ ४० ॥ इडया वायुमारोप्य शनैः  
 षोडशमात्रया । कुम्भयेत्पूरितं पश्चाच्चतुःषष्ठया तु मात्रया ॥ ४१ ॥ रेचये-  
 त्पिङ्गलानाड्या द्वार्तेशन्मात्रया पुनः । पुनः पिङ्गलयापूर्वं पूर्ववत्सुसमाहितः  
 ॥४२॥ प्रातर्मध्यंदिने सायमर्धात्रे च कुम्भकान् । शनैरशीतिपर्यन्तं चतुर्वरं  
 समम्यसेत् ॥ ४३ ॥ एवं मासत्रयाभ्यासाज्ञाढीशुद्धिस्तो भवेत् । यदा तु  
 नाडीशुद्धिः स्यात्तदा चिह्नानि बाह्यतः ॥ ४४ ॥ जायन्ते योगिनो देहे तानि-  
 वक्ष्याम्यशेषतः । शरीरलघुता दीसिर्जाठराम्पिविवर्धनम् ॥ ४५ ॥ कृशत्वं च-  
 शरीरस्य तदा जायेत निश्चितम् । योगादिव्यकराहारं वर्जयेद्योगवित्तमः ॥४६॥  
 लवणं सर्वपं चाम्लसुष्टुपं रूक्षं च तीक्ष्णकम् । शाकजातं रामठादि वह्निखी-  
 पथसेवनम् ॥ ४७ ॥ प्रातःज्ञानोपवासादिकायहेशांश्च वर्जयेत् । अभ्यास-  
 काले प्रथमं शस्तं क्षीराज्यभोजनम् ॥ ४८ ॥ गोधूमसुद्धशात्यशं योगवृद्धिकरं  
 विदुः । ततः परं यथेष्टुं तु शक्तः स्याद्युधारणे ॥ ४९ ॥ यथेष्टुधारणा-  
 द्वायोः सिद्धेत्केवलकुम्भकः । केवले कुम्भके सिद्धे रेचपूरविवर्जिते ॥४०॥ न  
 तस्य दुर्लभं किंचित्प्रियुलोकेषु विद्यते । प्रस्वेदो जायते पूर्वं मर्दनं तेन कारयेत्  
 ॥ ५१ ॥ ततोऽपि धारणाद्वायोः क्रमेणैव शनैः शनैः । कम्पो भवति देहस्य  
 आसनस्थस्य देहिनः ॥ ५२ ॥ ततोऽधिकतराभ्यासाज्ञादुर्दुरी स्वेन जायते ।  
 यथा च दर्दुरो भाव उत्सुखोत्सुख गच्छति ॥५३ ॥ पद्मासनस्थितो योगी तथा  
 गच्छति भूतले । ततोऽधिकतराभ्यासाज्ञामित्यागश्च जायते ॥ ५४ ॥ पद्मास-  
 नस्य एवासौ भूमिसुत्सञ्ज्य वर्तते । अतिमानुषचेष्टादि तथा सामर्थ्यसुम्भवेत्  
 ॥ ५५ ॥ न दर्शयेच्च सामर्थ्यं दर्शनं धीर्यवत्तरम् । स्वल्पं वा बहुधा दुःखं  
 योगी न व्यथते तदा ॥ ५६ ॥ अल्पमूत्रपुरीषश्च स्वल्पनिद्रश्च जायते । कीलवो  
 दूषिका लाला स्वेददुर्गम्यतानने ॥ ५७ ॥ एतानि सर्वथा तस्य न जायन्ते  
 ततः परम् । ततोऽधिकतराभ्यासाज्ञामुत्पचते बहु ॥ ५८ ॥ येन भूचर-

सिद्धिः साकूचरणां जये क्षमः । व्याघ्रो वा शरभो वापि गजो गवय एव वा ॥ ५९ ॥ सिंहो वा योगिना तेन चियन्ते हस्तताङ्गिताः । कन्दपर्स्य यथा रूपं तथा स्यादपि योगिनः ॥ ६० ॥ तद्युपवशगा नार्यः काङ्गन्ते तत्य सङ्गमम् । यदि सङ्गं करोत्येष तस्य बिन्दुक्षयो भवेत् ॥ ६१ ॥ वर्जयित्वा चियाः सङ्गं कुर्यादभ्यासमादरात् । योगिनोऽङ्गे सुगम्भश्च जायते बिन्दुधारणात् ॥ ६२ ॥ ततो रहस्युपाविष्टः प्रणवं प्लुतमात्रया । जपेत्पूर्वार्जितानां तु पापानां नाश-हेतवे ॥ ६३ ॥ सर्वविज्ञहरो मध्रः प्रणवः सर्वदोषहा । एवमभ्यासयोगेन सिद्धिरामभसंभवा ॥ ६४ ॥ ततो भवेद्धटावस्था पवनाभ्यासतत्परा । प्राणो-उपानो मनो बुद्धिर्जीवात्मपरमात्मनोः ॥ ६५ ॥ अन्योन्यस्याविरोधेन एकता वर्तते यदा । घटावस्थेति सा प्रोक्ता तच्छिह्नानि ब्रह्मीम्यहम् ॥ ६६ ॥ पूर्वं यः कथितोऽभ्यासश्चतुर्थां परिग्रहेत् । दिवा वा यदि वा सायं याम-मात्रं समभ्यसेत् ॥ ६७ ॥ एकवारं प्रतिदिनं कुर्यात्केवलकुम्भकम् । इन्द्रियाणीन्द्रियार्थेभ्यो यत्प्रत्याहरणं स्फुटम् ॥ ६८ ॥ योगी कुम्भकमास्थाय प्रलाहारः स उच्यते । यद्यत्पश्यति चक्षुभ्यां तत्तदात्मेति भावयेत् ॥ ६९ ॥ यद्य-चृष्णोति कर्णाभ्यां तत्तदात्मेति भावयेत् । लभते नासया यद्यत्तत्तदात्मेति भावयेत् ॥ ७० ॥ जिह्वया यद्दसं द्विति तत्तदात्मेति भावयेत् । त्वचा यद्य स्फृशेयोगी तत्तदात्मेति भावयेत् ॥ ७१ ॥ एवं ज्ञानेन्द्रियाणां तु तत्तस्वौरुण्यं सुसाधयेत् । यामामात्रं प्रतिदिनं योगी यत्तदात्मनिद्रितः ॥ ७२ ॥ यथा वा चित्तसामर्थ्यं जायते योगिनो भ्रुवम् । दूरश्चुतिर्दूरदृष्टिः क्षणाद्यागमस्तथा ॥ ७३ ॥ वाक्सिद्धिः कामरूपत्वमदश्यकरणी तथा । मणिमूत्रप्रलेपेन लोहादेः स्वर्णता भवेत् ॥ ७४ ॥ खे गतिस्तस्य जायेत संतताभ्यासयोगतः । सदा बुद्धिमता भाव्यं योगिना योगसिद्धये ॥ ७५ ॥ एते विद्वा महासिद्धेन रस-त्तेषु बुद्धिमान् । न दर्शयेत्सासामर्थ्यं यस्य कस्यापि योगिराद् ॥ ७६ ॥ यथा मूढो यथा मूर्खो यथा बधिर एव वा । तथा वर्तेत लोकस्य स्वसामर्थ्यस्य गुप्तये ॥ ७७ ॥ शिष्याश्च स्वस्तकार्येषु प्रार्थयन्ति न संशयः । तत्तत्कर्मकर-व्यग्रः स्वाभ्यासेऽविस्मृतो भवेत् ॥ ७८ ॥ अविस्मृत्य गुरोर्वाक्यमभ्यसेत्तद-हर्निशम् । एवं भवेद्धटावस्था संतताभ्यासयोगतः ॥ ७९ ॥ अनभ्यासव-तश्चैव वृथागोष्ठ्या न सिद्धति । तस्मात्सर्वप्रयत्नेन योगमेव सदाभ्यसेत् ॥ ८० ॥ ततः परिच्यावस्था जायते भ्यासयोगतः । वायुः परिचितो यद्यादभिना सह कुण्डलीम् ॥ ८१ ॥ भावयित्वा सुषुप्तायां प्रविशेदनिरोधतः । वायुना सह चित्तं च प्रविशेच्च महापथम् ॥ ८२ ॥ यस्य चित्तं स्वपवनं सुषुप्तां प्रविशेदिह । भूमिरापोऽनलो वायुराकाशश्चेति पञ्चकः ॥ ८३ ॥ येषु पञ्चसु देवानां धारणा पञ्चधोच्यते । पादादिजानुपर्यन्तं पृथिवीस्यानमुच्यते

८ ८४ ॥ पृथिवी चतुरसं च पीतवर्णं लवर्णकम् । पार्थिवे वायुमारोप्य लका-  
 रेण समन्वितम् ॥ ८५ ॥ ध्यायंश्चद्भुजाकारं चतुर्वर्ङं हिरण्मयम् । धारये-  
 त्पञ्च घटिकाः पृथिवीजयमामुयात् ॥ ८६ ॥ पृथिवीयोगतो मृत्युर्न भवे-  
 दस्य योगिनः । आजानोः पायुपर्यन्तमपां स्थानं प्रकीर्तितम् ॥ ८७ ॥  
 आपोऽर्धचन्द्रं शुक्रं च वंबीजं परिकीर्तितम् । वाहणे वायुमारोप्य वकारेण  
 समन्वितम् ॥ ८८ ॥ सरक्षारायणं देवं चतुर्बाहुं किरीटिनम् । शुद्धस्फटिक-  
 संकाशं पीतवाससमच्युतम् ॥ ८९ ॥ धारयेत्पञ्च घटिकाः सर्वपापैः प्रमु-  
 च्छते । ततो जलाद्धयं नास्ति जले मृत्युर्न विद्यते ॥ ९० ॥ आषायोर्हृदयान्तं च  
 वह्निस्थानं प्रकीर्तितम् । वह्निक्षिकोणं रक्तं च रेफाक्षरसमुज्ज्वलम् ॥ ९१ ॥ वह्नौ  
 चानिलमारोप्य रेफाक्षरसमुज्ज्वलम् । त्रियक्षं वरदं रुदं तरुणादित्यसंनिभम्  
 ॥ ९२ ॥ भस्मोद्भूलितसर्वाङ्गं सुभ्रसन्नमनुस्मरन् । धारयेत्पञ्च घटिका वह्निनासौ  
 न दाहते ॥ ९३ ॥ न दह्यते शरीरं च प्रविष्टस्याग्निमण्डले । आहृदयाङ्गुर्वोर्मध्यं  
 वायुस्थानं प्रकीर्तितम् ॥ ९४ ॥ वायुः पट्कोणकं कृष्णं यकाराक्षरभासुरम्  
 मारुतं मरुतं स्थाने यकाराक्षरभासुरम् ॥ ९५ ॥ धारयेत्तत्र सर्वज्ञभीश्वरं  
 विश्वतोमुखम् । धारयेत्पञ्च घटिका वायुवद्योमगो भवेत् ॥ ९६ ॥ मरणं न तु  
 वायोश्च भयं भवति योगिनः । आभ्रूमध्यात्तु मूर्धान्तमाकाशस्थानमुच्यते  
 ॥ ९७ ॥ व्योम वृत्तं च धूमं च हकाराक्षरभासुरम् । आकाशो वायुमारोप्य  
 हकारोपरि शंकरम् ॥ ९८ ॥ बिन्दुरूपं महादेवं व्योमाकारं सदाशिवम् ।  
 शुद्धस्फटिकसंकाशं धृतबालेन्दुमौलिनम् ॥ ९९ ॥ पञ्चवक्षयुतं सौम्यं दश-  
 बाहुं त्रिलोचनम् । सर्वायुधैर्घृताकारं सर्वभूषणभूषितम् ॥ १०० ॥ उमार्घ-  
 देहं वरदं सर्वकारणकारणम् । आकाशधारणात्तस्य खेचरत्वं भवेद्गुवम् ॥ १०१ ॥  
 यत्र कुत्र स्थितो वापि सुखमत्यन्तमक्षते । एवं च धारणाः पञ्च कुर्याद्योगी  
 विचक्षणः ॥ १०२ ॥ ततो दृशरीरः स्यान्मृत्युस्त्रय न विद्यते । ब्रह्मणः  
 प्रलयेनापि न सीदति महामतिः ॥ १०३ ॥ समभ्यसेत्तथा ध्यानं घटिका  
 पष्ठिमेव च । वायुं निरुद्ध्य चाकाशे देवतामिष्टदामिति ॥ १०४ ॥ सगुणं  
 ध्यानमेतत्स्यादणिमादिगुणप्रदम् । निरुणध्यानयुक्तस्य समाधिश्च ततो भवेत्  
 ॥ १०५ ॥ दिनद्वादशकेनैव समाधिं समवामुयात् । वायुं निरुद्ध्य  
 मेधावी जीवन्मुक्तो भवत्यम् ॥ १०६ ॥ समाधिः समतावस्था जीवात्मपर-  
 मात्मनोः । यदि स्वदेहमुत्सुक्तिमिच्छा चेदुत्सुजेत्स्वयम् ॥ १०७ ॥ परब्रह्मणि  
 लीयेत न तस्योक्तान्तिरिष्यते । अथ नो चेत्समुत्सुक्तं स्वशरीरं प्रियं यदि  
 ॥ १०८ ॥ सर्वलोकेतु विहरन्नणिमादिगुणान्वितः । कदाचित्स्वेच्छया देवो  
 भूत्वा स्वर्गं महीयते ॥ १०९ ॥ मनुष्यो वापि यक्षो वा स्वेच्छयापीक्षणा-  
 भवेत् । सिंहो व्याघ्रो गजो वाशः स्वेच्छया बहुतामियात् ॥ ११० ॥ यथेष्ट-

मेव वर्तेत यद्वा योगी महेश्वरः । अभ्यासभेदतो भेदः कलं तु समस्तेव हि ॥ १११ ॥ पार्णिं वामस्य पादस्य योनिस्थाने नियोजयेत् । प्रसार्य दक्षिणं पादं हस्ताभ्यां धारयेहृष्टम् ॥ ११२ ॥ चुबुकं हृदि विन्द्यस्य पूरयेद्वायुना पुनः । कुम्भकेन यथाशक्ति धारयित्वा तु रेचयेत् ॥ ११३ ॥ वामाङ्गेन सम-  
भ्यस्य दक्षाङ्गेन ततोऽभ्यसेत् । प्रसारितस्तु यः पादस्तमूरुपरि नामयेत् ॥ ११४ ॥ अयमेव महाबन्ध उभयत्रैवमभ्यसेत् । महाबन्धस्थितो योगी कृत्वा पूरकमेकधीः ॥ ११५ ॥ वायुना गतिमावृत्य निभृतं कर्णमुद्रया । पुटद्वयं समाक्रम्य वायुः स्फुरति सत्त्वरम् ॥ ११६ ॥ अयमेव महावेघः सिद्धैरभ्यस्यतेऽनिशम् । अन्तःकपालकुहरे जिह्वां व्यावृत्य धारयेत् ॥ ११७ ॥ अमूर्धयद्विष्टप्येषा मुद्रा भवति खेचरी । कण्ठमाकुञ्जय हृदये स्थापयेहृष्टद्वया विद्या ॥ ११८ ॥ बन्धो जालंधरात्योऽयं मृत्युमातङ्केसरी । बन्धो येन सुषुप्तायां प्राणस्तद्वीयते यतः ॥ ११९ ॥ उड्यानात्ययो हि बन्धोऽयं योगिभिः समुदाहृतः । पार्णिभागेन संपीड्य योनिमाकुञ्जयेहृष्टम् ॥ १२० ॥ अपान-  
मूर्च्छमुख्याप्य योनिबन्धोऽयमुच्यते । प्राणापानौ नादविन्दू मूलबन्धेन चैक-  
ताम् ॥ १२१ ॥ गत्वा योगस्य संसिद्धिं यच्छतो नात्र संशयः । करणी विप-  
रीतात्या सर्वव्याधिविनाशिनी ॥ १२२ ॥ नित्यमभ्यासयुक्तस्य जाठरामिदि-  
वर्धनी । आहारो बहुलस्तस्य संपादः साधकस्य च ॥ १२३ ॥ अल्पाहारो  
यदि भवेदभिर्देहं हरेत्कणात् । अधःशिरशोर्धर्वपादः क्षणं स्वात्रपथमे दिने ॥ १२४ ॥ क्षणाच्च किञ्चिदधिकमभ्यसेतु दिनेदिने । वली च पलितं चैव  
षण्मासार्धान्न दृश्यते ॥ १२५ ॥ याममात्रं तु यो नित्यमभ्यसेत्स तु काल-  
जित् । वज्रोलीमभ्यसेद्यस्तु स योगी सिद्धिभाजनम् ॥ १२६ ॥ लभ्यते यदि  
तस्यैव योगसिद्धिः करे स्थिता । अतीतानागतं वेत्ति खेचरी च भवेहृष्टवम् ॥ १२७ ॥ अमरीं यः पिबेन्नित्यं नस्यं कुर्वन्दिने दिने । वज्रोलीमभ्यसेन्नि-  
त्यममरोलीति कथ्यते ॥ १२८ ॥ ततो भवेद्राजयोगो नान्तरा भवति  
ध्रुवम् । यदा तु राजयोगेन निष्पत्ना योगिभिः क्रिया ॥ १२९ ॥ तदा विवे-  
कवैराग्यं जायते योगिनो ध्रुवम् । विष्णुर्नाम महायोगी महाभूतो महातपाः ॥ १३० ॥ तत्वमार्गे यथा दीपो दृश्यते पुरुषोत्तमः । यः स्तनः पूर्वपीतसं  
निष्पीड्य मुद्रमक्षुते ॥ १३१ ॥ यस्माजातो भगात्पूर्वं तस्मिन्नेव भगो रमन् ।  
या माता सा पुनर्भार्या या भार्या भातरेव हि ॥ १३२ ॥ यः पिता स पुनः  
युत्रो यः युत्रः स पुनः पिता । एवं संचारचक्रेण कूपचक्रे घटा इव ॥ १३३ ॥  
अमन्तो योनिजन्मालि श्रुत्वा लोकान्समश्रुते । त्रयो लोकास्त्रयो वेदात्स्तिवः  
संचायास्त्रयः स्वराः ॥ १३४ ॥ त्रयोऽभ्यश्च त्रिगुणाः स्थिताः सर्वे त्रयाक्षरे ।  
त्रयाणामक्षराणां च योऽधीतेऽप्यर्थमक्षरम् ॥ १३५ ॥ तेज सर्वमिदं प्रोतं

तस्यत्यं तत्परं पदम् । पुरुषमध्ये यथा गन्धः पयोमध्ये यथा घृतम् ॥ १३६ ॥  
 तिलमध्ये यथा तैलं पाषाणेविव काञ्चनम् । हृदि स्थाने स्थितं पद्मं तस्य  
 वक्षमधोमुखम् ॥ १३७ ॥ ऊर्ध्वनालमधोविन्दुस्तस्य मध्ये स्थितं मनः ।  
 अकारे रेचिं पद्ममुकरेणैव मिद्यते ॥ १३८ ॥ मकारे लभते नादमध्मात्रा  
 तु निश्चला । शुद्धस्फटिकसंकाशं निष्कलं पापनाशनम् ॥ १३९ ॥ लभते  
 योगयुक्तात्रा पुरुषतत्परं पदम् । कूर्मः स्वपाणिपादादिशिरश्चात्मनि धारयेत्  
 ॥ १४० ॥ पुं द्वारेषु सर्वेषु वायुपूरितरेचितः । निषिद्धं तु नवद्वारे ऊर्ध्वं  
 ग्राहनिश्चसंस्तथा ॥ १४१ ॥ घटमध्ये यथा दीपो निवातं कुम्भकं विदुः ।  
 निषिद्धैर्नवमिद्वैरनिर्जने निरुपद्वे ॥ १४२ ॥ निश्चितं त्वात्ममात्रेणावशिष्टं  
 योगसेवयेत्युपनिषद् ॥ ॐ सह नाववत्वोपनिषद्समाप्ता ॥

इति योगतत्वोपनिषद्समाप्ता ॥

## आत्मबोधोपनिषद् ॥ ४४ ॥

श्रीमज्ञारायणाकारमष्टाक्षरमहाशयम् ।  
 स्वमात्रानुभवादिसद्भात्मबोधं हरिं भजे ॥ १ ॥

ॐ वाऽन्ने मनसीति शान्तिः ॥

ॐ प्रत्यगानन्दं ब्रह्मपुरुषं प्रणवस्वरूपं अकार उकारो मकार इति व्यक्तरं  
 प्रणवं तदेतदोमिति । यमुक्त्वा मुच्यते योगी जन्मसंसारवन्धनात् । ॐ नमो  
 नारायणाय शङ्खचक्रगदाधराय तस्मात् ॐ नमो नारायणायेति मत्रोपासको  
 वैकुण्ठभवनं गमिष्यति । अथ यदिदं ब्रह्मपुरं पुण्डरीकं तस्मात्तदिदाभमात्रं  
 दीपवत्प्रकाशं । ब्रह्मण्यो देवकीपुत्रो ब्रह्मण्यो मधुसूदनः । ब्रह्मण्यः पुण्डरी-  
 काक्षो ब्रह्मण्यो विष्णुरच्युतः ॥ सर्वभूतस्थमेकं नारायणं कारणपुरुषमकारणं  
 परं ब्रह्मो । शोकमोहविनिर्मुक्तो विष्णुं ध्यायन्न सीदति । द्वैताद्वैतमभयं भव-  
 ति । मृत्योः स मृत्युमामोति य इह नानेव पश्यति । हृत्पद्ममध्ये सर्वं  
 तद्यज्ञाने प्रतिष्ठितम् । प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म । स एतेन  
 ग्रहेनात्मनासाल्लोकादुक्ताम्यामुष्मन्सर्गे लोके सर्वान्कामानाहवाऽमृतः सम-  
 भवदमृतः समभवत् । यत्र ज्योतिरजस्तं यस्मिल्लोकेऽभ्यर्हितम् । तस्मिन्मां  
 देहि स्वमानमृते लोके अक्षते अच्युते लोके अक्षते अमृतत्वं च गच्छत्यो नमः  
 ॥ १ ॥ प्रगल्तिनिजमायोऽहं निस्तुलदशिरूपवस्तुमात्रोऽहम् । अस्मिताह-  
 तोऽहं प्रगल्तिजगदीशजीवभेदोऽहम् ॥ १ ॥ प्रत्यगभिज्ञपरोऽहं विष्वस्ताशो-  
 षविधिनिषेधोऽहम् । समुदात्ताश्रमितोऽहं प्रविततसुखपूर्णसंविदेवाहम् ॥ २ ॥  
 साक्ष्यनपेक्षोऽहं निजमहिष्मि संस्थोऽहमचलोऽहम् । अजरोऽहमव्ययोऽहं

पक्षविपक्षादिभेदविधुरोऽहम् ॥ ३ ॥ अवबोधैकरसोऽहं मोक्षानन्दैकसिन्धुरे-  
वाहम् । सूक्ष्मोऽहमक्षरोऽहं विगलितगुणजालकेवलात्माहम् ॥ ४ ॥ निष्ठै-  
गुण्यपदोऽहं कुक्षिस्थानेकलोककलनोऽहम् ॥ कूटस्थचेतनोऽहं निष्ठिक्यधामा-  
हमप्रतक्योऽहम् ॥ ५ ॥ एकोऽहमविकलोऽहं निर्मलनिर्वाणमूर्तिरेवाहम् ।  
निरवयवोऽहमजोऽहं केवलसन्मात्रसारभूतोऽहम् ॥ ६ ॥ निरवधिनिज-  
बोधोऽहं शुभतरभावोऽहमप्रभेदोऽहम् । विभुरहमनवद्योऽहं निरवधिनिःसी-  
मतत्त्वमात्रोऽहम् ॥ ७ ॥ वेद्योऽहमागमान्तैराराध्यः सकलभुवनहृद्योऽहम् ।  
परमानन्दघनोऽहं परमानन्दैकभूमरूपोऽहम् ॥ ८ ॥ शुद्धोऽहमद्वयोऽहं  
संततभावोऽहमादिशून्योऽहम् । शमितान्तत्रितयोऽहं बद्धो मुक्तोऽहम-  
द्वुतात्माहम् । शुद्धोऽहमान्तरोऽहं शाश्वतविज्ञानसमरसात्माहम् । शोधि-  
तपरतत्त्वोऽहं बोधानन्दैकमूर्तिरेवाहम् ॥ ९० ॥ विवेकयुक्तिबुद्ध्याहं जाना-  
म्यात्मानमद्यम् । तथापि बन्धमोक्षादिव्यवहारः प्रतीयते ॥ ९१ ॥  
निवृत्तोऽपि प्रपञ्चो मे सत्यवद्धाति सर्वदा । सर्पादौ रज्जुसत्तेव ब्रह्म-  
सत्तैव केवलम् ॥ ९२ ॥ प्रपञ्चाधाररूपेण वर्ततेऽतो जगन्नाहि । यथेष्टुर-  
संसंव्यासा शर्करा वर्तते तथा ॥ ९३ ॥ अद्वयब्रह्मरूपेण व्याप्तोऽहं वै  
जगत्रयम् । ब्रह्मादिकीटपर्यन्ताः प्राणिनो मयि कलिपताः ॥ ९४ ॥ बुद्धाद-  
दिविकारान्तस्तरङ्गः सागरे यथा । तरङ्गस्य इवं सिन्धुर्वाङ्छाति यथा तथा  
॥ ९५ ॥ विषयानन्दवाङ्छाति मे माभूदानन्दरूपतः । दारिद्र्याशा यथा नास्ति  
संपन्नस्य तथा मम ॥ ९६ ॥ ब्रह्मानन्दे निमग्नस्य विषयाशा न तद्वेत् ।  
विषं दृष्टामृतं दृष्टा विषं त्यजति बुद्धिमान् ॥ ९७ ॥ आत्मानमपि दृष्टाहमना-  
त्मानं त्यजाम्यहम् । घटावभासको भानुर्धृतनाशो न नश्यति ॥ ९८ ॥ देहा-  
वभासकः साक्षी देहनाशो न नश्यति । न मे बन्धो न मे मुकिन्ते-  
मे शास्त्रं न मे गुरुः ॥ ९९ ॥ मायामात्रविकासत्वान्मायातीतोऽहमद्वयः ।  
प्राणाश्रलन्तु तद्भैः कामैर्वा हन्त्यां मनः ॥ २० ॥ आनन्दबुद्धिपू-  
र्णस्य मम दुःखं कर्थं भवेत् । आत्मानमञ्जसा वेद्धि क्वाप्यज्ञानं पलायि-  
तम् ॥ २१ ॥ कर्तृत्वमद्य मे न एवं कर्तव्यं वापि न क्रचित् । ब्राह्मणं कुलगोत्रे  
च नाभसौन्दर्यजातयः ॥ २२ ॥ स्थूलदेहगता एुते स्थूलाद्विज्ञास्य मे नहि ।  
शुत्पिपासानन्धयबाधिर्यकामकोधादयोऽस्तिलाः ॥ २३ ॥ लिङ्गदेहगता एते  
द्विलिङ्गस्य न सन्तिहि । जडत्वप्रियमोदत्वधर्माः कारणदेहगाः ॥ २४ ॥ न स-  
न्ति मम नित्यस्य निर्विकारस्वरूपिणः । उल्कस्य यथा भानुरन्धकारः प्रती-  
यते ॥ २५ ॥ स्वप्रकाशो परानन्दे तमो मूढस्य जायते । चक्षुर्दृष्टिनिरोधेऽप्तैः  
सूर्यो नास्तीति मन्यते ॥ २६ ॥ तथाज्ञानावृतो देही ब्रह्म नास्तीति मन्यते ।  
यथामृतं विषाद्विज्ञं विषदोषैर्न लिप्यते ॥ २७ ॥ न सृशामि जडाद्विज्ञो

जडदोषाप्रकाशतः । स्वल्पापि दीपकणिका बहुलं नाशयेत्तमः ॥ २८ ॥ स्व-  
ल्पोऽपि बोधो निबिडं बहुलं नाशयेत्तमः । कालत्रये यथा सर्पो रजौ नास्ति  
तथा मयि ॥ २९ ॥ अहंकारादिदेहान्तं जगद्गास्त्यहमद्वयः । चिद्रूपत्वात् मे  
जाङ्गं सत्यत्वाज्ञानानुरूपं मम ॥ ३० ॥ आनन्दत्वात् मे दुःखमज्ञानाज्ञाति स-  
त्यवत् । आत्मप्रबोधोपनिषद्सुहृत्तमुपासित्वा न च पुनरावर्तते न च पुनावर्तत  
इत्युपनिषद् ॥ ॐ वाङ्मे मनसीति शान्तिः ॥

हत्यात्मप्रबोधोपनिषद्समाप्ता ॥

### उत्तराधिकान्तोऽपि ॥ ४५ ॥

पारिव्राज्यवर्मैपूर्णालङ्कारा यथ्यबोधतः ।  
दशप्रणवलक्ष्यार्थं यान्ति तं रामभाश्रये ॥ १ ॥

ॐ भद्रं कर्णेमिरिति शान्तिः ॥

परिव्राट्त्रिशिखी सीताचूडानिर्वाणमण्डलम् । दक्षिणा शरभं स्कन्दं महा-  
नारायणाद्वयम् ॥ अथ कदाचित्परिव्राजकाभरणो नारदः सर्वलोकसंचारं कुर्व-  
ञ्जपूर्वपुण्यस्थलानि पुण्यतीर्थानि तीर्थीकुर्वन्नवलोक्य चित्तशुद्धिं प्राप्य निवैरे  
शान्तो दान्तः सर्वतो निवैदमासाद्य स्वरूपानुसंधानमनुसंधाय निथमानन्द-  
विशेषगण्यं मुनिजनैरुपसंकीर्णं नैमिषारण्यं पुण्यस्थलमवलोक्य सरिगमपद-  
निससंज्ञैर्वैराग्यबोधकरैः स्वरविशेषैः प्रापञ्चिकपराङ्मुखैर्हिरिकथालापैः स्थावरज-  
ङ्गमनामकैर्भगवद्गतिकिविशेषैर्नरमृगकिंपुरुषामराकिनराप्सरोगणान्संभोहयज्ञाग-  
तं ब्रह्मात्मजं भगवद्गतं नारदमवलोक्य द्वादशवर्षसत्रयागोपस्थिताः श्रुताद्य-  
यनसंपन्नाः सर्वज्ञासपोनिष्ठापराश्र ज्ञानवैराग्यसंपन्नाः शौनकादिमहर्षयः  
ग्रन्थ्यथानं कृत्वा नत्वा यथोचितातिथ्यपूर्वकमुपवेशयित्वा स्वयं सर्वेऽप्युपविष्टा  
भो भगवन् ब्रह्मुत्र कर्थं मुक्त्युपायोऽसाकं वक्तव्यं इत्युक्तस्तान् स होवाच  
नारदः सत्कुलभवोपनीतिः सम्यगुपनयनपूर्वकं चतुश्रव्वारिं शत्संस्कारसंपन्नः  
स्वाभिमतैकगुरुसमीपे स्वशास्त्राध्ययनपूर्वकं सर्वविद्याभ्यासं कृत्वा द्वादशव-  
र्षेश्वश्रूषापूर्वकं ब्रह्मचर्यं पञ्चविंशतिवत्सरं गार्हस्थ्यं पञ्चविंशतिवत्सरं वानप्र-  
स्थाश्रमं तद्विधिवक्तमाञ्जिर्वर्त्य चतुर्विधब्रह्मचर्यं षड्विधं गार्हस्थ्यं चतुर्विधवा-  
नप्रस्थधर्मं सम्यगभ्यस्य तदुचितं कर्म सर्वं निर्वर्त्य साधनचतुष्यसंपन्नः सर्व-  
संसारोपरि मनोवाक्याकर्मभिर्यथाशानिवृत्तस्था वासनैषणोपर्यपि निवैरः  
शान्तो दान्तः संन्यासी परमहंसाश्रमेणास्वलितस्वस्वरूपध्यानेन देहत्यागं  
करोति स मुक्तो भवति स मुक्तो भवतीत्युपनिषद् ॥ प्रथमोपदेशः ॥

अथ हैनं भगवन्तं नारदं सर्वे शौनकादयः प्रगच्छुभीं भगवन्संन्यासविधिं नो

ब्रह्मीति तानवल्लाक्य नारदस्तत्स्वरूपं सर्वं पितामहमुखेनैव ज्ञातुमुच्चितमित्युक्त्वा  
सत्रयागपूर्वनन्तरं तैः सह सत्यलोकं गत्वा विधिवद्वृश्णिष्ठापरं परमेष्ठिनं  
नत्वा स्तुत्वा यथोचितं तदाज्ञया तैः सहोपविद्य नारदः पितामहमुवाच  
गुरुस्त्वं जनकस्त्वं सर्वविद्यारहस्यज्ञः सर्वज्ञस्वमतो मत्तो मदिष्टं रहस्यमेकं  
वक्तव्य त्वद्विना मदभिमतरहस्यं वकुं कः समर्थः । किमितिचेत् पारिव्राज्य-  
स्वरूपक्रमं नो ब्रह्मीति नारदेन प्रार्थितः परमेष्ठी सर्वतः सर्वानवलोक्य मुहू-  
र्तमात्र समाधिनिष्ठो भूत्वा संसारार्तिनिवृत्यन्वेषण इति तिश्छित्य नारदमव-  
लोक्य तमाह पितामहः । पुरा मत्पुत्र पुरुषसूक्तोपनिषद्वृत्यप्रकारं निरतिश-  
याकारावलम्बिना विशदपुरुषेणोपदिष्टं रहस्य ते विविद्योच्यते तत्क्रममतिर-  
हस्यं बाढमवहितो भूत्वा श्रूयतां भो नारद विधिवदादावनुपनीतोपनयनान्त-  
न्तर तत्सत्कुलप्रसूतः पितृमातृविधेयः पितृसमीपादन्यत्र सत्संप्रदायस्थं  
श्रद्धावन्तं सत्कुलभवं श्रोत्रियं शास्त्रवात्सल्यं गुणवन्तभक्तिलं सद्गुरुमासाद्य  
नत्वा यथोपयांगशुश्रूषापूर्वकं स्वाभिमतं विज्ञाप्य द्वादशवर्षसेवापुरः सरं  
सर्वविद्याभ्यासं कृत्वा तदनुज्ञया स्वकुलानुरूपामभिमतकन्यां विवाह्य पञ्च-  
विंशतिवत्सरं गुरुकुलवासं कृत्वाथ गुरुनुज्ञया गृहस्थोचितकर्म कुर्वन्दौत्र्वाह्य-  
प्यनिवृत्तिमेल्य स्ववंशवृद्धिकामः पुत्रमेकमासाद्य गार्हस्थोचितपञ्चविंशतिव-  
त्सरं तीर्त्वा ततः पञ्चविंशतिवत्सरपर्यन्तं त्रिष्वणमुदकस्पर्शनपूर्वकं चतुर्थका-  
लमेकवारमाहारमाहरञ्चयमेक एव वनस्थो भूत्वा पुराग्रामप्राक्तनसंचारं  
विहाय निकिरविरहिततदाश्रितकर्माचितकृत्यं निर्वर्त्य दृष्टश्रवणविषयैवैतृष्ण्य-  
मेल्य चत्वारिंशत्संस्कारसंपन्नः सर्वतो विरक्तश्रितशुद्धिमेल्याशास्येष्याहंकारं  
दग्ध्वा साधनचतुष्टयसंपन्नः संन्यस्तुमर्हतीत्युपनिषत् ॥ द्वितीयोपदेशः ॥ ॥

अथ हैनं नारदः पितामहं पप्रच्छ भगवन् केन संन्यासाधिकारी वेत्येवमादौ  
संन्यासाधिकारिणं निरूप्य पश्चात्संन्यासविधिरुच्यते अवहितः शृणु । अथ  
पण्डः पतितोऽङ्गविकलः खैणो बधिरोऽर्भको मूकः पाषण्डशक्री लिङ्गी वैखा-  
नसहरद्विजौ भृतकाभ्यापकः शिपिविष्टोऽनग्निको वैराग्यवन्तोऽप्येते न संन्या-  
सार्हाः संन्यस्ता यद्यपि महावाक्योपदेशोनाधिकारिणः पूर्वसंन्यासी परमहंसा-  
धिकारी । परेणवात्मनश्चापि परस्यैवात्मना तथा । अभयं समवाप्नोति स परि-  
ब्राह्मिति स्मृतिः ॥ १ ॥ पण्डोऽथ विकलोऽप्यनन्धो बालकश्चापि पातकी ।  
पतितश्च परद्वारी वैखानसहरद्विजौ ॥ २ ॥ चक्री लिङ्गी च पाषण्डी शिपि-  
विष्टोऽप्यनग्निकः । द्वित्रिवारेण संन्यस्तो भृतकाभ्यापकोऽपि च ॥ ३ ॥  
एते नार्हन्ति संन्यासमातुरेण विना क्रमम् ॥ आतुरकालः कथमार्यसं-  
मतः ॥ प्राणस्योत्कमणासन्नकालस्त्वातुरसंक्षिकः । नेतरस्त्वातुरः कालो  
मुक्तिमार्गप्रवर्तकः ॥ ४ ॥ आतुरेऽपि च संन्यासे तत्त्वमप्यपुरःसरम् ।

मत्रावृत्तिं च कृत्वैव संन्यसेद्विधिवहुधः ॥ ५ ॥ आतुरेऽपि क्रमे वापि प्रैषभेदो  
न कुत्रचित् । न मत्रं कर्मरहितं कर्म मत्रमपेक्षते ॥ ६ ॥ अकर्म मत्ररहितं  
नातो मत्रं परित्यजेत् । मत्रं विना कर्मं कुर्याद्भसन्याहुतिवद्भवेत् ॥ ७ ॥  
विध्युक्तकर्मसंक्षेपत्संन्यासस्त्वातुरः स्मृतः । तस्मादातुरसंन्यासे मत्रावृ-  
त्तिविधिसुन्ते ॥ ८ ॥ आहिताग्निविरक्तश्वेदेशान्तरगतो यदि । प्राजाप-  
त्येष्टिमप्स्वेव निर्वृत्यैवाथ संन्यसेत् ॥ ९ ॥ मनसा वाथ विध्युक्तम-  
त्रावृत्याथवा जले । श्रुत्यनुष्ठानमार्गेण कर्मानुष्ठानमेव वा ॥ १० ॥  
समाप्य संन्यसेद्विद्वाङ्गो चेत्पातित्यमामुयात् । यदा मनसि संजातं वैतुरुण्यं  
सर्ववस्तुषु ॥ ११ ॥ तदा संन्यासमिच्छन्ति पतितः स्याद्विपर्यये । विरक्तः  
प्रब्रजेद्वीमान्सरक्तुं गृहे वसेत् ॥ १२ ॥ सरागो नरकं याति प्रब्रजन्हि  
द्विजाघमः । यस्यैतानि सुगुप्तानि जिह्वोपस्थोदरं करः ॥ १३ ॥ संन्यसेदकृतो-  
द्वाहो ब्राह्मणो ब्रह्मचर्यवान् । संसारमेव निःसारं दद्वा सारदिदक्षया ॥ १४ ॥  
प्रब्रजन्यकृतोद्वाहः परं वैराग्यमाश्रिताः । प्रवृत्तिलक्षणं कर्मं ज्ञानं संन्यास-  
लक्षणम् ॥ १५ ॥ तस्माज्ज्ञानं पुरस्कृत्य संन्यसेदिह बुद्धिमान् ॥ १६ ॥ यदा  
तु विदितं तत्त्वं परं ब्रह्म सनातनम् । तदैकदण्डं संगृह्य सोपवीतां शिखां  
त्यजेत् ॥ १७ ॥ परमात्मनि यो रक्तो विरक्तोऽपरमात्मनि । सर्वेषणाविनि-  
सुक्तः स भैक्षं भोक्तुमर्हति ॥ १८ ॥ पूजितो वन्दितश्वेव सुप्रसन्नो यथा  
भवेत् । तथा चेत्तात्यमानस्तु तदा भवति भैक्षभुक् ॥ १९ ॥ अहमेवाक्षरं  
ब्रह्म वासुदेवात्यमद्वयम् । इति भावो ध्रुवो यस्य तदा भवति भैक्षभुक् ॥  
२० ॥ यस्मिन्वान्तिः शमः शौचं सत्यं संतोष आर्जवम् । अकिञ्चनमद-  
भ्मश्च स कैवल्याश्रमे वसेत् ॥ २१ ॥ यदा न कुरुते भावं सर्वभूतेषु पाप-  
कम् । कर्मणा मनसा वाचा तदा भवति भैक्षभुक् ॥ २२ ॥ दशलक्षणं  
धर्ममनुतिष्ठन्माहितः । वेदान्तान्विधिवच्छुत्वा संन्यसेदनृणो द्विजः ॥ २३ ॥  
धृतिः क्षमा दमोऽस्तेयं शौचमिन्द्रियनिग्रहः । धीर्विद्या सत्यमक्रोधो दशकं  
धर्मलक्षणम् ॥ २४ ॥ अतीताज्ञ सरेऽग्नोगाज्ञ तथानागतानपि । प्रासांश्च  
नामिनन्देयः स कैवल्याश्रमे वसेत् ॥ २५ ॥ अन्तस्थानीनिद्रायाण्यन्तर्बहिः-  
ष्टान्विषयान्वहिः । शक्तोति यः सदा कर्तुं स कैवल्याश्रमे वसेत् ॥ २६ ॥ प्राणे  
गते यथा देहः सुखं दुःखं न विन्दति । तथा चेत्प्राणयुक्तोऽपि स कैवल्या-  
श्रमे वसेत् ॥ २७ ॥ कौपीनयुगलं कन्था दण्ड एकः परिग्रहः । यतेः परम-  
हंसस्य नाथिकं तु विधीयते ॥ २८ ॥ यदि वा कुरुते रागादधिकस्य परिग्र-  
हम् । रौरवं नरकं गत्वा तिर्यग्नोनिषु जायते ॥ २९ ॥ विशीर्णन्यमलान्येव  
चेलानि ग्रथितानि तु । कृत्वा कन्थां बहिर्वासो धारयेद्वातुरजितम् ॥ ३० ॥  
एकवासा अवासा वा एकदृष्टिरलोलुपः । एक एव चरेभित्यं वर्षास्वेकन्त्र

संवसेत् ॥ ३१ ॥ कुदुम्बं पुत्रदारांश्च वेदाङ्गानि च सर्वशः । यज्ञं यज्ञोपवीतं  
च त्यक्त्वा गूढश्चरेद्यतिः ॥ ३२ ॥ कामः कोधस्थथा दपों लोभमोहादयश्च  
ये । तांस्तु दोषानपरित्यज्य परिव्राणिनर्ममो भवेत् ॥ ३३ ॥ रागद्वेषवियुक्तात्मा  
समलोष्टाश्मकाङ्गनः । प्राणिहिंसानिवृत्तश्च मुनिः स्वात्सर्वनिःस्पृहः ॥ ३४ ॥  
दम्भाहंकारनिर्मुक्तो हिंसापैशून्यवर्जितः । आत्मज्ञानगुणोपेतो यतिमोक्षम-  
वामुयात् ॥ ३५ ॥ इन्द्रियाणां प्रसङ्गेन दोषमृच्छल्यसंशयः । संनीयम्य तु  
तान्येव ततः सिद्धिं निगच्छति ॥ ३६ ॥ न जातु कामः कामानासुपभोगेन  
शाम्यति । हविषा कृष्णवर्तमेव भूय एवाभिवर्धते ॥ ३७ ॥ श्रुत्वा स्पृष्टा च  
मुक्त्वा च दृष्टा ब्रात्वा च यो नरः । न हृष्यति ग्रायति वा स विज्ञेयो  
जितेन्द्रियः ॥ ३८ ॥ यस्य वाञ्छनसी शुद्धे सम्यग्गुस्ते च सर्वदा । स वै सर्व-  
मवाप्नोति वेदान्तोपगतं फलम् ॥ ३९ ॥ संमानाद्राह्यणो नित्यमुद्दिजेत  
विषादिव । अमृतस्येव चाकाङ्गेद्वमानस्य सर्वदा ॥ ४० ॥ सुखं ह्यवमतः  
शेते सुखं च प्रतिदुर्धयते । सुखं चरति लोकेऽस्मिन्नवमन्ता विनश्यति ॥ ४१ ॥  
अतिवादांस्तिक्षेत नावमन्येत कंचन । न चेमं देहमाश्रित्य वैरं कुर्वीत  
केनचित् ॥ ४२ ॥ कुर्यान्तं न प्रतिकुर्येदाकुष्टः कुशलं वदेत् । सप्तद्वारावकीर्णा  
च न वाचमनृतां वदेत् ॥ ४३ ॥ अध्यात्मरतिरासीनो निरपेक्षो निराशिषः ।  
आत्मनैव सहायेन सुखार्थीं विचरेदिह ॥ ४४ ॥ इन्द्रियाणां निरपेक्षेन राग-  
द्वेषक्षयेण च । अहिंसया च भूतानाममृतत्वाय कल्पते ॥ ४५ ॥ अस्थिस्थूलं  
स्नायुबद्धं मांसशोणितलेपितम् । चर्मांवबद्धं दुर्गन्धिं पूर्णं मूत्रपुरीषयोः ॥ ४६ ॥  
जराशोकसमाविष्टं रोगायतनमातुरम् । रजस्वलमनित्यं च भूतावासमिमं  
लजेत् ॥ ४७ ॥ मांसासृक्पूर्यविष्णमूर्यस्नायुमज्जास्थिसंहतौ । देहे चेष्टीतिमान्मूढो  
भविता नरकेऽपि सः ॥ ४८ ॥ सा कालुप्रपदवी सा महावीचिवागुरा । सा-  
सिपत्रवनश्चेणी या देहेऽहमिति स्थितिः ॥ ४९ ॥ सा त्याज्या सर्वयलेन सर्वना-  
शेऽप्युपस्थिते । स्पष्टव्या सा न भव्येन सश्वमांसेव पुल्कसी ॥ ५० ॥ ग्रियें-  
पु स्वेषु सुकृतमप्रियेषु च दुष्कृतम् । विसृज्य ध्यानयोगेन ब्रह्माप्येति सना-  
तनम् ॥ ५१ ॥ अनेन विधिना सर्वास्त्यकर्त्वा सङ्गाङ्गशनैःशनैः । सर्वद्वन्द्वैवि-  
निर्मुक्तो ब्रह्मण्येवावतिष्ठते ॥ ५२ ॥ एक एव चरेन्निलं सिद्ध्यर्थमसहायकः ।  
सिद्धिमेकस्य पश्यन्हि न जहाति न हीयते ॥ ५३ ॥ कपालं वृक्षमूलानि  
कुचेलान्यसहायता । समता चैव सर्वस्मिन्नेतन्मुक्तस्य लक्षणम् ॥ ५४ ॥  
सर्वभूतहितः शान्तश्चिदण्डी सकमण्डलुः । एकारामः परिव्रज्य भिक्षार्थं ग्रा-  
ममाविशेत् ॥ ५५ ॥ एको भिक्षुर्थोक्तः स्याद्वावेव मिथुनं स्मृतम् । ग्रामो  
ग्रामः समाख्यात ऊर्ध्वं तु नगरायते ॥ ५६ ॥ नगरं नहि कर्तव्यं ग्रामो वा  
मिथुनं तथा । एतत्रयं प्रकुर्वीणः स्वधर्माच्यवते यतिः ॥ ५७ ॥ राजवार्तादि

तेषां स्याद्विक्षावार्ता परस्परम् । च्छेहपैशून्यमात्सर्यं संनिकर्षाङ्गं संशयः ॥ ५८ ॥ एकाकी निःस्पृहस्तिष्ठेत् हि केन सहालपेत् । दद्यात्रारायणंत्येव प्रतिवाक्यं सदा यतिः ॥ ५९ ॥ एकाकी चिन्तयेद्वद्वा मनोवाकायङ्गमभिः । मृत्युं च नाभिनन्देत् जीवितं वा कथंचन ॥ ६० ॥ कालमेव प्रतीक्षेत् यावदायुः समाप्तते । नाभिनन्देत् भरणं नाभिनन्देत् जीवितग् । कालमेव प्रतीक्षेत् लिदेशं भृतको यथा ॥ ६१ ॥ अजिह्वः पण्डकः पञ्चरन्धो बधिर एव च । मुख्यश्च मुच्यते भिक्षुः घट्भिरेतैर्न संशयः ॥ ६२ ॥ इदमिष्टमिदं नेति योऽश्चपि न सज्जते । हितं सत्यं यितं वक्ति तमजिह्वं प्रचक्षते ॥ ६३ ॥ अद्यजातां यथा नारी तथा षोडशवार्पिकीम् । शतवर्णां च यो दृष्ट्वा निर्विकारः स पण्डकः ॥ ६४ ॥ भिक्षार्थमटनं यस्य विष्णमूत्रकरणाय च । योजनात्र परं याति सर्वथा पञ्चरेव सः ॥ ६५ ॥ तिष्ठतो ब्रजतो वापि यस्य चक्षुर्नै दूरगम् । चतुर्युगां भुवं मुक्त्वा परिव्रास सोऽन्ध उच्यते ॥ ६६ ॥ हिताहित मनोरामं वचः शोकावहं तु यत् । श्रुत्वापि न शृणोतीव बधिरः स प्रकीर्तिः ॥ ६७॥ साक्षिद्ये विषयाणां यः समर्थो विकलेन्द्रियः । सुस्वद्वर्तते नित्यं स भिक्षुर्मुख्य उच्यते ॥ ६८ ॥ नटादिप्रेक्षणं दूतं प्रमदासुहृदं तथा । भक्षणं भोज्यमुदक्यां च षण्ण पद्येत्कदाचन ॥ ६९ ॥ रागं द्वेषं मदं मायां दोहं भोहं परात्मसु । पडेतानि यति-नित्यं मनसापि न चिन्तयेत् ॥ ७० ॥ मञ्चकं शुकुवस्त्रं च खीकथालौत्यमेव च । दिवा स्वापं च यानं च यतीनां पातकानि षष्ठ ॥ ७१ ॥ दूरयात्रां प्रयत्नेन वर्जये-दात्मचिन्तकः सदोपनिषदं विद्यामभ्यसेन्मुक्तिहैतुकीम् ॥ ७२ ॥ न तीर्थसेवी नित्यं स्याद्वोपवासपरो यतिः । न चाध्ययनशीलः स्यान्व व्याख्यानपरो भवेत् ॥ ७३ ॥ अपापमशठं वृत्तमजिह्वं नित्यमाचरेत् । इन्द्रियाणि समाहत्य कूर्मो-ङङ्गानीव सर्वशः ॥ ७४ ॥ क्षीणेन्द्रियमनोवृत्तिर्निराशीनिष्परिग्रहः । निर्द्रुण्डो निर्नमस्कारो निःस्वधाकार एव च ॥ ७५ ॥ निर्ममो निरहंकारो निरपेक्षो निराशिषः । विविक्तदेशसंसक्तो मुच्यते नात्र संशय इति ॥ ७६ ॥ अप्रमत्तः कर्मभक्तज्ञानसंपन्नः स्वतत्रो वैराग्यमेत्य ब्रह्मचारी गृही वानप्रस्थो वा मुख्य-वृत्तिका चेद्वद्वचर्यं समाप्तं गृही भवेद्वद्वाद्वनी भूत्वा प्रब्रजेद्यदिवेतरथा ब्रह्म-चर्यदेव प्रवजेद्वद्वाद्वा वनाद्वाथ पुनरवती वा व्रती वा स्वातको वास्त्रातको वोत्सञ्चामिरनमिको वा यदहरेव विरजेत्तदहरेव प्रवजेतद्वैके प्राजापत्यामे-वेष्टि कुबन्त्यथवा न कुर्यादाभ्येयामेव कुर्यादभिर्हि प्राणः प्राणमेवैतया करोति तस्माद्वधातवीयामेव कुर्यादेतयैव त्रयो धातवो यदुत सत्त्वं रजस्तम इति ॥ अयं ते योनिर्कृत्वयो यतो जातो अरोच्चाः । तं जानन्नाम आरोहाथानो वर्धया रथिमित्यनेन मत्रेणाभिमाजिभ्रेदेष वा अप्नेयोनिर्थः प्राणः प्राणं गच्छ स्वां योनिं गच्छ स्वाहेत्येवमेवैतदाहवनीयादभिमाहत्य पूर्ववदभिमाजि-

द्वेषदम्भिं न विन्देदप्सु उहुयादापो वै सर्वा देवताः सर्वाभ्यो देवताभ्यो  
जुहोमि स्वाहेति हुत्वोद्धृत्य तदुदकं प्राशीयात्साज्यं हविरनामयं मोदमिति  
शिखां यज्ञोपवीतं पितरं पुत्रं कलत्रं कर्म चाध्ययनं मध्रान्तरं विसृज्यैव परि-  
व्रजत्यात्मविन्मोक्षमत्रैस्त्रेधात्रवीयैविषेषद्व्रहा तदुपासितव्यमेवैतदिति ॥ पिता-  
महं पुनः पप्रच्छ नारदः कथमयज्ञोपवीती ब्राह्मण इति ॥ तमाह पितामहः ॥  
सशिखं वपनं कृत्वा बहिःसूत्रं त्यजेद्गुधः । यदक्षरं परं व्रह्य तत्सूत्रमिति धार-  
येत् ॥ ७७ ॥ सूचनात्सूत्रमित्यादुः सूत्रं नाम परं पदम् । तत्सूत्रं विदितं येन  
स विग्रो वेदपारगः ॥ ७८ ॥ येन सर्वमिदं प्रोतं सूत्रे मणिगणा हृत । तत्सूत्रं  
धारयेद्योगी योगविन्तत्वदर्शनः ॥ ७९ ॥ बहिःसूत्रं त्यजेद्विद्वान्योगमुक्तममा-  
स्थितः । ब्रह्मभावमिदं सूत्रं धारयेद्यः सचेतनः । धारणात्तस्य सूत्रस्य नो-  
च्छिष्टो नाशुचिर्भवेत् ॥ ८० ॥ सूत्रमन्तर्गतं येषां ज्ञानयज्ञोपवीतिनाम् । ते  
वै सूत्रविदो लोके ते च यज्ञोपवीतिनः ॥ ८१ ॥ ज्ञानशिखिनो ज्ञानलिङ्गा  
ज्ञानयज्ञोपवीतिनः । ज्ञानमेव परं तेषां पवित्रं ज्ञानमुच्यते ॥ ८२ ॥ अग्नेरिव  
शिखा नान्या यस्य ज्ञानमयी शिखा । स शिखीत्युच्यते विद्वान्नेतरे केशधारिणः  
॥ ८३ ॥ कर्मण्यधिकृता ये तु वैदिके ब्राह्मणादयः । तेभिर्धार्यमिदं सूत्रं क्रियाङ्गं  
तद्वि वै स्मृतम् ॥ ८४ ॥ शिखा ज्ञानमयी यस्य उपवीतं च तन्मयम् ।  
ब्राह्मणं सकलं तस्य इति ब्रह्मविदो विदुरिति ॥ ८५ ॥ तदेतद्विज्ञाय ब्राह्मणः  
परिव्रज्य परिव्राङ्केकशाटी मुण्डोऽपरिग्रहः शरीरकेशासहिष्णुश्वेदथवा यथा-  
विधिश्वेजातरूपधरो भूत्वा स्वपुत्रमित्रकलन्त्रासवन्धादीनि स्वाध्यायं सर्वे-  
कर्माणि संन्यस्यायं ब्रह्माण्डं च सर्वं कौपीनं दण्डमाच्छादनं च त्यक्त्वा द्वन्द्व-  
सहिष्णुर्न शीतं न चोष्णं न सुखं न दुःखं न निद्रा न मानावमाने च षड्-  
मिंवर्जितो निन्दाहंकारमत्सरगर्वदम्भेष्यासूयेच्छाद्वेषपुखदुःखकामकोधलोभ-  
मोहादीनिवसृज्य स्ववपुः शवाकारमिव स्मृत्वा स्वव्यतिरिक्तं सर्वमन्तर्बहिर-  
मन्यमानः कस्यापि वन्दनमकृत्वा न नमस्कारो न स्वाहाकारो न स्वधाकारो  
न निन्दास्तुतिर्यादच्छिको भवेद्यदच्छालाभसंसुटः सुवर्णादीन्नपरिग्रहेच्छावाहनं  
न विसर्जनं न मध्रं नामध्रं न ध्यानं नोपासनं न लक्ष्यं नालक्ष्यं न पृथक्  
नापृथक् न त्वन्यत्र सर्वत्रानिकेतः स्थिरमतिः शूच्यागारवृक्षमूलदेवगृहतृ-  
णकूटकुलालशालालिहोत्रशालालिदिग्नतरनदीतपुलिनभूगृहकन्दरनिझरस्थ-  
णिडलेशु वने वा श्वेतकेतुक्रमुनिदाघऋषभदुर्वासः संवर्तकदत्तात्रेयरैवतकवद-  
व्यक्तलिङ्गोऽव्यक्ताचारो बालोन्मत्पिशाचवदनुन्मत्तवदाचरंश्विदण्डं शि-  
क्यं पात्रं कमण्डलं कटिसूत्रं कौपीनं च तत्सर्वं भूःस्वाहेत्यप्सु परित्यज्य कटिसूत्रं  
च कौपीनं दण्डं वस्त्रं कमण्डलं सर्वमप्सु विसृज्याथ जातरूपधरश्वरेदात्मा-  
नमन्विच्छेद्यथा जातरूपधरो निर्दन्द्वो निष्परिग्रहस्तत्वव्रह्मार्गं सम्यक् संपन्नः

शुद्धमानसः प्राणसंधारणार्थं यथोक्तकाले करपात्रेणान्येन वा याचिताहारमा-  
हरन् लाभालाभे समो भूत्वा निर्ममः शुक्लध्यानपरायणोऽध्यात्मनिष्ठः शुभा-  
शुभकर्मनिर्मलनपरः संन्यस्य पूर्णानन्दैकबोधस्तद्वाहमसीति ब्रह्मप्रणवमनु-  
स्परन्ब्रमरकीटन्यायेन शरीरत्रयमुत्सृज्य संन्यासेनैव देहस्तागं करोति स  
कृतकृत्यो भवतीत्युपनिषत् ॥ तृतीयोपदेशः ॥

त्यक्त्वा लोकांश्च वेदांश्च विषयानिन्द्रियाणि च । आत्मन्येव स्थितो  
यस्तु स याति परमां गतिम् ॥ १ ॥ नामगोत्रादिवरणं देशं कालं श्रुतं कुल-  
म् । वयो वृत्तं व्रतं शीलं ख्यापयेत्यैव सद्यतिः ॥ २ ॥ न संभाषेत्यित्यं  
कांचित्पूर्वदृष्टां च न सरेत् । कथां च वर्जयेत्तासां न पश्येल्लिखितामपि ॥ ३ ॥  
एतच्छुद्धयं मोहात्मीणामाचरतो यतेः । चित्तं विक्रियतेऽवश्यं तद्विकारात्प्र-  
णश्यति ॥ ४ ॥ तृष्णा क्रोधोऽनृतं माया लोभमोहौ प्रियाप्रिये । शिलं  
व्याख्यानयोगश्च कामो रागपरिग्रहः ॥ ५ ॥ अहंकारो ममत्वं च चिकित्सा  
धर्मसाहस्रम् । प्रायश्चित्तं प्रवासश्च मत्तौषधयराशिपः ॥ ६ ॥ प्रतिषिद्धानि  
चैतानि सेवमानो ब्रजेदधः । आगच्छ गच्छ तिष्ठेति स्वागतं सुहृदोऽपि  
वा ॥ ७ ॥ सन्माननं च न ब्रूयान्मुनिमोक्षपरायणः । प्रतिग्रहं न  
गृह्णीयात्मैव चान्यं ग्रदापयेत् ॥ ८ ॥ प्रेरयेद्वा तथा भिक्षुः स्वप्नेऽपि न कदा-  
चन । जायाश्रान्तसुतादीनां बन्धुनां च शुभाशुभम् ॥ ९ ॥ श्रुत्वा दृष्ट्वा न  
कम्पेत शोकहृष्टौ त्यजेद्यतिः । अहिंसा सत्यमस्तेयब्रह्मचर्यापरिग्रहाः ॥ १० ॥  
अनौद्धत्यमदीनत्वं प्रसादः स्वैर्यमार्जवम् । अस्तेहो गुरुशुश्रूषा श्रद्धा क्षान्ति-  
र्दमः शमः ॥ ११ ॥ उपेक्षा धैर्यमाधुर्ये तितिक्षा करुणा तथा । हीस्तथा  
ज्ञानविज्ञाने योगो लघ्वशनं धृतिः ॥ १२ ॥ एष स्वधर्मो विख्यातो यतीनां  
नियतात्मनाम् । लिङ्गेन्द्रियो लित्यसत्वस्यः सर्वत्र समदर्शनः ॥ १३ ॥ तुरीयः प-  
रमो हंसः साक्षात्तारायणो यतिः । एकरात्रं वसेद्वामे नगरे पञ्चरात्रकम् ॥ १४ ॥  
वर्षाभ्योऽन्यत्र वर्षासु मासांश्च चतुरो वसेत् । द्विरात्रं न वसेद्वामे भिक्षुर्यदि  
वसेत्तदा ॥ १५ ॥ रागादयः प्रसञ्ज्येरंस्तेनासौ नारकी भवेत् । ग्रामान्ते  
निर्जने देशे लियतात्माऽनिकेतनः ॥ १६ ॥ पर्यटेकीटवद्भूमौ वर्षास्वेकत्र  
संवसेत् । एकवासां अवासा वा एकद्विरलोलुपः ॥ १७ ॥ अदूषयन्सतां मार्गं  
ध्यानयुक्तो मर्ही चरेत् । शुचौ देशो सदा भिक्षुः स्वधर्ममनुपालयन् ॥ १८ ॥  
पर्यटेत सदा योगी वीक्ष्यन्वसुधातलम् । न रात्रौ न च मध्याह्ने संध्ययोर्नैव  
पर्यटन् ॥ १९ ॥ न शून्ये न च दुर्गे वा प्राणिबाधाकरे न च । एकरात्रं वसे-  
द्वामे पत्तने तु दिनन्रयम् ॥ २० ॥ पुरे दिनद्वयं भिक्षुर्नगरे पञ्चरात्रकम् ।  
वर्षास्वेकत्र तिष्ठेत स्थाने पुण्यजलावृते ॥ २१ ॥ आत्मवत्सर्वभूतानि पश्य-  
न्मभुश्चरेत्तमहीम् । अन्धवत्कुञ्जवच्चैव बधिरोन्मत्तमूकवत् ॥ २२ ॥ स्तानं त्रिष-

वर्णं प्रोक्तं बहूदकवनस्थयोः । हंसे तु सकृदेव स्यात्परहंसे न विद्यते ॥ २३ ॥  
 मौनं योगासनं योगस्तिक्षेकान्तशीलंता । निःस्पृहत्वं समत्वं च सप्ततान्ये-  
 कदण्डिनाम् ॥ २४ ॥ परहंसाश्रमस्थो हि स्वानादेरविधानतः । अशेषचित्तवृ-  
 त्तीनां त्यागं केवलमाचेरेत् ॥ २५ ॥ त्वद्बांसरुधिरस्त्रायुमजामेदोस्थिसंहतौ ।  
 विष्मूत्रपूये रमतां क्रिमीणां कियदन्तरम् ॥ २६ ॥ क शरीरमशेषाणां इले  
 प्ताढीनां महाच्यतः । क चाङ्गशोभा सौभाग्यकमनीयादयो गुणाः ॥ २७ ॥  
 मांसासुकृप्यविष्मूत्रस्त्रायुमजास्थिसंहतौ । देहे चेत्यीतिमान्मूढो भविता-  
 नरकेऽपि सः ॥ २८ ॥ स्त्रीणामवाच्यदेशस्य क्षिङ्गनाढीवणस्य च । अमे-  
 देऽपि मनोभेदाज्ञनः प्रायेण वश्यते ॥ २९ ॥ चर्मखण्डं द्विधा भिन्नमपा-  
 नोद्वारधूपितम् । ये रमन्ति नमस्तेभ्यः साहसं क्रिमतः परम् ॥ ३० ॥  
 न तस्य विद्यते कार्यं न लिङ्गं वा विषश्रितः । निर्ममो निर्भयः  
 शान्तो निर्द्वन्द्वोऽवर्णभोजनः ॥ ३१ ॥ मुनिः कौपीनवासाः स्याज्ञाप्तो  
 वा ध्यानतत्परः । एवं ज्ञानपरो यागी ब्रह्मभूयाय कल्पते ॥ ३२ ॥ लिङ्गे  
 सत्यपि खल्वसिन्ज्ञानमेव हि कारणम् । निर्मोक्षायेह भूतानां लिङ्गामासो  
 निरर्थकः ॥ ३३ ॥ यत्र सन्तं न चासन्तं नाश्रुतं न बहुश्रुतम् । न सुवृत्तं  
 न दुर्वृत्तं वेद कश्चित्स ब्राह्मणः ॥ ३४ ॥ तस्मादलिङ्गो धर्मज्ञो ब्रह्मवृत्तमनु-  
 व्रतम् । गूढधर्माश्रितो विद्वानज्ञातचरितं चरेत् ॥ ३५ ॥ संदिग्धः सर्वभूतानां  
 वर्णाश्रमविवर्जितः । अन्यवज्जडवचापि मूकवच मर्ही चरेत् ॥ ३६ ॥ तं द्वाषा  
 शान्तमनसं स्पृहयनित दिवौकसः । लिङ्गाभावात्तु कैवल्यमिति ब्रह्मानुशास-  
 नमिति ॥ ३७ ॥ अथ नारदः पितामहं संन्यासविधिं नो वृहीति प्रपच्छ ।  
 पितामहस्तथेत्यज्ञीकृत्यात्तुरे वा क्रमे वापि तुरीयाश्रमस्वीकारार्थं कृच्छ्रप्राय-  
 श्चित्पूर्वकमष्टश्राद्धं कुर्यादेवर्षिदिव्यमनुष्यभूतपितृमात्रात्मेत्यष्टश्राद्धानि कु-  
 र्यात् । प्रथमं सत्यवसुसंज्ञकान्विश्वान्देवान्देवश्राद्धे ब्रह्मविष्णुमेष्वरानृषि-  
 श्राद्धे देवर्षिक्षत्रियर्षिमनुष्यर्षन् दिव्यश्राद्धे वसुरुदादित्यरूपान्मनुष्यश्राद्धे  
 सनकसनन्दनसनत्कुमारसनत्सुजातान्भूतश्राद्धे पृथिव्यादिपञ्चमहाभूतालि  
 चक्षुरादिकरणानि चतुर्विधभूतग्रामान्पितृश्राद्धे पितृपितामहप्रपितामहान्मा-  
 तश्राद्धे मातृपितामहीप्रपितामहीरात्मश्राद्धे आत्मपितृपितामहाजीवित्पितृ-  
 कश्चेत्पितृ यक्त्वा आत्मपितामहप्रपितामहानिति सर्वत्र युग्मकृप्या ब्राह्म-  
 णानर्चयेदेकाध्वर्षपक्षेऽष्टाध्वरपक्षे वा स्वशाखानुगतमत्रैरष्टश्राद्धाच्यटिनेषु वा  
 एकदिने वा पितृयागोक्तविधानेन ब्राह्मणानन्यच्युतं सुक्त्यन्तं यथाविधि निर्वर्त्य  
 पिण्डप्रदानानि निर्वर्त्य दक्षिणाताम्बूलैस्तोपयित्वा ब्राह्मणान्वेषयित्वा शोषकर्म-  
 सिद्धार्थं सप्तकेशान्विसृज्य ‘शोषकर्मप्राप्तिच्यर्थं केशान्सप्ताष्ट वा द्विजः । संक्षिप्य  
 वापयेत्पूर्वं केशमश्वनखालि चेति सप्तकेशान्संरक्ष्य कक्षोपस्थवर्जं क्षौरपूर्वकं

स्वात्वा सायंसंध्यावन्दनं निर्वर्त्य सहस्रगायत्रीं जप्त्वा ब्रह्मयज्ञं निर्वर्त्य स्वाधी नामिश्रुपस्थाप्य स्वशास्त्रोपसंहरणं कृत्वा तदुक्तप्रकारेणाज्याहुनिमाज्यभागान्तं हुत्वाहुतिविधिं समाप्यात्मादिभिक्षिवारं सक्तुप्राशनं कृत्वाचमनपूर्वकमस्मिं संरक्ष्य स्वयमग्नेहत्तरतः कृष्णाजिनोपरि स्थित्वा पुराणश्रवणपूर्वकं जागरणं कृत्वा चतुर्थयामान्ते स्नात्वा तदग्नौ चर्हं श्रपयित्वा पुष्ट्वसूक्तनान्नस्य पोडशा हुतीहुत्वा विरजाहोमं कृत्वा अथाचम्य सदक्षिणं वस्त्रं सुवर्णपात्रं धेनुं दत्वा समाप्य ब्रह्मोद्घासनं कृत्वा । संमासिज्जन्तु मरुतः समिन्द्रः संवृह-स्पतिः । संमायमस्मिः सिङ्गत्वायुषा च धनेन च बलेन चायुष्मन्तः करोतु मेति । याते अप्ने यज्ञिया तनूस्तयेद्यारोहात्मात्मानम् । अच्छा वसूमि कृपवज्रस्मे नर्या पुरुणि । यज्ञो भूत्वा यज्ञमासीद स्वां योनिं जातवेदो भुव आजायमानः स क्षय एधीत्यनेनाश्रिमात्मन्यारोप्य ध्यात्वामिं प्रद-क्षिणमस्कारपूर्वकमुद्गास्य प्रातः संध्यामुपास्य सहस्रगायत्रीपूर्वकं सूर्योप-स्थानं कृत्वा नामिद्वोदकमुपविश्याष्टदिक्पालकार्धयपूर्वकं गायत्र्युद्गासनं कृत्वा सावित्रीं व्याहुतिषु प्रवेशयित्वा । अहं वृक्षस्य रेरिव । कीर्तिः पृष्ठं गि-रेरिव । ऊर्ध्वपवित्रो वाजिनीवस्वमृतमस्मि । द्रविणं मे सर्वर्चसं सुमेधा अमृ-तोक्षितः । इति त्रिशङ्कोवेदानुवचनम् । यश्छन्दसामृषभो विश्वरूपः । छ-न्दोभ्योध्यमृतात्संबभूत् । समेन्द्रो मेधया स्पृणोतु । अमृतस्य देवधारणो भूयासं । शरीरं मे विचर्षणं जिह्वा मे मधुमत्तमा । कर्णाभ्यां भूरि वि-श्रवं । ब्रह्मणः कोशोऽसि मेधयापिहितः । श्रुतं मे गोपाय । दोरपणा-याश्च धनेषणायाश्च लोकेषणायाश्च व्युथितोऽहं ॐ भूः संन्यस्तं मया ॐ भुवः संन्यस्तं मया ॐ सुवः संन्यस्तं मया ॐ भूर्भुवः सुवः सं-न्यस्तं मयेति मन्द्रमध्यमतालजध्वनिभिर्मनसा वाचोऽर्चार्याभयं सर्वभूतेभ्यो मत्तः सर्वं प्रवर्तते स्वाहेत्यनेन जलं प्राश्य प्राच्यां दिशि पूर्णाज्ञालिं प्रक्षिप्यो-स्वाहेति शिखामुत्पाद्य यज्ञोपवीतं परमं पवित्रं प्रजापतेर्यत्सहजं पुरस्तात् । आयुष्यमउयं प्रतिमुञ्च शुश्रं यज्ञोपवीतं बलमस्तु तेजः । यज्ञोपवीतं बहिर्न निवसेत्त्वमन्तः प्रविश्य मध्ये द्युजस्त्रं परमं पवित्रं यशो बलं ज्ञानवैराग्यं मेधां प्रयच्छेति यज्ञोपवीतं छित्वा उदकाज्ञलिना सह ॐ भूः समुद्रं गच्छ स्वाहेत्यप्सु जुहुयादां भूः संन्यस्तं मया ॐ भुवः संन्यस्तं मया ॐ सुवः संन्यस्तं मयेति त्रिस्त्वा त्रिवारमभिमन्त्य तजलं प्राश्याचम्य ॐ भूः स्वाहे त्यप्सु वस्त्रं कटिसूत्रमपि विसूज्य सर्वकर्मनिर्वर्तकोऽहमिति स्मृत्वा जात-रूपधरो भूत्वा स्वरूपानुसंधानपूर्वकमूर्धवीबाहुरुदीचीं गच्छेत्पूर्ववद्विद्वसंन्यासी चेद्गुरोः सकाशात्वणवमहावाक्योपदेशं प्राप्य यथासुखं विहरन्मत्तः किंचि-आन्यो व्यतिरिक्त इति फलपत्रोदकाहारः पर्वतवन्देवतालयेषु संचरेत्संन्य-

स्थाथ दिगम्बरः सकलसंचारकं सर्वदानन्दस्वानुभवैकपूर्णहृदयः कर्मातिदूर-  
लाभः प्राणायामपरायणः फलरसत्वकपत्रमूलोदकैर्मोक्षार्थी गिरिकन्द्रेषु  
विसृजेद्देहं स्मरंस्तारकम् । विविदिषासंन्यासी चेच्छतपथं गत्वाचार्यादिमि-  
विंप्रेस्तिष्ठ तिष्ठ महाभाग दण्डं वस्त्रं कमण्डलं गृहाण प्रणवमहावाक्यग्रह-  
णार्थं गुरुनिकटमागच्छेत्याचार्यैर्दण्डकटिसूत्रकौपीनं शाटीसेकां कमण्डलं पादा-  
दिमस्तकप्रमाणमब्रणं समं सौम्यमकाकपृष्ठं सलक्षणं वैष्णवं दण्डमेकमाचमनपू-  
र्वकं सखामागोपायोजः सखायोऽसीन्द्रस्य वज्रोऽसि वार्त्रन्नः शर्मे मे भव  
यत्पापं तञ्जिवारयेति दण्डं परिग्रहेजगजीवनं जीवनाधारभूतं माते मा  
मब्रयस्व सर्वदा सर्वसौम्येति प्रणवपूर्वकं कमण्डलं परिगृह्य कौपीनाधारं  
कटिसूत्रमोमिति गुद्याच्छादकं कौपीनमोमिति शीतवातोष्णित्राणकरं देहैक-  
रक्षणमोमिति कटिसूत्रकौपीनवद्यमाचमनपूर्वकं योगपद्माभिषिक्तो भूत्वा  
कृतार्थोऽहमिति मत्वा स्वाश्रमाचारपरो भवेदित्युपनिषत् ॥ चतुर्थोपदेशः ॥

अथ हैनं पितामहं नारदः पप्रच्छ भगवन्सर्वकर्मनिवर्तकः संन्यास इति  
त्वयैवोक्तः पुनः स्वाश्रमाचारपरो भवेदित्युच्यते । ततः पितामह उवाच ।  
शरीरस्य देहिनो जाग्रत्स्वमसुषुप्तिरीयावस्थाः सन्ति तदधीनाः कर्मज्ञान-  
पैराग्यप्रवर्तकाः पुरुषा जन्तवस्तदनुकूलाचाराः सन्ति तथैव चेद्गवनसंन्या-  
साः कतिभेदास्तदनुष्टानभेदाः कीदृशास्तत्वतोऽसाकं वक्तुमर्हसीति । तथेत्य-  
ज्ञीकृत्य तु पितामहेन संन्यासभेदैराचारभेदः कथमिति चेत्तत्वतस्त्वेकं एव  
संन्यासः अज्ञानेनाशक्तिवशात्कर्मलोपश्च त्रैविध्यमेत्य वैराग्यसंन्यासो ज्ञान-  
संन्यासो ज्ञानवैराग्यसंन्यासः कर्मसंन्यासश्चेति चातुर्विद्यमुपागतस्तद्यथेति  
दुष्टमदनाभावाच्चेति विषयवैतृष्ण्यमेत्य प्राक्पुण्यकर्मवशात्संन्यसः स वैराग्य-  
संन्यासी शास्त्रज्ञानात्पापपुण्यलोकानुभवश्रवणात्प्रपञ्चोपरतः क्रोधेष्वासूयाह-  
काराभिमानात्मकसर्वसंसारं निर्वृत्य दारैषणाधनैषणालोकैषणात्मकदेहवासनां  
शास्त्रवासनां लोकवासनां त्यक्त्वा वमनाज्ञमिव प्रकृतीयं सर्वमिदं हेयं मत्वा  
साधनचतुष्टयसंपन्नो यः संन्यस्यति स एव ज्ञानसंन्यासी । क्रमेण सर्वमभ्यस्य  
सर्वमनुभूय ज्ञानवैराग्याभ्यां स्वरूपानुसंधानेन देहमात्रावशिष्टः संन्यस्य  
जातरूपधरो भवति स ज्ञानवैराग्यसंन्यासी । ब्रह्मचर्यं समाप्य गृही भूत्वा  
वानप्रस्थाश्रममेत्य वैराग्याभावेऽप्याश्रमक्रमानुसारेण यः संन्यस्यति स  
कर्मसंन्यासी । ब्रह्मचर्येण संन्यस्य संन्यासाजातरूपधरो वैराग्यसंन्यासी ।  
विद्वत्संन्यासी ज्ञानसंन्यासी विविदिषासंन्यासी कर्मसंन्यासी कर्मसंन्या-  
सोऽपि द्विविधः निमित्तसंन्यासोऽनिभित्तसंन्यासश्चेति । निभित्तस्वातुरः ।  
अनिमित्तः क्रमसंन्यासः । आतुरः सर्वकर्मलोपः प्राणस्योत्क्रमणकालसंन्यासः  
स निमित्तसंन्यासः । दृढङ्गो भूत्वा सर्वं कृतकं नश्वरमिति देहादिकं सर्वं हेयं

प्राप्य । हंसः शुचिष्ठद्वसुरन्तरिक्षसद्बोता वेदिपदतिथिर्दुर्गोणसत् । नृपद्रवस-  
द्वत्सद्योमसदब्जा गोजा क्रतजा अद्रिजा क्रतं वृहत् । ब्रह्मव्यतिरिक्तं सर्वं  
नश्वरमिति निश्चित्याथो क्रमेण यः संन्यस्यति स सन्यासोऽनिमित्तसंन्यासः ।  
संन्यासः पष्टिधो भवति । कुटीचको बहूदको हंसः परमहंसः तुरीया-  
नीतोऽवधूतश्रेति ॥ कुटीचकः शिखायज्ञोपवीती दण्डकमण्डलुधरः कौपीनक-  
न्थाधरः पितृमातृगुर्वाराधनपरः पिठरखनित्रशिक्यादिमत्रसाधनपर एकत्रा-  
ज्ञादनपरः श्वेतोर्ध्वपुण्डधारी त्रिदण्डः । बहूदकः शिखादिकन्थाधरश्चिपुण्ड-  
धारी कुटीचकवत्सर्वसमो मधुकरवृत्त्याष्टकवलाशी हंसो जटाधारी त्रिपुण्डोर्ध्व-  
पुण्डधारी असंकूरुतमाधुकरन्नाशी कौपीनखण्डतुण्डधारी । परमहंसः शिखा-  
यज्ञोपवीतरहितः पञ्चगृहेष्वेकरात्रान्नादनपरः करपात्री एककौपीनधारी शा-  
टीसेकामेकं वैष्णवं दण्डसेककशाटीधरो वा भस्मोद्भूलनपरः सर्वत्यागी । तुरीया-  
नीतो गोमुखः फलाहारी । अन्नाहारी चेद्गृहत्रये देहमात्रावशिष्टो दिग्भवरः  
कुणपवच्छरीरवृत्तिकः । अवधूतस्वनियमोऽभिशस्तपतितवर्जनपूर्वकं सर्ववर्णेण्व-  
जगरवृत्त्याहारपरः स्वरूपानुसंधानपरः । आतुरो जीवति चेत्कमसंन्यासः कर्तव्यः  
कुटीचकबहूदकहंसानां ब्रह्मचर्याश्रमादितुरीयाश्रमवत् कुटीचकादीनां संन्या-  
सविधिः । परमहंसादित्रयाणां न कटिसूत्रं न कौपीनं न वस्त्रं न कमण्डलुर्न-  
दण्डः सार्ववर्णैकमैक्षाटनपरत्वं जातरूपधरत्वं विधिः । संन्यासकालेऽप्यलं-  
दुद्विपर्यन्तमधीत्य तदनन्तरं कटिसूत्रं कौपीनं दण्डं वस्त्रं कमण्डलं सर्वमप्सु  
विसृज्याथ जातरूपधरश्वेत्त्र त्रिकन्थावेशो नाध्येतत्यो न श्रोतव्यमन्यतिंक्चि-  
त्यणवादन्यं न तर्कं पठेत् शब्दमपि बृहच्छब्दान्नाध्यायेत् महद्वाचोविग्लापनं  
गिरा पाण्यादिना संभाषणं नान्यसाद्वाविशेषेण न शूद्रस्थीपतितोदक्यासंभा-  
षणं न यतेर्देवपूजा नोत्सवदर्शनं तीर्थयात्रावृत्तिः । पुनर्यतिविशेषः । कुटीच-  
स्यकत्र मिक्षा बहूदकस्यासंकूरुं समुकरं हंसस्याष्टगृहेष्वष्टकवलं परमहंसस्य  
पञ्चगृहेषु करपात्रं फलाहारो गोमुखं तुरीयातीतस्यावधूतसाजगरवृत्तिः सार्व-  
वर्णिकेषु यतिनैकरात्रं वसेत् कस्यापि नमेत्तुरीयातीतावधूतयोर्न ज्येष्ठो यो न  
स्वरूपज्ञः स ज्येष्ठोऽपि कनिष्ठो हस्ताभ्यां नद्युत्तरणं न कुर्यात् वृक्षमारोहेत्  
यानादिरुद्दो न क्रयविक्यपरो न किंचिद्विनिमयपरो न दानिभक्तो नानृतवादी  
न यते: किंचित्कर्तव्यमस्यस्तिचेत्सांकर्यम् । तस्यान्मननादौ संन्यासिनामधि-  
कारः । आतुरकुटीचकयो भूलेंको बहूदकस्य स्वर्गलोको हंसस्य तपोलोकः पर-  
महंसस्य सत्यलोकस्तुरीयातीतावधूतयोः स्वात्मन्येव कैवल्यं स्वरूपानुसन्धा-  
नेन अमरकीटन्यायवत् । यथं वापि सरन्भावं लज्जयन्ते कलेवरम् । तं  
तमेव समाप्तो नान्यथा श्रुतिशासनम् । तदेवं ज्ञात्वा स्वरूपानुसंधानं  
विनान्यथाचारपरो न भवेत्तदाचारवशात्तत्त्वोकप्राप्तिर्जानवैराग्यसंपद्वस्य स्व-

स्मिन्नेव मुक्तिरिति न सर्वत्राचारप्रसक्तिस्तदाचारः । जाग्रत्स्वमसुषुसिष्येकशरीर-स्त जाग्रत्काले विश्वः स्वमकाले तैजसः सुषुप्तिकाले प्राज्ञः अवस्थामेदादवस्थेश्वर-भेदः कार्यमेदात्कारणमेदस्तासु चतुर्दशकारणानां बाह्यवृत्तयोऽन्तर्वृत्तयस्तेषामु-पादानकारणम् । वृत्तयश्वत्वारः मनोबुद्धिरहंकारश्चित्तं चेति । तत्तद्वृत्तिव्यापार-भेदेन पृथगाचारभेदः । नेत्रस्थं जागरितं विद्यातकण्ठे स्वर्मं समाविशत् । सुषुप्तं हृदयस्थं तु तुरीयं मूर्खिं संस्थितम् । तुरीयमक्षरमिति ज्ञात्वा जागरिते सुपुल्प-वस्थापन्न इव यद्यच्छ्रुतं यद्यद्युष्टं तत्तत्सर्वमविज्ञातमिव यो वसेत्तस्य स्वमावस्था-यामपि तादगवस्था भवति । स जीवन्मुक्त इनि वदन्ति । सर्वश्रुत्यर्थप्रतिपाप-दनमपि तस्यैव मुक्तिरिति । भिक्षुनैंहिकामुटिमकापेक्षः । यद्यपेक्षास्ति तदनुरूपो भवति । स्वरूपानुसन्धानव्यतिरिक्तान्यशास्त्राभ्यासैस्तद्रुक्ङुमभावव्यर्थो न योगशास्त्रप्रवृत्तिर्व्याप्तिरिक्तान्यशास्त्राभ्यासो न मत्रतत्त्वव्यापारः । इतरशास्त्रप्रवृत्तिर्य-तेरस्ति पच्छवालंकारवर्चर्मकारवदितिविदूरकर्माचारविद्यादूरो न प्रणवकीर्तनप-रो यद्यकर्म करोति तत्तफलमनुभवति एरण्डतैलकेनवददतः सर्वप्रित्यज्य तत्प्र-सक्तं मनोदण्डं करपात्रं दिग्म्बरं दध्वा परिव्रजेद्विक्षुः । बालोन्मत्तपिशाच्वन्मरणं जीवितं वा न काङ्क्षेत कालमेव प्रतीक्षेत निर्देशभृतकन्यायेन परिव्राण्डिति । तितिक्षाज्ञानवैराग्यशमादिगुणवर्जितः । भिक्षामात्रेण जीवी स्यात्स यतिर्थिति-वृत्तिहा ॥१॥ न दण्डधारणेन न मुण्डनेन न वेषेण न दम्भाचारेण मुक्तिः । ज्ञानदण्डो धृतो येन एकदण्डी स उच्यते । काष्ठडण्डो धृतो येन सर्वाश्री-ज्ञानवर्जितः । स याति नरकान्वोरान्महारौरवसंज्ञितान् ॥२॥ प्रतिष्ठा सूकरी-विष्टासमा गीता महर्षिभिः । तसादेनां परित्यज्य कीटवत्पर्यटेद्यतिः ॥ ३ ॥ अयाचितं यथालाभं भोजनाच्छादनं भवेत् । परेच्छया च दिग्वासाः ज्ञानं कुर्यात्परेच्छया ॥ ४ ॥ स्वमेऽपि यो हि युक्तः स्याजाग्रतीव विशेषतः । इह-क्वेष्टः स्मृतः श्रेष्ठो वरिष्ठो ब्रह्मवादिनाम् ॥ ५ ॥ अलाभे न विषादी स्या-ल्लभे चैव न हर्षयेत् । प्राणयात्रिकमात्रः स्यान्मात्रासङ्गाद्विनिर्गतः ॥६॥ अभिपूजितलाभांश्च जुगुप्सेतैव सर्वंशः । अभिपूजितलाभैस्तु यतिर्मुक्तोऽपि बध्यते ॥ ७ ॥ प्राणयात्रानिमित्तं च व्यङ्गारे भुक्तवज्जने । काले प्रशास्ते वर्णनां भिक्षार्थं पर्यटेद्वृहान् ॥ ८ ॥ पाणिपात्रश्वरन्योगी नासकृज्ञैक्षमाचरेत् । तिष्ठ-न्मुञ्याच्चरन्मुञ्यान्मध्येनाचमनं तथा ॥ ९ ॥ अदिवच्छ्रुतमर्यादा भवन्ति विशदाशयाः । नियतिं न विमुद्भन्ति महान्तो भास्करा इव ॥ १० ॥ आ-स्येन तु यदाहारं गोवन्मृगयते मुनिः । तदा समः स्यात्सर्वेषु सोऽमृतत्वाय कल्पते ॥ ११ ॥ अनिन्द्यं चैव वजन्मोहं निन्द्यं गेहं तु वर्जयेत् । अनावृते वि-शेष्वारि गेहे नैवावृते व्रजेत् ॥ १२ ॥ पांसुना च प्रतिच्छन्नशून्यागारप्रतिश्रयः । वृक्षमूलनिकेतो वा त्यक्तसर्वप्रियाप्रियः ॥ १३ ॥ यत्रास्तमितशायी स्याद्विर-

ग्निरनिकेतनः । यथालब्धोपजीवी स्यान्मुतिर्दान्तो जितेन्द्रियः ॥ १४ ॥ जि-  
 एकम्य वनमास्थाय ज्ञानयज्ञो जितेन्द्रियः । कालकाङ्गी चरन्नेव ब्रह्मभूयाय  
 कल्पते ॥ १५ ॥ अभयं सर्वंभूतेभ्यो दत्त्वा चरति यो मुनिः । न तस्य सर्वं-  
 भूतेभ्यो भयमुत्पद्यते क्वचित् ॥ १६ ॥ निर्मानश्चानहंकारो निर्देन्द्रिश्चित्तसंशयः ।  
 नैव कुध्यति न द्वेष्टि नानृतं भापते गिरा ॥ १७ ॥ पुण्यायतनचारी च  
 भूतानामविहिंसकः । काले प्राप्ते भवद्वैक्षं कल्प्यते ब्रह्मभूयसे ॥ १८ ॥  
 वानप्रस्थगृहस्थाभ्यां न संसज्येत कर्हिचित् । अज्ञातचर्यां लिप्सेत न चैनं  
 हर्षं आविशेत् ॥ १९ ॥ अध्वा सूर्येण लिदिष्टः कीटवद्विचरेन्महीम् । आशी-  
 र्युक्तानि कर्माणि हिसायुक्तानि यानि च ॥ २० ॥ लोकसंग्रहयुक्तानि नैव  
 कुर्यान्न कारयेत् । नासच्छास्त्रेषु सज्जेत नोपजीवेत जीविकाम् । अतिवादां-  
 स्त्यजेत्तर्कान्पक्षं कंचन नाश्रयेत् ॥ २१ ॥ न शिष्याननुवर्भीत ग्रन्थान्नैवा-  
 भ्यसेद्वृन् । न व्याख्यामुपयुक्तीत नारभानारभेत्कचित् ॥ २२ ॥ अव्यक्त-  
 लिङ्गोऽव्यक्तार्थो मुनिरुमत्तवालवत् । कविर्मूकवदात्मानं तदृष्ट्या दर्शयेत्वृ-  
 णाम् ॥ २३ ॥ न कुर्यान्न वदेत्किंचिन्न ध्यायेत्साध्वसाधु वा । आत्मारामोऽ-  
 नया वृत्या विचरेजडवन्मुनिः ॥ २४ ॥ एकश्चरेन्महीमेतां निःसङ्गः संयते-  
 न्द्रियः । आत्मक्रीढ आत्मरतिरात्मवानसमदर्शनः ॥ २५ ॥ बुधो वालकव-  
 त्कीडेत्कुशलो जडवच्चरेत् । वदेदुन्मत्तवद्विद्वान् गोचर्या नैगमश्चरेत् ॥ २६ ॥  
 क्षिसोऽवमानितोऽसङ्गः प्रलब्धोऽसूचितोऽपि वा । ताडितः संनिरुद्धो वा  
 वृत्या वा परिहापितः ॥ २७ ॥ विष्टितो मूत्रितो वाज्ञैर्बहुधैवं प्रकम्पितः ।  
 श्रेयस्कामः कृच्छ्रगत आत्मनात्मानमुद्दरेत् ॥ २८ ॥ संमाननं परां हार्नि  
 योगदेंः कुरुते यतः । जनेनावमतो योगी योगसिद्धिं च विन्दति ॥ २९ ॥  
 तथा चरेत वै योगी सतां धर्ममदूषयन् । जना यथावमन्येरनगच्छेयुनैव  
 सङ्गतिम् ॥ ३० ॥ जरायुजाण्डजादीनां वाङ्मनःकायकर्मस्मिः । युक्तः कुर्वीत  
 न द्वोहं सर्वसङ्गांश्च वर्जयेत् ॥ ३१ ॥ कामक्रोधौ तथा दर्पलोभमोहादयश्च  
 ये । तांस्तु दोषान्परित्यज्य परिव्राद् भयवर्जितः ॥ ३२ ॥ भैक्षाशनं च मौनि-  
 त्वं तपो ध्यानं विशेषतः । सम्यग्ज्ञानं च वैराग्यं धर्मोऽयं भिक्षुके मतः  
 ॥ ३३ ॥ काषायवासाः सततं ध्यानयोगपरायणः । ग्रामान्ते वृक्षमूले वा  
 वसेद्वालयेऽपि वा ॥ ३४ ॥ भैक्षेण वर्तयेन्नित्यं नैकान्नाशी भवेत्कचित् ।  
 चित्तशुद्धिर्भवेद्यावत्तावचित्तं चरेत्सुवीः ॥ ३५ ॥ ततः प्रवज्य शुद्धात्मा सं-  
 चरेद्यत्र कुत्रचित् । बहिरन्तश्च सर्वत्र संपश्यन्हि जनार्दनम् ॥ ३६ ॥ सर्वत्र  
 विचरेन्मौनी वायुवद्वीतकल्मणः । समदुःखसुखः क्षान्तो हस्तप्राप्तं च भक्ष-  
 येत् ॥ ३७ ॥ निवैरेण समं पश्यन्द्रिजगोत्रमृगादिषु । भावयन्मनसा विष्णुं  
 परमात्मानमीश्वरम् ॥ ३८ ॥ चिन्मयं परमानन्दं ब्रह्मवाहमिति सरन् ।

ज्ञात्वेवं मनोदण्डं धृत्वा आशानिवृत्तो भूत्वा आशास्वरधरो भूत्वा सर्वदा  
मनोवाकायकर्मभिः सर्वसंसारमुत्सञ्ज्य प्रपञ्चावाद्युखः स्वरूपानुसन्धानेन  
अमरकीटन्यायेन मुक्तो भवतीत्युपनिषत् ॥ पञ्चमोपदेशः ॥

अथ नारदः पितामहसुवाच ॥ भगवन् तदभ्यासवशात् अमरकीटन्याय-  
वत्तदभ्यासः कथमिति । तमाह पितामहः । सत्यवाग्ज्ञानवैराग्याभ्यां विशि-  
ष्टदेहावदिष्टो वसेत् । ज्ञानं शरीरं वैराग्यं जीवनं विद्धि शान्तिदान्ती नेत्रे मनो  
मुखं बुद्धिः कला पञ्चविंशतितत्त्वान्यव्यव अवस्था पञ्चमहाभूतानि कर्म भक्ति-  
ज्ञानवैराग्यं शाखा जाग्रत्स्वमसुपुस्तिरुतीयाश्रतुर्दशकरणानि पङ्कमम्भाकारा-  
णीति । एवमपि नावमतिपङ्कं कर्णधार इव यन्तेव गजं स्वतुञ्चा वशीकृत्य  
स्वव्यतिरिक्तं सर्वं कृतकं नश्वरमिति मत्वा विरक्तः पुरुषः सर्वदा ब्रह्माहमिति  
व्यवहरेन्नान्यतिक्चिद्विदितव्यं स्वव्यतिरेकेण । जीवन्मुक्तो वसेत्कृतकृत्यो भवन्ति ।  
न नाहं ब्रह्मेति व्यवहरेत्किंतु ब्रह्माहमसील्यजसं जाग्रत्स्वमसुपुस्तिषु । तुरीया-  
वस्थां ग्राघ्य तुरीयातीतत्वं ब्रजेद्विवा जाग्रत्कर्त्त्वं स्वमं सुषुप्तमधेरावं गतमित्ये-  
कावस्थायां चतस्रोऽवस्थास्त्वेककैकरणाधीनानां चतुर्दशकरणानां व्यापारश्चक्षु-  
रादीनां । चक्षुपो रूपग्रहणं श्रोत्रयोः शब्दग्रहणं जिह्वाया रसास्वादानं ग्राणस्य  
गन्धग्रहणं वचसो वाग्व्यापारः पाणेरादानं पाइयोः संचारः पायोहत्सर्ग  
उपस्थस्यानन्दग्रहणं त्वचः स्पर्शग्रहणम् । तदधीनां च विषयग्रहणबुद्धिः बुद्ध्या  
बुद्ध्यति चित्तेन चेतयत्यहंकारेणाहंकरोति । विसृज्य जीव एतान्देहाभिमानेन  
जीवो भवति । गृहाभिमानेन गृहस्य इव शरीरे जीवः संचरति । ग्रान्दले  
पुण्यावृत्तिरामेययां निद्रालस्यौ दक्षिणायां क्रौयबुद्धिनैर्कृत्यां पापबुद्धिः पश्चिमे  
क्रीडारतिर्वायव्यां गमने बुद्धिरूप्तरे शान्तिरीशान्ये ज्ञानं कर्णिकायां वैराग्यं  
केसरेऽप्तमचिन्ता इत्येवं वर्कं ज्ञात्वा जीवदवस्थां प्रथमं जाग्रद्वितीयं स्वमं  
वृतीयं सुपुसं चतुर्थं तुरीयं चतुर्भिर्विरहितं तुरीयातीतम् । विश्वतैजसप्राज्ञत-  
टस्यभैरेकएव एको देवः साक्षी निर्गुणश्च तद्व्याहमिति व्याहरेत् । नोचेज्ञा-  
ग्रदवस्थायां जाग्रदादिचतस्रोऽवस्थाः स्वमे स्वमादिचतस्रोऽवस्थाः सुषुप्ते  
सुषुप्तादिचतस्रोऽवस्थाः तुरीये तुरीयादिचतस्रोऽवस्थाः नत्वेवं तुरीयातीतस्य  
निर्गुणस्य । स्थूलसूक्ष्मकारणरूपैर्विश्वतैजसप्राज्ञैश्वरैः सर्वावस्थासु साक्षी  
त्वेक एवावतिष्ठते । उत तटस्यो द्रष्टा तटस्यो न द्रष्टा द्रष्टृत्वात् द्रष्टैव  
कर्तृत्वभोक्त्वाहंकारादिभिः स्थृष्टो जीवः जीवेतरो न स्थृष्टः । जीवोऽपि न  
स्पृष्ट इति चेन्न । जीवाभिमानेन क्षेत्राभिमानः । शरीराभिमानेन  
जीवत्वम् । जीवत्वं घटाकाशमहा काशव्यवधानेऽस्ति । व्यवधानवशादेव हं-  
सः सोहमिति मञ्जेणोच्चासनि श्वासव्यपदेशेनानुसन्धानं करोति । एवं  
विज्ञाय शरीराभिमानं ल्यजेन शरीराभिमानी भवति । सएव ब्रह्मत्युच्यते ।

त्वक्कसङ्गो जितक्रोधो लघ्वाहारो जितेन्द्रियः । पिधाय बुद्ध्या द्वाराणि मनो  
ध्याने निवेशयेत् ॥ १ ॥ शून्येष्वेवावकाशेषु गुहासु च वनेषु च । नित्ययुक्तः  
सदा योगी ध्यानं सम्युपक्रमेत् ॥ २ ॥ आतिथ्यश्राद्यज्ञेषु देवयात्रोत्सवेषु  
च । महाजनेषु च सिद्धर्थीं न गच्छेद्योगवित्कचित् ॥ ३ ॥ यथैनमवम-  
न्यन्ते जनाः परिभवन्ति च । तथा युक्तश्चरेद्योगी सतां वर्त्मं न दूषयेत्  
॥ ४ ॥ वागदण्डः कर्मदण्डश्च मनोदण्डश्च ते त्रयः । यस्यैते नियता दण्डाः स  
त्रिदण्डी महायतिः ॥ ५ ॥ विधूमे च प्रशान्तामौ यस्तु माधुकरीं चरेत् ।  
गृहे च विश्वमुख्यानां यतिः सर्वोत्तमः स्मृतः ॥ ६ ॥ दण्डभिक्षां च यः  
कुर्यात्स्वधर्मे व्यसनं चिना । यस्तिष्ठति न वैराग्यं याति नीचयतिहिं सः  
॥ ७ ॥ यस्मिन् गृहे विशेषेण लभेद्विक्षां च वासनात् । तत्र नो याति यो  
भूयः स यतिनैतरः स्मृतः ॥ ८ ॥ यः शरीरेन्द्रियादिभ्यो विहीनं सर्वसाक्षिणम् ।  
पारमार्थिकविज्ञानं सुखात्मानं स्वयंप्रभम् ॥ ९ ॥ परतत्त्वं विजानाति सोऽतिवर्णा-  
श्रमी भवेत् । वर्णाश्रमादयो देहे मायया परिकल्पिताः ॥ १० ॥ नात्मनो बोध-  
रूपस्य मम ते सन्ति सर्वदा । इति यो वेद वेदान्तैः सोऽतिवर्णाश्रमी भवेत्  
॥ ११ ॥ यस्य वर्णाश्रमाचारो गलितः स्वात्मदर्शनात् । स वर्णानाश्रमान्सर्वान-  
तीत्य स्वात्मनि स्थितः ॥ १२ ॥ योऽतीत्य स्वाश्रमान्वर्णानात्मन्येव स्थितः पु-  
मान् । सोऽतिवर्णाश्रमी प्रोक्तः सर्ववेदार्थवेदिभिः ॥ १३ ॥ तस्मादन्यगता वर्णा  
आश्रमा अपि नारद । आत्मन्यारोपिताः सर्वे आनन्दा तेनात्मवेदिना ॥ १४ ॥  
न विधिर्न निषेधश्च न वज्यावज्यकल्पना । ब्रह्मविज्ञानिनामतिः तथा नान्यच्च  
नारद ॥ १५ ॥ विरज्य सर्वभूतेभ्य आविरिज्ञिपदादपि । वृणां विपाक्य सर्वसि-  
न्पुत्रमित्रादिकेष्वपि ॥ १६ ॥ श्रद्धालुर्मुकिमार्गेषु वेदान्तज्ञानलिप्यस्या । उपा-  
यनकरो भूत्वा गुरुं ब्रह्मविदं ब्रजेत् ॥ १७ ॥ सेवाभिः परितोष्यैनं चिरकालं  
समाहितः । सदा वेदान्तवाक्यार्थं शृणुयात्सुसमाहितः ॥ १८ ॥ निर्ममो  
निरहंकारः सर्वसङ्गविवर्जितः । सदा शान्त्यादियुक्तः सज्ञात्मन्यात्मानमीक्षते  
॥ १९ ॥ संसारदोषदृष्ट्यैव विरक्तिर्जयते सदा । विरक्तस्य तु संसारात्सन्यासः  
स्याच्च संशयः ॥ २० ॥ सुसुषुः परहंसाख्यः साक्षान्मोक्षैकसाधनम् । अभ्य-  
सेद्ब्रह्मविज्ञानं वेदान्तश्रवणादेना ॥ २१ ॥ ब्रह्मविज्ञानलाभाय परहंसमा-  
ह्यः । शान्तिदान्त्यादिभिः सर्वैः साधनैः सहितो भवेत् ॥ २२ ॥ वेदान्ता-  
भ्यासनिरतः शान्तो दान्तो जितेर्नद्रयः । निर्भयो निर्ममो नित्यो निर्द्वन्द्वो  
निष्परिग्रहः ॥ २३ ॥ जीर्णकौर्प नवासाः स्यान्मुण्डी नमोऽथवा भवेत् ।  
प्राज्ञो वेदान्तविद्योगी निर्ममो निरहंकृतिः ॥ २४ ॥ मित्रादिषु समो मैत्रः  
समस्तेष्वेव जन्तुषु । एको ज्ञानी प्रशान्तात्मा स संतरति नेतरः ॥ २५ ॥  
गुरुणां च हिते युक्तस्त्र संवत्सरं वसेत् । नियमेष्वप्रमत्तस्तु यमेषु च सदा

भवेत् ॥ २६ ॥ प्राप्य चान्ते ततश्चैव ज्ञानयोगमनुत्तमम् । अविरोधेन धर्मस्य संचरेत्पृथिवीमिमाम् ॥ २७ ॥ ततः संवत्सरस्यान्ते ज्ञानयोगमनुत्तमम् । आश्रमत्रयमुत्सृज्य प्राप्तश्च परमाश्रमम् ॥ २८ ॥ अनुज्ञाप्य गुरुश्चैव चरेद्विपृथिवीमिमाम् । त्यक्तसङ्गो जितक्रोधो लघ्वाहारो जितेन्द्रियः ॥ २९ ॥ द्वा-विमौ न विरज्येते विपरीतेन कर्मणा । निरारम्भो गृहस्थश्च कार्यवांशैव मिक्षुकः ॥ ३० ॥ माद्यति प्रमदां दद्वा सुरां पीत्वा च माद्यति । तस्मादृष्टिविषयं नारीं दूरतः परिवर्जयेत् ॥ ३१ ॥ संभाषणं सह स्त्रीमिरालापः प्रेक्षणं तथा । नृत्तं गानं सहासं च परिवादांश्च वर्जयेत् ॥ ३२ ॥ न ज्ञानं न जपः पूजा न होमो नैव साधनम् । नाम्निकार्यादिकार्यं च नैतस्यानीह नारद ॥ ३३ ॥ नार्चनं पितृकार्यं च तीर्थयात्रा ब्रतानि च । धर्माधर्मादिकं नास्ति न विधिलौकिकी क्रिया ॥ ३४ ॥ संत्यजेत्सर्वकर्मणि लोकाचारं च सर्वेशः । कृमिकीटपतङ्गांश्च तथा योगी वनस्पतीन् ॥ ३५ ॥ न नाशयेद्बुधो जीवन्परमार्थमतिर्यतिः । नित्यमन्तर्मुखः स्वच्छः प्रशान्तात्मा स्वपूर्णधीः ॥ ३६ ॥ अन्तःसङ्घपरित्यागी लोके विहर नारद । नाराजके जनपदे चरत्येकचरो मुनिः ॥ ३७ ॥ निःस्तुतिर्निर्नमस्कारो निःस्वधाकार एव च । चलाचलनिकेतश्च यतिर्यादृच्छिको भवेदित्युपनिषत् ॥ षष्ठोपदेशः ॥

अथ यतेनिर्यमः कथमिति पृष्ठं नारदं पितामहः पुरस्कृत्य विरक्तः सन्योवर्पासु ध्रुवशीलोऽष्टौ मास्येकाकी चरक्षेकत्र निवसेद्विक्षुभर्यात्सरङ्गवदेकत्र न तिष्ठेत्स्वगमननिरोधग्रहणं न कुर्यादस्ताभ्यां नद्युत्तरणं न कुर्यात्त्र वृक्षारो-हणमपि न देवोत्सवदर्शनं कुर्यात्त्रकवाशी न बाह्यदेवार्चनं कुर्यात्स्वव्यतिरिक्तं सर्वं त्यक्त्वा मधुकरवृत्याहारमाहरन्कुशो भूत्वा मेदोवृद्धिमकुर्वन्नाजयं सूधिर-मिव त्यजेदेकत्रात्रं पललमिव गन्धलेपनमशुद्धिलेपनमिव क्षारमन्त्यजमिव वस्त्रमुच्छिष्टप्रात्रमिवाभ्यङ्गं स्त्रीसङ्गमिव मित्राहादिं सूत्रमिव सृष्टां गोमांस-मिव ज्ञातचरदेशं चण्डालवाटिकामिव ख्ययमहिमिव सुवर्णं कालकूटमिव सभास्थलं स्मशानस्थलमिव राजधार्णां कुम्भीषाकमिव शवपिण्डवदेकत्रात्रं न देहान्तरदर्शनं प्रपञ्चवृत्तिं परायज्य स्वदेशमुत्सृज्य ज्ञातचरदेशं विहाय विस्मृतपदार्थं पुनः प्राप्तपूर्वद्वयं स्वमानन्दमनुसरन्स्वशरीराभिमानदेशविस्मरणं मत्वा स्वशरीरं शवमिव हेयमुपगम्य कारागृहविनिर्मुक्तचोरवत्पुत्रास-बन्धुभवस्थलं विहाय दूरतो वसेत् । अयत्नेन प्राप्तमाहरन्त्रहाप्रणवध्यानानु-सन्धानपरो भूत्वा सर्वकर्मनिर्मुक्तः कामक्रोधलोभमोहमदमात्सर्यादिकं दग्ध्वा त्रिगुणातीतः षड्भावविकारशून्यः । सलवाक्षुचिरद्रोही ग्राम एकरात्रं पत्तने पञ्चरात्रं क्षेत्रे पञ्चरात्रं तीर्थे पञ्चरात्रमनिकेतः स्थिरम-तिर्नानृतवादी गिरिकन्दरेपु वसेदेक एव द्वौ वा चरेत् ग्रामं त्रिभिर्निर्गं चतु-

भिर्ग्रामस्मित्येकश्चरेत् । भिशुश्रुत्वदशकरणानां न तत्रावकाशं दद्याद् विच्छिन्न-  
ज्ञानाद्वाराग्यसंपत्तिमनुभूय मत्तो न कश्चिज्ञान्यो व्यतिरिक्त इत्यात्मन्यालोच्य  
सर्वतः स्वरूपमेव पश्यजीवः मुक्तिमवाप्य प्रारब्धप्रतिभासनाशपर्यन्तं  
चतुर्विधं स्वरूपं ज्ञात्वा देहपतनपर्यन्तं स्वरूपानुसंधानेन वसेत् । विषवण-  
स्त्रानं कुटीचकस्य बहूदकस्य द्विवारं हंसस्यैकवारं परमहंसस्य मानसस्त्रान  
तुरीयातीतस्य भस्सस्त्रानमवधूतस्य वायव्यज्ञानम् ऊर्ध्वपुण्ड्रं कुटीचकस्य त्रि-  
पुण्ड्रं बहूदकस्य ऊर्ध्वपुण्ड्रं त्रिपुण्ड्रं हंसस्य भस्मोद्भूलनं परमहंसस्य तुरीया-  
तीतस्य तिलकपुण्ड्रमवधूतस्य न किंचित् । तुरीयातीतावधूतयोः क्रतुक्षौरं  
कुटीचकस्य क्रतुद्वयक्षौरं बहूदकस्य न क्षौरं हंसस्य परमहंसस्य च न क्षौरम् ।  
अस्तिचेदयनक्षौरम् । तुरीयातीतावधूतयोः न क्षौरम् । कुटीचकस्यैकाङ्गं  
माधुकरं बहूदकस्य हंसपरमहंसयोः करपात्रं तुरीयातीतस्य गोमुखं अवधूत-  
स्याजगरवृत्तिः । शाटीद्वयं कुटीचकस्य बहूदकस्यैकशाटी हंसस्य खण्डं दिग-  
म्बरं परमहंसस्य एककौपीनं वा तुरीयातीतावधूतयोर्जातरूपधरत्वं हंसपरम-  
हंसयोरजिनं न त्वन्येषाम् । कुटीचकबहूदकयोर्देवार्चनं हंसपरमहंसयोर्मान-  
सार्चनं तुरीयातीतावधूतयोः सोहंभावना । कुटीचकबहूदकयोर्मञ्चजपाधिकारो  
हंसपरमहंसयोर्ध्यानाधिकाररुतुरीयातीतावधूतयोर्न त्वन्याधिकारस्तुरीयाती-  
तावधूतयोर्महावाकयोपदेशाधिकारः परमहंसस्यापि । कुटीचकबहूदकहंसानां  
नान्यस्योपदेशाधिकारः । कुटीचकबहूदकयोर्मानुप्रणवः हंसपरमहंसयोरा-  
न्तरप्रणवः तुरीयातीतावधूतयोर्ब्रह्मप्रणवः । कुटीचकबहूदकयोः श्रवणं हंस-  
परमहंसयोर्मननं तुरीयातीतावधूतयोर्निर्दिध्यासः । सर्वेषामात्मानुसन्धान  
विधिरियेव सुमुक्षुः सर्वदा संसारतारकं तारकमनुसरजीवन्मुक्तो वसेदधि-  
कारविशेषेण कैव्यप्राह्युपायमन्विष्येद्यतिरित्युपनिषद् ॥ सप्तमोपदेशः ॥

अथहैनं भगवन्तं परमेष्ठिनं नारदः पग्रच्छ संसारतारकं प्रसन्नो वृहीति ।  
तथेति परमेष्ठी वक्तुमुपचक्रमे ओमिति ब्रह्मेति व्यष्टिसमष्टिप्रकारेण ।  
का व्यष्टिः का समष्टिः संहारप्रणवः सृष्टिप्रणवशान्तर्वहिश्चोभयात्मकत्वात्रि-  
विधो ब्रह्मप्रणवः । अन्तःप्रणवो व्यावहारिकप्रणवः । बाह्यप्रणव आर्षप्रणवः ।  
उभयात्मको विराटप्रणवः । संहारप्रणवो ब्रह्मप्रणव अर्धमात्राप्रणवः । ओ-  
मितिब्रह्म । ओमित्येकाक्षरमन्तःप्रणवं विद्धि । सचाष्ट्या भिद्यते । अकारो-  
कारमकारार्धमात्रानाद्विन्दुकलाशक्षिण्वते । तत्र चत्वार अकारश्चायुतावय-  
वान्वित उकारः सहस्रावयवान्वितो मकारः शतावयवोपेतोऽर्धमात्राप्रणवो-  
ऽनन्तावयवाकारः । सगुणो विराटप्रणवः संहारो निर्युणप्रणव उभयात्मकोत्प-  
त्तिप्रणवो यथासुतो विरादसुतः षुतसंहारो विराटप्रणवः पोडशमात्रात्मकः

षट्त्रिशत्त्वातीतः । षोडशमात्रात्मकत्वं कथमित्युच्यते । अकारः प्रथमो-  
कारो द्वितीया मकारस्तृतीयार्धमात्रा चतुर्थी नादः पञ्चमी विन्दुः पष्ठी कला  
सप्तमी कलातीताष्टमी शान्तिर्नवमी शान्त्यतीता दशमी उन्मन्येकादशी  
मनोन्मनी द्वादशी पुरी त्रयोदशी मध्यमा चतुर्दशी पश्यन्ती पञ्चदशी परा ।  
षोडशी पुनश्चतुःपष्ठिमात्रा प्रकृतिपुरुषद्वैविध्यमासाद्याष्टाविंशत्युत्तरभेदमात्रा-  
त्वरूपमासाद्य सगुणनिर्गुणत्वमुपेत्येकोऽपि ब्रह्मप्रणवः सर्वाधारः परंज्योति-  
रेष सर्वेश्वरो विभुः । सर्वदेवमयः सर्वपञ्चाधारगमितः ॥ १ ॥ सर्वाक्षरमयः  
कालः सर्वागममयः शिवः । सर्वश्रुत्युत्तमो मृग्यः सकलोपनिपन्मयः ॥ २ ॥  
भूतं भव्यं भविष्यद्यत्रिकालोदितमव्ययम् । तदप्योकारमेवार्थं विद्वि मोक्षप्र-  
दायकम् ॥ ३ ॥ तमेवात्मानमित्येतद्विद्यशब्देन वर्णितम् । तदेकममृतमजरम-  
नुभूय तथोमिति ॥ ४ ॥ सशरीरं समारोप्य तन्मयत्वं तथोमिति । त्रिशरीरं  
तमात्मानं परंब्रह्म विनिश्चिनु ॥ ५ ॥ परंब्रह्मानुसंदध्याद्विश्वादीनां क्रमः क्रमात् ।  
स्थूलत्वात्स्थूलभुक्त्वाच्च सूक्ष्मत्वात्सूक्ष्मभुक् परम् ॥ ६ ॥ ऐक्यत्वानन्दभोगाच्च  
सोऽयमात्मा चतुर्विधिः । चतुष्पाजागरितः स्थूलः स्थूलप्रज्ञो हि विश्वभुक्  
॥ ७ ॥ एकोनविंशतिमुखः साष्टाङ्गः सर्वगः प्रभुः । स्थूलभुक् चतुरात्माथ  
विश्वो वैश्वानरः पुमान् ॥ ८ ॥ विश्वजित्यथमः पादः स्वमस्थानगतः प्रभुः ।  
सूक्ष्मप्रज्ञः स्वतोऽष्टाङ्ग एको नान्यः परंतप ॥ ९ ॥ सूक्ष्मभुक् चतुरात्माथ तैजसो  
भूतराडयम् । हिरण्यगर्भः स्थूलोऽन्तर्द्वितीयः पाद उच्यते ॥ १० ॥ कामं  
कामयते यावद्यत्र सुप्तो न कंचन । स्वप्नं पश्यति नैवात्र तत्सुपुसमपि फुटम्  
॥ ११ ॥ एकीभूतः सुपुसस्थः प्रज्ञानघनवानसुखी । नित्यानन्दमयोऽप्यात्मा  
सर्वजीवान्तरस्थितः ॥ १२ ॥ तथाप्यानन्दभुक् चेतोमुखः सर्वगतोऽव्ययः ।  
चतुरात्मेश्वरः प्राज्ञस्तृतीयः पादसंक्षिप्तः ॥ १३ ॥ एष सर्वेश्वरश्रैप सर्वज्ञः  
सूक्ष्मभावनः । एपोऽन्तर्याम्येप योनिः सर्वस्य प्रभवाप्ययौ ॥ १४ ॥ भूता-  
नां त्रयमप्येतत्सर्वोपरमवाधकम् । तत्सुषुप्तं हि यत्स्वप्नं मायामात्रं प्रकीर्ति-  
तम् ॥ १५ ॥ चतुर्थश्चतुरात्मापि सच्चिदेकरसो ह्ययम् । तुरीयावसित्वाच्च  
एकैकत्वानुसारतः ॥ १६ ॥ ज्ञातानुज्ञात्रननुज्ञात्रुविकल्पज्ञानसाधनम् । वि-  
कल्पन्त्रयमत्रापि सुपुसं त्वप्नमान्तरम् ॥ १७ ॥ मायामात्रं विदित्वैवं सच्चि-  
देकरसो ह्ययम् । विभक्तो ह्ययमादेशो न स्थूलप्रज्ञमन्वहम् ॥ १८ ॥ न  
सूक्ष्मप्रज्ञमत्यन्तं न प्रज्ञं न क्वचिन्मुते । नैवाप्रज्ञं नोभयतःप्रज्ञं न प्रज्ञमा-  
न्तरम् ॥ १९ ॥ नाप्रज्ञमपि न प्रज्ञावनं चादृष्टमेव च । तदलक्षणमग्राह्यं  
यद्यवहार्यमचिन्त्यमव्यपदेश्यमेकात्मप्रत्ययसारं प्रपञ्चोपशमं शिवं शान्तम-  
द्वैतं चतुर्थं मन्यन्ते स ब्रह्म प्रणवः स विज्ञेयो नापरस्तुरीयः सर्वत्र भानुव-

न्मुसुक्षणामाधारः स्वयंज्योतिर्ब्रह्माकाशः सर्वदा विराजते परंब्रह्मत्वादित्युप-  
निषत् ॥ अष्टमोपदेशः ॥

अथ ब्रह्मस्वरूपं कथमिति नारदः पप्रच्छ । तं होवाच पितामहः किं  
ब्रह्मस्वरूपमिति । अन्योसावन्योहमसीति ये विदुस्ते पश्चातो न स्वभावप-  
श्चवस्तमेवं ज्ञात्वा विद्वान्मृत्युमुखात्प्रमुच्यते नान्यः पन्था विद्यतेऽथनाथ ।  
कालः स्वभावो नियतिर्यद्वच्छा भूतानि योनिः पुरुष इति चिन्त्यम् । संयोग  
एषां नत्वात्मभावादात्मा ह्यनीशः सुखदुःखहेतोः ॥ १ ॥ ते ध्यानयोगानुगता  
अपश्यन्देवात्मशक्तिं स्वगुणैर्निर्गूढाम् । यः कारणानि निखिलानि तानि  
कालात्मयुक्तान्यथितिष्ठत्येकः ॥ २ ॥ तमेकास्मिन्निवृत्तं पोडशान्तं शतार्धारं  
विंशतिप्रत्यरामिः । अष्टकः पद्मिर्विश्वरूपैकपाणिं त्रिमार्गभेदं द्विनिमित्तैकमोहम्  
॥ ३ ॥ पञ्चस्तोतोम्बुद्धं पञ्चयोन्युग्रवक्रां पञ्चप्राणोर्मि पञ्चदुद्यादिमूलाम् । पञ्चाव-  
तां पञ्चदुःखौघवेगां पञ्चाशद्देवां पञ्चर्वामधीमः ॥ ४ ॥ सर्वाजीवे सर्वसंस्थे  
वृहन्ते तसिन्हंसो आमयते ब्रह्मचक्रे । पृथगात्मानं प्रेरितारं च मत्वा जुष्टस्त-  
तस्तेनामृतत्वमेति ॥ ५ ॥ उद्धीथमेतत्परमं तु ब्रह्म तस्मिंस्थयं स्वप्रतिष्ठाक्षरं च ।  
अन्नान्तरं वेदविदो विदित्वा लीनाः परे ब्रह्मणि तत्परायणाः ॥ ६ ॥ संयुक्तमेत-  
त्क्षरमक्षरं च व्यक्ताव्यक्तं भरते विश्वमीशाः । अनीशश्चात्मा बध्यते भोक्तृभावा-  
ज्ञात्वा देवं मुच्यते सर्वपाशैः ॥ ७ ॥ ज्ञाज्ञौ द्रावजावीशानीशावजा ह्येका भोक्तृ-  
भोगार्थयुक्ता । अनन्तश्चात्मा विश्वरूपो ह्यकर्ता त्रयं यदा विद्वते ब्रह्ममेतत्  
॥ ८ ॥ क्षरं प्रधानममृताक्षरं हरः क्षरात्मानावीशते देव एकः । तस्यामिध्या-  
नाद्योजनात्तत्वभावाद्यश्चान्ते विश्वमायानिवृत्तिः ॥ ९ ॥ ज्ञात्वा देवं मु-  
च्यते सर्वपाशैः क्षीणैः क्लैशैर्जन्ममृत्युप्रहाणिः । तस्यामिध्यानात्ततयं देहभेदे  
विश्वैर्श्वर्यं केवल आत्मकामः ॥ १० ॥ एतज्ज्ञेयं नित्यमेवात्मसंस्थं नातः परं  
वेदितव्यं हि किंचित् । भोक्ता भोग्यं प्रेरितारं च मत्वा सर्वं ग्रोक्तं त्रिविदं  
ब्रह्ममेतत् ॥ ११ ॥ आत्मविद्यातपोमूलं तद्व्योपनिषदपरम् । य एवं विदित्वा  
स्वरूपमेवानुचिन्तयंसत्त्र को मोहः कः शोक एकत्वमनुपश्यतः ॥ १२ ॥  
तस्माद्विराङ्मृतं भव्यं भविष्यद्वत्यनश्वरस्वरूपम् । अणोरणीयान्महतो मही-  
यानात्मास्य जन्तोर्निहितो गुहायाम् । तमकर्तुं पश्यति वीतशोको धातुः  
प्रसादान्महिमानमीशम् ॥ १३ ॥ अपाणिपादो जवनो ग्रहीता पश्यत्यचक्षुः  
स शृणोत्पर्कर्णः । स वेत्ति वेद्यं न च तस्यास्ति वेत्ता तमाहुरश्यं पुरुषं महा-  
न्तम् ॥ १४ ॥ अशरीरं शरीरेष्वनवस्थेष्ववस्थितम् । महान्तं विभुमात्मानं मत्वा  
धीरो न शोचति ॥ १५ ॥ सर्वस्य धातारमचिन्त्यशक्तिं सर्वागभान्तार्थविश्वो-  
षेद्यम् । परात्परं परमं वेदितव्यं सर्वावसाने सकृदेवितव्यम् ॥ १६ ॥ कर्वि  
पुराणं पुरुषोत्तमोत्तमं सर्वेश्वरं सर्वदेवैरुपास्यम् । अनादिमध्यान्तमनन्तमव्ययं

शिवाच्युताम्भोरुहगर्भभूधरम् ॥ १७ ॥ स्वेनावृतं सर्वमिदं प्रपञ्चं पञ्चात्मकं पञ्चसु वर्तेमानम् । पञ्चीकृतानन्तभवपञ्चं पञ्चीकृतस्वावयवैरसंबृतम् । परात्परं यन्महतो महान्तं स्वरूपतेजोमयशाश्वतं शिवम् ॥ १८ ॥ नाविरतो दुश्चरिताचाशान्तो नासमाहितः । नाशान्तमनसो वापि प्रज्ञानैनैनमामुयात् ॥ १९ ॥ नान्तःप्रज्ञं न बहिःप्रज्ञं न स्थूलं नास्थूलं न ज्ञानं नाज्ञानं नोभयतःप्रज्ञ-मग्राद्यमव्यवहार्यं स्वान्तःस्थितः स्वयमेवेति य एवं वेद स मुक्तो भवति स मुक्तो भवतीत्याह भगवान्पितामहः । स्वरूपज्ञः परिव्राट् परिवाडेकाकी चरति भयत्रस्तसारङ्गवित्तिष्ठति । गमनविरोधं न करोति । स्वशरीरच्यतरिक्तं सर्वं त्यक्त्वा पट्टदवृत्त्या स्थित्वा स्वरूपानुसन्धानं कुर्वन्सर्वमनन्यबुद्ध्या स्व-सिन्नेव मुक्तो भवति । स परिव्राट् सर्वक्रियाकारकनिवर्तको गुरुशिष्यशास्त्रादिविनिर्मुक्तः सर्वं संसारं विसृज्य चामोहितः परिव्राट् कथं निर्धनिकः सुखी धनवा-ज्ञानाज्ञानोभयातीतः सुखदुःखातीतः स्वग्रंजयोतिःप्रकाशः सर्ववेदः स-वेजः सर्वसिद्धिदः सर्वेश्वरः सोऽहमिति । तद्विष्णोः परमपदं यत्र गत्वा न निवर्तन्ते योगिनः । सूर्यो न तत्र भाति न शशाङ्कोऽपि न स पुनरावर्तते न स पुनरावर्तते तत्कैवल्यमित्युपनिषद् ॥ नवमोपदेशः ॥ ॐ भद्रंकर्णेभिरिति-शान्तिः ॥

इति नारदपरिव्राजकोपनिषदत्समाप्ता ॥

## त्रिशिखिब्राह्मणोपनिषद् ॥ ४६ ॥

( शुक्लयजुर्वेदे )

योगज्ञानैकसंसिद्धशिवतत्त्वतयोज्वलम् ।

प्रतियोगिविनिर्मुक्तं परंब्रह्म भवाम्यहम् ॥

ॐ पूर्णमद् इति शान्तिः ॥

ॐ त्रिशिखी ब्राह्मण आदित्यलोकं जगाम तं गत्वोवाच । भगवन् किंदेहः किंग्राणः किंकारणं किमात्मा सहोवाच सर्वमिदं शिव एव विजानीहि । किंतु नियतः शुद्धो निरञ्जनो विभुरद्रव्यः शिव एकः स्वेन भासेदं सर्वं दृष्ट्वा तत्सायःपिण्डवदेकं भिन्नवदवभासते । तद्भासकं किमिति चेदुच्यते । सच्छ-वदवाच्यमविद्याशब्दं ब्रह्म । ब्रह्मोऽव्यक्तम् । अव्यक्तान्महत् । महतोऽहं-कारः । अहंकारात्पञ्चतन्मात्राणि । पञ्चतन्मात्रेभ्यः पञ्चमहाभूतेभ्योऽखिलं जगत् । तद्विलं किमिति । भूतविकारविभागादिरिति । एकस्मिन्पिण्डे कथं भूतविकारविभाग इति । तत्त्वकार्यकारणभेदरूपेणांशत-स्ववाचकवाच्यस्थानभेदविपयदेवताकोशभेदविभागा भवन्ति । अथाकाशो-

अन्तःकरणमनोबुद्धिचित्ताहंकाराः । वायुः समानोदानव्यानापानप्राणाः । वह्निः श्रोत्रत्वक्षक्षुर्जिह्वाप्राणानि । आपःशब्दस्पर्शरूपरसगन्धाः । पृथिवी-वाक्पाणिपादपायूपस्थाः । ज्ञानसंकल्पनिश्चयनुसंधानाभिमाना आकाश-कार्यान्तःकरणविषयाः । समीकरणोन्नयनग्रहणश्रपणोच्छासा वायुकार्यप्राण-द्विविषयाः । शब्दस्पर्शरूपरसगन्धा अग्निकार्यज्ञानेन्द्रियविषया अवाश्रिताः । वचनादानगमनविसर्गानन्दाः पृथिवीकार्यकर्मेन्द्रियविषयाः । कर्मज्ञानेन्द्रिय-विषयेषु प्राणतन्मात्रविषया अन्तर्भूताः । मनोबुद्ध्योश्चित्ताहंकारौ चान्तर्भूतौ । अवकाशविधूतदर्शनपिण्डीकरणधारणाः सूक्ष्मतमा जैवतन्मात्रविषयाः । एवं द्वादशाङ्गानि आध्यात्मिकान्याधिभौतिकान्याधिदैविकानि । अत्र निशाकरच-तुर्मुखदिग्बातर्कवस्त्रणाश्वभीन्द्रोपेन्द्रप्रजापतियमा इत्यक्षाधिदेवतारूपैद्वाद-शनाङ्गन्तःप्रवृत्ताः प्राणा एवाङ्गानि अङ्गज्ञानं तदेव ज्ञातेति । अथ व्योमा-निलानलजलाज्ञानां पञ्चीकरणमिति । ज्ञातृत्वं समानयोगेन श्रोत्रद्वारा शब्द-गुणो वागधिष्ठित आकाशे तिष्ठति आकाशस्तिष्ठति । मनोव्यानयोगेन त्व-ग्नादारा स्पर्शगुणः पाण्यधिष्ठितो वायौ तिष्ठति वायुस्तिष्ठति । बुद्धिरुदानयो-गेन चक्षुद्वारा रसगुण उपस्थाधिष्ठितोऽप्सु तिष्ठत्यापत्तिष्ठन्ति । अहंकार-प्राणयोगेन प्राणद्वारा गन्धगुणो गुदाधिष्ठितः पृथिव्यां तिष्ठति पृथिवी-तिष्ठति य एवं वेद । अत्रैते श्लोका भवन्ति । पृथग्भूते षोडश कलाः स्वार्थ-भागान्परान्कमात् । अन्तःकरणव्यानाक्षिरसपायुनभः क्रमात् ॥ १ ॥ मुख्या-त्पूर्वोत्तरैर्भागैर्भूतेभूते चतुश्चतुः । पूर्वमाकाशमाश्रित्य पृथिव्यादिषु संस्थिताः ॥ २ ॥ मुख्यादूर्ध्वे परा ज्येया न परानुत्तरान्विदुः । एवमंशो अभूतसात्त-स्यश्चांशो ह्यभूतथा ॥ ३ ॥ तस्मादन्योन्यमाश्रित्य ह्योत्ते प्रोतमनुक्रमात् । पञ्च-भूतमयी भूमिः सा चेतनसमन्विता ॥ ४ ॥ तत ओषधयोऽन्नं च ततः पि-ण्डाश्चतुर्विंशाः । रसासूखांसमेदोऽस्थिमजाशुक्राणि धातवः ॥ ५ ॥ केचि-त्योगतः पिण्डा भूतेभ्यः संभवाः क्वचित् । तस्मिन्नन्नमयः पिण्डो नाभिम-पडलसंस्थितः ॥ ६ ॥ अस्य मध्येऽत्ति हृदयं सनालं पद्मकोशवत् । सत्त्वान्तर्व-र्तिनो देवाः कर्त्रहंकारचेतनाः ॥ ७ ॥ अस्य बीजं तमःपिण्डं मोहरूपं जडं घनम् । वर्तते कण्ठमाश्रित्य मिश्रीभूतमिदं जगत् ॥ ८ ॥ प्रत्यगानन्दरूपात्मा मृद्धि स्थाने परेपदे । अनन्तशक्तिसंयुक्तो जगदूपेण भासते ॥ ९ ॥ सर्वत्र वर्तते जायत्स्वमं जाग्रति वर्तते । सुषुप्तं च तुरीयं च नान्यावस्थासु कुत्रचित् ॥ १० ॥ सर्वदेशोप्वनुस्यूतश्वतूरूपः शिवात्मकः । यथा महाफले सर्वे रसाः सर्वप्रवर्तकाः ॥ ११ ॥ तर्थवाक्मये कोशो कोशास्तिष्ठन्ति चान्तरे । यथा कोश-स्थाना जीवो यथा जीवस्थाना द्विवः ॥ १२ ॥ सविकारस्थाना जीवो निविकारस्था

शिवः । कोशास्तस्य विकारास्ते द्यवस्थासु प्रवर्तकाः ॥ १३ ॥ यथा रसाशये  
फेनं मथनादेव जायते । मनोनिर्भयनादेव विकल्पा बहवस्था ॥ १४ ॥  
कर्मणा वर्तते कर्मा तत्यागाच्छान्तिमामुयात् । अयने दक्षिणे प्रासे प्रपञ्चा-  
भिसुखं गतः ॥ १५ ॥ अहंकाराभिमानेन जीवः स्याद्वि सदादिवः । स चा-  
विवेकप्रकृतिसङ्गत्या तत्र मुहूर्ते ॥ १६ ॥ नानायोनिशतं गत्वा शेतेऽसौ  
वासनावशात् । विमोक्षात्संचरत्येव मत्स्यः कूलद्रव्यं यथा ॥ १७ ॥ ततः  
कालवशादेव द्यात्मज्ञानविवेकतः उत्तराभिमुखो भूत्वा स्थानात्थानान्तरं  
क्रमात् ॥ १८ ॥ मूर्ख्याधायात्मनः प्राणान्योगाभ्यासं स्थितश्वरन् । योगा-  
त्संजायने ज्ञानं ज्ञानायोगः प्रवर्तते ॥ १९ ॥ योगज्ञानपरो नित्यं स योगी  
न प्रणश्यति । विकारस्थं शिवं पश्येद्विकारश्च शिवे न तु ॥ २० ॥ योगप्र-  
काशकं योगैर्धायेच्चानन्यभावनः । योगज्ञाने न विद्येते तस्य भ्रावो न सि-  
च्छति ॥ २१ ॥ तस्मादभ्यासयोगेन मनः प्राणान्निरोधयेत् । योगी निशित-  
धारणं क्षुरेणव निकृत्येत् ॥ २२ ॥ शिखा ज्ञानमयी वृत्तिर्यमाद्याङ्गसा-  
धनैः । ज्ञानयोगः कर्मयोग इति योगो द्विधा मतः ॥ २३ ॥ क्रियायोगम-  
थेदानीं शृणु ब्राह्मणसत्तम । अत्याकुलस्य चित्तस्य बन्धनं विषये क्वचित्  
॥ २४ ॥ यत्संयोगो द्विजश्रेष्ठ स च द्वैविध्यमश्रुते । कर्म कर्तव्यमित्येव विहितेष्वेव  
कर्मसु ॥ २५ ॥ बन्धनं मनसो नित्यं कर्मयोगः स उच्यते । यत्तु चित्तस्य  
सततमर्थे श्रेयसि बन्धनम् ॥ २६ ॥ ज्ञानयोगः स विज्ञेयः सर्वैसिद्धिकरः  
शिवः । यस्योक्तलक्षणं योगे द्विविधेऽप्यव्ययं मनः ॥ २७ ॥ स याति परमं  
श्रेयो मोक्षलक्षणमज्जसा । देहेन्द्रियेषु वैराग्यं यम इत्युच्यते बुधैः ॥ २८ ॥  
अनुरक्तिः परे तत्त्वे सततं नियमः स्मृतः । सर्ववस्तुन्युदासीनभावमासनमु-  
च्चमम् ॥ २९ ॥ जगासर्वमिदं मिथ्याप्रतीतिः प्राणसंयमः । चित्तस्यान्तर्मुखी-  
भावः प्रत्याहारस्तु सत्तम ॥ ३० ॥ चित्तस्य निश्चलीभावो धारणा धारणं  
विदुः । सोऽहं चिन्मात्रमेवेनि चिन्तनं ध्यानमुच्यते ॥ ३१ ॥ ध्यानस्य वि-  
स्मृतिः सम्यक्समाधिरभिधीयते । अहिंसा सत्यमस्तेष्वं ब्रह्मचर्यं दयार्जवम्  
॥ ३२ ॥ क्षमा धृतिर्मिताहारः शौचं चेति यमा दश । तपःसन्तुष्टिरास्तिक्यं  
दानमाराधनं हरेः ॥ ३३ ॥ वेदान्तश्रवणं चैव हीर्मतिश्च जपो व्रतम् ॥  
इति । आसनानि तदङ्गानि स्वस्तिकादीनि वै द्विज ॥ ३४ ॥ वर्णन्ते स्व-  
स्तिकं पादतलयोरुभयोरपि । पूर्वोत्तरे जानुनी द्वे कृत्वासनमुदीरितम् ॥ ३५ ॥  
सब्ये दक्षिणगुल्फं तु पृष्ठपार्श्वे लियोजयेत् । दक्षिणोऽपि तथा सब्यं गोमुखं  
गोमुखं यथा ॥ ३६ ॥ एकं चरणमन्यसिद्ध्रावारोप्य निश्चलः । आस्ते यदि-  
दमेनोन्नं वीरासनमुदीरितम् ॥ ३७ ॥ गुडं नियम्य गुल्फाभ्यां व्युक्तमेण  
समाहितः । योगासनं भवेदेतदिति योगविदो विदुः ॥ ३८ ॥ ऊर्वोर्स्परि

वै धत्ते यदा पादतले उभे । पद्मासनं भवेदेतत्सर्वव्याधिविषापहम् ॥ ३९ ॥  
 पद्मासनं सुसंस्थाप्य तदङ्गुष्ठद्रुयं पुनः । व्युत्कर्मणैव हस्ताभ्यां बद्धपद्मासनं  
 भवेत् ॥ ४० ॥ पद्मासनं सुसंस्थाप्य जानूवौरन्तरे करौ । निवेश्य भूमावा-  
 तिष्ठेद्वोमस्थः कुच्छटासनः ॥ ४१ ॥ कुच्छटासनबन्धस्थो दोभ्यां संबन्ध  
 कन्धरम् । शेते कूर्मवदुत्तान एतदुत्तानकूमकम् ॥ ४२ ॥ पादाङ्गुष्ठौ तु  
 पाणिभ्यां गृहीत्वा श्रवणावधि । धनुरार्कर्षकाङ्गुष्ठं धनुरासनभीरितम् ॥ ४३ ॥  
 सीवनीं गुलफदेशाभ्यां निपीड्य व्युत्कर्मण तु । प्रसार्य जानुनोर्हस्तावासनं  
 सिंहरूपकम् ॥ ४४ ॥ गुलफौ च वृष्टपणस्याधः सीवन्युभयपार्श्वयोः । निवेश्य  
 पादौ हस्ताभ्यां बध्वा भद्रासनं भवेत् ॥ ४५ ॥ सीवनीपार्श्वसुभ्यं गुलफाभ्यां  
 व्युत्कर्मण तु । निपीड्यासनमेतत्त्वं मुक्तासनमुदीरितम् ॥ ४६ ॥ अवष्टम्य  
 धर्मं सम्यक्तलाभ्यां हस्तयोर्द्वयोः । कूर्परौ नाभिपार्श्वे तु स्थापयित्वा मयूर-  
 वत् ॥ ४७ ॥ समुन्नतशिरःपादं मयूरासनमिष्यते । वामोरुमूले दक्षाञ्जि-  
 जान्वदेवेष्टितपाणिना ॥ ४८ ॥ वामेन वामाङ्गुष्ठं तु गृहीतं मत्स्यपीठकम् ।  
 योनिं वामेन संपीड्य मेदाङ्गुपरि दक्षिणम् ॥ ४९ ॥ ऋजुकायः समासीनः  
 सिद्धासनमुदीरितम् । प्रसार्य भुवि पादौ तु दोभ्यामङ्गुष्ठमादरात् ॥ ५० ॥ जानू-  
 परि ललाटं तु पश्चिमं तानमुच्यते । येनकेन प्रकारेण सुखं धार्य च जायते  
 ॥ ५१ ॥ तत्सुखासनमित्युक्तमशक्तस्तत्समाचरेत् । आसनं विजितं येन जितं  
 तेन जगद्वयम् ॥ ५२ ॥ यमैश्च नियमैश्चैव आसनैश्च सुसंयतः । नाडीशुद्धि-  
 च कृत्वादौ प्राणायामं समाचरेत् ॥ ५३ ॥ देहमानं स्वाङ्गुलीभिः षणवत्य-  
 ङ्गुलायतम् । प्राणः शरीरादधिको द्वादशाङ्गुलमानतः ॥ ५४ ॥ देहस्थमनिलं  
 देहसमुद्घतेन वह्निना । न्यूनं समं वा योगेन कुर्वन्ब्रह्मविदिष्यते ॥ ५५ ॥  
 देहमध्ये विखिश्यानं तस्प्रजाम्बूनदप्रभम् । त्रिकोणं द्विपदामन्यच्चतुरस्तं चतु-  
 ष्पदम् ॥ ५६ ॥ वृत्तं विहङ्गमानां तु षडस्तं सर्पजन्मनाम् । अष्टास्तं स्वेदजानां  
 तु तस्मिन्दीपदुज्जवलम् । कन्दस्थानं भनुष्याणां देहमध्यं नवाङ्गुलम् ।  
 चतुरङ्गुलमुत्सेधं चतुरङ्गुलमायतम् ॥ ५७ ॥ अण्डाकृति तिरश्रां च द्विजानां  
 च चतुष्पदाम् । तुन्दमध्यं तदिदृष्टं वै तन्मध्यं नाभिरिष्यते ॥ ५८ ॥ तत्र  
 चक्रं द्वादशारं तेषु विष्णवादिमूर्तयः । अहं तत्र स्थितश्चक्रं आमयाभि  
 स्वमायया ॥ ५९ ॥ अरेषु अमते जीवः कर्मण द्विजसत्तम । तन्तुपञ्चरमध्य  
 स्था यथा अमति लूतिका ॥ ६० ॥ प्राणाधिरूढश्चरति जीवस्तेन विना नहि ।  
 तस्मोर्ध्वे कुण्डलीस्थानं नाभेस्तिर्यगथोर्ध्वतः ॥ ६१ ॥ अष्टप्रकृतिरूपा सा चाष्टधा  
 कुण्डलीकृता । यथावद्वायुसारं च ज्वलनादि च नित्यशः ॥ ६२ ॥ परितः कन्दपार्श्वे  
 तु निरुद्धयैव सदा स्थिता । मुखेनैव समावेष्य ब्रह्मरन्ध्रमुखं तथा ॥ ६३ ॥

योगकालेन मरुता साम्रिना बोधिता सती । स्फुरिता हृदयाकाशे नागरूपा  
महोज्ज्वला ॥ ६४ ॥ अपानाद्युग्मुलादूर्ध्वमधो मेदस्य तावता । देहमध्यं  
मनुष्याणां हन्मध्यं तु चतुष्पदाम् ॥ ६५ ॥ इतरेषां तुन्दमध्ये प्राणापानस-  
मायुताः । चतुष्प्रकारब्युते देहमध्ये सुषुम्नया ॥ ६६ ॥ कन्दमध्ये स्थिता  
नाडी सुषुम्ना सुप्रतिष्ठिता । पश्चसूत्रप्रतीकाशा क्रजुरूर्ध्वप्रवर्तिनी ॥ ६७ ॥  
ब्रह्मणो विवरं यावद्विद्युदाभःसनालकम् । वैष्णवी ब्रह्मनाडी च लिर्वाणप्रासि-  
पद्धतिः ॥ ६८ ॥ इडा च पिङ्गला चैव तस्याः सव्येतरे स्थिते । इडा समुत्थिता  
कन्दाद्वामनासापुटावधि ॥ ६९ ॥ पिङ्गला चोत्थिता तस्माद्वक्षनासापुटावधि ।  
गाय्यारी हस्तिजिह्वा च द्वे चान्ये नाडिके स्थिते ॥ ७० ॥ पुरतः पृष्ठतस्तस्य  
वामेतरवृशो प्रति । पूयायशस्त्रिनीनाड्यौ तस्मादेव समुत्थिते ॥ ७१ ॥ सव्येतरशु-  
त्यवधि पायुमूलादलम्बुसा । अधोगता शुभा नाडी मेदान्तावधिरायता ॥ ७२ ॥  
पादाङ्गुष्ठावधिः कन्दादधोयाता च कौशिकी । दशप्रकारभूतास्ताः कथिताः  
कन्दसंभवाः ॥ ७३ ॥ तन्मूला बहवो नाड्यः स्थूलसूक्ष्माश्च नाडिकाः ।  
द्वासप्तिसहस्राणि स्थूलाः सूक्ष्माश्च नांडयः ॥ ७४ ॥ संख्यातुं नैव शक्य-  
न्ते स्थूलमूलाः पृथग्विधाः । यथाश्वत्थदले सूक्ष्माः स्थूलाश्च विततास्तथा  
॥ ७५ ॥ प्राणापानौ समानश्च उदानो व्यान एव च । नागः कूर्मश्च कृकरो  
देवदत्तो धनंजयः ॥ ७६ ॥ चरन्ति दशनाडीषु दश प्राणादिवायवः । प्राणा-  
दिपञ्चकं तेषु प्रधानं तत्र च द्रव्यम् ॥ ७७ ॥ प्राण एवाथवा ज्येष्ठो जीवा-  
त्मानं विभार्ति यः । आयनासिकयोर्मध्यं हृदयं नामिमण्डलम् ॥ ७८ ॥  
पादाङ्गुष्ठमिति प्राणस्थानानि द्विजसत्तम । अपानश्चरति ब्रह्मन्गुदमेदोरुजानुषु  
॥ ७९ ॥ समानः सर्वगत्रेषु सर्वव्यापी व्यवस्थितः । उदानः सर्वसन्निवस्थः  
पादयोर्हस्तयोरपि ॥ ८० ॥ व्यानः श्रोत्रोरुक्तव्यां च गुलफस्कन्धगलेषु च ।  
नागादिवायवः पञ्च त्वगस्थादिषु संस्थिताः ॥ ८१ ॥ तुन्दस्थजलमन्त्रं च  
रसादीनि समीकृतम् । तुन्दमध्यगतः प्राणस्तानि कुर्यात्पृथक्पृथक् ॥ ८२ ॥  
इत्यादिचेष्टनं प्राणः करोति च पृथक्स्थितम् । अपानवायुमूत्रादेः करोति  
च विसर्जनम् ॥ ८३ ॥ प्राणापानादिचेष्टादि कियते व्यानवायुना । उज्जी-  
र्यते शरीरस्थमुदानेन नभस्तता ॥ ८४ ॥ पोषगादिशरीरस्य समानः कुरुते  
सदा । उद्गारादिक्यो नागः कूर्मोऽक्षादिनिमीलनः ॥ ८५ ॥ कृकरः क्षुतयोः  
कर्ता दत्तो निद्रादिकर्मकृत् । मृतगत्रस्य शोभादेवं जय उदाहृतः ॥ ८६ ॥  
नाडीमेदं मरुदेदं मरुतां स्थानमेव च । चेष्टाश्च विविधाल्लेषां ज्ञात्वैव द्विज-  
सत्तम ॥ ८७ ॥ शुद्धौ यतेत नाडीनां पूर्वोक्तज्ञानसंयुतः । विविक्तदेशमा-

साध सर्वसंबन्धवर्जितः ॥ ८८ ॥ योगाङ्गदद्व्यसंपूर्णं तत्र दारुमये शुभे । आसने कल्पिते दर्भकुशकृष्णाजिनादिमिः ॥ ८९ ॥ तावदासनमुत्सेधे ताव-द्वयसमायते । उपविश्यासनं सम्यक्स्वस्तिकादि यथाहृचि ॥ ९० ॥ बध्वा प्रागासनं विप्रो ऋजुकायः समाहितः । नासाग्रन्यस्तनयनो दन्तैदन्तनासंस्तु-शन् ॥ ९१ ॥ रसनां तालुनि न्यस्य स्वस्थचित्तो निरामयः । आकुञ्चितशिरः किञ्चिद्विब्लन्योगमुदया ॥ ९२ ॥ हस्तौ यथोक्तविधिना प्राणायामं समाचरेत् । रेचनं पूरणं वायोः शोधनं रेचनं तथा ॥ ९३ ॥ चतुर्भिः क्लेशनं वायोः प्राणायाम उदीर्यते । हस्तेन दक्षिणेनैव पीडयेन्नासिकापुटम् ॥ ९४ ॥ शनैः शनैरथ बहिः प्रक्षिपेत्पिङ्गलानिलम् । इद्या वायुमापूर्य ब्रह्मन्वोदशमात्रया ॥ ९५ ॥ पूरितं कु-म्भयेत्पश्चाच्चतुःषष्ठ्या तु मात्रया । द्वात्रिंशन्मात्रया सम्यग्रेचयेत्पिङ्गलानिलम् ॥ ९६ ॥ एवं पुनः पुनः कार्यं व्युक्तमानुक्रमेण तु । संपूर्णकुम्भवद्देहं कुम्भ-येन्मातरिश्वना ॥ ९७ ॥ पूरणाक्षाढयः सर्वाः पूर्यन्ते मातरिश्वना । एवं कृते सति ब्रह्मांश्चरन्ति दश वायवः ॥ ९८ ॥ हृदयास्मोरुहं चापि व्याकोचं भवति स्फुटम् । तत्र पश्येत्परात्मानं वासुदेवमकल्मषम् ॥ ९९ ॥ प्रातर्मात्रन्दिने सायमर्घरात्रे च कुम्भकान् । शनैरशीतिपर्यन्तं चतुर्वारं समभ्यसेत् ॥ १०० ॥ एकाहमात्रं कुर्वाणः सर्वपापैः प्रमुच्यते । संवत्सरत्रयादूर्ध्वं प्राणायामपरो नरः ॥ १०१ ॥ योगसिद्धो भवेद्योगी वायुजिद्विजितेन्द्रियः । अल्पाशी स्वल्पसि-द्रश्च तेजस्वी बलवान्मवेत् ॥ १०२ ॥ अपमृत्युमतिक्रम्य दीर्घमायुरवामुया-द् । प्रस्वेदजननं यस्य प्राणायामस्तु सोऽधमः ॥ १०३ ॥ कम्पनं वपुषो यस्य प्राणायामेषु मध्यमः । उत्थानं वपुषो यस्य स उत्तम उदाहतः ॥ १०४ ॥ अधमे व्याधिपापानां नाशः स्यान्मध्यमे पुनः । पापरोगमहाव्याधिनाशः स्यादुत्तमे पुनः ॥ १०५ ॥ अल्पमूत्रोऽत्यविष्टश्च लघुदेहो मिताशनः । पट्टिनिद्रियः पद्ममतिः कालत्रयविदात्मवान् ॥ १०६ ॥ रेचकं पूरकं मुक्त्वा कुम्भीकरण-मेव यः । करोति त्रिषु कालेषु नैव तस्यास्ति दुर्लभम् ॥ १०७ ॥ नाभिकन्दे च नासाग्रे पादाङ्गुष्ठे च यत्क्वान् । धारयेन्मनसा प्राणान्सन्ध्याकालेषु वा सदा ॥ १०८ ॥ सर्वरोगैर्विर्मुक्तो जीवेद्योगी गतकूमः । कुक्षिरोगविनाशः स्याज्ञामिकन्देषु धारणात् ॥ १०९ ॥ नासाग्रे धारणादीर्घमायुः स्यादेहलाभ-वम् । ब्राह्मे सुहूतें संप्राप्ते वायुमाकृष्य जिह्या ॥ ११० ॥ पिबतद्विषु मासेषु वाक्सिद्विर्महती भवेत् । अभ्यासतश्च षण्मासान्महारोगविनाशनः ॥ १११ ॥ यत्रयश्च धूतो वायुरङ्गे रोगादिकृष्टिः । धारणादेव मरुतस्तत्त्वादारोगयमशुते ॥ ११२ ॥ मनसो धारणादेव पवनो धारितो भवेत् । मनसः स्यापने हेतु-रूप्यते द्विजपुङ्कव ॥ ११३ ॥ करणानि समाहृत्य विषयेभ्यः समाहितः । अपा-नमूर्ध्वमाकृष्येदुदरोपरि धारयेत् ॥ ११४ ॥ बभन्कराम्यां श्रोत्रादि ग्रन्थादि-

यथातथम् । युज्ञानस्य यथोक्तेन वर्त्मना स्ववशं मनः ॥ ११५ ॥ मनोवशात्प्रा-  
णवायुः स्ववशे स्थाप्यते सदा । नासिकापुट्योः प्राणः पर्यायेण प्रवर्तते  
॥ ११६ ॥ तिस्त्रश्च नाडिकास्तासु स यावन्तं चरत्ययम् । शङ्खिनीविवरे याम्ये  
प्राणः प्राणभृतां सताम् ॥ ११७ ॥ तावन्तं च पुनः कालं सौम्ये चरति सं-  
ततम् । इत्थं क्रमेण चरता वायुना वायुजित्वरः ॥ ११८ ॥ अहश्च रात्रिं पक्षं  
च मासमृत्यनादिकम् । अन्तर्मुखो विजानीयात्कालभेदं समाहितः  
॥ ११९ ॥ अङ्गुष्ठादिस्वावयवस्फुरणादशनेरपि । अरिष्टैर्जीवितस्यापि जानी-  
यात्क्षयमात्मनः ॥ १२० ॥ ज्ञात्वा यतेत कैवल्यप्राप्तये योगवित्तमः ।  
पादाङ्गुष्ठे कराङ्गुष्ठे स्फुरणं यस्य न श्रुतिः ॥ १२१ ॥ तस्य संवत्सरादूर्ध्वं  
जीवितस्य क्षयो भवेत् । मणिबन्धे तथा गुल्फे स्फुरणं यस्य नशयति ॥ १२२ ॥  
षणमासावधिरेतस्य जीवितस्य स्थितिर्भवेत् । कूर्पे स्फुरणं यस्य तस्य त्रैमा-  
सिकी स्थितिः ॥ १२३ ॥ कुक्षिमेहनपाश्वे च स्फुरणानुपलम्भने । मासा-  
वधिर्जीवितस्य तदर्थस्य तु दर्शने ॥ १२४ ॥ आश्रिते जठरद्वारे दिनानि  
दश जीवितम् । ज्योतिः खद्योतवद्यस्य तदर्थं तस्य जीवितम् ॥ १२५ ॥  
जिह्वाग्रादर्शने त्रीणि दिनानि स्थितिरात्मनः । ज्वालाया दर्शने सृत्युर्द्विदिने  
भवति ध्रुवम् ॥ १२६ ॥ एवमादीन्यरिष्टानि दृष्टायुःक्षयकारणम् । निःश्रेय-  
साय युज्ञीत जपध्यानपरायणः ॥ १२७ ॥ मनसा परमात्मानं ध्यात्वा  
तद्रूपतामियात् । यद्यष्टादशभेदेषु मर्मस्थानेषु धारणम् ॥ १२८ ॥ स्थाना-  
त्स्थानं समाकृत्य प्रत्याहारः स उच्यते । पादाङ्गुष्ठं तथा गुल्फं जङ्घामध्यं  
तथैव च ॥ १२९ ॥ मध्यमूर्च्छा मूलं च पायुर्हृदयमेव च । मेहनं देहमध्यं  
च नाभिं च गलकूर्परम् ॥ १३० ॥ तालुमूलं च मूलं च प्राणस्याक्षणोश्च  
मण्डलम् । भुवोमर्थं ललाटं च मूलमूर्ध्वं च जानुनी ॥ १३१ ॥ मूलं च  
करयोमूलं महान्त्येतानि वै द्विज । पञ्चभूतमये देहे भूतेवेतेषु पञ्चसु  
॥ १३२ ॥ मनसो धारणं यत्तद्युक्तस्य च यमादिभिः । धारणा सा च  
संसारसागरोत्तारकारणम् ॥ १३३ ॥ आजानुपादपर्यन्तं पृथिवीस्थानमि-  
ष्यते । पित्तला चतुरस्त्रा च वसुधा वज्रलाङ्घिता ॥ १३४ ॥ सर्तव्या  
पञ्चवटिकास्त्रारोप्य प्रभञ्जनम् । आजानुकटिपर्यन्तमपां स्थानं प्रकीर्ति-  
तम् ॥ १३५ ॥ अर्धचन्द्रसमाकारं श्वेतमर्जुनलाङ्घितम् । सर्तव्यमम्भः-  
श्वसनमारोप्य दशनाडिकाः ॥ १३६ ॥ आदेहमध्यकव्यन्तमभिस्थानमुदाहृतम् । तत्र सिन्दूरवर्णोऽग्निर्ज्वलनं दशपञ्च च ॥ १३७ ॥ सर्तव्यो नाडिकाः  
प्राणं कृत्वा कुम्भे तथेरितम् । नामेहपरि नासान्तं वायुस्थानं तु तत्र

वै ॥ १३८ ॥ वेदिकाकारवद्ग्रो बलवान्भूतगाहृतः । सर्तव्यः कुम्भकेनैव  
उजमारोप्य मारुतम् ॥ १३९ ॥ घटिकार्विशतिस्तस्माद्वाणाद्व्यविलावधि ।  
व्योमस्थानं नभस्त्र मिञ्चाज्ञनसमप्रभम् ॥ १४० ॥ व्योम्नि मारुतमारोप्य  
कुम्भकेनैव यत्वान् । पृथिव्यंशो तु देहस्य चतुर्बाहुं किरीटिनम् ॥ १४१ ॥  
अनिरुद्धं हरिं योगी यतेत भवमुक्तये । अवंशो पूरयेयोगी नारायणमुदग्रधीः  
॥ १४२ ॥ प्रद्युम्नमप्नी वायवंशो संकर्षणमतः परम् । व्योमांशो परमात्मानं  
वासुदेवं सदा सरेत् ॥ १४३ ॥ अचिरादेव तत्प्रासिर्युज्ञानस्य न संशयः ।  
बध्वा योगासनं पूर्वं हृदेशो हृदयाज्ञलिः ॥ १४४ ॥ नासाग्रन्यस्तनयनो  
जिह्वां कृत्वा च तालुनि । दन्तैर्दन्तानसंस्पृश्य ऊर्ध्वकायः समाहितः ॥ १४५ ॥  
संयमेच्चेन्द्रियग्राममात्मबुद्ध्या विशुद्धया । चिन्तनं वासुदेवस्य परस्य परमा-  
त्मनः ॥ १४६ ॥ स्वरूपव्याप्तरूपस्य ध्यानं कैवल्यसिद्धिदम् । याममात्रं  
वासुदेवं चिन्तयेकुम्भकेन यः ॥ १४७ ॥ सप्तजन्मार्जितं पापं तस्य नश्यति  
योगिनः । नामिकन्दात्समारभ्य यावद्गृहदयगोचरम् ॥ १४८ ॥ जाग्रदृतिं  
विजानीयात्कण्ठस्थं स्वमवर्तनम् । सुषुप्तं तालुमध्यस्थं तुर्यं भूमध्यसंस्थितम्  
॥ १४९ ॥ तुर्यातीतं परंब्रह्म ब्रह्मरन्धे तु लक्ष्येत् । जाग्रदृतिं समारभ्य  
यावद्व्यविलान्तरम् ॥ १५० ॥ तत्रात्मायं तुरीयस्य तुर्यान्ते विष्णुरुच्यते ।  
ध्यानेनैव समायुक्तो व्योम्नि चात्यन्तनिर्भले ॥ १५१ ॥ सूर्यकोटिद्युतिरथं  
नित्योदितमधोक्षजम् । हृदयम्बुद्धासीनं ध्यायेद्वा विश्वरूपिणम् ॥ १५२ ॥  
अनेकाकारस्वचित्तमनेकवदनान्वितम् । अनेकभुजसंयुक्तमनेकायुधमणितम्  
॥ १५३ ॥ नानावर्णधरं देवं शान्तमुप्रसुदायुधम् । अनेकनयनाकीर्णं सूर्य-  
कोटिसमप्रभम् ॥ १५४ ॥ ध्यायतो योगिनः सर्वमनोवृत्तिर्विनिश्चयति ।  
हृत्युण्डरीकमध्यस्थं चैतन्यज्योतिरव्ययम् ॥ १५५ ॥ कदम्बगोलकाकारं  
तुर्यातीतं परात्परम् । अनन्तमानन्दमयं चिन्मयं भास्करं विभुम् ॥ १५६ ॥  
निवातदीपसदशमकृत्रिममणिप्रभम् । ध्यायतो योगिनस्तस्य मुक्तिः करतले  
स्थिता ॥ १५७ ॥ विश्वरूपस्य देवस्य रूपं यत्किंचिदेव हि । स्थवीयः सूक्ष्म-  
मन्यद्वा पश्यन्हृदयपङ्कजे ॥ १५८ ॥ ध्यायतो योगिनो यस्तु साक्षादेव  
प्रकाशते । अणिमादिफलं चैव सुखेनैवोपजायते ॥ १५९ ॥ जीवात्मनः  
परस्यापि यदेवसुभयोरपि । अहमेव परंब्रह्म ब्रह्माहमिति संस्थितिः ॥ १६० ॥  
समाधिः स तु विजेयः सर्ववृत्तिविवर्जितः । ब्रह्म संपद्यते योगी न भूयः  
संसृतिं ब्रजेत् ॥ १६१ ॥ एवं विशोध्य तत्त्वानि योगी निःस्थृहचेतसा ।  
यथा निरिन्धनो वह्निः स्वयमेव प्रशास्यति ॥ १६२ ॥ ग्राहाभावे मनः-  
ग्राणो निश्चयज्ञानसंयुतः । शुद्धसत्त्वे परे लीनो जीवः सैन्धवपिण्डवत्  
॥ १६३ ॥ मोहजालकसंघातो विश्वं पश्यति स्वप्रवत् । सुषुप्तिवद्यश्चरति

स्वभावपरिनिश्चलः ॥ १६४ ॥ निर्वाणपदमाश्रित्य योगी कैवल्यमसृत हृसु-  
पनिषद् ॥ ॐ पूर्णमद् इति शान्तिः ॥

इति त्रिशिखिब्राह्मणोपनिषत्समाप्ता ॥

## सीतोपनिषद् ॥ ४७ ॥

( आथर्वणी )

इच्छाज्ञानक्रियाशक्तित्रयं यज्ञावसाधनम् ।  
तद्ब्रह्मसत्त्वासामान्यं सीतातत्त्वमुपास्महे ॥

ॐ भद्रंकर्णेभिरिति शान्तिः ॥

देवा ह वै प्रजापतिमब्रुवन्का सीता किं रूपमिति । सहोवाच प्रजापतिः  
सा सीतेति । मूलप्रकृतिरूपत्वात्सा सीता प्रकृतिः स्मृता । प्रणवप्रकृतिरूप-  
त्वात्सा सीता प्रकृतिरूच्यते । सीता इति त्रिवर्णात्मा साक्षात्मामया भवेत् ।  
विष्णुः प्रपञ्चबीजं च माया ईकार उच्यते । सकारः सत्यमसृतं प्राप्तिः  
सोमश्च कीर्त्यते । तकारस्तारलक्ष्म्या च वैराजः प्रसरः स्मृतः । ईकाररू-  
पिणी सोमामृतावयवदिव्यालंकारस्वरूपौक्तिकाद्याभरणालंकृता महामाया-  
व्यक्तरूपिणी व्यक्ता भवति । प्रथमा शब्दब्रह्ममयी स्वाध्यायकाले प्रसन्ना  
उच्छावनकरी सात्मिका द्वितीया भूतले हलाये समुत्पन्ना तृतीया ईकाररूपिणी  
अव्यक्तस्वरूपा भवतीति सीता इत्युदाहरन्ति । शौनकीये । श्रीरामसाक्षिध्य-  
वशाजगदानन्दकारिणी । उत्पत्तिस्थितिसंहारकारिणी सर्वदेहिनाम् । सीता  
भगवती शेया मूलप्रकृतिसंज्ञिता । प्रणवत्वाव्यकृतिरिति वदन्ति ब्रह्मवादिन  
इति । अथातो ब्रह्मज्ञासेति च । सा सर्ववेदमयी सर्वदेवमयी सर्वलोक-  
मयी सर्वकीर्तिमयी सर्वधर्ममयी सर्वाधारकार्यकारणमयी महालक्ष्मीदेवै-  
शस्य मित्राभिन्नरूपा चेतनाचेतनात्मिका ब्रह्मस्थावरात्मा तद्वुणकर्मविभागमे-  
दाच्छरीररूपा देवर्विमनुष्यगन्धर्वरूपा असुरराक्षसभूतप्रेतपिशाचभूतादिभू-  
तशरीररूपा भूतेन्द्रियमनःप्राणरूपेति च विज्ञायते । सा देवी त्रिविधा भवति  
ग्रक्त्यासना इच्छाशक्तिः क्रियाशक्तिः साक्षात्च्छक्तिरिति । इच्छाशक्तिभिरिति  
भवति । श्रीभूमिनीलात्मिका भद्ररूपिणी प्रभावरूपिणी सोमसूर्याभिरूपा  
भवति । सोमात्मिका ओषधीनां प्रभवति कल्पवृक्षपुष्पफललतागुल्मात्मिका औ-  
षधभेषजात्मिका असृतरूपा देवानां महसूलफलप्रदा असृतेन तृप्तिं जनयन्ती  
देवानामन्नेन पश्चूनां तृणेन तत्त्वजीवानां सूर्यादिसकलभुवनप्रकाशिनी दिवा

च रात्रिः कालकलानिमेषमारभ्य घटिकाष्टयामदिवस(वार)रात्रिमेदेन पक्षमा-  
सत्वर्यनसंवत्सरमेदेन मनुष्याणां शतायुःकल्पनया प्रकाशमाना चिरक्षिप्र-  
व्यपदेशेन निमेषमारभ्य परार्धपर्यन्तं कालचक्रं जगच्चक्रमित्यादिप्रकारेण  
चक्रवत्परिवर्तमाना । सर्वस्यैतस्यैव कालस्य विभागविशेषाः प्रकाशरूपाः  
कालरूपा भवन्ति । अग्निरूपा अज्ञपानादिप्राणिनां क्षुच्छणात्मिका देवानां  
मुखरूपा वनौषधीनां शीतोष्णरूपा काष्ठेष्वन्तर्बहिश्च नित्यानित्यरूपा भवति ।  
श्रीदेवी त्रिविधं रूपं कृत्वा भगवत्संकल्पानुग्रहेन लोकरक्षणार्थं रूपं धार-  
यति । श्रीरिति लक्ष्मीरिति लक्ष्यमाणा भवतीति विज्ञायते । भूदेवी सपा-  
गराम्भः सप्तद्वीपा वसुन्धरा भूरादिचतुर्दशभुवनानामाधाराधेया प्रणवात्मिका  
भवति । नीला च मुखविद्युन्मालिनी सर्वौषधीनां सर्वप्राणिनां पोषणार्थं  
सर्वरूपा भवति । समस्तभुवनस्याधोभारो जलाकारात्मिका मण्डूकमयेति  
भुवनाधारेति विज्ञायते ॥ क्रियाशक्तिस्तरं हरेमुखाचादः । तत्त्वादाद्विन्दुः ।  
बिन्दुरोरेकारः । औंकारातपरतो राम वैखानसपर्वतः । तत्पर्वते कर्मज्ञानमयीभि-  
र्बहुशाखा भवन्ति । तत्र त्रयीमयं शास्त्रमार्यं सर्वार्थदर्शनम् । ऋग्यजुःसामरू-  
पत्वाश्रयीति परिकीर्तिता ।...कार्यसिद्धेन चतुर्धा परिकीर्तिता । ऋचो यजूषि  
सामानि अथर्वाङ्गिरसस्तथा । चातुर्होत्रप्रधानत्वालिङ्गादित्रितयं त्रयी । अथर्वा-  
ङ्गिरसं रूपं सामऋग्यज्ञरात्मकम् । तथा दिशन्त्याभिचारसामान्येन पृथक्पृथक् ।  
एकविंशतिशाखायामृग्वेदः परिकीर्तितः । शतं च नवशाखासु यजुषामेव जन्म-  
नाम् । सान्नः सहस्रशाखाः स्युः पञ्चशाखा अथर्वणः । वैखानसमतस्मिन्नादौ  
प्रत्यक्षदर्शनम् । सर्वते मुनिभिर्नित्यं वैखानसमतः परम् । कल्पो व्याकरणं  
शिक्षा निरुक्तं ज्योतिषं छन्दः एतानि षडङ्गानि । उपाङ्गमयनं चैव भीमांसां-  
क्षायविस्तरः । धर्मज्ञसेवितार्थं च वेदवेदोऽधिकं तथा । निबन्धाः सर्वशाखा  
च समयाचारसङ्गतिः । धर्मशाखां महर्षीणामन्तःकरणसंभृतम् । इतिहासपु-  
राणात्यमुपाङ्गं च प्रकीर्तितम् । वास्तुवेदो धनुर्वेदो गान्धवंश्च तथा मुने ।  
आयुर्वेदश्च पञ्चते उपवेदाः प्रकीर्तिताः । दण्डो नीतिश्च वार्ता च विद्या  
चायुजयः परः । एकविंशतिभेदोऽयं स्वप्रकाशः प्रकीर्तितः । वैखानसऋषेः  
पूर्वं विष्णोवर्णी समुज्जवेत् । त्रयीरूपेण संकल्प्य इत्थं देही विजृम्भते ।  
संस्थारूपेण संकल्प्य वैखानसऋषेः पुरा । उदितो-यादशः पूर्वं तादृशं द्युष्णं  
मेऽस्तिलम् । शशद्रह्मयं रूपं क्रियाशक्तिरुदाहृता । साक्षांच्छक्तिर्भगवतः  
स्वरणमात्ररूपाविर्भावप्रादुर्भावात्मिका लिङ्गानुग्रहरूपा शान्तितेजोरूपा व्य-  
क्ताव्यक्तकारणचरणसमग्रावयवमुखवर्णभेदाभेदरूपा भगवत्सहचारिणी अन-  
पायिनी अनवरतसहाश्रयिणी उदितानुदिताकारा निमेषोन्मेषस्फुष्टिस्थितिसं-  
हारतिरोधानानुग्रहादिसर्वशक्तिसामर्थ्यात्मसाक्षांच्छक्तिरिति गीयते । इच्छा-

शक्तिश्चिविधा प्रलयावस्थायां विश्रमणार्थं भगवतो दक्षिणवक्षः स्यले श्रीव-  
त्साकृतिभूत्वा विश्राम्यतीति सा योगशक्तिः । भोगशक्तिभौंगरूपा कल्पवृक्ष-  
कामधेनुचिन्तामणिशङ्कपद्मनिध्यादिनवनिधिसमाश्रिता भगवदुपासकानां का-  
मनया अकामनया वा भक्तियुक्ता नरं नित्यनैमित्तिकर्मभिरभिहोत्रादि-  
मिर्वा यमनियमासनप्राणायामप्रत्याहारध्यानधारणासमाधिमिर्वालमनन्वपि  
गोपुरप्राकारादिभिर्विमानादिभिः सह भगवद्विग्रहार्चापूजोपकरणैरचैः स्ना-  
नादिमिर्वा पितृपूजादिभिरक्षपानादिभिर्वा भगवत्प्रीत्यर्थं सुकृत्वा सर्वं क्रियते ।  
अथातो वीरशक्तिश्चतुर्भुजाऽभयवरदपद्मधरा किरीटाभरणयुता सर्वदेवैः परि-  
वृत्ता कल्पतरुमूले चतुर्भिर्गजै रत्नघटैरमृतजलैरभिष्यमाना सर्वदैवतैर्ब्रह्मा-  
दिभिर्वैन्द्यमाना अणिमाद्यष्टश्वर्ययुता संसुखे कामधेनुना स्तूयमाना वेदशा-  
स्त्रादिभिः स्तूयमाना जयाद्यप्सरस्त्रीभिः परिचर्यमाणा आदित्यसोममध्यां  
दीपाभ्यां प्रकाश्यमाना तुम्बुरुनारदादिभिर्गीयंमाना राकासिनीवालीभ्यां  
छत्रेण ह्रादिनीमायाभ्यां चामरेण स्वाहास्वधाभ्यां व्यजनेन भृगुपुण्यादिभि-  
रभ्यर्थ्यमाना देवी दिव्यसिंहासने पद्मासनारूढा सकलकारणकार्यकरी ल-  
क्ष्मीर्देवस्य पृथग्भवनकल्पना । अलंचकार स्थिरा प्रसन्नलोचना सर्वदेवतैः  
पूज्यमाना वीरलक्ष्मीरिति विज्ञायत इत्युपनिषद् ॥ ॐ भद्रंकर्णेभिरिति  
शान्तिः ॥ इति सीतोपनिषत्समाप्ता ॥

## योगचूडामण्युपनिषद् ॥ ४८ ॥

मूलाधारादिष्टचक्रं सहस्रारोपरि स्थितम् ।

योगज्ञानैकफलं रामचन्द्रपदं भजे ॥

आप्यायन्त्वति शान्तिः ।

ॐ योगचूडामणिं वक्ष्ये योगिनां हितकाम्यया । कैवल्यसिद्धिं गूढं  
सेवितं योगवित्तमैः ॥ १ ॥ आसनं प्राणसंरोधः प्रत्याहारश्च धारणा । ध्यानं  
समाधिरेतानि योगाङ्गानि भवन्ति षट् ॥ २ ॥ एकं सिद्धासनं प्रोक्तं द्वितीयं  
कमलासनम् । षट्चक्रं षोडशाधारं त्रिलक्ष्यं व्योमपञ्चकम् ॥ ३ ॥ स्वदेहे  
यो न जानाति तस्य सिद्धिः कथं भवेत् । चतुर्दलं स्यादाधारं स्वाधिष्ठानं च  
षट्दलम् ॥ ४ ॥ नाभौ दशदलं पद्मं हृदये द्वादशारकम् । षोडशारं विशु-  
द्धास्थं अमध्ये द्विदलं तथा ॥ ५ ॥ सहस्रदलसंख्यातं ब्रह्मरन्त्रे महापथि ।  
आधारं प्रथमं चक्रं स्वाधिष्ठानं द्वितीयकम् ॥ ६ ॥ योनिस्थानं द्वयोर्मध्ये  
कामरूपं निगद्यते । कामाख्यं तु गुदस्थाने पङ्कजं तु चतुर्दलम् ॥ ७ ॥  
तन्मध्ये प्रोच्यते योनिः कामाख्या सिद्धवन्दिता । तस्य मध्ये महालिङ्गं

पश्चिमाभिमुखं स्थितम् ॥ ८ ॥ नाभौ तु मणिवद्विम्बं यो जानाति स योग-  
 वित् । तस्चामीकराभासं तडिलेखेव विस्कुरत् ॥ ९ ॥ त्रिकोणं तत्पुरं  
 वहेरघोमेदाप्रतिष्ठितम् । समाधौ परमं योतिरनन्तं विश्वतोमुखम् ॥ १० ॥  
 तस्मिन्दृष्टे महायोगे यातायातो न विद्यते । स्वशब्देन भवेत्प्राणः स्वाधिष्ठानं  
 तदाश्रयः ॥ ११ ॥ स्वाधिष्ठानाश्रयादसान्मेदूमेवाभिर्थीयते । तनुना मणि-  
 वत्प्रोतो योऽन्न कन्दः सुषुम्नया ॥ १२ ॥ तत्त्वाभिमण्डले चक्रं प्रोच्यते  
 मणिपूरकम् । द्वादशारे महाचक्रे पुण्यपापविवर्जिते ॥ १३ ॥ तावज्ञीवो  
 अभ्यत्येवं यावत्तत्त्वं न विन्दति । ऊर्ध्वं मेदादधो नाभेः कन्दे योगिः खगाण्ड-  
 वद् ॥ १४ ॥ तत्र नाड्यः समुत्पन्नाः सहस्राणां द्विसप्तसिः । तेषु नाडीसह-  
 खेषु द्विसप्ततिरुदाहृता ॥ १५ ॥ प्रधानाः प्राणवाहिन्यो भूयस्तासु दश  
 स्मृताः । इडा च पिङ्गला चैव सुषुम्ना च तृतीयगा ॥ १६ ॥ गान्धारी हस्ति-  
 जिह्वा च पूषा चैव यशस्विनी । अलम्बुसा कुहूश्चैव शङ्खिनी दशमी स्मृता  
 ॥ १७ ॥ एतत्त्वादीमहाचक्रं ज्ञातव्यं योगिभिः सदा । इडा वामे स्थिता  
 भागे दक्षिणे पिङ्गला स्थिता ॥ १८ ॥ सुषुम्ना मध्यदेशे तु गान्धारी वाम-  
 चक्षुषि । दक्षिणे हस्तिजिह्वा च पूषा कर्णे च दक्षिणे ॥ १९ ॥ यशस्विनी  
 वामकर्णे चानने चाप्यलम्बुसा । कुहूश्च लिङ्गदेशे तु मूलस्थाने तु शङ्खिनी-  
 ॥ २० ॥ एवं द्वारं समाश्रित्य तिष्ठन्ते नाड्यः क्रमात् । इडापिङ्गलासौषुम्नाः  
 प्राणमार्गे च संस्थिताः ॥ २१ ॥ सततं प्राणवाहिन्यः सोमसूर्याग्निदेवताः ।  
 प्राणापानसमानाख्या व्यानोदानो च वायवः ॥ २२ ॥ नागः कूर्मोऽथ कृकरो  
 देवदत्तो धनंजयः । हृदि प्राणः स्थितो नित्यमपानो गुदमण्डले ॥ २३ ॥  
 समानो नामिदेशे तु उदानः कण्ठमध्यगः । व्यानः सर्वशरीरे तु प्रधानाः  
 पञ्च वायवः ॥ २४ ॥ उद्गारे नाग आख्यातः कूर्म उन्मीलने तथा । कृकरः  
 क्षुत्करो शेयो देवदत्तो विजृम्भणे ॥ २५ ॥ न जहाति मृतं वापि सर्वव्यापी  
 धनंजयः । एते नाडीषु सर्वासु अभ्यन्ते जीवजन्तवः ॥ २६ ॥ आक्षिसो  
 भुजदण्डेन यथा चलति कन्दुकः । प्राणापानसमाक्षिसस्तथा जीवो न तिष्ठ-  
 ति ॥ २७ ॥ प्राणापानवशो जीवो हाधश्चोर्ध्वं च धावति । वामदक्षिणमा-  
 र्गाभ्यां चञ्चलत्वाच्च दृश्यते ॥ २८ ॥ रञ्जुबद्धो यथा इयेनो गतोऽप्याकृत्यते  
 युनः । गुणवद्वस्तथा जीवः प्राणापानेन कर्षति ॥ २९ ॥ प्राणापानवशो  
 जीवो हाधश्चोर्ध्वं च गच्छति । अपानः कर्षति प्राणं प्राणोऽपानं च कर्षति  
 ॥ ३० ॥ ऊर्ध्वाधः संस्थितावेतौ यो जानाति स योगवित् । हकारेण बहि-  
 र्याति सकारेण विशेष्युनः ॥ ३१ ॥ हंसहंसेत्यमुं मञ्चं जीवो जपति सर्वदा ।  
 षट्शतानि दिवारात्रौ सहस्राण्येकविंशतिः ॥ ३२ ॥ एतत्संख्यान्वितं मञ्चं  
 जीवो जपति सर्वदा । अजपानाम गायत्री योगिनां मोक्षदा सदा ॥ ३३ ॥

अस्याः संकल्पमात्रेण सर्वपापैः प्रमुच्यते । अनया सदृशी विद्या अनया सदृशो जपः ॥ ३४ ॥ अनया सदृशं ज्ञानं न भूतं न भविष्यति । कुण्डलिन्यां समुद्भूता गायत्री प्राणधारिणी ॥ ३५ ॥ प्राणविद्या महाविद्या यस्तां वेत्ति स वेदवित् । कन्दोधर्वे कुण्डलीशक्तिरष्टधा कुण्डलाकृतिः ॥ ३६ ॥ ब्रह्मद्वारमुखं नित्यं मुखेनाच्छाद्य तिष्ठति । येन द्वारेण गन्तव्यं ब्रह्मद्वारमनामयम् ॥ ३७ ॥ मुखेनाच्छाद्य तद्वारं प्रसुप्ता परमेश्वरी । प्रबुद्धा वहियोगेन मनसा मरुता सह ॥ ३८ ॥ सूचीवद्वात्रमादाय ब्रजत्यूर्ध्वं सुषुम्नया । उद्वाटयेक्वावां तु यथाकुञ्चिक्या गृहम् । कुण्डलिन्यां तथा योगी मोक्षद्वारं प्रभेदयेत् ॥ ३९ ॥ कृत्वा संपुटितौ करौ दृढतरं बध्वा तु पद्मासनं गाढं वक्षसि संनिधाय चुबुकं ध्यानं च तच्चेष्टितम् । वारंवारमपानमूर्धर्वमनिलं प्रोच्चारयेत्पूरितं मुञ्चन्नाण-मुपैति बोधमतुलं शक्तिप्रभावान्नरः ॥ ४० ॥ अङ्गानां मर्दनं कृत्वा श्रमसं-जातवारिणा । कद्म्बललवणत्यागी क्षीरभोजनमाचरेत् ॥ ४१ ॥ ब्रह्मचारी मिताहारी योगी योगपरायणः । अब्दादूर्ध्वं भवेत्सिद्धो नात्र कार्या विचारणा ॥ ४२ ॥ सुस्तिगमधुराहारश्चतुर्थांशविवर्जितः । भुजते शिवसंप्रीत्या मिताहारी स उच्यते ॥ ४३ ॥ कन्दोधर्वे कुण्डलीशक्तिरष्टधा कुण्डलाकृतिः । बन्धनाय च मूढानां योगिनां मोक्षदा सदा ॥ ४४ ॥ महामुद्रा न भोमुद्रा ओड्याणं च जलन्धरम् । मूलबन्धं च यो वेत्ति स योगी मुक्तिभाजनम् ॥ ४५ ॥ पार्णिंद्यातेन संपीड्य योनिमाकुञ्चयेहृष्टम् । अपानमूर्धर्वमाकृज्य मूलबन्धो विधीयते ॥ ४६ ॥ अपानप्राणयोरैक्यं क्षयान्मृतपुरीययोः । युवा भवस्ति वृद्धोऽपि सततं मूलबन्धनात् ॥ ४७ ॥ औड्याणं कुरुते यस्मादविश्रान्तं महाखगः । औड्याणं तदेव स्यान्मृत्युमातङ्गकेसरी ॥ ४८ ॥ उदरात्पश्चिमं ताणमधो नाभेनिंगद्यते । औड्याणमुद्रे बन्धस्तत्र बन्धो विधीयते ॥ ४९ ॥ बन्धाति हि शिरोजातमधोगामि न भोजलम् । ततो जालन्धरो बन्धः कष्टदुःखौवनाशनः ॥ ५० ॥ जालन्धरे कृते बन्धे कण्ठसंकोचलक्षणे । न पीयूषं पतल्यग्नौ न च वायुः प्रधावति ॥ ५१ ॥ कपालकुहरे जिह्वा प्रविष्टा विपरीतगा । भ्रूवोरन्तर्गता दृष्टिसुद्रा भवति खेचरी ॥ ५२ ॥ न रोगो मरणं तस्य न लिङ्गा न क्षुधा तृपा । न च मूर्छा भवेत्स्य यो मुद्रां वेत्ति खेचरीम् ॥ ५३ ॥ पीड्यते न च रोगेण लिप्यते न स कर्ममिः । बाध्यते न च केनापि यो मुद्रां वेत्ति खेचरीम् ॥ ५४ ॥ चित्तं चरति खे यस्माजिह्वा चरति खे यतः । तेनेयं खेचरी मुद्रा सर्वसिद्धनमस्तुता ॥ ५५ ॥ विन्दुमूलशरीराणि शिरस्तत्र प्रतिष्ठिताः । भावयन्ती शरीराणि आपादतलमस्तकम् ॥ ५६ ॥ खेचर्या मुद्रितं येन विवरं लम्बिकोर्ध्वतः । न तस्य क्षीयते विन्दुः कामि-

१ औड्याणं, उड्याणं हति पाठौ.

न्वालिङ्गितस्य च ॥ ५७ ॥ यावद्विन्दुः स्थितो देहे तावन्मृत्युभयं कुतः ।  
 यावद्वद्धा नभोमुद्रा तावद्विन्दुर्न गच्छति ॥ ५८ ॥ उवलितोऽपि यथा बिन्दुः  
 संप्रासश्च हुताशनम् । ब्रजत्यूर्ध्वं गतः शक्त्या निरुद्धो योनिमुद्रया ॥ ५९ ॥  
 स पुनाद्विविधो विन्दुः पाण्डरो लोहितस्था । पाण्डरं शुक्रमित्याहुर्लोहितास्त्वं  
 महारजः ॥ ६० ॥ सिन्दूरव्रातसंकाशं रविस्थानस्थितं रजः । शशिस्थान-  
 स्थितं शुक्रं तयोरैक्यं सुदुर्लभम् ॥ ६१ ॥ बिन्दुर्ब्रह्मा रजः शक्तिर्बिन्दुरिन्दू-  
 रजो रविः । उभयोः सङ्गमादेव प्राप्यते परमं पदम् ॥ ६२ ॥ वायुना  
 शक्तिचालेन प्रेरितं च यथा रजः । याति बिन्दुः सदैकत्वं भवेद्विद्व्य-  
 वपुस्तदा ॥ ६३ ॥ शुक्रं चन्द्रेण संयुक्तं रजः सूर्येण संगतम् ।  
 तयोः समरसैकत्वं यो जानाति स योगवित् ॥ ६४ ॥ शोधनं  
 नाडिजालस्य चालनं चन्द्रसूर्ययोः । रसानां शोपणं चैव महामुद्रामिधीयते  
 ॥ ६५ ॥ वक्षोन्यस्तहनुः प्रपीड्य सुचिरं योनिं च वामाङ्गिणा हस्ताम्याम-  
 नुधारयन्प्रसरितं पादं तथा दक्षिणम् । आपूर्यं श्वसनेन कुक्षियुगलं बध्वा  
 शनै रेचयेत्सेयं व्याधिविनाशिनी सुमहती मुद्रा नृणां कथ्यते ॥ ६६ ॥ चन्द्रां-  
 शेन समभयस्य सूर्याशेनाभ्यसेत्पुनः । या तुत्या तु भवेत्संख्या ततो मुद्रां  
 विसर्जयेत् ॥ ६७ ॥ नहि पथ्यमपथ्यं वा रसाः सर्वैऽपि नीरसाः । अतिभुक्तं  
 विषं घोरं पीयूषमिव जीर्यते ॥ ६८ ॥ क्षयकुष्ठगुदावर्तमुलमाजीर्णपुरोगमाः ।  
 तस्य रोगाः क्षयं यान्ति महामुद्रां तु योऽभ्यसेत् ॥ ६९ ॥ कथितेयं महा-  
 मुद्रा महासिद्धिकारी नृणाम् । गोपनीया प्रयत्नेन न देया यस्य कस्यचित्  
 ॥ ७० ॥ पद्मासनं समाख्यं समकायशिरोधरः । नासाग्रदृष्टिरेकान्ते जपेदोऽ-  
 कारमव्ययम् ॥ ७१ ॥ ॐ नित्यं शुद्धं शुद्धं निर्विकल्पं निरञ्जनं निराख्यात-  
 मनादिनिधनमेकं तुरीयं यज्ञतं भवद्विष्यत् परिवर्तमानं सर्वदाऽनवच्छिन्नं  
 परब्रह्म तस्माजाता परा शक्तिः स्वयं ज्योतिरात्मिका । आत्मन आकाशः  
 संभूतः । आकाशाद्वायुः । वायोरग्निः । अग्नेरापः । अच्युः पृथिवी । एतेषां  
 पञ्चभूतानां पतयः पञ्च सदाशिवेश्वररुद्रविष्णुब्रह्माणश्रेति । तेषां ब्रह्मविष्णु-  
 रुद्रश्चोत्पत्तिस्थितिलयकर्तारः । राजसो ब्रह्मा सात्त्विको विष्णुस्तामसो रुद्र-  
 इति एते त्रयो गुणयुक्ताः । ब्रह्मा देवानां प्रथमः संबभूत । धाता च सृष्टौ  
 विष्णुश्च स्थितौ रुद्रश्च नाशे भोगाय चन्द्र इति प्रथमजा बभूतुः । एतेषां  
 ब्रह्मणो लोका देवतिर्यज्ञवराश्च जायन्ते । तेषां मनुष्यादीनां पञ्चभूतस-  
 मवायः शरीरम् । ज्ञानकर्मन्द्रैर्ज्ञानविषयैः प्राणादिपञ्चवायुमनोबुद्धिचि-  
 चाहंकारैः स्थूलकल्पितैः सोऽपि स्थूलप्रकृतिरित्युच्यते । ज्ञानकर्मन्द्रैर्ज्ञान-  
 विषयैः प्राणादिपञ्चवायुमनोबुद्धिमिश्रं सूक्ष्मस्थोऽपि लिङ्गमेवेत्युच्यते ।  
 गुणव्यययुक्तं कारणम् । सर्वेषामेव त्रीणि शरीराणि वर्तन्ते । जाग्रत्स्वभसुषुसि-

तुरीयाश्वेत्स्वस्थाश्वतस्तः । तासामवस्थानामविपत्यश्रव्वारः पुरुषा विश्वतैज-  
सप्राज्ञात्मानश्वेति । विश्वो हि स्थूलभुक्तिं तैजसः प्रविविक्षमुक् । आनन्द-  
भुक्तया प्राज्ञः सर्वसाक्षीत्यतः परः ॥ ७२ ॥ प्रणवः सर्वदा तिष्ठेत्सर्वजीवेषु  
भोगतः । अभिरामस्तु सर्वासु ह्यवस्थासु ह्यधोमुखः ॥ ७३ ॥ अकार उकारो  
मकारश्वेति ब्रयो वर्णास्यो वेदास्यो लोकास्यो गुणास्त्रीण्यक्षराणि ब्रयः  
स्वराः एवं प्रणवः प्रकाशते । अकारो जाग्रति नेत्रे वर्तते सर्वजन्तुषु ।  
उकारः कण्ठतः स्वप्ने मकारो हृदि सुसितः ॥ ७४ ॥ विराङ्गिश्वः स्थूलश्वा-  
कारः । हिरण्यगर्भस्तैजसः सूक्ष्मश्व उकारः । कारणाव्याकृतप्राज्ञश्व मकारः ।  
अकरो राजसो रक्तो ब्रह्मा चेतन उच्यते । उकारः सात्त्विकः शुक्रो विष्णु-  
रित्यमिथीयते ॥ ७५ ॥ मकारस्तामसः कृष्णो रुद्रश्वेति तथोच्यते । प्रणवा-  
त्यभवो ब्रह्मा प्रणवात्यभवो हरिः ॥ ७६ ॥ प्रणवात्यभवो रुद्रः प्रणवो हि  
परो भवेत् । अकारे लीयते ब्रह्मा हुकारे लीयते हरिः ॥ ७७ ॥ मकारे  
लीयते रुद्रः प्रणवो हि प्रकाशते । ज्ञानिनामूर्ध्वगो भूयादज्ञाने स्यादयोमुखः  
॥ ७८ ॥ एवं वै प्रणवस्तिष्ठेयस्तं वेद स वेदवित् । अनाहतस्वरूपेण ज्ञानिना-  
मूर्ध्वगो भवेत् ॥ ७९ ॥ तैलधारामिवाच्छिद्धं दीर्घधण्टानिनादवत् । प्रणवस्य  
धनिस्तद्वत्तदग्रं ब्रह्म चोच्यते ॥ ८० ॥ ज्योतिर्मयं तदग्रं स्यादवाच्यं द्विदिस्-  
क्षमतः । ददृशुयै महात्मानो यस्तं वेद स वेदवित् ॥ ८१ ॥ जाग्रत्वेद्रयो-  
र्मध्ये हंस एव प्रकाशते । सकारः खेचरी प्रोक्तस्वर्वपदं चेति निश्चितम् ॥ ८२ ॥  
हकारः परमेशः स्यात्तत्पदं चेति निश्चितम् । सकारो ध्यायते जन्तुर्हकारो  
हि भवेत्तुवम् ॥ ८३ ॥ इन्द्रियैर्बध्यते जीव आत्मा चैव न बध्यते । मम-  
त्वेन भवेजीवो निर्ममत्वेन केवलः ॥ ८४ ॥ भूर्सुवः स्वरिमे लोकाः सोम-  
सूर्याग्निदेवताः । यस्य मात्रासु तिष्ठन्ति तत्परं ज्योतिरोमिति ॥ ८५ ॥  
क्रिया इच्छा तथा ज्ञानं ब्राह्मी रौद्री च वैष्णवी । त्रिधा मात्रास्थिति-  
र्यत्र तत्परं ज्योतिरोमिति ॥ ८६ ॥ वचसा तज्जपेक्षित्यं वपुषा तत्समभ्यसेत् ।  
मनसा तज्जपेक्षित्यं तत्परं ज्योतिरोमिति ॥ ८७ ॥ शुचिर्वाप्यशुचिर्वापि यो  
जपेत्प्राणं सदा । न स लिप्यति पापेन पद्मपत्रमिवाभ्यसा ॥ ८८ ॥ चले  
वाते चलो बिन्दुर्निश्चले निश्चलो भवेत् । योगी स्थाणुत्वमामोति ततो वायुं  
निरुध्ययेत् ॥ ८९ ॥ यावद्वायुः स्थितो देहे तावज्जीवो न मुञ्चति । मरणं  
तस्य निष्कान्तिस्ततो वायुं निरुध्ययेत् ॥ ९० ॥ यावद्वायुः स्थितो देहे  
तावज्जीवो न मुञ्चति । यावद्वृष्टिरुद्रुवोर्मध्ये तावस्त्वालं भयं कुतः ॥ ९१ ॥ अ-  
ल्पकालभयाद्वृद्धन् प्राणायामपरो भवेत्(?) । योगिनो मुनयश्वैव ततः प्राणा-  
श्विरोधयेत् ॥ ९२ ॥ पद्मिशदहुलिहंसः प्रयाणं कुरुते वहिः । वामदक्षिणमर्गेण

प्राणायामो विधीयते ॥ ९३ ॥ शुद्धिमेति यदा सर्वं नाडीचक्रं मलाकुलम् । तदैव जायते योगी प्राणसंग्रहणक्षमः ॥ ९४ ॥ बद्धपद्मासनो योगी प्राणं चन्द्रेण पूरयेत् । धारयेद्वा यथाशक्त्या भूयः सूर्येण रेचयेत् ॥ ९५ ॥ अमृतोदधिसंकाशं गोक्षीरधबलोपमम् । ध्यात्वा चन्द्रमसं विम्बं प्राणायामे सुखी भवेत् ॥ ९६ ॥ स्फुरत्प्रज्वलसंज्वालापूज्यमादित्यमण्डलम् । ध्यात्वा हृदि स्थितं योगी प्राणायामे सुखी भवेत् ॥ ९७ ॥ प्राणं चेदिदया पिवेद्विद्यमितं भूयोऽन्यथा रेचयेत्पीत्वा पिङ्गलया समीरणमथो बद्धा त्यजेद्वामया । सूर्याचन्द्रमसोरनेन विधिना विन्दुद्वयं ध्यायतः शुद्धा नाडिगणा भवन्ति यमिनो मासद्यादूर्ध्वंतः ॥ ९८ ॥ यथेष्टधारणं वायोरेनलस्य ग्रदीपनम् । नादाभिव्यक्तिरारोग्यं जायते नाडिशोधनात् ॥ ९९ ॥ प्राणो देहस्थितो यावदपानं तु निरुन्धयेत् । एकश्वासमयी मात्रा ऊर्ध्वाधो गगने गतिः ॥ १०० ॥ रेचकः पूरकश्चैव कुम्भकः प्रणवात्मकः । प्राणायामो भवेदेवं मात्राद्वादशसंयुतः ॥ १०१ ॥ मात्राद्वादशसंयुक्तौ दिवाकरनिशाकरौ । दोषजालमब्धन्तौ ज्ञातव्यो योगिभिः सदा ॥ १०२ ॥ पूरकं द्वादशं कुर्यात्कुम्भकं षोडशं भवेत् । रेचकं दश चोकारः प्राणायामः स उच्यते ॥ १०३ ॥ अधमे द्वादश मात्रा मध्यमे द्विगुणा मता । उत्तमे त्रिगुणा प्रोक्ता प्राणायामस्य निर्णयः ॥ १०४ ॥ अधमे स्वेदजननं कम्पो भवति मध्यमे । उत्तमे स्थानमाप्नोति ततो वायुं निरुन्धयेत् ॥ १०५ ॥ बद्धपद्मासनो योगी नमस्कृत्य गुरुं शिवम् । नासाग्रदृष्टिरेकाकी प्राणायामं समभ्यसेत् ॥ १०६ ॥ द्वाराणां नव संनिरुद्ध्य मरुतं बैधवा दृढां धारणां नीत्वा कालमपानवह्निसहितं शक्त्या समं चालितम् । आत्मध्यानयुतस्त्वनेन विधिना विन्यस्य मूर्खिं स्थिरं यावच्चिष्ठति तावदेव महतां सङ्गो न संस्तूयते ॥ १०७ ॥ प्राणायामो भवेदेवं पातकेन्धनपावकः । भवोदधिमहासेतुः प्रोच्यते योगिभिः सदा ॥ १०८ ॥ आसनेन रुजं हन्ति प्राणायामेन पातकम् । विकारं मानसं योगी प्रत्याहारेण मुच्छति ॥ १०९ ॥ धारणाभिर्मनोर्धैर्यं याति चैतन्यमञ्जुतम् । समाधौ मोक्षमाप्नोति लक्ष्मा कर्म शुभाशुभम् ॥ ११० ॥ प्राणायामद्विष्फेन प्रत्याहारः प्रकीर्तिः । प्रत्याहारद्विष्फेन जायते धारणा शुभा ॥ १११ ॥ धारणाद्वादश प्रोक्तं ध्यानं योगविशारदैः । ध्यानद्वादशकेनैव समाधिरभिधीयते ॥ ११२ ॥ यत्समाधौ परंज्योतिरनन्तं विश्वतो-मुखम् । तस्मिन्दृष्टे कियाकर्म यातायातो न विद्यते ॥ ११३ ॥ संबद्धासनमेद्भूमियुगलं कर्णाक्षिनासापुटद्वारायजुलिभिर्नियम्य पवनं वक्रेणवा पूरितम् । बध्वा वक्षसि बद्धयनसहितं मूर्खिं स्थिरं धारयेदेवं यान्ति विशेषतत्त्वस-

मतां योगीश्वरास्तन्मनः ॥ ११४ ॥ गगनं पवने प्राप्ते ध्वनिरूपद्यते महान् ।  
 घण्टादीनां प्रदायानां नादसिद्धिरुदीरिता ॥ ११५ ॥ प्राणायामेन युक्तेन  
 सर्वरोगक्षयो भवेत् । प्राणायामवियुक्तेभ्यः सर्वरोगसमुद्ध्रवः ॥ ११६ ॥  
 हिक्का कासस्थथा श्वासः शिरःकर्णीक्षिवेदनाः । भवन्ति विविधा रोगाः पव-  
 नव्यत्यक्रमात् ॥ ११७ ॥ यथा सिंहो गजो व्याघ्रो भवेद्वश्यः शनैः शनैः ।  
 तथैव सेवितो वायुरन्वया हन्ति साधकम् ॥ ११८ ॥ युक्त्युक्तं त्यजेद्वायुं  
 युक्त्युक्तं प्रपूरयेत् । युक्त्युक्तं प्रबन्धीयादेवं सिद्धिमवायुयात् ॥ ११९ ॥  
 चरतां क्षक्षुरादीनां विषयेषु यथाक्रमम् । यत्प्रत्याहरणं तेषां प्रत्याहारः स  
 उच्यते ॥ १२० ॥ यथा तृतीयकाले तु रविः प्रत्याहरेत्प्रभाम् । तृतीयाङ्गस्थितो  
 योगी विकारं मानसं हरेदित्युपनिषत् । ॐ आप्यायन्त्वति शान्तिः ॥ इति  
 योगचूडामण्युपनिषत्समाप्ता ॥

## निर्वाणोपनिषद् ॥ ४९ ॥

निर्वाणोपनिषद्वेदं निर्वाणनन्दतुन्दिलम् ।  
 त्रैपदानन्दसाम्राज्यं स्वमात्रमिति चिन्तयेत् ॥

ॐ वाङ्मनसीति शान्तिः ।

अथ निर्वाणोपनिषदं व्याख्यास्यामः । परमहंसः सोऽहम् । परिवाजकाः  
 पश्चिमलिङ्गाः । मन्मथक्षेत्रपालाः । गगनसिद्धान्तः अमृतकलोलनदी । अक्षयं  
 निरञ्जनम् । निःसंशयं कृषिः । निर्वाणो देवता । निष्कुलप्रवृत्तिः । निष्केव-  
 लज्जनम् । ऊर्ध्वाङ्गायः । निरालम्बपीठः । संयोगदीक्षा । वियोगोपदेशः ।  
 दीक्षासंतोषपानं च । द्वादशादित्यावलोकनम् । विवेकरक्षा । करुणैव केलिः ।  
 आनन्दमाला । एकान्तगुहायां सुक्तासनसुखगोष्ठी । अक्लिप्तमिक्षाशी ।  
 हंसाचारः । सर्वभूतान्तर्वर्तीं हंसं हति प्रतिपादनम् । धर्यकन्था । उदासीन-  
 कौपीनम् । विचारदण्डः । ब्रह्मावलोकयोगपटः । श्रियां पादुका । परेच्छाच-  
 रणम् । कुण्डलिनीबन्धः । परापवादसुक्तो जीवन्सुक्तः । शिवयोगनिद्रा च ।  
 खेचरीसुद्रा च । परमानन्दी । लिर्गतगुणत्रयम् । विवेकलभ्यम् । मनोवाग-  
 गोचरम् । अनित्यं जगद्यजनितं स्वमजगद्भ्रगजादित्यम् । तथा देहादिसंघातं  
 मोहणुजालकलितं तदज्जुसर्पवत्कलिपतम् । विष्णुविद्यादिशताभिधानल-  
 क्ष्यम् । अक्षुशो मार्गः । शून्यं न संकेतः । परमेश्वरसत्ता । सत्यसिद्धयोगो

मठः । अमरपदं तत्स्वरूपम् । आदिब्रह्मसंवित् । अजपा गायत्री । विकार-  
दण्डो ध्येयः । मनोनिरोधिनी कन्था । योगेन सदानन्दस्वरूपर्शनम् । आन-  
न्दमिक्षाशी । महाइमशानेऽप्यानन्दवने वासः । एकान्तस्थानम् । आनन्द-  
मठम् । उन्मन्यवस्था । शारदा चेष्टा । उन्मनी गतिः । निर्मलगात्रम् । नि-  
रालम्बपीठम् । अमृतकलोलानन्दक्रिया । पाण्डरगगनम् । महासिद्धान्तः ।  
शमद्मादिदिव्यशस्त्याचरणे क्षेत्रपात्रपदुता । परावरसंयोगः । तारकोपदेशः ।  
अद्वैतसदानन्दे देवता । नियमः स्वान्तररिन्द्रियनिग्रहः । भयमोहशोकक्रोध-  
त्यागस्त्यागः । परावरैक्यरसास्वादनम् । अनियामकत्वनिर्मलशक्तिः । स्वप्र-  
काशब्रह्मतत्त्वे शिवशक्तिसंपुटितप्रपञ्चेन्द्रियनम् । तथा पत्राक्षाक्षिकमण्डलुः ।  
भावाभावदहनम् । विभ्रत्याकाशाधारम् । शिवं तुरीयं यज्ञोपवीतम् । तन्म-  
या शिखा । चिन्मयं चोत्सृष्टिदण्डम् । संतताक्षिकमण्डलुम् । कर्मनिर्मलनं  
कन्था । मायामताहंकारदहनम् । सशाने अनाहताङ्गी । निष्ठैगुण्यस्वरू-  
पानुसन्धानं समयम् । आनितहरणम् । कामादिवृत्तिदहनम् । काठिन्यदृढ-  
कौपीनम् । चीराजिनवासः । अनाहतमत्रः । अक्रिययैव जुष्टम् । स्वेच्छाचा-  
रस्वस्वभावो मोक्षः परं ब्रह्म । पूर्ववदाचरणम् । ब्रह्मचर्यशान्तिसंग्रहणम् ।  
ब्रह्मचर्याश्रमेऽधीत्य वानप्रस्थाश्रमेऽधीत्य सर्वसंविष्ट्यासं संन्यासम् । अन्ते-  
ब्रह्माखण्डाकरम् । नित्यं सर्वसंदेहनाशनम् । एतत्रिष्वाणदर्शनं शिष्यं पुत्रं  
विना न देयमित्युपनिषत् । ॐ वाऽमे मनसीति शान्तिः ॥ इति निर्वाणोप-  
निष्ठसमाप्ता ॥

### मण्डलब्राह्मणोपनिषत् ॥ ५० ॥

ब्रह्मान्तस्तारकाकारं व्योमपञ्चकविग्रहम् ।  
राजयोगैकसंसिद्धं रामचन्द्रमुपास्त्वा हे ॥ १ ॥

ॐ पूर्णमद इति शान्तिः ।

ॐ याज्ञवल्क्यो ह वै महामुनिरादित्यलोकं जगाम । तमादित्यं नत्वा ओ  
भगवज्ञादित्यात्मतत्त्वमनुवृहीति । सहोवाच नारायणः । ज्ञानयुक्तयमाद्यष्टाङ्ग-  
योग उच्यते । शीतोष्णाहारनिद्राविजयः सर्वदा शान्तिर्निश्चलत्वं विषयेन्द्रि-  
यनिग्रहश्चैते यमाः । गुरुभक्तिः सत्यमार्गानुरक्तिः सुखागतवस्त्वनुभवश्च तद्व-  
स्त्वनुभवेन तुष्टिर्निःसङ्कृता एकान्तवासमनोनिवृत्तिः फलानमिलाणो वैराग्यभा-  
वश्च नियमाः । सुखासनवृत्तिश्रीरवासाश्चैवमासनलियमो भवति । पूरककृ-

स्मकरेचकैः षोडशचतुष्पृष्ठिद्वात्रिंशत्संख्यया यथाक्रमं प्राणायामः । विषयेभ्य  
इन्द्रियार्थेभ्यो मनोनिरोधनं प्रत्याहारः । सर्वशरीरेषु चैतन्यैकतानता ध्यान-  
म् । विषयव्यावर्तनपूर्वकं चैतन्ये चेतःस्थापनं धारणं भवति । ध्यानविस्मृ-  
तिः समाधिः । एवं सूक्ष्माङ्गानि । य एवं वेद स सुकिभागभवति ॥ १ ॥  
देहस्य पञ्च दोषा भवन्ति कामक्रोधनिःश्वासभयनिद्राः । तच्चिरासस्तु निःसंक-  
ल्पक्षमालव्याहाराप्रमादतातत्त्वसेवनम् । निद्राभयसरीसृपं हिंसादितरङ्गं  
तृष्णावर्तं दारपङ्कं संसारवार्धं तर्तुं सूक्ष्ममार्गमवलस्त्वय सर्वादिगुणानतिक्र-  
म्य तारकमवलोकयेत् । अमूर्ध्ये सचिदानन्दतेजःकूर्टरूपं तारकं ब्रह्म । तदु-  
पायं लक्ष्यत्रयावलोकनम् । मूलाधारादारभ्य ब्रह्मरन्प्रपर्यन्तं सुषुप्ता सूर्याभा ।  
मृणालतन्तुसूक्ष्मा कुण्डलिनी । तत्र तमोनिवृत्तिः । तदर्शनात्सर्वपापानिवृत्तिः ।  
तर्जन्यग्रोन्मीलितकर्णन्प्रदद्ये फूलकारशब्दो जायते । तत्र स्थिते मनसि  
चक्षुर्मध्यनीलज्योतिः पश्यति । एवं हृदयेऽपि । बहिर्लक्ष्यं तु नासाग्रे चतुः-  
षडष्टशद्वादशाङ्गुलीभिः क्रमाचीलद्युतिश्यामत्वसद्वक्तभङ्गीस्फुरत्पीतवर्णद्व-  
योपेतं व्योमस्त्वं पश्यति स तु दोगी चलनदृष्ट्या व्योमभागवीक्षितुः  
पुरुषस्य दृष्ट्यग्रे ज्योतिर्मयूखाऽवर्तन्ते । तदृष्टिः स्थिरा भवति । शीर्पोपरि  
द्वादूशाङ्गुलिमानज्योतिः पश्यति तदाऽमृतत्वमेति । मध्यलक्ष्यं तु प्रातश्चि-  
त्रादिवर्णसूर्यचन्द्रवह्निवालावलीवत्तद्विहीनान्तरिक्षवत्पश्यति । तदाकारा-  
कारी भवति । अभ्यासाच्चिर्विकारं गुणरहिताकाशं भवति । विस्फुरत्तारका-  
कारागाढतमोपमं पराकाशं भवति । कालानलसमं द्योतमानं महाकाशं  
भवति । सर्वोत्कृष्टपरमाद्वितीयप्रद्योतमानं तत्त्वाकाशं भवति । कोटिसूर्यप्र-  
काशं सूर्याकाशं भवति । एवमभ्यासात्तन्मयो भवति । य एवं वेद ॥ २ ॥  
तद्योगं च द्विधा विद्धि पूर्वोत्तरविभागतः । पूर्वं तु तारकं विद्यादमनस्कं  
तदुत्तरमिति । तारकं द्विविधम् । मूर्तितारकममूर्तितारकमिति । यदिन्द्रि-  
यान्तं तन्मूर्तितारकम् । यद्युग्मातीतं तदमूर्तितारकमिति । उभयमपि  
मनोयुक्तमभ्यसेत् । मनोयुक्तान्तरदृष्टिस्तारकप्रकाशाय भवति । अशुगम-  
ध्यविले तेजस आविर्भावः । एतत्पूर्वतारकम् । उत्तरं त्वमनस्कम् । तालुमू-  
लोर्ध्वभागे महाज्योतिर्विद्यते । तदर्शनादणिमादिसिद्धिः । लक्ष्येऽन्तर्बा-  
द्यायां दृष्टौ निमेषोन्मेषवर्जितायां च ह्यं शास्त्रवी सुद्वा भवति । सर्वतत्रेषु  
गोप्यमहाविद्या भवति । तज्ज्ञानेन संसारनिवृत्तिः । तत्पूजनं मोक्षफलदम् ।  
अन्तर्लक्ष्यं जलज्योतिःस्वरूपं भवति । महर्षिवेद्यं अन्तर्बाह्येन्द्रियैरदृश्यम्  
॥ ३ ॥ सहस्रे जलज्योतिरन्तर्लक्ष्यम् । बुद्धिगुहायां सर्वाङ्गसुन्दरं पुरुष-  
रूपमन्तर्लक्ष्यमित्यपरे । शीर्पान्तर्गतमण्डलमध्यगं पञ्चवक्रमुमासहायं नी-  
लकणं प्रशान्तमन्तर्लक्ष्यमिति केचित् । अङ्गुष्ठमात्रः पुरुषोऽन्तर्लक्ष्यमित्येके ।

उक्तविकल्पं सर्वमात्मैव । तलक्ष्य शुद्धात्मदृष्ट्या वा यः पश्यति स एव  
ब्रह्मनिष्ठो भवति । जीवः पञ्चविंशकः स्वकलिपतचतुर्विंशतितत्त्वं परित्यज्य  
षष्ठिंशः परमात्माहमिति निश्चयाजीवन्मुक्तो भवति । एवमन्तर्लक्ष्यदर्श-  
नेन जीवन्मुक्तिदशायां स्वयमन्तर्लक्ष्यो भूत्वापरमाकाशाखण्डमण्डलो भवति  
॥ ४ ॥ इति प्रथमं ब्राह्मणम् ॥

अथ ह याज्ञवल्क्य आदित्यमण्डलपुरुषं पप्रच्छ । भगवन्तर्लक्ष्यादिकं  
बहुधोक्तम् । मया तन्न ज्ञातम् । तद्गृहि मद्यम् । तटुहोवाच पञ्चभूतकारणं  
तडिकूटाभं तद्वच्चतुःपीठम् । तन्मध्ये तत्त्वप्रकाशो भवति । सोऽतिगृहृ  
अव्यक्तश्च । तज्ज्ञानपूर्वाधिरूढेन ज्ञेयम् । तद्वाद्याभ्यन्तर्लक्ष्यम् । तन्मध्ये  
जगल्लीनम् । तज्ज्ञादविन्दुकलानीतमखण्डमण्डलम् । तत्सगुणनिर्गुणस्वरूपम् ।  
तद्वेत्ता विमुक्तः । आदावग्निमण्डलम् । तदुपरि सूर्यमण्डलम् । तन्मध्ये  
सुधाचन्द्रमण्डलम् । तन्मध्येऽखण्डब्रह्मतेजोमण्डलम् । तद्विद्युतेखावच्छुद्ध-  
भास्वरम् । तदेव शाम्भवीलक्षणम् । तदर्शने तिस्रो मूर्तय अमा प्रतिपत्तूर्णिमा  
चेति । निमीलितदर्शनममादृष्टिः । अर्धोऽन्मीलितं प्रतिपत् । सर्वोऽन्मीलितं  
पूर्णिमा भवति । तासु पूर्णिमाभ्यासः कर्तव्यः । तल्लक्ष्यं नासाग्रम् । तदा  
तालुमूले गाढतमो दृश्यते । तदभ्यासादखण्डमण्डलाकारज्योतिर्दृश्यते ।  
तदेव सच्चिदानन्दं ब्रह्म भवति । एवं सहजानन्दे यदा मनो लीयते तदा  
शान्तो भवी भवति । तामेव खेचरीमादुः । तदभ्यासान्मनःस्थैर्यम् । ततो  
वायुस्थैर्यम् । तच्छिह्नाति । आदौ तारकवहृश्यते । ततो वज्रदर्पणम् । तत  
उपरि पूर्णचन्द्रमण्डलम् । ततो नवरत्नप्रभामण्डलम् । ततो मध्याह्नार्ष-  
मण्डलम् । ततो वह्निशिखामण्डलं क्रमादुःश्यते ॥ १ ॥ तदा पश्चिमाभिमु-  
खप्रकाशः स्फटिकधूम्रविन्दुनादकलानक्षत्रख्योतदीपनेत्रसर्वणनवरत्नादिप्रभा  
दृश्यन्ते । तदेव प्रणवस्वरूपम् । प्राणापानयोरैक्यं कृत्वा धृतकुम्भको नासाग्रद-  
र्शनद्विभावनया द्विकराङ्गुलिभिः पण्मुखीकरणेन प्रैणवध्वनिं निशम्य मन-  
सत्र लीनं भवति । तस्य न कर्मलेपः । रवेरुदयास्तमययोः किल कर्म कर्त-  
व्यम् । एवंविदश्रिदादित्यस्योदयास्तमयाभावात्सर्वकर्माभावः । शब्दकालल-  
येन दिवारात्यतीतो भूत्वा सर्वपरिपूर्णज्ञानेनोन्मन्यवस्थावशेन ब्रह्मैक्यं  
भवति । उन्मन्या अमनस्कं भवति । तस्य निश्चिन्ता ध्यानम् । सर्वकर्मनि-  
राकरणमावाहनम् । निश्चयज्ञानमासनम् । उन्मनीभावः पाद्यम् । सदाऽम-  
नस्कमर्ध्यम् । सदादीसिरपारामृतवृत्तिः ज्ञानम् । सर्वत्र भावना गन्धः ।  
द्वक्स्वरूपावस्थानमक्षताः । चिदासिः पुष्पम् । चिदग्निस्वरूपं धूपः । चिदा-  
दित्यस्वरूपं दीपः । परिपूर्णचन्द्रामृतरसस्यैकीकरणं नैवेद्यम् । निश्चलत्वं

प्रदक्षिणम् । सोहं भावो नमस्कारः मौनं स्तुतिः । सर्वेसंतोषो विसर्जनमिति । य एवं वेद ॥ २ ॥ एवं त्रिपुत्र्यां निरस्तायां निस्तरङ्गसमुद्रवज्रिवातस्थितदीप-वदचलसंपूर्णभावाभावविहीनकैवल्यज्योतिर्भवति । जाग्रत्त्रिन्दान्तःपरिज्ञानेन ब्रह्मविद्वति । सुषुप्तिसमाध्योर्मनोल्याविशेषेऽपि महदस्युभयोर्भेदस्तमसि लीनांवानमुक्तिहेतुत्वाभावाच्च । समाधौ मृदिततमोविकारस्य तदाकाराकारिताखण्डाकारवृत्त्यात्मकसाक्षिचैतन्ये प्रपञ्चलयः संपद्यते प्रपञ्चस्य मनःकलिप-तत्वात् । ततो भेदाभावात् कदाचिद्विहर्गतेऽपि मिथ्यात्वभानात् । सङ्कट्टिभातसदानन्दानुभवैकगोचरो ब्रह्मवित्तदेव भवति । यस्य संकल्पनाशः स्यात्तस्य मुक्तिः करे स्थिता । तस्माद्भावाभावौ परित्यज्य परमात्मध्यानेन मुक्तो भवति । पुनःपुनः सर्वावस्थासु ज्ञानज्ञेयौ ध्यानध्येयौ लक्ष्यालक्ष्ये दृश्यादृश्ये चोहापोहादिपरित्यज्य जीवन्मुक्तो भवेत् । य एवं वेद ॥ ३ ॥ पञ्चावस्थाः जाग्रत्स्वमसुषुप्तितुरीयतुरीयानीताः । जाग्रति प्रवृत्तो जीवः प्रवृत्तिमार्गसक्तः । पापफलनरकादिमांस्तु शुभकर्मफलस्वर्गमस्त्विति काङ्क्षते । स एव स्वीकृतवैराग्यात्कर्मफलजैन्माऽलं संसारवन्धनमलमिति विमुक्तयभिमुखो निवृत्तिमार्गप्रवृत्तो भवति । स एव संसारतारणाय गुरुमाश्रित्य कामादि त्यक्त्वा विहितकर्माचरन्साधनचतुष्टयसंपन्नो हृदयकमलमध्ये भगवत्सत्त्वामात्रान्तर्लक्ष्यरूपमासाद्य सुषुस्यवस्थाया मुक्तब्रह्मानन्दस्मृतिं लब्ध्वा एकएवाहमद्वितीयः कंचित्कालमज्ञानवृत्त्या विस्मृतजाग्रद्वासनानुफलेन तैजसोऽस्तीति तदुभयनिवृत्त्या प्राज्ञ इदानीमस्तीत्यहमेक एव स्थानभेदादवस्थाभेदस्य परंतु नहि मदन्यदिति जातविवेकः शुद्धाद्वैतब्रह्माहमिति भिदागन्धं निरस्य स्वान्तरित्विजृमिभतभानुमण्डलध्यानतदाकाराकारितपरंब्रह्माकारितमुक्तिमार्गमारुडः परिपक्वो भवति । संकल्पादिकं मनो बन्धहेतुः । तद्वियुक्तं मनो मोक्षाय भवति । तदांश्वक्षुरादिब्राह्मणप्रपञ्चोपरतो विगतप्रपञ्चगन्धः सर्वजगदात्मत्वेन पश्यन्स्त्वक्ताहंकारो ब्रह्माहमस्तीति चिन्तयज्ञिदं सर्वं यदयमात्मेति भावयनकृतकृत्यो भवति ॥ ४ ॥ सर्वपरिपूर्णतुरीयातीतब्रह्मभूतो योगी भवति । तं ब्रह्मेति स्तुवन्ति । सर्वलोकस्तुतिपात्रः सर्वदेशसंचारशीलः परमात्मगगने विन्दुं निक्षिप्य शुद्धाद्वैताजाड्यसहजामनस्कयोगनिद्राखण्डानन्दपदानुवृत्त्या जीवन्मुक्तो भवति । तच्चानन्दसमुद्रमभ्यायोगिनो भवन्ति । तदपेक्षया इन्द्राद्यः स्वल्पानन्दाः । एवं प्राप्तानन्दः परमयोगी भवतीत्युपनिषद् ॥ ५ ॥ इति द्वितीयं ब्राह्मणम् ॥ २ ॥

याज्ञवल्क्यो महामुनिर्णदलपुरुषं पग्रच्छ स्वामिन्नमनस्कलक्षणमुक्तमपि विस्मृतं पुनस्तलक्षणं ब्रह्मेति । तथेति मण्डलपुरुषोऽव्रीत् । इदममनस्कम-

तिरहस्यम् । यज्ञानेन कृतार्थो भवति तन्नित्यं शांभवोमुद्रान्वितम् । परमात्मदृष्ट्या तत्प्रत्ययलक्ष्याणि द्वाप्ता तदनु सर्वेशमप्रमेयमजं शिवं परमाकाशं निरालम्बमद्वयं ब्रह्मविष्णुरुद्रादीनामेकलक्ष्यं सर्वकारणं परंब्रह्मात्मन्येव पश्यमानो गुहाविहरणमेव निश्चयेन ज्ञात्वा भावाभावादिद्रन्धातीतः संविदितमनोन्मन्यनुभवस्तदनन्तरमखिलेनिद्रयक्षयवशादमनस्कसुखब्रह्मानन्दसमुद्रे मनःप्रवाहयोगरूपलिवातस्थितदीपवदचलं परंब्रह्म प्राप्नोति । ततः शुष्कवृक्षवन्मूर्छानिद्रामयनिःशासोच्चासाभावाच्छ्रद्धन्दः सदाचञ्चलगात्रः परमशान्तिं स्वीकृत्य मनः प्रचारशून्यं परमात्मनि लीनं भवति । पथःश्वावानन्तरं धेनुस्तनक्षीरमिव सर्वेनिद्रयवर्गे परिनष्टे मनोनाशं भवति तदेवामनस्कम् । तदनु लितशुद्धः परमात्महमेवेति तत्त्वमसीत्युपदेशेन त्वमेवाहमहमेव त्वमिति तारकयोगमार्गेणाखण्डानन्दपूर्णः कृतार्थो भवति ॥ १ ॥ परिपूर्णपराकाशमप्तमनाः प्राप्नोन्मन्यवस्थः संन्यस्तसर्वेनिद्रयवर्गः अनेकजन्मार्जितपुण्यपुञ्जपक्वैवत्यफलोऽखण्डानन्दनिरत्सर्वेक्षेशकरमलो ब्रह्माहमस्तीति कृतकृत्यो भवति । त्वमेवाहं न भेदोऽस्ति पूर्णत्वात्परमात्मनः । इत्युच्चरन्तस्मालिङ्गशिष्यं ज्ञसिमनीनयत् ॥ २ ॥ इति तृतीयं ब्राह्मणम् ॥ ३ ॥

अथ ह याज्ञवल्क्यो मण्डलपुरुषं प्रपञ्च व्योमपञ्चकलक्षणं विस्तरेणानुबूहीति । स होवाचाकाशं पराकाशं भ्रह्माकाशं सूर्याकाशं परमाकाशमिति पञ्च भवन्ति । बाह्याभ्यन्तरमध्यकारमयमाकाशम् । बाह्यस्याभ्यन्तरे कालानलसदृशं पराकाशम् । सबाह्याभ्यन्तरेऽपरिमितद्युतिनिभं तत्त्वं महाकाशम् । सबाह्याभ्यन्तरे सूर्यनिभं सूर्याकाशम् । अनिर्वचनीयज्योतिः सर्वव्यापकं निरतिशयानन्दलक्षणं परमाकाशम् । एवं तत्त्वलक्ष्यदर्शनात्तद्वप्यो भवति । नवचक्रं षडाधारं त्रिलक्ष्यं व्योमपञ्चकम् । सम्यगेतत्र जानाति स योगीनामतो भवेत् ॥ १ ॥ इति चतुर्थं ब्राह्मणम् ॥

सविषयं मनो बन्धाय निर्विषयं सुक्तये भवति । अतः सर्वं जगच्चित्तगोचरम् । तदेव चित्तं निराश्रयं मनोन्मन्यवस्थापरिपक्वं लययोगयं भवति । तल्लयं परिपूर्णे मयि समभ्यसेत् । मनोलयकारणमहमेव । अनाहतस्य शब्दस्य तस्य शब्दस्य यो ध्वनिः । ध्वनेरन्तरगतं ज्योतिज्योतिरन्तरगतं मनः । यन्मनस्त्रियजगत्सृष्टिस्थितिव्यसनकर्मकृत् । तन्मनो विलयं याति तद्विष्णोः परमं पदम् । तल्लयाच्छुद्धादैतसिद्धिर्भेदाभावात् । एतदेव परमतत्त्वम् । स तज्ज्ञो बालोन्मत्तपिशाचवज्जडवृत्त्या लोकमाचरेत् । एवममनस्काभ्यासेनैव नित्यवृत्सिरलयमूत्रपुरीषमितभोजनद्वाङ्गांड्यनिद्रादग्वायुचलनाभावब्रह्मदर्शनाज्ञातसुखस्वरूपसिद्धिर्भवति । एवं चिरसमाधिजनितब्रह्मामृतपानपरायणोऽसौ संन्यासी परमहंस अवधूतो भवति । तद्वर्णनेन सकलं जगत्प-

विन्नं भवति । तत्सेवापरोऽज्ञोऽपि सुक्ते भवति । तत्कुलमेकोच्चरशतं तार-  
यति । तन्मातृपितृजायापत्यवर्गं च मुक्तं भवतीत्युपनिषत् ॥ ॐ पूर्णमद  
इति शान्तिः ॥ इति मण्डलब्राह्मणोपनिषत्समाप्ता ॥

## दक्षिणामूर्त्युपनिषत् ॥ ९२ ॥

यन्मौनव्याख्यया मौनिपटलं क्षणमात्रतः ।  
महामौनपदं याति स हि मे परमा गतिः ॥  
ॐ सहनादवत्विति शान्तिः ॥

ॐ ब्रह्मावर्ते महाभाण्डीरवटमूले महासत्राय समेता महर्षयः शौनका-  
द्यस्ते ह समित्पाणयस्तत्त्वजिज्ञासवो मार्कण्डेयं चिरंजीविनमुपसमेत्य पग्र-  
च्छुः केन त्वं चिरं जीवसि केन वानन्दमनुभवसीति । परमरहस्यशिवतत्त्व-  
ज्ञानेनेति स होवाच । किं तत्परमरहस्यशिवतत्त्वज्ञानम् । तत्र को देवः ।  
के मत्राः । को जपः । का सुद्रा । का निष्ठा । किं तज्ज्ञानसाधनम् । कः  
परिकरः । को बलिः । कः कालः । किं तत्स्थानमिति । स होवाच । येन  
दक्षिणामुखः शिवोऽपरोक्षीकृतो भवति तत्परमरहस्यशिवतत्त्वज्ञानम् । यः  
सर्वोपरमे काले सर्वानात्मन्युपसंहत्य स्वात्मानन्दसुखे मोदते प्रकाशते वा  
स देवः । अत्रैते मत्ररहस्यश्लोका भवन्ति । मेधा दक्षिणामूर्तिमत्रस्य ब्रह्मा  
ऋषिः । गायत्री छन्दः । देवता दक्षिणास्यः । मत्रेणाङ्गन्यासः । ॐ आदौ  
नम उच्चार्यं ततो भगवते पदम् । दक्षिणेति पदं पश्चान्मूर्तये पदमुद्दरेत्  
॥ १ ॥ अस्मच्छब्दं चतुर्थ्येन्तं मेधां प्रज्ञां पदं वदेत् । समुच्चार्यं ततो वायु-  
बीजं च्छं च ततः पठेत् । अग्निजायां ततस्वेष चतुर्विंशाक्षरो मनुः ॥ २ ॥  
ध्यानम् ॥ स्फटिकरजतवर्णं मौक्तिकीमक्षमालाममृतकलशविद्यां ज्ञानमुद्दारं  
करात्रे । दधतमुरगकक्षयं चन्द्रचूडं त्रिनेत्रं विघ्नविविधभूषं दक्षिणामूर्तिभीडे  
॥ ३ ॥ मत्रेण न्यासः । आदौ वेदादिमुच्चार्य स्वराद्यं सविसर्गकम् । पञ्चार्णं  
तत उच्छृत्य अन्तरं सविसर्गकम् । अन्ते समुद्दरेत्तारं मनुरेष नवाक्षरः ॥ ४ ॥  
मुद्रां भद्रार्थदात्रीं सपरशुहरिणं बाहुभिर्बाहुभेकं जान्वासकं दधानो भुजग-  
बिलसमाबद्धकक्ष्यो वदाधः । आसीनश्वन्दखण्डप्रतिघटितजटाक्षीरगौरस्त्रि-  
नेत्रो दद्यादाद्यः शुकाद्यसुनिभिरभिवृतो भावगुद्धिं भवो नः ॥ ५ ॥ मत्रेण  
न्यासः ब्रह्मर्षिन्यासः तारं ब्रूनम उच्चार्य मायां वाग्भवमेव च । दक्षिणापद-  
मुच्चार्यं ततः स्यान्मूर्तये पदम् ॥ ६ ॥ ज्ञानं देहि पदं पश्चाद्विजायां ततो  
न्यसेत् । मनुरष्टादशार्णोऽयं सर्वमत्रेषु गोपितः ॥ ७ ॥ भस्मव्यापाण्डुराङ्गः

शशिशकलधरो ज्ञानमुद्राक्षमालावीणापुस्तैर्विराजत्करक्मलधरो योगपटाभिः-  
रामः । व्याख्यापीठे निषणो मुनिवरतिकरैः सेव्यमैनः प्रसन्नः सव्यालः  
कृत्तिवासाः सततमवतु नो दक्षिणामूर्तिरीशः ॥ ८ ॥ मन्त्रेण न्यासः ।  
( ब्रह्मर्षिन्यासः ) । तारं परं रौमाबीजं वदेत्साम्बविशाय च । तुभ्यं चालन-  
जायां च मनुद्वीदशवर्णकः ॥ ९ ॥ वीणां करैः पुस्तकमक्षमालां विभ्राणम-  
आभगलं वराढ्यम् । फणीन्द्रकक्षयं मुनिभिः शुकादैः सेव्यं वटाधः कृतनी-  
डमीडे ॥ १० ॥ विष्णु ऋषिरनुष्टुपचन्द्रः । देवता दक्षिणास्यः । मन्त्रेण  
न्यासः । तारं नमो भगवते तुभ्यं वटपदं ततः । मूलेनि पदमुच्चार्य वास्तिने  
पदमुद्धरेत् ॥ ११ ॥ प्रज्ञामेधापदं पश्चादादिसिद्धिं ततो वदेत् । दायिने  
पदमुच्चार्य मायिने नम उद्धरेत् ॥ १२ ॥ वारीशाय ततः पश्चान्महा-  
ज्ञानपदं ततः । वह्निजायां ततस्त्वेष द्वात्रिंशद्वर्णको मनुः । आनुष्टुभो  
मध्राराजः सर्वमत्रोत्तमोत्तमः ॥ १३ ॥ ध्यानम् । मुद्रापुस्तकवह्नि-  
नागविलसद्वाहुं प्रसन्नाननं मुकाहारविभूषणं शशिकलाभास्त्विकीटोज्जव-  
लम् । अज्ञानापहमादिमगिरामर्थं भवानीपतिं न्यग्रोधान्तनिवासिनं  
पूर्णगुरुं ध्यायाम्यभीष्टासये ॥ १४ ॥ मौनमुद्रा । सोऽहमिति यावदास्थितिः  
सलिष्ठा भवति । तदभेदेन मत्राम्रेडनं ज्ञानसाधनम् । चित्ते तदेकतानता  
परिकरः । अङ्गचेष्टार्पणं बलिः । त्रीणि धामानि कालः । द्वादशान्तपदं  
स्थानमिति । ते ह पुनः श्रद्धानास्तं प्रत्यूचुः । कथं वाऽस्योदयः ।  
किं स्वरूपम् । को वाऽस्योपासक इति । स होवाच । वैराग्यतैलसंपूर्णे  
भक्तिवर्तिसमन्विते । प्रबोधपूर्णपात्रे तु ज्ञसिदीपं विलोकयेत् ॥ १५ ॥  
मोहान्धकारे निःसारे उदेति स्वयमेव हि । वैराग्यमरणं कृत्वा ज्ञानं  
कृत्वा तु चित्रगुम् ॥ १६ ॥ गाडतामित्यसंशान्त्यै गूढमर्थं निवेदयेत् । मोह-  
भानुजसंक्रान्तं विवेकाख्यं मृकण्डुजम् ॥ १७ ॥ तत्त्वाविचारपाशेन बद्धं  
द्वैतभयातुरम् । उज्जीवयन्निजानन्दे स्वस्वरूपेण संस्थितः ॥ १८ ॥ शेषुपी  
दक्षिणा प्रोक्ता सा यस्याभीक्षणे मुखम् । दक्षिणाभिमुखः प्रोक्तः शिवोऽसौ  
व्रह्मवादिभिः ॥ १९ ॥ सर्गादिकाले भगवान्विरच्छिरूपास्त्वैनं सर्गसामर्थ्य-  
माप्य । तुतोप चित्ते वाञ्छितार्थांश्च लक्ष्या धन्यः सोपास्योपासको भवति  
धाता । य इमां परमरहस्यशिवतत्त्वविद्यामधीते स सर्वपापेभ्यो मुक्तो  
भवति । य एवं वेद स कैवल्यमनुभवतीत्युपनिषत् ॥ ॐ सहनाववत्विति  
शान्तिः ॥ इति दक्षिणामूर्त्युपनिषदसमाप्ता ॥

१ करतलकमले. २ सेवितः सुप्रसन्नः. ३ सायाडः. ४ तारं माय ५ वीजं पदं  
६ सुरगुरं. ७ कृत्वोत्तरारणिम्.

## शरभोपनिषद् ॥ ५२ ॥

सर्वं संत्यज्य मुनयो यज्ञजन्त्यात्मरूपतः ।

तच्छारभं त्रिपाद्रह्वा स्वमात्रमवशिष्यते ॥

ॐ भद्रंकर्णेभिरिति शान्तिः ॥

अथ हैनं पैष्पलादो ब्रह्माणमुवाच भो भगवन्ब्रह्मविष्णुरुद्गाणां मध्ये को  
वा अधिकतरो ध्येयः स्यात्तत्त्वमेव नो ब्रह्मति । तस्मै स होवाच पितामहश्च  
हे पैष्पलाद शृणु वाक्यमेतत् । वहूनि पुण्यानि कृतानि येन तेनैव लभ्यः  
परमेश्वरोऽसौ । यस्याङ्गजोऽहं हरिरिन्द्रमुख्याः मोहान्न जानन्ति सुरेन्द्रमुख्याः  
॥ १ ॥ प्रभुं वरेण्यं पितरं महेशं यो ब्रह्माणं विदधाति तस्मै । वेदांश्च सर्वान्प्रहिं-  
गोति चाऽत्र तं वै प्रभुं पितरं देवतानाम् ॥ २ ॥ ममापि विष्णोर्जनकं देवमीड्यं  
योऽन्तकाले सर्वलोकान्संजहार ॥ ३ ॥ स एकः श्रेष्ठश्च सर्वशास्ता स एव वरिष्ठश्च ।  
यो घोरं वेषमास्थाय शरभाख्यं महेश्वरः । नृसिंहं लोकहन्तारं संजघान  
महाबलः ॥ ४ ॥ हरिं हरन्तं पादाभ्यामनुयान्ति सुरेश्वराः । मावधीः पुरुषं  
विष्णुं विक्रमस्व मैहानसि ॥ ५ ॥ कृपया भगवान्विष्णुं विददार नखैः खरैः ।  
चर्मांश्वरो महावीरो वीरभद्रो बभूत्र ह ॥ ६ ॥ स एको रुद्रो ध्येयः सर्वेषां  
सर्वसिद्धये । यो ब्रह्माणः पञ्चमवक्रहन्ता तस्मै रुद्राय नमो अस्तु ॥ ७ ॥ यो  
विस्फुलिङ्गेन ललाटजेन सर्वं जगज्ञसात्संकरोति । पुनश्च सृष्ट्वा पुनरप्यर-  
क्षदेवं स्वतत्रं प्रकटीकरोति ॥ तस्मै रुद्राय नमो अस्तु ॥ ८ ॥ यो वामपा-  
देन जघान कालं घोरं पषेऽथो हालहलं दहन्तम् । तस्मै रुद्राय नसो अस्तु  
॥ ९ ॥ यो वामपादार्चितविष्णुनेत्रस्तस्मै ददौ चक्रमतीव हृष्टः । तस्मै रुद्राय  
नमो अस्तु ॥ १० ॥ यो दक्षयज्ञे सुरसङ्गान्विजित्य विष्णुं वबन्धोरगपाशेन  
वीरः । तस्मै रुद्राय नमो अस्तु ॥ ११ ॥ यो लीलयैव त्रिपुरं ददाह विष्णुं  
कर्तिं सोमसूर्योग्निनेत्रः । सर्वे देवाः पशुतामवापुः स्वयं तस्मात्पशुपतिर्ब-  
भूत । तस्मै रुद्राय नमो अस्तु ॥ १२ ॥ यो मत्स्यकूर्मादिवराहसिंहान्विष्णुं  
क्रमन्तं वामनमादिविष्णुम् । विविकृवं पीड्यमानं सुरेशं भस्मीचकार मन्मथं  
यमं च । तस्मै रुद्राय नमो अस्तु ॥ १३ ॥ एवंग्रकारेण बहुधा प्रतुष्ट्वा  
क्षमापयामासुर्नीलकण्ठं महेश्वरम् । तापत्रयसमुद्भूतजन्ममृत्युजरादिभिः ।  
नानाविधानि दुःखानि जहार परमेश्वरः ॥ १४ ॥ ऐवं मत्रैः प्रार्थ्यमान  
आत्मा वै सर्वदेहिनाम् । शङ्करो भगवानाद्यो रक्ष सकलाः प्रजाः ॥ १५ ॥  
यत्पादाभ्योरुद्गदन्दं मृग्यते विष्णुना सह । स्तुत्वा स्तुत्यं महेशानमवाच्चन-  
सगोचरम् ॥ १६ ॥ भक्त्या नम्रतनोर्विष्णोः प्रसादमकरोद्दिभुः । यतो

१ महानिशि । २ कामकालं । ३ एवमङ्गीकरोच्छिवः प्रार्थनं सर्वदेवानाम् ।

वाचो निवर्तन्ते अप्राप्य मनसा सह । आनन्दं ब्रह्मणो विद्वान् विभेति कदाचनेति ॥ १७ ॥ अणोरणीयान्महतो महीयानात्मास्य जन्तोर्निहितो गुहायाम् । तमक्रतुं पश्यति वीतशोको धातुः प्रसादान्महिमानमीशम् ॥ १८ ॥ वसिष्ठवैयासिकिवामदेवविरिच्छिमुख्यैर्हृदि भाव्यमानः । सनत्सुजातादिसनातनायैरीढ्यो महेशो भगवानादिदेवः ॥ १९ ॥ सत्यो नित्यः सर्वसाक्षी महेशो नित्यानन्दो निराल्यः । अचिन्त्यशक्तिर्भगवान्गिरीशः स्वाविद्या कल्पितमानभूमिः ॥ २० ॥ अतिमोहकरी माया मम विष्णोश्च सुव्रत । तस्य पादाभुजध्यानाहुस्त्रा सुटरा भवेत् ॥ २१ ॥ विष्णुर्विश्वजगद्योनिः स्वांशभूतैः स्वकैः सह । ममांशसंभवो भूत्वा पालयत्यखिलं जगत् ॥ २२ ॥ विनाशं कालतो याति ततोऽन्यत्सकलं मूषा । ॐ तस्मै महाग्रासाय महादेवाय शूलिने । महेश्वराय मृदाय तस्मै रुद्राय नमो अस्तु ॥ २३ ॥ एको विष्णुर्महद्वतं पृथग्भूतान्यनेकशः । त्रीहोकान्वयाप्य भूतात्मा भुङ्गे विश्वभुगव्ययः ॥ २४ ॥ चतुर्भिश्च चतुर्भिश्च द्वाभ्यां पञ्चभिरेव च । हूयते च पुनर्द्वाभ्यां स मे विष्णुः प्रसीदतु ॥ २५ ॥ ब्रह्मार्पणं ब्रह्म हविर्ब्रह्मामौ ब्रह्मणा हुतम् । ब्रह्मैव तेन गन्तव्यं ब्रह्मकर्मसमाधिना ॥ २६ ॥ शरा जीवास्तद्वेषु भाति नित्यं हरिः स्वयम् । ब्रह्मैव शरभः साक्षान्मोक्षदोऽयं महामुने ॥ २७ ॥ मायावशादेव देवा मोहिता ममतादिभिः । तस्य माहत्परत्येशांशं वकुं केनाप्यशक्यते ॥ २८ ॥ परात्परतरं ब्रह्म यत्परात्परतो हरिः । परात्परतरो हीशस्तमान्तुल्योऽधिको न हि ॥ २९ ॥ एक एव शिवो नित्यस्तोऽन्यत्सकलं मृषा । तस्मात्सर्वान्परित्यज्य ध्येयान्विष्णवादिकान्सुरान् ॥ ३० ॥ शिव एव सदा ध्येयः सर्वसंसारमोक्षकः । तस्मै महाग्रासाय महेश्वराय नमः ॥ ३१ ॥ पैष्पलादं महाशास्त्रं न देयं यस्य कल्पचित् । नास्तिकाय कृतज्ञाय दुर्वृत्ताय दुरात्मने ॥ ३२ ॥ दाम्भिकाय नृशंसाय शठायानृतभाषिणे । सुव्रताय सुभक्ताय सुवृत्ताय सुशीलिने ॥ ३३ ॥ गुरुभक्ताय दान्ताय शान्ताय क्रज्जुचेतसे । शिवभक्ताय दातव्यं ब्रह्मकर्मोक्तीमते ॥ ३४ ॥ स्वभक्तायैव दातव्यमकृतज्ञाय सुव्रत । न दातव्यं सदा गोप्यं यज्ञेनैव द्विजोत्तम ॥ ३५ ॥ एतत्पैष्पलादं महाशास्त्रयोऽधीते श्रावयेद्विजः स जन्ममरणेभ्यो मुक्तो भवति । यो जानीते सोऽमृतत्वं च गच्छति । गर्भदासाद्विमुक्तो भवति । सुरापानात्पूतो भवति । स्वर्णस्तेयात्पूतो भवति । ब्रह्महत्यात्पूतो भवति । गुरुत्वपगमनात्पूतो भवति । स सर्वान्वेदानधीतो भवति । स सर्वान्वेदानध्यातो भवति । स समस्तमहापातकोपपातकात्पूतो भवति । तस्मादिविमुक्तमाश्रितो भवति । स सततं

शिवप्रियो भवति । स शिवसायुज्यमेति । न स पुनरावर्तते न स पुनरा-  
वर्तते । ब्रह्मैव भवति । इत्याह भगवान्ब्रह्मेत्युपनिषद् ॥ ॐ भद्रंकणेभिरिति  
शान्तिः ॥

इति शरभोपनिषत्समाप्ता ॥

### स्कन्दोपनिषद् ॥ ५३ ॥

यत्रोसंभिन्नतां याति स्वातिरिक्तभिदाततिः ।  
संविन्मात्रां परं ब्रह्म तत्समात्रं विजृम्भते ॥  
ॐ सहनाववत्विति शान्तिः ॥

अच्युनोऽस्मि महादेव तत्र कारण्यलेशातः । विज्ञानधन एवास्मि शिवोस्मि  
किमतःपरम् ॥ १ ॥ न निजं निजवद्भात्यन्तःकरप्यजृम्भणात् । अन्तःकरणनाशेन  
संविन्मात्रस्थितो हरिः ॥ २ ॥ संविन्मात्रस्थितश्चाहमजोऽस्मि किमतः परम् ।  
व्यतिरिक्तं जडं सर्वं स्वमवच्च विनश्यति ॥ ३ ॥ चिजडानां तु यो द्रष्टा  
सोऽच्युतो ज्ञानविग्रहः । स एव हि महादेवः स एव हि महाहरिः ॥ ४ ॥  
स एव ज्योतिषां ज्योतिः स एव परमेश्वरः । स एव हि परंब्रह्म तद्वद्याहं  
न संशयः ॥ ५ ॥ जीवः शिवः शिवो जीवः स जीवः केवलः शिवः । तुषेण  
बद्धो ब्रीहिः स्यात्तुषाभावेन तण्डुलः ॥ ६ ॥ एवं बद्धस्था जीवः कर्मनाशे  
सदाशिवः । पाशबद्धस्था जीवः पाशमुक्तः सदाशिवः ॥ ७ ॥ शिवाय  
विष्णुरूपाय शिवरूपाय विष्णवे । शिवस्य हृदयं विष्णुर्विष्णोश्च हृदयं शिवः  
॥ ८ ॥ यथा शिवमयो विष्णुरेवं विष्णुमयः शिवः । यथान्तरं न पश्यामि  
तथा मे स्वस्तिरायुषि ॥ ९ ॥ यथान्तरं न भेदाः स्युः शिवकेशवयोस्थथा । देहो  
देवालयः प्रोक्तः स जीवः केवलः शिवः । त्यजेऽज्ञाननिर्मालयं सोऽहंभावेन  
पूजयेत् ॥ १० ॥ अभेददर्शनं ज्ञानं ध्यानं निर्विषयं मनः । ज्ञानं मनोमल-  
त्यागः शौचमिन्द्रियनिग्रहः ॥ ११ ॥ ब्रह्मामृतं पिबेद्वैक्षमाचरेद्देहरक्षणे ।  
वसेदेकान्तिको भूत्वा चैकान्ते द्वैतवर्जिते । इत्येवमाचरेद्वैक्षमान्त्स एवं  
सुकिमामृतात् ॥ १२ ॥ श्रीपरमधामे स्वस्ति विरायुष्योक्तम इति । विरचिना-  
रायणशंकरात्मकं नृसिंह देवेश तत्र प्रसादतः । अविन्त्यमव्यक्तमनन्तमव्ययं  
वेदात्मकं ब्रह्म निजं विजानते ॥ १३ ॥ तद्विष्णोः परमं पदं सदा पश्यन्ति  
सूरयः । दिवीव चक्षुराततम् ॥ १४ ॥ तद्विप्रासो विपन्थवो जागृवांस-  
समिन्धते । विष्णोर्यत्परमं पदमित्येतत्त्रिवौणानुशासनमिति वेदानुशासन-  
मिति वेदानुशासनमित्युपनिषद् ॥ १५ ॥ ॐ सहनाववत्विति शान्तिः ॥

इति स्कन्दोपनिषत्समाप्ता ॥

## त्रिपादिभूतिमहानारायणोपनिषत् ॥ ५४ ॥

यत्रापह्वतां याति स्वाविद्यापदविभ्रमः ।  
तत्रिपादानारायणाख्यं स्वमात्रमविशिष्यते ॥

ॐ भद्रंकर्णभिरिति शान्तिः ॥

अथ परमतत्त्वरहस्यं जिज्ञासुः परमेष्ठी देवमानेन सहस्रसंवत्सरं तपश्चचार ।  
म्यहस्तवर्षेऽनीतेऽन्युग्रनीवतपसा ग्रसत्तं भगवन्तं महाविष्णुं ब्रह्मा परिपृच्छति  
भगवन्परमतत्त्वरहस्यं मे ब्रह्मीति । परमतत्त्वरहस्यवक्ता त्वमेव नान्यः कश्चि-  
द् द्रस्ति तत्कथमिति । तदेवोच्यते । त्वमेव सर्वज्ञः । त्वमेव सर्वशक्तिः । त्वमेव  
सर्वधारः । त्वमेव सर्वस्वरूपः । त्वमेव सर्वैश्वरः । त्वमेव सर्वप्रवर्तकः ।  
त्वमेव सर्वपालकः । त्वमेव सर्वनिवर्तकः । त्वमेव सदसदात्मकः । त्वमेव  
सद्गुणाद्विलक्षणः । त्वमेवान्तर्बहिर्व्यापकः । त्वमेवान्तिसूक्ष्मतरः । त्वमेवाति-  
महतो महीयान् । त्वमेव सर्वमूलाविद्यानिवर्तकः । त्वमेवाविद्याविहारः ।  
त्वमेवाविद्याधारकः । त्वमेव विद्यावेद्यः । त्वमेव विद्यास्वरूपः । त्वमेव विद्या-  
नीतिः । त्वमेव सर्वकारणहेतुः । त्वमेव सर्वकारणसमष्टिः । त्वमेव सर्वकारण-  
व्यष्टिः । त्वमेवाखण्डानन्दः । त्वमेव परिपूर्णानन्दः । त्वमेव निरतिशयानन्दः ।  
त्वमेव तुरीयतुरीयः । त्वमेव तुरीयातीतः । त्वमेवानन्तोपनिषद्विमृग्यः ।  
त्वमेवाखिलशास्त्रविमृग्यः । त्वमेव ब्रह्मेशानपुरन्दरपुरोगमैखिलामरैखिला-  
गमैर्विमृग्यः । त्वमेव सर्वमुक्तुभिर्विमृग्यः । त्वमेवामृतमयैर्विमृग्यः । त्वमे-  
वामृतमयस्त्वमेवामृतमयस्त्वमेवामृतमयः । त्वमेव सर्वं त्वमेव सर्वं त्वमेव  
सर्वेभुम् । त्वमेव मोक्षस्त्वमेव मोक्षदस्त्वमेवाखिलमोक्षसाधनम् । न किंचिद्दिल्लित-  
त्वद्यतिरिक्तम् । त्वद्यतिरिक्तं यदिंकचित्प्रतीयते तत्सर्वं बाधितमिति निश्चितम् ।  
तस्मात्त्वमेव वक्ता त्वमेव गुरुस्त्वमेव पिता त्वमेव सर्वनियन्ता त्वमेव सर्वं  
त्वमेव सदा ध्येय इति सुनिश्चितः । परमतत्त्वज्ञस्तमुवाच महाविष्णुरतिप्रसन्नो  
भूत्वा साधुसाधिति साधुशंशसापूर्वं सर्वं परमतत्त्वरहस्यं ते कथयामि ।  
सावधानेन शृणु । ब्रह्मन् देवदर्शील्याख्याथर्वैणशाखायां परमतत्त्वरहस्याख्या-  
थर्वैणमहानारायणोपनिषदि गुरुशिष्यसंवादः पुरातनः प्रसिद्धतया जागर्ति ।  
पुरा तत्स्वरूपज्ञानेन महान्तः सर्वं ब्रह्माभावं गताः प्रस्तु श्रवणेन सर्वबन्धाः  
प्रविनश्यन्ति । यस्य ज्ञानेन सर्वरहस्यं विदितं भवति । तत्स्वरूपं कथमिति ।  
शान्तो दान्तोऽतिविरक्तः सुशुद्धो गुरुभक्तस्तपोलिष्टः शिष्यो ब्रह्मनिष्टुं गुरुमा-  
साद्य प्रदक्षिणपूर्वैकं दण्डवत्प्रणम्य प्राञ्जलिभूत्वा विनयेनोपसङ्गम्य भगवन्  
गुरो मे परमतत्त्वरहस्यं विविच्य वक्तव्यमिति । अत्यादरपूर्वकमिनि हर्षेण  
शिष्यं बहूकृत्य गुरुर्वदति । परमतत्त्वरहस्योपनिषत्क्रमः कथ्यते सावधानेन

श्रूयताम् । कथं ब्रह्म । कालत्रयाबाधितं ब्रह्म । सर्वकालाबाधितं ब्रह्म । सगुणनिर्गुणस्वरूपं ब्रह्म । आदिमध्यान्तशून्यं ब्रह्म । सर्वं खलिवदं ब्रह्म । मायातीतं गुणातीतं ब्रह्म । अनन्तमप्रमेयाखण्डपरिपूर्णं ब्रह्म । अद्वितीयपरमानन्दशुद्धदुद्धमुक्तसत्यस्वरूपव्यापकाभिन्नापरिच्छिङ्गं ब्रह्म । सच्चिदानन्दस्वप्रकाशं ब्रह्म । मनोवाचामगोचरं ब्रह्म । अखिलप्रभाणागोचरं ब्रह्म । अमितवेदान्तवेद्यं ब्रह्म । देशतः कालतो वस्तुतः परिच्छेदरहितं ब्रह्म । सर्वपरिपूर्णं ब्रह्म तुरीयं निराकारमेकं ब्रह्म । अद्वैतमनिर्वाच्यं ब्रह्म । प्रणवात्मकत्वेनोक्तं ब्रह्म । प्रणवाद्यस्त्रिलमग्रात्मकं ब्रह्म । पादचतुष्टयात्मकं ब्रह्म । किं तत्पादचतुष्टयं ब्रह्म भवति । अविद्यापादः सुविद्यापादश्चानन्दपादस्तुरीयपादश्चेति । तुरीयपादस्तुरीयतुरीयं तुरीयातीतं च । कथं पादचतुष्टयस्य भेदः । अविद्यापादः प्रथमः पादो विद्यापादो द्वितीयः आनन्दपादस्तुरीयस्तुरीयपादस्तुरीय इति । मूलाविद्या प्रथमपादे नान्यत्र । विद्यानन्दतुरीयांशाः सर्वेषु पादेषु व्याप्त्य तिष्ठन्ति । एवं तर्हि विद्यादीनां भेदः कथमिति । तत्त्वाधाधान्येन तत्त्वपदेशः । वस्तुतस्त्वभेद एव । तत्राधस्तनमेकं पादमविद्याशबलं भवति । उपरितनपादत्रयं शुद्धबोधानन्दलक्षणममृतं भवति । तच्चालौकिकपरमानन्दलक्षणाखण्डामिततेजोराशिर्जर्लति । तच्चानिर्वाच्यमनिर्देश्यमखण्डानन्देकरसात्मकं भवति । तत्र मध्यमपादमध्यप्रदेशोऽमिततेजः प्रवाहाकारतया नित्यवेकुण्ठं विभाति । तच्च निरतिशयानन्दाखण्डब्रह्मानन्दनिजमूर्याकारेण उवलति । अपरिच्छिङ्गमण्डलानि यथा दृश्यन्ते तद्वाखण्डानन्दामितवैष्णवदिव्यतेजोराश्यन्तर्गतविलसन्महाविष्णोः परमं पदं विराजते । दुर्घोदधिमध्यस्थितामृतकलशवृष्टिपूर्णवं धाम परमं संदृश्यते । सुदर्शनदिव्यतेजोन्तर्गतः सुदर्शनपुरुषो यथा सूर्यमण्डलान्तर्गतः सूर्यनारायणोऽमितापरिच्छिङ्गाद्वैतपरमानन्दलक्षणतेजोराश्यन्तर्गत आदिनारायणस्थासंदृश्यते । स एव तुरीयं ब्रह्म स एव तुरीयातीतः स एव विष्णुः स एव समस्तब्रह्मवाचकवाच्यः स एव परंज्योतिः स एव मायातीतः स एव गुणातीतः स एव कालातीतः स एवाखिलकर्मातीतः स एव सत्योपाधिरहितः स एव परमेश्वरः स एव चिरंतनः पुरुषः प्रणवाद्यस्त्रिलमग्रात्मकवाच्य आद्यन्तशून्य आदिदेशकालवस्तुतुरीयसंज्ञानित्यपरिपूर्णः पूर्णः सत्यसंकल्प आत्मारामः कालत्रयाबाधितनिजस्वरूपः स्वयंज्योतिः स्वयंप्रकाशमयः स्वसमानाधिकरणशून्यः स्वसमानाधिकशून्योन दिवारात्रिविभागो न संवत्सरादिकालविभागः स्वानन्दमयानन्ताचिन्त्यविभव आत्मान्तरात्मा परमात्मा ज्ञानात्मा तुरीयामेत्यादिवाचकवाच्योऽद्वैतपरमानन्दो विभुनिंद्यो निष्कलङ्को निरञ्जनो निराख्यातः शुद्धो देव एको नारायणो न द्विर्तीयोऽस्ति कश्चिदिति या एवं वेद स पुरुषस्तदीयो-

पासनया तस्य सायुज्यमेतील्यसंशयमित्युपनिषत् ॥ इत्याथर्वणमहानारायणो-  
पनिषदि पादचतुष्टयस्वरूपनिष्ठृपणं नाम प्रथमोऽध्यायः ॥ १ ॥

अथेति होवाच च्छात्रो गुरुं भगवन्तम् । भगवन्वैकुण्ठस्य नारायणस्य च  
नित्यत्वमुक्तम् । स एव तुरीयमित्युक्तमेव । वैकुण्ठः साकारो नारायणः स-  
कारश्च । तुरीयं तु निराकारम् । साकारः सावयवो निरवयवं निराकारम् ।  
तस्मात्साकारमनित्यं नित्यं निराकारमिति श्रुतेः । यद्यत्सावयवं तत्तदनित्यमि-  
त्यनुमानाच्चेति प्रत्यक्षेण दृष्टवाच । अतस्त्रोरनित्यत्वमेव वक्तुमुचितं भवति ।  
कथमुक्तं नित्यत्वमिति । तुरीयमक्षरमिति श्रुतेः । तुरीयस्य नित्यत्वं प्रसिद्धम् ।  
नित्यत्वानित्यत्वे परस्परविरुद्धधर्मौ । तयोरेकसिन्ब्रह्मण्यत्यन्तविरुद्धं भवति ।  
तस्माद्वैकुण्ठस्य च नारायणस्य च नित्यत्वमेव वक्तुमुचितं भवति । सत्यमेव  
भवतीति देशिकं परिहरति । साकारस्तु द्विविधः । सोपाधिको निरूपाधिकश्च ।  
तत्र सोपाधिकः साकारः कथमिति । आविद्यकमस्तिलकार्यकारणजालमविद्या-  
पाद एव नान्यत्र । तस्मात्समस्ताविद्योपाधिः साकारः सावयव एव । साव-  
यवत्वाद्वश्यमनित्यं भवत्येव । सोपाधिकसाकारो वर्णितः । तर्हि निरूपा-  
धिकसाकारः कथमिति । निरूपाधिकसाकारस्त्रिविधिः । ब्रह्मविद्यासाकारश्चा-  
नन्दसाकार उभयात्मकसाकारश्चेति । त्रिविद्यासाकारोऽपि पुनर्द्विविधो अ-  
वति । नित्यसाकारो मुक्तसाकारश्चेति । नित्यसाकारस्त्वाद्यन्तशून्यः शाश्वतः ।  
उपासनया ये मुक्तिं गतास्तेषां साकारो मुक्तसाकारः । तस्याखण्डज्ञाने-  
नाविर्भावो भवति । सोऽपि शाश्वतः । मुक्तसाकारस्त्वैच्छिक इति । अन्ये  
वदन्ति शाश्वतत्वं कथमिति । अद्वैताखण्डपरिपूर्णनिरतिशयपरमानन्दशुद्ध-  
बुद्धमुक्तसत्यात्मकत्रह्यचैतन्यसाकारव्वात् निरूपाधिकसाकारस्य नित्यत्वं सिद्ध-  
मेव । तस्मादेव निरूपाधिकसाकारस्य निरवयवत्वात्साधिकमपि दूरतो नि-  
रस्तमेव । निरवयवं ब्रह्मचैतन्यमिति सर्वोपनिषत्सु सर्वशास्त्रसिद्धान्तेषु श्रयते ।  
अथ च विद्यानन्दतुरीयाणामभेद एव श्रूयते । सर्वत्र विद्यादिसाकारभेदः  
कथमिति । सत्यमेवोक्तमिति देशिकः परिहरति । विद्याप्राधान्येन विद्यासा-  
कारः । आनन्दप्राधान्येनानन्दसाकारः उभयप्राधान्येनोभयात्मकसाकार-  
श्चेति । प्राधान्येनात्र भेद एव । स भेदो वस्तुतस्वभेद एव । भगव-  
न्नयण्डाद्वैतपरमानन्दलक्षणपरंब्रह्मणः साकारनिराकारौ विरुद्धधर्मौ । विह-  
दोभयात्मकत्वं कथमिति । सत्यमेवेति गुरुः परिहरति । यथा सर्वगतस्य  
निराकारस्य महावायोश्च तदात्मकस्य त्वक्षपतित्वेन प्रसिद्धस्य साकारस्य  
महावायुदेवस्य चाभेद एव श्रूयते सर्वत्र । यथा पृथिव्यादीनां व्यापकशरीराणां  
देवविशेषाणां च तटिलक्षणतदभिन्नव्यापकापरिच्छिन्ना निजमूर्त्याकारदेवताः  
भूयन्ते सर्वत्र तटिलव्याप्तिः सर्वात्मकस्य साकारनिराकारभेदविरोधो नास्त्येव

विविधविचित्रानन्तशक्तेः परब्रह्मणः स्वरूपज्ञानेन विरोधो न विद्यते । तदभावे सत्यनन्तविरोधो विभाति । अथ च रामकृष्णाद्यवतारेष्वद्वैतपरमानन्दलक्षणपरब्रह्मणः परमतत्त्वपरमविभवानुसंधानं स्वीयत्वेन श्रूयते सर्वत्र । सर्वपरिपूर्णस्याद्वैतपरमानन्दलक्षणपरब्रह्मणस्तु किं वक्तव्यम् । अन्यथा सर्वपरिपूर्णस्य परब्रह्मणः परमार्थतः साकारं विना केवलनिराकारत्वं यद्यमितं तर्हि केवलनिराकारस्य गगनस्येव परब्रह्मणोऽपि जडत्वमापयेत् । तस्मात्परब्रह्मणः परमार्थतः साकारनिराकारौ स्वभावसिद्धो । तथाविधस्याद्वैतपरमानन्दलक्षणस्यादिनारायणस्योन्मेषनिमेषाभ्यां मूलाविद्योदयस्थितिलया जायन्ते । कदाचिदात्मारामस्याख्विलपरिपूर्णस्यादिनारायणस्य स्वेच्छानुसारेणोन्मेषो जायते । तस्मात्परब्रह्मणोऽधस्तनपादे सर्वकारणे मूलकारणाव्यक्ताविर्भावो भवति । अव्यक्तान्मूलाविर्भावो मूलाविद्याविर्भावश्च । तस्मादेव सच्छब्दवाच्यं ब्रह्माविद्याशब्दं भवति । ततो महत् । महतोऽहंकारः । अहंकारात्पञ्चतन्मात्राणि । पञ्चतन्मात्रेभ्यः पञ्चमहाभूतानि । पञ्चमहाभूतेभ्यो ब्रह्मकपादव्यासमेकमविद्याण्डं जायते । तत्र तत्त्वतो गुणातीतशुद्धसत्त्वमयो लीलागृहीतनिरतिशयानन्दलक्षणो मायोपाधिको नारायण आसीत् । स एव नियपरिपूर्णः पादविभूतिवैकुण्ठनारायणः । स चानन्तकोटिब्रह्माण्डानामुद्यस्थितिलयाद्खिलकार्यकारणजालपरमकारणकारणभूतो महामायातीतस्तुरीयः परमेश्वरो जयति । तस्मात्स्यूलविराद्स्वरूपो जायते । मसर्वकारणमूलं विराद्स्वरूपो भवति । स चानन्तशीर्पी पुरुष अनन्ताक्षिपाणिपादो भवति । अनन्तश्रवणः सर्वमावृत्य तिष्ठति । सर्वव्यापको भवति । सगुणनिर्गुणस्वरूपो भवति । ज्ञानवल्लश्वर्यशक्तिजेऽस्वरूपो भवति । विविधविचित्रानन्तजगदाकारो भवति । निरतिशयानन्दमयानन्तपरमविभूतिसमष्ट्या विश्वाकारो भवति । निरतिशयनिरङ्गुशसर्वज्ञसर्वशक्तिसर्वनियन्त्रत्वाद्यनन्तकल्याणगुणाकारो भवति । वाचामगोचरानन्तदिव्यतेजोराङ्ग्याकारो भवति । समस्ताविद्याण्डव्यापको भवति । स चानन्तमहामायाविलासानामधिष्ठनविशेषपरितिशयाद्वैतपरमानन्दलक्षणपरब्रह्मविलासविग्रहो भवति । अस्यैककरोमकृपान्तरेष्वनन्तकोटिब्रह्माण्डानि श्यावराणि च जायन्ते । तेष्वण्डेषु सर्वेष्वैककनारायणावतारो जायन्ते । नारायणाद्विरण्यगम्भीर्जायते । नारायणादण्डविराद्स्वरूपो जायन्ते । नारायणादखिललोकस्थप्रजापतयो जायन्ते । नारायणादेकादशसूक्ष्मा जायन्ते । नारायणाद्विललोकाश्च जायन्ते । नारायणादिन्द्रो जायन्ते । नारायणात्मव्ये

देवाश्र जायन्ते । नारायणाद्वादशादित्याः सर्वे वसवः सर्वे ऋषयः सर्वाणि भूतानि सर्वाणि छन्दांसि नारायणादेव समुत्पद्यन्ते । नारायणात्प्रवर्नते । नारायणे प्रलीयन्ते । अथ नित्योऽक्षरः परमः स्वराद् । ब्रह्मा नारायणः । शिवश्च नारायणः । शक्तश्च नारायणः । दिशश्च नारायणः । विदिशश्च नारायणः । कालश्च नारायणः । कर्मांखिलं च नारायणः । मूर्त्तिमूर्तं च नारायणः । कारणात्मकं सर्वं कार्यात्मकं सकलं नारायणः । नदुभयविलक्षणो नारायणः । परंज्योतिः स्वप्रकाशमयो ब्रह्मानन्दमयो नित्यो निर्विकल्पो निरञ्जनो निराख्यातः शुद्धो देव एको नारायणो न द्वितीयोऽस्ति कश्चित् । न स समानाधिक इत्यसंशयं परमार्थतो य एवं वेद । सकलबन्धांश्चित्त्वा मृत्युं तीर्त्वा स मुक्तो भवति स मुक्तो भवति । य एवं विदित्वा सदा तमुपास्ते पुरुषः स नारायणो भवति स नारायणो भवतीत्युपनिषत् ॥ इत्याथर्वणमहानारायणोपनिषद्विप्रब्रह्मणः साकारनिराकारस्वरूपनिरूपणं नाम द्वितीयोऽध्यायः ॥ २ ॥

अथ छावस्तथेतिहोवाच । भगवन्देशिक परमतत्त्वज्ञ सविलासमहामूलाऽविद्योदयक्रमः कथितः । तदु प्रपञ्चोत्पत्तिक्रमः कीदृशो भवति । विशेषेण कथनीयः । तस्य तत्त्वं वेदितुमिच्छामि । तथेत्युक्त्वा गुहरित्युवाच । तथानादिसर्वग्रन्थो दृश्यते । नित्योऽनित्यो वेति संशयते । प्रपञ्चोऽपि द्विविधः । विद्याप्रपञ्चश्चाविद्याप्रपञ्चश्चेति । विद्याप्रपञ्चस्य नित्यत्वं सिद्धमेव नित्यानन्दचिद्विलासात्मकत्वात् । अथ च शुद्धशुद्धमुक्तस्यानन्दस्वरूपत्वाच्च । अविद्याप्रपञ्चस्य नित्यत्वमनित्यत्वं वा कथमिति । प्रवाहतो नित्यत्वं वदन्ति केचन । प्रलयादिकं श्रूयमाणत्वादनित्यत्वं वदन्त्यन्ये । उभयं न भवति । पुनः कथमिति । संकोचविकासात्मकमहामायाविलासात्मक एव सर्वोऽप्यविद्याप्रपञ्चः । परमार्थतो न किंचिदस्ति क्षणशून्यानादिमूलाऽविद्याविलासत्वात् । तत्कथमिति । एकमेवाद्विनायं ब्रह्म । नेह नानास्ति किंचन । तस्माद्ब्रह्मतिरिक्तं सर्वं बाधितमेव । सत्यमेव परंब्रह्म सत्यं ज्ञानमनन्तं ब्रह्म । ततः सविलासमूलाऽविद्योपसंहारक्रमः कथमिति । अस्यादरपूर्वकमतिहर्षेण देशिक उपदिशति । चतुर्युगसहस्राणि ब्रह्मणो दिवा भवति । तावता कालेन पुनस्तस्य रात्रिर्भवति द्वे अहोरात्रे एकं दिनं भवति । तस्मिन्नेकस्मिन्दिने आसत्यलोकान्तमुदयस्थितिलया जायन्ते । पञ्चदशदिनानि पक्षो भवति । पक्षद्वयं मासो भवति । मासद्वयमृतुर्भवति । क्रतुत्रयमयनं भवति । अयनद्वयं वत्सरो भवति । वत्सरशनं ब्रह्ममानेन ब्रह्मणः परमायुःप्रमाणम् । तावत्कालस्तस्य स्थितिरुच्यते । स्थित्यन्तेऽप्यविरादपुरुषः स्वांशं हिरण्यगर्भमभ्येनि । हिरण्यगर्भस्य कारणं

परमात्मानमण्डपरिपालकनारायणमभ्येति । पुनर्वत्सरशतं तस्य प्रलयो भवति । तदा जीवाः सर्वे प्रकृता प्रलीयन्ते । प्रलये सर्वेशून्यं भवति । तस्य ब्रह्मणः स्थितिप्रलयावादिनारायणस्यांशेनावतीर्णस्याण्डपरिपालकस्य महाविष्णोरहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते स्वांशं महाविराट्पुरुषमभ्येति । ततः सावरणं ब्रह्माण्डं विनाशमेति । ब्रह्माण्डावरणं विनश्यति तद्द्विविष्णोः स्वरूपम् । तस्य तावत्प्रलयो भवति । प्रलये सर्वेशून्यं भवति । अण्डपरिपालकमहाविष्णोः स्थितिप्रलयावादिविराट्पुरुषस्याहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते आदिविराट्पुरुषः स्वांशमायोपाधिकनारायणमभ्येति । तस्य विराट्पुरुषस्य यावस्थितिकालस्तावत्प्रलयो भवति । प्रलये सर्वेशून्यं भवति । विराट्स्थितिप्रलयौ मूलाविद्याण्डपरिपालकस्यादिनारायणस्याहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते त्रिपाद्विभूतिनारायणस्येच्छावशान्निमेषो जायते । तसान्मूलाविद्याण्डस्य सावरणस्य विलयो भवति । ततः सविलासमूलाविद्या सर्वकार्योपाधिष्ठमन्विता सदसद्विलक्षणान्निर्वाच्या लक्षणशून्याविर्भावतिरोभावात्मिकानायखिलकारणकारणानन्तमहामायाविशेषणविशेषिता परमसूक्ष्ममूलकारणमव्यक्तं विशति । अव्यक्तं विशेषद्व्याणि निरिन्धनो वैश्वानरो यथा । तसान्मायोपाधिक आदिनारायणस्थास्सरूपं भजति । सर्वे जीवाश्च स्वस्वरूपं भजन्ते । यथा जपाकुसुमसान्निध्याद्रक्तस्फटिकप्रतीतिस्तदभावे शुद्धस्फटिकप्रतीतिः । ब्रह्मणोपि मायोपाधिवशात्सगुणपरिच्छिन्नादिप्रतीतिस्पाधिविलयान्निरुणनिरवयवादिप्रतीतिरित्युपनिषद् ॥ इत्यार्थवर्णमहानारायणोपनिषदि भूलाविद्याप्रलयस्वरूपणं नाम तृतीयोऽध्यायः ॥ ३ ॥

ॐ ततस्सान्निर्विशेषमतिनिर्मलं भवति । अविद्यापादमतिशुद्धं भवति । शुद्धबोधानन्दलक्षणकैवल्यं भवति । ब्रह्मणः पादचतुष्टयं निर्विशेषं भवति । अखण्डलक्षणाखण्डपरिपूर्णसञ्चिदानन्दम्बप्रकाश भवति । अद्वितीयमनीश्वरं भवति । अखिलकार्यकारणस्वरूपमखण्डचिद्विनानन्दम्बस्तपमतिदिव्यमङ्गलाकारं निरतिशयानन्दतेजोराशिविशेषं सर्वपरिपूर्णानन्तचिन्मयस्तम्भाकारं शुद्धबोधानन्दविशेषाकारमनन्तचिद्विलासविभूतिममष्टयाकारमनुतानन्दाश्रयं विभूतिविशेषाकारमनन्तपरिपूर्णानन्ददिव्यसौदामिनीनिचयाकारम् । एवं माकारमद्वितीयाखण्टानन्दव्रह्मम्बस्तपं निरूपितस् । अथ द्वात्रो वदन्ति ।

मगवन्पादभेदादिकं कथं कथमद्वैतस्वरूपमिति निरूपितम् । देशिकः परिहरति । विरोधो न विद्यते ब्रह्माद्वितीयमेव सत्यम् । तथैवोक्तं च । ब्रह्मभेदो न कथितो ब्रह्मव्यतिरिक्तं न किंचिदिस्ति । पादभेदादिकथनं तु ब्रह्मस्वरूपकथनमेव । तदेवोच्यते । पादचतुष्टयात्मकं ब्रह्म तत्रैकमविद्यापादं । पादत्रयममृतं भवति । शाखान्तरोपनिषत्स्वरूपमेव निरूपितम् । तमसस्तु परं ज्योतिः परमानन्दलक्षणम् । पादत्रयात्मकं ब्रह्म कैवल्यं शाश्वतं परमिति । वेदाहमेतत् पुरुषं महान्तमादिलक्षणं तमसः परस्तात् । तमेवंविद्वानमृत इह भवति नान्यः पन्था विद्यतेऽयनाय । सर्वेषां ज्योतिषां ज्योतिस्तमसः परमुच्यते । सर्वस्य धातारमचिन्त्यरूपमादित्यवर्णं परंज्योतिस्तमस उपरि विभाति । यदेकमव्यक्तमन्तरूपं विश्वं पुराणं तमसः परस्तात् । तदेवतं तदु सत्यमाद्वृत्तदेव सत्यं तदेव ब्रह्म परमं विशुद्धं कथ्यते । तमशब्ददेनाविद्या । पादोऽस्य विद्या भूतानि । त्रिपादस्यामृतं दिवि । त्रिपादूर्ध्वं उदैत्युरुषः । पादोऽस्येहाभवत्पुनः । ततो विष्वङ् व्यक्रामत् । साशनाऽनशने अभि । विद्यानन्दतुरीयाख्यपादत्रयममृतं भवति । अवशिष्टमविद्याश्रयमिति । आत्मारामस्यानादिनारायणस्य कीडशाद्वुन्मेपनिमेषौ तयोः स्वरूपं कथमिति । गुरुर्वदति । परागदृष्टिरूपमेषः । प्रत्यगदृष्टिर्निमेषः । प्रत्यगदृष्टया स्वस्वरूपचिन्तनमेवोन्मेषः । यावदुन्मेषकालस्तावश्चिमेषकालो भवति । अविद्यायाः स्थितिरूपमेषकाले निमेषकाले तस्याः प्रलयो भवति । यथा उन्मेषो जायते तथा चिरंतनातिसूक्ष्मवासनाबलात्पुनरविद्याया उदयो भवति । यथापूर्वमविद्याकार्याणि जायन्ते । कार्यकारणोपाधिभेदाजीवेश्वरभेदोऽपि दृश्यते । कार्योपाधिरथं जीवः कारणोपाधिरीश्वरः । ईश्वरस्य महामाया तदाज्ञावशवर्तिनी । तत्संकल्पानुसारिणी विविधानन्तमहामायाशक्तिसंसेवितानन्तमहामाया जालजननमन्दिरा महाविष्णोः क्रीडाशरीररूपिणी ब्रह्मादीनामगोचरा । एतां महामायां तरन्त्येव ये विष्णुमेव भजन्ति नान्ये तरन्ति कदाचन । विविधोपायैरपि अविद्याकार्याण्यन्तःकरणान्यतीत्य कालाननु तानि जायन्ते । ब्रह्मचैतन्यं तेषु प्रतिविभितं भवति । प्रतिविभा एव जीवा इति कथ्यन्ते । अन्तःकरणोपाधिकाः सर्वे जीवा इत्येवं वदन्ति । महाभूतोत्थसूक्ष्माङ्गोपाधिकाः सर्वे जीवा इत्येके वदन्ति । बुद्धिप्रतिविभितचैतन्यं जीवा इत्यपरे मन्यन्ते । एतेषामुख्याधीनामत्यन्तभेदो न विद्यते । सर्वेषिरूपौ नारायणस्वत्यान्या निजया क्रीडति स्वेच्छया सदा । तद्वदविद्यमानफलगुविषयसुखाशयाः

१ विद्वाद्वैतमेव । २ सुपाधिनानात्वमेव

सर्वे जीवाः प्रधावन्त्यसारसंसारचके । एवमनादिपरम्परा वर्ततेऽनादिसंसार-  
विपरीतभ्रमादित्युपनिषत् ॥ इत्यथर्वेणशाखाश्रायां त्रिपाद्विभूतिमहानारायणो-  
पनिषदि महामायातीताखण्डाद्वैतपरमानन्दलक्षणपरब्रह्मणः परमतत्त्वस्वरूप-  
निरूपणं नाम चतुर्थोऽध्यायः ॥ ४ ॥ पूर्वकाण्डः समाप्तः ॥

अथ शिष्यो वदति गुरुं भगवन्तं नमस्कृत्य भगवन् सर्वात्मना नष्टाया  
अविद्यायाः पुनरुदयः कथम् । सत्यमेवेति गुरुरिति होवाच । प्रावृ-  
द्कालप्रारम्भे यथा मण्डूकादीनां प्रादुर्भावस्तद्वत्सर्वात्मना नष्टाया अवि-  
द्याया उन्मेषकाले पुनरुदयो भवति । भगवन् कथं जीवानामनादिसं-  
सारभ्रमः । तत्रिवृत्तिर्वा कथमिति । कथं मोक्षमार्गस्वरूपं च । मोक्ष-  
साधनं कथमिति । को वा मोक्षोपायः । कीदृशं मोक्षस्वरूपम् । का वा  
सायुज्यमुक्तिः । एतत्सर्वं तत्त्वतः कथनीयमिति । अत्यादरपूर्वकमतिहर्षेण  
शिष्यं बहुकृत्य गुरुर्वदनि श्रूयतां सावधानेन । कुत्सिततनन्तजन्माभ्य-  
स्तात्यन्तोऽकृष्टविविधविचित्रानन्तदुष्कर्मवासनाजालविशेषैदेहात्मविवेको न  
जायते । तस्मादेव दृढतरदेहात्मभ्रमो भवति । अहमज्ञः किंचिज्ञोऽहमहं  
जीयोऽहमत्यन्तदुःखाकारोऽहमनादिसंसारीति भ्रमवासनादलात्संसार एव  
प्रवृत्तिस्तत्रिवृत्युपायः कदापि न विद्यते । मिथ्याभूतानस्वप्नुत्यान्विप-  
यभेगाननुभूय विविधानसंख्याननिदुर्भान्मनोरथानवरतमाशास्यमान  
अत्रुपः सदा परिधावति । विविधविविचित्रस्थूलसूक्ष्मोऽकृष्टनिकृष्टानन्तदे-  
हात्मपरिगृह्य तत्तदेहविहितविविधविचित्राऽनेकशुभाशुभप्रारब्धकर्माण्यनु-  
भूय तत्त्वकर्मफलवासनाजालवासितान्तःकरणानां पुनःपुनस्तत्त्वकर्मफल-  
विविधप्रवृत्तिरेव जायते । संसारनिवृत्तिमार्गप्रवृत्तिः कदापि न जायते ।  
तस्मादनिष्ठमेवेष्टमिव भाति । इष्टमेवाऽनिष्ठमिव भाव्यानादिसंसारविपरीतभ्र-  
मात् । तस्मात्सर्वेषां जीवानामिष्ठविपये त्रुद्धिः सुखत्रुद्धिर्दुःखत्रुद्धिश्च भवति ।  
परमार्थतस्वबाधितब्रह्मसुखविपये प्रवृत्तिरेव न जायते । तत्स्वरूपज्ञानाभा-  
वात् । तत्किमिति न विद्यते । कथं वन्धः कथं मोक्ष इति विचाराभावाच्च ।  
तत्कथमिति । अज्ञानप्रावल्यात् । कसादज्ञानप्रावल्यमिति । भक्तिज्ञानवैरा-  
रयवासनाभावाच्च । तदभावः कथमिति । अत्यन्तान्तःकरणमलिनविशेषात् । अ-  
तः संसारतरणोपायः कथमिति । देशिकस्तमेव कथयति । सकलवेदशास्त्रसि-  
द्धान्तरहस्यजन्माभ्यस्तात्यन्तोऽकृष्टसुकृतपरिपाकवशात्सद्धिः सङ्गो जायते ।  
तस्माद्विधिनिषेधविवेको भवति । ततः सदाचारप्रवृत्तिर्जायते । सदाचारादविय-  
लदुरितक्षयो भवति । तस्मादन्तःकरणमतिविमलं भवति । ततः सदुरुकटाक्ष-  
मन्तःकरणमाकाङ्क्षति । तस्मात्सदुरुकटाक्षलेशविशेषेण सर्वसिद्धयः सिद्ध्यन्ति ।  
सर्ववन्धाः प्रविनश्यन्ति । श्रेयोविद्वाः सर्वे प्रलयं यान्ति । सर्वाणि श्रेयांसि

स्वयमेवायान्ति । यथा जात्यन्धस्य रूपज्ञानं न विद्यते तथा गुरुपदेशोन  
विना कल्पकोटिभिस्तत्त्वज्ञानं न विद्यते । तस्मात्सदुरुकटाक्षलेशविदेशेणाचि-  
रोदेव तत्त्वज्ञानं भवति । यदा सदुरुकटाक्षो भवति तदा भगवत्कथाश्रवण-  
ध्यानादौ श्रद्धा जायते । तस्माद्दृढयस्थितानादिदुर्वासनाग्रन्थिविनाशो  
भवति । ततो हृदयस्थिताः कामाः सर्वे विनश्यन्ति । तस्माद्दृढयपुण्डरीक-  
कर्णिकायां परमात्माविर्भावो भवति । ततो दृढतरा वैष्णवी भक्तिर्जायते ।  
ततो वैराग्यमुद्देति । वैराग्याद्विविज्ञानाविर्भावो भवति । अभ्यासात्तज्ञानं  
क्रमेण परिपक्वं भवति । पक्षविज्ञानाजीवन्मुक्तो भवति । ततः शुभाशुभक-  
र्माणि सर्वाणि सवासनानि नश्यन्ति । ततो दृढतरशुद्धसाच्चिकवासनया  
भक्त्यतिशयो भवति । भक्त्यतिशयेन नारायणः सर्वमयः सर्वावस्थासु  
विभाति । सर्वाणि जगन्ति नारायणमयानि प्रविभान्ति । नारायणव्यतिरिक्तं  
न किंचिदत्ति । इत्येतद्वृद्धा विहरत्युपासकः सर्वत्र । निरन्तरसमाधिपरंपरा-  
मिर्जगदीश्वराकाराः सर्वत्र सर्वावस्थासु प्रविभान्ति । अस्य महापुरुषस्य  
क्वचित्क्वचिदीश्वरसाक्षात्कारो भवति । अस्य देहत्यागेच्छा यदा भवति तदाः  
वैकुण्ठपार्षदाः सर्वे समायान्ति । ततो भगवद्यानपूर्वकं हृदयकमले व्यव-  
स्थितमात्मानं स्वमन्तरात्मानं संचिन्त्य सम्यगुपचारैरभ्यर्थ्य हंसमब्रसुच्चर-  
न्सर्वाणि द्वाराणि संयम्य यम्यज्ञानो निरुद्ध चोर्ध्वरेत वायुना सह प्रणवेन  
प्रणवानुसंधानपूर्वकं शनैः शनैराब्रह्मान्ब्रह्मिर्गत्य सोऽहमिति मत्रेण द्वाद-  
शान्तस्थितपरमात्मानमेकीकृत्य पञ्चोपचारैरभ्यर्थ्य पुनः सोऽहमिति मत्रेण  
षोडशान्तस्थितज्ञानात्मानमेकीकृत्य सम्यगुपचारैरभ्यर्थ्य प्राकृतपूर्वदेहं परि-  
त्यज्य पुनः कल्पितमब्रमयसुद्धब्रह्मतेजोमयनिरतिशयानन्दमयमहाविष्णुसारू-  
प्यविग्रहं परिगृह्य सूर्यमण्डलान्तर्गतानन्तदिव्यचरणारविन्दाङ्गुष्ठनिर्गतनि-  
रतिशयानन्दमयापरनदीप्रवाहमाकृथ्य भावनयात्र स्त्रात्वा वस्त्राभरणाद्युप-  
चारैरात्मपूजां विधाय साक्षात्त्रायणो भूत्वा ततो गुरुनमस्कारपूर्वकं  
प्रणवगरुडं ध्यानेनाविर्भूतमहाप्रणवगरुडं पञ्चोपचारैराराध्य गुरुन्तु-  
ज्ञया प्रदक्षिणनमस्कारपूर्वकं प्रणवगरुडमारुण्य महाविष्णोः समस्तासाधार-  
णचिह्नचिह्नितो महाविष्णोः समस्तासाधारणदिव्यभूषणैर्भूषितः सुदर्शनपुरुषं  
पुरस्कृत्य विष्वक्सेनपरिपालितो वैकुण्ठपार्षदैः परिवेष्टितो नभोमार्गमाविश्य  
पार्श्वदृढयस्थितानेकपुण्यलोकानतिक्रम्य तत्रत्यैः पुण्यपुरुषैरभिपूजितः सत्य-  
लोकमाविश्य ब्रह्मणमभ्यर्थ्य ब्रह्मणा च सत्यलोकवासिभिः सर्वैरभिपूजितः  
शैवमीशानकेवल्यमासाद्य शिवं ध्यात्वा शिवमभ्यर्थ्य शिवगणैः सर्वैः शिवेन  
चामिपूजितो महर्षिमण्डलान्यतिक्रम्य सूर्यसोममण्डले भित्त्वा कीलकनारायणं  
ध्यात्वा भ्रुतमण्टलस्य दर्शनं कृत्वा भगवन्तं भ्रुतमभिपूज्य ततः शिंशुमार-

चक्रं विमिद्य शिंशुमारप्रजापतिभभ्यर्थं चक्रमध्यगतं सर्वाधारं सनातनं  
महाविष्णुमाराध्य तेन पूजितस्तत उपर्युपरि गत्वा परमानन्दं प्राप्य प्रका-  
शते । ततो वैकुण्ठवासिनः सर्वे समायान्ति तान्सर्वान्सुसंपूज्य तैः सर्वैर-  
भिपूजितश्चोपर्युपरि गत्वा विरजानर्दीं प्राप्य तत्र ज्ञात्वा भगवद्यानपूर्वकं  
पुनर्निमज्ज्य तत्रापञ्चीकृतभूतोत्थं सूक्ष्माङ्गभोगसाधयनं सूक्ष्मशरीरसुलसूज्य  
केवलमत्रमयदिव्यतेजोमयनिरतिशयानन्दमयमहाविष्णुसारूप्यविग्रहं परि-  
गृह्ण तत उन्मज्ज्यात्मपूजां विधाय प्रदक्षिणनमस्कारपूर्वकं ब्रह्ममयवैकुण्ठमा-  
विश्य तत्रत्यान्विशेषेण संपूज्य तन्मध्ये च ब्रह्मानन्दमयानन्तप्राकारप्रासा-  
दतोरणविमानोपवनावलिभिर्ज्वलच्छिखरैरूपलक्षितो निरूपमनित्यनिरवद्य-  
निरतिशयनिरवधिकब्रह्मानन्दाचलो विराजते । तदुपरि ज्वलति निरतिशया-  
नन्ददिव्यतेजोराशिः । तदभ्यन्तरसंस्थाने शुद्धबोधानन्दलक्षणं विभाति ।  
तदन्तराले चिन्मयवेदिका आनन्दवेदिकानन्दवनविभूषिता । तदभ्यन्तरे  
अमिततेजोराशिस्तदुपरिज्वलति । परममङ्गलासनं विराजते । तत्पञ्चकर्णि-  
कायां शुद्धशेषभोगासनं विराजते । तस्योपरि समासीनमानन्दपरिपाल-  
कमादिनारायणं ध्यात्वा तमीश्वरं विविधोपचारैराराध्य प्रदक्षिणनमस्कारा-  
न्विधाय तदनुज्ञातश्चोपर्युपरि गत्वा पञ्चवैकुण्ठानर्तीत्याण्डविराण्डकेवलं  
प्राप्य तं समाराध्योपासकः परमानन्दं प्रापेत्युपनिषद् ॥ इत्यार्थवैष्णमहा-  
नारायणोपनिषदि संसारतरणोपायकथनद्वारा परममोक्षमार्गस्वरूपनिरूपणं  
नाम पञ्चमोऽध्यायः ॥ ५ ॥

यत उपासकः परमानन्दं प्राप सावरणं ब्रह्माण्डं च भित्त्वा परितः समव-  
लोक्य ब्रह्माण्डस्वरूपं निरीक्ष्य परमार्थतस्त्वरूपं ब्रह्मानेनावबुद्ध्य समस्त-  
वेदशास्त्रेति हासपुराणानि समस्तविद्याजालानि ब्रह्मादयः सुराः सर्वे समस्ताः  
परमवैष्णवाण्डाभ्यन्तरप्रपञ्चकेवलमेव वर्णयन्ति । अण्डस्वरूपं न जानन्ति ।  
ब्रह्माण्डाद्वृहिः प्रपञ्चज्ञानं न जानन्त्येव । कुतोऽण्डान्तरान्तर्बृहिः प्रपञ्चज्ञानं  
दूरतो मोक्षपञ्चज्ञानमविद्याप्रपञ्चज्ञानं चेति । कथं ब्रह्माण्डस्वरूपमिति ।  
कुटुंडाकारं महदादिसमष्ट्याकारमण्डं तपनीयमयं तस्जाम्बूनदप्रभमुद्दृ-  
क्षोटिदिवाकराभं चतुर्विधसृष्टयुपलक्षितं महाभूतैः पञ्चमिरावृतं महदहंकृति-  
तमोभिश्च मूलप्रकृत्या परिवेष्टितम् । अण्डमित्तिविशालं सपादकोटियोजनप्र-  
माणम् । एकैकावरणं तथैव । अण्डप्रमाणं परितोऽयुतद्रूप्यकोटियोजनप्रमाणं  
महामण्डुकाद्यनन्तशक्तिभिरधिष्ठितं नारायणक्रीडाकन्तुकं परमाणुवद्विष्णुलो-  
कसुसंलग्नमदृष्टशृतविविधविचिन्नानन्तविशेषैरूपलक्षितम् । अस्य ब्रह्माण्डस्य  
समन्ततः स्थितान्येतादशान्यनन्तकोटिब्रह्माण्डानि सावरणानि ज्वलन्ति । च-

तुर्सुखपञ्चमुखषणमुखसप्तमुखाष्टमुखादिसंख्याक्रमेण सहस्रावधिमुखान्तैर्नाराय-  
णांशै रजोगुणग्रधानैरेकैकसृष्टिकर्तुभिरधिष्ठितानि विष्णुमहेश्वराख्यैनारायणांशैः  
सत्त्वतमोगुणग्रधानैरेकैकस्थितिसंहारकर्तुभिरधिष्ठितानि महाजलौघमत्स्यबुद्धु-  
दानन्तसङ्घवद्गमन्ति । क्रीडासक्तजालकरतलामलकवृन्दवन्महाविष्णोः कर-  
तले विलसन्त्यनन्तकोटिब्रह्माण्डानि । जलयन्नस्थृटमालिकाजालवन्महावि-  
ष्णोरैकैकरोमकूपान्तरेष्वनन्तकोटिब्रह्माण्डानि सावरणानि अमन्ति । समस्त-  
ब्रह्माण्डान्तर्बहिः प्रपञ्चरहस्यं ब्रह्मज्ञानेनावबुद्ध्य विविधविचित्रानन्तपरमविभू-  
तिसमष्टिविशेषान्त्समवलोक्यात्याश्र्यामृतसागरे निमज्ज्य निरतिशयानन्दपा-  
रावारो भूत्वा समस्तब्रह्माण्डजालानि समुलङ्घयामितापरिच्छन्नानन्ततमः-  
सागरमुन्तीर्थं मूलाविद्यापुरं द्वृष्टा विविधविचित्रानन्तमहामायाविशेषैः  
परिवेष्टितामनन्तमहामायाशक्तिसमष्ट्याकारामनन्तदिव्यतेजोज्वालाजालैरलं-  
कृतामनन्तमहामायाविलासानां परमाधिष्ठानविशेषाकारां शशदमितानन्द-  
चलोपरि विहारिणीं मूलप्रकृतिजननीमविद्यालक्ष्मीमेवं ध्यात्वा विविधोपचा-  
रैरराध्य समस्तब्रह्माण्डसमष्टिजननीं वैष्णवीं महामायां नमस्कृत्य तथा चा-  
नुज्ञातश्रोपर्युपरि गत्वा महाविराट्पदं प्राप ॥ महाविराट्स्वरूपं कथमिति ।  
समस्ताविद्यापादको विराट् । विश्वतश्चमुखत विश्वतोमुखो विश्वतोहस्त उत  
विश्वतस्पात् । संवादुभ्यां नमति संपत्तवैर्यावापृथिवी जनयन्देव एकः । न  
संदृशो तिष्ठति रूपमस्य न चक्षुषा पश्यति कश्चनैनम् । हृदा मनीषा मनसा-  
मिकृसो य एनं विदुरमृतात्मे भवन्ति । मनोवाचामगोचरमादिविराट्स्वरूपं  
ध्यात्वा विविधोपचारैरराध्य तदनुज्ञातश्रोपर्युपरि गत्वा विविधविचित्रान-  
न्तमूलाविद्याविलासानवलोक्योपासकः परमकौतुकं प्राप । अखण्डपरिपूर्णप-  
रमानन्दलक्षणपरब्रह्मणः समस्तस्वरूपविरोधकः रिष्यपरिच्छन्नतिरस्करिष्या-  
कारा वैष्णवी महायोगमाया मूर्तिमद्विरनन्तमहामायाजालविशेषैः परिवेविता  
तस्याः पुरमतिकौतुकमत्याश्र्यंसागरानन्दलक्षणममृतं भवति । अविद्यासागर-  
प्रतिबिम्बितनित्यवैकुण्ठप्रतिवैकुण्ठमिव विभाति । उपासकस्तथुरं प्राप्य योगल-  
क्ष्मीमंगमायां ध्यात्वा विविधोपचारैरराध्य तथा संपूजितश्चानुज्ञातश्रोपर्युपरि  
गत्वानन्तमायाविलासानवलोक्योपासकः परमकौतुकं प्राप ॥ तत उपरि  
पादविभूतिवैकुण्ठपुरमाभाति । अत्याश्र्यानन्तविभूतिसमष्ट्याकारमानन्दरस-  
प्रवाहैरलकृतमितस्तरक्षिण्या । प्रवाहैरतिभङ्गलं ब्रह्मतेजोविशेषाकारैरनन्तब्रह्म-  
वैरमितस्तमनन्ततित्यमुक्तैरभिद्यास्मनन्तविच्चिन्मयप्रासादजालसंकुलमना-  
दिपादविभूतिवैकुण्ठमेवमाभाति । तन्मध्ये च चिदानन्दाचलो विभाति ॥  
तदुपरि उवलति निरतिशयानन्ददिव्यतेजोराशिः । तदभ्यन्तरे परमानन्द-  
विसानं विभाति । तदभ्यन्तरसंस्थाने चिन्मयासनं विराजते । तत्पश्च

कर्णिकायां निरतिशयदिव्यतेजोराइयन्तरसमासीनमादिनारायणं ध्यात्वा विविधोपचारैस्तं समाराध्य तेनाभिपूजितस्तदनुज्ञातश्चोपर्युपरिगत्वा सावरण-मविद्याण्डं च भित्त्वा विद्यापादमुल्लङ्घ्य विद्याविद्ययोः सन्धौ विष्वक्सेनवैकुण्ठपुरमाभाति ॥ अनन्तदिव्यतेजोज्वालाजालैरभितोऽनीकं प्रज्वलन्तमनन्तबोधानन्तबोधानन्दव्यूहैरभितस्तं शुद्धबोधविमानावलिभिर्विराजितमनन्तानन्दपर्वतैः परमकौतुकमाभाति । तन्मध्ये च कल्याणाचलोपरि शुद्धानन्दविमानं विभाति । तदभ्यन्तरे दिव्यमङ्गलासनं विराजते । तत्पद्मकर्णिकायां ब्रह्मतेजोराइयभ्यन्तरसमासीनं भगवदनन्तविभूतिविधिनिषेधपरिपालकं सर्वप्रवृत्तिसर्वहेतुनिमित्तकं निरतिशयलक्षणमहाविष्णुस्वरूपमखिलापवर्गपरिपालकममितविक्रमसेवंविधं विष्वक्सेनं ध्यात्वा प्रदक्षिणनमस्कारान्विद्याय विविधोपचारैरराध्य तदनुज्ञातश्चोपर्युपरि गत्वा विद्याविभूतिं प्राप्य विद्यामयानन्तवैकुण्ठान्परितोऽवस्थितान्ब्रह्मतेजोमयानवलोकयोपासकः परमानन्दं प्राप ॥ विद्यामयानन्तस्मुद्रानतिक्रम्य ब्रह्मविद्यातरङ्गिणीमासाय तत्र ज्ञात्वा भगवद्यानपूर्वकं पुनर्निमज्ज्य मध्रमयशरीरमुत्सज्ज्य विद्यानन्दमयामृतदिव्यशरीरं परिगृह्य नारायणसारूप्यं प्राप्यात्मपूजां विधाय ब्रह्ममयवैकुण्ठवासिभिः सर्वैर्नित्यमुक्तैः सुपूजितस्ततो ब्रह्मविद्याप्रवाहैरानन्दरसनिर्भरैः क्रीडानन्तपर्वतैरनन्तरभिव्यासं ब्रह्मविद्यामयैः सहस्रप्राकारैरानन्दामृतमयैर्दिव्यगन्धस्वभावैश्चिन्मयैरनन्तव्रह्मवैरतिशोभितमुपासकस्वेवंविधं ब्रह्मविद्यावैकुण्ठमविश्य तदभ्यन्तरस्थितात्यन्तोन्नतबोधानन्दप्रासादाप्रस्थितप्रणविमानोपरिस्थितामपारब्रह्मविद्यासाम्राज्याधिदेवतामभोधनिजमन्दकाक्षेणानादिमूलाविद्याप्रलयकरीमद्वितीयामेकामनन्तमोक्षसाम्राज्यलक्ष्मीमेवं ध्यात्वा प्रदक्षिणनमस्कारान्विद्याय विविधोपचारैरराध्य पुष्पाङ्गिलिं समर्प्य स्तुत्वा स्तोत्रविशेषस्तथाभिपूजितस्तदनुगतश्चोपर्युपरि गत्वा ब्रह्मविद्यातीरेगत्वा बोधानन्दमयानन्तवैकुण्ठानवलोक्य निरतिशयानन्दं प्राप्य बोधानन्दमयानन्तस्मुद्रानतिक्रम्य गत्वागत्वा ब्रह्मवनेषु परमङ्गलाचलश्रोणीषु ततो बोधानन्दविमानपरंपरासूपासकः परमानन्दं प्राप ॥ ततः श्रीतुलसीवैकुण्ठपुरमाभाति परमकल्याणमनन्तविभवममिततेजोराइयाकारमनन्तब्रह्मतेजोराशिसमष्ट्याकारं चिदानन्दमयानेकप्राकारविशेषैः परिवेष्टितममितबोधानन्दाचलोपरिस्थितं बोधानन्दतरङ्गिण्याः प्रवाहैरतिमङ्गलं निरतिशयानन्दैरनन्तवृन्दावतैरतिशोभितमखिलपवित्राणां परमपवित्रं चिद्रौपैरनन्तनित्यमुक्तैरभिव्यासमानन्दमयानन्तविमानजालैरलंकृतममिततेजोराइयन्तर्गतदिव्यतेजोराशिविशेषसुपासकस्वेवमाकारं तुलसीवैकुण्ठं प्रविश्य तदन्तर्गतदिव्यविमानोपरिस्थितां प्रस्तुतिर्प्त्तं महाविष्णोः सर्वाङ्गेषु विहारिणीं निरतिशयसौन्दर्यलावण्य-

धिदेवतां बोधानन्दमनैरनन्तनित्यपरिजनैः परिवेवितां श्रीसखीं तुलसीमेवं  
लक्ष्मीं ध्यात्वा प्रदक्षिणनमस्कारान्विधाय विविधोपचारैराराध्य स्तुत्वा  
स्तोत्रविशेषस्तथाभिपूजितस्तत्रत्यैश्वाभिपूजितस्तदनुज्ञातशोपर्युपरिगत्वा परमा-  
नन्दतरङ्गिण्यास्तीरे गत्वा तत्र परितोऽवस्थिताङ्कुद्बोधानन्दमयानन्तन-  
वैकुण्ठानवलोक्य निरतिशयानन्दं प्राप्य तत्रत्यैश्विद्वैषः पुराणपुरुषैश्वाभिपू-  
जितस्तो गत्वागत्वा ब्रह्मवनेषु दिव्यगन्धानन्दपुष्टपृष्ठिभिः समन्वितेषु  
दिव्यमङ्गलालयेषु निरतिशयानन्दामृतसागरेऽवभिततेजोराश्याकरेषु कलोल-  
वनसंकुलेषु ततोऽनन्तशुद्धबोधविमानजालसंकुलानन्दाचलश्रोणीपूपासकस्तत  
उपर्युपरि गत्वा विमानपरम्परास्वनन्ततेजः पर्वतराजिष्वेवं क्रमेण प्राप्य  
विद्यानन्दमययोः सन्धिं तत्रानन्दतरङ्गिण्याः प्रवाहेषु ज्ञात्वा बोधानन्दवनं  
प्राप्य शुद्धबोधपरमानन्दानन्दाकारवनं संततामृतपुष्टपृष्ठिभिः परिवेष्टिं  
परमानन्दप्रवाहैरभिव्यासं मूर्तिमङ्ग्लिः परममङ्ग्लैः परमकौतुकमपरिच्छिन्ना-  
नन्दसागराकारं क्रीडानन्दपर्वतैरभिशोभितं तन्मध्ये च शुद्धबोधानन्दवैकुण्ठं  
यदेव ब्रह्मविद्यापादवैकुण्ठं सहस्रानन्दप्राकारैः समुज्ज्वलति । अनन्तानन्दवि-  
मानजालसंकुलमनन्तबोधसौधविशेषैरभितोऽनिशं प्रज्वलन्तं क्रीडानन्तमण्ड-  
पविशेषैर्विशेषितं बोधानन्दमयानन्तपरमच्छ्रद्धवज्चामरवितानतोरणैरलंकृतं  
परमानन्दव्यूहैर्नियमुक्तैरभितस्ततमनन्तदिव्यतेजः पर्वतसमष्ट्याकारमपरिच्छिन्न-  
ञ्चानन्तशुद्धबोधानन्तमण्डलं वाचामगोचरानन्दब्रह्मतेजोराशिमण्डलमाखण्ड-  
लविशेषं शुद्धानन्दसमष्टिमण्डलविशेषमखण्डचिद्रानन्दविशेषमेवं तेजोम-  
ण्डलविधं बोधानन्दवैकुण्ठमुपासकः प्रविश्य तत्रत्यैः सवैरभिपूजितः परमान-  
न्दाचलोपर्यखण्डबोधविमानं प्रज्वलन्ति । तदभ्यन्तरे चिन्मयासनं विराजते ।  
तदुपरि विभात्यखण्डानन्दतेजोमण्डलम् । तदभ्यन्तरे समासीनमादिनारायणं  
ध्यात्वा प्रदक्षिणनमस्कारान्विधाय विविधोपचारैः सुसंपूज्य पुष्पाज्ञिं  
समर्प्य स्तुत्वा स्तोत्रविशेषैः स्वरूपेणावस्थितमुपासकमवलोक्य तमुपासकमा-  
दिनारायणः स्वसिंहासने सुसंस्थाप्य तद्वैकुण्ठवासिभिः सवैः समन्वितः समस्त-  
मोक्षसाम्राज्यपट्टाभिषेकमुदित्यम त्रिपूतैरुपासकमानन्दकलशैरभिष्य दिव्य-  
मङ्गलमहावाच्यपुरः सरं विविधोपचारैरभ्यर्थ्य मूर्तिमङ्ग्लिः सवैः स्वचिह्नैरलंकृत्य  
प्रदक्षिणनमस्कारान्विधाय त्वं ब्रह्मासि अहं ब्रह्मासि आवयोरन्तरं न  
विद्यते त्वमेवाहम् अहमेवत्वम् इत्यभिव्यायेत्युक्त्वादिनारायणस्तिरोदधे  
तदेत्युपनिषत् ॥ इत्याथर्वणमहानारायणोपनिषद् परममोक्षमार्गस्वरूपनिष्ठुपणं  
नाम षष्ठोऽध्यायः ॥ ६ ॥

अथोपासकस्तदाज्ञया नित्यं गरुडमारुद्ध्वं वैकुण्ठवासिमि: सर्वैः परिवेष्टितो महासुदर्शनं पुरस्कृत्य विष्वक्सेनपरिपालितश्चोपर्युपरि गत्वा ब्रह्मानन्दविभूतिं प्राप्य सर्वत्रावस्थितान्ब्रह्मानन्दमयाननन्तवैकुण्ठानवलोक्य निरतिशयानन्दसागरो भूत्वात्मारामानानन्दविभूतिपुरुषाननन्तानवलोक्य तान्सर्वानुपचारैः समभ्यर्च्य तैः सर्वैरसिपूजितश्चोपासकस्त उपर्युपरि गत्वा ब्रह्मानन्दविभूतिं प्राप्यानन्तदिव्यतेजःपर्वतैरलंकृतान्परमानन्दलहरीवनशोभितानसंख्याकानानन्दसमुद्रानतिक्रम्य विविधविचित्रानन्तपरमतत्त्वविभूतिसमष्टिविशेषान्परमकौतुकान्ब्रह्मानन्दविभूतिविशेषानतिक्रम्योपासकः परमकौतुकं प्राप ॥ ततः सुदर्शनवैकुण्ठपुरमाभाति नित्यमङ्गलमनन्तविभवं सहस्रानन्दप्राकारपरिवेष्टितमयुतकुक्षयुपलक्षितमनन्तोत्कट्टवलदूरमण्डलं निरतिशयदिव्यतेजोमण्डलं, वृन्दारकपरमानन्दं शुद्धबुद्धस्वरूपमनन्तानन्दसौदामिनीपरमविलासं निरतिशयपरमानन्दपासवारमनन्तैरानन्दपुरुषैश्चिद्वौपरिषिष्टितम् । तन्मध्ये च सुदर्शनं महाचक्रम् । चरणं पवित्रं विततं पुराणं येन पूतस्तरति दुष्कृतानि । तेन पवित्रेण शुद्धेन पूता अतिपाप्मानमराति तरेम । लोकस्य द्वारमर्चिमत्पवित्रं । योतिष्ठमङ्गाजमानं महस्वत् । अमृतस्य धारा बहुधा दोहमानम् । चरणं नो लोके सुधितां दधातु । अयुतारं उवलन्तमयुतारसमष्ट्याकारं निरतिशयविक्रमविलासमनन्तदिव्यायुधदिव्यशक्तिसमष्टिरूपं महाविष्णोरेनगलप्रतापविग्रहमयुतायुतकोटियोजनविशालमनन्तज्वालाजालैरलंकृतं समस्तदिव्यमङ्गलनिदानमनन्तदिव्यतीर्थीनां निजमन्दिरमेवं सुदर्शनं महाचक्रं प्रज्वलति । तस्य नाभिमण्डलसंस्थाने उपलक्ष्यते निरतिशयानन्ददिव्यतेजोराशिः । तन्मध्ये च सहस्रारचक्रं प्रज्वलति । तदस्पष्टदिव्यतेजोमण्डलाकारं परमानन्दसौदामिनीनिचयोज्जवलम् । तदभ्यन्तरं रसंस्थानविशेषं विज्ञानघनस्वरूपम् । तदन्तराले त्रिशतारचक्रं विभाति । तच्च परमकल्याणविलासविशेषमनन्तचिदादित्यसमष्ट्याकारम् । तदभ्यन्तरे शतारचक्रमाभाति । तच्च परमतेजोमण्डलविशेषम् । तन्मध्ये षष्ठ्यरचक्रमाभाति । तच्च ब्रह्मतेजःपरमविलासविशेषम् । तदभ्यन्तरसंस्थाने षड्कोणचक्रं प्रज्वलति । तच्चापरिच्छानन्तदिव्यतेजोरायश्याकारम् । तदभ्यन्तरे महानन्दपदं विभाति । तत्कर्णिकायां सूर्येन्दुवह्निमण्डलानि चिन्मयानि उवलन्ति । तत्रोपलक्ष्यते निरतिशयदिव्यतेजोराशिः । तदभ्यन्तरसंस्थाने युगपदुदितानन्तकोटिरविप्रकाशः सुदर्शनपुरुषो विराजते । सुदर्शनपुरुषो महाविष्णुरेव । महाविष्णोः समस्तासाधारणचिह्नविहितः । एवमुपासकः सुदर्शनपुरुषं ध्यात्वा विविधोपचारैराराध्य प्रदक्षिणनमस्कारान्विधायोपासकस्तेनामिपूजितस्तद-

नुज्ञातश्चोपर्युपरि गत्वा परमानन्दमयाननन्तवैकुण्ठानवलोक्योपासकः परमानन्दं प्राप । तत उपरि विविधविचित्रानन्तचिद्विलासविभूतिविशेषानति-क्रम्यानन्तपरमानन्दविभूतिसमष्टिविशेषाननन्तनिरतिशयानन्तसमुद्रानती-त्योपासकः क्रमेणाद्वैतसंस्थानं प्राप ॥ कथमद्वैतसंस्थानम् । अखण्डानन्दस्व-रूपमनिर्वाच्यममितबोधसागरममितानन्दसमुद्रं विजातीयविशेषविवर्जितं सज्जातीयविशेषविशेषविभितं निरवयवं निराधारं निर्विकारं निरञ्जनमनन्तब्रह्मानन्दसमष्टिकन्दं परमचिद्विलाससमष्ट्याकारं निर्मलं निरवयं निराश्रयमतिनिर्मलानन्तकोटिरविप्रकाशैकस्फुलिङ्गमनन्तोपनिषदर्थस्वरूपमखिलप्रमाणातीतं मनोवाचामगोचरं नित्यमुक्तस्वरूपमनाधारमादिमध्यान्तशून्यं कैवल्यं परम शान्तं सूक्ष्मतरं महतो महत्तरमपरिमितानन्दविशेषं शुद्धबोधानन्दविभूति-विशेषमनन्तानन्दविभूतिविशेषसमष्टिरूपमक्षरमनिर्देशं कूटस्थमचलं ध्रुव-मदिग्रदेशकालमन्तर्बहिश्च तत्सर्वं व्याप्त्य परिपूर्णं परमयोगिभिर्विमृग्यं देशतः कालतो वस्तुतः परिच्छेदरहितं निरन्तराभिनवं नित्यपरिपूर्णमखण्डानन्दामृतविशेषं शाश्वतं परमं पदं निरतिशयानन्दानन्ततटित्पवैताकारमद्वितीयं स्वयंप्रकाशमनिशं ज्वलति । परमानन्दलक्षणापरिच्छज्ञानन्तपरंज्योतिः शाश्वतं शश्वद्विभाति । तदभ्यन्तरसंस्थानेऽमितानन्दचिद्विप्राचलमखण्डपरमा नन्दविशेषं बोधानन्दमहोज्जवलं नित्यमङ्गलमन्दिरं चिन्मथनाविभूतं चित्सारमनन्ताश्र्वर्यसागरममितनेजोराश्यन्तर्गततेजोविशेषमनन्तानन्दप्रवाहैरलं-कृतं निरतिशयानन्दपारावाराकारं निरूपमनित्यनिरवद्यनिरतिशयनिरवधिकते-जोराशिविशेषं निरतिशयानन्दसहस्रप्राकारैरलंकृतं शुद्धबोधसौधावलिविशेषैर-लंकृतं चिदानन्दमयानन्तदिव्यारामैः सुशोभितं शश्वदमितपुष्पवृष्टिभिः सम-न्ततः संततम् । तदेव त्रिपाद्विभूतिवैकुण्ठस्थानं तदेव परमकैवल्यम् । तदेवा-वाधितपरमतत्वम् । तदेवानन्तोपनिषद्विमृग्यम् । तदेव परमयोगिभिर्मुसुक्षुभिः सर्वैराशास्यमानम् । तदेव सद्वनम् । तदेव चिद्रनम् । तदेवानन्दघनम् । तदेव शुद्धबोधधनविशेषमखण्डानन्दब्रह्मचैतत्त्वाधिदेवतास्वरूपम् । सर्वाधिष्ठा-नमद्वयपरब्रह्मविहारमण्डलं निरतिशयानन्दतेजोमण्डलमद्वैतपरमानन्दलक्षण-परब्रह्मणः परमाधिष्ठानमण्डलं निरतिशयपरमानन्दपरममूर्तिविशेषमण्डलमन-न्तपरममूर्तिसमष्टिमण्डलं निरतिशयपरमानन्दलक्षणपरब्रह्मणः परममूर्तिपरम-तत्त्वविलासविशेषमण्डलं बोधानन्दमयाननन्तपरमविलासविभूतिविशेषसमष्टि-मण्डलमनन्तचिद्विलासविभूतिविशेषसमष्टिमण्डलमखण्डशुद्धचैतत्वनिजमूर्ति-विशेषविग्रहं वाचामगोचरानन्तशुद्धबोधविशेषविग्रहमनन्तानन्दसमुद्रसम-ष्ट्याकारमनन्तबोधाचलैरनन्तबोधानन्दाचलैरविष्टितं निरतिशयानन्दपरम-मङ्गलविशेषसमष्ट्याकारमखण्डाद्वैतपरमानन्दलक्षणपरब्रह्मणः परममूर्तिपर-

मतेजः पुक्तपिण्डविशेषं चिद्रूपादित्यमण्डलं द्वाविंशत्याहैरधिष्ठितम् । व्युह-  
भेदाश्च केशवादिचतुर्विशेषिः । सुदर्शनादिव्यासमत्राः । ( सुदर्शनादिव्यत्रो-  
द्धारः ) । अनन्तगरुडविष्वक्सेनाश्च निरतिशयानन्दाश्च । आनन्दव्युहमध्ये  
सहस्रकोटियोजनायतोच्चतचिन्मयप्रासादं ब्रह्मानन्दमयविमानकोटिभिरति-  
मङ्गलमनन्तोपतिष्ठदर्थरामजालसंकुलं सामहंसकूजितैरतिशोभितमानन्दमया-  
नन्तशिखरैरलंकृतं चिदानन्दरसनिर्झैरभिव्यासमखण्डानन्दतेजोराश्यन्तरस्थि-  
तमनन्तानन्दाश्र्यसागरं तदभ्यन्तरसंस्थानेऽनन्तकोटिरवित्रकाशातिशयप्रा-  
कारं निरतिशयानन्दलक्षणं प्रणवाख्यं विमानं विराजते । शतकोटिशिखरैरा-  
नन्दमयैः समुज्ज्वलति । तदन्तराले बोधानन्दाचलोपर्यष्टाक्षरीमण्डपो वि-  
भाति । तन्मध्ये च चिदानन्दमयवेदिकानन्दवनविभूषिता । तदुपरि ज्व-  
लति निरतिशयानन्दतेजोराशिः । तदभ्यन्तरसंस्थानेऽष्टाक्षरीपद्मविभूषितं  
चिन्मयासनं विराजते । प्रणवकर्णिकायां सूर्येन्दुवह्निमण्डलानि चिन्मयासि  
ज्वलन्ति । तत्राखण्डानन्दतेजोराश्यन्तरगतं परममङ्गलाकारमनन्तासनं विरा-  
जते । तस्योपरि च महायत्रं प्रज्वलति । निरतिशयब्रह्मानन्दपरममूर्तिमहा-  
यत्रं समस्तब्रह्मतेजोराशिसमष्टिरूपं चित्स्वरूपं निरञ्जनं परब्रह्मस्वरूपं पर-  
ब्रह्मणः परमरहस्यकैवल्यं महायत्रमयपरमवैकुण्ठनारायणयत्रं विजयते ।  
तत्स्वरूपं कथमिति । देशिकस्तथेति होवाच । आदौ पट्टकोणचक्रम् । तन्मध्ये  
षट्दलपद्मम् । तत्कर्णिकायां प्रणवं ॐमिति । प्रणवमध्ये नारायण-  
बीजमिति । तत्साध्यगर्भितं मम सर्वाभीष्टसिद्धिं कुरुकुरु स्वाहेति । तत्प-  
द्यादलेषु विष्णुनृसिंहषष्ठक्षरमन्त्रौ ॐ नमो विष्णवे एं कूर्णी श्रीं हीं  
क्षमौ ( क्षौ ) फट् । तद्वलकपोलेषु रामकृष्णषष्ठक्षरमन्त्रौ । राम रामाय नमः ।  
कूर्णी कृष्णाय नमः । पट्टकोणेषु सुदर्शनपदक्षरमन्त्रः । सहस्रार हुं फटिति ।  
षट्टकोणकपोलेषु प्रणवयुक्तशिवपञ्चाक्षरमन्त्रः । ॐ नमः शिवायेति । तद्वहिः  
प्रणवमालायुक्तं वृत्तम् । वृत्ताद्वहिररष्टदलपद्मम् । तेषु दलेषु नारायणनृसिं-  
हाषष्ठाक्षरमन्त्रौ । ॐ नमो नारायणाय । जयजय नरसिंह । तद्वलसन्धिषु  
रामकृष्णश्रीकराष्ट्राक्षरमन्त्राः । ॐ रामाय हुं फट स्वाहा । कूर्णी दामोदराय  
नमः । उत्तिष्ठ श्रीकरस्वाहा । तद्वहिः प्रणवमालायुक्तं वृत्तम् । वृत्ताद्वहिर्नैव-  
दलपद्मम् । तेषु दलेषु रामकृष्णहयग्रीवनवाक्षरमन्त्राः । ॐ रामचन्द्राय नम  
अम् । कूर्णी कृष्णाय गोविन्दाय क्लीम् । हौं ( हसौ ) हयग्रीवाय नमो हौं  
( हसौम् । ) तद्वलकपोलेषु दक्षिणामूर्तिनवाक्षरमन्त्रः । ॐ दक्षिणामूर्तिरीश-  
रोम् । तद्वहिर्नारायणबीजयुक्तं वृत्तम् । वृत्ताद्वहिर्दशदलपद्मम् । तेषु दलेषु  
रामकृष्णदशाक्षरमन्त्रौ । हुं जानकीवल्लभाय स्वाहा । गोपीजनवल्लभाय  
स्वाहा । तद्वलसन्धिषु नृसिंहमालामन्त्रः । ॐ नमो भगवते श्रीमहानृसिंहाय

करालदंशवदनाय मम विज्ञान्पचपच स्वाहा । तद्वहिनृसिंहैकाक्षरयुक्तं वृत्तम् । क्ष्यौ ( क्षौ ) मित्येकाक्षरम् । वृत्ताद्वहिद्वैदशदलपद्मम् । तेषु दलेषु नारायणवासुदेवद्वादशाक्षरमत्रौ । ॐ नमो भगवते नारायणाय । ॐ नमो भगवते वासुदेवाय । तद्वलकपोलेषु महाविष्णुरामकृष्णद्वादशाक्षरमत्राश्च । ॐ नमो भगवते महाविष्णवे । ॐ हीं भरताग्रज राम कुर्णि स्वाहा । श्रीं हीं कुर्णि कृष्णाय गोविन्दाय नमः । तद्वहिर्जगन्मोहनबीजयुक्तं वृत्तं क्षीमिति । वृत्ताद्वहिश्चतुर्दशदलपद्मम् । तेषु दलेषु लक्ष्मीनारायणहयग्रीवगोपाल-दधिवामनमत्राश्च । ॐ हीं हीं श्रीं श्रीं लक्ष्मीवासुदेवाय नमः । ॐ नमः सर्वकोटिसर्वविद्याराजाय कुर्णि कृष्णाय गोपालचूडामणये स्वाहा । ॐ नमो भगवते दधिवामनाय ( ॐ ) । तद्वलसंधिवच्छपूर्णेश्वरीमन्त्रः । हीं पद्मावत्यशपूर्णे माहेश्वरि स्वाहा । तद्वहिः प्रणवमालायुक्तं वृत्तम् । वृत्ताद्वहिः षोडशदलपद्मम् । तेषु दलेषु श्रीकृष्णसुदर्शनषोडशाक्षरमत्रौ च । ॐ नमो भगवते हन्तिमणीवल्लभाय स्वाहा । ॐ नमो भगवते महासुदर्शनाय हुं फट् । तद्वलसंधिषु स्वराः सुदर्शनमालामत्रश्च । अभाइर्द्वृत्तजत्रक्त्रहुलएमे-ओश्वैर्यं अः । सुदर्शनमहाचक्राय दीसरूपाय सर्वतो मां रक्षरक्ष सहस्रार हुं फट् स्वाहा । तद्वहिर्वर्णराहबीजयुक्तं वृत्तम् । तद्वमिति । वृत्ताद्वहिरष्टादशदलेपद्मम् । तेषु दलेषु श्रीकृष्णवामनाष्टादशाक्षरमत्रौ । कुर्णि कृष्णाय गोपीजनवल्लभाय स्वाहा । ॐ नमो विष्णवे सुरपतये महाबलाय स्वाहा । तद्वलकपोलेषु गरुडपञ्चाक्षरीमत्रौ गरुडमालामत्रश्च । क्षिप ॐ स्वाहा । ॐ नमः पक्षिराजाय सर्वविषभूतरक्षःकृत्यादिभेदनाय सर्वेषांसाधकाय स्वाहा । तद्वहिर्मायाबीजयुक्तं वृत्तम् । वृत्ताद्वहिः पुनरष्टदलपद्मम् । तेषु दलेषु श्रीकृष्णवामनाष्टाक्षरमत्रौ । ॐ नमो दामोदराय । ॐ वामनाय नमः ॐ । तद्वलकपोलेषु नीलकण्ठयक्षरीगरुडपञ्चाक्षरीमत्रौ च । मैं रीं ठः ( श्रीकण्ठः ) । नमोऽण्डजाय । तद्वहिर्भन्मथबीजयुक्तं वृत्तम् । वृत्ताद्वहिश्चतुर्विंशतिदलपद्मम् । तेषु दलेषु शरणागतनारायणमत्रौ नारायणहयग्रीवगायत्रीमत्रौ च । श्रीमञ्चारायणचरणौ शरणं प्रपद्ये श्रीमते नारायणाय नमः । नारायणाय विद्वहे वासुदेवाय धीमहि । तज्जो विष्णुः प्रचोदयात् । वागीश्वराय विद्वहे हयग्रीवाय धीमहि । तज्जो हंसः प्रचोदयात् । तद्वलकपोलेषु नृसिंहसुदर्शनब्रह्मगायत्रीमत्राश्च । चब्रनस्याय विद्वहे तीक्ष्णदंशाय धीमहि । तज्जो नृसिंहः प्रचोदयात् । सुदर्शनाय विद्वहे हेतिराजाय धीमहि । तञ्चश्वकः प्रचोदयात् । तत्सवितुर्वर्णरेण्यं भर्गो देवस्य धीमहि । विष्णो यो नः प्रचोदयात् । तद्वहिर्यग्रीवैकाक्षरयुक्तं वृत्तं होऽहसौ-मिति । वृत्ताद्वहिद्वैतिशलपद्मम् । तेषु दलेषु नृसिंहहयग्रीवानुष्टुभमत्रौ उग्रं वीरं महाविष्णुं ज्वलन्तं सर्वतोमुखम् । नृसिंहं भद्रं मृत्युमृत्युं नमा-

व्यहम् । ऋग्यजुःसामरूपाय वेदाहरणकर्मणे । प्रणवोद्गीथवपुषे महाश्वसि-  
रसे नमः । तद्वलकपोलेषु रामकृष्णानुष्टुभमग्नौ । रामभद्र महेष्वास रघुवीर  
नृपोत्तम । भो दशास्यान्तकास्माकं रक्षां देहि श्रियं च से । देवकीसुत गो-  
विन्द वासुदेव जगत्पते । देहि मे तनयं कृष्ण त्वामहं शरणं गतः । तद्वहिः  
प्रणवसंपुटिताभिवीजयुक्तं वृत्तम् । ॐ रमोमिति । वृत्ताद्वहिः पदाञ्चि-  
शाहलपदम् । तेषु दलेषु हयग्रीवपदत्रिंशदक्षरमग्नः पुनरष्ट्रिंशदक्षरमग्नश्च ।  
हंसः । विश्वोत्तीर्णस्खरूपाय विन्मयानन्दरूपिणे । तुभ्यं नमो हयग्रीव विद्या-  
राजाय विष्णवे । सोहम् । हौं ( हौं ) ॐ नमो भगवते हयग्रीवाय सर्ववा-  
गीश्वरेश्वराय सर्ववेदमयाय सर्वविद्यां मे देहि स्वाहा । तद्वलकपोलेषु  
प्रणवादिनमोन्ताश्रतुर्थ्यन्ताः केशवादिचतुर्विशतिमग्नाश्च । अवशिष्टद्वाद-  
शस्थानेषु रामकृष्णगायत्रीद्वयवर्णतुष्टयमेकक्षय्ले । ॐ केशवाय नमः ।  
ॐ नारायणाय नमः । ॐ माधवाय नमः । ॐ गोविन्दाय नमः । ॐ विष्णवे  
नमः । ॐ ( अं ) मधुसूदनाय नमः । ॐ त्रिविक्रमाय नमः । ॐ वाम-  
नाय नमः । ॐ श्रीधराय नमः । ॐ हृषीकेशाय नमः । ॐ पद्मनाभाय  
नमः । ॐ दामोदराय नमः । ॐ संकर्षणाय नमः । ॐ वासुदेवाय नमः ।  
ॐ प्रहुमाय नमः । ॐ मनिरुद्राय नमः । ॐ पुरुषोत्तमाय नमः । ॐ मधोक्षजाय  
नमः । ॐ नारसिंहाय नमः । ॐ मच्युताय नमः । ॐ जनार्दनाय नमः ।  
ॐ मुपेन्द्राय नमः । ॐ हरये नमः । श्रीकृष्णाय नमः । दाशरथाय विद्वहे  
सीतावल्लभाय धीमहि । तच्चो रामः प्रचोदयात् । दामोदराय विद्वहे वासु-  
देवाय धीमहि । तच्चः कृष्णः प्रचोदयात् । तद्वहिः प्रणवसंपुटिताङ्गुशब्दीज-  
युक्तं वृत्तम् । ॐ क्रोमोमिति । तद्वहिः पुनर्वृत्तं तन्मध्ये द्वादशकुक्षिस्थानानि  
सान्तरालानि । तेषु कौस्तुभवनमालाश्रीवत्ससुदर्शनगरुदपद्माध्वजानन्तशा-  
ङ्गगदाशङ्गनन्दकमग्नाः प्रणवादिनमोन्ताश्रतुर्थ्यन्ताः क्रमेण । ॐ कौस्तुभाय  
नमः । ॐ वनमालायै नमः । ॐ श्रीवत्साय नमः । ॐ सुदर्शनाय नमः ।  
ॐ गरुडाय नमः । ॐ पद्माय नमः । ॐ ध्वजाय नमः । ॐ अन-  
न्ताय नमः । ॐ शार्ङ्गाय नमः । ॐ गदायै नमः । ॐ शङ्खाय नमः । ॐ  
नन्दकाय नमः । तदन्तरलेषु—ॐ विष्वक्सेनाय नमः । ॐ माचक्राय  
स्वाहा । ॐ विचक्राय स्वाहा । ॐ सुचक्राय स्वाहा । ॐ धीचक्राय स्वाहा ।  
ॐ सैचक्राय स्वाहा । ॐ जवालाचक्राय स्वाहा । ॐ कुद्धोल्काय स्वाहा ।  
ॐ महोल्काय स्वाहा । ॐ वीर्योल्काय स्वाहा । ॐ द्युल्काय स्वाहा । ॐ  
सहस्रोल्काय स्वाहा । इति प्रणवादिमग्नाः । तद्वहिः प्रणवसंपुटितगरुदपद्माध्वज-  
रुक्तं वृत्तम् । ॐ क्षिप ॐ स्वाहा ॐ । तच्च द्वादशवज्रैः सान्तरालैरलंकृतम् । तेषु

वज्रेषु ॐ पद्मनिधये नमः । ॐ महापद्मनिधये नमः । ॐ गरुडनिधये नमः । ॐ शङ्खनि धये नमः । ॐ मकरनिधये नमः । ॐ कच्छपनिधये नमः । ॐ विद्यालिधये नमः । ॐ परमानन्दनिधये नमः । ॐ मोक्षनिधये नमः । ॐ लक्ष्मीनिधये नमः । ॐ ब्रह्मनिधये नमः । ॐ श्रीमुकुन्दनिधये नमः । ॐ वैकुण्ठनिधये नमः । तत्संविद्यानेषु—३० विद्याकल्पकतरवे नमः । ३०मानन्दकल्पकतरवे नमः । ॐ ब्रह्मकल्पकतरवे नमः । ॐ मुक्तिकल्पकतरवे नमः । ३०ममृतकल्पकतरवे नमः । ॐ बोधकल्पकतरवे नमः । ३० विभूतिकल्पकतरवे नमः । ॐ वैकुण्ठकल्पकतरवे नामः । ३० वेदकल्पकतरवे नमः । ॐ योगकल्पकतरवे नमः । ३० यज्ञकल्पकतरवे नमः । ॐ पद्मकल्पकतरवे नमः । तब शिवगायत्रीपरब्रह्ममत्राणां वर्णैर्वृत्ताकारे रेण संवेष्टय । तत्पुरुषाय विद्धहे महादेवाय धीमहि । तज्जो रुद्रः प्रचोदयात् । श्रीमत्रागायणो ज्योतिरात्मा नारायणः परः । नारायणपरं ब्रह्म नारायण नमोस्तु ते । तद्वाहिः प्रणवसंपुटितश्रीबीजयुक्तं वृत्तम् । ॐ श्रीमोमिति । वृत्ताद्वाहिश्चत्वा-रिंशहृलपद्मम् । तेषु दलेषु व्याहतिशिरःसंपुटितवेदगायत्रीपादचतुष्टयसूर्याष्टाक्षरीमत्रौ । ॐ भूः । ॐ भुवः । ॐ सुवः । ॐ महः । ॐ जनः । ॐ तपः । ॐ सत्यम् । ॐ तत्सवितुर्वरेण्यम् । ॐ भगों देवस्य धीमहि । ॐ धियो यो नः प्रचोदयात् । ॐ परोरजसे सावदोम् । ॐ मापोज्योति रसोऽमृतं ब्रह्म भूर्सुवः सुवरोम् । ॐ धृणिः सूर्य आदित्यः । तद्वाहिश्चूलाङ्कितभूचक्रम् । चक्रान्तश्चतुर्दिक्षु हंसःसोहंमन्त्रौ प्रणवसंपुटिता नारायणास्त्रमन्त्रश्च । ॐ हंसः सोहम् । ॐ नमो नारायणाय इहुं फट् । तद्वाहिः प्रणवमालासंयुक्तं वृत्तम् । वृत्ताद्वाहिः पञ्चाशहृलपद्मम् । तेषु दलेषु मातृकापञ्चाशदक्षरमाला लकारवर्ज्या । तद्वाहिश्चिषु प्रणवश्री-बीजसंपुटितरामकृष्णमालामत्रौ । ॐ श्रीमों नमो भगवते रघुनन्दनाय रक्षोद्धविशदाय मधुरप्रसञ्चवदनायामिततेजसे बलाय रामाय विष्णवे नमः । श्रीमों नमः कृष्णाय देवकीपुत्राय वासुदेवाय निर्गलच्छेदनाय सर्वलोकाधिपतये सर्वजगन्मोहनाय विष्णवे कामितार्थदाय स्वाहा श्रीमोम् । तद्वाहिश्चूलाङ्कितभूचक्रम् । तेषु प्रणवसंपुटितमहानीलकण्ठमत्रवर्णानि । ३०मों नमो नीलकण्ठाय । ॐ शूलाग्रेषु लोकपालमत्राः प्रणवादिनमोन्ताश्चतुर्थ्यन्ताः क्रमेण । ३०मिन्द्राय नमः । ३०मग्नये नमः । ॐ यमाय नमः । ॐ निर्वतये नमः । ॐ वरुणाय नमः । ॐ वायवे नमः । ॐ सोमाय नमः । ३०ममीशानाय नमः । तद्वाहिः प्रणवमालायुक्तं वृत्तत्रयम् । तद्वाहिर्भूपुरचतुष्टयं चतुर्दोरयुतं चक्रकोणचतुष्टयमहावत्रविभूषितम् । तेषु वज्रेषु प्रणवश्रीबीज-

संपुष्टिताभृतबीजद्वयम् । ॐ श्रीं ठं वं श्रीमोमिति । बहिर्भूपुरवीथ्याम्—  
उभाधारशक्तयै नमः । ॐ मूलप्रकृत्यै नमः । उभादिकृमीय नमः । उभ-  
नन्ताय नमः । ॐ ए॒थि॒व्यै नमः । मध्यभूपुरवीथ्याम्—ॐ क्षीरसमुद्राय  
नमः । ॐ रत्नद्वीपाय नमः । ॐ मणिमण्डपाय नमः । ॐ श्वेतच्छत्राय  
नमः । ॐ कल्पकवृक्षाय नमः । ॐ रत्नसिंहासनाय नमः । प्रथमभूपुरवी-  
थ्यामों धर्मज्ञानवैराग्यैश्चर्याधर्मज्ञानवैराग्यानैश्चर्यसत्वरजस्तमोमायाचिदान-  
न्तपद्माः प्रणवादिनमोन्ताश्चतुर्थ्यन्ताः क्रमेण । अन्तवृत्तवीथ्यामोमनुग्रहायै  
नमः । ॐ नमो भगवते विष्णवे सर्वभूतात्मने वासुदेवाय सर्वात्मसंयोग-  
योगपीठात्मने नमः । वृत्तावकाशेषु—बीजं प्राणं च शक्तिं च हृष्टं वश्या-  
दिकं तथा । सत्रयत्राल्यगायत्रीप्राणस्थापनमेव च । भूतदिवपालबीजानि  
यत्रस्याङ्गानि वै दश । मूलमञ्चमालामञ्चकवचदिवन्धनमञ्चाश्च । एवं-  
विधमेतद्यत्रं महामञ्चमयं योगधीरान्तैः परमञ्चैरलंकृतं षोडशोपचारैर-  
भ्यर्चितं जपहोमादिना साधितमेतद्यत्रं शुद्धब्रह्मतेजोमयं सर्वाभयंकरं समस्त-  
दुरितक्षयकरं सर्वाभीष्टसंपादकं सायुज्यमुक्तिप्रदमेतत्परमवैकुण्ठमहानारा-  
यणयत्रं प्रज्वलति । तस्योपरि च निरतिशयानन्दतेजोराश्यभ्यन्तरसमासीनं  
चाचामगोचरानन्दतेजोराश्याकारं चित्साराविर्भूतानन्दविग्रहं बोधानन्दस्व-  
रूपं निरतिशयसौन्दर्यपारावारं तुरीयस्वरूपं तुरीयातीतं चादौतपरमानन्दनिर-  
न्तरातितुरीयनिरतिशयसौन्दर्यानन्दपारावारं लावण्यवाहिनीकलोलतटिङ्गासुरं  
दिव्यमङ्गलविग्रहं भूर्तिमद्भिः परममङ्गलैरूपसेव्यमानं चिदानन्दमधैरनन्त-  
कोटिरविप्रकाशैरनन्तभूषणैरलंकृतं सुदर्शनपाञ्चजन्यपद्मगदासिशार्ङ्गमुसल-  
परिघाद्यश्चिन्मयैरनेकायुधगणैमूर्तिमद्भिः सुसेवितम् । बाह्यवृत्तवीथ्यां विम-  
लोत्कर्षिणी ज्ञाना क्रिया योगा प्रह्ली सत्येशाना प्रणवादिनमोन्ताश्चतुर्थ्यन्ताः  
क्रमेण । श्रीवत्सकौस्तुभवनमालाङ्कितवक्षसं ब्रह्मकल्पवनाभृतपुष्पवृष्टिभिः  
सन्ततमानन्दं ब्रह्मानन्दरसनिर्भैररसंख्यैरतिमङ्गलं शेषायुतफणाजालविपुल-  
च्छत्रशोभितं तत्फणामण्डलोदर्चिमणिद्योतितविग्रहं तदङ्गकान्तनिर्झरैस्ततं  
निरतिशयब्रह्मगन्धस्वरूपं निरतिशयानन्दब्रह्मगन्धविशेषाकारमनन्तब्रह्मगन्धा-  
कारसमष्टिविशेषमनन्तानन्दतुलसीभाल्यैरभिनवं चिदानन्दमयानन्तपुष्पमा-  
ल्यैविंगराजमानं तेजःप्रवाहतरङ्गतत्परम्पराभिजर्वलन्तं निरतिशयानन्दं कान्ति-  
विशेषावतैरभितोऽनिशं प्रज्वलन्तं बोधानन्दमयानन्तधूपदीपावलिभि-  
रतिशोभितं निरतिशयानन्दचामरविशेषैः परिसेवितं निरन्तरनिरूपमनि-  
रतिशयोत्कटज्ञानानन्दानन्तगुच्छफैरलंकृतं चिन्मयानन्ददिव्यविमानच्छत्र-  
ध्वजराजिभिर्विंगराजमानं परममङ्गलानन्ददिव्यतेजोभिजर्वलन्तमनिशं वाचा-  
मगोचरमनन्ततेजोराश्यन्तर्गतमधर्मात्मकं तुर्यं ध्वन्यात्मकं तुरीयातीत-

मवाऽयं नादविन्दुकलाध्यात्मस्वरूपं चेत्याद्यनन्ताकारेणावस्थितं निर्गुणं  
निषिद्धियं निर्मलं निरवद्यं निरजनं निराकारं निराश्रयं निरतिशयाद्वैतपरमा-  
नन्दलक्षणमादिनारथ्यं ध्यायेदित्युपनिषत् ॥ इत्यार्थवर्णमहानारायणोप-  
निषदि परममोक्षस्वरूपनिरूपणद्वारा त्रिपादिभूतिपरमवैकुण्ठमहानारायण-  
यस्त्वरूपनिरूपणं नाम सप्तमोऽध्यायः ॥ ७ ॥

ततः पितामहः परिपृच्छति भगवन्तं महाविष्णुं भगवन्द्युद्धाद्वैतपरमान-  
न्दलक्षणाद्याद्यन्दल कथं विरुद्धवैकुण्ठप्रापादप्राकारविमानाद्यनन्तवस्तुभेदः।  
सत्यमेवोक्तमिति भगवान्महाविष्णुः परिहरति । यथा शुद्धसुवर्णस्य  
कटकमुकुटाङ्गदादिभेदः । यथा समुद्रसलिलस्य स्थूलसूक्ष्मतरङ्गफेनबुहुद-  
करकलवणपाषाणाद्यनन्तवस्तुभेदः । यथा भूमेः पर्वतवृक्षतृणगुलमलता-  
द्यनन्तवस्तुभेदः । तथैवाद्वैतपरमानन्दलक्षणपरब्रह्मणो मम सर्वद्वैतमुपपत्तं  
भवत्येव । भत्स्वरूपमेव सर्वं मद्यतिरिक्तमणुमात्रं न विद्यते । पुनः पितामहः  
परिपृच्छति । भगवन् परमवैकुण्ठ एव परममोक्षः । परममोक्षस्त्वेक  
एव श्रूयते सर्वत्र । कथमनन्तवैकुण्ठाश्रानन्तानन्दसमुद्रादयश्रानन्तमूर्तयः  
सन्तीति । तथेति होवाच भगवान्महाविष्णुः । एकसिन्नविद्यापादेऽनन्त-  
कोटिब्रह्मण्डानि सावरणानि श्रूयन्ते । तस्मिन्नेकसिन्नण्डे बहवो लोकाश्र  
बहवो वैकुण्ठाश्रानन्तवैभूतयश्च सन्त्येव । सर्वाण्डेष्वनन्तलोकाश्रानन्तवै-  
कुण्ठाः सन्तीति सर्वेषां खल्वभिमतम् । पादत्रयेऽपि किं वक्तव्यं निरतिश-  
यानन्दाविर्भावो मोक्ष इति मोक्षलक्षणं पादत्रये वर्तते । तस्मात्पादत्रयं  
परममोक्षः । पादत्रयं परमवैकुण्ठः । पादत्रयं परमकैवल्यमिति । ततः शुद्ध-  
चिदानन्दब्रह्मविलासानन्दाश्रानन्तपरमानन्दविभूतयश्च्रानन्तवैकुण्ठाश्रानन्तप-  
रमानन्दसमुद्रादयः सन्त्येव । उपासकस्तोऽभ्येत्यवंविधं नारायणं ध्यात्वा  
प्रदक्षिणनमस्कारान्विधाय विविधोपचारैरभ्यर्थ्यं निरतिशयाद्वैतपरमानन्द-  
लक्षणो भूत्वा तदग्रे सावधानेनोपविद्याद्वैतयोगमास्थाय सर्वद्वैतपरमान-  
न्दलक्षणाखण्डामिततेजोराश्याकारं विभाव्योपासकः स्वयं शुद्धबोधानन्दम-  
यामृतनिरतिशयानन्दतेजोराश्याकारो भूत्वा महावाक्यार्थमनुसरन् ब्रह्माह-  
मसि अहमसि ब्रह्माहमसि योऽहमसि ब्रह्माहमसि अहमेवाहं मां जुहोमि  
स्वाहा । अहं ब्रह्मेति भावनया यथा परमतेजोमहानदीप्रवाहपरमतेजःपारा-  
वारे प्रदिशति । यथा परमतेजःपारावारतरङ्गः परमतेजःपारावारे प्रविशन्ति ।  
तथैव सच्चिदानन्दामोपासकः सर्वपरिपूर्णाद्वैतपरमानन्दलक्षणे परब्रह्मणि  
नारायणे मयि सच्चिदानन्दात्मकोऽहमजोऽहं परिपूर्णोऽहमस्तीति प्रविवेश ।  
तत उपासको निस्तरङ्गाद्वैतापारनिरतिशयसच्चिदानन्दसमुद्रो बभूव । यस्त्व-  
नेन मार्गेण सम्यगाचरति स नारायणो भवत्यसंशयमेव । अनेन मार्गेण

सर्वे मुनयः सिद्धिं गताः । असंख्याताः परमयोगिनश्च सिद्धिं गताः । ततः  
शिष्यो गुरुं परिपृच्छति । भगवन्सालम्बनिरालम्बयोगौ कथमिति बूद्धीति ।  
सालम्बस्तु समस्तकर्मातिदूरतया - करचरणादिमूर्तिविशिष्टं मण्डलाद्यालम्बनं  
सालम्बयोगः । निरालम्बस्तु समस्तनामरूपकर्मातिदूरतया सर्वकामाद्यन्तः-  
करणवृत्तिसाक्षितया तदालम्बनशून्यतया च भावनं निरालम्बयोगः । अथ  
च निरालम्बयोगाधिकारी कीदृशो भवति । अमानित्वादिलक्षणोपलक्षितो  
यः पुरुषः स एव निरालम्बयोगाधिकारी कार्यः कश्चिदस्ति । तस्मात्सर्वेषाम-  
धिकारिणामनविधिकारिणां भक्तियोग एव प्रशस्यते । भक्तियोगो निरुपद्रवः ।  
भक्तियोगान्मुक्तिः । बुद्धिमतामनायासेनाचिरादेव तत्त्वज्ञानं भवति । तत्क-  
शमिति । भक्तवत्सलः स्वयमेव सर्वेभ्यो मोक्षविद्वेभ्यो भक्तिनिष्ठान्तसर्वान्य-  
रिपालयति । सर्वाभीष्टान्प्रयच्छति । मोक्षं दापयति । चतुर्मुखादीनां सर्वे-  
षामपि विना विष्णुभक्त्या कल्पकोटिभिर्मोक्षो न विद्यते । कारणेन विना  
कार्यं नोदेति । भक्त्या विना ब्रह्मज्ञानं कदापि न जायते । तस्मात्स्वमपि  
सर्वोपायान्परित्यज्य भक्तिमाश्रय । भक्तिनिष्ठो भव । भक्तिनिष्ठो भव ।  
भवत्या सर्वसिद्धयः सिध्यनिति । भक्त्याऽसाध्यं न किंचिदस्ति । एवंविधं  
गुरुरूपदेशमाकर्ण्य सर्वं परमतत्त्वरहस्यमवबुध्य सर्वसंशयान्विधूय क्षिप्रमेव  
मोक्षं साधयामीति निश्चित्य ततः शिष्यः समुत्थाय प्रदक्षिणनमस्कारं कृत्वा  
गुरुभ्यो गुरुपूजां विधाय गुरुनुज्ज्या ऋमेण भक्तिनिष्ठो भूत्वा भक्त्यतिशयेन  
पक्षं विज्ञानं प्राप्य तस्मादनायासेन शिष्यः क्षिप्रमेव साक्षात्कारायणो बभू-  
वेत्युपनिषद् ॥ ततः प्रोवाच भगवान् महाविष्णुश्चतुर्मुखमवलोक्य ब्रह्मन्  
परमतत्त्वरहस्यं ते सर्वं कथितम् । तस्मरणमात्रेण मोक्षो भवति । तदनुष्ठा-  
नेन सर्वमविदितं विदितं भवति । यत्स्वरूपज्ञानिनः सर्वमविदितं विदितं  
भवति । तत्सर्वं परमरहस्यं कथितम् । गुरुः क इति । गुरुः साक्षादादिना-  
रायणः पुरुषः । स आदिनारायणोऽहमेव । तस्मान्मामेकं शरणं वज । मञ्ज-  
क्तिनिष्ठो भव । मदीयोपासनां कुरु । मामेव प्राप्त्यसि । मद्यतिरिक्तं सर्वं  
वाधितम् । मद्यतिरिक्तमवाधितं न किंचिदस्ति । निरतिशयानन्दाद्वितीयोऽ-  
हमेव । सर्वपरिपूर्णोऽहमेव । सर्वाश्रयोऽहमेव । वाचामगोचरलिराकारपरब्रह्म-  
स्वरूपोऽहमेव । मद्यतिरिक्तमणुमात्रं न विद्यते । इत्येवं महाविष्णोः परमि-  
ममुपदेशं लब्ध्वा पितामहः परमानन्दं प्राप । विष्णोः कराभिमर्शनेन  
दिव्यज्ञानं प्राप्य पितामहस्ततः समुत्थाय प्रदक्षिणनमस्कारान्विधाय विवि-  
धोपचारैर्महाविष्णुं प्रपूज्य प्राज्ञलिर्भूत्वा विनयेनोपसंगम्य भगवन् भक्तिनिष्ठां  
मे प्रयच्छ । त्वद्यमित्रं मां परिपालय कृपालय । तथैव साधुसाधिति साधुप्र-  
शंसापूर्वकं महाविष्णुः प्रोवाच । मदुपासकः सर्वोक्तुष्टः स भवति । मदुपा-

सनया सर्वमङ्गलानि भवन्ति । मदुपासनया सर्वं जयति । मदुपासकः सर्ववन्धो भवति । मदीयोपासकस्यासाध्यं न किंचिदस्ति । सर्वे बन्धाः प्रविनश्यन्ति । सद्गृह्णिव सर्वे देवासं सेवन्ते । महाश्रेयांसि च सेवन्ते । मदुपासकस्त्समान्निरतिशयाद्वैतपरमानन्दलक्षणपरब्रह्म भवति । यो वै सुमुक्षु-रनेन मार्गेण सम्यगाचरति स परमानन्दलक्षणपरब्रह्म भवति । यस्तु परमतत्त्वरहस्याथर्वणमहानारायणोपनिषदमधीते सर्वेभ्यः पापेभ्यो मुक्तो भवति । ज्ञानाज्ञानकृतेभ्यः पातकेभ्यो मुक्तो भवति । महापातकेभ्यः पूतो भवति । रहस्यकृतप्रकाशकृतचिरकालात्यन्तकृतेभ्यस्तेभ्यः सर्वेभ्यः पापेभ्यो मुक्तो भवति । स सकललोकाज्ञयति । स सकलमत्रजपनिष्ठो भवति । स सकलवेदान्तरहस्याधिगतपरमार्थज्ञो भवति । स सकलभोगमुग्मभवति । स सकलयोगविद्वत्वति । स सकलजगत्परिपालको भवति । सोऽद्वैतपरमानन्दलक्षणं परब्रह्म भवति । इदं परमतत्त्वरहस्यं न वाच्यं गुरुभक्तिविहीनाय । ब चाशुश्रूपवे वाच्यम् । न तपोविहीनाय नास्तिकाय । न दाम्भिकाय मद्भक्तिविहीनाय । मात्सर्याङ्किततनवे न वाच्यम् । न वाच्यं मदसूयापराय कृतद्वय । इदं परमरहस्यं यो मद्भक्तेत्वमिधास्यति । मद्भक्तिनिष्ठो भूत्वा मामेव प्राप्यति । आवयोर्य इमं संवादमध्येष्यति । स नरो ब्रह्मनिष्ठो भवति । श्रद्धावाननसूयुः शृणुयात्पठति वा य इमं संवादमावयोः स पुरुषो मत्सायुज्यमेति । ततो महाविष्णुस्तिरोदधे । ततो ब्रह्मा स्वस्थानं जगामेत्युपलिष्ठत ॥ इत्याथर्वणमहानारायणोपनिषदि परमसायुज्यमुक्तिस्तरूपनिरूपणं नामाष्टमोऽध्यायः ॥ ८ ॥ उत्तरकाण्डः समाप्तः ॥ ॐ भद्रं कर्णेभिरिति शान्तिः ॥

इति त्रिपाद्विभूतिमहानारायणोपनिषत्समाप्ता ॥

## अद्यतारकोपनिषत् ॥ ५६ ॥

द्वैतासंभवविज्ञानसंसिद्धाद्यतारकम् ।  
तारकं ब्रह्मति गीतं वन्दे श्रीरामवैभवम् ॥

ॐ पूर्णमद् इति शान्तिः ।

ॐ अथातोऽद्यतारकोपनिषदं व्याख्यास्यामो यतये जितेन्द्रियाय शमदमादिष्ठुणपूर्णाय । चित्स्वरूपोऽहमिति सदा भावयन्तस्यद्विमीलिताक्षः किंचिदुन्मीलिताक्षो वान्तर्दृष्टया भ्रूदहरादुपरि सच्चिदानन्दतेजःकूटरूपं परंब्रह्मावलोकयन्त्सद्गौपो भवति । गर्भेजन्मजरामरणसंसारमहन्नयात्संतारयति तसात्तारकमिति । जीवेश्वरौ मायिकौ विज्ञाय सर्वविशेषं नेति

नेतीति विहाय यदवशिष्यते तदद्वयं ब्रह्म तसिद्धै लक्ष्यत्रयानुसंधानः  
कर्तव्यः । देहमज्ये ब्रह्मनाडी सुपुञ्जा सूर्यरूपिणी पूर्णचन्द्राभा वर्तते । सा  
तु मूलाधारादाराभ्य ब्रह्मरन्ध्रगामिनी भवति । तन्मध्ये तदित्कोटिसमानका-  
न्त्या भृणालसूत्रवत्सूक्ष्माङ्गी कुण्डलिनीति प्रसिद्धास्ति । तां दृष्टा मनसैव नरः  
सर्वपापविनाशद्वारा मुक्तो भवति । फालोर्ध्वंगलाटविशेषमण्डले निरन्तरं  
तेजस्तारकयोगविस्फुरणेन पश्यति चेत्सिद्धो भवति । तर्जन्यग्रोन्मीलितकर्ण-  
रन्ध्रद्वये तत्र फूलकारशब्दो जायते । तत्र स्थिते मनसि चक्षुर्मध्यगतनील-  
ज्योतिस्थलं विलोक्यान्तदृष्ट्या निरतिशयसुखं प्राप्नोति । एवं हृदये पश्यति ।  
एवमन्तर्लक्ष्यलक्षणं सुमुक्षुभिरुपास्यम् ॥ अथ बहिर्लक्ष्यलक्षणं नासिकामे  
चतुर्मिः षड्भिरस्त्रिदर्शमिर्दशमिर्द्वादशमिः क्रमादङ्गुलान्ते नीलद्युतिश्यामत्वसह-  
अक्षमङ्गीस्फुरत्पीतशुक्लवर्णद्वयोपेतव्योम यदि पश्यति स तु योमी भवति ।  
चलदृष्ट्या व्योमभागवीक्षितुः पुरुषस्य दृष्ट्यये ज्योतिर्मयूखा वर्तन्ते । तदृश-  
नेन योगी भवति । तसकाञ्चनसंकाशज्योतिर्मयूखा अपाङ्गान्ते भूमौ वा प-  
श्यति तदृष्टिः स्थिरा भवति । शीर्षोपरि द्वादशाङ्गुलसमीक्षितुरमृतत्वं भवति ।  
यत्र कुञ्च स्थितस्य शिरसि व्योमज्योतिर्दृष्टं चेत्स तु योगी भवति ॥ अथ  
मध्यलक्ष्यलक्षणं प्रातश्चित्रादिवर्णाखण्डसूर्यचक्रवद्विज्वालावलीवत्तद्विही-  
नान्तरिक्षवत्पश्यति । तदाकाराकरितयाविष्टति । तद्द्योदर्शनेन गुणर-  
हिताकाशं भवति । विस्फुरत्तारकाकारसंदीप्यमानागाढतमोपमं परमाकाशं  
भवति । कालानलसमयोत्तमानं महाकाशं भवति । सर्वोत्कृष्टपरमद्युति-  
प्रयोत्तमानं तत्त्वाकाशं भवति । कोटिसूर्यप्रकाशैभवसंकाशं सूर्याकाशं  
भवति । एवं बाह्याभ्यन्तरस्थव्योमपञ्चकं तारकलक्ष्यम् । तदृशीं विमुक्त-  
फलस्ताहगव्योमसमानो भवति । तसात्तारक एव लक्ष्यममनस्कफलप्रदं  
भवति । तत्तारकं द्विविधं पूर्वार्धतारकमुक्तरार्धममनस्कं चेति । तदेष श्लोको  
भवति । तद्योगं च द्विधा विद्धि पूर्वोत्तरविधानतः । पूर्वं तु तारकं  
विद्यादमनस्कं तदुत्तरमिति । अक्ष्यन्तस्तारयोश्चन्द्रसूर्यप्रतिफलनं भवति ।  
तारकाभ्यां सूर्यचन्द्रमण्डलदर्शनं ब्रह्माण्डमिव पिण्डाण्डशिरोमध्यस्थाकाशै  
रवीन्दुमण्डलद्वितयमस्तीति निश्चित्य तारकाभ्यां तदृशनमात्राण्युभयैक्यदृष्ट्या  
मनोयुक्तं ध्यायेत् । तद्योगाभावे इन्द्रियप्रवृत्तेरनवकाशात् । तसादन्तदृष्ट्या  
तारक एवानुसंधेयः । तत्तारकं द्विविधं मूर्तितारकममूर्तितारकं चेति ।  
यदिन्द्रियान्तं तन्मूर्तिमत् । यद्युग्मातीतं तदमूर्तिमत् । सर्वत्रान्तः  
पदार्थविवेचने मनोयुक्ताभ्यास इष्यते तारकाभ्यां सदृश्यस्थस्त्वदर्शनान्म-  
नोयुक्तेनान्तरीक्षणेन सच्चिदानन्दस्वरूपं ब्रह्मैव । तसाच्छुक्तेजोमयं ब्रह्मेति  
सिद्धम् । तद्वद्य मनःसहकारिचक्षुषान्तदृष्ट्या वेदं भवति । एवममूर्तितार-

कमपि मनोयुक्तेन चक्षुषैव दहरादिकं वेद्यं भवति रूपग्रहणप्रयोजनस्य  
मनश्चक्षुरधीनत्वाद्वाहवदान्तरेऽप्यात्ममनश्चक्षुःसंयोगेनैव रूपग्रहणकार्योद-  
यात् । तसान्मनोयुक्तान्तर्दैषिसारकप्रकाशा भवति । अशुगमध्यविले-  
ट्टिं तद्वारोर्ध्वंस्थिततेज आविर्भूतं तारकयोगो भवति । तेन सह मनोयुक्तं  
तारकं सुसंयोज्य प्रथलेन अशुगमं सावधानतया किञ्चिदूर्ध्वंसुत्क्षेपयेत् ।  
इति पूर्वभागी तारकयोगः । उत्तरं त्वमूर्तिमद्मनस्कमित्युच्यते । तालुमूलो-  
र्धंभागे महाज् ज्योतिर्मयूखो वर्तते । तथोगिमिर्धंयम् । तसादृणिमादि-  
सिद्धिर्भवति । अन्तर्बाह्यलक्ष्ये हृष्टै निमेपोन्मेषवार्जितायां सत्यां शांभवी  
मुद्रा भवति । तनुमुद्रास्तद्वज्ञानिनिवासाद्वृमिः पवित्रा भवति । तद्वज्ञा  
सर्वे लोकाः पवित्रा भवन्ति । तादृशपरमयोगिपूजा यस्य लभ्यते सोऽपि  
मुक्तो भवति । अन्तर्लक्ष्यजलज्योतिःस्वरूपं भवति । परमगुरुपदेशोन  
सहस्रारे जलज्योतिर्वा बुद्धिगुहानिहितज्योतिर्वा षोडशान्तस्तुरीयचैतन्यं  
वान्तर्लक्ष्यं भवति । तदर्शनं सदाचार्यमूलम् । आचार्यो वेदसंपदो  
विज्ञुभक्तो विमत्सरः । योगज्ञो योगनिष्ठं सदा योगात्मकः शुचिः ॥  
गुरुभक्तिसमायुक्तः पुरुषज्ञो विशेषतः । एवंलक्षणसंपदो गुरुरित्यभिधीयते ॥  
गुशब्दस्त्वन्धकारः स्याद्वशब्दस्त्रिरोधकः । अन्धकारनिरोधित्वाद्वुरुरित्यभि-  
धीयते ॥ गुरुरेव परं ब्रह्म गुरुरेव परा गतिः ॥ गुरुरेव परा विद्या गुरुरेव  
परायणम् ॥ गुरुरेव परा काष्ठा गुरुरेव परं धनम् । यस्मात्तदुपदेष्टासौ  
तसाद्वृतरो गुरुरिति । यः सकृदुच्चारयति तस्य संसारमोचनं भवति ।  
सर्वजन्मकृतं पापं तत्क्षणादेव नश्यति । सर्वान्कामानवास्त्रोति । सर्वपुरु-  
षार्थसिद्धिर्भवति । य एवं वेदेत्युपनिषद् ॥ ॐ पूर्णमद् इति शान्तिः ॥

इत्यद्वयतारकोपनिषत्समाप्ता ॥

### रामरहस्योपनिषत् ॥ ५६ ॥

कैवल्यश्रीस्वरूपेण राजमानं महोऽव्ययम् ।

प्रतियोगिविनिर्मुक्तं श्रीरामपदमाश्रये ॥

ॐ भद्रंकर्णेभिरिति शान्तिः ।

ॐ रहस्यं रामतपनं वासुदेवं च सुद्रलम् । शापिडल्यं पैङ्गलं मिकुं  
महच्छारीरकं शिखा ॥ १ ॥ सनकाद्या योगिवर्या अन्ये च क्रष्णस्थथा ।

अह्नादाचा विष्णुभक्ता हनूमन्तमथामुवन् ॥ २ ॥ वायुपुत्र महाबाहो किं तत्त्वं ब्रह्मादिनाम् । पुराणेष्वद्वष्टादशसु स्मृतिष्वद्वष्टादशस्वपि ॥ ३ ॥ चतुर्वेदेषु शास्त्रेषु विद्यास्त्राज्यात्मिकेऽपि च । सर्वेषु विद्यादानेषु विद्वसूर्येशशक्तिषु । एतेषु मध्ये किं तत्त्वं कथय त्वं महाबल ॥ ४ ॥ हनूमान्होवाच ॥ भो योगीन्द्राश्रैव कृष्णो विष्णुभक्तास्तथैवच ॥ शृणुष्वं मामकीं वाचं भव-बन्धविनाशिनीम् ॥ ५ ॥ एतेषु चैव सर्वेषु तत्त्वं च ब्रह्मतारकम् । राम एव परं ब्रह्म राम एव परं तपः ॥ राम एव परं तत्त्वं श्रीरामो ब्रह्म तारकम् ॥ ६ ॥ वायुपुत्रेणोक्तास्ते योगीन्द्रा कृष्णो विष्णुभक्ता हनूमन्तं प्रपञ्चुः रामस्याङ्गानि नो ब्रूहीति । हनूमान्होवाच । वायुपुत्रं विद्वेशं वाणीं हुगां क्षेत्रपालकं सूर्यं चन्द्रं नारायणं नारसिंहं वायुदेवं वाराहं तत्स्वर्वान्तसमा-आन्तसीतां लक्षणं शत्रुघ्नं भरतं विभीषणं सुग्रीवमङ्गदं जाम्बवन्तं प्रणव-मेतानि रामस्याङ्गानि जानीथाः । तान्यज्ञानि विना रामो विद्वकरो भवति । उन्नर्वायुपुत्रेणोक्तास्ते हनूमन्तं प्रपञ्चुः । आज्ञनेय महाबल विप्राणां गृह-स्थानां प्रणवाधिकारः कर्थं स्यादिति । स होवाच श्रीराम एवोवाचेति । येषामेव षडक्षराधिकारो वर्तते तेषां प्रणवाधिकारः स्याज्ञान्येषाम् । केवलमकारोकारमकारार्धमात्रासहितं प्रणवमूहा यो राममत्रं जपति तत्त्वं शुभकरोऽहं स्याम् । तत्यं प्रणवस्थाकारस्योकारस्य भकारस्यार्धमात्रायाश्च कृषिइष्ठन्दो देवता तत्तद्वर्णवर्णवस्थानं स्वरवेदाङ्गिगुणानुचार्यान्वहं प्रणव-मध्याद्विगुणं जह्वा पश्चाद्राममत्रं यो जपेत् स रामो भवतीति रामेणोक्तास्त-साद्रामाङ्कं प्रणवः कथित इति ॥ विभीषण उवाच ॥ सिंहासने समासीनं रामं पौलस्त्यसूदनम् । प्रणम्य दण्डवद्धमौ पौलस्त्यो वाक्यमब्रवीत् ॥ ७ ॥ रघुनाथ महाबाहो केवलं कथितं त्वया । अङ्गानां सुलभं चैव कथनीयं च सौ-खभम् ॥ ८ ॥ श्रीराम उवाच । अथ पञ्च दण्डकानि पितृस्त्रो मातृस्त्रो ब्रह्मस्त्रो गुरुहननः कोटियतिष्ठोऽनेककृतपापो यो मम षणवतिकोटिनामानि जपति स तेभ्यः पापेभ्यः प्रमुच्यते । स्वयमेव सच्चिदानन्दस्वरूपो भवेत्त्र किम् । उन्नर्वाच वीभीषणः । तत्राप्यशक्तोऽयं किं करोति । स होवाचेमम् । कैकसेय पुरश्चरणविधावशक्तो यो मम महोपनिषदं मम गीतां मत्तामसहस्रं मद्विश्वरूपं ममाष्टोत्तरशतं रामशतामिधानं नारदोक्तस्वराजं हनूमत्थोक्तं मध्यराजात्मकस्त्वं सीतास्त्वं च रामषडक्षरीत्यादिभिर्मत्रैयों मां नित्यं स्तौति तत्सदृशो भवेत्त्र किं भवेत्त्र किम् ॥ इति प्रथमोऽध्यायः ॥ ९ ॥

सनकाद्या मुनयो हनूमन्तं प्रपञ्चुः । आज्ञनेय महाबल तारकब्रह्मणो रामचन्द्रस्य मध्यग्रामं नो ब्रूहीति । हनूमान्होवाच । बह्विस्यं शयनं विष्णो-र्धचन्द्रविभूषितम् । एकाक्षरो मनुः प्रोक्तो मध्यराजः सुरद्रुमः ॥ १ ॥ ब्रह्मा

मुनिः स्याद्वायत्रं छन्दोऽरामोऽस्य देवता । दीर्घार्धेन्दुयुजाङ्गानि कुर्याद्वद्वया-  
त्मनो मनोः ॥ २ ॥ वीजशक्त्यादिवीजेन इष्टार्थे विनियोजयेत् । सरयूती-  
रमन्दारवेदिकापङ्कजासने ॥ ३ ॥ इयामं वीरासनासीनं ज्ञानमुद्रोपशोभितम्  
वामोरुच्यस्तद्वस्तं सीतालक्ष्मणसंयुतम् ॥ ४ ॥ अवेक्षमाणमात्मानमात्म-  
न्यमिततेजसम् । शुद्धस्फटिकसंकाशं केवलं मोक्षकाङ्गया ॥ ५ ॥ चिन्तय-  
न्परमात्मानं भानुलक्षं जपेन्मनुम् । वह्निर्नारायणो नाड्यो जाठरः केवलोऽपि  
च ॥ ६ ॥ ब्रक्षरो मध्वराजोऽयं सर्वाभीष्टप्रदस्ततः । एकाक्षरोक्तमृष्ट्यादि  
स्यादाद्येन षडङ्कम् ॥ ७ ॥ तारमायारमानङ्गवाक्स्वबीजैश्च पद्मिधः ।  
अक्षरो मध्वराजः स्यात्सर्वाभीष्टफलप्रदः ॥ ८ ॥ ब्रक्षरश्चन्द्रभद्रान्तो द्विवि-  
धश्चतुरक्षरः । ऋष्यादि पूर्ववज्येयमेतयोश्च विचक्षणैः ॥ ९ ॥ सप्रतिष्ठौ  
रमौ वायौ हृतपञ्चार्णो मनुमर्तः । विश्वामित्रवृद्धिः प्रोक्तः पङ्किश्छन्दोऽस्य  
देवता ॥ १० ॥ रामभद्रो वीजशक्तिः प्रथमार्णमिति क्रमात् । अमध्ये हृदि  
नाम्युवोः पादयोर्विन्यसेन्मनुम् ॥ ११ ॥ षडङ्गं पूर्ववद्विद्यान्मध्वार्णैर्मनुनाम्ब-  
कम् । मध्ये वनं कल्पतरोर्मूले पुष्पलतासने ॥ १२ ॥ लक्ष्मणेन प्रगुणितमक्षणः  
कोणेन सायकम् । अवेक्षमाणं जानक्या कृतव्यजनमीश्वरम् ॥ १३ ॥  
जटाभारलसच्छीर्ष इयामं मुनिगणावृतम् । लक्ष्मणेन धृतच्छत्रमथवा पुष्प-  
कोपरि ॥ १४ ॥ दशास्यमथनं शान्तं ससुग्रीवबिभीषणम् । एवं लघ्वा  
जयार्थीं तु वर्णलक्ष्मं जपेन्मनुम् ॥ १५ ॥ स्वकामशक्तिवागलक्ष्मीस्तवाद्या:  
पञ्चवर्णकाः । षडक्षरः षड्मिधः स्याच्चतुर्वर्गफलप्रदः ॥ १६ ॥ पञ्चाशन्मातृका-  
मध्वर्णप्रत्येकपूर्वकम् । लक्ष्मीवाङ्गमथादिश्च तारादिः स्यादनेकधा ॥ १७ ॥  
श्रीमायामन्मथैकं वीजायन्तर्गतो मनुः । चतुर्वर्णः स एव स्यात्पद्मार्णो  
वान्वितप्रदः ॥ १८ ॥ स्वाहान्तो हुंफडन्तो वा नल्यन्तो वा भवेद्यम् ।  
अष्टाविंशत्युत्तरशतमेदः षड्मार्णं ईरितः ॥ १९ ॥ ब्रह्मा संमोहनः शक्तिर्द-  
क्षिणामूर्तिरेव च । अगस्यश्च शिवः प्रोक्ता मुनयोऽनुक्रमादिमे ॥ २० ॥  
छन्दो गायत्रसंज्ञं च श्रीरामश्चैव देवता । अथवा कामवीजादेविश्वामित्रो  
मुनिर्मनोः ॥ २१ ॥ छन्दो देव्यादिगायत्री रामभद्रोऽस्य देवता । वीज-  
शक्ती यथापूर्वं षड्मार्णन्विन्यसेत्कमात् ॥ २२ ॥ ब्रह्मरन्त्रे श्रुतोर्मध्ये हन्त्रा-  
म्यूरुषु पादयोः । वीजैः षड्मीर्धयुक्तैर्वा मध्वार्णैर्वा षडङ्कम् ॥ २३ ॥  
कालाम्भोधरकान्तिकान्तमनिशं वीरासनाध्यासितं मुद्रां ज्ञानमर्थीं दधा-  
नमपरं हस्ताम्बुजं जानुनि । सीतां पार्थिगतां सरोरुहकरां विश्वज्ञिभां राघवं  
पश्यन्तं मुकुटाङ्गदादिविविधाकल्पोज्ज्वलाङ्गं भजे ॥ २४ ॥ श्रीरामश्चन्द्रभद्रान्तो

डेन्तो नतियुतो द्विधा । सप्ताक्षरो मञ्चराजः सर्वकामफलप्रदः ॥ २५ ॥  
 तारादिसहितः सोऽपि द्विविधोऽष्टाक्षरो मतः । तारं रामश्चतुर्थ्यतः क्रोडाख्यं  
 वद्वितल्पगा ॥ २६ ॥ अष्टार्णोऽयं परो मञ्चो क्रथ्यादिः स्यात्पर्वतवत् ।  
 पुनरष्टाक्षरस्याथ राम एव क्रथिः स्मृतः ॥ २७ ॥ गायत्रं छन्द इत्यस्य  
 देवता राम एव च । तारं श्रीबीजयुग्मं च बीजशक्त्यादयो मताः ॥ २८ ॥  
 षडङ्गं च ततः कुर्यान्मञ्चाणेरेव बुद्धिमान् । तारं श्रीबीजयुग्मं च रामाय नम  
 उच्चरेत् ॥ २९ ॥ ग्लौमौं बीजं वदेन्मायां हृद्वामाय पुनश्च ताम् । शिवो-  
 माराममञ्चोऽयं वस्त्रणस्तु वसुप्रदः ॥ ३० ॥ क्रथिः सदाशिवः प्रोक्तो गायत्रं  
 छन्द उच्चरेत् । शिवोमारामचन्द्रोऽत्र देवता परिकीर्तितः ॥ ३१ ॥ दीर्घया  
 मायाङ्गानि तारपञ्चार्णयुक्तया । रामं त्रिनेत्रं सोमार्धधारिणं शूलिनं परम् ।  
 भस्मोद्भूलितसर्वाङ्गं कपर्दिनमुपास्महे ॥ ३२ ॥ रामाभिरामां सौन्दर्यसीमां  
 सोमावतंसिकाम् । पाशाङ्कुशधनुर्बाणधरां ध्यायेत्त्रिलोचनाम् ॥ ३३ ॥ ध्याय-  
 श्वेवं वर्णलक्षं जपतर्पणतत्परः । विल्वपत्रैः फलैः पुष्पैस्तिलाज्यैः पङ्कजैर्हु-  
 नेत् ॥ ३४ ॥ स्वयमायान्ति निधयः सिद्धयश्च सुरेप्सिताः । पुनरष्टाक्षर-  
 स्याथ ब्रह्मगायत्रराघवाः ॥ ३५ ॥ क्रथ्यादयस्तु विजेयाः श्रीबीजं मम  
 शक्तिकम् । तत्प्रीत्यै विनियोगश्च मञ्चाणेरङ्गकल्पना ॥ ३६ ॥ केयूराङ्गदक-  
 क्षणैर्मणिगतैर्विद्योतमानं सदा रामं पार्वणचन्द्रकोटिसद्वशच्छत्रेण वै राजितम् ।  
 हेमस्तभसहस्रोदशयुते मध्ये महामण्डपे देवेशं भरतादिभिः परिवृतं रामं  
 भजे इयामलम् ॥ ३७ ॥ किं मञ्चैर्बहुभिर्विनश्वरफलैररायाससाध्यैर्वृता किंचि-  
 लोभवितानमात्राविफलैः संसारदुःखावहैः । एकः सञ्चपि सर्वमञ्चफलद्वो  
 लोभादिदोषोजिज्ञतः श्रीरामः शरणं ममेति सततं मञ्चोऽयमष्टाक्षरः ॥ ३८ ॥  
 एवमष्टाक्षरः सम्यक् सप्तवा परिकीर्तिः । रामसप्ताक्षरो मञ्च आद्यन्ते  
 तारसंयुतः ॥ ३९ ॥ नवार्णो मञ्चराजः स्याच्छेषं पङ्कजैर्वद्यसेत् । जानकी-  
 वल्लभं डेन्तं वह्नेर्जायाहुमादिकम् ॥ ४० ॥ दशाक्षरोऽयं मञ्चः स्यासर्वाभी-  
 ष्टफलप्रदः । दशाक्षरस्य मञ्चस्य वसिष्ठोऽस्य क्रथिर्विराद् ॥ ४१ ॥ छन्दोऽस्य  
 देवता रामः सीतापाणिपरिग्रहः । आद्यो बीजं द्विठः शक्तिः कामेनाङ्गक्रिया  
 मता ॥ ४२ ॥ शिरोललाटभ्रूमध्ये तालुकणेषु हृद्यपि । नाभ्युरुजानुपादेषु  
 दशार्णान्विन्यसेन्मनोः ॥ ४३ ॥ अयोध्यानगरे रक्षित्रे सौवर्णमण्डपे ।  
 मन्दारपुष्पैरावद्विताने तोरणाङ्गिते ॥ ४४ ॥ सिंहासने समासीनं पुष्पकोपरि  
 राघवम् । रक्षोभिर्हरिभिर्देवैर्दिव्ययानगतैः शुभैः ॥ ४५ ॥ संस्तुयमानं सु-  
 निभिः प्रह्लैश्च परिसेवितम् । सीतालंकृतवामाङ्गं लक्ष्मणेनोपसेवितम् ॥ ४६ ॥

इयामं प्रसञ्चवदन सर्वाभरणभूषितम् । ध्यायेवं जपेन्मन्त्रं वर्णलक्ष्मन-  
न्यधीः ॥ ४७ ॥ रामं डेन्तं धनुषपाणयेऽन्तः स्याद्विसुन्दरी । दशाक्षरोऽर्थं  
मन्त्रः स्यान्मुनिर्बहा विराद् स्मृतः ॥ ४८ ॥ छन्दस्तु देवता प्रोक्तो रामो  
राक्षसमर्दनः । शेषं तु पूर्ववत्कुर्याच्चापबागधरं सरेत् ॥ ४९ ॥ तारमायार-  
मानङ्गवाक्स्वबीजैश्च षड्बिधः । दशार्णो मन्त्रराजः स्याद्विवर्णात्मको मनुः  
॥ ५० ॥ शेषं षड्गणवज्ञेयं न्यासध्यानादिकं बुधैः । द्वादशाक्षरमन्त्रस्य  
श्रीराम क्रषिरुच्यते ॥ ५१ ॥ जगती छन्द हत्युक्तं श्रीरामो देवता मतः ।  
प्रणवो बीजमित्युक्तः कुर्णी शक्तिहीनं च कीलकम् ॥ ५२ ॥ मन्त्रेणाङ्गानि वि-  
न्यस्य शिष्टं पूर्ववदाचरेत् । तारं मायां समुच्चार्यं भरताग्रजं हत्यपि ॥ ५३ ॥  
रामं कुर्णी वहिजायान्तं मन्त्रोर्यं द्वादशाक्षरः । ॐ हम्गगवते रामचन्द्रभद्रौ च  
हेयुतौ ॥ ५४ ॥ अर्काणो द्विविधोऽप्यस्य क्रषिध्यानादिपूर्ववत् । छन्दस्तु  
जगती चैव मन्त्राणैरङ्गकल्पना ॥ ५५ ॥ श्रीरामेति पदं चोक्तवा जयराम  
ततः परम् । जयद्वयं वदेत्प्राज्ञो रामेति मनुराजकः ॥ ५६ ॥ त्रयोदशार्णं  
क्रष्यादि पूर्ववत्सर्वकामदः । पदद्वयद्विरावृत्तेरङ्गं ध्यानं दशार्णवत् ॥ ५७ ॥  
तारादिसहितः सोऽपि स चतुर्दशर्वणकः । त्रयोदशार्णमुच्चार्यं पश्चाद्रामेति  
योजयेत् ॥ ५८ ॥ स कै प्रब्रह्मदशार्णस्तु जपतां कल्पभूरुहः । नमश्च सीताप-  
तये रामायेति हनद्वयम् ॥ ५९ ॥ ततस्तु कवचास्त्रान्तः षोडशाक्षर ईरितः ।  
तस्यागस्त्यक्रषिरुच्छन्दो वृहती देवता च सः ॥ ६० ॥ रां बीजं शन्किरञ्जं च  
कीलकं हुमितीरितम् । द्विपञ्चिचतुर्विणैः सदैरङ्गं न्यसेत्कमात् ॥ ६१ ॥  
तारादिसहितः सोऽपि मन्त्रः सप्तदशाक्षरः । तारं नमो भगवते रामं डेन्तं महा-  
ततः ॥ ६२ ॥ पुरुषाय पदं पश्चाद्वृद्धन्तोऽष्टादशाक्षरः । विश्वामित्रो मुनि-  
श्छन्दो गायत्रं देवता च सः ॥ ६३ ॥ कामादिसहितः सोऽपि मन्त्र एकोन-  
विश्वकः । तारं नमो भगवते रामायेति पदं वदेत् ॥ ६४ ॥ सर्वशब्दं समुच्चार्यं  
सौभाग्यं देहि मे वदेत् । वहिजायां तथोच्चार्यं मन्त्रो विश्वार्णको मतः ॥ ६५ ॥  
तारं नमो भगवते रामाय सकलं वदेत् । आपश्चिवारणायेति वहिजायां ततो  
वदेत् ॥ ६६ ॥ एकविश्वार्णको मन्त्रः सर्वभीष्टफलप्रदः । तारं रमा स्वधीजं  
च ततो दाशरथाय च ॥ ६७ ॥ ततः सीतावल्लभाय सर्वभीष्टपदं वदेत् ।  
ततो दाय हृदन्तोऽर्थं मन्त्रो द्वाविंशदक्षरः ॥ ६८ ॥ तारं नमो भगवते वीर-  
रामाय संवदेत् । कल शत्रुन् हन द्रन्दं वहिजायां ततो वदेत् ॥ ६९ ॥  
त्रयोविश्वाक्षरो मन्त्रः सर्वशत्रुनिर्बहृणः । विश्वामित्रो मुनिः प्रोक्तो गायत्री-  
छन्द उच्यते ॥ ७० ॥ देवता वीररामोऽस्यो बीजायाः पूर्ववन्मताः । मूल-  
मन्त्रविभागेन न्यासान्कृत्वा विचक्षणः ॥ ७१ ॥ तारं धनुषि संधाय तिष्ठन्तं

रावणोन्मुखम् । वज्रपाणि रथारूढं रामं ध्यात्वा जपेन्मनुम् ॥ ७२ ॥ तारं  
नमो भगवते श्रीरामाय पदं वदेत् । तारकब्रह्मणे चोक्त्वा माँ तारय पदं  
वदेत् ॥ ७३ ॥ नमस्तारात्मको मध्रश्चतुर्विशतिवर्णकः । बीजादिकं थथा-  
पूर्व सर्वं कुर्यात्पद्मवत् ॥ ७४ ॥ कामस्तारो नतिश्रैव ततो भगवतेपदम् ।  
रामचन्द्राय चोच्चार्यं सकलेति पदं वदेत् ॥ ७५ ॥ जनवश्यकरायेति स्वाहा  
कामात्मको मनुः । सर्ववश्यकरो मध्रः पञ्चविशतिवर्णकः ॥ ७६ ॥ आदौ  
तारेण संयुक्तो पञ्चः पञ्चिंशदक्षरः । अन्तेऽपि तारसंयुक्तः सप्तविशतिवर्णकः  
॥ ७७ ॥ तारं नमो भगवते रक्षोग्नविशदाय च । सर्वविभान्त्समुच्चार्यं निवा-  
रय पदद्वयम् ॥ ७८ ॥ स्वाहान्तो मध्रराजोऽयमष्टाविशतिवर्णकः । अन्ते  
तारेण संयुक्त एकोनत्रिंशदक्षरः ॥ ७९ ॥ आदौ स्वबीजसंयुक्तस्त्रिंशद्वर्णात्मको  
मनुः । अन्तेऽपि तेन संयुक्त एकत्रिंशदक्षरः ॥ ८० ॥ रामभद्रं महेष्वास  
रघुवीरं नृपोक्त्तम । भो दशास्यान्तकास्याकं श्रियं दापय देहि मे ॥ ८१ ॥  
आनुष्ठुभं ऋषी रामश्चन्दोऽनुष्ठुप्स देवता । रां बीजमस्य यं शक्तिरिष्यार्थं  
विनियोजयेत् ॥ ८२ ॥ पादं हृदि च विन्यस्य पादं शिरसि विन्यसेत् ।  
शिखायां पञ्चमिन्यस्य त्रिवर्णैः कवचं न्यसेत् ॥ ८३ ॥ नेत्रयोः पञ्चवर्णैश्च  
दापयेत्यस्त्रमुच्यते । चापबाणधरं इयामं समुद्रीविभीषणम् ॥ ८४ ॥ हृत्वा  
रावणमायान्तं कृतत्रैलोक्यरक्षणम् । रामभद्रं हृदि ध्यात्वा दशलक्षं जपेन्म-  
नुम् ॥ ८५ ॥ वदेदाशरथायेति विज्ञहेति पदं ततः । सीतापदं समुद्भूत्य  
वल्लभाय ततो वदेत् ॥ ८६ ॥ धीमहीति वदेत्तत्त्वो रामश्चापि प्रचोदयात् ।  
तारादिरेषा गायत्री मुक्तिमेव प्रयच्छति ॥ ८७ ॥ मायादिसपि वैदुष्ट्यं रामा-  
दिश्च श्रियःपदम् । मदनेनापि संयुक्तः स मोहयति मेदिनीम् ॥ ८८ ॥  
पञ्च त्रीणि षड्गणैश्च त्रीणि चत्वारि वर्णकैः । चत्वारि च चतुर्वर्णै-  
रङ्गन्यासं प्रकल्पयेत् ॥ ८९ ॥ बीजध्यानादिकं सर्वं कुर्यात्पद्मवर्णवक्तमात् ।  
तारं नमो भगवते चतुर्थ्या रघुनन्दनम् ॥ ९० ॥ रक्षोग्नविशदं तद्वन्धुरेति  
वदेत्ततः । प्रसन्नवदनं डेन्तं वदेदमिततेजसे ॥ ९१ ॥ बलरामौ चतुर्थ्यन्तौ  
विष्णुं डेन्तं नतिस्ततः । प्रोक्तो मालामनुः सप्तचत्वारिंशद्विरक्षरैः ॥ ९२ ॥  
ऋषिश्चन्दो देवतादि ब्रह्मानुष्ठुभराघवाः । सप्तर्तुसप्तदश षड्गुद्रसंख्यैः षड्गु-  
कम् ॥ ९३ ॥ ध्यानं दशाक्षरं प्रोक्तं लक्ष्मेकं जपेन्मनुम् । श्रियं सीतां चतुर्थ्यन्तां  
स्वाहान्तोऽयं षडक्षरः ॥ ९४ ॥ जनकोऽस्य ऋषिश्चन्दो गायत्री देवता मनोः ।  
सीता भगवती प्रोक्ता श्रीं बीजं नतिशक्तिकम् ॥ ९५ ॥ कीलं सीता चतु-  
र्थ्यन्तमिष्टार्थं विनियोजयेत् । दीर्घस्वरयुतायेन षड्गुणि प्रकल्पयेत् ॥ ९६ ॥  
स्वर्णाभामस्तुजकरां रामालोकनतत्पराम् । ध्यायेत्पदकोणमध्यस्थरामाङ्गोपरि  
शोभिताम् ॥ ९७ ॥ लकारं तु समुद्भूत्य लक्ष्मणाय नमोन्तकः । आगस्त्यऋ-

षिरस्याथ गायत्रं छन्द उच्यते ॥ १८ ॥ लक्षणो देवता प्रोक्तो लं बीजं  
शक्तिरस्य हि । नमस्तु विनियोगो हि पुरुषार्थैचतुष्टये ॥ १९ ॥ दीर्घभाजा  
स्वबीजेन पठङ्गानि प्रकल्पयेत् । द्विभुजं स्वर्णहन्तिरतनुं पद्मनिभेक्षणम् ॥ १०० ॥  
धनुर्बाणधरं देवं रामाराधनतप्त्यरम् । भकारं तु समुद्रत्य भरताय नमोन्तकः  
॥ १०१ ॥ अगस्त्यऋषिरस्याथ शेषं पूर्ववदाचरेत् । भरतं श्यामलं शान्तं  
रामसेवापरायणम् ॥ १०२ ॥ धनुर्बाणधरं वीरं कैकेयीतनयं भजे । शं बीजं  
तु समुद्रत्य शत्रुघ्नाय नमोन्तकः । ऋष्यादयो यथापूर्वं विनियोगोऽरिनिग्रहे  
॥ १०३ ॥ द्विभुजं स्वर्णवर्णाभं रामसेवापरायणम् । लवणासुरहन्तारं सुमि-  
त्रातनयं भजे ॥ १०४ ॥ हं हनूमांचतुर्थ्यन्तं हृदन्तो मध्राजकः । रामचन्द्र-  
ऋषिः प्रोक्तो योजयेत्पूर्ववक्मात् ॥ १०५ ॥ द्विभुजं स्वर्णवर्णाभं रामसेवा-  
परायणम् । मौजीकौपीनसहितं मां ध्यायेद्वामसेवकम् इति ॥ १०६ ॥ इति  
रामरहस्योपनिषदि द्वितीयोऽध्यायः ॥ २ ॥

सनकाद्या मुनयो हनूमन्तं पप्रच्छुः । आज्ञनेय महाबल पूर्वोक्तमध्राणां  
पूजापीठमनुवृहीति । हनूमान् होवाच । आदौ षड्गोणम् । तन्मध्ये रामबीजं  
सश्रीकम् । तदधोभागे द्वितीयान्तं साध्यम् । बीजोर्ध्वभागे षष्ठ्यन्तं साध-  
कम् । पार्श्वे दृष्टिबीजे । तत्परितो जीवग्राणशक्तिवश्यबीजानि । तत्सर्वं सन्मु-  
खोन्मुखाभ्यां प्रणवाभ्यां वैष्टनम् । अभीशासुरवायव्यपुरः पृष्ठेषु षड्गोणेषु  
दीर्घभाजिः । हृदयादिमध्राः क्रमेण । रां रीं रुं रैं रौं रः इति दीर्घभाजि  
तद्युक्तहृदयाद्यस्त्रान्तम् । षड्गोणपार्श्वे रमामायाबीजे । कोणाग्रे वाराहं हुमिति ।  
तद्वीजान्तराले कामबीजम् । परितो वाग्भवम् । ततो वृत्तत्रयं साष्टपत्रम् ।  
तेषु दलेषु स्वरानष्टवर्गान्प्रतिदलं मालामनुवर्णषङ्कम् । अन्ते पञ्चाक्षरम् ।  
तद्वलकपोलेष्वष्टवर्णान् । पुनरष्टदलपद्मम् । तेषु दलेषु नारायणाष्टाक्षरो मध्रः ।  
तद्वलकपोलेषु श्रीबीजम् । ततो वृत्तम् । ततो द्वादशदलम् । तेषु दलेषु  
चासुदेवद्वादशाक्षरो मध्रः । तद्वलकपोलेष्वदिक्षान्तान् (आदित्यान्) ततो  
वृत्तम् । ततः षोडशदलम् । तेषु दलेषु हुं फट् नतिसहितरामद्वादशाक्षरम् ।  
तद्वलकपोलेषु मायाबीजम् । सर्वत्र प्रतिकपोलं द्विरावृत्या हं सं अं अमं  
श्चं त्रम् । ततो वृत्तम् । ततो द्वात्रिंशहलपद्मम् । तेषु दलेषु नृसिंहमध्ररा-  
जानुष्टुभमध्रः । तद्वलकपोलेष्वष्टवस्वेकादशरुद्वादशादित्यमध्राः प्रणवा-  
दिनमोन्ताश्चतुर्थ्यन्ताः क्रमेण । तद्वहिवषङ्कारं परितः । ततो रेखात्रययुक्तं  
भूपुरम् । द्वादशदिक्षु राश्यादिभूषितम् । अष्टनागैरधिष्ठितम् । चतुर्दिक्षु  
मारसिंहबीजम् । विदिक्षु वाराहबीजम् । एतत्सर्वात्मकं यत्रं सर्वकामग्रदं

मोक्षप्रदं च । एकाक्षरादिनवाक्षरान्तानामेतद्यत्रं भवति । तद्वावरणात्मकं भवति । षड्कोणमध्ये साङ्गं राघवं यजेत् । षड्कोणेष्वज्ञैः प्रथमा वृत्तिः । अष्टदलमूले आत्माद्यावरणम् । तदग्रे वासुदेवाद्यावरणम् । द्वितीयाष्टदलमूले द्वृष्ट्याद्यावरणम् । तदग्रे हनूमदाद्यावरणम् । द्वादशदलेषु वसिष्ठाद्यावरणम् । षोडशदलेषु नीलाद्यावरणम् । द्वात्रिंशदलेषु ध्रुवाद्यावरणम् । भूपुरान्तरिन्द्राद्यावरणम् । तद्विर्वज्राद्यावरणम् । एवमध्यचर्यं मनुं जपेत् ॥ अथ दशाक्षरादिद्वात्रिंशदक्षरान्तानां मत्राणां पूजापीठमुच्यते । आदौ षड्कोणम् । तन्मध्ये स्वबीजम् । तन्मध्ये साध्यनामानि । पूर्वं कामबीजवेष्टनम् । तं शिष्टेन नवार्णेन वेष्टनम् । षड्कोणेषु षट्काङ्गान्यशीशासुरवाथ्व्यपूर्वपृष्ठेषु । तत्कपोलेषु श्रीमाये कोणाये क्रोधम् । ततो वृत्तम् । ततोऽष्टदलम् । तेषु दलेषु पट्टसंख्यया मालामनुवर्णान् । तदलकपोलेषु षोडश स्वराः । ततो वृत्तम् । तत्परित आदिक्षान्तम् । तद्विर्भूतुरं सादृश्यलाग्रम् । दिक्षु विदिक्षु नारसिंहवाराहे । एतन्महायत्रम् । आधारशक्तयादिवैष्णवपीठम् । अङ्गैः प्रथमा वृत्तिः । मध्ये रामम् । वामभागे सीताम् । तत्पुरतः साङ्गं शरं च । अष्टदलमूले हनूमदादिद्वितीयावरणम् । द्वृष्ट्यादितृतीयावरणम् । इन्द्रादिभिरतुर्थाः । वज्रादिभिः पञ्चमी । एतद्वज्राराधनपूर्वकं दशाक्षरादिमत्रं जपेत् ॥ इति रामरहस्योपनिषदि तृतीयोऽध्यायः ॥ ३ ॥

सनकाद्या मुनयो हनूमन्तं प्रच्छुः । श्रीराममत्राणां पुरश्चरणविधिमतुवृहीति । हनूमान्होवाच । नित्यं त्रिष्ववणस्त्रायी पयोमूलफलादिभुक् । अथवा पायसाहारो हविष्याक्षाद् एव वा ॥ १ ॥ षट्सैश्च परित्यक्तः स्वाश्रमोक्तविद्यं चरन् । वनितादिषु वाकर्ममनोभिर्निःस्पृहः शुचिः ॥ २ ॥ भूमिशायी ब्रह्मचारी निष्कामो गुरुभक्तिमान् । स्तानपूजाजपध्यानहोमतर्पणतत्परः ॥ ३ ॥ गुरुपदिष्टमार्गेण ध्यायत्रामभमनन्यधीः । सूर्येन्दुगुरुदीपादिगोत्राद्यूपणसमीपतः ॥ ४ ॥ श्रीरामसन्निधौ मौनी मत्रार्थमनुचिन्तयन् । व्याघ्रचर्मासने स्थित्वा स्वस्तिकाद्यासनक्रमात् ॥ ५ ॥ तुलसीपारिजातश्रीवृक्षमूलादिकस्थले । पद्माक्षतुलसीकाष्ठरुद्राक्षकृतमालया ॥ ६ ॥ मातृकामालया मत्री मनसैव मनुं जपेत् । अभ्यचर्यं वैष्णवे पीठे जपेदक्षरलक्षकम् ॥ ७ ॥ तर्पयेतदशांशेन पायसात्तदशांशतः । जुहुयाद्वोधृतेनैव भोजयेत्तदशांशतः ॥ ८ ॥ ततः पुष्पाङ्गलिं मूलमत्रेण विधिवच्चरेत् । ततः सिद्धमनुर्भूत्वा जीवन्मुक्तो भवेन्मुनिः ॥ ९ ॥ अणिमादिर्भजत्येन यूनं वरवधूरेव । ऐहिकेषु च कायेषु महापत्सु च सर्वदा ॥ १० ॥ नैव योजयो राममत्रः केवलं मोक्षसाधकः ।

ऐहिके समनुग्रामे मां सरेद्रामसेवकम् ॥ ११ ॥ यो रामं संसरेश्चित्यं  
भक्त्या मनुपरायणः । तस्याहमिष्टसंसिद्धै दीक्षितोऽसि मुनीश्वराः ॥ १२ ॥  
वान्धितार्थं प्रदास्यामि भक्तानां राघवस्य तु । सर्वथा जागरुकोऽसि राम-  
कार्यधुरं धरः ॥ १३ ॥ इति रामरहस्योपनिषदि चतुर्थोऽध्यायः ॥ ४ ॥

सनकाद्या मुनयो हनूमन्तं प्रचक्षुः । श्रीराममत्रार्थमनुब्रह्मीति । हनूमा-  
न्होवाच । सर्वेषु राममत्रेषु मत्राजः षडक्षरः । एकघाथ द्विघा त्रिघा  
चतुर्था पञ्चघा तथा ॥ १ ॥ पट्सप्रधाष्ठाष्ठा चैव बहुधायं व्यवस्थितः । षडक्षरस्य  
माहात्म्यं शिवो जानाति तत्त्वतः ॥ २ ॥ श्रीराममत्राजस्य सम्यगर्थोऽथमुच्यते ।  
नारायणाष्टाक्षरे च शिवपञ्चाक्षरे तथा । सार्थकार्णद्वयं रायो रमन्ते यत्र योगिनः ।  
रकारो वह्निवचनः प्रकाशः पर्यवस्थिति ॥ ३ ॥ सच्चिदानन्ददख्योऽस्य परमात्मार्थं  
उच्यते । व्यज्ञनं निष्कलं ब्रह्म प्राणो मायेति च स्वरः ॥ ४ ॥ व्यज्ञनैः स्वरसंयोगं  
विद्धि तथ्याणयोजनम् । रेषो ज्योतिर्मये तस्यात्कृतमाकारयोजनम् ॥ ५ ॥  
मकारोऽभ्युदयार्थत्वात्स मायेति च कीर्त्यते । सोऽयं बीजं स्वकं यस्यात्समार्थं  
ब्रह्म चोच्यते ॥ ६ ॥ स विन्दुः सोऽपि पुरुषः शिवसूर्येन्दुरूपवान् । ज्योति-  
स्तस्य शिखा रूपं नादः सप्रकृतिर्मतः ॥ ७ ॥ प्रकृतिः पुरुषोभौ समायाद्रहणः  
स्तूपौ । विन्दुनादात्मकं बीजं वह्निसोमकलात्मकम् ॥ ८ ॥ अग्नीषोमात्मकं  
रूपं रामबीजे प्रतिष्ठितम् । यथैव वटबीजस्थः प्राकृतश्च महान्दुमः ॥ ९ ॥  
तथैव रामबीजस्थं जगदेतच्चराचरम् । बीजोक्तमुभयार्थत्वं रामनामनि दृश्यते  
॥ १० ॥ बीजं मायाविनिरुक्तं परं ब्रह्मेति कीर्त्यते । मुक्तिदं साधकानां च  
मकारो मुक्तिदो मतः ॥ ११ ॥ मारूपत्वादतो रामो मुक्तिमुक्तिकलप्रदः ।  
आद्यो रा तत्पदार्थः स्यान्मकारस्त्वं पदार्थवान् ॥ १२ ॥ तयोः संयोजनमसी-  
त्यर्थं तत्त्वविदो विदुः । नमस्त्वमर्थो विज्ञेयो रामस्तपदमुच्यते ॥ १३ ॥  
असीत्यर्थं चतुर्थीं स्यादेवं मत्रेषु योजयेत् । तत्त्वमस्यादिवाक्यं तु केवलं  
मुक्तिदं यतः ॥ १४ ॥ भुक्तिमुक्तिप्रदं चैतत्त्वमादप्यतिरिच्यते । मनुष्वेषेषु  
सर्वेषामधिकारोऽस्ति देहिनाम् ॥ १५ ॥ मुमुक्षुणां विरक्तानां तथा चाश्रमवा-  
सिनाम् । प्रणवत्वात्सदा ध्येयो चतीनां च विशेषतः । राममत्रार्थविज्ञानी  
जीवन्मुक्तो न संशयः ॥ १६ ॥ य इमामुपनिषदमधीते सोऽग्निपूतो भवति ।  
स वायुपूतो भवति । सुरापानात्पूतो भवति । स्वर्णस्तेयात्पूतो भवति ।  
ब्रह्महत्यात्पूतो भवति । स राममत्राणां कृतपुरश्चरणो रामचन्द्रो भवति ।  
तदेतद्वाचाम्युक्तम् । सदा रामोऽहमस्मीति तत्त्वतः प्रवदन्ति ये । न ते  
संसारिणो नूनं राम एव न संशयः ॥ ॐ सत्यमित्युपनिषद् ॥ ॐ भद्रं  
कर्णेमिरिति शान्तिः ॥ इति श्रीरामरहस्योपनिषत्समाप्ता ॥ (सर्वसारादि-  
रामरहस्यान्तग्रन्थः ३००० । ईशावास्यादिरामरहस्यान्तग्रन्थः ४३४८)

## रामपूर्वतापिन्युपनिषद् ॥ ५७ ॥

श्रीरामतापिनीयार्थं भक्तध्येयकलेवरम् ।  
विकलेवरकैवल्यं श्रीरामब्रह्म मे गतिः ॥

ॐ भद्रं कर्णेभिरिति शान्तिः ॥

ॐ चिन्मयेऽस्मिन्महाविष्णौ जाते दशरथे हरौ । रघोः कुलेऽस्मिलं शाति  
राजते यो महीस्थितः ॥ १ ॥ स राम इति लोकेषु विद्वन्निः प्रकटीकृतः ।  
राक्षसा येन मरणं यान्ति स्वोद्रेकतोऽथवा ॥ २ ॥ रामनाम भुवि ख्यातम-  
भिरामेण वा पुनः । राक्षसान्मर्लरूपेण राहुर्मनसिंजं यथा ॥ ३ ॥ प्रभाहीनां-  
स्तथा कृत्वा राज्यार्हाणां महीभृताम् । धर्मसार्गं चारित्रेण ज्ञानमार्गं च  
नामतः ॥ ४ ॥ तथा ध्यानेन वैराग्यमैश्वर्यं स्वस्य पूजनात् । तथा रात्यस्य  
रामाख्या भुवि स्यादथ तत्त्वतः ॥ ५ ॥ रमन्ते योगिनोऽनन्ते नित्यानन्दे  
विदात्मनि । इति रामपूर्वेनासौ परं ब्रह्माभिर्धीयते ॥ ६ ॥ चिन्मयस्याद्विती-  
यस्य निष्कलस्याशरीरिणः । उपासकानां कार्यार्थं ब्रह्मणो रूपकल्पना ॥ ७ ॥  
रूपस्थानां देवतानां पुंरुषझाखादिकल्पना । द्विचत्वारिष्ठदृष्टानां दश द्वादश  
षोडश ॥ ८ ॥ अष्टादशामी कथिता हस्ताः शङ्खाद्विर्मिर्युताः । सहस्रान्ता-  
स्तथा तासां वर्णवाहनकल्पना ॥ ९ ॥ शक्तिसेनाकल्पना च ब्रह्मण्येवं हि  
पञ्चधा । कल्पितस्य शरीरस्य तस्य सेनादिकल्पना ॥ १० ॥ ब्रह्मादीनां वाच-  
कोऽर्थं मत्रोऽन्वर्थादिसंक्षिकः । जसव्यो मन्त्रिणा नैवं विना देवः प्रसीदति  
॥ ११ ॥ क्रियाकर्मेज्यकर्तृणामर्थं मत्रो वदत्यथ । मननाश्राणनामत्रः सर्व-  
वाच्यस्य वाचकः ॥ १२ ॥ सोऽभयस्यास्य देवस्य विग्रहो यत्रकल्पना । विना  
यद्वेण चेत्पूजा देवता न प्रसीदति ॥ १३ ॥ इति रामपूर्वतापिन्युपनिषदि प्रथ-  
मोपनिषद् ॥ १ ॥

स्वर्भूज्यर्थेतिर्मयोऽनन्तरूपी स्वेनैव भासते । जीवत्वेन समो यस्य सृष्टि-  
स्थितिलयस्य च ॥ १ ॥ कारणत्वेन चिच्छक्या रजःसत्त्वतमोगुणैः । यथैव  
वटबीजस्थः प्राकृतश्च महान्द्रुमः ॥ २ ॥ तथैव रामबीजस्थं जगदेतच्चराचरम् ।  
ऐफारूढा मूर्तयः स्युः शक्तयस्तित्त एव चेति ॥ ३ ॥ इति रामतापिन्युपनिषदि  
द्वितीयोपनिषद् ॥ २ ॥

सीतारामौ तन्मयावत्र पूज्यौ जातान्याभ्यां भुवनानि द्विसप्त । स्थितानि  
च प्रहितान्येव तेषु ततो रामो मानवो माययाधात् ॥ १ ॥ जगत्प्राणाया-  
त्मनेऽस्मै नमः स्याज्ञमस्त्वैक्यं प्रवदेत्प्रागगुणेनेति ॥ २ ॥ इति रामतापिन्युप-  
निषदि तृतीयोपनिषद् ॥ ३ ॥

जीववाची नमो नाम चात्मारामेति गीयते । तदात्मिका या चतुर्थीं तथा

मायेति गीयते ॥ १ ॥ मद्रोऽयं वाचको रामो वाच्यः स्याद्योग एतयोः । फलत्-  
श्रैव सर्वेषां साधकानां न संशयः ॥ २ ॥ यथा नामी वाचकेन नाम्ना योऽ-  
स्मिसुखो भवेत् । तथा बीजात्मको मद्रो मत्रिणोऽभिसुखो भवेत् ॥ ३ ॥ बी-  
जशार्किं न्यसेद्वक्षवामयोः स्तनयोरपि । कीलो मध्ये विना भाव्यः स्ववाङ्छाविनि-  
योगवान् ॥ ४ ॥ सर्वेषामेव मद्राणामेष साधारणः क्रमः । अत्र रामोऽनन्तरूपस्ते-  
जसा वह्निना समः ॥ ५ ॥ सत्त्वनुष्ठगुविश्वेददीर्घीषोमात्मकं जगत् । उत्पञ्चः सीत-  
या भाति चन्द्रश्चन्द्रिकया यथा ॥ ६ ॥ प्रकृत्या सहितः इयामः पीतवासा जटाधरः ।  
द्विसुजः कुण्डली रत्नमाली धीरो धनुर्धरः ॥ ७ ॥ प्रसन्नवदनो जेता धृष्ट्य-  
द्विसुजितः । प्रकृत्या परमेश्वर्या जगद्योन्याङ्गिताङ्गभृत् ॥ ८ ॥ हेमाभया  
द्विसुजया सर्वालंकृतंया चिता । शिष्ठः कमलधारिण्या पुष्टः कोसलजात्म-  
जः ॥ ९ ॥ दक्षिणे लक्ष्मणेनाथ सधनुष्पाणिना पुनः । हेमाभेनानुजेनैव  
तथा कोणत्रयं भवेत् ॥ १० ॥ तर्थैव तस्य मद्रस्य यस्याणुश्च स्वडेन्तया ।  
एवं त्रिकोणरूपं स्यात्तं देवा ये समाययुः ॥ ११ ॥ स्तुतिं चक्रुच्च जगतः  
पर्ति कल्पतरौ स्थितम् । कामरूपाय रामाय नमो मायामयाय च ॥ १२ ॥  
नमो वेदादिरूपाय ओङ्काराय नमो नमः । रमाधराय रामाय श्रीरामाय-  
त्ममूर्तये ॥ १३ ॥ जानकीदेहभूषाय रक्षोद्याय शुभाङ्गिने । भद्राय रघुवी-  
राय दशास्यान्तकरूपिणे ॥ १४ ॥ रामभद्रं महेष्वास रघुवीरं नृपोत्तमं ।  
भो दशास्यान्तकासाकं रक्षां देहि श्रियं च ते ॥ १५ ॥ त्वंमेश्वर्यं दापयाथ  
संग्रत्याश्वरिमारणम् । कुर्विति स्तुत्य देवाद्यास्तेन सार्धं सुखं स्थिताः ॥ १६ ॥  
स्तुतवन्येवं हि ऋषयस्तदा रावण आसुरः । रामपर्णीं वनस्थां यः स्वनिवृत्य-  
र्थमाददे ॥ १७ ॥ स रावण हृति ख्यातो यद्वा रावाच्च रावणः । तद्याजेने-  
क्षितुं सीतां रामो लक्ष्मण एव च ॥ १८ ॥ विचेरतुस्तदा भूमौ देवीं संदृश्य  
चासुरम् । हत्वा कबन्धं शबरीं गत्वा तस्याज्ञया तया ॥ १९ ॥ पूजितो  
वायुपुत्रेण भक्तेन च कपीश्वरम् । आद्य शंसतां सर्वमायन्तं रामलक्ष्मणौ  
॥ २० ॥ स तु रामे शङ्कितः सन्प्रत्ययार्थं च दुन्दुभेः । विग्रहं दर्शयामास  
यो रामस्तमचिक्षिपत् ॥ २१ ॥ सप्त सालान्विभिद्याङ्गु मोदते राववस्तदा ।  
तेन हृष्टः कपीन्द्रोऽसौ स रामस्तस्य पत्तनम् ॥ २२ ॥ जगामागार्जदनुजो  
वालिनो वेगतो गृहात् । तदा वाली निर्जगाम तं वालिनमथाहवे ॥ २३ ॥  
निहत्य राघवो राज्ये सुग्रीवं स्थापयत्ततः । हरीनाद्यु सुग्रीवस्त्वाह चाशा-  
विदोऽधुना ॥ २४ ॥ आदाय मैथिलीभयं ददताश्वाशु गच्छत । ततस्तत्र  
हनुमानांषिं लङ्कां समाययौ ॥ २५ ॥ सीतां द्वापासुरान्हत्वा पुरं दग्धवा

तथा स्थयम् । आगत्य रामेण सह न्यवेदयत तत्त्वतः ॥ २६ ॥ तदा रामः क्रोधरूपी तानाहृयाथ वानरान् । तैः सार्धमादायास्ताणि पुरीं लङ्कां समाययौ ॥ २७ ॥ तां द्वावा तदधीशेन साधं युद्धमकारयत् । घटश्रोत्रसहस्राक्षजिञ्चां युक्तं तमाहवे ॥ २८ ॥ हत्वा विभीषणं तत्र स्थाप्याथ जनकात्मजाम् । आदायाक्षस्थितां कृत्वा स्वपुरं तैर्जगाम सः ॥ २९ ॥ ततः सिंहासनस्थः सन् द्विभुजो रघुनन्दनः । धनुर्धरः प्रसन्नात्मा सर्वाभरणभूषितः ॥ ३० ॥ सुद्रां ज्ञानमयीं याम्ये वामे तेजःप्रकाशिनीम् । धृत्वा व्याख्याननिरतश्चिन्मयः परमेश्वरः ॥ ३१ ॥ उदगदक्षिणयोः स्वस्य शत्रुघ्नभरतौ ततः । हनूमन्तं च श्रोतरामग्रतः स्याद्विकोणगम् ॥ ३२ ॥ भरताधस्तु सुमीवं शत्रुघ्नाधो विभीषणम् । पश्चिमे लक्ष्मणं तस्य धृतच्छत्रं सचामरम् ॥ ३३ ॥ तदधस्तौ तालवृन्तकरौ व्यस्तं पुनर्भवेत् । एवं षक्तोणमादौ स्वदीर्घज्ञेरेष संयुतः ॥ ३४ ॥ द्वितीयं वासुदेवाद्यरामेयादिषु संयुतः । तृतीयं वायुसुन्तुच सुग्रीवं भरतं तथा ॥ ३५ ॥ विभीषणं लक्ष्मणं च अङ्गदं चारिमर्दनम् । जाम्बवन्तं च तैर्युक्तस्तो धृष्टिर्जयन्तकः ॥ ३६ ॥ विजयश्च सुरारात्रश्च राष्ट्रवर्धनं एव च । अशोको धर्मपालश्च सुमञ्चश्चमिरावृतः ॥ ३७ ॥ ततः सहवृद्धवहिर्धर्मज्ञो वस्त्रोऽनिलः । इन्द्रीशधात्रनन्ताश्च दशमिश्रैमिरावृतः ॥ ३८ ॥ बहिस्तदायुधैः पूज्यो नीलादिभिरलङ्कृतः । वस्तेष्वामदेवादिसुनिमिः समुपासितः ॥ ३९ ॥ एवमुदेशतः ग्रोक्तं निर्देशस्तस्य चाधुना । व्रिरेखापुटमालिख्य मध्ये तारद्रवं लिखेत् ॥ ४० ॥ तन्मध्ये बीजमालिख्य तदधः साध्यमालिखेत् । द्वितीयान्तं च तस्योर्ध्वं पष्ठयन्तं साधकं तथा ॥ ४१ ॥ कुरुद्वयं च तत्पार्श्वं लिखेद्वीजान्तरे रमाम् । तत्सर्वं प्रणवाभ्यां च वेष्टयेच्छुद्धुद्धिमान् ॥ ४२ ॥ दीर्घभाजि षडखे तु लिखेद्वीजं हृदादिभिः । कोणपार्श्वं रमामाये तदग्रेऽनङ्गमालिखेत् ॥ ४३ ॥ क्रोधं कोणाग्रान्तरे षु लिख्य मध्यभितो गिरम् । वृत्तत्रयं साष्टपत्रं सरोजे विलिखेत्स्वरान् ॥ ४४ ॥ केसरे चाष्टपत्रे च वर्गाष्टकमथालिखेत् । तेषु भालामनोवर्णनिवलिखेदूर्मिसंख्यया ॥ ४५ ॥ अन्ते पञ्चाक्षरग्राण्येवं पुनरशदलं लिखेत् । तेषु नारायणाष्टाणांलिख्य तत्केसरे रमाम् ॥ ४६ ॥ तद्वहिर्द्वादिशदलं विलिखेद्वादशाक्षरम् । अथोनमो भगवते वासुदेवाय इत्ययम् ॥ ४७ ॥ आदिक्षान्तान्केसरेषु वृत्ताकारेण संलिखेत् । तद्वहिः पोदशदलं लिख्य तत्केसरे हियम् ॥ ४८ ॥ वर्मास्त्रनति-संयुक्तं दलेषु द्वादशाक्षरम् । तत्सन्धिविवरजादीनां मत्रान्मत्री समालिखेत् ॥ ४९ ॥ १५८ सं अं वं लूम् श्रं ज्रं च लिखेत्सम्यक्तो वहिः । द्वाविंशतिः

महापश्चं नादविन्दुसमायुतम् ॥ ५० ॥ विलिखेन्मञ्चराजाणांस्तेषु दात्रेषु  
यत्ततः । ज्यायेदृष्टवसूनेकादशद्वांश्च तत्र वै ॥ ५१ ॥ द्वादशोनांश्च धातारं  
वष्टकारं च तद्विः । भूगृहं वज्रशूलाढ्यं रेखात्रयसमन्वितम् ॥ ५२ ॥  
द्वारोपेतं च राइयादिभूषितं फणिसंयुतम् । अनन्तो वासुकिश्चैव तक्षः  
कर्कोटपश्चकः ॥ ५३ ॥ महापश्चांश्च शङ्खश्च गुलिकोऽष्टौ ग्रकीर्तिताः । पुर्वं  
मण्डलमालिल्य तस्य दिक्षु विदिक्षु च ॥ ५४ ॥ नारसिंहं च वाराहं लिखे-  
न्मञ्चद्वयं तथा । कूटो रेकानुग्रहेन्दुनादशत्यादिभिर्युतः ॥ ५५ ॥ यो नृसिंहः  
समाख्यातो ग्रहमारणकर्मणि । अन्त्याङ्गीशात्रियदिन्दुनादैर्बीर्जं च सौकरम्  
॥ ५६ ॥ हुंकारं चात्र रामस्य मालामत्रोऽधुनेरितः । तारो नतिश्च निद्रायाः  
स्मृतिर्मैदश्च कामिका ॥ ५७ ॥ रुद्रेण संयुता वहिमेंधामरविभूषिता । दीर्घा  
कूरयुता ह्वादिन्यथो दीर्घसमायुता ॥ ५८ ॥ क्षुधा क्रोधिन्यमोघा च विश्व-  
मध्यथ मेधया । युक्ता दीर्घज्वालिनी च सुसूक्ष्मा मृत्युरुपिणी ॥ ५९ ॥  
सप्रतिष्ठा ह्वादिनी त्वक्क्षवेलप्रीतिश्च सामरा । ज्योतिसीक्षणाभिसंयुक्ता  
श्वेताञ्जुस्वारसंयुता ॥ ६० ॥ कामिकापञ्चमूलान्तस्तान्तान्तो थान्त इत्यथ ।  
स सानन्तो दीर्घयुतो वायुः सूक्ष्मयुतो विषः ॥ ६१ ॥ कामिका कामका  
रुद्रयुक्तायोऽथ स्थिरातपा । तापनी दीर्घयुक्ता भूरनलोऽनन्तगोऽनिलः ॥ ६२ ॥  
नारायणात्मकः कालः प्राणाभो विद्यया युतः । पीतारातिस्थालान्तो  
योन्या युक्तस्तो नतिः ॥ ६३ ॥ सप्तचत्वारिंशद्वर्णगुणान्तःस्पृज्यानुः स्वयम् ।  
राज्याभिविक्षय तस्य रामस्योक्तकमालिखेत ॥ ६४ ॥ इदं सर्वात्मकं यज्ञं  
प्रैगुक्तमृषिसेवितम् । सेवकानां मोक्षकरमायुरारोग्यवर्धनम् ॥ ६५ ॥ अपु-  
आणां पुत्रदं च बहुना किमनेन वै । प्राप्नुवन्ति क्षणात्सम्यगत्र धर्मादिका-  
नपि ॥ ६६ ॥ इदं रहस्यं परममीश्वरेणापि दुर्गमम् । इदं यज्ञं समाख्यातं  
न देयं प्राकृते जने ॥ ६७ ॥ इति ॥ इति तुरीयोपनिषत् ॥ ४ ॥

ॐ' भूतादिकं शोधयेद्वारपूजां कृत्वा पद्माद्यासनस्थः प्रसन्नः । अर्चाविधा-  
वस्य पीठाधरोर्धर्वाक्षर्वचिनं मध्यपद्मार्चिनं च ॥ १ ॥ कृत्वा मृदुश्लक्षणसुतूलि-  
कायां रत्नासने देशिकमर्चयित्वा । शक्तिं चाधाराल्यकां कूर्मनागौ पृथिव्याले  
स्वासनाधः प्रकल्प्य ॥ २ ॥ विन्नेशं दुर्गा क्षेत्रपालं च वाणीं बीजादिकांश्चा-  
भिदेशादिकांश्च । पीठस्याङ्गिष्ठवेव धर्मादिकांश्च नैत्वा पूर्वाद्यासु दिक्षवर्चयेच्च  
॥ ३ ॥ मध्ये कमादर्कविधवग्नितेजांस्युपर्युपर्यादिमैरर्चितानि । रजः सत्त्वं तम  
एतानि वृत्तत्रयं बीजाद्यं क्रमाद्वयेच्च ॥ ४ ॥ आशाद्याशास्वप्यथात्मानम-

न्तरास्मानं वा परमास्मानमन्तः । ज्ञानात्मानं चार्चयेत्तस्य दिक्षु मायाविदे  
ये कलापारतत्त्वे ॥ ५ ॥ संपूजयेद्विमलादीश शक्तीरम्यर्चयेदेवमावाहयेत्त्वे ।  
अङ्गव्यूहानिलजायैश्च पूज्य घृष्णयादिकैलोकपालैस्तदुर्ध्वः ॥ ६ ॥ वसिष्ठायैसुनि-  
मिनीलमुख्यैराराधयेद्राघवं चन्दनायैः । मुख्योपाहरैविविधैश्च पूज्यैस्तस्मै  
जपादीश्च सम्थकप्रकल्प्य ॥ ७ ॥ एवंभूतं जगदाधारभूतं रामं वन्दे सच्चिदा-  
नन्दरूपम् । गदारिशङ्खाभधरं भवारिं स यो ध्यायेन्मोक्षमाप्नोति सर्वः  
॥ ८ ॥ विश्वव्यापी राधवो यस्तानीमन्तर्देवे शङ्खचक्रे गदाढ्वे । धृत्वा रमा-  
सहितः सानुजश्च सपत्ननः सानुगः सर्वलोकी ॥ ९ ॥ तद्वक्ता येऽलब्धकामांश्च  
भुक्त्वा तथा पदं परमं यान्ति ते च । इमा ऋचः सर्वकामार्थदाश्च ये ते  
पठन्त्यमला यान्ति मोक्षम् ॥ १० ॥ इति पञ्चमोपनिषद् । चिन्मयेऽस्मिन्द्वयो-  
दश । स्वभूज्योतिस्तिसः । सीतारामावेका । जीववाची षट्षष्ठिः । भूतादिक-  
मेकादश । पञ्चखण्डेषु त्रिनवतिः । इति श्रीरामपूर्वतापिन्युपनिषत्समाप्ता ॥

## रामोत्तरतापिन्युपनिषद् ॥ ९८ ॥

ॐ ब्रह्मस्पतिरुवाच याज्ञवल्क्यम् । यदनु कुरुक्षेत्रं देवानां देवयजनं सर्वेषां  
भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां  
ब्रह्मसदनम् । तस्माद्यत्र क्वचन गच्छति तदेव मन्येतेतीदं वै कुरुक्षेत्रं देवानां  
देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूक्ममाणेषु  
हृदस्तारकं ब्रह्म व्याचष्टे येनासावमृतीभूत्वा मोक्षीभवति । तस्माद्विमुक्तमेव  
निषेदेत । अविमुक्तं न विमुक्तेत् । एवमेवैतथाज्ञवल्क्य ॥ १ ॥ अथ हैनं  
भारद्वाजः प्रपञ्च याज्ञवल्क्यं किं तारकं किं तारयतीति । स होवाच याज्ञव-  
ल्क्यस्तारकं दीर्घानलं विन्दुपूर्वकं दीर्घानलं उन्मायां नमश्चन्द्राय नमो भद्राय  
नम इत्येतद्ब्रह्मात्मिकाः सच्चिदानन्दाख्या इत्युपासितव्यम् । अकारः प्रथमा-  
क्षरो भवति । उकारो द्वितीयाक्षरो भवति । मकारस्तृतीयाक्षरो भवति ।  
अर्धमात्रश्चतुर्थाक्षरो भवति । बिन्दुः पञ्चमाक्षरो भवति । नादः षष्ठाक्षरो  
भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपा-  
सितव्यमिति ज्ञेयम् । गर्भजन्मजरामरणसंसारमहद्यत्संतारयतीति । तस्मा-  
दुच्यते षडक्षरं तारकमिति ॥ य एतत्तारकं ब्रह्म ब्राह्मणो नित्यमधीते । स  
पाप्मानं तरति । स मृत्युं तरति । स ब्रह्महत्यां तरति । स भूणहत्यां तरति ।  
स वीरहत्यां तरति । स सर्वहत्यां तरति । स संसारं तरति । स सर्वं तरति ।  
सोऽविमुक्तमाश्रितो भवति । स महान्भवति । सोऽमृतत्वं च गच्छति  
॥ २ ॥ अत्रैते श्लोका भवन्ति ॥ अकाराक्षरसंभूतः सौमित्रिविश्वभावनः ।

उकराक्षरसंभूतः शशुभ्रसैजसात्मकः ॥ १ ॥ प्राज्ञात्मकस्तु भरतो मकारा-  
क्षरसंभवः । अर्धमात्रात्मको रामो ब्रह्मानन्दैकविग्रहः ॥ २ ॥ श्रीरामसांनि-  
ध्यवशाजगदाधारकारिणी । उत्पत्तिस्थितिसंहारकारिणी सर्वदेहिनाम् ॥ ३ ॥  
सा सीता भवति ज्ञेया मूलप्रकृतिसंज्ञिता । प्रणवत्वात्प्रकृतिरिति वदन्ति  
ब्रह्मादिनः ॥ ४ ॥ इति ॥ ओमित्येतदक्षरमिदं सर्वं तस्योपव्याख्यानं भूतं भव्यं  
भविष्यदिति सर्वमोक्तार एव । यज्ञान्यश्रिकालातीतं तदप्योक्तार एव । सर्वं  
द्वैतद्वृह्ण । अयमात्मा ब्रह्म सोऽयमात्मा चतुष्पाजागरितस्थानो बहिःप्रज्ञः  
सप्ताङ्ग एकोनविंशतिमुखः स्थूलभुग्वैश्वानरः प्रथमः पादः ॥ स्वमस्थानो-  
ऽन्तःप्रज्ञः सप्ताङ्ग एकोनविंशतिमुखः प्रविविक्तभुक् तैजसो द्वितीयः पादः ॥  
यत्र सुप्तो न कंचन कामं कामयते न कंचन स्वमं पद्यति तत्सुषुप्तम् । सुषु-  
प्तस्थान एकीभूतः प्रज्ञानघन एवानन्दमयो ह्यानन्दभुक् चेतोमुखः प्राज्ञ-  
स्तृतीयः पादः ॥ एष सर्वेश्वर एष सर्वज्ञ एषोऽन्तर्याम्येष योनिः सर्वस्य  
प्रभवाप्ययौ हि भूतानाम् । नान्तःप्रज्ञं न बहिःप्रज्ञं नोभयतःप्रज्ञं न प्रज्ञं  
नाप्रज्ञं न प्रज्ञानघनमद्यमव्यवहार्यमग्राह्यमलक्षणमचिन्त्यमव्यपदेश्यसेका-  
त्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते । स आत्मा स  
विज्ञेयः सदोऽवलोऽविद्यातत्कार्यहीनः स्वात्मबन्धहरः सर्वदा द्वैतरहित  
आनन्दरूपः सर्वाधिष्ठानसंन्मात्रो निरस्ताविद्यातमोमोहोऽहमेवेति संभाव्या-  
हमोत्तस्यत्परंब्रह्म रामचन्द्रश्रिदात्मकः । सोऽहमोन्तद्रामभद्रपरंज्योतीरसो-  
ऽहमोमित्यात्मानमादाय मनसा ब्रह्मणैकीकुर्यात् ॥ सदा रामोऽहमस्तीति  
तत्त्वतः प्रवदन्ति ये । न ते संसारिणो नूनं राम एव न संशयः ॥ इत्युपनि-  
षद् ॥ य एवं वेद स मुक्तो भवतीति याज्ञवल्क्यः ॥ अथ हैनमत्रिः पप्रच्छ  
याज्ञवल्क्यं य एषोऽनन्तोऽव्यक्तपरिपूर्णानन्दैकचिदात्मा तं कथमहं विजा-  
नीयामिति । स होवाच याज्ञवल्क्यः । सोऽविमुक्त उपास्योऽयम् । एषोऽन-  
न्तोऽव्यक्त आत्मा सोऽविमुक्ते प्रतिष्ठित इति । सोऽविमुक्तः कस्मिन्प्रतिष्ठित  
इति । वरणायां नास्यां च मध्ये प्रतिष्ठित इति ॥ का वै वरणा का च  
नासीति । जन्मान्तरकृतान्वसर्वान्दोषान्वारयतीति तेन वरणा भवतीति ।  
सर्वानिन्द्रियकृतान्पापाज्ञाशयतीति तेन नासी भवतीति । कतमज्ञात्य  
स्थानं भवतीति । श्रुतोर्ग्राणस्य च यः सन्धिः स एष घौर्लोकस्य परस्य  
च सन्धिर्भवतीति । एतद्वै सन्धिं सन्ध्यां ब्रह्मविद उपासत इति ।  
सोऽविमुक्त उपास्य इति । सोऽविमुक्तं ज्ञानमाचष्टे यो वा एतदेवं वेद ॥  
अथ तं प्रत्युवाच । श्रीरामस्य मनुं काश्यां जजाप वृषभध्वजः । मन्वन्तर-

सहचैस्तु जपहोमार्चनादिमिः ॥ १ ॥ ततः प्रसन्नो भगवान्वीरामः प्राह  
शंकरम् । वृणीष्व यदभीष्मं तदास्यामि परमेश्वर ॥ २ ॥ इति ॥ अथ सच्चि-  
दानन्दात्मानं श्रीराममीश्वरः पश्च । मणिकण्ठां मम क्षेत्रे गङ्गायां वा तटे  
पुनः । ऋथते देही तजन्तोमुक्तिर्नाऽतो वरान्तरम् ॥ ३ ॥ इति ॥ अथ स  
होवाच श्रीरामः ॥ क्षेत्रेऽस्मिस्तव देवेश यत्र कुत्रापि वा मृताः । कृमिकीटा-  
दयोऽप्याशु मुक्ताः सन्तु न चान्यथा ॥ ४ ॥ अविमुक्ते तव क्षेत्रे सर्वेषां  
मुक्तिसिद्धये । अहं संनिहितस्तत्र पाषाणप्रतिभादिषु ॥ ५ ॥ क्षेत्रेऽस्मिन्यो-  
र्दर्चयेऽद्वया मध्रेणानेन मां शिव । ब्रह्महत्यादिपापेभ्यो मोक्षयिष्यामि मा  
शुचः ॥ ६ ॥ त्वत्तो वा ब्रह्मणो वापि ये लभन्ते षड्क्षरम् । जीवन्तो मध्र-  
सिद्धाः स्युमुक्ता मां प्रामुखन्ति ते ॥ ७ ॥ मुमूर्षोर्दक्षिणे कर्णे यस्य कस्यापि  
वा स्वयम् । उपदेश्यसि मन्मध्रं स मुक्तो भविता शिव ॥ ८ ॥ इति श्रीराम-  
चन्द्रेणोक्तम् ॥ अथ हैनं भारद्वाजो याज्ञवल्क्यमुवाचाथ कैमध्रैः स्तुतः श्रीरा-  
मचन्द्रः प्रीतो भवति । स्वात्मानं दर्शवति ताद्वो त्रूहि भगवक्षिति । स  
होवाच याज्ञवल्क्यः ॥ पूर्वं सत्यलोके श्रीरामचन्द्रैणैवं शिक्षितो ब्रह्मा पुनरे-  
तया गाथया नमस्करोति ॥ विश्वरूपधरं विष्णुं नारायणमनामयम् । पूर्णा-  
लन्दैकविज्ञानं परं ब्रह्मस्वरूपिणम् ॥ मनसा संस्मरन्ब्रह्म तुष्टाव परमेश्वरम् ।  
ॐ यो ह वै श्रीरामचन्द्रः स भगवान्द्वैतपरमानन्दं आत्मा यत्परं ब्रह्म  
भूमुखः सुवस्तस्मै वै नमो नमः ॥ १ ॥ यथा प्रथममध्रोक्तावाद्यन्तौ तथा  
सर्वमध्रेषु ज्ञातव्यौ ॥ यश्चाखण्डकरसात्मा ॥ २ ॥ यच्च ब्रह्मानन्दामृतम् ॥ ३ ॥  
यत्तारकं ब्रह्म ॥ ४ ॥ यो ब्रह्मा विष्णुर्महेश्वरो यः सर्वदेवात्मा ॥ ५ ॥ ये  
सर्वे वेदाः साङ्गाः सशाखाः सेतिहासपुराणाः ॥ ६ ॥ यो जीवान्तरात्मा  
॥ ७ ॥ यः सर्वभूतान्तरगत्वा ॥ ८ ॥ ये देवासुरमनुष्यादिभावाः ॥ ९ ॥  
ये मत्स्यकूर्माद्यवताराः ॥ १० ॥ योऽन्तःकरणचतुष्टयात्मा ॥ ११ ॥ यश्च  
प्राणः ॥ १२ ॥ यश्च यमः ॥ १३ ॥ यश्चान्तकः ॥ १४ ॥ यश्च मृत्युः ॥ १५ ॥  
यच्चामृतम् ॥ १६ ॥ यानि च पञ्च महाभूतानि ॥ १७ ॥ यः स्थावरजङ्ग-  
मात्मा ॥ १८ ॥ ये पञ्चाभ्यः ॥ १९ ॥ याः सप्त महाव्याहृतयः ॥ २० ॥  
या विद्या ॥ २१ ॥ या सरस्वती ॥ २२ ॥ या लक्ष्मीः ॥ २३ ॥ या गौरी  
॥ २४ ॥ या जानकी ॥ २५ ॥ यच्च त्रैलोक्यम् ॥ २६ ॥ यः सूर्यः ॥ २७ ॥  
यः सोमः ॥ २८ ॥ यानि च नक्षत्राणि ॥ २९ ॥ ये च नव ग्रहाः ॥ ३० ॥  
ये चाष्टौ लोकपालाः ॥ ३१ ॥ ये चाष्टौ वसवः ॥ ३२ ॥ ये चैकादश रुद्राः  
॥ ३३ ॥ ये च द्वादशादित्याः ॥ ३४ ॥ यच्च भूतं भद्रं भविष्यत ॥ ३५ ॥  
यद्विष्णाण्डस्य बहिर्ब्यासम् ॥ ३६ ॥ यो हिरण्यगर्भः ॥ ३७ ॥ या प्रकृतिः ॥ ३८ ॥  
यश्चोकारः ॥ ३९ ॥ याश्चत्सोऽर्धमात्राः ॥ ४० ॥ यः परमपुरुषः ॥ ४१ ॥

यश्च महेश्वरः ॥ ४२ ॥ यश्च महादेवः ॥ ४३ ॥ य अँ नमो भगवते वासुदेवा-  
य ॥ ४४ ॥ यो महाविष्णुः ॥ ४५ ॥ यः परमात्मा ॥ ४६ ॥ यो विज्ञानात्मा  
॥ ४७ ॥ अँ यो है वै श्रीरामचन्द्रः स भगवानद्वैतपरमानन्द आत्मा । यः सचि-  
दानन्दाद्वैतकचिदात्मा भूर्भुवः सुवस्त्स्मै वै नमो नमः ॥ इति तान्बद्धाब्रवीत् ।  
सप्तचत्वारिंशत्मध्यैर्नित्यं देवं स्तुवध्यम् । ततो देवः प्रीतो भवति । स्वात्मानं  
दर्शयति । तसाद्य एतैर्मध्यैर्नित्यं देवं स्तौति स देवं पश्यति । सोऽमृतत्वं च  
गच्छतीति महोपनिषद् ॥ ५ ॥ अथ हैनं भारद्वाजो याज्ञवल्क्यसुपसमेत्यो-  
वाच श्रीराममध्राजस्य माहात्म्यमनुबूहीति । स होवाच याज्ञवल्क्यः । स्वप्र-  
काशः परज्योतिः स्वानुभूत्यैकचिन्मयः । तदेव रामचन्द्रस्य मनोरात्यक्षरः  
स्मृतः ॥ १ ॥ अखण्डैकरसानन्दस्तारकब्रह्मवाचकः । रामायेति सुविज्ञेयः  
सत्यानन्दचिदात्मकः ॥ २ ॥ नमःपदं सुविज्ञेयं पूर्णानन्दैककारणम् । सदा  
नमन्ति हृदये सर्वे देवा मुमुक्षवः ॥ ३ ॥ इति ॥ य एवं मध्रराजं  
श्रीरामचन्द्रषडक्षरं नित्यमधीते । सोऽशिष्यपूतो भवति । स वायपूतो  
भवति । स आदित्यपूतो भवति । स सोमपूतो भवति । स ब्रह्मपूतो  
भवति । स विष्णुपूतो भवति । स रुद्रपूतो भवति । सर्वैर्देवै-  
र्ज्ञातो भवति । सर्वकुमिरिष्टवान्भवति । तेनेतिहासपुराणानां  
रुद्राणां शतसहस्राणि जसानि सफलानि भवन्ति । श्रीरामचन्द्रमनुस्म-  
रणेन गायत्र्याः शतसहस्राणि जसानि फलानि भवन्ति । प्रणवानामयुतकोटि-  
जपा भवन्ति । दश पूर्वान्दशोत्तरान्पुनाति । स पक्षिपावनो भवति । स  
महान्भवति । सोऽमृतत्वं च गच्छति ॥ अत्रैते श्लोका भवन्ति । गाणपत्येषु  
शैवेषु शाक्सौरेष्वभीष्टदः । वैष्णवेष्वपि सर्वेषु राममध्रः फलाधिकः ॥ ४ ॥  
गाणपत्यादिमध्रेषु कोटिकोटिगुणाधिकः । मध्रस्तेष्वप्यनाथासफलदोऽयं षड-  
क्षरः ॥ ५ ॥ षडक्षरोऽयं मध्रः स्वात्सर्वाधौघनिवारणः । मध्रराज इति प्रोक्तः  
सर्वेषामुत्तमोत्तमः ॥ ६ ॥ कृतं दिने यहुरितं पक्षमासर्तुवर्षजम् । सर्वं दहति  
निःशेषं तूलराशिमिवानलः ॥ ७ ॥ ब्रह्महत्यासहस्राणि ज्ञानाज्ञानकृतानि च ।  
स्वर्णस्तेषु सुरापानगुरुतत्पायुतानि च ॥ ८ ॥ कोटिकोटिसहस्राणि उपपातक-  
जान्यपि । सर्वाण्यपि प्रणश्यन्ति राममध्रानुकीर्तनात् ॥ ९ ॥ भूतप्रेतपिशा-  
चाद्याः कूर्माण्डब्रह्मराक्षसाः । दूरादेव प्रधावन्ति राममध्रप्रभावतः ॥ १० ॥  
ऐहलौकिकमैश्वर्यं स्वर्गाद्यं पारलौकिकम् । कैवल्यं भगवत्वं च मध्रोयं साध-  
यिष्यति ॥ ११ ॥ ग्राम्यारण्यपशुभूतत्वं संचितं दुरितं च यत् । मद्यपानेन  
यत्पापं तदप्याशु विनाशयेत् ॥ १२ ॥ अभक्ष्यभक्षणोत्पञ्चं मिथ्याज्ञानसमु-

ज्ञवम् । सर्वं विलीयते रामभ्रस्यास्यैव कीर्तनात् ॥ १३ ॥ श्रोत्रियस्वर्णहर-  
णाद्यच्च पापमुपस्थितम् । रत्नादेश्चापहारेण तदप्याशु विनाशयेत् ॥ १४ ॥  
ब्राह्मणं क्षत्रियं वैश्यं शूद्रं हत्वा च किलिपम् । संचिनोति नरोऽभोदावद्यत्त-  
दपि नाशयेत् ॥ १५ ॥ गत्वापि मातरं मोहादगम्याश्चैव योदिनः । उपास्या-  
नेन मध्रेण रामस्तदपि नाशयेत् ॥ १६ ॥ महापातकपापिष्ठमद्भ्या संचितं  
च यत् । नाशयेत्तत्कथालापशयनासनभोजनैः ॥ १७ ॥ पितृमनुक्त्वयोत्पञ्चं  
बुद्धिपूर्वमधं च यत् । तदनुष्टानमात्रेण सर्वमेतद्विलीयते ॥ १८ ॥ यत्प्रथागा-  
दितीर्थोक्तप्रायश्चित्तशतैरपि । नैवापनोद्यते पापं तदप्याशु विनाशयेत् ॥ १९ ॥  
पुण्यक्षेत्रेषु सर्वेषु कुरुक्षेत्रादिषु स्वयम् । बुद्धिपूर्वमधं कृत्वा तदप्याशु विना-  
शयेत् ॥ २० ॥ कुच्छैस्तस्पराकार्यैर्नानाचान्द्रायैरपि । पापं च नापनोद्यं  
यत्तदप्याशु विनाशयेत् ॥ २१ ॥ आत्मतुल्यसुवर्णादिदानं बहुविवैरपि ।  
किंचिदप्यपरिक्षीयं तदप्याशु विनाशयेत् ॥ २२ ॥ अवस्थान्त्रितयेष्वेव  
बुद्धिपूर्वमधं च यत् । तन्मत्सरणेनैव निःशेषं प्रविलीयते ॥ २३ ॥ अव-  
स्थान्त्रितयेष्वेवं मूलवन्धमधं च यत् । तत्तन्मत्रोपदेशेन सर्वमेतद्यणश्यति  
॥ २४ ॥ आब्रह्मीजदोषाश्च नियमातिक्रमोद्भवाः । स्त्रीणां च पुरुषाणां  
च मध्रेणानेन नाशिताः ॥ २५ ॥ येषुयेष्वपि देशेषु रामभद्रं उपास्यते ।  
दुर्भिक्षादिभयं तेषु न भवेत्तु कदाचन ॥ २६ ॥ शान्तिः प्रसन्नवदनो  
द्यक्षोधो भक्तवत्सलः । अनेन सदशो मध्रो जगत्स्वपि न विद्यते ॥ २७ ॥  
सम्यगाराधितो रामः प्रसीदेयेव सत्वरम् । ददात्यागुण्यमैश्वर्यमन्ते विष्णु-  
पदं च यत् ॥ २८ ॥ तदेतद्वचाभ्युक्तम् । ऋचो अक्षरे परमे व्योमन्यस्मि-  
न्देवा अथ विश्वे निषेदुः । यस्तत्र वेद किमृचा करिष्यति य इत्तद्विदुस्त इमे  
समासते । तद्विष्णोः परमं पदं सदा पश्यन्ति सूरयः । दिवीव चक्षुराततम् ।  
तद्विष्णोः विष्ण्यवो जागृत्वांसः समिन्धते । विष्णोर्यत्परमं पदम् । ॐ  
सत्यमित्युपनिषत् ॥ ६ ॥ ॐ भद्रं कर्णेसिरिति शान्तिः ॥

इति श्रीरामोत्तरतापिन्युपनिषत्समाप्ता ॥

## वासुदेवोपनिषत् ॥ ५९ ॥

यत्सर्वहृदयागारं यत्र सर्वं प्रतिष्ठितम् ।

वस्तुतो यज्ञिराधारं वासुदेवपदं भजे ॥

ॐ आप्यायन्त्रिति शान्तिः ॥

ॐ नमस्कृत्य भगवान्नारदः सर्वेश्वरं वासुदेवं पप्रच्छ अधीहि भगवन्नूर्ध्वं-  
पुण्ड्रविधिं द्रव्यमत्रस्थानादिसहितं मे त्रूहीति । तं होवाच भगवन्वासुदेवो

वैकुण्ठस्थानादुत्पचं सम भ्रीतिकरं मद्भैर्वह्यादिभिर्भारितं विष्णुचन्द्रनं म-  
माङ्गे प्रतिदिनमालिसं गोपीभिः प्रक्षालनाद्वोपीचन्द्रनमाख्यातं मदङ्गलेपनं  
पुण्यं चक्रतीर्थान्तस्थितं चक्रसमायुक्तं धीतवर्णं सुक्तिसाधनं भवति । अथ  
गोपीचन्द्रनं नमस्कृत्वोद्भुत्य । गोपीचन्द्रन पापम्भ विष्णुदेहसमुद्भव । चक्रा-  
ङ्कित नमस्तुभ्यं धारणान्मुक्तिदो भव । हमं मे गङ्गे इति जलमादाय विष्णो-  
नुकमिति मर्दयेत् । अतो देवा अवन्तु न इत्येतन्मन्त्रैविष्णुगायत्र्या केशवा-  
दिनामभिर्भावं धारयेत् । ब्रह्मचारी वानप्रस्थो वा ललाटहृदयकण्ठबाहुमूलेषु  
वैष्णवगायत्र्या कृष्णादिनामभिर्भावं धारयेत् । इति त्रिवारमभिमङ्ग्य शङ्खच-  
क्रगदापाणे द्वारकानिलयाच्युत । गोविन्दं पुण्डरीकाक्षं रक्ष मां शरणागतम् ।  
इति ध्यात्वा गृहस्थो ललाटद्वादशस्थलेष्वनामिकाङुल्या वैष्णवगायत्र्या  
केशवादिनामभिर्भावं धारयेत् । ब्रह्मचारी गृहस्थो वा ललाटहृदयकण्ठबाहु-  
मूलेषु वैष्णवगायत्र्या कृष्णादिनामभिर्भावं धारयेत् । यतिस्तर्जन्या शिरोलला-  
हृदयेषु प्रणवेनैव धारयेत् । ब्रह्मादयस्थयो मूर्तयस्तित्रो व्याहृतयस्त्रीणि  
छन्दांसि त्रयोऽस्य इति ज्योतिष्मन्तस्थयः कालास्तिस्रोऽवस्थास्थय आत्मानः  
पुण्ड्रास्थय ऊर्ध्वा अकार उकारो मकार एते प्रणवमयोर्धर्वपुण्ड्रास्तदात्मा सदे-  
तदोमिति । तानेकधा समभवत् । ऊर्ध्वमुच्चमयत इत्योंकाराधिकारी । तस्मा-  
दूर्धर्वपुण्ड्रं धारयेत् । परमहंसो ललाटे प्रणवेनैकमूर्धर्वपुण्ड्रं वा धारयेत् ।  
तत्त्वप्रदीपप्रकाशं स्वात्मानं पश्यन्योगी मत्सायुज्यमवास्तोति । अथ वा  
न्यस्तहृदयपुण्ड्रमध्ये वा हृदयकमलमध्ये वा । तस्य मध्ये वह्निशिखा अणी-  
रोर्ध्वा व्यवस्थिता । नीलतोयदमध्यस्थाद्विद्युलेखेव भास्वरा । नीवारशूक-  
वत्तन्वी परमात्मा व्यवस्थित इति । अतः पुण्ड्रस्थं हृदयपुण्डरीकेषु तमभ्य-  
सेत् । क्रमादेवं स्वात्मानं भावयेन्मां परं हरिम् । एकाग्रमनसा यो मां  
ध्यायते हरिमव्ययः । हृत्पङ्कजे च स्वात्मानं स मुक्तो नात्र संशयः । मद्र-  
पमद्रयं ब्रह्म आदिमध्यान्तवर्जितम् । स्वप्रभं सच्चिदानन्दं भक्तया जानाति  
चाव्ययम् । एको विष्णुरनेकेषु जड़मस्थावरेषु च । अनुस्यूतो वसत्यात्मा  
भूतेष्वहमवस्थितः । तैलं तिलेषु काष्ठेषु वह्निः क्षीरे घृतं यथा । गन्धः पुष्पेषु  
भूतेषु तथात्मावस्थितो द्यहम् । ब्रह्मरन्ध्रे भ्रुवोर्मध्ये हृदये चिद्रविं हरिम् ।  
गोपीचन्द्रनमालिप्य तत्र ध्यात्वामुयात्परम् । ऊर्ध्वदण्डोर्धर्वरेताश्च ऊर्ध्वपुण्ड्रो  
र्धर्वयोगवान् । ऊर्ध्वं पदमवास्तोति यतिरुर्ध्वचतुष्कवान् । इत्येतन्निश्चितं  
ज्ञानं मद्भक्त्या सिद्धयति स्वयम् । निलमेकाग्रमकिः स्याद्वोपीचन्द्रनधार-  
णात् । ब्राह्मणानां तु सर्वेषां वैदिकानामनुत्तमम् । गोपीचन्द्रनवारिभ्यामू-  
र्धर्वपुण्ड्रं विधीयते । यो गोपीचन्द्रनाभावे तुलसीमूलमृत्तिकाम् । मुसुक्षुर्धा-  
रयेन्नित्यमपरोक्षात्मसिद्धये । अतिरात्रान्निहोत्रभस्मनाभ्यर्भसितमिदं विष्णु-

स्त्रीणि पदेति मत्रैवैष्णवगायत्र्या प्रणवेनोऽग्न्युलनं कुर्यात् । एवं विभिन्ना गोरी-  
चन्दनं च धारयेत् । यस्त्वधीते वा स सर्वपातकेभ्यः पूतो भवति । पाप-  
बुद्धिस्तथा न जायते । स सर्वेषु तीर्थेषु स्नातो भवति । स सर्वैर्यज्ञैर्याजितो  
भवति । स सर्वैर्देवैः पूजयो भवति । श्रीमद्भारायणे मत्यचञ्चला भक्तिश्च  
भवति । स सम्यग् ज्ञानं च लक्ष्मी विष्णुसायुज्यमवास्रोति । न च पुनरा-  
वर्तते न च पुनरावर्तते । इत्याह भगवान्वासुदेवः । यस्त्वेतद्वाधीते सोऽप्ये-  
वसेव भवतीत्यों सत्यमित्युपनिषद् ॥ ॐ आप्यायन्तिविश्वान्तिः ।

इति वासुदेवोपनिषत्समाप्ता ॥

## मुद्गलोपनिषद् ॥ ६० ॥

श्रीमत्पुरुषसूक्तार्थं पूर्णानन्दकलेवरम् ।

पुरुषोत्तमविख्यातं पूर्णं ब्रह्म भवाम्यहम् ॥

ॐ वाञ्छे मनसीति शान्तिः ॥

ॐ पुरुषसूक्तार्थं निर्णयं व्याख्यास्यामः पुरुषसंहितायां पुरुषसूक्तार्थं  
संग्रहेण प्रोच्यते । सहस्रशीर्षेत्यत्र सशब्दोऽनन्तवाचकः । अनन्तयोजनं प्राह  
दशाङ्गुलवचस्थथा ॥ १ ॥ तस्य प्रथमया विष्णोदेशतो व्यासिरीरिता । द्विती-  
यया चास्य विष्णोः कालतो व्याप्तिरुच्यते ॥ २ ॥ विष्णोर्मोक्षप्रदत्वं च  
कथितं तु तृतीयया । एतावानिति मध्येण वैभवं कथितं हरेः ॥ ३ ॥ एतेनैव  
च मत्रेण चतुर्थ्युहो विभाषितः । त्रिपादित्यनया प्रोक्तमनिरुद्धस्य वैभवम्  
॥ ४ ॥ तस्माद्विरादित्यनया पादनारायणाद्वरेः । प्रकृतेः पुरुषस्यापि समुत्पत्तिः  
प्रदर्शिता ॥ ५ ॥ यत्पुरुषेणत्यनया सृष्टियज्ञः समीरितः । सप्तस्यासन्परिधयः  
समिधश्च समीरिताः ॥ ६ ॥ तं यज्ञमिति मध्येण सृष्टियज्ञः समीरितः । अनेनैव  
च मध्येण मोक्षश्च समुदीरितः ॥ ७ ॥ तस्मादिति च मध्येण जगत्सृष्टिः समी-  
रिता । वेदाहमिति मत्राभ्यां वैभवं कथितं हरेः ॥ ८ ॥ यज्ञेनैत्युपसंहारः  
सृष्टेमोक्षस्य चेरितः । य एवसेतज्ञानाति स हि मुक्तो भवेदिति ॥ ९ ॥ १ ॥  
अथ तथा मुद्गलोपनिषदि पुरुषसूक्तस्य वैभवं विस्तरेण प्रतिपादितम् । वासु-  
देव इन्द्राय भगवज्ञानमुपदिश्य पुनरपि सूक्ष्मश्रवणाय प्रणतायेन्द्राय पर-  
मरहस्यभूतं पुरुषसूक्ताभ्यां खण्डद्वयाभ्यासुपादिशत् । द्वौ खण्डावुच्येते ।  
योऽयमुक्तः स पुरुषो नामरूपज्ञानागोचरं संसारिणामतिदुर्जयं विषयं विहाय  
क्षेशादिभिः संक्षिप्तदेवादिजिह्वीर्थया सहस्रकलाचयवकल्याणं दृष्टमात्रेण मोक्षदं  
वेषमाददे । तेन वेषेण भूम्यादिलोकं व्याप्त्यानन्तयोजनमत्यतिष्ठत् । पुरुषो  
नारायणो भूतं भव्यं भविष्यत्वासीत् । स एष सर्वेषां मोक्षदशासीत् । स च

सर्वसामान्महिम्नो ज्यायान् । तस्माच्च कोऽपि ज्यायान् । महापुरुष आत्मानं  
 चतुर्धा कृत्वा त्रिपादेन परमे व्योम्नि चासीत् । इतरेण चतुर्थेनालिरुद्धनारा-  
 यणेन विश्वान्वासन् । स च पादनारायणो जगत्क्षेत्रं प्रकृतिमजनयत् । स स-  
 मृदुकायः सन्सृष्टिकर्म न जक्षिवान् । सोऽनिरुद्धनारायणस्तस्मै सृष्टिमुपादिशत् ।  
 ब्रह्मस्वेन्द्रियाणि याजकानि ध्यात्वा कोशभूतं दृढं ग्रन्थिकलेवरं हविर्धात्वा  
 मां हविर्भुजं ध्यात्वा चसन्तकालमाज्यं ध्यात्वा ग्रीष्ममिथमं ध्यात्वा शरदतुं  
 रसं ध्यात्वैवमझो हृत्वाङ्गस्पर्शात्कलेवरो वज्रं हीयते । ततः स्वकार्यान्सर्व-  
 प्राणिजीवान्सृष्टा पश्चाद्याः प्रादुर्भविष्यन्ति । ततः स्थावरजङ्गमात्मकं जगद्भ-  
 विष्यति । एतेन जीवात्मनोर्योगेन मोक्षप्रकारश्च कथित इत्यनुसंधेयम् । य इमं  
 सृष्टियज्ञं जानाति मोक्षप्रकारं च सर्वमायुरेति ॥ २ ॥ एको देवो बहुधा  
 निविष्ट अजायमानो बहुधा विजायते । तसेतमस्मिरित्यध्वर्यव उपासते । यजु-  
 रित्येष हीदं सर्वं युनक्ति । सामेति छन्दोगाः । एतस्मिन्दीदं सर्वं प्रतिष्ठितम् ।  
 विषमिति सर्पाः । सर्प इति सर्पविदः । ऊर्गिति देवाः । ररिरिति मनुष्याः ।  
 मायेत्यसुराः । स्वधेति पितरः । देवजन इति देवजनविदः । रूपमिति  
 गन्धर्वाः । गन्धर्व इत्यप्सरसः । तं यथायथोपासते तथैव भवति । तस्माङ्ग्रा-  
 ह्यणः पुरुषस्त्रं परंब्रह्मैवाहमिति भावयेत् । तद्रूपो भवति । य एवं वेदा ॥३॥  
 तद्वाह तापत्रयातीतं षड्कोशविनिर्मुकं षड्ग्रीवर्जितं । पञ्चकोशातीतं षड्ग्रीवा-  
 विकारशून्यमेवमादिसर्वविलक्षणं भवति । तापत्रयं त्वाध्यात्मिकाधिभौतिका-  
 विदैविकं कर्तृकर्मकार्यज्ञातुज्ञानज्ञेयभोक्तृभोगभोग्यमिति त्रिविधम् । त्वच्छां-  
 सशोणितास्थित्यन्नायुमज्जाः षड्कोशाः । कामक्रोधलोभमोहमदमात्सर्यमित्यरिष-  
 ड्गर्गः । अन्नमयप्राणमयमनोमयविज्ञानमयानन्दमया इति पञ्चकोशाः ।  
 ग्रियात्मजननवर्धनपरिणामक्षयनाशाः पद्मभावाः । अशनायापिपासाशोकमो-  
 हजरामरणानीति षड्ग्रीयः । कुलगोत्रजातिवर्णश्रमरूपाणि षड् अमाः ।  
 एतद्योगेन परमपुरुषो जीवो भवति नान्यः । य एतदुपनिषदं नित्यमधीते  
 सोऽभिपूतो भवति । स वायुपूतो भवति । स आदित्यपूतो भवति । अरोगी  
 भवति । श्रीमांश्च भवति । पुत्रपौत्रादिभिः समृद्धो भवति । विद्वांश्च भवति ।  
 महापातकात्पूतो भवति । सुरायानात्पूतो भवति । अगम्यागमनात्पूतो  
 भवति । मातृगमनात्पूतो भवति । दुहितस्त्रुयाभिगमनात्पूतो भवति । स्वर्ण-  
 स्तेयात्पूतो भवति । वेदिजन्महानात्पूतो भवति । गुरोरग्नशूषणात्पूतो भवति ।  
 अयाज्ययाजनात्पूतो भवति । अभक्ष्यभक्षणात्पूतो भवति । उग्रप्रतिग्रहा-  
 त्पूतो भवति । परदारगमनात्पूतो भवति । कामक्रोधलोभमोहर्व्यादिमिर-  
 बावितो भवति । सर्वेभ्यः पापेभ्यो मुक्तो भवति । इहजन्मनि पुरुषो भवति ॥  
 तस्मादेतत्पुरुषसूक्तार्थमतिरहस्यं राजगुह्यं देवगुह्यं गुह्यादपि गुह्यतरं नादी-

क्षितायोपदिशेत् । नानूचानाय । नायज्ञशीलाय । नावैष्णवाय । नायोगिने ।  
न बहुभाविणे । नाप्रियवादिने । नासंवत्सरवेदिने । नातुष्टाय । नानधीत-  
वेदायोपदिशेत् । गुरुरप्येवंविच्छुचौ देशो पुण्यनक्षत्रे प्राणानायम्य पुरुषं  
ध्यायक्षुपसन्नाय शिष्याय दक्षिणकर्णे पुरुषसूक्तार्थंमुपदिशद्विद्वान् । न बहुशो  
वदेत् । यातमामो भवति । असकृत्कर्णमुपदिशेत् । एतत्कुर्वाणोऽध्येता-  
ध्यापकश्च इह जन्मनि पुरुषो भवतीत्युपनिषद् ॥ ॐ वाङ्मे मनसीति  
शान्तिः ॥

इति मुद्रलोपनिषत्समाप्ता ॥

### शाण्डिल्योपनिषद् ॥ ६१ ॥

शाण्डिल्योपनिषद्प्रोक्तयमाद्याङ्ग्योगिनः ।  
यद्वोधाद्यान्ति कैवल्यं स रामो मे परा गतिः ॥  
ॐ भद्रं कर्णेभिरिति शान्तिः ॥

शाण्डिल्यो ह वा अथर्वाणं पप्रच्छात्मलाभोपायभूतमष्टाङ्ग्योगमनुवृहीति ।  
स होवाचाथर्वा यमनियमासनप्राणायामप्रत्याहारधारणाध्यानसमाधयोऽष्टा-  
ङ्गानि । तत्र दश यमाः । तथा नियमाः । आसनान्यष्टौ । त्रिप्राणायामः ।  
पञ्च प्रत्याहाराः । तथा धारणा । द्विप्रकारं ध्यानेम् । समाधिस्त्वेकरूपः ।  
तत्राहिंसासत्यासेत्यब्रह्मचर्यदयाजपक्षमाधुतिमिताहारशौचानि चेति यमा  
दश । तत्र हिंसा नाम भनोवाक्यायकर्मभिः सर्वभूतेषु सर्वदा क्लेशजननम् ।  
सत्यं नाम भनोवाक्यायकर्मभिर्भूतहितयथार्थमिभाषणम् । अस्तेयं नाम म-  
नोवाक्यायकर्मभिः परद्रव्येषु निःस्पृहा । ब्रह्मचर्यं नाम सर्वावस्थासु भनो-  
वाक्यायकर्मभिः सर्वत्र मैथुनत्यागः । दया नाम सर्वभूतेषु सर्वत्रानुग्रहः ।  
आर्जवं नाम भनोवाक्यायकर्मणां विहिताविहितेषु जनेषु प्रवृत्तौ निवृत्तौ वा  
एकरूपत्वम् । क्षमा नाम प्रियाप्रियेषु सर्वेषु ताडनपूजनेषु सहनम् । धृति-  
र्नामार्थहानौ स्वेष्टबन्धुवियोगे तत्प्रासौ सर्वत्र चेतःस्थापनम् । मिताहारो  
नाम चतुर्थशावशेषकसुखिगमधुराहारः । शौचं नाम द्विविधं बाह्यमान्तरं  
चेति । तत्र मृजलाभ्यां बाह्यम् । भनःशुद्धिरान्तरम् । तदध्यात्मविद्यया  
लभ्यम् ॥ १ ॥ तपःसन्तोषास्तिक्यदानेश्वरपूजनसिद्धान्तश्रवणहीमतिजपो-  
व्रतानि दश नियमाः । तत्र तपो नाम विद्युक्कृच्छ्रचान्द्रायणादिभिः शरी-  
रशोषणम् । संतोषो नाम यद्वच्छालाभसंतुष्टिः । आस्तिक्यं नाम वेदोक्तध-  
र्माधर्मेषु विश्वासः । दानं नाम न्यायार्जितस्य धनधान्यादेः श्रद्ध्यार्थम्यः

प्रदानम् । ईश्वरपूजनं नाम प्रसन्नस्वभावेन यथाशक्ति विष्णुरुद्रादिपूजनम् । सिद्धान्तश्रवणं नाम वेदान्तार्थविचारः । हीर्नाम वेदलौकिकमार्गकुत्सित-कर्मणि लज्जा । मतिर्नाम वेदविहितकर्ममार्गेषु श्रद्धा । जपे नाम विधिव-द्वृरूपदिष्टवेदाविरुद्धमत्राभ्यासः । तद्विधिवं वाचिकं मानसं चेति । मानसं तु मनसा ध्यानयुक्तम् । वाचिकं द्विधिमुच्छैरूपांशुभेदेन । उच्चरूचारणं यथोक्तलम् । उपांशु सहस्रगुणम् । मानसं कोटिगुणम् । ब्रतं नाम वेदो-कविधिनिषेधानुधाननैयत्यम् ॥ २ ॥ स्वस्तिकगोमुखपद्मवीरमिंहभद्रमुक्तम-यूराख्यान्यासमान्यष्टौ । स्वस्तिकं नाम जानूर्वोरन्तरे सम्यकृत्वा पादतले उभे । क्रजुकायः समासीनः स्वस्तिकं तत्प्रचक्षते ॥ ३ ॥ सब्यं दक्षिणगुलकं तु पृष्ठपार्श्वं लियोजयेत् । दक्षिणेऽपि तथा सब्यं गोमुखं गोमुखं यथा ॥ ४ ॥ अङ्गुष्ठेन निबध्नीयाद्दस्ताभ्यां व्युत्क्षेण च । ऊर्वास्परि शाण्डिल्यं कृत्वा पादतले उभे । पद्मासनं भवेदेतत्सर्वेषामपि पूजितम् ॥ ५ ॥ एकं पादम-थैकस्मिन्वन्यस्योरुणि संस्थितः । इतरांस्मिस्था चोरुं वीरासनमुदीरितम् ॥ ६ ॥ दक्षिणं सब्यगुलफेन दक्षिणेन तथेन तरम् । हस्तौ च जान्वोः संस्थाप्य स्वाङ्गुलीश्च प्रसार्य च ॥ ७ ॥ व्यक्तवक्रो निरीक्षेत नासाग्रं सुसमाहितः । सिंहासनं भवेदेतत्पूजितं योगिभिः सदा ॥ ८ ॥ योनिं वामेन संपीड्य मेद्भाद्रुपरि दक्षिणम् । भ्रूमध्ये च मनोलक्ष्यं सिद्धासनमिदं भवेत् ॥ ९ ॥ गुल्कौ तु वृषणस्याधः सीवन्याः पार्श्वयोः क्षिपेत् । पादपार्श्वे तु पाणिभ्यां दृढं बध्वा सुनिश्चलम् । भद्रासनं भवेदेतत्सर्वव्याधिविधापहम् ॥ १० ॥ संपीड्य सीविनीं सूक्ष्मां गुलफेनैव तु सब्यतः । सब्यं दक्षिणगुलफेन मुक्ता-सनमुदीरितम् ॥ ११ ॥ अवष्टम्य धरां सम्यक्तलाभ्यां तु करद्वयोः । हस्तयोः कूर्परौ चापि स्थापेत्वामिपार्श्वयोः ॥ १२ ॥ समुच्चतशिरः पादो दण्डव-ब्योग्नि संस्थितः । मयूरासनमेतत्तु सर्वपापप्रणाशनम् ॥ १३ ॥ शरीरान्तर्गताः सर्वे रोगा विनश्यन्ति । विषाणि जीर्यन्ते । येन केनासनेन सुख-धारणं भवत्यशक्तस्तसमाचरेत् । येनासनं विजितं जगत्रयं तेन विजितं भवति । यमनियमाभ्यां संयुक्तः पुरुषः प्राणायामं चरेत् । तेन नाड्यः शुद्धा भवन्ति ॥ १४ ॥ अथ हैनमर्थवाणं शाण्डिल्यः पग्रच्छ केनोपायेन नाड्यः शुद्धाः स्युः । नाड्यः कति संख्याकाः । तासामुत्पत्तिः कीदृशी । तासु कति वायवस्तिष्ठन्ति । तेषां कानि स्थानानि । तत्कर्माणि कानि । देहे यानि यानि विज्ञातव्यानि तत्सर्वं मे वृहीति । स होवाचार्थवा । अथेदं शरीरं घण्णवत्यङ्गुलात्मक भवति । शरीराव्याणो द्वादशाङ्गुलाधिको भवति । शरीरस्थं प्राणमस्त्रिना सह योगाभ्यासेन समं न्यूनं वा यः करोति स यो-

गिपुङ्गवो भवति । देहमध्ये शिखिस्थानं त्रिकोणं तसजाम्बूनदप्रभं मनु-  
व्याणाम् । चतुष्पदां चतुरश्रम् । विहङ्गानां वृत्ताकारम् । तन्मध्ये शुभा  
तन्वी पावकी शिखा तिष्ठति । गुदाद्वयङ्गुलादूर्ध्वं मेदाद्वयङ्गुलादधो  
देहमध्यं मनुष्याणां भवति । चतुष्पदां हन्मध्यम् । विहगानां तुन्दमध्यम् ।  
देहमध्यं नवाङ्गुलं चतुरङ्गुलमुत्सेधायतमण्डाकृति । तन्मध्ये नामिः ।  
तत्र द्वादशारयुतं चक्रम् । तच्चक्रमध्ये पुण्यपापप्रचोदितो जीवो अमति ।  
तन्तुपञ्चरमध्यस्थलूकिका यथा अमति तथा चासौ तत्र प्राणश्चरति । देहेऽ-  
सिञ्जीवः प्रणारूढो भवेत् । नाभेत्तिर्यगधोर्ध्वं कुण्डलिनीस्थानम् । अष्टग्रकृ-  
तिरूपाष्टधा कुण्डलीकृता कुण्डलिनी शक्तिर्भवति । यथोवद्वायुसंचारं जला-  
आदीनि परितः स्कन्धः पार्श्वेषु निरुद्धैवं मुखेनैव समावेष्य ब्रह्मरन्त्रं योग-  
काले चापानेनाग्निना च स्फुरति । हृदयाकाशे महोज्जवला ज्ञानरूपौ भवति ।  
मध्यस्थकुण्डलिनीमाश्रित्य मुख्या नाड्यश्चतुर्दश भवन्ति । इडा पिङ्गला  
सुषुम्ना सरस्वती वारुणी पूषा हस्तिह्रा यशस्विनी विश्वोदरी कुहूः शङ्खिनी  
पथस्विनी अलम्बुसा गान्धारीति नाड्यश्चतुर्दश भवन्ति । तत्र सुषुम्ना विश्व-  
धारिणी मोक्षमार्गेति चाचक्षते । गुदस्य पृष्ठभागे वीणादण्डाश्रिता मूर्धपर्यन्तं  
ब्रह्मरन्त्रे विज्ञेया व्यक्ता सूक्ष्मा वैष्णवी भवति । सुषुम्नायाः सव्यभागे इडा  
तिष्ठति । दक्षिणभागे पिङ्गला इडायां चन्द्रश्चरति । पिङ्गलायां रविः । तमो-  
रूपश्चन्द्रः । रजोरूपो रविः । विषभागो रविः । अमृतभागश्चन्द्रभागः । तावेव  
सर्वकालं धत्ते । सुषुम्ना कालभोक्त्री भवति । सुषुम्ना पृष्ठपार्श्वयोः सरस्व-  
तीकुहू भवतः । यशस्विनीकुहूमध्ये वारुणी प्रतिष्ठिता भवति । पूषासरस्वती  
मध्ये पथस्विनी भवति । गान्धारीसरस्वतीमध्ये यशस्विनी भवति । कन्दम-  
ध्येऽलम्बुसा भवति । सुषुम्नापूर्वभागे मेदान्तं कुहूर्भवति । कुण्डलिन्या अध-  
श्रोर्ध्वं वारुणी सर्वगामिनी भवति । यशस्विनी सौम्या च पादाङ्गुष्टान्तमि-  
त्यते । पिङ्गला चोर्ध्वगा याम्यनासान्तं भवति । पिङ्गलायाः पृष्ठो याम्य  
नेत्रान्तं पूषा भवति । यास्यकर्णान्तं यशस्विनी भवति । जिह्वाया उर्ध्वान्तं  
सरस्वती भवति । आसव्यकर्णान्तमूर्धर्वगा शङ्खिनी भवति । इडापृष्ठभागात्स-  
व्यनेत्रान्तगा गान्धारी भवति । पायुमूलादधोर्ध्वगालम्बुसा भवति । एताश्च  
चतुर्दशसु नाडीव्यन्या नाड्यः संभवन्ति । तास्वन्यासास्वन्या भवन्तीति  
विज्ञेयाः ॥ यथाश्वस्थादिपत्रं शराभिव्यासमेवं शरीरं नाडीभिर्व्यासम् । प्राणा-  
पानसमानोदानव्याना नागकूर्मकृकरदेवदत्तधनञ्जया एते दश वायवः सर्वासु  
नाडीषु चरन्ति । आस्यनासिकाकण्ठनभिपादाङ्गुष्ठद्वयकुण्डल्यधश्रोर्ध्वभागेषु  
प्राणः संचरति । श्रोत्राक्षिकिटिगुलकग्राणगलस्फिगदेशेषु व्यानः संचरति । गुद-

मेद्रोरुजानूदरवृष्टिकटिजङ्घानाभिगुदाग्न्यगरेष्वपानः संचरति । सर्वसंविश्व  
उदानः । पादहस्तयोरपि सर्वगत्रेषु सर्वव्यापी समानः । भुक्ताज्ञरसादिकं गा-  
त्रेऽभिना सह व्यापयन्दिससतिसहस्रेषु नाडीमार्गेषु चरन्समानवायुरज्ञिना सह  
साङ्गोपाङ्गकलेवरं व्याप्तोति । नागादिवायवः पञ्चत्वगस्थ्यादिसंभवाः । तुन्दस्यं  
जलमन्नं च रसादिपु समीरितुं तुन्दमध्यगतः प्रागस्तानि पृथक्कुर्यात् । अमे-  
रूपरि जलं स्थाप्य जलोपर्यन्नादीनि संस्थाप्य स्वयमपानं संप्राप्य तेनैव सह  
मारुतः प्रयानि देहमध्यगतं ज्वलनम् । वायुना पालितो वह्निरपानेन शनैर्देह-  
मध्ये ज्वलनि । ज्वलनो ज्वलाभिः प्राणेन कोष्ठमध्यगतं जलमत्युष्णम-  
करोत् । जलोपरि समर्पितव्यज्ञनसंयुक्तमन्नं वह्निसंयुक्तवारिणा पक्षमकरोत् ।  
तेन स्वेदसूत्रजलरक्तवीर्यरूपरसपुरीषादिकं प्राणः पृथक्कुर्यात् । समानवायुना  
सह सर्वासु नाडीषु रसं व्यापयन्धासरूपेण देहे वायुश्चरति । नवभिर्व्योमरन्त्रैः  
शरीरस्य वायवः कुर्वन्ति विष्मूत्रादिविसर्जनम् । निश्चासोच्छ्वासकासश्च प्राण-  
कर्मच्यते । विष्मूत्रादिविसर्जनमपानवायुकर्म । हानोपादानचेष्टादि व्यानकर्म ।  
देहसोज्जयनादिकमुदानकर्म । शरीरपोषणादिकं समानकर्म । उद्धारादि नाग-  
कर्म । निमीलनादि कूर्मकर्म । क्षुत्करणं कृकरकर्म । तन्द्रा देवदत्तकर्म ।  
श्लेष्मादि धनञ्जयकर्म । एवं नाडीस्थानं वायुस्थानं तत्कर्मं च सम्यग्ज्ञात्वा  
नाडीसंशोधनं कुर्यात् ॥ ४ ॥ यमनियमयुतः पुरुषः सर्वसङ्गविवर्जितः कृतविद्यः  
सत्यधर्मरतो जितकोधो गुरुशुश्रूषानिरतः पितृमातृविधेयः स्वाश्रमोक्तसदा-  
चारविद्वच्छिक्षितः फलमूलोदकान्वितं तपोवनं प्राप्य रम्यदेशे ब्रह्मघोषसम-  
न्विते स्वधर्मनिरतब्रह्मविल्समावृते फलमूलपुष्पवारिभिः सुसंपूर्णे देवायतने  
नदीतीरे ग्रामे नगरे वापि सुशोभनमठं नात्युच्चनीचायतमल्पद्वारं गोमया-  
दिलिङ्गं सर्वरक्षासमन्वितं कृत्वा तत्र वेदान्तश्रवणं कुर्वन्योगं समारभेत् ।  
आदौ विनायकं संपूज्य स्वेष्टदेवतां नत्वा पूर्वोक्तासने स्थित्वा प्राबृुख उद्द्युखो  
वापि मृद्घासनेषु जितासनगतो विद्वान्समग्रीवशिरोनासाग्रदृश्यमयै शशभृ-  
दिम्बं पश्यत्रेत्राभ्याममृतं पिबेत् । द्वादशमात्रया इडया वायुमापूर्योदरे स्थितं  
ज्वलावलीयुतं रेफविन्दुयुक्तमभिमण्डलयुतं ध्यायेद्रेच्येत्पङ्गलया । पुनः  
पङ्गलयापूर्यं कुम्भत्वा रेच्येत्पङ्गलया । विचतुश्चिचतुः सप्तत्रिचतुर्मासपर्यन्तं  
त्रिसंविष्पु तदन्तरालेषु च षट्कृत्वं आचरेन्नाडीशुद्धिर्भवति । ततः शरीरे लघु-  
दीसित्वद्विन्दिनादाभिव्यक्तिर्भवति ॥ ५ ॥ प्राणापानसमायोगः प्राणायामो  
भवति । रेच्यकपूरककुम्भकमेदेन स त्रिविधः । ते वर्णात्मकाः । तस्मात्प्रणव  
एव प्राणायामः । पद्माद्यासनस्यः पुमाज्ञासाग्रे शशभृद्विम्बज्योस्माजालवि-  
तालिताकारमूर्तीं रक्ताङ्गीं हंसवाहिनीं दण्डहस्ता बाला गायत्री भवति ।  
उकारमूर्तिः श्वेताङ्गीं ताक्षर्यवाहिनीं युवतीं चक्रहस्ता सावित्री भवति । म-

कारमूर्तिः कृष्णाङ्गी वृषभवाहिनी वृद्धा त्रिशूलधारिणी सरस्वती भवति । अकारादित्रयाणां सर्वेकारणमेकाक्षरं परंज्योनिः प्रणवं भवतीति ध्यायेत् । इडया बाह्याद्वायुमापूर्य षोडशमात्राभिरकारं चिन्तयन्पूरितं वायुं चतुःप-ष्टिमात्राभिः कुम्भयित्वोकारं ध्यायन्पूरितं पिङ्गलया द्वात्रिंशमात्रया मकार-मूर्तिश्चानेनैव क्रमेण पुनः पुनः कुर्यात् ॥ ६ ॥ अथासनद्वदो योगी वशी मितहिताशनः सुपुञ्जानाडीस्थमलशोषार्थं योगी वद्धपद्मासनो वायुं चन्द्र-णापूर्यं यथाशक्ति कुम्भयित्वा सूर्येण रेचयित्वा पुनः सूर्येणापूर्यं कुम्भयित्वा चन्द्रेण विरेच्य यथा त्यजेत्यासां पूर्यं धारयेत् । तदेते श्लोका भवन्ति । प्राणं प्रागिडया पिवेन्नियमितं भूयोऽन्यथा रेचयेत्पीत्वा पिङ्गलया समीरणमधो वच्चा त्यजेद्वामया । सूर्याचन्द्रमसोरनेन विधिनाऽभ्यासं सदा तन्वतां शुद्धा नाडिं-गणा भवन्ति यमिनां मासत्रयादूर्ध्वतः ॥ १ ॥ प्रातर्मध्यनिदेन सायमर्घरात्रे तु कु-म्भकान् । शनैरशीतिपर्यन्तं चतुर्वारं समभ्यसेत् ॥ २ ॥ कनीयसि भवेत्स्वेदः कम्पो भवति मध्यमे । उत्तिष्ठत्युत्तमे प्राणरोधे पद्मासनं महत् ॥ ३ ॥ जलेन श्रम-जातेन गात्रमर्दनमाचरेत् । दृढता लघुता चापि तस्य गात्रस्य जायते ॥ ४ ॥ अभ्या-सकाले प्रथमं शस्त्रं क्षीराज्यभोजनम् । ततोऽभ्यासे स्थिरीभूते न तावच्छिय-मग्रहः ॥ ५ ॥ यथा सिंहो गजो व्याघ्रो भवेद्विषयः शनैःशनैः । तथैव सेवितो वायुरन्यथा हन्ति साधकम् ॥ ६ ॥ युक्तंयुक्तं त्यजेद्वायुं युक्तंयुक्तं च पूरयेत् । युक्तंयुक्तं च बृहीयादेवं सिद्धिमवामुयात् ॥ ७ ॥ यथेष्टधारणाद्वायोरनलस्य प्रदीपनम् । नादामिव्यक्तिरारोग्यं जायते नाडिशोधनात् ॥ ८ ॥ विधिवत्प्रा-णसंयामैर्नाडीचक्रे विशोधिते । सुषुञ्जावदनं भित्वा सुखाद्विशति मारुतः ॥ ९ ॥ मारुते मध्यसंचारे मनःस्थैर्यं प्रजायते । यो मनःसुस्थिरो भावः सैवावस्था मनोन्मनी ॥ १० ॥ पूरकान्ते तु कर्तव्यो बन्धो जालन्धरामिधः । कुम्भकान्ते रेचकादौ कर्तव्यस्तूङ्गियाणकः ॥ ११ ॥ अधस्तात्कुञ्जनेनाशु कण्ठसंकोचने कृते । मध्ये पश्चिमतानेन स्याप्ताणो ब्रह्मनादिगः ॥ १२ ॥ अपानमूर्धवसुथाप्य प्राणं कण्ठादधो नयन् । योगी जराविनिर्मुकः षोडशो वयसा भवेत् ॥ १३ ॥ सुखासनस्थो दक्षनाड्या बहिस्थं पवनं समाकृष्या-केशभानखायं कुम्भयित्वा सव्यनाड्या रेचयेत् । तेन कपालशोधनं वातनाडीगतसर्वरोगसर्वविनाशनं भवति । हृदयादिकण्ठपर्यन्तं सस्वनं नासाभ्यां शनैः पवनमाकृष्य यथाशक्ति कुम्भयित्वा इडया विरेच्य गच्छंस्ति-ष्टुकुर्यात् । तेन श्लेष्महरं जठराग्निवर्धनं भवति । वक्रेण सीत्कारपूर्वकं वायुं गृहीत्वा यथाशक्ति कुम्भयित्वा नासाभ्यां रेचयेत् । तेन क्षुत्तृष्णालस्यनिद्रा न जायते । जिह्वया वायुं गृहीत्वा यथाशक्ति कुम्भयित्वा नासाभ्यां रेचयेत् । तेन गुल्मझीहृज्वरपित्तक्षुधादीनि नश्यन्ति ॥ अथ कुम्भकः । स

द्विविधः सहितः केवलश्रेति । रेचकपूरकयुक्तः सहितः तद्विवर्जितः केवलः । केवलसिद्धिपर्यन्तं सहितमध्यसेत् । केवलकुम्भके सिद्धे त्रिषु लोकेषु न तस्य दुर्लभं भवति । केवलकुम्भकात्कुण्डलिनीबोधो जायते । ततः कृशवपुः प्रसन्नवदनो निर्भल्लोचनोऽभिव्यक्तनादो निर्मुक्तरोगजालो जितविन्दुः पट्ट-ग्निभवति । अन्तर्लक्ष्यं वहिर्दृष्टिनिमेषोन्मेषवर्णवर्जिता । एषा सा वैष्णवी मुद्रा सर्वतत्रेषु गोपिता ॥ १४ ॥ अन्तर्लक्ष्यविलीनचित्तपवनो योगी सदा वतेते दृष्ट्या निश्चलतारथा वहिरथः पश्यन्नपश्यन्नपि । मुद्रेयं खलु खेचरी भवति सा लक्ष्यैकताना शिवा शून्याशून्यविवर्जितं स्फुरति सा तत्त्वं पदं वैष्णवी ॥ १५ ॥ अर्धोन्मीलितलोचनः स्थिरमना नासाग्रदत्तेक्षणश्चन्द्राकांवपि ली-नतामुपनयन्निष्पन्दभावोत्तरम् । ज्योतीरूपमशेषवाहारहितं देवीप्यमानं परं तत्त्वं तत्परमस्ति वसुविषयं शाणिदत्य विद्वीह तत् ॥ १६ ॥ तारं ज्योतिषि संयोज्य किञ्चिदुत्तमयन्नभ्रुवौ । पूर्वाभ्यासस्य मार्गोऽयमुन्मनीकारकः क्षणात् ॥ १७ ॥ तस्यात्खेचरीमुद्रामध्यसेत् । ततः उन्मनी भवति । ततो योग-निद्रा भवनि । लव्ययोगलिद्रस्य योगिनः कालो नास्ति । शक्तिमध्ये मनः कृत्वा शक्तिं मानसमध्यगाम् । मनसा मन आलोक्य शाणिदत्य त्वं सुखी भव ॥ १८ ॥ खमध्ये कुरु चात्मानमात्ममध्ये च खं कुरु । सर्वं च खमयं कृत्वा न किञ्चिदपि चिन्तय ॥ १९ ॥ वाहाचिन्ता न कर्तव्या तथैवान्तरचिन्तिका । सर्वचिन्तां परित्यज्य चिन्मात्रपरमो भव ॥ २० ॥ कर्पूरमनले यद्वृत्सैन्धवं सलिले यथा । तथा च लीयमानं स मनस्त्वे विलीयते ॥ २१ ॥ ज्ञेयं सर्वप्रतीतं च तज्ज्ञानं मन उच्यते । ज्ञानं ज्ञेयं समं नष्टं नान्यः पन्था द्वितीयकः ॥ २२ ॥ ज्ञेयवस्तुपरित्यागाद्विलयं याति मानसम् । मानसे विलयं याते केवलयमवशिष्यते ॥ २३ ॥ द्वौ क्रमौ चित्तनाशस्य योगो ज्ञानं मुनीश्वर । योगस्तुद्वितीरोधो हि ज्ञानं सम्यगवेक्षणम् ॥ २४ ॥ तस्मिन्निरोधिते नूनमुपशान्तं मनो भवेत् । मनःस्पन्दोपशान्त्यायं संसारः प्रविलीयते ॥ २५ ॥ सूर्यालोकपरिस्पन्दशान्तौ व्यवहृतिर्यथा । शास्त्रसज्जनसंपर्कवैराग्याभ्यासयोगतः ॥ २६ ॥ अनास्थायां कृतास्थायां पूर्वं संसारवृत्तिषु । यथाभिवाङ्गित्त-ध्यानाच्चिरमेकतयोहितात् ॥ २७ ॥ एकतत्त्वदाभ्यासाध्याणस्पन्दो निरुद्धयते । पूरकाद्यनिलायामादृढाभ्यासाद्यखेदजात् ॥ २८ ॥ एकान्तध्यानयोगाच्च मनःस्पन्दो निरुद्धयते । ओङ्कारोच्चारणप्रान्तशब्दतत्त्वानुभावनात् । सुपुसे संविदा ज्ञाते प्राणस्पन्दो निरुद्धयते ॥ २९ ॥ तालुमूलगतां यत्काञ्जिह्वाक्रम्य घण्टिकाम् । उधर्वरन्ध्रं गते प्राणे प्राणस्पन्दो निरुद्धयते ॥ ३० ॥ प्राणे गलितसंवित्तौ तालुधृवं द्वादशान्तगे । अभ्यासादूर्ध्वरन्ध्रेण प्राणस्पन्दो निरुद्धयते ॥ ३१ ॥ द्वादशाङ्कुलपर्यन्ते नासाम्रे विमलेऽम्बरे । संविहृशि प्रशास्यन्त्यां प्राणस्पन्दो

निरुद्धते ॥ ३२ ॥ भ्रूमध्ये तारकालोकशान्तावन्तमुपागते । चेत्नैकतने बद्दे प्राणस्पन्दनो निरुद्धते ॥ ३३ ॥ ओमित्येव यदुद्धूतं ज्ञानं हेयात्मकं शिवम् । असंस्पृष्टविकल्पांशं प्राणस्पन्दनो निरुद्धते ॥ ३४ ॥ विरकालं हृदेकान्तब्योम-संवेदनान्मुने । अवासनमनोध्यानात्प्राणस्पन्दनो निरुद्धते ॥ ३५ ॥ एमि: क्रमैस्थान्यश्च नानासंकलपकल्पितैः । नानादेशिकैवक्रस्थैः प्राणस्पन्दनो निरु-  
धते ॥ ३६ ॥ आकुञ्जनेन कुण्डलिन्याः कवाटमुद्घात्य मोक्षद्वारं विमेदयेत् । येन मार्गेण गन्तव्यं तद्वारं मुखेनाच्छाद्य प्रसुसा कुण्डलिनी कुटिलाकारा सर्पवद्रेष्टिता भवति । सा शक्तिर्येन चालिता स्यात्स तु मुक्तो भवति । सा कुण्डलिनी कण्ठोधर्वभागे सुसा चेद्योगिनां मुक्तये भवति । बन्धनायाधो मूढानाम् । इडादिर्मार्गद्वयं विहाय सुषुप्तमार्गेणागच्छेत्तद्विष्णोः परमं पदम् । महदभ्यसनं सर्वं मनोयुक्तं समभ्यसेत् । इतरत्र न कर्तव्या मनोवृत्ति-र्मनीषिणा ॥ ३७ ॥ दिवा न पूजयेद्विष्णुं रात्रौ नैव प्रपूजयेत् । सततं पूजयेद्विष्णुं दिवारात्रं न पूजयेत् ॥ ३८ ॥ सुपिरो ज्ञानजनकः पञ्चस्त्रोतःसमन्वितः । तिष्ठते खेचरी मुद्रा त्वं हि शाण्डिल्य तां भज ॥ ३९ ॥ सव्यदक्षिणनाडीस्थो मध्ये चरति मारुतः । तिष्ठतः खेचरी मुद्रा तस्मिन्स्थाने न संशयः ॥ ४० ॥ इडापिङ्गल-योर्मध्ये शून्यं चैवानिलं ग्रसेत् । तिष्ठन्ती खेचरी मुद्रा तत्र सत्यं प्रतिष्ठितम् ॥ ४१ ॥ सोममूर्यद्वयोर्मध्ये निरालम्बतले पुनः ॥ संस्थिता व्योमचक्रे सा मुद्रा नाम्ना च खेचरी ॥ ४२ ॥ छेदनचालनदाहैः फलां परां जिह्वां कृत्वा द्वाष्टं भ्रूमध्ये स्थाप्य कपालकुहरे जिह्वा विपरीतगा यदा भवति तदा खेचरी मुद्रा जायते । जिह्वा चित्तं च खेचरति तेनोधर्वजिह्वः पुमानमृतो भवति । वामपादमूलेन योनिं संपीड्य दक्षिणपादं ग्रसार्थं तं कराभ्यां धृत्वा नासाभ्यां वायुमापूर्यं कण्ठबन्धं समारोप्योर्णतो (?) वायुं धारयेत् । तेन सर्वकुंशहानिः । ततः पीयूपमिव विषं जीर्यते । क्षयगुलमगुदावर्तजीर्णत्व-गादिदोषा नश्यन्ति । एष प्राणजयोपायः सर्वमृत्युपधातकः । वामपादपार्ण्णं योनिस्थाने नियोज्य दक्षिणचरणं वामोरुपरि संस्थाप्य वायुमापूर्यं हृदये चुबुकं निधाय योनिमाकुञ्जय मनोमध्ये यथाशक्ति धारयित्वा स्वात्मानं भावयेत् । तेनापरोक्षसिद्धिः । बाह्यात्प्राणं समाकृत्यं पूरयित्वोदरे स्थितम् । नाभिमध्ये च नासाग्रे पादाङ्गुष्ठे च यत्नतः ॥ ४३ ॥ धारयेन्मनसा प्राणं सन्ध्याकालेषु वा सदा । सर्वरोगविनिर्मुक्तो भवेद्योगी गतकूमः ॥ ४४ ॥ नासाग्रे वायुविजयं भवति । नाभिमध्ये सर्वरोगविनाशः । पादाङ्गुष्ठधारणाच्छरीरलघुता भवति । रसनाद्वायुमाकृत्यं यः पिबेत्सततं नरः । श्रमदाहौ तु न स्यातां

न इत्यन्ति व्याधयस्तथा ॥ ४५ ॥ सन्ध्ययोर्ब्रह्मणः काले वायुमाकृष्य यः  
पिबेत् । त्रिमासात्तस्य कल्याणी जायते वाक् सरस्वती ॥ ४६ ॥ एवं षण्मासा-  
भ्यासात्सर्वरोगनिवृत्तिः । जिह्वा वायुमानीय जिह्वामूले निरोधयेत् । यः  
पिबेदमृतं विद्वान्सकलं भद्रमभुते ॥ ४७ ॥ आत्मन्यात्मानमिङ्ग्या धारयित्वा  
अुबोऽन्तरे । विभेद्य त्रिदशाहारं व्याधिस्योऽपि विमुच्यते ॥ ४८ ॥ नाडीभ्यां  
वायुमारोप्य नाभौ तु न दस्य पार्श्वयोः । वटिकैकां वहेद्यस्तु व्याधिभिः स  
विमुच्यते ॥ ४९ ॥ मासमेकं त्रिसन्ध्यं तु जिह्वारोप्य मारुतम् । विभेद्य  
त्रिदशाहारं धारयेत्तुन्दमध्यमे ॥ ५० ॥ ज्वराः सर्वेऽपि न इत्यन्ति विषाणि  
विविधानि च । मुहूर्तमपि यो नित्यं नासाग्रे मनसा सह ॥ ५१ ॥ सर्वं  
तरति पाप्मानं तस्य जन्मशतार्जितम् । तारसंयमात्सकलविद्यज्ञानं भवति ।  
नासाग्रे चित्तसंयमादिन्द्रलोकज्ञानम् । तदवश्चित्तसंयमादिशिलोकज्ञानम् ।  
चक्षुपि चित्तसंयमात्सर्वलोकज्ञानम् । श्रोत्रे चित्तस्य संयमाद्यमलोकज्ञानम् ।  
तत्पार्थे संयमाच्छिर्कर्तिलोकज्ञानम् । पृष्ठभागे संयमाद्वरुणलोकज्ञानम् ।  
वामकणे संयमाद्वायुलोकज्ञानम् । कण्ठे संयमात्सोमलोकज्ञानम् । वामच-  
क्षुपि संयमाच्छिवलोकज्ञानम् । मूर्झिं संयमाद्वायुलोकज्ञानम् । पादाधोभागे  
संयमादतललोकज्ञानम् । पादे संयमाद्वितललोकज्ञानम् । पादसन्धौ संय-  
माच्छितललोकज्ञानम् । जह्वे संयमात्सुतललोकज्ञानम् । जानौ संयमान्महा-  
तललोकज्ञानम् । ऊरौ चित्तसंयमाद्रसातललोकज्ञानम् । कटौ चित्तसंयमा-  
त्तलातललोकज्ञानम् । नाभौ चित्तसंयमाद्वलोकज्ञानम् । कुक्षी संयमाद्वृच-  
लोकज्ञानम् । हृदि चित्तस्य संयमात्सर्वलोकज्ञानम् । हृदयोर्धर्वभागे चित्तसं-  
यमान्महलोकज्ञानम् । कण्ठे चित्तसंयमाजनोलोकज्ञानम् । भूमध्ये चित्त-  
संयमात्सर्वलोकज्ञानम् । मूर्झिं चित्तसंयमात्सर्वलोकज्ञानम् । धर्माधर्मसंय-  
मादतीतानागतज्ञानम् । तत्तजन्तुध्वनौ चित्तसंयमात्सर्वजन्तुरुतज्ञानम् ।  
संचितकर्मणि चित्तसंयमात्पूर्वजातिज्ञानम् । परचिते चित्तसंगमात्परचित्त-  
ज्ञानम् । कायरूपे चित्तसंयमाद्व्याद्यरूपम् । बले चित्तसंयमाद्वुमदादि  
बलम् । सूर्ये चित्तसंयमाद्वृवनज्ञानम् । चन्द्रे चित्तसंयमात्ताराव्यूहज्ञानम् ।  
ध्रुवे तद्रतिर्दर्शनम् । स्वार्थसंयमात्पुरुषज्ञानम् । नाभिचके कायव्यूहज्ञानम् ।  
कण्ठकूपे क्षुपिपासानिवृत्तिः । कूर्मनाड्यां स्त्रैर्यम् । तारे सिद्धदर्शनम् ।  
कायाकाशसंयमादाकाशगमनम् । तत्तत्स्थाने संयमात्तत्सिद्धयो भग्निः ॥ ७ ॥  
अय प्रत्याहारः । स पञ्चविधः विषयेषु विचरतामिन्द्रियाणां वलादाहरणं  
प्रत्याहारः । यद्यत्पश्यति तत्सर्वमासेति प्रत्याहारः । नित्यविद्वितकर्मफल-

त्यागः प्रत्याहारः । सर्वविषयपराञ्जुखत्वं प्रत्याहारः । अष्टादशसु मर्मस्थानेषु क्रमाद्वारणं प्रत्याहारः । पादाकुष्ठगुल्फजङ्गुजानूरूपायुमेदूनामिहद्यकण्ठक-पतालुनासाक्षिभूमध्यललाटमूर्झा स्थानानि । तेषु क्रमादारोहावरोहकमेष अत्याहरेत् ॥ ८ ॥ अथ धारणा । सा त्रिविधा । आत्मनि मनोधारणं दहराकाशे बाह्याकाशाधारणं पृथिव्यसेजोवाच्वाकाशेषु पञ्चभूर्तिंधारणं चेति ॥ ९ ॥ अथ ध्यानम् । तद्विधिं सगुणं निर्गुणं चेति । सगुणं मूर्तिंध्यानम् । निर्गुणमात्म-ध्यात्मस्यम् ॥ १० ॥ अथ समाधिः । जीवात्मपरमात्मैक्यावस्थात्रिपुटी-रहिता परमानन्दस्वरूपा शुद्धचैतन्यात्मिका भवति ॥ ११ ॥ इति प्रथमो-ध्यायः ॥ १ ॥

अथ ह शाणिडल्यो ह वै ब्रह्मऋषिश्रुतेषु वेदेषु ब्रह्मविद्यामलभमानः किं नामेत्यर्थवाणं भगवन्तमुपसङ्गः पप्रच्छार्थीहि भगवन् ब्रह्मविद्यां येन श्रेयो-इवाप्स्यमीति । स होवाचार्थवाँ शाणिडल्य सत्यं विज्ञानमनन्तं ब्रह्म यस्मिन्निदिद्वयोतं च ग्रोतं च । यस्मिन्निदं संच विचैति सर्वं यस्मिन्विज्ञाते सर्वमिदं विज्ञातं भवति । तदपाणिपादमचक्षुःश्रोत्रमजिह्वमशरीरमग्राद्यमनिदेश्यम् । यत्तो वाचो निर्वर्तन्ते अप्राप्य मनसा सह । यत्केवलं ज्ञानगम्यम् । प्रज्ञा च यस्यात्प्रसृता पुराणी । यदेकमद्वीतीयम् । आकाशवत्सर्वगतं सुसूक्ष्मं निरञ्जनं निष्क्रियं सन्मात्रं चिदानन्दैकरसं शिवं प्रशान्तममृतं तत्परं च ब्रह्म । तत्त्वमसि । तज्ज्ञानेन हि विजानीहि य एको देव आत्मशक्तिप्रधानः सर्वज्ञः सर्वेश्वरः सर्वभूतान्तरात्मा सर्वभूताधिवासः सर्वभूतनिगूढो भूतयोनियोगै-करम्यः । यश्च विश्वं सृजति विश्वं विभर्ति विश्वं भुक्ते स आत्मा । आत्मनि तं संलोकं विजानीहि । मा शोचीरात्मविज्ञानी शोकस्यान्तं गमिष्यति ॥ इति द्वितीयोऽध्यायः ॥ २ ॥

अथैनं शाणिडल्योऽर्थवाणं पप्रच्छ यदेकमक्षरं निष्क्रियं शिवं सन्मात्रं परंब्रह्म । तस्मात्कथमिदं विश्वं जायते कथं स्थीयते कथमसिंलीयते । तन्मे संशयं छेत्तुर्महसीति । स होवाचार्थवाँ सत्यं शाणिडल्य परंब्रह्म निष्क्रियम-क्षरमिति । अथाप्यस्यारूपस्य ब्रह्मणस्त्रीणि रूपाणि भवन्ति सकलं निष्कलं सक-लनिष्कलं चेति । यत्सत्यं विज्ञानमानन्दं निष्क्रियं निरञ्जनं सर्वगतं सुसूक्ष्मं सर्वतोमुखमनिदेश्यममृतमसि तदिदं निष्कलं रूपम् । अथाप्य या सहजा-स्त्यविद्या मूलप्रकृतिर्माया लोहितशुक्लकृष्णा । तया संहायवान् देवः कृष्ण-पिङ्गलो महेश्वर ईष्टे । तदिदमस्य सकलनिष्कलं रूपम् ॥ अथैष ज्ञानमयेन तपसा चायमानोऽकामयत वहु स्यां प्रजायेयेति । अथैतस्यात्प्रमानात्सत्य-

कामात्रीण्यक्षराण्यजायन्ते । तिसो व्याहृतयस्त्रिपदा गायत्री त्रयो वेदाख्यो  
देवाख्यो वर्णाख्योऽग्रयश्च जायन्ते । योऽसौ देवो भगवान्सर्वशर्यसंपञ्चः  
सर्वव्यापी सर्वभूतानां हृदये संनिविष्टो मायावी मायया कीडति स ब्रह्मा  
स विष्णुः स रुद्रः स इन्द्रः स सर्वे देवाः सर्वाणि भूतानि स एव पुरस्तात्स  
एव पश्चात्स पूर्वोत्तरतः स एव दक्षिणतः स प्रावाधमनात्म्य एवोपरिष्ठात्स पूर्व  
सर्वम् । अथात्य देवस्यात्मशक्तेरात्मकीडिस्य भक्तानुकम्पिनो दत्तात्रेयरूपा  
सुरूपा तनूरवासा इन्दीवरदलप्रख्या चतुर्बाहुरघोरापापकाशिनी । तदिदमस्य  
सकलं रूपम् ॥ १ ॥ अथ हैनमर्थवाणं शाणिडल्यः पग्नच्छ भगवन्सन्मात्रं  
चिदानन्दैकरसं कसादुच्यते परं ब्रह्मेति । स होवाचाथर्वा यसाच्च वृहति  
बृहयति च सर्वं तसादुच्यते परंब्रह्मेति । अथ कसादुच्यते आत्मेति ।  
यस्मात्सर्वमात्रोति सर्वमादते संर्वमति च तसादुच्यते आत्मेति । अथ  
कसादुच्यते महेश्वर इति । यस्मान्महत ईशः शब्दधन्या चात्मशक्त्या च  
महत ईशते तसादुच्यते महेश्वर इति । अथ कसादुच्यते दत्तात्रेय इति ।  
यस्मात्सुदुश्चरं तपस्पत्यमानायात्रये पुत्रकामायातितरां तुष्टेन भगवता  
ज्योतिर्मेयेनात्मैव दत्तो यसाच्चानसूयायामत्रेस्तनयोऽभवत्तसादुच्यते द-  
त्तात्रेय इति । अथ योऽस्य निरक्तानि वेद स सर्वं वेद । अथ यो ह वै  
विद्ययैनं परमुपास्ते सोऽहमिति स ब्रह्मविद्वत्ति ॥ अत्रैते शोका भवन्ति ॥  
दत्तात्रेयं दिवं शान्तमिन्द्रनीलनिभं प्रभुम् । आत्ममायारतं देवमवधूतं  
दिगम्बरम् ॥ १ ॥ भस्मोद्भूलितसर्वाङ्गं जटाजूटधरं प्रभुम् । चतुर्बाहुमुदा-  
राङ्गं प्रफुल्कमलेक्षणम् ॥ २ ॥ ज्ञानयोगगतिं विश्वगुरुं योगिजनश्रियम् ।  
भक्तानुकम्पिनं सर्वसाक्षिणं सिद्धसेवितम् ॥ ३ ॥ एवं यः सततं ध्यायेदेव-  
देवं सनातनम् । स मुक्तः सर्वपापेभ्यो निःश्रेयसमवामुयात् ॥ ४ ॥ इत्यों  
सत्यमित्युपनिषद् ॥ इति तृतीयोऽध्यायः ॥ ३ ॥ भद्रं कर्णेभिरिति शान्तिः ॥  
इति शाणिडल्योपनिषत्समाप्ता ॥

### पैङ्गलोपनिषत् ॥ ६२ ॥

पैङ्गलोपनिषद्वेद्यं परमानन्दविग्रहम् ।  
परितः कलचे रामं परमाक्षरवैभवम् ।  
ॐ पूर्णमद इति शान्तिः ॥

अथ ह पैङ्गलो याज्ञवल्क्यमुपसमेत्य द्वादशवर्षगुश्रूपापूर्वकं परमरहस्य-  
कैवल्यमनुवूहीति पग्नच्छ । स होवाच याज्ञवल्क्यः सदेव सोम्येदमग्र आ-

१ मायाकृति, २ वृहती ब्रह्मयती, ३ सर्वमिति च.

सीत् । तश्चित्यमुक्तमविक्रियं सत्यज्ञानानन्दं परिपूर्णं सनातनमेकमेवाद्वितीयं ब्रह्म । तस्मिन्मरुशुक्किकास्थाणुस्फटिकादौ जलरौप्यपुरुषरेखादिवल्लोहितशु-  
क्रकृष्णगुणमयी गुणसाम्यानिर्वाच्या मूलप्रकृतिरासीत् । तत्प्रतिविम्बितं य-  
त्तसाक्षिंचैतन्यमासीत् । साऽपुनर्विकृति प्राप्य सत्त्वोद्दिक्ताऽव्यक्ताख्यावरण-  
शक्तिरासीत् । तत्प्रतिविम्बितं यत्तदीश्वरचैतन्यमासीत् । स स्वाधीनमावः  
सर्वज्ञः स्मृष्टिस्थितिलयानामादिकर्ता जगद्भुरस्त्वो भवति । स्वसिन्विलीनं  
सकलं जगदाविर्भावयति । प्राणिकर्मवशादेष पटो यद्वध्यसारितः प्राणि-  
कर्मक्षयात्पुनस्तिरोभावयति । तस्मिन्नेवाख्यिलं विश्वं संकोचितपटवद्वर्तते ।  
इशाधिष्ठितावरणशक्तिं रजोद्दिक्ता महदाख्या विक्षेपशक्तिरासीत् । तत्प्र-  
तिविम्बितं यत्तद्विरण्यगर्भचैतन्यमासीत् । स महत्तत्वाभिमानी स्पष्टास्पष्टव-  
पुर्भवति । हिरण्यगर्भाधिष्ठितविक्षेपशक्तिस्तमोद्दिक्ताहंकाराभिधा स्थूलश-  
क्तिरासीत् । तत्प्रतिविम्बितं यत्तद्विराट्चैतन्यमासीत् । स तदभिमानी स्पष्ट-  
वपुः सर्वस्थूलपालको विष्णुः प्रधानपुरुषो भवति । तस्मादात्मन आकाशः  
संभूतः । आकाशाद्वायुः । वायोरग्निः । अग्नेरापः । अद्यः पृथिवी । तःनि  
पञ्च तन्मात्राणि त्रिगुणानि भवन्ति । स्वष्टुकामो जगद्योनिस्तमोगुणमधिष्ठाय  
सूक्ष्मतन्मात्राणि भूतानि स्थूलीकर्तुं सोऽकामयत । सृष्टेः परिभिरानि भू-  
तान्येकमेकं द्विधा विधाय पुनश्चतुर्धा कृत्वा स्वस्वेतरद्विनीयांशैः पञ्चधा  
संयोज्य पञ्चीकृतभूतैरनन्तकोटिब्रह्माण्डानि तत्तदण्ठोचितचतुर्दशभुवनानि  
तत्तद्भुवनोचितगोलकस्थूलशरीराण्यसृजत् । स पञ्चभूतानां रजोऽशांश्चतुर्धा  
कृत्वा भागत्रयात्पञ्चवृत्त्यात्मकं प्राणमसृजत् । स तेषां तुर्यभागेन कर्मेन्द्रि-  
याण्यसृजत् । स तेषां सत्त्वांशं चतुर्धा कृत्वा भागत्रयसमष्टिः पञ्चक्रिया-  
वृत्त्यात्मकमन्तःकरणमसृजत् । स तेषां सत्त्वतुर्यभागेन ज्ञानेन्द्रियाण्य-  
सृजत् । सत्त्वसमष्टिं इन्द्रियपालकानसृजत् । तानि सृष्टान्यण्डे प्राचिक्षि-  
पत् । तदाज्ञया समष्ट्यण्डं व्याप्य तान्यतिष्ठन् । तदाज्ञयाहंकारसमन्वितो  
विराट् स्थूलान्यरक्षत् । हिरण्यगर्भस्तदाज्ञया सूक्ष्माण्यपालयत् । अण्ड-  
स्थानि तानि तेन विना स्पन्दितुं चेष्टितुं वा न शेकुः । तानि चेतनी-  
कर्तुं सोऽकामयत ब्रह्माण्डब्रह्मरन्ध्राणि समस्तव्यष्टिमस्तकान्विदार्थं तदेवानु-  
प्राविशत् । तदा जडान्यपि तानि चेतनवत्स्वकर्मणि चकिरे । सर्वज्ञेशो  
मायालेशसमन्वितो व्यष्टिदेहं प्रविश्य तया मोहितो जीवत्वमगमत् । श-  
रीरत्रयतादात्मयात्कर्तुत्वभोक्तृत्वतामगमत् । जाग्रत्स्वमसुपुसिमूर्च्छामरण-  
धर्मयुक्तो घटीयव्यवद्विभ्नो जातो मृत इव कुलालचक्रन्यायेन परिभ्रमतीति ॥  
इति प्रथमोऽध्यायः ॥ १ ॥

अथ पैङ्गलो याज्ञवल्क्यमुवाच सर्वलोकानां सृष्टिस्थित्यन्तकृद्धिभुरीशः कथं जीवत्वमगमदिति । स होवाच याज्ञवल्क्यः स्थूलसूक्ष्मकारणदेहोऽन्नव-पूर्वकं जीवेश्वरस्वरूपं विविच्य कथयामीति सावधानेनैकाग्रतया श्रूयताम् । ईशः पञ्चीकृतमहाभूतलेशानादाय व्यष्टिसमच्छात्मकस्थूलशरीराणि यथाक्रममकरेत् । कपालचर्मान्त्रास्थिमांसनखानि पृथिव्यंशाः । रक्तमूत्रलालास्वेदादिकमबंशाः । शुक्रस्त्रोणमोहमैथुनाद्या अइयंशाः । प्रचारणोत्तारणशासादिकावाच्वंशाः । कामक्रोधादयो व्योमांशाः । एतत्संघातं कर्मणि संचितं त्वगादियुक्तं बात्याद्यवस्थाभिमानास्पदं बहुदोषाश्रयं स्थूलशरीरं भवति ॥ अथापञ्चीकृतमहाभूतरजोशभागत्रयसमष्टिः प्राणमसृजत् । प्राणापानव्यानोदानसमानाः प्राणद्वृत्यः । नागक्रमेकरदेवदत्तधनंजया उपप्राणाः । हृदासननाभिकण्ठसर्वोङ्गानि स्थानानि । आकाशादिरजोगुणतुरीयभागेन कर्मेन्द्रियमसृजत् । वाक्याणिपादपायूपस्थास्तद्वृत्तयः । वचनादानगमनविसर्गानन्दास्तद्विषयाः ॥ एवं भूतसत्त्वांशभागत्रयसमष्टिरेऽन्तःकरणमसृजत् । अन्तःकरणमनोबुद्धिवित्ताहंकारास्तद्वृत्तयः । संकल्पनिश्चयस्मरणाभिमानानुसंधानास्तद्विषयाः । गलवदननाभिहृदयभ्रूमध्यं स्थानम् । भूतसत्त्वतुरीयभागेन ज्ञानेन्द्रियमसृजत् । श्रोत्रत्वक्षुर्जिह्वाप्राणास्तद्वृत्तयः । शब्दस्पर्शरूपरसगन्धास्तद्विषयाः । दिग्वातार्कप्रचेतोऽश्चिवहीन्द्रोपेन्द्रमृत्युकाः । चन्द्रो विष्णुश्चतुर्वैकः शंसुश्च कारणाधिपाः ॥ अथाज्ञमयप्राणमयमनोमयविज्ञानमयानन्दमयाः पञ्चकोशाः । अज्ञरसेनैव भूत्वाज्ञरसेनाभिवृद्धिं प्राप्याज्ञरसमयपृथिव्यां यद्विलीयते सोऽच्चमयकोशाः । तदेव स्थूलशरीरम् । कर्मेन्द्रियैः सह प्राणादिपञ्चकं प्राणमयकोशः । ज्ञानेन्द्रियैः सह मनो मनो मयकोशः ज्ञानेन्द्रियैः सह बुद्धिविज्ञानमयकोशः । एतत्कोशत्रयं लिङ्गशरीरम् । स्वरूपाज्ञानमानन्दमयकोशः । तत्कारणशरीरम् ॥ अथ ज्ञानेन्द्रियपञ्चकं कर्मेन्द्रियपञ्चकं प्राणादिपञ्चकं विद्यदादिपञ्चकमन्तःकरणचतुष्टयं कामकर्मतमांस्यष्टपुरम् ॥ ईशाज्ञया विराजो व्यष्टिदेहं प्रविश्य बुद्धिमधिष्ठाय विश्वत्वमगमत् । विज्ञानात्मा विद्याभासो विश्वो व्यावहारिको जाग्रत्स्थूलदेहाभिमानी कर्मभूरिति च विश्वस्य नाम भवति । ईशाज्ञया सूत्रात्मा व्यष्टिसूक्ष्मशरीरं प्रविश्य मन अविष्टाय तैजसत्वमगमत् । तैजसः प्रातिभासिकः स्वमकलिपत इति तैजसस्य नाम भवति । ईशाज्ञया मायोपाधिरव्यक्तसमन्वितो व्यष्टिकारणशरीरं प्रविश्य प्राज्ञत्वमगमत् । प्राज्ञोऽविच्छिन्नः पारमार्थिकः सुषुप्तयभिमानीति प्राज्ञस्य नाम भवति । अव्यक्तलेशाज्ञानाच्छादितपारमार्थिकजीवस्य तत्त्वमस्यादिवाक्यानि ब्रह्मणैकतां जगुः नेतरयोर्व्यावहारिकप्रातिभासिकयोः । अन्तःकरणप्रतिबिम्बितचैतन्यं यत्तदेवावस्थात्रयभागभवति । स जाग्रत्स्वमसुषुप्तवस्थाः प्राप्य

घटीयत्रवदुद्दिसो जातो मृत इव स्थितो भवति । अथ जाग्रत्स्वभसुषुसिमूर्च्छा-  
मरणाद्यवस्थाः पञ्च भवन्ति ॥ तत्त्वहेवताग्रहान्वितैः श्रोत्रादिज्ञानेन्द्रियैः श-  
ब्दाद्यर्थविषयग्रहणज्ञानं जाग्रदवस्था भवति । तत्र अूरुमध्यं गतो जीव आपादम-  
स्तकं व्याप्य कृषिश्रवणाद्यखिलक्रियाकर्ता भवति । तत्तत्कलभुक् च भवति ।  
लोकान्तरगतः कर्मार्जितफलं स एव भुक्ते । स सर्वभौमवद्यवहाराच्छान्त-  
अन्तर्भवनं प्रवेष्टुं मार्गमाश्रित्य तिष्ठति । करणोपरमे जाग्रत्संस्कारोत्थप्रबोध-  
वद्वाहाग्राहकरूपस्फुरणं स्वप्नावस्था भवति । तत्र विश्व एव जाग्रद्यवहारलो-  
पान्नाडीमध्यं चरंस्तैजसत्वमवाप्य वासनारूपकं जगद्वैचित्र्यं स्वभासा भास-  
यन्यथेऽपिसंतं स्वर्णं भुक्ते ॥ चित्तकरणा सुषुस्यवस्था भवति । अमविश्रान्त-  
शकुनिः पक्षो संहत्य नीडाभिमुखं यथा गच्छति तथा जीवोऽपि जाग्रत्स्व-  
भप्रपञ्चे व्यवहृत्य श्रान्तोऽज्ञानं प्रविश्य स्वानन्दं भुक्ते ॥ अकसान्मुद्ररदण्डा-  
द्यैस्ताडितवद्धयाज्ञानाभ्यामिन्द्रियसंघातैः कम्पनिव मृततुत्या मूर्च्छा भवति ।  
जाग्रत्स्वभसुषुसिमूर्च्छावस्थानामन्या ब्रह्मादिस्तम्बपर्यन्तं सर्वजीवभयप्रदा  
स्थूलदेहविसर्जनी मरणावस्था भवति । कर्मेन्द्रियाणि ज्ञानेन्द्रियाणि  
तत्तद्विषयान्प्राणान्संहृत्य कामकर्मान्वित अविद्याभूतवेष्टितो जीवो देहान्तरं  
प्राप्य लोकान्तरं गच्छति । प्राक्कर्मफलपाकेनावर्तान्तरकीटवद्विश्रान्तिं नैव  
गच्छति । सत्कर्मपरिपाकतो बहूनां जन्मनामन्ते नृणां मोक्षेच्छा जायते ।  
तदा सद्गुरुमाश्रित्य चिरकालसेवया बन्धं मोक्षं कश्चित्प्रयाति । अविचार-  
कृतो बन्धो विचारान्मोक्षो भवति । तसात्सदा विचारयेत् । अध्यारोपाप-  
वादतः स्वरूपं निश्चयीकर्तुं शक्यते । तसात्सदा विचारयेजगजीवपरमात्मनो  
जीवभावजगद्भावबाधे प्रत्यगभिन्नं ब्रह्मैवावशिष्यत इति ॥ इति द्विती-  
योऽध्यायः ॥ २ ॥

अथ हैनं पैङ्गलः प्रपञ्च याज्ञवल्क्यं महावाक्यविवरणमनुवृहीति ।  
स होवाच याज्ञवल्क्यस्त्वमसि त्वं वदति त्वं ब्रह्मास्यहं ब्रह्मासीत्यनु-  
संधानं कुर्यात् । तत्र पारोक्ष्यशब्दलः सर्वज्ञत्वादिलक्षणो मायोपाधिः सच्चिदा-  
नन्दलक्षणो जगद्वैनिस्तत्पदवाच्यो भवति । स एवान्तःकरणसंभिज्ञबोधोऽस-  
त्पत्यथावलम्बनस्त्वंपदवाच्यो भवति । परजीवोपाधिमायाविद्ये विहाय तत्त्वंप-  
दलक्ष्यं प्रत्यगभिन्नं ब्रह्म । तत्त्वमसीत्यहं ब्रह्मासीति वाक्यार्थविचारः श्रवणं भ-  
वति । एकान्तेन श्रवणार्थानुसंधानं मननं भवति । श्रवणमनननिर्विचिकित्से-  
ऽर्थे वस्तुन्यैकतानवत्तया चेतःस्थापनं निदिभ्यासनं भवति । ध्यातृध्याने विहाय  
निवातस्थितदीपवद्येयैकगोचरं चित्तं समाधिर्भवति । तदानीमात्मगोचरा  
वृत्तयः समुत्थिता अज्ञाता भवन्ति । ताः स्मरणादनुभीयन्ते । इहानादिसंसारे  
संचिताः कर्मकोटयोऽनेनैव विलयं यान्ति । ततोऽन्यात्पाठवात्सङ्ख्याः

सदामृतधारा वर्षति । ततो योगवित्तमाः समाधिं धर्ममेवं प्राहुः । वासना-जाले लिःशेषमसुना ग्रविलापिते कर्मसंचये पुण्यपापे समूलोन्मूलिते प्राक्परोक्षमपि करतलामलकवद्वाक्यमप्रतिबद्धापरोक्षसाक्षात्कारं प्रसूयते । तदा जीवन्मुक्तो भवति ॥ ईशः पञ्चीकृतभूतानामपञ्चीकरणं कर्तुं सोऽकामयत । ब्रह्माण्डतद्वत्लोकान्कार्यरूपांश्च कारणत्वं प्रापयित्वा ततः सूक्ष्माङ्गं कर्मेन्द्रियाणि प्राणांश्च ज्ञानेन्द्रियाण्यन्तःकरणचतुष्टयं चैकीकृत्य सर्वाणि भौतिकानि कारणे भूतपञ्चके संयोज्य भूमि जले जलं वह्नौ वह्निं वायौ वायुमाकाशे चाकाशमहंकारे चाहंकारं महति महदव्यक्तेऽव्यक्तं पुरुषे क्रमेण विलीयते । विराह्मिरण्यगमेश्वरा उपाधिविलयात्परमात्मनि लीयन्ते । पञ्चीकृतमहाभूतसंभवकर्मसंचितस्थूलदेहः कर्मक्षयात्स्वकर्मपरिपाकतोऽपञ्चीकरणं प्राप्य सूक्ष्मेणैकीभूत्वा कारणरूपत्वमासाद्य तत्कारणं कूटस्थे प्रत्यगात्मनि विलीयते । विश्वतैजसप्राज्ञाः स्वत्वोपाधिलयात्प्रत्यगात्मनि लीयन्ते । अण्डं ज्ञानाभिना दग्धं कारणैः सह परमात्मनि लीनं भवति । ततो ब्राह्मणः समाहितो भून्वा तत्त्वंपैदैक्यमेव सदा कुर्यात् । ततो मेवापायेऽशुभ्रात्मानिर्भवति । ध्यात्वा मध्यस्थमात्मानं कलशान्तरदीपवत् । अङ्गुष्ठमात्रमात्मानमध्यमञ्जोनिरूपकम् ॥ १ ॥ प्रकाशयन्तमन्तःस्वं ध्यायेत्कूटस्थमव्ययम् । ध्यायज्ञास्ते सुनिश्चैव चासुसेरामृतेस्तु यः ॥ २ ॥ जीवन्मुक्तः स विज्ञेयः स धन्यः कृतकृत्यवान् । जीवन्मुक्तपदं त्यक्त्वा स्वदेहे कालसाकृते । विश्वतदेहसुकृत्वं पवनोऽस्पन्दतामिव ॥ ३ ॥ अशब्दमस्पर्शमरूपमव्ययं तथा रसं नित्यमगन्धवच्च यत् । अनाद्यनन्तं महतः परं ध्रुवं तदेव शिष्यत्यमलं निरामयम् ॥ ४ ॥ इति ॥ इति तृतीयोऽध्यायः ॥ ३ ॥

अथ हैनं पैङ्गलः प्रपच्छ याज्ञवल्यं ज्ञानिनः किं कर्म का च स्थिति-रिति । स होवाच याज्ञवल्यः । अमानित्वादिसंपदो मुमुक्षुरेकविंशतिकुलं कारयति । ब्रह्मविन्मात्रेण कुलमेकोत्तरशतं तारयति । आत्मानं रथिनं विद्धि शरीरं रथमेव च । त्रुदिं तु सारथिं विद्धि मनः प्रग्रहमेव च ॥ १ ॥ इन्द्रियाणि हयानाहुर्विषयांस्तेषु गोचरान् । जङ्गमानि विमानानि मनीषिणः ॥ २ ॥ आत्मेन्द्रियमनोयुक्तं भोक्तेत्याहुर्महर्वयः । ततो नारायणः साक्षात्तदये सुप्रतिष्ठितः ॥ ३ ॥ प्रारब्धकर्मपर्यन्तमहिनिर्मोक्वद्वहरति । चन्द्रवचरते देही स मुक्तश्चानिकेतनः ॥ ४ ॥ तीर्थं श्रपचयृहे वा तनुं विहाय याति कैवल्यम् । प्राणानवकीर्यं याति कैवल्यम् ॥ तं पश्चात्तिग्रहालं कुर्यादथवा खननं चेरेत् । पुंसः प्रवजनं प्रोक्तं नेतराय कदाचन ॥ ५ ॥ नाशोचं नाशिकार्यं च न पिण्डं नोदकिया । न कुर्यात्पार्वणादीलि ब्रह्म

ताय भिक्षवे ॥ ६ ॥ दग्धस्य दहनं नास्ति पक्षस्य पचनं यथा । ज्ञानाभिदग्धदेहस्य न च श्राद्धं न च क्रिया ॥ ७ ॥ यावच्चोपाधिपर्यन्तं तावच्छुश्रूषयेद्गुरुम् । गुरुवद्गुरुभार्यायां तत्पुत्रेषु च वर्तनम् ॥ ८ ॥ शुद्धमानसः शुद्धचिद्रूपः सहिष्णुः सोऽहमस्मि सहिष्णुः सोऽहमस्तीति प्राप्ते ज्ञानेन विज्ञाने ज्ञेये परमात्मनि हृदि संस्थिते देहे लब्धशान्तिपदं गते तदा प्रभामनोद्गुद्धिशून्यं भवति । अमृतेन तृप्तस्य पयसा किं प्रयोजनमेवं स्वात्मानं ज्ञात्वा वेदैः प्रयोजनं किं भवति । ज्ञानामृततृप्तयोगिनो न किंचित्कर्तव्यमस्ति तदस्ति चेन्न स तत्त्वविद्वत्वति । दूरस्थोऽपि न दूरस्यः पिण्डवर्जितः पिण्डस्थोऽपि प्रत्यगात्मा सर्वव्यापी भवति । हृदयं निर्मलं कृत्वा चिन्तयित्वाप्यनामयम् । अहमेव परं सर्वमिति पश्येत्परं सुखम् ॥ ९ ॥ यथा जले जलं क्षिंसं क्षीरं क्षीरं घृते घृतम् । अविशेषो भवेत्तद्वज्जीवात्मपरमात्मनोः ॥ १० ॥ देहे ज्ञानेन दीपिते बुद्धिरखण्डाकाररूपा यदा भवति तदा विद्वान्ब्रह्मज्ञानाभिना कर्मबन्धं निर्देहेत् । ततः पवित्रं परमेश्वराख्यमद्वैतरूपं विमलाम्बवाभम् । यथोदके तोयमनुप्रविष्टं तथात्मरूपो निरूपाधिसंस्थितः ॥ ११ ॥ आकाशवत्सूक्ष्मशरीर आत्मा न दृश्यते वायुवदन्तरात्मा । स बाह्यमध्यन्तरनिश्चलात्मा ज्ञानोल्कया पश्यति चान्तरात्मा ॥ १२ ॥ यत्रयत्र मृतो ज्ञानी येन वा केन मृत्युना । यथा सर्वगतं व्योम तत्रतत्र लयं गतः ॥ १३ ॥ घटाकाशमिवात्मानं विलयं वेत्ति तत्त्वतः । स गच्छति निरालम्बं ज्ञानालोकं समन्ततः ॥ १४ ॥ तपेद्वर्षसहस्राणि एकपादस्थितो नरः । एतस्य ध्यानयोगस्य कलां नार्हति षोडशीम् ॥ १५ ॥ इदं ज्ञानमिदं ज्ञेयं तत्सर्वं ज्ञातुमिच्छति । अपि वर्षसहस्रायुः शास्त्रान्तं नाधिगच्छति ॥ १६ ॥ विज्ञेयोऽक्षरतन्मात्रो जीवितं वापि चञ्चलम् । विहाय शास्त्रजालानि यस्तत्रं तदुपास्यताम् ॥ १७ ॥ अनन्तकर्मशौचं च जपो यज्ञस्तथैव च । तीर्थयात्राभिगमनं यावत्तत्वं न विन्दति ॥ १८ ॥ अहं ब्रह्मेति नियतं मोक्षहेतुर्महात्मनाम् । द्वे पदे बन्धमोक्षाय न ममेति ममेति च ॥ १९ ॥ ममेति बध्यते जन्तुर्निर्ममेति विमुच्यते । मनसो ह्युन्मनीभावे द्वैतं नैवोपलभ्यते ॥ २० ॥ यदा यात्युन्मनीभावस्तदा तत्परमं पदम् । यत्रयत्र मनो याति तत्रतत्र परं पदम् ॥ २१ ॥ तत्रतत्र परंब्रह्म सर्वत्र समवस्थितम् । हन्यान्युष्टिभिराकाशं क्षुधाते: स्पण्डयेत्तुष्टम् ॥ २२ ॥ नाहं ब्रह्मेति ज्ञानाति तस्य मुक्तिर्न जायते । य एतदुपनिषदं नित्यमधीते सोऽप्यपूर्तो भवति । स वायुपूर्तो भवति । स आदित्यपूर्तो भवति । स ब्रह्मपूर्तो भवति । स विष्णुपूर्तो भवति । स रुद्रपूर्तो भवति । स सर्वेषु तीर्थेषु ज्ञातो भवति । स सर्वेषु वेदेष्वधीतो भवति । स सर्ववेदवत्तर्थायोगु चरितो भवति । तेनेति हासपुराणानां रुद्राणां

शतसहस्राणि जपानि फलानि भवन्ति । प्रगवानामयुतं जपं भवति । दश पूर्वान्दशोत्तरान्पुनाति । स पक्षिपावनो भवति । स महान्भवति । ब्रह्महत्या-सुरापानस्वर्णसेयगुरुत्वपगमनतत्संयोगिपातकेभ्यः पूतो भवति । तद्विष्णोः परमं पदं सदा पश्यन्ति सूर्यः । दिवीव चक्षुराततम् ॥ तद्विप्रासो विप-न्यवो जागृवांसः समिभ्यते । विष्णोर्यत्परमं पदम् ॥ ॐ सत्यमित्युपनिषत् ॥ ॐ पूर्णमद् इति शान्तिः ॥

इति पैङ्गलोपनिषत्समाप्ता ॥

### भिक्षुकोपनिषत् ॥ ६३ ॥

मिश्वूणां पटलं यथ विश्रान्तिमगमत्सदा ।  
तत्रैपदं ब्रह्मतत्त्वं ब्रह्मात्रं करोतु माम् ॥  
ॐ पूर्णमद् इति शान्तिः ॥

ॐ अथ भिक्षुणां मोक्षार्थिनां कुटीचकबहूदकहंसपरमहंसाश्रेति चत्वारः । कुटीचका नाम गौतमभरद्वाजयाज्ञवल्क्यवसिष्ठप्रभृतयोऽष्टौ ग्रासांश्चरन्तो योगमार्गे मोक्षमेव प्रार्थयन्ते । अथ बहूदका नाम त्रिदण्डकमण्डलशिखाय-ज्ञोपवीतकाषायवस्थाराणिणो ब्रह्मर्थंगृहे मधुमांसं वर्जयित्वाष्टौ ग्रासान्भैक्षा-चरणं कृत्वा योगमार्गे मोक्षमेव प्रार्थयन्ते । अथ हंसा नाम ग्रामैकरात्रं नगरे पञ्चरात्रं क्षेत्रे सप्तरात्रं तदुपरि न वसेयुः । गोमूत्रगोमयाहारिणो लित्यं चान्द्रायणपरायणा योगमार्गे मोक्षमेव पार्थयन्ते । अथ परमहंसा नाम संवर्तकारुणिश्वतकेतुजडभरतदत्तात्रेयशुक्लामदेवहारीतकप्रभृतयोऽष्टौ ग्रासां-श्चरन्तो योगमार्गे मोक्षमेव प्रार्थयन्ते । वृक्षमूले शून्यगृहे शमशानवासिनो वा साम्बरा वा दिगम्बरा वा । न तेषां धर्माधर्मैः लाभालाभौ शुद्धाशुद्धौ द्वैतवर्जिता समलोष्टाश्मकाङ्गनाः सर्ववर्णेषु भैक्षाचरणं कृत्वा सर्वत्रात्मैवेति पश्यन्ति । अथ जातरूपधरा निर्द्वन्द्वा निष्परिग्रहाः शुक्लध्यानपरायणा आत्म-निष्ठाः ग्राणसंधारणार्थं यथोक्तकाले भैक्षमाचरन्तः शून्यागारदेवगृहतृणकूट-वलभीकवृक्षमूलकूलालशालामिहोत्रशालानदीपुलिनगिरिकन्दरकुहरकोटरनि-झीरस्थणिडले तत्र ब्रह्मार्गे सम्यक्संपत्ताः शुद्धमानसाः परमहंसाचरणेन संन्यासेन देहत्यागं कुर्वन्ति ते परमहंसा नामेत्युपनिषत् ॥ ॐ पूर्णमद् इति शान्तिः ॥

इति भिक्षुकोपनिषत्समाप्ता ॥

## महोपनिषद् ॥ ६४ ॥

यन्महोपनिषद्देव्यं चिदाकाशतया स्थितम् ।  
परमाद्वैतसाम्राज्यं तद्रामब्रह्म मे गतिः ॥

ॐ आप्यायन्त्वति शान्तिः ।

अथातो महोपनिषदं व्याख्यात्यामस्तदाहुरेको है कै नारायण आसीब्रह्मा नेशानो नापो नाम्नीवोमौ नेमे छावापृथिवी न नक्षत्राणि न सूर्यो न चन्द्रमाः । स एकाकी न रमेत । तस्य ध्यानान्तःस्थस्य यज्ञस्तोममुच्यते । तस्मिन्पुरुषाश्रतुर्दश जायन्ते । एका कन्या । दशेन्द्रियेणि मन एकादशं तेजः । द्वादशोहंकारः । अयोदशकः प्राणः । चतुर्दश आत्मा । पञ्चदशी बुद्धिः । भूतानि पञ्च तन्मात्राणि । पञ्च महाभूतानि । स एकः पञ्चविंशतिः पुरुषः । तत्पुरुषं पुरुषो निवेदय नास्य प्रधानसंवत्सरा जायन्ते । संवत्सरा-ददीज्ञायन्ते । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटाद्यक्षः शूलपाणिः पुरुषो जायते । विश्वच्छ्रीयं यथः सत्यं ब्रह्मचर्यं तपो वैराग्यं मन ऐश्वर्यं सप्रणवा व्याहृतय ऋग्यजुःसामाथवी-ङ्गिरसः सर्वाणि छन्दांसि तान्यज्ञे समाश्रितानि । तस्मादीशानो महादेवो महादेवः । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटस्वेदोऽपतत् । ता इमाः प्रतता आपः । ततसेज्ञो हिरण्यमयमण्डम् । तत्र ब्रह्मा चतुर्मुखोऽजायत । सोऽध्यायत् । पूर्वामिसुखो भूत्वा भूतिरिति व्याहृतिर्गायत्रं छन्दं ऋग्वेदोऽग्निर्देवता । पश्चिमामिसुखो भूत्वा भुवरिति व्याहृतिर्खैषुभं छन्दो यजुर्वेदो वायुर्देवता । उत्तरामिसुखो भूत्वा स्वरिति व्याहृतिर्जागतं छन्दः सामवेदः सूर्यो देवता । दक्षिणामिसुखो भूत्वा महरिति व्याहृतिराजुषुभं छन्दोऽर्थवेदः सोमो देवता । सहस्रशीर्षं देवं सहस्राक्षं विश्वशंभुवम् । विश्वतः परमं नित्यं विश्वं नारायणं हरिम् । विश्व-मेवेदं पुरुषस्तद्विश्वमुपजीवति । पर्ति विश्वेश्वरं देवं ससुद्दे ( कं ) विश्वरूपिणम् । पद्मकोशप्रतीकाशं लम्बत्याकोशसंनिभम् । हृदयं चाप्यधोमुखं संतत्यै सीत्करामिश्व । तस्य मध्ये महानर्चिर्विश्वार्चिर्विश्वतोमुखम् । तस्य मध्ये वह्निश्वसा अणीयोर्ध्वा व्यवस्थितः । तस्याः शिखाया मध्ये परमात्मा व्यवस्थितः । स ब्रह्मा स ईशानः सेन्द्रः सोऽक्षरः परमः स्वराडिति महोपनिषद् ॥ इति प्रथमोऽध्यायः ॥ १ ॥

शुको नाम महातेजाः स्वरूपानन्दतत्परः । जातमात्रेण मुनिराहृत्यस्तत्यं तदवास्तवान् ॥ १ ॥ तेनासौ स्वविवेकेन स्वयमेव महामनाः । प्रविचार्य चिरं

सांडु स्वात्मनिश्चयमास्वान् ॥ २ ॥ अनारुद्धत्वादगम्यत्वान्मनःषट्निद्य-  
स्थितेः । चिन्मात्रमेवमात्मणुराकाशादपि सूक्ष्मकः ॥ ३ ॥ चिद्रोपः परम-  
स्यान्तः कोटिब्रह्माण्डरेणवः । उत्पत्तिस्थितिमन्येत्य लीयन्ते शक्तिपर्ययात् ॥ ४ ॥  
आकाशं बाह्यशून्यत्वादनाकाशं तु चित्तवतः । न किञ्चिद्यदनिर्देश्यं वस्तु सत्तेति  
किंचन ॥ ५ ॥ चेतनोऽपि प्रकाशत्वाद्वेद्याभावाच्छिलोपमः । स्वात्मनि व्योमनि  
स्वस्ये जगदुन्मेषचित्रकृत ॥ ६ ॥ तद्ग्रामात्रमिदं विश्वमिति न स्यात्ततः पृथक् ।  
जगद्ग्रेदोऽपि तद्ग्रामात्रमिति भेदोऽपि तन्मयः ॥ ७ ॥ सर्वगः सर्वसंबन्धो  
गत्यभावात्त्र गच्छति । नास्त्यसावाश्रयाभावात्सद्गृह्यत्वादथास्ति च ॥ ८ ॥  
विज्ञानमानन्दं ब्रह्म रातेर्दातुः परायणम् । सर्वसंकल्पसंन्यासश्चेतसा यत्परि-  
ग्रहः ॥ ९ ॥ जाग्रतः प्रत्ययाभावं यस्याहुः प्रत्यंयं बुधाः । यत्संकोचविका-  
साभ्यां जगत्प्रलयसृष्टयः ॥ १० ॥ निष्ठा वेदान्तवाक्यानामथ वाचामगोचरः ।  
अहं सच्चिदपरानन्दब्रह्मैवास्मि न चेतरः ॥ ११ ॥ स्वर्यैव सूक्ष्मया बुद्ध्या सर्वं  
विज्ञातवाङ्गुकः । स्वर्यं प्राप्ते परे वस्तुन्यविश्रान्तमनाः स्थितेः ॥ १२ ॥ इदं  
वस्तिविति विश्वासं नासावात्मन्युपाययौ । केवलं विरामात्म चेतो विषय-  
चापलम् । भोगेभ्यो भूरिभङ्गेभ्यो धाराभ्य इव चातकः ॥ १३ ॥ एकदा  
सोऽमलप्रज्ञो मेरावेकान्तसंस्थितः । पप्रच्छ पितरं भक्त्या कृष्णद्वैपायनं  
मुनिम् ॥ १४ ॥ संसाराद्म्बरमिदं कथमभ्युथितं मुने । कथं च प्रशाम-  
याति कि यत्कस्य कदा वद ॥ १५ ॥ एवं पृष्ठेन मुनिना व्यासेनाखिलमा-  
त्मजे । यथावदलिलं प्रोक्तं वक्तव्यं विदितात्मना ॥ १६ ॥ अज्ञासिषं पूर्वमे-  
वमहमित्यथ तत्पितुः । स शुकः स्वकथा बुद्धा न वाक्यं बहु मन्यते ॥ १७ ॥  
व्यासोऽपि भगवान्बुद्धा पुत्राभिप्रायमीदशम् । प्रत्युवाच पुनः पुत्रं नाहं  
जानामि तत्त्वतः ॥ १८ ॥ जनको नाम भूपालो विद्यते मिथिलापुरे ।  
यथावद्वेत्यसौ वेद्यं तस्मात्सर्वमवाप्स्यसि ॥ १९ ॥ वित्रेत्युक्तः शुकः प्राया-  
सुमेरोर्बसुभातलम् । विदेहनगरीं प्राप जनकेनाभिपालिताम् ॥ २० ॥  
आवेदितोऽसौ याष्टीकैर्जनकाय महात्मने । द्वारि व्याससुतो राजन्युक्तोऽत्र  
स्थितवानिति ॥ २१ ॥ जिज्ञासार्थं शुकस्यासावासास्त्रमेवेत्यवज्ञया । उक्त्वा  
बभूव जनकस्तूर्णीं सप्त दिनान्यथ ॥ २२ ॥ ततः प्रवेशयामास जनकः  
शुकमङ्गणे । तत्राहानि स सप्तव तथैवावसदुन्मनाः ॥ २३ ॥ ततः प्रवेश-  
यामास जनकोऽन्तःपुराजिरे । राजा न दृश्यते तांवदिति सप्त दिनानि तम्  
॥ २४ ॥ तत्रोन्मदामिः कान्ताभिर्भौजैर्भौगसंचयैः । जनको लालयामास  
शुकं शशिनिभाननम् ॥ २५ ॥ ते भोगास्तानि भोज्यानि व्यासपुत्रस्य तन्मनः ।  
नाजहुर्मन्दपवनो बद्धपीठमिवाचलम् ॥ २६ ॥ केवलं सुसमः स्वच्छो मौनी  
सुदितमानसः । संपूर्णं इव शीतांशुरतिष्ठदमलः शुकः ॥ २७ ॥ परिज्ञात-

स्वभावं तं शुकं स जनको नृपः । आनीय सुदितात्मानमवलोक्य ननाम ह ॥ २८ ॥ निःशेषितजगत्कार्यः प्राप्ताखिलमनोरथः । किमीप्सितं तवेत्याह कृतस्वागत आह तम् ॥ २९ ॥ संसाराढम्बरमिदं कथमभ्युत्थितं गुरो । कर्यं प्रशस्तमायाति यथावत्कथयाशु मे ॥ ३० ॥ यथावदखिलं प्रोक्तं जनकेन सहात्मना । तदेव तत्पुरा प्रोक्तं तस्य पित्रा महाधिया ॥ ३१ ॥ स्वयमेव मया पूर्वमभिज्ञातं विशेषतः । एतदेव हि पृष्ठेन पित्रा मे समुदाहृतम् ॥ ३२ ॥ भवताप्येष एवार्थः कथितो वाग्विदां वर । एष एव हि वाक्यार्थः ज्ञानेषु परिदृश्यते ॥ ३३ ॥ मनोविकल्पसंजातं तद्विकल्पपरिक्षयात् । क्षीयते दग्धं संसारो निःसार इति लिङ्गितः ॥ ३४ ॥ तत्किमेतन्महाभाग सत्यं ब्रह्म ममाचलम् । त्वत्तो विश्रममाम्नोमि चेतसा अमता जगत् ॥ ३५ ॥ श्रेणु तावदिदानीं त्वं कथयमानमिदं मया । श्रीशुक ज्ञानविस्तारं द्विद्विसारान्तरान्तरम् ॥ ३६ ॥ यद्विज्ञानात्पुमान्सद्यो जीवन्मुक्तव्यमामुयात् ॥ ३७ ॥ इत्यं नास्तीति बोधेन मनसो इत्यमार्जनम् । संपन्नं चेत्तदुत्पन्ना परा निर्वाणस्त्वृतिः ॥ ३८ ॥ अशेषेण परित्यागो वासनायां य उत्तमः । भोक्ष इत्युच्यते सद्गित्तः स एव विमलक्रमः ॥ ३९ ॥ ये शुद्धवासना भूयो न जन्मानर्थभागिनः । ज्ञातक्षेयास्त उच्यन्ते जीवन्मुक्ता महाधियः ॥ ४० ॥ पदार्थभावनादाढ्यं बन्ध इत्यमिधीयते । वत्सनातानवं ब्रह्मन्मोक्ष इत्यमिधीयते ॥ ४१ ॥ तपःप्रभृतिना यस्मै हेतुनैव विना पुनः । भोगा इह न रोचन्ते स जीवन्मुक्त उच्यते ॥ ४२ ॥ आपत्त्यु यथाकालं सुखदुःखेवनारतः । न हृष्ट्यति ग्लायति यः स जीवन्मुक्त उच्यते ॥ ४३ ॥ हर्षार्थमध्यक्रोधकामकार्पण्यदृष्टिभिः । न परामृश्यते योऽन्तः स जीवन्मुक्त उच्यते ॥ ४४ ॥ अहंकारमर्यो त्यक्त्वा वासनां लीलयैव यः । तिष्ठति ध्येयसंत्यागी स जीवन्मुक्त उच्यते ॥ ४५ ॥ ईप्सितानीप्सिते न स्तो यस्यान्तर्वर्तिदृष्टिषु । सुषुप्तिवदश्चरति स जीवन्मुक्त उच्यते ॥ ४६ ॥ अध्यात्मरतिरासीनः पूर्णः पावनमानसः । प्राप्तानुक्तमविश्रान्तिर्ते किंचिदिह वाङ्छाति । यो जीवति गतवेहः स जीवन्मुक्त उच्यते ॥ ४७ ॥ संवेद्येन हृदाकारो मनागपि न लिप्यते । यस्यासावजडा संवित्स जीवन्मुक्त उच्यते ॥ ४८ ॥ रागद्वेषौ सुखं दुःखं धर्माधर्मौ फलाफले । यः करोत्यनपेक्षयैव स जीवन्मुक्त उच्यते ॥ ४९ ॥ मौनवाञ्छिरहंभावो निर्मानो मुक्तमत्सरः । यः करोति गतोद्वेगः स जीवन्मुक्त उच्यते ॥ ५० ॥ सर्वत्र विगतस्त्रेहो यः साक्षिवदवस्थितः । निरिच्छो वर्तते कार्यं स जीवन्मुक्त उच्यते ॥ ५१ ॥ येन धर्ममधर्मं च मनोमननमीहितम् । सर्वमन्तः परित्यक्तं स जीवन्मुक्त उच्यते ॥ ५२ ॥ यावती इत्यकलना सकलेयं विलोक्यते । सा येन सुषु पंत्यका स जीवन्मुक्त उच्यते ॥ ५३ ॥ कदम्बललवणं

तिक्तममृष्टं मृष्टमेव च । सममेव च यो भुक्ते स जीवन्मुक्त उच्यते ॥५४॥  
ज्ञ । मरणमापच्च राज्यं दारिद्र्यमेवच रम्यमित्येव यो भुक्ते स जीवन्मुक्त उच्यते  
॥ ५५ ॥ धर्माधर्मां सुखं दुःखं तथा मरणजन्मनी । धिया येन सुसंत्यकं स  
जीवन्मुक्त उच्यते ॥ ५६ ॥ उद्गेगानन्दरहितः समया स्वच्छया धिया । न  
ज्ञोचते न चोदेति स जीवन्मुक्त उच्यते ॥ ५७ ॥ सर्वेच्छा सकलाः शङ्खाः  
सर्वेहाः सर्वनिश्चयाः । धिया येन परित्यक्ताः स जीवन्मुक्त उच्यते ॥ ५८ ॥  
जन्मस्थितिविनाशेषु सोदयास्तमयेषु च । सममेव मनो यस्य स जीवन्मुक्त  
उच्यते ॥ ५९ ॥ न किंचन द्वेष्टि तथा न किंविदपि काङ्क्षति । भुक्ते यः  
प्रकृतान्भोगान्स जीवन्मुक्त उच्यते ॥ ६० ॥ शान्तसंसारकलनः कलावानपि  
लिष्कलः । यः सवित्तोऽपि लिश्चित्तः स जीवन्मुक्त उच्यते ॥ ६१ ॥ यः  
समस्तार्थजालेषु व्यवहार्यपि निःस्पृहः । परार्थैत्वपूर्णात्मा स जीवन्मुक्त  
उच्यते ॥ ६२ ॥ जीवन्मुक्तपदं त्यक्त्वा स्वदेहे कालसात्कृते । विशत्यदेहसु-  
क्तवं पवनोऽस्पन्दतामिव ॥ ६३ ॥ विदेहमुक्तो नोदेति नास्तमेति न  
शास्त्र्यति । न सञ्चासन्न दूरस्थो न चाहं न च नेतरः ॥ ६४ ॥ ततः स्तिमि-  
तगम्भीरं न तेजो न तमस्तम् । अनाख्यमनभिव्यक्तं सत्किंचिदिवविश्वयते  
॥ ६५ ॥ न शून्यं नापि चाकारि न दृश्यं नापि दर्शनम् । न च भूतपदा-  
थौवसदनन्ततया स्थितम् ॥ ६६ ॥ किमप्यव्यपदेशात्मा पूर्णात्पूर्णतराकृतिः ।  
न सञ्चासन्न सदसन्न भावो भावनं न च ॥ ६७ ॥ चिन्मात्रं चैत्यरहितम-  
नन्तमजरं शिवम् । अनादिमध्यपर्यन्तं यदनादि निरामयम् ॥ ६८ ॥ द्रष्टृद-  
श्वनदश्यानां मध्ये यदर्शनं स्मृतम् । नातः परतरं किंचिभिश्चयोऽस्त्वपरो  
मुने ॥ ६९ ॥ स्वयमेव त्वया ज्ञातं गुरुतश्च पुनः श्रुतम् । स्वसंकल्पवशा-  
दद्वो निःसंकल्पाद्विमुच्यते ॥ ७० ॥ तेन स्वयं त्वया ज्ञातं ज्ञेयं यस्य महा-  
त्मनः । भोगेभ्यो हरतिर्जाता दृश्याद्वा सकलादिह ॥ ७१ ॥ प्राप्तं प्राप्तव्यम-  
स्त्रिलं भवता पूर्णचेतसा । स्वरूपे तपसि ब्रह्मन्मुक्तस्त्वं आनितमुत्सृज ॥ ७२ ॥  
अतिबाह्यं तथा बाह्यमन्तराभ्यन्तरं धियः । शुक पश्यन्न पश्येस्त्वं साक्षी  
संपूर्णकेवलः ॥ ७३ ॥ विशश्राम शुकस्त्रूणीं स्वस्ये परमवस्तुति । वीतशो-  
कभयायासो निरीहिष्ठशसंशयः ॥ ७४ ॥ जगाम शिखरं मेरोः समाध्यर्थम-  
स्त्रिष्ठितम् ॥ ७५ ॥ तत्र वर्षसहस्राणि निर्विकल्पसूमाधिना । देशो स्थित्वा  
शशामासावात्मन्यस्त्रेहदीपवत् ॥ ७६ ॥ व्यपगतकलनाकलङ्कशुद्धः स्वयमम-  
स्त्रात्मनि पावने पदेऽसौ । सलिलकण इवाम्बुधौ महात्मा विगलितवासनमे-  
कतां जगाम ॥ ७७ ॥ इति महोपनिषद् । इति द्वितीयोऽध्यायः ॥ २ ॥

निदावो नाम मुनिराद् प्राप्तविद्यश्च बालकः । विहृतस्त्रीर्थयात्रार्थं पित्रा-  
मुशातवान्स्वयम् ॥ १ ॥ सार्वत्रिकोटितीर्थेषु ज्ञात्वा गृहसुपागतः । स्वोदन्तं

कथयामास ऋसुं नत्वा महायशाः ॥ २ ॥ सार्धत्रिकोटितीर्थेषु खानपुण्यप्रभावतः । प्रादुभूतो मनसि मे विचारः सोऽयमीद्वाः ॥ ३ ॥ जायते त्रियते लोको त्रियते जननाय च । अस्थिराः सर्वे एवेमे सचराचरत्वेष्टिताः । सर्वापदां पदं पापा भावा विभवभूमयः ॥ ४ ॥ अयःशलाकासद्वाः परस्परमसङ्गिनः । शुष्यन्ते केवला भावा मनःकल्पनयानया ॥ ५ ॥ भावेष्वरतिरायाता पथिकस्य मरुपिवव । शाम्यतीदं कथं दुःखमिति तसोऽसि चेतसा ॥ ६ ॥ चिन्तानिचयचक्राणि नानन्दाय धनानि मे । संप्रसूतकलत्राणि गृहाण्युग्रापदामिव ॥ ७ ॥ इयमस्मि स्थितोदारा संसारे परिपेलवा । श्रीमुर्वे परिमोहाय सापि नूनं न शर्मदा ॥ ८ ॥ आयुः पल्लवकोणाग्रलम्बाम्बुकणभुरम् । उन्मत्त इव संत्यज्य याम्यकाण्डे शरीरकम् ॥ ९ ॥ विषयाशीविवासङ्गपरिजर्जरत्वेतसाम् । अप्रौढात्मविवेकानामायुरायासकारणम् ॥ १० ॥ युज्यते वेष्टनं वायोराकाशस्य च खण्डनम् । ग्रन्थनं च तरङ्गाणामास्था नायुषि युज्यते ॥ ११ ॥ प्राप्यं संप्राप्यते येन भूयो येन न शोच्यते । पराया निवृतेः स्थानं यत्तजीवितमुच्यते ॥ १२ ॥ तरचोऽपि हि जीवन्ति जीवन्ति मृगपक्षिणः । स जीवति मनो यस्य मननेनोपजीवन्ति ॥ १३ ॥ जातास्त एव जगति जन्तवः साधुजीविताः । ये पुनर्नेह जायन्ते शेषा जरठगर्दभाः ॥ १४ ॥ भारो विवेकिनः शाश्वं भारो ज्ञानं च रागिणः । अशान्तस्य मनो भारो भारोऽनात्मविदो वपुः ॥ १५ ॥ अहंकारवशादापदहंकाराहुराधयः । अहंकारवशादीहा नाहंकारात्परो रिपुः ॥ १६ ॥ अहंकारवशाद्यन्मया भुक्तं चराचरम् । तत्त्वसर्वमवस्थेव वस्थवहंकाररिक्तता ॥ १७ ॥ इतश्वेतश्च सुव्यग्रं व्यर्थमेवाभिधावति । मनो दूरतरं याति ग्रामे कौलेयको यथा ॥ १८ ॥ क्रौरेण जडतां याता तृष्णाभायांनुगामिना । वशः कौलेयकेनेव ब्रह्मन्मुक्तोऽसि चेतसा ॥ १९ ॥ अप्यविधिपानान्महतः सुमेघन्मूलनादपि । अपि वह्यशनाद्वृन्विषमश्चित्तनिग्रहः ॥ २० ॥ चित्तं कारणमर्थानां तस्मिन्सति जगत्रयम् । तस्मिन्क्षीणे जगत्क्षीणं तच्चिकित्सं प्रयत्नतः ॥ २१ ॥ यांयामहं मुनिश्रेष्ठं संश्रयामि गुणश्रियम् । तांतां कृन्तति मे तृष्णा तत्रीमिव कुमूषिका ॥ २२ ॥ पदं करोत्यलङ्घयेऽपि तृता विफलमीहते । चिरं तिष्ठति नैकत्र तृष्णा चपलमकटी ॥ २३ ॥ क्षणमायाति पातालं क्षणं याति नभस्यलम् । क्षणं अमति दिकुञ्जे तृष्णा हृत्पद्मषट्पदी ॥ २४ ॥ सर्वसंसारदुःखानां तृष्णैका दीर्घदुःखदा । अन्तःपुरस्थमपि या योजयत्वतिसंकटे ॥ २५ ॥ तृष्णाविषुचिकामन्त्रश्चिन्तात्यागो हि स द्विज । स्तोकेनानन्दमायाति स्तोकेनायाति खेदताम् ॥ २६ ॥ नात्तिःदेहसमः शोच्यो नीचो गुणविवर्जितः ॥ २७ ॥ कलेवरमहंकारगृहस्थस्य महागृहम् । लुठत्वम्येतु वा स्वैर्यं किमनेन गुरुरो

मम ॥ २८ ॥ पङ्किबद्देन्द्रियपशुं वलात्तृष्णागृहाङ्गणम् । चित्तभृत्यजनाकीर्ण  
नेष्टं देहगृहं मम ॥ २९ ॥ जिह्वामर्कटिकाक्रान्तवदनद्वारभीषणम् । दृष्टद-  
न्तास्थिशकलं नेष्टं देहगृहं मम ॥ ३० ॥ रक्तमांसमयस्यास्य सबाह्याभ्यन्तरे  
मुने । नाशैकधर्मिणो ब्रूहि कैव कायस्य रम्यता ॥ ३१ ॥ तडिसु शरदत्रेषु  
गन्धर्वनगरेषु च । स्थैर्यं येन विनिर्णीतं स विश्वसितु विग्रहे ॥ ३२ ॥ शैशवै  
गुरुतो भीतिर्मातृनः पितृतस्थथा । जनतो ज्येष्ठबालाच्च शैशवं भयमन्दिरम्  
॥ ३३ ॥ स्वचित्तविलसंस्थेन नानाविभ्रमकारिणा । बलात्कामपिशाचेन  
विवशः परिभूयते ॥ ३४ ॥ दासाः पुत्राः स्त्रियश्चैव बान्धवाः सुहृदस्तथा ।  
हसन्त्युन्मत्तकमिव नरं वार्धककम्पितम् ॥ ३५ ॥ दैत्यदोपमयी दीर्घा वर्धते  
वार्धके स्फुहा । सर्वापदामेकसखी हृष्टे दाहप्रदायिनी ॥ ३६ ॥ कचिद्वा  
विद्यते यैषा संमारे सुखभावना । आयुः स्तम्बमिवासाद्य कालस्तान्मपि  
कृन्तति ॥ ३७ ॥ तृणं पांसुं महेन्द्रं च सुवर्णं मेरुसर्पयम् । आत्मंभरितया  
सर्वमात्मसाकर्तुमुद्यतः । कालोऽयं सर्वसंहारी तेजाक्रान्तं जगद्वरयम् ॥ ३८ ॥  
मांसपाञ्चालिकायास्तु यत्रलोलेऽङ्गपञ्चरे । स्नायवस्थिग्रनिथशालिन्याः स्त्रियः  
किमिव शोभनम् ॥ ३९ ॥ त्वज्ञांसरक्तवाष्पाम्बुद्धृथकृत्वा विलोचने । समा-  
लोकय रम्यं चेत्किं सुधा परिसुद्धासि ॥ ४० ॥ मेरुशङ्गतटोलासिंगङ्गाचलर-  
योपमा । दृष्टा यस्मिन्मुने मुक्ताहारस्योल्लासशालिता ॥ ४१ ॥ इमशानेषु  
दिग्ननेषु स एव ललनास्तनः । श्वभिरास्याद्यते काले लघुपिण्ड इवान्धसः  
॥ ४२ ॥ केशकजलधारिण्यो दुःस्पर्शा लोचनप्रियाः । दुष्कृताग्निशिखा नार्यों  
दहन्ति तृणवज्ञरम् ॥ ४३ ॥ ज्वलतामतिदूरेऽपि सरसा अपि नीरसाः ।  
स्त्रियो हि नरकाशीनामिन्दनं चारु दारुणम् ॥ ४४ ॥ कामनाश्चा किरातेन  
विकीर्णा सुग्रहचेतसः । नार्यों नरविहङ्गानामङ्गबन्धनवागुराः ॥ ४५ ॥ जन्म-  
पल्वलमत्स्यानां चित्तकर्दमचारिणाम् । पुंसां दुर्वासनारज्जुर्नारी बडिशपि-  
ण्डिका ॥ ४६ ॥ सर्वेषां दोषरक्तानां सुसमुद्दिक्यानया । दुःखशृङ्खलया  
नित्यमलमस्तु मम खिया ॥ ४७ ॥ यस्य स्त्री तस्य भोगेच्छा निःखीकस्य क  
भोगभूः । स्त्रियं त्वक्त्वा जगत्यक्त्वं जगत्यक्त्वा सुखी भवेत् ॥ ४८ ॥  
दिशोऽपि नहि दृश्यन्ते देशोऽप्यन्योपदेशकृत् । शैला अपि विशीर्णन्ते  
शीर्णन्ते तारका अपि ॥ ४९ ॥ शुष्यन्त्यपि समुद्राश्च ध्रुवोऽप्यध्रुवजीवनः ।  
सिद्धा अपि विनश्यन्ति जीर्णन्ते दानवादयः ॥ ५० ॥ परमेष्यपि निष्ठावा-  
न्हीयते हरिरप्यजः । भावोऽप्यभावमायाति जीर्णन्ते वै दिगीश्वराः ॥ ५१ ॥  
ब्रह्मा विष्णुश्च रुद्रश्च सर्वा वा भूतजातयः । नाशमेवानुधावन्ति सलिलानीव  
वाढवम् ॥ ५२ ॥ आपदः क्षणमायान्ति क्षणमायान्ति संपदः । क्षणं  
जन्माथ मरणं सर्वं नश्वरमेव तद् ॥ ५३ ॥ अशूरेण हताः शूरा एकेनापि

शतं हतम् । विषं विषयवैषम्यं न विषं विषमुच्यते ॥ ५४ ॥ जन्मान्तरम्भा विषया एकजन्महरं विषम् । इति मे दोषदावाभिदग्धे संप्रति चेतसि ॥ ५५ ॥ स्फुरन्ति हि न भोगाशा मृगतृष्णासरःस्वपि । अतो मां बोधयाग्नु त्वं तत्त्वज्ञानेन वै गुरो ॥ ५६ ॥ नो चेन्मौनं समास्थाय जिमानो गतमत्सरः । भावयन्मनसा विष्णु लिपिकर्मार्पितोपम इति महोपनिषद् ॥ ५७ ॥ इति तृतीयोऽध्यायः ॥ ३ ॥

निदाघ तव नास्त्वन्यज्ञेयं ज्ञानवतां वर । प्रज्ञया त्वं विजानासि ईश्वरानुगृहीतया । चित्तभालिन्यसंजातं मार्जयामि अमं मुने ॥ १ ॥ मोक्षद्वारे द्वारपालाश्रत्वारः परिकीर्तिराः । शमो विचारः संतोषश्रुत्येः साधुसङ्गमः ॥ २ ॥ एकं वा सर्वयतेन सर्वमुत्सृज्य संश्रयेत् । एकसिन्दवशरो यान्ति चत्वारोऽपि वशं गताः ॥ ३ ॥ शास्त्रैः सज्जनसंपर्कपूर्वकैश्च तपोदमैः । आदौ संसारमुक्तयर्थं प्रज्ञामेवाभिवर्धयेत् ॥ ४ ॥ स्वानुभूतेश्च शास्त्रस्य गुरोश्चैवैकवाक्यता । यस्याभ्यासेन तेनात्मा सततं चावलोक्यते ॥ ५ ॥ संकल्पाशानुसंधानवर्जनं चेत्प्रतिक्षणम् । करोषि तदचित्तत्वं प्राप्त एवासि पावनम् ॥ ६ ॥ चेतसो यदकर्तृत्वं तत्समाधानमीरितम् । तदेव केवलीभावं साशुभा निवृतिः परा ॥ ७ ॥ चेतसा संपरित्यज्य सर्वभावात्मभावनाम् । यथा तिष्ठसि तिष्ठत्वं मूकान्धबधिरोपमः ॥ ८ ॥ सर्वं प्रशान्तमजमेकमनादिमध्यमाभास्वरं स्वदनमात्रमचैत्यचिह्नम् । सर्वं प्रशान्तमिति शब्दमयी च दृष्टिर्बाधार्थमेव हि मुधैव तदोमितीदम् ॥ ९ ॥ सर्वं किंचिदिदं दृश्यं दृश्यते विजगद्गतम् । चिन्हिष्पन्दांशमात्रं तज्जान्यदस्तीति भावय ॥ १० ॥ नित्यप्रबुद्धचित्तस्त्वं कुर्वन्वापि जगत्कियाम् । आत्मैकत्वं विदित्वा त्वं तिष्ठाक्षुब्धमहाविधवत् ॥ ११ ॥ तत्त्वावबोध एवासौ वासनातृणपावकः । प्रोक्तः समाधिशब्देन ननु तृष्णीमवस्थितिः ॥ १२ ॥ तिरिच्छे संस्थिते रखे यथा लोकः प्रवर्तते । सत्त्वामात्रे परे तत्त्वे तथैवायं जगद्गणः ॥ १३ ॥ अतश्चात्मनि कर्तृत्वमकर्तृत्वं च वै मुने । तिरिच्छत्वादकर्तोसौ कर्ता संनिधिमात्रतः ॥ १४ ॥ ते द्वे ब्रह्मणि विन्देते कर्तृताकर्तृते मुने । यत्रैवैष चमत्कारस्तमाश्रित्य स्थिरो भव ॥ १५ ॥ तस्माश्चित्यमकर्तीहमिति भावनयेद्या । परमामृतनाम्नी सा समतैवावशिष्यते ॥ १६ ॥ निदाघ शृणु सत्त्वस्था जाता मुवि महागुणाः । ते नित्यमेवाभ्युदिता मुदिताः ख इवेन्द्रवः ॥ १७ ॥ नापदि ग्लानिमायान्ति निशि हेमाम्बुजं यथा । नेहन्ते प्रकृतादन्यद्रमन्ते शिष्टवर्मीनि ॥ १८ ॥ आकृत्यैव विराजन्ते मैत्र्यादिगुणवृत्तिभिः । समाः समरसाः सौम्यं सततं साधुवृत्तयः ॥ १९ ॥ अविधवद्वत्तमर्यादा भवन्ति विशदाशयाः । नियतिं न विमुच्छन्ति महान्तो भास्करा इव ॥ २० ॥ कोऽहं कथमिदं चेति संसारमलमाततम् ।

प्रविचार्यं प्रयत्नेन प्राज्ञेन सहसाधुना ॥ २१ ॥ नाकर्मसु नियोक्तव्यं नानायेण  
सहावसेत् । द्रष्टव्यः सर्वसंहर्ता न मृत्युरवहेलया ॥ २२ ॥ शरीरमस्थि मांसं  
च त्यक्त्वा रक्ताद्यशोभनम् । भूतमुक्तावलीतन्तुं चिन्मात्रमवलोकयेत् ॥ २३ ॥  
उपादेयानुपतनं हेयैकान्तविसर्जनम् । यदेतन्मनसो रूपं तद्वाह्यं विद्धि  
नेतरत् ॥ २४ ॥ गुरुशास्त्रोक्तमार्गेण स्वानुभूत्या च विद्धने । ब्रह्मवाहमिति  
ज्ञात्वा धीतशोको भवेन्मुक्तिः ॥ २५ ॥ यत्र निशितासिशतपातनमुत्पलताङ्ग-  
नवसोदद्यमग्निना दाहो हिमसेचनमिवाङ्गारावर्तनं चन्दनचर्चेव निरवधिना-  
राचविकिरपातो निदाधविनोदनधारागृहशीकरवर्षणमिव स्वशिरश्छेदः सुख-  
लिद्रेव मूकीकरणमाननमुद्रेव बाधिर्यं महानुपचय इवेदं नावहेलनया भवि-  
तव्यमेवं इद्वैराग्याद्वैधो भवति ॥ गुरुवाक्यसमुद्भृतस्वानुभूत्यादिशुद्धया ।  
यस्याभ्यासेन तेनात्मा सततं चावलोक्यते ॥ २६ ॥ विनष्टदिग्भ्रमस्यापि  
यथापूर्वं विभाति दिक् । तथा विज्ञानविध्वस्तं जगज्ञास्तीति भावय ॥ २७ ॥  
न धनान्युपकुर्वन्ति न मित्राणि न बान्धवाः । न कायक्षेशवैधुर्यं न तीर्थाय-  
तनाश्रयः । केवलं तन्मनोमात्रमयेनासाद्यते पदम् ॥ २८ ॥ यानि दुःखानि  
या तृष्णा दुःसहा ये दुराधयः । शान्तचेतःसु तत्सर्वं तमोऽकेऽविवद नश्यति  
॥ २९ ॥ मातरीव परं यान्ति विषमाणि मृदूलिं च । विश्वासमिह भूतानि  
सर्वाणि शमशालिनि ॥ ३० ॥ न रसायनपानेन न लक्ष्म्यालिङ्गितेन च । न  
तथा सुखमाप्नोति शमेनान्तर्यथा जनः ॥ ३१ ॥ श्रुत्वा स्पृष्ट्वा च भुक्त्वा च  
द्वाहा ज्ञात्वा शुभाशुभम् । न हृष्टति ग्लायति यः स शान्त इति कथ्यते  
॥ ३२ ॥ तुषारकरविम्बाच्छं मनो यस्य निराकुलम् । मरणोत्सवयुद्धेषु स  
शान्त इति कथ्यते ॥ ३३ ॥ तपस्विषु बहुज्ञेषु याजकेषु नृपेषु च । वलवत्सु  
गुणाद्येषु शमवानेव राजते ॥ ३४ ॥ संतोषामृतपानेन ये शान्तास्तृसिमा-  
गताः । आत्मारामा महात्मानस्ते महापदमागताः ॥ ३५ ॥ अप्रासं हि  
परित्यज्य संग्रासे समतां गतः । अदृष्टेदाखेदो यः संतुष्ट इति कथ्यते ॥ ३६ ॥  
नामिनन्दत्यसंप्राप्तं प्राप्तं भुक्ते यथेष्पितम् । यः स सौम्यसमाचारः संतुष्ट  
इति कथ्यते ॥ ३७ ॥ रमते धीर्यथाप्राप्ते साध्वीवान्तःपुराजिरे । सा जीव-  
न्मुक्तोदेति स्वरूपानन्ददायिनी ॥ ३८ ॥ यथाक्षणं यथाशास्त्रं यथादेशं  
यथासुखम् । यथासंभवसत्सङ्गमिमं मोक्षपथकम् । तावद्विचारयेत्प्राज्ञो  
यावद्विश्रान्तिमात्मनि ॥ ३९ ॥ तुर्यविश्रान्तियुक्तस्य निवृत्तस्य भवार्णवात् ।  
जीवतोऽजीवतश्चैव गृहस्थस्याथवा यते: ॥ ४० ॥ नाकृतेन कृतेनार्थो न  
श्रुतिस्वृतिविभ्रमैः । निर्मन्दर इवाम्भोधिः स तिष्ठति यथास्थितः ॥ ४१ ॥  
सर्वात्मवेदनं शुद्धं यदोदेति तवात्मकम् । भाति प्रसृतिदिक्कालबाह्यं चिदूप-  
देहकम् ॥ ४२ ॥ एवमात्मा यथा यत्र समुद्भासमुपागतः । तिष्ठत्याशु तथा

तत्र तद्रूपश्च विराजते ॥ ४३ ॥ यदिदं दृश्यते सर्वं जगत्स्थावरजङ्गमम् ।  
तत्सुषुसाचिव स्वमः कल्पान्ते प्रविनश्यते ॥ ४४ ॥ ऋतमात्मा परंब्रह्म  
सत्यमित्यादिका बुधैः । कल्पिता व्यवहारार्थं यस्य संज्ञा महात्मनः ॥ ४५ ॥  
यथा कटकशब्दार्थः पृथगभावो न काञ्चनात् । न हेमकटकात्तद्वजगच्छ-  
बद्वार्थता परा ॥ ४६ ॥ तेनेयमिन्द्रजालश्रीर्जगति प्रवितन्यते । द्रष्टुर्दृश्यस्य  
सत्तान्तर्बन्ध इत्यमिथीयते ॥ ४७ ॥ द्रष्टा दृश्यवशाद्द्वो दृश्याभावे विसु-  
च्यते । जगत्त्वमहमित्यादिसर्गात्मा दृश्यमुच्यते ॥ ४८ ॥ मनसैवेन्द्रजाल-  
श्रीर्जगति प्रवितन्यते । यावदेतत्संभवति तावन्मोक्षो न विद्यते ॥ ४९ ॥  
ब्रह्मणा तन्यते विश्वं मनसैव स्वयंभुवा । मनोमयमतो विश्वं यज्ञाम परिह-  
श्यते ॥ ५० ॥ न बाह्ये नापि हृदये सद्रूपं विद्यते मनः । यदर्थं प्रतिभानं  
तन्मन इत्यमिथीयते ॥ ५१ ॥ संकल्पनं मनो विद्धि संकल्पसञ्च विद्यते ।  
यत्र संकल्पनं तत्र मनोऽस्तीत्यवगम्यताम् ॥ ५२ ॥ संकल्पमनसी मिळे न  
कदाचन केनचित् । संकल्पजाते गलिते स्वरूपमवशिष्यते ॥ ५३ ॥ अहं त्वं  
जगदित्यादौ प्रशान्ते दृश्यसंभ्रमे । स्यात्तादशी केवलता दृश्ये सत्तामुपागते  
॥ ५४ ॥ महाप्रलयसंपत्तौ ह्यसत्तां समुपागते । अशेषदृश्ये सर्गादौ शान्तमे-  
वावदिष्यते ॥ ५५ ॥ अस्त्यनस्तमितो भास्वानजो देवो निरामयः । सर्वदा  
सर्वकृत्सर्वः परमात्मेत्युदाहृतः ॥ ५६ ॥ यतो वाचो निवर्तन्ते यो मुक्तैरव-  
गम्यते । यस्य चात्मादिकाः संज्ञाः कल्पिता न स्वभावतः ॥ ५७ ॥ चित्ता-  
काशं चिदाकाशामाकाशं च तृतीयकम् । द्वाभ्यां शून्यतरं विद्धि चिदाकाशं  
महामुने ॥ ५८ ॥ देशादेशान्तरप्रासौ संविदो मध्यमेव थत् । निमेषेण  
चिदाकाशं तद्विद्धि मुनिपुण्ड्र ॥ ५९ ॥ तस्मिन्निरस्तनिःशेषसंकल्पस्थितिमेषि  
चेत् । सर्वात्मकं पदं शान्तं तदा प्राप्नोद्यसंशयः ॥ ६० ॥ उदितौदार्यसौ-  
न्दर्यवैराग्यरसगम्भीर्णि । आनन्दस्यन्दिनी यैषा समाधिरमिथीयते ॥ ६१ ॥  
दृश्यासंभवबोधेन रागद्वेषादितानवे । रतिर्बलोदिता यासौ समाधिरमिथी-  
यते ॥ ६२ ॥ दृश्यासंभवबोधो हि ज्ञानं ज्ञेयं चिदात्मकम् । तदेव केवली-  
भावं ततोऽन्यत्सकलं मृषा ॥ ६३ ॥ मत्त ऐरावतो बद्धः सर्वपीकोणकोटरे ।  
मशकेन कृतं युद्धं सिंहौघैरेणुकोटरे ॥ ६४ ॥ पश्चात्से स्थापितो मेरुनिर्गीणो  
भृङ्गसूलुना । निदाघ विद्धि तादक्तवं जगदेतद्वात्मकम् ॥ ६५ ॥ चित्तमेव  
हि संसारो रोगादिक्षेशदूषितम् । तदेव तैर्विनिर्मुकं भवान्त इति कथ्यते  
॥ ६६ ॥ मनसा भाव्यमानो हि देहतां याति देहकः । देहवासनया मुक्तो  
देहधैर्मैर्न लिप्यते ॥ ६७ ॥ कल्पं क्षणीकरोत्यन्तः क्षणं नयति कल्पताम् ।

मनोविलाससंसार इति मे निश्चिता मतिः ॥ ६८ ॥ नाविरतो दुश्चरिताज्ञा-  
ज्ञान्तो नासमाहितः । नाशान्तमानसो वापि प्रज्ञानैनैनमामुयात् ॥ ६९ ॥  
तद्वज्ञानन्दमद्वन्द्वं निर्गुणं सत्यचिद्धनम् । विदित्वा स्वात्मनो रूपं न विभेति  
कदचन ॥ ७० ॥ परात्परं यन्महतो महान्तं स्वरूपतेजोमयशाश्वतं शिवम् ।  
काव्यं पुराणं पुरुषं सनातनं सर्वेश्वरं सर्वदेवैरूपास्यम् ॥ ७१ ॥ अहं ब्रह्मेति  
नियतं मोक्षहेतुर्महात्मनाम् । द्वे पदे बन्धमोक्षाय निर्ममेमेति ममेति च ।  
ममेति बध्यते जन्मुर्निर्ममेति विमुच्यते ॥ ७२ ॥ जीवेश्वरादिरूपेण चेतना-  
चेतनात्मकम् । ईक्षणादिप्रवेशान्ता सृष्टिरीशेन कल्पिता । जाग्रदादिविमो-  
क्षान्तः संसारे जीवकल्पितः ॥ ७३ ॥ त्रिणाचिकादियोगान्ता ईश्वरभ्रान्ति-  
माश्रिताः । लोकायतादिसांख्यान्ता जीवविभ्रान्तिमाश्रिताः ॥ ७४ ॥ तस्मा-  
न्मुमुक्षुभिनैव मतिर्जीवेशवादयोः । कार्या किंतु ब्रह्मतत्त्वं निश्चलेन विचार्य-  
ताम् ॥ ७५ ॥ अविशेषेण सर्वं तु यः पश्यति चिदन्वयात् । स एव साक्षा-  
द्विज्ञानी स शिवः स हरिर्विधिः ॥ ७६ ॥ दुर्लभो विषयत्यागो दुर्लभं तत्त्व-  
दर्शनम् । दुर्लभा सहजावस्था सद्गुरोः करुणां विना ॥७७॥ उत्पन्नशक्तिर्बोधस्य  
त्यक्तनिःशेषकर्मणः । योगिनः सहजावस्था स्वयमेवोपजायते ॥ ७८ ॥ यदा  
द्वैष एतस्मिन्नल्पमप्यन्तरं नरः । विजानाति तदा तस्य भयं स्याज्ञात्र संशयः  
॥ ७९ ॥ सर्वगं सच्चिदानन्दं ज्ञानचक्षुर्निरीक्षते । अज्ञानचक्षुर्नेक्षेत भास्वन्तं  
भानुमन्धवत् ॥ ८० ॥ प्रज्ञानमेव तद्वज्ञानं सत्यप्रज्ञानलक्षणम् । एवं ब्रह्मपरि-  
ज्ञानादेव मर्त्योऽमृतो भवेत् ॥ ८१ ॥ भिद्यते हृदयग्रन्थिश्छिद्यन्ते सर्वसं-  
शयाः । क्षीयन्ते चास्य कर्माणि तस्मिन्दृष्टे परावरे ॥ ८२ ॥ अनात्मतां परि-  
त्यज्य निर्विकारो जगस्थितौ । एकनिष्ठतयान्तस्यसंविन्मात्रपरो भव ॥ ८३ ॥  
मरुभूमौ जलं सर्वं मरुभूमात्रमेव तत् । जगग्रयमिदं सर्वं चिन्मात्र  
स्वविचारतः ॥ ८४ ॥ लक्ष्यालक्ष्यमतिं त्यक्त्वा यस्तिष्ठेत्केवलात्मना । शिव  
एव स्वयं साक्षादयं ब्रह्मविदुत्तमः ॥ ८५ ॥ अधिष्ठानमनौपम्यमवाज्ञानसगो-  
चरम् । नित्यं विभुं सर्वगतं सुसूक्ष्मं च तदव्ययम् ॥ ८६ ॥ सर्वशक्तेर्महेः  
शस्य विलासो हि मनो जगत् । संयमासंयमाभ्यां च संसारं शान्तिमन्व-  
गात् ॥ ८७ ॥ मनोव्याख्येश्चिकित्सार्थमुपायं कथयामि ते । यद्यत्स्वाभिमतं  
बस्तु तत्यजन्मोक्षमश्चुते ॥ ८८ ॥ स्वायत्तमेकान्तहितं स्वेष्टितत्यागवेदनम् ।  
यस्य दुष्करतां यातं धिक्कं पुरुषकीटकम् ॥ ८९ ॥ स्वःपौरुषैकसाध्येन  
स्वेष्टितत्यागरूपिणा । मनःप्रशममात्रेण विना नास्ति शुभा गतिः ॥ ९० ॥  
असंकल्पनशक्षेण छिन्नं चित्तमिदं यदा । सर्वं सर्वगतं शान्तं ब्रह्म संपद्यते  
तदा ॥ ९१ ॥ भव भावनया मुक्तो मुक्तः परमया धिया । धारयात्मानम्  
व्यग्रो ग्रस्तवित्तं चितः पदम् ॥ ९२ ॥ परं पौरुषमाश्रित्य नीत्वा चित्तमन्वि-

स्तताम् । ध्यानतो हृदयाकाशे चिति चिच्छकधारया ॥ ९३ ॥ मनो मारव  
स्त्रिःशङ्कं त्वां प्रबद्धन्ति नारयः ॥ ९४ ॥ अर्थं सोऽहमिदं तन्म एतावन्मात्रकं  
मनः । तदभावनमात्रेण दात्रेणेव विलीयते ॥ ९५ ॥ छिन्नाभ्रमण्डलं व्योम्नि  
यथा शरदि धूयते । वातेन कल्पकेनैव तथान्तर्धूयते मनः ॥ ९६ ॥ कल्पा-  
न्तपवना वान्तु यान्तु चैकत्वमर्णवाः । तैपन्तु द्वादशादित्या नास्ति निर्मनसः  
क्षतिः ॥ ९७ ॥ असंकल्पनमात्रैकसाध्ये सकलसिद्धिदे । असंकल्पातिसा-  
त्राज्ये तिष्ठावष्टव्यतपदः ॥ ९८ ॥ न हि चञ्चलताहीनं मनः कचन दृश्यते ।  
चञ्चलत्वं मनोधर्मो वहेर्धर्मो यथोष्णता ॥ ९९ ॥ एषा हि चञ्चलास्पन्दश-  
क्तिश्चित्तत्वसंस्थिता । तां विद्वि मानसीं शक्तिं जगदाङ्गवरात्मिकाम् ॥ १०० ॥  
यत्तु चञ्चलताहीनं तन्मनोऽमृतमृच्यते । तदेव च तपः शास्त्रसिद्धान्ते मोक्ष  
उच्यते ॥ १०१ ॥ तस्य चञ्चलता यैषा त्वविद्या वासनात्मिका । वासना-  
परनाश्चों तां विचारेण विनाशय ॥ १०२ ॥ पौरुषेण प्रयत्नेन यस्मिन्नैव पदे  
मनः । योज्यते तत्पदं प्राप्य निर्विकल्पो भवानघ ॥ १०३ ॥ अतः पौरुष-  
माश्रित्य चित्तमाक्रम्य चेतसा । विशोकं पदमालम्ब्य निरातङ्कः स्थिरो भव  
॥ १०४ ॥ मन एव समर्थं हि मनसो दण्डिनिग्रहे । अराजकः समर्थः स्याद्राज्ञो  
निग्रहकर्मणि ॥ १०५ ॥ तृष्णाग्राहगृहीतानां संसारार्णवपातिनाम् । आवत्ते-  
रूप्यमानानां दूरं स्वमन एव नौः ॥ १०६ ॥ मनसैव मनश्चित्तवा पाशं  
परमवन्धनम् । भवादुत्तारयात्मानं नासावन्येन तार्यते ॥ १०७ ॥ यायो-  
देति मनोनाश्ची वासना वासितान्तरा । तांतां परिहरेत्प्राज्ञस्तोऽविद्याक्षयो  
भवेत् ॥ १०८ ॥ भोगैकवासनां त्यक्त्वा त्यज त्वं भेदवासनाम् । भावा-  
भावौ ततस्त्यक्त्वा निर्विकल्पः सुखी भव ॥ १०९ ॥ एष एव मनोनाश-  
स्वविद्यानाश एव च । यत्तस्यंवेद्यते किंचित्तत्रास्थापरिवर्जनम् ॥ ११० ॥  
अनास्थैव हि निर्वाणं दुःखमास्थापरिग्रहः ॥ १११ ॥ अविद्या विद्यमानैव  
नष्टप्रज्ञेषु दृश्यते । नाश्वैवाङ्गीकृताकारा सम्यकप्रज्ञस्य सा कुतः ॥ ११२ ॥  
तावत्संसारभृगुषु स्वामना सह देहिनम् । आन्दोलयति नीरन्ध्रं दुःखकण्ट-  
कशालिषु ॥ ११३ ॥ अविद्या यावदस्यास्तु नोत्पन्ना क्षयकारिणी । स्वयम-  
त्मावलोकेच्छा मोहसंक्षयकारिणी ॥ ११४ ॥ अस्याः परं प्रपश्यन्त्याः स्वात्म-  
नाशः प्रजायते । दृष्टे सर्वं बोधे स्वयं होषा विलीयते ॥ ११५ ॥ इच्छा-  
मात्रमविद्येयं तज्जाशो मोक्ष उच्यते । स चासंकल्पमात्रेण सिद्धो भवति वै  
मुने ॥ ११६ ॥ मनागपि मनोव्योम्नि वासनारजनीक्षये । कालिका तत्तु-  
तामेति चिदादित्यप्रकाशनात् ॥ ११७ ॥ चैत्यानुपातरहितं सामान्येन च  
सर्वगम् । यज्ञित्वमनाख्येयं स आत्मा परमेश्वरः ॥ ११८ ॥ सर्वं च

खलिवदं ब्रह्म नित्यचिद्दनमक्षतम् । कल्पनान्या मनोनाज्ञी विद्यते नहि काचन ॥ ११९ ॥ न जायते न श्रियते किंचिदत्र जगन्नये । न च भावविकाराणां सत्ता क्वचन विद्यते ॥ १२० ॥ केवलं केवलाभासं सर्वसामान्यमक्षतम् । चैत्यानुपातरहितं चिन्मात्रमिह विद्यते ॥ २२१ ॥ तस्मिन्निष्ठे तते शुद्धे चिन्मात्रे निरुपद्रवे । शान्ते शमसमाभोगे निर्विकारे चिदारमनि ॥ १२२ ॥ वैष्णा स्वभावाभिमतं स्वयं संकल्प्य धावति । चिचैत्यं स्वयमस्त्वानं माननान्मन उच्यते ॥ १२३ ॥ अतः संकल्पसिद्धेयं संकल्पेनैव नश्यति । नाहं ब्रह्मेति संकल्पात्सुद्धादध्यते मनः ॥ १२४ ॥ सर्वं ब्रह्मेति संकल्पात्सु-द्धान्मुच्यते मनः । कृशोऽहं दुःखबद्धोऽहं हस्तपादादिमानहम् ॥ १२५ ॥ इति भावानुरूपेण व्यवहारेण वध्यते । नाहं दुःखी न मे देहो बन्धः कोऽस्यात्मनि स्थितः ॥ १२६ ॥ इति भावानुरूपेण व्यवहारेण मुच्यते । नाहं मांसं न चास्थीति देहादन्यः परोऽस्यहम् । इति निश्चितवानन्तः क्षीणाविद्यो विमुच्यते ॥ १२७ ॥ कल्पितेष्मविद्येयमनात्मन्यात्मभावनात् । परं पोरुषमाश्रित्य यदात्परमया धिया । भोगेच्छां दूरतस्त्यक्त्वा निर्विकल्पः सुखी भव ॥ १२८ ॥ मम पुत्रो मम धनमहं सोऽयमिदं मम । इतीयमिन्द्रजालेन वासनैव विवल्गति ॥ १२९ ॥ मा भवाज्ञो भव ज्ञस्वं जहि ससारभावनाम् । अनात्मन्यात्मभावेन किमज्ज इव रोदिषि ॥ १३० ॥ कस्तवायं जडो मूको देहो मांसमयोऽशुचिः । यदर्थं सुखदुःखाभ्यामवशः परिभूयसे ॥ १३१ ॥ अहो तु चित्रं यत्सत्यं ब्रह्म तद्विस्मृतं नृणाम् । तिष्ठतस्त्व कार्येषु मास्तु रागानुरज्ञना ॥ १३२ ॥ अहो तु चित्रं पद्मोत्थैर्द्वास्तन्तुमिरद्रयः । अविद्यमाना याविद्या तथा विशं खिलीकृतम् ॥ १३३ ॥ इदं तद्भ्रतां यातं तृणमात्रं जगन्नयम् ॥ इत्युपनिषद् ॥ इति चतुर्थोऽध्यायः ॥ ४ ॥

ऋभुः ॥ अथापरं प्रवक्ष्यामि शृणु तात यथायथम् । अज्ञानभूः सप्तपदा ज्ञभूः सप्तपदैव हि ॥ १ ॥ पदान्तराण्यसंख्यानि प्रभवन्त्यन्यथैतयोः । स्वरूपावस्थितिमुक्तिसञ्ज्ञशोऽहंत्ववेदनम् ॥ २ ॥ शुद्धसन्मात्रसंवित्तेः स्वरूपाच्च चलन्ति ये । रागद्वेषादयो भावास्तेषां नाज्ञत्वसंभवाः ॥ ३ ॥ यः स्वरूपपरिअंशश्वेतायें चिति मज्जनम् । एतसादपरो मोहो न भूतो न भविष्यति ॥ ४ ॥ अर्थादर्थान्तरं चित्ते याति मध्ये तु या स्थितिः । सा ध्वस्तमननाकारा स्वरूपस्थितिरूप्यते ॥ ५ ॥ संशान्तसर्वसंकल्पा या शिलावदवस्थितिः । जाग्रद्विद्विनिर्मुक्ता सा स्वरूपस्थितिः परा ॥ ६ ॥ अहन्तांशे क्षते शान्ते भेदनिर्पन्दचित्तता । अजडा या प्रचलति तत्स्वरूपमितीरितः ॥ ७ ॥ बीजं जाग्रत्तथा जाग्रन्महाजाग्रत्तथैव च । जाग्रत्स्वमस्तथा स्वमः स्वमजा-

ग्रत्सुषुसिकम् ॥ ६ ॥ इति सप्तविधो मोहः पुनरेव परस्परम् । क्लिष्टो भव-  
स्यनेकाद्यं शृणु लक्षणमस्य तु ॥ ९ ॥ प्रथमं चेतनं यत्स्यादनाल्यं निर्मलं  
स्थितः । भविष्यच्छित्तजीवादिनामशब्दार्थभाजनम् ॥ १० ॥ बीजरूपस्थितं  
जाग्रद्वीजजाग्रत्तदुच्यते । एषा ज्ञासेनवाचवस्था त्वजाग्रत्संस्थितिं शृणु ॥ ११ ॥  
नवप्रसूतस्य परादयं चाहमिदं मम । इति यः प्रत्ययः स्वस्थस्तज्जाग्रत्यागभा-  
वनात् ॥ १२ ॥ अयं सोऽहमिदं तन्म इति जन्मान्तरोदितः । पीवरः प्रत्ययः  
प्रोक्तो महाजाग्रदिति स्फुटम् ॥ १३ ॥ अरुदमथवा रुदं सर्वथा तन्मयात्म-  
कम् । यज्ञाग्रतो मनोराजयं तज्जाग्रत्स्वम उच्यते ॥ १४ ॥ द्विचन्द्रशुक्लिकारू-  
प्यमृगतुरुणादिभेदतः । अभ्यासं प्राप्य जाग्रत्तस्मो नानाविधो भवेत् ॥ १५ ॥  
अल्पकालं मया दृष्टमेतज्ञोदेति यत्र हि । परामर्शः प्रबुद्धस्य स सम  
इति कथ्यते ॥ १६ ॥ चिरं संदर्शनाभावादप्रफुल्लं वृहद्वचः । चिरका-  
लानुवृत्तिस्तु स्वप्नो जाग्रदिवोदितः ॥ १७ ॥ स्वप्नजाग्रदिति प्रोक्तं जाग्रत्यपि  
परिस्फुरत् । पठवस्थापरिलागे जडा जीवस्य या स्थितिः ॥ १८ ॥  
भविष्यद्युःखबोधाद्वा सौषुप्तिः सोच्यते गतिः । जगत्तस्यामवस्थायामन्त-  
स्तमसि लीयते ॥ १९ ॥ सप्तवस्था इमाः प्रोक्ता मया ज्ञानस्य वै द्विज ।  
एकैका शतसंख्यात्र नानाविभवरूपिणी ॥ २० ॥ इमां सप्तदां ज्ञानभूमि-  
मार्कण्यानघ । नानया ज्ञातया भूयो मोहपङ्के निमज्जति ॥ २१ ॥ वदन्ति  
बहुभेदेन वादिनो योगभूमिकाः । मम त्वभिमता नूनमिमा एव शुभप्रदाः  
॥ २२ ॥ अवबोधं विदुर्ज्ञानं तदिदं सासभूमिकम् । मुक्तिस्तु ज्ञेयमित्युक्ता  
भूमिकासप्तकात्परम् ॥ २३ ॥ ज्ञानभूमिः शुभेच्छाल्या प्रथमा समुदाहता ।  
विचारणा द्वितीया तु तृतीया तनुमानसी ॥ २४ ॥ सत्त्वापत्तिश्चतुर्थं  
स्यात्तोऽसंसक्तिनामिका । पदार्थभावना षष्ठी सप्तमी तुर्यगा स्मृता ॥ २५ ॥  
आसमन्तः स्थिता मुक्तिर्यस्यां भूयो न शोचति । एतासां भूमिकानां त्वमिदं  
निर्वचनं शृणु ॥ २६ ॥ स्थितः किं मृढ एवासि प्रेक्षेऽहं शास्त्रसज्जनैः ।  
वैराग्यपूर्वमिच्छेति शुभेच्छेत्युच्यते बुधैः ॥ २७ ॥ शास्त्रसज्जनसंपर्कवै-  
राग्याभ्यासपूर्वकम् । सदाचारप्रवृत्तिर्या प्रोच्यते सा विचारणा ॥ २८ ॥  
विचारणाशुभेच्छाभ्यामिन्द्रियार्थेषु रक्तता । यत्र सा तनुतासेति प्रोच्यते  
तनुमानसी ॥ २९ ॥ भूमिकात्रितयाभ्यासाच्चित्ते तु विरतेवशात् । सत्त्वा-  
त्मनि स्थिते शुद्धे सत्त्वापत्तिरुदाहता ॥ ३० ॥ दशाचतुष्टयाभ्यासादसंसर्गकला  
तु या । रुदसत्त्वचमत्कारा प्रोक्ता संसक्तिनामिका ॥ ३१ ॥ भूमिकापञ्चका-  
भ्यासात्स्वात्मारामतया दृढम् । आभ्यन्तराणां बाह्यानां पदार्थनामभावनात्

॥ ३२ ॥ परप्रयुक्तेन चिरं प्रयत्नेनावबोधनम् । पदार्थभावना नाम घट्टी  
भवति भूमिका ॥ ३३ ॥ भूमिषङ्कचिराभ्यासाद्देदस्यानुपलभ्नात् । यत्स्व-  
आवैकनिष्ठत्वं सा ज्ञेया तुर्यगा गतिः ॥ ३४ ॥ एषा हि जीवन्मुक्तेषु तुर्याव-  
स्थेति विद्यते । विदेहमुक्तिविषयं तुर्यातीतमतः परम् ॥ ३५ ॥ ये निदाध  
महाभागाः साप्तर्णी भूमिमाश्रिताः । आत्मारामा महात्मानस्ते महापद-  
मागताः ॥ ३६ ॥ जीवन्मुक्ता न मज्जन्ति सुखदुःखरसस्थिते । प्रकृतेनाथ  
कार्येण किंचित्कुर्वन्ति वा न वा ॥ ३७ ॥ पार्श्वस्थबोधिताः सन्तः पूर्वा-  
चारकमागतम् । आचारमाचरन्त्येव सुप्तबुद्धवदुत्थिताः ॥ ३८ ॥ भू-  
मिकासप्तकं चैतद्वीमतामेव गोचरम् । प्राप्य ज्ञानदशामेतां पशुम्लेच्छाद-  
योऽपि ये ॥ ३९ ॥ सदेहा वाप्यदेहा वा ते मुक्ता नात्र संशयः । ज्ञस्तिर्हि  
ग्रन्थविच्छेदत्स्थिन्सति विमुक्तता ॥ ४० ॥ मृगतृष्णाम्बुद्ध्यादिशान्तिमात्रा-  
त्मकस्त्वसौ । ये तु मोहार्णवात्तीर्णस्तैः प्रासं परमं पदम् ॥ ४१ ॥ ते स्थिता  
भूमिकास्वासु स्वात्मलाभपरायणाः । मनःप्रशमनोपायो योग इत्यभिधीयते  
॥ ४२ ॥ सप्तभूमिः स विज्ञेयः कथितात्माश्च भूमिकाः । एतासां भूमिकानां तु  
गम्यं ब्रह्माभिधं पदम् ॥ ४३ ॥ त्वत्ताहन्तात्मता यत्र परता नास्ति का-  
चन । न क्वचिद्भावकलना न भावाभावगोचरा ॥ ४४ ॥ सर्वं शान्तं  
निरालम्बं व्योमस्यं शाश्वतं शिवम् । अनामयमनाभासमनामकमारणम्  
॥ ४५ ॥ न सद्गासन्नं भव्यान्तं न सर्वं सर्वमेव च । मनोवचोभिरग्राह्यं  
पूर्णांपूर्णं सुखात्सुखम् ॥ ४६ ॥ असंवेदनमाशान्तमात्मवेदनमाततम् ।  
सत्ता सर्वपदार्थानां नान्या संवेदनाद्वते ॥ ४७ ॥ संबन्धे द्रष्टृदश्यानां  
मध्ये दृष्टिर्हि यद्वपुः । द्रष्टृदर्शनदश्यादिवर्जितं तदिदं पदम् ॥ ४८ ॥  
देशादेशं गते चित्ते मध्ये यच्चेतसो वपुः । अजाड्यसंविन्मनं तन्मयो भव  
सर्वदा ॥ ४९ ॥ अजाग्रत्स्वप्निद्रस्य यत्ते रूपं सनातनम् । अचेतनं  
चाजडं च तन्मयो भव सर्वदा ॥ ५० ॥ जडतां वर्जयित्वैकां शिलाया  
हृदयं हि तत् । अमनस्कस्वरूपं यत्तन्मयो भव सर्वदा । चित्तं दूरे परित्यज्य  
योऽसि सोऽसि स्थिरो भव ॥ ५१ ॥ पूर्वं मनः समुदितं परमात्मतत्त्वा-  
त्मेनाततं जगदिदं सविकल्पजालम् । शून्येन शून्यमपि विप्र यथाम्बरेण  
नीलत्वमुल्लसति चारुतराभिधानम् ॥ ५२ ॥ संकल्पसंक्षयवशाद्विलिते  
तु चित्ते संसारमोहमिहिका गलिता भवन्ति । स्वच्छं विभाति  
शरदीव खमागतायां चिन्मात्रमेकमजमात्रमनन्तमन्तः ॥ ५३ ॥ अक-  
र्तृकमरङ्गं च गगने चित्रमुत्थितम् । अद्रष्टृकं स्वानुभवमनिद्रस्वप्नदर्शनम्  
॥ ५४ ॥ साक्षिभूते समे स्वच्छे लिर्विकल्पे चिदात्मति । निरिच्छं प्रतिवि-  
म्बन्ति जगन्ति मुकुरे यथा ॥ ५५ ॥ एकं ब्रह्म चिदाकाशं सर्वात्मकम-

खण्डतम् । इति भावय यतेन चेतश्चात्मत्यशान्तये ॥ ५६ ॥ रेखोप-  
रेखावलिता यथैका पीवरी शिला । तथा ब्रैलोक्यवलितं ब्रह्मकमिह दृश्यताम् ॥ ५७ ॥ द्वितीयकारणाभावादनुत्पन्नमिदं जगत् । ज्ञातं ज्ञातव्यमधुना इष्टं  
द्रष्टव्यमञ्जुतम् ॥ ५८ ॥ विश्रान्तोऽस्मि चिरं श्रान्तश्चिन्मात्राज्ञास्ति किंचन ।  
पश्य विश्रान्तसंदेहं विगताशेषकौतुकम् ॥ ५९ ॥ निरस्तकल्पनाजालम्-  
चित्तत्वं परं पदम् । त एव भूमतां प्राप्ताः संशान्ताशेषकिल्बिषाः ॥ ६० ॥  
महाधियः शान्तधियो ये याता विमनस्कताम् । जन्तोः कृत-  
विचारस्य विगलद्वृत्तिचेतसः ॥ ६१ ॥ मननं त्यजतो नित्यं किंचित्परिणतं  
मनः । दृश्यं संत्यजतो हेयमुपादेयमुपेयुषः ॥ ६२ ॥ द्रष्टारं पश्यतो  
नित्यमद्रष्टारमपश्यतः । विज्ञातव्ये परे तत्त्वे जागरस्कस्य जीवतः ॥ ६३ ॥  
सुप्तस्य धनसंमोहमये संसारवर्त्मनि । अत्यन्तपक्वैराग्यादरसेषु रसेष्वपि ॥  
६४ ॥ संसारवासनाजाले खगजाल इवाधुना । त्रोटिते हृदयग्रन्थौ  
श्लये वैराग्यरंहसा ॥ ६५ ॥ कातकं फलमासाद्य यथा वारि ग्रसीदति ।  
तथा विज्ञानवशतः स्वभावः संप्रसीदति ॥ ६६ ॥ नीरागं निरूपासङ्गं  
निर्द्वन्द्वं निरूपाश्रयम् । विनिर्याति मनो मोहाद्विहङ्गः पञ्चरादिव ॥ ६७ ॥  
शान्तसंदेहदौरात्म्यं गतकौतुकविभ्रमम् । परिष्ठान्तरं चेतः पूर्णेन्दुरिव  
राजते ॥ ६८ ॥ नाहं न चान्यदस्तीह ब्रह्मवासि निरामयम् । इत्थं सद-  
सतोमध्याद्यः पश्यति स पश्यति ॥ ६९ ॥ अयोपनतेष्वक्षिद्वद्विष्येषु  
यथा मनः । नीरागमेव पतति तद्वक्यायेषु धीरधीः ॥ ७० ॥ परिज्ञा-  
योपभुक्तो हि भोगो भवति तुष्टये । विज्ञाय सेवितश्चोरो मैत्रीसेति  
न चोरताम् ॥ ७१ ॥ अशङ्कितापि संप्राप्ता ग्रामयात्रा यथाध्वगैः ।  
प्रेष्यते तद्वदेव ज्ञैर्भागश्रीरवलोक्यते ॥ ७२ ॥ मनसो निगृहीतस्य लीला-  
भोगोऽल्पकोऽपि यः । तमेवालब्धविस्तारं क्षिष्टत्वाद्वद्वु मन्यते ॥ ७३ ॥  
बद्धमुक्तो महीपालो ग्रासमात्रेण तुष्ट्यति । परैरबद्धो नाक्रान्तो न राष्ट्रं  
बद्धमन्यते ॥ ७४ ॥ हस्तं हस्तेन संपीडय दन्तैदन्तान्विचूर्णं च ।  
अङ्गान्यज्ञैरिवाक्मय जयेदादौ स्वकं मनः ॥ ७५ ॥ सनसो विजयाभान्वा  
गतिरस्ति भवार्णवे । महानरकसाम्राज्ये मत्तदुष्कृतवारणाः ॥ ७६ ॥  
आशाशरशलाकाद्या दुर्जया हीन्द्रियारयः । प्रक्षीणचित्तदर्पस्य निगृहीते-  
न्द्रियद्विषः ॥ ७७ ॥ पश्चिम्य इव हेमन्ते क्षीयन्ते भोगवासनाः ।  
तावज्ञिशीव वेताला वलन्ति हृदि वासनाः । एकतत्त्वदाभ्यासाद्यावज्ञा  
विजितं मनः ॥ ७८ ॥ भृत्योऽभिमतकर्तृत्यान्मञ्ची सर्वार्थकारणात् ।

सामन्तश्चेन्द्रयाकान्तेर्मनो मन्ये विवेकिनः ॥ ७९ ॥ लालनात्सर्वधल्लना  
 पालनात्पालकः पिता । सुहृत्तमविन्यासान्मनो मन्ये मनीषिणः ॥ ८० ॥  
 स्वालोकतः शास्त्रद्वाशा स्वबुद्ध्या स्वानुभावितः । प्रयच्छति परां सिद्धिं  
 त्यक्त्वात्मानं मनःपिता ॥ ८१ ॥ सुहृष्टः सुट्टः स्वच्छः सुक्रान्तः सुप्रबो-  
 धितः । स्वगुणेनोर्जितो भाति हृदि हृद्यो मनोमणिः ॥ ८२ ॥ एनं  
 मनोमणिं ब्रह्मबहुपक्षकलङ्कितम् । विवेकवारिणा सिद्धै प्रक्षात्यालोकवान्भव  
 ॥ ८३ ॥ विवेकं परमाश्रित्य बुद्ध्या सत्यमवेक्ष्य च । हन्दिद्यारीनलं  
 छित्वा तीर्णे भव भवार्णवात् ॥ ८४ ॥ आस्थामात्रमनन्तानां दुःखानामाकरं  
 विदुः । अनास्थामात्रममितः सुखानामालयं विदुः ॥ ८५ ॥ वासना-  
 तन्तुबद्धोऽयं लोको विपरिवर्तते । सा प्रसिद्धातिदुःखाय सुखायोच्छेदमा-  
 गता ॥ ८६ ॥ धीरोऽप्यतिबहुज्ञोऽपि कुलजोडपि महानपि । तृष्णाया  
 बद्धते जन्तुः सिंहः शृङ्खलया यथा ॥ ८७ ॥ परमं पौरुणं यक्षमास्थायादाय  
 सूद्यमम् । यथाशास्त्रमनुदेगमाचरन्को न सिद्धिभाक् ॥ ८८ ॥ अहं  
 सर्वमिदं विश्वं परमात्माहमच्युतः । नान्यदस्तीति संवित्या परमा सा  
 श्वाहंकृतिः ॥ ८९ ॥ सर्वसाद्यतिरिक्तोऽहं वालाग्रादप्यहं तनुः । इति  
 या संविदो ब्रह्मन्दितीयाहंकृतिः शुभा ॥ ९० ॥ मोक्षायैषा न बन्धाय  
 जीवन्मुक्तस्य विद्यते ॥ ९१ ॥ पाणिपादादिमात्रोऽयमहमित्येष निश्चयः ।  
 अहंकारसृतीयोऽसौ लौकिकस्तुच्छ एव सः ॥ ९२ ॥ जीव एव दुरा-  
 त्मासौ कन्दः संसारदुस्तरोः । अनेनाभिहतो जन्तुरधोऽधः परिधावति ॥ ९३ ॥  
 अनया दुरहंकृत्या भावात्संत्यक्तग्या चिरम् । शिष्टाहंकारवाजन्तुः शमवा-  
 च्याति सुक्ताम् ॥ ९४ ॥ प्रथमौ द्वावहंकारावङ्गीकृत्य त्वलौकिकौ ।  
 रृतीयाहंकृतिस्त्याज्या लौकिकी दुःखदायिनी ॥ ९५ ॥ अथ ते अपि संत्यज्य-  
 सर्वाहंकृतिवर्जितः । स तिष्ठति तथात्युच्चैः परमेवाधिरोहति ॥ ९६ ॥  
 भोगेच्छामात्रको बन्धस्त्यागो मोक्ष उच्चते । मनसोऽभ्युदयो  
 नाशो मनोनाशो महोदयः ॥ ९७ ॥ ज्ञनो नाशमभ्येति मनोऽ-  
 ज्ञस्य हि शृङ्खला । नानन्दं न निरानन्दं न चलं नाचलं स्थिरम् । न सन्ना-  
 सञ्च चैतेषां मध्यं ज्ञानिमनो विदुः ॥ ९८ ॥ यथा सौक्ष्याच्चिदाभास्य  
 आकाशो नोपलक्ष्यते । तथा निरंशश्चिद्ग्रावः सर्वगोऽपि न लक्ष्यते ॥ ९९ ॥  
 सर्वसंकलपरहिता सर्वसंज्ञाविवर्जिता । सैषा चिदविनाशात्मा स्वात्मेत्यादि-  
 कृताभिधा ॥ १०० ॥ आकाशशतभागाच्छा ज्ञेषु निष्कलरूपिणी । सकला-  
 मलसंसारस्वरूपैकात्मदर्शिनी ॥ १०१ ॥ नास्तमेति न चोदेति नोत्तिष्ठति न  
 तिष्ठति । न च याति न चायाति न च नेह न चेह चित् ॥ १०२ ॥ सैषा  
 चिदमलाकारा निर्विकल्पा निरास्पदा ॥ १०३ ॥ आदौ शमदमग्रायैर्गुणैः

शिष्यं विशेषधयेत् । पश्चात्सर्वमिदं ब्रह्म शुद्धस्त्वमिति बोधयेत् ॥ १०४ ॥  
 अज्ञस्यार्थं प्रबुद्धस्य सर्वं ब्रह्मेति यो बदेत् । महानरकजालेषु स तेन विनियो-  
 जितः ॥ १०५ ॥ प्रबुद्धबुद्धेः प्रक्षीणभोगेच्छस्य निराशिषः । नास्त्यविद्याम-  
 लमिति प्राज्ञस्तूपदिशेद्गुरुः ॥ १०६ ॥ सति दीप इवालोकः सत्यकं इव  
 वासरः । सति पुष्प इवामोदश्चिति सत्यं जगत्तथा ॥ १०७ ॥ प्रतिभासत  
 एवेदं न जगत्परमार्थतः । ज्ञानदृष्टौ प्रसन्नायां प्रबोधविततोदये ॥ १०८ ॥  
 यथावज्ञास्यसि स्वस्थो मद्वाग्वृष्टिवलाबलम् । अविद्यैवोत्तमया स्वार्थना-  
 शोद्यमार्थया ॥ १०९ ॥ विद्या संप्राप्यते ब्रह्मन्सर्वदोषापहारिणी । शास्त्र्यनि-  
 द्वास्यमस्त्रेण मलेन क्षाल्यते मलम् ॥ ११० ॥ शर्मं विषं विषेणैति रिपुणा  
 हन्यते रिपुः । इदृशी भूतमायेयं या स्वनाशेन हर्षदा ॥ १११ ॥ न लक्ष्यते  
 स्वभावोऽस्या वीक्ष्यमाणैव नश्यति । नास्त्येषा परमार्थेनेत्येवं भावनयेद्या  
 ॥ ११२ ॥ सर्वं ब्रह्मेति यस्यान्तर्भावना सा हि मुक्तिदा । भेदद्विषरविद्येयं  
 सर्वथा तां विसर्जयेत् ॥ ११३ ॥ मुने नासाद्यते तद्विपदमक्षयमुच्यते ।  
 कुतो जातेयमिति ते द्विज मास्तु विचारणा ॥ ११४ ॥ इमां कथमहं हन्मी-  
 त्येषा तेऽस्तु विचारणा । अस्तं गतायां क्षीणायामस्थां ज्ञास्यसि तत्पदम्  
 ॥ ११५ ॥ यत एषा यथा चैषा यथा नंषेत्यखण्डितम् । तदस्या रोगशालाया  
 यत्वं कुरु चिकित्सने ॥ ११६ ॥ यथैषा जन्मदुःखेषु न भूयस्त्वां नियो-  
 ध्यति । स्वात्मनि स्वपरिस्पन्दैः स्फुरत्यच्छेष्ठिर्दर्णवः ॥ ११७ ॥ एकात्मकम-  
 खण्डं तदित्यन्तर्भाव्यतां दृढम् । किंचित्सुभितरूपा सा चिच्छक्तिश्चिन्मया-  
 र्णवे ॥ ११८ ॥ तन्मर्यैव स्फुरत्यच्छा तत्रैवोमिरिवाणीवे । आत्मन्येवात्मना  
 व्योग्निं यथा सरसि मारुतः ॥ ११९ ॥ तथैवात्मात्मशक्तयैव स्वात्मन्येवैति  
 लोलताम् । क्षणं स्फुरति सा दैर्वी सर्वशक्तिया तथा ॥ १२० ॥ देशकाल-  
 क्रियाशक्तिर्न यस्याः संप्रकर्षणे । स्वस्वभावं विदित्वैवैरप्यनन्तपदे स्थिता  
 ॥ १२१ ॥ रूपं परिमितेनास्मौ भावयत्यविभाविता । यदैवं भावितं रूपं  
 तथा परमकान्तया ॥ १२२ ॥ तदैवनामनुगता नामसंख्यादिका दशः ।  
 विकल्पकलिताकारं देशकालक्रियास्पदम् ॥ १२३ ॥ चितो रूपमिदं ब्रह्म-  
 न्क्षेत्रज्ञ इति कथ्यते । वासनाः कल्पयन्सोऽपि यात्यहंकारतां पुनः ॥ १२४ ॥  
 अहंकारो विनिर्णेता कलङ्गी बुद्धिसञ्चने । बुद्धिः संकलिपताकारा प्रयाति  
 मननास्पदम् ॥ १२५ ॥ मनो धनदिकलवं तु गच्छतीनिद्रियतां शनैः ।  
 पाणिपादमयं देहस्तित्रियाणि विदुरुधाः ॥ १२६ ॥ एवं जीवो हि  
 संकल्पवासनारज्जुवेष्टिः । दुःखजालपरीतात्मा क्रमादायाति नीत्वताम्  
 ॥ १२७ ॥ इति शक्तिमयं चेतो धनाहंकारतां गतम् । केऽतःकारस्तिरिच  
 स्वेच्छया याति बन्धनम् ॥ १२८ ॥ स्वयं कलिपततन्मात्राजालाभ्यन्तरवर्ति

च । परां विवशतामेति शुङ्गलाबद्धसिंहवत् ॥ १२९ ॥ क्वचिन्मनः क्वचिद्गुद्धिः  
क्वचिज्ज्ञानं क्वचित्क्रिया । क्वचिदेतद्हंकारः क्वचिच्चित्तमिति स्मृतम् ॥ १३० ॥  
क्वचित्प्रकृतिरित्युक्तं क्वचिन्मायेति कल्पितम् । क्वचिन्मलमिति प्रोक्तं क्वचित्कर्मेति  
संस्मृतम् ॥ १३१ ॥ क्वचिद्गूढ्य इति ख्यातं क्वचित्पुर्यष्टकं स्मृतम् । प्रोक्तं क्वचि-  
दविद्येति क्वचिदिच्छेति संमतम् ॥ १३२ ॥ इमं संसारमखिलमाशापाशवि-  
धायकम् । दधदन्तः फलैर्हीनं वटधाना वर्टं यथा ॥ १३३ ॥ चिन्तानलशि-  
खादर्घं कोपाजगरचर्वितम् । कामाब्धिकलोलरतं विस्मृतात्मणितामहम्  
॥ १३४ ॥ समुद्र भूमि ब्रह्मन्मातङ्गमिव कर्दमात् । एवं जीवाश्रिता भावा  
भवभावनयाहिताः ॥ १३५ ॥ ब्रह्मणा कल्पिताकारा लक्षशोऽप्यथ कोटिः ।  
संख्यातीताः पुरा जाता जायन्तेऽद्यापि चाभितः ॥ १३६ ॥ उत्पत्स्यन्तेऽपि  
चैवान्ये कणौदा इव निर्झरात् । केचित्प्रथमजन्मानः केचिज्जन्मशताधिकाः  
॥ १३७ ॥ केचिच्चासंख्यजन्मानः केचिद्गुद्धिभवान्तराः । केचित्किञ्चरगन्धर्व-  
विद्याधरमहोरगाः ॥ १३८ ॥ केचिदकेन्दुवरुणाऽप्यक्षाधोक्षजपद्माजाः । केचि-  
द्गाहणभूपालवैश्यशूद्रगणाः स्थिताः ॥ १३९ ॥ केचित्तृणौषधीवृक्षफलम्-  
लपतङ्गकाः । केचित्कदम्बजस्वीरसालतालतमालकाः ॥ १४० ॥ केचिन्महे-  
न्द्रमलयसद्यमन्दरमेरवः । केचित्क्षारोदधिक्षीरघृतेक्षुजलराशयः ॥ १४१ ॥  
केचिद्गृहालालाः कुभः केचिन्दद्यो महारथाः । निहायस्युच्चकैः केचित्त्रिपत-  
न्युत्पत्तनित च ॥ १४२ ॥ कन्तुका इव हस्तेन मृत्युनाऽविरतं हताः । मुक्त्वा  
जन्मसहस्राणि भूयः संसारसंकटे ॥ १४३ ॥ पतन्ति केचिदबुधाः संप्राप्यापि  
विवेकताम् । दिक्षालाद्यनवच्छिन्नमात्मतत्त्वं स्वशक्तिः ॥ १४४ ॥ लीलयैव  
यदादते दिक्षालकलितं वपुः । तदेव जीवपर्यायवासनावेशतः परम् ॥ १४५ ॥  
मनः संपद्यते लोलं कलनाकलनोन्मुखम् । कलयन्ती मनःशक्तिरादौ भाव-  
यति क्षणात् ॥ १४६ ॥ आकाशभावनामच्छां शब्दबीजरसोन्मुखीम् ।  
ततस्तद्वन्तां यातं घनस्पन्दकमान्मनः ॥ १४७ ॥ भावयत्यनिलस्पन्दं स्पर्श-  
बीजरसोन्मुखम् । ताभ्यामाकाशवाताभ्यां द्वडाभ्यासवशान्ततः ॥ १४८ ॥  
शब्दस्पर्शस्वरूपाभ्यां संघर्षजन्यतेऽनलः । रूपतन्मात्रसहितं त्रिभिस्तैः सह  
संमितम् ॥ १४९ ॥ मनस्तादगुणगतं रसतन्मात्रवेदनम् । क्षणाच्चेतत्यपां  
शैर्यं जलसंवित्तो भवेत् ॥ १५० ॥ ततस्तादगुणगतं मनो भावयति  
क्षणात् । गन्धतन्मात्रमेतसान्दूमिसंवित्तो भवेत् ॥ १५१ ॥ अथेत्यभूतत-  
न्मात्रवेष्टितं तनुतां जहत् । वपुर्वहिकणकारं स्फुरितं व्योम्नि परयति  
॥ १५२ ॥ अहंकारकलायुक्तं बुद्धिभीजसमन्वितम् । तत्पुर्यष्टकमित्युक्तं भूत-  
हृष्टपद्म ॥ १५३ ॥ तस्मिस्तु तीव्रसंवेगाद्वावयन्नासुरं वपुः । स्थूल-  
ताभेति पाकेन भूमि विल्वफलं यथा ॥ १५४ ॥ मूषास्थद्वुतहेमाभं स्फुरितं

विमलाम्बरे । संनिवेशमथादत्ते तत्तेजः स्वस्वभावतः ॥ १५५ ॥ उद्धर्व शिरः-  
पिण्डमयमधः पादमयं तथा । पार्श्वयोर्हस्तसंस्थानं मध्ये चोदरवर्मिणम्  
॥ १५६ ॥ कालेन स्फुटतामेत्य भवत्यमलविग्रहम् । बुद्धिसत्त्वबलोत्साहवि-  
ज्ञानैश्वर्यसंस्थितः ॥ १५७ ॥ स एव भगवान्नद्वा सर्वलोकपितामहः ।  
अवलोक्य वपुर्ब्रह्मा कान्तमात्मीयमुत्तमम् ॥ १५८ ॥ चिन्तामभ्येत्य भग-  
वांश्चिकालामलदर्शनः । एतस्मिन्परमाकाशे चिन्मात्रैकात्मरूपिणि ॥ १५९ ॥  
अदृष्टपारपर्यन्ते प्रथमं किं भवेदिति । इति चिन्तितवान्नद्वा सद्यो जाताम-  
लात्मदृक् ॥ १६० ॥ अपश्यत्सर्वग्रृन्दानि समतीतान्वनेकशः । सरत्यथो स  
सकलान्सर्वधर्मसंगुणक्रमात् ॥ १६१ ॥ लीलया कल्पयामासे चित्राः संकल्पतः  
प्रजाः । नानाचारसमारम्भा गन्धर्वनगरं यथा ॥ १६२ ॥ तासां स्वर्गोपव-  
र्गार्थं धर्मकामार्थसिद्धये । अनन्तानि चित्रिताणि शास्त्राणि समकल्पयत्  
॥ १६३ ॥ विरच्छिरूपान्मनसः कल्पितत्वाजगत्स्थितेः । तावस्थितिरियं  
प्रोक्ता तत्राशो नाशमामुयात् ॥ १६४ ॥ न जायते न त्रियते क्वचित्क्वचित्क-  
दाचन । परमार्थेन चिप्रेन्द्र मिथ्या सर्वं तु दृश्यते ॥ १६५ ॥ कोशमाशाभु-  
जङ्गानां संसाराडम्बरं त्यज । असदेतदिति ज्ञात्वा मातृभावं लिवेशय  
॥ १६६ ॥ गन्धर्वनगरस्यार्थं भूषितेऽभूषिते तथा । अविद्यांशे सुतादौ वा कः  
क्रमः सुखदुःखयोः ॥ १६७ ॥ धनदोरेषु वृद्धेषु दुःखयुक्तं न तुष्टता ।  
वृद्धायां मोहमायायां कः समाश्वासवानिह ॥ १६८ ॥ यैरेव जायते रागो  
मूर्खस्याधिकतां गतैः । तैरेव भागैः प्राज्ञस्य विराग उपजायते ॥ १६९ ॥  
अतो निदाध तत्त्वज्ञ व्यवहारेषु संसृतेः । न इष्टं न द्विष्टं न द्विष्टं  
॥ १७० ॥ अनागतानां भोगानामवाञ्छनमकृत्रिमम् । आगतानां च संभोग  
इति पण्डितलक्षणम् ॥ १७१ ॥ शुद्धं सदसतोर्मीध्यं पदं बुद्धावलम्ब्य च ।  
सवाह्याभ्यन्तरं दृश्यं मा गृहाण विमुच्च मा ॥ १७२ ॥ यस्य नेच्छा तथा-  
निच्छा ज्ञस्य कर्मणि तिष्ठतः । न तस्य लिप्यते प्रज्ञा पदप्रतिमिवाम्बुमिः  
॥ १७३ ॥ यदि ते नेन्द्रियार्थश्रीः स्पन्दते हृदि वै द्विज । तदा विज्ञातविज्ञेयः  
समुत्तीर्णो भवार्णवात् ॥ १७४ ॥ उच्चैःपदाद्य परया प्रज्ञया वासनागणात् ।  
शुष्पाद्रन्धमपेह्यारं चेतोवृत्तिं पृथकुरु ॥ १७५ ॥ संसारास्तु निधावसिम्बन्वासना  
म्बुपरिषुते । ये प्रज्ञानावभास्तु तीर्णाः पण्डिताः परे ॥ १७६ ॥ न त्यजन्ति  
न वाञ्छनित व्यवहारं जगद्वत्म् । सर्वमेवानुर्वतन्ते पारावारविदो जनाः  
॥ १७७ ॥ अनन्तस्यात्मतत्त्वस्य सत्त्वासामान्यरूपिणः । चित्रश्रेत्रोन्मुखत्वं  
यत्तत्संकल्पाङ्कुरं विदुः ॥ १७८ ॥ लेशतः प्राप्तसत्ताकः स एव वनतां शनैः  
याति चित्तत्वमापूर्य दृढं जाङ्घाय भेदवत् ॥ १७९ ॥ भावयन्ति चित्रश्चैत्यं

व्यतिरिक्तमिवात्मनः । संकल्पतामिवायाति बीजमङ्गुरतामिव ॥ १८० ॥  
 संकल्पनं हि संकल्पः स्वयमेव प्रजायते । वर्धते स्वयमेवाशु दुःखाय न  
 सुखाय यत् ॥ १८१ ॥ मा संकल्पय संकल्पं मा भावं भावय स्थितौ ।  
 संकल्पनाशने यत्तो न भूयोऽनुगच्छति ॥ १८२ ॥ भावनाभावमात्रेण  
 संकल्पः क्षीयते स्वयम् । संकल्पेनैव संकल्पं मनसैव मनो मुने ॥ १८३ ॥  
 छित्वा स्वात्मनि तिष्ठ त्वं किमेतावतिदुष्टकरम् । यथैवेदं नभः शून्यं जग-  
 च्छून्यं तथैव हि ॥ १८४ ॥ तण्डुलस्य यथा चर्म यथा ताम्रस्य कालिमा ।  
 नश्यति क्रियया विग्रहुप्रस्त तथा मलम् ॥ १८५ ॥ जीवस्य तण्डुलस्यैव  
 मलं सहजमध्यलम् । नश्यत्येव न संदेहस्तसादुद्योगवान्भवेत् ॥ १८६ ॥  
 इति महोपनिषद् ॥ इति पञ्चमोऽध्यायः ॥ ५ ॥

अन्तरास्थां परित्यज्य भावश्रीं भावनामयोम् । योऽसि सोऽसि जगत्य-  
 सिल्लीलया विहरानघ ॥ १ ॥ सर्वत्राहमकर्तेति ददभावनयानया ।  
 परमामृतनाशीं सा समतैवावशिष्यते ॥ २ ॥ खेदोलासविलासेषु स्वात्म-  
 कर्तृतयैक्या । स्वसंकल्पे क्षयं याते समतैवावशिष्यते ॥ ३ ॥ समता  
 सर्वभावेषु यासौ सल्पपरा स्थितिः । तस्यामवस्थितं चित्तं न भूयो जन्म-  
 भारभवेत् ॥ ४ ॥ अथवा सर्वकर्तृत्वमकर्तृत्वं च वै मुने । सर्वं त्यक्त्वा  
 मनः पीत्वा योऽसि सोऽसि स्थिरो भव ॥ ५ ॥ शेषस्थिरसमाधानो येन  
 त्वजसि तत्त्वज । चिन्मनःकलनाकारं प्रकाशतिमिरादिकम् ॥ ६ ॥ वास-  
 नां वासितारं च प्राणस्पन्दनपूर्वकम् । समूलमखिलं त्यक्त्वा व्योमसाम्यः  
 प्रशान्तधीः ॥ ७ ॥ हृदयात्संपरित्यज्य सर्ववासनपङ्क्यः । यस्तिष्ठति  
 गतव्यगः स मुक्तः परमेश्वरः ॥ ८ ॥ दृष्टं द्रष्टव्यमखिलं आन्तं आन्त्या  
 दिशो दश । युक्त्या वै चरतो ज्ञस्य संसारो गोप्यदाकृतिः ॥ ९ ॥ सबा-  
 द्याभ्यन्तरे देहे हृष्ट ऊर्ध्वं च दिक्षु च । इत आत्मा ततोऽप्यात्मा नास्त्य-  
 नात्ममयं जगत् ॥ १० ॥ न तदस्ति न यत्राहं न तदस्ति न तन्मयम् ।  
 किमन्यदभिवाङ्छामि सर्वं सञ्चिन्मयं ततम् ॥ ११ ॥ समस्तं खलिवदं  
 ब्रह्म सर्वमात्मेदमाततम् । अहमन्य इदं चान्यदिति आन्ति त्यजानघ  
 ॥ १२ ॥ तते ब्रह्मघने नित्ये संभवन्ति न कलिपताः । न शोकोऽस्ति न  
 मोहोऽस्ति न जरास्ति न जन्म वा ॥ १३ ॥ यदस्तीह तदेवास्ति विज्वरो  
 भव सर्वदा । यथा प्राप्तानुभवतः सर्वत्रानभिवाङ्छनात् ॥ १४ ॥ त्यागा-  
 द्यानपरित्यागी विज्वरो भव सर्वदा । यस्येदं जन्म पाश्चात्यं तमाश्वेव  
 महामते ॥ १५ ॥ विशन्ति विद्या विमला मुक्ता वेणुमिवोक्तमम् । विर-  
 क्षमनसां सम्यक्स्वप्रसङ्गादुदाहृतम् ॥ १६ ॥ द्रष्टुर्दृश्यसमायोगात्प्रत्यया-  
 नन्दनिश्चयः । यस्तं स्वमात्मतत्त्वोत्थं निष्पन्दं समुपास्त्वा ॥ १७ ॥

द्रष्टुर्दर्शनदश्यानि त्यक्त्वा वासनया सह । दर्शनग्रत्ययाभासमात्मानं समु-  
पास्म हे ॥ १८ ॥ द्रयोर्मीथगतं नित्यमस्तिनात्मीति पक्षयोः । प्रकाशनं  
प्रकाशानामात्मानं समुपास्म हे ॥ १९ ॥ संत्यज्य हुद्गुहेशानं देवमन्यं  
प्रयान्ति ये । ते रक्षमभिवाञ्छन्ति त्यक्तहस्तस्थकौस्तुभाः ॥ २० ॥ उत्थि-  
तानुत्थितानेतानिन्द्रियारीन्पुनः पुनः । हन्याद्विवेकदण्डेन वज्रेणेव हरि-  
र्पिरीन् ॥ २१ ॥ संसाररात्रिदुःखमें शून्ये देहमये अमे । सर्वमेवाप-  
विव्रं तद्दृष्टं संसृतिविभ्रमम् ॥ २२ ॥ अज्ञानोपहतो बालये यौवने वलि-  
ताहतः । शेषे कलत्रचिन्तातः किं करोति नराधमः ॥ २३ ॥ सतोऽसत्ता  
स्थिता मूर्ख्यं रम्याणां सूधन्यरम्यता । सुखानां मूर्ख्यं दुःखानि किमेकं संश्र-  
याम्यहम् ॥ २४ ॥ येषां निमेषणोन्मेयौ जगतः प्रलयोदयौ । तादृशाः  
पुरुषा यान्ति मादशां गणनैव का ॥ २५ ॥ संसार एव दुःखानां सीमान्त  
इति कथ्यते । तन्मध्ये पतिते देहे सुखमासाद्यते कथम् ॥ २६ ॥ प्रबु-  
द्धोऽस्मि प्रबुद्धोऽस्मि दुष्टश्चोरोऽयमात्मनः । मनो नाम निहन्म्येनं मनसा-  
स्मि चिरं हृतः ॥ २७ ॥ मा खेदं भज हेयेषु नोपादेयपरो भव । हेयादे-  
यदशौ त्यक्त्वा शेषस्यः सुस्थिरो भव ॥ २८ ॥ निराशता निर्भयता  
नित्यता समता ज्ञता । निरीहता निषिक्रयता सौम्यता निर्विकल्पता ॥ २९ ॥  
धृतिमैत्री मनस्तुष्टिर्मृदुता मृदुभाविता । हेयोपादेयनिर्मुक्ते श्वे तिष्ठन्त्यपवा-  
सनम् ॥ ३० ॥ गृहीततृष्णाशावरीवासनाजालमाततम् । संसारवारि-  
प्रसूतं चिन्तातनुभिराततम् ॥ ३१ ॥ अनया तीक्ष्णया तात छिन्धि  
बुद्धिशलाक्या । वात्ययेवाम्बुदं जालं छित्त्वा तिष्ठ तते पदे ॥ ३२ ॥  
मनसैव मनश्छित्त्वा कुठरेणेव पादपम् । पदं पावनमासाद्य सद्य एव  
स्थिरो भव ॥ ३३ ॥ तिष्ठन्त्यच्छन्त्यपञ्चाग्निवसन्नुपतन्पतन् । असदेवेद-  
मित्यन्तं निश्चित्यास्थां परित्यज ॥ ३४ ॥ दृश्यमाश्रयसीदं चेन्तसच्चित्तोऽसि  
बन्धवान् । दृश्यं संत्यजसीदं चेत्तदाचित्तोऽसि मोक्षवान् ॥ ३५ ॥ नाहं नेद-  
मिति ध्यायस्त्विष्ट त्वमचलाचलः । आत्मनो जगतश्चान्तर्द्रष्टुदशान्तरे  
॥ ३६ ॥ दर्शनाख्यं स्वमात्मानं सर्वदा भावयन्भव । स्वाद्रस्वादकसंत्यकं  
स्वाद्यस्वादकमध्यगम् ॥ ३७ ॥ स्वदनं केवलं ध्यायन्परमात्मयो भव ।  
अवलम्ब्य निरालम्बं मध्येमध्ये स्थिरो भव ॥ ३८ ॥ रजुवद्वा विमु-  
च्यन्ते तृष्णाबद्वा न केनचित् । तस्माच्छिदाद्य तृष्णां त्वं त्यज संकल्पवर्जनात्  
॥ ३९ ॥ एतामहंभावमयीमपुष्यां छित्त्वानहंभावशलाकर्थेव । स्वभा-  
वजां भव्यभवान्तभूमौ भव प्रशान्ताखिलभूतभीतिः ॥ ४० ॥ अहमेषां  
पदार्थानामेते च मम जीवितम् । नाहमेभिर्विना किंचित्र मयैते विना किल  
॥ ४१ ॥ इत्यन्तर्निश्चयं त्यक्त्वा विचार्यं मनसा सह । नाहं पदार्थस्य

न मे पदार्थं इति भाविते ॥ ४२ ॥ अन्तःशीतलया बुद्ध्या कुर्वतो लीलया  
क्रियाम् । यो नूनं वासनात्यागो ध्येयो ब्रह्मन्प्रकीर्तिः ॥ ४३ ॥ सर्वं  
समतया बुद्ध्या यः कृत्वा वासनाक्षयम् । जहाति निर्ममो देहं नेयोऽसौ  
वासनाक्षयः ॥ ४४ ॥ अहंकारमर्थीं त्यक्त्वा वासनां लीलयैव यः ।  
तिष्ठनि ध्येयसंत्यागी स जीवन्मुक्त उच्यते ॥ ४५ ॥ निर्मलं कलनां  
त्यक्त्वा वासनां यः शमं गतः । हेयं त्यागमिसं विद्धि मुक्तं तं प्राह्णो-  
त्तमम् ॥ ४६ ॥ द्वावेतौ ब्रह्मतां यातौ द्वावेतौ विगतज्वरौ । आपत्तसु  
यथाकालं सुखदुःखेष्वनारतौ ॥ ४७ ॥ संन्यासियोगिनौ दान्तौ विद्धि  
शान्तौ मुनीश्वर । ईप्सितानीप्सिते न स्तो यस्यान्तर्वर्तिदृष्टिषु ॥ ४८ ॥  
सुषुप्तवद्यश्वरति स जीवन्मुक्त उच्यते । हर्षीमर्थभयक्रोधकामकार्पण्यदृष्टिः  
॥ ४९ ॥ न हृष्ट्यति ग्लायति यः परामर्शविवर्जितः । बाह्यार्थवासनो-  
ज्ञूता तृष्णा बद्धेति कथयते ॥ ५० ॥ सर्वार्थवासनोन्मुक्ता तृष्णा मुक्तेति  
भण्यते । इदमस्तु ममेत्यन्तमिच्छां प्रार्थनयान्विताम् ॥ ५१ ॥ तां  
नीक्षणं शङ्खलां विद्धि दुःखजन्मभयप्रदाम् । तामेतां सर्वभावेषु सत्स्व-  
सत्सु च सर्वदा ॥ ५२ ॥ संत्यज्य परमोदारं पदमेति महामनाः ।  
बन्धास्यामथ मोक्षास्थां सुखदुःखदशामपि ॥ ५३ ॥ त्यक्त्वा सदसदास्थां  
त्वं तिष्ठाक्षुद्धमहाबिधवत् । जायते निश्चयः साधो पुरुषस्य चतुर्विधः ॥ ५४ ॥  
आपादमस्तकमहं मातापितृविनिर्मितः । इत्येको निश्चयो ब्रह्मन्बन्धायास-  
विलोकनात् ॥ ५५ ॥ अतीतः सर्वभावेभ्यो वासाग्रादप्यहं तनुः ।  
इति द्वितीयो मोक्षाय निश्चयो जायते सताम् ॥ ५६ ॥ जगज्ञालपदार्थात्मा  
सर्वं पूर्वाहमक्षयः । तृतीयो निश्चयशोक्तो मोक्षायैव द्विजोत्तम ॥ ५७ ॥  
अहं जगद्वा सकलं शून्यं व्योम समं सदा । एवमेप चतुर्थोऽपि निश्चयो  
मोक्षसिद्धिः ॥ ५८ ॥ एतेषां प्रथमः प्रोक्तस्तृष्णया बन्धयोग्यथा ।  
शुद्धतृष्णास्त्रयः स्वच्छा जीवन्मुक्ता विलासिनः ॥ ५९ ॥ सर्वं चाप्यहमे-  
वेति निश्चयो यो महामते । तमादाय विषादाय न भूयो जायते मतिः  
॥ ६० ॥ शून्यं तत्प्रकृतिर्माया ब्रह्मविज्ञानमित्यपि । शिवः पुरुष ईशा-  
नो नित्यमात्मेति कथयते ॥ ६१ ॥ द्वैताद्वैतसमुद्भूतैर्जगत्रिमाणलीलया ।  
परमात्ममयी शक्तिरद्वैतैव विजृम्भते ॥ ६२ ॥ सर्वातीतपदालभ्वी परि-  
पूर्णैकचिन्मयः । नोद्वेगी न च तुष्टात्मा संसारे नावसीदति ॥ ६३ ॥  
प्राप्तकर्मकरो नित्यं शत्रुमित्रसमानटक । ईहितानीहितैर्मुक्तो न शोचति न  
काङ्क्षति ॥ ६४ ॥ सर्वस्याभिमतं वक्ता चोदितः पेशलोकिमान् । आश-

यज्ञश्च भूतानां संसारे नावसीदति ॥ ६५ ॥ पूर्वा इष्टिमवष्टभ्य ध्येय-  
त्यागविलासिनीम् । जीवन्मुक्ततया स्वस्थो लोके विहर विज्वरः ॥ ६६ ॥  
अन्तः संत्यक्तसर्वाशो वीतरागो विवासनः । बहिःसर्वसमाचारो लोके  
विहर विज्वरः ॥ ६७ ॥ बहिःकृत्रिमसंरम्भो हृदि संरम्भवर्जितः । कर्ता  
बहिरकर्तान्तलोके विहर शुद्धधीः ॥ ६८ ॥ त्यक्ताहृकृतिराश्रस्तमतिराकाशशो-  
भनः । अगृहीतकलङ्काङ्को लोके विहर शुद्धधीः ॥ ६९ ॥ उदारः  
पेशलाचारः सर्वाचारानुवृत्तिमान् । अन्तःसङ्घपरित्यागी बहिःसंभारवा-  
दिव ॥ ७० ॥ अन्तवैराग्यमादाय बहिराशोन्मुखेहितः । अयं बन्धु-  
रथं नेति गणना लघुचेतसाम् ॥ ७१ ॥ उदारचरितानां तु वसुधैव कुटु-  
म्बकम् । भावाभावविनिर्मुक्तं जरामरणवर्जितम् ॥ ७२ ॥ प्रशान्तक-  
लनारम्भं नीगरं पदमाश्रय । एषा ब्राह्मी स्थितिः स्वच्छा निष्कामा वि-  
गतामया ॥ ७३ ॥ आदाय विहरव्वेवं संकटेषु विमुद्यति । वैराग्येणाथ  
शाश्वेण महत्त्वादिगुणैरपि ॥ ७४ ॥ यैत्संकल्पहरार्थं तत्स्वयमेवोन्नयेन्मनः ।  
वैराग्यात्पूर्णतामेति मनो नौशवशानुगम् ॥ ७५ ॥ आशया रक्ततामेति  
शरदीव सरोऽमलम् । तमेव भुक्तविरसं व्यापारायै पुनः पुनः ॥ ७६ ॥  
दिवसेदिवसे कुर्वन्प्राज्ञः कसान्न लज्जते । चिच्छैत्यकलितो बन्धस्तन्मुक्तौ  
मुक्तिरुच्यते ॥ ७७ ॥ चिदचैत्या किलात्मेति सर्वसिद्धान्तसंग्रहः ।  
एतन्निश्चयमादाय विलोक्य धियेच्छया ॥ ७८ ॥ स्वयमेवात्मनात्मान-  
मानन्दं पदमाप्स्यसि । चिदहं चिदिमे लोकाश्चिदाशश्चिदिमाः प्रजाः  
॥ ७९ ॥ दृश्यदर्शननिर्मुक्तः केवलामलरूपवान् । नित्योदितो निराभासो  
द्रष्टा साक्षी चिदात्मकः ॥ ८० ॥ चैत्यनिर्मुक्तचिद्रूपं पूर्णज्योतिःस्वरूप-  
कम् । संशान्तसर्वसंवेद्यं संविन्मात्रमहं महत् ॥ ८१ ॥ संशान्तस-  
र्वसंकल्पः प्रशान्तसकलेषणः । निर्विकल्पपदं गत्वा स्वस्थो भव-  
मुनीश्वर ॥ ८२ ॥ इति । य इमां महोपनिषदं ब्राह्मणो नित्यमधीते  
अश्रोत्रियः श्रोत्रियो भवति । अनुपनीत उपनीतो भवति । सोऽशिष्यतो  
भवति । स वायुपूतो भवति । स सोमपूतो भवति । स सत्यपूतो  
भवति । स सर्वपूतो भवति । स सर्वैङ्गवैज्ञातो भवति । स सर्वेषु  
तीर्थेषु स्नातो भवति । स सर्वैङ्गवैरनुध्यातो भवति । स सर्वकुभिरिष्ट-  
वान्भवति । गायत्र्याः षष्ठिसहस्राणि जपानि फलानि भवन्ति । इतिहा-  
सपुराणानां शतसहस्राणि जपानि फलानि भवन्ति । प्रणवानाभयुतं जपं

१ संभारो, २ यज्ञोपद्विहरार्थ(?) ३ नाशदशानुर्ग, ४ यथेच्छया, ५ पुरा-  
गरुदार्णा,

भवति । आचक्षुषः पर्क्षं पुनाति । आससमान्पुरुषयुगान्पुनाति । इत्याह  
भगवान्निरण्यगर्भः । जप्येनामृतत्वं च गच्छतीत्युपनिषत् ॥ इति पष्ठोऽध्यायः  
॥ ६ ॥ ॐ आप्यायन्त्रिति शान्तिः ॥ ॐ तत्सद् ॥

इति महोपनिषत्समाप्ता ॥

### शारीरकोपनिषत् ॥ ६७ ॥

तत्त्वग्रामोपायसिद्धं परतत्त्वस्वरूपकम् ।  
शरीरोपनिषद्वेद्यं श्रीरामब्रह्म मे गतिः ॥  
ॐ सह नाववत्तिति शान्तिः ॥

ॐ अथातः पृथिव्यादिमहाभूतानां समवायं शरीरम् । यत्कठिनं सा  
पृथिवी यद्वं तदापो यदुष्णं तत्त्वे यत्संचरति स वायुर्यत्सुषिरं तदाका-  
शम् । श्रोत्रादीनि ज्ञानेन्द्रियाणि । श्रोत्रमाकाशो वायौ त्वगस्त्रो चक्षुरस्तु  
जिह्वा पृथिव्यां ग्राणमिति । एवमिन्द्रियाणां यथाक्रमेण शब्दस्पर्शरूपरसग-  
न्धाश्चते विषयाः पृथिव्यादिमहाभूतेषु क्रमेणोत्पन्नाः । वाक्पाणिपादागायूप-  
स्थाख्यानि कर्मेन्द्रियाणि । तेषां क्रमेण वचनादानगमनविसर्गानन्दाश्चते  
विषयाः पृथिव्यादिमहाभूतेषु क्रमेणोत्पन्नाः । मनोब्रुद्धिरहंकारश्चित्तमित्यन्तः  
करणचतुष्टयम् । तेषां क्रमेण संकल्पविकल्पाध्यवसायाभिमानावधारणास्वरू-  
पाश्चते विषयाः । मनःस्थानं गलान्तं बुद्धेवंदनमहंकारस्य हृदयं चित्तस्य  
नाभिरिति । अस्थिचर्मनाडीरोममांसाश्रेति पृथिव्यंशाः । मूत्रश्लेष्मरक्तशुक्र-  
स्वेदा अवृत्तिः । क्षुत्पृणालस्यमोहमैथ्यान्यन्तेः । प्रचारणविलेखनस्थूलाद्य-  
न्मेपनिमेषादि वायौः । कामक्रोधलोभमोहभयान्याकाशस्य । शब्दस्पर्शरूप-  
रसगन्धाः पृथिवीगुणाः । शब्दस्पर्शरूपरसाश्रापां गुणाः । शब्दस्पर्शरूपाण्य-  
द्विगुणाः । शब्दस्पर्शविति वायुगुणाः । शब्द एक आकाशस्य । सात्त्विकरा-  
जसतामसलक्षणानि त्रयो गुणाः ॥ १ ॥ अमानित्वमदमिभवमा-  
स्तिकत्वमहिंसता । एते सर्वे गुणा ज्ञेयाः सात्त्विकस्य विशेषतः ॥ २ ॥ अहं  
कर्ताम्मयहं भोक्तासम्यह वक्ताभिमानवान् । एते गुणा राजसस्य प्रोच्यन्ते  
त्रह्यविन्नमः ॥ ३ ॥ निद्रालस्यो मोहरागौ मैथुनं चौर्यमेव च । एते गुणा-  
म्तामसस्य प्रोच्यन्ते त्रह्यवादिभिः ॥ ४ ॥ ऊर्ध्वे सात्त्विको मध्ये राजसोऽध-  
स्तामसम ईर्ति । सत्यज्ञानं सात्त्विकम् । धर्मज्ञानं राजसम् । तिमिरान्धं ताम-  
समिति । जाग्रस्वमसुपुसितुर्गियमिति चतुर्विंधा अवस्थाः । ज्ञानेन्द्रियकर्म-  
न्द्रियान्तःकरणचतुष्टयं चतुर्दशकरणयुक्तं जाग्रत् । अन्तःकरणचतुष्टयैरेव

संयुक्तः स्वमः । चित्तैककरणा सुषुप्तिः । केवलजीवयुक्तमेव तुरीयमिति । उन्मीलितमीलितमध्यस्थजीवपरमात्मनोमेध्ये जीवात्मा क्षेत्रज्ञ इति विज्ञायते । बुद्धिकर्मन्दिग्यप्राणपञ्चकर्मनसा धिया । शरीरं सप्तदशमिः सूक्ष्मं लिङ्गमुच्यते ॥ ५ ॥ मनो बुद्धिरहंकारः खानिलाप्तिजलानि भूः । एताः प्रकृ-तयस्त्वष्टौ विकाराः षोडशापरे ॥ ६ ॥ श्रोत्रं त्वक्क्षुषी जिह्वा ग्राणं चैव तु पञ्चमम् । पायूपस्थौ करौ पादौ वाक्कैव दशमी मता ॥ ७ ॥ शब्दः स्पर्शश्च रूपं च रसो गन्धस्तथैव च । त्रयोर्विंशतिरेतानि तत्त्वानि प्रकृतानि तु ॥ ८ ॥ चतुर्विंशतिरथ्यकं प्रधानं पुरुषः परः ॥ इत्युपनिषद् ॥ अँ सह नाववत्विति शान्तिः ॥ ॐ तत्सत् ॥

इति शारीरकोपनिषत्समाप्ता ॥

## योगशिखोपनिषद् ॥ ६६ ॥

योगज्ञाने यत्पदासिसाधनत्वेन विश्रुते ।

तत्रैपदं ब्रह्मतत्त्वं स्वमात्रमवशिष्यते ॥

ॐ सह नाववत्विति शान्तिः ॥

सर्वे जीवा सुखदुःखैर्मायाजालेन वेष्टिताः । तेषां मुक्तिः कथं देव कृपया वद शंकर ॥ १ ॥ सर्वसिद्धिकरं मार्गं मायाजालनिकृन्तनम् । जन्ममृत्युज-रात्माधिनाशनं सुखदं वद ॥ २ ॥ इति हिरण्यगर्भः पग्रच्छ स होवाच महेश्वरः । नानामागैस्तु दुष्प्रापं कैवल्यं परमं पदम् ॥ ३ ॥ सिद्धिमार्गेण लभते नान्यथा पद्मसंभव । पतिताः शास्त्रजालेषु प्रज्ञया तेन मोहिताः ॥ ४ ॥ स्वात्मप्रकाशरूपं तत्किं शाश्वेण प्रकाश्यते । निष्कलं निर्मलं शान्तं सर्वातीतं निरामयम् ॥ ५ ॥ तदेव जीवरूपेण पुण्यपापफलैर्वृतम् । परमात्मपदं नित्यं तत्कथं जीवतां गतम् ॥ ६ ॥ तत्त्वातीतं महादेव प्रसादात्कथयेश्वर । सर्व-भावपदातीतं ज्ञानरूपं निरञ्जनम् ॥ ७ ॥ वायुवत्स्फुरितं स्वर्सिस्त्राहंकृति-रूप्यिता । पञ्चात्मकमभूत्पिण्डं धातुबद्धं गुणात्मकम् ॥ ८ ॥ सुखदुःखैः समायुक्तं जीवभावनया कुरु । तेन जीवाभिधा प्रोक्ता विशुद्धे परमात्मनि ॥ ९ ॥ कामक्रोधभयं चापि मोहलोभमयो रजः । जन्म मृत्युश्च कार्पण्यं शोकस्तन्द्रा क्षुधा तृष्णा ॥ १० ॥ तृष्णा लज्जा भयं दुःखं विषादो हर्षं एव च । एभिदोषैर्विनिर्मुक्तः स जीवः शिव उच्यते ॥ ११ ॥ तस्मादोषविनाशार्थं मुपायं कथयामि ते । ज्ञानं केचिद्वदन्त्यत्र केवलं तत्र सिद्धये ॥ १२ ॥

योगहीनं कथं ज्ञानं मोक्षदं भवतीह भोः । योगोऽपि ज्ञानहीनस्तु न क्षमो  
मोक्षकर्मणि ॥ १३ ॥ तस्माज्ज्ञानं च योगं च सुमुक्षुद्देशमभ्यसेत् । ज्ञानस्व-  
रूपमेवादौ ज्ञेयं ज्ञानैकसाधनम् ॥ १४ ॥ अज्ञानं कीदर्शं चेति प्रविचार्यं  
सुमुक्षुणा । ज्ञातं येन निजं रूपं कैवल्यं परमं पदम् ॥ १५ ॥ असौ दोषैर्विं-  
निसुक्तः कामक्रोधभयादिभिः । सर्वदोषैर्वृतो जीवः कथं ज्ञानेन मुच्यते  
॥ १६ ॥ स्वात्मरूपं यथा ज्ञानं पूर्णं तद्यापकं तथा । कामक्रोधादिदोषाणां  
स्वरूपाकालिति भिन्नता ॥ १७ ॥ पश्चात्तस्य विधिः किंनु लिषेधोऽपि कथं  
भवेत् । विवेकी सर्वदा मुक्तः संसारभ्रमवर्जितः ॥ १८ ॥ परिपूर्णस्वरूपं  
तत्सत्यं कमलसंभव । सकलं निष्कलं चैव पूर्णत्वाच्च तदेव हि ॥ १९ ॥  
कलिना स्फूर्तिरूपेण संसारभ्रमतां गतम् । निष्कलं निर्भलं साक्षात्सकलं  
गगनोपमम् ॥ २० ॥ उत्पत्तिस्थितिसंहारस्फूर्तिंज्ञानविवर्जितम् । एतद्वूपं  
समायातः स कथं मोहसागरे ॥ २१ ॥ निमज्जति महाबाहो त्यक्त्वा विद्यां  
पुनःपुनः । सुखदुःखादिमोहेषु यथा संसारिणां स्थितिः ॥ २२ ॥ तथा  
ज्ञानी यैदातिष्ठेद्वासनावासितस्तदा । तयोर्नास्ति विशेषोऽत्र समा संसार-  
भावना ॥ २३ ॥ ज्ञानं चेदीदर्शं ज्ञातमज्ञानं कीदर्शं पुनः । ज्ञानलिष्टो विर-  
क्तोऽपि धर्मज्ञो विजितेन्द्रियः ॥ २४ ॥ चिना देहेन योगेन न मोक्षं लभते  
विधे । अपक्वाः परिपक्वाश्च देहिनो द्विविधाः स्मृताः ॥ २५ ॥ अपक्वा योग-  
हीनास्तु पक्वा योगेन देहिनः । सर्वो योगाभिना देहो हाजडः शोकवर्जितः  
॥ २६ ॥ जडस्तु पार्थिवो ज्ञेयो ह्यपक्वो दुःखदो भवेत् । ध्यानस्थोऽसौ तथा-  
प्येवमिन्द्रियैर्विवशो भवेत् ॥ २७ ॥ तानि गाढं नियम्यापि तथाप्यन्यैः  
प्रबाध्यते । शीतोष्णसुखदुःखाद्यैर्व्याधिभिर्मानसैस्तथा ॥ २८ ॥ अन्यैर्नाना-  
विधर्जीवैः शस्त्राभिजलमारुतैः । शरीरं पीड्यते तैसैश्चित्तं संक्षुभ्यते ततः  
॥ २९ ॥ तथा प्राणविपत्तौ तु क्षेभमायाति मारुतः । ततो दुःखशतैर्व्यासं  
चित्तं क्षुद्रं भवेत्तुणाम् ॥ ३० ॥ देहावसानसमये चित्ते यद्विभावयेत् ।  
तत्तदेव भवेत्तीव इत्येवं जन्मकारणम् ॥ ३१ ॥ देहान्ते किं भवेत्जन्म तत्र  
जानन्ति मानवाः । तस्माज्ज्ञानं च वैराग्यं जीवस्य केवलं श्रमः ॥ ३२ ॥  
पिपीलिका यथा लग्ना देहे ध्यानाद्विमुच्यते । असौ किं वृश्चैर्दृष्टो देहान्ते  
वा कथं सुखी ॥ ३३ ॥ तस्मान्मूढा न जानन्ति मिथ्यातकेण वेष्टिताः ।  
अहंकृतिर्यदा यस्य नष्टा भवति तस्य वै ॥ ३४ ॥ देहस्वपि भवेत्त्रिष्ठो व्याघ-  
यश्चास्य किं पुनः । जलाभिशस्त्रखातादिवाधा कस्य भविष्यति ॥ ३५ ॥ यदा  
यदा परिक्षीणा पुष्टा चाहंकृतिर्भवेत् । तमनेनास्य नश्यन्ति प्रवर्तन्ते रुगा-

दयः ॥ ३६ ॥ कारणेन विना कार्यं न कदाचन विद्यते । अहंकारं विना तद्वद्वे दुःखं कर्थं भवेत् ॥ ३७ ॥ शरीरेण जिताः सर्वे शरीरं योगिभिर्जितम् । तत्कथं कुरुते तेषां सुखदुःखादिकं फलम् ॥ ३८ ॥ इन्द्रियाणि मनो बुद्धिः कामक्रोधादिकं जितम् । तेनैव विजितं सर्वं नासौ केनापि बाध्यते ॥ ३९ ॥ महाभूतानि तत्त्वानि संहृतानि क्रमेण च । सप्तधातुमयो देहो दग्धो योगाभ्यना शनैः ॥ ४० ॥ देवैरपि न लक्ष्येत योगिदेहो महाबलः । भेदबन्धविनिर्मुक्तो नानाशक्तिधरः परः ॥ ४१ ॥ यथाकाशस्तथा देह आकाशादपि निर्मलः । सूक्ष्मात्सूक्ष्मतरो दृश्यः स्थूलात्स्थूलो जडाज्जडः ॥ ४२ ॥ इच्छारूपो हि योगीन्द्रः स्वतन्त्रस्वजरामरः । क्रीडते त्रिपु लोकेषु लीलया यत्रकुत्रचित् ॥ ४३ ॥ अचिन्त्यशक्तिमान्योगी नानारूपाणि धारयेत् । संहरेच्च पुनस्तानि स्वेच्छया विजितेन्द्रियः ॥ ४४ ॥ नासौ मरणमास्तोति पुनर्योगवलेन तु । हठेन मृत एवासौ मृतस्य मरणं कुरुः ॥ ४५ ॥ मरणं यत्र सर्वेषां तत्रासौ परिजीवति । यत्र जीवन्ति मूढास्तु तत्रासौ मृत एव वै ॥ ४६ ॥ कर्तेभ्यं नैव तत्यास्ति कृतेनासौ न लिप्यते । जीवन्मुक्तः सदा स्वच्छः सर्वदोषविवर्जितः ॥ ४७ ॥ विरक्ता ज्ञानिनश्चान्ये द्रेहेन विजिताः सदा । ते कथं योगिभिस्तुत्या मांसपिण्डाः कुदेहिनः ॥ ४८ ॥ देहान्ते ज्ञानिभिः पुण्यात्पाच फलमाप्यते । ईदृशं तु भवेत्तत्तद्वक्त्वा ज्ञानी पुनर्भवेत् ॥ ४९ ॥ पश्चात्पुण्येन लभते सिद्धेन सह सङ्गतिम् । ततः सिद्धस्य कृपया योगी भवति नान्यथा ॥ ५० ॥ ततो नश्यति संसारो नान्यथा शिवभाषितम् । योगेन रहितं ज्ञानं न मोक्षाय भवेद्विधे ॥ ५१ ॥ ज्ञानेनैव विना योगो न सिध्यति कदाचन । जन्मान्तरैश्च बहुभिर्योगो ज्ञानेन लभ्यते ॥ ५२ ॥ ज्ञानं तु जन्मनैकेन योगादेव प्रजायते । तस्माद्योगात्परतरो नास्ति मार्गस्तु मोक्षदः ॥ ५३ ॥ प्रविचार्य चिरं ज्ञानं मुक्तोऽहमिति मन्यते । किमसौ मननादेव मुक्तो भवति तत्क्षणात् ॥ ५४ ॥ पश्चात्जन्मान्तरशतैर्योगादेव विमुच्यते । न तथा भवतो योगाजन्ममृत्युं पुनःपुनः ॥ ५५ ॥ प्राणापानसमायोगाच्चन्द्रसूर्यैकता भवेत् । सप्तधातुमयं देहमस्त्रिना रज्जयेद्वुवम् ॥ ५६ ॥ व्याधयस्तस्य नश्यन्ति च्छेदखातादिकास्तथा । तदसौ परमाकाशरूपो देहविष्टुति ॥ ५७ ॥ किं पुनर्बहुजोकेन मरणं नास्ति तस्य वै । देहीव दृश्यते लोके दग्धकर्पूरवत्स्वयम् ॥ ५८ ॥ चित्तं प्राणेन संबद्धं सर्वजीवेषु संस्थितम् । रज्ज्वा यद्वस्तुसंबद्धः पक्षी तद्विदं मनः ॥ ५९ ॥ नानाविधिर्विचारैस्तु न बाध्यं जायते मनः । तस्मात्तस्य जयोपायः प्राण एव हि नान्यथा ॥ ६० ॥

तकैर्जल्पैः शास्त्रजालैर्युक्तिभिर्मत्रभेषजैः । न वशो जायते प्राणः सिद्धोपायं विना विधे ॥ ६१ ॥ उपायं तमविज्ञाय योगमार्गं प्रवर्तते । खण्डज्ञानेन सहसा जायते क्लेशवत्तरः ॥ ६२ ॥ यो जित्वा पवनं मोहाद्योगमिच्छति योगिनाम् । सोऽपकं कुम्भमारुहा सागरं तर्तुमिच्छति ॥ ६३ ॥ यस्य प्राणो विलीनोऽन्तः साधके जीविते सति । पिण्डो न पतितस्तस्य चित्तं दोषैः प्रवाधते ॥ ६४ ॥ शुद्धे चेतसि तस्यैव स्वात्मज्ञानं प्रकाशते । तस्माज्ञानं भवेद्योगाजन्मनैकेन पद्मज ॥ ६५ ॥ तस्माद्योगं तमेवादौ साधको नित्यम-भ्यसेत् । मुमुक्षुभिः प्राणजयः कर्तव्यो मोक्षहेतवे ॥ ६६ ॥ योगात्परतरं पुण्यं योगात्परतरं शिवम् । योगात्परतरं सूक्ष्मं योगात्परतरं नहि ॥ ६७ ॥ योऽपानग्राणयोरैक्यं स्वरजोरेतसोस्तथा । सूर्याचन्द्रमसोर्योगो जीवात्मपर-मात्मनोः ॥ ६८ ॥ एवं तु द्रुद्धजालस्य संयोगो योग उच्यते । अथ योग-शिखां वद्ये सर्वज्ञानेषु चोक्तमाम् ॥ ६९ ॥ यदानुच्यायते मत्रं गात्रक-म्पोऽथ जायते । आसनं पद्मकं बह्वा यच्चान्वदपि रोचते ॥ ७० ॥ नासाये दृष्टिमारोप्य हस्तपादौ च संयतौ । मनः सर्वत्र संगृह्य अङ्कारं तत्र चिन्त-येत् ॥ ७१ ॥ ध्यायते सततं प्राज्ञो हृत्कृत्वा परमेश्वरम् । एकसम्मे नवद्वारे त्रिस्थूणे पञ्चदैवते ॥ ७२ ॥ ईदृशे तु शरीरे वा मतिमाच्चोपलक्ष्येत् । आदि-त्यमण्डलाकारं रश्मिज्वालासामाकुलम् ॥ ७३ ॥ तस्य मध्यगतं वर्हिं प्रञ्जवले-दीपवर्तिंवत् । दीपशिखा तु या मात्रा सा मात्रा परमेश्वरे ॥ ७४ ॥ भिन्नद्विनित योगिनः सूर्यं योगाभ्यासेन वै पुनः । द्वितीयं सुषुम्नाद्वारं वैरिशुभ्रं समर्पितम् ॥ ७५ ॥ कपालसंपुटं पीत्वा ततः पश्यति तत्पदम् । अथ न ध्यायते जन्तुरालस्याच्च प्रमादतः ॥ ७६ ॥ यदि त्रिकालमागच्छेत्स गच्छेत्पु-ण्यसंपदम् । पुण्यमेतत्समासाद्य संक्षिप्य कथितं मया ॥ ७७ ॥ लब्धयोगोऽथ बुध्येत प्रसन्नं परमेश्वरम् । जन्मान्तरसहस्रेषु यदा क्षीणं तु किल्बिषम् ॥ ७८ ॥ तदा पश्यति योगेन संसारोच्छेदनं महत् । अधुना संप्रवक्ष्यामि योगाभ्या-सस्य लक्षणम् ॥ ७९ ॥ मरुजयो यस्य सिद्धः सेवयेत्तु गुरुं सदा । गुरुवस्त्र-प्रसादेन कुर्यात्प्राणजयं बुधः ॥ ८० ॥ वितस्तिप्रमितं दैर्घ्यं चतुरझुलविस्तृ-तम् । मृदुलं धवलं ग्रोक्तं वेष्टनाम्बरलक्षणम् ॥ ८१ ॥ निरुद्धय मारुतं गाढं शक्तिचालनयुक्तिः । अष्टधा कुण्डलीभूतामृजीवीं कुर्यात्तु कुण्डलीम् ॥ ८२ ॥ पायोराकुञ्जनं कुर्यात्कुण्डलीं चालयेत्तदा । मृत्युचक्रगतस्यापि तस्य मृत्युभयं -कुतः ॥ ८३ ॥ एतदेव परं गुह्यं कथितं तु मया तव । वज्रासनगतो नित्य-मूर्ध्वाकुञ्जनमभ्यसेत् ॥ ८४ ॥ वायुना ज्वलितो वह्विः कुण्डलीमनिशं दहेत् ।

१ सिद्धोपायं विना. २ ज्वालयेदीप. ३ परशुभ्रं.

संतसा साम्निना जीवशक्तिरौलोक्यमोहिनी ॥ ८५ ॥ प्रविशेच्छन्द्रतुष्टे तु  
सुपुण्डावदनान्तरे । वायुना वहिना सार्थं ब्रह्मग्रन्थं मिनति सा ॥ ८६ ॥  
विष्णुग्रन्थं ततो मित्त्वा रुद्ग्रन्थौ च तिष्ठति । ततस्तु कुम्भकैर्गांडं पूर्यत्वा  
पुनःपुनः ॥ ८७ ॥ अथाभ्यसेत्सूर्यभेदसुजार्थी चापि शीतलीम् । भञ्जां  
च सहितो नाम स्याच्चतुष्टयकुम्भकः ॥ ८८ ॥ बन्धवयेण संयुक्तः केवल-  
प्रासिकारकः । अथास्य लक्षणं सम्यक्थयामि समासतः ॥ ८९ ॥ एका-  
किना समुपगम्य विविक्तदेशं प्राणादिरूपमस्तृतं परमार्थतत्त्वम् । लघ्वाशिना  
धृतिमता परिभावितव्यं संसाररोगहरमौषधमद्वितीयम् ॥ ९० ॥ सूर्यनाढ्या  
समाकृष्टं वायुमध्यासयोगिना । विविवत्कुम्भकं कृत्वा रेचयेच्छीतरशिमना  
॥ ९१ ॥ उदरे बहुरोगम्बं क्रिमिदोषं निहन्ति च । सुहुरुद्धुरिदं कार्यं  
सूर्यभेदसुदाहतम् ॥ ९२ ॥ नाडीभ्यां वायुमाकृष्टं कुण्डल्याः पार्श्वयोः  
क्षिपेत् । धारयेदुदरे पश्चाद्वेचयेदिडया सुधीः ॥ ९३ ॥ कण्ठे कफादि-  
दोषब्लं शरीरामिविवर्धनम् । नाडीजलापं धातुगतदोषविनाशनम् ॥ ९४ ॥  
गच्छतस्तिष्ठतः कार्यमुजायाख्यं तु कुम्भकम् । मुखेन वायुं संगृहा प्राण-  
रन्ध्रेण रेचयेत् ॥ ९५ ॥ शीतलीकरणं चेदं हन्ति पित्तं क्षुधां तृष्णम् ।  
स्तनयोरथं भञ्जेव लोहकारस्य वेगतः ॥ ९६ ॥ रेचयेत्पूरयेद्वायुमाश्रमं  
देहगं धिया । यथा श्रमो भवेद्देहे तथा सूर्येण पूरयेत् ॥ ९७ ॥ कण्ठसंकोचनं  
कृत्वा पुनश्चन्द्रेण रेचयेत् । वातपित्तश्लेषमहरं शरीरामिविवर्धनम् ॥ ९८ ॥  
कुण्डलीबोधकं वक्रदोषब्लं शुभदं सुखम् । ब्रह्मनाडीमुखान्तःस्थकफार्घर्गल-  
नाशनम् ॥ ९९ ॥ सम्यग्बन्धसुद्धूतं ग्रन्थित्रयविभेदकम् । विशेषेणैव  
कर्तव्यं भञ्जार्थं कुम्भकं त्विदम् ॥ १०० ॥ बन्धवयमथेदार्ती प्रवक्ष्यामि  
यथाक्रमम् । नित्यं कृतेन तेनासौ वायोर्जयमवामुयात् ॥ १०१ ॥ चतु-  
र्णामपि भेदानां कुम्भके समुपस्थिते । बन्धवयमिदं कार्यं वक्ष्यमाणं मया  
हि तद् ॥ १०२ ॥ प्रथमो मूलबन्धस्तु द्वितीयोद्दीयनामिधः । जालन्ध-  
रस्तृतीयस्तु लक्षणं कथयाम्यहम् ॥ १०३ ॥ गुदं पाण्यां तु संपीड्य  
पायुमाकृष्टयेद्वलात् । वारंवारं यथा चोद्धर्वं समायाति समीरणः ॥ १०४ ॥  
प्राणापानौ नादविन्दू मूलबन्धनं चैकताम् । गत्वा योगस्य संसिद्धिं यच्छतो  
नात्र संशयः ॥ १०५ ॥ कुम्भकान्ते रेचकादौ कर्तव्यस्तुद्वियानकः ।  
बन्धो येन सुपुण्डायां प्राणस्तुद्वीयते यतः ॥ १०६ ॥ तस्मादुद्वीयनास्योऽयं  
योगिमिः समुदाहतः । उद्वियानं तु सहजं गुरुणा कथितं सदा ॥ १०७ ॥  
अभ्यसेत्तदतन्द्रस्तु वृद्धोऽपि तरुणो भवेत् । नाभेरूप्यमधश्चापि त्रैणं

कुर्यात्पथवतः ॥ १०८ ॥ षाण्मासमभ्यसेन्मृत्युं जयत्येव न संशयः । पूर-  
कान्ते तु कर्तव्यो बन्धो जालन्धराभिधः ॥ १०९ ॥ कण्ठसंकोचरूपोऽसौ  
वायुमार्गनिरोधकः । कण्ठमाकुञ्ज्य हृदये स्थापयेहृदमिच्छया ॥ ११० ॥  
बन्धो जालन्धराख्योऽयमसृताप्यायकारकः । अधस्ताकुञ्जनेनाशु कण्ठसंको-  
चने कृते ॥ १११ ॥ मध्ये पश्चिमतानेन स्यात्प्राणो ब्रह्मनाडिगः । वज्रा-  
सनस्थितो योगी चालयित्वा तु कुण्डलीम् ॥ ११२ ॥ कुर्यादनन्तरं भर्तीं  
कुण्डलीमाशु बोधयेत् । भिद्यन्ते ग्रन्थयो<sup>१</sup> वंशे तस्लोहशलाकया ॥ ११३ ॥  
तथैव पृष्ठवंशः स्याद्विन्धभेदस्तु वायुना । पिपीलिकायां लम्पायां कण्डूस्त्रन्  
प्रवर्तते ॥ ११४ ॥ सुषुम्नायां तथाभ्यासात्सततं वायुना भवेत् ।  
रुद्रग्रन्थिं ततो भित्त्वा ततो याति शिवात्मकम् ॥ ११५ ॥ चन्द्रसूर्यौ  
समौ कृत्वा तयोर्योगः प्रवर्तते । गुणत्रयमतीतं स्याद्विन्धत्रयवि-  
भेदनात् ॥ ११६ ॥ शिवशक्तिसमायोगे जायते परमा स्थितिः । यथा  
करी करेणूव पानीयं प्रपिबेत्सदा ॥ ११७ ॥ सुषुम्नावज्ञनालेन पवमानं  
ग्रसेत्तथा । वज्रदण्डसमुद्भूता मणयश्चैकविंशतिः ॥ ११८ ॥ सुषुम्नायां  
स्थिताः सर्वे सूत्रे मणिगणा इव । मोक्षमार्गे प्रतिष्ठानात्सुषुम्ना विश्वरूपिणी  
॥ ११९ ॥ यथैव लिङ्गितः कालश्चन्द्रसूर्यलिवन्धनात् । आपूर्य कुमिभतो  
वायुवहिनों याति साधके ॥ १२० ॥ पुनःपुनस्तद्वदेव पश्चिमद्वारलक्षणम् ।  
पूरितस्तु स तद्वारैरीषत्कुम्भकतां गतः ॥ १२१ ॥ प्रविशेत्सर्वगोषेषु वायुः  
पश्चिममार्गोतः । रेचितः क्षीणतां याति पूरितः पोषयेत्ततः ॥ १२२ ॥ यत्रैव  
जातं सकलेवरं मनस्तत्रैव लीनं कुरुते स योगात् । स एव मुक्तो निरहंकृतिः  
सुखी मूढा न जानन्ति हि पिण्डपातिनः ॥ १२३ ॥ चित्तं विनष्टं यदि  
भासितं स्यात्तत्र प्रतीतो मरुतोऽपि नाशः । न चेद्यदि स्याज्ञ तु तस्य शास्त्रं  
नात्मप्रतीतिर्न गुरुन्व मोक्षः ॥ १२४ ॥ जङ्घुको रुधिरं यद्वद्लादाकर्षति  
खयम् । ब्रह्मनाडी तथा धातृन्संतताभ्यासयोगतः ॥ १२५ ॥ अनेनाभ्यास-  
योगेन नित्यमासनबन्धतः । चित्तं विलीनताभेति विन्दुर्नों यात्यधस्तथा  
॥ १२६ ॥ रेचकं पूरकं सुकृत्वा वायुना स्थीयते स्थिरम् । नाना नादाः  
प्रवर्तन्ते संस्करेचन्द्रमण्डलम् ॥ १२७ ॥ नश्यन्ति क्षुत्पिपासाद्याः सर्वदोषा-  
ख्यतस्तदा । ख्यरूपे सच्चिदानन्दे स्थितिमामोति केवलम् ॥ १२८ ॥ कथितं  
तु तव प्रीत्या ह्येतदभ्यासलक्षणम् । मध्रो लयो हठो राजयोगोऽन्तर्भूमिकाः  
क्रमात् ॥ १२९ ॥ एक एव चर्तुर्धाऽयं महायोगोऽमिधीयते । हृकारेण बहिः  
र्याति सकारेण विशेषुनः ॥ १३० ॥ हंसहंसेति मध्रोऽयं सर्वैर्जीवैश्च जप्यते।

गुरुवाक्यात्सुषुप्तायां विपरीतो भवेज्जपः ॥ १३१ ॥ सोऽहंसोऽहमिति प्रोक्ते  
मञ्चयोगः स उच्यते । प्रतीतिर्मन्त्रयोगाच्च जायते पश्चिमे पथि ॥ १३२ ॥  
हकारेण तु सूर्यः स्यात्सकारेणन्दुरुच्यते । सूर्याचन्द्रमसोरैकर्यं हठ इत्यभिष्ठी-  
यते ॥ १३३ ॥ हठेन ग्रस्यते जाडयं सर्वदोषसमुज्ज्वम् । क्षेत्रज्ञः परमात्मा-  
च तयोरैकर्यं यदा भवेत् ॥ १३४ ॥ तदैकये साधिते ब्रह्मंश्रितं याति विली-  
नताम् । पवनः स्थैर्यमायाति लययोगोदये सति ॥ १३५ ॥ लयात्संप्राप्यते  
सौख्यं स्वात्मानन्दं परं पदम् । योनिमध्ये महाक्षेत्रे जपावन्धूकसंनिभम्  
॥ १३६ ॥ रजो वसति जन्तुनां देवीतत्त्वं सैमावृतम् । रजसो रेतसो योगा-  
द्राजयोग इति स्मृतः ॥ १३७ ॥ अणिमादिपदं प्राप्य राजते राजयोगतः ।  
प्राणापानसमायोगो शेयं योगचतुष्टयम् ॥ १३८ ॥ संक्षेपात्कथितं ब्रह्मज्ञा-  
न्यथा शिवभाषितम् । क्रमेण प्राप्यते प्राप्यमध्यासादेव नान्यथा ॥ १३९ ॥  
एककैव शरीरेण योगाभ्यासाच्छैःशैः । चिरात्संप्राप्यते मुकिर्मर्कटकम्  
एव सः ॥ १४० ॥ योगसिद्धिं विना देहः प्रमादाद्यदि नश्यति । पूर्ववास-  
नया युक्तः शरीरं चान्येथामुयात् ॥ १४१ ॥ ततः पुण्यवशान्सिद्धो गुरुणा  
सह संगतः । पश्चिमद्वारमार्गेण जायते त्वरितं फलम् ॥ १४२ ॥ पूर्वजन्मा-  
कृताभ्यासात्सत्त्वरं फलमध्युते । एतदेव हि विजेयं तत्काकमतमुच्यते ॥ १४३ ॥  
नात्मि काकमतादन्यदभ्यासाख्यमतः परम् । तेनैव प्राप्यते मुकिनान्यथा  
शिवभाषितम् ॥ १४४ ॥ हठयोगक्रमात्काष्ठासहजीवलयादिकम् । नाकृतं  
मोक्षमार्गं स्यात्प्रसिद्धं पश्चिमं विना ॥ १४५ ॥ आदौ रोगाः प्रणश्यन्ति  
पश्चाज्ञायां शरीरज्ञम् । ततः समरसो भूत्वा चन्द्रो वर्षत्यनारतम् ॥ १४६ ॥  
धातूंश्च संग्रहेद्वद्विः पवनेन समन्ततः । नाना नादाः प्रवर्तन्ते मार्दवं स्यात्क-  
लेवरे ॥ १४७ ॥ जित्वा द्वृष्टयादिकं जाडयं खेचरः स भवेज्ञः । सर्व-  
ज्ञोऽसौ भवेत्कामरूपः पवनवेगवान् ॥ १४८ ॥ क्रीडते त्रिषु लोकेषु जायन्ते  
सिद्धयोऽसिलाः । कर्पूरे लीयमाने किं काठिन्यं तत्र विद्यते ॥ १४९ ॥  
अहंकारक्षये तद्वदेहे कठिनता कुतः । सर्वकर्ता च योगीन्द्रः स्वत्रोऽन्तर्म-  
रूपवान् ॥ १५० ॥ जीवन्मुक्तो महायोगी जायते नात्र संशयः । द्विविधाः  
सिद्धयो लोके कलिपताकलिपतास्तथा ॥ १५१ ॥ रसौषधिकियाजालमञ्चा-  
न्यासादिसाधनात् । सिद्ध्यन्ति सिद्धयो यास्तु कलिपतास्ताः प्रकीर्तिः  
॥ १५२ ॥ अलित्या अल्पवीर्यस्ताः सिद्धवः साधनोऽन्नवाः । साधनेन विवा-  
प्येवं जायन्ते स्वत एव हि ॥ १५३ ॥ स्वात्मयोगैकलिष्ठे खातज्ञादीश्वर-  
यिषाः । प्रभूताः सिद्धयो यास्ताः कल्पवारहिताः स्मृताः ॥ १५४ ॥ सिद्धा

नित्या महावीर्या इच्छारूपाः स्वयोगजाः । चिरकालात्प्रजायन्ते वासनारहि-  
तेषु च ॥ १५५ ॥ तास्तु गोप्या महायोगात्परमात्मपदेऽव्यये । विना कार्यं  
सदा गुसं योगसिद्धस्य लक्षणम् ॥ १५६ ॥ यथाकाशं समुद्दिश्य गच्छद्विः  
पथिकैः पथि । नाना तीर्थानि इद्यन्ते नानामार्गास्तु सिद्धयः ॥ १५७ ॥  
स्वयमेव प्रजायन्ते लाभालाभविवर्जिते । योगमार्गे तैर्थैवेदं सिद्धिजालं प्रव-  
त्तते ॥ १५८ ॥ परीक्षकैः स्वर्णकारैर्हेम संप्रोच्यते यथा । सिद्धिभिर्लक्षयेत्सिद्धं  
जीवन्मुक्तं तथैव च ॥ १५९ ॥ अलौकिकगुणसत्स्य कदाचिद्विश्यते ध्रुवम् ।  
सिद्धिभिः परिहीनं तु नरं बद्धं तु लक्षयेत् ॥ १६० ॥ अजरामरपिण्डो यो  
जीवन्मुक्तः स एव हि । पशुकुकुटकीताद्या सृतिं संप्राप्नुवन्ति वै ॥ १६१ ॥  
तेषां किं पिण्डपातेन मुक्तिर्भवति पद्मज । न बहिः प्राण आयाति पिण्डस्य  
पतनं कुतः ॥ १६२ ॥ पिण्डपातेन या मुक्तिः सा मुक्तिर्न तु हन्यते । देहे  
ब्रह्मत्वमायाते जलानां सैन्धवं यथा ॥ १६३ ॥ अनन्यतां यदा याति तदा  
मुक्तः स उच्यते । विमतानि शरीराणि इन्द्रियाणि तथैव च ॥ १६४ ॥ ब्रह्म  
देहत्वमापन्नं धारि बुद्धुदत्तामिव । दशद्वारपुरं देहं दशनाडीमहापथम्  
॥ १६५ ॥ दशभिर्वायुभिर्यासं दशेन्द्रियपरिच्छद्म् । पडाधारापवरकं पड-  
न्ययमहावनम् ॥ १६६ ॥ चतुःपीठसमाकीर्णं चतुराङ्गायदीपकम् । विन्दु-  
नादमहालिङ्गं शिवशक्तिनिकेतनम् ॥ १६७ ॥ देहं शिवालयं प्रोक्तं सिद्धिदं  
सर्वदेहिनाम् । गुदमेद्रान्तरालस्य मूलाधारं त्रिकोणकम् ॥ १६८ ॥ शिवस्य  
जीवरूपस्य स्थानं तद्वि प्रचक्षते । यत्र कुण्डलिनीनाम परा शक्तिः प्रतिष्ठिता  
॥ १६९ ॥ यस्मादुत्पद्यते वायुर्यस्माद्विः प्रवर्तते । यस्मादुत्पद्यते विन्दुर्य-  
साञ्चादः प्रवर्तते ॥ १७० ॥ यस्मादुत्पद्यते हंसो यस्मादुत्पद्यते मनः । तदेत-  
स्कामरूपाख्यं पीठं कामफलप्रदम् ॥ १७१ ॥ स्वाधिष्ठानाहृयं चक्रं लिङ्गमूले  
षडखके । नामिदेशो स्थितं चक्रं दशारं मणिपूरकम् ॥ १७२ ॥ द्वादशारं  
महाचक्रं हृदये चाप्यनाहतम् । तदेतत्पूर्णपिर्याख्यं पीठं कमलसंभव ॥ १७३ ॥  
कण्ठकूपे विशुच्चाख्यं यच्चक्रं पोडशास्त्रकम् । पीठं जालन्धरं नाम तिष्ठत्वन्न  
सुरेश्वर ॥ १७४ ॥ आज्ञा नाम झुवोर्मध्ये द्विदलं चक्रमुत्तमम् । उड्यानाख्यं  
महापीठसुपरिष्टात्प्रतिष्ठितम् ॥ १७५ ॥ चतुरसं धरण्यादौ ब्रह्मा तत्राधिदे-  
वता । अर्धचन्द्राकृतिजलं विष्णुस्तस्याधिदेवता ॥ १७६ ॥ त्रिकोणमण्डलं  
वह्नी रुद्रस्तस्याधिदेवता । वायोर्बिम्बं तु पटकोणमीश्वरोऽस्याधिदेवता  
॥ १७७ ॥ आकाशमण्डलं वृत्तं देवतास्य सदाशिवः । नादरूपं झुवोर्मध्ये  
मनसो मण्डलं विदुः ॥ १७८ ॥ इति प्रथमोऽध्यायः ॥ १ ॥

पुनर्योगस्य माहात्म्यं श्रोतुमिच्छामि शंकर । यस्य विज्ञानमात्रेण स्वेच्छारी-  
समतां बजेत् ॥ १ ॥ शणु ब्रह्मन्वदक्ष्यामि गोपनीयं प्रयत्नतः । द्वादशाब्दं  
तु शुश्रूषां यः कुर्यादप्रमादतः ॥ २ ॥ तस्मै वाच्यं याथातथ्यं दान्ताय ब्रह्म-  
चारिणे । पाण्डित्यादर्थेलोभाद्वा प्रमादाद्वा प्रयच्छति ॥ ३ ॥ तेनाधीतं श्रुतं  
तेन तेन सर्वमनुष्टितम् । मूलमध्यं विजानाति यो विद्वान्गुरुदर्शितम् ॥ ४ ॥  
शिवशक्तिमयं मध्यं मूलाधारात्समुत्थितम् । तस्य मध्यस्य वै ब्रह्मञ्जोता वक्ता  
च दुर्लभः ॥ ५ ॥ एतत्पीठमिति प्रोक्तं नादलिङ्गं चिदात्मकम् । तस्य विज्ञा-  
नमात्रेण जीवन्मुक्तो भवेजनः ॥ ६ ॥ अणिमादिकमैश्वर्यमचिरादेव जायते ।  
मननात्प्राणनाचैव मदूपस्यावबोधनात् ॥ ७ ॥ मध्यमित्युच्यते ब्रह्मन्मदधि-  
ष्टानतोऽपि वा । मूलत्वात्सर्वमन्माणां मूलाधारात्समुद्भवात् ॥ ८ ॥ मूलस्वरू-  
पलिङ्गत्वान्मूलमध्यं इति स्मृतः । सूक्ष्मत्वात्कारणत्वाच्च लयनाद्रमनादपि  
॥ ९ ॥ लक्षणात्परमेशस्य लिङ्गमित्यमिधीयते । संनिधानात्समस्तेषु जन्मु-  
ख्यपि च संततम् ॥ १० ॥ सूचकत्वाच्च रूपस्य सूक्ष्ममित्यमिधीयते । महामात्रा  
महालक्ष्मीर्महादेवी सरस्वती ॥ ११ ॥ आद्यारशक्तिरव्यक्ता यथा विश्वं प्रवर्तते ।  
सूक्ष्माभा बिन्दुरूपेण पीठरूपेण वर्तते ॥ १२ ॥ बिन्दुपीठं विनिर्भित्य नाद-  
लिङ्गमुपस्थितम् । प्राणेनोचार्यते ब्रह्मन्षणमुखीकरणेन च ॥ १३ ॥ गुरुरूपदे-  
शमार्गेण सहस्रैव प्रकाशते । स्थूलं सूक्ष्मं परं चैति त्रिविधं ब्रह्मणो वपुः  
॥ १४ ॥ पञ्चब्रह्मयं रूपं स्थूलं वैराजमुच्यते । हिरण्यगर्भं सूक्ष्मं तु नादं  
बीजत्रयात्मकम् ॥ १५ ॥ परं ब्रह्म परं सत्यं सच्चिदानन्दलक्षणम् । अग्रमेय-  
मनिदेश्यमवाक्ष्यनसगोचरम् ॥ १६ ॥ शुद्धं सूक्ष्मं निराकारं निर्विकारं निर-  
अनम् । अनन्तमपरिच्छेद्यमनूपमनामयम् ॥ १७ ॥ आत्ममध्यसदाभ्यासा-  
त्परतत्त्वं प्रकाशते । तदमित्यक्तिचिह्नानि सिद्धिद्वाराणि मे शणु ॥ १८ ॥  
दीपज्वालेन्दुख्योतविद्युक्तश्चत्रभास्त्राः । दृश्यन्ते सूक्ष्मरूपेण सदा युक्तस्य  
योगिनः ॥ १९ ॥ अणिमादिकमैश्वर्यमचिरात्स्य जायते । नास्ति नादात्परो  
मध्यो न देवः स्वात्मनः परः ॥ २० ॥ नानुसंधेः परा पूजा न हि तृसः परं  
सुखम् । गोपनीयं प्रयत्नेन सर्वदा सिद्धिमिच्छता । मन्त्रकं एतद्विज्ञाय कृत-  
कृत्यः सुखी भवेत् ॥ २१ ॥ यस्य देवे परा भक्तिर्यथा देवे तथा गुरौ ।  
तस्यते कथिता द्वार्थाः प्रकाशन्ते महात्मनः ॥ २२ ॥ इति ॥ इति द्विती-  
योऽध्यायः ॥ २ ॥

यस्यमस्यं चिदाख्यातं यत्सद्गीनं च कारणम् । येन विज्ञानमात्रेण जन्म-  
बन्धात्प्रमुच्यते ॥ १ ॥ अक्षरं परमो नादः शब्दब्रह्मेति कथ्यते । मूलाधार-

१ तस्मै वक्ता. २ मदात्मकं. ३ षष्ठ्युते करणेषु.

गता शक्तिः स्वाधारा बिन्दुरुपिणी ॥ २ ॥ तस्यामुत्पद्यते नादः सूक्ष्मवीजादिवाकुरः । तां पश्यन्तीं विदुर्विश्वं यथा पश्यन्ति योगिनः ॥ ३ ॥ हृदये-व्यञ्जयते घोषो गर्जत्पर्जन्यसंनिभः । तत्र स्थिता सुरेशान मध्यमेत्यमिधीयते ॥ ४ ॥ नारेन च स्वराख्येन प्रथिता वैखरी पुनः । शास्खापल्लवरूपेण ताल्वादिस्थानवृहनात् ॥ ५ ॥ अकारादिक्षकारान्तान्यक्षराणि समीरयेत् । अक्षरेभ्यः पदानि स्युः पदेभ्यो वाक्यसंभवः ॥ ६ ॥ सर्वे वाक्यात्मका मत्रा वेदशास्त्राणि कृत्स्नशः । पुराणानि च काव्यानि भाषाश्र विविधा अपि ॥ ७ ॥ सप्तस्वराश्र गाथाश्र सर्वे नादसमुद्भवाः । एषा सरस्वती देवी सर्वभूतगुहा-श्रवा ॥ ८ ॥ वायुना वह्नियुक्तेन प्रेर्यमाणा शनैः शनैः । तद्रिवर्तपदैर्वाक्यैरित्येवं वर्तते सदा ॥ ९ ॥ य इमां वैखरीं शक्तिं योगी स्वात्मनि पश्यति । स वाक्यसद्विभागोति सरस्वत्याः प्रसादतः ॥ १० ॥ वेदशास्त्रपुराणानां स्वयं कर्ता भविष्यति । यत्र बिन्दुश्च नादश्च सोमसूर्याङ्गिवायवः ॥ ११ ॥ इन्द्रियाणि च सर्वाणि लयं गच्छन्ति सुब्रत । वायवो यत्र लीयन्ते मनो यत्र विलीयते ॥ १२ ॥ यं लडध्वा चापरं लाभं मन्यते नाधिकं ततः । यस्मिन्स्थितो न दुःखेन गुणापि विचाल्यते ॥ १३ ॥ यत्रोपरमते चित्तं निरुद्धं योगसेवया । यत्र चैवात्मनात्मानं पश्यत्तामनि तुष्यति ॥ १४ ॥ सुखमात्यन्तिकं यत्तद्विग्राह्यमतीतिन्द्रियम् । एतत्क्षराक्षरातीतमनक्षरमितीर्यते ॥ १५ ॥ क्षरः सर्वाणि भूतानि सूत्रात्माऽक्षर उच्यते । अक्षरं परमं ब्रह्म निर्विशेषं निरञ्जनम् ॥ १६ ॥ अलक्षणमलक्ष्यं तदग्रतवर्यमनूपमम् । अपारपारमच्छेद्यमचिन्त्यमतिनिर्मलम् ॥ १७ ॥ आधारं सर्वभूतानामनाधार-रमनामयम् । अप्रमाणमनिदेश्यमप्रमेयमतीन्द्रियम् ॥ १८ ॥ अस्थूलमनु-हस्तमदीर्धमजमव्ययम् । अशब्दस्पर्शरूपमचक्षुःश्रोत्रनामकम् ॥ १९ ॥ सर्वज्ञं सर्वगं शान्तं सर्वेषां हृदये स्थितम् । सुसंवेदं गुरुमतात्सुदुर्बोधमचेत-साम् ॥ २० ॥ निष्कलं लिर्गुणं शान्तं निर्विकारं निराश्रयम् । निर्लेपकं निरापायं कूटस्थमचलं ध्रुवम् ॥ २१ ॥ ज्योतिषामपि तज्ज्योतिस्तमःपरे प्रतिष्ठितम् । भावाभावविनिर्मुकं भावनामात्रगोचरम् ॥ २२ ॥ भक्तिगम्यं परं तत्त्वमन्तर्लीनेन चेतसा । भावनामात्रमेवात्र कारणं पश्यसंभव ॥ २३ ॥ यथा देहान्तरप्राप्तेः कारणं भावना नृणाम् । विषयं ध्यायतः पुंसो विषये रमते मनः ॥ २४ ॥ मामनुस्सरतश्चित्तं मध्येवात्र विलीयते । सर्वज्ञत्वं परेशत्वं सर्वसंपूर्णशक्तिता ॥ २५ ॥ अनन्तशक्तिमत्वं च मदनुसरणाऽभवेत् । हृति ॥ हृति तृतीयोऽध्यायः ॥ ३ ॥

चेतन्यस्यैकरूपत्वाऽद्दो युक्तो न कर्हिचित् । जीवत्वं च तथा ज्ञेयं रज्जवां सर्पग्रहो यथा ॥ १ ॥ रज्जवज्ञानात्क्षणेनैव यद्वद्रज्जुर्हि सर्पिणी ।

भाति तद्वच्चितिः साक्षादिश्वाकरेण केवला ॥ २ ॥ उपादानं प्रपञ्चस्य  
ब्रह्मोऽन्यन्न विद्यते । तस्मात्सर्वप्रपञ्चोऽयं ब्रह्मैवात्मि न चेतरत् ॥ ३ ॥  
व्याप्त्यव्यापकता मिथ्या सर्वमात्मेति शासनात् । इति ज्ञाते परे तत्त्वे  
भेदस्यावसरः कुतः ॥ ४ ॥ ब्रह्मणः सर्वभूतानि जायन्ते परमात्मनः ।  
तस्मादेतानि ब्रह्मैव भवन्तीति विचिन्तय ॥ ५ ॥ ब्रह्मैव सर्वनामानि  
रूपाणि विविधानि च । कर्माण्यपि समग्राणि विभर्तीति विभावय ॥ ६ ॥  
सुवर्णःजायमानस्य सुवर्णत्वं च शाश्वतम् । ब्रह्मणो जायमानस्य ब्रह्मत्वं च  
तथा भवेत् ॥ ७ ॥ स्वल्पमप्यन्तरं कृत्वा जीवात्मपरमात्मनोः । यस्ति-  
ष्टुति विमूढात्मा भर्यं तस्यापि भाषितम् ॥ ८ ॥ यदज्ञानाद्वैतात्मितर-  
तत्प्रपश्यति । आत्मत्वेन तदा सर्वं नेतरत्तत्र चाणवपि ॥ ९ ॥ अनुभू-  
तोऽन्यं लोको व्यवहारक्षमोऽपि सन् । असद्गूपो यथा स्वप्न उत्तरक्षणबा-  
धितः ॥ १० ॥ स्वमें जागरितं नास्ति जामरे स्वमता नहि । द्वयमेव  
लये नास्ति लयोऽपि हानयोर्न च ॥ ११ ॥ त्रयमेव भवेनिमध्या गुणत्र-  
यविनिर्मितम् । अस्य द्रष्टा गुणातीतो नित्यो ह्येष चिदात्मकः ॥ १२ ॥  
यद्वन्मृदि घटआन्तिः शुक्रौ हि रजतस्थितिः । तद्वद्व्याणि जीवत्वं वीक्ष्यमाणे  
चिनश्यति ॥ १३ ॥ यथा मृदि घटो नाम कनके कुण्डलाभिधा । शुक्रौ  
हि रजतस्थ्यातिर्जीवशब्दस्था परे ॥ १४ ॥ यथैव व्योम्नि नीलत्वं यथा  
नीरं महस्यले । पुरुषत्वं यथा स्थाणौ तद्वद्विश्वं चिदात्मनि ॥ १५ ॥  
यथैव शून्यो वेतालो गन्धर्वाणां पुरं यथा । यथाकशी द्विचन्द्रत्वं तद्वत्सत्ये  
जगत्स्थितिः ॥ १६ ॥ यथा तरङ्गकल्पोलैर्जलमेव स्फुरयलम् । घटनाश्चा यथा  
पृथकी पटनाश्चा हि तन्तवः ॥ १७ ॥ जगत्ताश्चा चिदाभाति सर्वं ब्रह्मैव  
केवलम् । यथा वन्ध्यासुतो नास्ति यथा नास्ति मरौ जलम् ॥ १८ ॥  
यथा नास्ति नभोवृक्षस्था नास्ति जगत्स्थितिः । गृह्यमाणे घटे यद्वन्मृतिका  
भाति वै बलात् ॥ १९ ॥ वीक्ष्यमाणे प्रपञ्चे तु ब्रह्मैवाभाति भासुरम् ।  
सदैवात्मा विशुद्धोऽस्मि द्यशुद्धो भाति वै सदा ॥ २० ॥ यथैव द्विविधा  
रजुर्ज्ञानिनोऽज्ञानिनोऽनिशम् । यथैव मृत्ययः कुम्भस्तद्वद्वेहोऽपि चिन्मयः  
॥ २१ ॥ आत्मानात्माविवेकोऽयं मुखैव क्रियते बुधैः । सर्पत्वेन यथा  
रजूः रजतत्वेन शुक्रिका ॥ २२ ॥ विनिर्णीता विमूढेन देहत्वेन तथा-  
त्मता । घटत्वेन यथा पृथकी जलत्वेन मरीचिका ॥ २३ ॥ गृहत्वेन  
हि काष्ठानि खड्गत्वेनैव लोहता । तद्वदात्मनि देहत्वं पश्यत्यज्ञानयोगतः  
॥ २४ ॥ इति । इति चतुर्थोऽध्यायः ॥ ४ ॥

पुनर्योगं प्रवक्ष्यामि गुह्यं ब्रह्मस्वरूपकम् । समाहितमना भूत्वा शृणु ब्रह्मन्यथाक्रमम् ॥ १ ॥ दशद्वारपुरं देहं दशनाडीमहापथम् । दश-भिर्वायुभिर्वासं दशेन्द्रियपरिच्छदम् ॥ २ ॥ षडाधारापवरकं पठन्वय-महावनम् । चतुःपीठसमाकीर्णं चतुराम्नायदीपकम् ॥ ३ ॥ विन्दु-नादमहालिङ्गविष्णुलक्ष्मीनिकेतनम् । देहं विष्णवालयं प्रोक्तं सिद्धिदं सर्व-देहिनाम् ॥ ४ ॥ गुदमेद्रान्तरालस्थं मूलाधारं त्रिकोणकम् । शिवस्य जीवरूपस्य स्थानं तद्विप्रचक्षते ॥ ५ ॥ यत्र कुण्डलिनी नाम परा शक्तिः प्रतिष्ठिता । यस्मादुत्पद्यते वायुर्यसाद्रह्मः प्रवर्तते ॥ ६ ॥ यस्मादुत्पद्यते विन्दुर्यसाम्नादः प्रवर्तते । यस्मादुत्पद्यते हंसो यस्मादुत्पद्यते मनः ॥ ७ ॥ तदेतत्कामरूपाख्यं पीठं कामफलप्रदम् । स्वाधिष्ठानाह्वयं चक्रं लिङ्गमूले षडस्वकम् ॥ ८ ॥ नाभिदेशो स्थितं चक्रं दशाखं मणिपूरकम् । द्वादशारं महाचक्रं हृदये चाप्यनाहतम् ॥ ९ ॥ तदेतत्पूर्णगिर्याख्यं पीठं कमलसं-भव । कण्ठकूपे विशुद्धाख्यं यज्ञकं घोडशास्त्रकम् ॥ १० ॥ पीठं जाल-न्धरं नाम तिष्ठत्य चतुर्मुख । आज्ञा नाम अवोर्मध्ये ह्रिदलं चक्रमुत्तमम् ॥ ११ ॥ उद्धानाख्यं महापीठसुपरिष्टात्प्रतिष्ठितम् । स्थानान्येतानि देहेऽस्मिन्छक्तिरूपं ग्रकाशते ॥ १२ ॥ चतुरस्तथरण्यादौ ब्रह्मा तत्राधि-देवता । अर्धचन्द्राङ्कति जलं विष्णुस्तस्याधिदेवता ॥ १३ ॥ त्रिकोण-मण्डलं वह्नी रुद्रस्तस्याधिदेवता । वायोर्बिम्बं तु पद्मोणं संकर्षेत्राधिदेवता ॥ १४ ॥ आकाशमण्डलं वृत्तं श्रीमञ्जारायणोत्राधिदेवता । नादरूपं अवोर्मध्ये मनसो मण्डलं विद्वुः ॥ १५ ॥ शांभवस्थानमेतत्ते वर्णितं पश्चसंभव । अतः परं प्रवक्ष्यामि नाडीचक्रस्य लिण्यम् ॥ १६ ॥ मूल-धारत्रिकोणस्या सुषुप्ता द्वादशाङ्कुला । मूलार्धचिछक्षवंशाभा ब्रह्मनाडीति सा स्मृता ॥ १७ ॥ इडा च पिङ्गला चैव तस्याः पार्श्वद्वये गते । विल-स्थिन्यामनुस्यूते नासिकान्तमुपागते ॥ १८ ॥ इडायां हेमरूपेण वायु-वर्मेन गच्छति । पिङ्गलायां तु सूर्योत्तमा याति दक्षिणपार्श्वतः ॥ १९ ॥ विलस्थिनीति या नाडी व्यक्ता नाभौ प्रतिष्ठिता । तत्र नाडयः समुत्पद्मा-स्थिर्यगूर्ध्वमध्येमुखाः ॥ २० ॥ तज्जामिचक्रमित्युक्तं कुकुटाण्डमिव स्थि-तम् । गान्धारी हस्तिजिह्वा च तस्मान्नेत्रद्वयं गते ॥ २१ ॥ पूषा चा-लम्बुसा चैव श्रोत्रद्वयमुपागते । शूरा नाम महानाडी तस्माकूमध्यमात्रिता ॥ २२ ॥ विश्वोदरी तु या नाडी सा सुक्षेऽस्त्रं चतुर्विधम् । सरस्वती तु या नाडी सा जिह्वान्तं प्रसर्पति ॥ २३ ॥ राकाह्या तु या नाडी पीत्वा

१ इस्तो यस्मात् २ यस्मिन्विलीयेत् ३ विशुद्धाख्यं ४ श्रीमत्परवस्त्रविधि-  
५ द्वादशान्तगा.

च सलिलं क्षणात् । क्षुतमुत्पादयेद् ग्राणे श्वेतमाणं संचिनोति च ॥ २४ ॥  
 कण्ठकूपोऽवा नाडी शङ्खिन्याख्या त्वधोमुखी । अन्नसारं समादाय मूर्ज्जि  
 संचिनुते सदा ॥ २५ ॥ नाभेरधोगतास्तिस्तो नाडयः स्युरधोमुखाः ।  
 मलं त्यजेत्कुहूर्नाडी मूत्रं मुञ्चति वारुणी ॥ २६ ॥ चित्राख्या सीविनी  
 नाडी शुक्रमोचनकारिणी । नाडीचक्रमिति प्रोक्तं विन्दुरूपमतः शृणु  
 ॥ २७ ॥ स्थूलं सूक्ष्मं परं चेति त्रिविधं ब्रह्मणे वपुः । स्थूलं शुक्रात्मकं  
 बिन्दुः सूक्ष्मं पञ्चाभिरूपकम् ॥ २८ ॥ सोमात्मकः परः प्रोक्तः सदा  
 साक्षी सदाच्युतः । पातालानामधोभागे कालाभिर्यः प्रतिष्ठितः ॥ २९ ॥  
 समूलाभिः शरीरेऽभिर्यस्ताक्षादः प्रजायते । उडवाभिः शरीरस्यो हास्थिमध्ये  
 प्रवर्तते ॥ ३० ॥ काष्टपापाणयोर्वैद्विष्यस्थिमध्ये प्रवर्तते । काष्टपापाणज्ञो वहिः  
 पार्थिवो वैहणीगतः ॥ ३१ ॥ अन्तरिक्षगतो वहिवैत्युतः स्वान्तरात्मकः ।  
 नभःस्थः सूर्यरूपोऽभिर्नाभिमण्डलमाश्रितः ॥ ३२ ॥ विषं वर्पति सूर्योऽसौ  
 स्वत्यस्तमुन्मुखः । तालुमूले स्थितश्वन्दः सुधां वर्षत्यधोमुखः ॥ ३३ ॥  
 भ्रूमध्यलिलयो बिन्दुः शुद्धस्फटिकमनिभः । महाविष्णोश्च देवस्य तन्सूक्ष्मं  
 रूपमुच्यते ॥ ३४ ॥ एतत्पञ्चाभिरूपं यो भावयेहुद्विद्वान्धिया । तेन भुक्तं च  
 पीतं च द्रुतमेव न संशयः ॥ ३५ ॥ सुखसंसेविनं स्वमं सुजीर्णमित्तभोज-  
 नम् । शरीरशुद्धिं कृत्वादौ सुखमासनमास्थितः ॥ ३६ ॥ प्राणस्य शोधये-  
 न्मार्गं रेचपूरककुर्समकैः । गुदमाकुड्य यलेन मूलशर्क्कं प्रपूजयेत् ॥ ३७ ॥  
 नाभौ लिङ्गस्य मध्ये तु उड्यानाख्यं च वन्धयेत् । उड्यीय याति तेनैव  
 शक्तितोड्यानपीठकम् ॥ ३८ ॥ कण्ठं संकोचयेत्किंचिद्वन्धो जालन्धरो हा-  
 यम् । वन्धयेत्वेचरीमुदां दृढवित्तः समाहितः ॥ ३९ ॥ कपालविवरे जिह्वा  
 प्रविष्टा विपरीतगा । भ्रुवोरन्तर्गता दृष्टिरुद्वा भवति खेचरी ॥ ४० ॥ खेच-  
 रीं मुद्रितं येन विवरं लम्बिकोर्धतः । न पीयूषं पतत्यग्नौ न च वायुः प्रधा-  
 वति ॥ ४१ ॥ न क्षुधा न तृष्णा निद्रा नैवालस्यं प्रजायते । न च  
 मृत्युभेदेत्तस्य यो मुदां वेत्ति खेचरीम् ॥ ४२ ॥ ततः पूर्वापरे व्योक्त्वा द्वाद-  
 शान्तेऽच्युतात्मके । उड्यानपीठे निर्द्रन्दे निरालम्बे निरञ्जने ॥ ४३ ॥ ततः  
 पङ्कजमध्यस्थं चन्द्रमण्डलमध्यगम् । नारायणमनुध्यायेत्स्ववन्तममृतं सदा  
 ॥ ४४ ॥ भिद्यते हृदयन्यन्धिशिल्द्यन्ते सर्वसंशयाः । क्षीयन्ते चास्य कर्मणि  
 तस्मिन्दृष्टे परावरे ॥ ४५ ॥ अथ सिद्धिं प्रवक्ष्यामि सुखोपायं सुरेश्वर ।  
 जितेन्द्रियाणां शान्तानां जितशासविचेतसाम् ॥ ४६ ॥ नादे मनोलयं ब्रह्म-  
 न्दूरश्रवणकारणम् । विन्दौ मनोलयं कृत्वा दूरदर्शनमामुयात् ॥ ४७ ॥  
 कालात्मनि मनो लीनं त्रिकालज्ञानकारणम् । परकायमनोयोगः परकायग्र-

१ शुक्रमोचन २ यस्तिमन्नादः ३ ग्रहणंगतः ४ मिव भोजनम्

वेशकृत् ॥ ४८ ॥ अमृतं चिन्तयेन्मूर्धे क्षुत्तषाविषशान्तये । पृथिव्यां धार-  
येच्चित्तं पातालगमनं भवेत् ॥ ४९ ॥ सलिले धारयेच्चित्तं नाम्भसा परिभू-  
यते । अग्नौ संधारयेच्चित्तमङ्गिना दद्यते न सः ॥ ५० ॥ वायौ मनोलयं  
कुर्यादाकाशगमनं भवेत् । आकाशे धारयेच्चित्तमणिमादिकमामुयात् ॥ ५१ ॥  
विराङ्गरूपे मनो युज्जन्महिमानमवामुयात् । चतुर्मुखे मनो युज्जन्मगत्सृष्टिकरो  
भवेत् ॥ ५२ ॥ इन्द्रदर्शपिण्यमात्मानं भावयन्मर्त्यभोगवान् । विष्णुरूपे महायोगी  
पालयेद्विलं जगत् ॥ ५३ ॥ रुद्ररूपे महायोगी संहरयेव तेजसा । नारायणे  
मनो युज्जन्मारायणमयो भवेत् । वासुदेवे मनो युज्जन्मसर्वसिद्धिमवामुयात्  
॥ ५४ ॥ यथा संकल्पयेद्योगी योगयुक्तो जितेन्द्रियः । तथा तच्चदवामोति  
आव एवाव्र कारणम् ॥ ५५ ॥ गुरुर्ब्रह्मा गुरुर्विष्णुर्गुरुर्देवः सदाच्युतः । न  
गुरोरधिकः कश्चित्त्रिपु लोकेषु विद्यते ॥ ५६ ॥ दिव्यज्ञानोपदेशारं देशिकं  
परमेश्वरम् । पूजयेत्परया भक्त्या तस्य ज्ञानफलं भवेत् ॥ ५७ ॥ यथा गुरु-  
स्तथैवेशो यथैवेशस्तथा गुरुः । पूजनीयो महाभक्त्या न भेदो विद्य-  
तेऽनयोः ॥ ५८ ॥ नादैतवादं कुर्वीत गुरुणा सह कुत्रचित् । अदैतं भावये-  
ज्ञात्या गुरोर्देवस्य चात्मनः ॥ ५९ ॥ योगैश्विर्वां महागुह्यं यो जानाति महा-  
मातिः । न तस्य किंविद्ज्ञातं त्रिपु लोकेषु विद्यते ॥ ६० ॥ न पुण्यपापे  
नास्वस्थो न दुःखं न पराजयः । न चास्ति पुनरावृत्तिरस्मिन्संसारमण्डले  
॥ ६१ ॥ सिद्धौ चित्तं न कुर्वीत चञ्चलत्वेन चेतसः । तथा विज्ञाततत्त्वोऽसौ  
सुक्त एव न संशयः ॥ ६२ ॥ इति पञ्चमोध्यायः ॥ ५ ॥

उपासनाप्रकारं मे वृहि त्वं परमेश्वर । येन विज्ञातमात्रेण सुक्तो भवति  
संसृतेः ॥ १ ॥ उपासनाप्रकारं ते रहस्यं श्रुतिसारकम् । हिरण्यगर्भं वक्ष्यामि  
श्रुत्वा सम्यगुपासय ॥ २ ॥ सुपुञ्चायै कुण्डलिन्यै सुधायै चन्द्रमण्डलात् ।  
मनोन्मन्यै नमस्तुभ्यं महाशक्त्यै चिदात्मने ॥ ३ ॥ शतं चैका च हृदयस्य  
नाड्यस्तासां मूर्धानमभिनिःस्तैका । तयोर्ध्वमायज्ञमृतत्वमेति विष्वङ्गुन्या  
उत्क्रमणे भवन्ति ॥ ४ ॥ एकोत्तरं नाडिशतं तासां मध्ये परा स्मृता ।  
सुपुञ्चा तु परे लीना विरजा ब्रह्मरूपिणी ॥ ५ ॥ इडा तिष्ठति वासेन पिङ्गला  
दक्षिणेन तु । तयोर्मध्ये परं स्थानं यस्तद्वेद स वेदवित् ॥ ६ ॥ प्राणान्संधा-  
रयेत्तस्मिन्नासासाभ्यन्तरचारिणः । भूत्वा तत्रायतप्राणः शनैरेव समभ्यसेत् ॥ ७ ॥  
गुदस्य पृष्ठभागोऽस्मिन्वीणादण्डः स देहभृत् । दीर्घास्थिदेहपर्यन्तं ब्रह्मना-  
डीति कथ्यते ॥ ८ ॥ तस्यान्ते सुषिरं सूक्ष्मं ब्रह्मनाडीति सूरिमिः । इडापिङ्गल-

<sup>१</sup> भावयन्मोगवान्भवेत्. <sup>२</sup> मनो युज्जन्. <sup>३</sup> योगशीर्ष.

योर्मध्ये सुषुम्ना सूर्यरूपिणी ॥ १ ॥ सर्वं प्रतिष्ठितं तस्मिन्सर्वं विश्वतोमुखम्  
तस्य मध्यगताः सूर्यसोमाभिपरमेश्वराः ॥ १० ॥ भूतलोका दिशः क्षेत्राः समुद्राः  
पर्वताः शिलाः । द्वीपाश्च निश्चगा वेदाः शास्त्रविद्याकलाक्षराः ॥ ११ ॥ स्वरम-  
ष्टपुराणानि गुणाश्रैते च सर्वेषाः । वीजं वीजात्मकसेषां क्षेत्रज्ञः प्राणवायवः  
॥ १२ ॥ सुषुम्नान्तर्गतं विश्वं तस्मिन्सर्वं प्रतिष्ठितम् । नानानाडीप्रसवं सर्वभू-  
तान्तरात्मनि ॥ १३ ॥ ऊर्ध्वमूलमध्यःशास्त्रं वायुमार्गेण सर्वगम् । द्विसप्तिसह-  
स्राणि नाढ्यः स्युर्वायुगोचराः ॥ १४ ॥ सर्वमार्गेण सुपिरात्मित्यज्ञः सुपिरा-  
त्मकाः । अधश्चोर्ध्वं च कुण्डल्याः सर्वद्वारनिरोधनात् ॥ १५ ॥ वायुना सह  
जीवोर्ध्वज्ञानान्मोक्षमवामुयात् । ज्ञात्वा सुषुम्नां तद्देवं कृत्वा पौयुं च मध्य-  
गम् ॥ १६ ॥ कृत्वा तु चैन्दवस्थाने ग्राणरन्ध्रे निरोधयेत् । द्विसप्तिसहस्राणि  
नाडीद्वाराणि पञ्चरे ॥ १७ ॥ सुषुम्ना शास्त्रभवी शक्तिः शेषास्त्वन्ये निर-  
थकाः । हृलेखे परमानन्दे तालुमूले व्यवस्थिते ॥ १८ ॥ अत ऊर्ध्वं निरोधे  
तु मध्यमं मध्यमध्यमम् । उच्चारयेत्परं शक्तिं ब्रह्मरन्ध्रनिवासिनीम् । यदि  
अमरसृष्टिः स्यात्संसारभ्रमणं त्यजेत् ॥ १९ ॥ गमागमस्थं गमनादि शूल्यं  
विद्वपदीपं तिमिरान्धनाशम् । पश्यामि तं सर्वजनान्तरस्थं नमामि हंसं पर-  
मात्मरूपम् ॥ २० ॥ अनाहतस्य शब्दस्य तस्य शब्दस्य यो ध्वनिः । ध्व-  
नेन्तर्गतं ज्योतिज्योतिषोऽन्तर्गतं मनः । तन्मनो विलयं याति  
तद्विष्णोः परमं पदम् ॥ २१ ॥ केचिद्वदन्ति चाधारं सुषुम्ना च सरस्वती ।  
आधाराजायते विश्वं विश्वं तत्रैव लीयते ॥ २२ ॥ तस्मात्सर्वयथेन गुरुपादं  
समाश्रयेत् । आधारशक्तिनिदायां विश्वं भवति निदया ॥ २३ ॥ तस्यां शक्ति-  
प्रबोधेन त्रैलोक्यं प्रतिबुद्ध्यते । आधारं यो विजानाति तमसः परमक्षुते  
॥ २४ ॥ तस्य विज्ञानमात्रेण नरः पापैः प्रमुच्यते ॥ २५ ॥ आधारचक्रम-  
हसा विद्युत्पुञ्जसमप्रभा । तदा मुक्तिर्न संदेहो यदि तुष्टः स्वयं गुरुः ॥ २६ ॥  
आधारचक्रमहसा पुण्यपापे निकृन्तयेत् । आधारवातरोधेन लीयते गगना-  
न्तरे ॥ २७ ॥ आधारवातरोधेन शरीरं कम्पते यदा । आधारवातरोधेन  
योगी नृत्यति सर्वदा ॥ २८ ॥ आधारवातरोधेन विश्वं तत्रैव दृश्यते । सृष्टि-  
राधारमाधारमाधारे सर्वदेवताः । आधारे सर्ववेदाश्च तस्मादाधारमाश्रयेत्  
॥ २९ ॥ आधारे पश्चिमे भागे त्रिवेणीसङ्क्लमो भवेत् । तत्र ज्ञात्वा च पीत्वा  
च नरः पापात्प्रमुच्यते ॥ ३० ॥ आधारे पश्चिमं लिङ्गं कवाटं तत्र विद्यते ।  
तस्योद्घाटनमात्रेण मुच्यते भवत्वन्धनात् ॥ ३१ ॥ आवारपश्चिमे भागे चन्द्र-  
सूर्यैँ स्थिरौ यदि । तत्र तिष्ठति विश्वेशो ध्यात्वा ब्रह्मयो भवेत् ॥ ३२ ॥  
आधारपश्चिमे भागे मूर्तिस्तिष्ठति संज्ञया । पद चक्राणि च निर्भिद्य ब्रह्म-

न्नाद्वहिर्गतम् ॥ ३३ ॥ वामदक्षे लिरुन्धन्ति प्रविशन्ति सुषुम्नया । ब्रह्मरन्धं  
 प्रविश्यान्तसे यान्ति परमां गतिम् ॥ ३४ ॥ सुषुम्नायां यदा हंसस्वध ऊर्ध्वं  
 प्रधावति । सुषुम्नायां यदा प्राणं आमयेद्यो निरन्तरम् ॥ ३५ ॥ सुषुम्नायां  
 यदा प्राणः स्थिरो भवति धीमताम् । सुपुम्नायां प्रवेशेन चन्द्रसूर्यौ लयं  
 गतौ ॥ ३६ ॥ तदा समरसं भावं यो जानाति स योगवित् । सुषुम्नायां  
 यदा यस्य त्रियते मनसो रथः ॥ ३७ ॥ सुपुम्नायां यदा योगी क्षणैकमपि  
 तिष्ठति । सुषुम्नायां यदा योगी क्षणार्धमपि तिष्ठति ॥ ३८ ॥ सुषुम्नायां यदा  
 योगी सुलभो लवणाम्बुवत् । सुषुम्नायां यदा योगी लीयते क्षीरनीरवत्  
 ॥ ३९ ॥ मिद्यते च तदा ग्रन्थिश्छिद्यन्ते सर्वसंशयाः । क्षीयन्ते परमाकाशे ते  
 थान्ति परमां गतिम् ॥ ४० ॥ गङ्गायां सागरे स्नात्वा नत्वा च मणिकणि-  
 काम् । मध्यनाडीविचारस्य कलां नार्हन्ति षोडशीम् ॥ ४१ ॥ श्रीशैलदर्श-  
 नामुक्तिर्वाणस्यां मृतस्य च । केदारोदकपानेन मध्यनाडीप्रदर्शनात् ॥ ४२ ॥  
 अश्वेधसहस्राणि वाजपेयशतानि च । सुषुम्नाध्यानयोगस्य कलां नार्हन्ति  
 षोडशीम् ॥ ४३ ॥ सुषुम्नायां सदा गोर्ध्वी यः कश्चित्कुरुते नरः । स मुक्तः  
 सर्वपापेभ्यो निश्रेयसमवामुयात् ॥ ४४ ॥ सुषुम्नैव परं तीर्थं सुपुम्नैव परो  
 जपः । सुषुम्नैव परं ध्यानं सुषुम्नैव परा गतिः ॥ ४५ ॥ अनेकयज्ञदानानि  
 ब्रतानि नियमास्था । सुषुम्नाध्यानलेशस्य कलां नार्हन्ति षोडशीम् ॥ ४६ ॥  
 ब्रह्मरन्धे महास्थाने तर्तते सततं शिवा । चिच्छक्तिः परमादेवी मध्यमे सुप्र-  
 तिष्ठिता ॥ ४७ ॥ मायाशक्तिर्लाटाग्रभागे व्योमाम्बुजे तथा । नादरूपा  
 परा शक्तिर्लाटस्य तु मध्यमे ॥ ४८ ॥ भागे विन्दुमयी शक्तिर्लाटस्यापरां-  
 शके । विन्दुमध्ये च जीवात्मा सूक्ष्मरूपेण वर्तते ॥ ४९ ॥ हृदये स्थूल-  
 रूपेण मध्यमेन तु मध्यमे ॥ ५० ॥ प्राणापानवशो जीवो ह्यधश्चोर्ध्वं च  
 भावति । वामदक्षिणमार्गेण चञ्चलत्वाच दृश्यते ॥ ५१ ॥ आक्षिसो भुज-  
 दण्डेन यथोच्चलति कन्तुकः । प्राणापानसमाक्षिस्त्वा जीवो न विश्रमेत्  
 ॥ ५२ ॥ अपानः कर्षति प्राणं प्राणोऽपानं च कर्षति । हकारेण बहिर्याति  
 सकारेण विशेष्युनः ॥ ५३ ॥ हंसहंसेत्यमुं मत्रं जीवो जपति सर्वदा । तद्वि-  
 द्वानक्षरं निलं यो जानाति स योगवित् ॥ ५४ ॥ कैन्दोध्वें कुण्डली शक्तिर्मु-  
 क्तिरूपा हि योगिनाम् । बन्धनाय च मूढानां यस्तां वेत्ति स योगवित्  
 ॥ ५५ ॥ भूर्मुर्वःस्वरिमे लोकाश्चन्द्रसूर्योऽग्निदेवताः । यासु मात्रासु तिष्ठन्ति  
 तत्परं ज्योतिरोमिति ॥ ५६ ॥ त्रयः कालास्त्रयो देवास्त्रयो लोकास्त्रयः स्वराः ।  
 त्रयो वेदाः स्थिता यत्र तत्परं ज्योतिरोमिति ॥ ५७ ॥ चित्ते चलति संसारो नि-  
 श्वलं मोक्षं उच्यते । तसाच्चित्तं स्थिरीकुर्यात्प्रज्ञया परयो विधे ॥ ५८ ॥ चित्तं

कारणमर्थीना तस्मिन्सति जगत्थयम् । तस्मिन्शीणे जगत्कीयं तच्चिकित्स्यं प्रथयतः ॥ ५९ ॥ मनोहं गगनाकारं मनोहं सर्वतोमुखम् । मनोहं सर्व-मात्मा च न मनः केवलः परः ॥ ६० ॥ मनः कर्माणि जायन्ते मनो लिप्यति पातकैः । मनश्चेदुन्मनीभूयाङ्ग पुण्यं न च पातकम् ॥ ६१ ॥ मनसा मन आलोक्य वृत्तिशून्यं यदा भवेत् । ततः परं परब्रह्म दृश्यते च सुदुर्लभम् ॥ ६२ ॥ मनसा मन आलोक्य मुक्तो भवति योगवित् । मनसा मन आलोक्य उन्मन्यन्तं सदा सरेत् ॥ ६३ ॥ मनसा मन आलोक्य योगलिष्टः सदा भवेत् । मनसा मन आलोक्य दृश्यन्ते प्रत्यया दश ॥ ६४ ॥ यदा प्रत्यया दृश्यन्ते तदा योगीश्वरो भवेत् ॥ ६५ ॥ विन्दुनादकलाज्योतीरवीन्दु-ध्रुवतारकम् । शान्तं च तदतीतं च परंब्रह्म तदुच्यते ॥ ६६ ॥ हसन्युलसाति प्रीत्या क्रीडते मोदते तदा । तनोति जीवनं बुद्ध्या विभेति सर्वतोभयात् ॥ ६७ ॥ रोध्यते बुध्यते शोके मुह्यते न च संपदा । कम्पते शत्रुकार्येषु कामेन रमते हसन् ॥ ६८ ॥ समृद्ध्या कामरतं चित्तं विजानीयाकलेवरे । यत्र देशे वसेद्वायु-श्चित्तं तद्वसति ध्रुवम् ॥ ६९ ॥ मनश्चन्द्रो रविर्वायुर्दृष्टिरश्चिराहतः । विन्दुनाद-कला ब्रह्मन् विष्णुवद्वेशदेवताः ॥ ७० ॥ सदा नादानुसन्धानात्संक्षीणा वासना भवेत् । निरञ्जने विलीयेत मरुन्मनसि पद्मज ॥ ७१ ॥ यो वै नादः स वै विन्दुस्तदै चित्तं प्रकीर्तितम् । नादो विन्दुश्च चित्तं च त्रिभिरेकं प्रसादयेन् ॥ ७२ ॥ मन एव हि विन्दुश्च उत्पत्तिस्थितिकारणम् । मनसोत्पद्यते विन्दु-र्यथा क्षीरं धृतात्मकम् ॥ ७३ ॥ पट चक्राणि परिज्ञात्वा प्रविशेत्सुखमण्ड-लम् । प्रविशेद्वायुमाकृप्य तथैवोर्ध्वं नियोजयेत् ॥ ७४ ॥ वायुं विन्दुं तथा चक्रं चित्तं चैव समभ्यसेत् । समाधिमेकेन समममूर्तं यान्ति योगिनः ॥ ७५ ॥ यथामिर्दारुमध्यस्थो नोत्तिष्ठेन्मथनं विना । विना चाभ्यासयोगेन ज्ञानदीप-स्था नहि ॥ ७६ ॥ घटमध्ये यथा दीपो वाह्ये नैव प्रकाशते । भिन्ने तस्मिन् घटे चैव दीपजवाला च भासते ॥ ७७ ॥ स्वकार्यं घटमित्युकं यथा जीवो हि तत्पदम् । गुरुवाक्यसैमामिक्ते ब्रह्मज्ञानं प्रकाशते ॥ ७८ ॥ कर्णधारं गुरुं प्राप्य तद्वाक्यं पूर्ववद्वृद्धम् । अभ्यासवासनाशक्त्या तरन्ति भवसागरम् ॥ ७९ ॥ हस्युपनिषत् । इति योगशिखोपनिषदि षष्ठोऽध्यायः ॥ ६ ॥ अँ सह नाववत्विति शान्तिः ॥ अँ तत्सत् ॥

इति योगशिखोपनिषत्समाप्ता ॥

## तुरीयातीतोपनिषत् ॥ ६७ ॥

ॐ तुरीयातीतोपनिषद्वेद्यं यत्परमाक्षरम् ।  
 तत्तुर्यातीतचिन्मात्रं स्वमात्रं चिन्तयेऽन्वहम् ॥ १ ॥  
 तुरीयातीतसंन्यासपरिवाजाक्षमालिका ।  
 अव्यक्तैकाक्षरं पूर्णं सूर्याक्षयध्यात्मकुण्डिका ॥ २ ॥

हरिः ॐ पूर्णमद् इति शान्तिः ।

अथ तुरीयातीतावधूतानां कोऽयं मार्गस्तेषां का स्थितिरिति पितामहो भगवन्तं पितरमादिनारायणं परिसमेत्योवाच । तमाह भगवान्नारायणो योऽयमवधूतमार्गस्थो लोके दुर्लभतरो नतु बाहुल्यो यथेको भवति स एव नित्यपूतः स एव वैराग्यमूर्तिः स एव ज्ञानाकारः स एव वेदपुरुष इति ज्ञानिनो मन्यन्ते । गहातुरुपो यस्तच्चित्तं मर्येवावतिष्ठते । अहं च तस्मिन्द्वे-वावस्थितः सोयमादौ तावल्कमेण कुटीचको बहूदकर्तवं प्राप्य बहूदको हंस-त्वमवलम्ब्य हंसः परमहंसो भूत्वा स्वरूपानुसंधानेन सर्वप्रपञ्चं विदित्वा दण्डकमण्डलुकटिसूत्रकौपीनाच्छादनं स्वविध्युक्तक्रियादिकं सर्वमप्सु संन्यस्य दिग्म्बरो भूत्वा विवर्णजीर्णवल्कलाजिनपरिग्रहमपि संत्यज्य तदूर्ध्वममत्रव-दाचरन्क्षौराभ्यङ्गस्तानोर्धर्वपुण्ड्रादिकं विहाय लौकिकवैदिकमप्युपसंहत्य सर्वत्र पुण्यापुण्यवर्जितो ज्ञानाज्ञानमपि विहाय शीतोष्णासुखदुःखमानावमानं निर्जित्य वासनात्रयपूर्वकं निद्वानिन्दागर्वमत्सरदम्भदर्पद्वेषकामक्रोधलोभमो-हहर्षमर्षसूर्यात्मसंरक्षणादिकं दग्धा स्ववपुः कुणपाकारमिव पश्यन्नयत्वेनान्नियमेन लाभालाभौ समौ कृत्वा गोदृत्या प्राणसंधारणं कुर्वन्नयत्वासं तेनैव निर्लोङ्गुपः सर्वविद्यापाणिषडत्यप्रपञ्चं भस्मीकृत्य स्वरूपं गोपयित्वा ज्येष्ठाज्येष्ट-त्वानपलापकः सर्वोक्तृष्टत्वसर्वात्मकत्वाद्वैतं कल्पयित्वा मत्तो व्यतिरिक्तः कश्चिज्ञान्योऽस्तीति देवगृह्णादिधंनमात्मन्युपसंहत्य दुःखेन नोद्विमः सुखेन नानुमोदको रागे निःस्पृहः सर्वत्र शुभाशुभयोरनभिस्त्वेहः सर्वेन्द्रियोर्परमः स्वपूर्वपञ्चाश्रमाचारविद्याधर्मप्राभवमनुसरन्त्यकर्वणश्रमाचारः सर्वदा द्विवानक्तसमत्वेनास्वमः सर्वदा संचारशीलो देहमात्रावशिष्टो जलस्थलकम-ष्टदलुः सर्वदानुन्मत्तो बालोन्मत्तपिशाच्चवदेकाकी संचरन्तसंभाषणपरः स्वरूपध्यानेन निरालम्बमवलम्ब्य स्वात्मनिष्ठानुकूलेन सर्वं विस्मृत्य तुरीयातीता-

१ इमामेवावधूतोपनिषत्वेन व्याहरन्ति. २ वैराग्यमुक्तिः. ३ निर्भिन्दि. ४ निन्दावर्ग. ५ गुणादीन्धनमा. ६ परमश्च पूर्वा.

वभूतवेषेणादैतनिष्ठापरः प्रणवात्मकत्वेन देहत्यागं करोति यः सोऽवधूतः स  
कृतकृत्यो भवतीत्युपनिषत् ॥ ॐ तत्सत् ॥ ॐ पूर्णमद् इति शान्तिः ॥  
॥ इति तुरीयातीतोपनिषिष्टसमाप्ता ॥

### संन्यासोपनिषत् ॥ ६८ ॥

संन्यासोपनिषद्वेद्यं संन्यासिपटलाश्रयम् ।  
सत्तासामान्यविभवं स्वमात्रमिति भावये ॥ १ ॥

ॐ आप्यायन्त्रिति शान्तिः ॥

हरि: ॐ अथातः संन्यासोपनिषदं व्याख्यास्यामो योऽनुक्रमेण संन्यस्यति  
स संन्यस्तो भवति । कोऽयं संन्यास उच्यते कर्थं संन्यस्तो भवति । य  
आत्मानं कियामिर्गुरुं करोति मातरं पितरं भायां पुत्रान्बन्धनुमोदित्यत्वा  
ये चास्तर्त्वजस्तान्मवांश्च पूर्ववन्द्रियाणित्वा वैश्वानरेण्टि निर्वैपत्सर्वस्वं दद्याद्यज्ञ-  
मानस्य गा ऋत्विजः सर्वैः पात्रैः समारोद्य यदाहवनीये गार्हपत्ये वान्वाहा-  
र्यपचने सभ्यावसर्थ्योश्च प्राणापानव्यानोदानसमानान्सर्वान्सर्वेषु समारोप-  
येत् । सशिखान्केशान्विषसृज्य यज्ञोपवीतं छित्वा पुत्रं दद्वा त्वं यज्ञस्वं सर्व-  
मित्यनुमग्रयेत् । यद्यपुत्रो भवत्यात्मानमेवेमं ध्यात्वाऽनवेक्षमाणः प्राचीमु-  
दीर्चीं वा दिशं प्रवर्जेच । त्रिपुं वर्णेषु भिक्षाचर्यं चरेत् । पाणिपात्रेणाशर्न  
कुर्यात् । औषधवदशनमाचरेत् औषधवदशनं प्राशीयात् । यथालाभमभी-  
यात्याणसंधारणाथं यथा मेदोवृद्धिर्न जायते । कृशो भूत्वा ग्राम एकरात्रं  
नगरे पञ्चरात्रं चतुरो मासान्वार्षिकान्ग्रामे वा नगरे वापि वसेत् । पक्षा वै  
मासो इति द्वौ मासौ वा वसेत् । विशीर्णवस्त्रं वल्कलं वा प्रतिगृहीयाच्चा-  
न्यत्पतिगृहीयाद्यशक्तो भवति क्लेशतस्तप्यते तप इति । यो वा एवं क्रमेण  
संन्यस्यति यो वा एवं पश्यति किमस्य यज्ञोपवीतं कास्य शिखा कथं वास्यो-  
पस्पर्शनमिति । तं होवाचेदमेवास्य तद्यज्ञोपवीतं यदात्मध्यानं विद्या शिखा  
नीरैः सर्वत्रावस्थितैः कार्यं निर्वैतर्यन्तुदरपत्रेण जलतीरे निकेतनम् । ब्रह्मवा-  
दिनो वदन्यस्तमित आदित्ये कर्थं वास्योपस्पर्शनमिति । तान्होवाच यथाहनि  
तथा रोत्रौ नास्य नक्तं न दिवा तदप्येतदथिणोक्तम् । सङ्कृदिवा हैवास्मै  
भवति य एवंविद्वानेतेनात्मानं संधते ॥ इति प्रथमोऽध्यायः ॥ १ ॥

ॐ चत्वारिंशत्संस्कारसंपद्मः सर्वतो विरक्तश्रितशुद्धिमेत्याशासुयेष्याह-  
कारं दग्धवा साधनचतुष्टयसंपद्म एव संन्यस्तुमर्हति । संन्यासे लिश्यं कृत्वा

१ पूर्ववद्वत्वा. २ चर्तुर्षु. ३ विद्यात्सा शिखा. ४ निर्वैरः. ५ सङ्कृदिवा.

पुनर्न च करोति यः । स कुर्यात्कृच्छ्रमात्रं तु पुनः संन्यस्तुमर्हति ॥ १ ॥  
 संन्यासं पातयेद्यस्तु पतितं न्यासयेत्तु यः । संन्यासविघ्नकर्ता च ब्रीनेतात्म-  
 तितान्विदुः ॥ २ ॥ इति ॥ अथ षण्डः पतितोऽङ्गविकलः खैणो बखिरोऽ-  
 र्भको मूकः पापण्डश्वकी लिङ्गी कुष्ठी वैखानसहरद्विजौ भृत्तकाध्यापकः  
 शिष्यविष्टोऽनभिको नास्तिको वैराग्यवन्तोऽप्येते न संन्यासार्हाः । संन्यस्ता  
 यद्यपि महावाक्योपदेशो नाधिकारिणः ॥ आरूढपतितापत्यं कुनखी इयाव-  
 दन्तकः । क्षीवैस्तथाङ्गविकलो नैव संन्यस्तुमर्हति ॥ ३ ॥ संप्रत्यवसितानां च  
 महापातकिनां तथा । ब्रात्यानामभिशस्तानां संन्यासं नैव कारयेत् ॥ ४ ॥  
 ब्रतयज्ञतपोदानहोमस्वाध्यायवर्जितम् । सत्यशौचपरिभ्रष्टं संन्यासं नैव का-  
 रयेत् ॥ ५ ॥ एते नार्हनिति संन्यासमातुरेण विना क्रमम् । ॐ भूः स्वाहेति  
 शिखामुत्पाद्य यज्ञोपवीतं बहिर्न निवसेत् । यशो बलं ज्ञानं वैराग्यं मेधां  
 प्रयच्छेति यज्ञोपवीतं छित्वा ॐ भूः स्वाहेत्यप्सु वस्त्रं कटिसूत्रं च विसृज्य सं-  
 न्यस्तं मयेति विवारमभिमञ्चयेत् । संन्यासिनं द्रिङ्गं दृष्ट्वा स्थानाच्चलति भास्क-  
 रः । एष मे मण्डलं मित्वा परं ब्रह्माधिगच्छति ॥ ६ ॥ षष्ठिं कुलान्यतीतानि  
 पठिमागामिकानि च । कुलान्युद्धरते प्राज्ञः संन्यस्तमिति यो वदेत् ॥ ७ ॥ ये च  
 संतानजा दोषा ये दोषा देहसंभवाः । प्रेषामिर्त्तिर्देहत्सर्वास्तुपामिरिव काञ्च  
 नम् ॥ ८ ॥ सखा मा गोपयेति दण्डं परिग्रहेत् । दण्डं तु वैष्णवं सौम्यं सत्वचं  
 स्मरपर्वकम् । पुण्यस्थलसमुत्पन्नं नानाकल्पमपशोधितम् ॥ ९ ॥ अदर्घमहतं  
 कीटैः पर्वग्रन्थिविराजितम् । नासादन्तं शिरस्तुल्यं श्रुतोर्वा विभृयाद्यतिः  
 ॥ १० ॥ दण्डात्मनोस्तु संयोगः सर्वथा तु विधीयते । न दण्डेन विना ग-  
 च्छेदिपुक्षेपत्रयं तुधः ॥ ११ ॥ जगजीवनं जीवनाधारभूतं माते मामत्रयस्त्वा  
 सैर्वसौम्येति कमण्डलं परिगृह्य योगपट्टाभिपिको भूत्वा यथासुखं विहरेत् ॥  
 त्यज धर्मसर्वम् च उभे सत्यानुते त्यजत्वा येन त्यजसि  
 तत्यज ॥ १२ ॥ वैराग्यसंन्यासी ज्ञानसंन्यासी ज्ञानवैराग्यसंन्यासी कर्मसं-  
 न्यासीति चातुर्विध्यमुपागतः । तद्यतेति दृष्टानुश्रविकविषयवैतृष्ण्यमेत्य प्रा-  
 कपुण्यकर्मविशेषात्संन्यस्तः स वैराग्यसंन्यासी । शास्त्रज्ञानात्पापपुण्यलोका-  
 नुभवश्रवणात्पञ्चोपरतो देहवासनां शास्त्रवासनां लोकवासनां त्यक्त्वा  
 वमनाज्ञमिव प्रवृत्तिं सर्वं हेयं मत्वा साधनचतुष्टयसंपञ्चो यः संन्यस्यति स  
 एव ज्ञानसंन्यासी । क्रमेण सर्वमभ्यस्य सर्वमनुभूय ज्ञानवैराग्याभ्यां स्वरू-  
 पानुसंधानेन देहमात्रावशिष्टः संन्यस्य जातरूपधरो भवति स ज्ञानवैराग्य-  
 संन्यासी । ब्रह्मचर्यं समाप्य गृही भूत्वा वानप्रस्थाश्रममेत्य वैराग्याभावेऽ-

प्याश्रमक्रमानुसारेण यः संन्यस्यति स कर्मसंन्यासी । संन्यासः पद्मिधो  
भवति कुटीचकबूद्धकहंसपरमहंसतुरीयातीतावधूताश्रेति । कुटीचकः शिखा-  
यज्ञोपवीती दण्डकमण्डलुधरः कौपीनशाटीकन्थाधरः पितृमातृगुरुर्वाधनपरः  
पिठरखनित्रशिक्यादिमात्रसाधनपर एकत्रात्रादनपरः श्वेतोर्ध्वपुण्ड्रधारी त्रि-  
दण्डः । बूद्धकः शिखादिकन्थाधरयज्ञिपुण्ड्रधारी कुटीचकवत्सर्वसमो मधुक-  
रवृत्त्याष्टकवलाशी । हंसो जटाधारी त्रिपुण्ड्रोर्ध्वपुण्ड्रधारी असंकृसमाधूकरा-  
त्राशी कौपीनखण्डतुण्डधारी । परमहंसः शिखायज्ञोपवीतरहितः पञ्चगृहेषु  
करपात्री एककौपीनधारी शाटीमेकामेकं वैणवं दण्डमेकशाटीधरो वा भस्मो-  
द्गूलनपरः । सर्वत्यागी । तुरीयातीतो गोमुखवृत्त्या फलाहारी अज्ञाहारी चेद्गृह-  
त्रये देहमात्रावशिष्टो दिग्भ्वरः कुणपवच्छरीरवृत्तिकः । अवधूतस्वनियमः  
पतिताभिशक्तवर्जनपूर्वकं सर्ववर्णेऽध्वजगरवृत्त्याहारपरः स्वरूपानुसधानपरः ।  
जगत्तावदिदं नाहं सवृक्षतृणपर्वतम् । यद्वाहं जडमत्यन्तं तत्सां कथमहं वि-  
भुः ॥ १३ ॥ कालेनाल्पेन विलयी देहो नाहमचेतनः । जडया कर्णशष्कुल्या  
कल्पभानक्षणस्थया ॥ १४ ॥ शून्याकृतिः शून्यभवः शब्दो नाहमचेतनः ।  
त्वचा क्षणविनाशिन्या ग्राष्योऽग्राष्योऽयमन्यथा ॥ १५ ॥ चित्रसादोपल-  
व्धात्मा स्पर्शो नाहमचेतनः । लब्धात्मा जिह्या तुच्छो लोलया लोलसत्त-  
या ॥ १६ ॥ स्वलपस्यन्दो द्रव्यनिष्टो रसो नाहमचेतनः । दृश्यदर्शनयोर्लिङं  
क्षयिक्षणविनाशिनोः ॥ १७ ॥ केवले द्रष्टविक्षीणं रूपं नाहमचेतनम् । ना-  
सया गन्धजडया क्षयिण्या परिकलिप्तः ॥ १८ ॥ पेलबो नियताकारो गन्धो  
नाहमचेतनः । निर्मोऽमननः शान्तो गतपञ्चेन्द्रियअभ्रमः ॥ १९ ॥ शुद्धचे-  
तन एवाहं कलाकलनवर्जितः । चैत्यवर्जितचिन्मात्रमहमेषोऽवभासकः ॥ २० ॥  
सबाह्याभ्यन्तरव्यापी निष्कलोऽहं निरञ्जनः । निर्विकल्पचिदाभास एक आ-  
त्मास्मि सर्वगः ॥ २१ ॥ मयैव चेतनेनेमे सर्वे घटपटादयः । सूर्यान्ता  
अवभास्यन्ते दीपेनेवात्मतेजसा ॥ २२ ॥ मयैवैताः स्फुरन्तीह विचित्रेन्द्रिय-  
वृत्तयः । तेजसान्तःप्रकाशेन यथाग्निकणपङ्क्यः ॥ २३ ॥ अनन्तानन्दसंभो-  
गा परोपशमशालिनी । शुद्धेयं चिन्मयी दृष्टिर्यथाखिलदृष्टिषु ॥ २४ ॥  
सर्वभावान्तरस्थाय चैत्यमुक्तचिदात्मने । प्रत्यक्तैतन्यरूपाय मद्यमेव नमो  
नमः ॥ २५ ॥ विचित्राः शक्यः स्वच्छाः समा या निर्विकारया । चिता  
क्रियन्ते समया कलाकलनमुक्तया ॥ २६ ॥ कालत्रयमुपेक्षित्या हीनायाश्च-  
स्त्रवन्धनैः । चित्तश्वेत्यमुपेक्षित्याः समतैवावशिष्यते ॥ २७ ॥ सा हि वाचा-  
मगम्यस्वादसत्तामिव शाश्वतीम् । नैरात्मसिद्धात्मदशामुपयातैव शिष्यते

॥ २८ ॥ ईहानीहामयैरन्तर्या चिदावलिता मलैः । सा चिन्नोत्पादितुं शक्ता पाशबद्धेव पक्षिणी ॥ २९ ॥ इच्छाद्रेषसमुत्थेन द्वन्द्वमोहेन जन्तवः । धरा-विवरमग्नानां कीटानां समतां गताः ॥ ३० ॥ आत्मनेऽस्तु नमो मह्यमवि-च्छन्नचिदात्मने । परामृष्टोऽस्मि लब्धोऽस्मि प्रोदितोऽस्म्यचिरादहम् । उ-च्छुतोऽस्मि विकल्पेभ्यो योऽस्मि सोऽस्मि नमोऽस्तु ते ॥ ३१ ॥ तुभ्यं मह्य-मनन्तराय मह्यं तुभ्यं विदात्मने । नमस्तुभ्यं परेशाय नमो मह्यं शिवाय च ॥ ३२ ॥ तिष्ठन्नपि हि नासीनो गच्छन्नपि न गच्छति । शान्तोऽपि व्यवहा-रस्थः कुर्वन्नपि न लिप्यते ॥ ३३ ॥ सुलभश्चायमत्यन्तं सुज्ञेयश्चास्त्रवन्युवत् । शरीरपद्मकुहरे सर्वेषामेव पट्पदः ॥ ३४ ॥ न मे भोगस्थितौ वाङ्छा न मे भोगविसर्जने । यदायाति तदायातु यत्प्रयाति प्रयातु तत् ॥ ३५ ॥ मनसा मनसि चित्ते निरहंकारतां गते । भावेन गलिते भावे स्वस्थस्तिष्ठामि केवलः ॥ ३६ ॥ निर्भावं निरहंकारं निर्मनस्कमनीहितम् । केवलास्पन्दशुद्धात्मन्येव तिष्ठति मे रिषुः ॥ ३७ ॥ तृणारज्जुगणं छित्वा मच्छरीरकपञ्चरात् । न जाने क्वगतोऽन्तीय निरहंकारपक्षिणी ॥ ३८ ॥ यस्य नाहंकृतो भावो त्रुद्धिर्थस्य न लिप्यते । यः समः सर्वभूतेषु जीवितं तस्य शोभते ॥ ३९ ॥ योऽन्तः-शीतलया बुद्धा रागद्रेषपविसुक्तया । साक्षिवत्पश्यतीदं हि जीवितं तस्य शोभते ॥ ४० ॥ येन सम्यकपरिज्ञाय हेयोपादेयमुज्जता । चित्तस्यान्तेऽर्पि-तं चित्तं जीवितं तस्य शोभते ॥ ४१ ॥ ग्राह्यग्राहकसंबन्धे क्षीणे शान्तिरुदे-त्यलम् । स्थितिमध्यागता शान्तिर्मोक्षनामाभिधीयते ॥ ४२ ॥ अष्टवीजोपमा भू-यो जन्माङ्गुरविवर्जिता । हृदि जीवद्विसुक्तानां शुद्धा भवति वासना ॥ ४३ ॥ पावनी परमोदारा शुद्धसत्त्वानुपातिनी । आत्मध्यानमयी नित्या सुषुसिखेव तिष्ठति ॥ ४४ ॥ चेतनं चित्तरिक्तं हि प्रत्यक्षेतनमुच्यते । निर्मनस्कस्त्वभाव-स्वाक्ष तत्र कलनामलम् ॥ ४५ ॥ सा सत्यता सा शिवता सावस्था पारमा-रिमकी । सर्वज्ञता सा संतृप्तिर्नु यत्र मनः क्षतम् ॥ ४६ ॥ प्रलपन्विसूज-न्यृहन्त्रिमष्टिमिष्टन्नपि । निरस्तमननानन्दः संविन्मात्रपरोऽस्म्यहम् ॥ ४७ ॥ मलं संवेद्यमुत्सृज्य मनो निर्मूलयन्परम् । आशापाशानलं छित्वा संविन्मात्रपरोऽ-स्म्यहम् ॥ ४८ ॥ अशुभाशुभसंकल्पः संशान्तोऽस्मि निराभयः । नष्टेषानिष्टकलनः संविन्मात्रपरोऽस्म्यहम् ॥ ४९ ॥ आत्मतापरते त्यक्त्वा निर्विभागो जगस्थितौ । वज्रसम्भवदात्मानमवलम्ब्य स्थिरोऽस्म्यहम् ॥ ५० ॥ निर्मलायां निरा-शायां स्वसंवित्तौ स्थितोऽस्म्यहम् । ईहितानीहितैसुक्तो हेयोपादेयवर्जितः ॥ ५१ ॥ कदान्तस्तोषमेष्यामि स्वप्रकाशपदे स्थितः । कदोपशास्तमननो धर-णीधरकन्दरे ॥ ५२ ॥ समेष्यामि शिलासाम्यं निर्विकल्पसमाधिना । निरंश-

ध्यानविश्रान्तिमूकस्य मम मत्तके ॥ ५३ ॥ कदा तीर्णं करिष्यन्ति कुलार्यं  
वनपुत्रिकाः । संकल्पपादपं तृष्णालतं छित्वा मनोवनम् ॥ ५४ ॥ वितर्तां  
भुवमासाद्य विहरामि यथासुखम् । पदं तदनु यातोऽसि केवलोऽसि जया-  
म्यहम् ॥ ५५ ॥ निर्वाणोऽसि निरीहोऽसि निरंशोऽसि निरीप्सितः ।  
स्वच्छतोर्जितता सत्ता हृदयता सत्यता ज्ञता ॥ ५६ ॥ आनन्दितोपशमता सदा  
प्रसुदितोदिता । पूर्णतोदारता सत्या कान्तिसत्ता सदैकता ॥ ५७ ॥ हत्येवं  
चिन्तयन्निभक्षुः स्व लृपथितिमञ्चासा । निर्विकल्पस्वरूपज्ञो निर्विकल्पो बभूव  
ह ॥ ५८ ॥ आतुरो जीवति चेत्कमसंन्यासः कर्तव्यः । न शूद्रस्त्रीपतितो-  
दवया संभाषणम् । न यतेदेवपूजनोत्सवदर्शनम् । तस्मात् संन्यासिन एष-  
लोकः । आतुरकुटीचक्योर्भूलोकभुवर्लोकौ । बहूदकस्य स्वर्गलोकः । हंसस्य  
तपोलोकः । परमहंसस्य सत्यलोकः । तुरीयातीतावधूतयोः स्वात्मन्येव  
कैवल्यं स्वरूपानुसंधानेन अमरकीटन्यायवत् । स्वरूपानुसंधानव्यतिरिक्ता-  
न्यशास्त्राभ्यास उष्णकुहुमभारवर्द्धयः । न योगशास्त्रप्रवृत्तिः । न सांख्यशा-  
स्त्राभ्यासः । न मन्त्रतत्त्वव्यापारः । नेतरशास्त्रप्रवृत्तिर्थतेरस्ति । अस्ति चेच्छवा-  
लंकारवल्कर्माचारविद्यादूरः । न परिवाणनामसंकीर्तनपरो यद्यकर्म करोति  
तत्त्वफलमनुभवति । एरण्डतैलफेनवत्सर्वं परित्यजेत् । न देवताप्रसादग्रह-  
णम् । न बाह्यदेवाभ्यर्थनं कुर्यात् । स्वव्यतिरिक्तं सर्वं त्यक्त्वा मधुकरबृश्या-  
हारमाहरन्कृशीभूत्वा मेदोद्विदिमकुर्वन्निवहरेत् । माधूकरेण करपात्रेणस्यपा-  
त्रेण वा कालं नयेत् । आत्मसंमितमाहारमाहरेदात्मवान्यतिः । आहारस्य च  
भागौ द्वौ तृतीयमुदकस्य च । वायोः संचरणार्थाय चतुर्थमवशेषयेत् ॥ ५९ ॥  
भैक्षण वर्त्तयन्निर्यं नैकाज्ञाशी भवेत्कचित् । निरीक्षन्ते त्वनुद्विभासद्वृहं यदतो  
ब्रजेत् ॥ ६० ॥ पञ्चसप्तशृहाणां तु भिक्षामिच्छेत्कियावतात्म । गोदोहमात्रमाका-  
ङ्गेचिक्षान्तो न पुनर्वजेत् ॥ ६१ ॥ नक्ताद्वारशोपवास उपवासादयाचितः । अया-  
चिताद्रं भैक्षं तस्मात्भैक्षण वर्धयेत् ॥ ६२ ॥ नैव सव्यापसव्येन भिक्षाकाले  
विशेष्वृहान् । नातिकामेद्वृहं मोहाद्यन्त्र दोषो न विद्यते ॥ ६३ ॥ श्रोत्रियाद्वं  
न मिक्षेत श्रद्धाभक्तिवहिष्टृतम् । वात्यस्यापि गृहे भिक्षेच्छद्वाभक्तिपुरस्कृते  
॥ ६४ ॥ माधूकरमसंकृतं प्राकप्रणीतमयाचितम् । तात्कालिकं चोपयन्तं भैक्षं  
पञ्चविधं स्मृतम् ॥ ६५ ॥ मनःसंकल्परहितांश्चीन्यृहान्यञ्च सप्त वा । मधुम-  
क्षिकवल्कृत्वा माधूकरमिति स्मृतम् ॥ ६६ ॥ प्रातःकाले च पूर्वेद्युर्यन्दकैः  
प्रार्थितं सुहुः । तद्वैक्षं प्राकप्रणीतं स्यात्स्थितिं कुर्यात्तथापि वा ॥ ६७ ॥  
भिक्षाटनसमुद्योगादेन केन निमित्वितम् । अयाचितं तु तद्वैक्षं भोक्तव्यं च  
मुमुक्षुमिः ॥ ६८ ॥ उपस्थानेन यत्प्रोक्तं भिक्षार्थं आह्वानेन तत् । तात्कालि-

कमिति ख्यातं भोक्तव्यं यतिभिसदा ॥ ६९ ॥ सिद्धमन्त्रं यदानीतं ब्राह्मणेन  
मठं प्रति । उपपञ्चमिति प्राहुर्मुनयो मोक्षकाङ्क्षिणः ॥ ७० ॥ चरेन्माधूकरं  
भैक्षं यतिम्लेच्छकुलादपि । एकाङ्गं नतु भुजीत वृहस्पतिसमादपि । याचि-  
तायाचिताभ्यां च भिक्षाभ्यां कल्पयेत्स्थितिम् ॥ ७१ ॥ न वायुः स्पर्शदोषेण  
नाभिर्दहनकर्मणा । नापो मूत्रपुरीपाभ्यां नाज्ञदोषेण मस्करी ॥ ७२ ॥  
विधूमे सञ्चमुसले व्यङ्गारे भुक्तवज्ञने । कालेऽपराह्ने भूयिष्ठे भिक्षाचरणमा-  
चरेत् ॥ ७३ ॥ अभिशस्तं च पतितं पाषण्डं देवपूजकम् । वर्जयित्वा चरेद्वैक्षं  
सर्ववर्णेषु चापदि ॥ ७४ ॥ घृतं श्वमूत्रसद्वशं मधु स्यात्सुरथा समम् । तैलं सूकर-  
मूत्रं स्यात्सूपं लशुनसंमितम् ॥ ७५ ॥ माशापूपादि गोमांसं क्षीरं मूत्रसमं भवेत् ।  
तस्मात्सर्वग्रयवेन घृतादीन्वर्जयेद्यतिः । घृतसूपादिसंयुक्तमन्त्रं नाच्यात्कदाचन  
॥ ७६ ॥ पात्रमस्य भवेत्पाणिस्तेन नित्यं स्थितिं नयेत् । पाणिपात्रश्चरन्योगी  
नासकड्डैक्षमाचरेत् ॥ ७७ ॥ आस्येन तु यदाहारं गोवन्मृगयते मुनिः । तदा  
समः स्यात्सर्वेषु सोऽमृतत्वाय कल्पते ॥ ७८ ॥ आज्यं रुधिरमिव त्यजेदेक  
त्राङ्गं पललमिव गन्धलेपनमशुद्धलेपनमिव क्षारमन्त्यजमिव वस्त्रमुच्छिष्टपा-  
त्रमिवाभ्यङ्गं श्वीसङ्गमिव मित्राह्नादकं मूत्रमिव सृष्टहां गोमांसमिव ज्ञातचर-  
देशं चण्डालवाटिकादिव शियमहिमिव सुवर्णं कालकूटमिव सभास्थलं  
इमशानस्थलमिव राजधानीं कुम्भीपाकमिव शवपिण्डवदेकत्राङ्गं न देवतार्च-  
नम् । प्रपञ्चवृत्तिं परित्यज्य जीवन्मुक्तो भवेत् ॥ आसनं पात्रलोपश्च संचयः  
शिष्यसंचयः । दिवास्वापो वृथालापो यतेर्बन्धकराणि षट् ॥ ७९ ॥ वर्षाभ्योऽन्यन्त्र  
यत्थानमासनं तदुदाहृतम् । उक्तालालब्दादिपात्राणामेकस्यापीह संग्रहः ॥ ८० ॥  
यतेः संब्यवहाराय पात्रलोपः स उच्यते । गृहीतस्य तु दण्डादेव्वितीयस्य  
परिग्रहः ॥ ८१ ॥ कालान्तरोपभोगार्थं संचयः परिकीर्तिः । शुश्रूषालाभ-  
पूजार्थं यशोर्थं वा परिग्रहः ॥ ८२ ॥ शिष्याणां नतु कारुण्याच्छिष्यसंग्रह  
ईरितः । विद्या दिवा प्रकाशत्वादविद्या रात्रिरुच्यते ॥ ८३ ॥ विद्याभ्यासे  
प्रमादो यः स दिवास्वाप उच्यते । आच्यात्मिकीं कथां मुक्त्वा भिक्षावातां  
विना तथा ॥ ८४ ॥ अनुग्रहं परिप्रश्नं वृथाजल्पोऽन्य उच्यते । एकाङ्गं मद-  
मात्सर्यं गन्धपुष्पविभूषणम् ॥ ८५ ॥ ताम्बूलाभ्यज्ञने क्रीडा भोगाकाङ्क्षा  
रसायनम् । कृत्यनं कुत्सनं स्वस्ति ज्योतिश्र क्रयविक्रयम् ॥ ८६ ॥ क्रियाकर्म-  
विवादश्च गुरुवाक्यविलङ्घनम् । संधिश्च विग्रहो यानं मञ्चकं शुक्लवस्त्रकम्  
॥ ८७ ॥ शुक्लोत्सर्गो दिवास्वापो भिक्षाधारस्तु तैजसम् । विषं चैवायुधं वीजं  
हिंसां तैक्षण्यं च मैथुनम् ॥ ८८ ॥ त्यक्तं संन्यासयोगेन गृहघर्मादिकं ब्रतम् ।  
गोत्रादिचरणं सर्वं पितृमातृकुलं घनम् । प्रतिषिद्धानि चैतानि सेवमानो व्रजे-

दधः ॥ ८९ ॥ सुजीर्णोऽपि सुजीर्णसु विद्वांश्चाषु न विश्वसेत् । सुजीर्ण-  
स्वापि कन्थासु सजते जीर्णमस्वरम् ॥ ९० ॥ स्थावरं जङ्गमं बीजं तैजसं  
विषमायुधम् । पडेतानि न गृह्णीयाद्यतिर्मूलपुरीषवत् ॥ ९१ ॥ नैवाददीत  
पाथेयं यतिः किंचिदनापदि । पक्षमापत्सु गृह्णीयाद्यावदञ्च न लभ्यते ॥ ९२ ॥  
नीरुजश्च युवा चैव मिक्षुर्नावसथे वसेत् । परार्थं न प्रतिग्राह्यं न दद्याच्च कथं-  
चन ॥ ९३ ॥ दैन्यभावात्तु भूतानां सौभगाय यतिश्वरेत् । पक्षं वा यदि  
वापकं याच्चमानो बजेदधः ॥ ९४ ॥ अन्नपानपरो मिक्षुर्वैष्णवीनां प्रति-  
ग्रही । आविकं वानाविकं वा तथा पट्टपटानपि ॥ ९५ ॥ प्रतिगृह्य यति-  
श्वेतान्पतत्येव न संशयः । अद्वैतं नावमाश्रित्य जीवन्मुक्त्वमामुयात् ॥ ९६ ॥  
वागदण्डे मौनमातिष्ठेत्कायदण्डे त्वभोजनम् । मानसे तु कृते दण्डे प्राणा-  
यामो विधीयते ॥ ९७ ॥ कर्मणा बध्यते जन्तुर्विद्यया च विमुच्यते । तस्मा-  
त्कर्मं न कुर्वन्ति यतयः पारदर्शिनः ॥ ९८ ॥ रथ्यायां बहुवस्त्राणि भिक्षा  
सर्वत्र लभ्यते । भूमिः शश्यास्ति विस्तीर्णा यतयः केन हुःखिताः ॥ ९९ ॥  
प्रपञ्चमस्तिलं यस्तु ज्ञानामौ जुहुयाद्यतिः । आत्मन्यश्चीन्समारोप्य सोऽप्ति-  
होत्री महायतिः ॥ १०० ॥ प्रवृत्तिर्द्विविधा प्रोक्ता मार्जारी चैव वानरी ।  
ज्ञानाभ्यासवतामोत्तुर्वानरीभाक्त्वमेव च ॥ १०१ ॥ नाष्टः कस्यचिद्व्याच्च  
चान्यायेन पृच्छतः । जानन्नपि हि मेधावी जडवल्लोकमाचरेत् ॥ १०२ ॥  
सर्वेषामेव पापानां सङ्घाते समुपस्थिते । तारं द्वादशसाहस्रमध्यसेच्छेदनं हि  
तत् ॥ १०३ ॥ यस्तु द्वादशसाहस्रं प्रणवं जपतेऽन्वहम् । तस्य द्वादशभि-  
र्मसैः परं ब्रह्म प्रकाशते ॥ १०४ ॥ इत्युपनिषद् ॥ हरिः ॐ तत्सत् ॥ इति  
द्वितीयोऽध्यायः ॥ २ ॥ ॐ आप्यायन्त्वति शान्तिः ॥

इति संन्यासोपनिषद्वस्माप्ता ॥

## परमहंसपरिव्राजकोपनिषद् ॥ ६९ ॥

परिव्राज्यधर्मवन्तो यज्ञानाद्विहर्तां ययुः ।

तद्विह्व प्रणवैकार्थं तुर्यतुर्यं हरिं भजे ॥

ॐ भद्रं कर्णेभिरिति शान्तिः ॥

हरिः ॐ अथ पितामहः स्वपितरमादिनारायणमुपसमेत्य प्रणम्य प्रच्छ  
भगवंस्वन्मुखाद्वर्णाश्रमधर्मक्रमं सर्वं श्रुतं विदितमवगतम् । इदानीं परम-  
हंसपरिव्राजकलक्षणं वेदितुमिच्छामि कः परिव्रजनाशिकारी कीदृशं परिव्राज-  
कलक्षणं कः परमहंसः परिव्राजकत्वं कथं तत्सर्वं मे ब्रह्मति । स होवाच भ-

१ अन्नदानपरो । २ मार्जाली ।

गवानादिनारायणः । सद्गुरुसमीपे सकलविद्यापरिश्रमज्ञो भूत्वा विद्वान्सर्व-  
मैहिकामुष्मिकसुखश्रमं ज्ञात्वैषणात्रयवासनात्रयममत्वाहंकारादिकं वमना-  
श्चमिव हेयमधिगम्य मोक्षमागैकसाधनो ब्रह्मचर्यं समाप्य गृही भवेत् ।  
गृहाद्वन्नी भूत्वा प्रब्रजेत् । यदि वेत्रथा ब्रह्मचर्यादेव प्रब्रजेद्गृहाद्वा वनाद्वा ।  
अथ पुनरव्रती वा व्रती वा स्नातको वाऽस्नातको वोत्सन्नामिरनभिको वा  
यदहरेव विरजेत्तदहरेव प्रब्रजेदिति बुद्धा सर्वसंसारेषु विरक्तो ब्रह्मचारी गृही  
वानप्रस्थो वा पितरं मातरं कलन्त्रपुत्रमासबन्धुवर्गं तदभावे शिष्यं सहवासिनं  
वानुमोदयित्वा लद्वैके प्राजापत्याभेवेष्टि कुर्वन्ति तदु तथा न कुर्यात् ।  
आप्नेष्यामेव कुर्यात् । अभिर्हि प्राणः प्राणमेवैत्या करोति त्रैधातवीयामेव  
कुर्यात् । एत्यैव त्रयो धातवो यदुत सर्वं रजस्तम् इति । अयं ते योनिर्ङ्ग-  
त्वियो यतो जातो आरोचथाः । तं जानन्नन्न आरोहाथानो वर्धया रथिमि-  
त्यनेन भवेणामिमाजिग्रेत् । एष वा अप्नेर्योनिर्यः प्राणं गच्छ स्वां योनिं गच्छ  
स्वाहेत्यवेष्टवदाह । ग्रामाच्छ्रोग्नियागारादमिमाहत्य स्वविध्युक्तमेण पूर्वव-  
दमिमाजिग्रेत् । यद्यातुरो वाम्निं न विन्देदप्सु ज्ञुह्यात् । आपो वै सर्वा देवताः  
सर्वाभ्यो देवताभ्यो जुहोमि स्वाहेति दुत्वोद्भूत्य प्राक्षीयात् साज्यं हविरनाम-  
यम् । एष विधिर्वाराध्वाने वाऽनाशके वा संप्रवेशो वाम्निप्रवेशो वा महाप्र-  
स्थाने वा । यद्यातुरः स्यान्मनसा वाचा वा संन्यसेदेष पन्थाः । स्वस्थकमेष्टैव  
चेदात्मश्राद्धं विरजाहोमं कृत्वामिमात्मन्यारोप्य लौकिकवैदिकसामर्थ्यं स्वच-  
तुर्दशकरणप्रवृत्तिं च पुत्रे समारोप्य तदभावे शिष्ये वा तदभावे स्वात्मन्येव  
वा ब्रह्मा त्वं यज्ञस्त्वमित्यमिमाहत्य ब्रह्मभावनया ध्यात्वा सावित्रीप्रवेशपूर्वकम-  
प्सुसर्वविद्यार्थस्वरूपां ब्राह्मण्याधारां वेदमातरं क्रमाद्याहतिषु त्रिषु प्रविलाप्य  
व्याहृतित्रयमकारोकारमकारेषु प्रविलाप्य तत्सवधनेनापः प्राद्य ग्रन्थेन  
शिखामुक्तव्य यज्ञोपवीतं छित्रवा वस्त्रमपि भूमौ वाप्सु वा विसृज्य ॐ भूः  
स्वाहा ॐ भुवः स्वाहा ॐ सुवः स्वाहेत्यनेन जातरूपधरो भूत्वा स्वरूपं  
ध्यायन्नुनः पृथक् प्रणवव्याहतिपूर्वकं मनसा वचसापि संन्यस्तं मया संन्यस्तं  
मया संन्यस्तं मयेति मन्द्रमध्यमतारध्वनिमित्यिवारं त्रिगुणीकृतप्रेषोच्चारणं  
कृत्वा प्रणवैकध्यानपरायणः सञ्चभयं सर्वभूतेभ्यो मत्तः स्वाहेत्यूर्ध्वबाहुभूत्वा  
ब्रह्महमसीति तत्त्वमस्यादिवाक्यार्थस्वरूपानुसंधानं कुर्वन्नुदीर्चीं दिशं  
गच्छेत् । जातरूपधरश्चरेत् । एष संन्यासः । तदधिकारी न भवेद्यदि गृह-  
स्थग्रार्थनापूर्वकमभयं सर्वभूतेभ्यो मत्तः सर्वं प्रवर्तते सखा मा गोपायोजः  
ससा योऽसीन्द्रस्य वज्रोऽसि वार्त्रंगः शर्मे मे भव थत्पापं तज्जिवारयेत्यनेन  
मन्त्रेण प्रणवपूर्वकं सलक्षणं वैष्णवं दण्डं कटिसूत्रं कौपीनं कमण्डलुं विवर्णव-  
च्छमेकं परिगृह्य सद्गुरुसुपगम्य नत्वा गुरुमुखात्तत्वमसीति महावाक्यं प्रणव-

पूर्वकमुण्डलभ्याथ जीर्णवल्कलाजिनं धृत्वाथ जलावतरणमूर्धर्घगमनमेकमिक्षां परित्यज्य त्रिकालस्त्रानमाचरन्वेदान्तश्ववणपूर्वकं प्रणवानुष्ठानं कुर्वन्त्रहमार्गे सम्यक् संपन्नः स्वाभिमतमात्मनि गोपयित्वा निर्ममोऽध्यात्मनिष्ठः कामक्रोध-लोभमोहमदमात्सर्थदम्भदर्पाहंकारासूयागर्वेच्छाद्वेषहर्षमर्षममलवादीश्व हत्वा ज्ञानवैराग्ययुक्तो वित्तस्थीपराङ्मुखः शुद्धमानसः सर्वोपनिषदर्थमालोच्च ब्रह्मचर्यापरिग्रहाहिंसासत्यं यत्नेन रक्षजितेन्द्रियो बहिरन्तःस्त्रेहवर्जितः शरी-रसंधारणार्थं वा त्रियु वर्णेष्वभिशस्तपतितवर्जितेषु पशुरद्रोही भैक्षमाणो ब्रह्मभूयाय भवति । सर्वेषु कालेषु लाभालाभौ समौ कृत्वा करपात्रमाधूके-णान्नमश्नन्मेदोवृद्धिमकुर्वन्कृशीभूत्वा ब्रह्माहमसीति भावयनुर्वर्थं ग्रामसुपेत्य भ्रुवशीलोऽष्टौ मास्येकाकी चरेद्वावेवाचरेत् । यदालंबुद्धिभवेत्तदा कुटीचको वा बहूदको वा हंसो वा परमहंसो वा तन्नन्मत्रपूर्वकं काटेसूत्रं कौपीनं दण्डं कमण्डलं सर्वमप्सु विसृज्याथ जातरूपधरश्चरेत् । ग्राम एकरात्रं तीर्थे । त्रिरैत्रं पत्तने पञ्चरात्रं क्षेत्रे सप्तरात्रमनिकेतः स्थिरमतिरनन्दिसेदी निर्विकारो नियमा-नियममुत्सृज्य प्राणसंधारणार्थमयमेव लाभालाभौ समौ कृत्वा गोवृत्या भैक्ष-माचरन्वृदकस्थलकमण्डलुरबाधकरहस्यस्थलवासो न पुनर्लाभालाभरतः शुभा-शुभर्कर्मनिर्मलनपरः सर्वत्र भूतलशयनः क्षोरकर्मपरित्यको युक्तचातुर्मास्यव-तनियमः शुक्रध्यानपरायणोऽर्थस्त्रीपुरपराङ्मुखोऽनुनमत्तोऽन्युनमत्तवदाचरन्न-व्यक्तलिङ्गोऽव्यक्ताचारो दिवाँनक्तसमत्वेनास्तमः स्वरूपानुसंधानब्रह्मप्रणवध्या-नमः १०८वाहितः संन्यासेन देहस्यां करोति स परमहंसपरिव्राजको भवति । भगवन् ब्रह्मप्रणवः कीदृश इति ब्रह्मा पृच्छति । स होवाच नारायणः । ब्रह्मप्रणवः षोडशमात्रात्मकः सोऽवस्थाचतुष्टयचतुष्टयगोचरः । जाग्रदवस्थायां जाग्रदादिवरस्त्रोऽवस्थाः स्वमेस्वादिचतस्रोऽवस्थाः सुषुप्तौ सुषुप्त्यादिचत-स्त्रोऽवस्थास्तुरीये तुरीयादिचतस्रोऽवस्था भवन्तीति । जाग्रदवस्थायां विश्वस्य चातुर्विध्यं विश्वविश्वो विश्वतैजसो विश्वप्राज्ञो विश्वतुरीय इति । स्वमावस्थायां तैजसस्य चातुर्विध्यं तैजसविश्वस्तैजसतैजसस्तैजसप्राज्ञस्तैजसतुरीय इति । सुषु-प्त्यावस्थायां प्राज्ञस्य चातुर्विध्यं प्राज्ञविश्वः प्राज्ञतैजसः प्राज्ञप्राज्ञः प्राज्ञतुरीय इति । तुरीयावस्थायां तुरीयस्य चातुर्विध्यं तुरीयविश्वस्तुरीयतैजसस्तुरीयप्राज्ञस्तु-रीयतुरीय इति । ते क्रमेण षोडशमात्रारुद्धाः अकारे जाग्रद्विश्व उकारे जाग्रतै-जसो मकारे जाग्रत्वाज्ञ अर्धमात्रायां जाग्रतुरीयो बिन्दौ स्वमविश्वो नादे स्वमतै-जसः कलायां स्वमप्राज्ञः कलातीते स्वमतुरीयः शान्तौ सुषुप्तविश्वः शान्त्यतीते सुषुप्ततैजस उन्मन्यां सुषुप्तप्राज्ञो मनोन्मन्यां सुषुप्ततुरीयः पुर्या तुरीयविश्वो

१ जीर्णवाख्यजिनं. २ चतुर्षु. ३ तीर्ते त्रिरात्रं. ४ दिवा नक्तमपि.

मध्यमायां तुरीयतैजसः पद्यन्त्यां तुरीयप्राज्ञः पराया तुरीयतुरीयः । जाग्र-  
न्मात्राचतुष्टयमकारांशं स्वप्नमात्राचतुष्टयमुकारांशं सुषुप्तिमात्राचतुष्टयं मका-  
रांशं तुरीयमात्राचतुष्टयमर्धमात्रांशम् । अयमेव ब्रह्मप्रणवः । स परमहंसतु-  
रीयातीतावधौतैर्हपास्य । तेनैव ब्रह्म प्रकाशते तेन विदेहमुक्तिः । भगवन्  
कथमयज्ञोपवीत्यशिखी सर्वकर्मपरित्यक्तः कथं ब्रह्मनिष्ठापरः कथं ब्राह्मण इति  
ब्रह्मा पृच्छति । स होवाच विष्णुभौमोऽभैक यस्यास्त्यद्वैतमात्मजानं तदेव  
यज्ञोपवीतम् । तस्य ध्याननिष्ठैव शिखा । तत्कर्म स पवित्रम् । स सर्वकर्म-  
कृत् । स ब्राह्मणः । स ब्रह्मनिष्ठापरः । स देवः । स ऋषिः । स तपस्वी । स  
श्रेष्ठः । स एव सर्वज्येष्ठः । स एव जगद्गुरुः । स एवाहं विद्धि । लोके परम-  
हंसपरिव्राजको दुर्लभतरो यद्योपाऽस्ति । स एव नित्यपूतः स एव वेदपुरुषो  
महापुरुषो यस्तच्चित्तं मर्येवावतिष्ठते । अहं च तस्मिन्नेवावस्थितः । स एव  
नित्यतृप्तः स शीतोष्णसुखदुःखमानावमानवर्जितः । स लिन्दामर्षसहिष्णुः ।  
स षड्भावविकारशूल्यः । स उद्युष्टायेष्टव्यवधानरहितः । स  
स्वव्यतिरेकेण नान्यद्रष्टा । आशाम्बरो न नमस्कारो न स्वाहाकारो न स्वधा-  
कारश्च न विसर्जनपरो निन्दास्तुतिव्यतिरिक्तो न मद्रतत्रोपासको देवान्तर-  
ध्यानशूल्यो लक्ष्यालक्ष्यनिवर्तकः सर्वोपरतः स सच्चिदानन्दाद्वयचिद्रनः संपू-  
र्णानन्दैकवोधो ब्रह्मेवाहमसीत्यनवरतं ब्रह्मप्रणवानुसंधानेन यः कृतकृत्यो  
भवति स ह परमहंसपरिव्राडित्युपनिषत् ॥ हरिः ॐ तत्सत् ॥ ॐ भद्रं  
कर्णेभिरिति शान्तिः ॥

इति परमहंसपरिव्राजकोपनिषत्समाप्ता ॥

### अक्षमालिकोपनिषत् ॥ ७० ॥

अकारादिक्षकारान्तवर्णजातकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ।

हरिः ॐ अथ प्रजापतिर्गुहं पग्रच्छ भो ब्रह्मक्षमालामेदविधिं ब्रह्मीति ।  
सा किंलक्षणा कति भेदा अस्याः कति सूत्राणि कर्थं घटनाप्रकारः के वर्णाः  
का प्रतिष्ठा कैषाधिदेवता किं फलं चेति । तं गुहः प्रत्युवाच प्रवालमौक्तिक  
स्फटिकशूलरजताश्चात्मकशूलजीविकाळे रुद्राक्षा इति । आदिक्षान्तमूर्तिः  
सावधानभावा । सौवर्णं राजतं तात्रं चेति सूत्रत्रयम् । तद्विवरे सौवर्णं तह-  
क्षपार्थं राजतं तद्वामे तात्रं तन्मुखे मुखं तत्पुच्छे पुच्छं तदन्तरावर्तनक्रमेण  
योजयेत् । यदस्यान्तरं सूत्रं तद्वाह । यद्वक्षपार्थं तच्छैवम् । यद्वामे तद्वैष्णवम् ।

यन्मुखं सा सरस्वती । यत्पुच्छं सा गायत्री । यत्सुषिरं सा विद्या । या  
ग्रन्थिः सा प्रकृतिः । ये स्वरास्ते धवलाः । ये स्पर्शास्ते पीताः । ये परास्ते  
रक्ताः । अथ तां पञ्चभिर्गन्धैरमृतैः पञ्चभिर्गन्धैस्तनुसिः शोधयित्वा पञ्चभिर्ग-  
न्धैर्गन्धोदकेन संक्षाप्य तस्मात्सोङ्कारेण पत्रकूर्चेन स्त्रपयित्वाष्टभिर्गन्धैरालिप्य  
सुमनःस्थले निवेश्याक्षतपुष्पैराराध्य प्रत्यक्षमादिक्षान्तैर्बण्डीवयेत् । ओम-  
ङ्कार मृत्युंजय सर्वव्यापक प्रथमेऽक्षे प्रतितिष्ठ । ओमाङ्काराकर्पणात्मक सर्व-  
गत द्विर्तायेऽक्षे प्रतितिष्ठ । ओमिङ्कार पुष्टिदाक्षोभकर तृतीयेऽक्षे प्रतितिष्ठ ।  
ओमीङ्कार वाक्प्रसादकर निर्मलं चतुर्थेऽक्षे प्रतितिष्ठ । ओमुङ्कार सर्वबलप्रद  
सारतर पञ्चमेऽक्षे प्रतितिष्ठ । ओमूङ्कारोच्चाटनकर दुःसह पष्टेऽक्षे प्रतितिष्ठ ।  
ओमृङ्कार संक्षोभकर चञ्चल सप्तमेऽक्षे प्रतितिष्ठ । ओमङ्कार संमोहनकरेज्ज्व-  
लाष्टमेऽक्षे प्रतितिष्ठ । ओम्लङ्कार विद्वेषणकर मोहैकं नवमेऽक्षे प्रतितिष्ठ ।  
ओम्लङ्कार मोहकर दशमेऽक्षे प्रतितिष्ठ । ओमेङ्कार सर्ववश्यकर शुद्धसच्चै-  
कादशेऽक्षे प्रतितिष्ठ । ओमैङ्कार शुद्धसात्त्विक पुरुषवश्यकर द्वादशेऽक्षे प्रति-  
तिष्ठ । ओमोङ्काराखिलवाङ्ग्य नित्यशुद्ध त्रयोऽदशेऽक्षे प्रतितिष्ठ । ओमौङ्कार  
सर्ववाङ्ग्य वश्यकर चतुर्दशेऽक्षे प्रतितिष्ठ । ओमङ्कार गजादिवश्यकर मोहन  
पञ्चदशेऽक्षे प्रतितिष्ठ । ओमःकार मृत्युनाशकर रौद्रं पोडशेऽक्षे प्रतितिष्ठ ।  
ॐ कङ्कार सर्वविष्फहर कल्याणद सप्तदशेऽक्षे प्रतितिष्ठ । ॐ खङ्कार सर्वक्षो-  
भकर व्यापकाष्टादशेऽक्षे प्रतितिष्ठ । ॐ गङ्कार सर्वविघ्नशमन महत्तरैकोन-  
विशेऽक्षे प्रतितिष्ठ । ॐ घङ्कार सौभाग्यद स्तम्भनकर विशेऽक्षे प्रतितिष्ठ ।  
ॐ छङ्कार सर्वविपनाशकरोप्रैकविशेऽक्षे प्रतितिष्ठ । ॐ चङ्काराभिचारम् कूर  
द्वाविशेऽक्षे प्रतितिष्ठ । ॐ छङ्कार भूतनाशकर भीषण त्रयोविंशेऽक्षे प्रतितिष्ठ ।  
ॐ जङ्कार कृत्यादिनाशकर दुर्धर्षं चतुर्विंशेऽक्षे प्रतितिष्ठ । ॐ झङ्कार भूत-  
नाशकर पञ्चविंशेऽक्षे प्रतितिष्ठ । ॐ जङ्कार मृत्युप्रमथन घड्विंशेऽक्षे प्रतितिष्ठ ।  
ॐ टङ्कार सर्वव्याधिहर सुभग सप्तविंशेऽक्षे प्रतितिष्ठ । ॐ ठङ्कार चन्द्ररूपाष्टा-  
विंशेऽक्षे प्रतितिष्ठ । ॐ डङ्कार गरुडात्मक विष्व शोभनैकोनविंशेऽक्षे प्रति-  
तिष्ठ । ढङ्कार सर्वसंपत्त्वद सुभग त्रिंशेऽक्षे प्रतितिष्ठ । ॐ णङ्कार सर्वसिद्धिप्रद  
मोहकरैकत्रिंशेऽक्षे प्रतितिष्ठ । ॐ तङ्कार धनधान्यादिसंपत्त्वद प्रसञ्च द्वात्रि-  
शेऽक्षे प्रतितिष्ठ । ॐ थङ्कार धर्मप्राप्तिकर निर्मलं त्रयात्रिंशेऽक्षे प्रतितिष्ठ । ॐ  
दङ्कार पुष्टिवृद्धिकर प्रियदर्शन चतुर्भिंशेऽक्षे प्रतितिष्ठ । ॐ धङ्कार विषज्वरनिष्व  
विपुल पञ्चत्रिंशेऽक्षे प्रतितिष्ठ । ॐ नङ्कार भुक्तिमुक्तिप्रद शान्तं पट्रत्रिंशेऽक्षे  
प्रतितिष्ठ । ॐ पङ्कार विषविघ्ननाशन भव्य सप्तत्रिंशेऽक्षे प्रतितिष्ठ । ॐ फङ्का-

राणिमादिसिद्धिग्रद ज्योतीरूपाष्ट्रिंशेऽक्षे प्रतितिष्ठ । ॐ बङ्कार सर्वदोषहर  
शोभर्नकोनचत्वारिंशेऽक्षे प्रतितिष्ठ । ॐ भङ्कार भूतप्रशान्तिकर भयानक  
चत्वारिंशेऽक्षे प्रतितिष्ठ । ॐ मङ्कार विद्वेषिमोहनकरैकचत्वारिंशेऽक्षे प्रतितिष्ठ ।  
ॐ यङ्कार सर्वव्यापक पावन द्विचत्वारिंशेऽक्षे प्रतितिष्ठ । ॐ रङ्कार दाहकर  
विकृत त्रिचत्वारिंशेऽक्षे प्रतितिष्ठ । ॐ लङ्कार विश्वंभर भासुर चतुश्चत्वारिंशेऽक्षे  
प्रतितिष्ठ । ॐ वङ्कार सर्वाप्यायनकर निर्मल पञ्चचत्वारिंशेऽक्षे प्रतितिष्ठ ।  
ॐ शङ्कार सर्वफलप्रद पवित्र षट्चत्वारिंशेऽक्षे प्रतितिष्ठ । ॐ पङ्कार धर्मार्थ-  
कामद धवल सप्तचत्वारिंशेऽक्षे प्रतितिष्ठ । ॐ सङ्कार सर्वकारण सार्ववर्णिका-  
ष्टचत्वारिंशेऽक्षे प्रतितिष्ठ । ॐ हङ्कार सर्ववाङ्मय निर्मलैकोनपञ्चाशदक्षे प्रति-  
तिष्ठ । ॐ लङ्कार सर्वशक्तिग्रद प्रधान पञ्चाशदक्षे प्रतितिष्ठ । ॐ कङ्कार पराप-  
रतत्त्वज्ञापक परंज्योतीरूप शिखामणौ प्रतितिष्ठ । अथोवाच ये देवाः पृथिवी-  
षदस्तेभ्यो नमो भगवन्तोऽनुमदन्तु शोभायै पितरोऽनुमदन्तु शोभायै ज्ञानमयी-  
मक्षमालिकाम् । अथोवाच ये देवा अन्तरिक्षसदस्तेभ्य ॐ नमो भगवन्तोऽनु-  
मदन्तु शोभायै पितरोऽनुमदन्तु शोभायै ज्ञानमयीमक्षमालिकाम् । अथोवाच  
ये देवा दिविषदस्तेभ्यो नमो भगवन्तोऽनुमदन्तु शोभायै पितरोऽनुमदन्तु  
शोभायै ज्ञानमयीमक्षमालिकाम् । अथोवाच ये मन्त्रा या विद्यास्तेभ्यो नम-  
स्ताभ्यश्चोन्नमस्तच्छक्तिरस्याः प्रतिष्ठापयति । अथोवाच ये ब्रह्मविष्णुरुद्रास्तेभ्यः  
सगुणेभ्य ॐ नमस्तद्वीर्यमस्याः प्रतिष्ठापयति । अथोवाच ये सांख्यादितत्त्व-  
भेदास्तेभ्यो नमो वर्तध्वं विरोधेऽनुवर्तध्वम् । अथोवाच ये क्षेवा वैष्णवाः  
शाक्ताः शतसहस्रशस्तेभ्यो नमोनमो भगवन्तोऽनुमदन्त्वनुगृह्णन्तु । अथो-  
वाच याश्र मृत्योः प्राणवत्यस्ताभ्यो नमोनमस्तेनैतं मृडयत मृडयत । पुनरे-  
तस्यां सर्वात्मकत्वं भावयित्वा भावेन पूर्वमालिकामुत्पाद्यारभ्य तन्मर्यो महो-  
पहारैरुपहृत्यादिक्षान्तैरक्षरक्षमालामयोत्तरशतं स्पृशेत् । अथ पुनरस्थाप्य  
ग्रदक्षिणीकृत्योनमस्ते भगवति मन्त्रमातृकेऽक्षमाले सर्ववशंकर्योनमस्ते भग-  
वति मन्त्रमातृकेऽक्षमालिके शेषस्तम्भन्योनमस्ते भगवति मन्त्रमातृकेऽक्षमाले  
उच्चाटन्योनमस्ते भगवति मन्त्रमातृकेऽक्षमाले विश्वामृत्यो मृत्युंजयस्वरूपिणि  
सकललोकोद्दीपिनि सकललोकरक्षाधिके सकललोकोज्जीविके सकललोकोत्पा-  
दिके दिवाप्रवर्तिके रात्रिप्रवर्तिके नद्यन्तरं यासि देशान्तरं यासि द्वीपान्तरं यासि  
लोकान्तरं यासि सर्वदा रुपरसि सर्वहृदि वासयसि । नमस्ते परारूपे नमस्ते  
पश्यन्तीरूपे नमस्ते मध्यमारूपे नमस्ते वैखरीरूपे सर्वतत्त्वात्मिके सर्वविद्या-  
त्मिके सर्वशक्त्यात्मिके सर्वदेवात्मिके वसिष्ठेन मुनिनाराधिते विश्वासित्रेण मु-  
निनोपजीव्यमाने नमस्ते नमस्ते । प्रातरधीयानो रात्रिकृतं पायं नाशयति । सा-  
यसधीयानो दिवसकृतं पायं नाशयति । तत्सायंप्रातः प्रयुज्ञानः पापोऽपापो

भवते । एवमक्षमालिकया जसो मत्रः सद्यःसिद्धिकरो भवतीत्याह भगवा-  
न्गुहः प्रजापतिमित्युपनिषत् ॥ ॐ वाञ्छ मनसीति शान्तिः ॥ हरे: ॐ  
तत्सत् ॥

इत्यक्षमालिकोपनिषत्समाप्ता ॥

## अव्यक्तोपनिषत् ॥ ७१ ॥

स्वाज्ञानासुरराङ्ग्यासस्वज्ञाननरकेसरी ।  
प्रतियोगिविनिर्मुक्तं ब्रह्मात्रं करोतु माम् ॥ १ ॥  
ॐ आप्यायन्त्वति शान्तिः ॥

हरिः ॐ पुरा किलेदं न किंच्चासीन्न द्योनान्तरिक्षं न पृथिवी केवलं  
द्योतीरूपमनाद्यनन्तमनणवस्थूलरूपमरूपं रूपवद्विज्ञेयं ज्ञानरूपमानन्दम-  
यमासीत् । तदनन्यत्तद्वेधाभूद्वरितमेकं रक्तमपरम् । तत्र यद्रक्तं तत्पुरो  
रूपमभूत् । यद्वरितं तन्मायायाः । तौ समगच्छतः । तयोर्वीर्यमेवमनन्दत् ।  
तदवर्धत । तदण्डमभूद्वैमम् । तत्परिणममानमभूत् । ततः परमेष्ठी व्यजा-  
यत । सोऽभिजिज्ञासत किं मे कुलं किं मे कृत्यमिति । तं ह वागदृशमाना-  
भ्युवाच भोभो प्रजापते त्वमव्यक्तादुत्पन्नोऽसि व्यक्तं ते कृत्यमिति । किम-  
व्यक्तं यस्मादहमासिष्म । किं तद्वक्तं यन्मे कृत्यमिति । साव्रवीद्विज्ञेयं हि  
तत्सौम्य तेजः । यदविज्ञेयं तदव्यक्तम् । तच्चेजिज्ञाससि मावगच्छेति । स  
होवाच कैषा त्वं ब्रह्मवाग्यदसि शंसात्मानमिति । सा त्वब्रवीत्पसा मां  
विजिज्ञासस्वेति । स ह सहस्रं समा ब्रह्मचर्यमध्युवासाध्युवास ॥ १ ॥ अथा-  
पश्यद्वचमानुष्टुर्भीं परमां विद्यां यथाङ्गान्यन्ये मत्राः । यत्र ब्रह्म प्रतिष्ठितम् ।  
विश्वेदेवाः प्रतिष्ठिताः । यस्तां न वेद किमन्यर्वेदैः करिष्यति । तां विद्विवा-  
स च रक्तं जिज्ञासयामास । तामेवमनूचानां गायज्ञासिष्ट । सहस्रं समा-  
आद्यन्तनिहितोङ्करेण पदान्यगायत् । सहस्रं समासत्यैवाक्षरशः । ततोऽपश्य-  
ज्योतिर्मेयं श्रियालिङ्गितं सुपर्णरथं शेषफणाच्छादितमौलिं सृगमुखं नरवृपुं  
शशिसूर्यहव्यवाहनात्मकनयनत्रयम् । ततः प्रजापतिः प्रणिपपात नमोनम  
इति । तथैवर्चांथं तमस्तौत् । उग्रमित्याह उग्रः खलु वा एष सृगरूपवान् ।  
वीरमित्याह वीरो वा एष वीर्यवत्त्वात् । महाविष्णुमित्याह महतां वा अयं  
महात्रोदसी व्याप्त्य स्थितः । ज्वलन्तमित्याह ज्वलज्जिव खल्वसाववस्थितः ।  
सर्वतोमुखमित्याह सर्वतः खल्वयं मुखवान्विश्वरूपत्वात् । नृसिंहमित्याह यथा  
यजुरेवैतत् । भीषणमित्याह भीषा वा अस्सादादित्य उदेति भीतश्वन्दमा भीतो

वायुर्वाति भीतोऽग्निर्दहति भीतः पर्जन्यो वर्षति । भद्रमित्याह भद्रः खल्वयं  
श्रिया जुष्टः । मृत्योर्मृत्युमित्याह मृत्योर्वा अयं मृत्युरमृतत्वं प्रजानामन्नादा-  
नाम् । न मामीत्याह यथा यजुरेवैतत् । अहमित्याह यथा यजुरेवैतत् ॥ २ ॥  
अथ भगवांस्तमभवीत्प्रजापते प्रीतोऽहं किं तवेषितं तदाशंसेति । स होवाच  
भगवन्नव्यक्तादुत्पन्नोऽसि व्यक्तं मम कृत्यमिति पुराश्रावि । तत्राव्यक्तं भवा-  
नित्यज्ञायि व्यक्तं मे कथयेति । व्यक्तं वै विश्वं चराचरात्मकम् । यद्यज्यते  
तद्यक्तस्य व्यक्तत्वमिति । स होवाच न शकोमि जगत्स्वष्टुमुपायं मे कथयेति ।  
तस्मिवाच पुरुषः प्रजापते शृणु सृष्टेहृपायं परमं यं विदित्वा सर्वं ज्ञात्यसि  
सर्वत्र शक्षयसि सर्वं करिष्यसि । मन्यमौ स्वात्मानं हविर्धर्यायेत्तयैवानुष्टुभर्चा ।  
ध्यानयज्ञोऽयमेव । एतद्वै महोपनिषदेवानां गुह्यम् । न ह वा एतस्य साक्षा-  
नर्चा न यजुपार्थो नु विद्यते । यै इमा वेद स सर्वान्कामानवाप्य सर्वांलो-  
काज्ञित्वा मामेवाभ्युपैति न स पुनरावर्तते य एवं वेदेति ॥ ३ ॥ प्रजाप-  
तिसं यज्ञाय वसीयांसमात्मानं मन्यमानो मनोयज्ञेनेजे । सप्रणवया तथैवर्चा  
हविर्धर्यात्वात्मानमात्मन्यमौ जुहुयात् । सर्वमजानात्सर्वत्राशक्तसर्वमकरोत् ।  
य एवं विद्वानिमं ध्यानयज्ञमनुतिष्ठेत्स सर्वज्ञोऽनन्तशक्तिः सर्वकर्ता भवति । स  
सर्वांलोकाज्ञित्वा ब्रह्म परं प्राप्नोति ॥ ४ ॥ अथ प्रजापतिर्लोकान्सिसूक्ष्ममाण-  
स्तस्या एव विद्याया यानि त्रिंशदक्षराणि तेभ्यस्तील्लोकान् । अथ द्वे द्वे अक्षरे  
ताभ्यासुभयतो दधार । तस्या एवर्चो द्वात्रिंशद्विरक्षरैस्तान्देवान्निर्ममे । सर्वै-  
रेव स इन्द्रोऽभवत् । तस्मादिन्द्रो देवानामविकोऽभवत् । य एवं वेद समा-  
नानामविको भवेत् । तस्या एकादशभिः पादैरेकादश रुद्रान्निर्ममे । तस्या  
एकादशभिरेकादशादित्यान्निर्ममे । सर्वैरेव स विष्णुरभवत् । तस्माद्विष्णुरा-  
दित्यानामविकोऽभवत् । य एवं वेद समानानामविको भवेत् । स चतु-  
र्भिंश्चतुर्भिरक्षरैररष्टौ वसूनजनयत् । स तस्या आद्यैर्द्वादशभिरक्षरैर्ब्राह्मणम-  
जनयत् । दशभिर्दशभिर्विंदक्षत्रे । तस्माद्वाहणो मुख्यो भवति । एवं त-  
न्मुख्यो भवति य एवं वेद । तूर्णीं शूद्रमजनयत्साच्छूद्रो निर्विद्यो-  
ऽभवत् । न वेदं दिवा न नक्तमासीदव्यावृत्तम् । स प्रजापतिरानुष्टुभाभ्या-  
मर्घचांभ्यामहोरात्रावकल्पयत् । ततो व्यैच्छत् । व्येवासा उच्छति । अथो  
तम एवापहते । ऋग्वेदमस्या आद्यात्पादादकल्पयत् । यजुर्द्वितीयात् । साम  
तृतीयात् । अथर्वाङ्गिरसश्चतुर्थात् । यदष्टाक्षरपदा तेन गायत्री । यदेकादश-  
पदा तेन विष्णुप् । यच्चतुष्पदा तेन जगती यद्वात्रिंशदक्षरा तेनानुष्टुप् । सॉ  
वा एषा सर्वाणि छन्दांसि । य इमां सर्वाणि छन्दांसि वेद । सर्वं जगदानु-

षुभ एवोत्पन्नमनुष्टुप्तिष्ठितं प्रतितिष्ठति यश्चैवं वेद ॥ ५ ॥ अथ यदा प्रजाः सृष्टा न जायन्ते प्रजापतिः कथं निवामाः प्रजाः सृजेयमिति चिन्तयनुग्रहमितीमासृचं गातुमुपाक्रामत् । ततः प्रथमपादादुग्रहणो देवः प्रादुरभूत एकः इयामः पुरुतो रक्तः पिनाकी स्त्रीपुंसरूपसं विभज्य स्त्रीषु तस्य स्त्रीरूपं पुसि च पुंरूपं व्यधात् । स उभाभ्यामंशाभ्यां सर्वमादिष्टः । ततः प्रजाः प्रजायन्ते । य एवं वेद प्रजापतेः सोऽपि व्यम्बक इमासृचमुद्दायनुद्विष्टतजटाकलापः प्रत्यमद्योनिष्ठात्मन्येव रन्तारमिति । इन्द्रो वै किल देवानामनुजावर आसीत् । तं प्रजापतिरब्रवीद्वच्छ देवानामधिष्ठितभवेति । सोऽगच्छत् । तं देवा ऊरुनुजावरोऽसि त्वमसाकं कुतस्त्वाधिष्ठितमिति । स प्रजापतिमन्येत्योवाचैवं देवा ऊरुनुजावरस्य कुतस्त्वाधिष्ठितमिति । तं प्रजापतिरिन्द्रं विकलशैरसृतपूर्णेरानुष्टुभामिमञ्चितैरमिष्टिच्य तं सुदर्शनेन दक्षिणतो रक्षणा विद्युत्जन्येन वामतो द्वयेनैव सुरक्षितोऽभवत् । रौक्मे फलके सूर्यवर्चसि मद्रामानुष्टुभं विन्यस्य तदस्य कण्ठे प्रत्यमुद्भवत् । ततः सुदुर्निरीक्षोऽभवत् । तस्यै विद्यामानुष्टुभीं प्रादात् । ततो देवास्त्वाधिष्ठितायानुमेनिरे । स स्वराङ्गभूत् । य एवं वेद स्वराङ्ग भवेत् । सोऽभन्यत पृथिवीमपि कथमपां जयेयमिति । स प्रजापतिमुपाधावत् । तस्माप्तजापतिः कमठाकारमिन्द्रनागभुजगेन्द्राधारं भद्रासनं प्रादात् । स पृथिवीमध्यजयत् । ततः स उभयोर्लोकयोरधिष्ठितभूत् । य एवं वेदोभयोर्लोकयोरधिष्ठितभवति । स पृथिवीं जयति यो वा अप्रतिष्ठितं शिथिलं आतृव्येभ्यः परमात्मानं मन्यते । स एतमासीनमधिष्ठितष्टेत् । प्रतिष्ठितोऽशिथिलो आतृव्येभ्यो वसीयान्भवति यश्चैवं वेद यश्चैवं वेद ॥ ६ ॥ य इमां विद्यामधीते स सर्वान्वेदानधीते । स सर्वैः कतुमिर्यजते । स सर्वीत्येषु खाति । स महापातकोपपातकैः प्रसुच्यते । स ब्रह्मवर्चसं महदामुयात् । आब्रह्मणः पूर्वानाकल्पांश्चोत्तरांश्च वंशयानुनीते । नैनमपस्त्वारादयोरोगा आदिधेयुः । सयक्षाः सप्रेतपिशाचा अप्येनं स्पृष्टा दृष्टा श्रुत्वा वा पापिनः पुण्यांलोकानवामुयुः । चिन्तितमन्नादस्य सर्वेऽर्थाः सिद्धेयुः । पितरमिवैनं सर्वे मन्यन्ते । राजानश्चास्यादेशकारिणो भवन्ति । न चाचार्यव्यतिरिक्तं श्रेयांसं दृष्टा नमस्कुर्यात् । न चासादुपावरोहेत् । जीवन्मुक्तश्च भवति । देहान्ते तमसः परं धाम प्रामुयात् । यत्र विराण् नृसिंहोऽवभासते तत्र खल्द्वासते । तत्स्वरूपध्यानपरा मुनय आकल्पान्ते तस्मिन्नेवात्मनि लीयन्ते । न च पुनरावर्तन्ते । न चेमां विद्यामश्रहधानाय ब्रूयाञ्चासूयावते नानूचानाय नाविष्णुभक्ताय नानृतिने नातपसे नादान्ताय नाशान्ताय नादीक्षि-

ताय नाधर्मशालाय न हँसकाय नाव्रह्यचारिण इत्येषोपनिषत् ॥ ॐ आप्या-  
यन्त्विति शान्तिः ॥ हरिः ॐ तत्सत् ॥

इत्यव्यक्तोपनिषत्समाप्ता ॥

## एकाक्षरोपनिषत् ॥ ७२ ॥

एकाक्षरपदारूढं सर्वात्मकमखण्डतम् ।  
सर्ववर्जितचिन्मात्रं त्रिपात्रारायणं भजे ॥ १ ॥

ॐ सह नाववत्विति शान्तिः ॥

हरिः ॐ एकाक्षरं त्वक्ष्वरेऽत्रास्ति सोमे सुपुन्नायां चेह दृढी स एकः । त्वं  
विश्वभूर्भूतपतिः पुराणः पर्जन्य एको भुवनस्य गोप्ता ॥ १ ॥ विश्वे निमग्नय-  
दवीः कवीनां त्वं जातवेदो भुवनस्य नाथः । अंजातमग्रे स हिरण्यरेता  
यज्ञस्त्वमेवैकविभुः पुराणः ॥ २ ॥ प्राणः प्रसूतिर्भुवनस्य योनिर्वासं त्वया  
एकपदेन विश्वम् । त्वं विश्वभूर्योनिपराः स्वगर्भे कुमार एको विशिखः सुधन्वा  
॥ ३ ॥ वितत्य वाणं तरुणार्कवर्णं व्योमान्तरे भासि हिरण्यगर्भः । भासा  
त्वया व्योग्निं कृतः सुताक्षर्यस्त्वं वै कुमारस्त्वमरिष्टनेमिः ॥ ४ ॥ त्वं वज्रभृ-  
द्धनपतिस्त्वमेव कामः प्रजानां निहितोऽसि सोमे । स्वाहा स्वधा यज्ञ वषट्  
करोति रुद्धः पशुनां गुण्या निमग्नः ॥ ५ ॥ धाता विधाता पवनः सुपर्णो  
विष्णुर्वर्णहो रजनी रँहश्च । भूतं भविष्यत्प्रभवः क्रियाश्र कालः क्रमस्त्वं  
परमाक्षरं च ॥ ६ ॥ ऋचो यजूषि प्रसवन्ति वक्रात्सामानि सम्राङ्गुसुरन्तरि-  
क्षम् । त्वं यज्ञनेता हुतभुग्विभुश्च रुद्रास्तथा दैत्यगणा वसुश्च ॥ ७ ॥ स एष  
देवोऽस्मैवरगश्च चक्रे अन्येऽभ्यविष्टेत तमो निरुन्धयः । हिरण्मयं यस्य विभाति  
सर्वं व्योमान्तरे रदिममिमांसुनामिः ॥ ८ ॥ स सर्ववेत्ता भुवनस्य गोप्ता  
तामिः प्रजानां निहिता जनानाम् । प्रोता त्वमोता विचितिः क्रमाणां प्रजा-  
पतिश्छन्दमयो विगर्भः ॥ ९ ॥ सामैश्चिदन्तो विरजश्च बाहुं हिरण्मयं वेद-  
विदां वरिष्ठम् यमध्वरे ब्रह्मविदः स्तुवन्ति सामैर्यजुमिः क्रतुमिस्त्वमेव  
॥ १० ॥ त्वं स्त्री पुमांस्त्वं च कुमार एकस्त्वं वै कुमारी ह्यथ भूस्त्वमेव ।  
त्वमेव धाता वरुणश्च राजा त्वं वत्सरोऽद्यर्यम एव सर्वम् ॥ ११ ॥ मित्रः  
सुपर्णश्चन्द्र इन्द्रो वसुणो रुद्रस्त्वष्टा विष्णुः सविता गोपतिस्त्वम् । त्वं विष्णु-  
भूतानि तु त्रासि दैर्यांस्त्वयावृतं जगदुद्गवर्गमः ॥ १२ ॥ त्वं भूर्भुवः स्वस्त्वं

१ तोऽसि सोमे. २ आजात. ३ स्वरोसि. ४ गृहयोनि. ५ हरश्च. ६ क्रतुस्त्वं,  
७ म्बरयानचक्रे अन्यानधिष्ठाय तपोनिरुन्धयः. ८ दैत्यात्स्त्वयापतन्विदुभर्वगर्भम्.

हि स्वयंभूरथ विश्वतोमुखः । य एवं नित्यं वेदयते गुहाशयं प्रभुं पुराणं सर्वे-  
भूतं हिरण्मयम् ॥ १३ ॥ हिरण्मयं बुद्धिमतां परां गतिं स बुद्धिमान्बुद्धि-  
मतीत्य तिष्ठतीत्युपनिषत् ॥ ॐ सह नाववत्विति शान्तिः ॥ हरिः  
ॐ तत्सत् ॥

इत्येकाक्षरोपनिषत्समाप्ता ॥

### अन्नपूर्णोपनिषत् ॥ ७३ ॥

सर्वोपहवसंसिद्धब्रह्मात्रतयोज्जलम् ।  
त्रैपदं श्रीरामतत्त्वं स्वमात्रमिति भावये ॥ १ ॥  
ॐ भद्रं कर्णेभिरिति शान्तिः ॥

हरिः ॐ निदाघो नाम योगीन्द्र ऋभुं ब्रह्मविदां वरम् । प्रणम्य दण्डवद्भू-  
मावृत्थाय स पुनर्मुनिः ॥ १ ॥ आत्मतत्त्वमनुवृहीत्येवं पग्रच्छ सादरम् ।  
कथोपासनया ब्रह्मकीदृशं प्राप्तवानसि ॥ २ ॥ तां मे बृहि महावेद्यां मोक्ष-  
सान्नाज्यदायिनीम् । निदाघ त्वं कृतार्थोऽसि शृणु विद्यां सनातनीम् ॥ ३ ॥  
यस्या विज्ञानमात्रेण जीवन्मुक्तो भविष्यसि । मूलशृङ्गाटमध्यस्था बिन्दुना-  
दकलाश्रया ॥ ४ ॥ नित्यानन्दा निराधारा विख्याता विलसत्कचा । विष्टपेशी  
महालक्ष्मीः कामस्तारो नतिस्तथा ॥ ५ ॥ भगवत्यन्नपूर्णेति ममाभिलषितं  
ततः । अन्नं देहि ततः स्वाहा मत्रसारेति विश्रुता ॥ ६ ॥ सप्तविंशतिव-  
र्णात्मा योगिनीगणसेविता ॥ ७ ॥ मैं हीं सौं श्रीं क्लीमोक्तमो भगवत्यन्नपूर्णे  
ममाभिलषितमन्नं देहि स्वाहा । इति पित्रोपदिष्टोऽसि तदादिनियमः  
स्थितः । कृतवान्स्वाश्रमाचारो मत्रानुष्टानमन्वहम् ॥ ८ ॥ एवं गते वदुदिने  
प्रादुरासीन्यमाग्रतः । अन्नपूर्णा विशालाक्षी स्यमानमुखाम्बुजा ॥ ९ ॥ तां  
दद्वा दण्डवद्भूमौ नत्वा प्राज्ञलिरास्थितः । अहो वत्स कृतार्थोऽसि वरं वरय  
मा चिरम् ॥ १० ॥ एवमुक्तो विशालाक्ष्या मयोक्तं मुनिपुङ्गव । आत्मतत्त्वं  
मनसि मे प्रादुर्भवतु पार्वति ॥ ११ ॥ तर्थवास्त्विति मामुक्त्वा तत्रैवान्तर-  
धीयत । तदा मे मतिरूपक्षा जगद्विव्यदर्शनात् ॥ १२ ॥ अमः पञ्चविधो  
भाति तदेवेह समुच्चते । जीवेश्वरौ भिन्नरूपाविति प्राथमिको अमः ॥ १३ ॥  
आत्मनिष्ठं कर्तृगुणं वास्तवं वा द्वितीयकः । शरीरत्रयसंयुक्तजीवः सङ्गी तृती-  
यकः ॥ १४ ॥ जगत्कारणरूपस्य विकारित्वं चतुर्थकः । कारणाद्विन्नजगतः  
सत्यत्वं पञ्चमो अमः । पञ्चमनिवृत्तिश्च तदा स्फुरति चेतसि ॥ १५ ॥  
विम्बप्रतिविम्बवदर्शनेन भेदभ्रमो निवृत्तः । सफटिकलोहितदर्शनेन पारमार्थि-

१ बुद्धिमत्सु.

कर्तृत्वभ्रमो निवृत्तः । घटमठाकाशदर्शनेन सङ्गीतभ्रमो निवृत्तः । रज्जुस-  
पैदर्शनेन कारणाद्भिन्नजगतः सत्यत्वभ्रमो निवृत्तः । कनकरुचकर्दर्शनेन  
विकारित्वभ्रमो निवृत्तः । तदाप्रभृति मञ्चित्तं ब्रह्माकारमभूत्स्वयम् । निदाध  
त्वमपीत्य हि तत्त्वज्ञानमवामुहि ॥ १६ ॥ निदाधः प्रणतो भूत्वा ऋभुं  
पप्रच्छ सादरम् । वृहि मे श्रद्धानाय ब्रह्मविद्यामनुक्तमाम् ॥ १७ ॥ तथे-  
त्याह ऋभुः प्रीतस्तत्त्वज्ञानं वदामि ते । महाकर्ता महाभोक्ता महात्यागी  
भवानघ । स्वस्तरूपानुसंधानमेवं कृत्वा सुखी भव ॥ १८ ॥ नित्योदितं  
विमलमाद्यमनन्तरूपं ब्रह्मास्मि नेतरकलाकलनं हि किंचित् । इत्येव भावय  
निरञ्जनतामुपेतो निर्वाणमेहि सकलामलशान्तवृत्तिः ॥ १९ ॥ यदिदं दृश्यते  
किंचित्तत्त्वास्तीति भावय । यथा गन्धर्वनगरं यथा वारि मस्थले ॥ २० ॥  
यत्तु नो दृश्यते किंचिद्यनु किंचिदिव स्थितम् । मनःष्टेन्द्रियातीतं तन्मयो  
भव वै मुने ॥ २१ ॥ अविनाशि चिदाकाशं सर्वात्मकमखण्डितम् । नीरन्द्रं  
भूरिवाशेषं तदम्मीति विभावय ॥ २२ ॥ यदा संक्षीयते चित्तमभावात्यन्त-  
भावनात् । चित्सामान्यस्वरूपस्य सत्तासामान्यता तदा ॥ २३ ॥ नूनं चैत्यां-  
शरहिता चिदादात्मनि लीथते । असद्रूपवदत्यच्छा सत्तासामान्यता तदा  
॥ २४ ॥ दृष्टिरेषा हि परमा सदेहादेहोः समा । मुक्तयोः संभवत्येव तुर्या-  
नीतपदाभिधा ॥ २५ ॥ व्युत्थितस्य भवत्येषा समाधिस्थस्य चानघ । ज्ञस्य  
केवलमज्ञस्य न भवत्येव बोधजा । अनानन्दसमानन्दमुखमुखद्युतिः  
॥ २६ ॥ चिरकालपरिक्षीणमननादिपरिभ्रमः । पदमासाद्यते पुण्यं प्रज्ञयैवै-  
क्या तथा ॥ २७ ॥ इमं गुणसमाहारमनात्मत्वेन पश्यतः । अन्तःशीतलया  
यासौ समाधिरिति कथ्यते ॥ २८ ॥ अवासनं स्थिरं प्रोक्तं मनोध्यानं तदेव च ।  
तदेव केवलीभावं शान्ततैव च तत्सदा ॥ २९ ॥ तनुवासनमत्युच्चैः पदायोद्यत-  
मुच्यते । अवासनं मैनोऽकर्तृपदं तसादवाप्यते ॥ ३० ॥ घनवासनमेतत्तु  
चेतःकर्तृत्वभावनम् । सर्वदुःखप्रदं तसाद्वाप्यते ॥ ३१ ॥ चेतसा संपरित्यज्य सर्वभावात्मभावनाम् । सर्वमाकाशतामेति नित्यमन्तर्मु-  
खस्थितेः ॥ ३२ ॥ यथा विपणगा लोका विहरन्तोऽप्यसत्समाः । असंबन्धा-  
त्तथा ज्ञस्य ग्रामोऽपि विपिनोपमः ॥ ३३ ॥ अन्तर्मुखतया नित्यं सुसो बुद्धो  
ब्रजन्पठन् । पुरं जनपदं ग्राममरण्यमिव पश्यति ॥ ३४ ॥ अन्तःशीतलतायां  
तु लब्धायां शीतलं जगत् । अन्तस्तुष्णोपतसानां दावदाहमयं जगत्  
॥ ३५ ॥ भवत्यखिलजन्तुनां यदन्तस्तद्विः स्थितम् ॥ ३६ ॥ यस्त्वात्मरतिरे-  
वान्तः कुर्वन्कर्मन्द्रियैः क्रियाः । न वशो हर्षशोकाभ्यां स समाहित उच्यते

॥ ३७ ॥ आत्मवस्त्वर्थभूतानि परद्व्याणि लोष्टवत् । स्वभावादेव न भयाद्यः पश्यति स पश्यति ॥ ३८ ॥ अधैव मृतिरायातु कल्पान्तनिवयेन वा । नासौ कलङ्कमाप्नोति हेम पङ्गगतं यथा ॥ ३९ ॥ कोऽहं कथमिदं किं वा कथं मरणजन्मनी । विचारयान्तरे वेत्यं महत्तक्लमेष्यसि ॥ ४० ॥ विचारेण परिज्ञातस्वभावस्य सतत्वं । मनः स्वरूपमुत्सृज्य शमसेष्यति विज्वरम् ॥ ४१ ॥ विज्वरत्वं गतं चेतस्त्वं संसारवृत्तिषु । न निमज्जति तद्ब्रह्मनोप्यदेविव वारणः ॥ ४२ ॥ कृपणं तु मनो ब्रह्मनोप्यदेविपि निमज्जति । कायै गोप्यदतोयेऽपि विशीर्णो मशको यथा ॥ ४३ ॥ यावद्यावन्सुलिश्रेष्ठ स्वयं संत्यज्यतेऽखिलम् । तावत्तावत्परालोकः परमात्मैव शिष्यते ॥ ४४ ॥ यावत्स्वर्वं न संत्यकं तावदात्मा न लभ्यते । सर्ववस्तुपरित्यागे शेष आत्मेति कथ्यते ॥ ४५ ॥ आत्मावलोकनार्थं तु तस्मात्सर्वं परित्यजेत् । सर्वं संत्यज्य दूरेण यच्छिष्टं तन्मयो भव ॥ ४६ ॥ सर्वं किञ्चिदिदं इद्यं इद्यते यजगद्गतम् । चिञ्चिष्पन्दांशमात्रं तत्त्वान्यतिक्ञचन शाश्वतम् ॥ ४७ ॥ समाहिता नित्यतृप्ता यथाभूतार्थदर्शिनी । ब्रह्मन्समाधिशब्देन परा प्रज्ञोच्यते बुधैः ॥ ४८ ॥ अक्षुभवा निरहंकारा दृन्देष्वननुपातिनी । प्रोक्ता समाधिशब्देन मेरोः स्थिरतरा स्थितिः ॥ ४९ ॥ निश्चिता विगताभीष्टा हेयोपादेयवर्जिता । ब्रह्मन्समाधिशब्देन परिपूर्णो मनोगतिः ॥ ५० ॥ केवलं चित्प्रकाशांशकलिपता स्थिरतां गता । तुर्या सा प्राप्यते इष्टिर्महस्तिवेदवित्तमैः ॥ ५१ ॥ अदूरगतसाइद्या सुषुप्तस्योपलक्ष्यते । मनोहंकारविलये सर्वभावान्तरस्थिता ॥ ५२ ॥ समुदेति परानन्दा या ततुः पारसेश्वरी । मनसैव मनदिष्टत्वा सा स्वयं लभ्यते गतिः ॥ ५३ ॥ तदनु विषयवासनाविनाशस्तदनु युभः परमः स्फुटप्रकाशः । तदनु च समतावशात्स्वरूपे परिणमनं महतामविन्त्यरूपम् ॥ ५४ ॥ अखिलमिदमनन्तमात्मतत्त्वं इदपरिणामिति चेतसि स्थितोऽन्तः । बहिरूपशमिते चराचरात्मा स्वयमनुभूयत एव देवदेवः ॥ ५५ ॥ असकं निर्मेलं चित्तं युक्तं संसार्यविस्फुटम् । सकं तु दीर्घतपसा सुक्षमतिर्वत् ॥ ५६ ॥ अन्तःसंसक्तिनिर्मुक्तो जीवो मधुरवृत्तिमान् । बहिः कुर्वद्वकुर्वन्वा कर्ता भोक्ता न हि क्वचित् ॥ ५७ ॥ इति प्रथमोऽध्यायः ॥ १ ॥

निदाघ उवाच ॥ सङ्गः कीदृश इत्युक्तः कश्च बन्धाय देहिनाम् । कश्च मोक्षाय कथितः कथं त्वेष चिकित्स्यते ॥ १ ॥ देहदेहिविभागैकपरित्यागेन भावना । देहमात्रे हि विश्वासः सङ्गो बन्धाय कथ्यते ॥ २ ॥ सर्वमात्मेदमत्राहं किं वान्धामि त्यजामि किम् । इत्यसङ्गस्थितिं विद्धि जीवन्सुकृतनुस्थिताम् ॥ ३ ॥

नाहमसि न चान्योऽस्ति न चायं न च नेतरः । सोऽसङ्ग इति संप्रोक्तो ब्रह्मा-  
 स्मीत्येव सर्वदा ॥ ४ ॥ नाभिनन्दति नैषकर्म्यं न कर्मस्वनुपज्ञते । सुसमो  
 यः परित्यागी सोऽसंसक्त इति स्मृतः ॥ ५ ॥ सर्वकर्मफलादीनां मनसैव न  
 कर्मणा । निपुणो यः परित्यागी सोऽसंसक्त इति स्मृतः ॥ ६ ॥ असंकल्पेन  
 सकलाश्रेष्ठा नाना विजृभिताः । चिकित्सिता भवन्तीह श्रेयः संपादयन्ति  
 हि ॥ ७ ॥ न सक्तमिह चेष्टासु न चिन्तासु न वस्तुषु । न गमागमचेष्टासु  
 न कालकलनासु च ॥ ८ ॥ केवलं चिति विश्रम्य किंचिच्चेत्यावलम्ब्यपि ।  
 सर्वत्र नीरसमिह तिष्ठत्यात्मरसं मनः ॥ ९ ॥ व्यवहारमिदं सर्वं मा करोतु  
 करोतु वा । अकुर्वन्वापि कुर्वन्वा जीवः स्वात्मरतिक्रियः ॥ १० ॥ अथवा  
 तमपि त्यक्त्वा चैत्यांशं शान्तचिद्रनः । जीवस्तिष्ठति संशान्तो ज्वलन्मणि-  
 रिवात्मनि ॥ ११ ॥ चित्ते चैत्यदशाहीने या स्थितिः क्षीणचेतसाम् । सोच्यते  
 शान्तकलना जाग्रत्येव सुपुस्ता ॥ १२ ॥ एषा निदाघ सौषुपस्थितिरभ्यास-  
 योगतः । प्रौढा सती तुरीयेति कथिता तत्त्वकोविदैः ॥ १३ ॥ अस्यां तुरीया-  
 वस्थायां स्थितिं प्राप्याचिनाशिर्नाम् । आनन्दैकान्तशीलत्वादनानन्दपदं गतः  
 ॥ १४ ॥ अनानन्दमहानन्दकालातीतस्तोऽपि हि । मुक्त इत्युच्यते योगी  
 तुर्बीतीतपदं गतः ॥ १५ ॥ परिगलितसमस्तजन्मपाशः सकलविलीनतस्मोम-  
 याभिमानः । परमरसमर्थां परात्मसत्त्वां जलगतसैभ्यवखण्डवन्महात्मा  
 ॥ १६ ॥ जडाजडदशोर्मध्ये यत्तत्त्वं पारमार्थिकम् । अनुभूतिमयं तस्मात्सारं  
 ब्रह्मेति कथयते ॥ १७ ॥ दृश्यसंबलितो बन्धस्तन्मुक्तौ मुक्तिरुच्यते । द्रव्यद-  
 शीनसंबन्धे यानुभूतिरनामया ॥ १८ ॥ तामवष्टम्य तिष्ठ त्वं सौषुपीर्णे भजते  
 स्थितिम् । सैव तुर्यत्वमाप्नोति तस्यां दृष्टिं स्थिरां कुरु ॥ १९ ॥ आत्मा  
 स्थूलो न चैवाणुर्णे प्रत्यक्षो न चेतरः । न चेतिनो न च जडो न चैवासन्न  
 सन्मयः ॥ २० ॥ नाहं नान्यो न चैवैको न चानेकोऽद्वयोऽव्ययः । यदीदं  
 दृश्यतां ग्रासं मनः सर्वेन्द्रियास्पदम् ॥ २१ ॥ दृश्यदर्शनसंबन्धे यत्सुखं  
 पारमार्थिकम् । तदतीतं पदं यसात्तत्र किंचिदिवैव तत् ॥ २२ ॥ न मोक्षो  
 न भसः पृष्ठे न पाताले न भूतले । सर्वाशासंक्षये चेतःक्षयो मोक्ष इतीष्यते  
 ॥ २३ ॥ मोक्षो मेऽस्तिवति चिन्तान्तर्जाता चेदुष्टितं मनः । मननोत्थे मन-  
 स्वेष बन्धः सांसारिको दृढः ॥ २४ ॥ आत्मन्यतीते सर्वसात्सर्वरूपेऽथ वा  
 तते । को बन्धः कश्च वा मोक्षो निर्मूलं मननं कुरु ॥ २५ ॥ अध्यात्मरति-  
 राशान्तः पूर्णपावनमानसः । प्राप्तानुत्तमविश्रान्तिनं किंचिदिह वाञ्छति  
 ॥ २६ ॥ सर्वाधिष्ठानसन्मात्रे निर्विकल्पे चिदात्मनि । यो जीवति गतस्त्वेहः  
 स जीवन्मुक्त उच्यते ॥ २७ ॥ नापेक्षते भविष्यत्वं वर्तमाने न तिष्ठति । न  
 संमरत्यतीतं च सर्वसेव करोति च ॥ २८ ॥ अनुबन्धपरे जन्तवसंसर्ग-

मनाः सदा । भक्ते भक्तसमाचारः शठे शठ इव स्थितः ॥ २९ ॥ बालो  
बालेषु वृद्धेषु वृद्धो धीरेषु धैर्यवान् । युवा यौवनवृत्तेषु दुःखितेषु सुदुःखीः  
॥ ३० ॥ धीरधीरुदितानन्दः पेशलः पुण्यकीर्तनः । प्राज्ञः प्रसञ्चमधुरो  
दैन्यादपगताशयः ॥ ३१ ॥ अभ्यासेन परिस्पन्दे प्राणानां क्षयमागते । मनः  
प्रशममायाति निर्वाणमवशिष्यते ॥ ३२ ॥ यतो वाचो निवर्तन्ते विकल्पक-  
लनान्विताः । विकल्पसंक्षयाज्ञन्तोः पदं तदवशिष्यते ॥ ३३ ॥ अनाधन्ता-  
वभासात्मा परमात्मैव विद्यते । इत्येतच्छिश्चयं स्फारं सम्यगज्ञानं विदुर्बुद्धाः  
॥ ३४ ॥ यथा भूतार्थदर्शित्वमेतावद्भुवनव्रये । यदात्मैव जगत्सर्वमिति  
निश्चित्य पूर्णता ॥ ३५ ॥ सर्वमात्मैव कौं दृष्टौ भावाभावौ क वा स्थितौ ।  
क बन्धमोक्षकलने ब्रह्मेदं विजुभते ॥ ३६ ॥ सर्वमेकं परं व्योम को मोक्षः  
कस्य बन्धता । ब्रह्मेदं ब्रह्मिताकारं ब्रह्मद्विद्वस्थितम् ॥ ३७ ॥ दूरादस्तमित-  
द्वित्वं भवात्मैव त्वमात्मना । सम्यगालोकिते रूपे काष्ठपाणगवाससाम्  
॥ ३८ ॥ मनागपि न भेदोऽक्षिं क्वासि संकल्पनोन्मुखः । आदावन्ते च  
संशान्तस्वरूपमविनाशि यत् ॥ ३९ ॥ वस्तूनामात्मनश्चैतत्तन्मयो भव सर्वदा ।  
द्वैताद्वैतसुमुझेदैर्जामरणविश्रामैः ॥ ४० ॥ स्फुरत्यात्ममिरात्मैव चित्तैरवधीव  
वीचिभिः । आपत्करञ्जपरश्चं पराया निर्वृतेः पदम् ॥ ४१ ॥ शुद्धमात्मानमा-  
लिङ्गय नित्यमन्तस्थया धिया । यः स्थितस्तं क आत्मेह भोगो बाधयितुं क्षमः  
॥ ४२ ॥ कृतस्फारविचारस्य मनोभोगादयोऽरयः । मनागपि न मिन्दन्ति  
शैलं मन्दानिला इव ॥ ४३ ॥ नानात्ममस्ति कलनासु न वस्तुतोऽन्तर्नाना-  
विधासु सरसीव जलादिवान्यत् । इत्येकनिश्चयमयः पुरुषो विमुक्त इत्युच्यते  
समवलोकितसम्यगर्थः ॥ इति द्वितीयोऽध्यायः ॥ २ ॥

विदेहसुक्तेः किं रूपं तद्वान्को वा महामुनिः । कं योगं समुपस्थाय प्राप्त-  
वान्परमं पदम् ॥ १ ॥ सुमेरोर्बंसुधापीठे माण्डव्यो नाम वै मुनिः । कौण्डि-  
न्यात्तर्वमास्थाय जीवन्मुक्तो भवत्यसौ ॥ २ ॥ जीवन्मुक्तिदशां प्राप्य कदा-  
चिद्विद्वित्तमः । सर्वेन्द्रियाणि संहर्तुं मनश्चके महामुनिः ॥ ३ ॥ बद्धपश्चास-  
नस्तिष्ठन्नधोर्मीलितलोचनः । बाद्यानाभ्यन्तराश्चैव स्पर्शान्परिहरन्त्वनैः ॥ ४ ॥  
ततः स्वमनसः स्थैर्यं मनसा विगतैनसा । अहो तु चञ्चलमिदं प्रत्याहृतमपि  
स्फुटम् ॥ ५ ॥ पटाद्वटमुपायाति घटाच्छकटमुत्कटम् । चित्तमर्थेषु चरति  
पादपेणिव वर्कटः ॥ ६ ॥ पञ्च द्वाराणि मनसा चक्षुरादीन्यमूल्यलम् । बुद्धी-  
निद्राभिधानानि तान्येवालोक्याभ्यहम् ॥ ७ ॥ हन्तेन्द्रियगणा यूर्यं त्यज-  
ताकुलतां शनैः । चिदात्मा भगवान्सर्वसाक्षित्वेन स्थितोऽस्म्यहम् ॥ ८ ॥

तेनात्मना बहुज्ञेन निर्जीवाश्रक्षुरादयः । परिनिर्वामि शान्तोऽस्मि दिष्ट्यास्मि  
विगतज्वरः ॥ ९ ॥ स्वात्मन्येवावतिष्ठेऽहं तुर्यरूपपदेऽनिशम् । अन्तरेव  
शशामात्य क्रमेण प्राणसन्ततिः ॥ १० ॥ ज्वालाजालपरिस्पन्दो दग्धेन्धन  
इवानलः । उदितोऽस्तं गत इव हस्तं गत इवोदितः ॥ ११ ॥ समः समर-  
साभासस्तिष्ठामि स्वच्छतां गतः । प्रबुद्धोऽपि सुषुप्तिस्थः सुषुप्तिस्थः प्रबुद्धवान्  
॥ १२ ॥ तुर्यमालम्ब्य कायान्ततिष्ठामि स्तम्भितस्थितिः । सबाह्याभ्यन्तरा-  
न्भावान्स्थूलान्सुक्षमतरानपि ॥ १३ ॥ त्रैलोक्यसंभवांस्त्यक्त्वा संकल्पैकवि-  
निर्मितान् । सह प्रणवपर्यन्तदीर्घनिःस्वनतन्तुना ॥ १४ ॥ जहाविनिद्र्यत-  
न्मात्रजालं खग इवानिलः । ततोऽङ्गसंविदं स्वच्छां प्रतिभासमुपागताम्  
॥ १५ ॥ सद्योजातशिशुज्ञानं प्राप्तवान्मुनियुज्ञवः । जहौ चित्तं चैतदशां  
स्पन्दशक्तिमिवानिलः ॥ १६ ॥ चित्सामात्यमथासाद्य सत्तामात्रात्मकं ततः ।  
सुषुप्तपदमालम्ब्य तस्यौ गिरिरिवाचलः ॥ १७ ॥ सुषुप्तस्थैर्यमासाद्य तुर्य-  
रूपमुपाययौ । निरानन्दोऽपि सानन्दः सञ्चासच्च बभूव सः ॥ १८ ॥ ततस्त-  
संबभूवासौ यद्विरामप्यगोचरः । यच्छून्यवादिनां शून्यं ब्रह्म ब्रह्मविदां च  
यत् ॥ १९ ॥ विज्ञानमात्रं विज्ञानविदां यदमलात्मकम् । पुरुषः सांख्यद्वृष्टी-  
नामीश्वरो योगवादिनाम् ॥ २० ॥ शिवः शैवागमस्थानां कलः कालैकवा-  
दिनाम् । यत्सर्वशास्त्रसिद्धान्तं यत्सर्वहृदयानुगम् ॥ २१ ॥ यत्सर्वं सर्वं गं  
वस्तु यत्तत्त्वं तदसौ स्थितः । यदनुक्तमनिष्पन्दं दीपकं तेजसामपि ॥ २२ ॥  
स्वानुभूत्येकमानं च यत्तत्त्वं तदसौ स्थितः । यदेकं चाप्यनेकं च साज्ञानं च  
निरञ्जनम् । यत्सर्वं चाप्यसर्वं च यत्तत्त्वं तदसौ स्थितः ॥ २३ ॥ अजममरम-  
नाथमाध्यमेकं पदममलं सकलं च निष्कलं च । स्थित इति स तदा नभःस्तर-  
पादपि विमलस्थितिरीक्षरः क्षणेन ॥ २४ ॥ इति तृतीयोऽव्यायः ॥ ३ ॥

जीवन्मुक्त्य किं लक्ष्म ह्याकाशगमनादिकम् । तथा चेन्मुनिशार्दूल तत्र  
नैव प्रलङ्घते ॥ १ ॥ अनात्मविदमुक्तोऽपि नभोविहरणादिकम् । द्रव्यमञ्च-  
क्रियाकालशत्त्यामोत्येव स द्विजः ॥ २ ॥ नात्मज्ञस्यैष विषय आत्मज्ञो  
ह्यात्ममात्रदृढ़ । आत्मनात्मति संतृप्तो नाविद्यामनुधावति ॥ ३ ॥ ये ये  
भावाः स्थिता लोके तानविद्यामयानिवदुः । स्वकाविद्यो महायोगी कथं तेषु  
निमज्जति ॥ ४ ॥ यस्तु मूढोऽल्पबुद्धिर्वा सिद्धिजालानि वाङ्छति । स सिद्धि-  
साधनैर्योगैस्तानि साधयति क्रमात् ॥ ५ ॥ द्रव्यमञ्चक्रियाकालयुक्तः साधु-  
सिद्धिदाः । परमात्मपदप्राप्तौ नोपकुर्वन्ति काश्चन ॥ ६ ॥ यस्येच्छा विद्यते  
कावित्सा सिद्धिं साधयत्यहो । निरिच्छोः परिपूर्णस्य नेच्छा संभवति क्वचित्

॥ ७ ॥ सर्वेच्छाजालं संशान्तावात्मलाभो भवेन्मुने । स कर्थं स्तिद्वजालालि  
नूनं बाढ्छत्यन्वितकः ॥ ८ ॥ अपि शीतरुचावके सुतीक्ष्णेऽपीमुमण्डले ।  
अप्यथः प्रसरत्यग्नौ जीवन्मुक्तो न विसयी ॥ ९ ॥ अविद्वाने परे तत्त्वे  
कलित्पता रुजुमर्पवत् । कलिपताश्रव्यजालेषु नाम्युदेति कुदूहलम् ॥ १० ॥  
ये हि विज्ञातविज्ञेया चीतरागा महाधियः । विच्छिन्नग्रन्थयः सर्वे ते स्वत-  
त्रास्तनौ स्थिताः ॥ ११ ॥ सुखदुःखदशाधीरं साम्याज्ञ श्रोद्धरवित यम् ।  
निश्चासा इव शैलेन्द्रं चित्तं तस्य मृतं विदुः ॥ १२ ॥ आपत्कार्पणमुत्साहो  
मदो मान्यं महोत्सवः । यं नयन्ति न वैरूप्यं तस्य नष्टं मनो विदुः ॥ १३ ॥  
द्विविधश्चित्तनाशोऽस्ति सरूपोऽरूपं एव च । जीवन्मुक्तौ सरूपः स्यादरूपो  
देहमुक्तिः ॥ १४ ॥ चित्तसत्तेह दुःखाय चित्तनाशः सुखाय च । चित्त-  
सत्तां क्षयं नीत्वा चित्तं नाशमुपानयेत् ॥ १५ ॥ मनस्तां मूढतां विद्धि यदा  
नश्यति सानघ । चित्तनाशामिधानं हि तत्स्वरूपमितीरितम् ॥ १६ ॥  
मैत्यादिभिरुग्नैर्युक्तं भवत्युत्तमवासनम् । भूयो जन्मविलिमुक्तं जीवन्मुक्तस्य  
तन्मनः ॥ १७ ॥ सरूपोऽसौ मनोनाशो जीवन्मुक्तस्य विद्यते । निदाशाऽरू-  
पनाशस्तु वर्तते देहमुक्तिके ॥ १८ ॥ विदेहमुक्त एवासौ विद्यते निष्कला-  
त्मकः । समग्राद्यगुणाधारमपि सर्वं प्रलीयते ॥ १९ ॥ विदेहमुक्तौ विमले  
पदे परमपावने । विदेहमुक्तिविषये तस्मिन्तस्त्रवक्षेयात्मके ॥ २० ॥ चित्त-  
नाशो विरूपाख्ये न किंचिदिह विद्यते । न गुणा नागुणास्तत्र न श्रीर्णश्रीर्ण  
लोकता ॥ २१ ॥ न चोदयो नास्तमयो न हर्षमर्घसंविदः । न तेजो न  
तमः किंचित्संचादिनरात्रयः । न सत्तापि न चासत्ता न च मध्यं हि  
तत्पदम् ॥ २२ ॥ ये हि पारं गता बुद्धेः संसाराङ्गवरस्य च । तेषां तदास्पदं  
स्फारं पवनानामिवाग्वरम् ॥ २३ ॥ संशान्तदुःखमजडात्मकमेकसुसमान-  
न्दमन्थरमपेतरजस्तमो यत् । आकाशकोशतनवोऽतनवो महान्तस्तस्मिन्पदे  
गलितचित्तलवा भवन्ति ॥ २४ ॥ हे निदाध महाग्राज्ञ निर्वासनमना भव ।  
बलाचेतः समाधाय निर्विकल्पमना भव ॥ २५ ॥ यज्ञगङ्गासकं भानं तित्यं  
भाति स्वतः स्फुरत् । स एव जगतः साक्षी सर्वात्मा विमलाकृतिः ॥ २६ ॥  
प्रतिष्ठा सर्वभूतानां प्रज्ञानघनलक्षणः । तद्विद्याविषयं ब्रह्म सत्यज्ञानसुखाङ्ग-  
यम् ॥ २७ ॥ एकं ब्रह्माहमस्तीति कृतकृत्यो भवेन्मुनिः ॥ २८ ॥ सर्वाविष्टा-  
नमद्वन्द्वं परं ब्रह्म सनातनम् । सच्चिदानन्दरूपं तदवाज्ञानसगोचरम् ॥ २९ ॥  
न तत्र चन्द्रार्कवपुः प्रकाशते न वान्ति वाताः सकलाश्च देवताः । स एव  
देवः कृतभावभूतः स्वयं विशुद्धो विरजः प्रकाशते ॥ ३० ॥ मिद्यते हृदय-  
ग्रन्थिश्छिद्यन्ते सर्वसंशयाः । क्षीयन्ते चास्य कर्मणि तस्मिन्दृष्टे परावरे ॥ ३१ ॥  
द्वौ सुपूर्णौ शरीरेऽस्तिज्ञीवेशाख्यौ सह स्थितौ । तयोर्जीवः फलं भुज्ञे

कर्मणो न महेश्वरः ॥ ३२ ॥ केवलं साक्षिरूपेण विना भोगो महेश्वरः । प्रैकाशते स्वयं भेदः कलिपतो मायथा तयोः । चिचिदाकारतो भिन्ना न भिन्ना चित्तवहानितः ॥ ३३ ॥ तर्कतश्च प्रमाणाच्च चिदेकत्वव्यवस्थितेः । चिदेकत्वपरिज्ञाने न शोचति न मुद्धति ॥ ३४ ॥ अधिष्ठानं समस्तस्य जगतः सत्यचिद्ग्रन्थम् । अहमस्तीति निश्चित्य वीतशोको भवेन्मुनिः ॥ ३५ ॥ स्वश-रीरे स्वयंज्योतिःस्वरूपं सर्वसाक्षिणम् । क्षीणदोषाः प्रपश्यन्ति नेतरे माय-यावृताः ॥ ३६ ॥ तमेव धीरो विज्ञाय प्रज्ञां कुर्वीत ब्राह्मणः । नानुच्छाया-द्वाहूल्छद्वान्वाचो विग्लापनं हि तत् ॥ ३७ ॥ बाल्येनैव हि तिष्ठासे-क्षिर्विद्य ब्रह्मवेदनम् । ब्रह्मविद्यां च बाल्यं च निर्विद्य मुनिरात्मवान् ॥ ३८ ॥ अन्तर्लीनसमारम्भः शुभाशुभमहाङ्करम् । संस्तुतिव्रततेर्वाजं शरीरं चिद्वि-भौतिकम् ॥ ३९ ॥ भावाभावदशाकोशं दुःखरक्षसमुद्रकम् । बीजमस्य शरी-रस्य चित्तमाशावशानुगम् ॥ ४० ॥ द्वे बीजे चित्तवृक्षस्य वृत्तिव्रततिधारिणः । एकं प्राणपरिस्पन्दो ह्रीतीयो हृषभावना ॥ ४१ ॥ यदा प्रस्पन्दते प्राणो नाडी-संस्पर्शनोद्यतः । तदा संवेदनमयं चित्तमाशु प्रजायते ॥ ४२ ॥ सा हि सर्व-गता सवित्राणस्पन्देन बोध्यते । संवित्संरोधनं श्रेयः प्राणादिस्पन्दनं वरम् ॥ ४३ ॥ योगिनश्चित्तशान्त्यर्थं कुर्वन्ति प्राणरोधनम् । प्राणायामैस्तथा च्यानैः प्रयोगैर्युक्तिकलिपैः ॥ ४४ ॥ चित्तोपशान्तिफलदं परमं चिद्वि कारणम् । सुखदं संविदः स्वास्थ्यं प्राणसंरोधनं विदुः ॥ ४५ ॥ हृषभावनया त्यक्तपूर्व-परविचारणम् । यदादानं पदार्थस्य वासना सा प्रकीर्तिता ॥ ४६ ॥ यदा न भाव्यते किंचिद्देयोपादेयरूपि यत् । स्थीयते सकलं त्यक्त्वा तदा चित्तं न जायते ॥ ४७ ॥ अवासनत्वात्सततं यदा न मनुते मनः । अमनस्ता तदोदेति परमोपशमप्रदा ॥ ४८ ॥ यदा न भाव्यते भावः क्वचिजगति वस्तुनि । तदा हृदम्बरे शून्ये कथं चित्तं प्रजायते ॥ ४९ ॥ यदभावनमास्थाय यदभावस्य भावनम् । यद्यथा वस्तुदर्शित्वं तदचित्तत्वमुच्यते ॥ ५० ॥ सर्वमन्तः परित्यज्य शीतलाशयवर्ति यत् । वृत्तिस्थमपि तच्चित्तमसदूपमुदाहृतम् ॥ ५१ ॥ ऋषी-जोपमा येषां पुनर्जननवर्जिता । वासनारसनाहीना जीवन्मुक्ता हि ते स्मृताः ॥ ५२ ॥ सत्त्वरूपपरिश्रासचित्तासे ज्ञानपारगाः । अचित्ता इति कथ्यन्ते देहान्ते व्योमरूपणः ॥ ५३ ॥ संवेदसंपरित्यागात्माणस्पन्दनवासने । समूलं नश्यतः क्षिप्रं मूलच्छेदादिव द्रुमः ॥ ५४ ॥ पूर्वदृष्टमदृष्टं वा यदस्याः प्रतिभासते । संविदसत्ययत्वेन मार्जनीयं विजानता ॥ ५५ ॥ तद-मार्जनमात्रं हि महासंसारतां गतम् । तत्प्रमार्जनमात्रं तु मोक्ष इत्यमिधी-

यते ॥ ५६ ॥ अजडो गलितानन्दस्त्वक्संवेदनो भव ॥ ५७ ॥ संविद्रूप्तुद-  
शालम्बः सा यस्येह न विद्यते । सोऽसंविदजडः प्रोक्तः कुर्वन्कार्यशतान्यपि  
॥ ५८ ॥ संवेदेन हृदाकाशे मनागपि न लिप्यते । यस्यासावजडा संविज्ञी-  
वन्मुक्तः सः कथ्यते ॥ ५९ ॥ यदा न भाव्यते किंचिन्निर्वासनतयात्मनि ।  
वालम्कादिविज्ञानमिव च स्थीयते स्थिरम् ॥ ६० ॥ तदा जाङ्घविनिर्मुक-  
मसंवेदनमाततेभ् । आश्रितं भवति प्राज्ञो यसान्दूयो न लिप्यते ॥ ६१ ॥  
समस्ता वासनास्त्वक्त्वा निर्विकल्पसमाधितः । तन्मयत्वादनाद्यन्ते तदप्य-  
न्तविलीयते ॥ ६२ ॥ तिष्ठनाच्छःस्पृशजिग्नप्रिति तल्लेपवर्जितः । अजडो  
गलितानन्दस्त्वक्संवेदनः सुखी ॥ ६३ ॥ एतां दृष्टिमवष्टभ्य कष्टचेष्टायु-  
तोऽपि सन् । तरेहुःखम्बुधेः पारमपारणुग्नसागरः ॥ ६४ ॥ विशेषं संपरि-  
त्यज्य सन्मात्रं यदलेपकम् । एकरूपं महारूपं सत्तायास्तत्पदं विदुः ॥ ६५ ॥  
कालसत्ता कलासत्ता वस्तुसत्तेयमित्यपि । विभागकलनां त्वक्त्वा सन्मात्रैक-  
परो भव ॥ ६६ ॥ सत्तासामान्यमेवैकं भावयन्केवलं विभुः । वरिष्ठौः परा-  
नन्दी तिष्ठापूरितदिग्भरः ॥ ६७ ॥ सत्तासामान्यपर्यन्ते यत्तत्कलनयोजित-  
तम् । पदमाद्यमनाद्यन्तं तस्य वीजं न विद्यते ॥ ६८ ॥ तत्र संलीयते संवि-  
ज्ञिर्विकल्पं च तिष्ठति । भूयो न वर्तते दुःखे तत्र लब्धपदः पुमान् ॥ ६९ ॥  
तद्देतुः सर्वभूतानां तस्य हेतुर्न विद्यते । स सारः सर्वसाराणां तस्मात्सारो  
न विद्यते ॥ ७० ॥ तस्मिंश्चिह्नपूर्णे स्फारे समस्ता वस्तुदृष्टयः । इमास्ताः  
प्रतिविम्बन्ति सरसीव तटदुभाः ॥ ७१ ॥ तदमलमरजं तदात्मतत्त्वं तद्वग-  
ताद्युपशान्तिमेति चेतः । अवगतविगतैकतत्त्वरूपो भवभयमुक्तपदोऽसि  
सम्यगेव ॥ ७२ ॥ एतेषां दुःखवीजानां प्रोक्तं यद्यन्मयोत्तरम् । तस्यतस्य  
प्रयोगेण शीघ्रं तत्प्राप्यते पदम् ॥ ७३ ॥ सत्तासामान्यकोटिस्ये द्रासीतेव  
पदे यदि । पौरुषेण प्रयत्नेन बलात्संत्वज्य वासनाम् ॥ ७४ ॥ स्थितिं बधासि  
तत्त्वज्ञं क्षणमप्यक्षयात्मिकाम् । क्षणेऽसिष्ठेव तत्साधु पदमासादयस्यलम्  
॥ ७५ ॥ सत्तासामान्यरूपे वा करोषि स्थितिमादरात् । तकिंचिदिधिकेनेह  
यत्वेनाभ्योषि तत्पदम् ॥ ७६ ॥ संवित्तत्वे कृतध्यानो निदाघ यदि तिष्ठसि ।  
तद्यत्वेनाधिकेनोचैरासादयसि तत्पदम् ॥ ७७ ॥ वासनासंपरित्यागे यदि  
यत्रं करोषि भोः । यावद्विलीनं न मनो न तावद्वासनाक्षयः ॥ ७८ ॥  
न क्षीणा वासना यावच्चित्तं तावज्ञं शाम्यति । यावज्ञं तत्त्वविज्ञानं  
तावच्चित्तशमः कुतः ॥ ७९ ॥ यावज्ञं चित्तोपशमो न तावत्तत्त्ववेदनम् ।  
यावज्ञं वासनानाशस्तावत्तत्त्वागमः कुतः । यावज्ञं तत्त्वसंप्राप्तिने तावद्वा-  
सनाक्षः ॥ ८० ॥ तत्त्वज्ञानं मनोनाशो वासनाक्षयं एव च । मिथः

कारणतां गत्वा दुःसाधानि स्थितान्यतः ॥ ८१ ॥ भोगेच्छां दूरतस्य-  
क्त्वा त्रयमेतत्समाचर ॥ ८२ ॥ वासनाक्षयविज्ञानमनोनाशा महामते ।  
समकालं चिराभ्यस्ता भवनित फलदा मताः ॥ ८३ ॥ त्रिभिरेभिः समभ्यत्तै-  
र्हृदयग्रन्थयो द्वाः । निःशेषमेव त्रुट्यनित विसच्छेदाद्वुणा इव ॥ ८४ ॥  
वासनासंपरित्यागसमं प्राणनिरोधनम् । विदुस्तत्त्वविद्यत्सात्तदप्येवं समा-  
हरेत् ॥ ८५ ॥ वासनासंपरित्यागाच्चितं गच्छत्यचित्ताम् । प्राणस्पन्दनिरो-  
धाच्च यथेच्छसि तथा कुरु ॥ ८६ ॥ प्राणायामदाभ्यासैर्युक्त्या च गुरुदत्तया ।  
आसनाशनयोरेन प्राणस्पन्दो निरुद्धते ॥ ८७ ॥ निःसङ्ख्यवहारत्वाऽद्वभा-  
वनवर्जनात् । शरीरनाशदर्शित्वाद्वासना न प्रवर्तते ॥ ८८ ॥ यः प्राणपदन-  
स्पन्दश्चित्तस्पन्दः स एव हि । प्राणस्पन्दजये यतः कर्तव्यो धीमतोच्चकैः ॥ ८९ ॥  
न शक्यते मनो जेतुं विना युक्तिमनिन्दिताम् । शुद्धां संविदमाश्रित्य वीत-  
रागः स्थिरो भव ॥ ९० ॥ संवेदवर्जितमनुत्तममायमेकं संवितपदं विकलनं  
कलयन्महात्मन् । हथेव तिष्ठ कलनारहितः क्रियां हु कुर्वश्चकर्तृपदमेत्य शमो-  
दितश्रीः ॥ ९१ ॥ मनागपि विचारेण चेतसः स्वस्य निग्रहः । पुरुषेण कृतो  
येन तेनासं जन्मनः फलम् ॥ ९२ ॥ इति चतुर्थोऽध्यायः ॥ ४ ॥

गच्छस्तिष्ठतो वापि जाग्रतः स्वपतोऽपि वा । न विचारपरं चेतो यस्यासौ  
मृत उच्यते ॥ १ ॥ सम्यग्ज्ञानसमालोकः पुमाऽज्ञेयसमः स्वयम् । न विभेति  
न चादत्ते वैवश्यं न च दीनताम् ॥ २ ॥ अपवित्रमपथ्यं च विषसंसर्गदूषि-  
तम् । भुक्तं जरयति ज्ञानी क्षिञ्च न एषं च मृष्टवत् ॥ ३ ॥ सङ्कल्पागं विदुर्मौक्षं  
सङ्कल्पागादजन्मता । सङ्कं त्यज त्वं भावानां जीवन्मुक्तो भवानघ ॥ ४ ॥  
भावाभावे पदार्थानां हर्षमर्षविकारदा । मलिना वासना यैषा साऽसङ्ग इति  
कथ्यते ॥ ५ ॥ जीवन्मुक्तशरीराणामपुनर्जन्मकारणी । मुक्ता हर्षविषादाभ्यां  
शुद्धा भवति वासना ॥ ६ ॥ दुःखैर्न ग्लानिमायासि हवि हृष्यसि नो सुखैः ।  
आशावैवश्यसुत्सूज्य निदाधासङ्गतां ब्रज ॥ ७ ॥ दिक्कालाधनवच्छिन्नमद्यो-  
भयकोटिकम् । चिन्मात्रमक्षयं शान्तमेकं ब्रह्मासि नेतरत् ॥ ८ ॥ इति  
मत्वाहमित्यन्तर्मुक्तामुक्तवपुः पुमान् । एकरूपः प्रशान्तात्मा मौनी स्वात्म-  
सुखो भव ॥ ९ ॥ नास्ति चित्तं न चाविद्या न मनो न च जीवकः । ब्रह्मैर्वै-  
कमनाद्यन्तमविविष्यत्प्रविजृम्भते ॥ १० ॥ देहे यावदहंभावो दृश्येऽस्मिन्याव-  
दात्मता । आवन्ममेदमित्यास्था तावच्चित्तादिविभ्रमः ॥ ११ ॥ अन्तर्मुखतया  
सर्वं चिद्वद्वौ त्रिजगच्छणम् । उद्भूतोऽन्तर्निर्वर्तन्ते मुने चित्तादिविभ्रमाः ॥ १२ ॥  
चिदात्माऽपि निरंशोऽस्मि परापरविवर्जितः । रूपं सरक्षिजं स्फारं मा स्मृत्या

संमितो भव ॥ १३ ॥ अध्यात्मशास्त्रमध्रेण तृष्णाविषविषुचिका । क्षीयते  
भावितेनान्तः शरदा मिहिका यथा ॥ १४ ॥ परिज्ञाय परित्यागो वासानानां  
य उत्तमः । सत्तासामान्यरूपत्वात्कैवल्यपदं विदुः ॥ १५ ॥ यत्रात्मि  
वासना लीना तत्सुषुप्तं न सिद्धये । निर्बोजा वासना यत्र तत्त्वं सिद्धिदं  
स्मृतम् ॥ १६ ॥ वासनायास्थथा वहेऽर्कणव्याधिद्विषामपि । चेहवैरविषाणां  
च शेषः स्वल्पोऽपि बाधते ॥ १७ ॥ निर्देवधवासनाबीजः सत्तासामान्यरूप-  
वान् । सदेहो वा विदेहो वा न भूयो दुःखभागभवेत् ॥ १८ ॥ एताददेवा-  
विद्यात्वं नेदं ब्रह्मेति निश्चयः । एष एव क्षयस्तस्या ब्रह्मेदमिति निश्चयः ॥ १९ ॥  
ब्रह्म चिद्रह्म भुवनं ब्रह्म भूतपरम्परा । ब्रह्माहं ब्रह्म चिच्छत्रुत्र्यं चिन्मत्र-  
वान्यवाः ॥ २० ॥ ब्रह्मैव सर्वमित्येव भाविते ब्रह्म वै पुमान् । सर्वत्रावस्थितं  
शान्तं चिद्रह्मेत्यनुभूयते ॥ २१ ॥ असंस्कृताव्यगालोके मनस्यन्यत्र संस्थिते ।  
या प्रतीतिरनागस्का तच्चिद्रह्मास्मि सर्वगम् ॥ २२ ॥ प्रशान्तसर्वसंकल्पं विग-  
ताखिलकौतुकम् । विगताशेषसंरम्भं चिदात्मानं समाश्रय ॥ २३ ॥ युवं  
पूर्णधियो धीरा: समा नीरागचेतसः । न नन्दनित न निन्दति जीवितं मरणं  
तथा ॥ २४ ॥ प्राणोऽयमनिशं ब्रह्मन्स्पन्दशक्तिः सदागतिः । सबाह्माभ्यन्तरे  
देहे प्राणोऽसावृद्धगस्थितः ॥ २५ ॥ अपानोऽयमनिशं ब्रह्मन्स्पन्दशक्तिः  
सदागतिः । सबाह्माभ्यन्तरे देहे अपानोऽयमवाक्षितः ॥ २६ ॥ जाग्रतः  
स्वपतश्चैव प्राणायामोऽयमुत्तमः । प्रवर्तते ह्यमित्यस्य तं तावच्छ्रेयसे द्युषु  
॥ २७ ॥ द्वादशाङ्गुलपर्यन्तं बाह्यमाकृमतां ततः । प्राणाङ्गनामा संस्पर्शो यः  
स पूरक उच्यते ॥ २८ ॥ अपानश्चन्द्रमा देहमाप्याययति सुव्रत । प्राणः  
सूर्योऽग्निरथ वा पचत्यन्तरिदं वपुः ॥ २९ ॥ प्राणक्षयसमीपस्थमपानोदयको-  
टिगम् । अपानप्राणयोरैक्यं चिदात्मानं समाश्रय ॥ ३० ॥ अपानोऽसंगतो  
यत्र प्राणो नाभ्युदितः क्षणम् । कलाकलङ्करहितं तच्चित्तत्वं समाश्रय ॥ ३१ ॥  
नापानोऽसंगतो यत्र प्राणश्चास्तमुपागतः । नासाग्रगमनावर्तं तच्चित्तत्वमुपा-  
श्रय ॥ ३२ ॥ आभासमात्रमेवेदं न सञ्चासज्जगत्रयम् । इत्यन्यकलनात्यागं  
सम्यग्ज्ञानं विदुर्बुधाः ॥ ३३ ॥ आभासमात्रं ब्रह्मश्चित्तादर्शकलङ्कितम् ।  
ततस्तदपि संत्यज्य निराभासो भवोत्तम ॥ ३४ ॥ भयप्रदमकल्याणं धैर्यसर्व-  
स्वहारिणम् । मनःपिशाचमुत्सार्यं योऽसि सोऽसि स्थिरो भव ॥ ३५ ॥  
चिद्योमेव किलासीह परापरविवर्जितम् । सर्वत्रासंभवचैत्यं यत्कल्पान्तेऽव-  
शिष्यते ॥ ३६ ॥ वाञ्छाक्षणे तु या तुष्टिस्त्र वाञ्छैव कारणम् । तुष्टिस्त्रवु-  
ष्टिपर्यन्ता तस्माद्वाञ्छां परित्यज ॥ ३७ ॥ आशा यातु निराशात्वमभावं यातु  
भावना । अमनस्वं मनो यातु तवासङ्गेन जीवतः ॥ ३८ ॥ वासनारहितैर-  
न्तरनिन्द्रयैराहरन्कियाः । न विकारमवाभोषि खवत्क्षेभशतैरपि ॥ ३९ ॥

चित्तोन्मेषलिमेषाभ्यां संसारप्रलयोदयैः । वासनाप्राणसंरोधमनुन्मेषं मनः कुरु ॥ ४० ॥ प्राणोन्मेषलिमेषाभ्यां संसृतेः प्रलयोदयौ । तमभ्यासप्रयोगाभ्यामुन्मेषरहितं कुरु ॥ ४१ ॥ मौख्योन्मेषलिमेषाभ्यां कर्मणां प्रलयोदयौ । तद्विलीनं कुरु बलाद्गुरुशास्त्रार्थं संगमैः ॥ ४२ ॥ असंवित्स्पन्दमात्रेण याति चित्तमचित्तताम् । प्राणानां वा निरोधेन तदेव परमं पदम् ॥ ४३ ॥ दृश्यदर्शनसंबन्धे यत्सुखं पारमार्थिकम् । तदन्तैकान्तसंवित्या ब्रह्मदृष्ट्यावलोक्य ॥ ४४ ॥ यत्र नायुदितं चित्तं तद्वै सुखमकृत्रिमम् । क्षयातिशयनिमुक्तं नोदेति न च शास्त्रति ॥ ४५ ॥ ज्ञस्य चित्तं न चित्ताख्यं चित्तं चित्तत्वमेव हि । तदेव तुर्यावस्थायां तुर्यातीतं भवत्यतः ॥ ४६ ॥ संन्यस्तसर्वसंकल्पः समः शान्तमना मुनिः । संन्यासयोगयुक्तात्मा ज्ञानदान्मोक्षवान्भव ॥ ४७ ॥ सर्वसंकल्पसंशान्तं प्रशान्तघनवासनम् । न किञ्चिद्भावनाकारं यत्तद्रह्यं परं विदुः ॥ ४८ ॥ सम्यग्ज्ञानावरोधेन नित्यमेकसमाधिना । सांख्य एवावबुद्धा ये ते सांख्यायोगिनः परे ॥ ४९ ॥ प्राणाद्यनिलसंशान्तौ युक्त्या ये पदमागताः । अनामयमनाद्यन्तं ते स्मृता योगयोगिनः ॥ ५० ॥ उपादेयं तु सर्वेषां शान्तं पदमकृत्रिमम् । एकार्थाभ्यसनं प्राणरोधश्रेतःपरिक्षयः भा ५१ ॥ एकसिङ्गेव संसिद्धे संसिध्यनित परस्परम् । अविनाभाविनी नित्यं जन्तूनां प्राणचेतसी ॥ ५२ ॥ आधाराधेयवच्छेते एकभावे विनश्यतः । कुरुतः स्वविनाशेन कार्यं मोक्षाख्यमुक्तमम् ॥ ५३ ॥ सर्वमेतद्विद्या त्यक्त्वा यदि तिष्ठसि निश्चलः । तदाहंकारविलये त्वमेव परमं पदम् ॥ ५४ ॥ महाचिदेकवेहास्ति महासत्तेति योच्यते । निष्कलङ्घा समा शुद्धा निरहंकाररूपिणी ॥ ५५ ॥ सकृदिभाता विमला नित्योदयवती समा । सा ब्रह्म परमात्मेति नामभिः परिगीयते ॥ ५६ ॥ सैवाहमिति निश्चित्य निदाध कृतकृत्यवान् । न भूतं न भविष्यच्च चिन्तयामि कदाचन ॥ ५७ ॥ इष्टमालस्त्रियं तिष्ठामि वर्तमानामिहात्मना । इदमद्य मन्या लब्धमिदं प्राप्त्यामि सुन्दरम् ॥ ५८ ॥ न सौमि न च निन्दामि आत्मनोऽन्यन्नहि क्वचित् । न तुष्यामि शुभभ्रासौ न खिद्याम्यशुभागमे ॥ ५९ ॥ प्रशान्तचापलं वीतशोकमस्तुतमीहितम् । मनो मम मुने शान्तं तेन जीवाम्यनामयः ॥ ६० ॥ अयं बन्धुः परश्चार्यं भमायमयमन्यकः । इति ब्रह्मज्ञानामि संस्पर्शं न इदाम्यहम् ॥ ६१ ॥ वासनामात्रसंत्यागाज्ञरामरणवर्जितम् । सवासनं मनो ज्ञानं ज्ञेयं लिर्वासनं मनः ॥ ६२ ॥ चिते त्यक्ते लयं याति द्वैतमेतत्त्वं सर्वतः । शिष्यते परमं शान्तमेकमच्छमनामयम् ॥ ६३ ॥

अनन्तमजमव्यक्तमजरं शान्तमच्युतम् । अद्वितीयमनाद्यन्तं यद्गायमुपलभ्य-  
नम् ॥ ६४ ॥ एकमाद्यन्तरहितं चिन्मात्रममलं ततम् । खादप्यतितरां सूक्ष्मं  
तद्व्यासि न संशयः ॥ ६५ ॥ दिक्कालाद्यनवच्छिङ्गं स्वच्छं नित्योदितं ततम् ।  
सर्वार्थमयमेकार्थं चिन्मात्रममलं भव ॥ ६६ ॥ सर्वमेकमिदं शान्तमादिम-  
ध्यान्तवर्जितम् । भावाभावमजं सर्वमिति मत्वा सुखी भव ॥ ६७ ॥ न  
बद्धोऽसि न मुक्तोऽसि ब्रह्मवासि निरामयम् । द्वैतभावविमुक्तोऽसि सच्चि-  
दानन्दलक्षणः । एवं भावय यतेन जीवन्मुक्तो भविष्यसि ॥ ६८ ॥ पदार्थ-  
वृन्दे देहादिधिया संत्यज्य दूरतः । आशीतलान्तःकरणे नित्यमात्मपरो भव  
॥ ६९ ॥ इदं रस्यमिदं नेति वीजं ते हुःखसंततेः । तस्मिन्साम्याग्निना दग्धे  
हुःखस्यावसरः कुतः ॥ ७० ॥ शास्त्रसज्जनसंपक्तैः प्रज्ञामादौ विवर्धयेत् ॥ ७१ ॥  
ऋतं सत्यं परं ब्रह्म सर्वसंसारभेषजम् । अत्यर्थममलं नित्यमादिमध्यान्तव-  
र्जितम् ॥ ७२ ॥ तथा स्थूलमनाकाशमसंस्पृश्यमत्तच्छुषम् । न रसं न च  
गम्भार्यमग्रमेयमनुपमम् ॥ ७३ ॥ आत्मानं सच्चिदानन्दमनन्तं ब्रह्म सुन्नन् ।  
अहमस्तीत्यभिध्यायेष्येयातीतं विमुक्तये ॥ ७४ ॥ समाधिः संविदुत्पन्निः  
परजीवैकतां ग्रति । नित्यः सर्वगतो ह्यात्मा कूटस्थो दोषवर्जितः ॥ ७५ ॥  
एकः सन्निभयते आन्त्या मायया न स्वरूपतः । तस्माद्वैत एवास्ति न प्रपञ्चो  
न संसृतिः ॥ ७६ ॥ यथाकाशो घटाकाशो महाकाशा इतीरितः । तथा  
आन्तेद्विधा प्रोक्तो ह्यात्मा जीवेश्वरात्मना ॥ ७७ ॥ यदा मनसि चैतन्य  
भाति सर्वत्रयं सदा । योगिनोऽव्यवधानेन तदा संपद्यते स्वयम् ॥ ७८ ॥  
यदा सर्वाणि भूतानि स्वात्मन्येव हि पश्यति । सर्वभूतेषु चात्मानं ब्रह्म  
संपद्यते तदा ॥ ७९ ॥ यदा सर्वाणि भूतानि समाधिश्चो न पश्यति । एकी-  
भूतः परेणासौ तदा भवति केवलः ॥ ८० ॥ शास्त्रसज्जनसंपर्कैवराग्याभ्या-  
सरूपिणी । ग्रथमा भूमिकैषोक्ता मुसुक्षुत्वप्रदायिनी ॥ ८१ ॥ विचारणा  
द्वितीया स्याच्चृतीया साङ्गभावना । विलापिनी चतुर्थी स्याद्वासना विलया-  
त्मिका ॥ ८२ ॥ शुद्धसंविन्मयानन्दरूपा भवति पञ्चमी । अर्धसुसप्रबुद्धाभो  
जीवन्मुक्तोऽत्र तिष्ठति ॥ ८३ ॥ असंवेदनरूपा च षष्ठी भवति भूमिका ।  
आनन्दैकघनाकारा सुषुप्तसदृशी स्थितिः ॥ ८४ ॥ तुर्यावस्थोपशान्ता सा  
मुक्तिरेव हि केवला । समता स्वच्छता सौम्या सप्तमी भूमिका भवेत् ॥ ८५ ॥  
तुर्यातीता तु यावस्था परा निर्वाणरूपिणी । सप्तमी सा परा प्रौढा विषयो  
नैव जीवताम् ॥ ८६ ॥ पूर्वावस्थात्रयं तत्र जाग्रदिल्येव संस्थितम् । चतुर्थी  
स्वम् इत्युक्ता स्वमाभं यत्र वै जगत् ॥ ८७ ॥ आनन्दैकघनाकारा सुषुप्तास्या  
तु पञ्चमी । असंवेदनरूपा तु षष्ठी तुर्यपदाभिधा ॥ ८८ ॥ तुर्यातीतपदा-  
वस्था सप्तमी भूमिकौत्तमा । मनोवचोभिरङ्गाह्या स्वप्रकाशसदात्मिका ॥ ८९ ॥

अन्तः प्रत्याहतिवशाङ्केत्यं चेत्त विभावितम् । मुक्त एव न संदेहो महासम-  
 तया तया ॥ १० ॥ न त्रिये न च जीवामि नाहं सज्जाप्यसन्मयः । अहं न  
 किञ्चिच्छिदिति मत्वा धीरो न शोचति ॥ ११ ॥ अलेपकोऽहमजरो नीरागः  
 शान्तवासनः । निरंशोऽस्मि चिदाकाशमिति मत्वा न शोचति ॥ १२ ॥  
 अहंमत्या विरहितः शुद्धो बुद्धोऽजरोऽमरः । शान्तः शमसमाभास इति  
 मत्वा न शोचति ॥ १३ ॥ तृणग्रेष्वम्बरे भानौ नरनागामरेषु च । यत्ति-  
 ष्टति तदेवाहमिति मत्वा न शोचति ॥ १४ ॥ भावनां सर्वभावेभ्यः समु-  
 त्सूज्य समुत्थितः । अवशिष्टं परं ब्रह्म केवलोऽस्मीति भावय ॥ १५ ॥ वाचा-  
 मतीतविषयो विषयाशादशोऽज्ञतः । परानन्दरसाक्षुब्धो रमते स्वात्मनात्मनि  
 ॥ १६ ॥ सर्वकर्मपरित्यागी नित्यतृसो निराश्रयः । न पुण्येन न पापेन नेत-  
 रेण च लिप्यते ॥ १७ ॥ स्फटिकः प्रतिविश्वेन यथा नायाति रञ्जनम् ।  
 तद्द्वजः कर्मफलेनाः तस्था नायाति रञ्जनम् ॥ १८ ॥ विहरञ्जनतावृन्दे देव-  
 कीर्तनपूजनैः । खेदाहादौ न जानाति प्रतिविम्बगतैरिव ॥ १९ ॥ निस्त्वोत्रो  
 निर्विकारश्च पूज्यपूजाविवर्जितः । संयुक्तश्च वियुक्तश्च सर्वाचारनयक्रमैः  
 ॥ २० ॥ तनुं त्यजतु वा तीर्थे श्रपचस्य गृहेऽथ वा । ज्ञानसंपत्तिसमये  
 मुक्तोऽसौ विगताश्रयः ॥ २१ ॥ संकल्पत्वं हि द्वन्द्वस्य कारणं तत्परित्यज ।  
 मोक्षो भवेदसंकल्पात्तदभ्यासं धिया कुरु ॥ २२ ॥ सावधानो भव त्वं च  
 आश्चाहकसंगमे । अजखमेव संकल्पदद्शाः परिहरञ्जनैः ॥ २३ ॥ सा  
 भव आश्चभावास्मा आहकारमा च मा भव । भावनामखिलां लक्ष्मा यच्छिष्टं  
 तन्मयो भव ॥ २४ ॥ किञ्चिच्छेद्रोचते तुभयं तद्द्वद्दोऽसि भवस्थितौ । न  
 किञ्चिद्रोचते चेत्ते तनुक्तोऽसि भवस्थितौ ॥ २५ ॥ अस्मात्पदार्थलिच्याद्या-  
 द्यस्थावरजङ्गमात् । तृणादेदेहपर्यन्तान्मा किञ्चित्तत्र रोचताम् ॥ २६ ॥ अहंभा-  
 वानहंभावौ त्यक्त्वा सदसती तथा । यदसकं समं स्वच्छं स्थितं ततुर्यमुच्यते  
 ॥ २७ ॥ या स्वच्छा समता शान्ता जीवन्मुक्तव्यवस्थितिः । साक्षयस्था  
 व्यवहतौ सा तुर्या कलनोच्यते ॥ २८ ॥ नैतजाग्रज्ञ च स्वमः संकल्पाना-  
 मसंभवात् । सुषुप्तभावो नाऽप्येतदभावाजडतास्थितेः ॥ २९ ॥ शान्त-  
 सम्यवग्रबुद्धानां यथास्थितमिदं जगत् । विलीनं तुर्यमित्याहुरबुद्धानां स्थितं  
 स्थिरम् ॥ ३० ॥ अहकारकलात्यागे समतायाः समुद्रमे । विशरारौ कृते  
 चित्ते तुर्यवस्थोपतिष्ठते ॥ ३१ ॥ सिद्धान्तोऽध्यात्मशास्त्राणां सर्वापहृव  
 एव हि । नाविद्यास्तीह नो माया शान्तं ब्रह्मेदमङ्गमम् ॥ ३२ ॥ शान्त  
 एव चिदाकाशे स्वच्छे शमसमात्मनि । समग्रशक्तिखचिते ब्रह्मेति कलिता-  
 मिधे ॥ ३३ ॥ सर्वमेव परित्यज्य महामौनी भवानघ । निर्वाणवाच्चिर्मननः  
 क्षीणचित्तः प्रशान्तद्वीः ॥ ३४ ॥ आत्मनोपदस्व शान्तात्मा मूकाभ्यधि-

रोपमः । निव्यमन्तमुखः स्वच्छः स्वात्मनान्तः प्रपूर्णधीः ॥ ११५ ॥ जाग्र-  
त्येव सुषुप्तस्थः कुरु कर्मणि वै द्विज । अन्तः सर्वपरित्यागी बहिः कुरु यथा-  
गतम् ॥ ११६ ॥ चित्तसत्ता परं दुःखं चित्यत्यागः परं सुखम् । अतश्चित्तं  
चिदाकाशे नय क्षयमवेदनात् ॥ ११७ ॥ इद्वा रस्यमरम्यं वा स्थेयं पाषाण-  
वत्सदा । एतावतात्मयबेन जिता भवति संसृतिः ॥ ११८ ॥ वेदान्ते परमं  
गुह्यं पुराकल्पप्रचोदितम् । नाप्रशान्ताय दातव्यं नै चाक्षिष्याय वै पुनः  
॥ ११९ ॥ अन्नपूर्णोपनिषदं योऽधीते गुरुंनुग्रहात् । स जीवन्मुक्तां प्राप्य  
ब्रह्मैव भवति स्वयम् ॥ १२० ॥ इत्युपनिषत् ॥ इति पञ्चमोऽच्यायः ॥ ५ ॥  
ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यन्नपूर्णोपनिषत्समाप्ता ॥

## सूर्योपनिषत् ॥ ७४ ॥

सूर्यितस्वातिरिक्तारिसूरिनन्दात्मभावितम् ।

सूर्यनारायणाकारं नौमि चित्सूर्यवैभवम् ॥

ॐ भद्रं कर्णेभिरिति शान्तिः ॥

हरिः ॐ अथ सूर्यार्थवाङ्गिरसं व्याख्यास्यामः । ब्रह्मा ऋषिः । गायत्री  
छन्दः । आदित्यो देवता । हंसः सोऽहमभिनारायणयुक्तं बीजम् । हृषेखा  
शक्तिः । वियदादिसर्गसंयुक्तं कीलकम् । चतुर्विघ्नपुरुषार्थसिद्ध्यर्थे विलियोगः ।  
षट्स्वरारुदेन बीजेन षडङ्गं रक्ताम्बुजसंस्थितं सप्ताश्वरथिनं हिरण्यवर्णं चतु-  
र्भुजं पश्चद्वयाभ्यवरदहस्तं कालचक्रप्रणेतारं श्रीसूर्यनारायणं य एवं वेद स  
वै ब्राह्मणः । ॐ भूर्भुवःसुवः । ॐ तत्सवितुर्वरेण्यं भर्गो देवस्य धीमहि ।  
वियो यो नः प्रचोदयात् । सूर्य आत्मा जगतस्त्वयुष्म । सूर्यादौ स्त्रियमासि  
भूतासि जायन्ते । सूर्याद्यज्ञः पर्जन्योऽज्ञमात्मा नमस्त आदित्य । त्वमेव  
प्रत्यक्षं कर्मकर्तासि । त्वमेव प्रत्यक्षं ब्रह्मासि । त्वमेव प्रत्यक्षं विष्णुरासि ।  
त्वमेव प्रत्यक्षं रुद्रोऽसि । त्वमेव प्रत्यक्षमृगासि । त्वमेव प्रत्यक्षं यजुरासि ।  
त्वमेव प्रत्यक्षं सामासि । त्वमेव प्रत्यक्षमथर्वासि । त्वमेव सर्वं छन्दोऽसि ।  
आदित्याद्वायुर्जायते । आदित्याद्भूमिर्जायते । आदित्यादापो जायन्ते । आदि-  
त्याज्योतिर्जायते । आदित्याद्योम दिशो जायन्ते । आदित्याद्वेवा जायन्ते ।  
आदित्याद्वेदा जायन्ते । आदित्यो वा एष एतन्मण्डलं तपति । असावादित्यो  
ब्रह्म । आदित्योऽन्तःकरणमनोद्भुद्विचित्ताहंकाराः । आदित्यो वै व्यानः समा-

नोदानोऽपानः प्राणः । आदित्यो वै श्रोत्रस्वक्षूरसनघ्राणाः । आदित्यो वै चाकपाणिपादपायूपस्थाः । आदित्यो वै शब्दस्पर्शरूपरसगन्धाः । आदित्यो वै चचनादानागमनविसर्वानन्दाः । आनन्दमयो ज्ञानमयो विज्ञानमय आदित्यः । नमो मित्राय भानवे सृत्योर्मा पाहि । आजिष्ठावे विश्वेतवे नमः । सूर्याङ्ग-चन्ति भूतानि सूर्येण पालितानि तु । सूर्ये लयं प्रामुखन्ति यः सूर्यः सोऽह-मेव च । चक्षुर्नो देवः सविता चक्षुर्न उत पर्वतः । चक्षुर्वाता दधातु नः । आदित्याय विद्वाहे सहस्रकिरणाय धीमहि । तज्ञः सूर्यः प्रचोदयात् । सविता पश्चात्सवितां पुरस्त्सवितोत्तरात्सविताधरात्तात् । सविता नः सुवतु सर्वतांति सविता नो रासतां दीर्घमायुः । ॐित्येकाक्षरं ब्रह्म । धृणिरिति द्वे अक्षरे । सूर्य इत्यक्षरद्वयम् । आदित्य इति श्रीण्यक्षराणि । पृतस्यैव सूर्य-स्याष्टाक्षरो भनुः । यः सदाहरहर्जपति स वै ब्राह्मणो भवति स स वै ब्राह्मणो भवति । सूर्याभिमुखो जस्वा महाव्याधिभयात्प्रमुच्यते । अलक्ष्मीर्नैश्यति । अभक्ष्यभक्षणात्पूतो भवति । अगस्यागमनात्पूतो भवति । पतितसंभाषणात्पूतो भवति । असत्संभाषणात्पूतो भवति । मध्याह्ने सूर्याभिमुखः पठेत् । सद्योत्पञ्चमहापातकात्प्रमुच्यते । सैपां सावित्रीं विद्यां न किंचिदपि न कस्यै-चित्प्रशंसयेत् । य एतां महाभागः प्रातः पठति स भाग्यवाज्ञायते । पश्च-निवन्दति । वेदार्थं लभते । त्रिकालमेतज्जस्वा क्रतुशतफलमदाश्रोति । यो हस्ता-दित्ये जपति स महामृत्युं तरति स महामृत्युं तरति य एवं वेद ॥ इष्युपनि-षत् ॥ हरिः ॐ भद्रं कण्ठमिरिति शान्तिः ॥

इति सूर्योपनिषत्समाप्ता ॥

### अक्षयुपनिषत् ॥ ७५ ॥

यत्सप्तभूमिकाविद्यावेद्यानन्दक्लेवरम् ।  
विक्लेवरकैवल्यं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ अथ ह सांकृतिर्भगवानादित्यलोकं जगाम । तमादित्यं नत्वा चाक्षुष्मतीविद्यया तमस्तुवत् । ॐ नमो भगवते श्रीसूर्यायाक्षितेजसे नमः । ॐ खेचराय नमः । ॐ महासेनाय नमः । ॐ तमसे नमः । ॐ रजसे नमः । ॐ सत्त्वाय नमः । ॐ असतो मा सत् गमय । तमसो मा ज्योति-र्गमय । सृत्योर्माऽमृतं गमय । हंसो भगवान्छुचिरूपः प्रतिरूपः १ । विश्वरूपं

१ विश्वनष्टन्, २ स एतामित्यत्र छान्दसं सैषामिति, ३ उणो भगवान्.

चृणिनं जातवेदसं हिरण्मयं ज्योतीरुपं तपन्तम् । सहस्ररश्मिः शतधा वर्त-  
भानः पुरुषः प्रजानासु दयत्येष सूर्यः । ॐ नमो भगवते श्रीसूर्यायादिला-  
याक्षितेजसेऽहोवाहिनि वाहिनि स्वाहेति । एवं चाक्षुष्मतीविद्या स्तुतः  
श्रीसूर्यनारायणः सुप्रीतोऽब्रवीचाक्षुष्मतीविद्यां ब्राह्मणो यो नित्यमधीते न  
तत्याक्षिरोगो भवति । न तस्य कुलेऽन्धो भवति । अष्टौ ब्राह्मणान्नाहयि-  
त्वाथ विद्यासिद्धिर्भवति । य एवं वेद स महान्भवति ॥ १ ॥ अथ ह सांकृ-  
तिरादित्यं पगच्छ भगवन्ब्रह्मविद्यां मे वृहीति । तमादित्यो होवाच । सांकृते  
शृणु वक्ष्यामि तत्त्वज्ञानं सुदुलेभम् । यैन विज्ञातमात्रेण जीवन्मुक्तो भवि-  
त्यसि ॥ २ ॥ सर्वमेकमजं शान्तमनन्तं ध्रुवमव्ययम् । पश्यन्भूतार्थचिद्रूपं  
शान्तं आस्त यथासुखम् ॥ ३ ॥ विरागसुप्रयात्यन्तर्वासना-  
स्वनुवासरम् । कियासूदाररूपासु क्रमते मोदतेऽन्वहम् ॥ ४ ॥ ग्राम्यासु जड-  
चेष्टासु सततं विचिकित्सते । नोदाहरति मर्माणि पुण्यकर्माणि सेवते ॥ ५ ॥  
अनन्योद्वेगकारीणि मृदुकर्माणि सेवते । पापाद्विभेति सततं न च भोगमपेक्षते  
॥ ६ ॥ खेहप्रणयर्गर्भाणि पेशलान्युचितानि च । देशकालोपपज्ञानि वचना-  
न्यभिभापते ॥ ७ ॥ मनसा कर्मणा वाचा सज्जनानुपसेवते । यतःकुतश्चि-  
दानीय नित्यं शास्त्राण्यवेक्षते ॥ ८ ॥ तदासौ प्रथमासेकां प्राप्तो भवति  
भूमिकाम् । एवं विचारवान्यः स्यात्संसारोत्तरणं प्रति ॥ ९ ॥ स भूमिका-  
वानित्युक्तः शेषस्त्वार्थं इति स्मृतः । विचारनान्नीमितरामागतो योगभूमि-  
काम् ॥ १० ॥ श्रुतिस्मृतिसदावारधारणाव्यानकर्मणः । मुख्यया व्याख्या-  
ख्याताङ्ग्यथति श्रेष्ठपण्डितान् ॥ ११ ॥ पदार्थप्रविभागज्ञः कार्यकार्यविनि-  
र्णयम् । ज्ञानात्यविगतश्चान्यो गृहं गृहपतिर्यथा ॥ १२ ॥ मदाभिमानमात्स-  
र्यलोभमोहातिशायिताम् । बहिरप्यास्त्रितामीषत्यजल्यहिरिव त्वचम् ॥ १३ ॥  
इत्थंभूतमतिः शास्त्रगुहसज्जनसेवया । सरहस्यमशेषेण यथावदधिगच्छति  
॥ १४ ॥ असंसर्गाभिधामन्यां तृतीयां योगभूमिकाम् । ततः पतयसौ कान्तः  
पुष्पशश्यामिवामलाम् ॥ १५ ॥ यथावच्छास्त्राक्यार्थे भतिमाधाय तिश्र-  
लाम् । तापसाश्रमविश्रान्तैरथ्यात्मकथनक्रमैः । शिलाशश्यामनासीनो जरय-  
त्यायुरात्तम् ॥ १६ ॥ वनावनिविहरेण चित्तोपशमशोभिना । अप्नङ्गसुख-  
सौख्येन कालं नयति नीतिमान् ॥ १७ ॥ अभ्यासात्प्राप्त्याद्युशास्त्राणां करणा-  
त्पुण्यकर्मणाम् । जन्तोर्यथावदेवेयं वस्तुदृष्टिः प्रसीदति ॥ १८ ॥ तृतीयां  
भूमिकां प्राप्त्य बुद्धोऽनुभवति स्वयम् ॥ १९ ॥ द्विप्रकारमसंसर्गं तस्य भेद-

मिमं श्रणु । द्विविधोऽथमसंसर्गः सामान्यः श्रेष्ठ एव च ॥ २० ॥ नाहं कर्ता  
न भोक्ता च न बाध्यो न च बाधकः । इत्यसंजनमर्थेषु सामान्यासङ्गनाम-  
कम् ॥ २१ ॥ प्राकर्मनिर्मितं सर्वभीश्वराधीनमेव वा । सुखं वा यदि वा  
दुःखं कैवान्न तव कर्तृता ॥ २२ ॥ भोगाभोगा महारोगाः संपदः परमापदः ।  
वियोगायैव संयोगा आधयो व्याधयो वियाम् ॥ २३ ॥ कालश्च कल्नोषुक्तः  
सर्वभावाननारतम् । अनास्थयेति भावानां यदभावनमान्तरम् । वाक्यार्थ-  
लङ्घमनसः सामान्योऽसावसङ्गमः ॥ २४ ॥ अनेन क्रमयोगेन संयोगेन  
महात्मनाम् । नाहं कर्तेश्वरः कर्ता कर्म वा प्राकूनं मम ॥ २५ ॥ कृत्वा  
दूरतरे नूनमिति शब्दार्थभावनम् । यन्मौनमासनं शान्तं तच्छेष्टासङ्गं उच्यते  
॥ २६ ॥ संतोषामोदमधुरा प्रथमोदेति भूमिका । भूमिप्रोदितमात्रोऽन्तर-  
मृताङ्गुरिकेव सा ॥ २७ ॥ एषा हि परिमृष्टान्तः संन्यासा प्रसवैकभूः ।  
द्वितीयां च तृतीयां च भूमिकां प्रामुख्यात्ततः ॥ २८ ॥ श्रेष्ठा सर्वगता हेषा  
तृतीया भूमिकात्र हि । भवति प्रोज्जिताशेषसंकल्पकलनः उमान् ॥ २९ ॥  
भूमिकात्रितयाभ्यासादङ्गाने क्षयमागते । समं सर्वत्र पश्यन्ति चतुर्थीं  
भूमिकां गताः ॥ ३० ॥ अद्वैते स्थैर्यमायाते द्वैते च प्रशमं गते । पश्यन्ति  
स्वप्रवल्लोकं चतुर्थीं भूमिकां गताः ॥ ३१ ॥ भूमिकात्रितयं जाग्रचतुर्थीं स्वप्न  
उच्यते ॥ ३२ ॥ चित्तं तु शरद्भ्रांशविलयं प्रविलीयते । सत्त्वावशेष एवास्ते  
पञ्चमीं भूमिकां गतः ॥ ३३ ॥ जगद्विकल्पो नोदेति चित्तस्यात्र विलापनात् ।  
पञ्चमीं भूमिकामेत्य सुषुप्तपदनामिकाम् । शान्ताशेषविशेषांशस्तिष्ठत्यद्वैतमा-  
त्रकः ॥ ३४ ॥ गलितद्वैतनिर्भासो मुदितोऽन्तःप्रबोधवान् । सुषुप्तमन एवास्ते  
पञ्चमीं भूमिकां गतः ॥ ३५ ॥ अन्तर्मुखतयातिष्ठन्वहिर्वृत्तिपरोऽपि सन् । परि-  
श्रान्ततया निलं निद्रालुरिव लक्ष्यते ॥ ३६ ॥ कुर्वन्नभ्यासमेतसां भूमिकायां  
विवासनः । षष्ठीं तुर्याभिधामन्यां क्रमात्पतति भूमिकाम् ॥ ३७ ॥ यत्र नासन्न  
सदूपो नाहं नाप्यनहंकृतिः । केवलं क्षीणमननमास्तेऽद्वैतनिर्भयः ॥ ३८ ॥  
निर्ग्रन्थिः शान्तसंदेहो जीवन्मुक्तो विभावनः । अनिर्वाणोऽपि निर्वा-  
णश्चिन्द्रीप इव स्थितः ॥ ३९ ॥ षष्ठां भूमावसौ स्थित्वा सप्तमीं भूमि-  
मामुखात् ॥ ४० ॥ विदेहसुक्ततात्रोक्ता सप्तमी योगभूमिका । अगम्या  
वचसां शान्ता सा सीमा सर्वभूमिषु ॥ ४१ ॥ लोकानुवर्तनं त्यक्त्वा त्यक्त्वा  
देहानुवर्तनम् । शाश्वानुवर्तनं त्यक्त्वा स्वाध्यासापनयं कुरु ॥ ४२ ॥ औंका-  
रमात्रमस्तिलं विश्वप्राज्ञादिलक्षणम् । वान्यवाचकतामेदामेदेनानुपलब्धितः  
॥ ४३ ॥ अकारमात्रं विश्वः स्वादुकारस्तैजसः स्मृतः । प्राज्ञो मकार इत्येवं  
परिपश्येत्कर्मेण तु ॥ ४४ ॥ समाधिकालात्प्रागेव विविन्यातिप्रयत्नतः ।  
स्थूलसूक्ष्मक्रमात्परं चिदात्मनि विलापयेत् ॥ ४५ ॥ चिदात्मानं नित्यशुद्ध-

बुद्धसुक्तसद्ग्रहः । परमानन्दसंदेहो वासुदेवोऽहमोमिति ॥ ४६ ॥ आदिम-  
ध्यावसानेषु दुःखं सर्वमिदं यतः । तस्मात्सर्वं परीत्यज्य तत्त्वलिष्टो भवानघ  
॥ ४७ ॥ अविद्यातिमिरातीतं सर्वाभासविवर्जितम् । आनन्दममलं बुद्धं  
मनोवाचामगोचरम् ॥ ४८ ॥ प्रज्ञानघनमानन्दं ब्रह्मासीति विभावयेत्  
॥ ४९ ॥ इत्युपनिषद् ॥ ॐ सह नाववत्विति शान्तिः ॥ हरिः ॐ तत्सत् ॥

इत्यक्षयुपनिषद्समाप्ता ॥

### अध्यात्मोपनिषद् ॥ ७६ ॥

यत्रान्तर्याम्यादिभेदस्तत्त्वतो न हि युज्यते ।

निर्भेदं परमाद्वैतं स्वमात्रमवशिष्यते ॥

ॐ पूर्णमद् इति शान्तिः ॥

हरिः ॐ अन्तःशरीरे निहितो गुहायामज एको नित्यमस्य पृथिवी शरीरं  
यः पृथिवीमन्तरे संचरन्यं पृथिवी न वेद । यस्यापःशरीरं यो अपोऽन्तरे  
संचरन्यमापो न विदुः । यस्य तेजः शरीरं यस्तेजोऽन्तरे संचरन्यं तेजो न  
वेद । यस्य वायुः शरीरं यो वायुमन्तरे संचरन्यं वायुर्न वेद । यस्याकाशः  
शरीरं य आकाशमन्तरे संचरन्यमाकाशो न वेद । यस्य मनः शरीरं यो मनो-  
अन्तरे संचरन्यं मनो न वेद । यस्य बुद्धिः शरीरं यो बुद्धिमन्तरे संचरन्यं  
बुद्धिर्न वेद । यस्याहंकारः शरीरं योऽहंकारमन्तरे संचरन्यमहंकारो न वेद ।  
यस्य चित्तं शरीरं यश्चित्तमन्तरे संचरन्यं चित्तं न वेद । यस्याव्यक्तं शरीरं  
योऽव्यक्तमन्तरे संचरन्यमव्यक्तं न वेद । यस्याक्षरं शरीरं योऽक्षरमन्तरे  
संचरन्यमक्षरं न वेद । यस्य मृत्युः शरीरं यो मृत्युमन्तरे संचरन्यं मृत्युर्न  
वेद । स एष सर्वभूतान्तरात्मापहृतपाप्मा दिव्यो देव एको नारायणः । अहं  
ममेति यो भावो देहाक्षादावनात्मनि । अध्यासोऽयं निरस्तव्यो विदुषा ब्रह्म-  
निष्ठया ॥ १ ॥ ज्ञात्वा स्वं प्रत्यगात्मानं बुद्धितद्वृत्तिसाक्षिणम् । सोऽहमित्येव  
तद्वृत्त्या स्वान्यत्रात्ममतिं त्यजेत् ॥ २ ॥ लोकानुवर्तनं त्यक्त्वा त्यक्त्वा देहा-  
नुवर्तनम् । शास्त्रानुवर्तनं त्यक्त्वा स्वाध्यासापन्यं कुरु ॥ ३ ॥ स्वात्मन्येव  
सदा स्थित्या मनो नश्यति योगिनः । युक्त्या श्रुत्या स्वानुभूत्या ज्ञात्वा  
सर्वात्म्यमात्मनः ॥ ४ ॥ निद्राया लोकवार्तायाः शब्दादेरात्मविस्मृतेः ।  
कचिज्ञावसरं दत्त्वा चिन्तयात्मानमात्मनि ॥ ५ ॥ मातापित्रोर्भलोद्भूतं भल-  
मांसमयं वपुः । त्यक्त्वा चण्डालवद्वूरं ब्रह्मभूय कृती भव ॥ ६ ॥ घटाकाशं  
महाकाश इवात्मानं परात्मनि । विलाप्याखण्डभावेन तृणीं भत सदा मुने  
॥ ७ ॥ स्वप्रकाशमधिष्ठानं स्वयंभूय सदात्मना । ब्रह्माण्डमपि पिण्डाण्डं

स्यज्यतां मलभाण्डवत् ॥ ८ ॥ चिदात्मनि सदानन्दे देहरूढामहंधियम् ।  
 निवेश्य लिङ्गमुत्सृज्य केवलो भव सर्वदा ॥ ९ ॥ यत्रैष जगदाभासो दर्पणा-  
 न्तःपुरं यथा । तद्वाहमिति ज्ञात्वा कृतकृत्यो भवानघ ॥ १० ॥ अहंकारग्र-  
 हानमुक्तः स्वरूपमुपयते । चन्द्रवद्विमलः पूर्णः सदानन्दः स्वयंप्रभः ॥ ११ ॥  
 कियानाशान्दवेच्छिन्तानाशोऽस्माद्वासनाक्षयः । वासनाप्रक्षयो मोक्षः सा  
 जीवनमुक्तिरिष्यते ॥ १२ ॥ सर्वत्र सर्वतः सर्वब्रह्मात्रावलोकनम् । सञ्चाव-  
 भावनादाद्वार्याद्वासनालयमभुते ॥ १३ ॥ प्रमादो ब्रह्मनिष्ठायां न कर्तव्यः  
 कदाचन । प्रमादो मृत्युरित्यादुर्विद्यायां ब्रह्मादिनः ॥ १४ ॥ यथापकृष्टं  
 शैवालं क्षणमात्रं न तिष्ठति । आवृणोति तथा माया प्राज्ञं वापि पराङ्मुखम्  
 ॥ १५ ॥ जीवतो यस्य कैवल्यं विदेहोऽपि स केवलः । समाधिनिष्ठामेत्य  
 निर्विकल्पो भवानघ ॥ १६ ॥ अज्ञानहृदयग्रन्थेनिःशेषविलयसदा । समा-  
 धिना विकल्पेन यदाद्वैतात्मदर्शनम् ॥ १७ ॥ अत्रात्मत्वं ददीकुर्वन्नहमादिषु  
 संस्यजन् । उदासीनतया तेषु तिष्ठेदटपटादिवत् ॥ १८ ॥ ब्रह्मादिस्तम्बवर्यन्तं  
 सृष्टामात्रा उपाधयः । ततः पूर्णं स्वमात्मानं पश्येदेकात्मना स्थितम् ॥ १९ ॥  
 स्वयं ब्रह्मा स्वयं विष्णुः स्वयमिन्द्रः स्वयं शिवः । स्वयं विश्वमिदं सर्वं स्वस्मा-  
 दन्यच्च किंचन ॥ २० ॥ स्वात्मन्यारोपिताशेषाभासवस्तुनिरासतः । स्वयमेव  
 परंब्रह्म पूर्णमद्वयमक्रियम् ॥ २१ ॥ असत्कल्पो विकल्पोऽयं विश्वमित्येकव-  
 स्तुनि । निर्विकारे निराकारे निर्विशेषे मिदा कुतः ॥ २२ ॥ द्रष्टृदर्शनदृश्या-  
 दिभावशून्ये लिरामये । कल्पाणीव इवालन्तं परिपूर्णे चिदात्मनि ॥ २३ ॥  
 तेजसीव तमो यत्र विलीनं आन्तिकारणम् । अद्वितीये परे तत्त्वे निर्विशेषे  
 मिदा कुतः ॥ २४ ॥ एकात्मके परे तत्त्वे भेदंकर्ता कथं वसेत् । सुषुप्तौ  
 सुखमात्रायां भेदः केनावलोकितः ॥ २५ ॥ चित्तमूलो विकल्पोऽयं चित्ता-  
 भावे न कश्चन । अतश्चित्तं समाधेहि प्रत्यग्रूपे परात्मनि ॥ २६ ॥ अखण्डान-  
 न्दमात्मानं विज्ञाय स्वस्वरूपतः । बहिरन्तः सदानन्दरसास्वादनमात्मनि  
 ॥ २७ ॥ वैराग्यस्य फलं बोधो बोधस्योपरतिः फलम् । स्वानन्दानुभवाच्छा-  
 न्तिरेषैवोपरते: फलम् ॥ २८ ॥ यद्युत्तरोत्तराभावे पूर्वरूपं तु निष्फलम् ।  
 निवृत्तिः परमा नृसिरानन्दोऽनुपमः स्वतः ॥ २९ ॥ मायोपाधिजंगग्योनिः  
 सर्वज्ञत्वादिलक्षणः । पारौक्ष्यशबलः सत्याद्यात्मकस्तत्पदाभिधः ॥ ३० ॥  
 आलम्बनतया भाति शोऽस्मलप्रत्ययशब्दयोः । अन्तःकरणसंमिळबोधः स  
 स्वपदाभिधः ॥ ३१ ॥ मायाविष्ये विहायैव उपाधी परजीवयोः । अखण्डं  
 सच्चिदानन्दं परं ब्रह्म विलक्ष्यते ॥ ३२ ॥ इत्थं वाक्यैस्तथार्थानुसंधानं श्रवणं

भवेत् । युक्त्या संभावितत्वानुसंधानं मननं तु तद् ॥ ३३ ॥ तात्प्राणं निर्दिश्चिकित्सेऽर्थं चेतसः स्थापितस्य यद् । एकतानत्वमेतद्वि निदिध्यासनमुच्यते ॥ ३४ ॥ ध्यातुष्याने परिलज्ज क्रमाङ्गेयैकगोचरम् । निवातदीपवच्छित्तं समाधिरभिधीयते ॥ ३५ ॥ वृत्तयस्तु तदानीमप्यज्ञाता आत्मगोचराः । स्वरणादनुमीयन्ते व्युथितस्य समुथिताः ॥ ३६ ॥ अनादाविह संसारे संनिताः कर्मकोट्याः । अनेन विलयं यान्ति शुद्धो धर्मो विवर्धते ॥ ३७ ॥ धर्ममेघमिमं प्राहुः समाधिं योगविज्ञामाः । वर्षत्येव यथा धर्मानुत्थाराः सहचराः ॥ ३८ ॥ अमुना वासनाजाले निःशेषं प्रविलापिते । समूलोन्मूलिते पुण्यपापाख्ये कर्मसंचये ॥ ३९ ॥ वाक्यमप्रतिबद्धं सत्प्राक्षपरोक्षावभासिते । करामलकवद्वोधमपरोक्षं प्रसूयते ॥ ४० ॥ वासनानुदयो भोगये वैराग्यस्य तदावधिः । अहंभावोदयाभावो बोधस्य परमावधिः ॥ ४१ ॥ लीनवृत्तेन्द्रुत्पत्तिरुत्पत्तिर्मायादोपरतेस्तु सा । स्थितप्रज्ञो यतिरयं यः सदानन्दमभ्यते ॥ ४२ ॥ ब्रह्मण्येव विलीनात्मा निर्विकारो विनिकिक्यः । ब्रह्मात्मनोः शोधितयोरेक-भावावगाहिनि ॥ ४३ ॥ निर्विकल्पा च चिन्मात्रा वृत्तिः प्रश्नेति कथ्यते । सा सर्वदा भवेद्यस्य स जीवन्मुक्त इष्टते ॥ ४४ ॥ देहेन्द्रियेष्वहंभाव इदंभावस्तदन्यके । यस्य नो भवतः कापि स जीवन्मुक्त इष्टते ॥ ४५ ॥ न प्रत्यग्ब्रह्मणोर्भेदं कदापि ब्रह्मसर्गयोः । प्रज्ञया यो विजानाति स जीव-न्मुक्त इष्टते ॥ ४६ ॥ साधुमिः पूज्यमानेऽस्मिन्पीड्यमानेऽपि दुर्जनैः । समभावो भवेद्यस्य स जीवन्मुक्त इष्टते ॥ ४७ ॥ विज्ञातब्रह्मतत्त्वस्य यथापूर्वं न संसृतिः । अस्ति चेष्टा स विज्ञातब्रह्मभावो बहिसूखः ॥ ४८ ॥ सुखाद्यनुभवो यावत्तावप्रारब्धमिष्यते । फलोदयः क्रियापूर्वो निष्क्रियो नहि कुत्रचित् ॥ ४९ ॥ अहं ब्रह्मेति विज्ञानात्कल्पकोटिशतार्जितम् । संनितं विलयं याति प्रबोधात्स्वप्नकर्मवद् ॥ ५० ॥ स्वमसङ्गमुदासीनं परिज्ञाय नभो यथा । न श्रिष्यते यतिः किंचित्कदाचिन्नाविकर्ममिः ॥ ५१ ॥ न नभो घटयोगेन सुरागन्धेन लिष्यते । तथात्मोपाधियोगेन तद्वैमैव लिष्यते ॥ ५२ ॥ ज्ञानोदयात्पुरारब्धं कर्म ज्ञानात्म नश्यति । अदत्त्वा स्वफलं लक्ष्यमुद्दिश्योत्सृष्टबाणवद् ॥ ५३ ॥ व्याघ्रबुद्धा विनिमुक्तो बाणः पश्चात्तु गोमतौ । न तिष्ठति भिनस्येव लक्ष्यं वेगेन निर्भरम् ॥ ५४ ॥ अजरोऽस्म्यमरोऽस्मीति य आत्मानं प्रपद्यते । तदात्मना तिष्ठतोऽस्य कुतो प्रारब्धकल्पना ॥ ५५ ॥ प्रारब्धं सिज्जति तदा यदा देहात्मना स्थितिः । देहात्मभावो नैवेष्टः प्रारब्धं लज्जयामतः ॥ ५६ ॥ प्रारब्धकल्पनाप्यस्य देहस्य आनितरेव हि ॥ ५७ ॥ अध्यस्तस्य हृतस्तर्वमसत्यस्य कुतो जनिः । अजातस्य कुतो नाशः प्रारब्धमसतः कुतः ॥ ५८ ॥ ज्ञानेनाज्ञानकार्यस्य स-

मूलस्य लयो यदि । तिष्ठत्ययं कथं देह इति शङ्कावतो जडान् । समाधातुं  
बाह्यदृष्टया प्रारब्धं वदति श्रुतिः ॥ ५९ ॥ न तु देहादिसत्यत्वबोधनाय  
विपश्चिताम् । परिपूर्णमनाद्यन्तमप्रमेयमविक्रियम् ॥ ६० ॥ सद्वनं विद्वनं  
नित्यमानन्दघनमव्ययम् । प्रत्यगेकरसं पूर्णमनन्तं सर्वतोमुखम् ॥ ६१ ॥  
अहेयमनुपादेयमनावेयमनाश्रयम् । निर्गुणं निष्क्रियं सूक्ष्मं निर्विकल्पं नि-  
रञ्जनम् ॥ ६२ ॥ अनिरूप्यस्वरूपं यन्मनोवाचामगोचरम् । संत्समृद्धं  
स्वतःसिद्धं शुद्धं बुद्धमनोदृष्टाम् । एकमेवाद्रयं ब्रह्म नेह नानास्ति किंचन  
॥ ६३ ॥ स्वानुभूत्या स्वयं ज्ञात्वा स्वमात्मानमखण्डितम् । स सिद्धः सुसुखं  
तिष्ठ निर्विकल्पात्मनात्मनि ॥ ६४ ॥ क गतं केन वा नीतं कुत्र लीनमिदं जगत् ।  
अधुनैव मया दृष्टं नास्ति किं महदद्वुतम् ॥ ६५ ॥ किं हेयं किमुपादेयं  
किमन्यत्किं विलक्षणम् । अखण्डानन्दपीयूपपूर्णब्रह्ममहार्णवे ॥ ६६ ॥ न  
किंचिदत्र पश्यामि न शृणोमि न वेद्ययहम् । स्वात्मनैव सदानन्दरूपेणास्मि  
स्वलक्षणः ॥ ६७ ॥ असङ्गोऽहमनङ्गोऽहमलिङ्गोऽहमहं हरिः । प्रशान्तोऽह-  
मनन्तोऽहं परिपूर्णश्चिरन्तनः ॥ ६८ ॥ अकर्तोहमभोक्ताहमविकारोऽहम-  
व्ययः । शुद्धो बोधस्वरूपोऽहं केवलोऽहं सदाशिवः ॥ ६९ ॥ एतां विद्याम-  
पान्तरतमाय ददौ । अपान्तरतमो ब्रह्मणे ददौ । ब्रह्मा घोराङ्गिरसे ददौ ।  
घोराङ्गिरा रैक्याय ददौ । रैको रामाय ददौ । रामः सर्वेभ्यो भूतेभ्यो ददौ ।  
वित्येतत्त्विर्वाणानुशासनं वेदानुशासनं वेदानुशासनमित्युपनिषत् ॥ ॐ पूर्ण-  
मद् हृति शान्तिः ॥ हरिः ॐ तत्सत् ॥

इति अध्यात्मोपनिषद्समाप्ता ॥

### कुण्डिकोपनिषत् ॥ ७७ ॥

कुण्डिकोपनिषत्यातपरिव्राजकसंततिः ।  
यत्र विश्रान्तिमगमन्तद्रामपदमाश्रये ॥ १ ॥  
ॐ आप्यायन्त्वति शान्तिः ॥

हरिः ॐ ब्रह्मचर्याश्रमे क्षीणे गुरुशूषणे रतः । वेदानधीत्यानुज्ञात उच्यते  
गुरुणाश्रमी ॥ १ ॥ दारमाहृत्य सद्वशमङ्गिमाधाय शक्तिः । ब्राह्मीमिदिं यजे-  
त्तासामहोरात्रेण निर्विपेत् ॥ २ ॥ संविभज्य सुतानर्थे ग्राम्यकामान्विवसूज्य  
च । संचरन्वनमार्गेण शुचौ देशे परिश्रमन् ॥ ३ ॥ वायुभक्षोऽम्बुभक्षो वा  
विहितैः कन्दमूलैः । स्वशरीरे समाप्याथ पृथिव्यां नाशु पातयेत् ॥ ४ ॥  
सह तेनैव पुरुषः कथं संन्यस्त उच्यते । सनामधेयो यस्मिंस्तु कथं संन्यस्त

उच्यते ॥ ५ ॥ तस्मात्कलविशुद्धाङ्गी संन्यासं संहितात्मनाम् । अग्निवर्णं  
विनिष्क्रम्य वानप्रस्थं प्रपद्यते ॥ ६ ॥ लोकवद्वार्यासको वनं गच्छति  
संयतः । संत्यकत्वा संसृतिसुखमनुतिष्ठति किं सुधा ॥ ७ ॥ किंवा हुःखमनु-  
स्मृत्य भोगांस्त्वज्ञति चोच्छ्रितान् । गर्भवासभ्याज्ञीतः शीतोष्णाभ्यां तथैव च  
॥ ८ ॥ गुह्यं प्रवेष्टुमिच्छामि परं पदमनामयमिति । संन्यस्याग्निमपुनरावर्तनं  
यन्मृत्युर्जाय (?) मावहमिति । अथाध्यात्ममत्त्रात्मपेत् । दीक्षामुपेयात्काषाय-  
वासाः । कक्षोपस्थ्यलोमानि वर्जयेत् । ऊर्ध्वबाहुर्विमुक्तमार्गो भवति । अग्नि-  
केतश्चेद्दिक्षाशी । निदिध्यासनं दध्यात् । पवित्रं धारयेऽनुसंरक्षणार्थम् ।  
तदपि श्लोका भवन्ति । कुण्डिकां चमसं शिक्यं त्रिविष्टपमुपानहौ । शीतो-  
पद्यातिनीं कन्थां कौपीनाच्छादनं तथा ॥ ९ ॥ पवित्रं स्वानशार्टी च उत्तरा-  
सङ्गमेव च । अंतोऽतिरिक्तं यत्किञ्चित्सर्वं तद्वर्जयेद्यतिः ॥ १० ॥ नदीपुलि-  
नशायी स्याहेवागरेषु बाह्यतः । नात्यर्थं सुखदुःखाभ्यां शरीरमुपतापयेत्  
॥ ११ ॥ खानं पानं तथा शौचमङ्गिः पूताभिराचरेत् । स्तूयमानो न तुष्येत  
निनिदितो न शपेत्परान् ॥ १२ ॥ मिक्षादिवैदलं पात्रं खानद्रव्यमवारितम् ।  
एवं वृत्तिमुपासीनो यतेन्द्रियो जपेत्सदा ॥ १३ ॥ विश्वाय मनुसंयोगं मनसा  
भावयेत्सुधीः । आकाशाद्वायुर्वायोज्योतिज्योतिप आपोऽद्यः पृथिवी । पूर्णं  
भूतानां ब्रह्म प्रपद्ये । अजरममरमभरमव्ययं प्रपद्ये । मय्यखण्डसुखाभ्योवौ  
बहुधा विश्वीचयः । उत्पद्यन्ते विलीयन्ते मायोमाहृतविभ्रमात् ॥ १४ ॥  
न मे देहेन संबन्धो मेवेनेव विहायसः । अतः कुतो मे तद्वर्मी जाग्रत्स्वभ-  
सुषुसिषु ॥ १५ ॥ आकाशवत्कलपविदूरगोऽहमादित्यवद्वास्यविलक्षणोऽहम् ।  
अहार्यवज्ञित्यविनिश्चलोऽहमभ्योधिवत्पराविचर्जितोऽहम् ॥ १६ ॥ नाराय-  
णोऽहं नरकान्तकोऽहं पुरान्तकोऽहं पुरुषोऽहमीशः । अखण्डबोधोऽहमशेष-  
साक्षी निरीश्वरोऽहं निरहं च निर्ममः ॥ १७ ॥ तदभ्यासेन प्राणापानौ संयम्य  
तत्र श्लोका भवन्ति ॥ वृषणापानयोर्मध्ये पाणी आस्थाय संश्रयेत् । संदद्य  
शनकैजिञ्चां यवमात्रे विनिर्गताम् ॥ १८ ॥ माषमात्रां तथा दृष्टिं श्रोत्रे  
स्थाप्य तथा भुवि । श्रवणे नासिके गन्धा यतः स्वं न च संश्रयेत् ॥ १९ ॥  
अथ शैवं पदं यत्र तद्वत्य ब्रह्म तत्परम् । तदभ्यासेन लभ्येत पूर्वजन्मार्जितात्म-  
नाम् ॥ २० ॥ संभूतैर्वायुसंश्रावैर्हदयं तप उच्यते । ऊर्ध्वं प्रपद्यते देहा-  
द्धित्वा मूर्धानमव्ययम् ॥ २१ ॥ स्वदेहस्य तु मूर्धानं ये प्राप्य परमां गतिम् ।  
भूयस्ते न निवर्तन्ते परावरविदो जनाः ॥ २२ ॥ न साक्षिणं साक्ष्यघर्माः  
संस्पृशन्ति विलक्षणम् । अविकारमुदासीनं गृहघर्माः प्रदीपवद् ॥ २३ ॥

१ ऊर्ध्वंगो विमुक्तः । २ अन्यच्चापेक्ष्यते किञ्चित् ।

जले वापि स्थले वापि लुठत्वेष जडात्मकः । नाहं विलिप्ये तद्धमैर्घटधमैर्नभो  
यथा ॥ २६ ॥ निर्विक्योऽस्यविकारोऽस्मि निर्बलोऽस्मि निराकृतिः । निर्विक-  
ल्पोऽस्मि निर्योऽस्मि निरालम्भोऽस्मि निर्द्वयः ॥ २७ ॥ सर्वात्मकोऽहं सर्वो-  
ऽहं सर्वोतीतोऽहमद्वयः । केवलाखण्डबोधोऽहं स्वानन्दोऽहं निरन्तरः ॥ २८ ॥  
स्वमेव सर्वतः पश्यन्मन्यमानः स्वमद्वयम् । स्वानन्दमनुभुज्ञानो निर्विकल्पे  
भवान्मयहम् ॥ २९ ॥ गच्छस्तिष्ठनुपविशब्द्यानो वान्यथापि वा । यथेच्छया  
वसेद्विद्वानात्मारामः सदा मुनिः ॥ २१ ॥ इत्युपनिषत् ॥ ओमाप्यायन्त्रिवति  
शान्तिः ॥ हरिः ॐ तत्सत् ॥

इति कुण्डिकोपनिषत्समाप्ता ॥

## सावित्र्युपनिषत् ॥ ७८ ॥

सावित्र्युपनिषदेव्यचित्सावित्रपदोऽवलम् ।  
प्रतियोगिविनिर्मुक्तं रामचन्द्रपदं भजे ॥ १ ॥  
सावित्र्यात्मा पाङ्गुपतं परं ब्रह्मावधूतकम् ।  
त्रिपुरातपतं देवी त्रिपुरा कठभावना ॥ २ ॥  
ॐ आप्यायन्त्रिवति शान्तिः ॥

हरिः ॐ कः सविता का सावित्री अग्निरेव सविता पृथिवी सावित्री स  
यत्राग्निस्तप्तिर्थी यत्र वै पृथिवी तत्राग्निते द्वे योनी तदेकं मिथुनम् ॥ ३ ॥  
कः सविता का सावित्री वरुण एव सवितापः सावित्री स यत्र वरुणस्तदापे  
यत्र वा आपस्तद्रुणसे द्वे योनिस्तदेकं मिथुनम् ॥ ४ ॥ कः सविता का  
सावित्री वायुरेव सविताकाशः सावित्री स यत्र वायुस्तदाकाशो यत्र वा  
आकाशस्तद्रायुस्ते द्वे योनिस्तदेकं मिथुनम् ॥ ५ ॥ कः सविता का सावित्री  
यज्ञ एव सविता छन्दांसि सावित्री स यत्र यज्ञस्तत्र छन्दांसि यत्र वा  
छन्दांसि स यज्ञस्ते द्वे योनिस्तदेकं मिथुनम् ॥ ६ ॥ कः सविता का सावित्री  
स्तनयिलुरेव सविता विद्युत्सावित्री स यत्र स्तनयिलुस्तद्विद्युत् यत्र वा विद्युत्तत्र  
स्तनयिलुस्ते द्वे योनिस्तदेकं मिथुनम् ॥ ७ ॥ कः सविता का सावित्री आदित्य  
एव सविता यौः सावित्री स यत्रादित्यस्तद्यौर्यन्त्र वा यौस्तदादित्यस्ते द्वे  
योनिस्तदेकं मिथुनम् ॥ ८ ॥ कः सविता का सावित्री चन्द्र एव सविता  
नक्षत्राणि सावित्री स यत्र चन्द्रस्तक्षत्राणि यत्र वा नक्षत्राणि स चन्द्रमासे  
द्वे योनिस्तदेकं मिथुनम् ॥ ९ ॥ कः सविता का सावित्री मन एव सविता  
वाक् सावित्री स यत्र मनस्तद्राक् यत्र वा वाक् तन्मनसे द्वे योनिस्तदेकं  
मिथुनम् ॥ १० ॥ कः सविता का सावित्री पुरुष एव सविता श्री सावित्री

स यत्र पुरुषस्तस्मी यत्र वा स्त्री स पुरुषसे द्वे योनिस्तदेकं मिथुनम् ॥ ९ ॥  
 तस्या एव प्रथमः पादो भूत्तस्वितुर्वरेण्यमित्यग्निर्वै वरेण्यमापो वरेण्यं  
 चन्द्रमा वरेण्यम् । तस्या एव द्वितीयः पादो भर्गमयोपो भुवो भर्गो  
 देवस्य धीमहीत्यग्निर्वै भर्ग आदित्यो वै भर्गश्चन्द्रमा वै भर्गः । तस्या एव  
 तृतीयः पादः स्वर्धियो यो नः प्रचोदयादिति स्त्री चैव पुरुषश्च  
 प्रजनयतो यो वा एतां सावित्रीसेवं वेद स पुनर्मृत्युं जयति ।  
 बलातिबलयोर्ब्रिराद् पुरुष ऋषिः । गायत्री छन्दः । गायत्री देवता । अका-  
 रोकारमकारा बीजाद्याः । क्षुधादिनिरसने विनियोगः । क्षामित्यादिषडङ्ग-  
 न्यासः । ध्यानम् । अमृतकरतेलाद्रौं सर्वसंजीवनाद्यावघहरणसुदक्षौ वेद-  
 सारे मयूखे । प्रणवमयविकारौ भास्त्रकराकारदेहौ सततमनुभवेऽहं तौ बला-  
 तिबलान्तौ ॥ ॐ ह्रीं बले महादेवि ह्रीं महाबले ह्रीं चतुर्विधपुरुषार्थसिद्धि-  
 प्रदे तत्सवितुर्वरदात्मिके ह्रीं वरेण्यं भर्गो देवस्य वरदात्मिके अतिबले सर्व-  
 दयामूर्ते बले सर्वशुद्धमोपनाशिनि धीमहि ग्नियो यो नोजाते प्रचुर्यः या  
 प्रचोदयादात्मिके प्रणवशिरस्कात्मिके हुं फट् स्वाहा । एवं विद्वान् कृतकृत्यो  
 भवति सावित्र्या एव सलोकतां जयतीत्युपनिषद् ॥ ॐ भाष्यायन्त्वति  
 शान्तिः ॥ हरिः ॐ तत्सत् ॥

इति सावित्र्युपनिषद्समाप्ता ॥

## आत्मोपनिषद् ॥ ७९ ॥

यत्र नात्मप्रपञ्चोऽयमपह्वपदं गतः ।  
 प्रतियोगिविनिर्मुक्तः परमात्मावशिष्यते ॥

ॐ भद्रं कर्णेभिरिति शान्तिः ॥

हरिः ॐ अथाङ्गिराद्विविधः पुरुषोऽजायतात्मान्तरात्मा परमात्मा चेति ।  
 त्वक्कर्मभासंसरोमाङ्गुष्ठाङ्गुल्यः वृष्टवंशनखगुल्फोदरनामिसेद्रकट्यूरुकपोल श्रोत्र-  
 श्रूललाटबाहुपार्श्वशिरोऽक्षीणि भवनित जायते ग्रियत इत्येष आत्मा । अथा-  
 न्तरात्मा नाम पृथिव्यापसेजोवायुराकाशमिच्छाद्वेषसुखदुःखकाममोहविकल्पा-  
 (ल्प)नादिस्मृतिलिङ्गोदात्तानुदात्तहस्त्वदीर्घमुतः खलितगर्जितस्फुटितमुदित-  
 नृत्तगीतवादित्रप्रलयविजूङ्गितादिग्मिः श्रोता ग्राता रसग्निता नेता कर्ता विज्ञा-  
 नात्मा पुरुषः पुराणन्यायमीमांसाधर्मशास्त्राणीति श्रवणद्वाणाकर्षणकर्मविशे-  
 षणं करोत्येषोऽन्तरात्मा । अथ परमात्मा नाम यथाक्षर उपासनीयः । स च  
 प्राणायामप्रत्याहारधारणाध्यानसमाधियोगानुमानात्मचिन्तकवटकणिका वा

१ तलांग्रो. २ तिबलेशौ. ३ प्रचुर्या. ४ हस्तस्वर.

इयामाकतण्डुलो वा वालाग्रशतसहस्रविकल्पनामि: स लभ्यते नैपलभ्यते न जायते न म्रियते न शुष्यते न क्लियते न दद्यते न कम्पते न मिद्यते न चिंच्छयते निर्गुणः साक्षिभूतः शुद्धो निरवयवात्मा केवलः सूक्ष्मो निर्ममो निरञ्जनो निर्विकारः शब्दस्पर्शरूपरसगन्धवर्जितो निर्विकल्पो निराकाङ्क्षः सर्वव्यापी सोऽचिन्त्यो निर्वर्ण्यश्च पुनात्यशुद्धान्यपूतानि । निष्क्रियस्तस्य संसारो नास्ति । आत्मसंज्ञः शिवः शुद्ध एक एवाद्यः सदा । ब्रह्मरूपतया ब्रह्म केवलं प्रतिभासते ॥ १ ॥ जगद्रूपतयाप्येतद्वैव ब्रह्मव प्रतिभासते । विद्याविद्यादिभेदेन भावाभावादिभेदतः ॥ २ ॥ गुरुशिष्यादिभेदेन ब्रह्मव प्रतिभासते । ब्रह्मैव केवलं शुद्धं विद्यते तत्त्वदर्शने ॥ ३ ॥ न च विद्या न चाविद्या न जगच्च न चापरम् । सत्यत्वेन जगद्वानं संसारस्य प्रवर्तकम् ॥ ४ ॥ असत्यत्वेन भानं तु संसारस्य निर्वर्तकम् । घटोऽयमिति विज्ञातुं नियमः कोन्वपेक्षते ॥ ५ ॥ विना प्रमाणसुषुत्वं यस्मिन्सति पदार्थधीः । अयमात्मा नित्यसिद्धः प्रमाणे सति भासते ॥ ६ ॥ न देशं नापि कालं वा न शुद्धिं वाच्यपेक्षते । देवदत्तोऽहमित्येतद्विज्ञानं निरपेक्षकम् ॥ ७ ॥ तद्वद्विद्विदोऽप्यस्य ब्रह्माहमिति वेदनम् । भानुनेव जगत्सर्वं भास्यते यस्य तेजसा ॥ ८ ॥ अनात्मकमसतुच्छं किं तु तत्यावभासकम् । वेदशास्त्रपुराणानि भूतानि सकलान्यपि ॥ ९ ॥ येनार्थवन्नित तं किं तु विज्ञातारं प्रकाशयेत् । शुधां देहव्यथां त्यक्त्वा बालः कीडति वस्तुनि ॥ १० ॥ तथैव विद्वान्नमते निर्ममो निरहं सुखी । कामाक्षिष्कामरूपी संचरत्येकचरो मुनिः ॥ ११ ॥ स्वात्मनैव सदा तुष्टः स्वयं सर्वोत्मना स्थितः । निर्धनोऽपि सदा तुष्टोऽप्यसहायो महाबलः ॥ १२ ॥ नित्यनृसोऽप्यभुजानोऽप्यसमः समदर्शनः । कुर्वन्नपि न कुर्वाणशाभोक्ता फलभोग्यपि ॥ १३ ॥ शरीर्यप्यशरीर्येष परिच्छिङ्गोऽपि सर्वगः । अशरीरं सदा सन्तमिदं ब्रह्मविदं क्वचित् ॥ १४ ॥ प्रियाप्रिये न स्पृशतस्तथैव च शुभाशुभे । तमसा ग्रस्तवद्वानादग्रस्तोऽपि रविर्जनैः ॥ १५ ॥ ग्रस्त इत्युच्यते आन्त्या ह्यज्ञात्वा वस्तुलक्षणम् । तद्वदेहादिबन्धेभ्यो विमुक्तं ब्रह्मवित्तमम् ॥ १६ ॥ पश्यन्ति देहिवन्मूढाः शरीराभासदर्शनात् । अैहिनिर्वयनीवायं सुक्तदेहस्तु तिष्ठति ॥ १७ ॥ इतस्तत्त्वात्यमानो यत्किञ्चित्प्राणवायुना । स्रोतसा नीयते दाह यथा निन्नोच्चतस्थलम् ॥ १८ ॥ दैवेन नीयते देहो यथा कालोपमुक्तिषु । लक्ष्यालक्ष्यगतिं त्यक्त्वा यस्तिष्ठेत्केवलात्मना ॥ १९ ॥ शिव एव स्वर्यं साक्षादयं ब्रह्मविदुत्तमः । जीवश्चैव सदा सुक्तः कृतार्थो ब्रह्मवित्तमः ॥ २० ॥ उपाधिनाशाद्वैव सद्वद्वाप्येति निर्देयम् । शैलूषो वेषसद्वावाभावयोश्च यथा

१ सोपलभ्यते. २ स्त्रियते. ३ निर्लेयनीति पाठः. निर्लेयनी सर्पत्वक्.

पुमान् ॥ २१ ॥ तथैव ब्रह्मविच्छेष्टः सदा ब्रह्मैव नापरः । घटे नष्टे यथा व्योम व्योमैव भवति स्वयम् ॥ २२ ॥ तथैवोपाधिविलये ब्रह्मैव ब्रह्मवित्स्वयम् । क्षीरं क्षीरे यथा क्षिंसं तैलं तैले जलं जले ॥ २३ ॥ संयुक्तमेकतां याति तथा-त्मन्यात्मविन्युनिः । एवं विदेहकैवल्यं सन्मात्रत्वमखण्डितम् ॥ २४ ॥ ब्रह्म-भावं प्रपद्यैष यतिर्नावर्तते पुनः । सदात्मकत्वविज्ञानदग्धाविद्यादिवर्थमणः ॥ २५ ॥ अमुष्य ब्रह्मभूतत्वाद्व्याणः कुत उद्धवः । मायाकूसौ बन्धमोक्षौ न स्तः स्वात्मनि वस्तुतः ॥ २६ ॥ यथा रज्जौ निष्क्रियायां सर्पीभासविनिर्गमौ । अवृतेः सदसत्त्वाभ्यां वक्तव्ये बन्धमोक्षणे ॥ २७ ॥ नावृतिर्ब्रह्मणः काचिदन्या-भावादनावृतम् । अस्तीति प्रत्ययो यश्च यश्च नास्तीति वस्तुनि ॥ २८ ॥ खुद्देरेव गुणवेतौ न तु नित्यस्य वस्तुनः । अतस्तौ मायया कूसौ बन्धमोक्षौ न चात्मनि ॥ २९ ॥ निष्कले निष्क्रिये शान्ते निरवद्ये निरञ्जने । अद्विनीये परे तत्त्वे व्योमवत्कल्पना कुतः ॥ ३० ॥ न निरोधो न चोत्पत्तिर्न बद्धो न च साधकः । न सुसुक्षुर्न वै सुक्त इत्येषा परमार्थता ॥ ३१ ॥ इत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यात्मोपनिषत्समाप्ता ॥

## पाशुपतब्रह्मोपनिषत् ॥ ८० ॥

पाशुपतब्रह्मविद्यासंवेदं परमाक्षरम् ।

परमानन्दसंपूर्णं रामचन्द्रपदं भजे ॥

ॐ भद्रं कर्णेभिरिति शान्तिः ॥

हरिः ॐ अथ ह वै स्वयं भूर्ब्रह्मा प्रजाः सृजानीति कामकामो जायते कामेश्वरो वैश्रवणः । वैश्रवणो ब्रह्मपुत्रो वालखिल्यः स्वयंभुवं परिपृच्छति जगतां का विद्या का देवता जाग्रत्तुरीययोरस्य को देवो यानि तस्य वशाति कालाः कियत्यमाणाः कस्याज्ञया रत्निचन्द्रग्रहादयो भासन्ते कस्य महिमा गगनस्वरूप एतदहं श्रोतुमिच्छामि नान्यो जानाति त्वं ब्रूहि ब्रह्मन् । स्वयं-भूरुवाच कृत्स्नजगतां मातृका विद्या द्वित्रिवर्णसहिता द्विवर्णमाता त्रिवर्णसहिता । चतुर्मात्रामैङ्कोङ्कारो मम प्राणात्मिका देवता । अह-मेव जगद्यस्यैकः पतिः । मम वशानि सर्वाणि युगान्यपि । अहोरात्रादयो मत्संवर्धिताः कालाः । मम रूपा रवेस्तेजश्चन्द्रनक्षत्रग्रहतेजांसि च । गगनो मम त्रिवक्षिमायास्वरूपः नान्यो मदस्ति । तमोमायात्मको रुद्रः सात्विक-मायात्मको विष्णु राजसमायात्मको ब्रह्मा । इन्द्रादयस्तामसराज्ञसात्मिका न

सात्विकः कोऽपि अघोरः सर्वसाधारणस्वरूपः । समस्तयागानां रुद्रः पैशुपतिः कर्ता । रुद्रो यागदेवो विष्णुरध्यर्थुहोतेन्द्रो देवता यज्ञभुग् मानसं ब्रह्म माहे-शरं ब्रह्म मानसं हंसः सोऽहं हंस इति । तन्मययज्ञो नादानुसंधानम् । तन्मयविकारो जीवः । परमात्मस्वरूपो हंसः । अन्तर्बहिश्चरति हंसः । अन्तर्गतोऽनवकाशान्तर्गतसुपर्णस्वरूपो हंसः । षणवतितत्त्वतन्तुवद्यकं चित्सूत्र-त्रयचित्मयलक्षणं नवतत्त्वत्रिवारूतं ब्रह्मविष्णुमहेश्वरात्मकमस्मित्रयकलोपेतं चिद्विनिधबन्धनम् । अद्वैतग्रन्थिः यज्ञसाधारणाङ्गं बहिरन्तर्ज्वरलनं यज्ञाङ्गल-क्षणब्रह्मस्वरूपो हंसः । उपवीतलक्षणसूत्रब्रह्मगा यज्ञाः । ब्रह्माङ्गलक्षणयुक्तो यज्ञसूत्रम् । तद्वाहसूत्रम् । यज्ञसूत्रसंबन्धी ब्रह्मयज्ञः । तत्स्वरूपोऽङ्गानि मात्राणि । मनो यज्ञस्य हंसो यज्ञसूत्रम् । प्रणवं ब्रह्मसूत्रं ब्रह्मयज्ञमयम् । प्रणवान्तर्वर्तीं हंसो ब्रह्मसूत्रम् । तदेव ब्रह्मयज्ञमयं मोक्षक्रमम् । ब्रह्मसंध्याक्रिया मनोयागः । संध्याक्रिया मनोयागस्य लक्षणम् । यज्ञसूत्रप्रणवब्रह्मयज्ञ-क्रियायुक्तो ब्राह्मणः । ब्रह्मचर्येण चरन्ति देवाः । हंससूत्रचर्या यज्ञाः । हंसप्रणवयोरभेदः । हंसस्य प्रार्थनास्त्रिकालाः । त्रिकालास्त्रिवर्णाः । त्रेतायनुसंधानो यागः । त्रेतायात्माकृतिवर्णाङ्गारहंसानुसंधानोऽन्तर्यागः । चित्स्वरूपवत्तन्मयं तुरीयस्वरूपम् । अन्तरादित्ये ज्योतिःस्वरूपो हंसः । यज्ञाङ्गं ब्रह्म-संपत्तिः । ब्रह्मप्रवृत्तौ तत्प्रणवहंससूत्रेणैव ध्यानमाचरन्ति । प्रोवाच पुनः स्वयंभुवं प्रतिजानीते ब्रह्मपुत्रो कृषिर्वालखित्यः । हंससूत्राणि कृतिसंख्यानि क्रियद्वा प्रमाणम् । हृद्यादित्यमरीचीनां पदं षणवतिः । चित्सूत्रग्राणयोः स्वर्णिंगता प्रणवधारा षड्कुलदशाशीतिः । वामबाहुदेक्षिणकट्टोरन्तश्चरन्ति हंसः परमात्मा ब्रह्मगुह्यप्रकारो नान्यत्र विदितः । जानन्ति तेऽमृतफलकाः । सर्वकालं हंसं प्रकाशकम् । प्रणवहंसान्तिधर्यानप्रकृतिं विना न मुक्तिः । नवसूत्रान्परिचर्चितान् । तेऽपि यद्वाह्म चरन्ति । अन्तरादित्यं न ज्ञातं मनुष्याणाम् । जगदादित्यो रोचत इति ज्ञात्वा ते मर्त्यां चिद्वास्तपनप्रार्थनायुक्ता आचरन्ति । वाजपेयः पशुहर्ता अध्यर्थुरेन्द्रो देवता अहिंसा धर्मयागः परम-हंसोऽधर्वर्युः परमात्मा देवता पशुपतिः ब्रह्मोपनिषदो ब्रह्म । स्वाध्याययुक्ता ब्राह्मणाश्चरन्ति । अश्वमेधो महायज्ञकथा । तद्राजा ब्रह्मचर्यमाचरन्ति । सर्वेषां पूर्वोक्तब्रह्मयज्ञक्रमं मुक्तिक्रमस्मिति ब्रह्मपुत्रः प्रोवाच । उदितो हंसकृषिः । स्वयंभूतिरोदधे । रुद्रो ब्रह्मोपनिषदो हंसज्योतिः पशुपतिः प्रणवस्तारकः स एवं वेद । हंसात्ममालिकावर्णब्रह्मकालप्रचोदिता । परमात्मा पुमानिति ब्रह्मसंपत्तिकारिणी ॥ १ ॥ अध्यात्मब्रह्मकल्पस्याकृतिः कीदृशी

कथा । ब्रह्मज्ञानप्रभासन्ध्याकालो गच्छति धीमताम् । हंसास्यो देवमात्मा-  
स्थमात्मतत्त्वप्रजा कथम् ॥ २ ॥ अन्तःप्रणवनादास्यो हंसः प्रत्ययबोधकः ।  
अन्तर्गतप्रमागूढं ज्ञाननालं विराजितम् ॥ ३ ॥ शिवशक्त्यात्मकं रूपं चिन्म-  
यानन्दवेदितम् । नादविन्दुकला त्रीणि नेत्रं विश्वविचेष्टितम् ॥ ४ ॥ त्रियज्ञानि  
शिखा त्रीणि द्वित्राणां सांख्यमाकृतिः । अन्तर्गृह्णप्रमा हंसः प्रमाणाक्षिर्गतं बहिः  
॥ ५ ॥ ब्रह्मसूत्रपदं ज्ञेयं ब्राह्यं विद्युक्तलक्षणम् । हंसार्कप्रणवध्यानमित्युक्तो  
ज्ञानसागरे ॥ ६ ॥ एतद्विज्ञानान्मात्रेण ज्ञानसागरपारगः । स्वतः शिवः पशु-  
पतिः साक्षी सर्वस्य सर्वदा ॥ ७ ॥ सर्वेषां तु मनस्तेन प्रेरितं नियमेन तु ।  
विषये गच्छति प्राणश्चेष्टते वाग्वदत्यपि ॥ ८ ॥ चक्षुः पश्यति रूपाणि श्रोत्रं  
सर्वं श्रणोत्यपि । अन्यानि खानि सर्वाणि तेनैव प्रेरितानि तु ॥ ९ ॥ स्वं स्वं  
विषयमुद्दिश्य प्रवर्तन्ते निरन्तरम् । प्रवर्तकत्वं चाप्यस्य मायथा न स्वभावतः  
॥ १० ॥ श्रोत्रमात्मनि चाध्यस्तं स्वयं पशुपतिः पुमान् । अनुप्रविश्य श्रोत्रस्य  
ददाति श्रोत्रात्म शिवः ॥ ११ ॥ मनः स्वात्मनि चाध्यस्तं ग्रविश्य परमेश्वरः ।  
मनस्त्वं तस्य सत्त्वस्यो ददाति नियमेन तु ॥ १२ ॥ स एव विदितादन्यस्तथै-  
वाविदितादपि । अन्येषामिन्द्रियाणां तु कल्पितानामपीश्वरः ॥ १३ ॥ तत्तद्व-  
पमनु प्राप्य ददाति नियमेन तु । ततश्शक्तुश्च वाकैव मनश्चान्यानि खानि च  
॥ १४ ॥ न गच्छन्ति स्वयंज्योतिःस्वभावे परमात्मनि । अकर्तृविषयप्रत्यक्ष्य-  
काशं स्वात्मनैव तु ॥ १५ ॥ विना तर्कप्रमाणाभ्यां ब्रह्म यो वेद वेद सः ।  
प्रत्यगात्मा परंज्योतिर्मीया सा तु महत्तमः ॥ १६ ॥ तथा सति कथं माया-  
संभवः प्रत्यगात्मनि । तस्मात्कर्तप्रमाणाभ्यां स्वानुभूत्या च चिद्धने ॥ १७ ॥  
स्वप्रकाशैकसंसिद्धे नास्ति माया परात्मनि । व्यावहारिकदृष्टयेयं विद्याविद्या न  
चान्यथा ॥ १८ ॥ तत्तद्वदृष्ट्या तु नास्येव तत्त्वमेवास्ति केवलम् । व्यावहारि-  
कदृष्टिस्तु प्रकाशाव्यभिचारतः ॥ १९ ॥ प्रकाश एव सततं तस्मादद्वैत एव  
हि । अद्वैतमिति चोक्तिश्च प्रकाशाव्यभिचारतः ॥ २० ॥ प्रकाश एव सततं  
तस्मान्मौनं हि युज्यते । अयमर्थो महान्यस्य स्वयमेव प्रकाशितः ॥ २१ ॥  
न स जीवो न च ब्रह्मा न चान्यदपि किंचन । न तस्य वर्णं विद्यन्ते नाश्र-  
माश्र तथैव च ॥ २२ ॥ न तस्य धर्मोऽधर्मश्च न निषेधो विधिनं च । यदा  
ब्रह्मात्मकं सर्वं विभाति तत एव तु ॥ २३ ॥ तदा दुःखादिभेदोऽयमाभा-  
सोऽपि न भासते । जगज्जीवादिरूपेण पश्यन्नपि परात्मवित् ॥ २४ ॥ न  
तत्पश्यति चिद्रूपं ब्रह्मवस्त्वेव पश्यति । धर्मधर्मित्ववार्ता च भेदे सति हि  
मिद्यते ॥ २५ ॥ भेदाभेदस्तथा भेदाभेदः साक्षात्परात्मनः । नास्ति स्वात्मा-

तिरेकेण स्वयमेवास्ति सर्वदा ॥ २६ ॥ ब्रह्मैव विधते साक्षाद्रस्तुतोऽवस्तु-  
तोऽपि च । तथैव ब्रह्मविज्ञानी किं गृह्णाति जहाति किम् ॥ २७ ॥ अष्टिष्ठा-  
नमनौपन्यमवाज्ञानसगोचरम् । यत्तदद्रेश्यमग्राहमगोत्रं रूपवर्जितम् ॥ २८ ॥  
अचक्षुःश्रोत्रमत्यर्थं तदपाणिपदं तथा । नित्यं विभुं सर्वगतं सुसूक्ष्मं च तद-  
व्ययम् ॥ २९ ॥ ब्रह्मैवेदममृतं तत्पुरस्ताङ्गानन्दं परमं चैव पश्चात् । ब्रह्मा-  
नन्दं परमं दक्षिणे च ब्रह्मानन्दं परमं चोत्तरं च ॥ ३० ॥ स्वात्मन्येव स्वयं  
सर्वं सदा पश्यति निर्भयः । तदा मुक्तो न मुक्तश्च बेद्दस्यैव विमुक्तता ॥ ३१ ॥  
एवंरूपा परा विद्या सत्येन तपसापि च । ब्रह्मचर्यादिभिर्धर्मैर्लभ्या वेदान्त-  
वर्त्मना ॥ ३२ ॥ स्वशरीरे स्वयंज्योतिःस्वरूपं पारमार्थिकम् । क्षीणदोषाः  
प्रपश्यन्ति नेतरे मायथावृत्ताः ॥ ३३ ॥ एवं स्वरूपविज्ञानं यस्य कस्यस्ति  
योगिनः । कुत्रचिद्गमनं नास्ति तस्य संपूर्णरूपिणः ॥ ३४ ॥ आकाशमेकं  
संपूर्णं कुत्रचित्तं हि गच्छति । तद्वद्ब्रह्मात्मविच्छेष्टः कुत्रचित्तैव गच्छति ॥ ३५ ॥  
अभक्ष्यस्य निवृत्या तु विशुद्धं हृदयं भवेत् । आहारगुद्धौ चित्तस्य विशुद्धि-  
र्भवति स्वतः ॥ ३६ ॥ चित्तशुद्धौ क्रमाज्ञानं त्रुव्यन्ति ग्रन्थयः स्फुटम् ।  
अभक्ष्यं ब्रह्मविज्ञानविहीनस्यैव देहिनः ॥ ३७ ॥ न सम्यग्ज्ञानिनस्तदृत्स्वरूपं  
सकलं खलु । अहमशं सदाज्ञाद इति हि ब्रह्मवेदनम् ॥ ३८ ॥ ब्रह्मविद्वासति  
ज्ञानात्सर्वं ब्रह्मात्मनैव तु । ब्रह्मक्षत्रादिकं सर्वं यस्य स्यादोदानं सदा ॥ ३९ ॥  
यस्योपसेचनं मृत्युसं ज्ञानी तादृशः खलु । ब्रह्मस्वरूपविज्ञानाजगद्गोजयं  
भवेत्खलु ॥ ४० ॥ जगदात्मतया भाति यदा भोजयं भवेत्तदा । ब्रह्मस्वात्म-  
तया नित्यं भक्षितं सकलं तदा ॥ ४१ ॥ यदाभासेन रूपेण जगद्गोजयं  
भवेत तत् । मानतः स्वात्मना भातं भक्षितं भवति ध्रुवम् ॥ ४२ ॥ स्वस्व-  
रूपं स्वयं भुक्ते नास्ति भोजयं पृथक् स्वतः । अस्ति चेदस्तितारूपं ब्रह्मवास्ति-  
त्वलक्षणम् ॥ ४३ ॥ अस्तितालक्षणा सत्ता सत्ता ब्रह्म न चापरा । नास्ति  
सत्तातिरेकेण नास्ति माया च वस्तुतः ॥ ४४ ॥ योगिनामात्मनिष्ठानां माया  
स्वात्मनि कल्पिता । साक्षिरूपतया भाति ब्रह्मज्ञानेन बाधिता ॥ ४५ ॥  
ब्रह्मविज्ञानसंपदः प्रतीतमखिलं जगत् । पश्यन्नपि सदा नैव पश्यति  
स्वात्मनः पृथक् ॥ ४६ ॥ इत्युपनिषद् ॥ ॐ भद्रं कर्णेसिरिति शान्तिः ॥  
हरिः ॐ तत्सत् ॥

इति पाण्डुपतब्रह्मोपनिषद्समाप्ता ॥

## परब्रह्मोपनिषद् ॥ ८१ ॥

परब्रह्मोपनिषदि वेदाखण्डसुखाकृति ।  
परिब्राजकहृदयं परितस्यैपदं भजे ॥ १ ॥

ॐ भद्रं कर्णमिरिति शान्तिः ॥

हरिः ॐ अथ हैनं महाशालः शौनकोऽङ्गिरसं भगवन्तं पिप्पलादं विविवदुपसन्नः पप्रच्छ दिव्ये ब्रह्मपुरे के संप्रतिष्ठिता भवन्ति । कथं सूज्यन्ते । नित्यात्मन एष महिमा । विभज्य एष महिमा विभुः । क एषः । तस्ये स होवाच । एतत्सत्यं यत्प्रवीर्मि ब्रह्मविद्यां वरिष्ठां देवेभ्यः प्राणेभ्यः । परब्रह्मपुरे विरजं निष्कलं शुभमक्षरं विरंजं विभाति । स नियच्छति मधुकरः श्वेव विकर्मकः । अकर्मा स्वापीव स्थितः । कर्मकरः कर्षकवत्फलमनुभवति । कर्ममर्मज्ञाता कर्म करोति । कर्ममर्म ज्ञात्वा कर्म कुर्यात् । को जालं विक्षिपेदेको नैनंमपकर्षत्यपकर्षति । प्राणदेवताश्वल्वारः । ताः सर्वा नाड्यः सुषुप्तियेनाकाशवत् । यथा इयेनः खमाश्रित्य याति स्वमालयं कुलायम् । एवं सुषुप्तं ब्रूत् । अयं च परश्च स सर्वत्र हिरण्मये परे कोशे । अमृता ह्येषा नाडी त्रयं संचरति । तस्य त्रिपादं ब्रह्म । एषात्रेष्य ततोऽनुतिष्ठति । अन्यत्र ब्रूत् । अयं च परं च सर्वत्र हिरण्मये परे कोशे । यथैष देवदत्तो यष्ट्या च ताड्यमानो नैवैति । एवमिष्टापूर्नकर्मशुभाशुभैर्न लिप्यते । यथा कुमारको निष्काम आनन्दमभियाति । तेऽथेष देवः स्वप्न आनन्दमभियाति । वेद एव परं ज्योतिः । ज्योतिषामा ज्योतिरानन्दयत्येवमेव । तत्परं यद्वित्तं परमात्मानमानन्दयति । शुभ्रवर्णमाजायतेश्वरात् । भूयस्त्रैनैव मार्गेण स्वप्नस्यानं निर्यच्छति । जलकाभाववद्यथाकाममाजायतेश्वरात् । तावतात्मानमानन्दयति । परसंधि यदपरसन्धीति । तत्परं नापरं व्यजति । तदैव कपालाष्टकं संधाय य एष स्तन इवावलम्बते सेन्द्रयोनिः स वेदयोनिरिति । अत्र जाग्रति । शुभाशुभातिरिक्तः शुभाशुभैरपि कर्मभिन्नं लिप्यते । य एष देवोऽन्यदेवास्य संप्रसादोऽन्तर्याम्यसङ्गिचिद्रूपः पुरुषः । प्रणवहंसः परं ब्रह्म । न प्राणहंसः । प्रणवो जीवः । आद्य देवता निवेदयति । य एवं वेद । तत्कथं निवेदयते । जीवस्य ब्रह्मत्वमापादयति । सत्त्वमथास्य पुरुषस्यान्तःशिस्तोपवीतत्वं ब्राह्मणस्य । मुमुक्षोरन्तःशिखोपवीतधारणम् । बहिर्लक्ष्यमाणशिखायज्ञोपवीतधारणं कर्मिणो गृहस्थस्य । अन्तर्हपवीतलक्षणं तु बहिस्तन्तुवद्व्यक्तमन्तसत्त्वमेलनम् । न सन्नासन्न सदसम्भिक्षामित्रं न चोभयम् । न सभागं न निर्भागं न चाप्युभयरूपकम् ॥ ब्रह्मात्मैकत्वविज्ञानं हेयं मिथ्यात्वकारण-

१ निजंनित्या, २ विशेषकं, ३ कर्मकः, ४ नैकेनैन, ५ यथैष, ६ निगच्छति.

दिति । पञ्चपाद्व्रहणो न किंचन । चतुष्पादन्तर्बंतिनोऽन्तर्जीवब्रह्मणश्चत्वारि  
स्थानानि । नाभिहृदयकण्ठमुर्धेसु जाग्रत्स्वमसुभुत्तिरुदात्मणः । आहवनी-  
यगार्हपत्यदक्षिणसभ्याप्निषु । जागरिते ब्रह्मा स्वमे विष्णुः सुषुसौ रुद्रस्तुरीय-  
मक्षरं चिन्मयम् । तस्माच्चतुरवस्था । चतुरञ्जुलवेष्टनमिव षणवतितत्वानि  
तन्तुवद्विभज्य तदा हि तं त्रिगुणीकृत्य द्वात्रिंशतत्त्वनिष्कर्षमापाद्य ज्ञानपूर्तं  
त्रिगुणस्वरूपं त्रिमूर्तिर्त्वं पृथग्निवज्ञाय नवब्रह्माख्यनवगुणोपेतं ज्ञात्वा नवमा-  
नमितिश्चिगुणीकृत्य सूर्येन्द्रियिकलास्वरूपत्वेनैकीकृत्याद्यन्तरैकत्वमपि मध्ये  
त्रिरात्रूत्य ब्रह्मविष्णुमहेश्वरत्वमनुसंधायाद्यन्तमेकीकृत्य चिद्रूपावद्वैतप्रार्थिं  
कृत्वा नाभ्यादिब्रह्मविलप्रमाणं पृथक् पृथक् सप्तविंशतितत्त्वसंबन्धं त्रिगुणी-  
पेतं त्रिमूर्तिलक्षणलक्षितमप्येकत्वमापाद्य वामांसादिदक्षिणकव्यन्तं विभा-  
त्याद्यन्तप्रहसंमेलनमेकं ज्ञात्वा मूलमेकं सत्यं मृणमयं विज्ञातं स्याद्वाचार-  
मध्यं विकारो नामधेयं मृत्तिकेत्येव सत्यं । हंसेति वर्णद्रव्येनान्तःशिखोपवी-  
तिर्त्वं निश्चित्य ब्राह्मणत्वं ब्रह्माद्यनार्हत्वं यतित्वमलक्षितान्तःशिखोपवीतित्वमे-  
वं बहुलंकृतकर्मशिखा ज्ञानोपवीतं गृहस्थस्याभासब्राह्मणत्वस्य केशसमूहशि-  
खःप्रत्यक्षकार्पासतन्तुकृतोपवीतत्वं चतुर्गुणीकृत्य चतुर्विंशतितत्वापादनतन्तु-  
कृत्वं नवतत्त्वमेकमेव परंब्रह्म तत्प्रतिसरयोग्यत्वाद्वहुमार्गप्रवृत्तिं कल्पयन्ति ।  
सर्वेषां ब्रह्मादीनां देवर्णीणां मनुष्याणां मूर्तिरेका । ब्रह्मैकमेव । ब्राह्मणत्वमेक-  
मेव । वर्णाश्रमाचारविशेषाः पृथक्पृथक् शिखा वर्णाश्रमिणामेकैकैव । अपवर्गस्य  
यतेः शिखायज्ञोपवीतमूलं प्रणवमेकमेव वदन्ति । हंसः शिखा । प्रणव उपवी-  
तम् । नादः संधानम् । एषं धर्मो नेतरो धर्मः । तत्कथमिति । प्रणवहंसो  
नादश्चिवृत्सूत्रं स्वहंदि चैतन्ये तिष्ठति त्रिविधं ब्रह्म । तद्विद्वि प्रापञ्चिकशिखो-  
पवीतं त्यजेत् । सशिखं वपनं कृत्वा बहिःसूत्रं त्यजेहुधः । यदक्षरं परंब्रह्म  
तत्सूत्रमिति धारयेत् ॥ १ ॥ पुनर्जन्मनिवृत्यर्थं मोक्षस्याहर्निशं सरेत् ।  
सूचनात्सूत्रमित्युक्तं सूत्रं नाम परं पदम् ॥ २ ॥ तत्सूत्रं विदितं येन स  
सुमुक्षुः स मिक्षुकः । स वेदवित्सदाचारः स विग्रः पङ्किपावनः ॥ ३ ॥ येन  
सर्वमिदं प्रोतं सूत्रे मणिगणा इव । तत्सूत्रं धारयेद्योगी योगविद्वाब्रहणो यतिः  
॥ ४ ॥ बहिःसूत्रं त्यजेद्विप्रो योगविज्ञानतत्परः । ब्रह्मभावमिदं सूत्रं धारयेद्यः  
स मुक्तिभाक् ॥ ५ ॥ नाशुचित्वं न चोच्छिष्टं तस्य सूत्रस्य धारणात् । सूत्र-  
मन्तर्गतं येषां ज्ञानयज्ञोपवीतिनाम् ॥ ६ ॥ ये तु सूत्रविदो लोके ते च  
यज्ञोपवीतिनः । ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव परं  
तेषां पवित्रं ज्ञानमीरितम् ॥ ७ ॥ अप्नेरिव शिखा नान्या यस्य ज्ञानमयी

१ मुक्तिरेका. २ मेकमेव.

शिखा । स शिखीत्युच्चते विद्वान्नेतरे केशधारिणः ॥ ८ ॥ कर्मण्यधिकृता ये  
तु वैदिके लौकिकेऽपि वा । ब्राह्मणाभासमात्रेण जीवन्ते कुक्षिपूरकाः ।  
ब्रजन्ते निरयं ते तु पुनर्जन्मनि जन्मनि ॥ ९ ॥ वामांसदक्षकव्यन्तं ब्रह्मसूत्रं  
तु सव्यतः । अन्तर्बहिरिवात्पर्यं तत्त्वतनुसमन्वितम् ॥ १० ॥ नाभ्यादिब्रह्म-  
रन्धान्तप्रमाणं धारयेत्सुधीः । तेभिर्धार्यमिदं सूत्रं क्रियाङ्गं तनुलिमितम्  
॥ ११ ॥ शिखा ज्ञानमयी यस्य उपवीतं च तन्मयम् । ब्राह्मणं सकलं तस्य  
नेतरेषां तु किंचन ॥ १२ ॥ हइं यज्ञोपवीतं तु परमं यत्परायणम् । विद्वा-  
न्यज्ञोपवीती संधारयेद्यः स मुक्तिभाक् ॥ १३ ॥ बहिरन्तश्चोपवीती विप्रः  
संन्यस्तुमर्हति । एकयज्ञोपवीती तु नैव संन्यस्तुमर्हति ॥ १४ ॥ तस्मात्सर्वप्र-  
यत्नेन मोक्षापेक्षी भवेद्यतिः । बहिःसूत्रं परित्यज्य स्वान्तःसूत्रं तु धारयेत्  
॥ १५ ॥ बहिःप्रपञ्चशिखोपवीतित्वमनादत्य प्रणवहंसशिखोपवीतित्वमव-  
लम्ब्य मोक्षसाधनं कुर्यादित्याह भगवान्छौनक इत्युपनिषद् ॥ ॐ भद्रं कर्णे-  
मिरिति शान्तिः ॥ हरिः ॐ तत्सत् ॥

इति परब्रह्मोपनिषद्समाप्ता ॥

## अवधूतोपनिषद् ॥ ८२ ॥

गौणमुख्यावधूतालिहदयाम्बुजवर्ति यत् ।

तत्रैपदं ब्रह्मतत्त्वं स्वमात्रमवशिष्यते ॥ १ ॥

ॐ सह नाववत्विति शान्तिः ॥

हरिः ॐ अथ ह सांकृतिर्मगवन्तमवधूतं दत्तात्रेयं परिसमेत्य पप्रच्छ भग-  
वन्कोऽवधूतसत्त्वं का स्थितिः किं लक्ष्यम किं संसरणमिति । तं होवाच भगवो  
दत्तात्रेयः परमकारुणिकः ॥ अक्षरत्वाद्वारेष्यत्वाद्वृत्तसंसारबन्धनात् । तत्त्व-  
मस्यादिलक्ष्यत्वादवधूत इतीर्यते ॥ १ ॥ यो विलङ्घ्याश्रमान्वर्णानात्मन्येव  
स्थितः सदा । अतिवर्णश्रमी योगी अवधूतः स कथ्यते ॥ २ ॥ तस्य ग्रियं  
शिरः कृत्वा मोदो दक्षिणपक्षकः । प्रमोद उत्तरः पक्ष आनन्दो गोप्यदा-  
यते ॥ ३ ॥ गोपालसदृशं शीर्षं नापि मध्ये न चाप्यधः । ब्रह्मपुच्छं प्रतिष्ठेति  
पुच्छाकारेण कारयेत् ॥ ४ ॥ एवं चतुष्पथं कृत्वा ते यान्ति परमां गतिम् ।  
न कर्मणा न प्रजया धनेन त्यागेनैके अमृतत्वमानद्वः ॥ ५ ॥ स्वैरं स्वैरवि-  
हरणं तत्संसरणम् । साम्बरा वा दिगम्बरा वा । न तेषां धर्माधर्माँ न मे-  
ध्यामेध्यौ । सदा सांग्रहणयेष्टयाश्रमेधंसन्तर्यां यजते । स महामखो महा-  
योगः । कृत्स्नमेतच्चित्रं कर्म । स्वैरं न विगायेत्तन्महावतम् । न स मूढवल्लि-

व्यते । यथा रविः सर्वरसान्प्रभुङ्के हुताशनश्चापि हि सर्वभक्षः । तथैव योगी विषयान्प्रभुङ्के न लिप्यते पुण्यपापेश्च शुद्धः ॥ ६ ॥ आपूर्यमाणमचलप्रतिष्ठं समुद्रमापः प्रविशन्ति यद्वत् । तद्रूत्कामा यं प्रविशन्ति सर्वे स शान्तिमाप्नोति न कामकामी ॥ ७ ॥ न निरोधो न चोत्पत्तिर्न बद्धो न च साधकः । न सुसुष्टुर्न वै सुक्त इत्येषा परमार्थता ॥ ८ ॥ ऐहिकामुषिमकवातसिञ्चै सुक्तेश्च सिद्धये । बहुकृत्यं पुरा स्यान्मे तत्सर्वमधुना कृतम् ॥ ९ ॥ तदेव कृतकृत्यत्वं प्रतियोगिपुरःसरम् । (अनुसंदधेदेवायमेवं तृप्यति नित्यशः ।) ॥ १० ॥ दुःखिनोऽज्ञाः संसरन्तु कामं पुत्राद्यपेक्षया । परमानन्दपूर्णोऽहं सं-सरामि किमिच्छया ॥ ११ ॥ अनुष्टुप्न्तु कर्मणि परलोकयियासवः । सर्वलोकात्मकः कसादनुतिष्ठामि किं कथम् ॥ १२ ॥ व्याचक्षतां ते शास्त्राप्नि वेदानध्यापयन्तु वा । येऽत्राधिकारिणो मे तु नाधिकारोऽक्रियत्वतः ॥ १३ ॥ निद्राभिक्षे स्नानशौचे नेच्छामि न करोमि च । दृष्टारश्वेतकल्पयन्तु किं मे स्यादन्यकल्पनात् ॥ १४ ॥ गुञ्जापुञ्जादि दद्येत नान्यारोपितवह्निः । नान्यारोपितसंसारवर्मा नैवमहं भजे ॥ १५ ॥ शृण्वन्त्वज्ञाततत्त्वास्ते जानन्कसाच्छूलोऽन्यहम् । मन्यन्तां संशयापन्ना न मन्येऽहमसंशयः ॥ १६ ॥ विपर्यस्तो निदिध्यासे किं ध्यानमविपर्यये । देहात्मत्वविपर्यासं न कदाचिद्भजाम्यहम् ॥ १७ ॥ अहं मनुष्य इत्यादिव्यवहारो विनाप्यमुम् । विपर्यासं चिराभ्यस्तवासनातोऽपकल्पते ॥ १८ ॥ आरब्धकर्मणि क्षीणे व्यवहारो निवर्तते । कर्मक्षये त्वसो नैव शाम्येद्वानसहस्रतः ॥ १९ ॥ विरलत्वं व्यवहृतेरिष्टचेच्छानमस्तु ते । बाधिकर्मश्चवह्निं पश्यन्ध्यायाम्यहं कुतः ॥ २० ॥ विक्षेपो नास्ति यसान्मे न समाधिस्ततो मम । विक्षेपो वा समाधिर्वा मनसः स्याद्विकारिणः । नित्यानुभवरूपस्य को मेऽत्रानुभवः पृथक् ॥ २१ ॥ कृतं कृतं प्रापणीयं प्राप्तमित्येव नित्यशः । व्यवहारो लौकिको वा शास्त्रीयो वान्यथापि वा । ममाकर्तुरलेपस्य यथारब्धं प्रवर्तताम् ॥ २२ ॥ अथवा कृतकृत्येऽपि लोकानुग्रहकाम्यया । शास्त्रीयेनैव मार्गेण वर्तेऽहं मम का क्षतिः ॥ २३ ॥ देवार्चनस्नानशौचभिक्षादौ वर्ततां वपुः । तारं जपतु वाक्तद्रूत्पठत्वान्नायमस्तकम् ॥ २४ ॥ विष्णुं ध्यायतु धीर्यद्वा ब्रह्मानन्दे विलीयताम् । साक्ष्यहं किंचिदप्यन्न न कुर्वे नापि कारये ॥ २५ ॥ कृतकृत्यतया तृप्तः प्राप्तप्राप्यतया पुनः । तृप्यन्नेवं स्वमनसा मन्यतेसौ निरन्तरम् ॥ २६ ॥ धन्योऽहं धन्योऽहं नित्यं स्वात्मानमज्जसा वेद्धि । धन्योऽहं धन्योऽहं ब्रह्मानन्दो विभाति मे स्पष्टम् ॥ २७ ॥ धन्योऽहं धन्योऽहं दुःखं सांसारिकं न वीक्षेऽद्य । धन्योऽहं

धन्योऽहं स्वस्याज्ञानं पलायितं कापि ॥ २८ ॥ धन्योऽहं धन्योऽहं कर्तव्यं  
नेन विद्यते किञ्चित् । धन्योऽहं धन्योऽहं प्राप्तव्यं सर्वमन्नं संपद्भम् ॥ २९ ॥  
धन्योऽहं धन्योऽहं तृत्येर्मे कोपमा भवेष्टोके । धन्योऽहं धन्योऽहं धन्यो  
धन्यः पुनः पुनर्धन्यः ॥ ३० ॥ अहो पुण्यमहो पुण्यं फलितं फलितं ददम् ।  
अस्य पुण्यस्य संपत्तेरहो वयमहो वयम् ॥ ३१ ॥ अहो ज्ञानमहो ज्ञानमहो  
सुखमहो सुखम् । अहो शास्त्रमहो शास्त्रमहो गुरुरहो गुरुः ॥ ३२ ॥ इति  
य इदमधीते सोऽपि कृतकृत्ये भवति । सुरापानात्पूतो भवति । स्वर्णस्ते-  
यात्पूतो भवति । ब्रह्महत्यात्पूतो भवति । कृत्याकृत्यात्पूतो भवति । एवं वि-  
दित्वा स्वेच्छाचारपरो भूयादोंसत्यमित्युपनिषत् ॥ ॐ सह नावत्विति  
शान्तिः ॥ हरिः ॐ तत्सत् ॥

इत्यवधूतोपनिषत्समाप्ता ॥

### त्रिपुरातापिन्युपनिषत् ॥ ८४ ॥

त्रिपुरातापिनीविद्यावेद्यचिच्छक्तिविग्रहम् ।  
वस्तुतश्चिन्मात्ररूपं परं तत्त्वं भजाम्यहम् ॥ १ ॥  
ॐ भद्रं कर्णेभिरिति शान्तिः ॥

हरिः ॐ अथैतस्मिन्नन्तरे भगवान्प्राजापत्यं वैष्णवं विलयकारणं रूपमा-  
श्रियं त्रिपुराभिधा भगवतीत्येवमादिशक्त्या भूर्सुवेः स्वर्गभूपाता-  
लानि त्रिपुराणि हरमायात्मकेन हीङ्कारेण हृषेखास्या भगवती त्रिकूटाव-  
साने निलये विलये धास्त्रि महसा घोरेण प्राप्तोति । सैवेयं भगवती त्रिपु-  
रेति व्यापद्यते । तत्सवितुर्वर्णेण्यं भगो देवस्य धीमहि । विष्णो यो नः प्रचो-  
दयात् परो रजसे सावदोम् । जातवेदसे सुनवाम सोममरातीयतो निद-  
हाति वेदः । स नः पर्वदति दुर्गाणि विद्या नावेव सिन्धुं दुरितात्यग्निः ।  
त्र्यम्बकं यजामहे सुगान्धिं पुष्टिवर्धनम् । उर्वारुकमिव बन्धनान्मृत्योर्मुक्षीय  
मामृतात् । शताक्षरी परमा विद्या त्रयीमयी साष्टाणी त्रिपुरा परमेश्वरी ।  
आद्यानि चत्वारि पदानि परब्रह्मविकासीनि । द्वितीयानि शक्त्यास्त्यानि ।  
तृतीयानि शैवानि । तत्र लोका वेदाः शास्त्राणि पुराणानि धर्माणि वै चिकि-  
त्सितानि ज्योतीर्णिशि शिवशक्तियोगादित्येवं घटना व्यापद्यते । अथैतस्य परं  
गद्वारं व्याख्यास्यामो महामनुसमुद्धवं तदिति । ब्रह्म शाश्वतम् । परो भगवा-  
न्निलंक्षणो निरञ्जनो निरूपाधिराघिरहितो देवः । उन्मीलते पश्यति विका-  
सते चैतन्यभावं कामयत इति । स एको देवः शिवरूपी इत्यत्वेन विकासते

यतिषु यजेषु योगिषु कामयते । कामं जायते । स पुष निरञ्जनोऽकामत्वे-  
नोज्जृम्भते । अकच्चटपयशान्त्सुजते । तस्मादीश्वरः कामोऽभिधीयते । तत्प-  
रिभाषया कामः ककारं व्याप्तोति । काम एवेदं तत्तदिति ककारो गृह्णते ।  
तस्मात्तपदार्थं इति य एवं वेद । सवितुर्वरेण्यमिति शूड् प्राणिप्रसवे सविता  
प्राणिनः सूते प्रसूते शक्तिम् । सूते त्रिपुरा शक्तिशब्देयं त्रिपुरा परमेश्वरी  
महाकुण्डलिनी देवी । जातवेदसमण्डले योऽधीते सर्वं व्याप्तयते । त्रिकोण-  
शक्तिरेकारेण महाभागेन प्रसूते । तस्मादेकार एवं गृह्णते । वरेण्यं श्रेष्ठं भ-  
जनीयमक्षरं नमस्कार्यम् । तस्माद्वरेण्यमेकाराक्षरं गृह्णत इति य एवं वेद ।  
भर्गो देवस्य धीमहीत्येवं व्याख्यास्यामः । धकारो धारणा । धियैव धार्यते  
भगवान्परमेश्वरः । भर्गो देवो मध्यवर्ति तुरीयमक्षरं साक्षात्तुरीयं सर्वं सर्वा-  
न्तर्भूतम् । तुरीयाक्षरमीकारं पदानां मध्यवर्तीत्येवं व्याख्यातं भर्गोरुपं व्या-  
चक्षते । तस्माद्गर्गो देवस्य धीमहीत्येवमीकाराक्षरं गृह्णते । महीत्यस्य  
व्याख्यानं महत्वं जडत्वं काठिन्यं विद्यते यस्मिन्नक्षतेरेतन्महि लकारः परं  
धाम । काठिन्याद्यं ससागरं सपर्वतं ससप्तदीपं सकाननमुज्ज्वलदूपं मण्डल-  
मेवोक्तं लकारेण । पृथ्वी देवी महीत्यनेन व्याचक्षते । धियो यो नः प्रचो-  
दयात् । परमात्मा सदाशिव आदिभूतः परः । स्याणुभूतेन लकारेण ज्योति-  
र्लिङ्गमात्मानं धियो बुद्धयः परे वस्तुनि ध्यानेच्छारहिते निर्विकल्पके प्रचो-  
दयात्प्रेरयेदित्युच्चारणरहितं चेतसैव चिन्तयित्वा भावयेदिति । परो रजसे  
सावदोमिति तदवसाने परंज्योतिरमलं हृदि दैवतं चैतन्यं चिलिङ्गं हृदया-  
गारवासिनी हलेखेत्यादिना स्पष्टं वाग्भवकूटं पञ्चाक्षरं पञ्चभूतजनकं पञ्चक-  
लामयं व्याप्त्यत इति । य एवं वेद । अथ तु परं कामकलाभूतं कामकूट-  
माहुः । तस्मवितुर्वरेण्यमित्यादिव्याविशदक्षरीं पठित्वा तदिति परमात्मा स-  
दाशिवोऽक्षरं विमलं लिह्पाधितादात्म्यप्रतिपादनेन हृकाराक्षरं शिवरूपं निर-  
क्षरमक्षरं व्यालित्यत इति । तत्परागव्यावृत्तिमादाश शक्तिं दर्शयति । तस्म-  
वितुरिति पूर्वेणात्मना सूर्याद्वश्चन्द्रिकां व्यालित्य मूलादिव्यहरनभ्रं साक्षर-  
मद्वितीयमाचक्षत इत्याह भगवन्तं देवं शिवशत्त्यात्मकमेवोदितम् । शिवोऽयं  
परमं देवं शक्तिरेषा तु जीवजा । सूर्योचन्द्रमसोर्योगाद्यस्तत्पदमुच्यते ॥१॥  
तस्मादुज्जृम्भते कामः कामात्कामः परः शिवः । कार्णोऽयं कामदेवोऽयं  
वरेण्यं भर्गं उच्यते ॥ २ ॥ तस्मवितुर्वरेण्यं भर्गो देवः क्षीरं सेचनीयमक्षरं  
सैमधुष्ममक्षरं परमात्मजीवात्मनोर्योगात्तदिति स्पष्टमक्षरं तुतीयं ह इति तदेव  
सदाशिव एव निष्कल्पमष आद्यो देवोऽन्त्यमक्षरं व्याक्रियते । परमं पदं धीति

धारणं विद्यते जडत्वधारणं महीति लकारः शिवाधस्तानु लकारार्थः स्पष्ट-  
भन्त्यमक्षरं परमं चैतन्यं धियो यो नः प्रचोदयात्परो रजसे सावदोमित्येवं  
कूटं कामकलालयं षडध्वपरिवर्तको वैष्णवं परमं धामैति भगवांश्चै-  
तसाय एवं वेद । अथैतसादपरं तृतीयं शक्तिकूटं प्रतिपद्यते । द्वार्त्रिशदक्षर्या  
गायत्र्या तत्सवितुर्वरेण्यं तस्सादात्मन आकाश आकाशाद्वायुः स्फुरते  
तदधीनं वरेण्यं समुदीयमानं सवितुर्वा योग्यो जीवात्मपरमात्मसमुद्गवसं  
प्रकाशशक्तिरूपं जीवाक्षरं स्पष्टमापद्यते । भर्गो देवस्य धीत्यनेनाधाररूपशिवा-  
त्माक्षरं गण्यते । महीत्यादिनाशेषं काम्यं रमणीयं दृश्यं काम्यं रमणीयं शक्तिकूटं  
स्पष्टीकृतमिति । एवं पञ्चदशाक्षरं त्रैपुरं योऽधीते स सर्वान्कामानवाप्नोति ।  
स सर्वान्भोगानवाप्नोति । स सर्वांलोकाभ्युत्तिः । स सर्वां वाचो विजूर्व-  
यति । सैं रुद्रत्वं प्राप्नोति । स वैष्णवं धाम मित्या परं ब्रह्म प्राप्नोति । य  
एवं वेद । इत्याद्यां विद्यामिथायैतस्याः शक्तिकूटं शक्तिशिवादं लोपामुद्दे-  
यम् । द्वितीये धामनि पूर्वेणैव मनुजा विन्दुहीना शक्तिभूतह्लेखा क्षेत्रमु-  
निनाविहिता । तृतीये धामनि पूर्वस्या एव विद्याया यद्वारभवकूटं तेनैव  
मानवीं चान्द्रीं कौबेरीं विद्यामाचक्षते । मदनाधः शिवं वागभवम् । तदूर्ध्वं  
कामकलामयम् । शक्त्यूर्ध्वं शक्तिमिति मानवी विद्या । चतुर्थे धामनि शिव-  
शक्त्यालयं वागभवम् । तदेवाधः शिवशक्त्यालयमन्यतृतीयं चेष्यं चान्द्री  
विद्या । पञ्चमे धामनि ध्येयेयं चान्द्री कामाधः शिवाद्यकामा । सैव कौबेरी  
षष्ठे धामनि व्याचक्षत इति । य एवं वेद । हित्वेकारं तुरीयस्वरं सर्वादौ  
सूर्याचन्द्रमस्केन कामेश्वर्यै वागस्यसंज्ञा । सप्तमे धामनि तृतीयमेतस्या एव  
पूर्वोक्तायाः कामाद्यं द्विधाधः कं मदनकलाद्यं शक्तिबीजं वागभवाद्यं तयोर-  
धीवशिरस्कं कृत्वा ननिदिविद्येयम् । अष्टमे धामनि वागभवमागस्यं वागर्थक-  
लामयं कामकलाभिष्ठं सकलमायाशक्तिः प्रभाकरी विद्येयम् । नवमे धामनि  
पुनरागस्यं वागभवं शक्तिमन्मथशिवशक्तिमन्मथोर्वेमायाकामकलालयं चन्द्र-  
सूर्यानङ्गधूर्जटिमहिमालयं तृतीयं षण्मुखीयं विद्या । दशमे धामनि विद्याप्रका-  
शितया भूय एवागस्यविद्यां पठित्वा भूय एवेमामन्त्यमायां परमशिवविद्येय-  
मेकादशे धामनि भूय एवागस्यं पठित्वा एतस्या एव वागभवं यद्वन्नजं काम-  
कलालयं च तत्सहजं कृत्वा लोपामुद्रायाः शक्तिकूटराजं पठित्वा वैष्णवी  
विद्या द्वादशे धामनि व्याचक्षत इति । य एवं वेद । तान्होवाच भगवान्सर्वे  
यूयं श्रुत्वा पूर्वां कामालयां तुरीयरूपां तुरीयातीतां सर्वोक्तां सर्वमध्यासन-  
गतां पीठोपपीठदेवतापरिवृतां सर्वलकलाभ्यापिनां देवतां सामोदां सपरागां

सहदयां सामृतां सकलां सेनिद्रयां सदोदितां परां विद्यां स्पष्टीकृत्वा हृदये  
निधाय विज्ञायानिलयं गमयित्वा त्रिकूटां त्रिपुरां परमां मायां श्रेष्ठां परां  
वैष्णवीं संनिधाय हृदयकमलकर्णिकायां परां भगवतीं लक्ष्मीं मायां सदोदितां  
महावश्यकरीं मदनोन्मादनकारिणीं धनुर्बाणधारिणीं वारिवज्रभिर्णीं चन्द्र-  
मण्डलमध्यवर्तिनीं चन्द्रकलां सप्तदशीं महानिलोपस्थितां पाशाङ्कशमनोङ्गपा.  
णिपल्लवां समुद्यदर्कनिभां त्रिणेत्रां विचिन्त्य देवीं महालक्ष्मीं सर्वलक्ष्मीमयीं  
सर्वलक्षणसंपत्तां हृदये चैतन्यरूपिणीं निरञ्जनां त्रिकूटाख्यां स्त्रितमुखीं  
सुन्दरीं महामायां सर्वसुभगां महाकुण्डलिनीं त्रिपीठमध्यवर्तिनीमकथादि-  
श्रीपीठे परां भैरवीं चित्कलां महात्रिपुरां देवीं ध्यायेन्महाध्यानयोगेनेयमेव  
वेदेति महोपनिषत् ॥ इति प्रथमोपनिषत् ॥ १ ॥

अथातो जातवेदसे सुनवाम सोममित्यादि पठित्वा त्रैपुरी व्यक्तिरूप्यते ।  
जातवेदसे इत्येकर्चसूक्तस्याद्यमध्यमावसानेषु तत्र स्थानेषु विलीनं बीजसाग-  
रुपं व्याचक्षेत्युपय ऊचुः । तान्हेवाच भगवाज्ञातवेदसे सुनवाम सोमं  
तदन्त्यमवाणीं विलोमेन पठित्वा प्रथमस्याद्यं तदेवं दीर्घं द्वितीयस्याद्यं सुन-  
वाम सोममित्यनेन कौलं वामं श्रेष्ठं सोमं महासौभाग्यमाचक्षते । स सर्व-  
संपत्तिभूतं प्रथमं निवृत्तिकारणं द्वितीयं स्थितिकारणं तृतीयं सर्गकारणमित्य-  
नेन करशुद्धिं कृत्वा त्रिपुराविद्यां स्पष्टीकृत्वा जातवेदसे सुनवाम सोममि-  
त्यादि पठित्वा महाविद्येश्वरीविद्यामाचक्षते त्रिपुरेश्वरीं जातवेदसे इति । जाते  
आद्यक्षरे मातृकायाः शिरसि बैन्दवममृतरूपिणीं कुण्डलिनीं त्रिकोणरूपिणीं  
चेति वाक्यार्थः । एवं प्रथमस्याद्यं वाग्भवम् । द्वितीयं कामकलालयम् ।  
जात इत्यनेन परमात्मनो जृम्भणम् । जात इत्यादिना परमात्मा शिव  
उच्यते । जातमात्रेण कामी कामयते काममित्यादिना पूर्णं व्याचक्षते । तदेव  
सुनवाम गोत्रारूढं भध्यवर्तिनामृतमध्येनाणेन मध्राणांन्स्पष्टीकृत्वा । गोत्रेति  
नामगोत्रायामित्यादिना स्पष्टं कामकलालयं शेषं वाममित्यादिना । पूर्वोणा-  
धना विद्येयं सर्वरक्षाकरी व्याचक्षते । एवमेतेन विद्यां त्रियुरेत्रीं स्पष्टीकृत्वा  
जातवेदसे इत्यादिना जातो देव एक इंश्वरः परमो ज्योतिर्मंत्रतो वेति तुरीयं  
वरं दत्त्वा विन्दुपूर्णज्योतिःस्थानं कृत्वा प्रथमस्याद्यं द्वितीयं च तृतीयं च  
सर्वरक्षाकरीसंबन्धं कृत्वा विद्यामात्मासनरूपिणीं स्पष्टीकृत्वा जातवेदसे  
सुनवाम सोममित्यादि पठित्वा रक्षाकरीं विद्यां स्मृत्वाद्यन्तयोर्धार्षोः शक्ति-  
शिवरूपिणीं विनियोज्य स इति शक्त्यात्मकं वर्णं सोममिति शैवात्मकं धाम  
जानीयात् । यो जानीते स सुभगो भवति । एवमेतां चक्रासनगतां त्रिपुर-  
वासिनीं विद्यां स्पष्टीकृत्वा जातवेदसे सुनवाम सोममिति पठित्वा त्रिपुरेश्व-  
रीविद्यां सदोदितां शिवशक्त्यात्मिकामावेदितां जातवेदाः शिव इति सेति

शक्त्यात्माक्षरमिति शिवादिशक्त्यन्तरालभूतां त्रिकूटादिचारिणीं सूर्योच-  
न्द्रमस्कां मत्रासनगतां त्रिपुरां महालक्ष्मीं सदोदितां स्पष्टीकृत्वा जातवे-  
दसे सुनवाम सोममित्यादि पठित्वा पूर्वां सदात्मासनरूपां विद्यां स्मृत्वा  
वेद इत्यादिना विश्वाहसंतोदयबैन्दवमुपरि विन्यस्य सिद्धासनस्थां  
त्रिपुरां मालिनीं विद्यां स्पष्टीकृत्वा जातवेदसे सुनवाम सोममित्यादि प-  
ठित्वा त्रिपुरां सुन्दरीं श्रित्वा कले अक्षरे विचिन्त्य मूर्तिभूतां मूर्तिरूपिणीं  
सर्वविद्येश्वरीं त्रिपुरां विद्यां स्पष्टीकृत्वा जातवेदसे इत्यादि पठित्वा त्रिपुरां  
लक्ष्मीं श्रित्वाऽप्ति लिदहाति सैवेयमझ्यानने ज्वलतीति विचिन्त्य त्रिज्योति-  
षमीश्वरीं त्रिपुरामस्वां विद्यां स्पष्टीकृत्यात् । एवमेतेन स नः पर्वदति दुर्गाणि  
विश्वेत्यादिपरप्रकाशिनी प्रत्यरभूता कार्या । विद्येयमाहानकर्मणि सर्वतो  
धीरेति व्याचक्षते । एवमेतद्विद्याष्टकं महामायादेवज्ञभूतं व्याचक्षते । देवा  
हृष्णै वै भगवन्तमबुवनमहाचकनायकं नो ब्रह्मीति सार्वेकामिकं सर्वाराध्यं सर्व-  
रूपं विश्वतोमुखं मोक्षद्वारं यद्योगिन उपविश्य परं ब्रह्म मित्वा निर्वाणमुप-  
विशन्ति । तान्होवाच भगवाऽश्रीचक्रं व्याख्यात्यासाम इति । त्रिकोणं व्यस्तं  
कृत्वा तदन्तर्भृत्यवृत्तिमानयष्टिरेखामाकृष्य विशालं नीत्वाग्रतो योनिं कृत्वा  
पूर्वयोन्यग्ररूपिणीं सानयष्टिं कृत्वा तां सर्वोर्ध्वा नीत्वा योनिं कृत्वाद्य त्रिकोणं  
चक्रं भवति । द्वितीयमन्तरालं भवति । तृतीयमष्टपोन्यक्षितं भवति । अथा-  
ष्टारचक्राद्यन्तविदिकोणाग्रतो रेखां नीत्वा साध्याद्याकर्षणबद्धरेखां नीत्वेत्ये-  
वमथोर्ध्वसंपुटयोन्यक्षितं कृत्वा कक्षाभ्य ऊर्ध्वगरेखाचतुष्टयं कृत्वा यथाकर्मण  
मानयष्टिद्वयेन दशयोन्यक्षितं चक्रं भवति । अनेनैव प्रकारेण पुनर्देशारचक्रं  
भवति । मध्यत्रिकोणाग्रत्वाचतुष्टयादेखाचराग्रकोणेषु संयोज्य तदशारांशतोनीतां  
मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंवृतं चक्रं  
भवति । षोडशपत्रसंवृतं चक्रं चतुर्द्वारं भवति । ततः पार्थिवं चक्रं चतुर्द्वारं  
भवति । एवं सृष्टियोगेन चक्रं व्याख्यातम् । नवात्मकं चक्रं प्रातिलोम्येन  
वा वस्ति । प्रथमं चक्रं त्रैलोक्यमोहनं भवति । साणिमाद्यष्टकं भवति ।  
समात्रष्टकं भवति । ससर्वसंक्षेपिण्यादिदशकं भवति । सप्रकटं भवति ।  
त्रिपुरयाधिष्ठितं भवति । ससर्वसंक्षेपिणीमुद्रया जुष्टं भवति । द्वितीयं सर्वा-  
शापरिपूरकं चक्रं भवति । सकामाद्याकर्षणीषोडशकं भवति । सगुप्तं भवति ।  
त्रिपुरश्वर्याधिष्ठितं भवति । सर्वविद्राविणीमुद्रया जुष्टं भवति । तृतीयं सर्व-  
संक्षेपिणीं चक्रं भवति । सानङ्गकुसुमाद्यष्टकं भवति । सगुप्ततरं भवति ।  
त्रिपुरसुन्दर्याधिष्ठितं भवति । सर्वाकर्षणीमुद्रया जुष्टं भवति । तुरीयं सर्वसौ-

भाग्यदायकं चक्रं भवति । ससर्वसंक्षोभिष्यादिद्विसप्तकं भवति । ससंप्रदायं भवति । त्रिपुरवासिन्याधिष्ठितं भवति । ससर्ववशंकरिणीमुद्रया जुष्टं भवति । तुरीयान्तं सर्वार्थसाधकं चक्रं भवति । ससर्वसिद्धिप्रदादिदशकं भवति । सकलकौलं भवति । त्रिपुरामहालक्ष्म्याधिष्ठितं भवति । महोन्मादिनीमुद्रया जुष्टं भवति । षष्ठं सर्वरक्षाकरं चक्रं भवति । ससर्वज्ञत्वादिदशकं भवति । सतिगर्भं भवति । त्रिपुरमालिन्याधिष्ठितं भवति । महाङ्गुशमुद्रया जुष्टं भवति । सप्तमं सर्वरोगहरं चक्रं भवति । सर्ववशिन्याचष्टकं भवति । सरहस्यं भवति । त्रिपुरसिद्धाधिष्ठितं भवति । सखेचरीमुद्रया जुष्टं भवति । अष्टमं सर्वसिद्धिप्रदं चक्रं भवति । सायुधचतुष्टयं भवति । सपरापररहस्यं भवति । त्रिपुराम्बव्याधिष्ठितं भवति । बीजमुद्रयाधिष्ठितं भवति । नवमं चक्रनाथकं सर्वानन्दमयं चक्रं भवति । सकामेश्वर्यादित्रिकं भवति । सातिरहस्यं भवति । महात्रिपुरसुन्दर्याधिष्ठितं भवति । योनिमुद्रया जुष्टं भवति । संकामन्ति वै सर्वाणि छ्ठन्दांसि चक्रारणि । तदेव चक्रं श्रीचक्रम् । तस्य नाभ्यामस्मिन्मण्डले सूर्याचन्द्रमसौ । तत्रोंकारपीठं पूजयित्वा तत्राक्षरं बिन्दुरूपं तदन्तर्गतव्योमरूपिणीं विद्यां परमां स्मृत्वा महात्रिपुरसुन्दरीमावाह्य । क्षीरेण खापिते देवि चन्दनेन विलेपिते । विल्वपत्रार्चिते देवि दुर्गेऽहं शरणं गतः । इत्येकयर्चा प्रार्थ्य मायालक्ष्मीतत्रेण पूजयेदिति भगवानब्रवीत् । एतैर्मैत्रैर्भगवतीं यजेत् । ततो देवी प्रीता भवति । स्वात्मानं दर्शयति । तस्याच्यैषैर्मैत्रैर्यजति स ब्रह्म पश्यति । स सर्वं पश्यति । सोऽमृतत्वं च गच्छति । य एवं वेदेति महोपनिषत् ॥ इति द्वितीयोपनिषत् ॥ २ ॥

देवा ह वै सुद्राः सृजेमेति भगवन्तमब्रुन् । तान्होवाच भगवानवनिकृतजानुमण्डलं विस्तीर्य पद्मासनं कृत्वा सुद्राः सृजतेति । स सर्वानाकर्षयति यो योनिमुद्रामधीते । स सर्वं वेत्ति । स सर्वकलमक्षुते । स सर्वान्भञ्यति । स विद्वैषिणं स्तम्भयति । मध्यमे अनामिकोपरि विन्यस्य कलिष्ठिकाङ्गुष्ठोऽधीते मुक्तयोस्तर्जन्योर्दण्डवदधस्तादेवंविधा प्रथमा संपद्यते । सैव मिलितमध्यमा द्वितीया । तृतीयाङ्गुशाङ्गुतिरिति । प्रातिलोम्येन पाणी सङ्घर्षगित्वाङ्गुष्ठौ साग्रिमौ समाधाय तुरीया । परस्परं कनीयसेदं मध्यमाबद्धे अनामिके दण्डन्यौ तर्जन्यावालिङ्गावष्टम्य मध्यमानखमिलिताङ्गुष्ठौ पञ्चमी । सैवाग्रेऽङ्गुशाङ्गुतिः षष्ठी । दक्षिणशये वामबाहुं कृत्वान्योन्यानामिके कनीयसीमध्यगते मध्यमे तर्जन्याकान्ते सरलासङ्गुष्ठौ खेचरी सप्तमी । सर्वोद्धेसर्वसंहृति स्वमध्यमानामिकान्ते कनीयसि पार्थ्ययोस्तर्जन्यावङ्गुशाङ्गुयुक्ता साङ्गुष्ठयोगतोऽन्योन्यं सममञ्जिलिं कृत्वाष्टमी । परस्परमध्यमापृष्ठवर्तिन्यावनामिके तर्जन्याकान्ते समे मध्यमे आदायाङ्गुष्ठौ मध्यवर्तिनौ नवमी प्रति-

पथत इति । सैवेयं कनीयसे समे अन्तरितेऽहुष्टौ समावन्तरितौ कृत्वा त्रिखण्डापद्यत इति । पञ्च वाणाः पञ्चाद्या मुद्राः स्पष्टाः । कोमङ्कुशा । हस-खफ्फे खेचरी । हृष्टौ बोजाएमी वाग्भवाद्या नवमी दशमी च संपद्यत इति । य एवं वेद । अथातः कामकलाभूतं चक्र व्याख्यास्यामो हीं क्लीमै ब्लैं ज्ञैमेते पञ्च कामाः सर्वचक्रं व्याचर्तन्ते । मध्यमं कामं सर्वावसाने संपुटीकृत्य छङ्का-रेण संपुटं व्यासं कृत्वा द्विरैन्द्रवेन मध्यवर्तिना साध्यं बद्धा भूर्जपत्रे यजति । तच्चकं यो वेति स सर्वं वेति । स सकलाँलोकानाकर्षयति । स सर्वं सम्भ-यति । नीलीयुकं चक्रं शत्रूभारयति । गतिं सम्भयति । लाक्षायुकं कृत्वा सकललोकं वशीकरोति । नवलक्षजपं कृत्वा हृदत्वं प्राप्नोति । मातृकृत्या वेष्टितं कृत्वा विजयी भवति । भगाङ्ककुण्डं कृत्वाम्निमाधाय पुरुषो हृषिषा हुत्वा योषितो वशीकरोति । वर्तुले हुत्वा श्रियमतुलां प्राप्नोति । चतुरस्ते हुत्वा वृष्टिर्भवति । त्रिकोणे हुत्वा शत्रूभारयति । गतिं सम्भयति । पुष्पाणि हुत्वा विजयी भवति । मैहारसैहुत्वा परमानन्दतिर्भरो भवति । गणानां त्वा गणपतिं हवामहे कवि कवीनामुपमश्रवस्तम्भ । ज्येष्ठ-राजं ब्रह्मणां ब्रह्मणस्पत आ नः शृणवकृतिस्मिः सीद सादनम् । हृत्ये-वमाद्यमक्षरं तदन्त्यविन्दुपूर्णमित्येनाङ्गं स्पृशति । गं गणेशाय नम इति गणेशं नमस्कुर्वत । ॐ नमो भगवते भसाङ्गरगायोग्रतेजसे हनहन दहदह पचपच मथमथ विध्वंसयविध्वंसय हलभञ्जन शूलमूले व्य-ञनसिद्धि कुरुकुरु समुद्रं पूर्वप्रतिष्ठितं शोषयशोषय सम्भयसम्भय परमष्ट्र-परयच्चपरतच्चपरदूतपरकटकपरच्छेदनकर विदारथविदारय चित्तिविच्छिन्नि हीं फद स्वाहा । अनेन क्षेत्राध्यक्षं पूजयेदिति । कुलकुमारि विद्वहे मत्रको-टिसुधीमहि । तत्रः कौलिः प्रचोदयादिति कुमार्यर्चनं कृत्वा यो वै साध-कोउभिलिखति सोऽमृतत्वं गच्छति । स यश आप्नोति । स परमायुष्ममय वा परं ब्रह्म भित्वा तिष्ठति । य एवं वेदेति महोपनिषद् ॥ इति तृतीयोप-निषद् ॥ ३ ॥

देवा ह वै भगवन्तमब्दुवदेव गायत्रं हृदयं नो व्याख्यातं त्रैपुरं सर्वोत्त-मम् । जातवेदससूक्तेनाल्यातं न त्यैपुराष्टकम् । यदिष्टा मुच्यते योगी जन्मसं-सारबन्धनात् । अथ मृत्युज्यं नो ब्रह्मत्येवं ब्रुतां सर्वेषां देवानां शुत्वेदं वाक्यमयातहृथम्बकेनानुष्टुभेन मृत्युज्यं दर्शयति । कस्मात्यम्बकमिति । अथाणां पुराणामम्बकं स्वामिनं तस्मादुच्यते अम्बकमिति । अथ कस्मादुच्यते यजामह इति । यजामहे सेवामहे वस्तु महेत्यक्षरद्वयेन कृत्वेनाक्षरैकेण

मृत्युंजयमित्युच्यते । तस्मादुच्यते यजामह इति । अथ कस्मादुच्यते सुगन्धिमिति । सर्वतो यश आप्नोति । तस्मादुच्यते सुगन्धिमिति । अथ कस्मादुच्यते पुष्टिवर्धनमिति । यत्सर्वांलोकान्सूजति यत्सर्वांलोकांस्तारयति यत्सर्वांलोकान्व्याप्तोति तस्मादुच्यते पुष्टिवर्धनमिति । अथ कस्मादुच्यते उर्वारुकमिव बन्धनान्मृत्योमुक्षीयेति । संलग्नत्वादुर्वारुकमिव मृत्योः संसारबन्धनात्संलग्नत्वाद्वद्वत्वान्मोक्षीभवति मुक्तो भवति । अथ कस्मादुच्यते मामृतादिति अमृतत्वं प्राप्नोत्यक्षरं प्राप्नोति स्वयं रुद्रो भवति । देवा ह वै भगवन्तमूर्च्छुः सर्वं नो व्याख्यातम् । अथ कैर्मचैः सुता भगवती स्वात्मानं दर्शयति तान्सर्वांचैवान्वैष्णवान्सौरान्माणेशाङ्गो बृहीति । स होवाच भगवांच्यम्बकेनानुष्टुभेन मृत्युंजयसुपासयेत् । पूर्वेणाध्वना व्याप्तमेकाक्षरमिति स्मृतम् । ॐ नमः शिवायेति याजुषमत्रोपासको रुद्रत्वं प्राप्नोति । कल्याणं प्राप्नोति । य एवं वेद । तद्विष्णोः परमं पदं सदा पश्यन्ति सूर्यः । दिवीव चक्षुराततम् । विष्णोः सर्वतोमुखस्य स्नेहो यथा पललपिण्डमोत्प्रोतमनुव्याप्तं व्यतिरिक्तं व्यापुत इति व्यापुवतो विष्णोस्तत्परमं पदं परं व्योमेति परमं पदं पश्यन्ति वीक्षन्ते । सूर्यो ब्रह्मादयो देवास इति सदा हृदय आदधते । तस्माद्विष्णोः स्वरूपं वसति तिष्ठति भूतेविति वासुदेव इति । ॐ नम इति श्रीण्यक्षराणि । भगवत इति चत्वारि । वासुदेवायेति पञ्चाक्षराणि । एतद्वै वासुदेवस्य द्वादशार्णमभ्येति । सोपमूर्वं तरति । स सर्वमायुरेवैति । विन्दते प्राजापत्यं रायस्पोतं गौपत्यं च समश्वुते प्रत्यगानन्दं ब्रह्मपुरुषं प्रणवस्वरूपमकार उकारो मकार इति । तानेकधा संभवति तदोमिति । हंसः शुचिषद्वसुरन्तरिक्षसद्बोद्धा वेदिषदितिथिर्दुरोणत् । नृषद्वरसदृतसद्बोमसदब्जा गोजा ऋतजा अद्रिजा ऋतं बृहत् । हंस इत्येतन्मनोरक्षरद्वितीयेन प्रभापुञ्जेन सौरेण धृतमङ्गा गोजा ऋतजा अद्रिजा ऋतं सत्या-प्रभा-पुञ्जि-न्युषा-संध्या-प्रज्ञाभिः शक्तिभिः पूर्वं सौरमधीयानः सर्वं फलमश्वुते । स व्योग्नि परमे धामनि सौरे निवसते । गणानां त्वेति त्रैषुभेन पूर्वेणाध्वना मनुनैकार्णेन गणाधिपमभ्यच्यं गणेशत्वं प्राप्नोति । अथ गायत्री सावित्री १८स्त्वयजपा मातृका प्रोक्ता तथा सर्वमिदं व्याप्तम् । ऐं वागीश्वरि विद्वहे कुर्णि कामेश्वरि धीमहि । सौसज्जः शक्तिः प्रचोदयादिति । गायत्री प्रातः सावित्री मध्यनिदने सरस्वती सायमिति निरन्तरमजपा । हंस इत्येव मातृका । पञ्चाशद्वर्णविग्रहेणाकारादिक्षकारान्तेन व्याप्तानि भुवनानि शास्त्राणि च्छन्दांसीत्येवं भगवती सर्वं व्याप्नोतीत्येव तस्यै वै नमोनम इति । तान्भगवानब्रवीदेतर्मन्त्रैर्नित्यं देवीं

स्तौति स सर्वं पश्यति । सोऽमृतत्वं च गच्छति । य एवं वेदेत्युपनिषद् ॥  
इति तुरीयोपनिषद् ॥ ४ ॥

देवा हैं कै भगवन्तमबुवन्सामिन्नः कथितं स्फुटं क्रियाकाण्डं सविषयं  
त्रैपुरमिति । अथ परमनिर्विशेषं कथयस्वेति । तान् होवाच भगवांस्तुरीयया  
माययान्त्यया निर्दिष्टं परमं ब्रह्मेति । परमपुरुषं त्रिद्वूपं परमात्मेति । श्रोता  
मन्ता द्रष्टांदेष्टा स्पष्टाघोष्टा विज्ञाता प्रज्ञाता सर्वेषां पुरुषाणामन्तःपुरुषः स  
आत्मा स विज्ञेय इति । न तत्र लोका अलोका न तत्र देवा अदेवाः पश-  
वोऽपश्वस्तापसो न तापसः पौलकसो न पौलकसो विप्रा न विप्राः । स इत्ये-  
कमेव परं ब्रह्म विभ्राजते निर्वाणम् । न तत्र देवा क्रपयः पितर ईशते प्रति-  
बुद्धः सर्वविद्येति । तत्रैते श्लोका भवन्ति । अतो निर्विषयं नित्यं मनः कार्य  
मुमुक्षुणा । यतो निर्विषयो नाम मनसो मुक्तिरिष्यते ॥ १ ॥ मनो हि  
द्विविधं प्रोक्तं शुद्धं चाशुद्धमेव च । अशुद्धं कामसंकल्पं शुद्धं कामविवर्जि-  
तम् ॥ २ ॥ मन एव मनुष्याणां कारणं बन्धमोक्षयोः । बन्धनं विषयासकं  
मुक्त्यै निर्विषयं मनः ॥ ३ ॥ निरस्तविषयासङ्गं संनिरुद्ध्य मनो हृदि  
यदा यात्यमनीभावसदा तत्परमं पदम् ॥ ४ ॥ तावदेव निरोद्धव्यं यावद्वृ-  
दिगतं क्षयम् । एतज्ज्ञानं च ध्यानं च शैषोऽन्यो ग्रन्थविस्तरः ॥ ५ ॥ नैव  
चिन्त्यं न चाचिन्त्यं न चिन्त्यं चिन्त्यमेव च । पक्षपातविनिर्मुक्तं ब्रह्म संप-  
द्यते ध्रुवम् ॥ ६ ॥ स्वरेण सलुयेद्योगी स्वरं संभावयेत्परम् । अस्वरेण तु  
भावेन न भावो भाव इद्यते ॥ ७ ॥ तदेव निष्कलं ब्रह्म निर्विकल्पं निरञ्ज-  
नम् । तद्विद्वाहमिति ज्ञात्वा ब्रह्म संपद्यते क्रमात् ॥ ८ ॥ निर्विकल्पमनन्तं  
च हेतुदृष्टान्तवर्जितम् । अप्रमेयमनाद्यन्तं यज्ञात्वा मुच्यते ब्रुधः ॥ ९ ॥ न  
निरोधो न चोत्पत्तिर्व बद्धो न च साधकः । न मुमुक्षुर्वै मुक्त इत्येषा पर-  
मार्थता ॥ १० ॥ एक एवात्मा मन्तव्यो जाग्रत्स्वभसुषुसिषु । स्थानत्रयव्यती-  
तस्य पुनर्जन्म न विद्यते ॥ ११ ॥ एक एव हि भूतात्मा भूतेभूते व्यवस्थितः ।  
एकधा बहुधा चैव इद्यते जलचन्द्रवत् ॥ १२ ॥ घटसंवृतमाकाशं नीयमाने  
घटे यथा । घटो नीयेत नाकाशं तथा जीवो नभोपमः ॥ १३ ॥ घटवद्विवि-  
धाकारं भिद्यमानं पुनः पुनः । तद्देवे च न जानाति स जानाति च नित्यशः  
॥ १४ ॥ शब्दमायावृतो यावत्तावच्चिष्ठति पुष्कले । मिश्रे तमसि चैकत्वमेक  
एवानुपश्यति ॥ १५ ॥ शब्दार्णमपरं ब्रह्म तस्मिन्क्षीणे यदक्षरम् । तद्विद्वा-  
नक्षरं ध्यायेद्यदीच्छेच्छान्तिसात्मनः ॥ १६ ॥ द्वे ब्रह्मणी हि मन्तव्ये शब्द-  
ब्रह्म परं च यत् । शब्दब्रह्मणि निष्णातः परं ब्रह्माविगच्छति ॥ १७ ॥ ग्रन्थ-

मभ्यस्य सेधावी ज्ञानविज्ञानतत्परः । पलालमिव धात्यार्थी ल्यजेद्ग्रन्थमद्वै-  
षतः ॥ १८ ॥ गवामनेकवर्णानां क्षीरस्याप्येकवर्णीता । क्षीरवत्पश्यति ज्ञानी  
लिङ्गिनस्तु गवां यथा ॥ १९ ॥ ज्ञाननेत्रं समाधाय स महत्परमं पदम् ।  
निष्कलं निश्चलं शान्तं ब्रह्माहमिति संसरेत् ॥ २० ॥ इत्येकं परब्रह्मरूपं  
सर्वभूताधिवासं तुरीयं जूनीते सोऽक्षरे परमे व्योमन्यधिवसति । य एतां  
विद्यां तुरीयां ब्रह्मयोनिखरूपां तामिहायुषे शरणमहं प्रपद्ये । आकाशाद्यनुक-  
मेण सर्वेषां वा एतद्भूतानामाकाशः परायणम् । सर्वाणि ह वा इमानि  
भूतान्याकाशादेव ज्ञायन्ते । आकाश एव लीयन्ते । तस्मादेव जातानि  
क्रीदन्ति । तस्मादाकाशजं बीजं विन्द्यात् । तदेवाकाशपीठं स्पार्शनं पीठं  
तेजःपीठममृतपीठं रखपीठं जानीयात् । यो जानीते सोऽमृतत्वं च गच्छति ।  
तस्मादेतां तुरीयां श्रीकामराजीयामेकादशवा मित्रामेकाक्षरं ब्रह्मेति यो  
जानीते स तुरीयं पदं प्राप्नोति । य एवं वेदेति महोपनिषद् ॥ इति पञ्चमो-  
पनिषद् ॥ ५ ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

॥ इति श्रीत्रिपुरातापिन्युपनिषत्समाप्ता ॥

### देव्युपनिषद् ॥ ८४ ॥

श्रीदेव्युपनिषद्विद्यावेद्यापारसुखाकृति ।  
त्रैपदं ब्रह्मचैतन्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ सर्वे वै देवा देवीमुपतस्थुः । कासि त्वं महादेवि । साब्रवीद्वहं  
ब्रह्मस्वरूपिणी । मत्तः प्रकृतिपुरुषात्मकं जगच्छून्यं चाशून्यं च । अहमानन्दा-  
नानन्दाः । विज्ञानाविज्ञाने अहम् । ब्रह्मा ब्रह्मणी वेदितव्ये । इत्याहाथर्थी श्रु-  
तिः । अहं पञ्च भूतान्यपञ्चभूतानि । अहमखिलं जगत् । वेदोऽहमवेदोऽहम् ।  
विद्याहमविद्याहम् । अजाहमनजाहम् । अधश्चोर्ध्वं च तिर्थकाहम् । अहं रुद्रेभिर्वै-  
सुभिश्चराम्यहमादित्यैरुत विश्वदेवैः । अहं मित्रावरुणावुभा विभर्म्यहमिन्द्राद्यादी  
अहमश्चिनावुभौ । अहंसोमं त्वष्टारं पूषणं भगं दधाम्यहम् । विष्णुसुरुक्मं ब्रह्मा-  
णमुत प्रजापतिं दधामि । अहं दधामि द्रविणं हविष्मते सुप्राप्ये इये यजमानाय  
सुन्वते ॥ २ ॥ अहं राष्ट्री सङ्गमनी वसूनामहं सुवे पितरमस्य मूर्धन्मम  
योनिरप्स्वन्तः समुद्रे । य एवं वेद स देवीपदमाप्नोति । ते देवा अब्रुवन् ।  
नमो देव्यै महादेव्यै शिवायै सततं नमः । नमः प्रकृत्यै भद्रायै नियताः  
प्रणताः स्म ताम् ॥ ३ ॥ तामभिवर्णं तपसा ज्वलन्तीं वैरोचनीं कर्मफलेषु  
जुटाम् । दुर्गां देवीं शरणमहं प्रपद्ये सुतरां नाशयते तमः ॥ ४ ॥ देवीं

वाचमजनयन्त देवास्तां विश्वरूपाः पश्वो वदन्ति । सा नो मन्द्रेषमूर्ज्वं  
दुहाना धेनुर्बांगस्मानुपसुष्टुतैतु ॥ ५ ॥ कालरात्रिं ब्रह्मस्तुतां वैष्णवीं स्कन्द-  
मातरम् । सरस्वतीमदितिं दक्षदुहितरं नमामः पावनां शिवाम् ॥ ६ ॥ महा-  
लक्ष्मीश्च विश्वहे सर्वसिद्धिश्च धीमहि । तत्रो देवी प्रचोदयात् ॥ ७ ॥ अदि-  
तिर्हीजनिष्ठ दक्ष या दुहिता तत्र । तां देवा अन्वजायन्त भद्रा अमृतबन्धवः  
॥ ८ ॥ कामो योनिः कामकला वज्रपाणिर्गुहा हसा । मातरिश्वाम्रमिन्द्रः  
पुनर्गुहा सकला मायथा च पुनः कोशा विश्वमाता दिवि द्योम् ॥ ९ ॥ एषा-  
त्मशक्तिः । एषा विश्वमोहिनी पाशाङ्कुशधनुर्बाणधरा । एषा श्रीमहाविद्या ।  
य एवं वेद स शोकं तरति । नमस्ते अस्तु भैरवति भवति मातरसान्पातु  
सर्वतः । सैषाष्टौ वसवः । सैषकादश रुद्राः । सैषा द्वादशादित्याः । सैषा  
विश्वेदेवाः सोमपा असोमपाश्च । सैषा यातुधाना असुरा रक्षांसि पिशाचा  
यक्षाः सिद्धाः । सैषा सत्त्वरजस्तमांसि । सैषा प्रजापतीन्द्रमनवः । सैषा ग्रह-  
नक्षत्रज्योतीर्णिं कलाकाष्ठादिकालरूपिणी । तामहं प्रणौमि नित्यम् । तापा-  
हारिणीं देवीं भुक्तिमुक्तिप्रदायिनीम् । अनन्तां विजयां शुद्धां शरण्यां शिवदौ  
शिवाम् ॥ १० ॥ वियदाकारसंयुक्तं वीतिहोत्रसमन्वितम् । अर्घेन्दुलसितं  
देव्या बीजं सर्वार्थसाधकम् ॥ ११ ॥ एवमेकाक्षरं मत्रं यतयः शुद्धतैसः ।  
ध्यायन्ति परमानन्दमया ज्ञानाम्बुराशयः ॥ १२ ॥ वाच्यया ब्रह्मभूतसमा-  
त्पष्टं वक्त्रसमन्वितम् । सूर्ये वैमश्रोत्रविन्दुः संयुताष्टतृतीयकः ॥ १३ ॥  
नारायणेन संयुक्तो वायुश्चाधरसंयुतः । विश्वे नवार्णकोऽणः स्यान्महदान-  
न्ददायकः ॥ १४ ॥ हृष्णउडरीकमध्यस्थां प्रतः सूर्यसमप्रभाम् । पाशाङ्कुश-  
धरां सौम्यां वरदाभयहस्तकाम् । त्रिनेत्रां रक्तवसनां भक्तकामदुवां भजे  
॥ १५ ॥ नमामि त्वामहं देवीं महाभयविनाशिनीम् । महादुर्गशमनीं  
महाकारुण्यरूपिणीम् ॥ १६ ॥ यस्याः स्वरूपं ब्रह्मादयो न जानन्ति तस्मा-  
दुच्यतेऽज्ञेया । यस्या अन्तो न विद्यते तस्मादुच्यतेऽनन्ता । यस्या ग्रहणं  
नोपलभ्यते तस्मादुच्यतेऽलक्ष्या । यस्या जननं नोपलभ्यते तस्मादुच्यतेऽज्ञा ।  
एकैव सर्वत्र वर्तते तस्मादुच्यते एका । एकैव विश्वरूपिणी तस्मादुच्यते  
नैका । अत एवोच्यतेऽज्ञेयानन्तालक्ष्याजैका नैकेति । मत्राणां मातृका देवी  
शब्दानां ज्ञानरूपिणी । ज्ञानानां चिन्मयातीता शून्यानां शून्यसाक्षिणी  
॥ १७ ॥ यस्याः परतरं नास्ति सैषा दुर्गा प्रकीर्तिता । [ दुर्गात्संत्रायते  
यस्मादेवी दुर्गेति कथ्यते ॥ १८ ॥ प्रपञ्चे शरणं देवीं दुर्दुर्गे दुरितं हरः ॥ ]  
तां दुर्गा दुर्गमां देवीं दुराचारविधातिनीम् । नमामि भवभीतोऽहं संसार-

र्णवतारिणीम् ॥ १९ ॥ इदमथर्वशीर्षं योऽधीते स पञ्चाथर्वशीर्षजपफलम-  
वाम्नोति । इदमथर्वशीर्षं ज्ञात्वा योऽचारं स्थापयति । शतलक्षं प्रजह्वापि  
सोऽचारसिद्धिं च विन्दति । शतमषोत्तरं चास्याः पुरश्चर्याविधिः स्मृतः ॥ २० ॥  
दशवारं पठेद्यस्तु सद्यः पापैः प्रमुच्यते । महादुर्गाणि तरति महादेव्याः प्रसा-  
दतः ॥ २१ ॥ प्रातरथीयानो रात्रिकृतं पापं नाशयति । सायमधीयानो  
दिवसकृतं पापं नाशयति । तत्सायं प्रातः प्रयुज्जानः पापोऽपापो भवति ।  
लिङ्गीये तुरीयसंध्यायां जह्वा वाक्सिद्धिर्भवति । नूतनप्रतिमायां जह्वा  
देवतासांनिध्यं भवति । प्राणप्रतिष्ठायां जह्वा प्राणानां प्रतिष्ठा भवति ।  
भौमाश्चिन्यां महादेवीसंनिधौ जह्वा महामृत्युं तरति । य एवं वेदेत्युप-  
निषत् ॥ ॐ भद्रं कर्णेभ्युपनिषद्समाप्ता ॥ २२ ॥

इति श्रीदेव्युपनिषद्समाप्ता ॥

### त्रिपुरोपनिषद् ॥ ८५ ॥

त्रिपुरोपनिषद्देव्यपारमैश्वर्यवैभवम् ।  
अखण्डानन्दसाम्राज्यं रामचन्द्रपदं भजे ॥ १ ॥

ॐ वाऽमे मनसीति शान्तिः ॥

ॐ तित्तः पुरस्त्रिपथा विश्वचर्षणा अत्राकथा अक्षराः संनिदिष्टाः । अधि-  
ष्टायैता अजरा पुराणी महत्तरा महिमा देवतानाम् ॥ १ ॥ नवर्थोनिनैव  
चक्राणि दधिरे नवैव योगा नव योगिन्यश्च । नवानां चक्रा अधिनाथाः  
स्योना नव भद्रा नव सुद्रा महीनाम् ॥ २ ॥ एका स आसीत्प्रथमा सा  
नवासीदासोनविंशादासोनत्रिंशात् । चत्वारिंशादथ तित्तः समिधा उशती-  
रिव मातरो मा विशन्तु ॥ ३ ॥ ऊर्ध्वज्वलज्वलनं ज्योतिरप्ते तमो वै तिर-  
श्रीनमजरं तद्ग्रोऽभूत् । आनन्दनं मोदनं ज्योतिरिन्द्रोरेता उ वै मण्डला  
मण्डयन्ति ॥ ४ ॥ यास्तित्तो रेखाः सदनानि भूस्त्रीस्त्रिविष्टपास्त्रिगुणास्त्रिप्र-  
काराः एतत्र्यं पूरकं पूरकाणां मैत्री प्रथते मदनो मदन्या ॥ ५ ॥ मद-  
न्तिका मानिनी मङ्गला च सुभगा च सा सुन्दरी सिद्धिमत्ता । लज्जा  
मतिस्तुष्टिरिष्टा च पुष्टा लक्ष्मीरुमा ललिता लालपन्ती ॥ ६ ॥ इमां विज्ञाय  
सैविष्या मदन्ती परिसृता तर्पयन्तः स्वपीठम् । नाकस्य पृष्ठे महतो वसन्ति  
परं धाम त्रैपुरं चाविशन्ति ॥ ७ ॥ कामो योनिः कामकला वज्रपाणिर्गुहा  
हसा मातरिश्वाभ्रमिन्द्रः । पुनर्गुहा सकला मायया च पुरुच्येषा विश्वमा-  
तादिविद्या ॥ ८ ॥ षष्ठं सप्तममथ वह्निसारथिमस्या मूलत्रिकमादेशयन्तः ।

१ योनि नव. २ मन्त्रः प्रथते. ३ सुधया.

कथ्यं कविं कल्पकं कामसीर्शं तुषुवांसो अमृतत्वं भजन्ते ॥ ९ ॥ पुरं हन्त्री-  
मुखं विश्वमातृ रवे रेखा स्वरमध्यं तदेषा । बृहत्तिथिर्देशं पञ्चं च नित्या  
सषोडशीकं पुरमध्यं विभर्ति ॥ १० ॥ यद्वा मण्डलाद्वा स्तनविम्बमेकं मुखं  
चाधस्त्रीणि गुहासदनानि । कामी कलां कामरूपां चिकित्वा नरो जायते  
कामरूपश्च कामः ॥ ११ ॥ परिसृतं ज्ञवमाजं पलं च भक्तानि योनीः सुप-  
रिष्कृताश्च । निवेदयन्देवतायै महत्यै स्वात्मीकृते सुकृते सिद्धिमेति ॥ १२ ॥  
सृण्येव सितया विश्वचर्षणिः पाशेनैव प्रतिवद्वालभीकाम् । हनुमिः पञ्चमि-  
र्धनुषा च विद्यत्यादिशक्तिरुणा विश्वजन्या ॥ १३ ॥ भगः शक्तिर्भगवा-  
न्काम ईशं उभा दाताराविह सौभगानाम् । समप्रधानौ समसच्चौ समोजौ  
तयोः शक्तिरजरा विश्वयोनिः ॥ १४ ॥ परिसृता हविषा भावितेन प्रसंकोचे  
गलिते वैमनस्कः । शर्वः सर्वस्य जगतो विधातां धर्तां हर्ता विश्वरूपत्वमेति  
॥ १५ ॥ इयं महोपनिषत्त्रैपुर्या यामक्षयं परमो गीर्भिरीदे । एष्यर्यजुः पर-  
मेतच्च सामायमर्थर्वेयमन्या च विद्या ॥ १६ ॥ ॐ ह्रीमां ह्रीमित्युपनिषत् ॥  
ॐ वाङ्मे मनसीति शान्तिः ॥ हरिः ॐ तत्सत् ॥

इति श्रीत्रिपुरोपनिषत्समाप्ता ॥

## कठरुद्रोपनिषत् ॥ ८६ ॥

परिवज्याधर्मपूर्णालंकारा यत्पदं ययुः ।  
तदहं कठविद्यार्थं रामचन्द्रपदं भजे ॥ १ ॥  
ॐ सह नाववत्तिविश्वान्तिः ॥

हरिः ॐ देवा ह वै भगवन्तमबुवज्ञातीहि भगवन्नहविद्याम् । स प्रजा-  
पतिरब्रवीत्सशिखान्केशाक्षिष्ठकृष्य विसृज्य यज्ञोपवीतं निष्कृष्य पुत्रं द्वावं त्वं  
ब्रह्मा त्वं यज्ञस्त्वं वष्टकारस्त्वमोकारस्त्वं स्वाहा त्वं स्वधा त्वं धाता त्वं  
विधाता त्वं प्रतिष्ठाऽसीति वदेत् । अथ पुत्रो वदत्यहं ब्रह्माहं यज्ञोऽहं वष-  
ट्कारोऽहमोकारोऽहं स्वाहाहं स्वधाहं धाताहं विधाताहं त्वष्टाहं प्रतिष्ठासीति ।  
तान्येतान्यनुवजज्ञाश्रुमापातयेत् । यदश्रुमापातयेत्प्रजां विच्छिन्नात् । प्रद-  
क्षिणमावृत्यैतच्चैतच्चानवेक्षमाणाः प्रत्यायन्ति । स स्वर्योः भवति ब्रह्मचारी  
वेदमधीत्य वेदोक्ताचरितब्रह्मचर्यो दारानाहत्य पुत्रानुत्पाद्य तानुपाधिमिर्वि-  
तत्येद्वा च शक्तितो यज्ञः । तस्य संचासो गुरुमिरुज्ञातस्य बान्धवैश्च ।  
सोऽरण्यं परेत्य द्वादशरात्रं पथसामिहोत्रं जुहुयात् । द्वादशरात्रं पयोभक्षा

स्यात् । द्वादशरात्रस्यान्ते अग्नये वैश्वानरायप्रजापतये च प्राजापत्यं चर्हं  
वैष्णवं त्रिकपालमग्नि संस्थितानि पूर्वाणि दारूपात्राणयग्नौ जुहुयात् । मृण्म-  
यान्यप्सु जुहुयात् । तैजसानि गुरुवे दद्यात् । मा त्वं मामपहाय परागाः ।  
नाहं त्वामपहाय परागामिति । गार्हपत्यदक्षिणाइयाहवनीयेष्वरणिदेशाङ्गस्म-  
सुष्ठि पिबेदित्येके । सशिखान्केशाक्षिष्कृद्य विसृज्य यज्ञोपवीतं भूःस्वाहेत्यप्सु  
जुहुयात् । अत ऊर्ध्वमनशनमपां प्रवेशमग्निप्रवेशं वीराधानं महाप्रस्थानं  
बृद्धाश्रमं वा गच्छेत् । पयसा यं प्राशीयात्सोऽस्य सायंहोमः । यत्प्रातः सोऽयं  
प्रातः । यद्देशं तद्दर्शनम् । यत्पौर्णमास्ये तत्पौर्णमास्यम् । यद्वसन्ते केशाश्म-  
श्वलोमनखानि वापयेत्सोऽस्याग्निष्टोमः । संन्यस्याग्नि न पुनरावर्तयेद्यन्मृत्युः  
र्जायमावहमित्यध्यात्ममत्रान्पदेत् । स्वति सर्वजीवेभ्य हत्युक्तवात्मानमनन्यं  
ध्यायन्तदूर्ध्वबाहुर्विमुक्तमार्गो भवेत् । अतिकेतश्चरेत् । मिक्षाशी यत्किञ्चिच्चाचा-  
थात् । लवैकं न धावयेज्ञन्तुसंरक्षणार्थं वर्षवर्जमिति । तदपि श्लोका भवनित ।  
कुण्डिकां चमसं शिकं त्रिविष्टपमुपानहौ । शीतोपवातिनीं कन्थां कौपीना-  
च्छादनं तथा ॥ १ ॥ पवित्रं स्नानशार्टीं च उत्तरासङ्गमेव च । यज्ञोपवीतं  
वेदांश्च सर्वं तद्वर्जयेद्यतिः ॥ २ ॥ स्नानं पानं तथा शौचमग्निः पूतास्मिराच-  
रेत् । नदीपुलिनशारी स्नाहेवागारेतु वा स्वपेत् ॥ ३ ॥ नात्यर्थं सुखदुः-  
खाभ्यां शारीरमुपतापेत् । स्तूयमानो न तुष्येत निनिदतो न शपेत्यरान् ॥ ४ ॥  
ब्रह्मचर्येण संतिएषदप्रमादेन मस्करी । दर्शनं स्पर्शनं केलिः कीर्तनं गुह्यभाष-  
णम् ॥ ५ ॥ संकल्पोऽध्यवसायश्च क्रियानिर्वृत्तिरेव च । एतन्मैथुनमष्टाङ्गं  
प्रवदनिति मनीषिणः ॥ ६ ॥ विपरीतं ब्रह्मचर्यमनुष्ठेयं मुमुक्षुमिः । यज्ञगङ्गा-  
सकं भानं नित्यं भाति स्वतः स्फुरत् ॥ ७ ॥ स एत्र जगतः साक्षी सर्वात्मा  
विमलाकृतिः । प्रतिष्ठा सर्वभूतानां प्रज्ञानघनलक्षणः ॥ ८ ॥ न कर्मणा न  
प्रजया न चान्येनापि केचित् । ब्रह्मवेदनमात्रेण ब्रह्माप्त्येव मानवः ॥ ९ ॥  
तद्विद्याविषयं ब्रह्म सत्यज्ञानसुखाद्यम् । संसारे च गुहावाच्ये मायाज्ञाना-  
दिसंज्ञिके ॥ १० ॥ निहितं ब्रह्म यो वेद परमे व्योग्निं संज्ञिते । सोऽश्वुते  
सकलान्कार्मान्कमेणैव द्विजोत्तमः ॥ ११ ॥ प्रत्यगात्मानमज्ञानमायाशक्तेश्च  
साक्षिणम् । ऐकं ब्रह्माहमसीति ब्रह्मैव भवति स्वयम् ॥ १२ ॥ ब्रह्मभूता-  
त्मनस्तस्मादेतस्माच्छक्तिश्रितात् । अपञ्चीकृत आकाशः संभूतो रज्जुर्सर्पवत्  
॥ १३ ॥ आकाशाद्वायुसंज्ञस्तु सपश्चोऽपञ्चीकृतः पुनः । वायोरस्मित्यथा चामे-  
राप अच्चो वसुन्धरा ॥ १४ ॥ तानि भूतानि सूक्ष्माणि पञ्चीकृत्येश्वरस्तदा । तेभ्य  
एव चिसृष्टं तद्विद्यापादि शिवेन ह ॥ १५ ॥ ब्रह्माण्डस्योदरे देवा दानवा

यक्षकिन्नराः । मनुष्याः पशुपक्ष्याद्यास्तत्कर्मानुसारतः ॥ १६ ॥ अस्थिच्छा-  
च्चादिरुपोऽयं शरीरं भाति देहिनाम् । योऽयमन्नमयो ह्यात्मा भाति सर्वश-  
रीरिणः ॥ १७ ॥ ततः प्राणमयो ह्यात्मा विमिज्जश्चान्तरः स्थितः । ततो  
विज्ञान आत्मा तु ततोऽन्यश्चान्तरः स्थितः ॥ १८ ॥ आनन्दमय आत्मा तु  
ततोऽन्यश्चान्तरस्थितः । योऽयमन्नमयः सोऽयं पूर्णः प्राणमयेन तु ॥ १९ ॥  
मनोमयेन प्राणोऽपि तथा पूर्णः स्वभावतः । तथा मनोमयो ह्यात्मा पूर्णो  
ज्ञानमयेन तु ॥ २० ॥ आनन्देन सदा पूर्णः सदा ज्ञानमयः सुखम् । तथा-  
नन्दमयश्चापि ब्रह्मणोऽन्येन साक्षिणा ॥ २१ ॥ सर्वान्वरेण पूर्णश्च ब्रह्म  
नान्येन केनचित् । यदिदं ब्रह्मपुच्छाल्यं सत्यज्ञानाद्वयात्मकम् ॥ २२ ॥  
सारमेव रसं लब्ध्वा साक्षादेही सनातनम् । सुखी भवति सर्वत्र अन्यथा  
सुखता कुतः ॥ २३ ॥ असत्यसिन्परानन्दे स्वात्मभूतेऽखिलात्मनाम् । को  
जीवति नरो जन्तुः को वा नित्यं दिवेष्टते ॥ २४ ॥ तस्मात्सर्वात्मना चित्ते  
भासमानो ह्यसौ नरः । आनन्दयति दुःखाद्यं जीवात्मानं सदा जनः ॥ २५ ॥  
यदा ह्यैवैष एतस्मिन्दृश्यत्वादिलक्षणे । निर्भेदं परमाद्वैतं विन्दते च महा-  
यतिः ॥ २६ ॥ तदेवाभयमत्यन्तकल्याणं परमामृतम् । सद्गूणं परमं ब्रह्म  
त्रिपरिच्छेदवर्जितम् ॥ २७ ॥ यदा ह्यैवैष एतस्मिन्दृलपमध्यन्तरं नरः । विज्ञा-  
नाति तदा तस्य भयं स्यात्तात्र संशयः ॥ २८ ॥ अस्यैवानन्दकोशेन स्तम्बान्ता  
विष्णुपूर्वकाः । भवन्ति सुखिनो नित्यं तारतम्यक्रमेण तु ॥ २९ ॥ तत्त्वपद-  
विरक्तस्य श्रोत्रियस्य प्रसादिनः । स्वरूपभूत आनन्दः स्वयं भाति परे यथा  
॥ ३० ॥ निमित्तं किंचिदाश्रित्य खलु शब्दः प्रवर्तते । यतो वाचो निवर्तन्ते  
निमित्तानामभावतः ॥ ३१ ॥ निर्विशेषे परानन्दे कथं शब्दः प्रवर्तते ।  
तस्मादेतन्मनः सूक्ष्मं व्यावृत्तं सर्वगोचरम् ॥ ३२ ॥ यस्माच्छ्रोत्रत्वग्रज्यादि-  
खादिकमेनिद्रयाणि च । व्यावृत्तानि परं प्रासुं न समर्थानि तासि तु ॥ ३३ ॥  
तद्व्याहानन्दमहन्द्वं निर्गुणं सत्यचिद्दनम् । विदित्वा स्वात्मरूपेण न विभेति  
कुतश्चन ॥ ३४ ॥ एवं यस्तु विज्ञानाति स्वरुपरूपदेशतः । स साच्चसाधुक-  
र्मम्यां सदा न तंपति प्रभुः ॥ ३५ ॥ ताप्यतापकरूपेण विभातमस्तिं जगत् ।  
प्रत्यगात्मतया भाति ज्ञानाद्वेदान्तवाक्यजात् ॥ ३६ ॥ शुद्धमीश्वरचैतन्यं जीव  
चैतन्यमेव च । प्रमाता च प्रमाणं च प्रमेयं च फलं तथा ॥ ३७ ॥ इति-  
सप्तविंश्च प्रोक्तं सिद्धते व्यवहारतः । मायोपाधिविनिर्मुकं शुद्धमित्यमिधीयते  
॥ ३८ ॥ मायासंबन्धतश्चेषो जीवोऽविद्यावशस्था । अन्तःकरणसंबन्धात्प्रमाणमि-  
ति कथ्यते । अज्ञातमपि  
तेत्यग्निधीयते ॥ ३९ ॥ तथा तद्वृत्तिसंबन्धात्प्रमाणमिति कथ्यते । अज्ञातमपि

चैतन्यं प्रमेयमिति कथयते ॥ ४० ॥ तथा ज्ञातं च चैतन्यं फलमित्यमिधी-  
यते । सर्वोपाधिविनिर्मुक्तं स्वात्मानं भावयेत्सुधीः ॥ ४१ ॥ एवं यो वेद  
तत्त्वेन ब्रह्मभूयाय कल्पते । सर्ववेदान्तसिद्धान्तसारं वच्चिम यथार्थतः ॥ ४२ ॥  
स्वयं मृत्वा स्वयं भूत्वा स्वयमेवावशिष्यते ॥ इत्युपनिषत् ॥ ॐ सह नावद-  
त्विति शान्तिः ॥ हरिः ॐ तत्सत् ॥

इति कठोपनिषत्समाप्ता ॥

### भावनोपनिषत् ॥ ८७ ॥

स्वाविद्यापदतत्कार्यं श्रीचक्रोपरि भासुरम् ।  
बिन्दुरुपशिवाकारं रामचन्द्रपदं भजे ॥ १ ॥

ॐ भद्रं कणेमिरिति शान्तिः ॥

हरिः ॐ आत्मानमखण्डलाकारमावृत्य सकलब्रह्माण्डमण्डलं स्वप्रकाशं  
ध्यायेत् । ॐ श्रीगुरुः सर्वकारणभूता शक्तिः । तेन नवरन्ध्ररूपो देहः ।  
नवशैक्षिकरूपं श्रीचक्रम् । वाराही पितृरूपा । कुरुकुला बैलिदेवता माता ।  
पुरुषार्थीः सागराः । देहो नवरत्नदीपः । आधारनवकमुद्राः शक्तयः । त्वगा-  
दिससंघातुभिरनेकैः संयुक्ताः संकल्पाः कल्पतरवः । तेजः कल्पकोद्यानम् ।  
रसनया भाव्यमाना मधुराम्लतिक्ककुडकषायलवणभेदाः षड्साः षड्तवः ।  
क्रियाशक्तिः पीठम् । कुण्डलिनी ज्ञानशक्तिर्गृहम् । इच्छाशक्तिर्महात्रिपुरुसु-  
न्दरी । ज्ञाता होता ज्ञानमधिः ज्ञेयं हविः । ज्ञातुज्ञानज्ञेयानामभेदभावनं  
श्रीचक्रपूजनम् । नियतिसहिताः शङ्खारादयो नव रसा अणिमादयः ।  
कामक्रोधलोभमोहमदमात्सर्यपुण्यपापमया ब्राह्म्याद्यष्ट शक्तयः । पृथिव्यसे-  
जोवाच्चाकाशश्रोत्रत्वकक्षुर्जिह्वाग्राणवाक्पाणिपादपायूपस्थमनोविकाराः षोड-  
श शक्तयः । वचनादानगमनविसर्गानन्दहानोपेक्षाबुद्धयोऽनङ्गकुसुमादिश-  
क्तयोऽष्टौ । अलम्बुसा कुदूर्विश्वोदरी वरुणा हस्तिजिह्वा यैशस्त्वयधिनी  
गाम्यारी पूषा शङ्खिनी सरस्तीडा पिङ्गला सुषुम्ना चेति चतुर्दश नाड्यः ।  
सर्वसंक्षेपभिष्यादिचतुर्दशारगा देवताः । प्राणापानव्यानोदानसमाननागकूर्म-  
कृकरदेवदत्तधनं जया इति दश वायवः । सर्वसिद्धिप्रदा देवयो बहिर्दशारगा  
देवताः । एतद्वायुदशकसंसर्गोपाधिभेदेन रेचकपूरकशोषकदाहप्रावका अमृ-  
तमिति प्राणमुख्यत्वेन पञ्चविघोऽस्ति । क्षारको दारकः क्षोभको मोहको  
जूरभक इत्यपालनमुख्यत्वेन पञ्चविघोऽस्ति । तेन मनुष्याणां मोहको दाहको

१ परमकारण २ शक्तिमयं ३ भेरुदण्डा ४ धातुरोमसंयुक्ताः ५ परस्तिवनी  
६ पाचकशोषक ७ धो जाठरोऽग्निर्भवति

अङ्गयभोज्यलेह्यचोष्यपेयात्मकं चतुर्विघमश्च पाचयति । एता दश चह्निकलाः सर्वज्ञत्वाद्यन्तर्दशारगा देवताः । शीतोष्णसुखदुःखेच्छासत्वरजस्तमोगुणा वशिन्यादिशक्तयोऽष्टौ । शब्दस्पर्शरूपरसगन्धाः पञ्चतन्मात्राः पञ्च पुष्पवाणा मन इक्षुधनुः । वश्यो बाणो रागः पाशः । द्वेषोऽङ्कुशः । अव्यक्तमहत्तत्वम-हृदहंकार इति कामेश्वरी-ब्रह्मेश्वरी-भागमालिन्योऽन्तस्थिकोणाग्रगा देवताः । पञ्चदशतिथिरूपेण कालस्य परिणामावलोकनस्थितिः पञ्चदशनित्याः । श्रद्धा-नुरूपा धीर्देवता । तयोः कामेश्वरी सदानन्दघना परिपूर्णस्वात्मैक्यरूपा देवता । सलिलमिति लौहित्यकारणं सत्त्वम् । कर्तव्यमकर्तव्यमिति भावना-शुक्त उपचारः । अस्ति नास्तीति कर्तव्यतानूपचारः । बाह्याभ्यन्तःकरणानां रूपग्रहणयोग्यतास्तिवत्यावाहनम् । तस्य बाह्याभ्यन्तःकरणानामेकरूपविषय-ग्रहणमासनम् । रक्तशुक्रपौर्वकीकरणं पाद्यम् । उज्ज्वलदामोदानन्दासनदात-मर्यम् । स्वच्छं स्वतःसिद्धमित्याचमनीयम् । चिच्छन्दमयीति सर्वाङ्गस्वर्णं खानम् । चिद्देश्वरस्वरूपपरमानन्दशक्तिस्फुरणं वस्त्रम् । प्रत्येकं सप्तविंशतिथा मिक्षवेनेच्छाज्ञानक्रियात्मकब्रह्मग्रन्थिमद्रसतन्तुब्रह्मनाडी ब्रह्मसूत्रम् । स्वव्य-तिरिक्तवस्तुसङ्गरहितस्तरणं विभूषणम् । संचितसुखपरिपूर्णतास्तरणं गन्धः । समस्तविषयाणां मनसः स्थैर्येणानुसंधानं कुसुमम् । तेषामेव सर्वदा स्वीक-रणं धूपः । पवनावच्छिक्षोर्ध्वज्वलनसच्चिदुल्काकाशदेहो दीपः । संमस्तया-तायातवर्ज्य नैवेद्यम् । अवस्थाग्रयाणामेकीकरणं ताम्बूलम् । मूलाधारादा-ब्रह्मनन्पर्यन्तं ब्रह्मनन्धादामूलाधारपर्यन्तं गतागतरूपेण प्रादक्षिण्यम् । तुर्यावस्था नमस्कारः । देहशूल्यप्रमातृतानिमज्जनं बलिहरणम् । सर्वतमस्ति कर्तव्यमकर्तव्यमौदासीन्यनित्यात्मविलापनं होमः । स्वयं तत्पादुकानिमज्जनं परिपूर्णध्यानम् । एवं सुंहूर्तत्रयं भावनांपरो जीवन्मुक्तो भवति । तस्य देवतात्मैक्यसिद्धिः । चिनिततकीर्याण्ययलेन सिद्धनिति । स एव शिवयोगीति कैध्यते । कादिहादिमतोक्तेन भावना प्रतिपादिता । जीवन्मुक्तो भवति । य एवं वेद ॥ इत्युपनिषद् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यर्थव्यवेदे भावनोपनिषत्संपूर्णा ॥

१ मुख्यवर्णः २ सौहित्यकरणं ३ ग्रहण स्थिरासनं ४ सदानन्दं ५ सरणम् ६ स्वच्छं स्वपरिपूर्तता(रणा)नुस्तरणं ७ द्वैतविसर्जनं ८ सत्त्व-मत्ति ९ मुहूर्तद्वयं घटिकामात्रं १० नया युक्तो ११ क्यं च सिद्धति १२ यि नैजेन १३ निगद्यने

## रुद्रहृदयोपनिषत् ॥ ८८ ॥

यद्वह्न रुद्रहृदयमहाविद्याप्रकाशितम् ।  
तद्वह्नमात्रावस्थानपदवीमधुना भजे ॥ १ ॥

ॐ सह नावत्विति शान्तिः ॥

हरिः ॐ हृदयं कुण्डली भस्मरुद्राक्षगणदर्शनम् । तारसारं महावाक्यं पञ्चव्रह्माप्निहोत्रकम् ॥ १ ॥ प्रणम्य शिरसा पादौ शुक्रो व्यासमुवाच ह । को देवः सर्वदेवेषु कस्मिन्देवाश्र सर्वशः ॥ २ ॥ कस्य शुश्रूपणान्नित्यं प्रीतः देवा भवन्ति मे । तस्य तद्वचनं श्रुत्वा प्रत्युवाच पिता शुकम् ॥ ३ ॥ सर्वदेवात्मको रुदः सर्वे देवाः शिवात्मकाः । रुदस्य दक्षिणे पार्श्वे रविर्ब्रह्मा अथोऽप्यः ॥ ४ ॥ वामपार्श्वे उमा देवी विष्णुः सोमोऽपि ते त्रयः । या उमा सा स्वयं विष्णुयो विष्णुः स हि चन्द्रमाः ॥ ५ ॥ ये नमस्यन्ति गोविन्दं ते नमस्यन्ति शंकरम् । येऽर्चयन्ति हरिं भक्त्या तेऽर्चयन्ति वृषभजम् ॥ ६ ॥ ये द्विषन्ति विरूपाक्षं ते द्विषन्ति जनार्दनम् । ये रुदं नाभिजानन्ति ते न जानन्ति केशवम् ॥ ७ ॥ रुद्रात्प्रवर्तते बीजं बीजयोनिर्जनार्दनः । यो रुदः स स्वयं ब्रह्मा यो ब्रह्मा स हुताशनः ॥ ८ ॥ ब्रह्मविष्णुमयो रुद्र अभीषोमात्मकं जगत् । पुलिङ्गं सर्वभीशानं खीलिङ्गं भगवत्युमा ॥ ९ ॥ उमारुद्रात्मिकाः सर्वाः प्रजाः स्थावरजङ्गमाः । व्यक्तं सर्वमुमारूपमव्यक्तं तु महेश्वरम् ॥ १० ॥ उमा शंकरयोगो यः स योगो विष्णुरुच्यते । यस्तु तस्मै नमस्कारं कुर्याद्विक्षिप्तमन्वितः ॥ ११ ॥ आत्मानं परमात्मानमन्तरात्मानमेव च । ज्ञात्वा त्रिविधमात्मानं परमात्मानमाश्रयेत् ॥ १२ ॥ अन्तरात्मा भवेद्व्रह्मा परमात्मा महेश्वरः । सर्वेषामेव भूतानां विष्णुरात्मा सनातनः ॥ १३ ॥ अस्य त्रैलोक्य-वृक्षस्य भूमो विटपशास्त्रिनः । अग्रं मध्यं तथा मूलं विष्णुब्रह्ममहेश्वराः ॥ १४ ॥ कार्यं विष्णुः क्रिया ब्रह्मा कारणं तु महेश्वरः । प्रयोजनार्थं रुद्रेण मूर्तिरेका त्रिवै कृता ॥ १५ ॥ धर्मो रुद्रो जगद्विष्णुः सर्वज्ञानं पितामहः । श्रीरुद्र रुद्रेति यस्तं ब्रूयाद्विचक्षणः ॥ १६ ॥ कीर्तनात्सर्वदेवस्य सर्वपापैः प्रमुच्यते । रुद्रो नर उमा नारी तस्मै तस्यै नमो नमः ॥ १७ ॥ रुद्रो ब्रह्मा उमा वाणी तस्मै तस्यै नमो नमः । रुद्रो विष्णुरुमा लक्ष्मीक्षस्मै तस्यै नमो नमः ॥ १८ ॥ रुदः सूर्य उमा छाया लस्मै तस्यै नमो नमः । रुदः सोम उमा तारा तस्मै तस्यै नमो नमः ॥ १९ ॥ रुद्रो दिवा उमा रात्रिस्तस्मै तस्यै नमो नमः । रुद्रो यज्ञ उमा वेदिस्तस्मै तस्यै नमो नमः ॥ २० ॥ रुद्रो वहिरुमा स्वाहा तस्मै तस्यै नमो नमः ।

रुद्रो वेद उमा शास्त्रं तस्मै तस्यै नमो नमः ॥ २१ ॥ रुद्रो वृक्ष उमा वष्टी तस्मै तस्यै नमो नमः । रुद्रो गन्ध उमा पुष्पं तस्मै तस्यै नमो नमः ॥ २२ ॥ रुद्रोऽथ अक्षरः सोमा तस्मै तस्यै नमो नमः । रुद्रो लिङ्गमुमा पीठं तस्यै तस्यै नमो नमः ॥ २३ ॥ सर्वदेवात्मकं रुद्रं नमस्कुर्यात्पृथक्पृथक् । एमि-मैत्रपैदैरेव नमस्यामीशपार्वतीम् ॥ २४ ॥ यत्रयत्र भवेत्सार्थमिमं मञ्चमु-दीरयेत् । ब्रह्महा जलमध्ये तु सर्वपापैः प्रमुच्यते ॥ २५ ॥ सर्वाविष्टानम-द्वन्द्वं परं ब्रह्म सनातनम् । सच्चिदानन्दरूपं तदवाक्यानसगोचरम् ॥ २६ ॥ तस्मिन्सुविदिते सर्वं विज्ञातं स्यादिदं शुक । तदात्मकत्वात्सर्वस्य तस्माद्विज्ञानं नहि कचित् ॥ २७ ॥ द्वे विद्ये वेदितव्ये हि परा चैवापरा च ते । तत्रापरा तु विद्यैषा क्रत्वेदो यजुरेव च ॥ २८ ॥ सामवेदस्तथायर्थवेदः शिक्षा सुनी-श्वर । कल्पो व्याकरणं चैव निरुक्तं छन्दं एव च ॥ २९ ॥ ज्योतिषं च तथा-नात्मविषया अपि बुद्धयः । अथैषा परमा विद्या यथात्मा परमाक्षरम् ॥ ३० ॥ यत्तदद्वेष्यमग्राह्यमगोत्रं रूपवर्जितम् । अचक्षुःश्रोत्रमलर्थं तदपाणिपदं तथा ॥ ३१ ॥ नित्यं विभुं सर्वगतं सुसूक्ष्मं च तदव्ययम् । तद्भूतयोर्निं पश्यन्ति धीरा आत्मानामात्मनि ॥ ३२ ॥ यः सर्वज्ञः सर्वविद्यो यस्य ज्ञानमयं तपः । तस्मादन्नाम्नरूपेण जायते जगदावलिः ॥ ३३ ॥ सत्यबद्धाति तत्सर्वं रजुस-पैवदास्थितम् । तदेतदक्षरं सत्यं तद्विज्ञाय विमुच्यते ॥ ३४ ॥ ज्ञानेनैव हि संसारविनाशो नैव कर्मणा । श्रोत्रियं ब्रह्मनिष्ठं स्वगुरुं गच्छेद्यथाविधि ॥ ३५ ॥ गुहस्तस्मै परां विद्यां दद्याद्ब्रह्मात्मबोधिनीम् । गुहायां निहितं साक्षादक्षरं वेद चेन्नरः ॥ ३६ ॥ छित्त्वाऽविद्यामहाग्रन्थं शिवं गच्छेत्सनातनम् । तदे-तदमृतं सत्यं तदोद्भव्यं सुमुक्षुभिः ॥ ३७ ॥ धनुस्तारं शरो ह्यात्मा ब्रह्म तल्लक्ष्यमुच्यते । अप्रमत्तेन वेद्यव्ययं शरवत्तन्मयो भवेत् ॥ ३८ ॥ लक्ष्यं सर्व-गतं चैव शरः सर्वगतो मुखः । वेद्वा सर्वगतश्चैव शिवलक्ष्यं न संशयः ॥ ३९ ॥ न तत्र चन्द्रार्कवपुः प्रकाशते न वानित वाताः सकला देवताश्च । सं एष देवः कृतभावभूतः स्वयं विशुद्धो विरजः प्रकाशते ॥ ४० ॥ द्वौ सुपौर्णौ शरीरेऽस्मिज्जीवेशाख्यौ सह स्थितौ । तयोर्जीवः फलं भुक्ते कर्मणो न महेश्वरः ॥ ४१ ॥ केवलं साक्षिरूपेण विना भोगं महेश्वरः । प्रकाशते स्वयं भेदः कलिपतो मायथा तयोः ॥ ४२ ॥ घटाकाशमठाकाशौ यथाकाश-प्रभेदतः । कलिपतो परमौ जीवशिवरूपेण कलिपतौ ॥ ४३ ॥ तस्वतश्च शिवः साक्षाच्चिजीवश्च स्वतः सदा । चिच्छिदाकारतो मित्रा न मित्रा चित्तवृहानितः ॥ ४४ ॥ चित्तश्चित्त चिदाकाराद्विद्यते जडरूपतः । मित्रते चेष्टो भेदश्च-देका सर्वदा खलु ॥ ४५ ॥ तर्केतश्च प्रमाणाच्च चिदेकत्वव्यवस्थितेः । चिदे-

कत्वपरिज्ञाने न शोचति न मुद्यति ॥ ४६ ॥ अद्वैतं परमानन्दं शिवं याति  
तु केवलम् ॥ ४७ ॥ अधिष्ठानं समस्तस्य जगतः सत्यचिद्ग्रन्थम् । अहम-  
स्तीति निश्चित्य दीतशोको भवेन्मुनिः ॥ ४८ ॥ स्वशरीरे स्वयं ज्योतिस्स्वरूपं  
सर्वसाक्षिणम् । क्षीणदोषाः प्रपश्यन्ति नेतरे मायथावृताः ॥ ४९ ॥ एवं  
रूपपरिज्ञानं यस्यास्ति परयोगिनः । कुत्र चिद्रमनं नास्ति तस्य पूर्णस्वरू-  
पिणः ॥ ५० ॥ आकाशमेकं संपूर्णं कुत्रचिन्नैव गच्छति । तद्वत्सात्मपरिज्ञानी  
कुत्रचिन्नैव गच्छति ॥ ५१ ॥ स यो ह वै तत्परमं ब्रह्म यो वेद वै मुनिः ।  
ब्रह्मैव भवति स्वस्थः सच्चिदानन्दमातृकः ॥ ५२ ॥ हत्युपनिषद् ॥ ॥ ॐ  
सह नाववत्विति शान्तिः ॥ हरिः ॐ तत्सत् ॥

इति रुद्रहृदयोपनिषदसमाप्ता ॥

**ये गुकुण्डल्युपनिषद् ॥ ८९ ॥**

योगकुण्डल्युपनिषद्योगसिद्धिहृदासनम् ।  
निर्विशेषब्रह्मतत्त्वं स्वमात्रमिति चिन्तये ॥ १ ॥  
ॐ सह नाववत्विति शान्तिः ॥

हरिः ॐ हेतुद्वयं हि चित्तस्य वासना च समीरणः । तयोर्विनष्ट एकस्मि-  
स्त्वावापि विनश्यतः ॥ १ ॥ तयोरादौ समीरस्य जयं कुर्यान्नरः सदा ।  
मिताहारश्चासनं च शक्तिचालसृतीयकः ॥ २ ॥ एतेषां लक्षणं वक्ष्ये शृणु  
गौतम सादरम् । सुच्छिग्धमधुराहारश्चतुर्थांश्चिवर्जितः ॥ ३ ॥ भुज्यते शिव-  
संग्रीत्यै मिताहारः स उच्यते । आसनं द्विविधं प्रोक्तं पद्मं वज्रासनं तथा  
॥ ४ ॥ ऊर्ध्वरूपरि चेद्वत्ते उभे पादतले यथा । पद्मासनं भवेदेतत्सर्वपाप्र-  
णाशनम् ॥ ५ ॥ वामाङ्गिमूलकन्दाधो द्वन्यं तदुपरि क्षिपेत् । समग्रीवशिरः-  
कायो वज्रासनमितीरितम् ॥ ६ ॥ कुण्डलयेव भवेच्छक्तिसां तु संचालयेद्वधः ।  
स्वस्थानादाभ्रुवोर्मध्यं शक्तिचालनमुच्यते ॥ ७ ॥ तत्साधने द्वयं मुख्यं सरस्व-  
त्यास्तु चालनम् । प्राणरोधमथाभ्यासाद्वज्वी कुण्डलिनी भवेत् ॥ ८ ॥ तयोरादौ  
सरस्वत्याश्चालनं कथयामि ते । अरुन्वत्येव कथिता पुराविद्धिः सरस्वती ॥ ९ ॥  
यस्याः संचालनेनैव स्वयं चलति कुण्डली । इडायां वहति प्राणे बद्धा पद्मा-  
सनं दद्यम् ॥ १० ॥ द्वादशाङ्गुलदैर्घ्यं च अम्बरं चतुरङ्गुलम् । विस्तीर्यं तेन त-  
ञ्चार्डीं वेष्टयित्वा ततः सुधीः ॥ ११ ॥ अङ्गुष्ठतर्जनीभ्यां तु हस्ताभ्यां धारये-  
द्यम् । स्वशक्त्या चालयेद्वामे दक्षिणेन पुनःपुनः ॥ १२ ॥ सुहूर्तद्वयपर्यन्तं नि-  
न्धामांचालयेद्वयीः । ऊर्ध्वमाकर्षयेत्किंचित्सुषुप्तां कुण्डलीगताम् ॥ १३ ॥ तेन कु-  
ण्डलिनी तस्याः सुषुप्ताया मुखं बजेत् । जहाति तस्याप्याणोऽयं सुषुप्तां व्रजति

स्वतः ॥ १४ ॥ तुन्दे तु ताणं कुर्याच्च कण्ठसंकोचने कृते । सरस्वत्यां चाल-  
नेन वक्षसश्चोर्ध्वंगो मरुत् ॥ १५ ॥ सूर्येण रेचयेद्वायुं सरस्वत्यास्तु चालने ।  
कण्ठसंकोचनं कृत्वा वैक्षसश्चोर्ध्वंगो मरुत् ॥ १६ ॥ तस्मात्संचालयेश्चित्यं  
शब्दगर्भां सरस्वतीम् । यैस्याः संचालनेनैव योगी रोगैः प्रसुच्यते ॥ १७ ॥ गुर्लं  
जलोदरः स्त्रीहो ये चान्ये तुन्दमध्यगाः । सर्वे ते शक्तिचालेन रोगा नश्यन्ति  
निश्चयम् ॥ १८ ॥ प्राणरोधमथेदार्नीं प्रवक्ष्यामि समासतः । प्राणश्च देहगो  
वायुरायामः कुम्भकः स्मृतः ॥ १९ ॥ स एव द्विविधः प्रोक्तः सहितः केव-  
लस्थथा । यावत्केवलसिद्धिः स्यात्तावत्सहितमभ्यसेत् ॥ २० ॥ सूर्योज्ञायी  
शीतली च भस्त्री चैव चतुर्थिका । भेदैरेव समं कुम्भो यः स्यात्सहितकु-  
म्भकः ॥ २१ ॥ पवित्रे निर्जने देशे शर्करादिविवर्जिते । धनुःप्रमाणपर्यन्ते  
शीताग्निजलवर्जिते ॥ २२ ॥ पवित्रे नात्युच्चनीचे ह्यासने सुखदे सुखे ।  
बद्धपश्चासनं कृत्वा सरस्वत्यास्तु चालनम् ॥ २३ ॥ दक्षनाड्या समाकृत्य  
बहिष्टं पवनं शनैः । यथेष्टं पूरयेद्वायुं रेचयेदिडया ततः ॥ २४ ॥ कपाल-  
शोधने वापि रेचयेत्पवनं शनैः । चतुष्कं वातदोषं तु कृमिदोषं निहन्ति च  
॥ २५ ॥ पुनः पुनरिदं कार्यं सूर्यमेदमुदाहतम् । मुखं संयम्य नाडिभ्या-  
माकृत्य पवनं शनैः ॥ २६ ॥ यथा लगति कण्ठात् हृदयावधि सस्तनम् ।  
पूर्ववक्तुम्भयेत्प्राणं रेचयेदिडया ततः ॥ २७ ॥ शैर्षोंदितानलहरं गलश्लेष्म-  
हरं परम् । सर्वरोगहरं पुण्यं देहानलविवर्धनम् ॥ २८ ॥ नाडीजलोदरं  
धातुगतदोषविनाशनम् । गच्छतस्तिष्ठतः कार्यमुजायाख्यं तु कुम्भकम् ॥ २९ ॥  
जिह्वया वायुमाकृत्य पूर्ववक्तुम्भकादतु । शनैस्तु ग्राणरन्ध्राभ्यां रेचयेदनिलं  
सुधीः ॥ ३० ॥ गुरुमझीहादिकान्दोषानक्षय पित्तं ज्वरं तृप्ताम् । विषाणि  
शीतैली नाम कुम्भकोऽयं निहन्ति च ॥ ३१ ॥ ततः पद्मासनं बद्धा समग्री-  
कोदरः सुधीः । मुखं संयम्य यत्नेन प्राणं प्राणेन रेचयेत् ॥ ३२ ॥ यथा  
लगति कण्ठात् कपाले सस्वनं ततः । वेगेन पूरयेत् किंचिद्वृत्पश्चावधि माह-  
तम् ॥ ३३ ॥ पुनरिवेचयेत्प्रदत्परयेच्च पुनः पुनः । यथैव लोहकाराणां भजा  
वेगेन चाल्यते ॥ ३४ ॥ तथैव स्वशरीरसं चालयेत्पवनं शनैः । यथा श्रमो  
भवेद्देहे तथा सूर्येण पूरयेत् ॥ ३५ ॥ यथोदरं भवेत्पूर्णं पवनेन तथा लघु ।  
धारयज्ञास्तिकामध्यं तर्जनीभ्यां विना इदम् ॥ ३६ ॥ कुम्भकं पूर्ववक्तुत्वा  
रेचयेदिडयानिलम् । कण्ठोत्थितानलहरं शरीराग्निविवर्धनम् ॥ ३७ ॥ कुण्ड-  
लीबोधकं पुण्यं पापञ्चं शुभदं सुखम् । ब्रह्मनाडीमुखान्तस्थकफाद्यगलनाश-

१ स्वत्याश्चालनेन वक्षः स्यादूर्ध्वं । २ वक्षः स्याद् । ३ तस्याः । ४ सुखं । ५ शी-  
तहत्राम् । ६ सुखं ।

नम् ॥ ३८ ॥ गुणत्रयसमुद्भूतग्रन्थित्रयविभेदकम् । विशेषेणैव कर्तव्यं भ-  
खात्यं कुम्भकं त्विदम् ॥ ३९ ॥ चतुर्णामपि भेदानां कुम्भके समुपस्थिते ।  
बन्धन्त्रयमिदं कार्यं योगिभिर्वीतकलमषैः ॥ ४० ॥ प्रथमो मूलबन्धस्तु  
द्वितीयोड्डीयणाभिधः । जालन्धरस्तृतीयस्तु तेषां लक्षणमुच्यते ॥ ४१ ॥  
अधोगतिमपानं वै उर्ध्वर्गं कुरुते बलात् । आकुञ्जनेन तं प्राहुर्मूलब-  
न्धोऽयमुच्यते ॥ ४२ ॥ अपाने चोर्धर्वर्गे याते संप्रासे वह्निमण्डले ।  
ततोऽनलशिखा दीर्घा वर्धते वायुनाहता ॥ ४३ ॥ ततो यातौ वह्न्यमानौ  
प्राणमुष्ट्यास्वरूपकम् । तेनात्यन्तप्रदीपेन ज्वलनो देहजस्तथा ॥ ४४ ॥ तेन  
कुण्डलिनी सुस्ता संतसा संप्रवृद्ध्यते । दण्डाहतभुजङ्गीव निःश्वस्य ऋजुतां  
ब्रजेत् ॥ ४५ ॥ बिलप्रवेशतो यत्र ब्रह्मनाड्यन्तरं ब्रजेत् । तस्मान्नित्यं मूलबन्धः  
कर्तव्यो योगिभिः सदा ॥ ४६ ॥ कुम्भकान्ते रेचकादौ कर्तव्यस्तृड्डीयाणकः ।  
बन्धो येन सुषुप्तायां प्राणस्तृड्डीयते यतः ॥ ४७ ॥ तस्मादुड्डीयणात्योऽयं यो-  
गिभिः समुदाहतः । सति वज्रासने पादौ कराभ्यां धारयेद्वृदम् ॥ ४८ ॥ गुलफदे-  
शसमीपे च कन्दं तत्र प्रपीडयेत् । पश्चिमं ताणमुदरे धारयेद्वृदये गले ॥ ४९ ॥  
शनैः शनैर्यदा प्राणस्तुन्दसन्धिं निगच्छति । तुन्ददोषं विनिर्धूय कर्तव्यं  
सततं शनैः ॥ ५० ॥ पूरकान्ते तु कर्तव्यो बन्धो जालन्धराभिधः । कण्ठ-  
संकोचरूपोऽसौ वायुमार्गनिरोधकः ॥ ५१ ॥ अधस्तात्कुञ्जनेनाशु कण्ठसं-  
कोचने कृते । मध्ये पश्चिमताणेन स्थाप्नाणो ब्रह्मनाडिगः ॥ ५२ ॥  
पूर्वोक्तेन क्रमेणैव सम्यगासनमाणितः । चालनं तु सरस्वत्याः कृत्वा  
प्राणं निरोधयेत् ॥ ५३ ॥ प्रथमे दिवसे कार्यं कुम्भकानां चतुष्टयम् ।  
प्रत्येकं दशसंख्याकं द्वितीये पञ्चभिस्तथा ॥ ५४ ॥ विशत्यलं तृतीयेऽह्नि  
पञ्चवृद्ध्या दिनेदिने । कर्तव्यः कुम्भको नित्यं बन्धन्त्रयसमन्वितः ॥ ५५ ॥  
दिवा सुसिर्निशायां तु जागरादतिमैथुनात् । बहुसंक्रमणं नित्यं रोधान्मूल-  
पुरीषयोः ॥ ५६ ॥ विषमासनदोषाच्च प्रयासप्राणचिन्तनात् । शीघ्रमुत्पद्यते  
रोगः स्तम्भयेद्यदि संयमी ॥ ५७ ॥ योगाभ्यासेन मे रोग उत्पन्न इति  
कथ्यते । ततोऽभ्यासं त्यजेदेवं प्रथमं विघ्नमुच्यते ॥ ५८ ॥ द्वितीयं संशयात्यं  
च तृतीयं च प्रमत्तता । आलस्यात्यं चतुर्थं च निद्रारूपं तु पञ्चमम् ॥ ५९ ॥  
षष्ठं तु विरतिर्भान्तिः सप्तमं परिकीर्तितम् । विषमं चाष्टमं चैव अनात्यं  
नवमं स्मृतम् ॥ ६० ॥ अलढिधर्योगतत्त्वस्य दशमं प्रोच्यते बुधैः । इत्येत-  
द्विघ्नदशकं विचारेण त्यजेद्वृधः ॥ ६१ ॥ प्राणाभ्यासस्ततः कार्यो नित्यं सत्त्व-  
स्थाया धिया । सुषुप्ता लीयते चित्तं तथा वायुः प्रधावति ॥ ६२ ॥ शुष्के  
मले तु योगी च स्याद्रुतिश्वलिता ततः । अधोगतिमपानं वै उर्ध्वर्गं कुरुते  
बलात् ॥ ६३ ॥ आकुञ्जनेन तं प्राहुर्मूलबन्धोऽयमुच्यते । अपानश्वोर्ध्वर्गो

भूत्वा वह्निना सह गच्छति ॥ ६४ ॥ प्राणस्थानं ततो वह्निः प्राणापानौ च सत्वरम् । मिलित्वा कुण्डलीं याति प्रसुप्ता कुण्डलाकृतिः ॥ ६५ ॥ तेना-मिना च संतसा पवनेनैव चालिता । प्रसार्य स्वर्शरीरं तु सुषुम्ना वदनान्तरे ॥ ६६ ॥ ब्रह्मग्रन्थं ततो भित्वा रजोगुणसमुद्धवम् । सुषुम्ना वदने शीघ्रं विद्युलखेव संस्कुरेत् ॥ ६७ ॥ विष्णुग्रन्थं प्रथात्युच्चैः सत्वरं हृदि संस्थिता । ऊर्ध्वं गच्छति यच्चास्ते रुद्रग्रन्थं तदुद्धवम् ॥ ६८ ॥ अुवोर्मीर्थं तु सं-भिद्य याति शीतांशुमण्डलम् । अनाहतात्म्यं यच्चकं दलैः षोडशभिर्युतम् । तत्र शीतांशुसंजातं द्रवं शोषयति स्वयम् । चलिते प्राणवेगेन रक्तं पित्तं रैवग्रहात् ॥ ६९ ॥ यातेन्दुचक्रं यत्रास्ते शुद्धश्लेषमद्रात्मकम् । तत्र सिंकं ग्रसत्पुण्ठं कथं शीतस्वभावकम् ॥ ७१ ॥ तथैव रभसा शुक्रं चन्द्ररूपं हि तप्यते । ऊर्ध्वं प्रवहति क्षुध्या तदैवं अमतेतराम् ॥ ७२ ॥ तस्यास्वादवशा-ज्जित्तं बहिष्ठं विषयेषु यत् । तदेव परमं भुक्त्वा स्वस्थः स्वात्मरतो युवा ॥ ७३ ॥ प्रकृत्यपृकरूपं च स्थानं गच्छति कुण्डली । क्रोडीकृत्य शिवं याति क्रोडीकृत्य विलीयते ॥ ७४ ॥ इत्यधोर्धरजः शुक्रं शिवे तदनु मारुतः । प्राणापानौ समौ याति सदा जातौ तथैव च ॥ ७५ ॥ भूतेऽल्पे चाप्यनन्त्ये ज्ञा वाचके त्वतिवर्धते । धैवयत्यस्तिला वाता अग्निमूषाहिरण्यवत् ॥ ७६ ॥ आधिभौतिकदेहं तु आधिदैविकविग्रहे । देहोऽतिविमलं याति चातिवाहि-कतामियात् ॥ ७७ ॥ जाड्यभावविनिर्मुक्तमलं विन्मयात्मकम् । तस्याति-वाहिकं मुरुर्यं सर्वेषां तु मदात्मकम् ॥ ७८ ॥ जायौभवविनिर्मुक्तिः काल-रूपस्य विभ्रमः । इति तं स्वस्वरूपा हि मती रज्जुभुजङ्घवत् ॥ ७९ ॥ मृष्टेऽदेति सकलं मृष्टेव प्रविलीयते । रौप्यबुद्धिः शुक्रिकार्यां श्रीपुंसोर्भे-मतो यथा ॥ ८० ॥ पिण्डब्रह्माण्डयोरैक्यं लिङ्गसूत्रात्मनोरपि । स्वापव्या-कृतयोरैक्यं स्वप्रकाशचिदात्मनोः ॥ ८१ ॥ शक्तिः कुण्डलिनी नाम विसर-न्तुनिभा शुभा । मूलकन्दं फणाग्रेण दृष्ट्वा कमलकन्दवत् ॥ ८२ ॥ मुखेन पुच्छं संगृह्य ब्रह्मरन्ध्रसमन्विता । पद्मासनगतः स्वस्थो गुदमाकुञ्ज्य साधकः ॥ ८३ ॥ वायुमूर्धवर्गतं कुर्वन्कुर्मभकाविष्टमानसः । वायवाधातवशादपि-स्वाधिष्ठानगतो ज्वलन् ॥ ८४ ॥ ज्वलनाधातपवनाधातोरुचिदितोऽहिराद । ब्रह्मग्रन्थं ततो भित्वा विष्णुग्रन्थं भिनत्यतः ॥ ८५ ॥ रुद्रग्रन्थं च भित्तैव कमलानि भिनत्ति षट् । सहस्रकमले शक्तिः शिवेन सह मोदते ॥ ८६ ॥ सैवावस्था परा ज्ञेया सैव निर्वृतिकारिणी इति ॥ इति प्रथमो-ध्यायः ॥ १ ॥

अथाहं संप्रवक्ष्यामि विद्यां खेचरिसंज्ञिकाम् । यथा विज्ञातवानस्या लो-  
केऽस्मिन्नजरोऽमरः ॥ १ ॥ मृत्युव्याधिजराग्रस्तो द्वष्टा विद्यामिमां सुने ।  
बुद्धिं इहतरां कृत्वा खेचरीं तु समभ्यसेत् ॥ २ ॥ जरामृत्युगदम्भो यः खेचरीं  
वेत्ति भूतले । ग्रन्थतश्चार्थतश्चैव तदभ्यासप्रयोगतः ॥ ३ ॥ तं सुने सर्वभा-  
वेन गुरुं मत्वा समाश्रयेत् । दुर्लभा खेचरी विद्या तदभ्यासोऽपि दुर्लभः  
॥ ४ ॥ अभ्यासं मेलनं चैव युगपञ्चैव सिध्यति । अभ्यासमात्रनिरता न  
विन्दन्ते ह मेलनम् ॥ ५ ॥ अभ्यासं लभते ब्रह्मजन्मान्तरे क्वचित् ।  
मेलनं ततु जन्मनां शतान्तेऽपि न लभ्यते ॥ ६ ॥ अभ्यासं बहुजन्मान्ते  
कृत्वा तज्जावसाधितम् । मेलनं लभते कश्चिद्योगी जन्मान्तरे क्वचित् ॥ ७ ॥  
यदा तु मेलनं योगी लभते गुरुवक्त्रतः । तदा तस्मिद्विमामोति यदुक्ता शा-  
ख्संततौ ॥ ८ ॥ ग्रन्थतश्चार्थतश्चैव मेलनं लभते यदा । तदा शिवत्वमा-  
मोति निर्मुक्तः सर्वसंस्तुतेः ॥ ९ ॥ शास्त्रं विनापि संबोद्धुं गुरुवोऽपि न  
शक्युः । तसात्सुदुर्लभतरं लभ्यं शास्त्रमिदं सुने ॥ १० ॥ यावद्वा लभ्यते  
शास्त्रं तावद्वां पर्यटेद्यतिः । यदा संलभ्यते शास्त्रं तदा सिद्धिः करे  
स्थिता ॥ ११ ॥ न शास्त्रेण विना सिद्धिर्दृष्टा चैव जगत्रये । तसान्मेलनदा-  
तारं शास्त्रदातारमच्युतम् ॥ १२ ॥ तदभ्यासप्रदातारं शिवं मत्वा समाश्र-  
येत् । लब्ध्वा शास्त्रमिदं मह्यमन्येयां न प्रकाशयेत् ॥ १३ ॥ तसात्सर्वप्रय-  
त्वेन गोपनीयं विजानता । यत्रास्ते च गुरुवह्यन्दिव्ययोगप्रदायकः ॥ १४ ॥  
तत्र गत्वा च तेनोक्तविद्यां संगृहा खेचरीम् । तेनोक्तः सम्यगभ्यासं कुर्यादा-  
दावतन्दितः ॥ १५ ॥ अनया विद्यया योगी खेचरीसिद्धिभागभवेत् । खेचर्या  
खेचरीं युज्ञन्तेचरीबीजपूरया ॥ १६ ॥ खेचराधिपतिर्भूत्वा खेचरेषु सदा  
वसेत् । खेचरावसर्थं वह्ममभुमण्डलभूषितम् ॥ १७ ॥ आख्यातं खेचरीबीजं  
तेन योगः प्रसिध्यति । सोमांशनवकं वर्णं प्रतिलोमेन चोद्धरेत् ॥ १८ ॥  
तेसाऽप्यशकमाख्यातमक्षरं चन्द्ररूपकम् । तसादप्यष्टमं वर्णं विलोमेन परं  
सुने ॥ १९ ॥ तथा तत्परमं विद्धि तदादिरपि पञ्चमी । इन्दोश्च बहुमित्रे च  
कूटोऽयं परिकीर्तिः ॥ २० ॥ गुरुपदेशलभ्यं च सर्वयोगप्रसिद्धिम् । यत्तस्य  
देहजा माया निरुद्धकरणाश्रया ॥ २१ ॥ स्वप्नेऽपि न लभेत्तस्य नित्यं द्रादश-  
जप्ततः । य हमां पञ्च लक्षाणि जपेदपि सुयत्रितः ॥ २२ ॥ तस्य श्रीखेच-  
रीसिद्धिः स्वयमेव प्रवर्तते । नश्यन्ति सर्वविज्ञानि प्रसीदन्ति च देवताः  
॥ २३ ॥ वलीपलितनाशश्च भविष्यति न संशयः । एवं लब्ध्वा महाविद्या-  
मभ्यासं कारयेत्ततः ॥ २४ ॥ अन्यथा क्षिप्यते ब्रह्मश्च सिद्धिः खेचरीपथे ।

यदभ्यासविधौ विद्यां न लभेद्यः सुधामयीम् ॥ २५ ॥ ततः संसेलकादौ च  
लब्ध्वा विद्यां सदा जपेत् । नान्यथा रहितो ब्रह्मज्ञ किञ्चित्सिद्धिभाग्मवेत्  
॥ २६ ॥ यदिदं लभ्यते शास्त्रं तदा विद्यां समाश्रयेत् । ततस्तदोदितां स्तिद्धि-  
माशु तर्हं लभते मुनिः ॥ २७ ॥ तालुमूलं समुत्कृष्य सप्तवासरमात्मवित् ।  
स्वगुरुकृपकारेण मलं सर्वं विशोधयेत् ॥ २८ ॥ चुहिपत्रलिभं शस्त्रं सुतीक्ष्णं  
स्त्रिघनिर्मलम् । समादाय ततस्तेन रोममात्रं समुच्छिनेत् ॥ २९ ॥ हित्वा  
सैन्धवपथ्याभ्यां चूर्णिताभ्यां प्रकर्षयेत् । पुनः सप्तदिने प्राप्ते रोममात्रं समु-  
च्छिनेत् ॥ ३० ॥ एवं क्रमेण पण्मासं नियोद्युक्तः समाचरेत् । पण्मासाद्र-  
सनामूलं सिराबद्धे प्रणश्यति ॥ ३१ ॥ अथ वारीश्वरीधाम शिरो वस्त्रेण वेष्ट-  
येत् । शनैरुक्तव्येद्योगी कालवेलाविधानवित् ॥ ३२ ॥ पुनः पण्मासमात्रेण  
नित्यं संघर्षणानुमते । श्रूमध्यावधि चाप्येति तिर्थकर्णविलावधिः ॥ ३३ ॥  
अधश्च चुबुकं मूलं प्रयाति कमचारिता । पुनः संवत्सराणां तु तृतीयादेव ली-  
लया ॥ ३४ ॥ केशान्तमूर्धवं क्रमति तिर्थकशाखावधिर्मुने । अधस्तात्कण्ठक-  
पानं पुनर्वर्षव्रयेण तु ॥ ३५ ॥ ब्रह्मरन्ध्रं समावृत्य तिष्ठेदेव न संशयः ।  
तिर्थक्रूच्छितलं याति अधः कण्ठविलावधिः ॥ ३६ ॥ शनैः शनैर्मस्तकाच्च  
महावज्रकपौटमित् । पूर्वं वीजयुता विद्या द्वाव्याता याति दुर्लभा ॥ ३७ ॥  
तस्या पद्मज्ञं कुर्वीत तया पद्मस्तमिन्न्या । कुर्यादेवं करन्यासं सर्वसिद्धां  
दिहेतवे ॥ ३८ ॥ शनैरेवं प्रकर्तव्यमभ्यासं युगपन्नहि । युगपद्वर्तते यस्य श-  
रीरं विलयं ब्रजेत् ॥ ३९ ॥ तस्माच्छनैः शनैः कार्यमभ्यासं मुनिपुङ्गव । यदा  
च बाह्यमार्गेण जिह्वा ब्रह्मविलं ब्रजेत् ॥ ४० ॥ तदा ब्रह्मार्गलं ब्रह्मन्दुर्भैर्यं  
व्रिदशैरपि । अङ्गुल्यप्रेण संघृष्य जिह्वामात्रं निवेशयेत् ॥ ४१ ॥ एवं वर्षत्रयं  
कृत्वा ब्रह्मद्वारं प्रविश्यति । ब्रह्मद्वारे प्रविष्टे तु सम्यद्यथनमाचरेत् ॥ ४२ ॥  
मथनेन विना केचित्साधयन्ति विपश्चितः । खेचरीमत्रसिद्धस्य स्तिथ्यते मथनं  
विना ॥ ४३ ॥ जपं च मथनं चैव कृत्वा शीघ्रं फलं लभेत् । स्वर्णजां रौप्यजां  
वापि लोहजां वा शलाकिकाम् ॥ ४४ ॥ नियोज्य नासिकारन्धं दुग्धसिकेन  
तन्तुना । प्राणान्त्रिरुद्ध्य हृदये सुखमासनमात्मनः ॥ ४५ ॥ शनैः सुमथनं  
कुर्याद्मध्ये न्यस्य चक्षुषी । पण्मासं मथनावस्था भावेनैव प्रजायते ॥ ४६ ॥  
यथा सुषुसिर्वालानां यथा भावस्था भवेत् । न सदा मथनं शस्तं मासे  
मासे समाचरेत् ॥ ४७ ॥ सदा रसनया योगी मार्गं न परिसंकरेत् । एवं  
द्वादशवर्षान्ते संसिद्धिर्भवति श्रुत्वा ॥ ४८ ॥ शरीरे सकलं विश्वं पद्यत्या-  
त्माविभेदतः । ब्रह्माण्डोऽयं महामार्गो राजदन्तोऽर्धकुण्डली ॥ ४९ ॥ इति ॥  
इति द्वितीयोऽव्यायः ॥ २ ॥

मेलनमनुः । ह्रीं भं सं पं फं सं क्षम् । पद्मज उवाच । अमावास्या च  
 प्रतिपत्पौर्णमासी च शंकर । अस्याः का वर्णयते संज्ञा एतदाख्याहि तत्त्वतः  
 ॥ १ ॥ प्रतिपद्मिनतोऽकाले अमावास्या तथैव च । पौर्णमासां स्थिरीकुर्यात्स  
 च पन्था हि नान्यथा ॥ २ ॥ कामेन विषयाकाङ्क्षी विषयात्काममोहितः ।  
 द्वावेव संत्यजेन्नित्यं निरञ्जनमुपाश्रयेत् ॥ ३ ॥ अपरं संत्यजेत्सर्वं यदिच्छेदा-  
 त्मनो हितम् । शक्तिमध्ये मनः कृत्वा मनः शक्तेश्च मध्यगम् ॥ ४ ॥ मनसा  
 मन आलोक्य तत्त्यजेत्परमं पदम् । मन एव हि बिन्दुश्च उत्पत्तिस्थितिका-  
 रणम् ॥ ५ ॥ मनसोत्पद्यते बिन्दुर्यथा क्षीरं घृतात्मकम् । न च बन्धनम-  
 ध्यस्यं तदै कौराणमानसम् ॥ ६ ॥ चन्द्राकर्ममध्यमा शक्तिर्यत्रस्या तत्र बन्ध-  
 नम् । ज्ञात्वा सुपुञ्चां तद्देवं कृत्वा वायुं च मध्यगम् ॥ ७ ॥ स्थित्वासौ  
 वैनदवस्थाने ग्राणरन्त्रे निरोधयेत् । वायुं बिन्दुं समाख्यातं सत्वं प्रकृतिमेव  
 च ॥ ८ ॥ षट् चक्राणि परिज्ञात्वा प्रविशेत्सुखमण्डलम् । मूलाधारं स्वाधि-  
 ष्टानं मणिपूरं तृतीयकम् ॥ ९ ॥ अनाहतं विशुद्धं च आज्ञाचक्रं च पष्ठकम् ।  
 आधारं गुदमित्युक्तं स्वाधिष्ठानं तु लैङ्ग्रिकम् ॥ १० ॥ मणिपूरं नाभिदेशं  
 हृदयस्थमनाहतम् । विशुद्धिः कण्ठमूले च आज्ञाचक्रं च मस्तकम् ॥ ११ ॥ षट्  
 चक्राणि परिज्ञात्वा प्रविशेत्सुखमण्डले । प्रविशेद्वायुमाकृण्य तथैवोर्ध्वं नियोज-  
 येत् ॥ १२ ॥ एवं समभ्यसेद्वायुं स ब्रह्माण्डमयोः भवेत् । वायुं बिन्दुं तथा चक्रं  
 चित्तं चैव समभ्यसेत् ॥ १३ ॥ समाधिमेकेन समममृतं यान्ति योगिनः ।  
 यथाग्निर्दीर्घमध्यस्थो नोत्तिष्ठेन्मथनं विना ॥ १४ ॥ विना चाभ्यासयोगेन  
 ज्ञानदीपस्थथा न हि । घटमध्यगतो दीपो बाह्यं नैव प्रकाशते ॥ १५ ॥  
 भिन्ने तस्मिन्धटे चैव दीपज्वाला च भासते । स्वकायं घटमित्युक्तं यथा दीपो  
 हि तत्पदम् ॥ १६ ॥ गुरुवाक्यसमाभिन्ने ब्रह्मज्ञानं स्फुटीभवेत् । कर्णधारं  
 गुरुं प्राप्य कृत्वा सूक्ष्मं तरन्ति च ॥ १७ ॥ अभ्यासवासनाशक्त्या तरन्ति  
 भवसागरम् । परायामङ्गुरीभूय पश्यन्त्यां द्विदलीकृता ॥ १८ ॥ मध्यमायां  
 मुकुलिता वैखर्या विकसीकृता । पूर्वं यथोदिता या वाग्विलोमेनास्तगा  
 भवेत् ॥ १९ ॥ तस्या वाचः परो देवः कूटस्यो वाक्प्रबोधकः । सोहमसीति  
 निश्चित्य यः सदा वर्तते पुमान् ॥ २० ॥ शब्दैरुच्चावचैर्नांचैर्भावितोऽपि न  
 लिप्यते । विश्वश्च तैजसश्चैव प्राज्ञश्चेति च ते त्रयः ॥ २१ ॥ विराङ्गुरण्य-  
 गर्भश्च ईश्वरश्चेति ते त्रयः । ब्रह्माण्डं चैव पिण्डाण्डं लोका भूराद्यः क्रमात्  
 ॥ २२ ॥ स्वस्वोपाधिलयादेव लीयन्ते प्रत्यगात्मनि । अण्डं ज्ञानाग्निना तसं  
 लीयते कारणैः सह ॥ २३ ॥ परमात्मनि लीनं तत्परं ब्रह्मैव जायते । ततः

स्त्रिमितगम्भीरं न तेजो न तमस्ततम् ॥ २४ ॥ अनाख्यमनस्त्रिव्यक्तं सत्किञ्चि-  
दवशिष्यते । ध्यात्वा मध्यस्थमात्मानं कलशान्तरदीपवत् ॥ २५ ॥ अङ्गुष्ठ-  
मात्रमात्मानमधूमज्योतिरूपकम् । प्रकाशयन्तमन्तस्स्थं ध्यायेत्कूटस्थगव्ययम्  
॥ २६ ॥ विज्ञानात्मा तथा देहे जाग्रत्स्वप्नसुषुप्तिः । मायया मोहितः  
पश्चाद्वाहुजन्मान्तरे पुनः ॥ २७ ॥ सत्कर्मपरिपाकात्तु स्वविकारं चिकीर्षति ।  
कोहं कथमयं दोषः संसाराख्य उपागतः ॥ २८ ॥ जाग्रत्स्वमे व्यवहरन्त्सु-  
षुप्तौ क्रगतिर्मम । इति चिन्तापरो भूत्वा स्वभासा च विशेषतः ॥ २९ ॥  
अज्ञानात्तु चिदाभासो बहिस्तापेन तापितः । दग्धं भवत्येव तदा तूलपिण्ड-  
मिवाग्निना ॥ ३० ॥ दहरस्थः प्रत्यगात्मा नष्टे ज्ञाने ततः परम् । विततो  
व्याप्त्य विज्ञानं दहत्येव क्षणेन तु ॥ ३१ ॥ मनोमयज्ञानमयान्तसम्यगद्व्या-  
क्रमेण तु । घटस्थदीपवच्छ्वदन्तरेव प्रकाशते ॥ ३२ ॥ ध्यायश्चास्ते मुनिश्चै-  
वमासुसेरामृतेस्तु यः । जीवन्मुक्तः स विज्ञेयः स धन्यः कृतकृत्यवान् ॥ ३३ ॥  
जीवन्मुक्तपदं त्यक्त्वा स्वदेहे कालसाकृते । विशत्यदेहसुक्तत्वं पवनोऽस्प-  
न्दतामिव ॥ ३४ ॥ अशब्दमस्पर्शमरूपमव्ययं तथारसं नित्यमगन्धवच्चयत् ।  
अनाद्यनन्तं महतः परं ध्रुवं तदेव शिष्यत्यमलं निरामयम् ॥ ३५ ॥ इत्युप-  
निषत् ॥ ॐ सह नाववत्विति शान्तिः । हरिः ॐ तत्सत् ॥

इति योगकुण्डलयुपनिषत्समाप्ता ॥

## भस्मजाबालोपनिषत् ॥ ९० ॥

यत्साम्यज्ञानकालाग्निस्वातिरिक्तास्तिताब्रम्भम् ।

करोति भस्म निःशेषं तद्व्यावास्मि केवलम् ॥ १ ॥

ॐ भद्रं कर्णेभिरिति शान्तिः ॥

हरिः ॐ अथ जाबालो भुसुण्डः कैलासशिखरावासमोकारस्वरूपिणं  
महादेवमुमार्धकृतशेखरं सोमसूर्याग्निनयनमनन्तेन्दुरविग्रभं व्याग्रचर्माम्बरधरं  
मृगहस्तं भस्मोद्भूलितविग्रहं तिर्यक्त्रिपुण्डरेखाविराजमानभालूप्रदेशं स्तित-  
संपूर्णपञ्चविधपञ्चाननं वीरासनारूढमप्रसेयमनाच्चनन्तं लिष्कलं निर्गुणं शान्तं  
निरञ्जनमनामयं हुम्फदकुर्वाणं शिवनामात्यनिशमुच्चरन्तं हिरण्यबाढुं हि-  
रण्यरूपं हिरण्यवर्णं हिरण्यनिधिमद्वैतं चतुर्थं ब्रह्मविष्णुरुद्रातीतमेकमाशास्यं  
भगवन्तं शिवं प्रणम्य मुहुर्मुहुरभ्यच्य श्रीफलदलैस्तेन भस्मना च नतोत्तमाङ्गः  
कृताभ्युपुटः पश्चात्तीविभिर्भगवन्वेदसारमुद्गत्य त्रिपुण्डविर्भिर्यसादन्या-  
नपेक्षमेव मोक्षोपलब्धिः । किं भस्मनो द्रव्यम् । कानि स्थानानि । मनवोऽ-

प्यत्र के वा । कति वा तस्य धारणम् । के वात्राधिकारिणः । नियमस्तेषां  
को वा । मामन्तेवासिनमनुशासयामोक्षमिति । अथ स होवाच भगवान्प-  
रमेश्वरः परमकारुणिकः प्रमथान्सुरानपि सोऽन्वीक्ष्य पूर्तं प्रातरुद्याद्रोमयं  
ब्रह्मपर्णे निधाय व्यम्बकमिति मच्छ्रेण शोषयेत् । येन केनापि तेजसा तत्स्य-  
गृहोक्तमार्गेण प्रतिष्ठाप्य वह्नि तत्र तद्गोमयद्रव्यं निधाय सोमाय स्वाहेति  
मच्छ्रेण ततस्तिलवीहिभिः साज्यैर्जुहुयात् । अयं तेनाष्टोत्तरसहस्रं सार्धमेतद्वा ।  
तत्राज्यस्य पर्णमयी जुहूर्भवति । तेन न पापं श्रणोति । तद्वोममत्ररुद्ध्यम्ब-  
कमित्येव अन्ते स्थिष्टकृत्पूर्णाङ्गुहुतिस्तेनैवाष्टदिक्षु बलिप्रदानम् । तद्वस्म गा-  
यत्र्या संप्रोक्ष्य तद्वैमे राजते ताम्रे मृणमये वा पात्रे निधाय रुद्रमत्रैः पुनर-  
भ्युक्ष्य जुहुदेवो संस्थापयेत् । ततो भोजयेद्वाहायगान् । ततः स्वयं पूर्तो  
भवति । मानस्तोक इति सद्यो जातमित्यादि पञ्चब्रह्ममत्रैर्भस्म संगृह्या-  
मिरिति भस्म वायुरिति भस्म जलमिति भस्म स्थलमिति भस्म व्योमेति भस्म  
देवा भस्म ऋषयो भस्म । सर्वं ह वा एतदिदं भस्म पूर्तं पावनं नमामि सद्यः  
समस्ताधशासकमिति शिरसाभिनन्म्य । पूर्ते वामहस्ते वामदेवायेति निधाय  
व्यम्बकमिति संप्रोक्ष्य शुद्धं शुद्धेनेति संमृज्य संशोध्य तेनैवापादशीर्पमुद्धू-  
लनमाचरेत् । तत्र ब्रह्ममत्राः पञ्च । ततः शेषस्य भस्मनो विनियोगः ।  
तर्जनीमध्यमानामिकाभिरस्तेभस्मासीति भस्म संगृह्य मूर्धानमिति मूर्धन्यग्रे-  
न्यसेत् । व्यम्बकमिति ललाटे नीलग्रीवायेति कण्ठे कण्ठस्य दक्षिणे पार्श्वे  
ज्यायुषमिति वामेति कपोलयोः कालायेति नेत्रयोद्धिलोचनायेति श्रोत्रयोः  
शृणवामेति वक्त्रे प्रब्रवामेति हृदये आत्मन इति नाभौ नामिरिति मच्छ्रेण  
दक्षिणभुजमूले भवायेति तन्मध्ये रुद्रायेति तन्मणिवन्धे शर्वायेति तत्कर-  
पृष्ठे पशुपतय इति वामबाहुमूले उग्रायेति तन्मध्ये अप्रे वधायेति तन्म-  
णिवन्धे दूरे वधायेति तत्करपृष्ठे ननो हत्र इति अंसे शंकरायेति यथाक्रमं  
भस्म धृत्वा सोमायेति शिवं नव्वा ततः प्रक्षाल्य तद्वस्मापः पुनर्निवति पि-  
वेत् । नाधो त्याज्यं नाधो त्याज्यम् । एतन्मध्याह्वासायाह्वेषु त्रिकालेषु वि-  
धिवद्वस्मधारणमप्रमादेन कार्यम् । प्रमादात्पतितो भवति । ब्राह्मणानाम-  
यमेव धर्मोऽयमेव धर्मः । एवं भस्मधारणमकृत्वा नाशीयादापोऽन्नमन्यद्वा ।  
प्रमादात्यकृत्वा भस्मधारणं न गायत्रीं जपेत् । न जुहुयादग्नौ तर्पयेद्वान्-  
धीन्यित्रादीन् । अयमेव धर्मः सनातनः सर्वपापनाशको मोक्षहेतुः । नि-  
त्योऽयं धर्मो ब्राह्मणानां ब्रह्मचारिगृहिवानप्रस्थयनीनाम् । एतदकरणे प्रल-  
वैति ब्राह्मणः । अकृत्वा प्रमादेनैतदष्टोत्तरशतं जलमध्ये स्थित्वा गायत्रीं  
जस्वोपोषणेनैकेन शुद्धो भवति । यतिर्भस्मवारणं त्यक्त्वैकदोषोदय द्वादश-

सहस्रप्रणवं जह्वा शुद्धो भवति । अन्यथेन्द्रो यतीन्त्सालावृकेभ्यः पात्-  
यति । भस्मनो यद्यभावस्तदा नर्यभस्मदाहनजन्यमन्यद्वावश्यं मञ्चपूतं  
धार्यम् । एतत्प्रातः प्रयुज्ञानो रात्रिकृतात्पापात्पूतो भवति । स्वर्णसेयात्प्र-  
मुच्यते । मध्यनिदने माध्यनिदनं कृत्वोपस्थानान्तं ध्यायमान आदिलाभि-  
मुखोऽधीयानः सुरापानात्पूतो भवति । स्वर्णसेयात्पूतो भवति । ब्राह्मण-  
वधात्पूतो भवति । गोवधात्पूतो भवति । अश्ववधात्पूतो भवति । गुरुवधा-  
त्पूतो भवति । मातृवधात्पूतो भवति । पितृवधात्पूतो भवति । त्रिकाल-  
मेतत्प्रयुज्ञानः सर्ववेदपारायणफलमवाप्नोति । सर्वतीर्थफलमक्षुते । अनप-  
ब्रुवः सर्वमायुरेति । विन्दते प्राजापत्यं रायस्पोषं गौपत्यम् । एवमावर्तये-  
दुपनिषदमित्याह भगवान्सदाशिवः साम्बः सदाशिवः साम्बः ॥ इति  
प्रथमोऽध्यायः ॥ १ ॥

अथ भुसुण्डो जाबालो महादेवं साम्बं प्रणस्य पुनः पप्रच्छ किं नित्यं  
ब्राह्मणानां कर्तव्यं यदकरणे प्रत्यवैति ब्राह्मणः । कः पूजनीयः । को वा  
ध्येयः । कः सर्वत्प्रायः । कथं ध्येयः । क स्यात्प्रमेतद्गृहीति । समासेन तं  
होवाच । प्रागुदयाक्षिर्वर्त्यं शौचादिकं ततः स्नायात् । मार्जनं रुद्रसूक्ष्मैः ।  
ततश्चाहतं वासः परिघते पापमनोपहत्यै । उद्यन्तमादित्यमभिध्यायकुद्गूलि-  
ताङ्गं कृत्वा यथास्थानं भस्मना त्रिपुण्डं श्वेतेनैव रुद्राक्षाच्छ्वेतान्विभृयात् ।  
नैतत्र संर्गशः । तथान्ये । मूर्ध्नि चत्वारिंशत् । शिखायामेकं त्रयं वा । श्रोत्र-  
योद्वादश । कण्ठे द्वात्रिंशत् । ब्रह्मोः षोडशोदश । द्वादशद्वादश मणिब-  
न्धयोः । पद्मपद्मुष्टयोः । ततः संध्यां सकुशोऽहरहरूपासीत । अग्नियोर्ति-  
रित्यादिभिरप्त्वा जुहुयात् । शिवलिङ्गं त्रिसंध्यमध्यर्थं कुशेभ्वासीनो ध्यात्वा  
साम्बं मामेव वृषभारुदं हिरण्यवाहुं हिरण्यवर्णं हिरण्यरूपं पशुपाशविमोचकं  
पुरुषं कृष्णपिङ्गलमूर्धवर्षेतं विरुपाक्षं विश्वरूपं सहस्राक्षं सहस्रशीर्षं सहस्रचरणं  
विश्वतोवाहुं विश्वात्मानमेकमद्वैतं निष्कलं निष्कियं शान्तं शिवमक्षरमव्ययं  
हरिहरिहरण्यगर्भस्वष्टारमप्रमेयमनाद्यन्तं रुद्रसूक्तरभिविच्य स्तितेन भस्मना  
श्रीफलदलैश्च त्रिशाखैराद्रैरनादैर्वा । नैतत्र संस्पर्शः । तत्पूजासाधनं कल्प-  
येच्च नैवेद्यं । ततशैकादशगुणरुद्रो जपनीयः । एकगुणोऽनन्तः । षष्ठ्यक्षरोऽ-  
ष्टाक्षरो वा शैवो मञ्चो जपनीयः । ओमित्यग्रे व्याहरेत् । नम इति पश्चात् ।  
ततः शिवायेत्यक्षरत्रयम् । ओमित्यग्रे व्याहरेत् । नम इति पश्चात् । ततो  
महादेवायेति पञ्चाक्षराणि । नात्स्तारकः परमो मञ्चः । तारकोऽयं पञ्चा-  
क्षरः । कोऽयं शैवो मनुः । शैवस्तारकोऽयमुपदिश्यते मनुरविमुक्ते शैवेभ्यो  
जीवेभ्यः । शैवोऽयमेव मञ्चस्तारयति । स एव ब्रह्मोपदेशः । ब्रह्म सोमोऽहं  
पवनः सोमोऽहं पवते सोमोऽहं जनिता मतीनां सोमोऽहं जनिता पृथिव्याः

सोमोऽहं जनिताऽम्भेः सोमोऽहं जनिता सूर्यस्य सोमोऽहं जनितेन्द्रस्य सो-  
मोऽहं जनितोत् विष्णोः सोमोऽहमेव जनिता स यश्चन्द्रमसो देवानां भूर्सु-  
वः स्वरादीनां सर्वेषां लोकानां च । विश्वं भूतं भुवनं चित्रं बहुधा जातं जा-  
यमानं च यत्सर्वस्य सोमोऽहमेव जनिता विश्वाधिको रुद्रो महर्पिः । हि-  
रण्यगर्भादीनहं जायमानान्पश्यामि । यो रुद्रो अमौ यो अप्सु य ओषधीषु  
यो रुद्रो विश्वा भुवना विवेशैवमेव । अयमेवात्मान्तरात्मा ब्रह्मज्योतिर्य-  
साक्ष मत्तोऽन्यः परः । अहमेव परो विश्वाधिकः । मामेव विदित्वासृतत्व-  
मेति । तरति शोकम् । मामेव विदित्वा सांसृतिकीं रुजं द्रावयति । तस्मा-  
दहं रुद्रो यः सर्वेषां परमा गतिः । सोऽहं सर्वाकारः । यतो वा इमानि  
भूतानि जायन्ते । येन जातानि जीवन्ति । यत्प्रयन्त्यभिसंविशन्ति । तं मा-  
मेव विदित्वोपासीत । भूतेभिर्देवेभिरभिष्टुतोऽहमेव । भीषासाद्वातः पवते ।  
भीषोदेति सूर्यः । भीषासाद्विश्वेन्द्रश्च । सोमोऽत एव योऽहं सर्वेषामधिष्ठाता  
सर्वेषां च भूतानां पालकः । सोऽहं पृथिवी । सोऽहमापः । सोऽहं तेजः । सोऽहं  
वायुः । सोऽहं कालः । सोऽहं दिशः । सोऽहमात्मा । मयि सर्वं प्रतिष्ठितम् ।  
ब्रह्मविदामोति परम् । ब्रह्मा शिवो मे अस्तु सदाशिवोम् । । अचक्षुविश्व-  
तश्चक्षुरकरणो विश्वतः कर्णोऽपादो विश्वतः पादोऽपाणिर्विश्वतः पाणिरहमशिरा  
विश्वतः शिरा विद्यामत्त्रैकसंश्रयो विद्यारूपे विद्यामयो विश्वेश्वरोऽहमजरोऽ-  
हम् । मामेवं विदित्वा संसृतिपाशात्प्रसुच्यते । तस्मादहं पशुपाशविमो-  
चकः । पशवश्रामानवान्तं मध्यवर्तिनश्च युक्तात्मानो यतन्ते मामेव  
प्राप्तम् । प्राप्यन्ते मां न पुनरावर्तन्ते । विशूलगां काशीमधिश्रित्य त्यक्ता-  
सर्वोऽपि मर्येव संविशन्ति । प्रज्वलद्वहिगं हविर्यथा न यजमानमा-  
सादयति तथासौ लकवा कुण्ठं न तत्त्वादशं पुरा प्राप्तुवन्ति । एष एवा-  
देशः । एष उपदेशः । एष एव परमो धर्मः । सत्यात्तत्र कदाचिन्न प्रमदि-  
तव्यं तत्रोद्भूलनत्रिपुण्ड्रभ्याम् । तथा रुद्राद्याक्षधारणात्तथा मदर्चनाच्च । प्रमा-  
देनापि नान्तदेवसदने पुरीषं कुर्यात् । व्रताक्ष प्रमदितव्यम् । तद्विं तपस्तद्वि-  
तपः काश्यामेव मुक्तिकामानाम् । न तत्याज्यं न तत्याज्यं मोक्षकोऽहमविमुक्ते  
निवसताम् । न विमुक्तात्परमं स्थानम् । न विमुक्तात्परमं स्थानम् । काश्यां  
स्थानानि चत्वारे । तेषामर्थ्यहितमन्तर्गृहम् । तत्राप्यविमुक्तमभ्यर्हितम् ।  
तत्र स्थानानि पञ्च । तन्मध्ये शिवागारमभ्यर्हितम् । तत्र प्राच्यामैश्वर्यस्था-  
नम् । दक्षिणायां विचालनस्थानम् । पश्चिमायां वैराग्यस्थानम् । उत्तरायां  
ज्ञानस्थानम् । तस्मिन्न्यदन्तर्निर्लिङ्मध्ययमनाद्यन्तमशेषवेदवेदान्तवेद्यमनि-  
देव्यमनिरुक्तमप्रच्यवमाशास्यमद्वैतं सर्वाधारमनाधारमनिरीक्ष्यमहरहर्ब्रह्मवि-  
ज्ञुपुरुन्दराद्यमरवरसेवितं मामेव ज्योतिः स्वरूपं लिङ्गं मामेवोपासितव्यं

तदेवोपासितव्यम् । नैव भावयन्ति तल्लिङ्गं भानुश्चन्द्रोऽभिर्वायुः । स्वप्रकाशं विश्वेश्वराभिधं पातालमधितिष्ठति । तदेवाहम् । तत्रार्चितोऽहम् । साक्षाद-चितः । त्रिशाखैर्बिल्वदलैर्दीर्घैर्वा योऽभिसंपूजयेन्मन्मना मर्याहितासुर्मर्ये-वार्पिताखिलकर्मा भस्मदिग्धाङ्गो रुद्राक्षभूषणो मामेव सर्वभावेन प्रपञ्चो मदे-कपूजानिरतः संपूजयेत् । तदहमश्वामि । तं मोचयामि संसृतिपाशात् । अहर-हरभ्यर्थ्यं विश्वेश्वरं लिङ्गं तत्र रुद्रसूक्तरभिषिद्यं तदेव स्त्रपनपथस्त्रिः पीत्वा म-हापातकेभ्यो मुच्यते । न शोकमाप्नोति । मुच्यते संसारबन्धनात् । तदन-भ्यर्थ्यं नाश्चीयात्कलमन्नमन्यद्वा । यदक्षीयाद्रेतोभक्षीभवेत् । नापः पिबेत् । यदि पिबेत्पूज्यपो भवेत् । प्रमादेनैकदा त्वनभ्यर्थ्यं मां भुक्त्वा भोजयित्वा केशान्वापयित्वा गव्यानां पञ्च संगृहोपोद्य जले रुद्रस्त्रानम् । जपेत्रिवारं रुद्रानुवाकम् । आदित्यं पश्यन्नभिध्यायन्स्वकृतकर्मकृदौदैरेव मत्रैः कुर्यान्मा-जनम् । ततो भोजयित्वा ब्राह्मणान्पूतो भवति । अन्यथा परेतो यातनाम-श्रुते । पत्रैः फलैर्वा जलैर्वान्वैर्वाभिपूज्य विश्वेश्वरं मां ततोऽशीयात् । कापिलेन पयसाभिषिद्य रुद्रसूक्तेन मामेव शिवलिङ्गरूपिणं ब्रह्महत्यायाः पूतो भवति । कापिलेन दक्षाभिषिद्य सुरापानात्पूतो भवति । कापिलेना-ज्येनाभिषिद्य स्वर्णस्तेयात्पूतो भवति । मधुनाभिषिद्य गुरुदारगमनात्पूतो भवति । सितया शर्करयाभिषिद्य सर्वजीववधात्पूतो भवति । क्षीरादिभि-रेतैरभिषिद्य सर्वानवाप्नोति कामान् । इत्येकैकं महान्प्रस्थशतं महान्प्रस्थश-तमानैः शतैरभिपूज्य मुक्तो भवति संसारबन्धनात् । मामेव शिवलिङ्गरूपि-णमाद्रायां पौर्णमास्यां वामावास्यायां वा महाव्यतीपाते ग्रहणे संकान्तावभि-षिद्य तिलैः सतप्तुलैः सयवैः संपूज्य विल्वदलैरभ्यर्थ्यं कापिलेनाज्यान्वित-गन्धसारधूपैः परिकल्प्य दीपं नैवेद्यं साज्यमुपहारं कल्पयित्वा दद्यात्पुण्ड-जलिम् । एवं प्रयतोऽभ्यर्थ्यं मम सायुज्यमेति । शतैर्महाप्रस्थैरखण्डैस्तप्तु-लैरभिषिद्य चन्द्रलोककामश्चन्द्रलोकमवाप्नोति । तिलैरेतावद्विरभिषिद्य वा-युलोककामो वायुलोकमवाप्नोति । माषैरेतावद्विरभिषिद्य वरुणलोककामो व-रुणलोकमवाप्नोति । यवैरेतावद्विरभिषिद्य स्वर्गलोककामः स्वर्गलोकमवाप्नोति । एतैरेताव-द्विश्वरुणैरभिषिद्य ब्रह्मलोककामो ब्रह्मलोकमवाप्नोति । एतैरेतावद्विः शत-गुणैरभिषिद्य चतुर्जालं ब्रह्मकोशं यन्मृत्युर्नावपश्यति । तमतीत्य मल्लोककामो मल्लोकमवाप्नोति नान्यं मल्लोकात्परम् । यमवाप्य न शोचति । न स पुनरा-वर्तते न स पुनरावर्तते । लिङ्गरूपिणं मां संपूज्य चिन्तयन्ति योगिनः सिद्धाः सिद्धिं गताः । यजन्ति यज्वानः । मामेव स्तुवन्ति वेदाः साङ्गाः सोपनिषदः

सेतिहासाः । न मत्तोऽन्यदहमेव सर्वम् । मयि सर्वं प्रतिष्ठितम् । ततः काश्यां प्रयतैरेवाहमन्वहं पूज्यः । तत्र गणा रौद्रानना नानामुखा नानाशक्तधारिणो नानारूपधरा नानाविहिताः । ते सर्वे भस्मदिग्धाङ्गा रुद्राक्षाभरणाः कृताञ्जलयो नित्यमभिध्यायन्ति । तत्र पूर्वस्यां दिशि ब्रह्मा कृताञ्जलिरहर्निशं मामुपास्ते । दक्षिणस्यां दिशि विष्णुः कृत्वैव मूर्धाञ्जलिं मामुपास्ते । प्रतीच्यामिन्द्रः सञ्चताङ्ग उपास्ते । उदीच्यामग्निकायमुमानुरका हेमाङ्गविभूषणा हेमवस्त्रा मामुपास्ते मामेव वेदाश्चतुर्मूर्तिधराः । दक्षिणायां दिशि मुक्तिस्थानं तन्मुक्तिमण्डपसंक्षितम् । तत्रानेकगणाः पालकाः सायुधाः पापवातकाः । तत्र ऋषयः शांभवाः पाशुपता महाशैवा वैदावतंसंशैवं पञ्चाक्षरं जपन्तस्तात्रकं सणांवं मोदमानास्तिष्ठन्ति । तत्रैकार लघेदिका । तत्राहमासीनः काश्यां स्त्यक्कुणपाञ्छैवानानीय स्वस्याङ्गे संनिवेश्य भासित-रुद्राक्षभूषितानुपस्पृश्य मा भूदेतेषां जन्म मृतिश्चेति तारकं शैवं मनुमुपदिशामि । ततस्ते मुक्ता मामनुविशन्ति विज्ञानमयेनाङ्गेन । न युनराचर्तन्ते हुताशनप्रतिष्ठं हविरिव तत्रैव मुक्त्यर्थमुपदिश्यते शैवोऽयं मत्रः पञ्चाक्षरः । तन्मुक्तिस्थानम् । तत आँकाररूपम् । ततो मदर्पितकर्मणां मदाविष्टचेतसां मदूपता भवति । नान्येषामियं ब्रह्मविद्यैयं ब्रह्मविद्या । मुमुक्षवः काश्यामेवासीना वीर्यवन्तो विद्यावन्तः । विज्ञानमयं ब्रह्मकोशम् । चतुर्जालं ब्रह्मकोशम् । यन्मृत्युर्नावपश्यति । यं ब्रह्मा नावपश्यति । यं विष्णुर्नावपश्यति । यमिन्द्राभी नावपश्येताम् । यं वरुणादयो नावपश्यन्ति । तमेव तत्तेजः छुष्टविडभावं हैममुमां संश्लिष्य वसन्तं चन्द्रकोटिसमप्रभं चन्द्रकिरीटं सोमसूर्याभिनयनं भूतिभूषितविग्रहं शिवं मामेवमभिध्यायन्तो मुक्तकिलिष्वास्त्यक्कबन्धा मर्येव लीना भवन्ति । ये चान्ये काश्यां पुरीषकारिणः प्रतिग्रहरतास्त्यक्तभस्मधारणास्त्यक्तरुद्राक्षधारणास्त्यक्तसोमवारव्रतास्त्यक्तग्रहयागास्त्यक्तविश्वेश्वरार्चनास्त्यक्तपञ्चाक्षरजपास्त्यक्तमैरवार्चना भैरवीं घोरांदियातनां नानाविधां काश्यां परेता भुक्त्वा ततः शुद्धा मां प्रपद्यन्ते च । अन्तर्गृहे रेतो मूर्त्रं पुरीषं वा विसृजन्ति तदा तेन सिद्धन्ते पितृन् । तमेव पापकारिणं मृतं पश्यक्षीललोहितो भैरवसं पातयत्यस्मण्डले ज्वलज्ज्वलनकुण्डेष्वन्येष्वपि । ततश्चाप्रमादेन निवसेदप्रमादेन निवसेत्काश्यां लिङ्गरूपिण्यामित्यपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति भस्मजावालोपनिषत्समाप्ता ॥

## रुद्राक्षजाबालोपनिषत् ॥ ९१ ॥

रुद्राक्षोपनिषद्वेदं महारुद्रतयोज्जवलम् ।  
प्रतियोगिविनिर्मुक्तशिवमात्रपदं भजे ॥ १ ॥

ओमाप्यायामन्त्वति शान्तिः ॥

हरिः अं अथ हैनं कालाग्निरुद्रं भुसुप्णः पगच्छ कथं रुद्राक्षोत्पत्तिः ।  
तद्वारणात्किं फलमिति । तं होवाच भगवान्कालाग्निरुद्रः । त्रिपुरवधार्थमहं  
निमीलिताक्षोऽभवम् । तेभ्यो जलबिन्दवो भूमौ पतितास्ते रुद्राक्षा जाताः ।  
सर्वानुग्रहार्थीय तेपां नामोच्चारमात्रेण दशगोप्रदानफलं दर्शनस्पर्शनाभ्यां  
द्विगुणं फलमत ऊर्ध्वं वकुं न शक्नोमि । तत्रैते श्लोका भवन्ति । कसिंस्थितं  
तु किं नाम कथं वा धार्यते नरैः । कतिभेदमुखान्यत्र कैर्मन्त्रैर्धर्यते कथम्  
॥ १ ॥ दिव्यवर्षसहस्राणि चक्षुरुम्मीलितं मया । भूमावक्षिपुटाभ्यां तु प-  
तिता जलबिन्दवः ॥ २ ॥ तत्राशुविन्दवो जाता महारुद्राक्षवृक्षकाः । स्था-  
वरत्वमनुग्राप्य भक्तानुग्रहकारणात् ॥ ३ ॥ भक्तानां धारणात्पापं दिवारा-  
त्रिकृतं हरेत् । लक्षं तु दर्शनात्पुण्यं कोटिसूद्धारणाङ्गवेत् ॥ ४ ॥ तस्य  
कोटिशतं पुण्यं लभते धारणाक्षरः । लक्षकोटिसहस्राणि लक्षकोटिशतादि च  
॥ ५ ॥ तज्जपाहुभते पुण्यं नरो रुद्राक्षधारणात् । धात्रीफलप्रमाणं यच्छ्रेष्ठ-  
मेतदुदाहृतम् ॥ ६ ॥ बद्रीफलमात्रं तु गच्छमं प्रोच्यते बुधैः । अधमं चण-  
मात्रं स्यात्प्रक्रियैषा मयोच्यते ॥ ७ ॥ ब्राह्मणाः क्षत्रिया वैश्याः शूद्राश्चेति  
शिवाज्ञया । वृथा जाताः पृथिव्यां तु तजातीयाः शुभाक्षकाः ॥ ८ ॥ शेतास्तु  
ब्राह्मणा ज्ञेयाः क्षत्रिया रक्तवर्णकाः । पीतास्तु वैश्याः विशेयाः कृष्णाः शूद्रा  
उदाहृताः ॥ ९ ॥ ब्राह्मणो विभृयाच्छ्रेतात्रक्तात्राजा तु धारयेत् । पीतान्वै-  
दयस्तु विभृयात्कृष्णाच्छ्रेत्स्तु धारयेत् ॥ १० ॥ समाः स्त्रिया इडाः स्थूलाः  
कण्टकैः संयुताः शुभाः । कृमिदण्डं मिच्चमिन्नं कण्टकैर्हीनमेव च ॥ ११ ॥  
व्रणयुक्तमयुक्तं च षष्ठरुद्राक्षाणि वर्जयेत् । स्वयमेव कृतं द्वारं रुद्राक्षं स्यादि-  
होत्तमम् ॥ १२ ॥ यत्तु पौरुषयक्षेन कृतं तन्मध्यमं भवेत् । समान्दिष्टगधान्व-  
दान्वस्थूलाक्ष्मैमसूत्रेण धारयेत् ॥ १३ ॥ सर्वगात्रेण सौम्येन सामान्यानि  
विचक्षणः । लिक्षे हेमरेखाभा यस्य रेखा प्रदृश्यते ॥ १४ ॥ तदक्षमुच्चमं  
विद्यात्तद्वार्यं शिवपूजकैः । शिखायामेकरुद्राक्षं त्रिशतं शिरसा वहेत् ॥ १५ ॥  
षट्ट्रिंशतं गले दृध्याद्वाहोः षोडशोडश । मणिबन्धे द्वादशैव स्कन्धे पञ्च-  
शतं वहेत् ॥ १६ ॥ अष्टोत्तरशतैर्मालामुपवीतं प्रकल्पयेत् । द्विसरं त्रिसरं  
वापि सराणां पञ्चकं तथा ॥ १७ ॥ सराणां सप्तकं वापि विभृयात्कण्ठदे-

शतः । मुकुटे कुण्डले चैव कर्णिकाहारकेऽपि वा ॥ १८ ॥ केयूरकटके सूत्रं  
 कुक्षिबन्धे विशेषतः । सुसे पीते सदाकालं रुद्राक्षं धारयेन्नारः ॥ १९ ॥  
 त्रिशतं त्वधमं पञ्चशतं मध्यममुच्यते । सहस्रमुत्तमं प्रोक्तमेवं भेदेन धारयेत्  
 ॥ २० ॥ शिरसीशानमत्रेण कण्ठे तत्पुरुषेण तु । अघोरेण गले धार्यं तेनैव  
 हृदयेऽपि च ॥ २१ ॥ अघोरबीजमत्रेण करयोर्धारयेत्सुधीः । पञ्चाशदक्षय-  
 थितान्द्योमव्याध्यपि चोदरे ॥ २२ ॥ पञ्च ब्रह्मिरङ्गेश्च त्रिमाला पञ्च सप्त  
 च । ग्रथित्वा मूलमत्रेण सर्वाण्यक्षाणि धारयेत् ॥ २३ ॥ ॥ अथ हैनं भग-  
 वन्तं कालाभिरुदं भुसुण्डः पप्रच्छ रुद्राक्षाणां भेदेन यदक्षं यत्स्वरूपं थक्फ-  
 लमिति । तत्स्वरूपं मुखयुक्तमरिष्टसनं कामाभीष्टफलं बूहीति होवाच ।  
 तत्रैते श्लोका भवन्ति ॥ एकवक्त्रं तु रुद्राक्षं परतत्त्वस्वरूपकम् । तद्वारणा-  
 त्परे तत्वे लीयते विजितेन्द्रियः ॥ १ ॥ द्विवक्त्रं तु मुनिश्रेष्ठं चार्धनारीश्वरा-  
 त्मकम् । धारणादर्धनारीशः प्रीयते तस्य नित्यशः ॥ २ ॥ त्रिमुखं चैव रुद्रा-  
 क्षमयित्रयस्वरूपकम् । तद्वारणाच्च हुतभुक्तस्य तुष्यति नित्यदा ॥ ३ ॥ चतु-  
 र्मुखं तु रुद्राक्षं चतुर्वक्त्रस्वरूपकम् । तद्वारणाच्चतुर्वक्त्रः प्रीयते तस्य नित्यदा  
 ॥ ४ ॥ पञ्चवक्त्रं तु रुद्राक्षं पञ्चब्रह्मस्वरूपकम् । पञ्चवक्त्रः स्वयं ब्रह्म पुंहत्यां  
 च व्यपोहति ॥ ५ ॥ षड्वक्त्रमपि रुद्राक्षं कार्तिकेयाधिदैवतम् । तद्वारणा-  
 न्महाश्रीः स्यान्महदारोग्यमुत्तमम् ॥ ६ ॥ मतिविज्ञानसंपत्तिशुद्धये धारये-  
 त्सुधीः । विनायकाधिदैवं च प्रवदन्ति मनीषिणः ॥ ७ ॥ सप्तवक्त्रं तु रु-  
 द्राक्षं सप्तमालाधिदैवतम् । तद्वारणान्महाश्रीः स्यान्महदारोग्यमुत्तमम् ॥ ८ ॥  
 महती ज्ञानसंपत्तिः शुचिर्धारणतः सदा । अष्टवक्त्रं तु रुद्राक्षमष्टमात्राधि-  
 दैवतम् ॥ ९ ॥ वस्त्रष्टकप्रियं चैव गङ्गाप्रीतिकरं तथा । तद्वारणादिभे प्रीता  
 भवेयुः सत्यवादिनः ॥ १० ॥ नववक्त्रं तु रुद्राक्षं नवशक्त्यधिदैवतम् । तस्य  
 धारणमात्रेण प्रीयन्ते नव शक्यः ॥ ११ ॥ दशवक्त्रं तु रुद्राक्षं यमदैवत्य-  
 मीरितम् । देशप्रशान्तिजनकं धारणाज्ञात्र संशयः ॥ १२ ॥ एकादशमुखं  
 त्वक्षं रुद्रैकादशदैवतम् । तदिदं दैवतं प्राहुः सदा सौभाग्यवर्धनम् ॥ १३ ॥  
 रुद्राक्षं द्वादशमुखं महाविष्णुस्वरूपकम् । द्वादशादित्यरूपं च विभर्येव हि  
 तत्परम् ॥ १४ ॥ त्रयोदशमुखं त्वक्षं कामदं सिद्धिदं शुभम् । तस्य धारण-  
 मात्रेण कामदेवः प्रसीदति ॥ १५ ॥ चतुर्दशमुखं चाक्षं रुद्रनेत्रसमुद्भवम् ।  
 सर्वव्याधिहरं चैव सर्वदारोग्यमामुयात् ॥ १६ ॥ मध्यं मांसं च लशुनं प-  
 लाण्डुं शिग्रुमेव च । श्लेष्मातकं विद्वराहमभक्ष्यं वर्जयेन्नारः ॥ १७ ॥ ग्रहणे वि-  
 षुवे चैवमयने संक्रमेऽपि च । दर्शेषु पूर्णमासे च पूर्णेषु दिवसेषु च । रुद्रा-

क्षधारणात्सद्यः सर्वपापैः प्रमुच्यते ॥ १८ ॥ रुद्राक्षमूलं तद्गङ्गा तन्नालं विष्णुरेव  
च । तन्मुखं रुद्र इत्याहुस्तदिन्दुः सर्वदेवताः ॥ १९ ॥ इति । अथ कालाग्निरुद्रं  
भगवन्तं सनत्कुमारः पश्चात्त्वाधीहि । भगवत्त्रुद्राक्षधारणविधिम् । तस्मि-  
न्समये निदाघजडभरतदत्तात्रेयकात्यायनभरद्वाजकपिलवसिष्ठपिपलादादयश्च  
कालाग्निरुद्रं परिसमेत्योचुः । अथ कालाग्निरुद्रः किमर्थं भवतामागमनमिति  
होवाच । रुद्रस्य नयनादुत्पन्ना रुद्राक्षा इति लोके स्वायन्ते । अथ  
सदाशिवः संहारकाले संहारं कृत्वा संहाराक्षं मुकुलीकरोति । तन्नयनाजाता  
रुद्राक्षा इति होवाच । तस्माद्गुद्राक्षत्वमिति कालाग्निरुद्रः प्रोवाच । तद्गुद्राक्षे  
वाविषये कृते दशगोप्रदानेन यत्फलमवाप्नोति तत्फलमश्चुते । स एष भस्म-  
ज्योती रुद्राक्ष इति । तद्गुद्राक्षं करेण स्पृष्टा धारणमात्रेण द्विसहस्रगोप्रदा-  
नफलं भवति । तद्गुद्राक्षे कर्णयोर्धार्यमाणे एकादशसहस्रगोप्रदानफलं भ-  
वति । एकादशरुद्रत्वं च गच्छति । तद्गुद्राक्षे शिरसि धार्यमाणे कोटिगोप्र-  
दानफलं भवति । एतेषां स्थानानां कर्णयोः फलं वक्तु न शक्यमिति होवाच ।  
य इमां रुद्राक्षजाबालोपनिषदं नित्यमधीते बालो वा युवा वा वेद स महा-  
न्यवदति । स गुरुः सर्वेषां मत्राणामुपदेश्य भवति । एतैरेव होमं कृथात् ।  
एतैरेवार्चनम् । तथा रक्षोऽन्नं मृत्युतारकं गुरुणा लब्धं कण्ठे बाहौ शिखाशां  
वा बभीत । सप्तद्वीपवती भूर्मिदक्षिणार्थं नावकल्पते । तस्माच्छद्या यां  
कांचिद्गां दद्यात्सा दक्षिणा भवति । य इमामुपनिषदं ब्राह्मणः सायमधी-  
यानो दिवसकृतं पापं नाशयति । मध्याह्नेऽधीयानः षड्जन्मकृतं पापं  
नाशयति । सायं प्रातः प्रयुज्ञानोऽनेकजन्मकृतं पापं नाशयति । षट्सहस्र-  
लक्षगायत्रीजपफलमवाप्नोति । ब्रह्महत्यासुरापानस्वर्णस्तेयगुरुदारगमनतत्सं-  
योगपातकेभ्यः पूतो भवति । सर्वतीर्थफलमश्चुते । पतितसंभाषणात्पूतो  
भवति । पङ्कशतसहस्रपावनो भवति । शिवसायुज्यमवाप्नोति । न च पुन-  
रावर्तते न च पुनरावर्तते इत्योसत्यमित्युपनिषद् ॥ ओमाप्यायन्त्वति  
शान्तिः ॥ हरिः ॐ तत्सत् ॥

इति रुद्राक्षजाबालोपनिषत्समाप्ता ॥

### गणपत्युपनिषद् ॥ १२ ॥

यं नत्वा मुनयः सर्वे निर्विन्नं यान्ति तत्पदम् ।

गणेशोपनिषद्वेद्यं तद्गङ्गैवास्मि सर्वगम् ॥ १ ॥

ॐ भद्रं कर्णेभिरिति शान्तिः ॥

हरिः ॐ नमस्ते गणपतये । त्वमेव प्रत्यक्षं तत्त्वमसि । त्वमेव

केवलं कर्तासि । त्वमेव केवलं धर्तासि । त्वमेव केवलं हर्तासि । त्वमेव केवलं सर्वं खलिवदं ब्रह्मासि । त्वं साक्षादात्मासि नित्यं । ऋतं चन्द्रिम । सत्यं चन्द्रिम । अव त्वं माम् । अव वक्तारम् । अंव श्रोतारम् । अव दातारम् । अव धातारम् । अवानूचानमव शिष्यम् । अव पश्चात्तात् । अंव पुरस्तात् । अव चोत्तरात्तात् । अव दक्षिणात्तात् । अव चोर्ध्वात्तात् । अवाधरात्तात् । सर्वतो मां पाहि पाहि समन्तात् । त्वं वाङ्गायस्त्वं चिन्मयः । त्वमानन्दमयस्त्वं ब्रह्ममयः । त्वं सच्चानन्दाद्वितीयोऽसि । त्वं प्रत्यक्षं ब्रह्मासि । त्वं ज्ञानमयो विज्ञानमयोऽसि । सर्वं जगदिदं त्वत्तो जायते । सर्वं जगदिदं त्वत्स्तिष्ठति । सर्वं जगदिदं त्वयि लयमेष्यति । सर्वं जगदिदं त्वयि प्रत्येति । त्वं भूमिरापोऽनलोऽनिलो नभः । त्वं चत्वारि वाक्यैदानि । त्वं गुणश्रयातीतः । त्वं कालत्रयातीतः । त्वं देहत्रयातीतः । त्वं मूलाधारस्थितोऽसि नित्यम् । त्वं शक्तित्रयात्मकः । त्वां योगिनो ध्यायन्ति नित्यम् । त्वं ब्रह्मा त्वं विष्णुर्स्वं रुद्रस्वभिन्नस्वमधिस्वं वायुस्वं सूर्यस्वं चन्द्रमास्वं ब्रह्म भूर्भुवःसुवरोम् । गणादिं पूर्वमुच्चार्य वर्णादिं तदनन्तरम् । अनुस्वारः परतरः । अर्धेन्दुलसितम् ॥१॥ तारेण रुद्रम् । एतत्त्वं मनुस्वरूपम् । गकारः पूर्वरूपम् । अकारो मध्यमरूपम् । अनुस्वारश्चन्त्यरूपम् । विन्दुरुत्तररूपम् । नादः संधानम् । संहिता संधिः । सैषा गणेशविद्या । गणक ऋषिः । निचूद्धायत्री छन्दः । श्रीमहागणतिर्देवता । ॐ गम् । (गणपतये नमः) । एकदन्ताय विद्वहे वक्तुण्डाय धीमहि । तज्जो दैन्ती प्रचोदयात् ॥ एकदन्तं चतुर्हस्तं पाशमङ्गुशधारिणम् । अर्भयं वरदं हस्तैर्बिंश्चाराणं मूषकध्वजम् ॥ रक्तं लम्बोदरं शूर्पुर्कणकं रक्तवाससम् । रक्तगन्ध्यानुलिपाङ्गं रक्तपुष्पैः सुपूजितम् ॥ भक्तानुकम्पिनं देवं जगत्कारणमंचयुतम् । आविभूतं च सृष्टयादौ प्रकृतेः पुरुषात्परम् ॥ एवं ध्यायति यो नित्यं स योगी योगिनां वरः । नमो ब्रातपतये नमो गणपतये नमः प्रमथपतये नमस्तेऽस्तु लम्बोदरायैकदन्ताय विद्विनाशिने शिवसुताय श्रीवरदमूर्तये नमोनमः ॥ ॥ एतदथर्वशिरो योऽधीते स ब्रह्मभूयाय कल्पते । स सैर्वविद्वैर्न बाध्यते । स सर्वतः सुखमेघते । स पञ्च महापातकोपपातकात्प्रमुच्यते । सायमधीयानो दिवसकृतं पापं नाशयति । प्रातरधीयानो रात्रि-

१ अवश्रोतारं अववक्तारमिति मु. वैलोम्यं इत्यते. २ पुरस्तात् दक्षिणात्तात् पश्चात्तात् उत्तराचादिति मु. पु. पाठः. ३ वाक्परिमितानि पदानि. ४ त्वं रुद्रः । त्वमग्निः । इति भिन्नवाक्यानि अन्ते च. त्वं भूर्भुवः सुवराप ३०म् इति पाठः. ५ तारेण युक्तमेतदेव तव इति मु. ६. पा. ६ गणेशी. पा. ७ दन्तिः प्रचोदयात्. ८ भयं च वरदं. ९ शूर्पुर्कणकं. १० मुत्तमम्. ११ एतद्वाक्यदद्यस्य वैलोम्येन पाठः.

कृतं पापं नाशयति । साथं प्रातः प्रयुंजानोऽपापो भवति । धर्म-  
थेकाममोक्षं च विन्दति । इदमर्थर्वशीर्षमशिष्याद् न देयम् । यो  
यदि मोहादास्यति स पापीयान्भवति । सहस्रावर्तनाद्यं यं काममधीते तं  
तमनेन साधयेत् । अनेन गणपतिमभिषिङ्गति स वाग्मी भवति । चतु-  
र्थ्याम्नशञ्जपति स विद्यावान्भवति । इत्यर्थर्वणवाक्यं । ब्रह्माद्याचरणं वि-  
द्यात् । न विभेति कदाचनेति । यो दूर्वाङ्गौर्यजति स वैश्रवणोपमो भवति ।  
यो लाजैर्यजति स यशोवान्भवति । स मेधावान्भवति । यो मोदकसहस्रेण  
यजति स वाञ्छितफलमवाप्नोति । यः साज्यसमिद्धिर्यजति स सर्वं लभते  
स सर्वं लभते । अष्टौ ब्राह्मणान्सम्यग्राहयित्वा सूर्यवर्चस्वी भवति । सूर्यं प्रैहे  
महानद्यां प्रतिमासंनिधौ वा जह्वा सिद्धमब्रो भवति । महाविद्वात्प्रमुच्यते ।  
महापापात्प्रमुच्यते । महादोपात्प्रमुच्यते । स सर्वं विद्वति स सर्वं विद्वति । य  
एवं वैदेत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥  
इति गणपत्युपनिषत्समाप्ता ॥

### श्रीजाबालदर्शनोपनिषत् ॥ ९३ ॥

यमाद्यष्टाङ्गयोगेद्वं ब्रह्मात्रप्रबोधतः ।  
योगिनो यत्पदं यान्ति तत्कैवल्यपदं भजे ॥ १ ॥  
ओमाप्यायन्त्वति शान्तिः ॥

हरिः ॐ दत्तात्रेयो महायोगी भगवान्भूतभावनः । चतुर्भुजो महाविष्णु-  
योगसाम्राज्यदीक्षितः ॥ १ ॥ तस्य शिष्यो मुनिवरः सांकृतिर्नाम भक्तिमात् ।  
पप्रच्छ गुहमेकान्ते प्राज्ञलिंविनयान्वितः ॥ २ ॥ भगवन्नृहि मे योगं साष्टाङ्गं  
सप्रपञ्चकम् । येन विज्ञातमात्रेण जीवन्मुक्तो भवाम्यहम् ॥ ३ ॥ सांकृते  
शृणु वक्ष्यामि योगं साष्टाङ्गदर्शनम् । यमश्च नियमश्चैव तथैवासनसेव च  
॥ ४ ॥ प्राणायामस्था ब्रह्मग्रत्याहारस्ततः परम् । धारणा च तथा ध्यानं  
समाधिश्चाष्टमं मुने ॥ ५ ॥ अहिंसा सत्यमस्तेयं ब्रह्मचर्यं दयार्जवम् । क्षमा  
धृतिर्मिताहारः शौचं चैव यमा दश ॥ ६ ॥ वेदोक्तेन प्रकारेण विना सत्यं  
तपोधन । कायेन मनसा वाचा हिंसाहिंसा न चान्यथा ॥ ७ ॥ आत्मा  
सर्वगतोऽच्छेद्यो न ग्राहा इति मे मतिः । सा चाहिंसा वरा प्रोक्ता मुने  
वेदान्तवेदिभिः ॥ ८ ॥ चक्षुरादीन्द्रियैर्दृष्टं श्रुतं ग्रातं मुनीश्वर । तस्यौक्ति-  
भैवेत्सत्यं विप्र तज्जान्यथा भवेत् ॥ ९ ॥ सर्वं सत्यं परं ब्रह्म न चान्यदिति

१ प्रातरधीयानः पापोऽपापो । २ ब्राह्मणान्ग्राहयित्वा । ३ ग्रहणे । ४ विज्ञानमा-  
त्रेण । ५ इति या मतिः ।

या मतिः । तच्च सत्यं वरं प्रोक्तं वेदान्नज्ञानपारगैः ॥ १० ॥ अन्यदीये तृणे  
रखे काङ्गने मौक्किकेऽपि च । मनसा विनिवृत्तिर्था तदस्तेयं विदुर्बुधाः ॥ ११ ॥  
आत्मन्यनात्मभावेन व्यवहारविवर्जितम् । यत्तदस्तेयमित्युक्तमात्मविभिर्मै-  
हामते ॥ १२ ॥ कायेन वाचा मनसा स्थीणां परिविवर्जनम् । ऋतौ भायां  
तदा स्वस्य ब्रह्मचर्यं तदुच्यते ॥ १३ ॥ ब्रह्मभावे मनश्चारं ब्रह्मचर्यं परन्तप  
॥ १४ ॥ स्वात्मवस्तर्वभूतेषु कायेन मनसा गिरा । अनुज्ञा या दया सैव  
प्रोक्ता वेदान्तवेदिभिः ॥ १५ ॥ पुत्रे मित्रे कलत्रे च रिपौ स्वात्मनि संततम् ।  
एकरूपं मुने यत्तदार्जवं प्रोच्यते मया ॥ १६ ॥ कायेन मनसा वाचा शत्रुभिः  
परिपीडिते । बुद्धिक्षेभनिवृत्तिर्था क्षमा सा मुनिपुङ्गव ॥ १७ ॥ वेदादेव  
विनिर्मोक्षः संसारस्य न चान्यथा । इति विज्ञाननिष्पत्तिर्थितिः प्रोक्ता हि  
वैदिकैः । अहमात्मा न चान्योऽस्मीत्येवमप्रच्युता मतिः ॥ १८ ॥ अल्पमृ-  
ष्टाशनाभ्यां च चतुर्थांशावशेषपकम् । तस्माद्योगानुगुण्येन भोजनं मितभो-  
जनम् ॥ १९ ॥ स्वदेहमलनिर्मोक्षो मृजलाभ्यां महामुने । यत्तच्छौचं भवे-  
द्वाह्यं भानसं मननं विदुः । अहं शुद्ध इति ज्ञानं शौचमाहुर्मनीषिणः ॥ २० ॥  
अत्यन्तमलिनो देहो देही चात्यन्तनिर्मलः । उभयोरन्तरं ज्ञात्वा कस्य शौचं  
विधीयते ॥ २१ ॥ ज्ञानशौचं परित्यज्य बाह्ये यो रमते नरः । स मूढः  
काङ्गनं त्वक्त्वा लोष्टं गृह्णाति सुव्रत ॥ २२ ॥ ज्ञानामृतेन तृप्तस्य कृतकृत्यस्य  
योगिनः । न चास्ति किंचित्कर्तव्यमस्ति चेत्त स तत्त्ववित् ॥ २३ ॥ लोकत्र-  
येऽपि कर्तव्यं किंचिन्नास्त्यात्मवेदिनाम् ॥ २४ ॥ तस्मात्सर्वप्रयत्नेन मुनेऽहिं-  
सादिसाधनैः । आत्मानमक्षरं ब्रह्म विद्धि ज्ञानात् वेदनात् ॥ २५ ॥ इति  
प्रथमः खण्डः ॥ १ ॥

तपः संतोषमास्तिक्यं दानभीश्वरपूजनम् । सिद्धान्तश्रवणं चैव हीर्मतिश्च  
जपो ब्रतम् ॥ १ ॥ एते च नियमाः प्रोक्तास्तान्वक्ष्यामि क्रमाच्छृणु ॥ २ ॥  
वेदोक्तेन प्रकारेण कृच्छ्रचान्द्रायणादिभिः । शरीरशोषणं यत्तप इत्युच्यते  
बुधैः ॥ ३ ॥ को वा मोक्षः कथं तेन संसारं प्रतिपन्नवान् । इत्यालोकनमर्थ-  
ज्ञास्तपः शांसन्ति पण्डिताः ॥ ४ ॥ यद्यच्छालाभतो नित्यं प्रीतिर्था जायते  
नुणाम् । तत्संतोषं विदुः प्राज्ञाः परिज्ञानैकतत्पराः ॥ ५ ॥ ब्रह्मादिलोकपर्य-  
न्ताद्विरक्त्या यल्लभेत्रियम् । सर्वत्र विगतस्तेहः संतोषं परमं विदुः । श्रौते  
स्मार्ते च विश्वासो यत्तदास्तिक्यमुच्यते ॥ ६ ॥ न्यायार्जितधनं श्रान्ते श्रद्धया  
वैदिके जने । अन्यद्वा यत्प्रदीयन्ते तद्वानं प्रोच्यते मया ॥ ७ ॥ रागाद्यपेतं  
हृदय वागदुष्टानृतादिना । हिंसादिरहितं कर्म यत्तदीश्वरपूजनम् ॥ ८ ॥ सत्यं

ज्ञानमनन्तं च परानन्दं परं ध्रुवम् । प्रत्यग्नित्यवगन्तव्यं वेदान्तश्रवणं बुधाः ॥ ९ ॥ वेदलौकिकमार्गेषु कुत्सितं कर्म यद्भवेत् । तस्मिन्भवति या लज्जा हीः सैवेति प्रकीर्तिता । वैदिकेषु च सर्वेषु श्रद्धा या सा मतिर्भवेत् ॥ १० ॥ गुरुणा चोपदिष्टोऽपि तत्र संबन्धवर्जितः । वेदोक्तेनैव मार्गेण मध्राभ्यासो जपः स्मृतः ॥ ११ ॥ कल्पसूत्रे तथा वेदे धर्मशास्त्रे पुराणके । इतिहासे च वृत्तिर्या स जपः प्रोच्यते मया ॥ १२ ॥ जपस्तु द्विविधः प्रोक्तो वाचिको मानसस्तथा ॥ १३ ॥ वाचिकोपांशुरुद्वैश्च द्विविधः परिकीर्तितः । मानसो मननध्यानभेदाद्वैविध्यमाश्रितः ॥ १४ ॥ उच्चैर्जपादुपांशुश्च सहखगुणमुच्यते । मानसश्च नथोपांशोः सहखगुणमुच्यते ॥ १५ ॥ उच्चैर्जपश्च सर्वेषां यथोक्त-फलदो भवेत् । नीचैःश्रोत्रेण चेन्मत्रः श्रुतश्चेन्निष्ठफलं भवेत् ॥ १६ ॥ इति द्वितीयः खण्डः ॥ २ ॥

स्वस्तिकं गोमुखं पद्मं वीरसिंहासने तथा । भद्रं मुक्तासनं चैव मयूरास-नमेव च ॥ १ ॥ सुखासनसमाख्यं च नवमं मुनिपुङ्गव । जानूर्वोरन्तरे कृत्वा सम्यक् पादतले उमे ॥ २ ॥ समग्रीवशिरःकायः स्वस्तिकं नित्यमभ्य-सेत् । सब्ये दक्षिणगुल्फं तु पृष्ठपार्श्वं नियोजयेत् ॥ ३ ॥ दक्षिणेऽपि तथा सव्यं गोमुखं तत्यचक्षते । अङ्गुष्ठावधि गृहीयाद्वस्ताभ्यां व्युत्कमेण तु ॥ ४ ॥ ऊर्वारुपरि विप्रेन्द्र कृत्वा पादतलद्वयम् । पद्मासनं भवेत्प्राज्ञं सर्वरोगभया-पहम् ॥ ५ ॥ दक्षिणेतरपादं तु दक्षिणेऽरुणि विन्यसेत् । क्रञ्जकायः समा-सीनो वीरासनमुदाहृतम् ॥ ६ ॥ गुल्फौ तु वृषणस्याधः सीवन्याः पार्श्वयोः क्षिपेत् । पार्श्वपादौ च पाणिभ्यां दृढं बद्धा सुनिश्चलम् । भद्रासनं भवेदेत-द्विघरोगविनाशनम् ॥ ७ ॥ निपीड्य सीवनीं सूक्ष्मं दक्षिणेतरगुल्फतः । वामं याम्येन गुल्फेन मुक्तासनमिदं भवेत् ॥ ८ ॥ सेद्वादुपरि निक्षिप्य सव्यं गुल्फं ततोपरि । गुल्फान्तरं च संक्षिप्य मुक्तासनमिदं मुने ॥ ९ ॥ कूर्परामे मुनिश्रेष्ठ निक्षिपेत्त्राभिपार्श्वयोः । भूम्यां पाणितलद्वन्द्वं निक्षिप्यैकाग्रमानसः ॥ १० ॥ समुच्चतशिरःपादो दण्डवद्योऽन्नि संस्थितः । मयूरासनमेतत्यास्स-र्वपापप्रणाशनम् ॥ ११ ॥ येन केन प्रकारेण सुखं धैर्यं च जायते । तत्सु-खासनमित्युक्तमशक्तस्त्वमाश्रयेत् ॥ १२ ॥ आसनं विजितं येन जितं तेन जगद्रयम् । अनेन विधिना युक्तः प्राणायामं सदा कुरु ॥ १३ ॥ इति ॥ इति तृतीयः खण्डः ॥ ३ ॥

शरीरं तावदेव स्यात्प्रणवत्यङ्गुलात्मकम् । देहमध्ये शिखिस्थानं तस्जा-म्बूनदग्रभम् ॥ १ ॥ त्रिकोणं मनुजानां तु सत्यसुकं हि सांकृते । गुदात्तु अङ्गुलादूर्ध्वं सेद्वात्तु अङ्गुलादधः ॥ २ ॥ देहमध्यं मुनिप्रोक्तमनुजानीहि सांकृते । कन्द्रस्थानं मुनिश्रेष्ठ मूलाधाराश्वाङ्गुलम् ॥ ३ ॥ चतुरङ्गुलमाया-

मविस्तारं सुनिपुङ्गव । कुकुटाणडसमाकारं भूषितं तु त्वगादिभिः ॥ ४ ॥  
 तन्मध्ये नाभिरित्युक्तं योगज्ञैर्मुनिपुङ्गव । कन्दमध्यस्थिता नाडी सुपुण्ड्रेति  
 प्रकीर्तिता ॥ ५ ॥ तिष्ठन्ति परितस्त्वा नाडयो सुनिपुङ्गव । द्विसप्तिस-  
 हस्ताणि तासां मुख्याश्वतुर्दश ॥ ६ ॥ सुषुम्ना पिङ्गला तद्रिङ्गाचैव सर-  
 स्ती । पूषा च वरुणा चैव हस्तिजिह्वा यशस्विनी ॥ ७ ॥ अलम्बुसा कुहू-  
 श्वैव विश्वोदरी तपस्विनी । शङ्खिनी चैव गान्धारा इति सुख्याश्वतुर्दश ॥ ८ ॥  
 आसां मुख्यतमास्तिस्त्रिस्त्रिशृङ्गेकोत्तमोत्तमा । ब्रह्मनाडीति सा प्रोक्ता मुने  
 वेदान्तवेदिभिः ॥ ९ ॥ पृष्ठमध्यस्थितेनास्था वीणादण्डेन सुव्रत । सह  
 मस्तकपर्यन्तं सुपुम्ना सुप्रतिष्ठिता ॥ १० ॥ नाभिकन्दादधः स्थानं कुण्डल्या  
 अङ्गुलं मुने । अष्टप्रकृतिरूपा सा कुण्डली मुनिसत्तम ॥ ११ ॥ यथावद्वायु-  
 चेष्टां च जलान्नादीनि नित्यशः । परितः कन्दपार्श्वेषु विरुद्धैव सदा स्थिता  
 ॥ १२ ॥ स्वमुखेन सेमावेष्ट्य ब्रह्मरन्ध्रमुखं मुने । सुपुम्नाया इडा सब्दे  
 दक्षिणे पिङ्गला स्थिता ॥ १३ ॥ सरस्वती कुहूश्वैव सुपुम्नापार्श्वयोः स्थिते ।  
 गान्धारा हस्तिजिह्वा च इडायाः पृष्ठपार्श्वयोः ॥ १४ ॥ पूषा यशस्विनी चैव  
 पिङ्गला पृष्ठपूर्वयोः । कुहोश्वैव हस्तिजिह्वाया मध्ये विश्वोदरी स्थिता ॥ १५ ॥  
 यशस्विन्याः कुहोर्मध्ये वरुणा सुप्रतिष्ठिता । पूषायाश्व सरस्त्वा मध्ये  
 प्रोक्ता यशस्विनी ॥ १६ ॥ गान्धारायाः सरस्त्वा मध्ये प्रोक्ता च शङ्खिनी ।  
 अलम्बुसा स्थिता पायुपर्यन्तं कन्दमध्यगा ॥ १७ ॥ पूर्वभागे सुषुम्नाया  
 राकायाः संस्थिता कुहूः । अधश्वोर्ध्वं स्थिता नाडी याम्यनासान्तमिष्यते  
 ॥ १८ ॥ इडा तु सव्यनासान्तं संस्थिता मुनिपुङ्गव । यशस्विनी च वामस्य  
 पादाङ्गुष्टान्तमिष्यते ॥ १९ ॥ पूषा वामाक्षिपर्यन्ता पिङ्गलायास्तु पृष्ठतः ।  
 पश्चस्विनी च याम्यस्य कर्णान्तं प्रोच्यते ब्रूधैः ॥ २० ॥ सरस्वती तथा चोर्ध्व-  
 गता जिह्वा तथा मुने । हस्तिजिह्वा तथा सव्यपादाङ्गुष्टान्तमिष्यते ॥ २१ ॥  
 शङ्खिनी नाम या नाडी सव्यकर्णान्तमिष्यते । गान्धारा सव्यनेत्रान्ता प्रोक्ता  
 वेदान्तवेदिभिः ॥ २२ ॥ विश्वोदराभिधा नाडी कन्दमध्ये व्यवस्थिता ।  
 प्राणोऽपानस्तथा व्यानः समानोदान एव च ॥ २३ ॥ नागः कूर्मश्व कृकरो  
 देवदत्तो धनंजयः । एते नाडीषु सर्वासु चरन्ति दश वायवः ॥ २४ ॥ तेषु  
 प्राणादयः पञ्च मुख्याः पञ्चसु सुव्रत । प्राणसंज्ञस्तथापानः पूज्यः प्राणस-  
 योमुने ॥ २५ ॥ आस्यनासिक्योर्मध्ये नाभिमध्ये तथा हृदि । प्राणसंज्ञो-  
 ऽनिलो नित्यं वर्तते मुनिसत्तम ॥ २६ ॥ अपानो वर्तते नित्यं गुैदमध्योरु-  
 जानुषु । उदरे सफले कद्यां नामौ जह्ने च सुव्रत ॥ २७ ॥ व्यानः श्रोत्रा-

क्षिमध्ये च ककुच्छां गुल्फयोरपि । प्राणस्थाने गले चैव वर्तते मुनिपुङ्गव ॥ २८ ॥ उदानसंज्ञो विज्ञेयः पादयोर्हस्तयोरपि । समानः सर्वदेहेषु व्याप्त्य तिष्ठत्यसंशयः ॥ २९ ॥ नागादिवायवः पञ्च त्वगस्थादिषु संस्थिताः । निः-श्वासोच्छ्वासकासाश्र प्राणकर्म हि सांकृते ॥ ३० ॥ अपानारूप्यस्य वायोस्तु विष्मूत्रादिविसर्जनम् । समानः सर्वसामीप्यं करोति मुनिपुङ्गव ॥ ३१ ॥ उदान ऊर्ध्वगमनं करोत्येव न संशयः । व्यानो विवादकृत्योक्तो मुने वेदान्तवेदिभिः ॥ ३२ ॥ उद्गारादिगुणः प्रोक्तो व्यानारूप्यस्य महामुने । धनंज-जयस्य शोभादि कर्म प्रोक्तं हि सांकृते ॥ ३३ ॥ निमीलनादि कूर्मस्य क्षुधा तु कृकरस्य च । देवदत्तस्य विप्रेन्द्र तन्द्रीकर्म प्रकीर्तितम् ॥ ३४ ॥ सुषु-द्धायाः शिवो देव इडाया देवता हरिः । पिङ्गलाया विरच्चिः स्यात्सरस्त्वया विराणमुने ॥ ३५ ॥ पूर्पाधिदेवता प्रोक्ता वरुणा वायुदेवता । हस्तिजिह्वा-भिधायास्तु वरुणो देवता भवेत् ॥ ३६ ॥ यशस्विन्या मुनिश्रेष्ठ भगवान्भा-स्करस्था । अलभुसाया अबाह्मा वरुणः परिकीर्तिः ॥ ३७ ॥ कुहोः क्षु-देवता प्रोक्ता गान्धारी चन्द्रदेवता । शङ्खिन्याश्रन्द्रमास्तदृत्यस्तिन्याः प्रजा-पतिः ॥ ३८ ॥ विश्वोदरभिधायास्तु भगवान्पावकः पतिः । इडायां च-न्द्रमा नित्यं चरत्येव महामुने ॥ ३९ ॥ पिङ्गलायां रविसद्गमनमुने वेदविदां वर । पिङ्गलायामिडायां तु वायोः संक्रामणं तु यथ ॥ ४० ॥ तदुत्तरायणं प्रोक्तं मुने वेदान्तवेदिभिः । इडायां पिङ्गलायां तु प्राणसंक्रमणं मुने ॥ ४१ ॥ दक्षिणायनमित्युक्तं पिङ्गलायामिति श्रुतिः । इडापिङ्गलयोः संधिं यदा प्राणः समागतः ॥ ४२ ॥ अमावास्या तदा प्रोक्ता देहे देहभृतां वर । मूलाधारं यदा प्राणः प्रविष्टः पण्डितोत्तम ॥ ४३ ॥ तदायं विषुवं प्रोक्तं तापसैस्त्वाप-सोत्तम । प्राणसंज्ञो मुनिश्रेष्ठ मूर्धानं प्राविशद्यदा ॥ ४४ ॥ तदन्त्यं विषुवं प्रोक्तं तापसैस्त्वचिन्तकैः । निःश्वासोच्छ्वासनं सर्वं मासानां संक्रमो भवेत् ॥ ४५ ॥ इडाया कुण्डलीस्थानं यदा प्राणः समागतः । सोमग्रहणमित्युक्तं तदा तत्त्वविदां वर ॥ ४६ ॥ यदा पिङ्गलया प्राणः कुण्डलीस्थानमागतः । तदातदा भवेत्सूर्यग्रहणं मुनिपुङ्गव ॥ ४७ ॥ श्रीपर्वतं शिरःस्थाने केदारं तु ललाटके । वाराणसी महाप्राज्ञ अुवोद्विष्णवस्य मध्यमे ॥ ४८ ॥ कुरुक्षेत्रं कुचस्थाने प्रयागं हृत्सरोरुहे । चिदम्बरं तु हन्मध्ये आधारे कमलालयम् ॥ ४९ ॥ आत्मतीर्थं समुत्सृज्य बहिस्तीर्थानि यो वजेत् । करस्थं स महारत्नं स्वकर्त्वा काचं विभागते ॥ ५० ॥ भावतीर्थं परं तीर्थं प्रमाणं सर्वकर्मसु । अन्यथालिङ्गते कान्ता अन्यथालिङ्गते सुता ॥ ५१ ॥ तीर्थानि तोयपूर्णानि

देवान्काष्ठादिनिर्मितान् । योगिनो न प्रपूज्यन्ते स्वात्मप्रत्ययकारणात् ॥ ५२ ॥  
 बहिस्तीर्थात्परं तीर्थमन्तस्तीर्थं महासुने । आत्मतीर्थं महातीर्थमन्यतीर्थं निर-  
 थकम् ॥ ५३ ॥ वित्तमन्तर्गतं दुष्टं तीर्थस्तानैर्न शुच्यति । शतशोऽपि जलै-  
 धौंतं सुराभाण्डमिवाशुचि ॥ ५४ ॥ विशुवायनकालेषु ग्रहणे चान्तरे सदा ।  
 वाराणस्यादिके स्थाने स्त्रात्वा शुद्धो भवेत्तरः ॥ ५५ ॥ ज्ञानयोगपराणां तु  
 पादप्रक्षालितं जलम् । भावशुद्ध्यर्थमज्ञानां तत्तीर्थं सुनिषुड्व ॥ ५६ ॥  
 तीर्थं दाने जपे यज्ञे काष्टे पाषाणके सदा । शिवं पश्यति मूढात्मा शिवे देहे  
 प्रतिष्ठिते ॥ ५७ ॥ अन्तस्थं मां परित्यज्य बहिष्टं यस्तु सेवते । हस्तस्थं पि-  
 ण्डमुत्सृज्य लिहेत्कूर्परमात्मनः ॥ ५८ ॥ शिवमात्मनि पश्यन्ति प्रतिमासु  
 न योगिनः । अज्ञानां भावनार्थीय प्रतिमाः परिकल्पिताः ॥ ५९ ॥ अपूर्व-  
 मपरं ब्रह्म स्वात्मानं सत्यमद्वयम् । प्रज्ञानवनमानन्दं यः पश्यति स पश्यति  
 ॥ ६० ॥ नाडीपुञ्जं सदा सारं नरभावं महासुने । समुत्सृज्यात्मनात्मानम-  
 हमित्येव धारय ॥ ६१ ॥ अशरीरं शरीरेषु महान्तं विभुमीश्वरम् । आन-  
 न्द्रमक्षरं साक्षात्मत्वा धीरो न शोचति ॥ ६२ ॥ विभेदजनके ज्ञाने नष्टे ज्ञा-  
 नबलान्मुने । आत्मनो ब्रह्मणो भेदमसन्तं किं करिष्यति ॥ ६३ ॥ इति ॥  
 इति चतुर्थः खण्डः ॥ ४ ॥

सम्यक्थय मे ब्रह्मस्त्रीशुद्धिं समाप्ततः । यथा शुच्या सदा ध्यायज्ञीवन्मु-  
 क्तो भवाभ्यहम् ॥ १ ॥ सांकृते शृणु वक्ष्यामि नाडीशुद्धिं समाप्ततः । विध्युक्त-  
 कर्मसंयुक्तः कामसंकल्पवर्जितः ॥ २ ॥ यमाद्याङ्गसंयुक्तः शान्तः सत्यपरा-  
 यणः । स्वात्मन्यवस्थितः सम्यगज्ञानिभिश्च सुशिक्षितः ॥ ३ ॥ पर्वताग्रे न-  
 दीतीरे बिल्वमूले वनेऽथवा । मनोरमे शुचौ देशे मठं कृत्वा समाहितः  
 ॥ ४ ॥ आरभ्य चासनं पश्चात्प्राङ्मुखोद्भुखोऽपि वा । समग्रीवशिरःकायः  
 संवृतास्यः सुनिश्चलः ॥ ५ ॥ नासाग्रे शशभृद्धिभ्वे विन्दुमध्ये तुरीयकम् ।  
 स्ववन्तममृतं पश्येत्त्राभ्यां सुसमाहितः ॥ ६ ॥ इडया प्राणमाकृष्य पूरयि-  
 वोदरे स्थितम् । ततोऽग्नि देहमध्यस्य ध्यायब्जवालावलीयुतम् ॥ ७ ॥  
 विन्दुनादसमायुक्तमग्निबीजं विचिन्तयेत् । पश्चाद्विरेचयेत्सम्यक्प्राणं पि-  
 ङ्गलया द्वाधः ॥ ८ ॥ पुनः पिङ्गलयापूर्य वहिवीजमनुसरेत् । पुनविरेचये-  
 द्वीमानिङ्गेव शनैःशनैः ॥ ९ ॥ त्रिचतुर्वासरं वाथ त्रिचतुर्वारमेव च । पट-  
 कृत्वा विचरेत्तित्वं रहस्येवं त्रिसंधिषु ॥ १० ॥ नाडीशुद्धिमवाभोति पृथक्-  
 चिह्नोपलक्षितः । शरीरलघुता दीर्घिर्वद्वेज्ञाठरवर्तिनः ॥ ११ ॥ नादाभिव्य-  
 न्निरित्येतच्छ्रिंहं तत्सिद्धिसूचकम् । यावदेतानि संपश्येत्तावदेवं समाचरेत्

॥ १२ ॥ अथवैतत्परित्यज्य स्वात्मशुद्धिं समाचरेत् । आत्मा शुद्धः सदा नित्यः सुखरूपः स्वयंप्रभः ॥ १३ ॥ अज्ञानान्मलिनो भाति ज्ञानाच्छुद्धो भवत्ययम् । अज्ञानसल्पङ्कयः क्षालयेज्ञानतोयतः । स एव सर्वदा शुद्धो नान्यः कर्मरतो हि सः ॥ १४ ॥ इति ॥ इति पञ्चमः स्वण्डः ॥ ५ ॥

प्राणायामक्रमं वक्ष्ये सांकृते शृणु सादरम् । प्राणायाम इति प्रोक्तो रेच-पूरककुम्भकैः ॥ १ ॥ वर्णत्रयात्मकाः प्रोक्ताः रेचपूरककुम्भकाः । स एव प्रणवः प्रोक्तः प्राणायामस्तु तन्मयः ॥ २ ॥ इडया वायुमाकृष्ट्य पूरयित्वोदरे स्थितम् । शैनैः घोडशभिर्मात्रैरकारं तत्र संस्ररेत् ॥ ३ ॥ पूरितं धारयेत्पश्चाच्चतुःषष्ठ्या तु मात्रया । उकारमूर्तिमत्रापि संस्मरन्प्रगवं जपेत् ॥ ४ ॥ यावद्वा शक्यते तावद्वारयेज्जपतत्परः । पूरितं रेचयेत्पश्चान्मकारेणालिलं बुधः ॥ ५ ॥ शैनैः पिङ्गलया तत्र द्वात्रिंशन्मात्रया पुनः । प्राणायामो भवेदेवं ततश्चैव समभ्यसेत् ॥ ६ ॥ पुनः पिङ्गलयापूर्यं मात्रैः घोडशभिस्थाय । अकारमूर्तिमत्रापि स्वरेदेकाग्रमानसः ॥ ७ ॥ धारयेत्पूरितं विद्वान्प्रणवं संजपन्वशी । उकारमूर्तिं स ध्यायंश्चतुःषष्ठ्या तु मात्रया ॥ ८ ॥ मकारं तु स्मरन्पश्चाद्वेचयेदिडयानिलम् । एवमेव पुनः कुर्यादिडयापूर्यं बुद्धिमान् ॥ ९ ॥ एवं समभ्यसेन्नित्यं प्राणायामं सुनीश्वर । एवमभ्यासतो नित्यं षण्मासाद्यब्रह्मान्भवेत् ॥ १० ॥ वद्सराद्वाह्विद्वान्स्यात्तस्याच्चित्यं समभ्यसेत् । योगाभ्यासरतो नित्यं स्वधर्मनिरतश्च यः ॥ ११ ॥ प्राणसंयमनेनैव ज्ञानान्मुक्तो भविष्यति । बाह्यादापूरणं वायोरुद्दरे पूरको हि सः ॥ १२ ॥ संपूर्णकुम्भवद्वायोर्धारणं कुम्भको भवेत् । बहिविरेचनं वायोरुद्दरादेचकः स्मृतः ॥ १३ ॥ प्रत्येदजनको यस्तु प्राणायामेषु सोऽधमः । कम्पनं मध्यमं विद्यादुत्थानं चोत्तमं विदुः ॥ १४ ॥ पूर्वपूर्वं प्रकुर्वति यावदुत्थानसंभवः । संभवत्युत्तमे प्राज्ञः प्राणायामे सुखी भवेत् ॥ १५ ॥ प्राणायामेन चित्तं तु शुद्धं भवति सुव्रत । चित्ते शुद्धे शुचिः साक्षात्प्रत्यग्जयोतिर्व्यवस्थितः ॥ १६ ॥ प्राणश्चित्तेन संयुक्तः परमात्मनि तिष्ठति । प्राणायामपरस्यास्य पुरुपस्य महात्मनः ॥ १७ ॥ देहश्चोत्तिष्ठते तेन किंचिज्ञानाद्विमुक्तता । रेचकं पूरकं मुक्तवा कुम्भकं नित्यमभ्यसेत् ॥ १८ ॥ सर्वपापविनिर्मुक्तः सम्यग्ज्ञानमवामुयात् । मनोजवत्वमाम्पोति पलितादि च नश्यति ॥ १९ ॥ प्राणायामैकनिष्ठस्य न किंचिदपि दुर्लभम् । तस्मात्सर्वप्रयत्नेन प्राणायामान्समभ्यसेत् ॥ २० ॥ विनियोगान्प्रवक्ष्यामि प्राणायामस्य सुव्रत । संध्ययोर्ब्रह्मालेऽपि मध्याह्ने वायत्रा सदा ॥ २१ ॥ बाह्यं प्राणं समाकृष्ट्य पूरयित्वोदरेण च । नासाग्रे नामिमध्ये च पादाङ्गुष्ठे च धारयेत् ॥ २२ ॥ सर्वरोगविनिर्मुक्तो जीवेद्वर्षशतं नरः । नासा-

ग्रधारणाद्वापि जितो भवति सुव्रत ॥ २३ ॥ सर्वरोगनिवृत्तिः स्यान्नाभिमध्ये  
तु धारणात् । शरीरलघुता विप्र पादाङ्गुष्टनिरोधनात् ॥ २४ ॥ जिह्वया वायु-  
माकृष्य यः पिवेत्सतं नरः । श्रमदाहविनिर्मुक्तो योगी नीरोगतामियात् ॥ २५ ॥  
जिह्वया वायुमाकृष्य जिह्वामूले निरोधयेत् । पिवेदमृतमव्यग्रं सकलं सुखमा-  
मुयात् ॥ २६ ॥ इडया वायुमाकृष्य अुवोर्मध्ये निरोधयेत् । यः पिवेदमृतं शुद्धं  
व्याधिभिर्मुच्यते हि सः ॥ २७ ॥ इडया वेदतत्त्वज्ञस्था पिङ्गलयैव च ।  
नाभौ निरोधयेत्तेन व्याधिभिर्मुच्यते नरः ॥ २८ ॥ मासमात्रं त्रिसन्ध्यायां  
जिह्वयारोप्य मास्तम् । अमृतं च पिवेन्नाभौ मन्दंमन्दं निरोधयेत् ॥ २९ ॥  
वातजाः पित्तजा दोषा नश्यन्त्येव न संशयः । नासाभ्यां वायुमाकृष्य नेत्र-  
द्वन्द्वे निरोधयेत् ॥ ३० ॥ नेत्ररोगा विनश्यन्ति तथा श्रोत्रनिरोधनात् । तथा  
वायुं समारोप्य धारयेच्छिरसि स्थितम् ॥ ३१ ॥ शिरोरोगा विनश्यन्ति  
सत्यमुक्तं हि सांकृते । स्वस्तिकासनमास्याय समाहितमनास्तथा ॥ ३२ ॥  
अपानमूर्ध्वमुत्थाप्य प्रणवेन शनैः शनैः । हस्ताभ्यां धारयेत्सम्यक्णीदिकर-  
णानि च ॥ ३३ ॥ अङ्गुष्ठाभ्यां सुने श्रोत्रे तर्जनीभ्यां तु चक्षुषी । नासापुटा-  
वधानाभ्यां प्रच्छाद्य करणानि वै ॥ ३४ ॥ आनन्दाविर्भवो यावत्तावन्मूर्धनि  
धारणात् । ग्राणः प्रयात्यनेत्रं ब्रह्मरन्त्रं महासुने ॥ ३५ ॥ ब्रह्मरन्त्रं गते  
वायौ नादश्रोत्पद्यतेऽनंद । शङ्खध्वनिभिरशादौ मध्ये मेघध्वनिर्यथा ॥ ३६ ॥  
शिरोमध्यगते वायौ गिरिप्रस्ववर्णं यथा । पश्चात्प्रीतो महाप्राज्ञः साक्षादात्मो-  
न्मुखो भवेत् ॥ ३७ ॥ पुनर्लज्जाननिष्पत्तिर्योगात्संसारनिहृतिः । दक्षिणोत्त-  
रगुल्फेन सीविर्णीं पीडयेत्स्थिरम् ॥ ३८ ॥ सव्येतरेण गुल्फेन पीडयेहुद्धि-  
मान्नरः । जान्वोरधः स्थितां संनिधं स्मृत्वा देवं त्रियम्बकम् ॥ ३९ ॥ विना-  
यकं च संस्मृत्य तथा वारीश्वरीं पुनः । लिङ्गनालात्समाकृष्य वायुमप्यग्रतो  
मुने ॥ ४० ॥ प्रणवेन नियुक्तेन विन्दुयुक्तेन बुद्धिमान् । मूलाधारस्य लिप्रेन्द्र  
मध्ये तं तु निरोधयेत् ॥ ४१ ॥ निरुद्ध्य वायुना दीप्तो बहिरुहति कुण्ड-  
लीम् । पुनः सुषुम्नया वायुर्बहिना सह गच्छति ॥ ४२ ॥ एवमभ्यासतस्तस्य  
जितो वायुर्भवेहुशाम् । प्रस्वेदः प्रथमः पश्चात्कम्पनं मुनिपुङ्कव ॥ ४३ ॥  
उथानं च शरीरस्य चिह्नमेतजितेऽनिले । एवमभ्यासतस्तस्य मूलरोगो विन-  
श्यति ॥ ४४ ॥ भगन्दरं च नष्टं स्यात्सर्वरोगाश्च सांकृते । पातकानि विन-  
श्यन्ति क्षुद्राणि च महान्ति च ॥ ४५ ॥ नष्टे पापे विशुद्धं स्याच्चित्तदर्पणम-  
हुतम् । पुनर्ब्रह्मादिभोगेभ्यो वैराग्यं जायते हृदि ॥ ४६ ॥ विरक्तस्य तु  
संसाराज्ञानं कैवल्यसाधनम् । तेन पापापहानिः स्याज्ञात्वा देवं सदाशिवम्  
॥ ४७ ॥ ज्ञानामृतरसो येन सकृदास्वादितो भवेत् । स सर्वकार्यमुत्सृज्य  
तत्रैव परिधावति ॥ ४८ ॥ ज्ञानस्वरूपमेवाहुर्जगदेतद्विलक्षणम् । अर्थस्वरूप-

मज्जानात्पश्यन्त्यन्ये कुटृष्टयः ॥ ४९ ॥ आत्मस्वरूपविज्ञानादज्ञानस्य परिक्षयः ।  
क्षीणेऽज्ञाने महाप्राज्ञ रागादीनां परिक्षयः ॥ ५० ॥ रागाच्च संभवे प्राज्ञ  
पुण्यपापविमर्दनम् । तयोर्नाशे शरीरेण न पुनः संप्रयुज्यते ॥ ५१ ॥ इति ॥  
इति षष्ठः खण्डः ॥ ६ ॥

अथातः संप्रवक्ष्यामि प्रत्याहारं महासुने । इन्द्रियाणां विचरतां विषयेषु  
स्वभावतः ॥ १ ॥ बलादाहरणं तेषां प्रत्याहारः स उच्यते । अत्पश्यति तु  
तत्सर्वं ब्रह्म पश्यन्समाहितः ॥ २ ॥ प्रत्याहारो भवेदेष ब्रह्मविज्ञिः पुरो-  
दितः । यथच्छुद्धमशुद्धं वा करोत्यामरणान्तिकम् ॥ ३ ॥ तत्सर्वं ब्रह्मणे  
कुर्यात्प्रत्याहारः स उच्यते । अथवा नित्यकर्माणि ब्रह्माराधनबुद्धितः ॥ ४ ॥  
काम्यानि च तथा कुर्यात्प्रत्याहारः स उच्यते । अथवा वायुमाकृत्य स्थाना-  
त्स्थानं निरोधयेत् ॥ ५ ॥ दन्तमूलात्तथा कण्ठे कण्ठादुरसि मारुतम् । उरो-  
देशात्समाकृत्य नाभिदेशो निरोधयेत् ॥ ६ ॥ नाभिदेशात्समाकृत्य कुण्डल्यां  
तु निरोधयेत् । कुण्डलीदेशो विद्वान्मूलाधारे निरोधयेत् ॥ ७ ॥ अथ-  
पानात्कटिद्वन्द्वे तथोरौ च सुमध्यमे । तस्माज्ञानुद्वये जडे पादाङ्गुष्ठे निरो-  
धयेत् ॥ ८ ॥ प्रत्याहारोऽयसुक्तस्तु प्रत्याहारस्त्रैः पुरा । एवमभ्यासयुक्तस्य  
पुरुषस्य महात्मनः ॥ ९ ॥ सर्वपापानि नश्यन्ति भवरोगश्च सुव्रत । ना-  
साभ्यां वायुमाकृत्य निश्चलः स्वस्तिकासनः ॥ १० ॥ पूरयेदनिलं विद्वाना-  
पादतलमस्तकम् । पश्चात्पादद्वये तद्वन्मूलाधारे तथैव च ॥ ११ ॥ नाभि-  
कन्दे च हन्मध्ये कण्ठमूले च तालुके । भ्रुवोर्मध्ये ललाटे च तथा मूर्धनि  
धारयेत् ॥ १२ ॥ देहे स्वात्मसर्ति विद्वान्समाकृत्य समाहितः । आत्मना-  
त्मनि निर्द्वन्द्वे निर्विकल्पे निरोधयेत् ॥ १३ ॥ प्रत्याहारः समाख्यातः साक्षा-  
देवान्तवेदिभिः । एवमभ्यसतस्तस्य न किंचिदपि दुर्लभम् ॥ १४ ॥ इति ॥  
इति सप्तमः खण्डः ॥ ७ ॥

अथातः संप्रवक्ष्यामि धारणाः पञ्च सुव्रत । देहमध्यगते च्योन्निं बाह्या-  
काशं तु धारयेत् ॥ १ ॥ प्राणे बाह्यानिलं तद्वज्ज्वले चाम्पिमौद्रे । तोयं  
तोयांशके भूमिं भूमिभागे महासुने ॥ २ ॥ हयवरलकाराख्यं मत्रमुच्चारये-  
त्कमात् । धारणैषा परा प्रोक्ता सर्वपापविशोधिनी ॥ ३ ॥ जान्वन्तं पृथिवी  
द्वांशो द्वयां पायवन्तमुच्यते । हृदयांशस्थान्यंशो अूमध्यान्तोऽनिलांशकः  
॥ ४ ॥ आकाशांशस्तथा प्राज्ञ मूर्धांशः परिकीर्तिः । ब्रह्माणं पृथिवीभागे  
विष्णुं तोयांशके तथा ॥ ५ ॥ अद्यंशो च महेशानभीश्वरं चानिलांशके ।  
आकाशांशो महाप्राज्ञ धारयेत् सदाशिवम् ॥ ६ ॥ अथवा तव वक्ष्यामि  
धारणां मुनिपुङ्कव । पुरुषे सर्वशास्तारं बोधानन्दमयं शिवम् ॥ ७ ॥ धारये-

हुद्विमान्नित्यं सर्वपापविशुद्धये । ब्रह्मादिकार्यरूपाणि स्वे स्वे संहत्य कारणे ॥ ८ ॥ सर्वकारणमव्यक्तमनिरूप्यमचेतनम् । साक्षादात्मनि संपूर्णे धारये-त्प्रणवेन तु । इन्द्रियाणि समाहत्य मनसात्मनि योजयेत् ॥ ९ ॥ इति ॥ इत्य-ष्टमः खण्डः ॥ ८ ॥

अथातः संप्रवक्ष्यामि ध्यानं संसारनाशनम् । ऋतं सत्यं परं ब्रह्म सर्व-संसारभेषजम् ॥ १ ॥ ऊर्ध्वरेतं विश्वरूपं विरूपाक्षं महेश्वरम् । सोऽहमित्या-द्रौणैव ध्यायेद्योगीश्वरेश्वरम् ॥ २ ॥ अथवा सल्यमीशानं ज्ञानमानन्दमद्वयम् । अतर्थमचलं निलमादिमध्यान्तवर्जितम् ॥ ३ ॥ तथा स्थूलमनाकाशमसं-स्पृश्यमचाक्षुषम् । न रसं न च गन्धाख्यमप्रमेयमनूपमम् ॥ ४ ॥ आत्मानं सच्चिदानन्दमनन्तं ब्रह्म सुव्रत । अहमसीत्यभिध्यायेच्येयातीतं विमुक्तये ॥ ५ ॥ एवमभ्यासयुक्तस्य पुरुषस्य महात्मनः । क्रमाद्वेदान्तविज्ञानं विजा-येत न संशयः ॥ ६ ॥ इति नवमः खण्डः ॥ ९ ॥

अथातः संप्रवक्ष्यामि समाधिं भवनाशनम् । समाधिः संविदुत्पत्तिः पर-जीवैकतां प्रति ॥ १ ॥ निलः सर्वगतो ह्यात्मा कूटस्थो दोषवर्जितः । एकः सन्निभूते आन्त्या मायया न स्वरूपतः ॥ २ ॥ तस्मादद्वैतमेवास्ति न प्रपञ्चो न संसृतिः । यथाकाशो घटाकाशो मठाकाश इतीरितः ॥ ३ ॥ तथा आ-न्तैर्द्विधा प्रोक्तो ह्यात्मा जीवेश्वरात्मना । नाहं देहो न च प्राणो नेन्द्रियाणि मनो नहि ॥ ४ ॥ सदा साक्षिस्वरूपत्वाच्छिव एवास्ति केवलः । इति धीर्या मुनिश्चेष्ट सा समाधिरिहोच्यते ॥ ५ ॥ साहं ब्रह्म न संसारी न मत्तोऽन्यः कदाचन । यथा फेनतरङ्गादि समुद्रादुविथितं पुनः ॥ ६ ॥ समुद्रे लीयते तद्व-जगन्मयग्रनुलीयते । तस्मान्मनः पृथग्नास्ति जगन्माया च नास्ति हि ॥ ७ ॥ यस्यैवं परमात्मायं प्रत्यग्भूतः प्रकाशितः । स तु याति च पुंभावं स्वयं सा-क्षात्परामृतम् ॥ ८ ॥ यदा मनसि चैतन्यं भाति सर्वत्रगं सदा । योगि-नोऽव्यवधानेन तदा संपद्यते स्वयम् ॥ ९ ॥ यदा सर्वाणि भूतानि स्वात्म-न्येव हि पश्यति । सर्वभूतेषु चात्मानं ब्रह्म संपद्यते तदा ॥ १० ॥ यदा सर्वाणि भूतानि समाधिस्थो न पश्यति । एकीभूतः परेणाऽसौ तदा भवति केवलः ॥ ११ ॥ यदा पश्यति चात्मान केवलं परमार्थतः । मायामात्रं जग-त्कृत्यं तदा भवति निर्वृतिः ॥ १२ ॥ एवमुक्त्वा स भगवान्दत्तत्रेयो महा-मुनिः । सांकृतिः स्वस्वरूपेण सुखमास्तेऽर्तनिर्भयः ॥ १३ ॥ इति ॥ इति दशमः खण्डः ॥ १० ॥ ॐ आप्यायन्त्वति शान्तिः ॥ हरिः ॐ तत्सत् ॥

इति श्रीजाबालदर्शनोपनिषद्समाप्ता ॥

## तारसारोपनिषद् ॥ ९४ ॥

यन्नारायणतारार्थसत्यज्ञानसुखाकृति ।  
त्रिपान्नारायणकारं तद्व्यावास्मि केवलम् ॥ १ ॥

ॐ पूर्णमद् इति शान्तिः ॥

हरिः ॐ ब्रह्मपतिरुचाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनम् । तस्माद्यत्र क्वचन गच्छेत्तदेव मन्येतेति । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूक्तकमाणेयु रुद्रस्तारकं ब्रह्म व्याचष्टे येनासावस्त्रीभूत्वा मोक्षी भवति । तस्माद्विमुक्तमेव निषेदेत । अविमुक्तं न विमुच्चेत् । एवमेवैष भगवन्निति वै याज्ञवल्क्यः ॥ १ ॥

अथ हैनं भारद्वाजः पग्रच्छ याज्ञवल्क्यं किं तारकम् । किं तारयतीति । स होवाच याज्ञवल्क्यः । ॐ नमो नारायणायेति तारकं चिदात्मकमिल्युपा-स्तिव्यम् । ओमित्येकाक्षरमात्मस्वरूपम् । नम इति अक्षरं प्रकृतिस्वरूपम् । नारायणायेति पञ्चाक्षरं परंब्रह्मस्वरूपम् । इति य एवं वेद । सोऽमृतो भवति । ओमिति ब्रह्मा भवति । नकारो विष्णुर्भवति । मकारो रुद्रो भवति । नकार ईश्वरो भवति । रकारोऽण्डं विराह्म भवति । यकारः पुरुषो भवति । णकारो भगवान्भवति । यकारः परमात्मा भवति । एतद्वै नारायणस्या-ष्टाक्षरं परमपुरुषो भवति । अयम्भवेदः प्रथमः पादः ॥ १ ॥

ॐित्येतदक्षरं परं ब्रह्म । तदेवोपासितव्यम् । एतदेव सूक्ष्माष्टाक्षरं भवति । तदेतद्यात्मकोऽष्टधा भवति । अकारः प्रथमाक्षरो भवति । उकारो द्विनीयाक्षरो भवति । मकारस्तृतीयाक्षरो भवति । बिन्दुस्तुरीयाक्षरो भवति । नादः पञ्चमाक्षरो भवति । कला षष्ठाक्षरो भवति । कलातीता सप्तमाक्षरो भवति । तत्परश्चाष्टमाक्षरो भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपासितव्यम् ॥ अन्तेते श्लोका भवन्ति ॥ अकारादभवद्वाह्मा जाम्बवानितिसंज्ञकः । उकाराक्षरसंभूत उपेन्द्रो हरिनायकः ॥ १ ॥

मकाराक्षरसंभूतः शिवस्तु हनुमान्स्मृतः । बिन्दुरीश्वरसंज्ञस्तु शश्वत्त्वकरादस्वयम् ॥ २ ॥ नादो महाप्रभुज्यो भरतः शङ्खनामकः । कलायाः पुरुषः साक्षात्कृष्णमणो धरणीधरः ॥ ३ ॥ कलातीता भगवती स्वयं सीतेति संज्ञिता । तत्परः परमात्मा च श्रीरामः पुरुषोत्तमः ॥ ४ ॥ ओमित्येतदक्षरमिदं सर्वम् । तस्योपव्याख्यानं भूतं भव्यं भविव्यद्यच्चान्यत्त्वमवर्गदेवताद्वन्दोक्तकलाशक्तिसृष्टयात्मकमिति । य एवं वेद । यजुर्वेदो द्वितीयः पादः ॥ २ ॥

अथ हैनं भारद्वाजो याज्ञवल्क्यमुवाचाथ कैर्मत्रैः परमात्मा प्रीतो भवति स्वात्मानं दर्शयति तन्मो ब्रूहि भगव इति । स होवाच याज्ञवल्क्यः । ॐ यो ह वै श्रीपरमात्मा नारायणः स भगवानकारवाच्यो जाम्बवानभूर्भुवः सुवस्तस्यै वै नमोनमः ॥ १ ॥ ( ॐ यो ह वै श्रीपरमात्मा नारायणः स भगवानुकारवाच्य उपेन्द्रस्वरूपो हरिनायको भूर्भुवः सुवस्तस्यै वै नमोनमः ॥ २ ॥ ॐ यो ह वै परमात्मा नारायणः स भगवान्मकारवाच्यः शिवस्वरूपो हनूमानभूर्भुवः सुवस्तस्यै वै नमोनमः ॥ ३ ॥ ॐ यो ह वै श्रीपरमात्मा नारायणः स भगवान्विन्दुस्वरूपः शत्रुघ्नी भूर्भुवः सुवस्तस्यै वै नमोनमः ॥ ४ ॥ ॐ यो ह वै श्रीपरमात्मा नारायणः स भगवान्नादस्वरूपो भरतो भूर्भुवः सुवस्तस्यै वै नमोनमः ॥ ५ ॥ ॐ यो ह वै श्रीपरमात्मा नारायणः स भगवान्कलास्वरूपो लक्ष्मणो भूर्भुवः सुवस्तस्यै वै नमोनमः ॥ ६ ॥ ॐ यो ह वै श्रीपरमात्मा नारायणः स भगवान्कलातीता भगवती सीता चित्स्वरूपा भूर्भुवः सुवस्तस्यै वै नमोनमः ॥ ७ ॥ यथा प्रथममन्नोक्तावाद्यन्तौ तथा सर्वमत्रेषु द्रष्टव्यम् । उकारवाच्य उपेन्द्रस्वरूपो हरिनायकः २ मकारवाच्यः शिवस्वरूपो हनुमान् ३ विन्दुस्वरूपः शत्रुघ्नः ४ नादस्वरूपो भरतः ५ कलास्वरूपो लक्ष्मणः ६ कलातीता भगवती सीता चित्स्वरूपा ७ ॐ यो ह वै श्रीपरमात्मा नारायणः स भगवान्स्तपरः परमपुरुषः पुराणपुरुषोत्तमो नित्यशुद्धज्ञुद्भुद्भुक्तसत्यपरमानन्ताद्यपरिपूर्णः परमात्मा ब्रह्मवाहं रामोऽस्मि भूर्भुवः सुवस्तस्यै नमोनमः ॥ ८ ॥ एतदृष्टविधमत्रं योऽधीते सोऽग्निपूतो भवति । स वायुपूतो भवति । स आदित्यपूतो भवति । स स्थाणपूतो भवति । स सर्वैर्देवैर्ज्ञातो भवति । तेनेतिहासपुराणानां रुद्राणां शतसहस्राणि जप्तानि फलानि भवन्ति । श्रीमन्नारायणाष्टाक्षरानुस्मरणेन गायत्र्याः शतसहस्रं जप्तं भवति । प्रणवानामयुतं जप्तं भवति । दशपूर्वान्दशोत्तरान्पुनाति । नारायणपदमवाप्नोति य एवं वेद । तद्विष्णोः परमं पदं सदा पश्यन्ति सूरयः । दिवीव चक्षुराततम् । तद्विग्रासो विपन्थवो जागृवांसः समिन्धते । विष्णोर्यत्परमं पदम् ॥ इत्युपनिषत् ॥ सामवेदस्तृतीयः पादः ॥ ३ ॥ ॐ पूर्णमद इति शान्तिः ॥ हरिः ॐ तत्सद् ॥

इति तारसारोपनिषत्समाप्ता ॥

## महावाक्योपनिषद् ॥ १५ ॥

यन्महावाक्यसिद्धान्तमहाविद्याकलेवरम् ।  
विकलेवरकैवल्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ अथ होवाच भगवान्ब्रह्मपरोक्षानुभवपरोपनिषदं व्याख्यास्यामः ।  
गुणादुद्दीपरमेषा न प्राकृतायोपदेष्टव्या । सात्त्विकायान्तसुखाय परिशुश्रवे ।  
अथ संस्तुतिबन्धमोक्षयोर्विद्याविद्ये चक्षुषी उपसंहृत्य विज्ञायाविद्यालोकां-  
स्त्वमोदक् । तमो हि शारीरपञ्चमाब्रह्मस्यावरान्तमनन्ताखिलाजाण्डभूतम् ।  
निखिलनिगमोदितसकामकर्मव्यवहारो लोकः । नैषोऽन्धकारोऽयमात्मा ।  
विद्या हि काण्डान्तरादित्यो ज्योतिर्मण्डलं ग्राहां नापरम् । असावादित्यो  
ब्रह्मेत्यजपयोपहितं हंसः सोऽहम् । प्राणापानाभ्यां प्रतिलोमानुलोमाभ्यं  
समुपलभ्यैवं सा चिरं लड्डवा त्रिवृदात्मनि ब्रह्मण्यमिध्यायमाने सच्चिदानन्दः  
परमात्माविर्भवति । सहस्रभानुमच्छुरितापूरितत्वादलिप्या पारावारपूर इव ।  
नैषोऽसमाधिः । नैषा योगसिद्धिः । नैषा मनोलयः । ब्रह्मैक्यं तत् । आदित्य-  
वर्णं तमसस्तु परे । सर्वाणि रूपाणि विचित्रं धीरः । नामानि कृत्वाभिवद-  
न्यदास्ते । धाता पुरस्ताद्यमुदाजहार । शकः प्रविद्वान्प्रदिशश्रतसः । तमेवं  
विद्वानमृत इह भवति । नान्यः पन्था अयनाय विद्यते । यज्ञेन यज्ञमयजन्मत  
देवाः । तानि धर्माणि प्रथमान्यासन् । ते ह नाकं महिमानः सचन्ते । यत्र  
पूर्वे साध्याः सन्ति देवाः । सोऽहमर्कः परं ज्योतिरक्ज्योतिरहं शिवः । आत्म-  
ज्योतिरहं शुक्रः सर्वज्योतिरसावैदोम् । य एतदथर्वशिरोऽधीते । प्रातरधी-  
यानो रात्रिकृतं पापं नाशयति । सायमधीयानो दिवसकृतं पापं नाशयति ।  
तत्सार्थं प्रातः प्रयुज्जानः पापोऽपापो भवति । मध्यनिदनमादित्याभिसुखोऽ-  
धीयानः पञ्चमहापातकोपपातकात्प्रमुच्यते । सर्ववेदपारायणपुण्यं लभते ।  
श्रीमहाविष्णुसायुज्यमवाप्नोतीत्युपनिषद् ॥ ॐ भद्रं कर्णेभिरिति शान्तिः ॥  
हरिः ॐ तत्सत् ॥

इति महावाक्योपनिषत्समाप्ता ॥

## पञ्चब्रह्मोपनिषत् ॥ ९६ ॥

ब्रह्मादिपञ्चब्रह्माणो यत्र विश्रान्तिमामुयुः ।  
तदखण्डसुखाकारं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ अथ पैपलादो भगवान्भो किमादौ किं जातमिति । सद्यो जातमिति । किं भगव इति । अघोर इति । किं भगव इति । वामदेव इति । किं वा पुनरिमे भगव इति । तत्पुरुष इति । किं वा पुनरिमे भगव इति । सर्वेषां दिव्यानां प्रेरयिता ईशान इति । ईशानो भूतभव्यस्य सर्वेषां देवयोगिनाम् । कति वर्णोः । कति भेदाः । कति शक्तयः । यत्सर्वं तदुद्घम् । तस्यै नमो महादेवाय महारुद्राय प्रोवाच तस्यै भगवान्महेशः । गोप्याद्वोप्यतरं लोके यद्यस्ति शृणु शाकल । सद्यो जातं महीं पूपा रमा ब्रह्मा त्रिवृत्स्वरः ॥ १ ॥ ऋचेदो गार्हपत्यं च मन्त्राः सप्त स्वरास्तथा । वर्णं पीतं क्रिया शक्तिः सर्वाभीष्टफलप्रदम् ॥ २ ॥ अघोरं सलिलं चन्द्रं गौरी वेद द्वितीयकम् । नीरदाभं स्वरं सान्द्रं दक्षिणामिरुदाहृतम् ॥ ३ ॥ पञ्चाशाद्वर्णसंयुक्तं स्थितिरिच्छाक्रियान्वितम् । शक्तिरक्षणसंयुक्तं सर्वाद्योधविनाशनम् ॥ ४ ॥ सर्वदुष्टप्रशमनं सर्वेश्वर्यफलप्रदम् । वामदेवं महाबोधदायकं पावकात्मकम् ॥ ५ ॥ विद्यालोकसमायुक्तं भानुकोटिसमप्रभम् । प्रसन्नं सामवेदाख्यं नानाष्टकसमन्वितम् ॥ ६ ॥ धीरस्वरमधीनं चाहवनीयमनुत्तमम् । ज्ञानसंहारसंयुक्तं शक्तिद्वयसमन्वितम् ॥ ७ ॥ वर्णं शुक्रं तमोमिश्रं पूर्णबोधकरं स्वयम् । धामत्रयनियन्तारं धामत्रयसमन्वितम् ॥ ८ ॥ सर्वसौभाग्यदं कृणां सर्वकर्मफलप्रदम् । अष्टाक्षरसमायुक्तमष्टपत्रान्तरस्थितम् ॥ ९ ॥ यत्तत्त्वसुर्वं प्रोक्तं वायुमण्डलसंवृतम् । पञ्चामिना समायुक्तं मध्यशक्तिनियामकम् ॥ १० ॥ पञ्चाशत्सरवर्णाख्यमर्थवर्वेदस्वरूपकम् । कोटिकोटिगणाध्यक्षं ब्रह्माण्डाखण्डविग्रहम् ॥ ११ ॥ वर्णं इकं कामदं च सर्वाधिव्याधिमेषजम् । सृष्टिस्थितिलयादीनां कारणं सर्वशक्तिधृक् ॥ १२ ॥ अवस्थात्रितयातीतं तुरीयं ब्रह्मसंज्ञितम् । ब्रह्मविष्णवादिभिः सेव्यं सर्वेषां जनकं परम् ॥ १३ ॥ ईशानं परमं विद्यात्प्रेरकं बुद्धिसाक्षिणम् । आकाशात्मकमव्यक्तमोक्तारस्वरभूषितम् ॥ १४ ॥ सर्वदेवमयं शान्तं शान्त्यतीतं स्वराद्वहिः । अकारादिस्वराध्यक्षमाकाशमयविग्रहम् ॥ १५ ॥ पञ्चकृत्यनियन्तारं पञ्चब्रह्मात्मकं बृहत् । पञ्चब्रह्मोपसंहारं कृत्वा स्वात्मनि संस्थितः ॥ १६ ॥ स्वमायावैभवान्सर्वान्सहस्रस्वात्मनि स्थितः । पञ्चब्रह्मात्मकातीतो भासते स्वस्वतेजसा ॥ १७ ॥ आ-

दावन्ते च मध्ये च भाससे नान्यहेतुना । मायया मोहिताः शंभोर्महादेवं  
जगद्गुरुम् ॥ १८ ॥ न जानन्ति सुराः सर्वे सर्वकारणकारणम् । न संदृशे  
तिष्ठति रूपमस्य परात्परं पुरुषं विश्वधाम ॥ १९ ॥ येन प्रकाशते विश्वं  
यत्रैव प्रविलीयते । तद्ब्रह्म परमं शान्तं तद्ब्रह्मास्मि परं पदम् ॥ २० ॥ पञ्च-  
ब्रह्म पैरं विद्यात्सद्योजातादिपूर्वकम् । दृश्यते श्रूयते यत्त्र पञ्चब्रह्मात्मकं स्वयम्  
॥ २१ ॥ पञ्चधा वर्तमानं तं ब्रह्मकार्यमिति स्मृतम् । ब्रह्मकार्यमिति ज्ञात्वा  
ईशानं प्रतिपद्यते ॥ २२ ॥ पञ्चब्रह्मात्मकं सर्वं स्वात्मसि प्रविलाप्य च ।  
सोऽहमसीति जानीयाद्विद्वान्ब्रह्मामृतो भवेत् ॥ २३ ॥ इत्येतद्ब्रह्म जानी-  
याद्यः स मुक्तो न संशयः । पञ्चाक्षरमयं शंभुं परब्रह्मस्वरूपिणम् ॥ २४ ॥  
नकारादियकारान्तं ज्ञात्वा पञ्चाक्षरं जपेत् । सर्वं पञ्चात्मकं विद्यात्पञ्चब्र-  
ह्मात्मतत्त्वतः ॥ २५ ॥ पञ्चब्रह्मिकीं विद्यां योऽधीते भक्तिभावितः । स  
पञ्चात्मकतामेत्य भासते पञ्चधा स्वयम् ॥ २६ ॥ एवमुक्त्वा महादेवो गा-  
लवस्य महात्मनः । कृपां चकार तत्रैव स्वान्तर्धिमगमत्स्वयम् ॥ २७ ॥ यस्य  
श्रवणमात्रेणाश्रुतमेव श्रुतं भवेत् । अमतं च मतं ज्ञातमविज्ञातं च शाकलु  
॥ २८ ॥ एकेनैव तु पिण्डेन मृत्तिकायाश्च गौतम । विज्ञातं मृण्मयं सर्वं  
मृदमिन्नं हि कार्यकम् ॥ २९ ॥ एकेन लोहमणिना सर्वं लोहमयं यथा । वि-  
ज्ञातं स्यादथैकेन नखानां कृन्तनेन च ॥ ३० ॥ सर्वं कार्णायसं ज्ञातं तद-  
मिन्नं स्वभावतः । कारणाभिज्ञरूपेण कार्यं करणमेव हि ॥ ३१ ॥ तद्योष  
सदा सत्यं भेदेनोक्तिर्मृष्ट्या खलु । तच्च कारणमेकं हि न मिन्नं नोभयात्म-  
कम् ॥ ३२ ॥ भेदः सर्वत्र मिथ्यैव धर्मादेरनिरूपणात् । अतश्च कारणं नित्य-  
मेकमेवाद्वयं खलु ॥ ३३ ॥ अत्र कारणमद्वैतं शुद्धचैतन्यमेव हि । अस्मिन्न-  
ब्रह्मपुरे वेऽम दहरं यदिदं मुने ॥ ३४ ॥ पुण्डरीकं तु तन्मध्ये आकाशो दह-  
रोऽस्ति तत् । स शिवः सञ्चिदानन्दः सोऽन्वेष्यो मुसुक्षुमिः ॥ ३५ ॥ अवं  
हृदि स्थितः साक्षी सर्वेषामविशेषतः । तेनायं हृदयं प्रोक्षः शिवः संसार-  
मोचकः ॥ ३६ ॥ इत्युपनिषद् ॥ ॐ सह नाववस्तिति शान्तिः ॥  
हरिः ॐ तत्सत् ॥

इति पञ्चब्रह्मोपनिषद्समाप्ता ॥

**प्राणाग्निहोत्रोपनिषत् ॥ ९७ ॥**

शरीरयज्ञसंशुद्धचित्तसंजातबोधतः ।  
मुनयो यत्पदं यान्ति तद्रामपदमाश्रये ॥ १ ॥

ॐ सह नाववत्विति शान्तिः ॥

ॐ अथातः सर्वोपनिषत्सारं संसारज्ञानातीतमक्षसूक्तं शारीरयज्ञं व्याख्यास्यामः । यस्मिन्नेव पुरुषः शरीरे विनाप्यग्निहोत्रेण विनापि सांख्ययोगेन संसारविमुक्तिर्भवतीति । स्वेन विधिनान्नं भूमौ निक्षिप्य या ओषधीः सोमराज्ञीरिति तिसुभिरज्ञपत इति द्वाभ्यामनुमत्रयते । या ओषधयः सोमराज्ञीवृद्धीः शतविचक्षणाः । ब्रह्मस्पतिप्रसूतास्ता नो मुञ्चन्त्वंहसः ॥ १ ॥ या: फलिनीर्या अङ्गला अपुष्ट्या याश्च पुष्टिपणीः । ब्रह्मस्पतिप्रसूतास्ता नो मुञ्चन्त्वंहसः ॥ २ ॥ जीवला नैवारिषां माते बन्धाभ्योषधिम् । यातयायु (१) रूपाहरादप रक्षांसि चातयात् ॥ ३ ॥ अन्तपतेऽज्ञस्य नो धेहानमीवस्य शुभिमणः । प्रप्रदातारं तारिष ऊर्ज नो धेहि द्विपदे चतुष्पदे ॥ ४ ॥ यदज्ञमभिर्बहुधा विर्ँाद्धि रुद्धैः प्रजर्घं यदि वा पिशाचैः । सर्वं तदिशानो अभयं कृणोतु शिवमीशानाय स्वाहा ॥ ५ ॥ अन्तश्चरसि भूतेषु गुहायां विश्वतोमुखः । त्वं यज्ञस्वं ब्रह्मा त्वं हृदस्वं विष्णुस्वं वपक्षार आपो ज्योती रसोऽमृतं ब्रह्म भूर्भुवः सुवर्णोनमः । आपः पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिर्ब्रह्मपूता पुनातु माम् । यदुच्छिष्टमभोजयं यद्वा दुश्चरितं मम । सर्वं पुनन्तु मामापोऽसतां च प्रतिर्घं ह स्वाहा । अंगृतमस्य मृतोपक्षरणमस्यमृतं प्राणे जुहोम्यमाशिष्यान्तोऽसि । प्राणाय स्वाहा । अपानाय स्वाहा । व्यानाय स्वाहा । उदानाय स्वाहा । समानाय स्वाहा । इति कनिष्ठिकाङ्गुल्यः-कृष्णेन च प्राणे जुंहोति । अनामिकयापाने । मध्यमया व्याने । सर्वाभिरुदाने । प्रदेशिन्या समाने । तृणीमेकामेकैक्रूरौ जुहोति । द्वे आहवनीये । ऐकां दक्षिणामौ । एकां गार्हपत्ये । एकां सर्वप्रायश्चित्तीये ॥ अथापिधानं॑स्यमृत-त्वायोपस्पृश्य पुनरादाय पुनरूपस्पृशेत् । स ते प्राणा वाऽप्त्वा गृहीत्वा द्वयमन्वालभ्य जपेत् । प्राणो अग्निः परमात्मा पञ्चवायुभिरावृतः । अभयं सर्वभूतेभ्यो न मे भीतिः कदाचन ॥ १ ॥ इति प्रथमः खण्डः ॥ १ ॥

१ सांख्येन । २ अकोशा याश्च कोशिनीः । ३ न धर्षा । ४ अपातयादुपहरादपरक्षांसि चातयात् । ५ रपाहरा । ६ विराजं; विरुद्धं । ७ सुवरोम् । ८ ग्रहं स्वं; गृहं त्वं । ९ आपोमृतस्वमृतो । १० जुहोमि । ११ एकक्रचा; एकक्रचौ । १२ एकं । १३ मस्यामृत । १४ त्वायोपदधामीत्युप ।

विश्वोऽसि वैश्वानरो विश्वरूपं त्वया धार्यते जायमानम् । विश्व त्वादुत्तयः सर्वा यत्र ब्रह्माऽमृतोऽसि । महानवोऽयं पुरुषो योऽङ्गुष्ठाग्रे प्रतिष्ठितः । तमद्विः परिषिद्धामि सोऽस्यान्ते अमृताय च । अनाविवेष बाह्यात्मा ध्यायेताद्विहोत्रं जुहोमीति । सर्वेषामेव सूक्ष्मवैति । अस्य यज्ञपरिवृत्ता आहुतीहोमयति । स्वशरीरे यज्ञं परिवर्तयामीति । चत्वारोऽग्न्यस्ते किंभौगधेयाः । तत्र सूर्योऽग्निर्नाम सूर्यमण्डलाकृतिः सहस्ररेतिमपरिवृत्त एकऋषिभूत्वा भूर्भूलि तिष्ठति । यस्मादुक्तो दर्शनाद्विनाम चतुराकृतिराहवनीयो भूत्वा मुखे तिष्ठति । शारीरोऽग्निर्नाम जराप्रणुदा हविरवस्कन्दति । अर्धचन्द्राकृतिर्दक्षिणाभूत्वा हृदये तिष्ठति तत्र कोष्ठाद्विरिति । कोष्ठाद्विनामाशितपीतलीदल्लादितानि सम्यग् व्यष्टयां श्रपयित्वा गार्हपत्यो भूत्वा नाभ्यां तिष्ठति । प्रायश्चित्तयस्वधस्तात्तिर्यक्ति तिस्रो हिमांशुर्प्रभाभिः प्रजननकर्मा ॥ इति द्वितीयः खण्डः ॥ २ ॥

अस्य शारीरयज्ञस्य यूपरशनाशोभितस्य को यजमानः । का पत्री । के ऋत्विजः । के सदस्याः । कानि यज्ञपात्राणि । कानि हर्वांषि । का वेदिः । कोत्तरवेदिः । को द्रोणकलशः । को रथः । कः पशुः । कोऽध्वर्युः । को होता । को ब्राह्मणाच्छंसी । कः प्रतिप्रस्थाता । कः प्रस्तोता । को मैत्राद्वर्णः । क उद्ग्राता । का धारापोता । के दर्भाः । कः स्तुवः । काज्यस्थाली । कावाघारौ । कावाज्यभागौ । केऽन्न याजाः । के अनुयाजाः । केडा । कः सूक्तवाकः । कः शंयोर्वाकः । का हिंसा । के पत्रीसंयाजाः । को यूपः । का रशना । का इष्टयः । का दक्षिणा । किमवभूथमिति ॥ इति तृतीयः खण्डः ॥ ३ ॥

अस्य शारीरयज्ञस्य यूपरशनाशोभितस्यात्मा यजमानः । बुद्धिः पत्री । वेदा महर्त्विजः । अहंकारोऽध्वर्युः । चित्तं होता । प्राणो ब्राह्मणाच्छंसी । अपानः प्रतिप्रस्थाता । व्यानः प्रस्तोता । उदान उद्ग्राता । समानो मैत्रावरुणः । शरीरं वेदिः । नासिकोत्तरवेदिः । मूर्धा द्रोणकलशः । पादो रथः । दक्षिणहस्तः स्तुवः । सव्यहस्त आज्यस्थाली । श्रोत्रे आघारौ । चक्षुषी आज्यभागौ । ग्रीवा धारापोता । तन्मात्राणि सदस्याः । महाभूतानि प्रयाजाः । भूत्तानि गुणा अनुयाजाः । जिह्वेडा । दन्तोष्ठौ सूक्तवाकः । तालुः शंयोर्वाकः । स्मृतिर्दया क्षान्तिरहिंसा पत्रीसंयाजाः । औंकारो यूपः । आशा रशना ।

१ विश्वरूपो विश्वं । २ विश्वामृतो । ३ भवतु । ४ वृत्तया आहुतीः । ५ किंनामधेयाः । ६ रेतिमभिः परिवृत् । ७ दितं सम्यग् व्यष्टयंशयित्वा । ८ प्रभुः । ९ नासिकान्तर्वेदिः । १० भूतगुणा ।

मनो रथः । कामः पशुः । केशा दर्भाः । बुद्धीनिद्रयाणि यज्ञपात्राणि ।  
कर्मेन्द्रियाणि हर्वीषि । आहिंसा इष्टयः । त्यागो दक्षिणा । अवभृथं मरणात् ।  
सर्वा द्विसिन्देवताः शरीरेऽधिसमाहिताः । वाराणस्यां मृतो वापि इदं वा  
त्रैष्य यः पठेत् । एकेन जन्मना जन्मुर्मोक्षं च प्रामुखादिति मोक्षं च प्रामुखा-  
दित्युपनिषत् ॥ ३ ॥ ॐ सह नाववत्विति शान्तिः ॥ हरिः ॐ तत्सत् ॥  
इत्यर्थवेदे प्राणामिहोत्रोपनिषत्समाप्ता ॥

## गोपालपूर्वतापिन्युपनिषत् ॥ ९८ ॥

श्रीमत्यज्ञपदागारं सविशेषतयोज्ज्वलम् ।  
प्रतियोगिविनिर्मुकं निर्विशेषं हरिं भजे ॥ १ ॥

ॐ भद्रं कर्णेभिरिति शान्तिः ॥

गोपालतापनं कृष्णं याज्ञवल्क्यं वराहकम् ।  
शाश्वायनी हयग्रीवं दत्तात्रेयं च गारुडम् ॥ १ ॥

हरिः ॐ सविदानन्दरूपाय कृष्णायाक्षिष्ठकर्मणे ।

नमो वेदान्तवेद्याय गुरवे बुद्धिसाक्षिणे ॥ २ ॥

सुनयो ह वै ब्राह्मणमूचुः । कः परमो देवः । कुतो सृत्युर्बिभेति । कस्य  
विज्ञानेनाखिलं विज्ञातं भवति । केनेदं विश्वं संसरतीति । तदुहोवाच  
ब्राह्मणः । कृष्णो वै परमं दैवतम् । गोविन्दान्मृत्युर्बिभेति । गोपीजनवल्लभ-  
ज्ञानेनैतद्विज्ञातं भवति । स्वाहेदं विश्वं संसरतीति । तदुहोचुः । कः कृष्णः ।  
गोविन्दश्च कोऽसाचिति । गोपीजनवल्लभश्च कः । का स्वाहेति । तानुवाच  
ब्राह्मणः । पापकर्षणो गोभूमिवेदवेदितो गोपीजनविद्याकलापत्रेरकः । तन्माया  
चेति सकलं परं ब्रह्मवैतत् । यो ध्यायति रसति भजति सोऽमृतो भवतीति ।  
ते होचुः । किं तद्रूपं किं रसनं किमाहो तद्वज्ञनं तत्सर्वं विविदिषतामाख्या-  
हीति । तदुहोवाच हैरण्यो गोपवेषमभ्रामं कल्पद्रुमाश्रितम् । तदिह श्लोका  
भवन्ति ॥ सत्पुण्डरीकनयनं मेघाभं वैद्युताम्बरम् । द्विभुजं ज्ञानमुद्वाळ्यं  
वनमालिनमीश्वरम् ॥ १ ॥ गोपगोपीगवाचीतं सुरद्रुमतलाश्रितम् । दिव्या-  
लंकरणोपेतं रत्नपङ्कजमध्यगम् ॥ २ ॥ कालिन्दीजलकलोलसङ्गिमारुतसेवितम् ।  
चिन्तयञ्चेतसा कृष्णं मुक्तो भवति संस्तोः ॥ ३ ॥ इति ॥ तस्य पुना रस-  
नमितिजैलभूमिं तु संपाताः । कामादि कृष्णायेत्येकं पदम् । गोविन्दायेति  
द्वितीयम् । गोपीजनेति तृतीयम् । वल्लभेति तुरीयम् । स्वाहेति पञ्चममिति  
पञ्चपदं जपन्पञ्चाङ्गं यावाभूमी सूर्योचन्द्रमैसौ तद्रूपतया ब्रह्म संपद्यत इति ।

तदेव श्लोकः क्षीमित्येतदादाचादाय कृष्णाय गोविन्दाय गोपीजनवल्लभायेति  
बृहन्मानव्यासकृदुच्चरेद्योऽसौ गतिस्तथास्ति मद्भक्तु नान्या गतिः स्यादिति ।  
भक्तिरस्य भजनम् । एतदिहामुत्रोपाधिनैराश्येनामुम्बिन्मनःकल्पनम् । एत-  
देव च नैकमर्यम् । कृष्णं तं विप्रा बहुधा यजन्ति गोविन्दं सन्तं बहुधा  
आराधयन्ति । गोपीजनवल्लभो भुवनामि दध्रे स्वाहाश्रितो जगदेतत्सुरेताः  
॥ १ ॥ वायुर्यथैको भुवनं प्रविष्टो जन्येजन्ये पञ्चरूपो बभूव । कृष्णस्तदे-  
कोऽपि जगद्वितार्थं शब्देनासौ पञ्चरूपो विभाति ॥ २ ॥ इति । ते होनुरु-  
पासनमेतस्य परमात्मनो गोविन्दस्याखिलाधारिणो ब्रह्मिति । तानुवाच  
यत्तस्य पीठं हैरण्याष्टपलाशमम्बुजं तदन्तराधिकानलाञ्छयुगं तदन्तरला-  
घार्णाखिलवीजं कृष्णाय नम इति वीजाद्यं सत्रैङ्गा ब्राह्मणमादायानङ्ग-  
गायत्रीं यथावदालिख्य भूमण्डलं शूलवेष्टितं कृत्वाङ्गवासुदेवादिरुक्मिण्यादि-  
स्वशक्तिं नन्दादिवसुदेवादिपार्थीदिनिध्यादिवीतं यजेत्संध्यासु प्रतिपत्तिमिरुप-  
चारैः । तेनास्याखिलं भवत्यखिलं भवतीति ॥ २ ॥ तदिह श्लोका भवन्ति । एको  
वशी सर्वगः कृष्ण ईर्ड्य एकोऽपि सन्बहुधा यो विभाति । तं पीठं येऽनुभ-  
जन्ति धीरास्तेषां सिद्धिः शाश्वती नेतरेषाम् ॥ ३ ॥ नित्यो नित्यानां चेतन-  
श्रेतनानामेको बहुनां यो विद्धाति कामान् । तं पीठां येऽनुभजन्ति धीरा-  
स्तेषां सुखं शाश्वतं नेतरेषाम् ॥ ४ ॥ एतद्विष्णोः परमं पदं ये नित्योद्युक्तासं  
यजन्ति न कामात् । तेषामसौ गोपरूपः प्रयत्नात्रकाशयेदात्मपदं तदेव ॥ ५ ॥  
यो ब्रह्माणं विद्धाति पूर्वं यो विद्यां तस्यै गोपयति स्म कृष्णः । तं ह देव-  
मात्मबुद्धिप्रकाशं सुमुक्तुः शरणं वजेत् ॥ ६ ॥ ओङ्कारेणान्तरितं ये जपन्ति  
गोविन्दस्य पञ्चरूपं मनुम् । तेषामसौ दर्शयेदात्मरूपं तस्मान्मुक्तुरभ्यसे-  
खित्यशान्त्यै ॥ ७ ॥ एतसा एव पञ्चरूपदादभूवन्गोविन्दस्य मनवो मानवा-  
नाम् । दशार्णाद्यासेऽपि संकन्दाद्यैरभ्यस्यन्ते भूतिकामैर्यथावत् ॥ ८ ॥ ते  
प्रपञ्चुष्टुहोवाच ब्रह्मसदनं चरतो मे ध्यातः स्तुतः परमेश्वरः परार्धान्ते  
सोऽबुध्यत । कोपदेष्टा मे पुरुषः पुरस्तादाविर्वभूव । ततः प्रणतो मायानु-  
क्लेन हृदा मद्यमष्टादशार्णस्वरूपं सृष्टये दत्त्वान्तर्हितः । पुनस्ते सिस्कृतो  
मे प्रादुरभूवन् । तेष्वक्षरेषु विभज्य भविष्यत्जगद्गूपं प्राकाशयम् । तदिह  
कादाका(?)लात्पृथिवीतोऽग्निर्विन्दोरिन्दुस्तसंपातात्तदर्कं इति । कुर्णिकारादजस्यं  
कृष्णादाकाशं खाद्वायुरुत्तरात्सुरमिदिद्याः प्रादुरकार्षमकार्षमिति । तदुत्तरा-  
त्खीपुंसादिभेदं सकलमिदं सकलमिदमिति ॥ ९ ॥ एतस्यव यजनेन चन्द्रध्वजो  
गतमोहमात्मानं वेदयति । ओँकारालिकं मनुमावर्तयेत । सङ्गरहितोऽभ्या-

नयत् । तद्विष्णोः परमं पदं सदा पश्यन्ति सूरयः । दिवीव चक्षुराततम् । तस्मादेनं नित्यमावर्तयेच्छित्यमावर्तयेदिति ॥ ४ ॥ तदाहुरेके यस्य प्रथमपदाज्ञमिद्वितीयपदाजलं तृतीयपदात्तेजश्चतुर्थपदाद्वायुश्चरमपदाद्योमेति । वैष्णवं पञ्चव्याहृतिमयं भग्नं कृष्णावभासकं कैवल्यस्य स्तैर्य सततमावर्तयेत्सततमावर्तयेदिति ॥५॥ तदत्र गाथाः ॥ यस्य चाद्यपदाज्ञमिद्वितीयात्सलिलोऽन्नवः । तृतीयात्तेज उज्ज्वलं चतुर्थाद्वधवाहमः ॥ १ ॥ पञ्चमादम्बरोत्पत्तिस्तमेवैकं समभ्यसेत् । चन्द्रध्वजोऽगमद्विष्णोः परमं पदमव्ययम् ॥ २ ॥ ततो विशुद्धं विमलं विशोकमशेषलोभादिनिरस्तसङ्गम् । यत्तत्पदं पञ्चपदं तदेव स वासुदेवो न यतोऽन्यदस्ति ॥ ३ ॥ तमेकं गोविन्दं सच्चिदानन्दचिग्रहं पञ्चपदं वृन्दावनसुरभूहतलासीनं इततं मरुद्वणोऽहं परमया स्तुत्या स्तोऽव्यामि ॥ ॐ नमो विश्वस्वरूपाय विश्वस्थित्यन्तहेतवे । विश्वेश्वराय विश्वाय गोविन्दाय नमोनमः ॥ १ ॥ नमो विज्ञानस्त्रयाय परमानन्दरूपिणे । कृष्णाय गोपीनाथाय गोविन्दाय नमोनमः ॥ २ ॥ नमः कमलनेत्राय नमः कमलमालिने । नमः कमलनाभाय कमलापतये नमः ॥ ३ ॥ बर्हपीडामिरामाय रामायाकुण्ठमेघसे । रमामानसहस्राय गोविन्दाय नमोनमः ॥ ४ ॥ कंसवंशविनाशाय केशिचाणूरघातिने । वृषभध्वजवन्धाय पार्थसारथये नमः ॥ ५ ॥ वेणुनादविनोदाय गोपालायाहिमिदिने । कालिन्दीकूललोलाय लोलकुण्डलधारिणे ॥ ६ ॥ बलवीवदनाम्भोजमालिने नृत्तशालिने । नमः प्रणतपालाय श्रीकृष्णाय नमोनमः ॥ ७ ॥ नमः पापग्रणाशाय गोवर्धनधराय च । पूतनाजीवितान्ताय तृष्णावर्तासुहारिणे ॥ ८ ॥ निष्कलाय विमोहाय शुद्धायाशुद्धवैरिणे । अद्वितीयाय महते श्रीकृष्णाय नमोनमः ॥ ९ ॥ प्रसीद परमानन्द प्रसीद परमेश्वर । आधिष्ठायिभुजङ्गेन दृष्टं मासुद्धर प्रभो ॥ १० ॥ श्रीकृष्ण हृकिमणीकान्त गोपीजन्मनोहर । संसारसागरे मग्नं मासुद्धर जगद्गुरो ॥ ११ ॥ केशव क्षेशहरण नारायण जनार्दन । गोविन्द परमानन्द माँ समुद्धर माधव ॥ १२ ॥ अथैवं स्तुतिमिराराधयामि । तथा यूयं पञ्चपदं जपन्तः श्रीकृष्णं ध्यायन्तः संसृतिं तरिष्यथेति होवाच हैरण्यगर्भः । असुं पञ्चपदं मनुमार्वतयेत्यः स यात्यनायासतः केवलं तत्पदं तत् । अनेजदेकं मनसो जवीयो नैनहेवा भासुबन्पूर्वमर्षदिति । तस्माकृष्ण एव परमो देवसं ध्यायेत् । तं रसयेत् । तं यजेत् । तं भजेत् । ॐ तत्सवित्युपनिषद् ॥ ॐ भद्रंकर्णेभिरिति शान्तिः ॥ तत्सत् ॥

इति गोपालपूर्वतापिम्युपनिषत्समाप्ता ॥

## गोपालोत्तरतापिन्युपनिषद् ॥ १९ ॥

ॐ एकदा हि व्रजस्थियः सकामाः शर्वरीमुषित्वा सर्वेश्वरं गोपालं कृष्ण-  
मूर्चिरे । उवाच ताः कृष्ण अमुकस्मै ब्राह्मणाय भैक्षं दातव्यमिति दुर्वासस  
इति । कथं यास्यामो जलं तीर्त्वा यमुनायाः । यतः श्रेयो भवति कृष्णेति  
ब्रह्मचारीत्युक्त्वा मार्गं वो दास्यति । यं मां स्मृत्वाऽगाधा गाधा भवति ।  
यं मां स्मृत्वाऽपूतः पूतो भवति । यं मां स्मृत्वाऽवती वती भवति ।  
यं मां स्मृत्वा सकामो निष्कामो भवति । यं मां स्मृत्वाऽश्रोत्रियः श्रोत्रियो  
भवति । यं मां स्मृत्वाऽगाधतः स्पर्शरहितापि सर्वा सरिद्राधा भवति । श्रुत्वा  
तद्वाक्यं हि वै रौद्रं स्मृत्वा तद्वाक्येन तीर्त्वा तत्सौर्या हि वै गत्वाश्रमं पुण्य-  
तमं हि वै नत्वा मुनिं श्रेष्ठतमं हि वै रौद्रं चेति । दत्त्वास्मै ब्राह्मणाय क्षीर-  
मयं घृतमयमिष्टतमं हि वै भृष्टतमं हि तुष्टः खात्वा भुक्त्वा हित्वाशिषं  
प्रयुज्याञ्च ज्ञात्वादात् । कथं यास्यामो तीर्त्वा सौर्यम् । स होवाच मुनिर्दुर्वारा-  
सनं मां स्मृत्वा वो दास्यतीति मार्गम् । तासां मध्ये हि श्रेष्ठा गन्धर्वीं  
ह्युवाच तं तं हि वै ताभिः । एवं कथं कृष्णो ब्रह्मचारी । कथं दुर्वासनो  
मुनिः । तां हि मुख्यां विधाय पूर्वमनुकृत्वा तूष्णीमासुः । शब्दवाना-  
काशः शब्दाकाशाभ्यां भिन्नः । तस्मिन्नाकाशस्तिष्ठति । आकाशे तिष्ठति  
स ह्याकाशसं न वेद । स ह्यात्मा । अहं कथं भोक्ता भवामि । स्पर्शवान्वायुः  
स्पर्शवायुभ्यां भिन्नः । तस्मिन्वायुस्तिष्ठति । वायौ तिष्ठति वायुस्तं न वेद ।  
स ह्यात्मा । अहं कथं भोक्ता भवामि । रूपवदिदं तेजो रूपाश्चिभ्यां भिन्नम् ।  
तस्मिन्नश्चिस्तिष्ठति । अन्नौ तिष्ठति अग्निस्तं न वेद । स ह्यात्मा । अहं कथं  
भोक्ता भवामि । रसवल्य आपो रसाच्चां भिन्नाः । तास्वापस्तिष्ठन्ति । अप्सु  
तिष्ठत्सु आपस्तं न विदुः । स ह्यात्मा । अहं कथं भोक्ता भवामि । गन्धवतीयं  
भूमिर्गन्धभूमिभ्यां भिन्ना । तस्यां भूमिस्तिष्ठति । भूमौ तिष्ठति भूमिस्तं न  
वेद । स ह्यात्मा । अहं कथं भोक्ता भवामि । इदं हि मनसैवेदं मनुते ।  
तानिदं हि गृह्णाति । यत्र सर्वमात्मैवाभूतत्र कुत्र वा मनुते । कथं वा गच्छ-  
तीति । स ह्यात्मा । अहं कथं भोक्ता भवामि । अयं हि कृष्णो यो हि प्रेष्टः  
शरीरद्रव्यकारणं भवति । द्वा सुपणौ भवतो ब्रह्मणोऽहं संभूतस्तथेतरो भोक्ता  
भवति । अन्यो हि साक्षी भवतीति । वृक्षधर्मे तौ तिष्ठतः । अतो भोक्त्रभो-  
क्तारौ । पूर्वो हि भोक्ता भवति । तथेतरोऽभोक्ता कृष्णो भवतीति । यत्र विद्या-  
विद्ये न विदाम । विद्याविद्याभ्यां भिन्नो विद्यामयो हि यः स कथं विद्ययी भव-  
तीति । यो ह वै कामेन कामान्कामयते स कामी भवति । यो ह वै त्वकामेन

तामान्कामयते सोऽकामी भवति । जन्मजराभ्यां भिन्नः स्थाणुरथमच्छेद्योऽयं योऽसौ सूर्ये तिष्ठति योऽसौ गोषु तिष्ठति । योऽसौ गोपान्पालयति । योऽसौ सर्वेषु देवेषु तिष्ठति । योऽसौ सर्वैर्देवैर्गांयते । योऽसौ सर्वेषु भूतेष्वा-विश्व भूतानि विदधाति स वो हि स्वामी भवति । सा होवाच गान्धर्वी । कथं वासासु जातो गोपालः कथं वा ज्ञातोऽसौ त्वया मुने कृष्णः । को वास्य मन्त्रः किं स्थानम् । कथं वा देवक्या जातः । को वास्य जायाग्रामो भवति । कीदृशी पूजास्य गोपालस्य भवति । साक्षात्पृतिपरोऽयमात्मा गोपालः कथं त्ववतीर्णे भूम्यां हि वै सा गान्धर्वी मुनिमुवाच । स होवाच तां हि वै पूर्वं नारायणो यस्मिलोका ओताश्र प्रोताश्र तस्य हृत्पद्माजातोऽज्ञायोनिस्तपस्त्वा तस्मै ह वरं ददौ । स कामप्रश्नमेव वत्रे । तं हास्यै ददौ । स होवाचाब्जयोनिः । यो वावताराणां मध्ये श्रेष्ठोऽवतारः को भवति । येन लोकास्तुष्टा भवन्ति । यं स्मृत्वा मुक्ता असात्संसाराद्वन्ति । कथं वासावतारस्य ब्रह्मता भवति । स होवाच तं हि वै नारायणो देवः । सकाम्या मेरोः शङ्खे यथा सप्तपुर्यो भवन्ति तथा निष्काम्याः सकाम्या भूगोपालचक्रे सप्तपुर्यो भवन्ति । तासां मध्ये साक्षात्कृत्वा गोपालपुरी भवति । सकाम्या निष्काम्या देवानां सर्वेषां भूतानां भवति । अथास्य भजनं भवति । यथा हि वै सरसि पञ्चं तिष्ठति तथा भूम्यां तिष्ठति । चक्रेण रक्षिता मथुरा तस्माद्गोपालपुरी भवति । बृहदृहद्वनं मधोर्मधुवनं तालस्तालवनं काम्यं काम्य-वनं बहुला बहुलवनं कुमुदः कुमुदवनं खदिरः खदिरवनं भद्रो भद्रवनं भा-ण्डीर इति भाण्डीरवनं श्रीवनं लोहवनं वृन्दावनमेतैरावृता पुरी भवति । तत्र तेष्वेव गगेष्वेवं देवा मनुष्या गन्धर्वी नागाः किंनरा गायन्ति नृत्यन्तीति । तत्र द्वादशादित्या एकादश रुद्रा अष्टौ वसवः सप्त मुनयो ब्रह्मा नारदश्च पञ्च विनायका वीरेश्वरो रुद्रेश्वरोऽभिकेश्वरो गणेश्वरो नीलकण्ठेश्वरो विशेश्वरो गोपालेश्वरो भद्रेश्वर इत्यष्टावन्यानि लिङ्गानि चतुर्विंशतिर्भवन्ति । द्वे वने स्तः कृष्णवनं भद्रवनम् । तयोरन्तर्द्वादश वनानि पुण्यानि पुण्यत-मानि । तेष्वेव देवास्तिष्ठन्ति । सिद्धाः सिद्धिं प्राप्ताः । तत्र हि रामस्य राममूर्तिः प्रद्युम्नस्य प्रद्युम्नमूर्तिरनिरुद्धस्यानिरुद्धमूर्तिः कृष्णस्य कृष्णमूर्तिः । वनेष्वेवं मथुरास्वेवं द्वादश मूर्तयो भवन्ति । एकां हि रुद्रा यजन्ति । द्वितीयां हि ब्रह्मा यजति । तृतीयां ब्रह्मजा यजन्ति । चतुर्थीं महतो यजन्ति । पञ्चमीं विनायका यजन्ति । षष्ठीं च वसवो यजन्ति । सप्तमीमृष्ययो यजन्ति । अष्टमीं गन्धर्वी यजन्ति । नवमीमप्सरसो यजन्ति । दशमीं वै द्यन्तर्धाने तिष्ठति । एकादशीति स्वपदानुगा । द्वादशीति भूम्यां तिष्ठति । तां हि ये यजन्ति ते मृत्युं तरन्ति । मुक्तिं लभन्ते । गर्भजन्मजरा-

मरणतापत्रयात्मकदुःखं तरन्ति । तदप्येते शोका भवन्ति । संग्राम्य मथुरां  
रन्धां सदा ब्रह्मादिवन्दिताम् । शङ्खचक्रगदाशार्ङ्गरक्षितां मुसलादिमिः ॥ १ ॥  
यत्रासौ संस्थितः कृष्णः खीभिः शक्त्या समाहितः । रमानिरुद्धप्रद्युम्नै  
रुक्मिण्या सहितो विभुः ॥ २ ॥ चतुःशब्दो भवेदेको हौंकारश्च उदाहृतः ।  
तत्सादेव परो रजसेति सोऽहमित्यवधार्यात्मानं गोपालोऽहमिति भावयेत् ।  
स मोक्षमक्षुते । स ब्रह्मत्वमधिगच्छति । स ब्रह्म विद्धवति । स गोपालीवा-  
नात्मत्वेन सृष्टिपर्यन्तमालाति । स गोपालो ह्योम् ( हौं भवति ) । तत्स-  
त्सोऽहम् । परं ब्रह्म कृष्णात्मको नित्यानन्दकृत्यस्वरूपः सोऽहम् । तत्सद्गोपा-  
लोऽहमेव । परं सत्यमवाधितं सोऽहमित्यात्मानमादाय भनसैक्यं कुर्यात् ।  
आत्मानं गोपालोऽहमिति भावयेत् । स एवाव्यक्तोऽनन्तो नित्यो गोपालः ।  
मथुरायां स्थितिर्ब्रह्मन्सर्वदा मे भविष्यति । शङ्खचक्रगदापद्मवनमालाधरस्य वै  
॥ ३ ॥ विश्वरूपं परं ज्योतिः स्वरूपं रूपवर्जितम् । मथुरामण्डले यस्तु जम्बूदीपे  
स्थितोऽपि वा ॥ ४ ॥ योऽर्चयेत्प्रतिमां मां च स मे प्रियतरो भुवि । तस्यामधि-  
ष्ठितः कृष्णरूपी पूज्यस्वया सदा ॥ ५ ॥ चतुर्वर्षा चास्यावतारभेदवेन यज्ञन्ति  
माम् । युगानुवार्तिनो लोका यजन्तीह सुमेधसः ॥ ६ ॥ गोपालं सानुजं कृष्णं  
रुक्मिण्या सह तत्परम् । गोपालोऽहमजो नित्यः प्रद्युम्नोऽहं सनातनः ॥ ७ ॥  
रामोऽहमनिरुद्धोऽहमात्मानं चार्चयेहुधः । भयोकेन स धर्मेण निष्कामेन  
विभागशः ॥ ८ ॥ तैरहं पूजनीयो हि भद्रकृष्णनिवासिमिः । तद्वर्मगतिहीना  
ये तस्यां मयि परायणाः ॥ ९ ॥ कलिना ग्रसिता ये वै तेषां तस्यामवस्थितिः ।  
यथा त्वं सह पुत्रैस्तु यथा रुद्रो गणैः सह ॥ १० ॥ यथा श्रियामियुक्तो-  
ऽहं तथा भक्तो मम प्रियः । स होवाचाब्ययोनिश्चतुर्भिर्देवैः कथमेको देवः  
स्यात् । एकमक्षरं यद्विश्रुतमनेकाक्षरं कथं संभूतम् । स होवाच तं हि पूर्वस्ये-  
कमेवाद्वितीयं ब्रह्मासीत् । तस्यादव्यक्तमेकाक्षरम् । तस्यादक्षरान्महत् । मह-  
तोऽहंकारः । तस्यादहंकारात्पञ्च तन्मात्राणि । तेभ्यो भूतानि । तैरावृतमक्षरम् ।  
अक्षरोऽहमोकारोऽयमजरोऽमरोऽभयोऽमृतो ब्रह्मभयं हि वै । स मुक्तोऽह-  
मस्मि । अक्षरोऽहमस्मि । सत्तामात्रं चित्स्वरूपं प्रकाशं व्यापकं तथा ॥ ११ ॥  
एकमेवाद्यं ब्रह्म मायया च चतुष्टयम् । रोहिणीतनयो विश्व अकाराक्षरसं-  
भवः ॥ १२ ॥ तैजसात्मकः प्रद्युम्न उकाराक्षरसंभवः । प्राज्ञात्मकोऽनिरुद्धोऽसौ  
मकाराक्षरसंभवः ॥ १३ ॥ अर्धमात्रात्मकः कृष्णो यस्मिन्विश्वं प्रतिष्ठितम् ।  
कृष्णात्मिका जगल्कत्रीं मूलप्रकृतीं रुक्मिणी ॥ १४ ॥ ब्रजघीजनसंभूतः  
श्रुतिभ्यो ज्ञानसंगतः । प्रणवत्वेन प्रकृतित्वं वदन्ति ब्रह्मवादिनः ॥ १५ ॥  
तस्यादेंकारसंभूतो गोपालो विश्वसंस्थितः । क्षीमोकारस्यैकतत्वं वदन्ति

ब्रह्मवादिनः ॥ १४ ॥ मथुरायां विशेषेण मां ध्यायन्मोक्षमस्तुते । अष्टपत्रं  
विकसितं हृत्पद्मं तत्र संस्थितम् ॥ १५ ॥ दिव्यध्वजातपत्रैस्तु चिह्नितं चरण-  
द्वयम् । श्रीवत्सलाङ्घनं हृत्स्थं कौस्तुभं प्रभया युतम् ॥ १६ ॥ चतुर्भुजं  
शङ्खचक्रशङ्खपद्मगदान्वितम् । सुकेयूरान्वितं बाहुं कण्ठमालासुशोभितम् ।  
शुभ्रत्विकीटमभयं स्फुरन्मकरकुण्डलम् । हिरण्यमयं सौम्यतनुं स्वभक्ताया-  
भयप्रदम् ॥ १७ ॥ ध्यायेन्मनसि मां नित्यं वेणुशङ्खधरं तु वा । मध्यते तु  
जगत्सर्वं ब्रह्मज्ञानेन येन वा ॥ १९ ॥ मत्सारभूतं यद्यत्यान्मथुरा सा  
निगद्यते । अष्टदिक्पालकैर्भूमिपद्मं विकसितं जगत् ॥ २० ॥ संसारार्णवसं-  
जातं सेवितं मम मानसे । चन्द्रसूर्यतिविषो दिव्या ध्वजा मेरुहिरण्यमयः  
॥ २१ ॥ आतपत्रं ब्रह्मलोकमयोर्धर्वं चरणं स्मृतम् । श्रीवत्सस्य स्वरूपं तु  
वर्तते लाङ्घनैः सह ॥ २२ ॥ श्रीवत्सलक्षणं तस्मात्कथयते ब्रह्मवादिभिः । येन  
सूर्यान्विवाकन्द्रतेजसा स्वस्वरूपिणा ॥ २३ ॥ वर्तते कौस्तुभाख्यमणिं वदन्ती-  
शमालिनः । सर्वं रजस्तम इति अहंकारश्चतुर्भुजः ॥ २४ ॥ पञ्चभूतात्मकं  
शङ्खं करे रजसि संस्थितम् । बालस्वरूपमित्यन्तं मनश्चक्रं निगद्यते ॥ २५ ॥  
आद्या माया भवेच्छाङ्गं पद्मं तिश्वं करे स्थितम् । आद्या विद्या गदा वेद्या  
सर्वदा मे करे शिता ॥ २६ ॥ धर्मार्थकामकेयूरैर्दिव्यैर्दिव्यमयेरितैः । कण्ठं  
तु निर्गुणं प्रोक्तं माल्यते आद्याऽजया ॥ २७ ॥ माला निगद्यते ब्रह्मस्तव पुत्रैस्तु  
मानसैः । कूटस्थं सत्वरूपं च किरीटं प्रवदन्ति माम् ॥ २८ ॥ क्षीरोत्तरं  
प्रस्फुरन्तं कुण्डलं युगलं स्मृतम् । ध्यायेन्मम ग्रियं नित्यं स मोक्षमविगच्छति  
॥ २९ ॥ स मुक्तो भवति तस्मै स्वात्मानं तु ददामि वै । एतत्सर्वं मया प्रोक्तं  
भविष्यद्वै विधे तत्र ॥ ३० ॥ स्वरूपं द्विविधं चैव सगुणं निर्गुणात्मकम् ॥ ३१ ॥  
स होवाचाभयोनिः । व्यक्तीनां मूर्तीनां प्रोक्तानां कथं चाभरणानि भवन्ति ।  
कथं वा देवा यजन्ति । रुद्रा यजन्ति । ब्रह्मा यजति । ब्रह्मजा यजन्ति ।  
विनायका यजन्ति । द्वादशादित्या यजन्ति । वसवो यजन्ति । गन्धर्वां यज-  
न्ति । सपदानुगा अन्तर्धाने तिष्ठन्ति । कां मनुष्या यजन्ति । स होवाच तं  
हि वै नारायणो देव आद्या व्यक्ता द्वादश मूर्तयः सर्वेषु लोकेषु सर्वेषु देवेषु  
सर्वेषु मनुष्येषु तिष्ठन्तीति । रुद्रेषु रौद्री ब्रह्माणीषु ब्राह्मी देवेषु दैवी मनु-  
ष्येषु मानवी विनायकेषु विघ्नविनाशिनी आदित्येषु उयोतिर्गन्धवेषु गान्धर्वां  
अप्सरःस्वेवं गौर्बसुष्वेवं काम्या । अन्तर्धाने द्वप्रकाशिनी आविर्भावतिरोभावा  
स्वपदे तिष्ठन्ति । तामसी राजसी सात्त्विकी मानुषी विज्ञानघन आनन्दस-  
च्चिदानन्दैकरसे भक्तियोगे तिष्ठति । ॐ प्राणात्मने ॐ तत्सङ्घर्भुवः सुवस्तस्मै  
प्राणात्मने नमोनमः ॥ १ ॥ ॐ श्रीकृष्णाय गोविन्दाय गोपीजनवल्लभाय

ॐ तत्सद्गुरुवः सुवस्तस्यै नमोनमः ॥ २ ॥ ॐ पानात्मने ॐ तत्सद्गुरुवः  
सुवस्तस्यै अपानात्मने नमोनमः ॥ ३ ॥ ॐ श्रीकृष्णायालिरुद्वाय ॐ तत्स-  
द्गुरुवः सुवस्तस्यै वै नमोनमः ॥ ४ ॥ ॐ व्यानात्मने ॐ तत्सद्गुरुवः  
सुवस्तस्यै व्यानात्मने नमोनमः ॥ ५ ॥ ॐ श्रीकृष्णाय रामाय ॐ तत्सद्ग-  
रुवः सुवस्तस्यै वै नमोनमः ॥ ६ ॥ ॐ मुदानात्मने ॐ तत्सद्गुरुवः सुव-  
स्तस्यै उदानात्मने नमोनमः ॥ ७ ॥ ॐ श्रीकृष्णाय देवकीनन्दनाय ॐ  
तत्सद्गुरुवः सुवस्तस्यै वै नमोनमः ॥ ८ ॥ ॐ समानात्मने ॐ तत्सद्गुरुवः  
सुवस्तस्यै समानात्मने नमोनमः ॥ ९ ॥ ॐ श्रीगोपालाय निजस्वरूपाय ॐ  
तत्सद्गुरुवः सुवस्तस्यै वै नमोनमः ॥ १० ॥ ॐ योऽसौ प्रधानात्मा गोपाल  
ॐ तत्सद्गुरुवः सुवस्तस्यै वै नमोनमः ॥ ११ ॥ ॐ योऽसाविनिद्र्यात्मा  
गोपाल ॐ तत्सद्गुरुवः सुवस्तस्यै वै नमोनमः ॥ १२ ॥ ॐ योऽसौ भूतात्मा  
गोपाल ॐ तत्सद्गुरुवः सुवस्तस्यै वै नमोनमः ॥ १३ ॥ ॐ योऽसावृत्तम-  
पुरुषो गोपाल ॐ तत्सद्गुरुवः सुवस्तस्यै वै नमोनमः ॥ १४ ॥ ॐ योऽसौ  
ब्रह्म परं वै ब्रह्म ॐ तत्सद्गुरुवः सुवस्तस्यै वै नमोनमः ॥ १५ ॥ ॐ योऽसौ  
सर्वभूतात्मा गोपाल ॐ तत्सद्गुरुवः सुवस्तस्यै वै नमोनमः ॥ १६ ॥ ॐ  
जाग्रत्स्वमसुषुषितुरीयतुरीयातीतोऽन्तर्यामी गोपाल ॐ तत्सद्गुरुवः सुवस्तस्यै  
वै नमोनमः ॥ १७ ॥ एको देवः सर्वभूतेषु गृहः सर्वव्यापी सर्वभूतान्त-  
रात्मा । कर्माध्यक्षः सर्वभूताधिवासः साक्षी चेता केवलो निर्गुणश्च ॥ १८ ॥  
रुद्राय नमः । आदित्याय नमः । विनायकाय नमः । सूर्योय नमः । विद्यायै  
नमः । इन्द्राय नमः । अग्नये नमः । यमाय नमः । निर्देतये नमः । वरुणाय  
नमः । वायवे नमः । कुवेराय नमः । ईशानाय नमः । सर्वेभ्यो देवेभ्यो  
नमः । दत्त्वा स्तुतिं पुण्यतमां ब्रह्मणे स्वस्वरूपिणे । कर्तृत्वं सर्वभूतानामन्त-  
र्धानो बभूव सः ॥ १९ ॥ ब्रह्मणे ब्रह्मपुत्रेभ्यो नारदातु श्रुतं सुने । तथा प्रोक्तं  
तु गान्धवीं गच्छ त्वं स्वालयान्तिकम् ॥ २० ॥ इति ॥ ॐ भद्रं कर्णेभिरिति  
शान्तिः ॥ हरिः ॐ तत्सद् ॥

इति गोपालोत्तरतापिन्युपनिषत्समाप्ता ॥

### कृष्णोपनिषद् ॥ १०० ॥

यो रामः कृष्णतामेत्य सार्वात्मयं प्राप्य लीलया ।

अतोषयद्वैमौनिपटलं तं नतोऽस्यहम् ॥ १ ॥

ॐ भद्रं कर्णेभिरिति शान्तिः ।

हरिः ॐ श्रीमहाविष्णुं सच्चिदानन्दलक्षणं रामचन्द्रं दद्वा सर्वाङ्गसुन्दरं मुन-

यो वनवासिनो विस्मिता वभूतुः । तं होचुर्नोऽवद्यमवतारान्वै गण्यन्ते आलि-  
ङ्गामो भवन्तमिति । भवान्तरे कृष्णावतारे यूयं गोपिका भूत्वा मामालिङ्गथ  
अन्ये येऽवतारास्ते हि गोपा न छीश्व नो कुरु । अन्योन्यविप्रहं धार्यं तवाङ्गस्प-  
शीनादिह । शश्वत्स्पर्शयितासाकं गुह्णीमोऽवतारान्वयम् ॥१॥ रुद्रादीनां चचः  
श्रुत्वा प्रोवाच भगवान्स्वयम् । अङ्गसङ्गं करिष्यामि भवद्वाक्यं करोम्यहम् ॥२॥  
मोदितास्ते सुरा: सर्वे कृतकृत्याद्युना चयम् । यो नन्दः परमानन्दो यशोदा  
मुकिगेहिनी ॥ ३ ॥ माया सा त्रिविधा प्रोक्ता सत्त्वराजसतामसी । प्रोक्ता  
च सात्त्विकी रुद्रे भक्ते ब्रह्मणि राजसी ॥ ४ ॥ तामसी दैत्यपक्षेषु माया  
त्रिधा ह्युदाहता । अजेया वैष्णवी माया जप्येन च सुता पुरा ॥ ५ ॥ देवकी  
ब्रह्मपुत्रा सा या वैदैरुपगीयते । निगमो वसुदेवो यो वैदार्थः कृष्णरामयोः  
॥ ६ ॥ स्तुचते सततं यस्तु सोऽवतीर्णो महीतले । वने वृन्दावने क्रीडन्नो-  
पगोपीसुरैः सह ॥ ७ ॥ गोप्यो गाव ऋचस्तस्य यष्टिका कमलासनः ।  
वंशस्तु भगवान्त्रुदः शङ्खमिन्दः सगोसुरः ॥ ८ ॥ गोकुलं चन्वैकुण्ठं ताप-  
सास्तत्र ने द्रुमाः । लोभक्रोधादयो दैत्याः कलिकालस्तिरस्कृतः ॥ ९ ॥  
गोपरूपो हरिः साक्षान्मायाविग्रहधारणः । दुर्बोधं कुहकं तस्य मायथा  
मोहितं जगत् ॥ १० ॥ दुर्जया सा सुरैः सर्वैर्दृष्टिरूपो भवेद्विजः । रुद्रो  
येन कृतो वंशस्तस्य माया जगत्कथम् ॥ ११ ॥ वलं ज्ञानं सुराणां वै तेषां  
ज्ञानं हतं क्षणात् । शेषनागो भवेद्रामः कृष्णो ब्रह्मैव शाश्वतम् ॥ १२ ॥  
अष्टावृष्टसहस्रे द्वे शताधिक्यः खियस्थथा । ऋचोपनिषदस्ता वै ब्रह्मरूपा ऋचः  
खियः ॥ १३ ॥ द्वेषश्चाणूरमल्लोऽयं मत्सरो मुष्टिको जयः । दर्पः कुचलया-  
पीढो गर्वो रक्षः खगो वकः ॥ १४ ॥ दया सा रोहिणी माता सत्यभामा  
धरेति वै । अघासुरो महाव्याधिः कलिः कंसः स भूपतिः ॥ १५ ॥ शमो  
मित्रः सुदामा च सत्याकूरोद्दवो दमः । यः शङ्खः स स्वयं विष्णुर्लक्ष्मीरूपो  
व्यवस्थितः ॥ १६ ॥ दुर्घटसिन्धो समुत्पन्नो मेघघोषस्तु संस्मृतः । दुर्घो-  
दधिः कृतस्लेन भग्नभाण्डो दधिग्रहे ॥ १७ ॥ क्रीडते बालको भूत्वा पूर्वव-  
त्सुमहोदधौ । संहारार्थं च शत्रूणां रक्षणाय च संस्थितः ॥ १८ ॥ कृपार्थे  
सर्वभूतानां गोप्यारं धर्ममात्मजम् । यत्सञ्चुमीश्वरेणासीत्तच्छकं ब्रह्मरूपधृक्  
॥ १९ ॥ जयन्तीसंभवो वायुश्वमरो धर्मसंज्ञितः । यस्यासौ उवलनाभासः  
खङ्गरूपो महेश्वरः ॥ २० ॥ कश्यपोलूखलः ख्यातो रज्जुर्माताऽदितिस्थथा ।  
चक्रं शङ्खं च संसिद्धिं विन्दुं च सर्वमूर्धनि ॥ २१ ॥ यावन्ति देवरूपेभ्य एवमादि न संशयः ॥ २२ ॥  
गदा च कालिका साक्षात्सर्वशत्रुनिबर्हिणी । धनुः शाङ्कं स्वमाया च शर-

स्कालः सुभोजनः ॥ २३ ॥ अब्जकाण्डं जगदीजं धृतं पाणौ स्वलीलया ।  
गरुदो वटभाण्डीरः सुदामा नारदो सुनिः ॥ २४ ॥ वृन्दा भक्तिः क्रिया  
बुद्धिः सर्वेजन्तुप्रकाशिनी । तस्माद्भिर्ज्ञानं नामिष्मामामिर्भिर्ज्ञो न वै विसुः ॥  
भूमादुत्तारितं सर्वं वैकुण्डं स्वर्गवासिनाम् ॥ २५ ॥ सर्वतीर्थफलं लभते य  
एवं वेद । देहबन्धाद्विमुच्यते हस्युपनिषद् ॥ ॐ भद्रं कर्णेमिरिति शान्तिः ॥  
हरिः ॐ तत्सत् ॥

इति कृष्णोपनिषद्समाप्ता ॥

### याज्ञवल्क्योपनिषद् ॥ १०१ ॥

संन्यासज्ञानसंपन्ना यानित यद्वैष्णवं पदम् ।

तद्वैष्ठं ब्रह्मतत्त्वं रामचन्द्रपदं भजे ॥ १ ॥

ॐ पूर्णमद् इति शान्तिः ॥

हरिः ॐ अथ जनको हैवदेहो याज्ञवल्क्यमुपसमेत्योदाच भगवन्संन्यास-  
मनुवृहीति कथं संन्यासलक्षणम् । स होवाच याज्ञवल्क्यो ब्रह्मचर्यं समाप्तं  
गृही भवेत् । गृहाङ्गनी भूत्वा प्रवजेत् । यदि वेतरथा ब्रह्मचर्यदेव प्रव-  
जेत्तद्वाहाङ्गा वनाङ्गा । अथ पुनर्ब्रती वाव्रती वा खातको वाऽखातको वा  
उत्सन्नामिरनमिकोऽवा यद्वहरेव विरजेत्तद्वहरेव प्रवजेत् । तदेके प्राजाप-  
त्यामेवैष्टि कुर्वन्ति । अथ वा न कुर्यादामेव्यामेव कुर्यात् । अभिर्हि  
प्राणः । प्राणमेवैतया करोति । त्रैधातवीयामेव कुर्यात् । एतदैव त्रयो  
धातवो यदुत सत्त्वं रजस्तम इति अयं ते योनिर्कृतिविजो यतो जातो  
अरोचथाः । तं जानन्नम आरोहाथानो वर्धया रथिमित्यनेन मत्रेणा-  
मिमाजिग्रेत् । एष वा अग्नेऽर्चोनिर्यः प्राणं गच्छ स्वां योनिं गच्छ साह-  
त्येवमेवैतदाग्रामाद्विमाहृत्य पूर्ववद्विमाजिग्रेत् यदप्तिं न विन्देदप्सु  
जुहुयादापो वै सर्वां देवताः सर्वाभ्यो देवताभ्यो जुहोमि स्वाहेति संज्यं  
हविरनामयम् । मोक्षमन्नस्ययेवं वेद तद्वाह तदुपासितव्यम् । शिखां यज्ञो-  
पवीतं छित्वा संन्यस्तं मयेति त्रिवारमुच्चरेत् । एवमेवैतद्वगवश्चिति वै याज्ञ-  
वल्क्यः ॥ १ ॥ अथ हैनमत्रिः प्रपच्छ याज्ञवल्क्यं यज्ञोपवीती कथं ब्राह्मण इति ।  
स होवाच याज्ञवल्क्यं हृदं प्रणवमेवात्म तद्यज्ञोपवीतं य आत्मा । प्राशयाच-  
न्यायं विधिरथ वा परिब्राह्मिवर्णवासा मुण्डोऽपरिग्रहः शुचिरद्वृही मैक्षमाणो  
ब्रह्म भूयाय भवति । एष पन्थाः परिब्राजकानां वीराध्वनि वाऽनाशके वापां  
प्रवेशो वाग्मिप्रवेशो वा महाप्रस्थाने वा । एष पन्था ब्रह्मणा हातुवित्तस्तेनेति

स संन्यासी ब्रह्मविदिति । एवमेवैष भगवक्षिति वै याज्ञवल्क्य । तत्र परम-  
हंसा नाम संवर्तकारुणिश्वेतकेतुदूर्वासक्रभुनिदाघदत्तात्रेयशुकवामदेवहारी-  
तकप्रभृतयोऽव्यक्तिलिङ्गाऽव्यक्ताचारा अनुन्मत्ता उन्मत्तवदाचरन्तः परस्त्रीपुर-  
पराखुखाञ्चिदण्डं कमण्डलं भृत्यात्र जलपवित्रं शिखां यज्ञोपवीतं बहिरन्त-  
श्वेतस्तस्वर्वं भूः स्वाहेत्यप्सु परित्यज्यात्मानमनिवच्छेत् । यथा जातरूपधरा  
निर्द्वन्द्वा निष्परिग्रहात्त्वब्रह्मामार्गे सम्यक्संपक्षाः शुद्धमानसाः प्राणसंधा-  
रणार्थं यथोक्तकाले विमुक्तो भैक्षमाचरन्नुदरपत्रेण लाभालाभौ समौ भूत्वा  
करपत्रेण वा कमण्डलदक्षपो भैक्षमाचरन्नुदरमात्रसंग्रहः पात्रान्तरशून्यो  
जलस्थलकमण्डलुरबाधकरहःस्थलनिकेतनो लाभालाभौ समौ भूत्वा शून्या-  
गारदेवगृहतृणकूटवल्मीकृष्णमूलकुलालशालामिहोत्रशालानदीपुलिनगिरिकु-  
हरकोटरकन्दरनिर्जरस्थण्डलेष्वनिकेतनिवास्यप्रयत्नःशुभाशुभकर्मनिर्मूलनपरः  
संन्यासेन देहत्वागं करोति स परमहंसो नामेति । आशाम्बरो ननमस्करो  
न दारपुत्राभिलाषी लक्ष्यालक्ष्यनिर्वर्तकः परिवाद् परमेश्वरो भवति । अत्रैते  
श्लोका भवन्ति । यो भवेत्पूर्वसंन्यासी तुल्यो वै धर्मतो यदि । तस्मै प्रणामः  
कर्तव्यो नेतराय कदाचन ॥ १ ॥ प्रमादिनो बहिश्वित्ताः पिशुनाः कलहो-  
स्तुकाः । संन्यासिनोऽपि दृश्यन्ते देवैसंदूषिताशयाः ॥ २ ॥ नामादिभ्यः  
परे भूम्नि स्वाराज्ये चेत्स्थितोऽद्वये । प्रणमेत्कं तदात्मज्ञो न कार्यं कर्मणा  
तदा ॥ ३ ॥ ईश्वरो जीवकलया प्रविष्टो भगवानिति । प्रणमेद्विष्टवद्भूमावा-  
श्वचण्डालगोखरम् ॥ ४ ॥ मांसपाञ्चालिकायास्तु यद्वलोकेऽङ्गपञ्चे । स्नायव-  
स्थिग्रन्थिशालिन्यः स्त्रियः किमित्रशोभनम् ॥ ५ ॥ त्वज्ञांसरक्तबाष्पाम्बु पृथक्कृ-  
त्वा विलोचने । समालोकय रम्यं चेत्किं सुधा परिसुद्धासि ॥ ६ ॥ मेरुशूद्धतटो-  
ल्लासिगङ्गाजलरयोपमा । दृष्टा यस्मिन्मुने मुक्ताहारस्तोलासशालिता ॥ ७ ॥  
इमशानेषु दिग्न्तेषु स एव ललनाश्वनः । श्वमिरास्वाधते काले लघुपिण्ड  
द्वावन्धसः ॥ ८ ॥ केशकजलधारिण्यो दुःस्पर्शा लोचनप्रियाः । दुष्कृता-  
मिशिखा नार्यो दहन्ति तृणवज्ञरम् ॥ ९ ॥ उवलना अतिदूरेऽपि सरसा अपि  
नीरसाः । स्त्रियो हि नरकामीनामिन्धनं चारु दारुणम् ॥ १० ॥ कामनाज्ञा  
किरातेन विकीर्णा मुग्धचेतसः । नार्यो नरविहङ्गानामङ्गबन्धनवागुराः ॥ ११ ॥  
जन्मपल्वलमत्यानां चित्तकर्दमचारिणाम् । पुंसां दुर्वासनारजुर्नारीबहिश्व-  
पिण्डिका ॥ १२ ॥ सर्वेषां दोषरत्नानां सुसमुद्दिक्यानया । दुःखशूद्धलया  
नित्यमलमस्तु मम स्त्रिया ॥ १३ ॥ यस्य स्त्री तस्य भोगेच्छा निश्चीकर्त्य क्ष-  
भोगभूः । स्त्रियं त्यक्त्वा जगत्यक्त्वा सुखी भवेत् ॥ १४ ॥ अल-  
भ्यमानस्तनयः पितरौ क्लेशयेच्चिरम् । लड्बो हे गर्भपातेन प्रसवेन च बाधते

१ तुदरपत्र २ रहस्यस्थल ३ वेदसंदू

॥ १५ ॥ जातस्य ग्रहरोगादि कुमारस्य च धूर्तता । उपनीतेऽप्यविद्यत्वमद्बु-  
द्वाहश्च पण्डिते ॥ १६ ॥ यूनश्च परदारादि दारिद्र्यं च कुटुम्बिनः । पुत्रदुःखस्य  
नास्त्यन्तो धनी चेन्म्रयते तदा ॥ १७ ॥ न पाणिपादचपलो न नेत्रचपलो  
यतिः । न च वाक्पलश्चैव ब्रह्मभूतो जितेन्द्रियः ॥ १८ ॥ रिपौ बद्धे स्वदेहे  
च समैकात्म्यं प्रपश्यतः । विवेकिनः कुतः कोपः स्वदेहः वयवेचिव ॥ १९ ॥  
अपकारिणि कोपश्चेत्कोपे कोपः कथं न ते । धर्मार्थकाममोक्षाणां प्रसरा  
परिपन्थिनि ॥ २० ॥ न मोऽस्तु मम कोपाय स्वाश्रयज्ञालिने अशम् ।  
कोपस्य गम वैराग्यदायिने दोषबोधिने ॥ २१ ॥ यत्र सुसा जना सित्यं  
प्रबुद्धस्तत्र संयमी । प्रबुद्धा यत्र ते विद्वान्सुषुप्तिं याति योगिराद् ॥ २२ ॥  
चिदिहासीति विन्मात्रमिदं चिन्मयमेव च । चित्तं चिदहमेते च लोका-  
श्रिदिति भावय ॥ २३ ॥ यतीनां तदुपादेयं पारहंसं परं पदम् । नातः  
परतरं किंचिद्विद्यते मुनिपुङ्गव ॥ २४ ॥ इत्युपनिषत् ॥ ॐ पूर्णमद इति  
शान्तिः ॥ हरिः ॐ तत्सत् ॥

इति याज्ञवल्योपनिषत्समाप्ता ॥

## वराहोपनिषत् ॥ १०२ ॥

श्रीमद्राहोपनिषद्देव्याखण्डसुखाकृति ।  
त्रिपाञ्चारायणाख्यं तद्रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ अथ ऋभुवै महामुनिर्देवमानेन द्वादशवत्सरं तपश्चार । तद-  
वसाने वराहरूपी भगवान्प्रादुरभूत् । स होवाचोत्तिष्ठोत्तिष्ठ वरं वृणीष्वेति ।  
सोदतिष्ठत् । तस्मै नमस्कृत्योवाच भगवन्कामिभिर्यद्यत्कामितं तत्तत्त्वत्सकाशा-  
त्स्वमेऽपि न याचे । समस्तवेदशास्त्रेतिहासपुराणानि समस्तविद्याजालालि  
ब्रह्मादयः सुराः सर्वे त्वद्रूपज्ञानान्मुक्तिमाहुः । अतस्त्वद्रूपप्रतिपादिकां ब्रह्म-  
विद्यां ब्रह्मीति होवाच । तथेति स होवाच वराहरूपी भगवान् । चतुर्विश-  
तितत्त्वानि केचिदिच्छन्ति वादिनः । केचित्पूर्वशित्तत्त्वानि केचित्पूर्णवतीति  
च ॥ १ ॥ तेषां क्रमं प्रवक्ष्यामि सावधानमनाः शृणु । ज्ञानेन्द्रियाणि  
पञ्चैव श्रोत्रत्वग्लोचनादयः ॥ २ ॥ कर्मेन्द्रियाणि पञ्चैव वाक्पाण्यङ्गायादयः  
क्रमात् । प्राणादयस्तु पञ्चैव पञ्च शब्दादयस्तथा ॥ ३ ॥ अनोद्भुवि-  
रहंकारश्चित्तं चेति चतुष्टयम् । चतुर्विशतितत्त्वानि तानि ब्रह्मविदो विदुः  
॥ ४ ॥ एतैस्त्रैः समं पञ्चीकृतभूतानि पञ्च च । पृथिव्यापस्था तेजो  
वायुराकाशसेव च ॥ ५ ॥ देहत्रयं स्थूलसूक्ष्मकारणानि विदुर्जंघाः । अवस्था-

त्रितयं चैव जाग्रत्स्वप्नमुषुप्तयः ॥ ६ ॥ आहत्य तत्त्वजातानां षट्क्रिंशन्मुनयो  
विदुः । पूर्वोक्तैस्तत्त्वजातैत्तु समं तत्त्वानि योजयेत् ॥ ७ ॥ षड्भावविकृति-  
श्रास्ति जायते वर्धतेऽपि च । परिणामं क्षयं नाशं षड्भावविकृतिं विदुः  
॥ ८ ॥ अशना च पिपासा च शोकमोही जरा मृतिः । एते षट्मूर्ययः प्रोक्ताः  
षट्क्रोशानथ वच्चिं ते ॥ ९ ॥ त्वक्च रक्तं मांसमेदोमजास्थीनि लिंबोधत ।  
कांसक्रोधौ लोभमोही मदो मात्सर्यमेव च ॥ १० ॥ एतेऽरिषद्वा विश्वश्च  
तैजसः प्राङ्ग एव च । जीवत्रयं सत्त्वरजस्तमांसि च गुणत्रयम् ॥ ११ ॥ प्रार-  
ब्धागाम्यर्जितानि कर्मत्रयमितीरितम् । वचनादानगमनविसर्गानन्दपञ्चकम्  
॥ १२ ॥ संकल्पोऽध्यवसायश्च अभिमानोऽवधारणा । मुदिता करुणा मैत्री  
उपेक्षा च चतुष्टयम् ॥ १३ ॥ दिग्वातार्कप्रचेतोऽश्चिद्वहीनद्रोपेन्द्रमृत्युकाः ।  
तथा चन्द्रश्चतुर्वक्त्रो रुद्धः क्षेत्रज्ञ ईश्वरः ॥ १४ ॥ आहत्य तत्त्वजातानां षण-  
वत्यस्तु कीर्तिः । पूर्वोक्ततत्त्वजातानां वैलक्षण्यमनामयम् ॥ १५ ॥ वराह-  
रूपिणं मां ये भजन्ति मयि भक्तिः । विसुकाज्ञानतत्कार्या जीवन्मुक्ता  
भवन्ति ते ॥ १६ ॥ ये षणवतितत्त्वज्ञा यत्र कुत्राश्रमे रताः । जटी मुण्डी  
शिखी वापि मुच्यते नात्र संशयः ॥ १७ ॥ इति ॥ इति प्रथमोऽध्यायः ॥ १ ॥

ऋभुर्नाम महायोगी कोडरूपं रमापतिम् । वरिष्ठां ब्रह्मविद्यां त्वमधीहि  
भगवन्मम ॥ १ ॥ एवं स पृष्ठो भगवान्प्राह भक्तार्त्तिभञ्जनः । स्ववर्णाश्रम-  
धर्मेण तपसा गुह्योषणात् ॥ २ ॥ साधनं प्रभवेत्पुंसां वैराग्यादिचतुष्टयम् ।  
नित्यालित्यविवेकश्च द्वाहसुत्र विरागता ॥ ३ ॥ शमादिषङ्कसंपत्तिर्मुक्त्वा  
तां समभ्यसेत् । एवं जितेन्द्रियो भूत्वा सर्वत्र ममतामतिम् ॥ ४ ॥ विहाय  
साक्षिचैतन्ये मयि कुर्यादहंमतिम् । दुर्लभं प्राप्य मानुष्यं तत्रापि नरविग्रहम्  
॥ ५ ॥ श्रावण्यं च महाविष्णोवैदान्तश्रवणादिना । अतिवर्णाश्रमं रूपं सचिदा-  
नन्दलक्षणम् ॥ ६ ॥ यो न जानाति सोऽविद्वान्कदा सुको भविष्यति । अहमेव  
सुखं नान्यदन्यच्छेष्व तत्सुखम् ॥ ७ ॥ अमदर्थं न हि प्रेयो मदर्थं न स्वतःप्रियम् ।  
परप्रेमास्पदतया मा न भूवमहं सदा ॥ ८ ॥ भूयासमिति यो द्रष्टा सोऽहं  
विष्णुर्मुक्त्वा । न प्रकाशोऽहमित्युक्तिर्थव्यक्तौकवन्धना ॥ ९ ॥ स्वप्रकाशं  
तमात्मानमप्रकाशः कर्थं स्पृशेत् । स्वयं भातं निराधारं ये जानन्ति सुनि-  
श्चितम् ॥ १० ॥ ते हि विज्ञानसंपदां इति मे निश्चिता मतिः । स्वपूर्णतमा-  
तिरेकेण जगज्जीवेश्वरादयः ॥ ११ ॥ न सन्ति नास्ति माया च तेभ्यश्चाहं  
विलक्षणः । अज्ञानान्धतमोरूपं कर्मधर्मादिलक्षणम् ॥ १२ ॥ स्वयंप्रकाश-  
मात्मानं नैव मां स्पृष्टमर्हति । सर्वसाक्षिणमात्मानं वर्णाश्रमविविजितम्  
॥ १३ ॥ श्रावणरूपतया पश्यन्बह्येत् भवति स्वयम् । भासमानविदं सर्वं मान-  
रूपं परं पदम् ॥ १४ ॥ पश्यन्वेदान्तमानेन सद्य एव विमुच्यते । देहात्म-

ज्ञानवज्ज्ञानं देहात्मज्ञानवाधकम् ॥ १५ ॥ आत्मन्येव भवेत्स्य स नेच्छ-  
न्नपि मुच्यते । सत्यज्ञानानन्दपूर्णलक्षणं तमसः परम् ॥ १६ ॥ ब्रह्मानन्दं  
सदा पश्यन्कथं बध्येत कर्मणा । त्रिधामसाक्षिणं सत्यज्ञानानन्दादिलक्षणम्  
॥ १७ ॥ त्वमहंशब्दलक्ष्यार्थमसकं सर्वदोषतः । सर्वं सच्चिदात्मानं ज्ञान-  
चक्षुर्निरीक्षते ॥ १८ ॥ अज्ञानवक्षुर्नेक्षेत भास्वन्तं भानुमन्धवत् । प्रज्ञानमेव  
तद्ब्रह्म सत्यप्रज्ञानलक्षणम् ॥ १९ ॥ एवं ब्रह्मपरिज्ञानादेव मत्योऽभृतो भवेत् ।  
तद्ब्रह्मानन्दमद्वन्द्वं निर्गुणं सत्यचिद्बनम् ॥ २० ॥ विदित्वा स्वात्मनो रूपं न  
विभेति कुतश्चन । चिन्मात्रं सर्वं नित्यं संपूर्णं सुखमद्ययम् ॥ २१ ॥ साक्षात्ब्रह्मैव  
नान्योऽस्तीत्येवं ब्रह्मविदां स्थितिः । अज्ञानं दुःखौषमयं ज्ञात्यानन्दमयं  
जगत् ॥ २२ ॥ अनं भुवनमन्धस्य प्रकाशं तु सुचक्षुषाम् । अनन्ते  
सच्चिदानन्दे मयि वाराहरूपिणि ॥ २३ ॥ स्थितेऽद्वितीयभावः स्यात्को बन्धः  
कश्च मुच्यते । स्वस्वरूपं तु चिन्मात्रं सर्वदा सर्वदेहिनाम् ॥ २४ ॥ नैव  
देहादिसंघातो घटवद्विशिगोचरः । स्वात्मनोऽन्यदिवा भातं चराचरमिदं  
जगत् ॥ २५ ॥ स्वात्ममात्रतया बुद्धा तद्सीति विभावय । स्वस्वरूपं स्वयं  
भुङ्गे नास्ति भोज्यं पृथक् स्वतः ॥ २६ ॥ अस्ति चेदस्तिरूपं ब्रह्मैवास्तिव-  
लक्षणम् । ब्रह्मविज्ञानसंपन्नः प्रतीतमस्तिलं जगत् ॥ २७ ॥ पश्यन्नपि सदा  
नैव पश्यति स्वांत्मनः पृथक् । मस्त्वरूपपरिज्ञानात्कर्मस्मिन्न स बच्यते ॥ २८ ॥  
यः शरीरेन्द्रियादिभ्यो विहीनं सर्वसाक्षिणम् । परमार्थैकविज्ञानं सुखात्मानं  
स्वयंप्रभम् ॥ २९ ॥ स्वस्वरूपतया सर्वं वेद स्वानुभवेन यः । स धीरः स तु  
विज्ञेयः सोऽहं तत्त्वम् ऋभो भव ॥ ३० ॥ अतः प्रपञ्चानुभवः सदा न हि  
स्वरूपबोधानुभवः सदा खलु । इति प्रपश्यन्परिपूर्णवेदनो न बन्धमुक्तो न च  
बद्ध एव तु ॥ ३१ ॥ स्वस्वरूपनुसंधानाद्यत्यन्तं सर्वसाक्षिणम् । मुहूर्तं  
चिन्तयेन्मां यः सर्ववन्धैः प्रमुच्यते ॥ ३२ ॥ सर्वभूतान्तरस्याय नित्यमुक्त-  
चिदात्मने । प्रत्यक्षेतन्यरूपाय मद्यमेव नमोनमः ॥ ३३ ॥ त्वं वाहमस्मि  
भगवो देवेऽहं वै त्वमसि । तुम्यं मद्यमनन्ताय मद्यं तुम्यं चिदात्मने  
॥ ३४ ॥ नमो मद्यं परेशाय नमस्तुभ्यं शिदाय च । किं करोमि क गच्छामि  
किं गृह्णामि लजामि किम् ॥ ३५ ॥ यन्मया पूरितं विश्वं महाकल्पाम्बुद्वा  
यथा । अन्तःसङ्गं बहिःसङ्गमात्मसङ्गं च यस्त्वजेत् । सर्वसङ्गलिवृत्तात्मा स  
मामेति न संशयः ॥ ३६ ॥ अहिरिव जनयोगं सर्वदा वर्जयेत् कुणपस्मिव  
सुनारीं त्यक्तुकामो विरागी । विषमिव विषयादीन्मन्यमानो दुरन्ताजगति  
परमहंसो वासुदेवोऽहमेव ॥ ३७ ॥ इदं सत्यमिदं सत्यं सत्यमेति दिवोच्यते ।  
अहं सत्यं परं ब्रह्म मत्तः किंचिच्च विद्यते ॥ ३८ ॥ उप समीपे यो वासो  
जीवात्मपरमात्मनोः । उपवासः स विज्ञेयो न तु कायस्य शोषणम् ॥ ३९ ॥

कायशोषणमात्रेण का तत्र ह्यविवेकिनाम् । वल्मीकिताङ्गनादेव सृतः किं तु महोरगः ॥ ४० ॥ अस्ति ब्रह्मेति चेद्वेद परोक्षज्ञानमेव तत् । अहं ब्रह्मेति चेद्वेद साक्षात्कारः स उच्यते ॥ ४१ ॥ यस्मिन्काले स्वमात्मानं योगी जानाति केवलम् । तस्मात्कालात्ममारभ्य जीवन्मुक्तो भवेदसौ ॥ ४२ ॥ अहं ब्रह्मेति नियतं मोक्षहेतुर्महात्मनाम् । द्वे पदे बन्धमोक्षाय निर्भमेति ममेति च ॥ ४३ ॥ ममेति बध्यते जन्मुनिर्ममेति विमुच्यते । बाह्यचिन्ता न कर्तव्या तथैवान्तरचिन्तिका । सर्वचिन्तां समुत्सृज्य स्वस्थो भव सदा ऋभो ॥ ४४ ॥ संकल्पमात्रकलनेन जगत्समग्रं संकल्पमात्रकलने हि जगद्विलासः । संकल्प-मात्रमिदसुत्सृज निर्विकल्पमात्रश्रित्य मामकपदं हृदि भावयस्त्व ॥ ४५ ॥ मच्चिन्तनं मल्कथनमन्योन्यं मध्यभाषणम् । मदेकपरमो भूत्वा कालं नय महामते ॥ ४६ ॥ चिदिहात्मीति चिन्मात्रमिदं चिन्मयमेव च । चित्तं चिदहमेते च लोकाश्रिदिति भावय ॥ ४७ ॥ रागं नीरागतां नीत्वा निलेंपो भव सर्वदा । अज्ञानजन्यकर्त्रादिकारकोत्पन्नकर्मणा ॥ ४८ ॥ श्रुत्युत्पन्नात्मविज्ञा-नप्रदीपो बाध्यते कथम् । अनात्मतां परित्यज्य निर्विकारो जगत्स्थितौ ॥ ४९ ॥ एकनिष्ठतयान्तस्थसंविनमात्रपरो भव । घटाकाशमठाकाशौ महाकाशे प्रतिष्ठितौ ॥ ५० ॥ एवं मयि चिदाकाशो जीवेशौ परिकलिपतौ । या च प्रागात्मनो माया तथान्ते च तिरस्कृता ॥ ५१ ॥ ब्रह्मवादिविरुद्धीता सा मायेति विवेकतः । मायातत्का-र्यविलये नेश्वरत्वं न जीवता ॥ ५२ ॥ ततः शुद्धश्रिदेवाहं व्योगवश्चिरुपा-धिकः । जीवेश्वरादिरूपेण चेतनाचेतनात्मकम् ॥ ५३ ॥ ईक्षणादिप्रवेशान्ता सृष्टिरीशोन कलिपता । जाग्रदादिविमोक्षान्तः संसारो जीवकलिपतः ॥ ५४ ॥ त्रिणाचिकादियोगान्ता ईश्वरान्तिमाश्रिताः । लोकायतादिसांख्यान्ता जी-वविश्रान्तिमाश्रिताः ॥ ५५ ॥ तस्मान्मुक्तुभिन्नैव मतिर्जीवेशवादयोः । कार्यो किंतु ब्रह्मतत्त्वं निश्चलेन विचार्यताम् ॥ ५६ ॥ अद्वितीयब्रह्मतत्त्वं न जानन्ति यथा तथा । आन्ता एवाखिलासेषां क्व मुक्तिः क्वैव वा सुखम् ॥ ५७ ॥ उत्तमाधमभावश्रेत्तेषां स्यादस्ति तेन किम् । स्वमर्थराज्यभिक्षाभ्यां प्रबुद्धः स्पृशते खलु ॥ ५८ ॥ अज्ञाने बुद्धिविलये निद्रा सा भण्यते बुधैः । विलीनाज्ञानतत्कार्ये मयि निद्रा कथं भवेत् ॥ ५९ ॥ बुद्धेः पूर्णविकासोऽयं जागरः परिकीर्यते । विकारादिविहीनत्वाज्ञागरो मे न विद्यते ॥ ६० ॥ सूक्ष्मनाडिषु संचारो बुद्धेः स्वमः प्रजायते । संचारधर्मरहिते मयि स्वप्नो न विद्यते ॥ ६१ ॥ सुषुसिकाले सकले विलीने तमसावृते । स्वरूपं महद्वा-नन्दं भुज्ञे विश्वेविवर्जितः ॥ ६२ ॥ अविशेषेण सर्वं तु यः पश्यति चिदन्व-यात् । स एव साक्षाद्विज्ञानी स शिवः स हरिर्विधिः ॥ ६३ ॥ दीर्घस्वप्नमिदं

यत्तदीर्घं वा चित्तविभ्रमम् । दीर्घं वापि मनोराज्यं संसारं दुःखसागरम् ।  
सुसेरुत्थाय सुह्यन्तं ब्रह्मैकं प्रविचिन्त्यताम् ॥ ६४ ॥ आरोपितस्य जगतः  
प्रविलापनेन चित्तं मदात्मकतया परिकल्पितं नः । शत्रूब्रिहत्य गुरुषङ्कगणा-  
न्निपाताद्वन्धद्विपो भवति केवलमद्वितीयः ॥ ६५ ॥ अद्यास्तमेतु वपुराशशि-  
तारमास्तां कस्तावतापि मम चिद्वपुषो विशेषः । कुम्भे विनश्यति चिरं सम-  
वस्थिते वा कुम्भाम्बरस्य नहि कोऽपि विशेषलेशः ॥ ६६ ॥ अहिनिर्लव्यनी  
सर्पिनिमोक्तो जीववर्जितः । वद्मीके पतितस्तिष्ठेत्तं सर्पो नरभिमन्यते ॥ ६७ ॥  
एवं स्थूलं च सूक्ष्मं च शरीरं नाभिमन्यते । प्रत्यर्ज्ञानशिखिध्वस्ते मिथ्या-  
ज्ञाने सहेतुके । नेति नेतीति रूपत्वादशरीरो भवत्ययम् ॥ ६८ ॥ शास्त्रेण  
न स्यात्परमार्थदृष्टिः कार्यक्षमं पश्यति चापरोक्षम् । प्रारब्धनाशात्प्रतिभान-  
नाश एवं त्रिधा नश्यति चात्ममाया ॥ ६९ ॥ ब्रह्मत्वे योजिते स्वामिजीव-  
भावो न गच्छति । अद्वैते बोधिते तत्त्वे वासना विनिवर्तते ॥ ७० ॥ प्रार-  
ब्धान्ते देहहानिमोक्ते श्रीयतेऽस्तिला । अस्तीत्युक्ते जगत्सर्वं सद्रसं ब्रह्म  
तद्वेत् ॥ ७१ ॥ भातीत्युक्ते जगत्सर्वं भानं ब्रह्मैव केवलम् । मरुभूमौ जलं  
सर्वं मस्तुमात्रमेव तत् । जगत्र्यमिदं सर्वं चिन्मात्रं स्वविचारतः ॥ ७२ ॥  
अज्ञानमेव न कुतो जगतः प्रसङ्गो जीवेशदेशिकविकल्पकथातिदूरे । एकान्त-  
केवलचिदेकरसस्वभावे ब्रह्मैव केवलमहं परिपूर्णमस्मि ॥ ७३ ॥ बोधचन्द्रमसि  
पूर्णविग्रहे मोहराहुमुपितात्मतेजासि । स्नानदानयजनादिकाः क्रिया मोचना-  
वधि वृथैव तिष्ठते ॥ ७४ ॥ सलिले सैन्धवं यद्रत्साम्यं भवति योगतः ।  
तथात्ममनसोरैक्यं समाधिरिति कथ्यते ॥ ७५ ॥ दुर्लभो विषयत्यागो दुर्लभं  
तत्त्वदर्शनम् । दुर्लभा सहजावस्था सदुरोः करुणां विना ॥ ७६ ॥ उत्पन्न-  
शक्तिबोधस्य त्यक्तनिःशेषपर्कर्मणः । योगिनः सहजावस्था स्वयमेव प्रकाशते  
॥ ७७ ॥ रसस्य मनसश्चैव चञ्चलत्वं स्वभावतः । रसो बद्धो मनो बद्धं किं न  
सिद्धति भूतले ॥ ७८ ॥ मूर्च्छितो हरति व्याधिं मृतो जीवयति स्वयम् ।  
बद्धः खेचरतां धत्ते ब्रह्मत्वं रसचेतसि ॥ ७९ ॥ इन्द्रियाणां मनो नाथो  
मनोनाथस्तु मारुतः । मारुतस्य लयो नाथस्तज्जायं लयमाश्रय ॥ ८० ॥  
निश्चेष्टो निर्विकारश्च लयो जीवति योगिनाम् । उच्चिच्छसर्वसंकल्पो निःशे-  
षो विशेषचेष्टिः । स्वावगम्यो लयः कोऽपि मनसां वागगोचरः ॥ ८१ ॥  
पुञ्चानुपञ्चविषयेक्षणतत्परोऽपि ब्रह्मावलोकनधिय न जहाति योगी । सङ्गी-  
तताललयवाद्यवशं गतापि मौलिस्थकुम्भपरिरक्षणधीर्नटीव ॥ ८२ ॥ सर्व-  
चिन्तां परित्यज्य सावधानेन चेतसा । नाद एवानुसंधेयो योगसाम्राज्यमि-  
च्छता ॥ ८३ ॥ इति ॥ इति द्वितीयोऽध्यायः ॥ २ ॥

नहि नानास्वरूपं स्वादेकं वस्तु कदाचन । तस्माद्वर्णणं एवासि यन्मद-  
अ. उ. ३४

न्यक्ष किंचन ॥ १ ॥ दृश्यते श्रूयते यद्यद्व्याणोऽन्यज्ञ तद्भवेत् । नित्यशुद्धवि-  
सुकैकमखण्डानन्दमद्यम् । सत्यं ज्ञानमनन्तं यत्परं ब्रह्माहमेव तत् ॥ २ ॥  
आनन्दरूपोऽहमखण्डबोधः परात्परोऽहं घनचित्प्रकाशः । मेवा यथा व्योम  
न च स्पृशन्ति संसारदुःखानि न मां स्पृशन्ति ॥ ३ ॥ सर्वं सुखं विद्धि  
सुदुःखनाशात्सर्वं च सदूपमसंख्यनाशात् । चिद्रूपमेव प्रतिभानयुक्तं तस्माद-  
खण्डं मम रूपमेतत् ॥ ४ ॥ न हि जनिर्मरणं गमनागमौ न च मलं विमलं  
म च वेदनम् । चिन्मर्थं हि सकलं विराजते स्फुटतरं परमस्य तु योगिनः  
॥ ५ ॥ सत्यचिद्रूपमसंख्यण्डमद्यर्थं सर्वदृश्यरहितं निरामयम् । यत्पदं विमलम-  
द्वयं शिवं तत्सदाहमिति मौनमाश्रय ॥ ६ ॥ जन्ममृत्युसुखदुःखवर्जितं  
जातिनीतिकुलगोत्रदूरगम् । चिद्रूपवर्तजंगतोऽस्य कारणं तत्सदाहमिति मौन-  
माश्रय ॥ ७ ॥ पूर्णमद्यमखण्डचेतनं विश्वभेदकलनादिवर्जितम् । अद्विती-  
यपरंसंविदंशकं तत्सदाहमिति मौनमाश्रय ॥ ८ ॥ केनाप्यवाधितत्वेन त्रिका-  
लेऽप्यकरूपतः । विद्यमानत्वमस्येतत्सद्रूपत्वं सदा मम ॥ ९ ॥ निरूपाधि-  
कनित्यं यत्सुसौ सर्वसुखात्परम् । सुखरूपत्वमैस्येतदानन्दत्वं सदा मम  
॥ १० ॥ दिनकरकिरणैर्हि शार्वरं तमो निविदतरं ज्ञातिति प्रणाशमेति ।  
घनतरभवकारणं तमो यद्विदिनकृप्यभया न चान्तरेण ॥ ११ ॥ मम चर-  
णस्तरणेन पूजया च स्वकृतमसः परिमुच्यते हि जन्मुः । न हि मरणप्रभव-  
प्रणाशहेतुर्मम चरणस्तरणाद्वेऽस्ति किंचित् ॥ १२ ॥ आदरेण यथा स्तौति  
धनवन्तं धनेच्छया । तथा चेद्विश्वकर्तारं को न मुच्येत बन्धनात् ॥ १३ ॥  
आदित्यसंनिधौ लोकश्चेष्टते स्वयमेव तु । तथा मत्संनिधावेव समस्तं चेष्टते  
जगत् ॥ १४ ॥ शुक्लिकाया यथा तारं कल्पितं मायया तथा । महादादि  
जगन्मायामयं मध्येव केवलम् ॥ १५ ॥ चण्डालदेहे पश्चादिस्थावरे ब्रह्मवि-  
ग्रहे । अन्येषु तारतम्येन स्थितेषु न तथा शाहम् ॥ १६ ॥ विनष्टदिग्भ्रमस्या-  
पि यथापूर्वं विभाति दिक् । तथा विज्ञानविध्वस्तं जगन्मे भाति तत्र हि  
॥ १७ ॥ न देहो नेन्द्रियप्राणो न मनोबुद्ध्यहंकृति । न चित्तं नैव माया च  
न च व्योमादिं जगत् ॥ १८ ॥ न कर्ता नैव भोक्ता च न च भोजयिता  
तथा । केवलं चित्सदानन्दब्रह्मैवाहं जनार्दनः ॥ १९ ॥ जलस्य चलनादेव  
चञ्चलत्वं यथा रवेः । तथाहंकारसंबन्धादेव संसारं आत्मनः ॥ २० ॥ चि-  
त्तमूलं हि संसारस्तथ्यदेव शोधयेत् । हन्त चित्तमहत्तायां कैषा विश्वासता  
तव ॥ २१ ॥ क धनानि महीपानां ब्राह्मणः क जगन्ति वा । प्राक्तनानि  
प्रयातानि गताः सर्गपरम्पराः । कोटयो ब्रह्मणां याता भूपा नष्टाः पराग-

वत् ॥२२॥ स चाध्यात्माभिमानोऽपि विदुबोऽप्यासुरत्वतः । विदुबोऽप्यासु-  
रश्वेत्स्याज्ञिष्ठलं तत्त्वदर्शनम् ॥ २३ ॥ उत्पाद्यमाना रागादा विदेकज्ञानव-  
हिना । यदा तदैव दहन्ते कुतस्तेषां प्ररोहणम् ॥ २४ ॥ यथा सुनिषुणः  
सम्यक् परदोषेष्ठणे रतः । तथा चेन्निषुणः स्वेषु को न मुच्येत बन्धनात्  
॥ २५ ॥ अनात्मविद्यमुक्तोऽपि सिद्धिजालानि वाङ्छति । द्रव्यमन्त्रक्रियाकाल-  
युक्त्याप्नोति मुर्नाश्वर ॥ २६ ॥ नात्मज्ञस्यैष विषय आत्मज्ञो ह्यात्ममात्रदृढः ।  
आत्मनात्मनि संतुसो नाविद्यामतुधावति ॥ २७ ॥ ये केचन जगद्भावात्मा-  
नविद्याभयान्विदुः । कथं तेषु किलात्मज्ञस्तकाविद्यो निमज्जति ॥ २८ ॥  
द्रव्यमन्त्रक्रियाकालयुक्तयः साधुसिद्धिदाः । परमात्मपदश्रासौ नोपकुर्वन्ति  
काश्चन ॥ २९ ॥ सर्वेच्छाकलनाशान्तावात्मलाभोदयामिथः । स पुनः सिद्धि-  
वाङ्छायां कथमहेत्यन्वितः ॥ ३० ॥ इति ॥ इति तृतीयोऽप्यायः ॥ ३ ॥

अथ ह क्रत्सु भगवन्तं निदाघः पगच्छ जीवन्मुक्तिलक्षणमनुबूझीति ।  
तथेति स होवाच । सप्तभूमिषु जीवन्मुक्ताश्रत्वारः । शुभेच्छा प्रथमा भूमिका  
भवति । विचारणा द्वितीया । तनुमानसी तृतीया । सत्त्वापत्तिस्तुरीया ।  
असंसक्तिः पञ्चमी । पदार्थभावना षष्ठी । तुरीयगा सप्तमी । प्रणवात्मिका  
भूमिका अकारोकारमकरार्धमात्रात्मिका । स्थूलसूक्ष्मवीजसाक्षिभेदेनाकाश-  
दयश्चतुर्विधाः । तदवस्था जाग्रत्स्वप्नसुषुप्तितुरीयाः । अकारस्थूलांशो जाग्र-  
द्विधः । सूक्ष्मांशो तत्त्वजसः । बीजांशो तत्प्राज्ञः । साक्षयंशो तत्तुरीयः । उकार-  
स्थूलांशो स्वमविश्वः । सूक्ष्मांशो तत्त्वजसः । बीजांशो तत्प्राज्ञः । साक्षयंशो तत्तु-  
रीयः । मकारस्थूलांशो सुषुप्तविश्वः । सूक्ष्मांशो तत्त्वजसः । बीजांशो तत्प्राज्ञः ।  
साक्षयंशो तत्तुरीयः । अर्धमात्रास्थूलांशो तुरीयविश्वः । सूक्ष्मांशो तत्त्वजसः ।  
बीजांशो तत्प्राज्ञः । साक्षयंशो तुरीयतुरीयः । अकारतुरीयांशाः प्रथमद्वितीयतु-  
रीयभूमिकाः । उकारतुरीयांशा चतुर्थी भूमिका । मकारतुरीयांशा पञ्चमी ।  
अर्धमात्रातुरीयांशा षष्ठी । तदलीता सप्तमी । भूमित्रयेषु विहरन्मुक्तुर्भवति  
तुरीयभूम्यां विहरन्ब्रह्मविद्वति । पञ्चमभूम्यां विहरन्ब्रह्मविद्वरो भवति ।  
षष्ठभूम्यां विहरन्ब्रह्मविद्वरीयतुर्भवति । सप्तमभूम्यां विहरन्ब्रह्मविद्वरिष्ठो  
भवति । तत्रैते श्लोका भवन्ति । ज्ञानभूमिः शुभेच्छा स्यावधमा समुदीरिता ।  
विचारणा द्वितीया तु तृतीया तनुमानसी ॥ १ ॥ सत्त्वापत्तिश्चतुर्थी स्यात्-  
तोऽसंसक्तिनामिका । पदार्थभावना षष्ठी सप्तमी तुरीयगा स्वृता ॥ २ ॥  
स्थितः किं मूढ एवास्मि प्रेक्षयोऽहं शास्त्रसज्जनैः । वैराग्यपूर्वमिच्छेति शुभे-  
च्छेत्स्युच्यते बुधैः ॥ ३ ॥ शास्त्रसज्जनसंपर्कवैराग्याभ्यासपूर्वकम् । सदाचार-

प्रवृत्तिर्था प्रोच्यते सा विचारणा ॥ ४ ॥ विचारणाशुभेच्छाभ्यासिन्द्रियार्थेषु  
रक्ता । यत्र सा तनुतामेति प्रोच्यते तनुमानसी ॥ ५ ॥ भूमिकाग्रितया-  
भ्यासाच्चित्तेऽर्थविरतेर्वशात् । सत्त्वात्मनि स्थिते शुद्धे सत्त्वापत्तिरुद्गाहता ॥ ६ ॥  
दशाच्चतुष्टयाभ्यासादसंसर्गफला तु या । रूढसत्त्वचमत्कारा प्रोक्ता संसक्ति-  
नामिका ॥ ७ ॥ भूमिकापञ्चकाभ्यासात्सात्मारामतया भृशम् । आभ्यन्त-  
राणां बाह्यानां पदार्थीनामभावनात् ॥ ८ ॥ परप्रयुक्तेन चिरं प्रत्ययेनावबो-  
धनम् । पदार्थभावना नाम षष्ठी भवति भूमिका ॥ ९ ॥ पद्मभूमिकाचिरा-  
भ्यासाज्ञेदस्यानुपलभ्मनात् । यत्स्वभावैकनिष्ठत्वं सा ज्ञेया तुर्यगा गतिः ॥ १० ॥  
शुभेच्छादित्रयं भूमिभेदाभेदयुतं स्मृतम् । यथावद्वेदं बुद्धेदं जगजाग्रति  
दृश्यते ॥ ११ ॥ अद्वैते स्थैर्यमायाते द्वैते च प्रशमं गते । पश्यन्ति स्वप्नव-  
लोकं तुर्यभूमिसुयोगतः ॥ १२ ॥ विच्छिन्नशरदभ्रांशुदिलयं प्रविलीयते ।  
सत्त्वावशेष एवास्ते हे निदाघ ददीकुरु ॥ १३ ॥ पञ्चभूमिं समारुद्धा सुपुसि-  
पदनामिकाम् । शान्ताशेषविशेषांशस्तिष्ठत्यद्वैतमात्रके ॥ १४ ॥ अन्तर्मुखतया  
नित्यं बहिर्वृत्तिपरोऽपि सन् । परिश्रान्ततया नित्यं निद्रालुरिव लक्ष्यते ॥ १५ ॥  
कुर्वन्नभ्यासमेतस्यां भूम्यां सम्यग्विवासनः । सप्तमी गादसुस्थारुद्या क्रम-  
प्राप्ता पुरातनी ॥ १६ ॥ यत्र नासन्न सदूपो नाहं नाप्यनहंकृतिः । केवलं  
क्षीणमनन आस्तेऽद्वैतेऽतिनिर्भयः ॥ १७ ॥ अन्तःशून्यो बहिःशून्यः शून्य-  
कुर्म इवाम्बरे । अन्तःपूर्णो बहिःपूर्णः पूर्णकुर्म इवार्णवे ॥ १८ ॥ मा भव  
आहाभवात्मा ग्राहकात्मा च मा भव । भावनामखिलां त्यक्त्वा यच्छिष्टं  
तन्मयो भव ॥ १९ ॥ द्रष्टृदर्शनदृश्यानि त्यक्त्वा वासनया सह । दर्शनप्रथ-  
माभासमात्मानं केवलं भज ॥ २० ॥ यथास्थितमिदं यस्य व्यवहारवतोऽपि  
च । असंगतं स्थितं व्योम स जीवन्मुक्त उच्यते ॥ २१ ॥ नोदेति नास्तमा-  
याति सुखे दुःखे मनःप्रभा । यथाप्राप्तस्थितिर्थस्य स जीवन्मुक्त उच्यते ॥ २२ ॥  
यो जागर्ति सुषुप्तिस्थो यस्य जाग्रत्ता विद्यते । यस्य निर्वासनो वोधः स  
जीवन्मुक्त उच्यते ॥ २३ ॥ रागद्वेषभ्यादीनामनुरूपं चरन्नपि । योऽन्तर्व्यो-  
मवदच्छङ्गः स जीवन्मुक्त उच्यते ॥ २४ ॥ यस्य नाहंकृतो भावो बुद्धिर्थस्य  
न लिप्यते । कुर्वतोऽकुर्वतो वापि स जीवन्मुक्त उच्यते ॥ २५ ॥ यस्मान्नो-  
द्विजते लोको लोकान्नोद्विजते च यः । हर्षामर्षभूयोन्मुक्तः स जीवन्मुक्त  
उच्यते ॥ २६ ॥ यः समस्तार्थेजालेषु व्यवहार्यपि शीतलः । परार्थेविव  
पूर्णात्मा स जीवन्मुक्त उच्यते ॥ २७ ॥ प्रजहाति यदा कामान्सवांश्चित्तग-  
तान्मुने । मयि सर्वात्मके तुष्टः स जीवन्मुक्त उच्यते ॥ २८ ॥ चैत्यवर्जित-  
विन्मात्रे पदे परमपावने । अक्षुद्धविचित्तो विश्रान्तः स जीवन्मुक्त उच्यते  
॥ २९ ॥ इदं जगदहं सोऽयं दृश्यजातमवास्तवम् । यस्य चित्ते न स्फुर्ति

स जीवन्मुक्त उच्यते ॥ ३० ॥ सद्ग्रहणि स्थिरे स्फारे पूर्णे विषयवर्जिते ।  
आचार्यशास्त्रमार्गेण प्रविश्यागु स्थिरो भव ॥ ३१ ॥ शिवो गुरुः शिवो वेदः  
शिवो देवः शिवः प्रभुः । शिवोऽस्यहं शिवः सर्वं शिवादुन्यज्ञं किञ्चन ॥ ३२ ॥  
तसेव धीरो विज्ञाय प्रज्ञां कुर्वीत ब्राह्मणः । नानुध्यायाद्वृन्थब्दान्वाचो  
विग्लापनं हि तद् ॥ ३३ ॥ शुक्रो मुक्तो वामदेवोऽपि मुक्तस्ताभ्यां विना  
मुक्तिभाजो न सन्ति । शुक्रमार्गं येऽनुसरन्ति धीराः सद्यो मुक्तास्ते भव-  
न्तीह लोके ॥ ३४ ॥ वामदेवं येऽनुसरन्ति निलं मृत्वा जनित्वा च पुनःपुन-  
स्त । ते वै लोके क्रममुक्ता भवन्ति योगैः सांख्यैः कर्ममिः सत्त्वयुक्तः  
॥ ३५ ॥ शुक्रश्च वामदेवश्च द्वे सती देवनिर्मिते । शुक्रो विहङ्गमः प्रोक्तो  
वामदेवः पितीलिका ॥ ३६ ॥ अतद्यावृत्तिरूपेण साक्षाद्विभिरुखेन वा ।  
महावाक्यविचारेण सांख्यथोगसमाधिना ॥ ३७ ॥ विदित्वा स्वात्मनो रूपं  
संप्रज्ञातसमाधितः । शुक्रमार्गेण विरजाः प्रयान्ति परमं पदम् ॥ ३८ ॥  
यमाद्यासनजायासहठाभ्यासात्पुनःपुनः । विघ्नवाहुत्यसंजात अग्निमादिवशा-  
दिव ॥ ३९ ॥ अलद्ध्यापि फलं सम्यक्पुनर्भूत्वा महाकुले । पुनर्वासनयैवार्यं  
योगाभ्यासं पुनश्चरन् ॥ ४० ॥ अनेकजन्माभ्यासेन वामदेवेन वै पथा ।  
सोऽपि मुक्तिं समाप्नोति तद्विष्णोः परमं पदम् ॥ ४१ ॥ द्वाविमावपि पञ्चान्तौ  
ब्रह्मप्राप्तिकरो द्विवौ । सद्योमुक्तिप्रदश्चैकः क्रममुक्तिप्रदः परः । अत्र को मोहः  
कः शोक एकत्वमनुपश्यतः ॥ ४२ ॥ यस्यानुभवपर्यन्ता बुद्धिसत्त्वे प्रव-  
र्तते । तद्विष्णोचराः सर्वे मुच्यन्ते सर्वपातकेः ॥ ४३ ॥ खेचरा भूचराः सर्वे  
ब्रह्मविद्विष्णोचराः । सद्य एव विमुच्यन्ते कोटिजन्मार्जितैरस्यैः ॥ ४४ ॥  
इति ॥ इति चतुर्थोऽध्यायः ॥ ४ ॥

अथ हैनं क्रम्य भगवन्तं निदावः पप्रच्छ योगाभ्यासविधिमनुवृहीति ।  
तथेति स होवाच । पञ्चभूतात्मको देहः पञ्चमण्डलपूरितः । काठिन्यं  
पृथिवीमेका पानीयं तद्रवाकृतिः ॥ १ ॥ दीपनं च भवेत्तेजः प्रचारो वायुल-  
क्षणम् । आकाशः सत्त्वतः सर्वं ज्ञातयं योगमिच्छता ॥ २ ॥ पद्मशतान्यक्षि-  
कान्यत्र सहस्राण्येकविंशतिः । अहोरात्रवैः श्वासैर्वायुमण्डलघाततः ॥ ३ ॥  
तत्पृथ्वीमण्डले श्वीणे वलिरायाति देहिनाम् । तद्वदापो गणापाये केशाः  
स्युः पाण्डुराः क्रमात् ॥ ४ ॥ तेजःक्षये ध्रुवा कान्तिर्नश्यते मारुतक्षये ।  
वेष्टुः संभवेत्तिर्यं नाम्भसेनैव जीवति ॥ ५ ॥ इत्थंभूतं क्षयाभ्यित्यं  
जीवितं भूतधारणम् । उड्डियाणं कुरुते यस्मादिविश्रान्तं महाखणः ॥ ६ ॥  
उड्डियाणं तदेव स्यात्तत्र बन्धोऽभिश्रीयते । उड्डियाणो ह्यसौ बन्धो मृत्यु-

मातङ्ककेसरी ॥ ७ ॥ तस्य मुक्तिस्तनोः कायात्तस्य बन्धो हि दुष्करः ।  
 अग्ने तु चालते कुक्षी वेदना जायते भृशम् ॥ ८ ॥ न कार्यो क्षुधितेनापि नापि विष्मूत्रवेगिना । हितं मितं च भोक्तव्यं स्तोकं स्तोकमनेकघा ॥ ९ ॥ सृदुमध्यमत्रेषु क्रमान्वयं लयं हठम् । लयमध्रहठा योगा योगो  
 द्यष्टाङ्गसंयुतः ॥ १० ॥ यमश्च नियमश्चैव तथा चासनमेव च । प्राणायामस्था पश्चात्प्रस्ताहारस्था परम् ॥ ११ ॥ धारणा च तथा ध्यानं समाधिश्राष्टमो भवेत् । अहिंसा सत्यमस्तेयं ब्रह्मचर्यं दयार्जवम् ॥ १२ ॥ क्षमा  
 धृतिर्मिताहारः शौचं चेति यमा दश । तपः सन्तोषमास्तिक्यं दानमीश्वरपूजनम् ॥ १३ ॥ सिद्धान्तश्रवणं चैव ह्रीर्मतिश्च जपो व्रतम् । एते हि नियमाः  
 प्रोक्ता दशधैव भवामते ॥ १४ ॥ एकादशासनानि स्युश्वक्रादि मुनिसत्तम । चक्रं पद्मासनं कूर्मं भग्यूरं कुकुटं तथा ॥ १५ ॥ वीरासनं स्वस्तिकं च भद्रं सिंहासनं  
 तथा । मुक्तासनं गोमुखं च कीर्तिं योगवित्तमैः ॥ १६ ॥ सव्योरु दक्षिणे  
 गुल्फे दक्षिणं दक्षिणेतरे । निदध्याद्युकायस्तु चक्रासनमिदं मतम् ॥ १७ ॥  
 पूरकः कुम्भकस्तद्वैचकः पूरकः पुनः । प्राणायामः स्वनाडीभिस्तस्मान्नाडीः  
 प्रचक्षते ॥ १८ ॥ शरीरं सर्वजन्तूनां षणवत्यज्ञुलात्मकम् । तन्मध्ये पायुदे-  
 शानु ब्यज्ञुलात्परतः परम् ॥ १९ ॥ मेदादेशादधस्तानु ब्यज्ञुलान्मध्यमुच्यते ।  
 मेदादेशानु ब्यज्ञुलादृध्वं नाडीनां कन्दमुच्यते ॥ २० ॥ चतुरज्ञुलमुत्सेधं चतुरज्ञु-  
 लमायतम् । अण्डाकारं परिवृतं मेदोमजास्थिशोणितैः ॥ २१ ॥ तत्रैव  
 नाडीचक्रं तु द्वादशारं प्रतिष्ठितम् । शरीरं ध्रियते येन वर्तते तत्र कुण्डली  
 ॥ २२ ॥ ब्रह्मरन्ध्रं सुषुम्णा या वदनेन पिधाय सा । अलम्बुसा सुषुम्णायाः  
 कुहूनाडी वसत्यसौ ॥ २३ ॥ अनन्तरायुग्मे तु वारुणा च यशस्विनी ।  
 दक्षिणारे सुषुम्णायाः पिङ्गला वर्तते क्रमात् ॥ २४ ॥ तदन्तररथोः पूषा  
 वर्तते च पयस्त्विनी । सुषुम्णा पश्चिमे चारे स्थिता नाडी सरस्वती ॥ २५ ॥  
 शङ्खिनी चैव गान्धारी तदनन्तरथोः स्थिते । उत्तरे तु सुषुम्णाया इडाख्या  
 निवसत्यसौ ॥ २६ ॥ अनन्तरं हस्तिजङ्घा ततो विश्वोदरी स्थिता । प्रदक्षिण-  
 क्रमेणैव चक्रस्यारेषु नाडयः ॥ २७ ॥ वर्तन्ते द्वादश व्येता द्वादशानिलवा-  
 हकाः । पटवत्संस्थिता नाड्यो नानावर्णाः समीरिताः ॥ २८ ॥ पटमध्यं तु  
 यस्थानं नाभीचक्रं तदुच्यते । नादाधारा समाख्याता ज्वलन्ती नादरूपिणी  
 ॥ २९ ॥ पररन्ध्रा सुषुम्णा च चत्वारो रत्नपूरिताः । कुण्डल्या पिहितं शश-  
 ब्रह्मरन्ध्रस्य मध्यमम् ॥ ३० ॥ एवमेतासु नाडीषु धरनित दश वायवः ।  
 एवं नाडीगतिं वायुगतिं ज्ञात्वा विचक्षणः ॥ ३१ ॥ समग्रीवशिरःकायः  
 संवृतात्यः सुनिश्चलः । नासाग्रे चैव हन्मध्ये बिन्दुमध्ये तुरीयकम् ॥ ३२ ॥  
 स्ववन्तममृतं पश्येन्नेत्राभ्यां सुसमाहितः । अपानं सुकुलीकृत्य पायुमाकृत्य

चोन्मुखम् ॥ ३३ ॥ प्रणवेन समुत्थाप्य श्रीबीजेन निवर्तयेत् । स्वात्मानं च  
श्रियं ध्यायेदगृतपूषावनं ततः ॥ ३४ ॥ कालवज्ञनमेतद्वि सर्वमुख्यं प्रचक्षते ।  
मनसा विनितं कायं मनसा येन सिद्धति ॥ ३५ ॥ जलेऽग्निज्वलनाच्छा-  
सापल्लवानि भवन्ति हि । नाधन्यं जागतं वाक्यं विपरीता भवेत्किया ॥ ३६ ॥  
मार्गं विन्दुं समाबध्य वह्निं प्रज्वाल्य जीवने । शोषयित्वा तु सलिलं तेन  
कायं दृढं भवेत् ॥ ३७ ॥ गुदयोनिसमायुक्त आकुञ्जत्येककालतः । अपानमू-  
र्ध्यं गृह्णं कृत्वा समानोऽज्ञे नियोजयेत् ॥ ३८ ॥ स्वात्मानं च श्रियं ध्यायेदगृ-  
तपूषावनं ततः । बलं समारभेदोगं मध्यमद्वारभागतः ॥ ३९ ॥ भावयेदूर्ध्वग-  
त्यर्थं प्राणापानसुयोगतः । एष योगो वरो देहे सिद्धिमार्गप्रकाशकः ॥ ४० ॥  
यथैवापाङ्गतः सेतुः प्रवाहस्य निरोधकः । तथा शरीरगा च्छाया ज्ञातव्या  
योगिभिः सदा ॥ ४१ ॥ सर्वासामेव नाडीनामेष बन्धः प्रकीर्तिः । बन्ध-  
स्यास्य प्रसादेन स्फुटीभवति देवता ॥ ४२ ॥ एवं चतुष्पथो बन्धो मार्गंत्र-  
यनिरोधकः । एकं विकासयन्मार्गं येन सिद्धाः सुसङ्गताः ॥ ४३ ॥ उदानमू-  
र्ध्यं गृह्णं कृत्वा प्राणेन सह वेगतः । बन्धोऽयं सर्वनाडीनामूर्ध्यं याति निरोधकः  
॥ ४४ ॥ अयं च संयुटो योगो मूलबन्धोऽप्यर्थं मतः । बन्धत्रयमनेनैव  
सिद्धत्यभ्यासयोगतः ॥ ४५ ॥ दिवारात्रमविच्छिन्नं यामेयामे यदा यदा । अनेन-  
नाभ्यासयोगेन वायुरभ्यसितो भवेत् ॥ ४६ ॥ वायावभ्यसिते वह्निः प्रत्यहं  
वर्धते तनौ । वह्नौ विवर्धमाने तु सुखमज्ञादि जीर्यते ॥ ४७ ॥ अज्ञस्य परि-  
पाकेन रसवृद्धिः प्रजायते । रसे वृद्धिं गते निलं वर्धन्ते धातवस्था ॥ ४८ ॥  
धातुनां वर्धनेनैव प्रबोधो वर्धते तनौ । दहन्ते सर्वपापानि जन्मकोव्यर्जितानि च ॥ ४९ ॥ गुदमेद्वान्तरालम्यं मूलाधारं त्रिकोणकम् । शिवस्य विन्दु-  
रूपस्य स्थानं तद्वि प्रकाशकम् ॥ ५० ॥ यत्र कुण्डलिनी नाम परा शक्तिः  
प्रतिष्ठिता । यस्मादुत्पद्यते वायुर्यसाद्वह्निः प्रवर्धते ॥ ५१ ॥ यस्मादुत्पद्यते  
विन्दुर्यसाज्ञादः प्रवर्धते । यस्मादुत्पद्यते हंसो यस्मादुत्पद्यते मनः ॥ ५२ ॥  
मूलध्वारादिष्वद्वचकं शक्तिस्थानमुदीरितम् । कण्ठादुपरि मूर्धीनं शांभवं  
स्थानमुच्यते ॥ ५३ ॥ नाडीनामाश्रयः पिण्डो नाड्यः प्राणस्य चाश्रयः ।  
जीवस्य निलयः प्राणो जीवो हंसस्य चाश्रयः ॥ ५४ ॥ हंसः शक्तविष्टानं  
चराचरमिदं जगत् । निर्विकल्पः प्रसज्जात्मा प्राणायामं समभ्यसेत् ॥ ५५ ॥  
सम्यग्बन्धत्रयस्योऽपि लक्ष्यलक्ष्यकारणम् । वेद्यं समुद्धरेत्तिं सत्यसंघान-  
मानसः ॥ ५६ ॥ रेचकं पूरकं चैव कुम्भमध्ये निरोधयेत् । इत्यमाने परे  
लक्ष्ये ब्रह्मणि स्वयमाश्रितः ॥ ५७ ॥ ब्रह्मस्थविषयं सर्वं रेचकः समुदाहतः ।  
पूरकं शास्त्रविज्ञानं कुम्भकं स्वगतं स्मृतम् ॥ ५८ ॥ एवमभ्यासवित्तश्चेत्स

मुक्तो नात्र संशयः । कुम्भकेन समारोप्य कुम्भकेनैव पूरयेत् ॥ ५९ ॥  
 कुम्भेन कुम्भयेत्कुम्भं तदन्तस्यः परं शिवम् । पुनरास्फालयेदद्य सुख्यं  
 कण्ठमुद्रया ॥ ६० ॥ वायुनां गतिमावृत्य धृत्वा पूरककुम्भको । समहस्तयुगं  
 भूमौ समं पादयुगं तथा ॥ ६१ ॥ वेधकक्रमयोगेन चतुर्थीं तु वायुना ।  
 आस्फालयेन्महामेरु वायुवक्रे प्रकोटिभिः ॥ ६२ ॥ पुटद्वयं समाकृत्य वायुः  
 स्फुरति सत्वरम् । सोमसूर्याङ्गिसंबन्धाजानीयादमृताय वै ॥ ६३ ॥ मेरुम-  
 ध्यगता देवाश्रलन्ते मेरुचालनात् । आदौ संजायते क्षिं चेऽधोऽस्य ब्रह्मग्र-  
 न्थितः ॥ ६४ ॥ ब्रह्मग्रन्थि ततो भित्त्वा विष्णुग्रन्थि भिनत्यसौ । विष्णु-  
 ग्रन्थिं ततो भित्त्वा रुद्रग्रन्थिं भिनत्यसौ ॥ ६५ ॥ रुद्रग्रन्थिं ततो भित्त्वा  
 छित्त्वा मोहमलं तथा । अनेकजन्मसंस्कारगुरुदेवप्रादतः ॥ ६६ ॥ योगा-  
 भ्यासात्ततो वेधो जायते तस्य योगिनः । इडापिङ्गलयोर्मध्ये सुपुष्टानाडिम-  
 पडले ॥ ६७ ॥ मुद्राबन्धविशेषेण वायुमूर्धं च कारयेत् । हस्तो दहति  
 पापानि दीर्घो मोक्षप्रदायकः ॥ ६८ ॥ आप्यायनः श्रुतो वापि त्रिविधोऽच्च-  
 रणेन तु । तैलधारामिवाच्छिञ्च दीर्घवपटानिनादवत् ॥ ६९ ॥ अवाच्यं प्रणव-  
 स्याग्रं यस्तं वेद स वेदवित् । हस्तं विन्दुगतं दैर्घ्यं ब्रह्मरन्त्रगतं श्रुतम् । द्वाद-  
 शान्तगतं सद्वं प्रसादं मध्यसिद्धये ॥ ७० ॥ सर्वविज्ञहरश्चायं प्रणवः सर्वदो-  
 षहा । आरम्भश्च घटश्चेव पुनः परिचयस्तथा ॥ ७१ ॥ निष्पत्तिश्चेति कथिता-  
 श्रतस्वस्तस्य भूमिकाः । कारणत्रयसंभूतं बाह्यं कर्म परित्यजन् ॥ ७२ ॥ आन्तरं  
 कर्मे कुरुते यत्रारम्भः स उच्यते । वायुः पश्चिमतो वेधं कुर्वन्नापूर्यं सुख्यरम्  
 ॥ ७३ ॥ यत्र तिष्ठति सा प्रोक्ता घटाख्या भूमिका बुधैः । न सर्जीवो न  
 निर्जीवः काये तिष्ठति निश्चलम् । यत्र वायुः स्थिरः खे स्यात्सेयं प्रथमभू-  
 मिका ॥ ७४ ॥ यत्रात्मना सुष्टिलयौ जीवन्मुक्तिदशागतः । सहजः कुरुते  
 योगं सेयं निष्पत्तिभूमिका ॥ ७५ ॥ इति । एतदुपनिषदं योऽपीते सोऽपि-  
 पूतो भवति । स वायुपूतो भवति । सुरापानात्पूतो भवति । स्वर्णस्तेयात्पूतो  
 भवति । स जीवन्मुक्तो भवति । तदेतद्वचारभ्युक्तम् । तद्विष्णोः परमं पदं सदा  
 पश्यन्ति सूरयः । दिवीव चक्षुराततम् । तद्विप्रासो विपन्यवो जागृवांसः  
 समिन्धते । विष्णोर्यत्परमं पदमित्युपनिपत् ॥ इति पञ्चमोऽध्यायः ॥ ५ ॥  
 ॐ सह नाववत्विति शान्तिः ॥ हरिः ॐ तत्सत् ॥

इति वराहोपनिपत्समाप्ता ॥

## शास्त्रायनीयोपनिषद् ॥ १०३ ॥

शास्त्रायनीब्रह्मविद्याखण्डाकारसुखाकृति ।  
यतिवृन्दहृदागारं रामचन्द्रपदं भजे ॥ १ ॥

ॐ पूर्णमद् इति शान्तिः ॥

हरिः ॐ मन एव मनुष्याणां कारणं बन्धमोक्षयोः । बन्धाय विषया-  
सकं मुक्त्यै निर्विषयं समृतम् ॥ १ ॥ समासकं सदा चित्तं जन्मोर्विषयगो-  
वरे । यदेवं ब्रह्मणि स्यात्तत्को न मुक्त्येत बन्धनात् ॥ २ ॥ चित्तमेव हि  
संसारस्त्रयग्रहेन शोधयेत् । यच्चित्तस्तन्मयो भवति गुद्धमेतत्सनातनम् ॥ ३ ॥  
नावेदविन्मनुते तं वृहन्तं नावहृवित्परमं ग्रैति धाम । विष्णुक्रान्तं वासुदेवं  
विजानन्विप्रो विप्रत्वं गच्छते तत्त्वदर्शी ॥ ४ ॥ अथाह यत्परं ब्रह्म सनातनं  
ये श्रोत्रिया अकासहरा अधीयुः । शान्तो दान्त उपरतस्तिष्ठुर्योऽनूचानो  
द्यभिजह्नो समानः ॥ ५ ॥ त्वक्लेषणो द्यनृणस्तं विदित्वा मौती वसेदाश्रमे  
यत्र कुत्र । अथाश्रमं चरमं संप्रविश्य यथोपपत्तिं पञ्चनात्रां दधानः ॥ ६ ॥  
त्रिदण्डमुपवीतं च वासः कौपीनवेष्टनम् । शिद्यं पवित्रमित्येतद्विभृयाद्याव-  
दायुषम् ॥ ७ ॥ पञ्चतास्तु यतेर्मात्रास्ता मात्रा ब्रह्मणे श्रुताः । न त्यजेद्याव-  
दुत्क्रान्तिरन्तेऽपि निखनेत्सह ॥ ८ ॥ विष्णुलिङ्गं द्विधा प्रोक्तं व्यक्तमव्यक्तमेव  
च । तयोरेकमपि त्वक्त्वा पतत्येव न संशयः ॥ ९ ॥ त्रिदण्डं वैष्णवं लिङ्गं वि-  
ग्राणां मुक्तिसाधनम् । निर्वाणं सर्वधर्माणामिति वेदानुशासनम् ॥ १० ॥ अथ  
खलु सौम्य कुटीचको व्यूहद्वारा हंसः परमहंस इत्येते परिव्राजकाश्रुर्विधा  
भवन्ति । सर्वं एते विष्णुलिङ्गिनः शिखिनोपवीतिनः शुद्धचित्ता आत्मानमा-  
त्मना ब्रह्म भावयन्तः शुद्धचिद्रूपोपासनरता जपयमवन्तो नियमवन्तः  
सुशीलिनः पुण्यश्लोका भवन्ति । तदेतद्वचाभ्युक्तम् । कुटीचको व्यूहदक्षापि  
हंसः परमहंस इति वृत्त्या च भित्राः । सर्वं एते विष्णुलिङ्गं दधाना वृत्त्या  
व्यक्तं बहिरन्तश्च नियम् । पञ्चयज्ञा वेदशिरःप्रविष्टाः क्रियावन्तोऽमी संगता  
ब्रह्मविद्याम् । त्वक्त्वा वृक्षं वृक्षमूलं श्रितासः संन्यस्तपुष्पा रसमेवाशुक्वानाः ।  
विष्णुक्रीडा विष्णुरतयो विमुक्ता विष्णवात्मका विष्णुसेवापियन्ति ॥ ११ ॥  
त्रिसंध्यं शक्तिः ज्ञानं तर्पणं मार्जनं तथा । उपस्थानं पञ्चयज्ञान्कुर्यादामर-  
णान्तिकम् ॥ १२ ॥ दशभिः प्रग्रहैः सप्तव्याहृतिभिश्चतुष्पदा । गायत्रीजप-  
यज्ञश्च त्रिसंध्यं शिरसा सह ॥ १३ ॥ योगयज्ञः सदैकात्यभक्त्या सेवा हरे-  
र्गुरोः । अहिंसा तु तपोयज्ञो वाञ्छनःकायकर्मभिः ॥ १४ ॥ नानोपनिषद-  
भ्यासः स्वाध्यायो यज्ञ ईरितः । अमित्यात्मानमव्यग्रो ब्रह्मण्डौ जुहोति  
यत् ॥ १५ ॥ ज्ञानयज्ञः स विज्ञेयः सर्वयज्ञोत्तमोत्तमः । ज्ञानदृष्ट्वा ज्ञान-

शिखा ज्ञानयज्ञोपवीतिनः ॥ १६ ॥ शिखा ज्ञानमयी यस्य उपवीतं च तन्म-  
यम् । ब्राह्मणं सकलं तस्य इति वेदानुशासनम् ॥ १७ ॥ अथ खलु सौम्यैते  
परिव्राजका यथा प्रातुर्भवन्ति तथा भवन्ति । कामकोधलोभमोहदमदर्पा-  
सूयामसत्त्वाहंकारादीस्तिरीयं मानावमानो निन्दास्तुती च वर्जयित्वा वृक्ष  
इव तिष्ठासेत् । छिद्यमानो न ब्रूयात् । तदेवं विद्वांसं इहैवामृता भवन्ति ।  
तदेतद्वचाभ्युक्तम् । बन्धुपुत्रमनुमोदयित्वानवेक्ष्यमाणो द्रुन्दसहः प्रशान्तः ।  
प्राचीसुदीर्घीं वा निर्वैतर्यंश्चरेत पात्री दण्डी युगमात्रावलोकी । शिखी सुण्डी  
चोपवीती कुटुम्बी यात्रामात्रं प्रतिगृह्णन्मनुष्यात् ॥ १८ ॥ अयाचितं याचितं  
ब्रोतं भैक्षं । मृद्वार्वलावूफलंपर्णपात्रम् । क्षीणं क्षौमं तृणं कैन्थाजिने च पर्ण-  
माच्छादनं स्यादहतं वा विमुक्तः ॥ १९ ॥ त्रुतुसन्धो सुण्डयेन्मुण्डमात्रं नाधो  
नाक्षं जातु शिखां न वापयेत् । चतुरो मासान्ध्रुवशीलतः स्यात्स यावत्सुसो-  
न्तरात्मा पुरुषो विश्वरूपः । अन्यानथाष्टा पुनरुत्थितेऽस्मिन्स्वकर्मलिप्सुर्वि-  
हरेद्वा वसेद्वा ॥ २० ॥ देवांग्यगारे तरुमूले गुहायां वसेदसङ्गोऽलक्षितशी-  
लवृत्तः । अनिन्धनो ज्योतिरिवोपशान्तो न चोद्विजेदुद्विजेद्यन्त्र कुत्र ॥ २१ ॥  
आत्मानं चेद्विजानीयादयमसीति पूरुषः । किमिच्छन्कस्य कामाय शरीरम-  
नुसंज्वरेत् ॥ २२ ॥ तमेव धीरो विज्ञाय प्रज्ञां कुर्वीत ब्राह्मणः । नानुध्या-  
याद्वहून्छब्दान्वाचो विग्लापनं हि तत् ॥ २३ ॥ बाल्येनैव हि तिष्ठासेष्टि-  
र्विद्य ब्रह्मवेदनम् । ब्रह्मविद्या च बाल्यं च निर्विद्य सुनिरात्मवान् ॥ २४ ॥  
यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र  
ब्रह्म समश्चुते ॥ २५ ॥ अथ खलु सौम्येदं पारिव्राज्यं नैष्टिकमात्मधर्मं यो  
विजहाति स वीरहा भवति । स ब्रह्महा भवति । स भ्रूणहा भवति । स भहा-  
पातकी भवति । य इमां वैष्णवीं निष्ठां परित्यजति स स्तेनो भवति । स  
गुरुत्वपगो भवति । स मित्रघुरभवति । स कृतप्तो भवति । स सर्वसालो-  
कात्पच्युतो भवति । तदेतद्वचाभ्युक्तम् । स्तेनः सुरापो गुरुत्वपगामी मित्रघु-  
गेते निष्कृतेर्यान्ति शुद्धिम् । व्यक्तमव्यक्तं वा विधृतं विष्णुलिङ्गं त्यजन्न  
शुद्धयेदविलैरात्मभासा ॥ २६ ॥ त्यक्त्वा विष्णोर्लिङ्गमन्तर्बंहिवर्वा यः स्वाश्रमं  
सेवते नाश्रमं वा । प्रत्यापत्ति भजते वातिमूढो नैषां गतिः कल्पकोद्यापि  
दृष्टा ॥ २७ ॥ त्यक्त्वा सर्वाश्रमान्धीरो वसेन्मोक्षाश्रमे चिरम् । मोक्षाश्रमा-  
त्परिग्रहो न गतिस्तस्य विद्यते ॥ २८ ॥ पारिव्राज्यं गृहीत्वा तु यः स्वधर्मे न  
तिष्ठति । तमारुदच्युतं विद्यादिति वेदानुशासनम् ॥ २९ ॥ अथ खलु  
सौम्येमं सनातनमात्मधर्मं वैष्णवीं निष्ठां लब्ध्वा यस्तामदूषयन्वर्तते स वशी

भवति । स पुण्यश्लोको भवति । स लोकज्ञो भवति । स वेदान्तज्ञो भवति । स ब्रह्मज्ञो भवति । स सर्वज्ञो भवति । स स्वराह् भवति । स परं ब्रह्म भगवन्तमाप्नोति । स पितृसंबन्धिनो बान्धवान्सुहृदो मित्राणि च भवादुत्तारयति । तदेतद्वचाभ्युक्तम् । शतं कुलानां प्रथमं बभूव तथा पराणां त्रिशतं समग्रम् । एते भवन्ति सुकृतस्य लोके येषां कुले संन्यसतीह विद्वान् ॥ ३० ॥ त्रिशत्परां द्विशत्परां द्विशत्परां प्रतः परान् । उत्तारयति धर्मिष्ठः परिवाडिति वै श्रुतिः ॥ ३१ ॥ संन्यस्मिति यो ब्रूयात्कण्ठस्थप्राणवानाणि । तारिताः पितरस्तेन इति वेदानुशासनम् ॥ ३२ ॥ अथ खलु सौम्येमं सनातनमात्मधर्मं वैष्णवां निष्ठां नासमाप्य प्रब्रूयात् । नानूचानाश नानात्मविदे नावीतरागाय न!विशुद्धाय नानुपसङ्घाय नाप्रयत्तमानसायेति ह साहुः । तदेतद्वचाभ्युक्तम् । विद्या ह वै ब्राह्मणमाजगाम गोपाय मां शेषविष्टेऽहमस्मि । असूयकायानृजवे शठाय मा मा ब्रूया वीर्यवर्ती तथा स्याम् ॥ ३३ ॥ यमेव विद्याश्रुतमप्रमत्तं मेधाविनं ब्रह्मचर्योपपन्नम् । अस्मा इमासुपसञ्चाय सम्यक् परीक्ष्य दद्याद्वैष्णवीमात्मनिष्ठाम् ॥ ३४ ॥ अध्यापिता ये गुरुं नाद्रियन्ते विप्रा वाचा मनसा कर्मणा वा । यथैव तेन न गुरुर्भौजनीयस्त्वयैव चाक्षं न भुनक्ति श्रुतं तत् ॥ ३५ ॥ गुरुरेव परो धर्मो गुरुरेव परा गतिः । एकाक्षरप्रदातारं यो गुरुं नाभिनन्दति । तस्य श्रुतं तथा ज्ञानं स्ववत्यामघटाभ्युवत् ॥ ३६ ॥ यस्य देवे परा भक्तिर्थथा देवे तथा गुरौ । स ब्रह्मवित्परं ग्रेयादिति वेदानुशासनम् ॥ ३७ ॥ इत्युपनिषद् ॥ अँ पूर्णमद् इति शान्तिः ॥ हरिः अँ तत्सत् ॥

इति शाव्यायनीयोपनिषत्समाप्ता ॥

## हयग्रीवोपनिषद् ॥ १०४ ॥

स्वज्ञोऽपि यत्प्रसादेन ज्ञानं तत्कलमासुयात् ।  
सोऽयं हयास्यो भगवान्हृदि मे भातु सर्वदा ॥ १ ॥

अँ भद्रं कर्णेमिरिति शान्तिः ।

हरिः अँ नारदो ब्रह्माणमुपसमेत्योवाचाधीहि भगवन् ब्रह्मविदां वरिष्ठां यथा चित्तसर्वपायं व्यपोद्य ब्रह्मविद्यां लडधैश्वर्यवान्भवति । ब्रह्मोवाच हयग्रीवदैवत्यान्मत्रान्यो वेद स श्रुतिस्मृतीतिहासपुराणानि वेद । स सर्वैश्वर्यवान्भवति । त एते मत्राः । विश्वोत्तीर्णस्वरूपाय चिन्मयानन्दरूपिणे । तुभ्यं

नमो हयग्रीव विद्याराजाय स्वाहा स्वाहा नमः ॥ १ ॥ ऋग्यजुः सामरूपाय वेदा-  
हरणदर्भणे । प्रणवोद्गीथवपुषे महाश्वशिरसे नमः स्वाहा स्वाहानमः ॥ २ ॥  
उद्गीथ प्रणवोद्गीथ सर्ववागीश्वरेश्वर । सर्ववेदमयाचिन्त्य सर्वं वोधयबोधय  
स्वाहा स्वाहानमः ॥ ३ ॥ ब्रह्मात्रिविसवितुभार्गवा क्रष्णः । गायत्रीत्रिष्टुबनुष्टुप्-  
छन्दांसि । श्रीमान्हयग्रीवः परमात्मा देवतेति । लहौ (हसौ) मिति बीजम् ।  
सोऽहमिति शक्तिः । लहू (हसौ) मिति क्लीलकम् । भोगमोक्षयोर्विनियोगः ।  
अकारोकारमकारैरङ्गन्यासः । ध्यानम् । शङ्खचक्रमहामुदापुस्तकाद्यं चतुर्भु-  
जम् । संपूर्णवन्दसंकाशं हयग्रीवमुपास्महे ॥ ॐ श्रीमिति द्वे अक्षरे । लहौ  
(हसौ) मित्येकाक्षरम् । ॐ नमो भगवत इति सप्ताक्षराणि । हयग्रीवायेति  
पञ्चाक्षराणि । विष्णव इति त्यक्षराणि । मह्यं मेधां प्रज्ञामिति षडक्षराणि ।  
प्रयच्छ स्वाहेति पञ्चाक्षराणि । हयग्रीवस्य तुरीयो भवति ॥ ४ ॥ ॐ श्रीमिति  
द्वे अक्षरे । लहौ (हसौ) मित्येकाक्षरम् । ऐमैमैमिति त्रीण्यक्षराणि । कुर्णी  
कुमिति द्वे अक्षरे । सौः सौरिति द्वे अक्षरे । हीमित्येकाक्षरम् । ॐ नमो  
भगवत इति सप्ताक्षराणि । मह्यं मेधां प्रज्ञामिति षडक्षराणि । प्रयच्छ  
स्वाहेति पञ्चाक्षराणि । पञ्चमो मनुर्भवति ॥ ५ ॥ हयग्रीवैकाक्षरेण ब्रह्मविद्यां  
प्रवक्ष्यामि । ब्रह्म महेश्वराय महेश्वरः संकर्षणाय संकर्षणो नारदाय नारदो  
व्यासाय व्यासो लोकेभ्यः प्रायच्छदिति हकारोंसकारोमंकारों त्रयमेकस्वरूपं  
भवति । लहौ (हसौ) बीजाक्षरं भवति । बीजाक्षरेण लहौ (हसौ) रूपेण  
तज्जापकानां संपत्सारस्तौ भवतः । तत्स्वरूपज्ञानां वैदेही मुक्तिश्च भवति ।  
दिक्पालानां राज्ञां नागानां किञ्चराणामधिपतिर्भवति । हयग्रीवैकाक्षरजप-  
शीलाङ्गया सूर्योदयः स्वतः स्वस्वकर्मणि प्रवर्तन्ते । सर्वेषां बीजानां हयग्री-  
वैकाक्षरबीजमनुत्तमं मन्त्रराजात्मकं भवति । लहौ (हसौ) हयग्रीवस्वरूपो  
भवति । अमृतं कुरुकुरु स्वाहा । तज्जापकानां वाक्षिसदिः श्रीसिद्धिरष्टाङ्गयो-  
गसिद्धिश्च भवति । लहौ (हसौ) सकलसाम्राज्येन सिद्धिं कुरुकुरु स्वाहा ।  
तानेतान्मन्त्रान्यो वेद अपवित्रः पवित्रो भवति । अब्रह्मचारी सुब्रह्मचारी  
भवति । अगम्यागमनात्पूतो भवति । पतितसंभाषणात्पूतो भवति । ब्रह्मह-  
त्यादिपातकैर्मुक्तो भवति । गृहं गृहपतिरिव देही देहान्ते परमात्मानं प्रवि-  
शति । प्रज्ञानमानन्दं ब्रह्म तत्त्वमसि अयमात्मा ब्रह्म अहं ब्रह्मासीति महा-  
वाक्यैः प्रतिपादितमर्थं त एते मन्त्राः प्रतिपादयन्ति । स्वरत्यज्ञनभेदेन द्विधा  
एते । अथानुमन्त्राजपति । यद्वाग्वदन्त्यविचेतनानि राष्ट्री देवानां निष्पाद-  
मन्द्रा । चतत्त्र ऊर्जं दुदुहे पयांसि क्व स्विदस्याः परमं जगाम ॥ १ ॥ गौरी-

र्मिमाय सलिलानि तक्षस्येकपदी द्विपदी सा चतुष्पदी । अष्टापदी नवपदी  
बभूवुषी सहस्राक्षरा परमे व्योमन् ॥ २ ॥ ओष्ठाविदाना नकुली दन्तैः  
परिवृता पविः । सर्वस्यै वाच ईशाना चारु मासिह वादयेति च वाग्रसः  
॥ ३ ॥ ससर्पीरमतिं बाधमाना बृहन्मिमाय जमदग्निदत्ता । आसूर्यस्स  
दुरिता तनान श्रवो देवेष्वमृतमर्जुर्यम् ॥ ४ ॥ य इमां ब्रह्मविद्यासेकादश्वां  
पठेद्वयग्रीवप्रभादेन महापुरुषो भवति । स जीवन्मुक्तो भवति । ॐ नमो  
ब्रह्मणे धारणं मे अस्त्वनिराकरणं धारयिता भूयासं कर्णयोः श्रुतं मात्योद्धुं  
ममामुष्य ओमित्युपनिषद् ॥ ५ ॥ भद्रं कर्णेभिरिति शान्तिः ॥ हरिः  
ॐ तत्सत् ॥

इति श्रीहयग्रीवोपनिषत्समाप्ता ॥

## दत्तात्रेयोपनिषद् ॥ १०५ ॥

दत्तात्रेयीब्रह्मविद्यासंवेद्यानन्दविग्रहम् ।  
त्रिपात्रारायणाकारं दत्तात्रेयमुपास्महे ॥ १ ॥

ॐ भद्रं कर्णेभिरिति शान्तिः ॥

हरिः ॐ सत्यक्षेत्रे ब्रह्मा नारायणं महासाम्राज्यं किं तारकं तज्ज्ञो त्रैहि  
भगवन्नित्युक्तः सत्यानन्दचिदात्मकं सात्त्विकं मामकं धामोपासेत्याह । सदा  
दत्तोऽहमस्तीति ग्रत्येतत्संवदन्ति येन ते संसारिणो भवन्ति नारायणैवं  
विवक्षितो ब्रह्मा विश्वरूपधरं विष्णुं नारायणं दत्तात्रेयं ध्यात्वा सद्वदति ।  
दमिति हंसः । दामिति दीर्घं तद्वीजं नाम बीजस्थम् । दामित्येकाक्षरं भवति ।  
तदेतत्तारकं भवति । तदेवोपासितव्यं विज्ञेयं गर्भादितारणम् । गायत्री  
छन्दः । सदाशिव ऋषिः । दत्तात्रेयो देवता । वटबीजस्थमिव दत्तबीजस्थं  
सर्वं जगत् । एतदेवैकाक्षरं व्याख्यातम् । व्याख्यास्ये षडक्षरम् । ओमिति  
द्वितीयम् । ह्रीमिति तृतीयम् । कूर्मिति चतुर्थम् । ग्लौमिति पञ्चमम् ।  
द्वामिति षड्म् । षडक्षरोऽयं भवति । योगानुभवो भवति । गायत्री छन्दः ।  
सदाशिव ऋषिः । दत्तात्रेयो देवता । द्रामित्युक्त्वा द्रामित्युक्त्वा वा दत्तात्रे-  
याय नम इत्यष्टाक्षरः । दत्तात्रेयायेति सत्यानन्दचिदात्मकम् । नम इति  
पूर्णानन्दकविग्रहम् । गायत्री छन्दः । सदाशिव ऋषिः । दत्तात्रेयो देवता ।  
दत्तात्रेयायेति कीलकम् । तदेव बीजम् । नमः शक्तिर्भवति । ओमिति प्रथ-  
मम् । आमिति द्वितीयम् । ह्रीमिति तृतीयम् । कोमिति चतुर्थम् । एहीति  
तैदेव वदेत् । दत्तात्रेयेति स्वाहेति मन्त्रराजोयं द्वादशाक्षरः । जगती छन्दः ।

सदाशिव ऋषिः । दत्तात्रेयो देवता । ओमिति बीजम् । स्वाहेति शक्तिः । संबुद्धिरिति कीलकम् । द्रमिति हृदये । ह्रीं क्लीमिति शीर्षे । एहीति शिखायाम् । दत्तेति कवचे । आत्रेयेति चक्षुषि । स्वाहेत्यखे । तन्मयो भवति । य एवं वेद । षोडशाक्षरं व्याख्यास्ये । प्राणं देयम् । मानं देयम् । चक्षुर्देयम् । श्रोत्रं देयम् । षट्दशशिरश्छिन्नतिं पोडशाक्षरमग्नो न देयो भवति । अतिसेवापरभक्तगुणवच्छिद्याय वदेत् । ओमिति प्रथमं भवति । ऐमिति द्वितीयम् । क्रोमिति तृतीयम् । क्लीमिति चतुर्थम् । क्लीमिति पञ्चमम् । ह्रामिति पष्ठम् । ह्रीमिति सप्तमम् । ह्रूमित्यष्टमम् । सौरिति नवमम् । दत्तात्रेयायेति चतुर्दशं । स्वाहेति षोडशं । गायत्री छन्दः । सदाशिव ऋषिः । दत्तात्रेयो देवता । ॐ बीजम् । स्वाहा शक्तिः । चतुर्थ्यन्तं कीलकम् । ओमिति हृदये । ह्रीं क्लीं क्लीमिति शिखायाम् । सौरिति कवचे । चतुर्थ्यन्तं चक्षुषि । स्वाहेत्यखे । यो नित्यमधीयानः सच्चिदानन्दसुखी मोक्षी भवति । सौरित्यन्ते श्रीवैष्णव इत्युच्यते । तजापी विष्णुरूपी भवति । अनुष्टुप् छन्दो व्याख्यास्ये । सर्वत्र संबुद्धिरिमानीत्युच्यन्ते । दत्तात्रेय हरे कृष्ण उन्मत्तानन्ददायक । दिगम्बर मुने बालपिशाच ज्ञानसागर ॥ १ ॥ इत्युपनिषद् । अनुष्टुप् छन्दः । सदाशिव ऋषिः । दत्तात्रेयो देवता दत्तात्रेयेति हृदये । हरे कृष्णेति शीर्षे । उन्मत्तानन्देति शिखायाम् । दायक मुन हृति कवचे । दिगम्बरेति चक्षुषि । पिशाचज्ञानसागरेत्यखे । अनुष्टुप्भोडयं मयाधीतः । अब्रहाजन्मदोषाश्र प्रणश्यन्ति । सर्वोपकारी मोक्षी भवति । य एवं वेदेत्युपनिषद् ॥ १ ॥ इति प्रथमः खण्डः ॥ १ ॥

ओमिति व्याहरेत् । ॐ नमो भगवते दत्तात्रेयाय सरणमात्रसंतुष्टाय महाभयनिवारणाय महाज्ञानप्रदाय चिदानन्दात्मने बालोन्मत्तपिशाच्चेवायेति महायोगिनेऽवधूतायेति अनसूयानन्दवर्धनायात्रिपुत्रायेति सर्वकामफलप्रदाय ओमिति व्याहरेत् । भववन्प्रमोचनायेति ह्रीमिति व्याहरेत् । सकलविभूतिदायेति क्रोमिति व्याहरेत् । साध्याकर्षणायेति सौरिति व्याहरेत् । सर्वमनःक्षेभणायेति श्रीमिति व्याहरेत् । महोमिति व्याहरेत् । चिरंजीविने वृषदिति व्याहरेत् । वशीकुरुवशीकुरु वौषदिति व्याहरेत् । आकर्षयाकर्षय ह्रुमिति व्याहरेत् । विद्वेषयविद्वेषय फणिति व्याहरेत् । उच्चाटयोच्चाटय ठठेति व्याहरेत् । स्तम्भयस्तम्भय खखेति व्याहरेत् । मारयमारय नमः संपन्नाय नमः संपन्नाय स्वाहा पोषयपोषय परमग्रपरयन्नांश्छिन्दित्यच्छिन्दित्य ग्रहान्निवारयनिवारय व्याधीन्निवारयनिवारय दुःखं हरयहरय दारिद्र्यं विद्रा-

वयावद्वावय देहं पोषयपोषय चित्त तोषयतोपयेति सर्वमन्त्रसर्वयत्त्रसर्वतत्त्रस-  
वेष्टपल्लवस्वरूपायेति ॐ नमः शिवायेत्युपनिषद् ॥ २ ॥ इति द्विर्तायः स्तुपः ॥ २ ॥

य एवं वेद । अनुष्टुप् छन्दः । सदाशिव ऋषिः । दत्तात्रेयो देवता ।  
ओमिति वीजम् । स्वाहेति शक्तिः । द्वामिति कीलकम् । अष्टमूर्त्युष्टमन्त्रा  
भवन्ति । यो लित्यमधीते वायवमिसोमादित्यत्रह्यविष्णुरुदैः पूतो भवति ।  
गायत्र्या शतसहस्रं जसं भवति । महारुद्धशतसहस्रजापी भवति । प्रणवायुत-  
कोटिजसो भवति । शतपूर्वन्त्वात्तापरानुनाति । स पङ्किपावनो भवति ।  
ब्रह्महत्यादिपातकैर्मुक्तो भवति । गोहत्यादिपातकैर्मुक्तो भवति । तुलापुरु-  
षादिदानैः प्रपापानतः पूतो भवति । अशेषपापान्मुक्तो भवति । भक्ष्या-  
भक्ष्यपापैर्मुक्तो भवति । सर्वमन्त्रयोगपारीणो भवति । स एव ब्राह्मणो  
भवति । तस्माच्छिष्ठं भक्तं प्रतिगृहीयात् । सोऽनन्तफलमञ्चुते । स जी-  
वन्मुक्तो भवतीत्याह भगवान्नारायणो ब्रह्माणमित्युपनिषत् ॥ ॐ भद्रं कर्णे-  
भिरिति शान्तिः ॥ हरिः ॐ तत्सत् ॥

इति दत्तात्रेयोपनिषत्समाप्ता ॥

## गरुडोपनिषद् ॥ १०६ ॥

विषं ब्रह्मातिरिक्तं स्यादमृतं ब्रह्ममात्रकम् ।  
ब्रह्मातिरिक्तं विषवद्ब्रह्ममात्रं स्वरोडहम् ॥ १ ॥

ॐ भद्रं कर्णेभिरिति शान्तिः ।

हरिः ॐ गारुडब्रह्मविद्यां प्रवक्ष्यामि यां ब्रह्मा विद्यां नारदाय प्रोवाच  
नारदो ब्रह्मसेनाय ब्रह्मसेन इन्द्रो भरद्वाजाय भरद्वाजो जीवलका-  
मेभ्यः शिष्येभ्यः प्रायच्छत् । अस्याः श्रीमहागरुडब्रह्मविद्याया ब्रह्मा ऋषिः ।  
गायत्री छन्दः । श्रीभगवान्महागरुडो देवता । श्रीमहागरुडप्रीत्यर्थे मम  
सकलविषयनाशनार्थं जपे विनियोगः । ॐ नमो भगवते अङ्गुष्ठाभ्यां नमः ।  
श्रीमहागरुडाय तर्जनीभ्यां स्वाहा । पक्षीन्द्राय मध्यामाभ्यां वषट् । श्री-  
विष्णुवल्लभाय अनामिकाभ्यां हुम् । त्रैलोक्यपरिपूजिताय कलिष्ठिकाभ्यां  
वौषट् । उग्रभर्यकरकालानलरूपाय करतलकरपृष्ठाभ्यां फट् । एवं हृदया-  
दिन्यासः । भूर्सुवः सुवरोमिति दिग्बन्धः । ध्यानम् । स्वस्तिको दक्षिणं पादं  
वामपादं तु कुञ्चितम् । प्राज्ञलीकृतदोर्युग्मं गरुडं हरिवलभम् ॥ १ ॥  
अनन्तो वामकटको यज्ञसूत्रं तु वासुकिः । तक्षकाः कटिसूत्रं तु हारः का-  
कोट उच्यते ॥ २ ॥ पश्चो दक्षिणकर्णं तु महापश्चस्तु वामके । शङ्खः क्षिरः-  
प्रदेशो तु गुलिकस्तु भुजान्तरे ॥ ३ ॥ पौण्ड्रकालिकनागाभ्यां चामराभ्यां

सुवीजितम् । एलापुत्रकनागाद्यैः सेव्यमानं मुदान्वितम् ॥ ४ ॥ कपिलाक्षं  
गरुदमन्तं सुवर्णसद्शप्रभम् । दीर्घेबाहुं बृहदस्कन्धं नादाभरणभूषितम् ॥ ५ ॥  
आजानुतः सुवर्णभमाकट्योस्तुहिनप्रभम् । कुङ्कुमारुणमाकणं शतचन्द्र-  
निभाननम् ॥ ६ ॥ नीलाग्रनासिकावक्रं सुमहचारुकुण्डलम् । दंष्ट्राकराल-  
वदनं किरीटमुकुटोज्जवलम् ॥ ७ ॥ कुङ्कुमारुणसर्वाङ्गं कुन्देन्दुधवलाननम् ।  
विष्णुवाह नमस्तुभ्यं क्षेमं कुरु सदा मम ॥ ८ ॥ एवं ध्यायेऽग्निसंध्यामु-  
ग्रहडं नागभूपणम् । विषं नाशयते शीघ्रं तूलराशिमिवानलः ॥ ९ ॥ ओ-  
मीर्मो नमो भगवते श्रीमहागरुदाय पक्षीन्द्राय विष्णुवल्लभाय त्रैलोक्य-  
परिपूजिताय उग्रभयंकरकालानलरूपाय वज्रनखाय वज्रतुण्डाय वज्र-  
दन्ताय वज्रदंशाय वज्रपुच्छाय वज्रपक्षालक्षितशरीराय ओमीकेद्येहि श्री-  
महागरुदाप्रतिशासनास्मिन्नाविशाविश दुष्टानां विषं दूषयदूषय स्पृष्टानां  
नाशयनाशय दन्दशूकानां विषं दारयदारय प्रलीनं विषं प्रणाशयप्रणाशय  
सर्वविषं नाशयनाशय हनहन दहदह पचपच भस्मीकुरुभस्मीकुरु हुं फद  
स्वाहा ॥ चन्द्रमण्डलसंकाशा सूर्यमण्डलमुष्टिक । पृथ्वीमण्डलमुदाङ्गं श्री-  
महागरुदाय विषं हरहर हुं फद स्वाहां ॥ ॐ क्षिप स्वाहा ॥ ओमीं सच-  
रति सचरति तत्कारी मत्कारी विषाणां च विषपूषिणी विषपूषिणी विष-  
शोषणी विषनाशिनी विषहारिणी हतं विषं नष्टं विषमन्तःप्रलीनं विषं  
प्रनष्टं विषं हतं ते ब्रह्मणा विषं हतमिन्द्रस्य वज्रेण स्वाहा ॥ ॐ नमो  
भगवते महागरुदाय विष्णुवाहनाय त्रैलोक्यपरिपूजिताय वज्रनखवज्रतु-  
ण्डाय वज्रपक्षालंकृतशरीराय एह्येहि महागरुद विषं छिन्धिच्छिन्धि आवे-  
शयावेशय हुं फद स्वाहा ॥ सुपर्णोऽसि गरुदमाश्रित्रुते शिरो गायत्रं चक्षुः  
स्तोम आत्मा साम ते तनूर्मदेव्यं बृहद्रथनतरे पक्षौ यज्ञायज्ञियं पुच्छं  
छन्दांस्यङ्गानि विष्णिया शका यजूषि नाम ॥ सुपर्णोऽसि गरुदमानिदंवं गच्छ  
सुवः पत ओमीं ब्रह्मविद्याममावस्यायां पौर्णमास्यां पुरोवाच सचरति सच-  
रति तत्कारी मत्कारी विषनाशिनी विषपूषिणी विषहारिणी हतं विषं नष्टं  
विषं नष्टं विषं प्रनष्टं विषं हतमिन्द्रस्य वज्रेण विषं हतं ते ब्रह्मणा विषमि-  
न्द्रस्य वज्रेण स्वाहा ॥ तरुयम्(?) । यद्यनन्तकदूतोऽसि यदि वानन्तकः स्वर्यं  
सचरति सचरति तत्कारी मत्कारी विषनाशिनी विषपूषिणी हतं विषं नष्टं  
विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ।  
यदि वासुकिदूतोऽसि यदि वा वासुकिः स्वर्यं सचरति सचरति तत्कारी म-  
त्कारी विषनाशिनी विषपूषिणी हतं विषं नष्टं विषं हतमिन्द्रस्य वज्रेण विषं हतं  
ते ब्रह्मणा विषमिन्द्रस्य वज्रेण स्वाहा यदि वा तक्षकः स्वर्यं सचरति सचरति  
तत्कारी मत्कारी विषनाशिनी विषपूषिणी हतं विषं नष्टं विषं हतमिन्द्रस्य

वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि कर्णोटकदूतोऽसि यदि वा कर्णोटकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि पश्चकदूतोऽसि यदि वा पश्चकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि महापश्चकदूतोऽसि यदि वा महापश्चकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि शङ्खकदूतोऽसि यदि वा शङ्खकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि गुलिकदूतोऽसि यदि वा गुलिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि गुलिकदूतोऽसि यदि वा गुलिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि पौण्ड्रकालिकदूतोऽसि यदि वा पौण्ड्रकालिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि बागकदूतोऽसि यदि वा नागकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि लूतानां प्रलूतानां यदि वृश्चिकानां यदि घोटकानां यदि स्थावरजङ्गमानां सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा । अनन्तवासुकितक्षककर्णोटकपश्चकमहापश्चकशङ्खगुलिकपौण्ड्रकालिकनागक इत्येषां दिव्यानां महानागानां महानागादिरूपाणां विषतुण्डानां विषदंष्ट्राणां विषाङ्गानां विषुच्छानां विश्वचाराणां वृश्चिकानां लूतानां प्रलूतानां मूषिकाणां गृहगौलिकानां गृहगोधिकानां ग्रणासानां गृहगिरिगङ्गरकालानलवल्मीकोङ्गूतानां द्वार्णानां पार्णीनां काष्ठदारुवृक्षकोटरस्थानां मूलत्वगदाशनिर्यातपत्रपुष्पफलोङ्गूतानां दुष्टकीटकपिश्वानमार्जारजम्बुकव्याघ्रवराहाणां जरायुजाण्डजोन्द्रिजस्वेद्वानां शश्वाणक्षतस्फोटव्रणमहाव्रणकृतानां कृत्रिमाणामन्येषां भूतवेतालकूष्माण्डपिशाचप्रेतराक्षसयक्षभयप्रदानां विषतुण्डदंष्ट्राणां विषाङ्गानां विषुच्छानां

विषाणं विषरूपिणी विषदूषिणी विषशोषिणी विषनाशिनी विषहारिणी हतं  
विषं नष्टं विषमन्तःप्रलीनं विषं प्रनष्टं विषं हतं ते ब्रह्मणा विषमिन्द्रस्य  
बच्छ्रेण स्वाहा । य इमां ब्रह्मविद्यामावास्यायां पठेच्छृणुयाद्वा यावज्जीवं न  
हिंसन्ति सर्पाः । अष्टौ ब्राह्मणान्माहयित्वा तृणेन मोचयेत् । शतं ब्राह्मणान्  
ग्राहयित्वा चक्षुषा मोचयेत् । सहस्रं ब्राह्मणान् ग्राहयित्वा मनसा मोचयेत् ।  
सर्पाङ्गले न मुच्छन्ति । तृणे न मुच्छन्ति । काष्ठे न मुच्छन्तीत्याह भगवान्ब्रह्म-  
स्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीगारुडोपनिषदसमाप्ता ॥

### कलिसंतरणोपनिषत् ॥ १०७ ॥

यद्विव्यनाम स्मरतां संसारे गोप्यदायते ।  
स्वानन्द्यभक्तिर्भवति तद्रामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ द्वापरान्ते नारदो ब्रह्माणं जगाम कथं भगवन् गां पर्यटन्कालं  
संतरेयमिति । स होवाच ब्रह्मा साधु पृष्ठोऽस्मि सर्वशुतिरहस्यं गोप्यं तच्छृणु  
येन कलिसंसारं तरिष्यसि । भगवत आदिपुरुषस्य नामोच्चारण-  
माक्रेण निर्धूतकलिर्भवति । नारदः पुनः प्रच्छ तन्नाम किमिति । स होवाच  
हिरण्यगर्भः । हरे राम हरे राम राम हरे हरे । हरे कृष्ण हरे कृष्ण  
कृष्ण कृष्ण हरे हरे ॥ १ ॥ इति षोडशकं नामां कलिकलमपनाशनम् ।  
नातः परतरोपायः सर्ववेदेषु इश्यते ॥ २ ॥ इति षोडशकलावृतस्य जीव-  
स्यावरणविनाशनम् । ततः प्रकाशते परं ब्रह्म मेघापाये रविरशिममण्डली-  
वेति । पुनर्नारदः प्रच्छ भगवन्कोऽस्य विधिरिति । तं होवाच नास्य विधि-  
रिति । सर्वदा शुचिरशुचिर्वा पठन्ब्राह्मणः सलोकतां समीपतां सरूपतां सायु-  
ज्यतामेति । यदास्य षोडशीकस्य सार्धत्रिकोटीर्जपति तदा ब्रह्महस्यां तरति ।  
तरति वीरहत्याम् । स्वर्णस्तेयात्पूतो भवति । पितृदेवमनुव्याणामपकारात्पूतो  
भवति । सर्वधर्मपरित्यागपापात्सम्यः शुचितामामुयात् । सद्यो मुच्यते सद्यो  
मुच्यते इत्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥

इति श्रीकलिसंतरणोपनिषदसमाप्ता ॥

## जावाल्युपनिषद् ॥ १०८ ॥

जावाल्युपनिषद्ग्रेयपदतत्त्वस्वरूपकम् ।  
पारमैश्वर्यविभवं रामचन्द्रपदं भजे ॥ १ ॥

ओमाप्यायनित्वति शान्तिः ॥

हरिः ॐ अथ हैनं भगवन्तं जावालिं पैष्पलादिः पप्रच्छ भगवन्मे ब्रूहि परमतत्त्वरहस्यम् । किं तत्त्वं को जीवः कः पशुः क ईशः को मोक्षोपाय इति । स तं होवाच साधु पृष्ठं सर्वं निवेदयामि यथाज्ञातमिति । पुनः स तसुवाच कुतस्त्वया ज्ञातमिति । पुनः स तसुवाच षडाननादिति । पुनः स तसुवाच तेनाथ कुतो ज्ञातमिति । पुनः स तसुवाच तेनेशानादिति । पुनः स तसुवाच कथं तसातेन ज्ञातमिति । पुनः स तसुवाच तदुपासनादिति । पुनः स तसुवाच भगवन्कृपया मे सरहस्यं सर्वं निवेदयेति । स तेन पृष्ठः सर्वं निवेदयामास तत्त्वम् । पशुपतिरहंकाराविष्टः संसारी जीवः स एव पशुः । सर्वज्ञः पञ्चकृत्यसंपन्नः सर्वेश्वर ईशः पशुपतिः । के पशव इति पुनः स तसुवाच जीवाः पशव उक्ताः । तत्पतित्वात्पशुपतिः । स पुनस्तं होवाच कथं जीवाः पशव इति । कथं तत्पतिरिति । स तसुवाच यथा तृणाशिनो विवेकहीनाः परप्रेष्याः कृष्णादिकर्मसु नियुक्ताः सकलदुखसहाः स्वस्वामि-व्यव्यामानां गवादयः पशवः । यथा तत्स्वामिन इव सर्वज्ञ ईशः पशुपतिः । तज्ज्ञानं केनोपायेन जायते । पुनः स तसुवाच विभूतिधारणादेव । तत्प्रकारः कथमिति । कुत्रुकुत्रु धार्यम् । पुनः स तसुवाच सद्योजातादिपञ्चब्रह्मत्रैर्भेस्म संगृह्याद्विरिति भस्येत्यनेनाभिमध्य मानस्तोक इति समुद्दत्य जलेन संसृज्य ज्यायुषमिति शिरोललाटवक्षः स्कन्धेऽविति तिसृभिरुयायुषैख्यम्बैक्सितस्तो रेखा: प्रकुर्वीत । ब्रतमेतत्त्वाभ्यन्तरं सर्वेषु वेदेषु वेदवादिभिरुक्तं भवति । तत्समाचरेन्मुक्षुर्न पुनर्भवाय । अथ सनकुमारः प्रमाणं पृच्छति । त्रिपुण्ड्रधारणस्य त्रिधा रेखा आललाटादाचक्षुषोराश्रुतोर्मध्यतत्र । यास्य प्रथमा रेखा सा गार्हपत्यश्चाकारो रजो भूर्लोकः स्वात्मा क्रियाशक्तिः क्र-वेदः प्रातः सवनं प्रजापतिर्देवो देवतेति । यास्य द्वितीया रेखा सा दक्षिणाग्निरुक्ताः सत्त्वमन्तरिक्षमन्तरात्मा चेष्टाशक्तिर्यजुर्वेदो माध्यनिदनसवनं विष्णुर्देवो देवतेति । यास्य तृतीया रेखा साहवनीयो मकारस्तमो धौर्लोकः परमात्मा ज्ञानशक्तिः सामवेदस्तृतीयसवनं महादेवो देवतेति त्रिपुण्ड्र-

भस्मना करोति । यो विद्वान्ब्रह्मचारी गृही वानप्रस्थो यतिवा स महापात्-  
कोपपातकेभ्यः पूतो भवति । स सर्वान्देवान्ध्यातो भवति । स सर्वेषु तीर्थेषु  
स्थातो भवति । स सकलरुद्रमध्रजापी भवति । न स पुनरावर्तते न स  
पुनरावर्तते ॥ इति । ॐ सत्यमित्युपनिषत् ॥ ओमाप्यायन्त्वति शान्तिः ॥  
हरिः ॐ तत्सत् ॥

इति श्रीजाबालयुपनिषत्समाप्ता ॥

### सौभाग्यलक्ष्म्युपनिषत् ॥ १०९ ॥

सौभाग्यलक्ष्मीकैवत्यविद्यावेद्यसुखाकृति ।

त्रिपाज्ञारायणानन्दरामचन्द्रपदं भजे ॥ १ ॥

ॐ वाचो मनसीति शान्तिः ॥

हरिः ॐ अथ भगवन्तं देवा ऊरुहें भगवद्वाः कथय सौभाग्यलक्ष्मीवि-  
द्याम् । तथेत्यवोचद्वगवानादिनारायणः सर्वे देवा यूयं सावधानमनसो भूत्वा  
शृणुत तुरीयरूपां तुरीयातीतां सर्वोक्तटां सर्वमध्रासनगतां पीठोपपीठ-  
देवतापरिवृतां चतुर्मुजां श्रियं हिरण्यवर्णामिति पञ्चदशर्मिर्धर्ययेत् । अथ  
पञ्चदश क्रत्गात्मकस्य श्रीसूक्तस्यानन्दकर्मचिक्षीतेन्द्रिरासुता क्रष्णः । श्री-  
रिष्याद्या क्रत्वः । चतुर्दशानामृतामानन्दाद्यूषयः । हिरण्यवर्णाद्याद्यत्रयस्या-  
नुष्टुप् छन्दः । कांसोस्मीत्यस्य बृहती छन्दः । तदन्ययोर्द्योद्योग्यिष्टुप् । पुनरष्टकस्या-  
नुष्टुप् । शेषस्य प्रस्तारपङ्किः । अथप्रिदेवता । हिरण्यवर्णामिति बीजम् । कां-  
सोऽस्मीति शक्तिः । हिरण्यमया चन्द्रा रजतस्त्रजा हिरण्या हिरण्यवर्णेति प्रणवा-  
दिनमोन्तैश्चतुर्धर्यन्तैरङ्गन्यासः । अथ वक्त्रत्वैरङ्गन्यासः । मस्तकलोचनश्रुतिघ्रा-  
णवदनकण्ठबाहुद्वयहृदयनाभिगुद्यपायूरुजातुज्जेषु श्रीसूक्तेरेव क्रमशो न्यसेत् ।  
अरुणकमलसंस्था तद्वजःपुञ्चवर्णा करकमलष्टेष्टाऽभीतियुगमाभ्वुजा च । मणि-  
कटकविचित्रालंकृताकल्पजालैः सकलभुवनमाता संततं श्रीः श्रियै नः  
॥ १ ॥ तत्पीठकर्णिकायां सप्ताध्यं श्रीबीजम् । वस्त्रादित्यकलापद्मेषु श्रीसू-  
क्तगताधीर्धर्चां तद्विद्युतिः शुचिरिति मानुकया च श्रियं यद्राङ्गदशकं च  
विलिलृप्त श्रियमावाहयेत् । अङ्गैः प्रथमा वृतिः । पश्चादिमिद्वितीया । लोके-  
शैस्तृतीया । तदायुधस्तुरीया वृतिर्भवति । श्रीसूक्तरावाहनादि । पोडशस-  
हस्तजपः । सौभाग्यरमैकाक्षर्या भृगुनच्छ्रद्धायत्री । श्रिय क्रत्याद्यः । शमिति

बीजशक्तिः । श्रीमित्यादि षडङ्गम् । भूयाङ्ग्नयो द्विपद्माभयचरदकरा तस-  
कार्तस्वराभा शुआग्रामेभयुग्मद्वयकरधृतकुरुभान्निरासिच्यमाना । रक्तैवा-  
बद्धमौलिर्विमलतरदुर्कूलार्तवालेपनाढ्या पद्माक्षी पद्मनाभोरसि कृतवसतिः  
पद्मगा श्रीः श्रियै नः ॥ १ ॥ तत्पीठम् । अष्टपञ्च बृत्तश्चयं द्वादशारशिखण्डं  
चतुरश्च रमापीठं भवति । कर्णिकार्यां ससाध्यं श्रीबीजम् । विभूतिरुच्चतिः  
कान्तिः सृष्टिः कीर्तिः सञ्चितिर्व्युष्टिः सत्कृष्टिर्कृद्विरिति प्रणवादिनमोन्तै-  
श्रुत्यन्तैनैवशक्तिं यजेत् । अङ्गे प्रथमा वृत्तिः । वासुदेवादिमिहृतीया ।  
बालाक्यादिमिस्त्रृतीया । इन्द्रादिमिश्रतुर्थो भवति । द्वादशलक्ष्मजपः ।  
श्रीलक्ष्मीवैरदा विष्णुपदी वसुप्रदा हिरण्यरूपा स्वर्णमालिनी रजतस्वजा  
स्वर्णप्रभा स्वर्णप्राकारा पद्मवासिनी पद्महस्ता पद्मप्रिया मुक्तालंकारा  
चन्द्रसूर्यो विल्वप्रिया ईश्वरी मुक्तिसुक्तिर्विभूतिर्कृद्विः समृद्धिः कृष्टिः  
पुष्टिर्धनदा धनेश्वरी श्रद्धा भोगिनी भोगदा सावित्री धात्री  
विधात्रीत्यादिप्रणवादिनमोन्ताश्रुत्यन्ता मन्त्राः । एकाक्षरवदङ्गादिपी-  
ठम् । लक्ष्मजपः । दशांशं तर्पणम् । दशांशं हवनम् । द्विजतुक्षिः ।  
निष्कामानामेव श्रीविद्यासिद्धिः । न कदापि सकामानामिति ॥ १ ॥ अथ हैनं  
देवा ऊन्सुस्तुरीया मायया निर्दिष्टं तत्त्वं बृहीति । तथेति स होवाच ।  
योगेन योगो ज्ञातव्यो योगो योगात्मवर्धते । योऽग्रमत्तस्तु योगेन स योगी  
रमते चिरम् ॥ १ ॥ समापद्य निद्रां सुजीर्णेऽल्पभोजी श्रमत्याज्यवाधे  
विविक्ते प्रदेशे । सदा शीतलिस्तृष्ण एष प्रथमोऽथ वा प्राणरोधो निजाभ्या-  
समाप्तात् ॥ २ ॥ वक्रेणापूर्ये वायुं हुतवहनिलयेऽपानमाकृष्य धृत्वा स्वाङ्गु-  
ष्ठाद्यकुलीभिर्वरकरतलयोः षडभिरेवं निरुद्ध्य । श्रोत्रे नेत्रे च नासापुट्युग-  
लमथोऽनेन मार्गेण सम्यक्पश्यन्ति प्रत्ययांशं प्रणवबहुविधध्यानसंलीन-  
चित्ताः ॥ ३ ॥ श्रवणमुखनयननासानिरोधनेनैव कर्तव्यम् । शुद्धसुषुम्नास-  
रणौ स्फुटममलं श्रूयते नादः ॥ ४ ॥ विचित्रघोषसंयुक्तानाहते श्रूयते  
ध्वनिः । दिव्यदेहश्च तेजस्वी दिव्यगन्धोऽप्यरोगवान् ॥ ५ ॥ संपूर्णहृदयः  
शून्ये त्वारम्भे योगवान्भवेत् । द्वितीया विघटीकृत्य वायुर्भवति मध्यगः  
॥ ६ ॥ दृढासनो भवेद्योगी पद्माद्यासनसंस्थितः । विष्णुग्रन्थेस्तो भेदात्परमा-  
नन्दसंभवः ॥ ७ ॥ अतिशून्यो विमर्दश्च मेरीशब्दस्तो भवेत् । तृतीयां

१ कीर्तिः स्थितिर्नन्तिः पुष्टिरुक्तुष्टिः ।

यहतो भित्वा निनादो मर्दलधनिः ॥ ८ ॥ महाशून्यं ततो याति सर्वसिद्धि-  
समाश्रयम् । चित्तानन्दं ततो भित्वा सर्वपीठगतानिलः ॥ ९ ॥ निष्पत्तौ  
वैष्णवः शब्दः कण्ठीति कणो भवेत् । एकीभूतं तदा चित्तं सनकादिमुनी-  
डितम् ॥ १० ॥ अन्देऽनन्तं समारोप्य खण्डेऽखण्डं समर्पयन् । भूमानं  
प्रकृतिं ध्यात्वा कृत्कृत्योऽमृतो भवेत् ॥ ११ ॥ योगेन योगं संरोच्य भावं  
भावेन चाज्ञसा । निर्विकल्पं परं तत्त्वं सदा भूत्वा परं भवेत् ॥ १२ ॥ अहं-  
भावं परिलयज्य जगद्वावमनीदशम् । निर्विकल्पे स्थितो विद्वान्भूयो नाप्य-  
नुशोचति ॥ १३ ॥ सलिले सैध्यवं यद्वत्सामर्यं भवति योगतः । तथात्ममन-  
सोरैक्यं समाधिरभिधीयते ॥ १४ ॥ यदा संक्षीयते प्राणो मानसं च इली-  
यते । तदा समरसत्वं यत्समाधिरभिधीयते ॥ १५ ॥ यत्समत्वं तयोरत्र  
जीवात्मपरमात्मनोः । समस्तनष्टसंकल्पः समाधिरभिधीयते ॥ १६ ॥ ग्रभा-  
शून्यं मनःशून्यं बुद्धिशून्यं निरामयम् । सर्वशून्यं निराभासं समाधिरभि-  
धीयते ॥ १७ ॥ स्वयमुच्चलिते देहे देही नित्यसमाधिना । निश्चलं तं विजा-  
नीयात्समाधिरभिधीयते ॥ १८ ॥ यत्रयत्र मनो याति तत्रतत्र परं पदम् ।  
तत्रतत्र परं ब्रह्म सर्वत्र समवस्थितम् ॥ १९ ॥ इति ॥ २ ॥ अथ हैनं देवा  
अचुर्नवचक्रविवेकमनुवृहीति । तथेति स होवाच । आधारे ब्रह्मचक्रं त्रिरावृतं  
भगमण्डलाकारम् । तत्र मूलकन्दे शक्तिः पावकाकारं ध्यायेत् । तत्रैव काम-  
रूपपीठं सर्वकामप्रदं भवति । इत्याधारचक्रम् । द्वितीयं स्वाधिष्ठानचक्रं षड्-  
दलम् । तन्मध्ये पश्चिमाभिमुखं लिङ्गं प्रवालाङ्गुरसदृशं ध्यायेत् । तत्रौवो-  
ज्ञाणपीठं जगदाकर्षणसिद्धिं भवति । तृतीयं नाभिचक्रं पञ्चावर्तं सर्पकुटि-  
लाकारम् । तन्मध्ये कुण्डलिनीं बालाक्कोटिप्रभां तडित्प्रभां ( तनुमध्यां )  
ध्यायेत् । सामर्थ्यशक्तिः सर्वसिद्धिप्रदा भवति । मणिपूरकचक्रं हृदयचक्रम् ।  
अष्टदलमधोमुखम् । तन्मध्ये ज्योतिर्मयलिङ्गाकारं ध्यायेत् । सैव हंसकला  
सर्वप्रिया सर्वलोकवश्यकरी भवति । कण्ठचक्रं चतुर्मुखम् । तत्र वामे इडा  
चन्द्रनाडी दक्षिणे पिङ्गला सूर्यनाडी तन्मध्ये सुपुण्णां श्वेतवणां ध्यायेत् । य  
एवं वेदानाहता सिद्धिदा भवति । तालुचक्रम् । तत्रामृतधाराप्रवाहः । घण्ट-  
कालिङ्गमूलचक्ररन्ध्रे राजदन्ताचलमिनीविवरं दशद्वादशारम् । तत्र शून्यं  
ध्यायेत् । चित्तलयो भवति । सप्तमं ब्रूचक्रमङ्गुष्ठमात्रम् । तत्र ज्ञाननेत्रं  
दीपशिखाकारं ध्यायेत् । तदेव कपालकन्दवाक्षिसिद्धिं भवति । आज्ञाचक्र-  
मष्टमम् । ब्रह्मरन्ध्रं लिर्वाणचक्रम् । तत्र सूचिकागृहेतरं धूम्रशिखाकारं  
ध्यायेत् । तत्र जालनधरपीठं मोक्षप्रदं भवतीति परब्रह्मचक्रम् । नवममाका-

शचक्रम् । तत्र घोडशादलपद्मभूर्ध्वमुखं तन्मध्यकर्णिकात्रिकूटाकारम् । तन्मध्ये ऊर्ध्वशक्तिः । तां पश्यन्व्यायेत् । तत्रैव पूर्णगिरिपीठं सर्वेच्छासिद्धि-साधनं भवति । सौभाग्यलक्ष्म्युपनिषदं नित्यमधीते सोऽग्निपूतो भवति । स वायुपूतो भवति । स सकलधनधात्यसत्पुत्रकलत्रहयभूगजपशुमहिषीदासी-दासयोगज्ञानवान्भवति । न स पुनरावर्तते न स पुनरावर्तत इत्युपनिषद् ॥ ॐ वाऽप्ने मनसीति शान्तिः ॥ हरिः ॐ तत्सद् ॥

इति श्रीसौभाग्यलक्ष्म्युपनिषत्समाप्ता ॥

## सरस्वतीरहस्योपनिषद् ॥ ११० ॥

प्रतियोगिविनिर्मुक्तब्रह्मविद्यैकगोचरम् ।  
अखण्डनिर्विकल्पं तद्रामचन्द्रपदं भजे ॥ १ ॥

ॐ वाऽप्ने मनसीति शान्तिः ॥

हरिः ॐ क्रष्णो ह वै भगवन्तमाश्वलायनं संपूज्य पप्रच्छुः केनोपायेन तज्ज्ञानं तत्पदार्थावभासकम् । यदुपासनया तत्त्वं जानासि भगवन्वद् ॥ १ ॥ सरस्वतीदशश्लोक्या सत्रत्वा बीजमिश्रया । स्तुत्वा जह्वा परां सिद्धिमलभं मुनिपुङ्गवाः ॥ २ ॥ क्रपय ऊनुः ॥ कथं सारस्वतप्राप्तिः केन ध्यानेन सुव्रत । महासरस्वती येन तुष्टा भगवती वद ॥ ३ ॥ स होवाचाश्वलायनः । अस्य श्रीसरस्वतीदशश्लोकीमहामत्रस्य । अहमाश्वलायन क्रषिः । अनुष्टुप् छन्दः । श्रीवार्गीश्वरी देवता । यद्वागिति बीजम् । देवीं वाचमिति शक्तिः । प्रणो देवीति कीलकम् । विनियोगस्त्रीत्यर्थे । श्रद्धा मेधा प्रज्ञा धारणा वाऽदेवता महासरस्वतीत्यैतरङ्गन्यासः ॥ नीहारहारघनसारसुधाकराभां कल्याणदां कन-कचम्पकदामभूषाम् । उत्तुङ्गपीनकुचकुम्भमनोहराङ्गी वार्णीं नमामि मनसा वचसा विभूत्यै ॥ १ ॥ ॐ प्रणोदेवीत्यस्य मत्रस्य । भरद्वाज क्रषिः । गायत्री छन्दः । श्रीसरस्वती देवता । प्रणवेन बीजशक्तिः कीलकम् । इष्टार्थे विनियोगः । मध्येण न्यासः ॥ या वेदान्तार्थतत्त्वैकस्त्रूपा परमार्थतः । नामसू-पात्मना व्यक्ता सा मां पातु सरस्वती ॥ ॐ प्रणो देवी सरस्वती वाजेभिर्वा-जिनीवती । धीनामविद्यवतु ॥ १ ॥ आ नो दिव इति मत्रस्य । अत्रिर्क्षिः । त्रिष्टुप् छन्दः । सरस्वती देवता । हीमिति बीजशक्तिः कीलकम् । इष्टार्थे विनियोगः । मध्येण न्यासः ॥ या सङ्गोपाङ्गवेदेषु चतुर्थ्वैकैव गीयते । अद्वैता ब्रह्मणः शक्तिः सा मां पातु सरस्वती ॥ हीमा नो दिवो बृहतः पर्वतादा

सरस्वती यजतागं तु यज्ञम् । हवं देवी ऊजुषाणा धृताची शगमां नो वाच-  
मुशती शृणोतु ॥ २ ॥ पावका न इति मञ्चस्य । मधुच्छल्द क्रषिः । गायत्री  
छन्दः । सरस्वती देवता । श्रीमिति बीजशक्तिः कीलकम् । इष्टार्थे विनि-  
योगः । मध्रेण न्यासः ॥ या वर्णपदवाक्यार्थस्वरूपेणैव वर्तते । अनादिनि-  
श्वनानन्ता सा मां पातु सरस्वती ॥ श्रीं पावका नः सरस्वती वाजेभिर्वाजि-  
नीवती । यज्ञं वष्टु विया वसुः ॥ ३ ॥ चोदयित्रीति मञ्चस्य । मधुच्छन्द  
क्रषिः । गायत्री छन्दः । सरस्वती देवता । ब्लूमिति बीजशक्तिः कीलकम् ।  
मध्रेण न्यासः ॥ अध्यात्ममधिदैवं च देवानां सम्यगीश्वरी । प्रत्यगात्मे वदन्ती  
या सा मां पातु सरस्वती ॥ ब्लूं चोदयित्री सूनृतानां चेतन्ती सुमतीनाम् ।  
यज्ञं धधे सरस्वती ॥ ४ ॥ महो अर्ण इति मञ्चस्य । मधुच्छन्द क्रषिः । गायत्री  
छन्दः । सरस्वती देवता । सौरिति बीजशक्तिः कीलकम् । मध्रेण न्यासः ।  
अन्तर्याम्यात्मना विश्वं त्रैलोक्यं या नियच्छति । रुद्रादित्यादिरूपस्था यस्या-  
मावेश्य तां पुनः । ध्यायन्ति सर्वरूपैका सा मां पातु सरस्वती । सौर्महो  
अर्णः सरस्वती प्रचेतयति केतुना । धियो विश्वा विराजति ॥ ५ ॥ चत्वारि  
वागिति मञ्चस्य उच्यपुत्रैः क्रषिः । त्रिष्टुप् छन्दः । सरस्वती देवता । ऐमिति  
बीजशक्तिः कीलकम् । मध्रेण न्यासः । या प्रत्यग्दृष्टिभिर्जैवर्यज्यमानानुभूयते ।  
व्यापिनी ज्ञस्त्रिरूपैका सा मां पातु सरस्वती ॥ एं चत्वारि वाक् परिमिता पदानि  
तानि विदुर्ब्राह्मणा ये मनीषिणः । गुहा त्रीणि निहिता नेङ्ग्यन्ति तुरीयं वाचो  
मनुष्या वदन्ति ॥ ६ ॥ यद्वाग्वदन्तीति मञ्चस्य भार्गव क्रषिः । त्रिष्टुप्  
छन्दः । सरस्वती देवता । क्षीमिति बीजशक्तिः कीलकम् । मध्रेण न्यासः ।  
नामजात्यादिमिभेदैररष्टधा या विकलिपता । निर्विकलपात्मना व्यक्ता सा मां  
पातु सरस्वती ॥ क्षीं यद्वाग्वदन्त्यविचेतनानि राष्ट्री देवानां निषसाद मन्द्रा ।  
चत्स्त्र ऊर्जं दुदुहे पयासि क्व स्विदस्याः परमं जगाम ॥ ७ ॥ देवीं वाचमिति  
मञ्चस्य भार्गव क्रषिः । त्रिष्टुप् छन्दः । सरस्वती देवता । सौरिति बीजशक्तिः  
कीलकम् । मध्रेण न्यासः । व्यक्ताव्यक्तगिरः सर्वे वेदादैष्या व्याहरन्ति याम् ।  
सर्वकामदुधा धेनुः सा मां पातु सरस्वती ॥ सौर्देवीं वाचमजनयन्त देवास्तां  
विश्वरूपाः पश्वो वदन्ति । सा नो मन्द्रेष्मूर्जं दुहाना धेनुर्वागसानुप-  
सुष्टुतैरु ॥ ८ ॥ उत त्व इति मञ्चस्य बृहस्पतिर्क्रषिः त्रिष्टुप् छन्दः । सरस्वती  
देवता । समिति बीजशक्तिः कीलकम् । मध्रेण न्यासः । यां विदित्वाखिलं

बन्धं निर्मथ्याखिलवर्त्मना । योगी यानि परं स्थानं सा मां पातु सर-  
स्वती ॥ समुत्त त्वः पश्यक्ष ददर्श वाचमुत्त त्वः शृणुत्तेनाम् । उत्तो  
स्वसै तन्वं १ विसर्वे जायेव पत्य उशती सुवासाः ॥ ९ ॥ अस्मितम् इति  
मध्रस्य गृहसमद् ऋषिः । अनुष्टुप् छन्दः । सरस्वती देवता । ऐमिति बी-  
जशक्तिः कीलकम् । मत्रेण न्यासः । नामरूपात्मकं सर्वं यस्यामावेश्य तां  
पुनः । ध्यायन्ति ब्रह्मरूपैका सा मां पातु सरस्वती ॥ ऐमस्मितम् नदी-  
तमे देवितमे सरस्वति । अप्रशस्ता इव स्मसि प्रशक्तिमन्ब नस्कृष्टि ॥ १० ॥  
चतुर्सुखमुखाम्भोजवनहंसवधूर्मम । मानसे रमतां नित्यं सर्वशुक्ला सरस्वती  
॥ १ ॥ नमस्ते शारदे देवि काश्मीरपुरवासिनि । त्वामहं प्रार्थये नित्यं  
विद्यादानं च देहि मे ॥ २ ॥ अक्षसूत्राङ्कुशधरा पाशपुस्तकधारिणी । सु-  
क्ताहारसमायुक्ता वाच्चि तिष्ठतु मे सदा । कम्बुकण्ठी सुताओष्टी सर्वाभर-  
णभूषिता । महासरस्वती देवी जिह्वाप्रे संनिविश्यताम् ॥ ४ ॥ या श्रद्धा  
धारणा मेधा वागदेवी विधिवल्लभा । भक्तजिह्वाग्रसदना शमादिगुणदायिनी  
॥ ५ ॥ नमामि यामिनीनाथलेखालंकृतकुन्तलाम् । भवानीं भवसंताप-  
मिर्वापणसुधानदीम् ॥ ६ ॥ यः कवित्वं निरातङ्कं भुक्तिमुक्ती च वाञ्छति ।  
सोऽभ्यद्यैर्नां दशश्लोक्या नित्यं स्तौति सरस्वतीम् ॥ ७ ॥ तस्यैवं स्तुवतो  
नित्यं समभ्यर्थ्यं सरस्वतीम् । भक्तिश्रद्धाभियुक्तस्य षष्ठ्यासावत्ययो भवेत्  
॥ ८ ॥ ततः प्रवर्तते वाणी स्वेच्छया ललिताक्षरा । गद्यपद्मात्मकैः शब्दैर-  
प्रमेयैर्विवक्षितैः ॥ ९ ॥ अश्रुतो बुध्यते ग्रन्थः प्रायः सारस्वतः कविः ।  
इत्येवं निश्चयं विप्राः सा होवाच सरस्वती ॥ १० ॥ आत्मविद्या मया लब्धा  
ब्रह्मणैव सनातनी । ब्रह्मत्वं मे सदा नित्यं सच्चिदानन्दरूपतः ॥ ११ ॥  
प्रकृतित्वं ततः सृष्टं सत्त्वादिगुणसाम्यतः । सत्यमाभाति चिच्छाया दर्पणे  
प्रतिविम्बवत् ॥ १२ ॥ तेन चित्प्रतिविम्बेन त्रिविधा भाति सा पुनः ।  
प्रकृत्यवच्छिङ्गतया पुरुषत्वं पुनश्च ते ॥ १३ ॥ शुद्धसत्त्वप्रधानायां मायायां  
विम्बितो ह्यजः । सत्त्वप्रधाना प्रकृतिर्भायेति प्रतिपाद्यते ॥ १४ ॥ सा माया  
स्ववशोपाधिः सर्वज्ञस्येवं श्वरस्य हि । वश्यमायस्वमेकत्वं सर्वज्ञत्वं च तस्य तु  
॥ १५ ॥ सात्त्विकत्वात्समष्टित्वात्साक्षित्वाज्जगतामपि । जगत्कर्तुमकर्तुं वा  
चान्यथा कर्तुमीशते ॥ १६ ॥ यः स ईश्वर इत्युक्तः सर्वज्ञत्वादिभिर्गुणैः ।  
शक्तिद्वयं हि मायाया विक्षेपावृतिरूपकम् ॥ १७ ॥ विक्षेपशक्तिर्लिङ्गादि

ब्रह्माण्डान्तं जगत्सृजेत् । अन्तर्दृशयोर्भेदं बहिश्च ब्रह्मसर्गयोः ॥ १८ ॥  
 आवृणोत्परा शक्तिः सा संसारस्य कारणम् । साक्षिणः पुरतो भातं लिङ्ग-  
 देहेन संयुतम् ॥ १९ ॥ चितिच्छायासमावेशाज्ञीवः स्याद्यावहारिकः । अस्य  
 जीवत्वमारोपात्साक्षिण्यप्यवभासते ॥ २० ॥ आवृतौ तु विनष्टायां भेदे  
 भातेऽप्याति तद् । तथा सर्याब्रह्मणोश्च भेदमावृत्य तिष्ठति ॥ २१ ॥ या  
 शक्तिस्तद्वाद्विद्विक्तत्वेन भासते । अत्राप्यावृतिनाशेन विभाति ब्रह्म-  
 सर्गयोः ॥ २२ ॥ भेदस्तयोर्विकारः स्यात्सर्गे न ब्रह्मणि क्वचित् । अस्ति भाति  
 प्रियं रूपं नाम चेत्यंशपञ्चकम् ॥ २३ ॥ आद्यत्रयं ब्रह्मरूपं जगद्भूतं ततो  
 द्वयम् । अपेक्ष्य नामरूपे द्वे सच्चिदानन्दतत्परः ॥ २४ ॥ समाधिं सर्वदा  
 कुर्याद्भूदये वाथ वा बहिः । सविकल्पो निर्विकल्पः समाधिर्द्विविधो हृदि  
 ॥ २५ ॥ दृश्यशब्दानुभेदेन स विकल्पः पुनर्द्विधा । कामाद्याश्रित्तगा दृश्या-  
 स्तसाक्षित्वेन चेतनम् ॥ २६ ॥ ध्यायेद्वृश्यानुविद्वोऽयं समाधिः सवि-  
 कल्पकः । असङ्गः सच्चिदानन्दः स्वप्रभो द्वैतवर्जितः ॥ २७ ॥ अस्तीतिशब्द-  
 विद्वोऽयं समाधिः सविकल्पकः । स्वानुभूतिरसावेशाहृश्यशब्दाद्यपेक्षितुः  
 ॥ २८ ॥ निर्विकल्पः समाधिः स्यान्निवातस्थितदीपवत् । हृदीव वाह्यदे-  
 शोऽपि यस्मिन्कस्मिन्श्च वस्तुनि ॥ २९ ॥ समाधिरात्यसन्मात्राक्षामरुपपृथ-  
 कृतिः । स्तवधीभावो रसास्वादात्तीयः पूर्ववन्मतः ॥ ३० ॥ एतैः समा-  
 धिभिः षड्भिर्नयेत्कालं निरन्तरम् । देहाभिमाने गलिते विज्ञाते परमात्मनि ।  
 यत्र यत्र मनो याति तत्र तत्र परामृतम् ॥ ३१ ॥ भिद्यसे हृदयग्रन्थिश्छ-  
 द्यन्ते सर्वसंशयाः । क्षीयन्ते चास्य कर्माणि तस्मिन्वृष्टे परावरे ॥ ३२ ॥  
 मयि जीवत्वमीशत्वं कल्पितं वस्तुतो नहि । इति यस्तु विजानाति स मुक्तो  
 नात्र संशयः ॥ ३३ ॥ हृश्युपनिषत् ॥ ॐ वाङ्मे मनसीति शान्तिः ॥ हरिः  
 ॐ तत्सत् ॥

इति सरस्तीरहस्योपनिषत्समाप्ता ॥

**बहृचौपनिषत् ॥ १११ ॥**

बहृचाल्यब्रह्मविद्यामहालण्डार्थवैभवम् ।  
 अलण्डानन्दसाम्राज्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

हरिः ॐ देवी ह्येकाग्र आसीत् सैव जगदण्डमसृजत् । कामकलेति

विज्ञायते । शङ्कारकलेति विज्ञायते । तस्या एव ब्रह्मा अर्जीजनत् । विष्णुर-  
जीजनत् । रुद्रोऽर्जीजनत् । सर्वे मरुदणा अर्जीजनन् । गन्धर्वाप्सरसः  
किंनरा वादित्रवादिनः समन्तादर्जीजनन् । भोग्यमर्जीजनत् । सर्वमर्जीज-  
नत् । सर्वं शाक्तमर्जीजनत् । अण्डजं स्वेदजमुद्दिजं जरायुजं यत्किंचैतत्प्राणि  
स्थावरजडमं मनुष्यमर्जीजनत् । सैषा परा शक्तिः । सैषा शांभवी विद्या कादि-  
विद्येति वा हादिविद्येति वा सादिविद्येति वा रहस्यम् । औमों वाचि प्रतिष्ठा  
सैव पुरत्रयं शरीरत्रयं व्याप्य बहिरन्तरवभासयन्ती देशकालवस्त्वन्त-  
रसङ्गान्महात्रिपुरसुन्दरी वे प्रत्यक्ष चित्तिः । सैवात्मा ततोऽन्यदसत्यमनात्मा  
अत एषा ब्रह्मसंवित्तिर्भावाभावकलाविनिर्मुक्ता चिदाद्याद्वितीयब्रह्मसंवित्तिः  
सच्चिदानन्दलहरी महात्रिपुरसुन्दरी बहिरन्तरनुप्रविश्य स्वयमेकैव विभाति ।  
यद्वस्ति सन्मात्रम् । यद्विभाति चिन्मात्रम् । यत्प्रियमानन्दं तदेतत्सर्वाकारा  
महात्रिपुरसुन्दरी । त्वं चाहं च सर्वं विश्वं सर्वदेवता । इतरत्सर्वं महात्रिपु-  
रसुन्दरी । सत्यमेकं ललिताख्यं वस्तु तद्रितीयमखण्डार्थं परं ब्रह्म । पञ्चरू-  
पपरित्यागादस्वरूपप्रहाणतः । अधिष्ठानं परं तत्त्वमेकं सच्छिष्यते महत् ॥  
इति । प्रज्ञानं ब्रह्मेति वा अहं ब्रह्मसीति वा भाष्यते । तत्त्वमसीलेव संभा-  
ष्यते । अथमात्मा ब्रह्मेति वा ब्रह्मैवाहमसीति वा योऽहमसीति वा सोह-  
मसीति वा योऽसौ सोऽहमसीति वा या भाष्यते सैषा षोडशी श्रीविद्या  
पञ्चदशाक्षरी श्रीमहात्रिपुरसुन्दरी बालाम्बिकेति बगलेति वा मातङ्गीति  
स्वयंवरकल्याणीति भुवनेश्वरीति चामुण्डेति चण्डेति वाराहीति तिरस्करि-  
णीति राजमातङ्गीति वा शुकश्यामलेति वा लघुश्यामलेति वा अश्वारूढेति  
वा प्रत्यङ्गिरा धूमावती सावित्री सरस्वती ब्रह्मानन्दकलेति । ऋचो अक्षरे  
परमे व्योमन् । यस्मिन्देवा अधि विश्वे निषेदुः । यस्तत्र वेद किमृचा करि-  
ष्यति । य इत्तदिदुक्तं इमे समाप्तते ॥ इत्युपनिषद् ॥ ॐ वाऽग्ने मनसीति  
शान्तिः ॥ हरिः ॐ तत्सत् ॥

इति बहूचोपनिषत्समाप्ता ॥

## मुक्तिकोपनिषत् ॥ ११२ ॥

ईशाद्यष्टोत्रशतवेदान्तात्प्रधान्तः ।

मुक्तिकोपनिषद्वेद्यं रामचन्द्रपदं भजे ॥ १ ॥

हारे: अँ पूर्णमद् हति शान्तिः ॥

ॐ अयोध्यानगरे रम्ये रत्नमण्डपमध्यमे । सीताभरतसौमित्रिशत्रुघ्नायैः समन्वितम् ॥ १ ॥ सनकाद्यर्मुनिगणैर्विद्विष्ठाद्यैः शुकादिभिः । अन्यैर्भागवतैश्चापि स्तूपध्यानमहर्निशम् ॥ २ ॥ धीविकियासहस्राणां साक्षिणं निर्विकारिणम् । स्वरूपध्यानलिरतं समाधिविरमे हरिम् ॥ ३ ॥ भक्त्या शुश्रूषया रामं स्तुवन्प्रच्छ मारुतिः । राम त्वं परमात्मासि सच्चिदानन्दविग्रहः ॥ ४ ॥ हृदानीं त्वां रघुश्रेष्ठ प्रणमामि मुहुर्मुहुः । त्वद्रूपं ज्ञातुभिच्छामि तत्त्वतो राम मुक्तये ॥ ५ ॥ अनाथासेन येनाहं मुच्येयं भवद्वन्धनात् । कृपया वद मे राम येन मुक्तो भवाम्यहम् ॥ ६ ॥ साधु पृष्ठं महाबाहो वदामि शृणु तत्त्वतः । वेदान्ते सुप्रतिष्ठोऽहं वेदान्तं समुपाश्रय ॥ ७ ॥ वेदान्ताः के रघुश्रेष्ठ वर्तन्ते कुत्र ते वद । हनूमन्दृष्टु वक्ष्यामि वेदान्तस्थितिमञ्जसा ॥ ८ ॥ निश्चासभूता मे विष्णोर्वेदा जाताः सुविस्तराः । तिलेषु तैलवद्वेदे वेदान्तः सुप्रतिष्ठितः ॥ ९ ॥ राम वेदाः कतिविधास्तेषां शाखाश्च राघव । तासूपनिषदः काः स्युः कृपया वद तत्त्वतः ॥ १० ॥ श्रीराम उवाच । क्रगवेदादिविभागेन वेदाश्वार इरिताः । तेषां शाखा इनेकाः स्युस्तासूपनिषदस्तथा ॥ ११ ॥ क्रगवेदस्य तु शाखाः स्युरेकविंशतिसंख्यकाः । नवाधिकशतं शाखा यजुषो मारुतात्मज ॥ १२ ॥ सहस्रसंख्यया जाताः शाखाः साङ्घः परन्तप । अथर्वणस्य शाखाः स्युः पञ्चाशत्त्वेदतो हरे ॥ १३ ॥ एकैकश्यास्तु शाखायाप्यैककोपनिषत्यता । तासामेकामृतं यश्च पठते भक्तिं मयि ॥ १४ ॥ स मत्सायुज्यपदवीं श्रामोति मुनिदुर्लभाम् । राम केविन्मुनिश्रेष्ठा मुक्तिरेकेति चक्षिरे ॥ १५ ॥ केचिद्वज्ञामभजनात्काश्यां तारोपदेशतः । अन्ये तु सांख्ययोगेन भक्तियोगेन चापरे ॥ १६ ॥ अन्ये वेदान्तवाक्यार्थविचारात्परमर्थयः । सालोक्यादिविभागेन चतुर्थां मुक्तिरीतिं ॥ १७ ॥ सहोवाच श्रीरामः । कैवल्यमुक्तिरेकव पारमार्थिकरूपिणी । दुराचाररतो वापि मञ्चामभजनात्कपे ॥ १८ ॥ सालोक्यमुक्तिमाश्रोति न तु लोकान्तरादिकम् । काश्यां तु ब्रह्मनालेऽस्मि-

न्मृतो मत्तारमामृयात् ॥ १९ ॥ पुनरावृत्तिरहितां मुक्तिं प्राप्नोति मानवः ।  
यत्र कुत्रापि वा काश्यां मरणे स महेश्वरः ॥ २० ॥ जन्तोदैक्षिण्यकर्णे तु  
मत्तारं समुपादिशेत् । निर्धूताशेषपापौधो मत्सारूप्यं भजत्ययम् ॥ २१ ॥  
सैव सालोक्यसारूप्यमुक्तिरित्यमिधीयते । सदाचाररतो भूत्वा द्विजो नित्य-  
मनन्यधीः ॥ २२ ॥ मयि सर्वात्मके भावो मत्सामीप्यं भजत्ययम् । सैव  
सालोक्यसारूप्यसामीप्या मुक्तिरित्यते ॥ २३ ॥ गुरुपदिष्टमार्गेण ध्यायन्म-  
दुणमव्ययम् । मत्सायुज्यं द्विजः सम्यग्भजेद्यमरकीटवत् ॥ २४ ॥ सैव  
सायुज्यमुक्तिः स्याद्ब्रह्मानन्दकरी शिखा । चतुर्विधा तु या मुक्तिर्मदुपासनया  
भवेत् ॥ २५ ॥ हयं कैवल्यमुक्तिस्तु केनोपायेन सिद्धति । माण्डूक्यमेकमे-  
वालं मुमुक्षूणां विमुक्तये ॥ २६ ॥ तथाप्यसिद्धं चेज्ञानं दशोपनिषदं पठ ।  
ज्ञानं लघ्वाचिरादेव मामकं धाम यास्यसि ॥ २७ ॥ तथापि इदता नो  
चेद्विज्ञानस्याज्ञानासुत । द्वात्रिंशत्योपनिषदं समभ्यस्य निवर्तय ॥ २८ ॥  
विदेहमुक्ताविच्छाचेदष्टोत्तरशतं पठ । तासां क्रमं सज्ञानितं च शृणु वक्ष्यामि  
तत्त्वतः ॥ २९ ॥ ईशकेनकठप्रभमुण्डमाण्डक्यतित्तिरिः । ऐतरेयं च छान्दोग्यं  
बृहदारण्यकं तथा ॥ ३० ॥ ब्रह्मकैवल्यजावालश्वेताश्वो हंस आह्णिः । गर्भों  
नारायणो हंसो विन्दुर्नादशिरः शिखा ॥ ३१ ॥ मैत्रायणी कौषीतकी बृहज्जावा-  
लतापनी । कालाग्निरुद्रमैत्रेयी सुबालक्षुरिमन्त्रिका ॥ ३२ ॥ सर्वसारं निरा-  
लम्बं रहस्यं वज्रसूचिकम् । तेजोनादध्यानविद्यायोगतत्त्वात्मबोधकम् ॥ ३३ ॥  
परिवाद् त्रिशिखी सीता चूडा निर्वाणमण्डलम् । दक्षिणा शरभं स्कन्दं  
महानारायणाह्ययम् ॥ ३४ ॥ रहस्यं रामतपनं वासुदेवं च सुद्धलम् ।  
शाणिडल्यं पैङ्गल मिक्षुमहच्छारीरकं शिखा ॥ ३५ ॥ तुरीयातीतसंन्यासपरि-  
ब्राजाक्षमालिका । अव्यक्तकाक्षरं पूर्णा सूर्याक्षयध्यात्मकुण्डिका ॥ ३६ ॥  
सावित्र्यात्मा पाशुपतं परं ब्रह्मावधूतकम् । त्रिपुरातपनं देवीत्रिपुरा कठ-  
भावना । हृदयं कुण्डली भस्म रुद्राक्षगणदर्शनम् ॥ ३७ ॥ तारसारमहावा-  
क्यपञ्चब्रह्माग्निहोत्रकम् । गोपालतपनं कृष्णं याज्ञवल्क्यं वराहकम् ॥ ३८ ॥  
शाव्यायनी हयग्रीवं दत्तात्रेयं च गारुडम् । कलिजावालिसौभाग्यरहस्यऋच-  
मुक्तिका ॥ ३९ ॥ एवमष्टोत्तरशतं भावनात्रयनाशनम् । ज्ञानवैराग्यदं पुंसां  
वासनात्रयनाशनम् ॥ ४० ॥ पूर्वोत्तरेषु विहिततत्त्वच्छान्तिपुरःसरम् । वेद-  
विद्यावृतस्यात्मदेशिकस्य मुखात्स्वयम् ॥ ४१ ॥ गृहीत्वाष्टोत्तरशतं ये पठन्ति  
द्विजोत्तमाः । प्रारब्धक्षयपर्यन्तं जीवन्मुक्ता भवन्ति ते ॥ ४२ ॥ ततः  
कालवशादेव प्रारब्धे तु क्षयं गते । वैदेहीं मामर्कीं मुक्तिं यान्ति नास्त्वत्र

संशयः ॥ ४३ ॥ सर्वोपनिषदां मध्ये सारमष्टोत्तरं शतम् । सकृच्छ्रवणमात्रेण सर्वाधौथनिकृन्तनम् ॥ ४४ ॥ मयोपदिष्टं शिष्याय तुभ्यं पवननन्दन । इदं शास्त्रं मयादिष्टं गुह्यमष्टोत्तरं शतम् ॥ ४५ ॥ ज्ञानतोऽज्ञानतो वापि पठतां बन्धमोचकम् । राज्यं देयं धनं देयं याचतः कामपूरणम् ॥ ४६ ॥ इदम-ष्टोत्तरशतं न देयं यस्य कस्यचित् । नास्तिकाय कृतप्राय दुराचाररत्याय वै ॥ ४७ ॥ मद्भक्तिविमुखार्थापि शास्त्रगर्तेषु मुद्यते । गुरुभक्तिविहीनाय दातव्यं न कदाचन ॥ ४८ ॥ सेवापराय शिष्याय हितपुत्राय मारुते । मद्भक्ताय सुशीलाय कुलीनाय सुमेधसे ॥ ४९ ॥ सम्यक् परीक्ष्य दातव्यमेवमष्टोत्तरं शतम् । यः पठेच्छृणुयाद्वापि स मासेति न संशयः । तदेतद्वचाभ्युक्तम् । विद्या ह वै ब्राह्मणमाजगाम गोपाय मा शेवधिष्टेऽहमस्मि । असूयकायानु-जवे शठाय मा मा वृद्धाय वीर्यवती तथा स्याम् । यसेव विद्याश्रुतमप्रमत्तं मेधाविनं ब्रह्मचर्योपपन्नम् । तसा इमासुपसन्नाय सम्यक् परीक्ष्य दद्यादौष्ण-वीमात्मनिष्ठाम् ॥ १ ॥ इति ॥ अथ हैनं श्रीरामचन्द्रं मारुतिः प्रश्नच्छ ऋग्वेदादिविभागेन पृथक् शान्तिमनुवृहीति । स होवाच श्रीरामः । ऐतरेय-कौपीतकीनादविन्द्रात्मप्रबोधनिर्णयमुद्गलाक्षमालिकात्रिपुरासौभाग्यबहृत्वा-नामृग्वेदगतानां दशसंख्याकानामुपनिषदां वाङ्मे मनसीति शान्तिः ॥ १ ॥ ईशावास्यबृहदारण्यजावालहंसपरमहंससुवालमत्रिकानिरालम्बत्रिशिखीब्राह्म-णमण्डलब्राह्मणाद्यतारकपैङ्गलभिष्ठुतुरीयातीताध्यात्मतारसारयाज्ञवल्क्यशा-ख्यायनीमुक्तिकानां शुक्लयजुर्वेदगतानामेकोनविंशतिसंख्याकानामुपनिषदां पूर्णमद् इति शान्तिः ॥ २ ॥ कठवलीतैत्तिरीयकवद्वैकवत्यथेताश्वतरगर्भेना-रायणामृतविन्द्रमृतनादकालाम्भिरुद्रक्षुरिकासर्वसारशुकरहस्यतेजोविन्दुध्यान-विन्दुब्रह्मविद्यायोगतत्त्वदक्षिणामूर्तिस्कन्दशारीरकयोगशिष्येकाक्षराक्षरवधूत-कठरुद्वद्ययोगकुण्डलिनीपञ्चवृहप्राणामित्रोत्तरवारहकलिसंतरणसरस्तीरह-स्यानां कृष्णयजुर्वेदगतानां द्वात्रिशतसंख्याकानामुपनिषदां सह नाववत्विति शान्तिः ॥ ३ ॥ केनच्छान्दोर्यासुणिमैत्रायणिमैत्रेयीवज्रसूचिकायोगचूडामणि-वासुदेवमहसंन्यासाव्यक्तकुण्डिकासावित्रीरुद्राक्षजावालदर्शनजावालीनां सा-मवेदगतानां षोडशसंख्याकानामुपनिषदामाध्यायनित्विति शान्तिः ॥ ४ ॥ प्रश्नमुण्डकमाण्डूक्याथर्वशिरोऽथर्वशिखाबृहजावालनृसिहतापनीनारदपरिवा-जकसीताशरभमहानारायणरामरहस्यरामतापनीशाण्डिल्यपरमहंसपरिवाज-

काञ्चपूर्णसूर्यात्मपाशुपतपरब्रह्मत्रिपुरातपनदेवीभावनाब्रह्मजावालगणपतिम-  
हावाक्यगोपालतपनकृष्णहयश्रीवदत्तात्रेयगारुडानामथर्ववेदगतानामेकत्रिंश-  
त्संख्याकानामुपनिषदां भद्रं कर्णेभिरिति शान्तिः ॥ ५ ॥ मुमुक्षवः पुरुषाः  
साधनचतुष्टयसंपन्नाः श्रद्धावन्तः सुकुलभवं श्रोत्रियं शास्त्रवात्सत्यगुणवन्त-  
मकुटिलं सर्वभूतहिते रतं दयासमुद्रं सद्गुरुं विधिवदुपसंगम्योपहारपाणयोऽ-  
ष्टोत्तरशतोपनिषद् विधिवदधीत्य श्रवणमनननिदिध्यासनानि नैरन्तर्येण कृत्वा  
प्रारब्धक्षयाद्वैत्रयभङ्गं प्राप्योपाधिविनिर्मुक्तघटाकाशवत्परिपूर्णता विदेह-  
मुक्तिः । सैव कैवल्यमुक्तिरिति । अतएव ब्रह्मलोकस्था अपि ब्रह्ममुखाद्वेदा-  
न्तश्रवणादि कृत्वा तेन सह कैवल्यं लभन्ते । अतः सर्वेषां कैवल्यमुक्तिर्ज्ञान-  
नमात्रेणोक्ता । न कर्मसांख्ययोगोपासनादिभिरित्युपनिषद् ॥ इति प्रथमो-  
ऽध्यायः ॥ १ ॥

तथा हैनं श्रीरामचन्द्रं मारुतिः पग्रच्छ । केयं वा तत्सिद्धिः सिद्धा वा  
किं प्रयोजनमिति । सहोवाच श्रीरामः । पुरुपस्य कर्तृत्वभोक्त्वसुखदुःखादि-  
लक्षणश्चित्तधर्मः क्लेशरूपत्वाद्वन्धो भवति । तत्त्विरोधं जीवन्मुक्तिः । उपा-  
धिविनिर्मुक्तघटाकाशवत्प्रारब्धक्षयाद्वैदेहमुक्तिः । जीवन्मुक्तिविदेहमुक्त्वो-  
रष्टोत्तरशतोपनिषदः प्रमाणम् । कर्तृत्वादिदुःखिनिवृत्तिद्वारा निलानन्दाद्वारा-  
प्रयोजनं भवति । तत्पुरुषप्रयत्नसाध्यं भवति । यथा पुत्रकामेष्टिना पुत्रं  
वाणिज्यादिना विचं ज्योतिष्ठोमेन स्वर्गं तथा पुरुषप्रयत्नसाध्यवेदान्तश्रवणा-  
दिजनितसमाधिना जीवन्मुक्त्यादिलाभो भवति । सर्ववासनाक्षयात्तङ्गाभः ।  
अत्र श्लोका भवन्ति ॥ उच्छास्यं शास्त्रितं चेति पौरुषं द्विविधं मतम् ।  
तत्रोच्छास्यमनर्थाय परमार्थाय शास्त्रितम् ॥ १ ॥ लोकवासनया जन्तोः  
शास्त्रवासनयापि च । देहवासनया ज्ञानं यथावक्त्रैव जायते ॥ २ ॥ द्विविधो  
वासनाव्यूहः शुभश्रैवाशुभश्रै तौ । वासनौधेन शुद्धेन तत्र चेदनुनीयसे  
॥ ३ ॥ तत्क्षेत्राणु तेनैव मामकं पदमामुहि । अथ चेदशुभो भावस्वां  
योजयति संकटे ॥ ४ ॥ प्राक्तनस्तदसौ यताजेतव्यो भवता कपे । शुभाशुभा-  
भ्यां मार्गाभ्यां वहन्ती वासनासरित् ॥ ५ ॥ पौरुषेण प्रयत्नेन योजनीया शुभे  
पथि । अशुभेषु समाविष्ट शुभेष्वेवावतारयेत् ॥ ६ ॥ अशुभाचालितं याति  
शुभं तस्मादपीतरत् । पौरुषेण प्रयत्नेन लालयेच्चित्तबालकम् ॥ ७ ॥ द्वाग-  
भ्यासावशाद्याति यदा ते वासनोदयम् । तदाभ्यासस्य साफल्यं विद्वत्व-  
मरिमर्देन ॥ ८ ॥ संदिग्धायामपि भृशं शुभामेव समाचर । शुभायां

वासनावृद्धौ न दोपाय मरुत्सुत ॥ ९ ॥ वासनाक्षयविज्ञानमनोनाशा महा-  
मते । समकालं चिराभ्यस्ता भवन्ति फलदा मताः ॥ १० ॥ यथ एवं समं  
यावज्ञाभ्यस्ताश्च पुनः पुनः । तावच्च पदसंप्राप्तिर्भवत्यपि समाशतैः ॥ ११ ॥  
एकैकशो निषेव्यन्ते यद्येते चिरमप्यलम् । तत्र सिद्धिं प्रयच्छन्ति मध्राः  
संकीर्तिं इव ॥ १२ ॥ त्रिभिरेतैश्चिराभ्यस्तैर्हृदयग्रन्थयो इदाः । निःश-  
ङ्कमेव त्रुट्यन्ति बिसच्छेदादुणा इव ॥ १३ ॥ जन्मान्तरशताभ्यस्ता मिथ्या  
संसारवासना । सा चिराभ्यासयोरेन विना न क्षीयते क्वचित् ॥ १४ ॥  
तस्मात्सौम्य प्रयत्नेन पौरुषेण विवेकिना । भोगेच्छां दूरतस्यक्त्वा त्रयमेव  
समाश्रय ॥ १५ ॥ तस्माद्वासनया युक्तं मनो बद्धं विदुर्भुधाः । सम्यग्वास-  
नया त्यक्तं मुक्तमिलभिधीयते । मनोनिर्वासनीभावमाचराशु महाकपे ॥ १६ ॥  
सम्यगालोचनात्सत्याद्वासना प्रविलीयते । वासनाविलये चेतः शममायाति  
दीपवत् ॥ १७ ॥ वासनां संपरित्यज्य मयि चिन्मात्रविग्रहे । यस्त्विष्टति गत-  
व्यग्रः सोऽहं सञ्चित्सुखात्मकः ॥ १८ ॥ समाधिमथ कार्याणि मा करोतु करोतु  
वा । हृदयेनात्सर्वेषां मुक्त एवोत्तमाशयः ॥ १९ ॥ नैष्ठकम्येण न तस्यार्थ-  
स्तस्यार्थोऽस्ति न कर्मभिः । न समाधानजाप्याभ्यां यस्य निर्वासनं मनः  
॥ २० ॥ संत्यक्तवासनान्मौनादते नास्त्युत्तमं पदम् ॥ २१ ॥ वासनाहीनम-  
प्येतच्छुरादीन्द्रियं स्ततः । प्रवर्तते वहिः स्वार्थं वासनाभावकारणम्  
॥ २२ ॥ अयत्नोपनतेष्वविक्षि दग्धव्येषु यथा पुनः । नीरागमेव पतति  
तद्वत्कार्येषु धीरधीः ॥ २३ ॥ भावसंविद्यकटितामनुरूपा च मास्ते । चित्त-  
स्योत्पत्त्युपरमा वासनां मुनयो विदुः ॥ २४ ॥ इदाभ्यस्तपदायैकभावना-  
दुतिचञ्चलम् । चित्तं संजायते जन्मजरामरणकारणम् ॥ २५ ॥ वासनाव-  
शतः प्राणस्पन्दसेन च वासना । क्रियते चित्तबीजस्य तेन बीजाङ्गुरकमः  
॥ २६ ॥ द्वे बीजे चित्तवृक्षस्य प्राणस्पन्दनवासने । एकसिंश्च तयोः क्षीणे  
क्षिप्र द्वे अपि नश्यतः ॥ २७ ॥ असङ्गव्यवहारत्वाद्वभावनवर्जनात् । श-  
रीरनाशादर्शित्वाद्वासना न प्रवर्तते । वासनासंपरित्यागाच्चित्तं गच्छत्यचित्तताम्  
॥ २८ ॥ अवासनत्वात्सततं यदा न मनुते मनः । अमनस्ता तदोदेति  
परमोपशमप्रदा ॥ २९ ॥ अव्युत्पन्नमना यावद्वानज्ञाततत्पदः । गुरुशा-  
खप्रमाणैस्तु निर्णीतं तावदाचार ॥ ३० ॥ ततः पक्कपायेण नूनं विज्ञात-  
वस्तुना । शुभोऽप्यसौ त्वया त्याज्यो वासनोघो निराधिना ॥ ३१ ॥

द्विविधश्रितनाशोऽस्ति सरूपोऽरूप एव च । जीवन्मुक्तः सरूपः सादरूपो  
देहमुक्तिगः ॥ ३२ ॥ अस्य नाशमिदानीं त्वं पावने श्रणु सादरम् ॥ ३३ ॥  
चित्तनाशाभिधानं हि यदा ते विद्यते पुनः । मैत्र्यादिभिर्गुणेर्युक्तं शान्ति-  
मेति न संशयः । भूयोजनमविनिर्मुक्तं जीवन्मुक्तस्य तन्मनः ॥ ३४ ॥ सरू-  
पोऽसौ मनोनाशो जीवन्मुक्तस्य विद्यते । अरूपस्तु मनोनाशो वैदेही-  
मुक्तिगो भवेत् ॥ ३५ ॥ सहस्राङ्कुरशाखात्मफलपल्लवशालिनः ॥ ३६ ॥  
अस्य संसारवृक्षस्य मनोमूलमिदं स्थितम् । संकल्प एव तन्मन्ये संकल्पो-  
पशमेन तत् ॥ ३७ ॥ शोषयाशु यथा शोषमेति संसारपादपः । उपाय एक  
एवास्ति मनसः स्वस्य निग्रहे ॥ ३८ ॥ मनसोऽभ्युदयो नाशो मनोनाशो  
महोदयः । ज्ञनो नाशमभ्येति मनो ज्ञस्य हि शङ्खला ॥ ३९ ॥ ताव-  
न्निशीव वेताला वलानित हृदि वासनाः । एकतत्त्वद्वाभ्यासाद्यावज्ञ विजितं  
मनः ॥ ४० ॥ प्रक्षीणचित्तदर्पस्य निगृहीतेन्द्रियद्विषः । पश्चिन्य इव हेमन्ते  
क्षीयन्ते भोगवासनाः ॥ ४१ ॥ हस्तं हस्तेन संपीड्य दन्तैर्दन्तान्विचूर्ण्य  
च । अङ्गान्यङ्गः समाक्रम्य जयेदादौ स्वकं मनः ॥ ४२ ॥ उपविश्योपवि-  
श्यैकां चिन्तकेन मुहुर्मुहुः । न शक्यते मनो जेतुं विना युक्तिमनिन्दिताम्  
॥ ४३ ॥ अङ्गशेन विना मत्तो यथा दुष्टमतङ्गः । अध्यात्मविद्याधिगमः  
साधुसंगतिरेव च ॥ ४४ ॥ वासनासंपरित्यागः प्राणस्पन्दनिरोधनम् ।  
एतास्ता युक्तयः पुष्टाः सन्ति चित्तजये किल ॥ ४५ ॥ सतीषु युक्तिवेतासु  
हठान्त्रियमयन्ति ये । चेतसो दीपसुत्सृज्य विचिन्वन्ति तमोऽञ्जनैः ॥ ४६ ॥  
विमृद्धाः कर्तुमुद्युक्ता ये हठाञ्चेतसो जयम् । ते निवध्नन्ति नागेन्द्रमुन्मत्तं  
विसतन्तुमिः ॥ ४७ ॥ द्वे बीजे चित्तवृक्षस्य वृत्तिव्रततिधारिणः । एकं  
प्राणपरिस्पन्दो द्वितीयं दृढभावना ॥ ४८ ॥ सा हि सर्वगता संविद्वाणा-  
स्पन्देन चात्यते । चित्तेकाङ्गाद्यतो ज्ञानमुक्तं समुपजायते ॥ ४९ ॥ तत्सा-  
धनमथो ध्यानं यथावदुपदिश्यते । विनाप्यविकृतिं कृत्स्नां संभवव्यत्य-  
यक्रमात् । यशोऽरिष्टं च चिन्मात्रं चिदानन्दं विचिन्तय ॥ ५० ॥ अपा-  
नेऽस्तंगते प्राणो यावज्ञाभ्युदितो हृदि । तावत्सा कुम्भकावस्था योगिभि-

१ नुक्तः शान्तिमेति. २ तमोजनैः. ३ परिशिष्टं.

अ. उ. ३६

यानुभूयते ॥ ५१ ॥ वहिरसंगते प्राणे यावन्नापान उद्गतः । तावत्पूर्णा  
समावस्थां बहिष्ठं कुम्भकं चिदुः ॥ ५२ ॥ ब्रह्माकारमनोवृत्तिप्रवाहोऽहंकृति  
विना । संप्रज्ञातसमाधिः स्याच्चानाभ्यासप्रकर्षतः ॥ ५३ ॥ प्रशान्तवृत्तिकं  
चित्तं परमानन्ददायकम् । असंप्रज्ञातनामां समाधिर्योगिनां प्रियः ॥ ५४ ॥  
प्रभाशून्यं मनःशून्यं बुद्धिशून्यं चिदात्मकम् । अतद्ब्राह्मत्रिष्ठुपेऽसौ समाधिर्मु-  
निभावितः ॥ ५५ ॥ ऊर्ध्वपूर्णमधःपूर्णं मध्यपूर्णं शिवात्मकम् । साक्षा-  
द्विधिर्मुखो ह्येष समाधिः पारमार्थिकः ॥ ५६ ॥ इदभावनया  
त्यक्तपूर्वापरविचारणम् । यदादानं पदार्थस्य वासना सा प्रकीर्तिता ॥ ५७ ॥  
भावितं तीवसंवेगादात्मना यत्तदेव सः । भवत्याशु कपिश्चेष्ट विगते-  
तरवासनः ॥ ५८ ॥ ताद्युपो हि पुरुषो वासनाविचशीकृतः । संपश्यति  
यदैवैतत्सद्विश्वति विमुह्यति ॥ ५९ ॥ वासनावेगवैचित्र्यात्स्वरूपं न जहाति  
तत् । आन्तं पश्यति दुर्दृष्टिः सर्वं मदवशादिव ॥ ६० ॥ वासना द्विविधा  
प्रोक्ता शुद्धा च मलिना तथा । मलिना जन्महेतुः स्याच्छुद्धा जन्मविनाशिनी  
॥ ६१ ॥ अज्ञानसुधनाकारा धनाहंकारशालिनी । पुनर्जन्मकरी प्रोक्ता  
मलिना वासना त्रुधैः । पुनर्जन्माङ्गुरं त्यक्तवा स्थितिः संभृष्टबीजवत् ॥ ६२ ॥  
बहुशास्त्रकथाकन्थारोमन्थेन वृथैव किम् । अन्वेष्टव्यं प्रथलेन मारुते ज्योति-  
रान्तरम् ॥ ६३ ॥ दर्शनादर्शने हित्वा स्वयं केवलरूपतः । य आस्ते कपि-  
शार्दूल ब्रह्म स ब्रह्मवित्स्वयम् ॥ ६४ ॥ अधीत्य चतुरो वेदानसर्वशास्त्राण्यने-  
कशः । ब्रह्मतत्त्वं न जानाति दैर्वी पाकरसं यथा ॥ ६५ ॥ स्वैदेहाशुचिगन्धेन  
न विरज्येत यः पुमान् । विरागकारणं तस्य किमन्यदुपदिश्यते ॥ ६६ ॥  
अत्यन्तमलिनो देहो देही चात्यन्तर्निर्मलः । उभयोरन्तरं ज्ञात्वा कस्य शौचं  
विधीयते ॥ ६७ ॥ बैद्धो हि वासनावद्धो मोक्षः स्याद्वासनाक्षयः । वासनां  
संपरित्यज्य मोक्षार्थित्वमपि त्यज ॥ ६८ ॥ मानसीर्वासनाः पूर्वं त्यक्तवा  
विषयवासनाः । मैत्र्यादिवासनानाश्रीर्गुहाणामलवासनाः ॥ ६९ ॥ ता  
अप्यतः परित्यज्य ताभिर्वहरन्नपि । अन्तःशान्तः समस्तेहो भव चिन्मात्र-  
वासनः ॥ ७० ॥ तामप्यथ परित्यज्य मनोबुद्धिसमन्विताम् । शेषस्थिरस-

१ नन्ददीपकम् । २ दर्पणपहतचेतनः । ३ तन्मोहाशुचि । ४ वन्धो हि.  
५ शान्तसमझेहो ।

माधानो मयि त्वं भव मारुते ॥ ७१ ॥ अशब्दमस्पर्शमरूपमव्ययं तथाऽरसं  
नित्यमग्न्यवच्च यत् । अनामगोत्रं मम रूपमीदशं भजस्व नित्यं पवनात्मजा-  
र्तिहन् ॥ ७२ ॥ दशिस्वरूपं गगनोपमं परं सकृदिभातं त्वजमेकमक्षरम् ।  
अलेपकं सर्वगतं यदद्वयं तदेव चाहं सकलं विमुक्तः ॥ ७३ ॥ दशिस्तु  
शुद्धोऽहमविकियात्मको न मेऽस्ति कथिद्विषयः स्वभावतः । पुरस्तिरशोध्वं-  
मधश्च सर्वतः सुपूर्णभूमाहमितीह भावय ॥ ७४ ॥ अजोऽमरश्चेव तथाजरो-  
ऽमृतः स्वयंग्रभः सर्वगतोऽहमव्ययः । न कारणं कार्यमनीत्य निर्मलः सदैव  
तृप्तोऽहमितीह भावय ॥ ७५ ॥ जीवन्मुक्तपदं त्यक्त्वा स्वदेहे कालसात्कृते ।  
विशत्यदेहमुक्तत्वं पवनोऽस्पन्दतामिव ॥ ७६ ॥ तदेतद्वचाभ्युक्तम् । तद्विषयोः  
परमं पदं सदा पश्यन्ति सूरयः । दिवीव चक्षुराततम् ॥ तद्विषयोऽपि विपन्थ्यवो  
जागृवांसः समिन्धते । विषयोऽर्थत्परमं पदम् ॥ ॐ सत्यमित्युपनिषद् । ॐ पू-  
र्णमदः पूर्णमिदं पूर्णात्पूर्णमुदच्यने । पूर्णस्य पूर्णमादाय पूर्णमेवावशिष्यते ॥  
ॐ शान्तिः शान्तिः शान्तिः ॥ हरिः ॐ तत्सत् ॥

इति शुक्रयजुवेदगता मुक्तिकोपनिषत्समाप्ता ।

संपूर्णोऽयमुपनिषत्समुच्चयः ।

ॐ तत्सद्ब्रह्मार्पणमस्तु ।



# **व्यास प्रकाशन**

पुस्तक प्रकाशक एवं विक्रेता

डी० १६/१३ मानमन्दिर,

वाराणसी-२२१००९





